
༄༅ ན་མཁྱེན་འཛིགས་མེད་དབང་པོའི་ 
སུང་འབུམ་བཞུགས་སོ། 


ཅ 


གླེགས་བམ་ལྔ་བ། 

༧ཀུན་མཁྱེན་སྐུ་ཕྲེང་དྲུག་པ་ཆེན་པོས་གསར་བཞེངས་གནང་བའི་༧རྡེ་བཙུན་དཀོན་མཆོག་འཇིགས་མེད་དབང་པོའི་ 
འདྲ་སྐུ་བྱིན་ཅན། 


༄༅། །ཀུན་མཁྱེན་འཇམ་དབྱངས་བཞད་པའི་རྡོ་རྡེ་དཀོན་ 
མཆོག་འཇིགས་མེད་དབང་པོའི་གསུང་འབུམ་ 
བཞུགས་སོ།། 


༼ བོད་ཅ་པ།༽ 





གླེགས་བམ་ཝ་བ། 
དཔལ་ལྡན་འབྲས་སྤུངས་བཀྲ་ཤིས་སྒོ་མང་དཔེ་མཛོད་ཁང་། 

དཔར་སྦྲན་དང་ཞྭ་གླིག་གསལ་བཤད། 


དཔར་སྐྲུན་དང་ཞུ་སྒྲིག་གསལ་བཤད། 


དེའང་ཡུལ་དབུས་ཀྱི་གདན་ས་ཆེན་པོ་དཔལ་ལྡན་འབྲས་དཀར་སྤུངས་པའི་ཡ་གྱལ་བཀྲ་ 
ཤིས་སྒོ་མང་གྲྭ་ཚང་ཞེས་སྙན་པའི་གྲགས་པ་ཕྱོགས་སུ་མཆེད་པའི་ཆོས་ཀྱི་སྡེ་ཆེན་པོ་འདིར་དུས་ 
རབས་བཅོ་ལྔ་བ་ནས་སྔ་ཕྱིར་ཟམ་མ་ཆད་པར་རྒྱ་བོད་སོག་གསུམ་གྱི་མཁས་པ་བགྲང་གིས་མི་ལང་ 
བ་ཞིག་བྱོན་ཅིང་། དེ་དག་གི་མཁྱེན་དཔྱོད་ནམ་མཁའི་དབྱིངས་ནས་ཉེ་བར་བལྟམས་ཤིང་། རང་ཅག་ 
ཕྱི་རབས་པའི་བགོ་སྐལ་དུ་བཞག་པའི་གསུང་རྩོམ་ཡིག་འཇོག་ཀྱང་རི་བོའི་གཏོས་དང་མཉམ་པ་ཞིག་ 
མཆིས་པར་སུས་ཀྱང་བསྟྙོན་པར་མི་ནུས་མོད། འོན་ཀྱང་། ནག་ཕྱོགས་བསམ་སྦྱོར་ངན་པའི་རྩུབ་སྤྱོད་ 
ཀྱིས་བསླངས་པའི་དུས་འགྱུར་གྱི་ཡོ་ལང་དྲག་པོས་ཁ་བ་གངས་ཅན་པའི་སྟོད་བཅུད་ཀྱི་འཇིག་རྟེན་བླ་ 
འོག་བསྒྱུར་པ་ལྟ་བུའི་བཅོམ་ཆག་སྐྱ་ཉིལ་གྱི་དུས་ཟིང་ཁྲོད་དུ་གསུང་རབ་བསྟན་བཅོས་རྩིས་ཀྱིས་མི་ 
ལང་བའི་དཔེ་རྒྱུན་འཐོར་གྱར་རྩ་བརླག་ཏུ་སོང་སྟེ། ད་ལྟར་ང་ཚོས་མཚན་ཙམ་ལས་མཐོང་ཐོས་མེད་ 
པའི་ཡིག་འཇོག་ཀྱང་མཛུབ་མོའི་གྲངས་ཀྱིས་གཞལ་ནུས་པ་ཞིག་ག་ལ་ཡིན་ཨང་། 

དེ་ལྟར་ན་ཡང་། ཁ་བ་གངས་ཅན་པའི་ཆོས་རིག་ལ་ཁ་ཞེ་གཉིས་སུ་མེད་པའི་རླབས་ཆེན་གྱི་ 
སྐྱེས་བུ་དུ་མས་སྐབས་སོ་སོར་རང་གི་གཅེས་པའི་སྲོག་དང་བསྡོས་ཤིང་། ཐབས་ཤེས་ཡོད་རྒུ་རྩལ་དུ་ 
རྒྱན་ཉེན་སྐྱོབ་དང་གཅེས་ཉར་གནང་བ་ཡིན་ལ། ཚུལ་དེས་བོད་ཀྱི་ཆོས་རིག་སྤྱི་དང་། སྒོས་སུ་སངས་ 
སླར་གསོས་པ་ལའང་ཆར་བ་ཆུ་གྲོགས་ལྟ་བུའི་ནུས་པ་རླབས་ཆེ་བ་ཞིག་བསྐྲན་ཡོད་པར་གཟུར་གནས་ 
བློ་ལྡན་སུས་ཀྱང་མཁྱེན་པར་ངེས། 


[01] 


ཀུན་མཁྱེན་འཇིགས་མེད་དབང་བོའེ་གསུང་འབྱམ། ༼ ཅ༽ 

དེ་ལྟར་ལོ་དང་ཟླ་བ་རིམ་བརྒྱུད་ཀྱིས་གོ་ལ་རིལ་བོར་ཚན་རྩལ་དང་འཕྲུལ་རིག་གི་འགྱུར་བ་ 
རྒོད་པའི་དུས་རབས་ཉེར་གཅིག་པའི་སྐབས་འདིར་སླེབས་པ་ན། ང་ཚོས་ཀྱང་རྩ་ཆེའི་གསུང་རབ་དང་ 
སྒོ་གང་ས་ནས་བརྩོན་དགོས་པ་ནི་གཡོལ་དུ་མེད་པའི་རང་འཁྲིའི་ལས་འགན་ཞིག་ཏུ་མཐོང་ཞིང་མཐོང་ 
བར་བརྟེན། འདི་ག་ཆོས་སྡེ་ཆེན་པོ་འབྲས་སྤུངས་བཀྲ་ཤིས་སྒོ་མང་དཔེ་མཛོད་ཁང་གིས་སྔ་ཕྱིར་ཀུན་ 
མཁྱེན་ཆེན་པོ་འཇམ་དབྱངས་བཞད་པའི་རྡོ་རྗེ་ཡབ་སྲས་ཀྱི་ཡིག་ཆ་དང་འབྲེལ་བའི་གསུང་རབ་བསྟན་ 
བཅོས་དུ་མ་དེང་རབས་དེབ་གཟུགས་སུ་ཞུ་སྒྲིག་དཔར་བསྐྲུན་བྱས་དང་བྱེད་མུས་སུ་མཆིས་ལ། ཁྱད་ 
བར་ཉེ་བའི་ལོ་འགའི་གོང་ནས་འདི་ག་དཔེ་མཛོད་ཁང་གིས་ཀུན་མཁྱེན་ཡབ་སྲས་ཀྱི་གསུང་འབུམ་ 
ཞུ་སྒྲིག་གི་ལས་གཞི་ཞིག་བརྩམས་ཤིང་རྩོམ་གྱིན་ཡོད་པ་ལས། ཐོག་མར་ཀུན་མཁྱེན་ཆེན་པོ་འཇམ་ 
དབྱངས་བཞད་པའི་རྡོ་རྗེ་དང་། འཇམ་དབྱངས་བླ་མ་གུང་ཐང་བསྟན་པའི་སྒོན་མེའི་གསུང་འབུམ་ 
གཉིས་སྔ་ཕྱིར་དཔར་སྐྱན་ལེགས་པར་གྲུབ་ཅིང་། དེ་ནས་སྐབས་ཀྱི་གླེང་བྱར་གྱུར་པའི་ཀུན་མཁྱེན་ 
འཇམ་དབྱངས་བཞད་པའི་སྐུ་ཕྲེང་གཉིས་པ་མ་ཧྭ་བཏྲིཏ་ཆེན་པོ་རྗེ་བཙུན་དཀོན་མཆོཿ ག་འཇིགས་མེད་ 
དབང་བོ་དཔལ་བཟང་པོའི་གསུང་འབུམ་འདིའི་དཔར་སྐྲན་ལས་རིམ་ལ་དངོས་སུ་ཞུགས་པ་ཡིན། 

སྤྱིར་ཀུན་མཁྱེན་འཇིགས་མེད་དབང་པོའི་གསུང་རྩོམ་ལས་ས་ལམ་གྱི་རྣམ་གཞག་ཐེག་ 
གསུམ་མཛེས་རྒྱན་དང་བསམ་གཟུགས་ལེགས་བཤད་བུམ་བཟང་། གྲུབ་མཐའ་རིན་ཆེན་ཕྲེང་བ་སོགས་ 
སྐབས་བབ་སློབ་གཉེར་བར་རྒྱུན་དུ་མཁོ་གལ་ཆེ ་བ་རྣམས་སྔར་ནས་འདི་ག་དཔེ་མཛོད་ཁང་གིས་ལན་ 
ཁ་ཡར་དུ་དཔར་སྐྲན་བྱས་ཡོད་མོད། རྗེ་འདིའི་གསུང་རྩོམ་གླེགས་བམ་ཆ་ཚང་བ་ཞིག་འདི་ལྟར་དེབ་ 
གཟུགས་སུ་བཞེངས་སྐྲུན་བྱས་པ་ད་སྔར་བོད་གཞིས་བྱེས་གང་དུའང་བྱུང་མེད་པ་དང་། ལྷག་པར་རྗེ་ 
མངོན་གྲུབ་མཐའ་སོགས་གཞུང་ཆེན་སྐོར་དང་། རྣམ་ཐར་ཆོས་འབྱུང་དང་དཀར་ཆག་ལོ་རྒྱུས། འགྲེལ་ 


[02] 


དཔར་སྐྱན་དང་ཞུ་གླིག་གསལ་བཤད། 

རྩོམ་སྣ་ཚོགས། ཡི་དམ་ཆོས་སྲུང་ཁག་གི་སྒྲུབ་ཐབས། བསྟོད་ཚོགས་དང་སྨོན་ཚིག །འཕྲིན་ཡིག་ 
དང་སྙན་ངག་སོགས་བརྗོད་བྱའི་དོན་གནད་ཟབ་ཅིང་བརླིང་བ་དང་། རྔོད་བྱེད་ཚིག་འགྲོས་སྙན་ཞིང་ 
འཇེབས་པ་སོགས་ཆེས་རིན་ཐང་བྲལ་བའི་ལེགས་བཤད་ཀྱི་རྩེ་མོར་སོན་པ་ཤ་སྟག་ཡིན་པས་ཀུན་ 
མཁྱེན་ཡིག་ཆའི་རྗེས་འབྲང་གི་སློབ་གཉེར་བ་ཙམ་དུ་མ་ཟད། ཕྱོགས་དང་རིས་སུ་མ་ཆད་པའི་སྐལ་ 
ལྡན་དོན་གཉེར་ཅན་སྤྱི་ལའང་ཉེ་བར་མཁོ་བའི་ལེགས་བཤད་འབའ་ཞིག་ཏུ་འཁུམས་པ་བཅས་སྤྱི་བྱེའི་ 
དགོས་པ་དུ་མར་མཐོང་སྟེ། ད་ལྟར་རང་ཅག་ཐུན་མོང་གི་སྤྱི་མཐུན་བསོད་ནམས་དམ་པའི་བགོ་སྐལ་དུ་ 
བཞུགས་པའི་རྗེ་འདིའི་རྩོམ་པ་ལེགས་བཤད་ཀྱི་སྐྱེས་མཆོག་པོད་བཅུ་གཉིས་ཀྱི་བདག་ཉིད་ཅན་འདི་ 
ཐོག་མའི་ཡི་གེ་གཏགས་འཇུག་ནས་མགོ་བཙུགས་ཏེ། བར་གྱི་ཞུ་དག་ཞིབ་བསྡུར་དང་། མཐའ་མའི་ 
དེབ་གཟུགས་སྒྲིག་སྦྱོར་སོགས་ལས་ལ་ཚེགས་ཆེ་ཞེང་། སྦྱོར་བ་སྣེ་མང་བའི་དཔར་སྐྱན་ལས་རིམ་ 
གྱི་བགྱི་བ་མཐའ་དག་ཉིན་ཁར་ཟླ་དང་ཟླ་བར་ལོ་སྦྲེལ་ཏེ་འདི་ལྟར་དང་དུ་བླངས་ཤིང་བརྩམས་པ་ཡིན་ 
སྒྲིག་གི་རིམ་པ་ཁག་ཅིག་ཅིས་ཀྱང་གསལ་བཤད་བྱེད་དགོས་ངེས་སུ་མཐོང་བས་བག་ཙམ་སྤྲོ་བ་ལ། 

དེའང་ཀུན་མཁྱེན་འཇིགས་མེད་དབང་པོའི་གསུང་འབུམ་ལ་མཚོན་ན་ད་སྐབས་མདོ་སྨད་བླ་ 
བྲང་བཀྲ་ཤིས་འཁྱིལ་གྱི་ཤིང་པར་ལས་གཞན་པར་གྱི་ཕྱི་མོ་གང་ཡང་མཐོང་ཐོས་ཀྱི་ཡུལ་དུ་མ་གྱུར་ 
སུ་བྱས་པ་ཞིག་འདི་གའི་དཔེ་མཛོད་ཁང་དུ་ཡོད་མོད། དེའང་གོང་བརྗོད་བླ་བྲང་པར་མ་བསྐྱར་དཔར་ 
པ་ལས་གཞན་དུ་དཔེ་བསྡུར་བྱ་ས་གང་ཡང་མ་རྙེད་ལ། རྩ་འཛིན་བྱ་སའི་བླ་བྲང་པར་མ་དེའང་ཐོག་ 
མར་པར་ཤིང་རྐོ་བའི་སྐབས་ཀྱི་པར་ཡིག་པ་དང་ཞུ་དག་མཁན་སུ་ཞིག་གིས་ལྷོད་གཡེང་དུ་བཏང་བ་ 


[03] 


ཀུན་མཁྱེན་འཇིགས་མེད་དབང་ཡོའེ་གསང་འབྱམ།༼༤༽ 

པ་བ་འདྲེན་ཚུལ་སོགས་ལ་གཅིག་གྱུར་གཏན་ནས་མེད་པར་གར་ཐོད་ཐོད་དུ་སྦྱར་བའི་སྣང་ཚུལ་མང་ 
དུ་བདོག་པས། སྐབས་རེར་མ་ཕྱི་ལའང་ཡིད་ཆེས་ཆ་འཇོག་བྱ་མི་ཐུབ་པ་མང་དུ་མཆིས། དེ་བས་ང་ 
ཚོས་མཐའ་མའི་ཞུ་དག་གཏན་ལ་འབེབས་པའི་སྐབས་སུ་མངོན་མཚན་ཅན་གྱི་ཡི་གེ་ནོར་བ་དག་ཐད་ 
ཀར་བཅོས་པ་ལས་གཞན་མ་དཔེའི་ཡིག་འབྲུ་མི་གསལ་བ་དང་ནག་ནོག་ཏུ་གྱུར་པ་རྣམས་འོལ་ཚོད་ 
དུ་བཅོས་མ་སྤོབས་པར་རང་སོར་བཞག་ཡོད་ལ། ཡང་ཐེ་ཚོམ་དོགས་གཞི་ཅན་དང་། ཆད་ལྷག་བྱུང་ 
བཀོད་ཡོད། ཆོས་ཚན་སོ་སོའི་ཁྲོད་དུ་གཞན་གཞུང་ལུང་འདྲེན་བྱས་པ་རྣམས་སུ་དོགས་གནས་ཅན་ 
དང་ཡིག་འབྲུ་མི་གསལ་བ་རེ་མཆིས་ཚེ་ཁུངས་དེ་དང་དེ་ལ་ལྟ་གང་ཐུབ་བྱས་ཏེ། ཚིག་རིས་མི་མཐུན་ 
པ་རྣམས་གཤམ་མཚན་དུ་བཏབ་པ་ཡིན། དེ་མིན་དོན་གཅིག་ལ་འབྲི་ཚུལ་མི་འདྲ་བ་དང་། ད་ལྟའི་ 
ཚིག་མཛོད་ཁག་ཏུ་མི་གསལ་ཡང་སྔོན་གྱི་དཔེ་རྙིང་ཁག་ཏུ་ཡང་ཡང་མཛཇལ་དུ་ཡོད་པ། སྔོན་རྗེས་ 
དང་ཡང་འཇུག་ཡོད་མེད་ཀྱི་ཁྱད་པར་ཏེ། དཔེར་ན། བསྒྲེས་དང་བགྲེས། ཕོགས་དང་ཕོག །འཚམས་ 
དང་མཚམས། འཇག་དང་འཇགས། ཀླག་དང་ཀློག །རྩོམ་དང་རྩོམས། ཅོང་དང་བཙོང་། འཇུག་དང་ 
མཇུག །ཐོག་དང་ཐོགས། ཁམས་ཚན་དང་ཁམ་ཚན། མཛོད་དགེ་དང་མཛོ་དགེ། འབྲི་གུང་དང་འབྲི་ 
ཁུང་། ལྡང་ཀུ་དང་ལྗང་གུ། སེར་སྦྲེང་དང་སེར་སྦྲེངས། སྤམས་དང་སྤམ། ཨེར་ཐྷེ་ནི་དང་ཨེར་ཏི་ནི། 
རིག་དང་རིགས། གླེང་མོ་དང་གླེང་མོལ། གྲ་བ་དང་གླ་བ། གླིང་བསྲེ་དང་གླིང་བསྲེས། ལྡོང་མོ་དང་ 
མདོང་མོ། དཔེ་རིས་དང་དཔེའུ་རིས། བསྒྲུབ་བྱ་དང་སྒྲུབ་བྱ་སོགས་ཧ་ཅང་མང་བས། དོན་ལ་འགལ་ 
མོད། འོན་ཀྱང་། གསུང་འབུམ་འདིའི་ཁྲོད་དུ་འབྲི་དང་འདྲི་གཉིས་གདམ་ང་ལྟ་བུར་བྲིས་པ་ཧ་ཅང་མང་ 
བས། དེའང་སྐབས་ཤིག་གི་འབྲི་ཚུལ་མིན་ནམ་སྙམ་སྟེ་མཆན་སོགས་གང་ཡང་མ་བཏབ་པར་རང་སོར་ 
བཞག་ཡོད། 


[04] 


དཔར་སྐྱན་དང་ཆྭ་གླེག་གསལ་བཤད། 

ཚིག་ཕྲད་སྦྱོར་ཚུལ་གྱི་སྐོར་ནས་ཨི་ལྡན་དང་། ལ་དོན། སླར་བསྡུ། ལྷག་བཅས་ཀྱི་ཕྲད་སྦྱོར་ 
ཚུལ་ནོར་བ་རྣམས་ཐད་ཀར་བཅོས་ཡོད་ལ། ཞིང་ལ་སོགས་པའི་ཚིག་ཕྲད་བཅུ་བཞི་དང་། བདག་སྒྲ་ 
དང་མིང་མཐའི་པ་བའི་སྦྱོར་ཚུལ་ལ་སྐབས་ཀུན་ཏུ་ངེས་པ་གཏན་ནས་མེད་པས་ང་ཚོས་ཐོབ་པ་ལ་ཐོབ་ 
རྣམས་བཅོས་ཡོཿ ད་པ་ལས་གཞན་རྣམས་མ་དཔེར་ཇི་ལྟར་གསལ་བ་དེ་ག་རང་ལས་བརྡ་སྤྲོད་སྦྱིའི་ཐོཿ བ་ 
ཐང་དང་བསྟུན་ཐབས་གང་ཡང་བྱས་མེད། གསན་ཡིག་གི་སྐབས་སུ་དབང་ཡུང་མན་ངག་གི་བརྒྱུད་པའི་ 
བླ་མ་རྣམས་ཀྱི་མཚན་ལའང་སྔ་ཕྱི་གཅི ག་གྱུར་མིན་པ་དང་། དོགས་གནས་ཅན་རྣམས་འབྲེལ་ཡོད་ཀྱི་ 
གསན་ཡིག་གཞན་དང་གཞན་ལ་གཏུགས་ཏེ་ནོར་བ་རྣམས་དག་པར་བཅོས་ཡོད་ལ། ལར་ནས་ཁྲུན་ 
ཐག་མ་ཆོད་པའི་རིགས་རྣམས་སྔར་ལྟར་གུག་རྟགས་སུ་མཆན་བུ་བཏབ་ཡོད། 

གཞན་ཡང་། གསུང་འབུམ་འདིའི་ཕོད་ཏ་པའི་ཁྲོད་ཀྱི་ཡི ་དམ་ཁག་གི ་སྒྲུབ་ཐབས་སྐོར་ལས་ 
ཆོས་ཚན་ཕལ་ཆེ ་བར་ཆོ་གའི་ངག་འདོན་དང་འགྲེལ་བཤད་ཀྱི་རིམ་པ་རྣམས་ཡི ་གེ་ཆེ་ཆུང་གིས་ཁྱད་ 
དུ་གང་ཤེ ས་པ་རྣམས་རང་བློས ཅི ་ལྕོགས་ལྟར་ཡིག་ཆུང་ཡི ག་ཆེ ན་གྱི་རྣམ་པར་བཟོས་ཡོཿ ད་མོད། 
སྤྱིར་ངེད་ཅག་ཚུལ་འདིར་མྱོང་རྒྱུས་ཞན་ཅིང་། གསང་བ་སྔགས་ཀྱི་ཆོ་ག་ལ་གོམས་འདྲིས་དམན་པས་ 
འགལ་འཛལ་གྱི་ཆ་རེ་ཡོཿ ད་ངེས་པར་མཁྱེན་ལྡན་རྣམ་པས་དེ་ལུགས་དགོ: ངས་ཡངས་གནང་བར་ཞུ། 
སྨོན་ཚིག་ཤོ་ལོ་ཀ་ལྔ་ཅན་ཞི ག་ཡོད་པ་བཅས་གསར་དུ་བཅུག་ཡོད་ལ། དེའང་མཛོད་འདུལ་གྱི་ཟིན་ 
ནས་བསྡུས་པའི་གསུང་ཐོར་བུ་བའི་མཇུག་ཏུ་བསྣན་ཡོད། དེ་ལྟར་ཚེགས་ཆེ་བའི་ལས་གཞི་འདེར་དུས་ 


[05] 


ཀུན་མཁྱེན་འཇེགས་མེད་དབང་བོའི་གསུང་འབྱམ།༼ཅ༽ 

ཡུན་ཅི་ཙམ་འགོར་མིན་ལ་མ་ལྟོས་པར་ཡིད་གཟབ་ནན་གྲུང་གསུམ་གྱི་སྒོ་ནས་བསྐྱར་ཞུས་ཡང་ཞུས་ 
མཚོན་ན་སྤྱིར་དཔེ་ཆ་ཞུ་སྒྲིག་གི་ཉམས་མྱོང་ཞན་ཅིང་། སྒོས་སུ་གནའ་དཔེ་དག་སྒྲིག་གི་ལས་ལ་སྱོང་ 
རྒྱུས་ཧ་ཅང་དམན་པས། ལས་འདིར་ད་དུང་ཡང་ནོར་འཁྲུལ་ཉེས་འཛོལ་གྱི་ཆ་རེ་ཅིས་ཀྱང་ཡོད་ངེས་ 
པར་བརྟེན་ཚུལ་འདིར་རྒྱུས་མྱོང་ཅན་གྱི་མཁྱེན་ལྡན་རྣམ་པས་དེ་དོན་དགོངས་འཚར་ལྷུག་སྩོལ་གནང་ 
བར་ཞུ་རྒྱུ་དང་། 

གསུང་འབུམ་འདིའི་དཔར་སྐྱན་འགྲོ་གྲོན་གྱི་ཆེད་དུ་ཕྱི་ལོ་ ༢༠༡༧ ལོར་འདི་ག་གྲྭ་ཚང་ 
གི་སྐབས་བཅུ་བཞི་བའི་ཕྱག་མཛོད་ལྷན་རྒྱས་ནས་མ་དངུལ་ཧིན་སྒོར་ས་ཡ་གཉིས་དང་འབུམ་ལྔ་ 
(༢༥.༠༠༠༠༠/-ཟུར་འཇོག་གནང་ཡོད་པ་དེ་ལ་བརྟེན་ནས་ད་རེས་གསུང་འབུམ་སྤུས་ལེགས་ཚར་ 
གྲངས་ལྔ་བརྒྱ་ཐམ་པ་དཔར་དུ་བསྐྲུན་ཐུབ་པ་བྱུང་བ་ཡིན་པས། ཁོང་རྣམས་ལས་གཞི་འདིའི་ཁོད་ 
ལས་ཀའི་ཐོག་མཐའ་ཀུན་ཏུ་ཀ་ཀོར་གང་ཡང་མེད་པར་བླ་བྲང་པར་མའི་མ་ཕྱི་གཡར་བོ་གནང་མཁན་ 
གྱི་འབྲས་སྤྱངས་སྒོ་མང་བྱ་བྲལ་ཁམས་ཚན་དང་། བླ་བྲང་པར་གསར་དུ་བཞུགས་པའི་མཛོད་འདུལ་ 

མདོར་ན་ང་ཚོས་ལས་གཞི་འདིའི་ཐོག་མཐའ་བར་གསུམ་བརྒྱུད་པའི་ལོ་ཟླ་དུ་མའི་རིང་ཚེགས་ 
དང་ངལ་བར་མ་འཛེམ་པར་རྣམ་དཀར་གྱི་ལས་འདིར་ཤུགས་ཀྱིས་འབད་པའི་དགེ་བའི་རྩ་བ་ཇི་སྙེད་ 
མཆིས་པ་དག་སྦྱིར་སངས་རྒྱས་ཀྱི་བསྟན་པ་རིན་པོ་ཆེ་སྐྱེ་དགུའེ་བསོད་ནམས་ཀྱི་ཞིང་ས་དམ་པར་ 
རྟག་ཅིང་རྒྱས་པ་དང་། བསྟན་འཛིན་གྱི་སྐྱེས་འཕགས་རྣམས་ཀྱི་སྐུ་ཚེ་ཡུན་དུ་བརྟན་པ། སྒོས་སུ་ཀུན་ 
མཁྱེན་བླ་མའི་ཐུགས་བསྐྱེད་སྨོན་ལམ་གྱིས་ས་ཡི་འཛིན་མ་ཡོངས་སུ་ཁྱབ་པའི་ལུས་ཅན་སྐྱེ་འགྲོ་ཡོད་ 


[06] 


དཔར་སྐྱན་དང་ཞྭ་གྫིག་གསལ་བཤད། 
བདེའི་དེད་དཔོན་སྟོན་མཆོག་ལྷ་མིའི་རྣམ་འདྲེན་༧སྤྱི་ནོར་༧གོང་ས་སྐྱབས་མགོན་རྒྱལ་དབང་ཐམས་ 
ཅད་མཁྱེན་ཅིང་གཟིགས་པ་ཆེན་པོ་མཆོག་གི་སྐུ་ཚེ་བསྐལ་བརྒྱར་བརྟན་ཅིང་། རླབས་ཆེན་ཐུགས་ཀྱི་ 
བཞེད་དགོངས་མཐའ་དག་གེགས་མེད་ལྷུན་གྱིས་འགྲུབ་པ་དང་། གྲྭ་ཚང་འདིའི་འཆད་ཉན་བཤད་སྒྲབ་ 
ཀྱི་བྱ་བ་རྣམས་དབྱར་གྱི་ཆུ་གཏེར་བཞིན་གོང་ནས་གོང་དུ་འཕེལ་བའི་སྨོན་འདུན་ཤུགས་དྲག་དང་ 


བཅས། 


འབྲས་སྤུངས་བཀྲ་ཤིས་སྒོ་མང་དཔེ་མཛོད་ཁང་ནས། 
ཕྱི་ལོ་ ༢༠༡༩ ཟླ་ ༢ ཚེས་ ༡ ཉིན་སྦྱར་བ་དགེའོ།། 


[07] 


མཛད་པ་བོའིེ་རམ་ཐར་མདོར་བྡསས། 


མཛད་པ་པོའི་རྣམ་ཐར་མདོར་བསྡུས། 


དེའང་མཁས་གྲུབ་ཆེན་པོ་ཀུན་མཁྱེན་འཇམ་དབྱངས་བཞད་པའི་རྡོ་རྡེའི་སྐུ་ཕྲེ ང་གཉིས་པ་ 
རྗེ་བཙུན་དཀོན་མཆོག་འཇིགས་མེད་དབང་པོ་ཡེ་ཤེས་བརྩོན་འགྲུས་གྲགས་པའི་སྡེ་དཔལ་བཟང་པོ་ 
མཆོག་ནི། བོད་རབ་བྱུང་བཅུ་གཉིས་པའི་ས་སྦྲེལ་ཕྱི་ལོ་ ༡༧༢༢ ལོའི་ཧོར་ཟླ་གསུམ་པའི་ཚེས་བརྒྱད་ 
བརྒྱད་ཡོཿ ད་པའི་གསུམ་པ་སྟེ། སྣང་རའི་དཔོན་པོ་ངག་དབང་རྣམ་རྒྱལ་དང་། ཡུམ་གནམ་སྐྱིད་གཉིས་ 
ཀྱི་སྲས་ སུ་སྐུ་འཁུངས། རྗེ་ཉིད་ ཀྱི་ཁུ་བོ་སྟོང་སྐོར་མནྫྷ་ ཤྲི སྐུ ཕྲེང་ལྔ་བ་ངག་དབང་བསོད་ནམས་རྒྱ་ 
མཚོས་སྒོ་བླ་ཞེས་པའི་མཚན་གསོལ། དགུང་ལོ་ལྔའི་ཐོཿ ག་དགེ་བའི་བཤེས་གཉེན་ཆེན་པོ་ཏོག་ནོར་ 
བུའི་མཚན་ཅན་གྱི་དྲུང་ནས་དགེ་བསྟེན་གྱི་སྡོམ་པ་བཞེས་ཏེ་མཚན་ལ་ནོར་བུ་རྒྱལ་མཚན་དུ་གསོལ། 
རྒྱ་མཚོའི་ཞལ་སྔ་ནས་རབ་ཏུ་བྱུང་བས་མཚན་ལ་ངག་དབང་རྒྱལ་མཚན་ཞེས་གསོལ། དགུང་ལོ་བདུན་ 
དང་། སུམ་རྟགས་སོགས་ལ་གཟིགས་རྟོག་གནང་བས་འཚེམས་ཡུས་མེད་པར་ཐུགས་སུ་ཆུད། དུས་ 
མ་ཡིན་པར་གསུངས། དགུང་ལོ་བཅུ་བར་ཁུ་བོ་སྟོཿ ང་སྐོཿ ར་རིན་པོ་ཆེའི་མདུན་དུ་བྱོན་ནས་ རྒྱུན་ཆགས་ 
སུ་བཞུགས། དགུང་ལོ་བཅུ་གསུམ་ལ་ཕེབས་པ་ལྕགས་ཕོ་སྤྲེལ་གྱི་ལོཿ ར་སྟོང་སྐོར་རིན་པོ་ཆེ ་ངག་དབང་ 
བསོད་ནམས་རྒྱ་མཚོའི་ཞལ་སྔ་ནས་ཚིགས་སྔ་མ་དགེ ་ཚུལ་གྱི་སྡོམ་པ་བཞེས་ཏེ། མཚན་ལ་ངག་དབང་ 
འཇམ་དབྱངས་འཕྲིན་ལས་རྒྱལ་མཚན་དཔལ་བཟང་པོར་གསོལ། སྔ་ཕྱིར་སྟོང་སྐོར་རིན་པོ་ཆེའི་མདུན་ 
ནས་འཇམ་དཔལ་ཞལ་ལུང་གི་ཁྲིད་དང་། འཇིགས་བྱེད་དཔའ་བོ་གཅི ག་པའི་དབང་སོ་ གས་དམ་པའི་ 


[09] 


ཀུན་མཁྱེན་འཇེགས་མེད་དབང་བའེ་གསུང་འབྱམ།༼ཅ༽ 

ཀྱང་མཛད། 

དགུང་ལོ་བརྒྱད་པ་ཤིང་ཡོས་ལོར་བླ་བྲང་བཀྲ་ཤི ས་འཁྱིལ་ནས་རྒྱད་པ་དཔོན་སློབ་འཇམ་ 
དབྱངས་དཔལ་ལྡན་དང་། ཀུན་མཁྱེན་གོཿ ང་མའི་སྐུ་ཚ་ཏོག་ཤི ན་དབོན་པོ་འཇམ་དབངས་མཁས་མཆོག་ 
སོགས་གྱེར་ཐང་རི་ཁྲོད་དུ་ཕེབས་ཏེ་བརྟག་པ་བྱས་ཤི ང་། དེ་དོན་གྲུབ་པའི་དབང་ཕྱུག་སྡེ་བ་བློ་བཟང་ 
དོན་གྲུབ་པ་ལ་ཞུས་པ་ནས་སྐུ་གོང་མའི་ཡང་སྲིད་འཁྲུལ་མེད་ཡིན་པར་ཡིད་ཆེས་ངེས་ཤེ ས་འདྲོངས་ 
པ་བྱུང་། 
འཁྲུལ་བྲལ་དུ་ངོས་འཇིན་བྱང་ཡང་། གདན་སར་འགོད་རྒྱུར་ཕྱོགས་དུ་མ་ནས་དཀའ་རྙོག་མང་པོ་ཞིག་ 
འཕྲད་དེ་རེ་ཞི ག་དུས་འགྱངས་སུ་སོང་། ཡིན་ནའང་། སྔ་ཕྱིར་གྲུབ་པའི་དབང་ཕྱུག་ཆེན་པོ་སྡེ ་བ་བློ་ 
བཟང་དོན་གྲུབ་པ་དང་། དཔོན་ཇུ་ནང་གི་བརུན་མོ་རྣམ་རྒྱལ་སྒྲོ་ ལ་མ་གཉིས་ཀྱིས་ནུས ཤུགས་ཡོད་རྒུ་ 
བཏོན་ཅིང་། མཐར་ཁོང་རྣམ་གཉིས་གྲོས་མཐུན་གྱིས་རྗེ་འདི་ཉིད་གདན་ས་བཀྲ་ཤི ས་འཁྱིལ་དུ་གདན་ 
འདྲེན་ཞུ་རྒྱུར་ཐག་གཅོད་བྱུང་དོན་ལྟར། རྗེ་ཉིད་དགུང་གྲངས་བཅུ་དྲུག་བཞེས་པ་རབ་བྱུང་བཅུ་གཉིས་ 
པའི་ཆུ་ཕག་ཕྱི་ལོ་ ༡༧༤༣ ལོར་དཔལ་ལྡན་བཀྲ་ཤི ས་འཁྱིལ་དུ་གདན་སར་བཀོད། འགྱང་རོ་སྦྲུལ་ 
བའི་སྐུ་ངག་དབང་བསྟན་འཛིན་ཡོངས་འཛིན་དུ་བསྟེན། སྔ་ཕྱིར་མཁས་དབང་དབྱིག་ཀྱ་རབ་འབྱམས་ 
པ་ངག་དབང་འཇམ་དབྱངས་དང་། རོང་བོ་མེརྒན་ཆོས་རྗེ་ངག་དབང་རྒྱ་མཚེ་སོཿ གས་ལས་སྒྲ་དང་སྡེབ་ 
སྦྱོར། སྙན་ངག་སོགས་ལ་སྦྱངས་པ་མཛད། དགུང་ལོ་ཉེར་གཉིས་པར་ཕར་ཕྱིན་དམ་བཅའ་བཞག །ལོ་ 
དེར་དགོན་ལུང་དུ་ལྕང་སྐྱ་རོལ་བའི་རྡོ་རྗེ་ལས་བསྟེན་པར་རྫོགས་ཤི ང་། མཚན་ལ་འཇིགས་མེད་དབང་ 
བོ་ཡེ་ཤེས་བརྩོན་འགྲུས ་གྲགས་པའི་སྡེ་ཞེས་གསོལ། ལྕང་སྐྱ་རོལ་བའི་རྡོ་རྡེ ་དང་སྟོང་སྐོར་བསོད་ 
ནམས་རྒྱ་མཚོ་གཉིས་ཀྱི་མདུན་ནས་སྔ་ཕྱིར་དབང་ལུང་མན་ངག་སོཿ གས་ཟབ་ཆོས་མང་དུ་གསན། 

དགུང་ལོ་ཉེར་ལྔ་བཞེས་པ་ཆུ་སྦྲེལ་ཕྱི་ལོ་ ༡༧༥༢ ལོར་དབུས་སུ་ཕེ བས་ཤིང་། ༧རྒྱལ་མཆོག་ 


[10] 


མཛད་པ་པོའེ་ནམ་ཐར་མདོར་བྫམས། 

བསྐལ་བཟང་རྒྱ་མཚོའི་བཀའ་བཀོཿ ད་བཞིན་དཔལ་ལྡན་འབྲས་སྦྱངས་བཀྲ་ཤི ས་སྒོ་མང་གྲྭ་ཚང་དུ་ཆོས་ 
ཞུགས་ཀྱིས་མཁས་དབང་ཀླུ་འབུམ་པ་བློ་བཟང་དར་རྒྱས་ཡོཿ ངས་འཛིན་དུ་བསྟེ ན་ཏེ་མདོ་སྔགས་གཞུང་ 
ལུགས་ཀུན་ལ་གསན་བསམ་ཚུལ་བཞིན་གནང་། བཌ་ཆེན་དཔལ་ལྡན་ཡེ་ཤེས་དང་། བ་རི་དཔོན་སློབ་ 
ངག་དབང་དོན་གྲུབ། སྟག་ཕུ་བློ་བཟང་བསྟན་པའི་རྒྱལ་མཚན་སོགས་ལས་མདོ་སྔགས་ཀྱི་ཆོས་བཀའ་ 
མང་དུ་གསན། ༧རྒྱལ་མཆོག་བསྐལ་བཟང་རྒྱ་མཚོ་དང་ལྕང་སྐྱ་རོལ་བའི་རྡོ་རྗེ་རྣམ་གཉིས་སོ་སོ་ནས་ 
སྔ་ཕྱིར་རྗེ་འདི་ཉིད་ལ་རྒྱ་ནག་གོང་མའི་དབུ་བླར་ཕེབས་དགོཿ ས་པའི་བཀའ་མཆིད་ནན་ཆེར་གནང་ཡང་ 
གཏན་ནས་ཞལ་བཞེས་མ་མཛད་པར་མུ་མཐུད་དུ་མདོ་སྔགས་ཀྱི་གཞུང་ཆེན་རྣམས་ལ་དབྱིས་ཕྱིན་པར་ 
སྦྱངས་ཤིང་། གསང་སྔགས་རྒྱུད་སྡེའི་གཞུང་ལའང་གསན་བསམ་ཤུགས་ཆེ ར་གནང་སྟེ་སླར་མདོ་སྨད་ 
དུ་ཞབས་སོར་འཁོད། དེ་ནས་བཟུང་སྟེ ་མདོ་སྨད་ཀྱི་ཡུལ་གྲུ་དུ་མར་ཞབས་ཀྱི་འཁོར་ལོ་མངོན་པར་ 
བསྒྱུར་ཏེ་སྔ་ཕྱིར་དགོན་པ་གསར་འདེབས་དང་། ཁྲི་བཞུགས་སྐྱོང་ཁུར། རྟེན་གསུམ་གསར་བཞེངས། 
རྩོད་རྙོག་འདུམ་འགྲིག་སོགས་ཆོ༔ ས་སྲིད་ལུགས་གཉིས་ཀྱི་སྒོ་ནས་བསྟན་འགྲོའི་བདེ་ཐབས་འབའ་ཞིག་ 
གི་ཕྱིར་དུ་རླབས་ཆེ་བའི་མཛད་འགན་སྣ་ཚོགས་བདག་གིར་བཞེས་པ་དང་། གཞན་ཡང་དད་ལྡན་དོན་ 
གཉེ ར་ཅན་དུ་མའི་རྩོམ་སྐུལ་ལྟར་སྔ་ཕྱིར་ངོ་མཚར་བའི་བསྟན་བཅོས་གསུང་རྩོམ་སྣ་ཚོ་ གས་ལྡགས་ 
རྩོམ་གནང་། 

དགུང་ལོ་ང་བདུན་པར་དབང་ལུང་མན་ངག་དང་བཤད་ཡུང་ཁྲིད་གསུམ་གྱི་རྒྱུན་དཀོན་པའི་ 
ཟབ་ཆོས་རྩད་གཅོད་དང་། དཔེ་དཀོན་སྣ་ཚོགས་སྡུད་སྒྲིག་གི་སླད་དུ་གཙོ་བོར་དམིགས་ཏེ་སླར་ཡང་ 
དབུས་སུ་ཕེབས་ཏེ། གདན་ས་ཁག་ཏུ་བཀའ་ཆོས་རྒྱ་ཆེར་གནང་། ༧རྒྱལ་མཆོག་འཇམ་དཔལ་རྒྱ་ 
མཚོར་མཇལ་བཅར་ཞུས། དགུང་ལོ་ང་དགུ་ལོར་དབུས་ནས་ཆེབས་ཐོན་གྱིས་སླར་གདན་ས་བཀྲ་ཤིས་ 
འཁྱིལ་དུ་ཕེབས་འབྱོར་བྱུང་། དེ་ནས་མུ་མཐུད་དུ་མདོ་སྨད་ཀྱི་ཡུལ་གྲུ་གང་སར་ཆོས་སྲིད་ལུགས་ 
གཉིས་ཀྱི་མཛད་པ་མཐའ་ཡས་པ་བསྐྱངས་ཏེ། དགུང་ལོ་རེ་གཉིས་བཞེས་པ་རབ་བྱུང་བཅུ་གསུམ་པའི་ 
ལྕགས་ཕག་ཕྱི་ལོ་ ༡༧༩༡ ལོའི་ཟླ་ ༡༠ ཚེ་ས་ ༢༢ ཉིན་རེ་ཞིག་དགོངས་པ་ཆོས་དབྱིངས་སུ་ཐིམ་པའི་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཅ༽ 


ཚུལ་བསྟན། 

རྗེ་འདིའི་གསུང་ལས་སྐྱེས་པའི་བུ་སློབ་ཀྱང་ཐུའུ་བཀྭན་ཆོས་ཀྱི་ཉི་མ་དང་། གུང་ཐང་བསྟན་ 
པའི་སྒྲོན་མེ། དབལ་མང་པརྗིཏ་དཀོན་མཆོག་རྒྱལ་མཚན། རྒྱལ་མཁན་པོ་གྲགས་པ་རྒྱལ་མཚན་ 
སོགས་འཆད་རྩོད་རྩོམ་གསུམ་ལ་དབང་འབྱོར་ཞི ང་། མཁས་བཙུན་བཟང་གསུམ་གྱི་བདག་ཉིད་དུ་ 
གྱུར་པའི་སྐྱེས་ཆེན་དམ་པ་ཤིན་ཏུ་མང་པོ་བྱོན་ཡོད་ལ། གསུང་རྩོམ་ལ་ཡང་ས་ལམ་གྲུབ་མཐའ་དང་ 
ཕར་ཕྱིན་མཛོད་དབུ་སོགས་གཞུང་ཆེན་སྐོར་དང་། རྣམ་ཐར་ཆོས་འབྱུང་། དཀར་ཆག་ལོ་རྒྱུས། འགྲེལ་ 
རྩོམ་བསྟོད་ཚོ་ གས། འཕྲི ན་ཡིག་སྙན་ངག་སོཿ གས་བརྗོད་བྱ་གཏིང་ཟབ་ཅི ང་། རྗོད་བྱེད་ཡིད་ལ་འཇེབས་ 
པའི་བསྟན་བཅོས་གླེགས་བམ་བཅུ་གཉིས་རང་ཅག་གི་བསོཿ ད་ནམས་ཀྱི་བགོ་སྐལ་དུ་བཞུགས་པ་འདི་ 
ལྟར་ལགས། 

རྡེ་འདེའི་རྣམ་ཐར་ཞིབ་ཏུ་མཁྱེན་འདོད་ཚེ་གུང་ཐང་བསྟན་པའི་སྒྲོཿ ན་མེས་མཛད་པའི་རྣམ་ཐར་ 
རྒྱས་པ་༨༤རྗེ་འཇིགས་མེད་དབང་པོའི་རྣམ་ཐར་རྒྱལ་སྲས་འཇུག་ངོགས་>>ཞེས་པར་གཟིགས་གནང་ 
འཚལ། 


ཞེས་འབྲས་སྦྱངས་སྒོ་མང་དཔེ་མཛོད་ཁང་ནས། 
ཕྱི་ལོ་ ༢༠༡༩ ཟླ་ ༢ ཚེས་ ༡ ཉིན། 

ཅོ་ནེའི་བསན་འགྒྱན་དཀར་ཆག་ཡིད་བཞིན་ནོར་བའེ་ཝེང་བ། 


༄༅། །བདེ་བར་གཤེགས་པའི་བཀའི་དགོངས་འགྲེལ་བསྟན་བཅོས་ 
འགྱུར་རོ་ཅོག་པར་དུ་སྒྲུབ་པའི་ཚུལ་ལས་ཉེ་བར་བརྩམས་པའི་ 
གཏམ་ཡང་དག་པར་བརྗོད་པ་དཀར་ཆག་ཡིད་ 
བཞིན་ནོར་བུའི་ཕྲེང་བ་ཞེས་བྱ་བ་ 
བཞུགས་སོ། 


ཀུན་མྱན་འཇིགས་མེད་དབང་པོའེ་གསུང་འབམ།༼༤༽ 


གནས་རྒྱལ་སྲས་རྒྱ་མཚོའི་དེད་དཔོན་ངེས་པ་ལྔ་ལྡན་ལོངས་སྤྱོད་རྗོགས། །མཐའ་ཀླས་ 
ཞིང་དུ་སྦྲུལ་བའི་གར་གྱིས་བཅུ་གཉིས་མཛད་པ་ཉེར་སྟོན་པ། །ཕྱོགས་བཅུ་ཀུན་ཏུ་བྱོན་དང་ 
འབྱོན་གྱུར་བདེ་བར་གཤེགས་པ་རྣམས་ལ་འདུད། །སྨྲ་བསམ་ཡུལ་འདས་གཟོད་ནས་རབ་ 
ཞི་འགྱུར་མེད་འོད་གསལ་འདུས་མ་བྱས། །ཡེ་ཤེས་ཟེར་གྱིས་མ་རིག་མུན་སེལ་སོ་སོར་རང་ 
གིས་རིག་པའི་ཆོས། །གཞི་ལམ་འབྲས་བུའི་རང་བཞིན་ཀུན་སྟོན་བརྗོད་པ་རྣམ་པར་དག་པའི་ 
གསུང་། །ཐོག་མ་བར་དང་ཐ་མར་དགེ་བ་ལུང་རྟོགས་དམ་པའི་ཆོས་ལ་འདུད། །འགྲོ་བའི་ 
དོན་སླད་འཁོར་བའི་ནགས་སུ་སྐྱེ་བའི་ཟློས་གར་ལྷུར་ལེན་ཀྱང་། ། སྲིད་དང་ཞི་བའི་མཐའ་ལ་ 
མི་གནས་རྒྱལ་བའི་མྱུ་གུ་ཇི་སྙེད་དང་། །མཐོ་རིས་དཔལ་ཡང་དམྱལ་མེ་ལྟར་དགོངས་ཞི་བའི་ 
བདེ་ལ་གཞོལ་བ་ཡི། །རང་རྒྱལ་ཉན་ཐོས་ཞུགས་གནས་བརྒྱད་བཅས་ཚོགས་མཆོག་དགེ་ 
འདུན་རྣམས་ལ་འདུད། །ལྷག་བསམ་ལུས་སྟོབས་རྣམ་པར་རྗོགས་ཤིང་སྙིང་སྟོབས་གོ་ཆ་ཉེར་ 
བགོས་ཏེ། །མཁས་གྲུབ་གདེངས་ཅན་བྱེ་བའི་བསྟི་གནས་འཕགས་ཡུལ་ཆོས་ཀྱི་རོལ་མཚོ་ 
ནས། །གངས་ཅན་སྐད་ཀྱི་གྲུ་གཟིངས་ལ་བརྟེན་གཙུག་ལག་ནོར་བུའི་མཛོད་དྲངས་ཏེ། །བསྟན་ 
པའི་སྲོལ་འབྱེད་ལོ་པཌ་རྣམས་དང་སྤྲུལ་པའི་རྒྱལ་ཟློན་བཅས་ལ་འདུད། །རྒྱལ་བའི་དགོངས་ 
བཅུད་མདོ་སྔགས་སྙིང་པོ་དུས་ཀྱི་དབང་གིས་ཟུམ་པ་ན། །རྣམ་འདྲེན་ཀུན་གྱི་ཡེ་ཤེས་དཀྱིལ་ 
འཁོར་ངུར་སྤྲིག་ཟློས་གར་ལྷུར་མཛད་དེ། །སྟོང་ཉིད་ལྟ་དང་གསང་ཆེན་ཐེག་པ་རྫོགས་ལྡན་ 
སྤྲིན་བཞིན་རྒྱས་མཛད་པ། །སངས་རྒྱས་ཀུན་དངོས་ཙོང་ཁ་པ་ཞེས་སྙན་གྲགས་ནོར་འཛིན་ 
ཁྱབ་དེར་འདུད། །རྣམ་པར་དབྱོད་པའི་མིག་གཉིས་རབ་ཡངས་ཐུབ་བསྟན་རིན་ཚེན་ལྷུན་པོའི་ 
ངོས་ལ་ངལ་བསོ་ཞིང་། །ལུང་རིགས་གཤོག་རྩེའི་འཕྲེང་བ་རྒྱ་ཆེན་མངོན་པར་བསྐྱོད་པས་ 
མི་བཟད་འཐོར་རླུང་དྲག་པོ་ཡིས། །གྲུབ་མཐའ་ངན་པའི་ཆུ་གཏེར་ཀུན་འཁྲུགས་གཟི་བརྗིད་ 

ཅ་ནེའེ་བྟསན་འགྱར་དཀར་ཆག་ཡིད་བཞེན་ནར་བའི་ཝེང་བ། 
སེར་སྐྱས་ཕྱོགས་ཀྱི་འཁོར་ལོ་མ་ལུས་འགེངས། །སྨྲ་བའི་ཁྱུ་མཆོག་རྒྱལ་ཚབ་མཁས་གྲུབ་ལ་ 
སོགས་བསྟན་འཛིན་འདབ་བཟང་དབང་པོ་རྣམས་ལ་འདུད། །བློ་བཟང་རྒྱལ་བ་ཀུན་དངོས་རྣམ་ 
དཀར་འཕྲིན་ལས་མཆོག་གིས་ས་འདི་བསྐལ་བ་བཟང་པོར་ལེགས་བསྒྲུབ་ཐར་འདོད་རྒྱ་མཚོའི་ 
མགོན་གཅིག་པུ། །མཚུངས་མེད་བློ་དང་ཀུན་བཟང་སྤྱོད་པ་རྒྱ་མཚོའི་མཐར་སོན་དཔལ་ལྡན་ 
མཁས་པ་ཀུན་གྱི་གཙུག་རྒྱན་རྨད་བྱུང་ཡེ་ཤེས་མཆོག་གི་གཏེར། །རྣམ་དག་ཐུགས་བསྐྱེད་ 
དཀྱིལ་འཁོར་ཡོངས་གང་ཡེ་ཤེས་འོད་ཟེར་བྱེ་བས་བསྟན་པའི་པདྨོ་ཁ་འབྱེད་མ་རིག་མུན་ 
སེལ་སྒྲོན་མེ་མཆོག །དུས་མཐར་ཡོངས་རྫོགས་རྒྱལ་བའི་བསྟན་པ་གང་གི་འཕྲིན་ལས་དཔུང་ 
བས་ཡོངས་བསྟེན་ཐམས་ཅད་མཁྱེན་དངོས་ཡབ་སྲས་གསུམ་ལ་གུས་པས་འདུད། །བརྩེ་བའི་ 
དབང་གིས་མདོ་སྔགས་དམ་ཆོས་རིན་ཆེན་བང་མཛོད་ཁ་ཕྱེ་སྟེ། །ཟང་ཟིང་མེད་པར་རྣམ་ 
དག་གསུང་གིས་མོས་པ་ཇི་བཞིན་སྩོལ་བ་ལ། །སྐྱོ་ཞིང་དུབ་པའི་རྙོག་པ་དང་བྲལ་ཕྱིར་ཞིང་ 
སྤྲོ་བས་རབ་དགྱེས་པ། །བདག་གི་བཤེས་གཉེན་བཅུ་ཕྲག་གསུམ་གྱི་ཞབས་ཐུང་སྙིང་དབུས་ 
པདྨོར་བཞུགས། །བསོད་ནམས་དབང་གིས་མཐོན་པོའི་རིགས་འཁྲུངས་སྟོབས་འབྱོར་དཔུང་ 
བས་མངོན་པར་བརྲིད། །བཀའ་ཁྲིམས་བཙན་པོས་སྐྱེ་དགུ་བདེར་སྐྱོང་གཞན་སྡེ་མ་ལུས་ཟིལ་ 
གྱིས་གནོན། །དཀོན་མཆོག་རིན་ཆེན་གཙུག་ཏུ་གུས་བསྟེན་དམ་ཆོས་གཏོང་བའི་སྒོ་འཕར་ 
འབྱེད། །མི་བདག་རྣམས་ཀྱི་ངོ་མཚར་མཐོང་ཚེ་བདག་ཡིད་དང་བ་ལན་བརྒྱར་འཛིན། །ལུང་ 
དང་རྟོགས་པའི་དཔལ་ལ་དབང་འབྱོར་བའི། །མཁས་ཤིང་གྲུབ་བརྙེས་བགྲང་དུ་ཡས་པའི་ 
ཕྱིར། །དེ་དག་གིས་གསུང་ལེགས་པར་བཤད་པའི་མཐའ། །ཐུབ་པའི་གསུང་བཞིན་སུ་ཡིས་ 
དཔག་པར་ནུས། །འོན་ཀྱང་སྙིང་སྟོབས་ཐུགས་རྗེ་ཕུལ་བྱང་བ། །ཆོས་རྒྱལ་ལོ་པར་རྣམས་ 
ཀྱི་བཀའ་དྲིན་ལས། །མདོ་རྒྱད་དགོངས་འགྲེལ་ཕལ་ཆེར་སྤྱན་དྲངས་ཏེ། །གངས་ལྗོངས་འདི་ 
ན་རྒྱས་པར་བཞུགས་སོ་ལོ། །དེ་ལས་མདོ་སྨད་ནོར་འཛིན་ཡངས་པའི་གཞིར། །ཐུབ་བསྟན་ 
གུས་མཆོད་ས་སྐྱོང་དམ་པ་ཡིས། །བསྟན་དང་འགྲོ་བའི་ཕན་བདེ་སྦེལ་བའི་ཕྱིར། །མི་ཟད་ཆོས་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼༤༽ 
ཀྱི་སྦྱིན་པའི་སྒོ་ཕྱེའོ། །སྡེབ་ལེགས་ཚིག་གི་གཟེ་འོད་རབ་གསལ་ཞིང་། །བརྡེད་ངེས་རྨོངས་ 
པའི་མུན་པ་སེལ་བྱེད་པ། །བསྟན་འགྱུར་དཀར་ཆག་ཡིད་བཞིན་ནོར་བུའི་ཕྲེང་། །སྐལ་བཟང་ 
མགུལ་བའི་རྒྱན་དུ་བདག་གིས་སྦྱིན། །མཁའ་དབྱིངས་ཉིན་བྱེད་འོད་ཟེར་རྒོད་པས་སྣ་ཚོགས་ 
གཟུགས་རྣམས་གསལ་བྱེད་ཅིང་། །འདབ་སྟོང་ཁ་ཕྱེ་གེ་སར་དག་ལས་སྦྲང་རྩིའི་ཆང་གིས་བུང་ 
བ་རྣམས། །ཀུན་དགའི་མྱོས་པ་འཛིན་པ་ཇི་བཞིན་ཡང་དག་གཏམ་གྱི་སྦྱོར་བ་ཡིས། །བློ་གྲོས་ 
ལྡན་རྣམས་བཞིན་གྱི་དཀྱིལ་འཁོར་འཛུམ་དཀར་འོད་ཟེར་སྤྲོ་བར་བྱོས། ། 


དེ་ལ་ཐོག་མར་སྔོན་དུ་འགྲོ་བ་བསྟན་པ་སྦྱིའི་རྣམ་བཞག །སྐབས་སུ་བབ་པའི་དགོས་ 
དོན་བྱེ་བྲག་ཏུ་བཤད་པའོ། །དང་པོ་ལ་གསུམ། སྟོན་པ་འཇིག་རྟེན་དུ་བྱོན་ཚུལ། དེས་གསུངས་ 
པའི་བསྟན་པའི་རྣམ་བཞག །བསྟན་པ་དེ་ཉིད་སྐྱེས་མཆོག་རྣམས་ཀྱིས་སྤེལ་བར་མཛད་པའི་ 
ཚུལ་ལོ། །དང་པོ་ལ་གཉིས། སངས་རྒྱས་གང་དུ་འབྱོན་པའི་ཞིང་ངོས་བཟུང་བ། དེར་སངས་ 
རྒྱས་འབྱོན་པའི་ཚུལ་ལོ། །དང་པོ་ནི། ཐུབ་པ་སངས་རྒྱས་བཅོམ་ལྡན་འདས་རྣམས་ཀྱི་ཐུགས་ 
བསྐྱེད་དང་། སྨོན་ལམ་མཐའ་ཡས་པ་དང་། སེམས་ཅན་རྣམས་ལས་ཉོན་ལ་སྤྱོད་པའི་སྒོ་བསམ་ 
གྱིས་མི་ཁྱབ་པའི་དབང་གིས་འཇིག་རྟེན་གྱི་ཁམས་ཡང་མཐའ་ཡས་ཤིང་མུ་མེད་པ་སྟེ། མདོ་ 
ལས། ནམ་མཁའི་མཐར་ཐུག་གྱུར་པ་ཅི་ཙམ་པ། །སེམས་ཅན་མ་ལུས་མཐའ་ཡང་དེ་ཙམ་ 
ལྟར་བརྗོད་ཀྱིས་མི་ལང་བ་ཉིད་ལས་བསྐལ་བཟང་གི་སངས་རྒྱས་རྣམས་བྱོན་པའི་ཞིང་ནི་མི་ 
མཇེད་འཇིག་རྟེན་གྱི་ཁམས་ཉིད་ཡིན་ནོ། །དེ་ཡང་འཇིག་རྟེན་གྱི་ཁམས་འགྲུབ་པའི་རྐྱེན་ནི། 
མདོ་སྡུད་པ་ལས། མཁའ་ལ་རླུང་བརྟེན་དེ་ལ་ཆུ་ཡི་ཕུང་པོ་བརྟེན། །དེ་ལ་ས་ཆེན་འདི་བརྟེན་དེ་ 
ལ་འགྲོ་བ་མ་ལུས་བརྟེན། །ཞེས་གསུངས་པ་ལྟར། ཐོག་མར་ནམ་མཁའ་སྟོང་པར་སེམས་ཅན་ 


-4- 


ཅ་ནེའེ་བྷསན་འྱགར་དཀར་ཆག་ཡིད་བཞིན་ནོར་བའི་ཝེང་བ། 
ལ་དཔག་ཚད་ས་ཡ་དྲུག་འབུམ། མཐའ་བསྐོར་ལ་གྲངས་མེད། དབྱིབས་ཟླུམ་པོ་ཞིག་ཆགས་ 
སོ། །དེའི་སྟེང་དུ་ཡང་སེམས་ཅན་སྤྱི་མཐུན་གྱི་ལས་ཀྱི་དབང་གིས་བར་སྣང་དུ་གསེར་གྱི་སྙིང་ 
ཕོ་ཅན་གྱི་སྤྲིན་འཁྲིགས་པ་ལས་ཚར་གྱི་རྒྱུན་གཉའ་ཤིང་ཙམ་བབས་པ་ལས་ཆུའི་དཀྱིལ་འཁོར་ 
འཐུག་རྔམས་ལ་དཔག་ཚད་འབུམ་ཕྲག་བཅུ་གཅིག་དང་སྟོང་ཕྲག་ཉི་ཤུ་ཡོད་པ་ཞིག་ཆགས་ 
སོ། །དེ་ལས་ཀྱི་རླུང་གིས་བསྲུབས་པ་ལས་འོག་ཏུ་ཆུའི་དཀྱིལ་འཁོར། དེའི་སྟེང་དུ་དབང་ཆེན་ 
གསེར་གྱི་ས་གཞི་ཆགས་ཤིང་ཆུའི་དཀྱིལ་འཁོར་གྱི་འཐུག་རྔམས་ལ་དཔག་ཚད་འབུམ་ཕྲག་ 
བརྒྱད་གསེར་གྱི་དཀྱིལ་འཁོར་གྱི་འཐུག་རྔམས་ལ་དཔག་ཚད་འབུམ་ཕྲག་གསུམ་དང་སྟོང་ཕྲག་ 
ཉི་ཤུ། གཉིས་ཀའི་ཡང་ཁོར་ཡུག་ཏུ་འབུམ་ཕྲག་སོ་དྲུག་ཁྲི་ཚོ་གཅིག་ཕྱེད་དང་བཞི་བརྒྱ་ཡོད་པ་ 
ཡིན་ཏེ། མཛོད་ལས། ཆུ་རྔམས་འབུམ་ཕྲག་བཅུ་གཅིག་དང་། །སྟོང་ཕྲག་དག་ནི་ཉི་ཤུའོ། །ཕྱིས་ 
ནས་རྔམས་སུ་འབུམ་ཕྲག་བརྒྱད། །ལྷག་མ་དག་ནི་གསེར་དུ་འགྱུར། །ཆུ་དང་གསེར་གྱི་དཀྱིལ་ 
འཁོར་གྱི། །ཐད་ཀར་འབུམ་ཕྲག་བཅུ་གཉིས་དང་། །སྟོང་ཕྲག་གསུམ་དང་བརྒྱ་ཕྲག་ནི། །ཕྱེད་ 
དང་ལྔ་རྣམས་ཁོ་ན་འོ། །ཁོར་ཡུག་ཏུ་ནི་སུམ་འགྱུར་རོ། །ཞེས་གསུངས་སོ། །ཡང་ལས་ཀྱི་ 
དབང་གིས་བར་སྣང་དུ་ཁམས་སྣ་ཚོགས་པའི་སྤྲིན་འཁྲིགས་པ་ལས་ཚར་གྱི་རྒྱན་གཉའ་ཤིང་ 
ཅམ་བབས་པ་ལས་ཕྱིའི་རྒྱ་མཚོ་ཆེན་པོ་ཆགས་སོ། །མཚོ་དེ་ལས་གསེར་གྱི་པདྨ་འདབ་མ་ 
སྟོང་དང་ལྡན་པ་ཞིག་བྱུང་སྟེ། གནས་གཙང་མའི་ལྷའི་བུ་རྣམས་ཀྱིས་སངས་རྒྱས་སྟོང་འབྱང་ 
བའི་ལྟས་སུ་ཤེས་ཏེ་ཨེ་མ་བསྐལ་པ་འདི་ནི་བསྐལ་པ་བཟང་པོའོ་ཞེས་བསྒྲགས་པས་བསྐལ་པ་ 
བཟང་པོ་ཞེས་གྲགས་སོ། །དེ་ནས་རྒྱ་མཚོ་ཆེན་པོ་དེ་ཉིད་སྔར་ལྟར་ལས་ཀྱི་རླུང་གིས་བསྲུབས་ 
པ་ལས་ཁམས་རབ་བསྡུས་པ་ལས་རི་རབ་དང་། འབྲིང་བསྡུས་པ་ལས་གསེར་གྱི་རི་བདུན་དང་། 
ཐ་མ་བསྡུས་པ་ལས་ཕྱིའི་ལྕགས་རི་དང་། སྣ་ཚོགས་པ་བསྡུས་པ་ལས་གླིང་བཞི་གླིང་ཕྲན་དང་ 
བཅས་པ་ཆགས་སོ། །དེ་ལ་རི་རབ་ཀྱི་རྒྱུ་ནི། ཤར་ཤེལ། ལྷོ་བིའུརྱ། ནུབ་པདྨ་རཱ་ག །བྱང་ 


-5- 


ཀྱན་མཁྱེན་འཇིགས་མེད་དབང་བོའེ་གསུང་འབྱམ།༼༤༽ 
གསེར་གྱི་རང་བཞིན་ལས་གྲུབ་པའོ། །ཚད་ནི་རྒྱ་མཚོའི་ནང་དུ་དཔག་ཚད་བརྒྱད་ཁྲི་ནུབ་ཅིང་ 
སྟེང་དུའང་དཔག་ཚད་བརྒྱད་ཁྲི་འཕགས་སོ། །ཆུ་མཚམས་མན་ཚད་ཀྱི་རི་རབ་ཀྱི་ཁོང་གསེང་ 
རྣམས་སུ་ལྷ་མ་ཡིན་གྱི་ཚོགས་རྟེན་དང་བརྟེན་པར་བཅས་པ་གནས་སོ། །ཆུ་མཚམས་ནས་ 
གྱེན་དུ་གཞལ་བའི་བང་རིམ་དང་པོར་ལག་ན་གཞོང་ཐོགས་པ་རྣམས་གནས་སོ། །བང་རིམ་ 
གཉིས་པ་ལ་ལག་ན་ཕྲེང་ཐོགས་པ་རྣམས་གནས་སོ། །བང་རིམ་གསུམ་པ་ལ་རྟག་རྱོས་ཀྱི་ལྷ་ 
རྣམས་གནས་སོ། །བང་རིམ་བཞི་པ་ལ་རྒྱལ་ཆེན་རིས་བཞིའི་ལྷ་རྣམས་གནས་སོ། །རི་རབ་ 
ཀྱི་སྟེང་གི་མཚམས་བཞི་ལ་གནོད་སྦྱིན་གསང་བ་པ་རྣམས་གནས་སོ། ། །དེའི་དབུས་ན་སུམ་ཅུ་ 
རྩ་གསུམ་པའི་གྲོང་ཁྱེར་བལྟ་ན་སྡུག་ཅེས་བྱ་བ་གསེར་གྱི་རང་བཞིན་ལས་གྲུབ་པ་ཡོད་ཅིང་། 
གྲོང་ཁྱེར་དེའེ་དབུས་ན་ལྷའི་དབང་པོ་བརྒྱ་བྱིན་གྱི་ཕོ་བྲང་རྣམ་པར་རྒྱལ་བའི་ཁང་བཟང་ཅེས་ 
བྱ་བ། རིན་པོ་ཆེ་སྣ་ཚོགས་པའི་རང་བཞིན་ལས་གྲུབ་པ་ངོ་མཚར་བའི་བཀོད་པ་སྣ་ཚོགས་ 
པས་མཛེས་པར་བྱས་པ་དག་ཡོད་དོ། །གནས་དེ་ལ་ཅིའི་ཕྱིར་སུམ་ཅུ་རྩ་གསུམ་ཞེས་བྱ་ཞེ་ན། 
ནོར་ལྷ་བརྒྱད་དང་། དྲག་ཕོ་བཅུ་གཅིག་དང་། ཐ་སྐར་གྱི་བུ་གཉིས་དང་། ཉི་མ་བཅུ་གཉིས་སྟེ་ཉི་ 
དབང་སུམ་ཅུ་རྩ་གསུམ་དང་། ལྷའི་དབང་ཕོ་དང་བཅས་ཡོད་པས་ན་དེ་སྐད་དུ་བརྗོད་པའི་ཕྱིར། 
གྲོང་ཁྱེར་དེའི་ཤར་དུ་ཤིང་རྟ་སྣ་ཚོགས་པའི་ཚལ་དང་། ལྷོ་ཕྱོགས་ན་རྩུབ་འགྱུར་གྱི་ཚལ་དང་། 
ནུབ་ཕྱོགས་ན་འདྲེས་པའི་ཚལ་དང་། བྱང་ཕྱོགས་ན་དགའ་བའི་ཚལ་ཞེས་བྱ་བ་ཡོད་དོ། །ཚལ་ 
དེ་དག་གི་ཕྱི་རོལ་ན་ལྷ་རྣམས་རྩེ་བར་བྱེད་པའི་གནས་ཤིང་རྟ་ཅན་དང་། རྩུབ་འགྱུར་ཅན་དང་། 
འདྲེས་པ་ཅན་དང་། དགའ་བ་ཅན་ཞེས་བྱ་བ་བཞི་ཡོད་དོ། །བལྟ་ན་སྡུག་གི་བྱང་ཤར་མཚམས་ 
སུ་ཡོངས་འདུ་ས་བརྟོལ་ཞེས་བྱ་བ་འདོད་དགུ་ཐམས་ཅད་འབྱང་བའི་དཔག་བསམ་གྱི་ཤིང་ 
མཚམས་སུ་ལྷའི་མདུན་ས་ཆོས་བཟང་ཞེས་བྱ་བ་བཀོད་པ་ཕུན་སུམ་ཚོགས་ཤིང་ཡིད་དུ་འོང་ 

ཅ་ནེ་ཞི་བསན་འྱགར་དཀར་ཆག་ཡིད་བཞིན་ནར་བའི་ཝང་བ། 
གི་ནམ་མཁར་རླུང་གི་དཀྱིལ་འཁོར་ལ་བརྟེན་པ་རིན་པོ་ཆེའི་གཞི་ལ་འཐབ་བྲལ་གྱི་ལྷའི་གནས་ 
ཡོད་དོ། །དེའི་སྟེང་ན་དཔག་ཚད་ཚིག་འབུམ་དྲུག་ཁྲི་འདས་པའི་ནམ་མཁར་དགའ་ལྡན་གྱི་ལྷའི་ 
གནས། དེ་ནས་དཔག་ཚད་སུམ་འབུམ་འདས་པའི་ནམ་མཁར་འཕྲུལ་དགའི་གནས་དང་། དེ་ 
ནས་དཔག་ཚད་དྲུག་འབུམ་བཞི་ཁྲི་འདས་པའི་སྟེང་གི་ནམ་མཁར་གཞན་འཕྲུལ་དབང་བྱེད་ཀྱི་ 
ལྷའི་གནས་ཡོད་དེ། དེ་དག་གི་གནས་ཀྱི་རྒྱ་ཁྱོན་ཡང་སྔ་མ་སྔ་མ་ལས་ཕྱི་མ་ཕྱི་མ་ཉིས་འགྱུར་ 
གྱིས་ཆེ་བར་རིགས་པར་བྱའོ། །དེ་མན་ཆད་ནི་འདོད་པའི་ཁམས་སུ་གཏོགས་སོ། །དེའི་སྟེང་ 
ནས་བསམ་གཏན་དང་པོ་དང་། གཉིས་པ་དང་། གསུམ་པ་དང་། བཞི་པ་རྣམས་མཆོད་རྟེན་ཁ་ 
སྦུབ་པའི་བང་རིམ་གྱི་རྣམ་པ་བཞིན་འོག་མ་འོག་མ་ལས་གོང་མ་གོང་མ་རྒྱ་ཇྡེ་ཆེར་སོང་བའི་ 
ཚུལ་གྱིས་གནས་ཤིང་། དང་པོ་གསུམ་ལ་གནས་གསུམ་གསུམ་དང་། བཞི་པ་ལ་གནས་བརྒྱད་ 
ཡོད་དེ། དེ་དག་ལ་གཟུགས་ཁམས་གནས་རིགས་བཅུ་བདུན་ཞེས་བྱའོ། །གཟུགས་མེད་ 
པའི་ཁམས་ནི་ལུས་ཅན་མ་ཡིན་པའི་ཕྱིར་གནས་དང་ཡུས་ཀྱི་ཚད་ནི་མེད་མོད་ཀྱི། འོན་ཀྱང་ 
སེམས་ཀྱི་ཏིང་ངེ་འཛིན་གྱི་བྱེ་བྲག་གིས་རྣམ་པ་བཞིར་འགྱུར་ཏེ། ནམ་མཁའ་མཐའ་ཡས་དང་། 
རྣམ་ཤེས་མཐའ་ཡས་དང་། ཅི་ཡང་མེད་དང་། འདུ་ཤེས་མེད་དང་། འདུ་ཤེས་མེད་མིན་གྱི་སྐྱེ་ 
ཏེ་གནས་སོ། །དེ་ཡང་གསེར་གྱི་རི་བདུན་ནི་གཉའ་ཤིང་འཛིན་དང་། གཤོལ་མདའ་འཛིན་དང་། 
སེང་ལྡེང་ཅན་དང་། བལྟ་ན་སྡུག་དང་། རྟ་རྣ་དང་། རྣམ་འདུད་དང་། མུ་ཁྱུད་འཛིན་པའི་རི་རྣམས་ 
སོ། །གཉའ་ཤིང་འཛིན་གྱི་རིའི་ཕྱོགས་བཞི་ན་རྒྱལ་པོ་ཆེན་པོ་བཞི་རང་རང་གི་འཁོར་དང་ 
གི་ཐད་ཀྱི་སྟེང་གི་ནམ་མཁའ་ལ་འཕུལ་བྱེད་ཀྱི་རླུང་ལ་བརྟེན་པའི་ཉི་མ་དང་། ཟླ་བ་དང་། རྒྱ 
པའི་གནས་རོལ་མཚོ་བདུན་དུ་གྲགས་པ་ཡོད་དོ། །མུ་ཁུད་འཛིན་རིའི་ཕྱི་རོལ་ན་བ་ཚྭ་ཅན་གྱི་ 

ཀུན་མཁྱེན་འཇིགས་མེད་དབང་ལོའེ་གསང་འབྱམ།༼༤༽ 

རྒྱ་མཚོ་ཆེན་པོ་ཡོད་དོ། །དེའི་ཤར་ཕྱོགས་ན་ལུས་འཕགས་གླིང་། ལྷོ་ཕྱོགས་སུ་འཇམུའི་གླིང་། 
ནུབ་ཕྱོགས་སུ་བ་ལང་སྤྱོད། བྱང་ཕྱོགས་སུ་སྒྲ་མི་སྙན་ཏེ་གླིང་བཞི་གླིང་ཕྲན་བརྒྱད་དང་བཅས་ 
པ་གནས་སོ། །གླིང་དེ་རྣམས་ཀྱི་ནང་ནས་མཆོག་ཏུ་གྱུར་པ་ནི་འཛམ་བུའི་གླིང་ཡིན་ཏེ་སངས་ 
རྒྱས་ཀྱིས་ཆོས་ཀྱི་འཁོར་ལོ་བསྐོར་ཞིང་ལས་ཀྱི་ས་པ་ཡིན་པའི་ཕྱིར་རོ། །ཅིའི་ཕྱིར་འཛམ་བུའི་ 
གླིང་ཞེས་བྱ་ཞེ་ན། མཚོ་མ་དྲོས་པ་ན་འཛམ་བུའི་ཤིང་ཞེས་བྱ་བ་འབྲས་བུ་མངར་པོ་རྫམ་ཙམ་ 
དང་ལྡན་པ་དེ་སྨིན་པ་ ཆུའི་ནང་དུ་ལྷུང་བ་ལ ས་ཛམ་བུ་ཞེས་བྱ་བའི་སྒྲ་འབྱུང་བ་ཡོད་དེ། དེ་ཀླུའི་ 
རྒྱལ་པོ་རྣམས་ཀྱིས་ཉར་སྤྲུལ་ནས་ཟ་བར་བྱེད་ལ། མ་ཟོས་པ་རྣམས་ནི་མ་དྲོས་པའི་ཆུ་དང་ 
འཕྲད་པས་ཛམ་བུ་ཆུ་བོའི་ག སེར་དུ་འགྱུར་བའི་ཕྱིར་དེ་སྐད་ཅེ ས་བརྗོད་དོ། ། 

གཞན་ཡང་ཁྱད་པར་དུ་འཕགས་པའི་ཆོས་དུ་མ་ཡོད་དེ། གླིང་འདེའེ་ཤར་ཕྱོགས་ན་ 
འཕགས་པ་འཇམ་དཔལ་བཞུགས་པའི་གནས་རི་བོ་རྩེ་ལྔ་དང་། ལྷོ་ཕྱོགས་ན་འཕགས་པ་སྤྱན་ 
རས་གཟིགས་ཀྱི་ཞེ ང་རི་བོ་གྲུ་འཛིན་དང་། ནུབ་ཕྱོགས་ན་རིག་པ་འཛིན་པ་རྣམས་ཀྱི་ཞི ང་ཨོཾ་ 
ཌི་ཡ་ན་དང་། བྱང་ཕྱོགས་སུ་རིགས་ལྡན་རྣམས་ཀྱི་ཞིང་གྲོང་ཁྱེར་བྱེ་བ་དགུ་བཅུ་རྩ་དྲུག་གིས་ 
བརྒྱན་པའི་ཤམ་བྷ་ལ་ཞེས་བྱ་བ་ཡོད་ཅིང་། གཞན་ཡང་ཡུལ་སུམ་ཅུ་རྩ་གཉིས། གནས་ཉི་ཤུ་ 
རྩ་བཞི། དུར་ཁྲོད་ཆེན་པོ་བརྒྱད། ཡུལ་ཆེན་པོ་བཅུ་དྲུག །ཡུལ་ཕྲན་སྟོང་། མི་རིགས་མི་འདྲ་ 
བ་སུམ་བརྒྱ་དང་དྲུག་ཅུ། སྐད་རིགས་མི་འདྲ་བ་བདུན་བརྒྱ་དང་ཉི ཤུ་ཡོད་པའི་ཕྱིར། གླིང་དེ་ 
བ་སྲ་ཞིང་འཐས་པའི་རང་བཞིན་ཅན་ཡོད་དོ། །དེ་ལྟར་ན་གླིང་བཞེ ་དང་། ཉི་ཟླ་དང་། རེ་རབ་ 
དང་། ཁོར་ཡུག་དང་། འདོད་ལྷ་དྲུག་དང་། བསམ་གཏན་དང་པོ་མན་ཚད་ལ་ནི་གླིང་བཞི་པའི་ 
སྟེ་ལྕགས་རི་ཆེན་པོ་གཅི ག་གིས་བསྐོར་རོ། །སྟོང་ཆུང་ངུའི་འཇིག་རྟེན་སྟོ། ང་ལ་སྟོང་གཉིས་ 

ཆོ་ནེའེ་བསན་འགྱ་ར་དཀར་ཆག་ཡིད་བཞིན་ནར་བའེ་ཝེང་བ། 
རོ། །དེ་སྟོང་ལ་སྟོང་གསུམ་གྱི་སྟོང་ཆེན་པོའི་འཇིག་རྟེན་གྱི་ཁམས་ཞེས་བྱ་སྟེ་དེ་ཡང་ཁོར་ 
ཡུག་ཏུ་ལྕགས་རི་ཆེན་པོ་གཅིག་གིས་བསྐོར་རོ། །དེ་ལ་ནི་རི་རབ་གླིང་བཞི་གླིང་ཕྲན་རི་མཚོ་ 
ཕྱིའི་ལྕགས་རི་ནག་པོ་དང་བཅས་པ་བྱེ་བ་ཕྲག་བརྒྱ་ཡོད་དེ། མཛོད་ལས། གླིང་བཞི་པ་དང་ཉི་ 
ཟླ་དང་། །རི་རབ་དང་ནི་འདོད་ལྷ་དང་། །ཚངས་པའི་འཇིག་རྟེན་སྟོང་ལ་ནི། །སྟོང་ནི་སྤྱི་ཕུད་ 
ཡིན་པར་འདོད། །དེ་སྟོང་ལ་ནི་སྟོང་གཉིས་པ། །བར་མའི་འཇིག་རྟེན་ཁམས་ཡིན་ནོ། །དེ་སྟོང་ 
ལ་ནི་སྟོང་གསུམ་མོ། །མཉམ་དུ་འཇིག་ཅིང་འབྱུང་བ་ཡིན། །ཞེས་གསུངས་པ་ལྟར་རོ། །དེ་ལྟར་ 
ན་གླིང་བཞི་པའི་འཇིག་རྟེན་གྱི་ཁམས་བྱེ་བ་ཕྲག་བརྒྱ་ཡོད་པའི་འཛམ་གླིང་བྱེ་བ་ཕྲག་བརྒྱར་ 
ཤཱཀྱ་ཐུབ་པ་བྱེ་བ་ཕྲག་བརྒྱས་མཛད་པ་བཅུ་གཉིས་ཀྱི་ཚུལ་བྱེ་བ་ཕྲག་བརྒྱ་ཅིག་ཆར་དུ་སྟོན་ 
པར་མཛད་དོ། །འདི་ཙམ་ཞིག་ནི་ཉན་ཐོས་སྡེ་གཉིས་ཀྱིས་ཁས་ལེན་ནོ། །ཐེག་ཆེན་པ་ལྟར་ 
ན་སྟོང་གསུམ་གྱི་སྟོང་ཆེན་པོའི་འཇིག་རྟེན་གྱི་ཁམས་བྱེ་བ་ཕྲག་བརྒྱ་ལ་ནི་རབ་འབྱམས་ཀྱི་ 
བ་ཕྲག་བརྒྱ་ལ་ནི་རབ་འབྱམས་ཀྱི་རྒྱད་བར་མ་གཅིག་གོ །དེ་བྱེ་བ་ཕྲག་བརྒྱ་ལ་ནི་མེ་ཏོག་གི་ 
གཞིའི་སྙིང་པོའི་རྒྱན་བཀོད་པ་གཅིག་གོ །འདི་ནི་བཅོམ་ལྡན་འདས་རྣམ་པར་སྣང་མཛད་དེའི་ 
རྣམ་པར་སྨིན་པའི་སངས་རྒྱས་ཀྱི་ཞིང་དུ་བཞེད་དོ། །འཇིག་རྟེན་གྱི་ཁམས་འདི་ལ་ཅིའི་ཕྱིར་ 
མི་མཇེད་ཅེས་བྱ་ཞེ་ན། མི་མེད་ནི་བཟོད་པའི་མིང་སྟེ། ཉོན་མོངས་པ་དུག་གསུམ་གྱིས་མི་ 
འཕྲོག་ཅིང་བཟོད་ལ་དེ་ལ་སེམས་སྲན་ཐུབ་པས་ན་མི་མཇེད་ཅེས་བརྗོད་དེ། སྙིང་རྗེ་པདྨ་དཀར་ 
ཕོའི་མདོ་ལས། ཅིའི་ཕྱིར་འཇིག་རྟེན་གྱི་ཁམས་དེ་ནི་མི་མཇེད་ཅེས་བྱ་ཞེ་ན། སེམས་ཅན་དེ་ 
དག་འདོད་ཆགས་ལ་མི་མཛེད་པ་དང་། ཞེ་སྡང་ལ་མི་མཇེད་པ་དང་། གཏི་མུག་ལ་མི་མཇེད་ 
པ་དང་། ཉོན་མོངས་པའི་འཆིང་བ་རྣམས་ལ་མི་མཇེད་པས་དེའི་ཕྱིར་འཇིག་རྟེན་གྱི་ཁམས་དེ་ 
ནི་མི་མཛེད་ཅེས་བྱའོ། །འཇིག་རྟེན་གྱི་ཁམས་མི་མཇེད་དེར་བསྐལ་པ་ཆེན་པོ་བཟང་པོ་ཞེས་ 
བྱ་བ་འབྱུང་བར་འགྱུར་རོ། །དེ་ཅིའི་ཕྱིར་བཟང་པོ་ཞེས་བྱ་ཞེ་ན། བསྐལ་པ་ཆེན་པོ་བཟང་པོ་ 

ཀུན་མཁྱེན་འཇིགས་མེད་དབང་པོའེ་གྲསང་འབམ།༼ཅ༽ 

དེ་ལ་སེམས་ཅན་འདོད་ཆགས་དང་ཞེ་སྡང་དང་གཏི་མུག་ལ་སྤྱོད་པ་རྣམས་ཀྱི་ནང་དུ་རྫོགས་ 
པའི་སངས་རྒྱས་བཅོམ་ལྡན་འདས་ཐུགས་རྗེ་ཆེན་པོ་དང་ལྡན་པ་སྟོང་འབྱང་བའི་ཕྱིར་ཏེ་ཞེས་ 
གསུངས་པ་ལྟར་རོ། ། 

གཉིས་པ་ཞིང་དེར་བདག་ཅག་གི་སྟོན་པ་འབྱོན་པའི་ཚུལ་ལ་གཉིས། ཉན་ཐོས་སྡེ་ 
པའི་ལུགས་དང་། ཐེག་ཆེན་གྱི་ལུགས་སོ། །དང་ཕཔོ་ལ་གསུམ་ལས། དང་པོ་སེམས་བསྐྱེད་ 
ཚུལ་ནི། སྔོན་བྱུང་བ་འདས་པའི་དུས་སུ་གྲོང་ཁྱེར་འོད་ལྡན་ཞེས་བྱ་བར་རྒྱལ་པོ་རབ་གསལ་ 
ཞེས་པ་ཞིག་བྱུང་ངོ་། །དེའི་འཁོར་གླང་པོ་ཆེ་འདུལ་སྦྱོང་ཤེས་པ་ཞིག་ལ་གླང་པོ་ཆེ་ཞིག་འདུལ་ 
སྦྱོང་བྱེད་དུ་བཅུག་པས། དེས་གླང་པོ་ཆེའི་འདུལ་སྦྱོང་ལེགས་པར་བྱས་ཏེ། རྒྱལ་པོ་ལ་གསོལ་ 
བ་དང་། རྒྱལ་པོ་ན་རེ ཁྲིད་ཤོག་གསུང་ནས་ཁྲིད་ཕྱིན་པ་དང་། རྒྱལ་པོས་ཞོན་ཏེ་ཕྱིན་པས། 
གླང་ཕོ་ཆེ་བ་གླང་མོ་འདོད་ཆགས་སྐྱེས་པའི་དྲི་ཚོར་ཏེ། གཅོང་རོང་དང་ནགས་ཚལ་ཐམས་ 
ཟྫི་ན་རེ། ཤིང་གི་ཡལ་ག་ལ་འཇུས་ཤིག་ཟེར་ནས་འཇུས་སོ། །དེ་ནས་ལྷུང་སྟེ་བརྒྱལ་བ་ལ། 
གླང་རྫེས་བརྒྱལ་བ་སངས་པར་བྱས་པ་དང་། རྒྱལ་པོ་ཁྲོས་ཏེ་གླང་ཕོ་ཆེ་མ་ཐུལ་བཞིན་དུ་ཐུལ་ 
ཟེར་བ་འདི་བཙོན་རར་ཆུགས་ཤིག་ཟེར་བ་དང་། གླང་རྫེས་སྨྲས་པ། བདག་གིས་བླང་པོ་ཆེའི་ 
ལུས་ཐུལ་ཡང་སེམས་མ་ཐུལ་བ་ལགས་སོ་ཞེས་སྨྲས་སོ། །རྒྱལ་པོ་ན་རེ། ཁྱོད་ཀྱིས་ལུས་ 
ནས་ཤེས་པར་འགྱུར་རོ་ཞེས་སྨྲས་ནས། ཞག་བདུན་ལོན་པ་ན་གླང་པོ་ཆེ་བྱུང་བ་ལ་ལྕགས་ 
ཀྱི་ཐོ་ལུམ་བསྲེགས་ཏེ་རབ་ཏུ་འབར་བ་མདུན་དུ་བཞག་ནས་གླང་རྫི་དེས་ཁ་ཁ་ཞེས་བརྗོད་པ་ 
དང་། གླང་པོ་ཚེ་དེ་མི་བཟོད་བཞིན་དུ་ཟ་བར་རྩོམ་མོ། །དེ་རྒྱལ་པོ་ལ་བསྟན་ཏེ། བདག་གིས་ 
འདིའི་ལུས་ནི་ཐུལ་གྱི་སེམས་ནི་མ་ལགས་སོ་ཞེས་སྔར་ཡང་མ་གསོལ་ལམ། དེར་རྒྱལ་བོས་ 
སྨྲས་པ། སེམས་ཐུལ་པ་གང་ཡིན་པ་དེ་ཁྱོད་ཀྱིས་མཐོང་བ་དང་ཐོས་པ་དག་ཡོད་དམ། འདུལ་ 

ཅ་ནེའེ་བསསན་འགྱར་དཀར་ཆག་ཡིད་བཞེན་ནར་བའི་ཝང་བ། 

མཁན་གྱིས་སྨྲས་པ། ལྷ། ལུས་དང་སེམས་གཉིས་ཀ་ཐུལ་བ་ནི་སངས་རྒྱས་བཅོམ་ལྡན་འདས་ 
ལགས་སོ་ཞེས་བརྗོད་པས། སངས་རྒྱས་ཀྱི་མཚན་ཐོས་པའི་མོད་ལ། རྒྱལ་པོ་སངས་རྒྱས་ལ་ 
ཤིན་ཏུ་དད་པར་གྱུར་ནས། ཕོངས་པ་རྣམས་ལ་སྦྱིན་པ་རྒྱ་ཆེར་མཛད་དེ། སེམས་བསྐྱེད་ཅིང་ 
སྨོན་ལམ་བཏབ་པ། སྦྱིན་པ་འདི་ཡིས་ཤཱཀྱའི་རིགས་སྐྱེས་ཏེ། །ཡོན་ཏན་རིགས་རུས་མཉམ་ 
པའི་སངས་རྒྱས་ཉིད་གྱུར་ཏེ། །ཚངས་པའི་བར་གྱི་ཉམ་ཐག་འཆིང་བ་རྣམས། །ཞི་བ་རྒྱ་ཆེན་ 
འཇིགས་མེད་སྒྲོལ་བར་ཤོག །ཅེས་སྨོན་ལམ་བཏབ་སྟེ་སེམས་བསྐྱེད་དོ། །དེ་སྐད་དུ་ཡང་ 
དཔག་བསམ་འཁྲི་ཤིང་གི་ཡལ་འདབ་དང་པོ་ལས། དེ་ལྟར་སངས་རྒྱས་མཚན་ཐོས་པས། །སྐྱེ་ 
བ་སྔར་སྐྱེས་གོམས་པ་ལས། །ཡང་དག་རྫོགས་པའི་བྱང་ཆུབ་སེམས། །རྒྱལ་པོ་ཡིས་ནི་སྨོན་ 
ལམ་སྐྱེས། །འཁོར་བ་ཆུ་སྲིན་འབྱུང་གནས་སུ། །རྣམ་པར་བྱིང་བའི་འགྲོ་བ་འདི། །དགེ་བའི་ 
ལམ་ནས་རྡོགས་པ་ཡི། །བྱང་ཆུབ་གྲོལ་བར་ཡང་དག་བསྒྲལ། །དེ་ནས་དེ་ལ་ནམ་མཁའ་ 
ལས། །གཙང་མ་རིས་ཀྱི་ལྷ་ཡིས་སྨྲས། །ཡང་དག་རྗོགས་པའི་བྱང་ཆུབ་ཏུ། །ས་བདག་མངོན་ 
པར་འཚང་རྒྱ་འགྱུར། །ཅེས་སོ། ། 

གཉིས་པ་ཚོགས་བསགས་ཚུལ་ནི། སེམས་བསྐྱེད་པ་དེ་ནས་བཟུང་སྟེ་སངས་རྒྱས་ 
ཡུལ་འཁོར་སྐྱོང་གི་བར་སངས་རྒྱས་བདུན་ཁྲི་ལྔ་སྟོང་ལ་བསྟེན་བཀུར་བས་གྲངས་མེད་དང་ 
པོའི་ཚོགས་རྫོགས་པ་ཡིན་ཏེ། ལུང་ལས། སངས་རྒྱས་ཤྭཀྱ་ཐུབ་པ་ནས། །འདྲེན་པ་ཡུལ་ 
འཁོར་སྐྱོང་གི་བར། །བདུན་ཁྲི་ལྔ་སྟོང་ཚང་བར་དུ། །སངས་རྒྱས་རྣམས་ནི་ངས་མཆོད་ 
དོ། །ཞེས་སོ། །དེ་ནས་སངས་རྒྱས་ལེགས་མཛད་ནས་བཟུང་སྟེ་དབང་པོའི་རྒྱལ་མཚན་གྱི་བར་ 
སངས་རྒྱས་བདུན་ཁྲི་དྲུག་སྟོང་ལ་བསྙེན་བཀུར་བས་གྲངས་མེད་གཉིས་པའི་ཚོགས་རྫོགས་ 
པར་བྱས་སོ། །ལུང་ལས། སངས་རྒྱས་ལེགས་མཛད་ནས་བཟུང་སྟེ། །དབང་པོའི་རྒྱལ་མཚན་ 
ཐུབ་པའི་བར། །བདུན་ཁྲི་དྲུག་སྟོང་ཚང་བ་ཡི། །སངས་རྒྱས་རྣམས་ནི་ངས་མཆོད་དོ། །ཞེས་ 
སོ། །དེ་ནས་སངས་རྒྱས་མར་མེ་མཛད་ནས་འོད་སྲང་གི་བར་སངས་རྒྱས་བདུན་ཁྲི་བདུན་སྟོང་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼ཅ༽ 

ལ་བསྙེན་བཀུར་བས་གྲངས་མེད་གསུམ་པའི་ཚོགས་རྗོགས་པར་བྱས་ཏེ། ལུང་ལས། སངས་ 
རྒྱས་མར་མེ་མཛད་ནས་ནི། །སངས་རྒྱས་འོད་སྲང་བར་དག་ཏུ། །བདུན་ཁྲི་བདུན་སྟོང་ཚང་བ་ 
ཡི། །སངས་རྒྱས་རྣམས་ནི་ངས་མཆོད་དོ། །ཞེས་སོ། །མཛོད་ལས་ཀྱང་། རིན་ཆེན་གཙུག་ 
ཏོར་ཅན་ཡན་ཆད་ཀྱིས་གྲངས་མེད་དང་པོ་དང་། དེ་ནས་མར་མེ་མཛད་ཡན་ཆད་ཀྱིས་གཉིས་ 
པ་དང་། དེ་ནས་རྣམ་གཟིགས་ཡན་ཚཆད་ཀྱིས་གསུམ་པ་རྫོགས་པར་བཤད་དེ། རྣམ་གཟེགས་ 
མར་མེ་རིན་ཆེན་གཙུག །གྲངས་མེད་གསུམ་གྱི་ཐ་མར་བྱུང་། །དང་པོ་ཤཱཀྱ་ཐུབ་པ་ཡིན། །ཞེས་ 
དང་། མཛོད་རང་འགྲེལ་ལས། ཡང་དག་པར་རྗོགས་པའི་སངས་རྒྱས་རིན་ཆེན་གཙུག་ཏོར་ཅན་ 
གྱི་ཚེ་ནི་བསྐལ་པ་གྲངས་མེད་པ་དང་པོ་རྫོགས་སོ། །བཅོམ་ལྡན་འདས་མར་མེ་མཛད་ཀྱི་ཚེ་ 
ནི་གཉིས་པ་རྫོགས་སོ། །དེ་བཞིན་གཤེགས་པ་རྣམ་པར་གཟིགས་ཀྱི་ཚེ་ནི་གསུམ་པ་རྫོགས་ 
སོ། །ཞེས་སོ། །དེ་ནས་བསྐལ་པ་ཆེན་པོ་བརྒྱར་མཚན་བཟང་པོའི་རྒྱུ་སྒྲུབ་པར་བྱེད་དགོས་ 
པས། བྲམ་ཟེ་ཁྱེའུར་གྱུར་པ་ན་སངས་རྒྱས་སྐར་རྒྱལ་ལ་ཞག་བདུན་དུ་བསྐོར་བ་བྱས་ཏེ། སྐྱེས་ 
བུ་ཆེན་པོ་ཁྱུ་མཆོག་ཁྱོད་འདྲའི་དགེ་སྦྱོང་ཆེན་པོ་གཞན་དག་ལྷ་ཡུལ་ས་ལ་མེད། །འཇིག་རྟེན་ 
འདི་ནའང་ཡོད་པ་མ་ཡིན་རྣམ་ཐོས་བུ་ཡི་གནས་ནའང་མེད། །ལྷ་ཡི་ཕོ་བྲང་གནས་མཆོག་དག་ 
ནའང་ཡོད་མིན་ཕྱོགས་དང་ཕྱོགས་མཚམས་དག་ནའང་མེད། །རི་དང་ནགས་སུ་བཅས་པའི་ 
ས་སྟེང་རྒྱས་པ་ཀུན་ཏུ་བསྐོར་ཡང་ཡུལ་གཅིག་ག་ལ་ཡོད། །ཅེས་ཚིགས་སུ་བཅད་པ་གཅིག་ 
གིས་བསྟོད་པའི་བསོད་ནམས་ཀྱིས་བསྐལ་པ་ཆེན་པོ་དགུའི་ཚོགས་འདུམ་ཏེ། དེ་ནས་བསྐལ་ 
པ་ཆེན་པོ་དགུ་བཅུ་རྩ་གཅིག་འདས་པ་ན་གྲོང་ཁྱེར་ཉེ་ལྡན་དུ་སངས་རྒྱས་འོད་སྲུང་བྱོན་པའི་ 
གནས་སྐབས་ལ་བྱང་ཆུབ་སེམས་དཔའ་དངོས་གནས་ཞེས་ཟེར་རོ། །དེ་ནས་ཚེ་འཕོས་ནས་ 

གསུམ་པ་སངས་རྒྱས་པའི་ཚུལ་ནི། བྱང་ཆུབ་སེམས་དཔའ་དམ་པ་ཏོག་དཀར་པོས་ 

ཅོ་ནེའེ་བསྟན་འགྱད་དཀར་ཆག་ཡིད་བཞེན་ནོ་རྲ་བའི་ཝེང་བ། 

དགའ་ལྡན་དུ་རང་གི་གདུལ་བྱའི་དོན་རྫོགས་པར་མཛད་དེ་འཛམ་བུའི་གླིང་དུ་གཤེགས་པར་ 
དགོངས་ནས། གཟིགས་པ་ལྔ་ལ་གཟིགས་ནས་རྒྱལ་པོ་ཟས་གཙང་མའི་སྲས་སུ་སྐུ་བལྟམས་ 
ཤིང་སྒྱུ་རྩལ་གྱི་ཡོན་ཏན་མ་ལུས་པ་མཐར་ཕྱིན་ཏེ། ཤཱཀྱའི་བུ་མོ་ས་འཚོ་མ་སོགས་བཙུན་མོ་ 
སྟོང་ཕྲག་དུ་མ་ཁབ་ཏུ་བཞེས་ནས་ཁྱིམ་དུ་བཞུགས་པའི་ཚེ་གནས་གཙང་མའི་ལྷ་རྣམས་ཀྱིས་ 
བསྐུལ་ནས་མཆོད་རྟེན་རྣམ་དག་གི་དྲུང་དུ་རབ་ཏུ་བྱང་བར་མཛད་དོ། །དེ་ནས་ཆུ་བོ་ནེ་རཏྡ་ 
ནའི་འགྲམ་དུ་ལོ་དྲུག་ཏུ་དཀའ་བ་སྤྱོད་པར་མཛད་དོ། །དེ་ནས་བསོད་སྟོམས་ཀྱིས་སྐུ་གསེར་ 
གྱི་ཁ་དོག་ལྟར་གསལ་བར་བྱས་ནས་མ་ག་རྷ་རྡོ་རྗེ་གདན་གྱི་ཤིང་དྲུང་དུ་གཤེགས་པར་མཛད་ 
དོ། །དེ་ནས་སྲོད་ཀྱི་དུས་སུ་བདུད་སྡེག་ཅན་གྱིས་ནག་ཕྱོགས་ཀྱི་འབྱུང་པོ་ཐམས་ཅད་སྦྲན་ཏེ་ 
མཚོན་ཆའི་ཆར་ཕབ་པ་རྣམས་ཀྱང་བྱམས་པའི་ཏིང་ངེ་འཛིན་གྱི་མཐུས་མེ་ཏོག་གི་ཆར་བར་ 
བྱིན་གྱིས་བརླབས་ནས་བདུད་ཀྱི་སྡེ་ཆེན་པོ་འདུལ་བར་མཛད་དོ། །དེ་ནས་ནམ་གྱི་གུང་ལ་ 
བསམ་གཏན་བཞི་པའི་དངོས་གཞི་ལ་བརྟེན་ནས་སྦྱོར་ལམ་ཡན་ཚད་རྒྱུད་ལ་བསྐྱེད་ནས་ཐོ་ 
རེངས་སྐྱ་རེངས་འཚར་ཀའི་ཚེ་རྡོ་རྗེ་ལྟ་བུའི་ཏི་ངེ་འཛིན་གྱིས་དུག་གསུམ་ས་བོན་དང་བཅས་ 
པ་དྲུང་ནས་ཕྱུང་སྟེ་མངོན་པར་རྫོགས་པར་སངས་རྒྱས་སོ། །དེ་ནས་ཀུན་ཤེས་ནས་ཀུན་ཏུ་རྒྱུ་ 
རབ་བཟང་གི་བར་ལ་ཆོས་ཀྱི་འཁོར་ལོ་བསྐོར་ཏེ། མཐར་ལྷག་མ་མེད་པའི་དབྱིངས་སུ་མྱ་ངན་ 
ལས་འདའ་བར་འདོད་དོ། །དེ་ལ་གྲངས་མེད་གསུམ་དུ་ཚོགས་བསགས་པ་དང་། སྲོད་ལ་བདུད་ 
བཏུལ་པའི་བར་ནི་སོ་སྐྱེ་ཚོགས་ལམ་པ་མཚན་ཉིད་པར་འདོད་དོ། ། 

གཉིས་པ་ཐེག་ཆེན་གྱི་ལུགས་ལ་གསུམ། དང་པོ་བྱང་ཆུབ་མཆོག་ཏུ་སེམས་བསྐྱེད་ 
ཚུལ། བར་དུ་བསྐལ་པ་གྲངས་མེད་གསུམ་དུ་ཚོགས་བསགས་ཚུལ། མཐར་མངོན་པར་རྫོགས་ 
པར་སངས་རྒྱས་ཚུལ་ལོ། །དང་པོ་ནི། མདོ་སྡེ་པད་དཀར་ལས། སྟོན་པ་འདི་བྲམ་ཟེ་རྒྱ་མཚོའི་ 
རྡུལ་དུ་གྱུར་བའི་ཚེ་དེ་བཞི ན་གཤེགས་པ་རིན་ཆེ ན་སྙིང་པོའི་དྲུང་དུ་སྨོན་ལམ་ཆེན་པོ་ལྔ་བ རྒྱ 
བཏབ་སྟེ་སེམས་དང་པོ་བསྐྱེད་པར་བཤད་དོ། །དྲིན་ལན་བསབ་པ་ལྟར་ན། དམྱལ་བའི་ཤིང་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼༤༽ 

རྟ་འདྲེན་པའི་གྱད་དུ་གྱུར་པའི་ཚེ་གྲོགས་ལ་ཤིན་ཏུ་བརྩེ་བ་སྐྱེས་ཏེ། དེའི་རྐྱེན་གྱིས་བྱང་ཆུབ་ 
ཏུ་སེམས་བསྐྱེད་པར་བཤད་དོ། །ཡང་ན་རྫ་མཁན་གྱི་ཁྱེའུ་སྣང་བྱེད་དུ་གྱུར་པའི་ཚེ་དེ་བཞིན་ 
གཤེགས་པ་ཤཱཀྱ་ཐུབ་པ་ཆེན་པོ་ལ། ཁམ་སའི་བུམ་པ་གཅིག །མགྲོན་བུ་ལྔ། མཆིལ་ལྷམ་ཟུང་ 
གཅིག །གདུགས་གཅིག་རྣམས་ཕུལ་ཏེ། དེ་བཞིན་གཤེགས་པ་ཁྱེད་སྐུ་ཅི་འདྲ་དང་། །འཁོར་ 
དང་སྐུ་ཚེའེ་ཚད་དང་ཞིང་ཁམས་དང་། །དེ་བཞིན་མཚན་མཆོག་བཟང་པོ་ཅི་འདྲ་བ། །དེ་འདྲ་ 
ཁོ་ནར་བདག་ཀྱང་འགྱུར་བར་ཤོཿ ག །ཅེས་སྨོན་ལམ་བཏབ་སྟེ་སེམས་བསྐྱེད་དོ། ། 

གཉིས་པ་ལ་གསུམ། གང་བསག་བྱའི་ཚོགས་ངོས་བཟུང་བ། ཇི་ཙམ་བསགས་པའི་ 
དུས། ཇི་ལྟར་བསགས་པའི་ཚུལ་ལོ། །དང་པོ་ནི། ཆོས་གཟུགས་ཀྱི་སྐུ་གཉིས་སྒྲབ་པའི་ཐབས་ 
སུ་གྱུར་པའི་དགེ་བ་ཐབས་དང་ཤེས་རབ་ཅི་རིགས་ཀྱིས་བསྡུས་པ་ནི། ཚོགས་ཀྱི་རང་བཞིན་ 
ཡིན་ནོ། །དེ་ལ་དབྱེ་ན་བསོད་ནམས་ཀྱི་ཚོགས་དང་། ཡེ་ཤེས་ཀྱི་ཚོགས་གཉིས། དེ་ཡང་ཕ་ 
རོལ་ཏུ་ཕྱིན་པ་དང་པོ་གསུམ་བསོད་ནམས་ཀྱི་ཚོགས་དང་། བརྩོན་འགྲུས་ལ་གཉིས་ཀའི་ཆ་ 
ཏེ་ཡེ་ཤེས་ཀྱི་ཚོགས་སུ་གྱུར་པའི་ཚུལ་ཁྲིམས་དང་བཟོད་པ་གཉིས་ཡོད་པས་མ་ངེས་སོ་ཞེ་ན། 
སྐྱོན་མེད་དེ་གཙོ་ཆེ་བ་ལ་དགོངས་པའོ། །འོ་ན་ཉན་རང་ལ་ཚོགས་གཉིས་མཚན་ཉིད་པ་ཡོད་ 
དམ་ཞེ་ན། དེ་དག་ལ་ཚོགས་བཏགས་པ་བ་ཡོད་ཀྱང་མཚན་ཉིད་པ་ནི་མེད་དེ། སྐུ་གཉིས་ཀྱི་ 

གཉིས་པ་ནི། གསུང་རབ་ལས་མི་འདྲ་བ་མང་དུ་འབྱུང་ཡང་གྲངས་མེད་གསུམ་དུ་ 
གསུངས་པ་ངེས་པའི་དོན་དུ་བཟུང་ངོ་། །གྲངས་མེད་ཀྱི་དོན་ཡང་བགྲང་དུ་མེད་པའི་གྲངས་མེད་ 
མ་ཡིན་གྱི་གྲངས་ཀྱི་གནས་གཞན་དྲུག་ཅུར་ཕྱིན་པའི་གྲངས་མེད་ཡིན་ཞེས་ཐུབ་པ་དགོངས་ 
རྒྱན་ལས་བཤད་དོ། །འོ་ན་གྲངས་མེད་ཀྱི་ཚོགས་ཀྱི་མགོ་གང་ནས་རྩོམ་པ་ཡིན་ཞེ་ན། ཐེག་ 
བསྡུས་ལས། བཟང་དང་སྨོན་པའི་སྟོབས་ཅན་དང་། །སེམས་བརྟན་ཁྱད་པར་འགྲོ་བ་ཡི། །བྱང་ 

ཚ་ཞེའི་བསྟན་འགགྱར་དཀར་ཆག་ཡིད་བཞིན་ན་རྭ་བའི་ཝང་བ། 

ཆུབ་སེམས་དཔའ་གྲངས་མེད་གསུམ། །ཀུན་ཏུ་རྩོམ་པར་མཛད་པ་ཡིན། །ཞེས་སེམས་བརྟན་ 
པའི་ཁྱད་པར་དགོས་པར་གསུངས་པས། གསེར་ལྟ་བུའི་སེམས་བསྐྱེད་རང་རྒྱུད་ལ་ནམ་སྐྱེས་ 
པ་ནས་གྲངས་མེད་ཀྱི་མགོ་རྩོམ་པར་རིགས་པར་བྱའོ། ། 

གསུམ་པ་ནི། སྔོན་བྱུང་བ་འདས་པའི་དུས་ན་རྒྱལ་པོའི་ཕོ་བྲང་རྣམ་པར་རྒྱལ་བའི་རྒྱལ་ 
མཚན་དུ། རྒྱལ་ཕོ་ཚེ་རྣམ་པར་རྒྱལ་བའི་སྲས་གཞོན་ནུ་བརྩོན་འགྲུས་སྤྱོད་ཅེས་བྱ་བར་གྱུར་ 
པའི་ཚེ། དེ་བཞིན་གཤེགས་པ་ཕུང་པོ་ཆེན་པོ་འཇིག་རྟེན་དུ་བྱོན་པ་ལ་བསྙེན་བཀུར་ཞིང་དགེ་ 
བའི་རྩ་བ་བསྐྲུན་པ་ནས་བརྩམས་ནས། བསྐལ་པ་གྲངས་མེད་གཅིག་ཏུ་ཚོགས་བསགས་པས་ 
ས་དང་པོ་ཐོབ་པར་གྱུར་ཏོ། །དེ་ནས་གྲོང་ཁྱེར་འཛམ་བུ་ཆུ་བོའི་གསེར་དུ། རྒྱལ་པོ་མཛེས་ 
པར་སྣང་བའི་གནང་ཆེན་པ་ཚོང་དཔོན་ཤེས་རབ་བཟང་དུ་གྱུར་པའི་ཚེ། དེ་བཞིན་གཤེགས་ 
པ་དཀོན་མཆོག་ཡན་ལག་འཇིག་རྟེན་དུ་བྱོན་པ་ལ་བསྙེན་བཀུར་ཞིང་རྗེས་སུ་བསྟན་པ་མནོས་ 
པ་ནས་བཟུང་སྟེ། གྲངས་མེད་གཅིག་ཏུ་ཚོགས་བསགས་པས་ས་བདུན་ནོན་པར་གྱུར་ཏོ། །དེ་ 
ནས་བྲམ་ཟེ་ཁྱེའུ་སྤྲིན་ཞེས་བྱ་བར་གྱུར་པས་བྲམ་ཟེ་རིན་པོ་ཆེ་ལ་རིག་བྱེད་བསླབ་ནས་བསྟེན་ 
བཀུར་བྱ་བའི་རྒྱུ་བཙལ་བའི་ཕྱིར། ཡུལ་དབུས་ཀྱི་གྲོང་ཁྱེར་དག་ཏུ་ལྡོངས་རྒྱུར་སོང་སྟེ་མཐར་ 
ཚེ་བྲམ་ཟེ་མར་མེའི་བདག་པོའི་སྲས་དེ་བཞིན་གཤེགས་པ་མར་མེ་མཛད་འཇིག་རྟེན་དུ་བྱོན་ 
ནས་ནམ་མཁའ་ལ་ལྷའི་མེ་ཏོག་དང་རོལ་མོ་སིལ་སྙན་གླུ་དབྱངས་དང་བཅས་ཏེ་བཞུགས་པ་ 
མཐོང་ནས། ཁྱེད་ཅི་ཞིག་བྱེད་དྲིས་པས། ཁྱེད་ཀྱིས་མི་ཤེས་སམ། འདི་ན་སངས་རྒྱས་མར་ 
མེ་མཛད་བཞུགས་སོ་ཞེས་ཟེར་རོ། །དེ་སྐྱི་བུང་བྱེད་ཅིང་ཀྱེ་མ་སངས་རྒྱས་འབྱུང་བ་ནི་རྙེད་ 
དཀའ་བས། བདག་གིས་སློབ་དཔོན་གྱི་ཡོན་ནི་ཕྱིས་བསབ་པར་བྱ་སྟེ། ཀར་།༼༧པ་ཌ་ཝྔ་བརྒྱ་ 
ཕོ་འདེས་སངས་རྒྱས་ལ་མཆོད་པར་བྱའོ་སྙམ་དུ་དགོངས་ནས་བྲམ་ཟེའི་བུ་མོ་བཟང་ལེན་ལྡན་ 
ལ་རྔན་པར་སྐྱེ་བ་ཐམས་ཅད་དུ་ཁྱིམ་ཐབ་ཏུ་ཁས་བླངས་ཤིང་། ཨུཏྤ་ལ་ལྔ་ཉོས་ནས་སངས་རྒྱས་ 

ཀུན་མྱེན་འཇིགས་མེད་དབང་བོའེ་གསང་འབྱམ།༼ཅ༽ 

ལ་གཏོར་ཏེ། ཀླབྷ་ས་རའི་པགས་པ་བཏང་ནས། མར་མེ་མཛད་དེ་བཞིན་གཤེགས་པ་ཀུན་ 
ནས་སྤྱན་བདག་གི་ལྷག་པའི་བསམ་པ་ཐུགས་སུ་ཆུད་པར་མཛོད་ལ། རི་དྭགས་ཀྱི་པགས་པ་ 
འདི་ལ་ཞབས་བཞག་པར་མཛོད་ཅིག་ཅེས་པ་དང་། དེས་བྱོན་པས་མཉེས་པར་བྱས་ཏེ་རལ་པ་ 
གསེར་གྱི་མདོག་ཅན་སྟན་དུ་བཏིང་ནས། མར་མེ་མཛད་ཀུན་ནས་སྦྱན་འདི་ལ་ཞབས་མི་འཇོག་ 
གམ། ལུང་མི་སྟོན་ན་འདི་ཉིད་དུ་ལུས་བསྐམ་པར་བྱའོ་ཞེས་པའི་ཡི་དམ་བརྟན་པོར་བཅས་པ་ 
དང་། སྟོན་པས་ཞབས་བཞག་སྟེ། དགེ་སྫོང་དག །ཁྱེད་ཀྱིས་ཁྱེའུ་འདིའི་སྐྲ་ལ་རྡོག་པ་མ་འཇོག་ 
ཅིག།།དེ་ཅི་ཕྱིར་ཞེ་ན། འདི་ནི་ལྷ་དང་བཅས་པའི་འཇིག་རྟེན་གྱི་མཆོད་གནས་ཡིན་ཏེ་མ་འོངས་ 
པའི་དུས་སུ་ཤཱཀྱ་ཐུབ་པ་ཞེས་བྱ་བར་འགྱུར་རོ་ཞེས་ལུང་བསྟན་པ་དང་། དགའ་ཆེས་ཏེ་ཤིང་ 
ཏ་ལ་བདུན་སྲིད་དུ་འཕགས་ནས་ཏིང་ངེ་འཛིན་བརྒྱ་སྟོང་ཡང་མངོན་དུ་བྱས་ནས་ས་བརྒྱད་པ་ 
ཐོབ་སྟེ། ཇི་སྐད་དུ། སངས་རྒྱས་མར་མེ་མཛད་ལ་ཨུཏྤལ་ལྔས། །གཏོར་ཏེ་རལ་བ་བསྟན་དུ་ 
བཏིང་བྱས་པས། །མི་སྐྱེའི་ཆོས་ལ་བཟོད་པ་ཐོབ་གྱུར་ནས། །ཤཱཀྱའི་རྒྱལ་ཕོར་འགྱུར་ཞེས་ང་ 
ལུང་བསྟན། །ཞེས་དང་། ལུང་ལས། གང་ཚེ་མར་མེ་མཛད་ཀྱིས་ང་། །ལུང་བསྟན་གྱུར་པ་དེ་ 
ཡི་ཚེ། །ས་བརྒྱད་པ་ནི་ཐོབ་གྱུར་ཏེ། །དབང་བཅུ་དག་ཀྱང་ཐོབ་པར་གྱུར། །ཅེས་སོ། །དེ་ནས་ 
བཟུང་སྟེ་གྲངས་མེད་གཅིག་ཏུ་ཚོགས་བསགས་པས་ས་བཅུ་རྫོགས་སོ། ། 

གསུམ་པ་མངོན་པར་རྫོགས་པར་སངས་རྒྱས་པའི་ཚུལ་ལ་གཉིས། ལོངས་སྐུར་མངོན་ 
པར་རྫོགས་པར་སངས་རྒྱས་པའི་ཚུལ་དང་། སྤྲལ་སྐུར་མངོན་པར་རྫོགས་པར་སངས་རྒྱས་ 
པའི་ཚུལ་ལོ། །དང་པོ་ལ་གསར་དུ་འཚང་རྒྱ་བའི་གནས་ནི་འོག་མིན་ཡིན་ཏེ། འཇུག་པ་ལས། 
གྱུར་གོ་འཕང་མཆོག་ཞི་བ། །ཡོན་ཏན་མཐའ་དག་མཐར་ཐུག་མཚུངས་པ་མེད་དེ་ཁྱོད་ཀྱིས་ 
བརྙེས། །ཞེས་གསུངས་པའི་ཕྱིར། འོན་ཀྱང་གཟུགས་ཁམས་གནས་རིགས་བཅུ་བདུན་གྱི་ནང་ 

ཅ་ནཞེ་བྟསན་འགགྱར་དཀར་ཆག་ཨིད་བཞིན་ནོར་བའི་ཝེང་བ། 

དམན་འཕགས་པ་རྣམས་སྐྱེ་བ་ལེན་པར་བྱེད་པའི་ཕྱིར། དེས་ན་གནས་གཙང་གི་འོག་མིན་ 
གནས་རིགས་བཅོ་བརྒྱད་པ་དེ་དེ་ཡིན་པའི་ཕྱིར། ལང་གཤེགས་ལས། འདོད་པ་ཁམས་དང་ 
གཟུགས་མེད་དུ། །སངས་རྒྱས་རྣམ་པར་སངས་སམི་རྒྱ། །གཟུགས་ཀྱི་ཁམས་ཀྱི་འོག་མིན་ 
དུ། །འདོད་ཚགས་བྲལ་ཁྱོད་འཚང་རྒྱའོ། །ཞེས་གསུངས་པའི་ཕྱིར། གནས་དེར་ཐོག་མར་ 
སངས་རྒྱ་བའི་ཚུལ་ནི། གོང་དུ་བཤད་པ་ལྟར་ཚོགས་ལམ་ནས་བཟུང་སྟེ་ས་བཅུ་པའི་བར་དུ་ 
གྲངས་མེད་གསུམ་གྱི་ཚོགས་ལེགས་པར་རྫོགས་ཏེ། སྲིད་པ་ཐ་མ་པའི་ཚེ་འོག་མིན་སྟུག་པོ་ 
བཀོད་པར་ཕྱོགས་བཅུའི་སངས་རྒྱས་ཐམས་ཅད་ཀྱིས་འོད་ཟེར་ཆེན་པོའི་དབང་བསྐུར་ནས་ས་ 
བཅུ་པ་རྗོགས་མཚམས་ཀྱི་ཡེ་ཤེས་དེ་ལ་རྒྱུན་མཐའི་ཡེ་ཤེས་ཞེས་ཀྱང་བྱ། རྡོ་རྗེ་ལྟ་བུའི་ཏིང་ 
ཅན་གྱི་ལོངས་སྤྱོད་རྗོགས་པའི་སྐུ་བརྙེས་ཏེ་མངོན་པར་རྗོགས་པར་སངས་རྒྱས་སོ། ། །ལོངས་ 
ཆོས་ངེས་པ་ཐེག་པ་ཆེན་པོའི་ཆོས་འབའ་ཞིག་གསུང་བ། འཁོར་ངེས་པ་བྱང་སེམས་འཕགས་ 
པ་ཤ་སྟག་གིས་བསྐོར་བ། སྐུ་ངེས་པ་མཚན་དང་དཔེ་བྱད་ཀྱིས་བརྒྱན་པ། དུས་ངེས་པ་འཁོར་ 
བ་ཇི་སྲིད་མ་སྟོངས་ཀྱི་བར་དུ་མྱ་ངན་ལས་འདའ་ཚུལ་མི་སྟོན་པའོ། ། 

གཉིས་པ་ནི། ལོངས་སྤྱོད་རྫོགས་པའི་སྐུ་དེ་འོག་མིན་དུ་བཞུགས་ནས་མཆོག་གི་སྦྲུལ་ 
པའི་སྐུས་འདོད་པའི་ཁམས་སུ་མཛད་པ་བཅུ་གཉིས་ཀྱི་ཚུལ་སྟོན་པར་མཛད་དེ། རྒྱད་བླ་མ་ 
ལས། སྐྱེ་བ་མངོན་པར་སྐྱེ་བ་དང་། །དགའ་ལྡན་གནས་ནས་འཕོ་བ་དང་། །ལྷུམས་སུ་འཇུག་ 
དང་བལྟམས་པ་དང་། །བཟོ་ཡི་གནས་ལ་མཁས་པ་དང་། །བཙུན་མོའི་འཁོར་དགྱེས་རོལ་པ་ 
དང་། །ངེས་འབྱུང་དཀའ་བ་སྤྱོད་པ་དང་། །བྱང་ཆུབ་སྙིང་པོར་གཤེགས་པ་དང་། །བདུད་སྡེ་ 

ཀུན་མཁེན་འཇིགས་མེད་དབང་ཡོའེ་གསང་འབྱམ། ༼ ཅ༽ 
འཇོམས་དང་རྗོགས་པར་ནི། །བྱང་ཆུབ་ཆོས་ཀྱི་འཁོར་ལོ་དང་།།རྨྱ་ངན་འདས་པར་གཤེགས་ 
མཛད་རྣམས། །ཡོངས་སུ་མ་དག་ཞིང་རྣམས་སུ། །སྲིད་པ་ཇི་སྲིད་གནས་པར་སྟོན། །ཞེས་ 
གསུངས་པ་ལྟར་རོ། །དེ་ཡང་མཛད་པ་བཅུ་གཉིས་ཀྱི་ཚུལ་ཇི་ལྟ་བུ་ཞེ་ན། དང་པོ་དགའ་ལྡན་ 
དཀར་པོ་ཞེས་བྱ་བར་གྱུར་ཏེ། སྐྱི་བ་གཅིག་གི་ཐོགས་པའི་བྱང་ཆུབ་སེམས་དཔའི་ཚུལ་བཟུང་ 
ནས་དགའ་ལྡན་པ་རྣམས་ལ་ཡང་དག་པའི་ཆོས་སྟོན་པར་མཛད་དོ། །དེའི་ཚེ་སྔོན་གྱི་སྨོན་ 
ལམ་གྱི་མཐུ་དང་། སངས་རྒྱས་རྣམས་ཀྱི་བྱིན་རླབས་ཀྱིས་ལྷའི་རོལ་མོའི་སྒྲ་ལས། བསོད་ 
ནམས་རྒྱ་ཆེན་ཚོགས་མང་དྲན་རྟོགས་ཤིང་། །བློ་གྲོས་མཐའ་ཡས་ཤེས་རབ་འོད་མཛད་ 
པ། །མཚུངས་མེད་སྟོབས་མངའ་སྒྱ་རྩལ་རྒྱ་ཆེ་བ། །མར་མེ་མཛད་ཀྱིས་ལུང་བསྟན་དགོངས་ 
པར་མཛོད། །ཅེས་བསྐུལ་བ་ལ་བརྟེན་ནས་གཟིགས་པ་རྣམ་པ་ལྔས་གཟིགས་ནས་དགའ་ལྡན་ 
ནས་འཕོ་བར་དགོངས་སོ། །གཟིགས་པ་ལྔ་ནི། ཡུལ་ལ་གཟིགས་པ་འཛམ་བུའི་གླིང་གི་ཡུལ་ 
དབུས་གྲོང་ཁྱེར་སེར་སྐྱ། རིགས་ལ་གཟིགས་པ་མང་པོས་བཀུར་བའི་རྒྱལ་རིགས། རུས་ལ་ 
གཟིགས་པ་ཤཱཀྱའི་གདུང་བརྒྱུད། ཡུམ་ལ་གཟིགས་པ་གཡོ་སྒྱུ་མཐའ་དག་དང་བྲལ་པ་ཡུམ་སྒྱུ་ 
མ་ལྷ་མཛེས། དུས་ལ་གཟིགས་པ་སྙིགས་མ་ལྔ་བདོ་བའི་དུས་སོ། །དེ་ནས་བྱང་ཆུབ་སེམས་ 
མ་ཕམ་པའི་དབུ་ལ་བཅེངས་ནས། གྲོགས་པོ་དག །ཁོ་བོ་ནི་འཛམ་བུའི་གླིང་དུ་འཚང་རྒྱ་བར་ 
འགྲོ་སྟེ། ཁྱེད་རྣམས་ལ་མ་ཕམ་པས་ཆོས་སྟོན་ཏོ་ཞེས་གསུངས་པས། ལྷ་རྣམས་ཀྱིས་སྐྱེས་ 
གླིང་ནི་དེང་སང་མུ་སྟེགས་ཀྱི་སྟོན་པ་དྲུག་གསུམ་བཅོ་བརྒྱད་ཀྱིས་མ་རུངས་པར་བགྱིས་པས། 
གཤེགས་པའི་སྐབས་མ་ལགས་སོ་ཞེས་གསོལ་བས། བཀའ་སྩལ་བ། དུང་གི་སྒྲས་རོལ་མོའི་ 
སྒྲ་གཞན་ཟིལ་གྱིས་གནོན་པ་དང་། ཉི་མའི་འོད་ཀྱིས་འོད་གཞན་ཐམས་ཅད་ཟིལ་གྱིས་གནོན་ 

ར་ནེའེ་བསྟན་འགྱར་དཀར་ཆག་ཡིད་བཞེན་ཞོར་བའི་ཝང་བ། 

པ་བཞིན་དུ། ངས་ཀྱང་དེ་དག་ཟིལ་གྱིས་མནན་ཏེ་ཆོ' ས་ཀྱི་བདུད་རྩིས་འགྲོ་བ་རྣམས་ཚི་ མ་ 
པར་བྱའོ། །སེང་གེ་གཅིག་གིས་གཅན་གཟན་ཚོགས་ནི་དུ་མ་འཛོམས། །རྡོ་རྗེ་གཅིག་གིས་ 
བྲག་རྩེ་དུ་མ་རྣམ་པར་འཇིག །བརྒྱ་བྱིན་གཅིག་གིས་ལྷ་མིན་དབང་པོ་དུ་མ་འཇོམས། །ཉི་མ་ 
གཅིག་གིས་མུན་པ་དུ་མ་རྣམ་པར་སེལ། །ཁྱེད་ཅག་ལས་བདུད་རྩི་དོན་དུ་གཉེར་བ་རྣམས་གྲོང་ 
ཁྱེར་དྲུག་ཏུ་ཉིང་མཚམས་སྦྱོར་བ་ལོངས་ཤིག །ཅེས་སོ། །དེ་དག་གི་ཚེ་ ་བར་སྣང་ལ་རྒྱ་བའི་ 
ལྷ་རྣམས་ཀྱིས་ང་སྟེ་ལོ་བཅུ་གཉིས་ན་བྱང་ཆུབ་སེམས་དཔའ་ཡུམ་གྱི་ལྷུམས་སུ་འཇུག་པར་ 
འགྱུར་རོ། །ཞེས་བྱ་བ་ལ་སོགས་པ་བསྒྲགས་པས། དེའི་ཚེ་འཛམ་བུའི་གླིང་ན་རང་སངས་རྒྱས་ 
ལྔ་བརྒྱ་ཙམ་བཞུགས་པ། དེ་དག་ཕན་ཚུན་གཅིག་ནས་གཅིག་ཏུ་འདུས་ནས་ཝ་ར་ཌ་སིར་བྱོན། 
ད་ནི་སངས་རྒྱས་མྱུར་དུ་འབྱུང་བས་བདག་ཅག་གིས་འགྲོ་བའི་དོན་བྱ་མི་དགོས་སོ་སྙམ་དུ་ 
དགོངས་ནས། ཕུང་པོ་ལྷག་མ་མེད་པའི་དབྱིངས་སུ་མྱ་ངན་ལས་འདས་སོ། །གདུང་ལ་རང་བྱུང་ 
གི་མེ་སྦར་ཏེ། ནམ་མཁའ་ལ་སོང་བ་ལས་རིང་བསྲེལ་རྣམས་སའི་སྟེང་དུ་ལྟུང་བར་གྱུར་ཏོ། ། 

གཉིས་པ་ལྷུམས་སུ་ཞུགས་པའི་མཛད་པ་ནི། ཧོར་ཟླ་བཞི་པ་ས་ག་ཟླ་བའི་དཀར་ 
ཕྱོགས་ཀྱི་ཚེས་བཅོ་ལྔ་ལ་ཡུམ་གསོ་སྦྱོང་ལ་གནས་པའི་དུས་སུ་བྱང་ཆུབ་སེ མས་དཔའ་གླང་ 
པོ་ཆེ་ཐལ་དཀར་མཚེ་བ་དྲུག་པའི་གཟུགས་སུ་སྤྲུལ་ནས་ཡུམ་གྱི་ལྷུམས་སུ་ཞུགས་པར་མཛད་ 
དོ། །དེའི་ཚེ་ས་ཆེན་པོ་གཡོས་ཤིང་འཇིག་རྟེན་ཐམས་ཅད་འོད་ཀྱི་སྣང་བས་ཁྱབ་པ་སོགས་ངོ་ 
མཚར་བའི་ལྟས་མཐའ་ཡས་པ་བྱུང་ངོ་། ། 

གསུམ་པ་སྐུ་བལྟམས་པའི་མཛད་པ་ནི། ཡུམ་གྱི་ལྷུམས་སུ་ཟླ་བ་བཅུ་རྫོགས་པར་ 
བཞུགས་ནས་ཧོར་ཟླ་དང་པོའམ་མཆུའི་ཟླ་བའི་ཡར་ངོའི་ཚེས་བཅོ་ལྔ་ལ་མེ་ཏོག་ཁ་འབུས་ 
ཤིང་རྒྱས་པར་གྱུར་པ་ལ་སོགས་པ་ལྟས་སུམ་ཅུ་རྩ་གཉིས་བྱུང་བ་དང་། ལུམ་བི་ནིའི་ཚལ་དུ་ 
ཡུམ་གྱི་ཕྱག་ཤི ང་བླཀྱ་ལ་འཇུས་ཏེ། ཡུམ་གྱི་གློ་གཡས་པ་ནས་ཡུམ་ལ་གནོད་པ་མེད་པར་ན་ 
བཟའ་དང་བཅས་ནས་བལྟམས་པ་ན། ལྷས་མེ་ཏོག་གཏོར། ཚངས་པ་དང་བརྒྱ་བྱིན་གྱིས་ཀ་ཤི་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཅ༽ 

ཀའི་རས་ཀྱིས་བླངས། དགའ་པོ་ཉེ་དགའ་གཉིས་ཀྱིས་སྐུ་ཁུས་གསོལ་པ་དང་། ཀོ་ཤི་ཀ་ང་ཐོང་ 
གསུང་སྟེ། ཤར་དུ་དགེ་བའི་ཆོས་ཐམས་ཅད་ཀྱི་སྔོན་དུ་འགྲོ་བར་བྱའོ། །ལྷོར་མི་རྣམས་ཀྱི་སྦྱིན་ 
གནས་སུ་འགྱུར་བར་བྱའོ། །ནུབ་ཏུ་ང་ནི་འཇིག་རྟེན་འདི་ན་ཕུལ་དུ་ཕྱིན་པའོ། །འདི་ནི་ངའི་སྐྱེ་ 
བའི་ཐ་མ་སྟེ། སྐྱེ་བ་དང་། རྒ་བ་དང་། འཆི་བ་དག་མཐར་དབྱང་ངོ་། །བྱང་དུ་སེམས་ཅན་ཐམས་ 
ཅདྭ་ཀྱི་ནང་ན་བ་ན་མེད་པར་བྱའོ། །འོག་ཏུ་བདུད་དང་བདུད་ཀྱི་སྡེ་གཞོམ་པར་བྱའོ། །སེམས་ 
ཅན་དམྱལ་བ་པ་ཐམས་ཅད་ཀྱིས་སེམས་ཅན་དམྱལ་བའི་མེ་བསད་པའི་ཚོས་ཀྱི་ཆར་སྤྲིན་ཆེན་ 
པོའི་ཆར་ཕབ་སྟེ་དེ་དག་བདེ་བས་ཚིམ་པར་བྱའོ། །སྟེང་དུ་སེམས་ཅན་ཐམས་ཅད་ཀྱིས་གྱེན་ 
དུ་བལྟ་བར་འགྱུར་བར་བྱའོ། །ཞེས་གསུངས་ཏེ་གོམས་(གོམ)པ་བདུན་བདུན་བོར་བ་དང་པདྨ་ 
བྱུང་ངོ་། །དེའི་ཚེ་བྲཀ་ཤིས་པའི་ལྟས་ཕྱོགས་ཐམས་ཅད་སྣང་བས་གང་བ་དང་། ཡུལ་ཆེན་པོ་ 
བཞིར་རྒྱལ་ཕྲན་བཞི་བཙས། ཡ་རབས་ཀྱི་རིགས་ལྔ་བརྒྱ། གྲགས་ལྡན་མ་ལ་སོགས་པ་བརྒྱད་ 
བརྒྱ། འདུན་པ་ལ་སོགས་པ་བྲན་ལྔ་བརྒྱ། སྔགས་ལྡན་ལ་སོགས་པ་རྟེའུ་ཁྲི། རྟེའུ་མོ་ཁྲི། བ་ 
ལང་ཁྲི་ཡང་བཙས། གླིང་གི་དབུས་སུ་བྱང་ཆུབ་ཀྱི་ཤིང་སྐྱེས། སྐྱེད་ཚལ་ལྔ་བརྒྱ་དང་། གཏེར་ 
ཁ་ལྔ་བརྒྱ་ཡང་བྱུང་སྟེ་རྒྱལ་བུ་དོན་ཐམས་ཅད་གྲུབ་པར་བཏགས་སོ། །དེ་ནས་རིགས་ཀྱི་ལྷ་ 
མཆོད་པའི་སར་ཕྱིན་ཏེ། ཤཱཀྱ་མུ་ཅོར་སྨྲ་བ་རྣམས་ཐུབ་པ་བཞིན་འདུག་པས། ཤཱཀྱ་ཐུབ་པར་ 
བཏགས། ཤཱཀྱ་འཕེལ་གྱིས་ཕྱག་བཙལ་བའམ། ལྷ་རྣམས་ཀྱིས་ཕྱག་བཙལ་བས་ལྷའི་ལྷར་ 
བཏགས་སོ། །ཞག་བདུན་ནས་ཡུམ་ཚེ་དུས་བྱས་ཏེ་སུམ་ཅུ་རྩ་ གསུམ་དུ་སྐྱེས་སོ། ། 

བཞི་པ་གཞོན་ནུ་རོལ་རྩེད་ཀྱི་མཛད་པ་ནི། ཡི་གེའི་སློབ་དཔོན་ཀུན་གྱི་བཤེས་གཉེན་ 
གྱི་གྲར་བྱོན་ཏེ་ཡི་གེ་སློབ་པའི་ཚུལ་བསྟན་པས་ཡི་གེ་ལ་མཁས་པ་སུས་ཀྱང་འགྲན་པར་མ་ 
བཟོད། དེ་ནས་མདའ་འཕང་བ། ཆུ་ལ་རྐྱལ་བ། གླང་པོ་ཆེ་འདུལ་བ་ལ་སོགས་པའི་སྒྱུ་རྩལ་གྱི་ 
སྒོ་ནས་སྟོབས་དང་རིགས་ཀྱིས་དྲེགས་པ་རྣམས་ཚར་བཅད་ནས་འགྲན་ཟླ་མེད་པར་གྱུར་ཏོ། ། 

ལྔ་པ་བཙུན་མོའི་འཁོར་གྱིས་རོལ་པའི་མཛད་པ་ནི། འཇིག་རྟེན་གྱི་སྤྱོད་པ་དང་མཐུན་ 

ཅོ་ནེའེ་བྟསན་འྱགར་དཀར་ཆག་ཡིད་བཞེན་ནར་བྱའི་ཝེང་བ། 

པར་བྱ་བའི་ཕྱིར། ཤཱཀྱ་ལག་ན་བེ་ཅོན་གྱི་བུ་མོ་ས་འཚོ་མ་དང་། རི་དྭགས་སྐྱེས་མ་ལ་སོགས་ 
པ་བཙུན་མོ་དྲུག་ཁྲི་དང་བཅས་དགུང་ལོ་ཉི་ཤུ་རྩ་དགུའི་བར་དུ་ཁབ་ཏུ་བཞུགས་ནས་རྩེ་དགས་ 
རོལ་པར་མཛད་དོ། ། 

དྲུག་པ་རབ་ཏུ་བྱུང་བའི་མཛད་པ་ནི། བྱང་ཆུབ་སེམས་དཔའ་ཁྱིམ་ནས་ཁྱིམ་མེད་ 
པར་རབ་ཏུ་འབྱུང་བའི་ཕྱིར། ཕྱོགས་བཅུའི་སངས་རྒྱས་རྣམས་ཀྱིས་བསྐུལ་བ་ཆོས་ཉིད་ཡིན་ 
པས་རོལ་མོའི་སྐད་ལས། བུམ་པར་ཆུད་པའི་བུང་བ་འཁོར་བ་བཞིན། །སྲིད་གསུམ་མི་རྟག་ 
སྟོན་ཀའི་སྤྲིན་དང་འདྲ། །འགྲོ་བའི་སྐྱེ་འཆི་གར་ལ་བལྟ་དང་མཚུངས། །འགྲོ་བའི་ཚེ་འགྲོ་ནམ་ 
མཁའི་གློག་འདྲ་སྟེ། །རི་གཟར་འབབ་ཆུ་བཞེན་དུ་མྱུར་མགྱོགས་འགྲོ། །འཆི་མེད་མྱ་ངན་མེད་ 
པར་སངས་རྒྱས་ནས། །སྐོམ་པས་རབ་གདུངས་བདུད་རྩིས་ཆིམ་བྱ་ཞེས། །སྔོན་གྱི་སྨོན་ལམ་ 
ཚིག་མཆོག་དྲན་བགྱིས་ལ། །གྲོང་ཁྱེར་འདི་ནས་མྱུར་དུ་མངོན་པར་བྱུང་། །ཞེས་སོགས་བསྐུལ་ 
འཆི་བ་དང་། བྱང་སྒོར་དགེ་སློང་ངུར་སྨྲིག་འཛིན་པ་གཟིགས་ནས་ཁྱིམ་ལ་སྐྱོ་བར་བསྟན། ཡབ་ 
ལ་རབ་ཏུ་འབྱུང་བར་ཞུས་པས། མ་གནང་བར་གྲོང་ཁྱེར་སེར་སྐྱའི་མཐའ་ཀུན་ཏུ་དམག་གིས་ 
བསྐོར་ནས་བསྲུང་བའི་ཚེ། ལྷ་རྣམས་ཀྱིས་དེ་དག་གཉིད་ལོག་པར་བྱས་ཏེ། སྔགས་ལྡན་ལ་ 
ཆིབས་ཏེ་སེར་སྐྱའི་ཡུལ་ནས་ཤར་ཕྱོགས་སུ་དཔག་ཚད་བཅུ་གཉིས་འདས་པ། སྤོང་བྱེད་ 
ཀྱི་ཡུལ་ཆུ་ཀླུང་ཡིད་འོང་ལྡན་གྱི་འགྲམ་དུ་སླེབས། རྟ་དང་ན་བཟའ་འདུན་པ་ལ་བྱིན་ཏེ་སླར་ 
ལོག་ཏུ་བཅུག །རྒ་ཤི་མེད་པའི་གནས་མཆོག་འཆི་མེད་པ། །འཆི་མེད་བྱང་ཆུབ་དམ་པ་མ་ 
ཐོབ་པར། །ང་ནི་སེར་སྐྱའི་གྲོང་ཁྱེར་མངོན་ཕྱོགས་ཏེ། །འགྲེང་འདུག་ཉལ་དང་འཆག་པར་མི་ 
བྱའོ། །ཞེས་གསུངས། ཉིད་ཀྱི་དབུ་སྐྲ་ཉིད་ཀྱིས་བཅད། ངུར་སྨྲིག་བཞེས་ཏེ་རང་བྱང་གིས་ 
བསྙེན་པར་རྫོགས་སོ། ། 

བདུན་པ་དཀའ་བ་སྦྱད་པའི་མཛད་པ་ནི། ཆུ་བོ་ནེ་རྫ_ྣ་ནའི་འགྲམ་དུ་ཟས་དང་སྐོམ་ 

ཀུན་མཁྱེན་འཇིགས་མེད་དབང་ཕོའེ་གསུང་འབྱམ།༼༤༽ 

བཅད། མཁའ་ཁྱབ་ཀྱི་ཏིང་ངེ་འཛིན་ལ་སྙོམས་པར་ཞུགས་ཏེ་ལོ་དྲུག་ཏུ་དཀའ་བ་སྤྱད་དོ། །དེའི་ 
ཚེ་བྱང་ཆུབ་སེམས་དཔའི་ལུས་རིད་ཅིང་མདངས་ནག་པོར་གྱུར་པས་དགེ་སྦྱོང་ནག་པོ་ཞེས་ 
གྲག་གོ །དེ་ནས་དེ་བཞིན་གཤེགས་པ་རྣམས་ཀྱི་སེ་གོལ་གྱི་སྨྲས་མི་གཡོ་བའི་ཏིངངེ་འཛིན་ 
ལས་བསླངས་ནས་གྲོང་བའི་བུ་མོ་ལེགས་སྐྱེས་མས་འོ་ཐུག་སྦྲང་རྩིའི་སྙིང་པོ་ཅན་ཕུལ་བ་ 
གསོལ་བས། སྐུ་གསེར་གྱི་མདོག་ཅན་འོད་ཟེར་འཕྲོ་བའི་རང་བཞིན་ཅན་དུ་གྱུར་ཏོ། ། 

བརྒྱད་པ་བྱང་ཆུབ་སྙིང་པོར་གཤེགས་པའི་མཛད་པ་ནི། ས་གའི་ཉ་ལ་བྱང་ཆུབ་སེམས་ 
དཔའ་རྡོ་རྗེའི་གདན་དུ་གཤེགས་པའི་ཚེ། ལམ་དུ་རྩ་འཚོང་ཁྱེའུ་བཀྲ་ཤིས་ལ། །བཀྲ་ཤིས་ང་ 
ལ་རྩ་ཞིག་མྱུར་དུ་སྦྱིན། །དེ་རིང་ང་ལ་རྩ་ ཡིས་དོན་ཆེན་འགྱུར། །དཔུང་དང་བཅས་པའི་བདུད་ 
ནི་བཅོམ་ནས་སུ། །བྱང་ཆུབ་ཞི་བ་དམ་པ་ཐོབ་པར་འགྱུར། །ཞེས་གསུངས་པ་དང་། དེས་ 
ཀྱང་རྩ་སྔོ་འཇམ་ཡིད་དུ་འོང་བ་ཕུལ་ཏེ། ཁྱེར་ནས་བྱང་ཆུབ་ཤིང་ལ་ལན་གསུམ་བསྐོར་ཏེ། རྩ་ 
རྩེ་མོ་ནང་དུ་བསྟན་ནས་རྩ་བ་ཕྱིར་བསྟན་པ་ལ། ཤར་ཕྱོགས་སུ་བལྟས་ཏེ་འདུག་ནས་ལུས་ 
དྲང་ཕོར་བསྲངས། དྲན་པ་མངོན་དུ་བཞག་ནས། སྟན་འདིར་འདུག་གི་ལུས་ནི་བསྐམས་ཀྱང་ 
ཆུང་། །པགས་པ་རུས་པ་ཤ་རྣམས་ཞིག་ཀྱང་རུང་། །བསྐལ་མང་རྙེད་དཀའི་བྱང་ཆུབ་མ་ཐོབ་ 
བར། །སྟན་འདི་ལས་ནི་ཡུས་བསྐྱོད་མི་བྱའོ། །ཞེས་དམ་བཅའ་མཛད་དོ། ། 

དགུ་པ་བདུད་བཏུལ་བའི་མཛད་པ་ནི། བདུད་ལ་མ་སྦྲན་པར་འཚང་རྒྱ་བར་མི་རིགས་ 
སོ་སྙམ་སྟེ་སྨིན་མཚམས་ནས་བདུད་ཀྱི་དཀྱིལ་འཁོར་འཇོམས་པའི་འོད་བཀྱེ་བས་བདུད་ 
ཀྱི་གནས་ཐམས་ཅད་ཁྱབ་པར་མཛད་པ་ལས། སེམས་ཅན་དག་པ་བསྐལ་མང་སྦྱད་སྤྱོད་ 
པ། །ཟས་གཙང་སྲས་པོ་རྒྱལ་སྲིད་རབ་སྤངས་ཏེ། །ཕན་བྱེད་བདུད་རྩི་མངོན་པར་འདོད་པས་ 
བྱུང་། །ཤིང་དྲུང་འོངས་ཀྱིས་དེ་རིང་སྒྲིམ་པར་གྱིས། །ཞེས་བྱ་བའི་སྒྲ་བྱུང་ཞིང་། བདུད་སྡིག་ 
ཅན་ལའང་རྨི་ལམ་ངན་པ་སུམ་ཅུ་རྩ་གཉིས་བྱུང་བས་རང་གི་འཁོར་བདུད་དམག་གྲངས་མེད་ 
པ་བསྡུས་ཏེ། གནོད་སྦྱིན་གྲུལ་བུམ་དང་ནི་ལྟོ་འཕྱེའི་གཟུགས། །སྲིན་པོའི་གཟུགས་དང་ཤ་ཟ་ 

ཅོ་ནེའེ་བསན་འགྱར་དཀར་ཆག་ཡིད་བཞིན་ནར་བའི་ཝེང་བ། 
ཡི་དྭགས་གཟུགས། །འཇིག་རྟེན་མི་སྡུག་དྲག་གཟུགས་ཇི་སྙེད་པ། །ཐམས་ཅད་རྒྱུ་ཡི་དེ་ནི་ 
སྤྱལ་པ་བྱས། །ཞེས་པ་ལ་སོགས་པ་འཇིགས་པའི་ཆ་ལུགས་དང་བཅས་ཏེ་བྱང་ཆུབ་སེམས་ 
དཔའི་དྲུང་དུ་ལྷགས་ཏེ། ཁ་ཅིག་གིས་ནི་རི་བོ་ཆེ་ཆུང་སྣ་ཚོགས་འཕེན། ཁ་ཅིག་གིས་ནི་ 
སྒྱོགས་དང་འཁྲུལ་འཁོར་སྣ་ཚོགས། ཁ་ཅིག་གིས་མདའ་དང་མདུང་ལ་སོགས་པ་མཚོན་ཚ་སྣ་ 
ཚོགས་འཕངས་པས་ཐམས་ཅད་ཀྱང་མེ་ཏོག་གི་ཚར་དུ་གྱུར་ཏོ། །དེ་ནས་བདུད་ན་རེ། ཁྱོད་ཀྱི་ 
བསོད་ནམས་དེ་ཙམ་གྱིས་ཐར་པ་ག་ལ་ཐོབ་ཅེས་སྨྲས་པ་དང་། བྱང་ཆུབ་སེམས་དཔས། ཁྱོད་ 
ཀྱིས་གཏན་པ་མེད་པའི་མཆོད་སྦྱིན་གཅིག་བྱས་པས། འདོད་ཁམས་ཀྱི་དབང་ཕྱུག་ཏུ་གྱུར་པ་ 
ཡིན། ངས་གཏན་པ་མེད་པའི་མཆོད་སྦྱིན་དུ་མ་བྱས་སོ། །ཞེས་བརྗོད་པ་དང་། བདུད་ཀྱིས། 
སྔོན་ཆད་ཁོ་བོའི་མཆོད་སྦྱིན་ཁ་ན་མ་ཐོ་མེད། །གཏན་པ་མེད་པ་བྱས་པ་ཁྱོད་འདེར་དཔང་དུ་ 
ཡོད། །ཁྱོད་ལ་འདེར་ནི་དཔང་ཕོ་གང་ཡང་ཡོད་མིན་པས། །སྨྲས་ཀྱང་ཕན་པ་ཅི་ཡོད་ཁྱོད་ནི་ 
ཕམ་པར་གྱུར། །བྱང་ཆུབ་སེམས་དཔས་སྨྲས་པ། ས་འདི་ང་ཡི་དཔང་ཡིན་ནོ་གསུང་སྟེ་ཕྱག་ 
གཡས་པ་ས་ལ་བརྡབས་ཏེ། ས་འདི་འགྲོ་བ་ཀུན་གྱི་གནས་ཡིན་ཏེ། །རྒྱུ་དང་མི་རྒྱུ་སྙོམས་ 
ཤིང་ཉེ་འཁོན་མེད། །འདི་ནི་བདག་གི་དཔང་སྟེ་བདག་རྫུན་མེད། །འདི་ལ་ཁྱོད་ནི་བདག་གི་ 
དཔང་བྱོས་ཤིག །ཅེས་གསུངས་པས། ས་རྣམ་པ་དྲུག་ཏུ་གཡོས་པའི་གསེབ་ནས། སའི་ལྷ་ 
མོ་བརྟན་མ་ལུས་ཕྱེད་ཕྱུང་ནས་ཐལ་མོ་སྦྱར་ཏེ། སྐྱེས་བུ་ཆེན་པོ་དེ་དེ་བཞིན་ནོ། །ཁྱོད་ཀྱིས་ཇི་ 
སྐད་སྨྲས་པ་དེ་བཞིན་ཏེ། །འདི་ནི་བདག་ལ་མངོན་སུམ་མོ། །འོན་ཀྱང་བཅོམ་ལྡན་འདས་ཉིད་ 
ལྷ་དང་བཅས་པའི་འཇིག་རྟེན་གྱི་དཔང་དུ་གྱུར་པ་ལགས་སོ། །ཞེས་སྨྲས་ཏེ་མི་སྣང་བར་གྱུར་ 
ཏོ། །གཡོ་ཅན་དཔུང་བཅས་ས་སྒྲ་དེ་ཐོས་ནས། །ནགས་སུ་སེང་གེས་སྒྲ་བསྒྲགས་ཝས་ཐོས་ 
དང་། །བྱ་རོག་རྡོ་འཕངས་མོད་ལ་བྱེར་བ་བཞིན། །དངངས་སྐྲག་སྙིང་གས་ཐམས་ཅད་རབ་ཏུ་ 
བྱེར། །དེ་ནས་སྡིག་ཅན་ཡིད་མ་བདེ་ནས། རང་གི་བུ་མོ་རྣམས་སད་དུ་བཏང་སྟེ། དེ་དག་གིས་ 
ཀྱང་བཞིན་ཕྱེད་འགེབས་པ་ལ་སོགས་པ་གཡོ་སྒྱུ་སོ་གཉིས་བསྟན་ཀྱང་བསླུར་མ་ཚུགས་པས་ 

ཀུན་མྱེན་འཇེགས་མེད་དབང་བོའེ་གསང་འབྱམ།༼༤༽ 

འདོད་ཁམས་དབང་ཕྱུག་འཁོར་དང་བཅས་པ་མྱ་ངན་གྱི་ཁང་བུར་ཞུགས་སོ། ། 

བཅུ་པ་མངོན་པར་རྫོགས་པར་སངས་རྒྱས་པའི་མཛད་པ་ནི། བྱང་ཆུབ་སེམས་དཔའ་ 
དགུང་ལོ་སུམ་ཅུ་སོ་ལྔ་བཞེས་པའི་ལོ་དེའི་ས་ག་ཟླ་བའི་ཚེས་བཅོ་ལྔའི་མཚན་མོའི་ཐུན་ཐ་ 
མའི་དུས་སུ་བླ་ན་མེད་པའི་བྱང་ཆུབ་བརྙེས་ཏེ་མངོན་པར་རྫོགས་པར་སངས་རྒྱས་པའི་ཚུལ་ 
བསྟན་ཏོ། ། 

བཅུ་གཅིག་པ་ཆོས་ཀྱི་འཁོར་ལོ་བསྐོར་བའི་མཛད་པ་ནི། དེ་ལྟར་སངས་རྒྱས་ནས་ 
ཞག་བདུན་ཕྲག་བདུན་གྱི་བར་དུ་འཇིག་རྟེན་གྱི་སྣང་ངོར་ཆོས་མི་གསུང་བར་བཏང་སྟོམས་སུ་ 
བཞུགས། དེ་ཡང་བདུན་ཕྲག་དང་པོ་ལ་བྱང་ཆུབ་ཀྱི་ཤིང་ལ་གཟིགས་སོ། །གཉིས་པ་ལ་སྟོང་ 
གསུམ་རྒྱང་རིང་དུ་འཆག་གོ །གསུམ་པ་ལ་ངས་འདིར་སྡུག་བསྔལ་མཐར་ཕྱུང་སྟེ་བྱང་ཆུབ་ 
ཀྱི་སྙིང་པོ་ལ་སྤྱན་མི་འཛུམ་པར་གཟིགས་སོ། །བཞི་པ་ལ་ཤར་ནུབ་ཀྱི་རྒྱ་མཚོའི་འགྲམ་དུ་ 
འཆག་གོ །ལྔ་བ་ཀླུ་བཏང་བཟུང་གི་གནས་སུ་བཞུགས་སོ། །དྲུག་པ་ལ་ཤིང་ནུ་གྲོ་ཏའི་དྲུང་དུ་ 
བཞུགས་སོ། །བདུན་པ་ལ་ཤིང་སྒྲོལ་རྒྱུའི་དྲུང་དུ་བཞུགས་པའི་ཚེ་ཚེང་བ་ག་གོན་དང་། བཟང་ 
པོ་སྤུན་གྱིས་སྦྲང་རྩི་དང་བུ་རམ་ཕུལ་བ་རྒྱལ་ཆེན་བཞིས་རྡོའི་ལྷུང་བཟེད་ཕུལ་བའི་ནང་དུ་ 
བཞེས་ནས། ལྷ་ཡི་བཀྲ་ཤིས་དོན་གྲུབ་ཅིང་། །ཕྱོགས་རྣམས་བཀྲ་ཤིས་བྱེད་པ་དེས། །ཁྱེད་ 
ལ་བདེ་ལེགས་མཛད་པར་འགྱུར། །ཞེས་པ་ལ་སོགས་པའི་ཤིས་པ་བརྗོད་པ་གསུངས་ཏེ་དེ་ 
བཞུགས་ཏེ། ཟབ་ཞི་སྤྲོས་བྲལ་འོད་གསལ་འདུས་མ་བྱས། །བདུད་རྩི་ལྟ་བུའི་ཆོས་གཅིག་ཁོ་ 
བོས་རྙེད། །སུ་ལ་བསྟན་ཡང་གོ་བར་མི་འགྱུར་བས། །མི་སྨྲ་ནགས་ཀྱི་འདབས་སུ་གནས་པར་ 
བྱ། །སྙམ་དུ་དགོངས་ཤིང་། འཇིག་རྟེན་ཀུན་ལ་སྙིང་རྗེ་མཐའ་ཡས་པ། །གཞན་གྱིས་གསོལ་བ་ 
བཏབ་ལ་ང་མི་སྡོད། །སྐྱེ་བོ་འདི་ཀུན་ཚངས་ལ་དད་པ་སྟེ། །དེ་ཡིས་གསོལ་བ་བཏབ་ན་འཁོར་ 
ལོ་བསྐོར། །སྙམ་སྟེ་འོད་བཀྱེ་བས་སྟོང་གསུམ་གྱི་བདག་པོ་ཚངས་པ་གཙུག་ཕུད་ཅན་གྱིས་ 

ཅ་ནེའི་བྟསན་འགྱད་དཀར་ཆག་ཡིད་བཞིན་ནོར་བའེ་ཝེང་བ། 


ཤེས་ནས་གྲོགས་སྨྲན་ཏེ། ཚངས་པ་འབུམ་ཕྲག་དྲུག་ཅུ་རྩ་བརྒྱད་དང་བཅས་པས་ཐལ་མོ་སྦྱར་ 
ཏེ། ཡེ་ཤེས་ཆེན་པོ་མཆོག་གི་དཀྱིལ་འཁོར་བསྒྲུབས་ནས་ནི། །ཕྱོགས་བཅུ་དག་ཏུ་འོད་ཟེར་ 
རྣམ་པར་བཀྱེ་མཛད་དེ། །ཡེ་ཤེས་ཟེར་གྱིས་མི་ཡི་པདྨ་ཁ་འབྱེད་པ། །སྨྲ་བའི་ཉི་མ་དེ་རིང་ཅི་ 
སླད་བཏང་སྙོམས་བཞུགས། །ཞེས་པ་ལ་སོགས་པས་བསྐུལ་བས། ཅང་མི་གསུང་བར་གནང་ 
སྟེ་སོང་ངོ་། །སྟོན་པ་ཡང་ཐུགས་ལས་ཆུང་བ་ལ་གཞོལ་བ་དང་། དེས་བྱར་བྱིན་སྦྲན་ཏེ། ཟླ་བ་ 
ཉ་པ་གཟའ་ལས་ཐར་པ་ལྟར། །ཁྱོད་ཀྱི་ཐུགས་ནི་རྣམ་པར་གྲོལ་བ་ལགས། །གཡུལ་ལས་རྣམ་ 
པར་རྒྱལ་བ་བཞེངས་སུ་གསོལ། །འཇིག་རྟེན་མུན་པར་ཤེས་རབ་འོད་འབྱུང་གསོལ། །ཞེས་ 
གསོལ་བས་ཅང་མི་གསུང་བ་དང་། ཚངས་པས། ཀུན་ཏུ་འཚལ་བར་འགྱུར་བར་མཆིས་ལགས་ 
ཀྱི། །ཐུབ་པ་ཁྱོད་ཀྱིས་ཆོས་ནི་བསྟན་དུ་གསོལ། །ཞེས་པ་དང་། སྟོན་པས། སྐྱེ་དགུ་འདོད་པ་ 
རྣམས་ལ་བཅིངས། ། རྒྱུན་གྱིས་རབ་ཏུ་བརྟས་པ་ཡིན། །ངས་ནི་ཚེགས་ནི་ཆེན་པོས་རྟོགས། །དེ་ 
ལྟ་བས་ན་བསྟན་མི་ཕན། །ཞེས་གསུངས་སོ། ། 
ཡང་སྟོན་པ་ཐུགས་ལས་ཆུང་བ་ལ་ཐུགས་བཏུད་པ་དང་། མི་དགེ་བའི་ལྟས་མེ་མི་ 
འབར་བ་ལ་སོགས་པ་བྱུང་བ། གཙུག་ཕུད་ཅན་གྱིས། མ་གྭ་དྷ་འདེར་སྔོན་ཆོས་མ་དག་པ། །དྲི་ 
མ་བཅས་པར་སེམས་པའི་སྨྲ་བ་འབྱུང་། །དེ་སླད་ཐུབ་པ་བདུད་རྩིའི་སྒོ་དབྱེ་གསོལ། །དྲི་མེད་ 
སངས་རྒྱས་ཆོས་ནི་ཉན་ཅིང་མཆིས། །ཞེས་ནན་ཏན་དུ་གསོལ་བས། བཅོམ་ལྡན་འདས་ཀྱིས་ 
མ་ངེས་པའི་སེམས་ཅན་ལ་གཟིགས་ནས། ཚངས་པ་མ་ག་དྷ་ཡི་སེམས་ཅན་གང་། །རྣ་བ་ལྡན་ 
ཞིང་དད་དང་ལྡན་གྱུར་པས། །མི་འཚེ་འདུ་ཤེས་རྟག་ཏུ་ཆོས་ཉན་པ། །དེ་དག་ལ་ནི་བདུད་རྩིའི་ 
སྒོ་དབྱེའོ། །ཞེས་ཞལ་གྱིས་བཞེས་སོ། །ཐོག་མར་གདུལ་སླ་བ་སུ་ལ་ཆོས་བསྟན་སྙམ་པ་དང་། 
ལྷག་སྤྱོད་ལ་སྟོན་པར་དགོངས་པས་དེ་འདས་ཏེ་ཞག་བདུན་ལོན་པར་གཟིགས་སོ། །དེ་བཞིན་ 
རིང་འཕུར་ལ་སྟེ་དེ་ཡང་འདས་ནས་ཞག་གསུམ་ལོན་པར་རིག་ནས་ད་ནི་ལྔ་སྡེ་ལ་བསྟན་པར་ 
བྱའོ་ཞེས་དགོངས་ཏེ། ང་ནི་ཝ་ར་ཌ་སིར་འགྲོ། །གྲོང་ཁྱེར་གསལ་ལྡན་སོང་ནས་ནི། །ལོང་བ་ 

ཀུན་མཁྱེན་འཇིགས་མེད་དབང་ཡོའེ་གསུང་འབྱམ།༼༤༽ 

ལྟ་བུའི་འཇིག་རྟེན་ལ། །མཚུངས་པ་མེད་པའི་འོད་བྱའོ། །ཞེས་གསུངས་ཏེ། རི་ག་ཡ་དང་། ལྟེང་ 
རྒྱས་དང་། ཅན་དན་ལར་དང་། གྲོང་ཁྱེར་ཁ་ལོ་བསྒྱུར་ནས་གངྒའི་འགྲམ་དུ་གཤེགས་ཏེ་མཉན་ 
པས་གྱུ་བཙས་བསླང་བས་ང་ལ་གྲུ་བཙས་མེད་ཅེས་ནམ་མཁའ་ལ་གཤེགས་ནས་ཝ་ར་ཌ་སིར་ 
བསོད་སྟོམས་བཞེས་ཏེ་དྲང་སྲོང་ལྷུང་བ་རི་དྭགས་ཀྱི་ནགས་སུ་གཤེགས་སོ། །དེའི་ཚེ་ལྔ་སྡེས་ 
སྟོན་པ་རྒྱང་རིང་པོ་ནས་བྱོན་པ་མཐོང་སྟེ། ཚེ་དང་ལྡན་པ་གོའུ་ཏ་མ་བསམ་གཏན་ལས་ཉམས་ 
པ། ལྷོད་པ་མང་དུ་ཟ་བ་དེ་འདིར་འོང་གི །དེ་ལ་སྨྲ་བར་མི་བྱ། བཤེས་པར་མི་བྱ། བསུ་བར་ཡང་ 
མི་བྱའོ། །སྟན་ལྷག་པོ་འདི་ལ་འདུག་ན་འདུག་ཏུ་ཆུགས་ཤིག །ཅེས་འོག་ཁྲིམས་བཅས་ཏེ་སྟན་ 
ལྷག་པོ་གཅིག་བཏིང་ངོ་། །དེ་ནས་བཅོམ་ལྡན་འདས་ཕེབས་པ་ན། དེ་དག་གིས་གཟི་བརྗིད་མ་ 
བཟོད་ནས། ཐམས་ཅད་ཀྱིས་ཕྱག་བཙལ་ཏེ་ལ་ལས་ཞབས་བཀྲུས། ལ་ལས་སྟན་བཏིང་སྟེ་ཚེ་ 
དང་ལྡན་པ་གོའུ་ཏ་མ་ལེགས་པར་བྱོན་ཏམ། བྱོན་པ་ལེགས་སོ། །ཞེས་གསོལ་ཏོ། ། 

དེ་ནས་བཅོམ་ལྡན་འདས་ཀྱིས་སྙན་བཏིང་བ་དེ་ལ་བཞུགས་སོ། །ལྔ་སྡེས་བཅོམ་ལྡན་ 
འདས་སྔོན་ལས་མདངས་གསལ་བར་མཐོང་ནས། ཚེ་དང་ལྡན་པ་གོའུ་ཏ་མ། ཁྱོད་ཉིད་དབང་པོ་ 
རྣམས་ནི་ཤིན་ཏུ་གསལ། པགས་པའི་མདོག་ནི་ཡོངས་སུ་དག་ན། ཡེ་ཤེས་མཐོང་བའི་ཁྱད་པར་ 
མངོན་དུ་མཛད་དམ། ཞེས་གསོལ་བས། བཅོམ་ལྡན་འདས་ཀྱིས་བཀའ་སྩལ་པ། རིགས་ཀྱི་བུ་ 
བར་གྱུར་ཏ་རེ། ང་ནི་དེ་བཞིན་ག ཤེགས་པ་སྟེ། །མངོན་པར་རྗོགས་པར་སངས་རྒྱས་སོ། །རང་ 
བྱུང་གི་ཡེ་ཤེས་ཁོང་དུ་ཆུད་དོ། །ང་ནི་ཐམས་ཅད་མཁྱེན་པ་སྟེ། །སློབ་དཔོན་གཞན་ལ་རག་ 
ནས་ལོ་བརྒྱ་ལོན་པ་ལྟ་བུ། སྐྲ་དང་ཁ་སྔུ་བྲེགས་ནས་ཞག་བདུན་ལོན་པ་ལྟ་བུར་གྱུར་ཏོ། །དེ་ 
ནས་ཚངས་པས་ལྷའི་འཛམ་བུའི་ཆུ་བོའི་གསེར་ལས་བྱས་པའི་འཁོར་ལོ་རྩིབས་སྟོང་དང་ལྡན་ 

ཙྭ་ནེའེ་བྟསན་འགྱར་དཀར་ཆག་ཡིད་བཞེན་ནར་བའི་ཝེང་བ། 

པ་རྣམ་པ་ཐམས་ཅད་ཀྱིས་བརྒྱན་པ། ཉིན་མོར་བྱེད་པ་འདི་ཡང་ཟིལ་གྱིས་གནོན་པ། སྔོན་གྱི་ 
རྒྱལ་བ་གསུམ་གྱིས་བཞེས་པ་ཕུལ་ཏེ། ཆོས་ཀྱི་འཁོར་ལོ་བསྐོར་བར་གསོལ་བ་བཏབ། དེའི་ 
གཅིག་ཏུ་བལྟ་ཞིང་འཁོད་དོ། ། 

དེ་ནས་ཆོས་ཀྱི་འཁོར་ལོ་བསྐོར་བར་དགོངས་ནས་ས་ཕྱོགས་གང་དུ་བསྐོར་སྙམ་པ་ 
ལོ་བསྐོར་བ་མཁྱེན་ཏེ། སྐད་ཅིག་དེ་ཉིད་ལ་ཕྱོགས་དེར་རིན་པོ་ཆེའི་ཁྲི་སྟོང་བྱང་བས། དང་པོ་ 
གསུམ་ལ་བསྐོར་བ་མཛད། བཞི་པ་ལ་སྐྱིལ་མོ་ཀྲུང་བཅས་ཏེ་བཞུགས་ནས་ལྔ་སྡེ་བཟང་པོ་དང་ 
ལྷའི་འཁོར་དཔག་ཏུ་མེད་པ་ལ་བཀའ་དང་པོ་བདེན་པ་བཞིའི་ཆོས་ཀྱི་འཁོར་ལོ་བསྐོར་བས་ཀོ་ 
དི་ནུས་དྲག་བཅོམ་སྟེ་དཀོན་མཆོག་གསུམ་གྲུབ་བོ། །དེ་ལྟར་རྣམ་པ་བཅུ་གཉིས་ཀྱི། །ཆོས་ 
ཀྱི་འཁོར་ལོ་རབ་བསྐོར་བ། །ཀོའུ་དི་རྩྱས་ཀུན་ཤེས་ཏེ། །དཀོན་མཆོག་གསུམ་ནི་མངོན་ 
པར་གྲུབ། །ཅེས་སོ། །དེ་ནས་གནས་བྱ་རྒོད་ཕུང་པོའི་རིར་བྱང་ཆུབ་སེམས་དཔའི་ཚོགས་ 
དང་བཅས་འཁོར་གྲངས་མེད་པ་ལ་བཀའ་བར་བ་མཚན་ཉིད་མེད་པའི་ཆོས་ཀྱི་འཁོར་ལོ་ 
བསྐོར་རོ། །དེ་ནས་གནས་རི་བོ་མ་ལ་ཡ་དང་། ཡངས་པ་ཅན་ལ་སོགས་པར་ཐེག་པ་ཐམས་ 
ཅད་ལ་ཡང་དག་པར་ཞུགས་པའི་བྱང་ཆུབ་སེམས་དཔའི་འཁོར་ལ་བཀའ་ཐ་མ་ལེགས་ཕྱེའི་ 
ཆོས་ཀྱི་འཁོར་ལོ་བསྐོར་རོ། །དེ་ལྟར་སྟོན་པས། སེམས་ཅན་མ་རིག་པའི་ལིང་ཏོག་གིས་ནི་ 
གཡོགས། བདག་ལྟའི་མདུད་པས་ནི་བཅིངས། ང་རྒྱལ་གྱི་རི་བོས་ནི་ནོན། འདོད་ཆགས་ཀྱི་ 
མེས་ནི་གདུངས། ཞེ་སྡང་གི་མཚོན་གྱིས་ནི་རྨས། འཁོར་བའི་དགོན་པར་ནི་ཞུགས། སྐྱེ་རྒ་ 
ན་འཆིའི་ཆུ་བོ་ལས་མ་བརྒལ་ཏེ། སྡུག་བསྔལ་བར་གཟིགས་ནས། དེ་ལས་ཐར་བར་བྱ་བའི་ 
ཕྱིར། དཔལ་གྱི་མགུར་དུང་གི་ཚེམས་བར་ནས་འཕྲུལ་གྱི་ལྡགས་བརྐྱངས་ཏེ། ཚངས་པའི་ 
གསུང་ཕྱུང་སྟེ་ཆོས་ཀྱི་འཁོར་ལོ་མ་ལུས་པ་བསྐོར་རོ། །འཁོར་ལོ་གསུམ་གྱི་རྣམ་པར་བཞག་ 

ཀུན་མཁྱེན་འཇིགས་མེད་དབང་བོའེ་གསང་འབམ།༼༤༽ 

པ་ནི། འདེར་མཛད་པའི་གྲངས་སུ་མདོར་བསྡུས་པ་ཙམ་ཞིག་བརྗོད་པ་ཡིན་ལ་རྒྱས་པར་འོག་ 
ཏུ་བསྟན་པར་བྱའོ། ། 

བཅུ་གཉིས་པ་མྱ་ངན་ལས་འདས་པའི་མཛད་པ་ནི། དགུང་ལོ་བརྒྱད་ཅུ་པ་ལ། བདུད་ 
སྡིག་ཅན་གྱིས་མྱ་ངན་ལས་འདའ་བར་གསོལ་བ་བཏབ་པས་ཟླ་བ་གསུམ་ནས་འདའ་བར་ཞལ་ 
གྱིས་བཞེས་སོ། །དེ་ནས་སྐུ་དངོས་ཀྱི་གདུལ་བྱའི་ཐ་མ་ཀུན་ཏུ་རྒྱུ་རབ་བཟང་ལ་ཆོས་བསྟན་ 
ཏེ་བདེན་པ་མཐོང་། ཚུར་ཤོཿ ག་གིས་བསྟེན་པར་རྫོགས་པས་དགྲ་བཅོམ་ཐོབ་སྟེ་མྱ་ངན་ལས་ 
འདས་སོ། །དེ་ནས་བཀའ་སྩལ་པ། དགེ་སློང་དག །དཀོན་མཆོག་གསུམ་དང་བདེན་པ་བཞི་ 
ལ་ཐེ་ཚོམ་ཡོད་ན་ཞུས་ཤིག །དེ་ནས་སྐུའི་སྟོད་གཡོགས་བསལ་ཏེ། དགེ་སློང་དག །དེ་བཞིན་ 
གཤེགས་པ་བལྟ་བ་ནི་རྙེད་པར་དཀའ་ཡི། དེ་བཞིན་གཤེགས་པའི་སྐུ་ལ་ལྟོས་ཤིག །དགེ་ 
སློང་དག །རེ་ཞིག་ཅང་མ་སྨྲ་ཞིག་དང་། འདི་ལྟར་འདུས་བྱས་ཐམས་ཅད་ནི་འཇིག་པའི་ཆོས་ 
ཅན་ཡིན་ཏེ། དེ་ལ་འདི་ནི་དེ་བཞིན་གཤེགས་པའི་གསུང་གི་ཐ་མ་ཡིན་ནོ་ཞེས་གསུངས་ནས། 
བསམ་གཏན་བཞི། གཟུགས་མེད་བཞི། འགོག་སྙོམས་ལ་ལུགས་འབྱུང་ལུགས་ལྡོག་ལ་སྟོམས་ 
པར་ཞུགས་ནས། སླར་བསམ་གཏན་བཞི་ལ་ཞུགས་ཏེ། རབ་མཐའ་ལས་མྱ་ངན་ལས་འདས་ 
སོ། །དེ་ཡང་སྐལ་མེད་ཀྱི་གདུལ་བྱ་འགའ་ཞིག་གི་སྣང་ངོར་སྦྲུལ་པའི་བཀོད་པ་བསྡུས་པ་ལ་ 
མྱ་ངན་ལས་འདས་པའི་ཐ་སྙད་བཏགས་པ་ཙམ་ཡིན་གྱི། དོན་དངོས་གནས་ལ་མྱ་ངན་ལས་ 
འདས་པ་མེད་དེ། གསེར་འོད་ལས། སངས་རྒྱས་མྱ་ངན་ཡོངས་མི་འདའ། །ཆོས་ཀྱང་ནུབ་པར་ 
མི་འགྱུར་རོ། །སེམས་ཅན་རྣམས་ནི་འདུལ་བའི་ཕྱིར། ། རྱ་ངན་འདའ་བ་སྟོན་པར་མཛད། །ཅེས་ 
གསུངས་པའི་ཕྱིར། མཛད་པ་བཅུ་གཉིས་པོ་དེ་དག་ཀྱང་། བྱང་ཆུབ་སེམས་དཔའི་ཚུལ་མཛད་ 
པ་དང་། སངས་རྒྱས་ཀྱི་ཚུལ་མཛད་པ་གཉིས་སུ་འདུས་ཏེ། མཛད་པ་དང་པོ་དགུ་བྱང་སེམས་ 
ཀྱི་མཛད་པ་དང་། ཕྱི་མ་གསུམ་སངས་རྒྱས་ཀྱི་མཛད་པ་ཡིན་པའི་ཕྱིར། མངོན་པ་ཀུན་བཏུས་ 
ལས། བསམ་གྱིས་མི་ཁྱབ་པའི་དེ་བཞིན་གཤེགས་པ་གང་ཞེ་ན། གང་དགའ་ལྡན་གྱི་གནས་ 

ཅོ་ནེའེ་བསན་འགྱར་དཀར་ཆག་ཡིད་བཞིན་ནན་བའི་ཝེང་བ། 

ན་གནས་པ་ནས་བཟུང་སྟེ་ཡོངས་སུ་མྱ་ངན་ལས་འདས་པའི་བར་དུ་བྱང་ཆུབ་སེམས་དཔའི་ 
སྤྱོད་པ་ཐམས་ཅད་དང་། སངས་རྒྱས་ཀྱི་སྤྱོད་པ་ཡང་འདོད་པའི་ཁམས་སུ་སྟོན་པའི་གང་ཟག་ 
གོ །ཞེས་དང་། དེའི་འགྲེལ་པར། བྱང་ཆུབ་སེམས་དཔའི་སྤྱོད་པ་ཐམས་ཅད་ཅེས་བྱ་བ་ནི། 
དགའ་ལྡན་གྱི་གནས་ན་གནས་པ་ནས་བཟུང་སྟེ་བདུད་ལས་རྒྱལ་བའི་བར་དུའོ། །སངས་རྒྱས་ 
ཀྱི་སྤྱོད་པ་ཞེས་བྱ་བ་ནི། མངོན་པར་རྫོགས་པར་བྱང་ཆུབ་པ་ནས་བཟུང་སྟེ་ཡོངས་སུ་མྱ་ངན་ 
ལས་འདས་པ་ཆེན་པོའི་བར་དུའོ། །ཞེས་གསུངས་པའི་ཕྱིར། 

སྨྲས་པ། གང་ཞིག་ལེགས་སྤྱད་སྤང་ལེབ་འབུམ་ཕྲག་དོན་གཉེར་ལྕགས་གཟེར་གྱིས་ 
བསྡམས་སྨོན་ལམ་བ་དན་དཀར་པོ་བཙུགས། །ཕྱིན་དྲུག་སྦྱོད་པའི་གྲུ་གཟིངས་རྒྱ་ཆེན་སྙིང་ 
སྟོབས་སྐྱ་བ་དང་འགྲོགས་བརྩོན་པའི་རླུང་གིས་བསྐྱོད་པ་ལས། །སྤྲིན་ལ་ཞོན་དང་སྲེད་མེད་ 
བུས་ཀྱང་བརྒལ་བར་མི་ནུས་མི་བཟད་སྲིད་པའི་ཆུ་གཏེར་ལས་བརྒལ་ཏེ། །ཟག་མེད་ཚོས་ཀྱི་ 
སྐུ་མཆོག་བརྙེས་ཀྱང་མ་དག་ཞིང་དུ་བཅུ་གཉིས་མཛད་པས་རོལ་པ་འདི་རྨད་བྱུང་། །ཨེ་མ་ཐུབ་ 
པ་མཆོག་གི་ནི། །ཡོན་ཏན་ཕུང་པོ་མ་ཡུས་པ། །སྲིད་འདིར་ཤོང་བར་མི་འགྱུར་ཞེས། །མཁའ་ 
ཡང་ལུས་མེད་གོ་འཕང་འཛིན། །མཉམ་པ་གསུམ་གྱིས་རྒྱལ་བ་རྣམས། །མཉམ་པར་གྲགས་ 
མོད་དེ་ལྟ་ནའང་། །གདུལ་དཀའི་འགྲོ་བ་འདུལ་བའི་ཕྱིར། །ཁྱོད་ནི་རྒྱལ་བ་ཀུན་ལས་ལྷག །ངོ་ 
མཚར་མཛད་པས་མུ་སྟེགས་ཀུན། །ཡིད་རབ་གདུང་བར་བྱེད་པ་ནི། །ཟླ་བའི་ཟེར་གྱིས་ཡི་ 
དྭགས་བཞིན། །རང་གི་ལས་ཀྱིས་ནོངས་པར་ཟད། །འདི་ན་དྲང་སྲོང་ཆེན་པོ་ཡི། །ངོ་མཚར་ 
བལྟ་བར་འདོད་བ་དང་། །ལེགས་བཤད་སྒྲོན་མེ་འདི་བསྟེན་ལ། །དག་སྣང་ཕྱོགས་མེད་རྒྱས་ 
པར་མཛོད། །བདེ་བར་གཤེགས་པའི་བཀའི་དགོངས་འགྲེལ་བསྟན་བཅོས་འགྱུར་རོ་ཅོག་པར་ 
དུ་སྒྲུབ་པའི་ཚུལ་ལས་ཉེ་བར་བརྩམས་པའི་གཏམ་ཡང་དག་པར་བརྗོད་པ་དཀར་ཆག་ཡིད་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཅ༽ 


གང་ཞིག་ཐུབ་གསུང་ཆུ་གཏེར་འདི་ཡིས་རྒྱལ་བ་རིན་ཆེན་ལྷུན་པོ་དང་། །རྒྱལ་སྲས་ 
གསེར་རིའི་ཕྲེང་བ་ལྷུན་སྙུག་ཉན་ཐོས་རི་ཕྲན་ཚོགས་རྣམས་དང་། །རབ་དཀར་དགེ་ལེགས་ 
རྐང་འཐུང་དཔལ་འཛིན་ས་ཆེན་ཁོར་ཡུག་བཅས་བསྐྲན་ཏེ། །ལུས་ཅན་ཀུན་གྱི་འདོད་པ་འཇོ་ 
ཕྱིར་ཐོག་མར་དམ་ཆོས་བསྔགས་པར་འོས། །ཕོངས་པ་རྣམས་ལ་ཡིད་བཞིན་ནོར་བུ་ལྟུང་ 
ལ་ལག་པས་འཆེལ་ས་སྟེ། །སློང་བ་དག་ལ་དཔག་བསམ་ལྗོན་པ་རབ་རིབ་ཅན་ལ་སྣང་བའི་ 
འོད། །སྡུག་བསྔལ་ནད་ལ་སྨན་གྱི་སྦྱོར་བ་ཆེ་བས་ཉེན་ལ་ཙན་དན་ཤིང་། །སྲིད་པའི་འཇིགས་ 
འཕྲོག་དམ་པའི་ཆོས་ནི་སྐྱེ་བོ་ཀུན་གྱི་མཛའ་བཤེས་ཉིད། །མི་བཟད་སྲིད་པའི་འབྲོག་དགོན་ 
ཉམ་ང་བར། །སྡུག་བསྔལ་ཁུར་གྱིས་དུབ་པའི་འགྲོ་རྣམས་ལ། །ཕན་དང་བདེ་བའི་ཡལ་འདབ་ 
ཀུན་རྫོགས་པའི། །གྲིབ་བསིལ་ཆོས་དང་མཚུངས་པ་ཡོད་མ་ཡིན། ། 

གཉིས་པ་དེས་གསུངས་པའི་བསྟན་པའི་རྣམ་བཞག་བཤད་པ་ལ། འདེར་བསྟན་པ་ 
ནི་དམ་པའི་ཆོས་ཡིན་པས་དེ་བཤད་པ་ལ་གཉིས། བཀའི་རྣམ་བཞག །བསྟན་བཅོས་ཀྱི་རྣམ་ 
བཞག་བཤད་པའོ། །དང་པོ་ལ་གཉིས། དམ་པའི་ཆོས་ཀྱི་རྣམ་བཞག་སྤྱིར་བསྟན་པ་དང་། 
བཀའི་རྣམ་བཞག་བྱེ་བྲག་ཏུ་བཤད་པའོ། །དང་པོ་ལ་གསུམ། མཚན་ཉིད། སྒྲ་བཤད། དབྱེ་ 
བའོ། །དང་པོ་ནི། གང་ལ་དམིགས་ན་ལུས་ཅན་རྣམས་ཀྱི་སྒྲིབ་པ་ཟད་པའི་ཐབས་སུ་གྱུར་པ་སྟེ། 
ཇི་སྐད་དུ། སྡུག་བསྔལ་དག་ནི་ཐམས་ཅད་དང་། །སྒྲིབ་ཀུན་སེལ་བྱེད་དམ་པའི་ཆོས། །ཞེས་ 
གསུངས་སོ། །གཉིས་པ་ནི། སྤྱིར་ཆོས་ཞེས་བྱ་བའི་སྒྲ་ནི་དོན་དགུ་ལ་འཇུག་སྟེ། རྣམ་བཤད་ 
རིག་པར། ཆོས་ནི་ཤེས་བྱ་ལམ་དང་ནི། །མྱ་ངན་འདས་དང་ཡིད་ཀྱི་ཡུལ། །བསོད་ནམས་ཆེ་ 
དང་གསུང་རབ་དང་། །འབྱུང་འགྱུར་ངེས་དང་ཆོས་ལུགས་ལའོ། །ཞེས་འབྱུང་བ་ལྟར། མདོ་ 
ལས། ཆོས་རྣམས་ཐམས་ཅད་དེ་འདྲར་ཤེས་པར་གྱིས་ཞེས་པ་ཤེས་བྱ་དང་། ཡང་དག་པའི་ལྟ་ 
བ་ནི་ཆོས་ཡིན་ནོ་ཞེས་པ་ལམ་དང་། ཆོས་ལ་སྐྱབས་སུ་སོང་བ་ཞེས་པ་མྱང་འདས་དང་། ཆོས་ 

ཅོ་ནེའེ་བསསན་འགྱར་དཀར་ཆག་ཡིད་བཞིན་ནོད་བའི་ཝེང་བ། 
ཀྱི་སྐྱེ་མཆེད་ཅེས་པ་ཡིད་ཡུལ་དང་། བཙུན་མོའི་འཁོར་དང་གཞོན་ནུ་རྣམས་དང་ལྷན་ཅིག་ཆོས་ 
སྤྱོད་ཅེ ས་པ་བསོད་ནམས་དང་། བྱིས་པ་ནི་མཐོང་བའི་ཆོས་གཅེས་པར་འཛིན་ཞེས་པ་ཚེ་དང་། 
ཆོས་ཞེས་པ་ནི་འདི་ལྟ་སྟེ། མདོའི་སྡེ་དང་། དབྱངས་ཀྱིས་བསྟད་པའི་སྡེ་དང་ཞེས་པ་གསུང་རབ་ 
དང་། ལུས་འདི་རྒས་པའི་ཆོས་ཡིན་ནོ་ཞེས་པ་འབྱང་འགྱུར་དང་། དགེ་སློང་གི་ཆོས་བཞེ་ཞེས་ 
པ་ངེས་པ་དང་། ཡུལ་ཆོས་དང་རིགས་ཆོས་ཞེས་པ་ལུགས་སྟེ་བཅུ་ལ་འཇུག་པའོ། །དེ་དག་ 
འཛིན་པས་ན་ཆོས་ཞེས་བྱ་ལ། དེས་ན་ཤེས་བྱ་ལ་ཆོས་ཞེས་བརྗོད་པའི་རྒྱུ་མཚན་ཡོད་དེ། རང་ 
ཐམས་ཅད་ལ་ཆོས་ཞེས་བྱ་སྟེ། རང་གི་མཚན་ཉིད་དང་སྤྱིའི་མཚན་ཉིད་གཉིས་གཉིས་འཛིན་ 
པའི་ཕྱིར། སྤྱིའི་མཚན་ཉིད་ཡོད་དེ། འདུས་བྱས་ཐམས་ཅད་མི་རྟག་པ། ཟག་བཅས་ཐམས་ཅད་ 
སྡུག་བསྔལ་བ། ཆོས་ཐམས་ཅད་བདག་མེད་པ། མྱ་ངན་ལས་འདས་པ་ཐམས་ཅད་ཞི་བ་དང་ 
བཞི་པོ་དེ་ཡིན་པའི་ཕྱིར། ལམ་དང་མྱང་འདས་གཉིས་ལ་ཆོས་ཞེས་བྱ་སྟེ། འཁོར་བར་ལྟུང་བ་ 
ལས་འཛིན་པའི་ཕྱིར། ཡིད་ཀྱི་ཡུལ་ལ་ཆོས་ཞེས་བྱ་སྟེ། རང་གི་མཚན་ཉིད་འཛིན་པའམ་ཡིད་ 
འཛིན་པས་ན་དེ་སྐད་བརྗོད་པའི་ཕྱིར། བསོད་ནམས་ལ་ཆོས་ཞེས་བྱ་སྟེ། ངན་འགྲོར་ལྟུང་བ་ 
ལས་འཛིན་པའི་ཕྱིར། ཚེ་ལ་ཆོས་ཞེས་བྱ་སྟེ། ལུས་འཛིན་པའམ་རིགས་མཐུན་འཛིན་པའི་ཕྱིར། 
གསུང་རབ་ལ་ཆོས་ཞེས་བྱ་སྟེ། དོན་ཕྱིན་ཅི་མ་ལོག་པར་འཛིན་པའི་ཕྱིར། འབྱུང་འགྱུར་ལ་ 
ཆོས་ཞེས་བྱ་སྟེ། འབྱུང་རྒྱུའི་ཆོས་དེ་འཛིན་པའི་ཕྱིར། ངེས་པ་ལ་ཆོས་ཞེས་བྱ་སྟེ། ངེས་པར་ 
བྱ་བའི་གཞི་འཛིན་པའི་ཕྱིར། ཡུལ་ལུགས་ལ་ཆོས་ཞེས་བྱ་སྟེ། རང་དང་མཚུངས་པའི་སྤྱོད་པ་ 
འཛིན་པའི་ཕྱིར་རོ། །དེ་དག་ལས་མཆོག་ཏུ་གྱུར་པ་ནི། ལམ་དང་མྱང་འདས་དང་གསུང་རབ་ 
རྣམས་ཡིན་ནོ། །དེ་དག་ལ་དམ་པའི་ཆོས་ཞེས་བྱ་སྟེ། དམ་པ་རྗོགས་པའི་སངས་རྒྱས་ཡིན་ 
ལ། དེས་བསྟན་པའི་ཆོས་ཡིན་པས་དམ་པའི་ཆོས་སམ། ཡང་ན་དམ་པ་ནི་མཆོག་ཏུ་གྱུར་པ་ 

ཀུན་མཏྱཾན་འཇིགས་མེད་དབང་བོའི་གྲསང་འབྱམ། ༼ཅ༽ 
ཡིན་ལ་ཆོས་ཀྱང་ཡིན་པས་དམ་པའི་ཆོས་ཞེས་སམ། ཡང་ན་སྐྱེས་བུ་དམ་པ་རྣམས་ཀྱིས་སྤྱད་ 
པར་བྱ་བའི་ཆོས་ཡིན་པའི་ཕྱིར་དེ་སྐད་ཅེས་བྱའོ། །གསུམ་པ་ནི། དེ་ལ་དབྱེ་ན ལུང་གི་ཆོས་ 
དང་། རྟོགས་པའི་ཆོས་གཉིས་སོ། །མཛོད་ལས། སྟོན་པའི་དམ་ཆོས་རྣམ་གཉིས་ཏེ། །ལུང་ 
དང་རྟོགས་པའི་བདག་ཉིད་དོ། །ཞེས་སོ། །ཡང་ན་འབྲས་བུའི་ཆོས། སྒྲུབ་པའི་ཆོས། བཤད་ 
པའི་ཆོས་གསུམ་དུ་དབྱེའོ། ། 

གཉིས་པ་བཀའི་རྣམ་བཞག་བྱེ་བྲག་ཏུ་བཤད་པ་ལ་བཞི། མཚན་ཉིད། སྒྲ་དོན། དབྱེ་ 
བ། དེ་ཉིད་ཇི་ལྟར་བསྡུས་པའི་ཚུལ་ལོ། །དང་པོ་ནི། བརྗོད་བྱ་དོན་ལྡན་གྱི་ཆོས་དང་འབྲེལ་ 
ཞིང་། བྱེད་ལས་ཁམས་གསུམ་གྱི་ཉོན་མོངས་སྤོང་བ། འབྲས་བུ་ཞི་བ་མྱང་འདས་ཀྱི་ཕན་ཡོན་ 
སྟོན་པ། རང་གི་བདག་རྐྱེན་སངས་རྒྱས་ལ་བརྟེན་ནས་བྱུང་བའི་གསུང་རབ་དེ། བཀའི་འཇོག་ 
བྱེད་ཡིན་ཏེ། རྒྱད་བླ་མ་ལས། གང་ཞིག་དོན་ལྡན་ཆོས་དང་ཉེར་འབྲེལ་ཞིང་། །ཁམས་གསུམ་ 
ཀུན་ནས་ཉོན་མོངས་སྤོང་བྱེད་གསུང་། །ཞི་བའི་ཕན་ཡོན་སྟོན་པར་མཛད་པ་གང་། །དེ་ནི་ 
དྲང་སྲོང་གསུང་ཡིན་བཟློག་པ་གཞན། །ཞེས་སོ། །གཉིས་པ་ནི། སཾ་སྷྲཾ་ཏའི་སྐད་ལ། སུ་བྷཱ་ 
༩་ཏ་ཞེས་པའི་སུ་ཞེས་པ་དོན་ལྔ་ལ་འཇུག་ཀྱང་ལེགས་པ། བྷཱ་ཇི་ཏ་ཞེས་པ་གསུངས་པ་སྟེ། 
ལེགས་པར་གསུངས་པས་ན་བཀའོ། །ཇི་ལྟར་ལེགས་པར་གསུངས་སྙམ་ན། རྣམ་པ་བཅུས་ 
ལེགས་པར་གསུངས་ཏེ། རྣམ་བཤད་རིགས་པར། ཇི་ལྟར་ན་ལེགས་པར་གསུངས་པ་ཡིན་ 
ཞེ་ན། རྣམ་པ་བཅུ་དག་གིས་སྟེ། ཡང་དག་པར་བླང་པ་ཉིད་ཀྱིས་དང་། དབང་དུ་མཛད་པ་ཉིད་ 
ཀྱིས་དང་། འཇུག་པ་ཉིད་ཀྱིས་དང་། རབ་ཏུ་ལྡན་པ་ཉིད་ཀྱིས་དང་། རབ་ཏུ་དབྱེ་བ་ཉིད་ཀྱིས་ 
དང་། རྟེན་ཉིད་ཀྱིས་དང་། གོ་བར་མཛད་པ་ཉིད་ཀྱིས་དང་། གདགས་པ་ཉིད་ཀྱིས་དང་། དུས་ 
ཉིད་ཀྱིས་དང་། ཡོན་ཏན་ཡོངས་སུ་འཛིན་པ་ཉིད་ཀྱིས་སོ། །ཞེས་སོ། །དེའི་དོན་རིམ་པ་བཞིན་ 
དུ་མངོན་པར་རྫྗོགས་པར་སངས་རྒྱས་ནས་གསུངས་པའི་ཕྱིར་དང་། སེམས་ཅན་ཐམས་ཅད་ 
ཀྱི་དབང་དུ་མཛད་ནས་གསུངས་པའི་ཕྱིར་དང་། རེས་འགའ་བ་མ་ཡིན་པར་རྒྱུན་དུ་གསུངས་ 

ཅ་ནེའི་བསྟན་འགྱགར་དཀར་ཆག་ཡིད་བཞེན་ནར་བའི་ཝེང་བ། 

པའི་ཕྱིར་དང་། སློབ་དཔོན་གྱི་དཔེ་མཁྱུད་ཀྱིས་འགའ་ལ་ཡང་བར་ཆད་མ་བྱས་པར་གསུངས་ 
པའི་ཕྱིར་དང་། སེམས་ཅན་གྱི་བསམ་པ་ཇི་ལྟ་བ་བཞིན་དུ་གསུངས་པའི་ཕྱིར་དང་། དབྱངས་ 
ཀྱིས་ཡན་ལག་ལྔ་དང་ལྡན་པར་གསུངས་པའི་ཕྱིར་དང་། དབྱངས་གཅིག་གིས་འཇིག་རྟེན་གྱི་ 
ཁམས་མཐའ་ཡས་པར་གོ་བར་མཛད་པའི་ཕྱིར་རམ། འཁོར་གྱི་དཀྱིལ་འཁོར་ཇི་སྙེད་པས་གོ་ 
བར་མཛད་པར་གསུངས་པའི་ཕྱིར་དང་། མཐའ་གཉིས་སྤངས་པའི་ལམ་གསུངས་པའི་ཕྱིར་དང་། 
གདུལ་བྱ་ཡོངས་སུ་སྨིན་པ་རྣམས་ལ་གསུངས་པའི་ཕྱིར་དང་། གསུང་དབྱངས་ཡན་ལག་དྲུག་ 
ཅུ་དང་ལྡན་པར་གསུངས་པའི་ཕྱིར་རོ། ། 

གསུམ་པ་ནི། དེ་ལ་དབྱེ་ན། དུས་ཀྱི་སྒོ་ནས་དབྱེ་བ། བརྗོད་བྱའི་སྒོ་ནས་དབྱེ་བ། 
བརྗོད་བྱེད་ཀྱི་སྒོ་ནས་དབྱེ་བ། བདག་རྐྱེན་གྱི་སྒོ་ནས་དབྱེ་བ། གདུལ་བྱའི་སྒོ་ནས་དབྱེ་ 
བའོ། །དང་པོ་ནི། འཁོར་ལོ་གསུམ་སྟེ། འདི་ལ་གཉིས། ཆོས་འཁོར་གྱི་མཐའ་དཔྱད་པ་དང་། 
འཁོར་ལོ་གསུམ་སོ་སོར་བཤད་པའོ། །དང་པོ་ལ། ཆོས་འཁོར་གྱི་ངོ་བོ། སྒྲ་བཤད། དབྱེ་བ། 
འདོད་ཚུལ། ཆོས་ཕུང་གི་ཚད་དང་ལྔའོ། །དང་པོ་ནི། གདུལ་བྱའི་རྒྱུད་ཀྱི་མི་མཐུན་ཕྱོགས་ 
བཅད་པའི་ཆེད་དུ་གསུངས་པ་གང་ཞིག །ལུང་རྟོགས་གང་རུང་གིས་བསྡུས་པའི་སྟོན་པའི་དམ་ 
ཆོས་དེ། ཆོས་འཁོར་གྱི་འཇོག་བྱེད་དུ་ཁས་བླངས་པར་བྱའོ། །གཉིས་པ་ནི། ལུང་རྟོགས་ཀྱི་ 
དམ་པའི་ཆོས་དེ་ལ་ཅིའི་ཕྱིར་ཆོས་ཀྱི་འཁོར་ལོ་ཞེས་བྱ་ཞེ་ན། དེ་གདུལ་བྱའི་རྒྱུད་ལ་རིམ་གྱིས་ 
འཕོ་བ་དང་། འདོད་ཆགས་སོ་ གས་མི་མཐུན་པའི་ཕྱོགས་ལས་རྒྱལ་བར་བྱེད་པས་ན་འཁོར་ལོ་ 
དང་ཆོས་མཚུངས་པའི་ཕྱིར། དཔེར་ན་འཁོར་ལོས་བསྒྱུར་བའི་རྒྱལ་པོའི་འཁོར་ལོ་རིན་པོ་ཚེ་དེ་ 
ཡུལ་གཞན་དང་གཞན་དུ་རིམ་གྱིས་འཕོ་བ་དང་། དེའི་དབང་གིས་མི་མཐུན་པའི་ཕྱོགས་ལས་ 
རྒྱལ་བར་བྱེད་པ་བཞིན་ནོ། །གསུམ་པ་ནི། དེ་ལ་དྱྱེ་ན། ལུང་གི་ཆོས་འཁོར་དང་། རྟོགས་ 
པའི་ཆོས་འཁོར་གཉིས་སོ། །བཞི་པ་འདོད་ཚུལ་ལ། ཉན་ཐོས་སྡེ་པའི་ལུགས་དང་། ཐེག་ཆེན་ 
པའི་ལུགས་གཉིས་སོ། །དང་པོ་ནི། བྱེ་བྲག་སྨྲ་བ་རྣམས་མཐོང་ལམ་ཁོ་ན་ཆོས་འཁོར་དུ་འདོད་ 

ཀུན་མཁྱེན་འཇིགས་མེད་དབང་བོའི་གྲསང་འབམ།༼ཅ༽ 
དེ། ལྔ་སྡེ་ལ་ཝ་ར་ཌ་སིར་ཆོས་བསྟན་པས་ཀུན་ཤེས་ཀོའུ་དི་རྒྱ་ལ་མཐོང་ལམ་སྐྱེས་པས་ན་ 
གནོད་སྦྱིན་རྣམས་ཀྱིས་ཆོས་ཀྱི་འཁོར་ལོ་བསྐོར་རོ་ཞེས་བསྒྲགས་པ་དང་། འཁོར་ལོ་རིན་པོ་ 
ཆེ་དང་ཆོས་མཐུན་པ་མཐོང་ལམ་ལ་ཡོད་པའི་ཕྱིར་སྙམ་དུ་བསམ་མོ། །ཇི་ལྟར་ཆོས་མཐུན་ནི། 
མཐོང་ལམ་གྱིས་བདེན་པ་མྱུར་དུ་རྟོགས་པར་བྱེད་པས་མྱར་དུ་འགྲོ་བ་དང་། བདེན་པ་སྔ་མའི་ 
དམིགས་རྣམ་འདོར་བ་དང་། ཕྱི་མ་ལ་འཇུག་པ་དང་། བར་ཆད་མེད་ལམ་གྱིས་སྦང་བྱའི་ཐོབ་ 
བ་གཅོད་པས་མ་རྒྱལ་པ་ལས་རྒྱལ་བར་བྱེད་པ་དང་། རྣམ་གྲོལ་ལམ་གྱིས་སྤང་བྱ་དང་བྲལ་བའི་ 
བྲལ་ཐོབ་འདྲེན་པས་རྒྱལ་བ་རྣལ་དུ་འགོད་པ་དང་། ཁམས་གོང་གི་བདེན་པ་ལ་དམིགས་པས་ 
འཕར་བ་དང་། འོག་མའི་བདེན་པ་ལ་དམིགས་པས་འབབ་པའི་ཆོས་མཐུན་ཏེ། མཛོད་ལས། 





ཆོས་ཀྱི་འཁོར་ལོ་མཐོང་བའི་ལམ། །མྱུར་བར་འགྲོ་སོགས། ཞེས་སོ། །བཙུན་པ་དབྱངས་ 
སྤྲོག་ནི། འཕགས་ལམ་བརྒྱད་ཉིད་ཆོས་འཁོར་ཡིན་ཏེ། འཁོར་ལོ་ལ་ཡོད་པའི་རྟེན་པའི་ལྟེ་བ་ 
དང་། གཅོད་པའི་རྩིབས་དང་། སྡུད་པའི་མུ་ཁྱུད་དང་ཆོས་མཐུན་ཡོད་པའི་ཕྱིར་རོ། །ཇི་ལྟར་ན། 
ངག།ལས་མཐའ། འཚོ་བ་གསུམ་ལྟེ་བ་དང་མཐུན་ཏེ། དེ་གསུམ་ཚུལ་ཁྲིམས་ཀྱི་བསླབ་པ་ཡིན་ 
པས་ཏིང་ངེ་འཛིན་དང་ཤེ ས་རབ་ཀྱི་རྟེན་བྱེད་པའི་ཕྱིར། ལྟ་བ། རྟོག་པ། རྩོལ་བ་རྣམས་རྩིབས་ 
དང་མཐུན་ཏེ། ཤེས་རབ་ཀྱི་བསླབ་པ་ཡིན་པས་མི་མཐུན་ཕྱོགས་གཅོད་པའི་ཕྱིར་རོ། །ཏིང་ངེ་ 
པའི་ཕྱིར་རོ་སྙམ་དུ་བསམས་ཏེ། མཛོད་ལས། རྩིབས་སོགས་ཕྱིར་ཞེས་སོ། །དེ་ལ་བརྟེན་ནས་ 
ལུང་གི་ཆོས་འཁོར་ལ་བདེན་བཞིའི་ཆོས་འཁོར་གྱིས་ཁྱབ་པར་འདོད་དོ། །གཉིས་པ་ནི། ཐེག་ 
ཏེ། ཚིག་གསལ་ལས། ཆོས་ཀྱི་འཁོར་ལོ་ཁ་ཅིག་ནི་ཚོགས་ཀྱི་ལམ་མོ། །ཁ་ཅིག་ནི་སྦྱོར་བའི་ 
ལམ་མོ། །ཁ་ཅིག་ནི་བར་ཆད་མེད་པའི་ལམ་གྱི་བར་རོ། །ཞེས་སོ། །འདིར་མི་སློབ་ལམ་ཆོས་ 
འཁོར་དུ་མ་བསྡུས་ཀྱང་འདོད་དགོས་ཏེ། མཛོད་འགྲེལ་ལས། ཡང་ན་འཕགས་པའི་ལམ་ཐམས་ 

ཅ་ནེའེ་བྟསན་འགྱར་དཀད་ཆག་ཡིད་བཞིན་ནོར་བའི་ཝེང་བ། 





ཅད་ཀྱང་གདུལ་བྱའི་རྒྱུད་ལ་འཇུག་པའི་ཕྱིར་ཆོས་ཀྱི་འཁོར་ལོ་ཡིན་ནོ། །ཞེས་སོ། །ལམ་དེ་ 
ཡིན་ནོ། །ཞེས་དང་། ཆོས་ཀྱི་བཤེས་གཉེན་གྱིས་ཀྱང་། ཐུབ་པ་ཆེན་པོས་ཆོས་ཀྱི་འཁོར་ལོ་མ་ 
བུས་བྱས་པའི་ཚོས་ཀྱི་ཕུང་ཕོ་ཞེས་པའི་བསྟན་བཅོས་ཀྱི་ཚད་ཙམ་སྟེ། དེ་ལ་ཡང་ཤོ་ལོ་ཀ་དྲུག་ 
སྟོང་ཡོད་དེ། མཛོད་ལས། ཁ་ཅིག་བསྟན་བཅོས་ཚད་ཅེས་ཟེར། །ཞེས་སོ། །ཡང་ལ་ལ་ཕུང་ 
ཁམས་སྐྱེ་མཆེད་བདེན་བཞི། རྟེན་འབྲེལ་སོགས་ལ་བརྩམས་པའི་གཏམ་རྒྱུད་རེ་རེ་ནི་ཆོས་ཀྱི་ 
ཕུང་པོའི་ཚད་ཡིན་ཏེ། དེ་ཉིད་ལས། ཕུང་པོ་ལ་སོགས་གཏམ་རེ་ཡིན། །ཞེས་སོ། །སློབ་དཔོན་ 
ཆོས་ཀྱི་བཤེས་གཉེན་ན་རེ། ཐེག་པ་ཐུན་མོང་བའི་དབང་དུ་བྱས་པ་དང་། ཐེག་པ་ཆེན་པོའི་ 
དབང་དུ་བྱས་པ་གཉིས། དང་པོ་ནི། ཚེག་བར་སུམ་ཅུ་སོ་གཉིས་ལ་ཤོ་ལོ་ཀ་གཅིག །དེ་སྟོང་ 
དུ་ལོངས་པ་ན་ཆོས་ཕུང་གི་ཚད་དུ་འཇོག་གོ །གཉིས་པའི་དབང་དུ་བྱས་ན། གླང་པོ་ཆེ་རབ་ 
བརྟན་གྱིས་བཀུར་བར་འོས་པའི་སྣག་ཚས་ནི་ཆོས་ཕུང་གཅིག་འབྲི་བར་ནུས་ཏེ། ཏྲིན་ལན་ 
བསབ་པའི་མདོ་ལས། འཕགས་པ་ལྷས་བྱིན་གྱིས་གླང་པོ་ཆེ་ལྔ་སྟོང་གིས་བཀུར་བར་བྱ་བའི་ 
གླེགས་བམ་རྣམས་ཁ་ཏོན་དུ་བརྗོད་པར་བྱེད་དོ། །ཞེས་གསུང་ངོ་། །རང་ལུགས་ནི། ཆགས་ 
ནི། །ཆོས་ཀྱི་ཕུང་ཕོ་མཐུན་པར་གསུངས། །ཞེས་དང་། བརྒྱད་སྟོང་འགྲེལ་ཆེན་ལས། མདོར་ 
གཞུང་ཇི་ཙམ་གྱིས་ཡོངས་སུ་རྫོགས་པར་གྱུར་པ་དེ་ཙམ་གྱི་གཞུང་གི་ཚོགས་ལ་ཆོས་ཀྱི་ཕུང་ 
པོ་ཞེས་བྱ། ཞེས་གསུངས་སོ། །འོ་ན་ཆོས་ཀྱི་ཕུང་པོ་དེ་སྟེད་ཡོད་ན་དེང་སང་མཛམ་བུའི་གླིང་ 

ཀུན་མྱེན་འཇིགས་མེད་དབང་པོའེ་གསང་འབམ།༼༤༽ 

ན་དེ་ཙམ་མི་སྣང་བ་ཅི་ཡིན་ཞེ་ན། འཇིག་རྟེན་གྱི་ཁམས་གཞན་དང་ཀླུ་རྣམས་ཀྱི་གནས་ན་ཕལ་ 
ཆེར་ཡོད་དེ། སློབ་སྤྲིངས་ལས། བསྟན་པ་རིན་ཆེན་མཆོག་ལྟར་བཟང་ལ་འཕན་མེད་པ། །རྣམ་ 
པར་དག་ཚུལ་གང་ཡིན་ཀླུ་མགོའི་གདེངས་ཀ་ཅན། །ཆེན་པོ་རྣམས་ཀྱི་གཙུག་གི་རྒྱན་དུ་གུས་ 
མནོས་ནས། །ས་ཡི་གཏིང་ན་གནས་པའི་རབ་རིབ་སེལ་བར་མཛད། །ཅེས་སོ། ། 

གཉིས་པ་འཁོར་ལོ་གསུམ་སོ་སོར་བཤད་པ་ལ། ལུང་འགོད་པ་དང་། ཡུང་གི་དོན་སོ་ 
སོར་བཤད་པའོ། །དང་པོ་ནི། མདོ་སྡེ་དགོངས་འགྲེལ་ལས། བཅོམ་ལྡན་འདས་ཀྱིས་དང་པོར་ 
ཡུལ་ཝ་ར་ཌ་སིར་དྲང་སྲོང་སྨྲ་བ་རི་དྭགས་ཀྱི་ནགས་སུ་ཉན་ཐོས་ཀྱི་ཐེག་པ་ལ་ཡང་དག་པར་ 
ཞུགས་པ་རྣམས་ལ་འཕགས་པའི་བདེན་པ་བཞིའི་རྣམ་པ་བསྟན་པས། ཆོས་ཀྱི་འཁོར་ལོ་ངོ་ 
མཚར་རྨད་དུ་བྱུང་བ་སྔོན་ལྷར་གྱུར་པའམ། མིར་གྱུར་པ་སུས་ཀྱང་མཐུན་པར་འཇིག་རྟེན་དུ་ 
མ་བསྐོར་བ་གཅིག་རབ་ཏུ་བསྐོར་ཏེ། བཅོམ་ལྡན་འདས་ཀྱིས་ཆོས་ཀྱི་འཁོར་ལོ་རབ་ཏུ་བསྐོར་ 
བ་དེ་ཡང་བླ་ན་མཆིས་པ། སྐབས་མཆིས་པ། དྲང་བའི་དོན། རྩོད་པའི་གཞིའི་གནས་སུ་གྱུར་ 
པ་ལགས། བཅོམ་ལྡན་འདས་ཀྱིས་ཆོས་རྣམས་ཀྱི་ངོ་བོ་ཉིད་མ་མཆིས་པ་ཉིད་ལས་བརྩམས། 
སྐྱེ་བ་མ་མཆིས་པ་དང་། འགག་པ་མ་མཆིས་པ་དང་། གཟོད་མ་ནས་ཞི་བ་དང་། རང་བཞིན་ 
གྱིས་ཡོངས་སུ་མྱ་ངན་ལས་འདས་པ་ཉིད་ལས་བརྩམས་ནས་ཐེག་པ་ཆེན་ཕོ་ལ་ཡང་དག་པར་ 
ཞུགས་པ་རྣམས་ལ་སྟོང་པ་ཉིད་སྨོས་པའི་རྣམ་པས་ཆེས་ངོ་མཚར་རྨད་དུ་བྱུང་བའི་ཆོས་ཀྱི་ 
འཁོར་ལོ་གཉིས་པ་བསྐོར་ཏེ། བཅོམ་ལྡན་འདས་ཀྱིས་ཆོས་ཀྱི་འཁོར་ལོ་བསྐོར་བ་དེ་ཡང་ 
བླ་ན་མཆིས་པ། སྐབས་མཆིས་པ། དྲང་བའི་དོན། རྩོད་པའི་གཞིའི་གནས་སུ་གྱུར་པ་ལགས་ 
ཀྱི། བཅོམ་ལྡན་འདས་ཀྱིས་ཆོས་རྣམས་ཀྱི་ངོ་བོ་ཉིད་མ་མཆིས་པ་ཉིད་ལས་བརྩམས། སྐྱེ་བ་ 
མ་མཆིས་པ་དང་། འགག་པ་མ་མཆིས་པ་དང་། གཟོད་མ་ནས་ཞི་བ་དང་། རང་བཞིན་གྱིས་ 
ཡོངས་སུ་མྱ་ངན་ལས་འདས་པ་ཉིད་ལས་བརྩམས་ནས་ཐེག་པ་ཐམས་ཅད་ལ་ཡང་དག་པར་ 
ཞུགས་པ་རྣམས་ལ་ལེགས་པར་རྣམ་པར་ཕྱེ་བ་དང་ལྡན་པ་ངོ་མཚར་རྨད་དུ་བྱུང་བའི་ཆོས་ཀྱི་ 

ཚ་ནེའེ་བསན་འགྒྱར་དཀར་ཆག་ཡིད་བཞེན་ནར་བའི་ཝང་བ། 

འཁོར་ལོ་གསུམ་པ་བསྐོར་ཏེ། བཅོམ་ལྡན་འདས་ཀྱིས་ཆོས་ཀྱི་འཁོར་ལོ་བསྐོར་བ་འདི་ནི། བླ་ 
ན་མ་མཆིས་པ། སྐབས་མ་མཆིས་པ། ངེས་པའི་དོན་ལགས་ཏེ་རྩོད་པའི་གཞིའི་གནས་སུ་གྱུར་ 
པ་མ་ལགས་སོ། །ཞེས་སོ། ། 

གཉིས་པ་ལ་གསུམ་ལས། དང་པོ་བདེན་བཞིའི་ཆོས་འཁོར་གྱི་དོན་བཤད་པ་ལ། 
གནས་ཀྱི་ཁྱད་པར། དུས་ཀྱི་ཁྱད་པར། འཁོར་གྱི་ཁྱད་པར། ཆོས་ཀྱི་ཁྱད་པར། དགོས་པའི་ཁྱད་ 
པར་དང་ལྔ། དང་པོ་གནས་ཀྱི་ཁྱད་པར་ནི། ཡུལ་ཝ་ར་ཌ་སི་དྲང་སྲོང་སྨྲ་བ་རི་དྭགས་ཀྱི་གནས་ 
སོ། །གཉིས་པ་ནི། དུས་དང་པོར་རོ། །ཁ་ཅིག་ལོ་དྲུག་ཟླ་བ་དྲུག་གོ་ཟེར། མཆིམས་ན་རེ། ལོ་ 
བདུན་ཟེར་རོ། །ཆག་ན་རེ། ལོ་བདུན་དུ་ཟླ་བ་གཉིས་ཀྱིས་མ་ཚང་པའོ་ཞེས་ཟེར་རོ། །གསུམ་ 
པ་འཁོར་ནི། ཀོ་དི་ནྱ། རྟ་ཐུལ། རླངས་པ། མིང་ཆེན། བཟང་ལྡན་ཏེ་ལྔ་དང་། ལྷའི་འཁོར་མང་ 
པོའོ། །བཞི་པ་ནི། སྟོན་པས་དུས་དང་པོར་གསུངས་པ་གང་ཞིག །ཆེད་དུ་བྱ་བའི་གདུལ་བྱ་ཐེག་ 
དམན་རིགས་ཅན་ལ་གཙོ་བོར་དགོངས་ནས་གཟུགས་ནས་བྱང་ཕྱོགས་ཀྱི་བར་གྱི་ཆོས་རྣམས་ 
རང་གི་མཚན་ཉིད་ཀྱིས་གྲུབ་པར་སྟོན་པའི་མདོ་དངོས་སམ། དེའི་སྡེར་གཏོགས་པ་གང་རུང་ 
ཡིན་པ་དེ་འཁོར་ལོ་དང་པོའི་མཚན་ཉིད། དེ་ཡང་བདེན་བཞི་ལ་ལན་གསུམ་རྣམ་པ་བཅུ་གཉིས་ 
སུ་བཟླས་ཏེ་ཆོས་ཀྱི་འཁོར་ལོ་བསྐོར་རོ། །དེ་ལན་གསུམ་དུ་བཟླས་པའི་ཚུལ་ལ། བྱེ་བྲག་སྨྲ་ 
བ་ན་རེ། འདི་ནི་སྡུག་བསྔལ་འཕགས་པའི་བདེན་པའོ་ཞེས་སྡུག་བསྔལ་གྱི་ངོ་བོ་ལ་བཟླས་པ་ 
གཅིག་དང་། སྡུག་བསྔལ་ཡོངས་སུ་ཤེས་པར་བྱའོ་ཞེས་བྱ་བ་ལ་བཟླས་པ་གཅིག་དང་། སྡུག་ 
བསྔལ་ཡོངས་ཤེས་སོ་ཞེས་འབྲས་བུ་ལ་བཟླས་པ་གཅིག་དང་གསུམ་མོ། །རྣམ་པ་བཅུ་གཉིས་ 
ནི། བླཟས་པ་དེ་དག་རེ་རེ་ལའང་སྡུག་བསྔལ་གྱི་ངོ་བོ་མངོན་སུམ་དུ་གྱུར་པའི་མིག་དང་། ཐེ་ 
ཚོམ་མེད་པའི་ཤེས་པ་དང་། ཡང་དག་པའི་དོན་ཤེས་པའི་རིག་པ་དང་། རྣམ་པར་དག་པའི་ཕྱིར་ 
ཏེ་བཟླས་པས་བཅུ་གཉིས་པ་ཚན་པ་གསུམ་མོ། །འོ་ན་ནི་བདེན་པ་བཞི་པོ་རེ་རེའང་བཟླས་པ་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཅ༽ 

གསུམ་གསུམ་བཅུ་གཉིས་དང་། བཟླས་པ་རེ་རེ་ལའང་རྣམ་པ་བཞི་བཞི་དང་ལྡན་པས་རྣམ་པ་ 
བཞི་བཅུ་རྩ་བརྒྱད་ཡོད་པའི་ཕྱིར་བཟླས་པ་གསུམ་དང་རྣམ་པ་བཅུ་གཉིས་སུ་ཇི་ལྟར་འགྱུར་ཞེ་ 
ན་བདེན་མོད་ཀྱི། བདེན་པ་རེ་རེ་ལའང་བཟླས་པ་གསུམ་དང་རྣམ་པ་བཅུ་གཉིས་པར་འདྲ་བའི་ 
ཕྱིར་ལན་གསུམ་དུ་བཟླས་ཏེ་རྣམ་པ་བཅུ་གཉིས་ཞེས་བརྗོད་དེ། དཔེར་ན་གཉིས་བསྟན་པ་དང་ 
གནས་བདུན་ལ་མཁས་པ་བསྟན་པ་བཞིན་ནོ། །དེ་ལ་གཉིས་བསྟན་པ་ནི་མདོ་ལས། དགེ་སློང་ 
དག །ཁྱེད་ལ་གཉིས་བསྟན་པར་བྱའི། དེ་ལེགས་པར་རབ་ཏུ་སྟོན་པ་ཉོན་ལ་ཡིད་ལ་ཟུངས་ཤིག་ 
དང་ངས་བཤད་དོ། །གཉིས་གང་ཞེ་ན། མིག་དང་གཟུགས་རྣམས་ཞེས་བྱ་བ་ནས། ཡིད་དང་ 
མཐུན་པའི་ཕྱིར་གཉིས་སུ་གསུངས་པ་དང་། གནས་བདུན་ནི་མདོ་ལས། དགེ་སློང་གནས་ 
བདུན་ལ་མཁས་པ་ནི་ཆོས་འདུལ་བ་འདི་ལ་མྱུར་དུ་ཟག་པ་ཟད་པ་ཐོབ་པར་འགྱུར་རོ། །བདུན་ 
གང་ཞེ་ན། གཟུགས་ཡང་དག་པར་ཇི་ལྟ་བ་བཞིན་དུ་རབ་ཏུ་ཤེས་སོ། །གཟུགས་ཀུན་འབྱུང་ 
བ་དང་། གཟུགས་འགོག་པ་དང་། གཟུགས་འགོག་པར་འགྱུར་བའི་ལམ་དང་། གཟུགས་ཀྱི་ 
རོ་མྱང་བ་དང་། ཉེས་དམིགས་དང་། ངེས་པར་འབྱུང་བའང་ཡང་དག་པ་ཇི་ལྟ་བ་བཞིན་རབ་ 
ཏུ་ཤེས་སོ། །ཞེས་པ་དང་། དེ་བཞིན་དུ་ཚོར་བ་ལ་སོགས་པའི་ཕུང་པོ་ལའང་སྦྱར་ནས་བདུན་ 
པ་བཞི་ཅར་གྱི་བཟླས་པ་གསུམ་གྱི་རིམ་པ་ལྟར་མཐོང་སྒོམ་མི་སློབ་པའི་ལམ་གསུམ་བསྟན་ 
ཏ།།ཞེས་ཟེར་རོ། 

མདོ་སྡེ་པ་ན་རེ། དེ་ལྟར་ན་ཆོས་ཀྱི་འཁོར་ལོ་ལན་གསུམ་བཟླས་པ་དང་རྣམ་པ་བཅུ་ 
གཉིས་མ་ཡིན་པར་འགྱུར་ཏེ། མཐོང་ལམ་ཁོ་ན་ལན་གསུམ་བཟླས་པ་དང་རྣམ་པ་བཅུ་གཉིས་ 
གསུམ་དུ་བཟླས་པ་ནི། ངོ་བོ་ལ་བཟླས་པ་དང་། བྱེད་པ་ལ་བཟླས་པ་དང་། བྱ་བ་འབྲས་བུ་དང་ 

ཅ་ཆེའེ་བྟསན་འགྱར་དཀར་ཆག་ཡིད་བཞིེན་ན་རྭ་བའི་ཝེང་བ། 

བཅས་པ་ལ་བཟླས་པ་དང་གསུམ་མོ། །དང་པོ་ནི། འདི་ནི་སྡུག་བསྔལ་འཕགས་པའི་བདེན་ 
པའོ། །འདི་ནི་ཀུན་འབྱུང་འཕགས་པའི་བདེན་པའོ། །འདི་ནི་འགོག་པ་འཕགས་པའི་བདེན་ 
པའོ། །འདི་ནི་ལམ་འཕགས་པའི་བདེན་པའོ། །ཞེས་པའོ། །གཉིས་པ་ནི། སྡུག་བསྔལ་ཤེས་པར་ 
བྱ། ཀུན་འབྱུང་སྤངས་པར་བྱ། འགོག་པ་མངོན་དུ་བྱ། ལམ་སྒོམ་པར་བྱ་ཞེས་པའོ། །གསུམ་པ་ 
ནི། སྡུག་བསྔལ་ཤེ ས་པར་བྱ་སྟེ་ཤེས་པར་བྱར་མེད། ཀུན་འབྱུང་སྤང་བར་བྱ་སྟེ་སྦང་བར་བྱར་ 
མེད། འགོག་པ་མངོན་དུ་བྱ་སྟེ་མངོན་དུ་བྱར་མེད། ལམ་བསྒོམ་པར་བྱ་སྟེ་བསྒོམ་པར་བྱར་མེད་ 
ཅེས་པའོ། །རྣམ་བ་བཅུ་གཉིས་ནི། ངོ་བོ་ལ་བཟླས་པའི་ཚེ། རིག་པ་སྐྱེས། མིག་སྐྱེས། བློ་སྐྱེས། 
ཤེས་པ་སྐྱེས་སོ། །བཞི་པོ་དེ་ཡང་རིམ་པ་བཞིན་དུ་ཐེག་དམན་གྱི་སྦྱོར་ལམ། མཐོང་ལམ། སྒོམ་ 
ལམ། མི་སློབ་ལམ་དང་སྦྱོར་རོ། །བྱེད་པ་ལ་བཟླས་པ་དང་། བྱ་བ་འབྲས་བུ་དང་བཅས་པ་ལ་ 
བཟླས་པའི་ཚེ་ཡང་རིག་པ་ལ་སོགས་པ་བཞི་བཞེ་སྐྱེ་བར་འདོད་དོ། །དེ་ལྟ་བས་ན་མདོ་སྡེ་པའི་ 
འདོད་པ་འདི་ཉིད་སློབ་དཔོན་ཆེན་པོ་དབྱིག་གཉེན་གྱིས་ཀྱང་བཞེད་པས་འཐད་པའི་ཕྱོགས་སུ་ 
བཟུང་བར་བྱའོ། །མདོ་འདིའི་གོང་ན་ངེས་དོན་གྱིས་བསྟན་པ་གཞན་ཡོད་པས་བླ་ན་མཆིས་པ་ 
དང་། རྒོལ་བ་གཞན་གྱིས་ཀླན་ཀ་འཇུག་པས་སྐབས་མཆིས་པ་དང་། དངོས་བརྟན་སྒྲ་ཇི་བཞིན་ 
མ་ཕྱེ་བས་རྩོད་པའི་གཞིའི་གནས་སུ་གྱུར་པ་ཞེས་བྱ་སྟེ། འོག་མ་གཉིས་ལ་ཡང་སྦྱོར་ཚུལ་ཤེས་ 
པར་བྱའོ། །ལྔ་པ་དགོས་པ་ནི། ལྔ་སྡེས་དགྲ་བཅོམ་པ་ཐོབ་པ་སྟེ་དངོས་ཀྱི་དགོས་པའོ། །གདུལ་ 
བྱ་གང་ཟག་ཏུ་འཛིན་པ་ལས་ལྡོག་ནས་འབྲས་བུ་བཞི་ལ་འགོད་པ་ནི་བརྒྱད་པའི་དགོས་པའོ། ། 

གཉིས་པ་འཁོར་ལོ་བར་བའི་དོན་ལ། སྔར་ལྟར་ལྔ་ལས། དང་པོ་གནས་ནི། རྒྱལ་པོའི་ 
ཁབ་བྱ་རྒོད་ཕུང་པོའི་རིའོ། །གཉེས་པ་དུས་ནི། བདེན་བཞིའི་ཆོས་འཁོར་བསྐོར་བ་དེའི་འོག་ 
ཏུའོ། །ཁྲོ་ལོ་ན་རེ། ལོ་སུམ་ཅུ་ཟེར་རོ། །མཆིམས་ན་རེ། ལོ་ཉི་ཤུ་རྩ་བདུན་ཟེར་རོ། །ཆག་ན་ 
རེ། སོ་གཅིག་ཟེར་རོ། །ཁ་ཅིག་ལོ་བཅུ་གཉིས་ཞེས་ཟེར་རོ། །གསུམ་པ་འཁོར་ནི། སྟོང་ཉིས་ 


-39 - 


ཀུན་མཁྱེན་འཇིགས་མེད་དབང་བོའེ་གྲསང་འབམ།༼༤༽ 

བརྒྱ་ལྔ་བཅུའམ་ལྔ་སྟོང་གི་དགེ་སློང་དང་། དགེ་སློང་མ་དང་། དགེ་བསྙེན་ཕ་མ་དང་། བྱང་ཆུབ་ 
སེམས་དཔའི་འཁོར་བྱེ་བ་ཁྲག་ཁྲིག་བརྒྱ་སྟོང་ངོ་། །བཞི་པ་ཆོས་ཀྱི་ཁྱད་པར་ནི། སྟོན་པས་ 
དུས་བར་པར་གསུངས་པ་གང་ཞིག །ཆེད་དུ་བྱ་བའི་གདུལ་བྱ་ཐེག་ཆེན་གྱི་རིགས་ཅན་འཁོར་ 
ལོ་བར་པའི་མདོའི་དགོངས་པ་འཁོར་ལོ་ཐ་མས་བཀྲལ་བ་ལ་ལྟོས་མི་དགོས་པའི་རིགས་ཅན་ 
ལ་གཙོ་བོར་དགོངས་ནས་ཆོས་ཐམས་ཅད་རང་གི་མཚན་ཉིད་ཀྱིས་མ་གྲུབ་པར་སྒྲས་ཟིན་ལ་ 
སྟོན་པའི་མདོ་དངོས་སམ། དེའི་སྡེར་གཏོགས་པ་གང་རུང་འཁོར་ལོ་བར་པའི་མཚན་ཉིད་དུ་ 
འཇོག །མཚན་གཞི་ནི་ཤེར་ཕྱིན་སྐོར་དགུ་སྟེ། རྒྱས་པའི་རྒྱས་པ་ཤེར་ཕྱིན་བམ་པོ་ལྔ་བརྒྱ་པ། 
རྒྱས་པའི་འབྲིང་ཤེར་ཕྱིན་བམ་པོ་བཞི་བརྒྱ་པ། རྒྱས་པའི་བསྡུས་པ་ཤེར་ཕྱིན་འབུམ་པ། འབྲིང་ 
གིི་རྒྱས་པ་སྟོང་ཕྲག་ཉི་ཤུ་ལྔ་པ། འབྲིང་གི་འབྲིང་ཁྲི་བརྒྱད་སྟོང་པ། འབྲིང་གི་བསྡུས་པ་ཤེས་ 
རབ་ཁྲི་པ། བསྡུས་པའི་རྒྱས་པ་ཤེར་ཕྱིན་བམ་པོ་བཅོ་བརྒྱད་པ། བསྡུས་པའི་འབྲིང་བརྒྱད་སྟོང་ 
པ། བསྡུས་པའི་བསྡུས་པ་མདོ་སྡུད་པ་རྣམས་སོ། །འཁོར་ལོ་འདི་ནི་རྣམ་རིག་པ་རྣམས་དྲང་ 
དོན་དང་། དབུ་མ་པ་ངེས་དོན་དུ་བཞེད་དོ། །ལྔ་པ་དགོས་པ་ནི། དངོས་ཀྱི་དགོས་པ་གདུལ་བྱ་ 
སྨིན་གྲོལ་ལ་བཀོད་པ་དང་། བརྒྱུད་པའི་དགོས་པ་སེམས་ཅན་ཐམས་ཅད་ཀྱིས་ལྟ་བ་ངན་པ་ 
བསལ་ནས་མཐའ་གཉིས་སུ་རབ་ཏུ་མི་གནས་པའི་མྱ་ངན་ལས་འདས་པ་ཆེན་པོ་ཐོབ་པའོ། ། 

གསུམ་པ་བཀའ་ཐ་མ་དོན་དམ་རྣམ་པར་ངེས་པའི་འཁོར་ལ་སྔར་ལྟར་ལྔ་ལས། དང་ 
པོ་གནས་ནི། རི་མ་ལ་ཡ་དང་ཡངས་པ་ཅན་ལ་སོགས་པའོ། །གཉིས་པ་འཁོར་ནི། ཐེག་པ་ 
ཐམས་ཅད་ལ་ཡང་དག་པར་ཞུགས་པའི་བྱང་ཆུབ་སེམས་དཔའ་གྲངས་མེད་པའོ། །གསུམ་པ་ 
དུས་ནི། འཁོར་ལོ་བར་པ་བསྐོར་བ་དེའི་འོག་ཏུའོ། །མཆིམས་ན་རེ། ལོ་བཅུ་ཟེར་རོ། །ཁྲོ་ལོ་ན་ 
རེ། ལོ་བྱཅུ་གཉིས་ཟེར་རོ། །ཆག་ན་རེ། ལོ་བདུན་ནམ་དགུ་ཟེར་རོ། །ཁ་ཅིག་ལོ་ཉི་ཤུ་རྩ་དྲུག་ 
གམ་རྩ་བརྒྱད་ཟེར་རོ། །འདི་ལ་བཅོམ་ལྡན་རལ་གྲིའི་བསྟན་པ་རྒྱན་གྱི་མེ་ཏོག་ལས། འདི་ལ་ 
ཡང་ཁ་ཅིག་ན་རེ། བཀའ་དང་པོ་ལ་སོ་བདུན་དང་། བཀའ་གཉིས་པ་ལ་སོ་གསུམ་དང་། བཀའ་ 

ཅ་ནེའེ་བྟམན་འགྱར་དཀར་ཆག་ཡིད་བཞེན་ནར་བའི་ཝེང་བ། 

གསུམ་པ་ལ་ལོ་བརྒྱད་གསུངས་སོ་ཞེས་ཟེར་ཏེ་འདི་དག་ནི་བ ད་པར་བྱེད་པའི་ལུང་མ་མཐོང་ 
ངོ་། །ཞེས་དང་། མཁས་པ་ཆེན་པོ་བུ་སྟོན་གྱིས། དུས་ཀྱི་ངེས་པ་འདི་རྣམས་ཀྱི་ཁུང་(ཁུངས) 
གསལ་བ་ཁོ་བོས་མ་མཐོང་ངོ་། །ཞེས་གསུངས་ཏེ་ཐུགས་མད་པར་སྣང་ངོ་། ། 

བཞི་པ་ཆོས་ནི། སྟོན་པས་དུས་ཐ་མར་གསུངས་པ་གང་ཞིག །ཆེད་དུ་བྱ་བའི་གདུལ་ 
བྱ་ཐེག་ཆེན་གྱི་རིགས་ཅན་འཁོར་ལོ་བར་པའི་དགོངས་པ་འཁོར་ལོ་ཐ་མས་བཀྲལ་བ་ལ་ལྟོས་ 
དགོས་པ་རྣམས་ལ་གཙོ་བོར་དགོངས་ནས་མཚན་ཉིད་གསུམ་ལ་བདེན་པར་ཡོད་མེད་སོ་སོར་ 
ཕྱེ་ནས་སྟོན་པའི་མདོ་དངོས་སམ། དེའེ་སྡེར་གཏོགས་པ་གང་རུང་འཁོར་ལོ་ཐ་མའི་མཚན་ཉིད་ 
དུ་འཇོག །མཚན་གཞི་ནི་མདོ་སྡེ་དགོངས་པ་ངེས་པར་འགྲེལ་པ་ལ་སོགས་པའོ། །སེམས་ཙམ་ 
པ་བ་རྣམས་ངེས་དོན་དང་། དབུ་མ་བ་རྣམས་དྲང་དོན་དུ་བཞེད་དོ། །ཀུན་མཁྱེན་ཇྔོ་མོ་ནང་པ་ 
སྙིང་པོའི་མདོ་བཅུ་འཁོར་ལོ་ཐ་མར་འདོད་ཅིང་ངེས་དོན་དུ་སྒྲུབ་སྟེ། སེམས་ཅན་ཐམས་ཅད་ཀྱི་ 
རྒྱུད་ལ་སངས་རྒྱས་རང་ཆས་སུ་ཡོད་པར་བཞེད་དོ། །ཆོས་རྗེ་བུ་སྟོན་རིན་པོ་ཆེས་མདོ་བཅུ་བོ་ 
དེ་བཀའ་ཐ་མར་བཞེད་ཀྱང་དྲང་དོན་དུ་འགྲེལ་བར་མཛད་དོ། །དེ་དག་ལ་ཅིའི་ཕྱིར་ལེགས་པར་ 
རྣམ་པར་ཕྱེ་བའི་ཆོས་ཀྱི་འཁོར་ལོ་ཞེས་བྱ་ཞེ་ན། ཆོས་ཐམས་ཅད་མཚན་ཉིད་གསུམ་དུ་བསྡུས་ 
ཤིང་གཞན་དབང་ཡོངས་གྲུབ་བདེན་གྲུབ་དང་། ཀུན་བཏགས་བདེན་མེད་དུ་ལེགས་པར་ཕྱེ་ནས་ 
གསུང་བས་ན་དེ་སྐད་ཅེས་བརྗོད་དོ། །ལྔ་པ་དགོས་པ་ནི་གོ་སླའོ། ། 

གཉིས་པ་བརྗོད་བྱའི་སྒོ་ནས་དབྱེ་བ་ལ། བདེན་པ་གཉིས་ཀྱི་སྒོ་ནས་དྲང་ངེས་གཉིས་ 
སུ་དབྱེ་བ། བསླབ་པ་གསུམ་གྱི་སྒོ་ནས་སྡེ་སྣོད་གསུམ་དུ་དབྱེ་བའོ། །དང་པོ་ནི། ཀུན་རྫོབ་པའི་ 
བདན་པ་གཙོ་བོར་སྟོནཔ་ནི་དྲང་དོན་གྱིམདོ་དང། དོན་དམ་པའི་བདེན་པ་གཙོ་བོར་སྟོན་པ་ནི 
ངེས་དོན་གྱི་མདོ་གཉིས་ཏེ། བློ་གྲོས་མི་ཟད་པའི་མདོ་ལས། ངེས་པའི་དོན་གྱི་མདོ་སྡེ་ནི་གང་། 
དྲང་བའི་དོན་གྱི་མདོ་སྡེ་ནི་གང་ཞེ་ན། མདོ་སྡེ་གང་དག་ཀུན་ བ་སྒྲུབ་པ་བསྟན་པ་དེ་དག་ནི་ 
དྲང་བའི་དོན་ཞེས་བྱའོ། །མདོ་སྡེ་གང་དག་དོན་དམ་པ་སྒྲུབ་པ་བསྟན་པ་དེ་དག་ནི་ངེས་པའི་ 

ཀུན་མཁྱེན་འཇིགས་མེད་དབང་བའེ་གསུང་འབྱམ།༼ཅ༽ 


དོན་ཞེས་བྱའོ། །ཞེས་དང་། མདོ་ཏིང་ངེ་འཛིན་རྒྱལ་པོ་ལས་ཀྱང་། སྟོང་པ་བདེ་བར་གཤེགས་ 
པས་བཤད་པ་ལྟར། །ངེས་དོན་མདོ་སྡེ་དག་གི་བྱེ་བྲག་ཤེས། །གང་ལས་སེམས་ཅན་གང་ཟག་ 
སྐྱེས་བུ་བསྟན། །ཆོས་དེ་ཐམས་ཅད་དྲང་བའི་དོན་དུ་ཤེས། །ཞེས་སོ། ། 

གཉིས་པ་ནི། སྡེ་སྣོད་གསུམ་སྟེ། འདི་ལ་སྡེ་སྣོད་སོ་སོའི་མཚན་ཉིད། སྒྲ་བཤད། སྡེ་ 
སྣོད་གསུམ་དུ་འཇོག་པའི་རྒྱུ་མཚན་དང་གསུམ། དང་པོ་ནི། ལྷག་པ་ཏིང་ངེ་འཛིན་གྱི་བསླབ་ 
པ་བརྗོད་བྱའི་གཙོ་བོར་སྟོན་པའི་གསུང་རབ་དེ། མདོ་སྡེའི་སྡེ་སྣོད་ཀྱི་མཚན་ཉིད། ལྷག་པ་ 
ཚུལ་ཁྲིམས་ཀྱི་བསླབ་པ་བརྗོད་བྱའི་གཙོ་བོར་སྟོན་པའི་གསུང་རབ་དེ། འདུལ་བའི་སྡེ་སྣོད་ 
ཀྱི་མཚན་ཉིད། ལྷག་པ་ཤེས་རབ་ཀྱི་བསླབ་པ་བརྗོད་བྱའི་གཙོ་བོར་སྟོན་པའི་གསུང་རབ་དེ། 
མངོན་པའི་སྡེ་སྣོད་ཀྱི་མཚན་ཉིད། མཚན་གཞི་ནི། རིམ་པ་བཞིན་དུ་ཤེར་ཕྱིན་འབུམ་པ་དང་། 
འདུལ་བ་ཡུང་དང་། མངོན་པ་སྡེ་བདུན་ལྟ་བུའོ། །གཉིས་པ་ནི། ཅིའི་ཕྱིར་སྡེ་སྣོད་ཅེས་བྱ་ཞེ་ན། 
ལེགས་སྦྱར་གྱི་སྐད་ལ་པི་ཊ་ཀ་ཞེས་འབྱུང་ཞིང་། དེ་གང་བུ་དང་བྲེ་བོ་ཆེ་ལ་འཇུག་པའི་ཕྱིར། 
བྲེ་བོ་ཆེའི་ནང་དུ་བྲེའུ་ཆུང་མང་ཕོ་འདུས་པ་བཞིན་དུ། འདི་དག་གི་ནང་དུ་བརྗོད་བྱ་བསླབ་བྱ་ 
མང་པོ་འདུས་པས་ན་དེ་སྐད་ཅེས་བརྗོད་དོ། བྱེ་བྲག་སྡེ་སྣོད་སོ་སོའི་སྒྲ་བཤད་ནི། མདོ་སྡེའི་ 
སྐད་དོད་ལ། སུ་ཏཱ་ཞེས་པའི་ངེས་ཆིག་ནི་བཞི་སྟེ། གནས་སྨོས་པ་ནི། ཡུལ་དང་གང་ཟག་ལ་ 
སོགས་པ་ཆོས་འབྱུང་བའི་རྒྱུ་གླེང་གཞིའོ། །མཚན་ཉིད་སྨོས་པ་ནི། གཞན་དབང་ཡོངས་གྲུབ་ 
ཀུན་བཏགས་པའི་མཚན་ཉིད་དེ། ངོ་བོ་ཉིད་མེད་པ་གསུམ་སྟོན་པའོ། །ཆོས་སྨོས་པ་ནི། ཕུང་ 
ཁམས་སྐྱེ་མཆེད་ལ་སོགས་པ་སྟོན་པའོ། །དོན་སྨོས་པ་ནི། དགོངས་པའི་དོན་ཟབ་མོ་སྟོན་པའོ། 
དེ་འདྲའི་ཚོགས་སུ་གྱུར་པས་ན་སྡེ་ཞེས་བྱའོ། །མདོ་སྡེ་རྒྱན་ལས། གནས་རྣམས་དང་ནི་མཚན་ 
ཉིད་དང་། །ཆོས་དོན་སྨོས་ཕྱིར་མདོ་ཡིན་ནོ། །ཞེས་སོ། ། 

མངོན་པའི་སྐད་དོད་ལ། ཨགྷི་ཞེས་པའི་ངེས་ཚིག་ནི་བཞི་སྟེ། མངོན་དུ་གྱུར་པ་ནི། མྱ་ 
ངན་ལས་འདས་པའི་ལམ་ལ་མངོན་དུ་ཕྱོགས་པའི་ཕྱིར་རོ། །ཡང་དང་ཡང་དུ་སྟོན་པ་ནི། ཕུང་ 

ཅོ་ནེའེ་བྟསན་འགྱན་དཀར་ཆག་ཡིད་བཞིན་ནོར་བཞའིེ་ཝེང་བ། 

ཁམས་སྐྱེ་མཆེད་རྫས་ཡོད་བཏགས་ཡོད་ལ་སོགས་པ་སྒོ་དུ་མ་ནས་ཡང་ཡང་སྟོན་པའོ། །ཟིལ་ 
གྱིས་གནོན་པ་ནི། འབེལ་བའི་གཏམ་གྱིས་སྨྲ་བ་ངན་པ་རྣམས་ཚར་གཅོད་པའོ། །རྟོགས་པ་ནི། 
ཤེས་བྱ་ཇི་སྟེད་པ་རྫས་བཏགས་སོགས་ཀྱི་ཁྱད་པར་རྟོགས་པའོ། །མདོ་སྡེ་རྒྱན་ལས། མངོན་ 
དུའི་ཕྱིར་དང་ཡང་ཡང་ཕྱིར། །ཟིལ་གནོན་རྟོགས་ཕྱིར་མངོན་པའི་ཆོས། །ཞེས་སོ། ། 

འདུལ་བའི་སྐད་དོད་ལ། བི་ན་ཡ་ཞེས་པའི་ངེས་ཚིག་ནི་བཞི་སྟེ། ལྟུང་བའི་ངོ་བོ་སྟོན་ 
པའོ། །འབྱུང་བ་ནི། ལྟུང་བའི་རྒྱུ་སྟོན་པའོ། །ལྡང་བ་ནི། ལྟུང་བའི་གཉེན་པོ་སྟོན་པའོ། །ངེས་ 
པར་འབྱུང་བ་ནི། ལྟུང་བ་མེད་པ་སྟོན་པའི་ཕྱིར་འདུལ་བ་ཞེས་བྱ་སྟེ། མདོ་སྡེ་རྒྱན་ལས། ལྟུང་ 
དང་འབྱུང་དང་ལྡང་བ་དང་། །ངེས་པར་འབྱང་དང་གང་ཟག་དང་། །བཅས་པ་དང་ནི་རབ་དབྱེ་ 
དང་། །རྣམ་པར་ངེས་ཕྱིར་འདུལ་བ་ཉིད། །ཅེས་སོ། །གསུམ་པ་ནི། རྒྱུ་མཚན་དགུས་སྡེ་སྣོད་ 
ལ་སོགས་པ་ལ་ཐེ་ཚོམ་ཟ་བ་དང་། སྤྱོད་པ་ཕྱིན་ཅི་ལོག་མཐའ་གཉིས་ལ་སྦྱོར་བ་དང་། ལྟ་བ་ 
ཕྱིན་ཅི་ལོག་ལྟ་བ་ངན་པ་ལ་ཞེན་པ་གསུམ་གྱི། དང་པོའི་གཉེན་པོར་མདོ་སྡེའི་སྡེ་སྣོད་བཞག་ 
སྟེ། དེ་ཡང་དངོས་པོ་གཏན་ལ་འབེབས་པས་བདེན་པ་ལ་སོགས་པ་ལ་ཐེ་ཚོམ་ཟ་བ་སེལ་བའི་ 
ཕྱིར་རོ །གཉིས་པའི་གཉེན་པོར་འདུལ་བའི་སྡེ་སྣོད་བཞག་སྟེ། དེ་ལ་བརྟེན་ནས་བཀག་པའི་ 
བསླབ་པ་ཉམས་སུ་བླང་བས་འདོད་པ་བསོད་སྟོམས་ཀྱི་མཐའ་སེལ་ལ། གནང་བའི་བསླབ་པ་ 
ཉམས་སུ་བླང་བས་ངལ་ཞིང་དུབ་པའི་མཐའ་སེལ་བའི་ཕྱིར་རོ། །གསུམ་པའི་གཉེན་པོར་མངོན་ 
པའི་སྡེ་སྣོད་བཞག་སྟེ། དེར་བདག་ཏུ་ལྟ་བ་གཉིས་པོ་སྤོང་བའི་ཐབས་རྒྱ་ཆེར་སྟོན་པའི་ཕྱིར་ 
རོ། །གཉིས་པ་ནི། བསླབ་བྱ་ལ་ལྟོས་ནས་ཀྱང་སྡེ་སྣོད་གསུམ་དུ་བཞག་སྟེ། མདོ་སྡེས་བསླབ་ 
པ་གསུམ་གྱི་རང་བཞིན་གཏན་ལ་འབེབས་སོ། །འདུལ་བས་ནི། བསླབ་པ་གཉིས་སྒྲུབ་སྟེ། 
དངོས་སུ་ན་ཚུལ་ཁྲིམས་ཀྱི་བསླབ་པ་དང་། བརྒྱུད་ནས་ཏིང་ངེ་འཛིན་གྱི་བསླབ་པ་སྒྲུབ་པའི་ཕྱིར་ 

ཀུན་མཁྱེན་འཇིགས་མེད་དབང་ཡོའེ་གྲསང་འབྱམ།༼༤༽ 

རོ། །མངོན་པས་ནི་ཤེས་རབ་ཀྱི་བསླབ་པ་སྒྲུབ་སྟེ། ཆོས་རབ་ཏུ་རྣམ་པར་འབྱེད་པའི་སྟོབས་ 
རྒྱ་ཆེར་སྟོན་པའི་ཕྱིར་རོ། །གསུམ་པ་ནི། ཤེས་བྱ་ལ་ལྟོས་ནས་ཀྱང་སྡེ་སྣོད་གསུམ་དུ་བཞག་ 
སྟེ། མདོ་སྡེས་ཆོས་དང་དོན་བཤད་པ་དང་། འདུལ་བས་ཆོས་དང་དོན་སྒྲབ་པ་དང་། མངོན་པས་ 
ཆོས་དང་དོན་འགྲེལ་པའི་གཏམ་གཏན་ལ་འབེབས་པའི་ཕྱིར་རོ། །འདི་དག་ཀྱང་མདོ་སྡེ་རྒྱན་ 
འགྲེལ་པ་དང་བཅས་པ་ལས་གསུངས་པའི་ཚུལ་ཇི་ལྟ་བ་བཞིན་དུ་བཀོད་པ་ཡིན་ནོ། ། 

གསུམ་པ་བརྗོད་བྱེད་ཀྱི་སྒོ་ནས་དབྱེ་ན། གསུང་རབ་ཡན་ལག་བཅུ་གཉིས་ཏེ། བརྒྱད་ 
སྟོང་འགྲེལ་པ་སྙིང་པོ་མཆོག་ལས། མདོ་སྡེ་དབྱངས་བསྟད་ལུང་དུ་བསྟན། །ཚིགས་བཅད་ 
ཆེད་བརྗོད་གླེང་གཞི་དང་། །རྟོགས་བརྗོད་དེ་ལྟ་བུ་བྱང་དང་། །སྐྱེས་རབས་ཤིན་ཏུ་རྒྱས་པ་ 
དང་། །རྨད་བྱུང་གཏན་ལ་ཕབ་པ་དག །གསུང་རབ་ཡན་ལག་བཅུ་གཉིས་ཡིན། །ཞེས་སོ། །དེ་ 
ལ་མདོའི་སྡེ་ནི། ཕན་ཡོན་བཅུ་གཟིགས་ནས་མདོར་བསྡུས་པའམ་གསལ་བར་བྱེད་པའི་ཚུལ་ 
གྱིས་རྐྱང་པ་ལྷུག་པར་གསུངས་པ་སྟེ། མངོན་པ་ཀུན་ལས་བཏུས་ལས། ཕན་ཡོན་བཅུ་གཟིགས་ 
ནས་དེ་བཞིན་གཤེགས་པ་སྨོས་པའི་ཚུལ་གྱིས་ཆོས་སྟོན་ཏེ་རྣམ་པར་བཞག་སླ་བ་དང་། བཤད་ 
སླ་བ་དང་། གཟུང་སླ་བ་དང་། ཆོས་ལ་གུས་པས་མྱར་དུ་ཚོགས་རྗོགས་པར་བྱེད་པ་དང་། མྱུར་ 
དུ་ཆོས་ཉིད་རྟོགས་པར་འགྱུར་བ་དང་། སངས་རྒྱས་ལ་ཤེས་ནས་དད་པ་ཐོབ་པ་དང་། ཆོས་ 
དང་དགེ་འདུན་ལ་ཤེས་ནས་དད་པ་ཐོབ་པ་དང་། མཐོང་བའི་ཆོས་ལ་བདེ་བར་གནས་པའི་ 
མཆོག་ལ་རེག་པ་དང་། འབེལ་བའི་གཏམ་གྱིས་གཏན་ལ་འབེབས་པས་དམ་པ་རྣམས་ཀྱི་ 
སེམས་མགུ་བར་བྱེད་དེ། མཁས་པ་མཁས་པ་ཞེས་བྱ་བའི་གྲངས་སུ་འགྲོའོ། །ཞེས་དང་། ཉན་ 
ས་ལས། བཅོམ་ལྡན་འདས་ཀྱིས་དེ་དང་དེ་དག་ཏུ་འདུལ་བ་དེ་དང་དེ་དག་དང་། འདུལ་བའི་ 
སྤྱོད་པ་རྣམས་ལས་བརྩམས་ཏེ་ཕུང་པོ་དང་ལྡན་པའི་གཏམ་དང་། སྐྱེ་མཆེད་དང་ལྡན་པ་དང་། 
རྟེན་ཅིང་འབྲེལ་བར་འབྱུང་བ་དང་ལྡན་པ་དང་། ཟས་དང་། བདེན་པ་དང་། ཁམས་དང་ལྡན་པ་ 
དང་། ཉས་ཐོས་དང་། རང་སངས་རྒྱས་དང་། དེ་བཞིན་གཤེགས་པ་དང་ལྡན་པ་དང་། དྲན་པ་ 

ར་ནེའེ་བྟསན་འགགྱར་དཀར་ཆག་ཡིད་བཞིན་ནར་བའི་ཝེང་བ། 
ཉེ་བར་བཞག་པ་དང་། ཡང་དག་པའི་སྤོང་བ་དང་། རྫུ་འཕྲུལ་གྱི་རྐང་པ་དང་། དབང་པོ་དང་། 
སྟོབས་དང་། བྱང་ཆུབ་ཀྱི་ཡན་ལག་དང་། ལམ་གྱི་ཡན་ལག་དང་ལྡན་པ་དང་། མི་སྡུག་པ་དང་། 
དབུགས་རུབ་པ་དང་། དབུགས་འབྱུང་བ་དང་། བསླབ་པ་དང་། ཤེས་ནས་དད་པ་དང་ལྡན་པའི་ 
གཏམ་གསུངས་པ་གང་ཡིན་པ་དག་ཡང་དག་པར་སྡུད་པར་བྱེད་པ་རྣམས་ཀྱིས་ཡོངས་སུ་ 
བཟུང་ནས་བསྟན་པ་ཡུན་རིང་དུ་གནས་པར་བྱ་བའི་དོན་དུ་འདི་ལྟ་སྟེ། དོན་དགེ་བ། དོན་དང་ 
ལྡན་པ། ཚངས་པར་སྤྱོད་པ་དང་ལྡན་པ་དེ་དང་དེ་དག་བསྟན་པར་བྱ་བའི་ཕྱིར། མིང་གི་ཚོགས་ 
དང་། ཚིག་གི་ཚོགས་དང་། ཡི་གེའི་ཚོགས་མཐུན་པ་དག་གིས་ཅི་རིགས་པར་རིམ་གྱིས་བཀོད་ 
ཅིང་། རིམ་གྱིས་སྦྱར་བ་གང་ཡིན་པ་དེ་ནི་མདོའི་སྡེ་ཞེས་བྱའོ། །ཞེས་སོ། །དབྱངས་ཀྱིས་ 
བསྟད་པའི་སྡེ་ནི། མདོ་སྡེ་དེ་ཉིད་དུ། དབུས་དང་ཐ་མར་ཚིགས་སུ་བཅད་དེ་དབྱངས་ཀྱིས་ 
བསྙད་པའམ། དྲང་བའི་དོན་གྱི་མདོ་སྡེ་རྟོགས་པར་བྱེད་པས་དབྱངས་ཀྱིས་བསྟད་པ་སྟེ། ཉས་ 
ཐོས་ཀྱི་ས་ལས། དབྱངས་ཀྱིས་བསྟད་པའི་སྡེ་གང་ཞེ་ན། གང་གི་ཐ་མའི་མཇུག་ཏུ་ཚིགས་སུ་ 
བཅད་པ་མངོན་པར་བརྗོད་པ་དང་། བཀྲི་བའི་དོན་གྱི་མདོ་སྡེ་གང་ཡིན་པ་དེ་ནི་དབྱངས་ཀྱིས་ 
བསྙད་པའི་སྡེ་ཞེས་བྱའོ། །ཞེས་སོ། །ཡུང་དུ་བསྟན་པའི་སྡེ་ནི། ཉན་ཐོས་དང་། དགེ་བསྙེན་ 
ཕོ་མོ་དང་། མུ་སྟེགས་པའི་ཀུན་ཏུ་རྒྱུ་དང་། དགེ་སློང་སོགས་འདས་པ་དང་། གང་དུ་སྐྱེས་བ་ 
ལུང་སྟོན་པ་དང་། དྲང་བའི་དོན་མ་ཡིན་པར་རྣམ་པར་ཕྱེ་ནས་དགོངས་པ་ཡུང་དུ་བསྟན་པའི་ 
སྡེ་ཞེས་བྱ་སྟེ། ཉན་ས་ལས། ལུང་དུ་བསྟན་པའི་སྡེ་གང་ཞེ་ན། གང་ལས་ཉན་ཐོས་ཤི་འཕོས་ 
པ་དང་། དུས་བྱས་པ་དང་། སྐྱེ་བ་ལུང་སྟོན་པ་དང་། ངེས་པའི་དོན་གྱི་མདོ་སྡེ་གང་ཡིན་པ་དེ་ 
ནི་ལུང་བསྟན་པའི་སྡེ་ཞེས་བྱའོ། །ཞེས་སོ། །ཚིགས་སུ་བཅད་པའི་སྡེ་ནི། ཚིག་རྐང་པ་གཉིས་ 
ཀྱིས་སྐབས་དོན་རྫོགས་པར་སྟོན་པ་ནས། ཚིག་རྐང་པ་དྲུག་གིས་སྐབས་དོན་རྫོགས་པར་སྟོན་ 
པའི་བར་གྱིས་ཚིགས་སུ་བཅད་ནས་གསུངས་པ་ལ་བྱ་སྟེ། ཉན་ས་ལས། རྐྱང་པས་བཤད་པ་ 
མ་ཡིན་པ་སྟེ། འདི་ལྟར་རྩ་བ་གཉིས་པའམ། རྩ་བ་གསུམ་པའམ། རྩ་བ་བཞི་པའམ། རྩ་བ་ལྔ་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཅ༽ 
པའམ། རྩ་བ་དྲུག་པར་རྩ་བ་སྡེབས་ཏེ་བཤད་པ་གང་ཡིན་པ་དེ་ནི་ཚིགས་སུ་བཅད་པའི་སྡེ་ཞེས་ 
བྱའོ། །ཞེས་སོ། །རྐང་པ་གཉིས་པ་ནི། དགེ་སློང་འདི་ནི་སྟོན་པ་སྟེ། །ཉེ་བར་ཞི་ཞིང་ཟག་པ་ 
ཟད། །ཅེས་པ་ལྟ་བུའོ། །རྐང་པ་གསུམ་པ་ནི། འདི་ན་བདག་གམ་སེམས་ཅན་མེད། །སྲོག་ 
ཀྱང་ཡོད་པ་མ་ཡིན་ཏེ། །ཆོས་འདི་རྒྱུ་དང་བཅས་ལས་བྱུང་། །ཞེས་པ་ལྟ་བུའོ། །རྐང་པ་བཞི་ 
པ་ནི་ཤིན་ཏུ་མང་ངོ་། །ལྔ་པ་ནི། མདོ་སྡེ་རྒྱན་དུ། བསླབ་གསུམ་དབང་དུ་མཛད་ནས་ནི། །རྒྱལ་ 
བའི་ཕ་རོལ་ཕྱིན་པ་དྲུག །ཡང་དག་བཤད་དེ་དང་པོ་གསུམ། །ཐ་མ་གཉིས་ཀྱིས་རྣམ་པ་ 
གཉིས། །གཅིག་ནི་གསུམ་ཆར་ལ་ཡང་གཏོགས། །ཞེས་པ་ལྟ་བུའོ། །རྐང་པ་དྲུག་པ་ནི། དེ་ 
ཉིད་ལས། ཆོས་སྦྱིན་ཚུལ་ཁྲིམས་དག་པ་དང་། །མི་སྐྱེའི་བཟོད་པ་ཐོབ་ཉིད་དང་། །ཐེག་ཆེན་ 
བརྩོན་འགྲུས་རྩོམ་པ་དང་། །མཐའ་ལ་སྙིང་རྗེ་ལྡན་གནས་དང་། །ཤེས་རབ་བློ་དང་ལྡན་རྣམས་ 
ཀྱིས། །ཕ་རོལ་ཕྱིན་པའི་གཙོ་བོར་འདོད། །ཅེས་པ་ལྟ་བུའོ། །ཆེད་དུ་བརྗོད་པའི་སྡེ་ནི། གང་ 
ཟག་གི་མིང་དང་རིགས་དངོས་སུ་མ་བརྗོད་པར་ཕྱི་རབས་ཀྱི་གང་ཟག་རྣམས་ཀྱི་ཆེད་དུ་དམ་ 
འགྱུར་རོ་ཞེས་ཆོས་དེ་ལ་ལྷག་པར་བསྔགས་པ་མཛད་པ་སྟེ། ཉན་ས་ལས། གང་ཟག་གི་མིང་ 
དང་རིགས་ཡོངས་སུ་མ་བརྗོད་མ་བསྟན་པར་ཕྱིས་དམ་པའི་ཆོས་ཡུན་རིང་དུ་གནས་པར་བྱ་ 
བ་དང་། བསྟན་པ་ཡུན་རིང་དུ་གནས་པར་བྱ་བའི་ཕྱིར་གང་བཤད་པ་དེ་ནི་ཆེད་དུ་བརྗོད་པའི་ 
ལེན་གྱི་བཅས་པ་མཛད་པ་ལྟ་བུ་སྟེ། གང་ཟག་འགའ་ཞིག་གི་ཆེད་དུ་གསུངས་པ་དང་། བྱུང་བ་ 
དང་བཅས་པའི་བསླབ་པ་འཆའ་བའི་དབང་དུ་བྱས་ནས་གསུངས་པ་སྟེ། ཉན་ས་ལས། གང་ཟག་ 
གི་མིང་དང་རིགས་ཡོངས་སུ་བརྗོད་ཅིང་བསྟན་ཏེ་བཤད་པ་དང་། ཅུང་ཟད་འདུལ་བ་དང་ལྡན་ 
པའི་བྱང་བ་དང་བཅས། གླེང་གཞི་དང་བཅས་པ་སོ་སོར་ཐར་པའི་མདོ་སྡེ་གང་ཡིན་པ་དེ་ནི་ 
གླེང་གཞིའི་སྡེ་ཞེས་བྱའོ། །ཞེས་སོ། །རྟོགས་པ་བརྗོད་པའི་སྡེ་ནི། རྒྱལ་པོ་ཚངས་བྱིན་གྱིས་ 

ཅ་ནེའེ་བམན་འགྱར་དཀར་ཆག་ཡིད་བཞིན་ནོར་བའི་ཝེང་བ། 


སྔོན་གྱི་བྱུང་བ་སྟོན་པ་ལྟ་བུ་མ་རྟོགས་པའི་དོན་དཔེ་དང་བཅས་གསལ་བར་སྟོན་པ་སྟེ། ཉན་ 
ས་ལས། དཔེ་དང་བཅས་པར་བསྟན་པ་སྟེ། དཔེ་དེས་དོན་གྱི་རང་བཞིན་དེ་རྣམ་པར་གསལ་ 
བའི་སྡེ་ནི། མདོ་སྡེ་ལས་བརྒྱ་པ་ལྟ་བུ་འདས་པའི་ཚེ་རབས་གཅིག་ནས་གཅིག་ཏུ་བརྒྱུད་པའི་ 
མ་འོངས་པའི་ལས་རྒྱུ་བ་ཡུང་སྟོཿ ན་པ་སྟེ། ཉན་ས་ལས། ཅུང་ཟད་སྔོན་གྱི་སྦྱོར་བ་དང་ལྡན་པ་ 
ཆུབ་སེམས་དཔའ་རྣམས་ཀྱིས་སེམས་ཅན་གྱི་དོན་དུ་སྐྱེ་བ་གཅིག་ནས་གཅིག་ཏུ་བརྒྱད་དེ་ 
སྤྱོད་པ་ངོ་མཚར་བ་དུ་མ་མཛད་པའི་ཚུལ་སྟོན་པ་སྟེ། ཉན་ས་ལས། འདས་པའི་དུས་ལ་བརྟེན་ 
ཏེ། བཅོམ་ལྡན་འདས་ཀྱིས་འཆི་འཕོ་དང་། སྐྱེ་བ་དེ་དང་དེ་དག་ཏུ་བྱང་ཆུབ་སེམས་དཔའི་སྤྱོད་ 
པ་དང་། དཀའ་བ་སྦྱད་པ་བསྟན་པ་གང་ཡིན་པ་དེ་ནི་སྐྱེས་པའི་རབས་ཀྱི་སྡེ་ཞེས་བྱའོ། །ཞེས་ 
སོ། །ཤིན་ཏུ་རྒྱས་པའི་སྡེ་ནི། ཤེས་རབ་ཀྱི་ཕ་རོལ་ཏུ་ཕྱིན་པའི་མདོ་རྒྱས་འབྲིང་བསྡུས་གསུམ་ 
ཡིན་ཏེ། སེམས་ཅན་ཐམས་ཅད་ལ་ཕན་པ་དང་བདེ་བའི་གནས་ཡིན་པ་དང་། ཕ་རོལ་ཏུ་ཕྱིན་པ་ 
རྒྱས་པ་སྟོན་པས་རྒྱས་པ་དང་། མཐུ་རྒྱ་ཆེན་པོ་སྟོན་པས་རྒྱ་ཆེ་བ་དང་། ཆོས་ཀྱི་བདག་མེད་པ་ 
སྟོན་པས་ཟབ་པའི་རྣམ་པར་ཆོས་སྟོན་པའི་སྡེ་སྣོད་ཡིན་པའི་ཕྱིར། དེ་ཉིད་ལ་རྣམ་པར་འཐག་ 
པ་ཞེས་བྱ་སྟེ། སྒྲིབ་པ་མཐའ་དག་འཇོམས་པའི་ཐབས་རྒྱས་པར་སྟོན་པའི་ཕྱིར། མཚུངས་བྲལ་ 
ཞེས་བྱ་སྟེ། བརྗོད་བྱའི་ངོས་ནས་ཁྱོད་དང་མཚུངས་ཤི ང་། ཁྱོད་ལས་ལྷག་པ་གཞན་མེད་པའི་ 
ཕྱིར། ཉན་ས་ལས། གང་ལས་བླ་ན་མེད་པ་ཡང་དག་པར་རྗོགས་པའི་བྱང་ཆུབ་དང་། སྟོབས་ 
བཅུ་དང་། སྒྲིབ་པ་མེད་པའི་ཡེ་ཤེ ས་ཡང་དག་པར་སྒྲབ་པའི་ཕྱིར། བྱང་ཆུབ་སེམས་དཔའ་ 
རྣམས་ཀྱིས་ལམ་བསྟན་པ་གང་ཡིན་པ་དེ་ནི་ཤིན་ཏུ་རྒྱས་པའི་སྡེ་ཞེས་བྱའོ། །ཞེས་སོ། །རྨད་དུ་ 
བྱུང་བའི་སྡེ་ནི། ཉན་ཐོས་དང་། བྱང་སེམས་དང་། སངས་རྒྱས་རྣམས་ཀྱི་ངོ་མཚར་རྨད་དུ་བྱང་ 





བའི་ཆོས་བསྟན་པ་སྟེ། ཉན་ས་ལས། གང་ལས་སངས་རྒྱས་རྣམས་དང་། སངས་རྒྱས་ཀྱི་ཉན་ 

ཀུན་མཁྱེན་འཇིགས་མེད་དབང་ཡོའེ་གསང་འབྱམ།༼ཅ༽ 


ཐོས་དགེ་སློང་རྣམས་དང་། དགེ་སློང་མ་རྣམས་དང་། དགེ་སློབ་མ་རྣམས་དང་། དགེ་ཚུལ་རྣམས་ 
དང་། དགེ་ཚུལ་མ་རྣམས་དང་། དགེ་བསྟེན་རྣམས་དང་། དགེ་བསྙེན་མ་རྣམས་ཀྱི་ཐུན་མོང་དང་། 
ཟུན་མོང་མ་ཡིན་པ་དང་། དེ་ལས་གཞན་པ་ཁྱད་པར་དུ་འཕགས་པའི་ཡོན་ཏན་ཁྱད་པར་ཅན་ངོ་ 
མཚར་རྨད་དུ་བྱང་བར་གྲགས་པ་དག་བསྟན་པ་གང་ཡིན་པ་དེ་ནི་རྨད་དུ་བྱུང་བའི་ཆོས་ཀྱི་སྡེ་ 
རྣམས་ཞེས་བྱའོ། །ཞེས་སོ། །གཏན་ལ་ཕབ་པར་བསྟན་པའི་སྡེ་ནི། ཆོས་རྣམས་ཀྱི་རང་སྦྱིའི་ 
མཚན་ཉིད་རྒྱས་པར་སྟོན་པ་སྟེ། ཉན་ས་ལས། མདོ་སྡེ་འདྲེན་པར་བྱེད་ཅིང་། མདོ་སྡེ་རྣམ་པར་ 
འཆད་པར་བྱེད་པ། མ་ལྟ་བུའི་ཆོས་མངོན་པ་ཐམས་ཅད་ནི་གཏན་ལ་ཕབ་པར་བསྟན་པའི་སྡེ་ 
ཞེས་བྱའོ། །ཞེས་སོ། །གསུང་རབ་ཡན་ལག་བཅུ་གཉིས་པོ་སྡེ་སྣོད་གསུམ་གྱི་ནང་དུ་འདུས་ 
ཏེ།དང་པོ་ལྔ་ན། ཉནཐོས་ཀྱི་མདོ་སྡེའ་སྡེ་སྣདདང་།དེ་ནས་གླང་བཞིའི་སྡེ་ལ་སོགས་པ་བཞི་ 
ནི་འདུལ་བའི་སྡེ་སྣོད་དེ། དེ་ལ་ཐེག་པ་ཆེ་ཆུང་གཉིས་ཀའི་འདུལ་བའི་སྡེ་སྣོད་ཡོད་དོ། །ཤིན་ 
ཏུ་རྒྱས་པ་དང་རྨད་དུ་བྱུང་བའི་སྡེ་གཉིས་ནི་ཐེག་ཆེན་གྱི་མདོ་སྡེའི་སྡེ་སྣོད་དོ། །གཏན་ལ་ཕབ་ 
པར་བསྟན་པའི་སྡེ་ནི། ཐེག་པ་ཆེ་ཆུང་གཉིས་ཀའི་མངོན་པའི་སྡེ་སྣོད་དོ། །བསྡུ་ཚུལ་འདི་ནི་ 
ཀུན་ལས་བཏུས་ཀྱི་ལུགས་བཞིན་བརྗོད་པ་ཡིན་ལ། ཉན་ས་ལྟར་ན། མདོའི་སྡེ་ནས་ཆེད་དུ་ 
བརྗོད་པའི་བར་ལྔ་དང་། རྟོགས་པ་བརྗོད་པ་ནས་རྨད་དུ་བྱུང་བའི་བར་ལྔ་སྟེ་བཅུ་ནི་མདོ་སྡེའི་ 
སྣོད་དང་། གླེང་གཞི་ནི་འདུལ་བའི་སྡེ་སྣོད་དང་། གཏན་ལ་དབབ་པར་བསྟན་པ་ནི་མངོན་པའི་ 
སྡེ་སྣོད་དུ་བཤད་དོ། ། 

བཞི་པ་བདག་རྐྱེན་གྱི་སྒོ་ནས་དབྱེ་བ་ལ་གསུམ་སྟེ། ཞལ་ནས་གསུང་པ། བྱིན་གྱིས་ 
བརླབས་པ། རྗེས་སུ་གནང་བའི་བཀའོ། །དང་པོ་ནི། མདོ་སྡུད་པ་ལྟ་བུའོ། །གཉིས་པ་ལ་ 
གསུམ། སྐུས་བྱིན་གྱིས་བརླབས་པ། གསུང་གིས་བྱིན་གྱིས་བརླབས་པ། ཐུགས་ཀྱིས་བྱིན་ 
གྱིས་བརླབས་པའི་བཀའོ། །དང་པོ་ནི། ས་བཅུ་པའི་མདོ་ལྟ་བུའོ། །གཉིས་པ་ནི། མ་སྐྱེས་ 
དགགའི་འགྱོད་པ་བསལ་བའི་མདོ་ལྟ་བུའོ། །གསུམ་པ་ལ་གསུམ། ཐུགས་ཐུགས་རྗེས་བྱིན་ 

ཅ་འི་བྟསན་འགགྱར་དཀར་ཆག་ཡིད་བཞིན་ནར་བཞི་ཝང་བ། 

གྱིས་བརླབས་པ། ཐུགས་ཏིང་ངེ་འཛིན་གྱིས་བྱིན་གྱིས་བརླབས་པ། ཐུགས་བདེན་པས་བྱིན་ 
གྱིས་བརླབས་པའི་བཀའོ། །དང་པོ་ནི། ཤེས་རབ་སྙེང་པོ་ལྟ་བུའོ། །གཉིས་པ་ནི། ལྷ་ཀླུ་དང་། 
གནོད་སྦྱིན་སོགས་ཀྱིས་རང་རང་གི་སྔགས་སྨྲས་པ་སངས་རྒྱས་ཀྱིས་བྱིན་གྱིས་བརླབས་པ་ལྟ་ 
བུའོ། །གསུམ་པ་ནི། སངས་རྒྱས་ཀྱི་བྱིན་རླབས་ཀྱི་མཐུས་རི་དང་། ཤིང་དང་། ནམ་མཁའ་དང་། 
འོད་ཟེར་དང་། རོལ་མོ་ལས་ཆོས་ཀྱི་སྒྲ་འབྱུང་བ་ལྟ་བུའོ། །གསུམ་པ་རྗེས་སུ་གནང་བའི་བཀའ་ 
ནི། གླེང་གཞི་དང་། མཚམས་སྦྱོར་དང་། མཐུན་འགྱུར་ཡི་རངས་རྣམས་ཏེ། ཆོས་ཡང་དག་པར་ 
སྡུད་པ་ལས། དགེ་སློང་དག །འདི་སྐད་བདག་གིས་ཐོས་པ་ཞེས་གྱིས་ལ་ཆོས་བསྡུ་བར་བྱའོ་ 
ཞེས་དང་། འབྲེལ་དང་གོ་རིམ་ཀྱང་བསྟན་པར་བྱའོ། །ཞེས་རྗེས་སུ་གནང་བའི་ཕྱིར་རོ། ། 

ལྔ་པ་གདུལ་བྱའི་སྒོ་ནས་དབྱེ་བ་ལ། ཇི་ལྟར་དབྱེ་བའི་གྲངས། གང་གིས་འབྱེད་པའི་ 
རྒྱ་མཚན། རྡོ་རྡེ་ཐེག་པ་ལ་འཇུག་པའི་རྣམ་དབྱེ་བྱེ་བྲག་ཏུ་བཤད་པའོ། །དང་པོ་ནི། དམན་པ་ 
ལ་མོས་པ་ལ་ཆགས་བྲལ་གྱི་སྤྱོད་པ་སྟོན་པ་ཉན་ཐོས་ཀྱི་སྡེ་སྣོད་དང་། རྒྱ་ཆེན་པོ་ལ་མོས་པ་ 
ལཐེག་པ་ཆེནཔོའིསྡ་སྣད་དེགཉིས་སོ།།མདོ་སྡེ་རྒྱན་ལས། གཉིས་ཀྱང་རུང་ཞེས་དང་། དེའི 
འགྲེལ་པ་ལས། གསུམ་པོ་དེ་ཉིད་ཐེག་པ་དམན་པ་དང་། ཐེག་པ་མཆོག་གི་བྱེ་བྲག་གིས་གཉིས་ 
སུ་འགྱུར་ཏེ། ཉན་ཐོས་ཀྱི་སྡེ་སྣོད་དང་། བྱང་ཆུབ་སེམས་དཔའི་སྡེ་སྣོད་དོ། །ཞེས་སོ། ། 

གཉིས་པ་ནི། ཆེད་དུ་བྱ་བ་བདག་གཅིག་པུའི་ཕྱིར་དུ་ཐོབ་བྱ་དམན་པ་འཁོར་བའི་ 
སྡུག་བསྔལ་ཙམ་ཞི་བའི་གོ་འཕང་དོན་དུ་གཉེར་བའི་གང་ཟག་གིས། ཐར་པ་ཐོབ་པའི་ཕྱིར་དུ་ 
ཉམས་སུ་ལེན་པའི་ཐོབ་བྱ་དེར་འགྲོ་བའི་ལམ་ལ་ཐེག་པ་དམན་པ་ཞེས་བྱ་ལ། དེ་བརྗོད་བྱར་ 
དུ་འཕགས་པ་སེམས་ཅན་ཐམས་ཅད་ཀྱི་ཕྱིར་དུ་ཐོབ་བྱ་མཆོག་སངས་རྒྱས་ཀྱི་གོ་འཕང་དོན་ 
དུ་གཉེར་བའི་གང་ཟག་གིས། ཐོབ་བྱ་བླ་ན་མེད་པའི་བྱང་ཆུབ་ཐོབ་པའི་ཕྱིར་དུ་ལམ་ཉམས་ 
སུ་ལེན་པའི་ཐོབ་བྱ་དེར་འགྲོ་བའི་ལམ་ལ་ཐེག་པ་ཆེན་པོ་ཞེས་བྱ་ལ། དེ་བརྗོད་བྱར་སྟོན་པའི་ 

ཀུན་མཁྱེན་འཇིགས་མེད་དབང་བོའེ་གྲསང་འབམ།༼ཅ༽ 
དམན་གྱི་ཁྱད་པར་ཡང་ཡོད་དེ། ཐེག་པ་ཆེན་པོ་ནི། ཆེན་པོ་བདུན་དང་ལྡན་པས་ཁྱད་པར་དུ་ 
འཕགས་སོ། །ཆེན་པོ་བདུན་ནི། མདོ་སྡེ་རྒྱན་ལས། དམིགས་པ་ཆེ་བ་ཉིད་དང་ནི། །དེ་བཞིན་ 
སྒྲུབ་པ་གཉིས་དག་དང་། །ཡེ་ཤེས་བརྩོན་འགྲུས་རྩོམ་པ་དང་། །ཐབས་ལ་མཁས་པར་འགྱུར་ 
བ་དང་། །ཡང་དག་གྲུབ་པ་ཆེན་པོ་དང་། །སངས་རྒྱས་འཕྲིན་ལས་ཆེན་པོ་དང་། །ཆེན་པོ་ཉིད་ 
དང་ལྡན་པའི་ཕྱིར། །ཐེག་ཆེན་ཞེས་ནི་ངེས་པར་བརྗོད། །ཅེས་དང་། དེའི་འགྲེལ་པ་དབྱིག་ 
གཉེན་གྱིས་མཛད་པ་ལས། ཆེན་པོ་ཉིད་རྣམ་པ་བདུན་དང་ལྡན་པའི་ཕྱིར་ཐེག་པ་ཆེན་པོ་ཞེས་ 
ངེས་པར་བརྗོད་དེ། དམིགས་པ་ཆེན་པོ་ཉིད་ནི་མདོ་སྡེ་ལ་སོགས་པའི་ཆོས་རྒྱ་ཆེན་པོ་དཔག་ 
ཏུ་མེད་པ་དང་ལྡན་པའི་ཕྱིར་རོ། །སྒྲུབ་པ་ཆེན་པོ་ཉིད་ནི་རང་གི་དོན་དང་གཞན་གྱི་དོན་གཉིས་ 
བསྒྲུབ་པའི་ཕྱིར་རོ། །ཡེ་ཤེས་ཆེན་པོ་ཉིད་ནི་རྟོགས་པའི་དུས་ན་གང་ཟག་ལ་བདག་མེད་པ་ 
དང་། ཆོས་ལ་བདག་མེད་པ་གཉིས་ཤེས་པའི་ཕྱིར་རོ། །བརྩོན་འགྲུས་རྩོམ་པ་ཆེན་པོ་ཉིད་ནི་ 
བསྐལ་པ་གྲངས་མེད་པ་གསུམ་དུ་རྟག་ཏུ་དང་གུས་པར་བྱས་ཏེ་སྦྱོར་བའི་ཕྱིར་རོ། །ཐབས་ལ་ 
མཁས་པ་ཆེན་བོ་ཉིད་ནི་འཁོར་བ་ཡོངས་སུ་མི་གཏོང་ཞིང་ཀུན་ནས་ཉོན་མོངས་པ་མེད་པའེ་ 
ཕྱིར་རོ། །ཡང་དག་པར་འགྲུབ་པ་ཆེན་བོ་ཉིད་ནི་སྟོབས་དང་། མི་འཇིགས་པ་དང་། སངས་རྒྱས་ 
ཀྱི་ཆོས་ཀྱི་ཆོས་མ་འདྲེས་པ་ཡང་དག་པར་འགྲུབ་པའི་ཕྱིར་རོ། །སངས་རྒྱས་ཀྱི་འཕྲིན་ལས་ 
ཆེན་པོ་ཉིད་ནི་ཡང་དང་ཡང་དུ་མངོན་པར་རྗོགས་པར་བྱང་ཆུབ་པ་དང་། མྱ་ངན་ལས་འདས་ 
པ་ཆེན་པོ་ཀུན་ཏུ་སྟོན་པའི་ཕྱིར་རོ། །ཞེས་སོ། །ཐེག་པ་ཆུང་ངུ་ནི། དེ་ལས་དམན་ཏེ་ཆེན་པོ་ 
བདུན་དང་ཡང་མི་ལྡན་པའི་ཕྱིར་དང་། སྲིད་པ་དང་ཞི་བར་ལྟུང་བའི་ཕྱིར་དང་། རྟོགས་པ་དང་ 
དམན་པ་ཉིད་དང་། ཕྱི་ནང་གི་ཡོངས་སུ་འཛིན་པ་མེད་པ་དང་། ཤེས་སྒྲིབ་ཀྱི་གཉེན་པོ་མ་ཚང་ 
བ་དང་། གདམས་ངག་གི་རྱེན་གྱིས་བྱང་ཆུབ་ཏུ་འགྲོ་བ་དང་། ཆེད་དུ་བྱ་བ་ཆེན་པོ་གསུམ་ལས་ 
ལོག་པ་དང་། སྤངས་པ་ཉི་ཚེ་བ་དང་། རྒྱན་ཞུགས་སོགས་རྟོགས་པ་ཐ་དད་པ་སྣ་ཚོགས་པ་ཉིད་ 

ཚ་ནེའེ་བྟསན་འགགྱར་དཀར་ཆག་ཡིད་བཞིན་ན་ར་བའི་ཝང་བ། 


དང་། རང་དོན་ལ་གནས་པ་དང་། གཞན་དོན་ལ་འཇུག་པ་ལ་རྨོངས་པའི་ཕྱིར་ཏེ། མངོན་རྟོགས་ 
རྒྱན་ལས། སྲིད་དང་ཞི་བར་ལྟུང་བའི་ཕྱིར། །རྟོགས་པ་དམན་པ་ཉིད་དང་ནི། །ཡོངས་སུ་འཛིན་ 
པ་མེད་པ་དང་། །ལམ་གྱི་རྣམ་པ་མ་ཚང་དང་། །གཞན་གྱི་རྐྱེན་གྱིས་འགྲོ་བ་དང་། །ཆེད་དུ་བྱ་བ་ 
ལོག་པ་དང་། །ཉི་ཚེ་བ་དང་སྣ་ཚོགས་ཉིད། །གནས་དང་འཇུག་ལ་རྨོངས་པ་དང་། །ཞེས་སོ། ། 

གསུམ་པ་རྡོ་རྗེ་ཐེག་པ་ལ་འཇུག་པའི་རྣམ་དབྱེ་བྱེ་བྲག་ཏུ་བཤད་པ་ལ། མདོ་རྒྱུད་ 
གཉིས་སུ་འབྱེད་པའི་རྒྱུ་མཚན། སྔགས་ཀྱི་སྒྲ་བཤད། རྒྱུད་སྡེ་སོ་སོའི་རང་བཞིན་བཤད་ 
པའོ། །དང་པོ་ནི། གསང་བ་ལུང་བསྟན་པའི་མདོ་ལས། རྒྱུ་ལ་མོས་པ་རྒྱུ་ཆོས་ཀྱི། །འཁོར་ 
ལོ་རབ་ཏུ་བསྐོར་བྱས་ནས། །རྡོ་རྗེའི་ཐེག་པ་ཉེ་ལམ་ཞིག །མ་འོངས་དུས་ན་འབྱུང་བར་ 
འགྱུར། །ཞེས་གསུངས་པ་ལྟར་ཐེག་པ་ཆེན་པོ་ལ། རྒྱུ་ཕ་རོལ་ཏུ་ཕྱིན་པའི་ཐེག་པ་དང་། འབྲས་ 
བུ་གསང་སྔགས་རྡོ་རྗེའི་ཐེག་པ་གཉིས་སུ་ཡོད་དོ། །དེ་ལ་གསང་སྔགས་ནི། ཁ་ཅིག་སྡེ་སྟོད་ 
བཞི་པར་བཞེད་ལ། ལ་ལ་མདོ་སྡེའི་སྡེ་སྣོད་དུ་འདོད་ཅིང་། འགའ་ཞིག་སྡེ་སྣོད་གསུམ་དུ་ 
འདུས་པར་འདོད་དོ། །འོ་ན་ཐེག་པ་ཆེན་པོ་ལ་ཐེག་པ་གཉིས་སུ་འབྱེད་པའི་རྒྱུ་མཚན་གང་ 
ཡིན། སེམས་བསྐྱེད་པའི་སྒོ་ནས་ཀྱང་མ་ཡིན་ཏེ། སྔགས་དང་ཕ་རོལ་ཏུ་ཕྱིན་པ་གཉིས་ཀ་ལ་ 
ཡང་ཐེག་པ་ཆེན་པོའི་བྱང་ཆུབ་ཀྱི་སེམས་ཡོད་པར་མཚུངས་པའི་ཕྱིར་རོ། །སྟོང་ཉིད་རྟོགས་ 
པའི་ལྟ་བའི་སྒོ་ནས་ཀྱང་མ་ཡིན་ཏེ། ཕ་རོལ་ཏུ་ཕྱིན་པའི་མདོའི་དགོངས་པ་ཀླུ་སྒྲབ་ཀྱིས་གཏན་ 
ལ་ཕབ་བ་ལས་ལྷག་པའི་ལྟ་བ་སྔགས་ལ་ཡང་མེད་པའི་ཕྱིར། གལ་ཏེ་ལྟ་བའི་ཁྱད་པར་གྱིས་ 
ཐེག་པ་སོ་སོར་འཇོག་ནུས་ན་དབུ་སེམས་གཉིས་ཀྱང་ཐེག་པ་སོ་སོ་བར་འཇོག་དགོས་པར་ 
ཐལ་བའི་ཕྱིར་རོ། །གདུལ་བྱའི་གཙོ་བོ་ལ་དབང་པོ་རྡོ་རྟུལ་ཡོད་པ་ཙམ་གྱིས་ཀྱང་མ་ཡིན་ཏེ། 
རྒྱུད་སྡེ་བཞིའི་གདུལ་བྱ་ལ་དབང་པོ་རྡོ་རྟུལ་ཡོད་པས་ཐེག་པ་མི་འདྲ་བ་བཞིར་འཇོག་དགོས་ 
པར་འགྱུར་རོ། །ལམ་ལ་བགྲོད་པ་མྱུར་བུལ་གྱིས་ཁྱད་པར་ཡོད་པ་ཙམ་གྱིས་ཀྱང་མ་ཡིན་ཏེ། 
ཕར་ཕྱིན་གྱི་ཐེག་པ་ལ་ལམ་བགྲོད་པ་མྱུར་བུལ་གྱི་རིམ་པ་ལྔ་ཡོད་པའི་ཕྱིར་ཐེག་པ་ལྔ་བཞག་ 

ཀུན་མཁྱེན་འཇེགས་མེད་དབང་བའེ་གསསང་འབྱམ།༼ཅ༽ 
དགོས་པར་འགྱུར་རོ། །ཕ་རོལ་ཏུ་ཕྱིན་པའི་སྦྱོད་པའི་སྒོ་ནས་ཀྱང་མ་ཡིན་ཏེ། གཉིས་ཀ་ལ་ 
ཡོད་པར་འདྲ་བའི་ཕྱིར་རོ། །སྔགས་དང་ཕར་ཕྱིན་ཐེག་པའི་ཐོབ་བྱའི་སངས་རྒྱས་ལ་རྒྱན་མེད་ 
དང་། རྒྱན་བཅས་ཀྱི་ཁྱད་པར་འདོད་པ་ཡང་མི་རིགས་ཏེ། ལམ་གཉིས་ཀའི་ཐོབ་བྱ་མཐར་ཐུག་ 
པའི་འབྲས་བུ་ནི། སྐྱོན་ཀུན་ཟད་དང་། ཡོན་ཏན་ཀུན་རྫོགས་ཀྱི་སངས་རྒྱས་སུ་མཚུངས་པའི་ 
ཕྱིར་རོ། །དེས་ན་ཐེག་པ་འདི་གཉིས་ལ་ཁྱད་པར་གཏན་ནས་མེད་ན། དབྱེ་བ་སོ་སོར་མཛད་ 
པ་དགོས་མེད་དུ་འགྱུར་ལ། གལ་ཏེ་ཡོད་ན་བརྗོད་དགོས་སོ་ཞེ་ན། འདི་ལ་བོད་སྔ་མ་རྣམས་མི་ 
ཕར་ཕྱིན་གཉིས་ཀའི་གདུལ་བྱའི་དོན་དུ་གཉེར་བྱའི་གཙོ་བོ་ནི། སྐུ་གཉིས་ཀྱི་ནང་ནས་གཞན་ 
ཆོས་སྟོན་པ་ལ་སོགས་པ་མཛད་ལ། ཆོས་ཀྱི་སྐུས་དེ་ལྟར་མི་མཛད་པའི་ཕྱིར་རོ། །འོན་ཀྱང་ 
ནི། ཐབས་ཤེས་གཉིས་ཀྱི་ཐབས་ལ་བྱ་དགོས་སོ། །མདོ་ཕྱོགས་ལ་ཆོས་སྐུ་དང་རྣམ་མཐུན་གྱི་ 
ལམ་བསྒོམ་པ་ཡོད་ཀྱང་། གཟུགས་སྐུ་དང་རྣམ་པ་མཐུན་པའི་ལམ་བསྒོམ་པ་མེད་དོ། །སྔགས་ 
ལ་ནི་ཆོས་སྐུར་མ་ཟད་གཟུགས་སྐུ་དང་རྣམ་པ་མཐུན་པར་བསྒོམ་པའི་འབྲས་བུ་ལམ་བྱེད་ཡོད་ 
བོ་ཐབས་ཀྱི་ཆ་དེ་ཉིད་ལ་ལམ་གྱི་ལུས་མི་འདྲ་བའི་ཁྱད་པར་ཆེན་པོ་ཡོད་པའི་ཕྱིར་ཐེག་པ་སོ་ 
སོར་འཇོག་པ་ཡིན་ནོ། །དོན་འདི་ཉིད་རྒྱད་ལས་ཀྱང་གསུངས་ཏེ། མཁའ་འགྲོ་མ་རྡོ་རྗེའི་གུར་ 
ལས། གལ་ཏེ་སྟོང་པ་ཐབས་ཡིན་ན། །དེ་ཚེ་སངས་རྒྱས་ཉིད་མི་འགྱུར། །རྒྱུ་ལས་འབྲས་བུ་ 
གཞན་མེད་ཕྱིར། །ཐབས་ནི་སྟོང་པ་ཉིད་མ་ཡིན། །ལྟ་བ་རྣམས་ལས་ལོག་རྣམས་དང་། །བདག་ 
ཏུ་ལྟ་བ་འཚོལ་རྣམས་ཀྱི། །བདག་ཏུ་འཛིན་པ་བཟློག་པའི་ཕྱིར། །རྒྱལ་བ་རྣམས་ཀྱིས་སྟོང་པར་ 
བསྟན། །དེ་ཕྱིར་དཀྱིལ་འཁོར་འཁོར་ལོ་ཞེས། །བདེ་བའི་ཐབས་ཀྱི་སྔོམ་པ་སྟེ། །སངས་རྒྱས་ 

ཅོ་ནེའེ་བྟསན་འགྱར་དཀར་ཆག་ཡིད་བཞིན་ནོར་བའི་ཝེང་བ། 

མཚན། །མངའ་བདག་དཔེ་བྱད་བརྒྱད་ཅུར་ལྡན། །དེ་ཕྱིར་ཐབས་དེས་སྒྲུབ་བྱ་སྟེ། །ཐབས་ 
ནི་སྟོན་པའི་གཟུགས་ཅན་ནོ། །ཞེས་སོ། །དེའི་དོན་ནི། ཤློ་ཀ་དང་པོས། སྟོང་བ་ཉིད་བསྒོམ་ 
པ་ཙམ་ཞིག་ལ་གཟུགས་སྐུ་སྒྲུབ་པའི་ཐབས་མ་ཚང་བའི་ཕྱིར་སྟོང་ཉིད་བསྒོམ་པ་གཅིག་ཕུས་ 
འཚང་རྒྱ་བ་མི་སྲིད་དོ་ཞེས་བསྟན། ཤློཀ་གཉིས་པས། བདག་མེད་པའི་ལྟ་བ་ལས་ལོག་ནས་ 
བདག་གཉིས་སུ་ལྟ་བ་རྣམས་ཀྱི་བདག་འཛིན་བཟློག་པའི་ཕྱིར་དུ་སྟོང་པ་ཉིད་བསྒོམ་དགོས་ 
པར་བསྟན། ཤློ་ཀ་གསུམ་པས། རང་ཉིད་ད་ལྟ་ནས་སངས་རྒྱས་ཀྱི་སྐུ་ལ་ང་རྒྱལ་བཞག་ནས་ 
དཀྱིལ་འཁོར་གྱི་འཁོར་ལོ་བསྒོམ་ན་མྱུར་དུ་སངས་རྒྱས་ཐོབ་པར་འགྱུར་རོ་ཞེས་གཟུགས་སྐུ་ 
སྒྲུབ་པའི་ཐབས་ཁྱད་པར་བ་དེ་བསྟན། ཤློ་ཀ་བཞི་པས། འབྲས་བུ་སྟོན་པ་མཚན་དཔེས་བརྒྱན་ 
བ་འགྲུབ་པ་ལ། སྔོན་དུ་རིགས་འདྲའི་རྒྱུ་དེ་དང་རྣམ་པ་མཐུན་པའི་ལམ་བསྒོམ་དགོས་པར་ 
བསྟན་ནོ། །ཚུལ་འདི་ནི་རྒྱལ་བ་རྡོ་རྗེ་འཆང་གི་དགོངས་པ་མ་ནོར་པ་ཡིན་པས་གངས་ཅན་པ་ 
རྣམས་ཀྱིས་འདི་ལས་གཞན་དུ་སྨྲ་བ་ལ་སྙིང་པོ་མེད་དོ། ། 

གཉིས་པ་ནི། ཅིའི་ཕྱིར་གསང་སྔགས་ཀྱི་ཐེག་པ་ཞེས་བྱ་ཞེ་ན། གསང་ཞིང་སྦས་པས་ 
འགྲུབ་ལ་སྣོད་མིན་གྱི་ཡུལ་མིན་པས་དེ་ལ་མི་བསྟན་པས་ན་གསང་བའོ། །སྔགས་ཀྱི་སྐད་དོད་ 
མཱནྡྷ་ལ། སཱན་ནི་ཡིད། དྷཱ་ཡ་ནི་སྐྱོབ་པ་སྟེ། དཔེར་ན་ཡིད་སྐྱོབ་པས་སྔགས་ཞེས་བྱའོ། །ཇི་སྐད་ 
དུ། འདུས་པའི་རྒྱུད་ཕྱི་མ་ལས། དབང་པོ་དང་ནི་ཡུལ་རྣམས་ཀྱི། །རྐྱེན་གྱིས་གང་དང་གང་བྱུང་ 
ཡིད། །ཡིད་དེ་སཱན་ཞེས་བྱ་བར་བཤད། །ད་ནི་སྐྱོབ་པར་བྱེད་པའི་དོན། །འཇིག་རྟེན་སྤྱོད་ལས་ 
རྣམ་གྲོལ་བར། །གང་བཤད་དམ་ཆེག་སྡོམ་པ་སྟེ། །རྡོ་རྗེ་ཀུན་གྱིས་བསྲུང་པ་ནི། །སྔགས་ཀྱི་ 
སྤྱོད་པ་ཞེས་བཤད་དོ། །ཞེས་སོ། །ཅིའི་ཕྱིར་འབྲས་བུའི་ཐེག་པ་ཞེས་བྱ་ཞེ་ན། འབྲས་བུའིེ་ 
གནས་སྐབས་ཀྱི་ཡོངས་སུ་དག་པ་བཞི་དང་རྣམ་པ་མཐུན་པར་ད་ལྟ་ཉིད་ནས་བསྒོམ་ཏེ་ལམ་ 

ཀུན་མཁྱེན་འཇིགས་མེད་དབང་བོའེ་གྲསང་འབམ།༼༤༽ 

ཤེས་རབ་དབྱེར་མེད་པར་སྦྱོར་བ་རྡོ་རྗེ་སེམས་དཔའི་རྣལ་འབྱོར་ཡིན་པའི་ཕྱིར། ཅིའི་ཕྱིར་ 
ཐབས་ཀྱི་ཐེག་པ་ཞེས་བྱ་ཞེ་ན། ཕ་རོལ་ཏུ་ཕྱིན་པའི་ཐེག་པ་ལས་ཐབས་མཁས་པའི་ཁྱད་པར་ 
སྔགས་འཆང་རྣམས་ཀྱི་བསླབ་པའི་གཞི་དང་། གྲུབ་པའི་མཐའ་སྟོན་པའི་ཕྱིར་རོ། ། 

གསུམ་པ་ལ། རྒྱུད་ཀྱི་དབྱེ་བ། འབྱེད་པའི་རྒྱུ་མཚན། ཕྱེ་བ་སོ་སོའི་རང་བཞིན་ 
ནོ། །དང་པོ་ནི། ཁ་ཅིག་ན་རེ། བྱ་བའི་རྒྱུད་དང་། སྤྱོད་པའི་རྒྱད་དང་། རྣལ་འབྱོར་རྒྱུད་དང་། 
ཁ་ཅིག །རྒྱུད་སྡེ་འོག་མ་གསུམ་གྱི་སྟེང་དུ་ཕ་བླ་མེད་དང་། མ་བླ་མེད་དང་། མའི་ཡང་མ་བླ་མེད་ 
དེ་རྒྱད་སྡེ་དྲུག་ཏུ་འདོད་དོ། །རང་གི་ལུགས་ནི། རྒྱུད་སྡེ་བཞི་སྟེ། གུར་གྱི་ལེའུ་བཅུ་གསུམ་པ་ 
ལས། དམན་པ་རྣམས་ལ་བྱ་བའི་རྒྱུད། །བྱ་མེད་རྣལ་འབྱོར་དེ་ལྟག་ལའོ། །རྣལ་འབྱོར་མཆོག་ 
ནི་སེམས་ཅན་མཆོག །རྣལ་འབྱོར་བླ་མེད་དེ་ལྟག་ལའོ། །ཞེས་གསུངས་པ་ལྟར། རྡོ་རྗེ་ཐེག་ 
པའི་གདུལ་བྱ་དམན་པ་དང་། དེའི་ལྟག་མ་འབྲིང་དང་། མཆོག་དང་། དེའི་ལྟག་མ་ཆེས་མཆོག་ 
ཏུ་གྱུར་པ་བཞི་ལ་གསུངས་པའི་རྒྱུད་བཞིའི་སྒོ་ནས་འཇུག་པའི་སྒོ་མི་འདྲ་བ་བཞིའོ། །རྣལ་ 
འབྱོར་བླ་མེད་ཀྱི་རྒྱུད་དོན་ལ་འཇུག་པ་ལས་ཀྱང་། གསང་སྔགས་འབྲས་བུ་རྡོ་རྗེ་ཐེག་པ་ལ་ནི་ 
འཇུག་པའི་སྒོ་རྣམ་པ་བཞི་སྟེ། བྱ་བའི་རྒྱུད་དང་། སྤྱོད་པའི་རྒྱུད་དང་། རྣལ་འབྱོར་གྱི་རྒྱུད་དང་། 
རྣལ་འབྱོར་བླ་ན་མེད་པའི་རྒྱུད་ཅེས་སྤྱིར་གྲགས་པ་ཡིན་ནོ། །ཞེས་བཤད་དོ། །དེ་བཞིན་དུ་ 
འཕགས་ཡུལ་གྱི་མཁས་པ་དུ་མས་བཤད་ཅིང་། བོད་ཀྱི་མཁས་པ་ཆེན་པོ་བུ་སྟོན་ཞབས་དང་། 
རྗེ་རིན་པོ་ཆེ་དང་། བོ་དོང་ཕྱོགས་ལས་རྣམ་རྒྱལ་སོགས་གངས་ཅན་གྱི་མཁས་པ་ཕལ་མོ་ཆེ་ 
དེ་ཁོ་ན་ལྟར་བཞེད་དོ། ། 

གཉིས་པ་འབྱེད་པའི་རྒྱུ་མཚན་ལ། རྗེ་བཙུན་ས་སྐྱ་པ་རྩེ་མོ་ན་རེ། དེ་ལ་རིག་བྱེད་པ་ 

ཆ་ནཞེ་བསན་འགགྱར་དཀར་ཆག་ཡིད་བཞིན་ནོར་བའི་ཝེང་བ། 


ཆགས་ཆོས་སུ་སྨྲ་བ་དང་། ཞེ་སྡང་ཅན་ཁྱབ་འཇུག་གི་རྗེས་སུ་འབྲང་བ་འཚེ་བ་ཆོས་སུ་སྨྲ་བ་ 
དང་། གཏི་མུག་ཅན་ཚངས་པའི་རྗེས་སུ་འབྲང་བ་གཙང་སྦྲ་ཆོས་སུ་སྨྲ་བ་དང་། རྐྱེན་མཉམ་པ་ 
སྐབས་ཀྱི་སྟོབས་ཀྱིས་གསུམ་གའི་རྗེས་སུ་འབྲང་བ་གསུམ་ཀ་ཆོས་སུ་སྨྲ་བའོ། །དེ་དག་ནི་ 
སྐྱབས་གནས་གསུམ་གྱིས་མ་ཟིན། ལྟ་བ་བདག་མེད་ཀྱིས་ཀྱང་མ་ཟིན། ཐབས་ལ་མཁས་པ་ཁྱད་ 
པར་གྱིས་ཀྱང་མ་ཟིན་པས་ངན་སོང་གི་རྒྱུ་ཡིན་ནོ། །དེ་དག་རྗེས་སུ་འཛིན་པ་ལ་དེ་དག་དང་ 
རྗེས་སུ་མཐུན་པའི་སྤྱོད་པ་དགོས་པས། དེ་བསྟན་པས་དེ་དག་འཇུག་པར་འགྱུར་ལ། ཞུགས་ 
པ་དང་དེ་དག་ལ་ཐབས་ལ་མཁས་པའི་རྩིས་བསྒྱུར་པས་བླ་ན་མེད་པའི་བྱང་ཆུབ་ཏུ་དྲང་བར་བྱ་ 
བའི་ཕྱིར་རྒྱུད་སྡེ་བཞི་བཤད་དོ། །ཞེས་ཟེར་རོ། །དེ་ནི་མི་འཐད་དེ། དེ་འདྲའི་གང་ཟག་རྒྱུད་དེ་ 
དང་དེས་འདུལ་བ་སྲིད་པ་ཙམ་ལ་བྱེད་ན། བླ་མེད་ཀྱི་བདེ་མཆོག་ལྟ་བུའི་གཅིག་གིས་དེ་བཞི་ 
བཞི་བོ་རྒྱུད་སྡེ་བཞིའི་གདུལ་བྱའི་གཙོ་བོར་འདོད་ནའང་ཤིན་ཏུ་མི་རིགས་ཏེ། སྔགས་ཀྱི་ཐེག་ 
པའི་ཆེད་དུ་བྱ་བའི་གདུལ་བྱ་ནི། བསྟན་པ་འདིའི་གདུལ་བྱ་མཆོག་ཡིན་བས། དེ་ལ་སྔོན་དུ་ 
དེའི་ཆེད་དུ་བ་བའི་གཙོ་བོར་འགྱུར་བ་ལ་སྔོན་དུ་མུ་སྟེགས་པའི་གྲུབ་མཐའ་ལ་ཞུགས་པ་ཞིག་ 
དགོས་པ་ནི་ཆེས་ཡ་མཚན་པ་ཞིག་གོ །ཡང་རྗེ་བཙུན་ས་སྐྱ་པ་ན་རེ། སངས་རྒྱས་པ་ཉིད་ལའང་ 
མཚན་ཉིད་ཀྱི་ཐེག་པ་ལ་གྲུབ་མཐའ་མི་མཐུན་པ་བཞི་ཡོད་པས། དེ་དང་ཡུང་སྒོ་བསྟུན་གྱི་དབང་ 
དུ་བྱས་ཏེ། ལྷའི་བསྐྱེད་ཆོག་མི་འདྲ་བ་བཞིས་རྒྱུད་སྡེ་བཞིར་བཞག་པ་ནི། ཉན་ཐོས་གནས་མ་ 
རྒྱུད་ལ་རང་ལྷར་མི་བསྒོམ་པར་ཐ་མལ་དུ་གནས། མདུན་དུ་རས་རིས་བཀྲམ། དེ་གཉིས་ཀྱི་བར་ 
གྱི་མདུན་གྱི་ནམ་མཁར་ལྷ་ཡེ་ཤེས་པ་སྤྱན་དྲངས་ནས་བཞུགས་པའི་ཐུགས་ཀར་སྔགས་འཕྲེང་ 
བཀོད་ནས་བཟས་པ་བྱེད་པ་ལྟ་རྗེ་བོ་ལྟ་བུ་ལས་དངོས་གྲུབ་ལེན་པའི་ཚུལ་གསུངས་ཏེ། རྟག་མི་ 

ཀུན་མཁྱེན་འཇིགས་མེད་དབང་མོའེ་གསུང་འབྱམ།༼ཅ༽ 
རྟག་གང་ཡང་མིན་པའི་བདག་དང་འདྲ་བར་རང་དང་བྲིས་སྐུ་གང་ཡང་མིན་པའི་ལྷ་ལས་དངོས་ 
གྲུབ་ལེན་པའོ། །ཡང་ཁ་ཚེ་བྱེ་བྲག་སྨྲ་བ་དང་མདོ་སྡེ་པ་གཉིས། བདག་མི་འདོད་ཀྱང་གཟུང་ 
འཛིན་རྗས་གཞན་ཁས་ལེན་པས། དེ་དང་བསྟུན་ནས་སྤྱོད་རྒྱུད་ཀྱི་ལྷའི་བསྐྱེད་ཆོག་གསུངས་ 
ཏེ། བདག་ལྷ་དམ་ཚིག་པར་བསྐྱེད། ཡེ་ཤེས་པ་རང་ལས་ལོགས་པར་མདུན་དུ་བཞུགས་པའི་ 
ཤུགས་ཀར་སྔགས་འཕྲེང་བཀོད་ནས་ཟློ་བ་ལྷ་གྲོགས་པོ་ལྟ་བུ་ལས་དངོས་གྲུབ་ལེན་པའི་ཚུལ་ 
གསུངས་སོ། །ཡང་འཕགས་པ་རང་སངས་རྒྱས་དག་ཡུལ་ཕྱི་དོན་མེད་ཀྱང་། ཤེས་པ་སྐད་ཅིག་ 
མ་ཙམ་བདེན་པར་འདོད་པ་དང་བསྟུན་ནས་རྣལ་འབྱོར་རྒྱུད་ཀྱི་ལྷའི་བསྐྱེད་ཆོག་གསུངས་ཏེ། 
བདག་དམ་ཆིག་པར་བསྐྱེད། དེ་ལ་ཡེ་ཤེས་པ་བཅུག་སླར་ཡང་གཤེགས་སུ་གསོལ་བའོ། །ཡང་ 
ཐེག་པ་ཆེན་པོ་དག་ནི། གཟུང་བ་མེད་པས་དེར་འཛིན་མེད། །ཅེས་སེམས་ཙམ་པའང་འདོད་ 
ལ་དབུ་མ་པའང་འདོད་དོ། །ཀུན་རྫོབ་ཏུ་ནི་གཟུང་འཛིན་གཉིས་ཀ་འདོད་དོ། །དེ་དང་མཐུན་ 
ལ་ཡེ་ཤེས་པ་འཇུག་པ་ཀུན་རྫོབ་ཏུ་གཟུང་འཛིན་གཉིས་འདོད་པ་དང་འདྲ་ལ། དོན་དམ་པར་ 
གཉིས་ཀ་མི་འདོད་པ་ལྟར་ཡེ་ཤེས་སེམས་དཔའ་གཤེགས་གསོལ་བྱ་བ་མེད་པའོ། །དེ་ལྟར་ 
གྲུབ་མཐའ་སྨྲ་བ་བཞི་ཡོད་པ་དང་བསྟུན་ནས་ལྷའི་བསྐྱེད་ཆོག་མི་འདྲ་བ་བཞིའི་སྒོ་ནས་རྒྱུད་སྡེ་ 
བཞིར་བཞག་པ་ནི་ཡེ་ཤེས་རྡོ་རྗེ་ཀུན་ལས་བཏུས་པའི་རྒྱད་ཀྱི་རྡེས་སུ་འབྲང་ནས་འཕགས་པ་ 
བས་བརྗོད་དུ་མེད་པའི་བདག་ཁས་མི་ལེན་པའི་ཕྱིར་དང་རང་སངས་རྒྱས་ནི་གྲུབ་མཐའ་སྨྲ་བ་ 
བཞིའི་ཡ་གྱལ་མ་ཡིན་པའི་ཕྱིར་དང་། བྱ་རྒྱུད་ལ་བདག་བསྐྱེད་མེད་པར་བཤད་བའང་མི་རིགས་ 
དང་། རྗེའུ་རིགས་ལ་གཉིས་ལས། ཆགས་སྡང་གཉིས་ཆུང་ཞིང་གཏི་མུག་ཤས་ཆེ་བ་ལ་སྤྱོད་ 
རྒྱུད་དང་། ཆགས་སྡང་གཉིས་ཤས་ཆེ་ཞིང་གཏི་མུག་ཆུང་བ་ལ་གསང་འདུས་སོགས་པ་རྒྱུད། 

ོ་ཞེའི་བསན་འགྱར་དཀན་ཆག་ཡིད་བཞེན་ནར་བྱའི་ཝེང་བ། 

ཆགས་སྡང་ཆེན་པོའི་ཆེན་པོ། གཏི་མུག་ཆུང་དུའི་ཆུང་ངུ་གདོལ་བའི་རིགས་ལ་བདེ་མཆོག་ལ་ 
སོགས་པའི་མ་རྒྱུད་བསྟན་ཏོ། །ཞེས་ཟེར་རོ། །འདི་ཡང་རིགས་པར་མ་མཐོང་སྟེ། མི་རིགས་ 
ལ། མི་རིགས་བཞི་པོ་རྒྱུད་སྡེ་བཞིའི་གདུལ་བྱའི་གཙོ་བོ་ལ་དགོས་པར་འདོད་ན་ཤིན་ཏུ་མི་ 
པ་རྒྱལ་རིགས་དང་། བྲལ་ཟེའི་རིགས་དུ་མ་ཡོད་པའི་ཕྱིར་རོ། ། 

སྒོ་ནས་བཤད་པ། རྒྱད་སྡེ་འོག་མ་རྣམས་དང་ཐུན་མོང་བའི་མཚན་དོན་གྱི་སྒོ་ནས་བཤད་ 
པའོ། །དང་པོ་ནི། གསང་སྔགས་ཀྱི་ཐེག་པའི་ལམ་ལ་ཐོག་མར་ཞུགས་ནས་རྒྱུད་སྡེ་དེ་དང་ 
དེའི་ལམ་གྱི་ལུས་རྗོགས་པ་ལ་སློབ་པའི་ཆེད་དུ་བྱ་བའི་གདུལ་བྱའི་གཙོ་བོ་ནི་འདོད་ཁམས་ 
པ་ཡིན་ལ། དེ་ཡང་སྤྱིར་རིག་མའི་འདོད་ཡོན་ལ་ཆགས་པ་ལམ་དུ་བྱེད་པ་ཙམ་ཞིག་ལ་མོས་ 
པར་ཁྱད་པར་མེད་ཀྱང་། ལྷའི་རྣལ་འབྱོར་དང་སྟོང་ཉིད་རྟོགས་པའི་ཤེས་རབ་ཀྱི་སྟོབས་ཀྱིས་ 
བསྒོམ་པའི་ལྷ་མོ་ལ་བལྟས་པའི་འདོད་ཆགས་ལམ་དུ་བྱེད་ནུས་ཤིང་། དེ་ལས་འདོད་ཆགས་ 
ཆེ་བ་ལམ་དུ་བྱེད་མི་ནུས་པ་ལ་དེ་ཙམ་གྱི་འདོད་ཆགས་ལམ་བྱེད་སྟོན་པའི་བྱ་བའི་རྒྱུད་དང་། 
ཐབས་ཤེས་ཀྱིས་བསྒོམས་པའི་རིག་མ་ལ་ལྟོས་པར་མ་ཟད་རྒོད་པའི་འདོད་ཆགས་ཀྱང་ལམ་ 
དུ་བྱེད་ནུས་ཤིང་། དེ་ལས་རགས་པའི་འདོད་ཆགས་ལམ་དུ་བྱེད་མི་ནུས་པ་ལ་དེ་ཙམ་གྱི་འདོད་ 
ཆགས་ལམ་བྱེད་སྟོན་པའི་སྤྱོད་པའི་རྒྱུད་དང་། ཐབས་ཤེ ས་ཀྱི་སྟོབས་ཀྱིས་བསྒོམས་པའི་རིག་ 
མའི་ལག་པ་འཛིན་པའམ། ལུས་འཁྱུད་པ་ཙམ་གྱི་རེག་བྱ་ལ་དམིགས་པའི་འདོད་ཆགས་ལམ་ 
དུ་བྱེད་ནུས་ལ། དབང་པོ་གཉིས་སྦྱོར་བསྒོམས་པ་ལམ་དུ་བྱེད་མི་ནུས་པ་ལ་དེ་ཙམ་གྱི་འདོད་ 
ཆགས་ལམ་བྱེད་སྟོན་པ་རྣལ་འབྱོར་རྒྱུད་དང་། བསྒོམས་པ་ཙམ་དུ་མ་ཟད་དངོས་ཀྱི་རིག་ 
མ་དང་དབང་པོ་གཉིས་སྦྱོར་གྱི་འདོད་ཆགས་ཀྱང་ལམ་དུ་བྱེད་ནུས་པ་ལ་དེ་འདྲ་བའི་འདོད་ 

ཀུན་མཁྱེན་འཇིགས་མེད་དབང་བོའེ་གསང་འབམ།༼ཅ༽ 

ཆགས་ལམ་བྱེད་སྟོན་པ་བླ་མེད་ཀྱི་རྒྱད་གསུངས་པས་བཞིར་ངེས་སོ། །སམྨུ་ཊ་ལས། རྒོད་ 
དང་ལྟ་དང་ལག་བཅངས་དང་། །གཉིས་གཉིས་འཁྱུད་དང་རྣམ་པ་བཞི། །སྲིན་བུའི་ཚུལ་གྱིས་ 
རྒྱུད་བཞིར་གནས། །ཞེས་སོ། །གཉིས་པ་ནི། དེ་ལྟ་བུའི་འདོད་ཆགས་ལམ་དུ་བྱེད་པའི་ཐབས་ 
སྟོང་པ་དང་ལྷའི་རྣལ་འབྱོར་གཉི ས་མངོན་དུ་བྱེད་པ་ཁུ ས་ལ་ སོག ས་པའི་ཕྱིའི་ བྱ་བ་ཤི ན་ཏུ་མང་ 
ཕོ་ལ་ལྟོས་དགོས་པའི་བྱ་རྒྱད་དང་། ཕྱིའི་བྱ་བ་ཧ་ཅང་མང་བ་ལ་ལྟོས་མི་དགོས་པར་ཕྱིའི་བྱ་བ་ 
དང་ནང་གི་ཏིང་ངེ་འཛིན་ཆ་མཉམ་དུ་སྤྱོད་པ་ཙམ་ལ་ལྟོས་པའི་སྤྱོད་ རྒྱུད་དང་། ཕྱིའི་བྱ་བ་ལའང་ 
ཅུང་ཟད་ལྟོས་ཤིང་ནང་གི་རྣལ་འབྱོར་ཤིན་ཏུ་གཙོ་བོར་གྱུར་བའི་རྣལ་འབྱོར་གྱི་ རྒྱད་དང་། རྣལ་ 
འབྱོར་དེ་ལས་གོང་ན་རིམ་པ་གཞན་མེད་པས་རྣལ་འབྱོར་བླ་ན་མེད་པ་ཞེས་བྱ་སྟེ། གདུལ་བྱ་ 
བཞིའི་དབང་པོའི་རིམ་པའི་དབང་གིས། འདོད་ཚགས་ལམ་དུ་བྱེད་པའི་ལམ་རྒྱུད་ལ་བསྐྱེད་པའི་ 
ཐབས་སྟོན་ཚུལ་མི་འདྲ་བ་བཞི་པོ་དེའི་སྒོ་ནས་རྒྱུད་སྡེ་བཞིར་ཕྱེ་བའོ། ། 

གསུམ་པ་ཕྱེ་བ་སོ་སོའི་རང་བཞིན་བཤད་པ་ལ། བྱ་བའི་རྒྱུད་དང་། སྦྱོད་པའི་རྒྱད། 
རྣལ་འབྱོར་རྒྱུད། རྣལ་འབྱོར་བླ་ན་མེད་པའི་རྒྱུད་དོ། །དང་པོ་ལ། རིགས་དྲུག་ཡོད་དེ། དེ་ 
བཞིན་གཤེགས་པའི་རིགས་དང་། པདྨའི་རིགས། རྡོ་རྡེའི་རིགས། ལྔས་རྩེན་གྱི་རིགས། ནོར་ 
ཅན་གྱི་རིགས། འཇིག་རྟེན་པའི་རིགས་རྣམས་སོ། །དེ་བཞིན་གཤེགས་པའི་རིགས་ལ་སྡེ་ 
ཚན་བརྒྱད་དེ། རིགས་ཀྱི་གཙོ་བོའི་རྒྱུད། རིགས་ཀྱི་བདག་པོའི་རྒྱུད། རིགས་ཀྱི་ཡུམ་གྱི་རྒྱུད། 
རིགས་ཀྱི་གཙུག་ཏོར་གྱི་རྒྱུད། རིགས་ཀྱི་ཁྲོ་བོ་ཁྲོ་མོའི་རྒྱུད། རིགས་ཀྱི་ཕོ་ཉའི་རྒྱུད། རིགས་ 
ཀྱི་བཀའ་ཉན་གྱི་རྒྱུད། འཇིག་རྟེན་པའི་རིགས་ཀྱི་རྒྱུད་རྣམས་སོ། །རིགས་ཀྱི་གཙོ་བོའི་རྒྱུད་ནི། 
དམ་ཚིག་གསུམ་བཀོད་པའི་རྒྱལ་བོའོ། །རིགས་ཀྱི་བདག་པོའི་རྒྱུད་ནི། འཇམ་དཔལ་རྩ་རྒྱུད་ 
དོ། །རིགས་ཀྱི་ཡུམ་ནི། འོད་ཟེར་ཅན་དང་གཟུངས་གྲྭ་ལྔ་ལ་སོགས་པའོ། །རིགས་ཀྱི་གཙུག་ 
ཏོར་གྱི་རྒྱུད་ནི། གཙུག་ཏོར་རྣམ་རྒྱལ། གཙུག་ཏོར་དྲི་མེད། གཙུག་ཏོར་གདུགས་དཀར་ལ་ 
སོགས་པའོ། །རིགས་ཀྱི་ཁྲོ་བོ་ཁྲོ་མོའི་རྒྱུད་ནི། ཁྲོ་བོ་རྣམ་པར་རྒྱལ་བ་རྟོག་པ་གསང་བའི་རྒྱུད་ 

ཅོ་ཞེའེ་བསན་འགྱར་དཀར་ཆག་ཡིད་བཞེན་ནོར་བའི་ཝེང་བ། 
དང་། རྒྱལ་མཚན་རྩེ་མོའི་དཔུང་རྒྱན་ལ་སོགས་པའོ། །རིགས་ཀྱི་ཕོ་ཉ་ཕོ་མོའི་རྒྱུད་ནི། རྡོ་རྡེའི་ 
བེ་ཅོན་གྱི་རྒྱུད་དང་། རྡོ་རྗེ་རོ་ལངས་ཀྱི་རྒྱུད་ལ་སོགས་པའོ། །དེ་བཞིན་གཤེགས་པའི་རིགས་ 
ཀྱི་བཀའ་ཉན་གྱི་རྒྱུད་ནི། ལྷ་མོ་ནག་མོའི་མཚན་བརྒྱ་རྩ་བརྒྱད་པ་ལ་སོགས་པའོ། །འཇིག་རྟེན་ 
པའི་རིགས་ཀྱི་རྒྱད་ནི། གཟའ་ཡུམ་ལ་སོགས་པའོ། །པདྨའི་རིགས་ལ། པདྨའི་རིགས་ཀྱི་གཙོ་ 
བོའི་རྒྱུད། པདྨའི་རིགས་ཀྱི་བདག་པོའི་རྒྱད། པདྨའི་རིགས་ཀྱི་ཨུམ་གྱི་རྒྱུད། པདྨའི་རིགས་ 
ཀྱི་ཁྲོ་བོ་ཁྲ་མོའི་རྒྱུད། བཀའ་ཉན་པོ་ཉའི་རྒྱུད་དང་ལྔ། དང་པོ་ནི། ཚེ་དཔག་ཏུ་མེད་པའི་མདོ་ 
དང་། འཆི་མེད་རྔ་སྒྲའེ་གཟུངས་རྟོག་པ་དང་བཅས་པ་རྣམས་སོ། །རིགས་ཀྱི་བདག་པོའི་རྒྱུད་ 
ནི། ཐུགས་རྗེ་ཆེན་པོ་པདྨ་དྲ་བ་དང་། དོན་ཡོད་ཞགས་པའི་རྒྱུད་ལ་སོགས་པའོ། །རིགས་ཀྱི་ 
ཡུམ་གྱི་རྒྱུད་ནི། སྒྲོལ་མའི་མཚན་བརྒྱ་རྩ་བརྒྱད་པ་ལ་སོགས་པའོ། །རིགས་ཀྱི་ཁྲོ་བོ་ཁྲོ་མོའི་ 
རྒྱུད་ནི། རྟ་མགྲིན་གྱི་རྟོགས་པ་བདུན་ཅུ་པ་དང་། པརྙ་ཤ་བ་རིའི་མདོ་ལ་སོགས་པའོ། །རིགས་ 
ཀྱི་བཀའ་ཉན་ཕོ་མོའི་རྒྱུད་ནི། ཕྱིར་མི་ལྡོག་པའི་སྟོབས་ཆེན་གྱི་མདོ་དང་། དཔལ་ཆེན་པོའི་མདོ་ 
ལ་སོགས་པའོ། །རྡོ་རྗེའི་རིགས་ལ་ཡང་། རིགས་ཀྱི་གཙོ་བོ། རིགས་ཀྱི་བདག་པོ། རིགས་ 
ཀྱི་ཡུམ། རིགས་ཀྱི་ཁྲོ་བོ་ཁྲོ་མོ། རིགས་ཀྱི་ཕོ་ཉ་ཕོ་མོའི་རྒྱུད་དང་ལྔ། དང་པོ་ནི། ངན་སོང་ 
ཐམས་ཅད་སྦྱོང་བ་མི་འཁྲུགས་པའི་གཟུངས་རྟོག་པ་དང་བཅས་པའོ། །གཉིས་པ་ནི། རྡོ་རྗེ་ས་ 
འོག་གི་རྒྱད་དང་། འབྱུང་པོ་འདུལ་བྱེད་ཀྱི་རྒྱུད་དང་། རྡོ་རྗེ་རྣམ་འཇྲོམས་ཀྱི་གཟུངས་ལ་སོགས་ 
པའོ། །གསུམ་པ་ནི། མེ་ལྕེ་འབར་མའི་གཟུངས་ཞེས་བྱ་བའོ། །བཞི་པ་ནི། བདུད་རྩི་ཐབས་སྦྱོར་ 
ཞེས་བྱ་བའོ། །ལྔ་པ་ནི། སྟོབས་པོ་ཆེའི་གཟུངས་དང་། རྡོ་རྗེ་ལུ་གུ་རྒྱུད་དང་། རྡོ་རྗེའི་མཆུ་ 
དང་། རྡོ་རྗེའི་གནམ་ལྕགས་མཆུ་ལ་སོགས་པའོ། །ལྔས་རྩེན་གྱི་རིགས་ཀྱི་རྒྱུད་ནི། མེ་ཁ་ལའི་ 
བཅས་པའོ། །འཇིག་རྟེན་པའི་རིགས་ཀྱི་རྒྱུད་ནི། རིག་སྔགས་ཀྱི་རྒྱལ་མོ་དབུགས་ཆེན་མོ་ཞེས་ 
བྱ་བ་ཡོད་དོ། །བྱ་བ་སྤྱིའི་རྒྱུད་ལ། གསང་བ་སྤྱི་རྒྱད། ལེགས་གྲུབ་ཀྱི་རྒྱད། དཔུང་བཟང་གིས་ 


-59- 


ཀུན་མཁྱེན་འཇིགས་མེད་དབང་བཞེ་གསང་འབྱམ།༼༤༽ 


ཞུས་པ། བསམ་གཏན་ཕྱི་མ་དང་བཞི་ཡོད་དོ། ། 

གཉིས་པ་སྤྱོད་པའི་རྒྱད་ལ། དེ་བཞིན་གཤེགས་པའི་རིགས། པདྨའི་རིགས། རྡོ་རྗེའི་ 
རིགས་དང་གསུམ། དང་པོ་ནི། རྣམ་སྣང་མངོན་བྱང་ལྟ་བུའོ། །གཉིས་པ་ནི། རྟ་མགྲིན་གྱི་རྒྱུད་ 
རྒྱས་པ་ལྟ་བུའོ། །གསུམ་པ་ནི། ལག་ན་རྡོ་རྗེས་དབང་བསྐུར་བའི་རྒྱུད་ལྟ་བུའོ། ། 

གསུམ་པ་རྣལ་འབྱོར་རྒྱུད་ལ། རྩ་རྒྱུད་དེ་ཉིད་བསྡུས་པ། དེའི་རྒྱུད་ཕྱི་མ། བཤད་རྒྱུད་ 
རྡོ་རྗེ་རྩེ་མོ། དཔལ་མཆོག་དང་སྦྱོང་རྒྱུད་ལ་སོགས་པའོ། །དེ་ཉིད་བསྡུས་པ་ལ་དུམ་བུ་བཞི་སྟེ། 
རྡོར་དབྱིངས་དང་། ཁམས་གསུམ་རྣམ་རྒྱལ་དང་། འགྲོ་འདུལ་དང་། དོན་གྲུབ་ཀྱི་དུམ་བུའོ། །དང་ 
པོ་ནི་དེ་བཞིན་གཤེགས་པའི་རིགས། གཉིས་པ་རྡོ་རྗེའི་རིགས། གསུམ་པ་པདྨའི་རིགས། བཞི་ 
པ་རིན་པོ་ཆེའི་རིགས་སོ། །འོ་ན་རིགས་ལྔ་ཡོད་པ་ལ་བཞི་ལས་མི་འབྱུང་བ་ཅི་ཡིན་ཞེ་ན། 
གདུལ་བྱའི་བསམ་པ་རྫོགས་པར་བྱེད་པ་ལ། བྱེད་པ་སོ་སོའི་ངོས་ནས་རིན་པོ་ཆེའི་རིགས་ 
དང་། བྱ་བ་ལས་ཀྱི་སྒོ་ནས་ལས་ཀྱི་རིགས་སུ་བཞག་པར་སངས་རྒྱས་གསང་བས་བཤད་དོ། ། 

བཞི་པ། རྣལ་འབྱོར་བླ་ན་མེད་པའི་རྒྱད་ལ། ཕ་རྒྱད་དང་མ་རྒྱུད་གཉིས། དང་པོ་དང་ 
རྣལ་འབྱོར་གྱི་རྒྱད། ཐབས་རྒྱུད། མཁའ་འགྲོ་ཕའི་རྒྱུད་རྣམས་དོན་གཅིག །གཉིས་པ་དང་ 
རྣལ་འབྱོར་མའི་རྒྱད། ཤེས་རབ་ཀྱི་རྒྱུད། མཁའ་འགྲོ་མའི་རྒྱུད་རྣམས་དོན་གཅིག་མིང་གི་ 
རྣམ་གྲངས་ཡིན་ནོ། །ཕ་མའི་རྒྱུད་ཀྱི་ཁྱད་པར་ལ། བོད་སྔ་མ་རྣམས་མི་མཐུན་པ་མང་དུ་སྨྲ་ 
ཡང་། རང་གི་ལུགས་ནི། ཐབས་ཤེས་གཉིས་མེད་ཀྱི་རྒྱུད་ཅེས་པའི་ཐབས་དང་། ཐབས་རྒྱུད་ 
ཅེས་པའི་ཐབས་གཉིས་མིང་འདྲ་ཡང་དོན་མི་གཅིག་སྟེ། དང་པོ་ནི། ལྷན་སྐྱེས་ཀྱི་བདེ་བ་ལ་ 
བྱེད། གཉིས་པ་ནི། སྒྱུམའི་སྐུ་ལ་བྱེད་པའི་ཕྱིར། གཉིས་མེད་ཀྱི་རྒྱུད་ཅེས་པའི་ཤེས་རབ་དང་། 
ཤེས་རབ་ཀྱི་རྒྱུད་ཅེས་པའི་ཤེས་རབ་གཉིས་མིང་འདྲ་ཡང་དོན་མི་གཅིག་སྟེ། དང་པོ་ནི། སྟོང་ 
ཉིད་རྟོགས་པའི་བློ་ལ་བྱེད། གཉིས་པ་ནི། བདེ་སྟོང་དབྱེར་མེད་ཀྱི་ཡེ་ཤེས་ལ་བྱེད་པའི་ཕྱིར་ 

ཅོ་ནེའི་བྟསན་འྱགགད་དཀར་ཆག་ཡིད་བཞེན་ནོར་བའི་ཝེང་བ། 
མི་འཆད་པར། ཆོས་སྐུའི་རིགས་མཐུན་གྱི་རྒྱ་ལྷན་སྐྱེས་ཀྱི་བདེ་བས་སྟོང་ཉིད་རྟོགས་པའི་བདེ་ 
སྟོང་དབྱེར་མེད་ཀྱི་ཡེ་ཤེ ས་རྩལ་དུ་བཏོན་ནས་འཆད་པའི་བླ་མེད་ཀྱི་རྒྱུད་དངོས་སམ་སྡེར་ 
གཏོགས་ཀྱི་རྒྱུད་དེ། མ་རྒྱུད་ཀྱི་མཚན་ཉིད། མཚན་གཞི་ནི་ཤྱི་རྡོར་དང་། བདེ་མཆོག་རྒྱུད་ལྟ་ 
བུའོ། །ཆོས་སྐུའི་རིགས་མཐུན་གྱི་རྒྱུ་བདེ་སྟོང་དབྱེར་མེད་ཀྱི་ཡེ་ཤེས་རྩལ་དུ་བཏོན་ནས་འཆད་ 
བཔར་མ་ཟད། གཟུགས་སྐུའི་རིགས་མཐུན་གྱི་རྒྱུ་དག་མ་དག་གི་སྒྱུ་མའི་སྐུ་སྒྲུབ་ཚུལ་རྩལ་དུ་ 
བཏོན་ནས་འཚད་པའི་བླ་མེད་ཀྱི་རྒྱུད་དངོས་སམ་སྡེར་གཏོགས་ཀྱི་རྒྱུད་དེ། ཕ་རྒྱུད་ཀྱི་མཚན་ 
ཉིད། མཚན་གཞི་ནི་གསང་བ་འདུས་པ་དང་། འཁོར་ལོ་ཆེན་པོའི་རྒྱུད་ལྟ་བུའོ། །བོད་སྔ་མ་ 
ཁ་ཅིག །དུས་འཁོར་གཉིས་མེད་ཀྱི་རྒྱད་དུ་བྱས་ནས་ཕ་རྒྱུད་དང་། མ་རྒྱུད་གང་ཡང་མ་ཡིན་ 
བོ། །བླ་ན་མེད་པའི་རྒྱུད་སྡེ་རྣམས་ཀྱི་གཞུང་གི་ཚད་ཀྱང་ཐུན་མོང་མ་ཡིན་པའི་དབང་དུ་བྱས་ 
ན། བདེ་བར་གཤེགས་པ་འབའ་ཞིག་གི་སྦྱོད་ཡུལ་ཡིན་པའི་ཕྱིར། ཚད་གཟུང་མི་ནུས་ཀྱང་ 
རྒྱུད་སྡེ་འགའ་ཞིག་ཏུ་གདུལ་བྱའི་ངོར་དགོས་པའི་དབང་གིས་གྲངས་ཚད་གསུངས་པ་ནི། སྡོམ་ 
འབྱུང་ལས། རྣལ་འབྱོར་རྒྱུད་རྣམས་ཀྱི་ནི་ཚད། །བྱེ་བ་ཕྲག་ནི་དྲུག་ཏུ་ངེས། །དེ་བཞིན་རྣལ་ 
འབྱོར་མ་རྒྱུད་གྲངས། །བྱེ་བ་ཕྲག་ནི་བཅུ་དྲུག་གྲགས། །ཞེས་དང་། རྡོ་རྗེ་སྙིང་པོ་རྒྱན་གྱི་རྒྱད་ 
ལས། གསང་བ་འདུས་པ་སྟོང་ཕྲག་གཅིག །རྡོ་རྗེ་འཕྲེང་བ་འབུམ་ཕྲག་གསུམ། །དགོངས་པ་ 
ཡི་ཉེ་བར་བཤད་པའི་རྒྱུད། །དམ་ཚིག་ཆེན་པོ་ལྔ་བཅུ་ལྔ། །རྡོ་རྗེ་ལྔ་འདུས་སྟོང་ཕྲག་གཅིག 
།ཀུན་ལས་བཉུས་པ་འབུམ་ཕྲག་གཅིག །མཉམ་ཉིད་རྣམ་རྒྱལ་ཉིས་བརྒྱ་བཅུ། །ཟླ་གསང་ཟིག་ 
ལེ་སྟོང་ཕྲག་བདུན། །རྡོ་རྗེ་ས་འོག་བརྒྱ་ཉི་ཤུ། །ཅོད་པན་རྡོ་རྗེ་བདུན་བརྒྱ་ལྔ། །ཁོ་ཟླ་ཐིག་ལེ་ 
འབུམ་ཕྲག་ལྔ། །རྡོ་རྡེ་རྣམ་རྒྱལ་བརྒྱ་དགུ་བརྒྱ། །མཉམ་ཉིད་གསང་བ་སྟོང་ཕྲག་ལྔ། །རྡོ་རྗེ 
གསང་མཛེས་སྟོང་ཕྲག་བདུན། །ནོར་བུ་གསང་ཐིག་འབུམ་ཕྲག་བཅུ། །སྣང་མཛད་རྫུ་འཕྲུལ་ 

ཀུན་མྱེན་འཇིགས་མེད་དབང་བོའེ་གསང་འབྱམ།༼༤༽ 


སྟོང་དང་བརྒྱ། །རྡོ་རྗེ་གསང་རྒྱན་སྟོང་ཕྲག་གཅིག །རྡོ་རྗེ་ཐོད་པ་ཉིས་བརྒྱ་བརྒྱ། །དེ་ཉིད་བརྒྱ་ 
སྟོང་བརྒྱ་སྟོང་བདུན། །དམ་ཚིག་མངོན་རྒྱན་སྟོང་ཕྲག་གསུམ། །འཇམ་དཔལ་དཔའ་པོ་འབུམ་ 
ཕྲག་གཅིག །གསང་ཆེན་འདུས་པ་བརྒྱ་ལྔ་བཅུ། །རིན་ཆེན་སྡོང་པོ་དགུ་བརྒྱ་བདུན། །དུས་ཀྱི་ 
ཐིག་ལེ་བརྒྱ་བརྒྱད་ཅུ། །ལྷ་མོ་བསྟན་ཆོས་ལྔ་བརྒྱ་བདུན། །འདི་རྣམས་དགོངས་པའི་བྱེ་བྲག་ 
གིས། །ང་ཡིས་ཡང་དག་བསྟན་པར་བྱ། །འདི་ནི་གཉིས་གཉིས་འཁྱུད་པ་ཡི། །རྒྱུད་ཀྱི་དབྱེ་བ་ 
བསྟན་པའོ། །ཞེས་གསུངས་པ་ལྟར་རོ། ། 

གཉིས་པ་བཀའ་བསྡུ་བྱུང་བའི་ཚུལ་ལ། ཐུན་མོང་བའི་བཀའ་བསྡུས་ཚུལ། ཐུན་མོང་མ་ 





ཡིན་པའི་བཀའ་བསྡུས་ཚུལ་ལོ། །དང་པོ་ནི། སྟོན་པ་མྱ་ངན་ལས་མ་འདས་གོང་ཙམ་ཤཱ་རིའི་ 
བུ་འཁོར་དགྲ་བཅོམ་པ་བརྒྱད་ཁྲི་དང་། མོའུ་འགལ་གྱི་བུ་འཁོར་བདུན་ཁྲི་དང་བཅས་པ་མྱ་ངན་ 
ལས་འདས། དེ་ནས་སྟོན་པ་འཁོར་ཁྲི་བརྒྱད་སྟོང་དང་བཅས་པ་མྱ་ངན་ལས་འདས་པ་ན། 
བསྐལ་པ་མང་པོ་ཐུབ་པའི་ལྷ་རྣམས་སྟོན་པའི་གསུང་རབ་ཞི་དུད་པ་ཙམ་དུ་གྱུར་ཏེ། དགེ་སློང་ 
དབང་ཡོད་པ་དག་ཀྱང་མྱ་ངན་ལས་འདས་པས་སྡེ་སྣོད་གསུམ་མི་སྒྲོག་གོ་ཞེས་འཕྱ་བ་བསལ་ 
བའི་ཕྱིར། འོད་སྲུང་ཆེན་པོས་དགེ་འདུན་བསྡུ་བ་ལ་གང་པོ་བཀོད་ནས། གང་པོས་རབ་མཐའི་ 
བསམ་གཏན་ལ་བཞུགས་ཏེ་བལྟས་ནས་གཏྲྗེ་བརྡུངས་པས། བ་ལང་བདག་མ་གཏོགས་པ་ 
འདུས་སོ། །དེ་ནས་གང་ཕོ་བ་ལང་བདག་འབོད་པར་བསྐོས་ཏེ། དེའི་རྩུ་འཕྲུལ་གྱིས་བ་ལང་ 
བདག་སུམ་ཅུ་རྩ་གསུམ་དུ་ཤིང་ཤིརྙ་ཀའི་གཞལ་མེད་ཁང་དུ་འགོག་པ་ལ་སྟོམས་པར་འཇུག་ 
པའི་དྲུང་དུ་བྱོན་ནས་སད་པར་བྱས་ཏེ། བ་ལང་བདག་ལ་འདི་སྐད་ཅེས། འོད་སྲུང་ལ་སོགས་ 
པ་དགེ་སློང་གི་དགེ་འདུན་རྣམས་འདི་སྐད་དུ། ཚེ་དང་ལྡན་པ་བ་ལང་བདག་ནད་མེད་པར་གྱུར་ 
ཅིག །དགེ་འདུན་གྱི་བྱ་བ་ཅུང་ཟད་ཡོད་པས་མྱུར་དུ་བྱོན་ཅིག་ཅེས་སོ། །དེ་ནས་བ་ལང་བདག་ 
ན་རེ། གང་པོ་སྟོན་པ་གདུལ་བྱའི་དོན་དུ་འཇྲིག་རྟེན་གཞན་དུ་མ་གཤེགས་སམ། དགེ་འདུན་ 
འཐབ་རྩོད་དང་མཚང་མི་འདྲུའམ། ཞེས་སོགས་ཀྱི་མཐར། དེ་ལྟ་མོད་ཀྱི་སངས་རྒྱས་ལ་སོགས་ 

ཅ་ནེའེ་བསྟན་འགྱད་དཀར་ཆག་ཡིད་བཞེན་ནར་བའི་ཝེང་བ། 


པ་དགེ་སློང་གི་དགེ་འདུན་ཞེས་སྨྲ་བའི་རིགས་ན། འོད་སྲུང་ལ་སོགས་པ་ཞེས་སྨྲའམ། ཐུགས་ 
རྡེ་ཆེན་པོ་ལ་གོམས་པར་གནས་པ། ཀུན་ཏུ་སྤྱོད་པ་ལ་ཞུགས་པའི་སྟོན་པ། ཕུང་ཕོ་ལྷག་མ་ 
མེད་པའི་དབྱིངས་སུ་མྨྱ་ངན་ལས་འདས་སམ། ཞེས་སོགས་དྲིས་པས། གང་བོས། བློ་ལྡན་ 
བསྟན་པ་གནས་བྱའི་ཕྱིར། །ཉན་ཐོས་དགེ་འདུན་ཚོགས་ནས་ནི། །དེ་དག་དེར་ནི་འདུས་གྱུར་ 
ཏེ། །ཁྱོད་ལ་སྡོད་ཅིང་དེ་བརྩོན་བྱེད། །གྲུ་ཆེན་རྒྱལ་བ་དེ་ཞིག་སྟེ། །ཡེ་ཤེས་རི་ཡང་རྣམ་པར་ 
ཉིལ། །བསྟན་པ་རབ་མཆོག་ལྡན་པ་ཡི། །དགེ་སློང་མང་པོ་རྣམ་པར་ཞི། །ཞེས་སོགས་སྨྲས་ 
ཏེ། དེ་བཞིན་གཤེགས་པ་རམྱ་ངན་ལས་འདས་པས། བསྟན་པ་གནས་པར་བྱ་བའི་ཕྱིར་དགེ་སློང་ 
བསྡུ་བ་ཡིན་ན། ཁྱེད་བཞུད་དགོས་སོ་བྱས་པས། དེ་ན་རེ། གང་པོ་ཆོག་གི་འགྲོ་བའི་དུས་མ་ 
ཡིན་ནོ། །འགྲོ་བའི་སྒྲོན་མེ་བཞུགས་ན་འགྲོ་བར་འདོད་ཀྱང་། ད་ནི་ཇི་ལྟར་འགྲོ། བདག་གི་ལྟུང་ 
བཟེད་དང་ཆོས་གོས་རྣམ་གསུམ་དགེ་འདུན་ལ་ཕུལ་ལ་བཟོད་པར་གསོལ་ཞེས་སྨྲས་ཏེ། ཆོ་ 
འཕྲུལ་བསྟན་ཏེ་མྱ་ངན་ལས་འདས་སོ། །གང་པོས་ཀྱང་རྫུ་འཕྲུལ་གྱིས་འོངས་ནས་དགེ་འདུན་ 
འདུས་པའི་ནང་དུ་ཕྱག་བྱས་ཏེ། ལྷུང་བཟེད་ལ་སོགས་པ་ཕུལ་ནས་རྒྱུ་མཚན་ཞུས་སོ། །དེ་ནས་ 
འདས། །གཞན་གྱིས་དེ་བཞིན་རབ་ཞིར་འགྲོ་མི་བྱ། །དེ་བས་ཇི་སྲིད་དགོས་པའི་དོན་བྱ་ 
ཞིང་། །དབང་ཅན་ཚོགས་ནས་དེ་སྲིད་འགྲོ་བར་བྱ། །ཇི་སྲིད་བསོད་ནམས་ལས་ཀྱི་གཞིར་གྱུར་ 
བ། །ཤིར་ཤ་ཀ་ཡི་སེམས་མཆོག་བ་ལང་བདག །དེ་ལྟར་ཁྱོད་ཀྱིས་དེ་བཞིན་མི་བསམ་ 
ཡང་མྱ་ངན་ལས་མི་འདའ་བར་ཁིམས་སུ་བཅས་ནས་སྨྲས་པ། འདིར་ཆོས་ཀྱི་ཚུལ་བཤད་ན་ 
དགེ་སློང་མང་པོ་འོངས་ན་གཡེང་བར་བྱེད་པས་མ་ག་རྷར་འགྲོའོ་ཟེར་ནས་སློབ་པའི་དགེ་སློང་ 
གཞན་བཟློག་ཅིང་། ཀུན་དགའ་བོ་ཆུའི་ཞལ་ཏ་བར་བསྐོས་ནས། ཀུན་དགའ་བོ་དགེ་འདུན་དང་ 
བཅས་པ་ལྗོངས་རྒྱུ་ཞིང་སོང་ངོ་། །འོད་སྲུངས་ཆེན་པོ་ལམ་དྲང་པོ་ནས་སོང་སྟེ་རྒྱལ་པོའི་ཁབ་ 

ཀུན་མྱེན་འཇིགས་མེད་དབང་པའེ་གྲསང་འབྱམ།༼ཅ༽ 
ཏུ་སོང་བ་དང་། མ་སྐྱེས་དགྲས་མཐོང་སྟེ་སྟོན་པ་དྲན་ནས། གླང་ཕོ་ཆེ་ལས་ལྷུང་བ་འོད་སྲུངས་ 
ཀྱིས་བཟུང་སྟེ་ས་ལ་བཞག་ནས། སངས་རྒྱས་ནི་རྟག་ཏུ་མཉམ་པར་བཞག་པ་ཡིན་ལ། ཉན་ 
ཐོས་ལ་དེ་ལྟ་བུ་མེད་པས་ཕྱིན་ཆད་དེ་ལྟར་མ་བྱེད་ཅིག་ཅེས་ཆད་བྱས་སོ། །ལྷའི་གནས་འདིར་ 
ཆོས་ཀྱི་ཚུལ་བགྲོ་བར་འཚལ་ལོ། །དེས་སྨྲས་པ། ལེགས་ཀྱི་བདག་གིས་ཡོ་བྱད་ཐམས་ཅད་ 
སྦྱར་རོ། །ཞེས་སོ། །དེ་ནས་འདུས་ཏེ་ཤིང་ན་གྲོ་དྷའི་ཕུག་ཏུ་རྒྱལ་པོས་མལ་སྟན་དང་ཡོ་བྱད་ 
སྦྱར་ཏེ། དབྱར་གནས་པར་ཁས་བླངས་ཏེ། འོད་སྲང་ཆེན་པོས། ཀུན་དགའ་བོའི་སེམས་ལ་ཀུན་ 
ཏུ་བལྟས་ནས་མ་འགག་པ་ལ། འཁོར་འདིར་དེ་བཞིན་གཤེགས་པས་རབ་ཏུ་བསྔགས་པའི་ནང་ 
ན། དགེ་སློང་འདོད་ཆགས་དང་བཅས་པ། ཞེ་སྡང་དང་བཅས་པ། གཏི་མུག་དང་བཅས་པ། སྲེད་ 
པ་དང་བཅས་པ། ལེན་པ་དང་བཅས་པ་སློབ་པ་དག་ཡོད་དོ། །མ་འགག་པས། མངོན་ཤེས་ཀྱིས་ 
བལྟས་ཏེ། སྨྲས་པ། མཁྱེན་པར་མཛོད་ཅིག །དགེ་སློང་གི་དགེ་འདུན་ནི་སྙིང་པོ་མེད་པ་དང་ 
བྲལ་བ་དག་པ་གཅང་བ། སྙིང་པོ་ཅན་བླ་ན་མེད་པ་བསོད་ནམས་ཀྱི་ཞིང་འཇིག་རྟེན་གྱི་སྦྱིན་ 
གནས་ཡིན་མོད་ཀྱི། ཀུན་དགའ་བོ་ནི་དུག་གསུམ་དང་བྲལ་བ་མ་ཡིན་ནོ། །དེ་ནས་འོད་སྲུངས་ 
ཀྱིས། ཀུན་དགའ་བོ་དྲག་པའི་སྒོ་ནས་འདུལ་བའི་དུས་ལ་བབས་པར་གཟིགས་ནས། འོད་སྲུང་ 
གིས། ཀུན་དགའ་བོ། འདི་ཐམས་ཅད་ནི་དྲག་བཅོམ་པ་ཤ་སྟག་ཡིན་གྱི། ཁྱོད་སློབ་པ་རྒྱུན་དུ་ 
ཞུགས་པ་ཡིན་པས། འདེར་མ་འདུག་པར་སོང་ཞིག །ཅེས་སྨྲས་པ་དང་། ཀུན་དགའ་བོ་ན་རེ། 
བདག་གི་ཚུལ་ཁྲིམས་དང་། ལྟ་བ་དང་། འཚོ་བ་སོགས་ཆོས་གང་ཡང་ཉམས་པ་མེད་ཀྱི། དེ་ 
སྐད་མ་གསུང་ཞིག་ཞུས་པས། སངས་རྒྱས་དང་ཡུན་རིང་དུ་འགྲོགས་ནས་དེ་ཙམ་ངོ་མཚར་མི་ 
ཆེ་ལ། ཉེས་པ་བརྒྱད་ཡོད་པས། ཚུལ་ཤིང་ལོང་ཞིག་ཅེས་གསུང་ངོ་། །བརྒྱད་གང་ཞེ་ན། དང་ 
པོ་ནི། སྐྱེ་དགུའི་བདག་མོ་ལ་སོགས་པ་བུད་མེད་ལྔ་བརྒྱ་ཙམ་བསྙེན་པར་རྫོགས་པ་ནན་གྱིས་ 
ཞུས་ནས། བསྟན་པ་ལོ་བདུན་སྟོང་གནས་པ་ལ། ལྔ་སྟོང་དུ་བྲི་བ་ནི་ཉེས་པ་དང་པོའོ། །གཉིས་ 
པ་ནི། སྟོན་པ་རྱ་ངན་ལས་མི་འདའ་བར་གསོལ་བ་བཏབ་ན། བསྐལ་པའམ་བསྐལ་པ་ལས་ལྷག་ 

ཙ་ནེའེ་བསན་འགྱར་དཀར་ཆག་ཡིད་བཞེན་ནོར་བའི་ཝེང་བ། 
པར་བཞུགས་པ་ལ་དེ་ལྟར་གསོལ་བཏབ་མ་ཞུས་པ་ནི་གཉིས་པའོ། །སྟོན་པས་ཐུགས་ཕབ་ 
ནས་དྲིས་པ་ལ་ལན་ལོག་པར་བཏབ་པ་ནི་གསུམ་པའོ། །ན་བཟའ་གསེར་གྱི་མདོག་ཅན་འཚེམ་ 
པའི་ཚེ་ནམ་མཁའ་ལ་བརྐྱངས་ན་ལྷས་འཛིན་པ་ཡིན་པ་ལ། རྡོག་པའི་འོག་ཏུ་བརྫིས་ནས་ 
བཅེམས་པ་ནི་བཞི་པའོ། །ཞལ་སྐྱེམས་པ་ལ་ལྷུང་བཟེད་ནམ་མཁའ་ལ་ཟེད་ན་ལྷས་བདུད་རྩི་ 
འབུལ་བ་ཡོད་པ་ལ། ཆུ་རྙོག་མ་ཅན་དྲངས་པ་ནི་ལྔ་པའོ། །སྟོན་པས་དཀའ་ཞིང་ཉེ་བར་འཚེ་ 
བའི་ཚེ། བསླབ་པའི་གཞི་བག་ཡངས་སུ་བྱའོ་ཞེས་གསུངས་པ་ལ་ཇི་ལྟར་བྱེད་མ་ཞུས་པས། ད་ 
ལྟ་མི་མཐུན་པ་ནི་དྲུག་པའོ། །བུད་མེད་དང་ཁྱིམ་པའི་འཁོར་ལ་གསང་བའི་གནས་སྦུབས་སུ་ 
ནུབ་པ་བསྟན་པ་ནི་བདུན་པའོ། །སྐུ་གསེར་གྱི་མདོག་ཅན་ཁྱིམ་པ་ལ་བསྟན་པས། ཁྱིམ་པའི་ 
ཕྱོགས་ཀྱིས་མ་རུངས་པར་བྱས་པ་ནི་ཉེས་པ་བརྒྱད་པའོ། །དེ་ནས་ཀུན་དགའ་བོས་ཕྱོགས་ 
བཞིར་བལྟས་ཏེ་སྙིང་རྗེ་བ་དང་སྡུག་བསྔལ་བའི་སེམས་ཀྱིས་དལ་བུས་སྨྲས་པ། བདག་དེ་ 
བཞིན་གཤེགས་པས་ནི་སྤངས། མགོན་སྐྱབས་དང་སྣང་བ་ཡང་སུ་ལ་བསྟེན་པར་བྱ། ཞེས་ 
སོ། །དེའི་ཚེ་ལྷ་རྣམས་ཀྱིས། ལྷ་ནི་རྒྱལ་ལོ། །ལྷ་མ་ཡིན་ནི་ཕམ་མོ། །བསྟན་པ་ནི་རྒྱས་ 
སོ། །སྟོན་པ་དང་འདྲ་བའི་ཉན་ཐོས་ཀྱིས་སྟོན་པ་དང་འདྲ་བའི་ཉན་ཐོས་ལ་སྦྱོས་སོ། །ཞེས་ 
བསྒྲགས་སོ། །དེ་ནས་བྲི་ཇིའི་གྲོང་དུ་བྱོན་ནས། འགྲོ་བའི་སྒྲོན་མེ་ཡང་དག་པར་རྫོགས་པའི་ 
སངས་རྒྱས་ནི་འདས། འོད་སྲུང་ཆེན་བོས་ནི་བསྐྲད་སྙམ་ནས་སེམས་ཁོང་དུ་ཆུད་པའི་ཚེ། བྲི་ 
ཛིའེ་བུས་མངོན་པར་ཤེས་པས་མཁན་པོའི་སེམས་ལ་བལྟས་པ་དང་། དེ་འདོད་ཚགས་དང་མ་ 
བྲལ་བའི་སློབ་པར་མཐོང་སྟེ། སྨྲས་པ། གོ་ཏམ་ཁྱོད་ནི་བག་མེད་མ་མཛད་པར། །ཤིང་དྲུང་ 
ཐིབས་ཕོར་བརྟེན་ནས་རམྱ་ངན་འདས། །ཐུགས་ལ་བཞག་སྟེ་བསམ་གཏན་མཛོད་ཅིག་ 
དང་། །རིང་པོར་མི་ཐོགས་ཞི་བའི་གནས་ཐོབ་འགྱུར། །ཞེས་པའི་གདམས་ངག་ལ་བརྟེན་ནས། 
རབ་ཏུ་བསྒྲིམས་པས་ཀུན་དགའ་བོས་དགྲ་བཅོམ་པ་ཉིད་ཐོབ་སྟེ། སླར་ནྱགྲོ་རྷའི་ཕུག་ཏུ་ཕྱིན་ 
ཏོ། །དེ་ནས་འོད་སྲུངས་ཀྱིས། ཕྱི་མའི་དུས་ཀྱི་དགེ་སློང་བརྗེད་ངེས་པ་རྣམས་ཀྱི་དོན་དུ། སྔ་དྲོ་ 

ཀུན་མཁྱེན་འཇེགས་མེད་དབང་པའེ་གསང་འབྱམ།༼ཅ༽ 
ཚིགས་བཅད་དང་ཕྱི་དྲོ་ལྷུག་པར་བགྲོ་ཞིང་། དེ་ཡང་སྔར་མདོ་སྡེ་བསྡུ་བར་བགྲོས་པ་དང་། འོད་ 
སྲུངས་ཀྱིས་ཀུན་དགའ་བོ་ལ་སྤྲོ་བ་དྲིས། གསོལ་གཉིས་ཀྱི་ལས་ཀྱིས་མདོ་སྡེ་བསྡུ་བར་བསྐོས་ 
ནས། སེང་གེའི་ཁྲི་ལ་དགྲ་བཅོམ་པ་ལྔ་བརྒྱས་སྣམ་སྦྱར་བཏིང་སྟེ། དེ་ལ་ཀུན་དགའ་བོ་འདུག་ 
སྟེ། མདོ་སྡེ་བཟུང་བ་ཐམས་ཅད་ངས་བཤད་པར་བྱའོ་སྙམ་པ་དང་། ལྷ་རྣམས་ཀྱིས་ཤེས་ནས་ 
གུས་པར་ཉན་ནོ། །དེ་ནས་འོད་སྙངས་ཀྱིས། སྟོན་པ་འཇིག་རྟེན་ཕན་བཞེད་པ། །རྒྱལ་བའི་ 
གསུངས་པའི་ཆོས་རྣམས་ཀྱི། །རྣམ་པ་མཆོག་ནི་གང་བཤད་པ། །ཚེ་དང་ལྡན་པས་མདོ་སྡེ་ 
གསུངས། །ཞེས་གསོལ་བ་བཏབ་བོ། །དེ་ནས་ཀུན་དགའ་བོས། སྟོན་པའི་ཡོན་ཏན་དྲན་པས་ 
ཁ་བྱང་ཆུབ་སྙིང་པོར་བལྟས་ཐལ་མོ་སྦྱར་ཏེ། སྒྲས་ཁྱབ་པར་བྱས་ཏེ། འདི་སྐད་བདག་གིས་ཐོས་ 
ཏུ། །མི་རྟག་པར་ནི་ཁྱད་པར་མེད། །གང་གི་རིན་ཆེན་གཉེར་དེ་ཡི། །ཡོན་ཏན་རྒྱ་མཚོ་དག་ 
ཀྱང་བསྐམས། །གང་ལས་བདག་གིས་སྔོན་ཐོས་པ། །ཆོས་ནི་ཐར་པའི་དབྱེ་བ་བྱེད། །འདི་སྐད་ 
ཐོས་ཞེས་རབ་སྦྱར་ཏེ། །དེ་ཡང་དེ་རིང་བསྒྲགས་པ་ཡིན། །ཞེས་སོ། །དེ་ནས་བཅོམ་ལྡན་ 
འདས་ཀྱིས་དགེ་སློང་ལྔ་བོ་ལ་འདི་སྐད་ཅེས་བཀའ་སུལ་ཏེ། དགེ་སློང་དག །མ་ཐོས་པའི་ཆོས་ 
འདི་ནི། སྡུག་བསྔལ་འཕགས་པའི་བདེན་པའོ་ཞེས་སོགས་མདོ་སྡེ་བཤད་དོ། །དེ་ནས་ཀུན་ 
ཤེས་ཀྱིས་འོད་སྲུངས་ལ། བདག་གིས་ཆོས་ཀྱི་རྣམ་གྲངས་འདི་མངོན་སུམ་དུ་ཐོས་ཏེ། བདག་ 
གི་ཁྲག་དང་མཆིལ་མའི་རྒྱ་མཚོ་བསྐམས། རུས་པའི་རི་ལས་བརྒལ། ངན་སོང་གི་སྒོ་ནི་བཅད། 
མཐོ་རིས་ཐར་པའི་སྒོ་ཕྱེ་སྟེ། འདི་བཤད་པས་བདག་དང་ལྷ་བརྒྱད་ཁྲིས། ཆོས་ཀྱི་མིག་ཐོབ་ན། 
དེ་རིང་འདིར་འདི་སྐད་ཐོས་ནས་བ ཤད་དེ། ཀྱེ་མ་ཐམས་ཅད་མི་རྟག་པར་ཁྱད་མེད་དོ། །ཞེས་ 
སྨྲས་ནས་སྟན་ལས་བབས་ཏེ་འདུག་གོ །གཞན་རྣམས་ཀྱང་སྟན་ལས་བབས་ཏེ། བདག་ཅག་ 
གིས་ཆོས་འཆད་པ་མངོན་སུམ་དུ་མཐོང་བ་ལས། མི་རྟག་པའི་སྟོབས་ཀྱིས་བཅོམ་ལྡན་འདས་ 

ཅོ་ནེའི་བྟསན་འགྱར་དཀར་ཆག་ཡིད་བཞིན་ནོར་བའི་ཝེང་བ། 
དེ་ཡང་ཐོས་པའི་ལམ་དུ་གཤེགས་པར་གྱུར་ཏོ། །དེ་ནས་དགྲ་བཅོམ་པ་རྣམས་ཀྱིས་མངོན་ཤེས་ 
ཀྱིས་བལྟས་ནས། ཀུན་དགའ་བོ་ལ་ཁྱོད་ཀྱི་ལུང་དེ་ཡིན་ནམ། དེས་བདག་ཅག་གི་ལུང་དེ་ 
ལགས་སོ། །ཁྱེད་ཅག་གི་ལུང་དེ་ལྟ་བུ་ལས་ལགས་སམ། དེ་ཁོ་ནའོ། །དེ་ནས་འོད་སྲུངས་ 
ཀྱིས། བདག་གིས་མདོ་སྡེ་དང་པོ་བསྡུས་ན་གང་གིས་ཀྱང་མ་ཟློག་པས། ཆོས་སོ་སྟམ་སྟེ། ཀུན་ 
དགའ་བོ་ལ་མདོ་སྡེ་གཉིས་པ་གང་དུ་བཤད། འདི་སྐད་བདག་གིས་ཐོས་ནས། སྡུག་བསྔལ་ 
འཕགས་པའི་བདེན་པ་གང་ཞེ་ན། སྐྱེ་བའི་སྡུག་བསྔལ་དང་ཞེས་སོགས་སྔར་བཞིན་ནོ། །མདོ་ 
སྡེ་གསུམ་པ་གང་དུ་བཤད། དེས་འདི་སྐད་ཅེས་སོགས་ནས། དགེ་སློང་དག །གཟུགས་ནི་ 
བདག་མ་ཡིན་ནོ། །ཞེས་སོགས་ཀུན་དགའ་བོས་བཟླས་ནས། དྲག་བཅོམ་པ་ལྔ་བརྒྱར་གཅིག་ 
གིས་མ་ཚང་བས་གཞུང་དུ་བྱས་ཏེ། ཕུང་ཕོ་དང་ལྡན་པ་ནི་ཕུང་པོར། སྐྱེ་མཆེད་དང་ལྡན་པ་ནི་ 
སྐྱེ་མཆེད་དུ། རྟེན་འབྲེལ་དང་། འཕགས་པའི་བདེན་པ་རིག་པ་དང་ལྡན་པ་ནི་གླེང་གཞི་དང་ལྡན་ 
པར། ཉན་ཐོས་ཀྱི་བཤད་པ་མང་བ་དེ་ནི་ཉན་ཐོས་ཀྱི་བཤད་པར། སངས་རྒྱས་ཀྱི་ནི་སངས་ 
རྒྱས་ཀྱི་བཤད་པར། བྱང་ཕྱོགས་དང་ལྡན་པ་ནི་ལམ་གྱི་ཡན་ལག་ཏུ། བརྗོད་པ་མང་བ་ནི་ཡང་ 
དག་པར་བརྗོད་པའི་སྡེར། ཚིགས་བཅད་མང་བ་ནི་ཡང་དག་པར་ལྡན་པའི་མིང་དུ། ལུང་རིང་ 
པོ་ནི་རིང་པོར། བར་མ་ནི་བར་མར། ཚིག་གཅིག་ལ་སོགས་པ་ནི་གཅིག་ལས་འཕྲོས་པའི་ལུང་ 
ཞེས་བསྡུས་ཏེ་བཞག་གོ །དེ་ནས་འོད་སྲངས་ཀྱིས། ཀུན་དགའ་བོ་ལ་ཡུང་དེ་སྟེད་ཅིག་གམ། 
དེ་སྙེད་ཅིག་ལགས་ཏེ་འདི་ལས་ལྷག་པ་མེད་དོ། །ཞེས་སྨྲས་ནས། ཁྲི་ལས་བབས་ཏེ་ས་ལ་ 
འདུག་གོ །དེ་ནས་ཉེ་བར་འཁོར་ལ་སྤྲོ་བ་བྱས་ཏེ། གསོལ་གཉིས་ཀྱི་ལས་ཀྱིས་འདུལ་བ་བསྡུ་ 
བར་བསྐོས་ཏེ། ཉེ་བར་འཁོར་སེང་གེའི་ཁྲི་ལ་བཞག་ནས། བཅོམ་ལྡན་འདས་ཀྱིས་བསླབ་གཞི་ 
དང་པོ་གང་དུ་བཅས། ཝ་ར་ཌ་སིར་རོ། །གང་གི་དོན་དུ་ན། ལྔ་སྡེའི་དོན་དུ་ཤམ་ཐབས་ཟླུམ་ 
བོར་བགོ་བར་བྱའོ་ཞེས་བཅས་སོ། །དེ་ནས་དགྲ་བཅོམ་པ་རྣམས་ཀྱིས་མངོན་ཤེས་ཀྱིས་ 
བལྟས་ཞེས་པ་ནས། ཆོས་སོ་སྙམ་སྟེ་བསླབ་གཞི་གཉིས་པ་གང་དུ་བཅས། ཝ་ར་ཌ་སིར་ལྔ་སྡེ་ 

ཀུན་མཁྱེན་འཇིགས་མེད་དབང་བཞེ་གསུང་འབྱམ།༼༤༽ 
བཟང་པོ་ལ་ཆོས་གོས་ཟླུམ་པོར་བགོ་བར་བྱའོ། །ཞེས་སོགས་ནི་སྔར་བཞིན་ནོ། །བསླབ་གཞི་ 
གསུམ་པ་གང་དུ་བཅས། ཀ་ལན་ད་ཀགའི་གྲོང་དུ་བཟང་སྦྱིན་ལ་མི་ཚངས་སྤྱོད་ཕམ་པར་བཅས་ 
པ་ནས། ཕམ་པ་དང་། ལྷག་མ་དང་། མ་ངེས་པ་དང་། སྤང་ལྟུང་དང་། ལྟུང་བྱེད་དང་། སོ་སོར་ 
བཤགས་པ་དང་། བསླབ་པ་མང་པོ་དང་། རྩོད་པ་ཞི་བྱེད་དང་བཅས་པ་དང་། རྗེས་བཅས་དང་། 
སྤང་གནང་དང་། རབ་བྱུང་དང་། གསོ་སྦྱོང་དང་། དགག་དབྱེ་དང་། ཕྲ་མོ་དང་། བླེང་གཞི་དང་། 
མོས་པ་ནི་འདིའོ་ཞེས་འདུལ་བ་བསྡུས་ནས་ཉེ་བར་འཁོར་ཁྲི་ལས་བབས་སོ། །དེ་ནས་འོད་ 
སྲུངས་ཀྱིས་མ་འོངས་པའི་གང་ཟག་གི་དོན་དུ། མ་མོ་བསྡུ་བའི་ཕྱིར་གསོལ་གཉིས་ཀྱི་ལས་ 
རབ་ཏུ་གསལ་བར་བྱེད་པ་སྟེ། འདི་ལྟ་སྟེ། དྲན་པ་ཉེ་བར་བཞག་པ་བཞི་དང་། ཞེས་སོགས་ནི་ 
སྔར་བཞིན་ནོ། །དེ་ནས་ལྷ་རྣམས་ཀྱིས་དགྲ་བཅོམ་པ་ལྔ་བརྒྱས་སྡེ་སྣོད་གསུམ་བསྡུས་པས། 
ལྷ་འཕེལ། ལྷ་མིན་འགྲིབས་སོ། །ཞེས་སྒྲོགས་ཤི ང་ལྔ་བརྒྱས་ཡང་དག་པར་བསྡུས་པ་ཞེས་པའི་ 
མིང་དུ་གྱུར་ཏོ། །དེ་ནས་འོད་སྲུངས་ཆེན་པོས། ཀྱི་མ་སྟོབས་བཅུ་མངའ་བའི་གསུང་ནི་ཚད་ 
མེད་པ། །འགྲོ་ལ་ཕན་ཕྱིར་ཆོས་ཀྱི་བསྟན་བཅོས་འདི་བསྡུས་པས། །གང་ན་འཇིག་རྟེན་བློ་ངན་ 
མུན་བྱེད་ཆུད་ཟོས་པ། །བློ་གྲོས་རབ་རིབ་བསལ་བས་སྒྲོན་མར་ཡང་དག་ལྡན། །ཞེས་སྦྱར་ 
རོ། །བསྡུ་བ་གཉིས་པ་ནི། སྟོན་པ་འདས་ནས་ལོ་བརྒྱ་དང་བཅུ་ལོན་པ་ན། ཡངས་པ་ཅན་པའི་ 
དགེ་སློང་རྣམས་ཀྱིས། རུང་བ་མ་ཡིན་པའི་གཞི་བཅུ། ཨ་ལ་ལ་དང་རྗེས་སུ་ཡི་རངས་སྤྱོད་པ་ 
དང་། །བརྟགས་པ་དང་ནི་ལན་ཚྭ་དག་དང་ལམ་དང་ནི། །སོར་མོ་གཉིས་ཀྱིས་རུང་དང་ 
དཀྲུགས་དང་གདིང་བ་དང་། །གསེར་དངུལ་བྱས་པ་འདི་ནི་བར་སྡོམས་ཡང་དག་བསྡུས། །ཞེས་ 
པ་དེ་དག་ཀུན་ཏུ་སྦྱོད་དོ། །དེའི་ཚེ་ཡངས་པ་ཅན་ན་དགྲ་བཅོམ་པ་ཐམས་ཅད་འདོད་ཅེས་པ་ 
རྣམ་ཐར་བརྒྱད་ལྡན་ཞིག་སྙིང་ལས་ཆུང་ངུར་འདུག་གོ །གྲོང་ཁྱེར་ནོར་ཅན་ནས་དགྲ་བཅོམ་པ་ 
གྲགས་པ་ཞེས་བྱ་བ་འཁོར་ལྔ་བརྒྱ་དང་བཅས་ཏེ་ཡངས་པ་ཅན་དུ་ལྷགས་སོ། །ཡངས་པ་ཅན་ 

ཆོ་ནེའི་བསན་འགགྱར་དཀར་ཆག་ཡིད་བཞེན་ནོན་བའི་ཝེང་བ། 
གྱི་དགེ་སློང་རྣམས་རྙེད་པ་འགོད་པ་མཐོང་སྟེ་ཅིའི་ཕྱིར་འདི་དག་རྙེད་པ་ཆེ་བར་གྱུར་སྙམ་དུ་ 
བརྟགས་པས་རུང་བ་མ་ཡིན་པའི་གཞི་བཅུ་སྤྱད་པ་ལས་བྱུང་བར་མཁྱེན་ཏེ། དྲག་བཅོམ་པ་ 
ཐམས་ཅད་འདོད་ཀྱི་དྲུང་དུ་ཕྱིན་ནས་ཕྱག་འཚལ་ཏེ། འཕགས་པ་ཨ་ལ་ལ་ཞེས་བྱ་བའི་གཞི་ 
སྤྱད་དུ་རུང་ངམ། དེས་སྨྲས་པ། ཅི་ཞིག །མི་མཐུན་པའི་ལས་བྱས་ནས་མཇུག་ཏུ་ཐམས་ཅད་ 
ཀྱིས་ཨ་ལ་ལ་ཞེས་བརྗོད་པས་ལས་འཚགས་ཞེས་ཟེར་རོ། །སྨྲས་པ། མི་རུང་ངོ་། །ལྟུང་བ་ཅིར་ 
འགྱུར། ཉེས་བྱས་སོ། །གང་དུ་བཅས། མཉན་ཡོད་དུའོ། །སུ་ལ་བཅས། དྲུག་སྡེ་ལའོ། །འོ་ན་ 
ཡངས་པ་ཅན་གྱི་དགེ་སློང་དག་དེ་ལྟར་སྤྱོད་ན་བཟོད་དམ། མི་བཟོད་དོ། །འོ་ན་ཇི་ལྟར་བགྱི། 
སྤང་བར་བྱའོ། །དེ་བཞིན་དུ་གཞི་བཅུ་པོ་ཐམས་ཅད་བརྗོད་དེ་ཡངས་པ་ཅན་གྱི་དགེ་སློང་ 
རྣམས་སྤང་བར་བགྲོས་སོ། །དེ་ནས་འཕགས་པ་ཐམས་ཅད་འདོད་ཀྱིས་ཡངས་པ་ཅན་གྱི་དགེ་ 
སློང་རྣམས་དབྱུང་བར་བྱ་ཡི། ཁྱོད་ཕྱོགས་ཚོལ་དུ་སོང་ཞིག །ཅེས་གསུངས་ཏེ། དགྲ་བཅོམ་པ་ 
གྲགས་པས་རྫུ་འཕྲུལ་གྱིས་དམར་བུ་ཅན་ལ་སོགས་པའི་ཡུལ་སོ་སོར་ཕྱིན་ནས། དྲགྲ་བཅོམ་ 
པ་རྣམས་ལ་ཡངས་པ་ཅན་གྱི་དགེ་སློང་རྣམས་གཞི་བཅུ་སྤྱོད་པ་བརྗོད་ནས། ཁོ་བོས་གཉྲི་ 
བརྡུངས་པ་ན་ཁྱེད་སོ་སོ་ནས་བྱོན་ཅིག །ཅེས་བསྐུལ་ཏེ་སླར་ཡངས་པ་ཅན་དུ་བྱོན་ནས། 
གཙུག་ལག་ཁང་སྒོ་བཅད་དེ། གཏྟི་བརྡུངས་པས། འཕགས་པ་ཀུན་དགའ་བོས་མཁན་པོ་མཛད་ 
པའི་དགེ་སློང་དགྲ་བཅོམ་པ་བདུན་བརྒྱར་གཅིག་གིས་མ་ཆོག་པ་འདུས་སོ། །ཡུལ་དམར་བུ་ 
ཅན་དུ་དྲག་བཅོམ་པ་སྒུར་སྐྱོག་ཅེས་བྱ་བས་འགོག་པ་ལ་སྟོམས་པར་ཞུགས་པས་གཏྲི་མ་ཐོས་ 
སོ། །དེ་ནས་དྲགྲ་བཅོམ་པ་གྲགས་པས་དགེ་འདུན་ལ་ཕྱག་འཚལ་ནས། གཞི་བཅུ་བརྗོད་དེ། 
བཟོད་དམ། མི་བཟོད་དོ། །འོ་ན་ཇི་ལྟར་བགྱི། སྤང་བར་བྱའོ། །དེ་བཞིན་དུ་དགེ་སློང་སོ་སོར་ 
སྐྱོག་འགོག་པ་ལས་ལངས་པ་ན། ལྷས། ཁྱོད་དང་མཁན་པོ་གཅིག་པའི་དགྲ་བཅོམ་པ་འདུན་ 


-69 - 


ཀུན་མཁྱེན་འཇིགས་མེད་དབང་པོའེ་གསང་འབྱམ།༼༤༽ 

བརྒྱར་གཅིག་གིས་མ་ཆོག་པ་ཡངས་པ་ཅན་དུ་འདུས་སོ། །ཞེས་སྨྲས་པས། རྫུ་འཕྲུལ་གྱིས་ 
ཡངས་ཅན་གྱི་སྒོ་དྲུང་དུ་ལྷགས་ཏེ་སྒོ་བརྡུངས་སོ། །གྲགས་པས་སུ་ཡིན་ཞེས་སྨྲས་པས། གང་ 
དག་དམར་བུ་ཅན་ན་གནས་པ་ཡི། །དགེ་སློང་མང་དུ་ཐོས་པ་འདུལ་བ་འཛིན། །དེ་དག་རྣམས་ 
ལས་གཞན་ཞིག་འདིར་མཆིས་ཏེ། །དབང་པོ་དུལ་ཞེས་བྱ་བ་སྒོ་ན་འདུག །ཅེས་སྨྲས་ 
སོ། །དབང་པོ་དུལ་བ་གཞན་ཡང་ཡོད་ན་ཁྱོད་སུ་ཡིན་ཞེས་སྨྲས་པས། སྒུར་སྐྱོག་གོ །ཞེས་ཟེར་ 
བ་ཐོས་པས་སྒོ་དབྱེའོ། །དེ་ནས་ལས་བྱས་ཏེ་སྒོ་ཕྱེ་ནས་གཏྲེ་བརྡུངས་ཏེ། ཡངས་པ་ཅན་གྱི་ 
དགེ་སློང་རྣམས་ནང་དུ་བཅུག་ནས། རུང་བ་མ་ཡིན་པའི་གཞི་བཅུ་སུན་ཕྱུང་སྟེ་ཡངས་པ་ཅན་ 
གྱི་དགེ་སློང་རྣམས་ལ་གནས་དབྱུང་བྱས་ནས། དྲག་བཅོམ་པ་བདུན་བརྒྱས་བཀྲ་ཤིས་ཀྱི་གསོ་ 
སྦྱོང་བྱས་པས། ལྷ་རྣམས་ཀྱིས་ཆོས་མ་ཡིན་པའི་ཕྱོགས་ནི་ཕམ་མོ། །ཆོས་ཀྱི་ཕྱོགས་ནི་རྒྱལ་ 
ལོ། །ཞེས་ཆེད་དུ་བརྗོད་པ་ཆེད་དུ་བརྗོད་དོ། །དེ་ལ་བསྡུས་པ་གཉིས་པ་ཞེས་བྱ་སྟེ་སྦྱིན་བདག་ 
ཆོས་རྒྱལ་མྱ་ངན་མེད་ཀྱིས་བྱས་སོ། ། 

བསྡུ་བ་གསུམ་པ་ནི། སྟོན་པ་མྱ་ངན་ལས་འདས་ནས་ལོ་བརྒྱ་དང་སུམ་ཅུ་རྩ་བདུན་ 
འདས་པ་ན། གྲོང་ཁྱེར་སྐྱ་བོའི་བུ་ཞེས་བྱ་བར། བདུད་སྡིག་ཅན་བཟང་པོ་ཀུན་གྱི་མི་མཐུན་ 
པའི་ཕྱོགས་སུ་གྱུར་པ་ཞེས་བྱ་བས་དགྲ་བཅོམ་པའི་ཚ་བྱད་དུ་སྤྲུལ་ནས། རུ་འཕྲུལ་སྣ་ཚོགས་ 
བསྟན་ཏེ་དགེ་འདུན་ལྟ་བ་ཐ་དད་དུ་ཕྱེ་ནས་འཁུུག་ལོང་དུ་གྱུར་ཏེ་ལོ་དྲུག་ཅུར་མི་མཐུན་པར་ 
གྱུར་ཏོ། །དེ་ནས་དགེ་སློང་གནས་མའི་བུ་ཞེས་བྱ་བས་དགེ་འདུན་བསྡུས་ཏེ། རྩོད་པ་བཟླུམས་ 
པས་ཆོས་ཕྱོགས་སུ་ཞི་བར་བྱས་པ་ལ་བསྡུ་བ་གསུམ་པ་ཞེ ས་བྱ་སྟེ། སྦྱིན་བདག་རྒྱལ་པོ་དགའ་ 
བོ་དང་པདྨ་ཆེན་པོ་ཞེས་པ་གཉིས་ཀྱིས་བྱས་སོ། །ཡང་ལུགས་གཅིག་ལ་སྟོན་པ་མྱ་ངན་ལས་ 
འདས་ནས་ལོ་བརྒྱ་དང་དྲུག་ཅུ་འདས་པ་ན། གྲོང་ཁྱེར་མེ་ཏོག་གིས་བརྒྱན་པ་ཞེས་བྱ་བར་དགེ་ 
འདུན་གྱི་གནས་བརྟན་བཞི། སྐད་མི་མཐུན་པ་སཾ་སྷཾ་ཏ་དང་། ཟུར་ཆག་དང་། ཐ་མལ་བ་དང་། 
ཤ་ཟའི་སྐད་ཀྱིས་ལུང་འདོན་པས་སློབ་མ་རྣམས་ལྟ་བ་མི་མཐུན་པར་གྱུར་པས། རྩ་བའི་སྡེ་པ་ 

ཅ་ནེའེ་བྟསན་འགགྱར་དཀར་ཆག་ཡིད་བཞིེན་ནར་བའི་ཝེང་བ། 

བཞིར་གྱེས་སོ། །དེ་དག་ཀྱང་ནང་གསེས་ཀྱི་དབྱེ་བ་སོ་སོར་གྱེས་པས་སྡེ་པ་བཅོ་བརྒྱད་དུ་ 
གྱེས་སོ། །དེ་དག་སངས་རྒྱས་ཀྱི་བསྟན་པ་འདི་ཁོ་ན་ཡིན་གྱི། གཞན་བཅུ་བདུན་པོ་མ་ཡིན་ 
ནོ། །ཞེས་རྩོད་པ་ལ། ནམ་ཞིག་ན་ཀྲི་ཀྲིའི་རྨི་ལྟས་ལུང་བསྟན་པའི་མདོ་རྙེད་ནས་བལྟས་པས། 
རས་ཡུག་དཀར་པོ་གཅིག་མི་བཅོ་བརྒྱད་ཀྱིས་སོ་སོར་འཐེན་ཀྱང་རས་ཡུག་དེ་མི་འདྲལ་བ་ 
ཞིག་རྨིས་པ་དེ། སངས་རྒྱས་འོད་སྲངས་ལ་ཞུས། རྒྱལ་པོ་ཆེན་པོ། རྨི་ལམ་དེ་ཁྱོད་ལ་དགེ་ 
བར་ཡང་མི་འགྱུར་མི་དགེ་བར་ཡང་མི་འགྱུར་གྱི། དེ་བཞིན་གཤེགས་པ་ཤཱཀྱ་ཐུབ་པའི་བསྟན་ 
པ་གྱེས་པ་བཅོ་བརྒྱད་དུ་གྱུར་ཀྱང་། རྣམ་པར་གྲོལ་བའི་རས་ཡུག་ཉམས་པར་མི་འགྱུར་བའི་སྔ་ 
ལྟས་ཡིན་ཞེས་གསུངས་པ་མཐོང་ནས། བཅོ་བརྒྱད་པོ་ཐམས་ཅད་སངས་རྒྱས་ཀྱི་བསྟན་པར་ 
བསྡུས་པ་ལ་བསྡུ་བ་གསུམ་པ་ཞེས་བྱ་སྟེ། སྦྱིན་བདག་རྒྱལ་པོ་ཨ་ཤོ་ཀས་བྱས་སོ། ། 

གཉིས་པ་ཐེག་ཆེན་གྱི་བཀའ་བསྡུས་པའི་ཚུལ་ནི། རྒྱལ་པོའི་ཁབ་ཀྱི་ལྷོའི་ཕྱོགས་བི་མ་ 
ལ་སྭ་བྷཱ་ཝ་ཞེས་པའི་རི་ལ། རྒྱལ་སྲས་འབུམ་ཕྲག་བཅུ་འདུས་ཏེ། འཇམ་དཔལ་གྱིས་མངོན་པ། 
བྱམས་པས་འདུལ་བ། ཀུན་ཏུ་བཟང་པོས་མདོ་སྡེ་བསྡུས་ཏེ། རྟོག་གེ་འབར་བ་ལས། ཐེག་པ་ 
ཆེན་པོ་སངས་རྒྱས་ཀྱིས་གསུང་པ་ཡིན་ཏེ། རྩ་བའི་བསྡུ་བ་བྱེད་པ་པོ། ཀུན་ཏུ་བཟང་པོ་དང་། 
འཇམ་དཔལ་དང་། གསང་བའི་བདག་པོ་དང་། བྱམས་པ་ལ་སོཿ གས་པ་རྣམས་ཀྱིས་བསྡུས་པའི་ 
ྱརར། །ཞེས་སོ། 

གཉིས་པ་བསྟན་བཅོས་ཀྱི་རྣམ་བཞག་བཤད་པ་ལ། མཚན་ཉིད། ངེས་ཚིག །དབྱེ་བ་ 
དང་གསུམ། དང་པོ་ནི། རྩོམ་པ་བོ་རྣམ་གཡེང་མེད་པའི་ཡིད་ཅན་གྱི་བཀའི་དོན་བཤད་ཅིང་ 
ཐར་པ་ཐོབ་པའི་ལམ་དང་རྗེས་སུ་མཐུན་པ་སྟེ། རྒྱུད་བླ་མར། གང་ཞིག་རྒྱལ་བའི་བསྟན་པ་ 
འབའ་ཞིག་གི །དབང་བྱས་རྣམ་གཡེང་མེད་ཡིད་ཅན་གྱིས་བཤད། །ཐར་པ་ཐོབ་པའི་ལམ་དང་ 
རྗེས་མཐུན་པ། །དེ་ཡང་དྲང་སྲོང་བཀའ་བཞིན་སྤྱི་བོས་བླངས། །ཞེས་སོ། ། 

གཉིས་པ་ནི། སཾ་སྐྲི་ཏ་ལས། ཤཱསྟ་ཞེས་པའི་ཤཱ་ས་ན་ཞེས་པ་འཆོས་པ་སྟེ། རྒྱུ་ཉོན་ 

ཀྱན་མཁྱེན་འཇེགས་མེད་དབང་བོའེ་གསང་འབམ།༼ཅ༽ 

མོངས་དུག་གསུམ་ལས་བསླབ་པ་གསུམ་ལྡན་དུ་འཆོས་པ་དང་། ཏཱ་ཡི་ཞེས་པའམ། ཏ་ར་ཌ་ 
ཞེས་པ་སྐྱོབ་པ་སྟེ། འབྲས་བུ་ངན་འགྲོ་དང་སྲིད་པའི་སྡུག་བསྔལ་ལས་སྐྱོབ་པ་སྟེ། འཆོས་ 
སྐྱོབ་ཀྱི་ཡོན་ཉན་གཉིས་དང་ལྡན་པས་ན་བསྟན་བཅོས་ཞེས་བརྗོད་དེ། རྒྱུད་བླ་མ་ལས། ཉོན་ 
མོངས་དགྲ་རྣམས་མ་ལུས་འཆོས་པ་དང་། །ངན་འགྲོའི་སྲིད་ལས་སྐྱོབ་པ་གང་ཡིན་པ། །འཆོས་ 
སྐྱོབ་ཡོན་ཏན་ཕྱིར་ན་བསྟན་བཅོས་ཏེ། །གཉིས་པོ་འདི་དག་གཞན་གྱི་ལུགས་ལ་མེད། །ཅེས་ 
སོ། །དེ་ལྟ་བས་ན་སངས་རྒྱས་ཀྱིས་གསུངས་པའི་བཀའ་ཡང་བསྟན་བཅོས་སུ་ཤེས་པར་བྱ་སྟེ། 
འཆོས་སྐྱོབ་ཀྱི་ཡོན་ཏན་གཉིས་དང་ལྡན་པའི་བརྗོད་བྱེད་རྣམ་དག་ཡིན་པས་སོ། ། 

གསུམ་པ་དབྱེ་བ་ལ། མཆོག་དམན་གྱི་སྒོ་ནས་དབྱེ་བ། བྱེད་ལས་ཀྱི་སྒོ་ནས་དབྱེ་བ། 
བརྗོད་བྱ་དོན་གྱི་སྒོ་ནས་དབྱེ་བ། འཆད་བྱ་བཀའི་སྒོ་ནས་དབྱེ་བ། བསྟན་བཅོས་ཀྱི་རིགས་བསྡུ་ 
བ་དང་ལྔའོ། །དང་པོ་ནི། རྣམ་བཤད་རིག་པ་ལས། དོན་མེད་དོན་ལོག་དོན་དང་ལྡན། །ཐོས་ 
རྩོད་སྒྲུབ་པ་ལྷུར་ལེན་པ། །ངན་གཡོ་བརྩེ་བྲལ་སྡུག་བསྔལ་སྤོང་། །བསྟན་བཅོས་དྲུག་བྲལ་ 
གསུམ་དུ་འདོད། །ཅེས་གསུངས་པ་ལྟར། དགུ་སྟེ། གསུམ་མཚན་གསུམ་གྱི་དང་པོ་གཉིས་ 
གཉིས་ནི་བསྟན་བཅོས་ལྟར་སྣང་དང་། ཕྱི་མ་རེ་རེ་ནི་བསྟན་བཅོས་ཡང་དག་གོ །དེ་ཡང་དོན་ 
མེད་པའི་བསྟན་བཅོས་ནི། བྱ་རོག་སོ་རྟོག་གི་བསྟན་བཅོས་ལྟ་བུ། དོན་ལོག་པའི་བསྟན་བཅོས་ 
ནི། སྐྱེ་བ་སྔ་ཕྱི་མེད་པར་སྟོན་པའི་བསྟན་བཅོས་ལྟ་བུ། དོན་དང་ལྡན་པའི་བསྟན་བཅོས་ནི། 
རྩ་བ་ཤེས་རབ་ལྟ་བུ། ཐོས་པ་ལྷུར་ལེན་གྱི་བསྟན་བཅོས་ནི། ཕྱི་རོལ་པའི་རིག་བྱེད་ཀྱི་བསྟན་ 
བཅོས་ལྟ་བུ། རྩོད་པ་ལྷུར་ལེན་གྱི་བསྟན་བཅོས་ནི། ཕྱི་རོལ་པའི་ཚད་མའི་བསྟན་བཅོས་ལྟ་བུ། 
སྒྲུབ་པ་ལྷུར་ལེན་གྱི་བསྟན་བཅོས་ནི། མངོན་རྟོགས་རྒྱན་ལྟ་བུ། ངན་གཡོའི་བསྟན་བཅོས་ནི། 
སྒྱོགས་དང་། འཁྲུལ་འཁོར་དང་། མཐུ་དང་། དུག་སྦྱོར་སྟོན་པའི་ཕྱི་རོལ་པའི་བསྟན་བཅོས་ལྟ་ 
བུ། བརྩེ་བྲལ་གྱི་བསྟན་བཅོས་ནི། མཐོ་རིས་ཀྱི་ཆེད་དུ་ཕྱུགས་ཀྱི་སྲོག་གཅོད་པའི་མཆོད་སྦྱིན་ 
བྱེད་པར་སྟོན་པའི་བསྟན་བཅོས་ལྟ་བུ། སྡུག་བསྔལ་སྤོང་བའི་བསྟན་བཅོས་ནི། སྤྱོད་འཇུག་ལྟ་ 

ཅ་ནེའེ་བྟམན་འགྱར་དཀར་ཆག་ཡིད་བཞེན་ནོར་བའི་ཝེང་བ། 

བུའོ། །ཞེས་མཁས་པ་འཇམ་གསར་པ་གསུང་ངོ་། །གཉིས་པ་ལ་རྒྱ་ཆེན་བོ་སྡུད་པའི། ཟབ་མོ་ 
རྣམ་པར་འབྱེད་པའི། འཁྲུགས་པ་གོ་རིམས་སུ་བསྡེབས་པའི་བསྟན་བཅོས་དང་གསུམ། དང་ 
པོ་ནི། འདུལ་བ་མདོ་ལྟ་བུ། གཉིས་པ་ནི། མངོན་རྟོགས་རྒྱན་དང་རིགས་ཚོགས་ལྟ་བུ། གསུམ་ 
པ་ནི། མདོ་སྡེ་རྒྱན་ནམ་བསླབ་བཏུས་ལྟ་བུའོ། །གསུམ་པ་ལ་གསུམ་སྟེ། ཤེས་བྱ་ཇི་སྟེད་པ་ 
སྟོན་པ་དང་། ཇི་ལྟ་བ་སྟོན་པ་དང་། ཐར་པ་དང་ཐམས་ཅད་མཁྱེན་པ་སྟོན་པའི་བསྟན་བཅོས་དང་ 
གསུམ་མོ། །དང་པཕོ་ལ། ཕལ་བ་དང་ཁྱད་པར་ཅན་གཉིས། དང་པོ་ནི། ཤེས་རབ་བརྒྱ་པ་དང་། 
ཤེས་རབ་སྡོང་བུ་དང་། སྐྱེ་བོ་གསོ་ཐིགས་ལ་སོགས་པ་འཇིག་རྟེན་ལུགས་ཀྱི་བསྟན་བཅོས་ 
རྣམས་སོ། །གཉིས་པ་ལ། གཏན་ཚིགས་རིག་བ། སྒྲ་རིག་པ། གསོ་བ་རིག་པ། བཟོ་རིག་པ། 
ནང་རིག་པའི་བསྟན་བཅོས་དང་ལྔ། དང་པོ་ནི། ཕྱི་ནང་ཐུན་མོང་གི་རྟོག་གེའི་བསྟན་བཅོས་ལྟ་ 
བུ། གཉིས་པ་ནི། ཀ་ཝཱ་པ་དང་། ཙནྡྲ་པ་ལྟ་བུ། གསུམ་པ་ནི། སྨན་དཔྱད་ཡན་ལག་བརྒྱད་པ་ 
ལྟ་བུ། བཞི་པ་ནི། སྐུ་གཟུགས་ཀྱི་ཆག་ཚད་སྟོན་པའི་བསྟན་བཅོས་ལྟ་བུ། ལྔ་པ་ནང་རིག་པ་ 
ནི། ཕུང་པོ་ལྔའི་རབ་བྱེད་ལྟ་བུའོ། །དེ་དག་དང་འབྲེལ་བའི་རིག་གནས་ཆུང་བ་ལྔ་ནི། སྙན་ 
རྣམས་སོ། །གཉིས་པ་ཇི་ལྟ་བ་སྟོན་པ་ནི། དབུ་མ་རྒྱན་ལྟ་བུའོ། །གསུམ་པ་ཐར་པ་དང་ཐམས་ 
ཅད་མཁྱེན་པའི་ལམ་སྟོན་པ་ནི། བྱང་ས་ལྟ་བུའོ། །བཞི་པ་ལ། བཀའ་སྦྱིའི་དགོངས་འགྲེལ་དང་། 
སོ་སོའི་དགོངས་པ་འགྲེལ་བའི་བསྟན་བཅོས་གཉིས། དང་པོ་ནི། བཀའ་སྤྱིའི་ཚིག་གི་ཆ་གསལ་ 
བར་བྱེད་པ་ཟླ་གྲགས་ཀྱིས་མཛད་པའི་སྒྲའི་བསྟན་བཅོས་ཀུན་ཏུ་བཟང་ཕོ་དང་། ཙནྡྲ་པ་ལྟ་ 
བུའོ། །དོན་གྱི་ཆ་གསལ་བར་བྱེད་པ་གཏན་ཚིགས་རིག་པའི་བསྟན་བཅོས་སོ་ཞེས་གསུངས་ 
ཀྱང་དཔྱད་པར་བྱའོ། ། 

གཉིས་པ་སོ་སོའི་དགོངས་འགྲེལ་ལ་གསུམ། ཆོས་འཁོར་དང་པོའི། གཉིས་པའི། 
གསུམ་པའི་དགོངས་པ་འགྲེལ་བར་བྱེད་པའི་བསྟན་བཅོས་དང་གསུམ། དང་པོ་ལ། ལྟ་བའི་ཆ་ 

ཀུན་མཁྱེན་འཇིགས་མེད་དབང་བོའེ་གྲསང་འབམ།༼ཅ༽ 
གསལ་བར་བྱེད་པ། སྤྱོད་པའི་ཆ་གསལ་བར་བྱེད་པ། ལྟ་སྤྱོད་ཐུང་འབྲེལ་དུ་གཏན་ལ་འབེབས་ 
པའི་བསྟན་བཅོས་དང་གསུམ། དང་པོ་ནི། མངོན་པ་མཛོད་ལྟ་བུ། གཉིས་པ་ནི། འདུལ་བ་ 
མདོ་རྩ་བ་ལྟ་བུ། གསུམ་པ་ནི། བྱེ་བྲག་བཤད་མཛོད་ལྟ་བུའོ། །གཉིས་པ་འཁོར་ལོ་བར་པའི་ 
དགོངས་འགྲེལ་ལ། ལྟ་བའི་ཆ་གསལ་བར་བྱེད་པ། སྤྱོད་པའི་ཆ་གསལ་བར་བྱེད་པ། ལྟ་སྤྱོད་ 
ཟུང་འབྲེལ་དུ་གཏན་ལ་འབེབས་པའི་བསྟན་བཅོས་དང་གསུམ། དང་པོ་ནི། དབུ་མ་རིགས་ 
པའི་ཚོགས་དྲུག་སྟེ། རྩ་བ་ཤེས་རབ། སྟོང་ཉིད་བདུན་ཅུ་པ། རིགས་པ་དྲུག་ཅུ་པ། རྩོད་པ་ 
ཟློག་པ། ཞིབ་མོ་རྣམ་འཐག །རིན་ཆེན་ཕྲེང་བ་དང་དྲུག་ཡིན་ནོ། །ཁ་ཅིག །ཐ་སྙད་གྲུབ་པ་དང་ 
དྲུག་ཡིན་ཞེས་ཟེར་རོ། །རྗེ་བཙུན་རེད་མདའ་བ་ནི། རིགས་ཚོགས་ལྔར་བཞེད་དོ། །གཉིས་པ་ 
ནི། སྤྱོད་འཇུག་ལྟ་བུ། གསུམ་པ་ནི། མངོན་པར་རྟོགས་པའི་རྒྱན་ལྟ་བུའོ། །གསུམ་པ་བཀའ་ཐ་ 
མའི་དགོངས་འགྲེལ་ལ། ལྟ་བའི་ཆ་གསལ་བར་བྱེད་པ། སྤྱོད་པའི་ཆ་གསལ་བར་བྱེད་པ། ལྟ་ 
སྤྱོད་ཐུང་འབྲེལ་དུ་གཏན་ལ་འབེབས་པའི་བསྟན་བཅོས་དང་གསུམ། དང་པོ་ནི། ཐེག་བསྡུས་ 
ལྟ་བུ། གཉིས་པ་ནི། སྡོམ་པ་ཉི་ཤུ་པ་ལྟ་བུ། གསུམ་པ་ནི། མདོ་སྡེ་རྒྱན་ལྟ་བུའོ། །གཞན་ཡང་ 
བཀའ་ཐ་མའི་དགོངས་འགྲེལ་ཡོད་དེ། འཕགས་པ་ཐོགས་མེད་ཀྱིས་མཛད་པའི་ས་སྡེ་ལྔ་དང་། 
སྡོམ་རྣམ་གཉིས་སོགས་ཡོད་པའི་ཕྱིར། ལྔ་པ་ནི། བསྟན་བཅོས་ཀྱི་རིགས་བསྡུ་ན་བཀའ་ལ་མི་ 
བརྟེན་པ་དང་། བརྟེན་པ་གཉིས། བརྟེན་པ་ལ་བཀའ་ཉིད་ལ་འགྲེལ་བར་བཏབ་པ་དང་། བཀའི་ 
དོན་རང་རྒྱུད་དུ་བརྩམས་པ་གཉིས། དང་པོ་ལའང་ཚིག་དོན་གཉིས་ཀ་རྒྱ་ཆེར་འགྲེལ་པ་སོ་ 
སོར་ཐར་པའི་འགྲེལ་པ་བམ་པོ་ལྔ་བཅུ་པ་ལྟ་བུ་རྒྱ་ཆེར་འགྲེལ། ཚིག་གི་ཚ་སྤྲོས་པ་དང་བཅས་ 
ནས་འཆད་པ་ཆེད་དུ་བརྗོད་པའི་ཚེམས་ཀྱི་འགྲེལ་བ་ལྟ་བུ་ཚིག་གི་འགྲེལ་པ། གོ་དཀའ་བའེ་ 
དོན་རྣམ་པར་འབྱེད་པ་སྡུད་འགྲེལ་གཉིས་ལྟ་བུ་དཀའ་འགྲེལ། དོན་གྱི་གཙོ་བོར་བསྡུས་ནས་ 
སྟོན་པ་སྡུད་པའི་དོན་བསྡུས་དྲི་མེད་བཤེས་གཉེན་གྱིས་མཛད་པ་ལྟ་བུ་བསྡུས་དོན་གྱི་འགྲེལ་ 
པ། ངག་གི་དོན་དྲིལ་ནས་སྟོན་པ་དག་དོན་ཙམ་གྱི་འགྲེལ་པ་སྟེ་ལྔའོ། །གཉིས་པ་ལ། བཀའ་ 

ཚ་ནའི་བསྟན་འགྱར་དཀར་ཆག་ཡིད་བཞེན་ནར་བའི་ཝེང་བ། 


གཅིག་གི་དོན་རྗོགས་པར་སྟོན་པ་དང་། ཟོར་བུར་སྟོན་པ་དང་། བཀའ་མང་པོའི་དོན་སྟོན་པ་ 
གསུམ་མོ། །དང་པོ་ནི། མངོན་རྟོགས་རྒྱན་ནམ་མདོ་རྩ་ལྟ་བུའོ། །གཉིས་པ་ནི། དགེ་ཚུལ་གྱི་ཀྭ་ 
རི་ཀ་ལྟ་བུའོ། །གསུམ་པ་ནི། བསླབ་བཏུས་སམ། བཤེས་འཕྲིན་ལ་སོགས་པའོ། །སྤྱིར་འགྲེལ་ 
པ་དང་། བཤད་པ་དང་། རྣམ་པར་བཤད་པ་དང་། བཤད་སྦྱར་དང་། དོན་བསྡུས་དང་། དཀའ་ 
འགྲེལ་དང་། རྒྱ་ཆེར་འགྲེལ་དང་། ལེགས་པར་སྦྱར་བ་དང་། རྣམ་པར་ཕྱེ་བ་ལ་སོགས་པ་མིང་ 
མང་པོ་འབྱུང་ངོ་། །དེ་ལྟར་བསྟན་བཅོས་ཀྱི་དབྱེ་བ་ནི། རྣམ་པར་དཔྱོད་པའི་སྒོ་འཕེལ་བར་བྱ་ 
བའི་ཕྱིར་བསྟན་བཅོས་ཙམ་གྱི་དབྱེ་བ་ཡིན་ལ། སྔར་སྨོས་པའི་མཚན་ཉིད་ནི་བསྟན་བཅོས་ཁྱད་ 
པརཅན་གྱི་ཡན་ནོ། ། 

སྨྲས་པ། གང་ཞིག་ཚངས་དབྱངས་མ་ལ་ཡར་འཁྲུངས་རབ་དཀར་བདུད་རྩིས་བྲན་པས་ 
དཔག་བསམ་རྐང་འཐུང་རབ་རྒྱས་གྲིབ་བསིལ་ཅན། །བསྐལ་བཟང་ནོར་འཛིན་བུ་མོའི་བཞིན་ 
ལ་ལེགས་བཤད་ག་བུར་ཐིགས་པ་འགོད་པས་ཉོན་མོངས་ཚ་བའི་སྲོག་ལེན་ཅིང་། །ཕན་དང་ 
བདེ་བའི་འབྲབས་བུའི་ཁུར་གྱིས་མངོན་པར་ལྕི་བས་རྒྱ་མཚོའི་གོས་ཅན་ཆུ་གཏེར་སྨད་གཡོགས་ 
གཡོ་ཞིང་འདར། །ཁམས་གསུམ་སྐྱེ་དགུའི་གདུང་བ་འཕྲོག་བྱེད་ཐུབ་བསྟན་ལྗོན་པ་འདི་ཡིས་ 
དུས་མཐར་འགྲོ་ལ་འདོད་དགུ་ཅི་ཡང་སྦྱིན། །ཐུབ་པ་མཆོག་གི་ལྡགས་ཡངས་ལས། །འོངས་པ་ 
ཆོས་ཕུང་ཉི་མའི་ཟེར། །གང་དུ་ཤར་བའི་འཇིག་རྟེན་ནི། །རྫོགས་ལྡན་གསར་བའི་དགའ་སྟོན་ 
འཛིན། །ཀུན་གསལ་དབྱིངས་ལས་ཆུ་འཛིན་དང་། །ཆུ་འཛིན་ལས་ནི་གྲུ་ཚར་བཞིན། །ཐུབ་ 
པའི་ཞལ་ལས་དམ་ཆོས་དང་། །དེ་ཡིས་ཕན་བདེ་རྣམ་པར་འཕེལ། །རྒྱས་པར་གྱུར་ཏོ་མ་ལ་ 
ཡ་ཡི་རིར། །ཡིད་འོང་ངོ་མཚར་པདྨའི་ནགས་ཚལ་ཏེ། །འཛམྦུ་བྲི་ཀྐས་མཚན་པའི་གླིང་མཆོག་ 
ཏུ། །དྲི་མེད་ཐུབ་བསྟན་ཡིད་བཞིན་ནོར་བུའོ། །གང་དག་ལས་ཉོན་རླབས་ཕྲེང་བརྒྱས་གང་ 
བའི། །མི་བཟད་སྲིད་པའི་ཆུ་ལས་བརྒལ་འདོད་ན། །ལམ་བཟང་བ་དན་དཀར་པོས་མཛེས་པ་ 
ཡི། །དམ་ཆོས་གྲུ་ཆེན་འདི་ཉིད་བསྟེན་པར་གྱིས། །བདེ་བར་གཤེགས་པའི་བཀའི་དགོངས་ 

ཀུན་མཁྱེན་འཇེགས་མེད་དབང་བའེ་གསུང་འབྱམ།༼ཅ༽ 
འགྲེལ་བསྟན་བཅོས་འགྱུར་རོ་ཅོག་པར་དུ་སྒྲུབ་པའི་ཚུལ་ལས་ཉེ་བར་བརྩམས་པའི་གཏམ་ཡང་ 
དག་པར་བརྗོད་པ་དཀར་ཆག་ཡིད་བཞིན་ནོར་བུའི་ཕྲེང་བ་ལས། བསྟན་པ་དམ་ཆོས་ཀྱི་རྣམ་ 
པར་བཞག་པའི་ལེའུ་སྟེ་གཉིས་པའོ།། །། 


ཟུབ་པའི་ཉི་མ་ཟུམ་པར་གྱུར་ཀྱང་དགེ་ལེགས་ལྷ་ཡི་རྫེང་རིང་ལས། །རྒྱལ་ཆེན་ 
འཕྲིན་ལས་བསེལ་ཟེར་ཕྲེང་བས་ཐར་འདོད་ཀུ་མུད་སྐྱོང་བྱེད་ཅིང་། །མཚམས་སྤྲིན་གསར་ 
རྣམས་སྟོབས་བཅུ་མངའ་བའི་གདུང་འཚོབ་ཡིན། །གདེངས་ཅན་གནས་དང་མི་ཕམ་མདུན་ས་ 
ནས། །ཐེག་ཆེན་སྤྱན་དྲངས་ཟབ་རྒྱས་ཆོས་ཀྱི་ཚུལ། །དར་ཞིང་རྒྱས་མཛད་ཤིང་རྟ་ཆེ་གཉིས་ 
དང་། །དེ་སྲོལ་འཛིན་རྣམས་རྟག་ཏུ་བསྔགས་པར་འོས། །སྟོབས་འབྱོར་ཁོ་ལག་རྫོགས་པའི་ 
རུས་སྦལ་གྱིས། །བསྟན་པའི་ས་ཆེན་གྱེན་འདེགས་འདུས་པའི་སྡེར། །མཁོ་དགུ་ཀུན་སྟོབས་ 
མངའ་འབངས་ཆོས་བཞིན་དུ། །བརྩེ་བས་སྐྱོང་རྣམས་ཆོས་རྒྱལ་ཉིད་ཅེས་བསྟོད། །ཐུགས་ 
བསྐྱེད་སྙིང་སྟོབས་ཕ་མཐའ་ཡས་པ་ཡིས། །ཐུབ་བསྟན་ཕྱོགས་བརྒྱར་སྤེལ་བའི་བཀའ་དྲིན་ 
ནུས་མིན། །འོན་ཀྱང་རྣམ་ཐར་སྒེག་མོའི་འགྲམ་ཆང་གིས། །བདག་བློ་སིནྡྷུ་ཝ་རའི་འདབ་མ་ 
ལ། །རེག་པར་གྱུར་ཚེ་ཚིག་གི་མེ་ཏོག་ལས། །ལེགས་བཤད་དྲི་བསུང་མི་སྤྲོའི་གདེང་ཡང་ཅི། ། 

གསུམ་པ་བསྟན་པ་དེ་ཉིད་སྐྱེས་མཆོག་རྣམས་ཀྱིས་སྤེལ་བར་མཛད་པའི་ཚུལ་ལ་ 
གསུམ། རྒྱ་གར་འཕགས་པའི་ཡུལ་དུ་བསྟན་པ་ཇི་ལྟར་དར་བའི་ཚུལ་དང་། བོད་གངས་ཅན་ 
དར་བའི་ཚུལ་ལོ། །དང་པོ་ལ་གསུམ། གཏད་རབས་བདུན་གྱིས་བསྟན་པ་ཇི་ལྟར་བསྐྱངས་ 
པ། ཤིང་རྟ་ཆེན་པོ་གཉིས་ལ་སོགས་པའི་སློབ་དཔོན་རྣམས་ཀྱིས་བསྟན་པ་ཇི་ལྟར་བསྐྱངས་ 

ཅ་ཞེའེ་བྟསན་འགྱར་དཀར་ཆག་ཡིད་བཞིན་ནོར་བའི་ཝེང་བ། 
པ། ས་སྐྱོང་རྣམས་ཀྱིས་བསྟན་པ་ཇི་ལྟར་བསྐྱངས་པའི་ཚུལ་བརྗོད་པའོ། །དང་པོ་ནི། སངས་ 
རྒྱས་ཀྱིས་ཉན་ཐོས་འོད་སྲུངས་ཆེན་པོ་ལ་སྟན་ཕྱེད་བསྟབས་ནས་རྒྱལ་ཚབ་ཏུ་མངའ་གསོལ། 
དེ་ལ་འོད་སྲུང་གིས་བསྡུ་བའི་སྐབས་སུ་སྨོས་ཟིན་པ་ལྟར། རྒྱལ་བའི་བཀའ་རྣམས་ལེགས་ 
པར་བསྡུས་ཏེ་བསྟན་པ་སྐྱོང་བར་མཛད་ལ། མཐར་མྱ་ངན་ལས་འདའ་བར་དགོངས་ཏེ། བདག་ 
གིས་ཐུབ་པའི་མདོ་སྡེ་ནི། །ཡང་དག་བསྡུས་ནས་ཆོས་ལམ་བཞག །གཅིག་ནས་གཅིག་ཏུ་ཡུན་ 
རིང་བར། །སྟོན་པའི་གསུང་འདེ་གནས་པར་འགྱུར། །ངོ་ཚ་མེད་རྣམས་ཆད་པས་བཅད། །ངོ་ 
ཚ་བྱེད་ནི་ཡོངས་སུ་བཟུང་། །བདག་གིས་ཕན་དང་དགེ་བྱས་པས། །བདག་ནི་མྱ་ངན་འདའ་ 
དུས་བབས། །ཀུན་དགའ་བོ་ཤེས་པར་གྱིས་ཤིག །སྟོན་པས་ང་ལ་བསྟན་པ་གཏད་ནས་འདས་ 
སོ། །ང་ཡང་མྱ་ངན་ལས་འདའ་བས་བསྟན་པ་ཁྱོད་ཀྱིས་སྐྱོངས་ཤིག །ཁྱོད་ཀྱིས་ཀྱང་ཤ་ནའི་ 
གོས་ཅན་ལ་གཏོད་ཅིག །དེ་ནས་འོད་སྲང་གིས་སྐུ་གདུང་གི་མཆོད་རྟེན་དང་། ཚེམས་མཆེ་བ་ 
རྣམས་མཆོད་དེ་རྒྱལ་པོའི་ཁབ་ཏུ་ཕྱིན་ཏེ། མ་སྐྱེས་དགྲ་ལ་སྦྲན་པས་གཉིད་དུ་སོང་སྟེ། སད་ 
པ་དང་སྤོན་ནོ་ཞེས་སྨོས་ཤིག་ཅེས་བྱས་ནས། ལྷོ་རི་བྱ་རྐང་གི་རི་ལ་འཛེགས་ཏེ། རི་གསུམ་ 
རྒྱས་བྱམས་པ་མ་བྱོན་གྱི་བར་དུ་མི་ཉམས་པར་བྱིན་གྱིས་བརླབས་ཏེ། ཆོ་འཕྲུལ་དུ་མ་བསྟན་ 
ནས་མྱ་ངན་ལས་འདས་སོ། །དེ་ནས་ལྷ་རྣམས་ཀྱིས་སྐུ་གདུང་ལ་མཆོད་ནས་རི་གསུམ་སྦྱར་ 
ཏེ། སྤྲི་སྔགས་མང་པོ་བཏོན་ནས་མི་སྣང་བར་གྱུར་ཏོ། །དེའི་ཚེ་མ་སྐྱེས་དགྲ། རྒྱལ་རིགས་ཀྱི་ 
ཞང་པོ་རྒྱུད་འཆད་པ་རྨིས་ནས་སད་པ་དང་འོད་སྲང་འདས་པ་ཐོས་ཏེ་བརྒྱལ་ལོ། ། །སངས་པ་ 
དང་ཀུན་དགའ་པོ་དང་ལྷན་ཅིག་རི་བྱ་རྐང་ལ་ཕྱིན་པས་གནོད་སྦྱིན་རྣམས་ཀྱིས་རི་ཁ་ཕྱེའོ། །དེ་ 
ལ་རྒྱལ་ཕོས་ཕྱག་མཆོད་བྱས་ཏེ་མེ་ལ་བསྲེག་པར་བརྩམས་པ་དང་། ཀུན་དགའ་བོས་འདི་ནི་ 
བྱམས་པ་མ་བྱོན་གྱི་བར་དུ་མི་ཉམས་པར་བྱིན་གྱིས་བརླབས་ཏེ། བྱམས་པའི་འདུས་པ་དང་པོ་ 
ལ་ཉན་ཐོས་བྱེ་བ་དགུ་བཅུ་རྩ་དགུ་དང་བཅས་པ་འདིར་བྱོན་ནས་སྐུ་གདུང་འདི་ཉིད་བྱམས་པའི་ 

ཀུན་མཁྱེན་འཇིགས་མེད་དབང་ཡའེ་གསུང་འབྱམ།༼༤༽ 
ཕྱག་མཐིལ་དུ་བསྣམས་ནས། འཁོར་རྣམས་ལ་བསྟན་ཏེ། འདི་ནི་ཤཱཀྱ་ཐུབ་པའི་ཉན་ཐོས་སྦྱངས་ 
པའི་ཡོན་ཏན་ལ་གནས་པ་རྣམས་ཀྱི་མཆོག་ཡིན་ལ། དེས་བསྟན་པ་ཡང་བསྡུས་སོ། །འདིས་ 
བགོས་པའི་སྣམ་སྦྱར་ཀྱང་སྟོན་པ་དེའི་ཡིན་ནོ། །འདི་ན་ནི་དེ་ལྟ་བུ་དགེ་སྦྱོང་སྦངས་པའི་ཡོན་ 
ཏན་ལ་གནས་པ་ཅི་ཡང་མེད་དོ། །ཞེས་གསུངས་ཏེ། །འོད་སྲུང་གི་སྤུར་དེས་ཆོ་འཕྲུལ་ཆེན་པོ་ 
བསྟན་ནས་ལྷག་མ་མེད་པར་དབྱིངས་སུ་ཐིམ་པས། དེ་དག་གིས་སྦྱངས་པའི་ཡོན་ཏན་བླངས་ 
ཏེ་དྲག་བཅོམ་པ་ཐོབ་པར་འགྱུར་བས་བསྲེག་པར་མི་ནུས་སོ། །ཞེས་གདམས་ཏེ་ཕྱིར་ལོག་པ་ 
ན་རི་ཁ་འབྱར་རོ། །དེའི་རྩེར་སྐུ་གདུང་གི་མཆོད་རྟེན་བརྩིགས་སོ། །དེ་ནས་ཀུན་དགའ་བོ་མྱ་ 
ངན་ལས་འདའ་བ་མ་སྐྱེས་དགྲ་ལ་སྦྲོན་པར་ཁས་བླངས་ཏེ། འོད་མའི་ཚལ་དུ་གནས་པའི་ཚེ། 
པ་མྱ་ངན་ལས་འདས་པ་ཚོར་བས་བརྒྱལ་ལོ། །སངས་པ་དང་ཀུན་དགའ་བོ་དགེ་འདུན་དང་ 
མཁས་པར་བྱས་སོ། །དེའི་ཚེ་དགེ་སློང་ཞིག་གིས། གང་ན་ལོ་བརྒྱར་འཚོ་བ་ནི། །ངེས་པར་ཆུ་ 
ལ་བྱ་གག་བཞིན། །ཆུ་ལ་བྱ་གག་མཐོང་བ་ལྟར། །བདག་ཉིད་གཅིག་པུའི་འཚོ་བ་དགེ །དེ་ཀུན་ 
དགའ་བོས་ཐོས་ནས། སྟོན་པས་དེ་སྐད་མ་གསུངས་ཀྱི། །གང་ན་ལོ་བརྒྱར་འཚོ་བ་ནི། །ངེས་ 
པར་སྐྱེ་དང་འཇིག་པ་ཡིན། །གང་ཟག་གཉིས་ལ་སྟོན་པ་ཡིས། །ས་འདིེ་བརྟག་པར་བཤད་པ་ 
ནི། །མ་དད་ཞེ་སྡང་བློ་ཅན་དང་། །དད་ལ་ཕྱིན་ཅི་ལོག་གྱུར་པའོ། །མདོ་སྡེ་ལོག་པར་བཟུང་གྱུར་ 
པས། །བ་གླང་འདམ་དུ་སོང་བ་བཞིན། །དེ་ནི་ཉེ་བར་འཇིག་འགྱུར་ཏེ། །རང་གི་འཆི་བློའི་བློ་ 
མེད་པ། །ཐོས་པ་མི་ཤེས་འབྲས་བུ་མེད། །ལོག་པར་ཤེས་པ་དུག་དང་འདྲ། །ཐོས་པ་ཡང་དག་ 
ཉིད་ཤེས་པ། །བྲལ་བ་འབྲས་བུ་བློ་ལྡན་ཡིན། །དེས་དེའི་མཁན་པོ་ལ་སྨྲས་པ། །ཀུན་དགའ་ 
བོ་ནི་རྒས་གྱུར་ཏེ། །དེ་ཡི་དྲན་པའང་ཉམས་པར་གྱུར། །སྨྲས་པ། རྒས་པ་དག་གིས་གཟིར་ 
གྱྱར་པ། །ལུས་ཅན་དེ་ནི་དྲན་པ་ཉམས། །ཡང་དག་རྡེས་སུ་མི་དྲན་པ། །དེ་ཡི་བློ་ནི་རྒས་པས་ 

ཅོ་ནེའི་བསྟན་འྱགར་དཀར་ཆག་ཡིད་བཞིན་ནོར་བའིེ་ཝེང་བ། 
ནོན། །དེ་ཀུན་དགའ་བོས་ཐོས་ནས། དེ་ལ་སྨྲས་ན་འཐབ་མོར་འགྱུར། དེའི་མཁན་པོའི་དྲུང་དུ་ 
བདག་འགྲོ་བར་མི་རིགས་པས། མྱྱ་ངན་ལས་འདའ་བར་བྱའོ་སྟམ་སྟེ། རྙིང་བ་དག་ཀྱང་སྔར་ 
འདས་ཏེ། །གསར་བུ་དེ་དང་བདག་མི་མཐུན། །བདག་ནི་གཅིག་པུ་བསམ་གཏན་པ། །སྒོ་ང་ 
ལས་སྐྱེས་བཞིན་དུ་གནས། །བདག་གི་གྲོགས་དང་མཛའ་བོ་ཀུན། །སྔོན་དུ་འདས་ཤིང་སོང་ 
བར་གྱུར། །ཇི་ལྟར་བསམ་གཏན་གནས་དྲན་པ། །དེ་འདྲའི་བཤེས་གཉེན་འདི་ན་མེད། །དེས་ན་ 
ཤ་ནའི་གོས་ཅན་ལ། །སྟོན་པས་འོད་སྲུང་ལ། དེས་ཀྱང་ང་ལ་བསྟན་པ་གཏོད་དོ། །ང་ཡང་འདའ་ 
བས། བསྟན་པ་ཁྱོད་ཀྱིས་སྐྱོངས་ཤིག །ཡུལ་བཅོམ་བརླག་གི་རི་མུ་རུན་དང་། ཚོང་དཔོན་གྱི་ 
བུ་ནཱ་ཏ་དང་ཕ་ཏས་གཙུག་ལག་ཁང་བརྩིགས་ནས། སྦྱིན་བདག་བྱེད་པར་ལུང་བསྟན་ནོ། །དེར་ 
སྤོས་འཚོང་སྦས་པའི་བུ་ཉེར་སྦས་རབ་ཏུ་ཕྱུང་ལ། དེ་ལ་བསྟན་པ་བཏོད་ཅིག་ཅེས་གདམས། དེ་ 
ནས་མ་སྐྱེས་དགྲ་ལ་སྦྲན་ཏེ། རྒྱལ་ཕོས་གདུགས་ཀྱི་ཡུ་བ་ཚག་པ་རྨིས་ནས་སད་པ་དང་སྦྲན་ 
པ་ཐོས་ཏེ་བརྒྱལ་ལོ། །སངས་པ་དང་དམག་གི་དཔུང་དང་བཅས་ཏེ་གངྒའི་དབུས་སུ་སླེབ་པ་ 
ན་དྲང་སྲོང་ཞིག་འཁོར་ལྔ་བརྒྱ་དང་བཅས་པས་རབ་ཏུ་འབྱུང་བར་ཞུས་པས། ཀུན་དགའ་བོས་ 
གངྒཱའི་དབུས་སུ་གླིང་སྤྲལ་ཏེ་དེར་བསྙེན་པར་རྫོགས། དེ་མ་ཐག་དྲག་བཅོམ་པར་གྱུར་ནས་དུས་ 
མཁན་པོའི་སྔོན་དུ་མྨྱ་ངན་ལས་འདའ་བར་གསོལ་བས། སྟོན་པས་ང་འདས་ནས་ལོ་བརྒྱ་ན་ཁ་ 
ཆེར་དགེ་སློང་ཉི་མ་གུང་བ་ཞེས་པས་བསྟན་པ་འཇོག་གོ་ཞེས་ལུང་བསྟན་པས་དེ་བཞིན་གྱིས་ 
ཤིག །དེས་ཀྱང་དེ་བཞིན་བགྱིའོ་ཞེས་ཁས་བླང་ངོ་། །དེ་ནས་ཀུན་དགའ་བོས་ཆོ་འཕྲུལ་སྣ་ 
ཚོགས་པ་བསྟན་ཏེ་མྱ་ངན་ལས་འདས་ཏེ་སྐུ་གདུང་གི་ཕྱེད་མ་སྐྱེས་དགྲ། ཕྱེད་ཡངས་པ་ཅན་ 
པས་ཁྱེར་ཏེ་ཡངས་པ་ཅན་དང་། སྐྱ་ནར་བུར་མཆོད་རྟེན་བརྩིགས་སོ། །དེ་ནས་དགྲ་བཅོམ་པ་ 
ཉི་མ་གུང་བས་སྟོན་པའི་ལུང་བསྟན་དང་། མཁན་པོའི་གསུང་བཞིན་ཁ་ཆེར་བྱོན་ཏེ། ཀླུ་གདུག་ 

ཀུན་མྱའེན་འཇིགས་མེད་དབང་པོའེ་གྱསང་འབྱམ། ༼ཅ༽ 
པ་ཅན་རྣམས་བཏུལ་ནས་སངས་རྒྱས་ཀྱི་བསྟན་པ་རྒྱས་པར་མཛད་དེ། ཤ་ནའི་གོས་ཅན་གྱིས་ 
ཉེར་སྦས་ལ་བསྟན་པ་གཏད་དེ་མྱ་ངན་ལས་འདས་སོ། །ཉེར་སྦས་ནི། ལུང་ཕྲན་ཚེགས་ལས། 
ང་འདས་ནས་ལོ་བརྒྱ་ན་སྤོས་འཚོང་སྦས་པའི་བུ་ཉེར་སྦས་ཞེས་བྱ་བ་རབ་ཏུ་བྱང་ནས་མཚན་ 
མེད་པའི་སངས་རྒྱས་སུ་འགྱུར་ཏེ་སངས་རྒྱས་ཀྱི་བྱ་བ་བྱེད་དོ་ཞེས་སྟོན་པས་ལུང་བསྟན་པ་ 
གྲགས་པ་ལས་རབ་ཏུ་བྱང་ཞིང་དགྲ་བཅོམ་པ་སྡེ་སྣོད་གསུམ་པ་སྟེ། བདུད་སྡིག་ཅན་གྱིས་དེ་ 
འཁོར་ལ་ཆོས་སྟོན་པ་ན་སྤྲལ་པ་བསྟན་ནས་འཁོར་རྣམས་གཡེངས་སུ་བཅུག་ནས་འབྲས་བུ་ 
ཐོབ་པའི་གེགས་བྱས་པས་དེས་རོ་གསུམ་མེ་ཏོག་གི་ཕྲེང་བར་སྤྲུལ་ཏེ། དེའི་མགོ་ལ་བཏགས་ 
པས་སྡིག་པའི་སེམས་སྐྱེས་ན་རོ་དྲི་ང་བ། དགེ་བའི་སེམས་སྐྱེས་ན་མེ་ཏོག་ཉིད་དུ་སྣང་བ་དེ་ལྟ་ 
བུའི་ཅོད་པན་སུས་ཀྱང་འབོར་མ་ནུས་པ་དེ་ཉིད་ལས་བཏུད་དེ་ཕྱིན་ཆད་སྡིག་སེམས་མི་འཆའ་ 
འོ་ཞེས་གྲགས་སོ། །ཕུག་སྲིད་དུ་ཁླུ་བཅོ་བརྒྱད། རྒྱར་ཁྲུ་བཅུ་གཉིས་པ། དཔངས་སུ་ཁུ་དྲུག་ 
པ་ཞིག་ཡོད་ལ། དེའི་ནང་དུ་ཉེར་སྦས་ཀྱི་གདམས་པས་དགེ་སློང་གཅིག་གིས་དགྲ་བཅོམ་པ་ 
ཐོབ་པ་ན་ཤིང་བུ་སོར་བཞི་པ་ཞིག་ཕུག་དེར་འཕངས་སོ། །དེ་བཞིན་དུ་གཞན་རྣམས་ཀྱིས་ཀྱང་ 
རིམ་པ་བཞིན་དུ་དགྲ་བཅོམ་ཐོབ་པ་ན། རེ་རེ་འཕངས་པས་མཐར་ཕུག་དེ་ཐམས་ཅད་ཤིང་བུ་དེ་ 
འདྲ་བས་གང་བར་གྱུར་ཏོ། །སྟོན་པ་རྱྱ་ངན་ལས་འདས་ནས་དགྲ་བཅོམ་པའི་འཁོར་འདེ་ལས་ 
མང་བ་མ་བྱུང་ངོ་། །དེས་རྷི་རྷི་ཀ་ལ་བསྟན་པ་གཏད་དེ་མྱ་ངན་ལས་འདས་སོ། །འཕགས་པ་ 
ཧྷི་དྷི་ཀ་ཡང་དགྲ་བཅོམ་པ་སྡེ་སྣོད་གསུམ་ལ་མཁས་པ་དེས་མ་ག་རྷ་དམར་བུ་ཅན་གྱི་འཕགས་ 
པ་ནག་པོ་ལ་བསྟན་པ་གཏད་དེ་མྱ་ངན་ལས་འདས་ལ། འཕགས་པ་ནག་པོ་ཡང་དྲག་བཅོམ་པ་ 
སྡེ་སྣོཿ ད་གསུམ་པ་སྟེ་བསྟན་པ་ཡོངས་སུ་བསྐྱངས་ཤི ང་། ལེགས་མཐོང་ལ་བསྟན་པ་གཏད་དེ་ 
ཡོངས་སུ་མྱ་ངན་ལས་འདས་སོ། །དེ་ལྟར་ན་བསྟན་པའི་གཏད་རབས་བདུན་རྫོགས་པ་ཡིན་ 
ནོ། །ལང་ཀར་གཤེགས་པའི་འགྲེལ་པ་ལས་འབྱུང་བ་ལྟར་ན། སྙོན་པ་ནས་རྷི་རྷི་ཀའི་བར་གོང་ 
དང་མཚུངས་པ་ལས། དེས་པི་བྷ་ག་ལ། དེས་བཙུན་པ་བྱུང་ནྟརི། དེས་བྱུད་མི་ཏྲ། དེས་དགེ་ 

ཅ་ནའེ་བསྟན་འགགར་དཀར་ཆག་ཡིད་བཞིན་ནོར་བའི་ཝེང་བ། 


སློང་རྩིབས། དེས་བུ་ཤ་ནཱ་ཏ། དེས་རྟ་སྐད། དེས་མ་ཤི་བ། དེས་ཀླུ་སྒྲུབ། དེས་ཨཱརྩ་དེ་བ། དེས་ 
རཱ་ཧུ་ལ། དེས་སངྷ་ནནྟཱི། དེས་དགེ་སློང་དགྲ་བཅོམ་པ། དེས་ཀ་ལཱ་ཤ། །དེས་ཀུ་སཱ་ར། དེས་ཤ་ 
ཡ་ར། དེས་བ་སུ་བནྡུ། དེས་མ་ནོ་ཏ། དེས་ཧ་ག་ལི་ཀ་ན་ཡ་ན་ཤ །དེས་དགེ་སློང་སེང་གེ་ལ་ 
བསྟན་པ་གཏད་པར་བཤད་དོ། ། 
གཉིས་པ་ཤིང་རྟ་ཆེན་པོ་གཉིས་ལ་སོགས་པའི་སློབ་དཔོན་རྣམས་ཀྱིས་བསྟན་པ་ 
ཇི་ལྟར་བསྐྱངས་པའི་ཚུལ་ནི། མདོ་སྡེ་རྒྱན་ལས། སྔར་ཡུང་མ་བསྟན་ལྷན་ཅིག་བྱུང་། །ཞེས་ 
གསུངས་པ་ལྟར། ཐེག་པ་ཆེ་ཆུང་གི་ཆོས་ཀྱི་ཚུལ་ལྷན་ཅིག་ཏུ་བྱུང་བ་ཡིན་མོད་ཀྱི། དགེ་འདུན་ 
གྱི་ནང་དུ་འཁྲུག་ལོང་མང་དུ་བྱང་བའི་དབང་གིས་ཐེག་པ་ཆེན་པོ་ནི་ཤིན་ཏུ་ཉམས་དམའ་བར་ 
གྱུར་ཏེ། དུས་རིང་མོ་ཞིག་ལོན་པ་ན། ཤིང་རྟ་ཆེན་པོ་གཉིས་ལ་སོགས་པ་བྱོན་ནས་ཐེག་པ་ 
ཆེན་པོའི་གྲུབ་པའི་མཐའ་ཉི་མ་ཤར་བ་ལྟར་གསལ་བར་མཛད་དོ། །དེ་ལ་དབུ་མ་པའི་ཤིང་ 
རྟའི་སྲོལ་འབྱེད་ཆེན་པོ་དཔལ་མགོན་འཕགས་པ་ཀླུ་སྒྲུབ་ནི། ལང་ཀར་གཤེགས་པའི་མདོ་ 
ལས། ལྷོ་ཕྱོགས་བེ་ཏའི་ཨུལ་དུ་ནི། །དགེ་སློང་དཔལ་ལྡན་ཆེར་གྲགས་པ། །དེ་མིང་ཀླུ་ཞེས་ 
འབོད་པ་སྟེ། །ཡོད་དང་མེད་པའི་ཕྱོགས་འཇིག་པ། །ང་ཡི་ཐེག་པ་འཇིག་རྟེན་དུ། །བླ་མེད་ 
ཐེག་པ་རབ་བཤད་ནས། །རབ་ཏུ་དགའ་བའི་ས་བསྒྲུབས་ཏེ། །བདེ་བ་ཅན་དུ་དེ་འགྲོའོ། །ཞེས་ 
དང་། འཇམ་དཔལ་རྩ་རྒྱད་ལས། དེ་བཞིན་གཤེགས་པ་ང་འདས་ནས། །ལོ་ནི་བཞི་བརྒྱ་ལོན་པ་ 
ན། །དགེ་སློང་ཀླུ་ཞེས་དེ་འབོད་འབྱུང་། །བསྟན་པ་ལ་ནི་དད་ཅིང་ཕན། །རབ་ཏུ་དགའ་བའི་ས་ 
ཐོབ་བ། །ལོ་ནི་དྲུག་བརྒྱ་དག་ཏུ་འཚོ། །རིག་པ་རྨ་བྱ་ཆེན་མོ་ནི། །བདག་ཉིད་ཆེན་པོ་དེས་ཀྱང་ 
འགྲུབ། །བསྟན་བཅོས་སྣ་ཚོགས་དོན་དང་ནི། །དངོས་པོ་མེད་པའི་དོན་དེ་རིག །གང་ཚེ་ལུས་ 
དེ་བོར་བ་ན། །བདེ་བ་ཅན་དུ་སྐྱེ་བར་འགྱུར། །དེ་ཉིད་མཐར་གྱིས་སངས་རྒྱས་ཉིད། །ངེས་པ་ཁོ་ 
ནར་ཡང་དག་འཐོབ། །ཅེས་རྒྱལ་བ་རང་ཉིད་ཀྱིས་གསལ་བར་ལུང་བསྟན་པ་སྟེ། དེ་ཡང་སྟོན་ 
པ་མྱ་ངན་ལས་འདས་ནས་ལོ་བཞི་བརྒྱ་ལོན་པ་ན་ལྷོ་ཕྱོགས་བེ་དགྷའི་ཡུལ་གྱི་བྲམ་ཟེའི་རིགས་ 

ཀུན་མཁྱེན་འཇིགས་མེད་དབང་ཕོའེ་གསང་འབྱམ། ༼ ཅ༽ 
བརྒྱ་ལ་ཆོས་སྟོན་དྲངས་ན་ཡོད་པར་རྨི་ལམ་དུ་ལུང་བསྟན་པ་བཞིན་ཆོས་སྟོན་ཕྱིན་པས། ཟླ་ 
བ་བཅུ་ན་ཁྱེའུ་ཕུན་སུམ་ཚོགས་པ་ཞིག་བཙས་ཏེ་མཚན་མཁན་ལ་བསྟན་པས་མཚན་བཟང་ 
མོད་ཀྱི་ཞག་བདུན་གྱི་ཚེ་ལས་མེད་དོ་ཞེས་ཟེར་བ་ཐབས་མེད་དམ་དྲིས་པས། བྲམ་ཟེ་བརྒྱ་ལ་ 
སྟོན་མོ་དྲངས་ན་ཟླ་བ་བདུན། དགེ་སློང་བརྒྱ་ལ་དྲངས་ན་ལོ་བདུན་ཐུབ། དེ་ནས་ཐབས་མེད་ 
ཟེར་བས་དེ་བཞིན་བྱས་ཏེ། ལོ་བདུན་དུ་ཉེ་བ་ན་བུའི་རོ་མཐོང་བ་ཕ་མས་མི་བཟོད་པས་གཡོག་ 
དང་བཅས་འཁྱམ་དུ་བཏང་ངོ་། །དེ་རིམ་གྱིས་སོང་སོང་སྟེ་དཔལ་རཱ་ལེནྡྲའི་སྒོ་དྲུང་དུ་སོན་ཏེ། 
སྙན་དངགས་ཀྱི་རིག་བྱེད་བསྒྲགས་པ་ན། ས་ར་ཧས་ནང་དུ་བོས་ཏེ། དྲིས་པས་རྒྱུ་མཚན་ཞིབ་ 
ཏུ་གསོལ་ལོ། །སློབ་དཔོན་ན་རེ། རབ་ཏུ་འབྱུང་ནུས་ན་ཐབས་ཡོད་གསུང་བས་རབ་ཏུ་བྱུང་། 
ཚེ་དཔག་མེད་འཆི་བདག་འཇོམས་པའི་དཀྱིལ་འཁོར་དུ་དབང་བསྐུར་ནས་གཟུངས་འདོན་ 
དུ་བཅུག །ཁྱད་པར་ལོ་བདུན་ལོན་པའི་ནུབ་མོ་མཚན་ཐོག་ཐག་བཏོན་པས་འཆི་བདག་གི་ 
འཇིགས་པ་ལས་གྲོལ་ཏེ། ལོ་དྲུག་བརྒྱར་འཚོ་བའི་ཐུན་མོང་གི་དངོས་གྲུབ་བརྙེས་ཏེ། ཕ་མ་ 
དང་འཕྲད་པས་ཤིན་ཏུ་དགའོ། །བྲམ་ཟེ་ཆེན་པོ་ས་ར་ཧ་ལ་དཔལ་གསང་བ་འདུས་པ་ལ་སོགས་ 
པའི་གཞུང་གདམས་པ་དང་བཅས་པ་ཞུས་སོ། །ནཱ་ལེནྡྲའི་མཁན་པོ་སྒྲ་གཅན་འཛིན་བཟང་པོའི་ 
དྲུང་དུ་བསྟེན་པར་རྫོགས་ཏེ་དགེ་སློང་དཔལ་ལྡན་ཞེས་གྲགས་སོ། །གྲུབ་པའི་མཐའ་ལ་སྦྱངས་ 
པ་ན་འཇམ་པའི་དབངས་ཀྱིས་རྗེས་སུ་བཟུང་བས་རིག་པའི་གནས་ཐམས་ཅད་ལ་མཁས་པའི་ 
མཆོག་ཏུ་གྱུར་ཏོ། །དེ་ནས་ནཱ་ལེནྡྲར་དགེ་འདུན་གྱི་གཉེར་མཛད་པའི་ཚེ་ལོ་བཅུ་གཉིས་སུ་ 
འཚོ་བ་སྦྱར་བས་མི་ཕལ་ཆེར་ཤི་ཡང་དགེ་འདུན་རྣམས་ནོངས་པ་མེད་པར་བྱས་སོ། །དེའི་་རྒྱ་ 
ལ་བཀོད་འདུག་པས། གནས་ནས་ཕྱུང་ལ་གཙུག་ལག་ཁང་དང་མཆོད་རྟེན་བྱེ་བ་བཞེངས་ཤིག་ 

ོ་ནཞེ་བསན་འྱགར་དཀར་ཆག་ཡིད་བཞིན་ནོར་བའི་ཝེང་བ། 


ཅེས་བསྒོའོ། །དེའི་ཚེ་དགེ་སློང་བདེ་བྱེད་ཅེས་པས་རིག་པའི་རྒྱན་ཅེས་པའི་གཞུང་འབུམ་ཕྲག་ 
བཅུ་གཉིས་པ་བྱས་ནས་ཕྱི་ནང་ཐམས་ཅད་སུན་འབྱིན་པའི་དོན་དུ་ན་ལེནྡར་ཆོས་གསུངས་ 
ནས་བཏུལ་ལོ། །དེའི་ཚེ་བྱིས་པ་གཉིས་ཆོས་མཉན་ཅིང་ས་འོག་ཏུ་སོང་བ་ལ་སུ་ཡིན་དྲིས་ 
པས། ཀླུ་ཡིན་ཟེར་བ་ལ། སློབ་དཔོན་གྱིས་གནོད་སྦྱིན་གྱི་འདམ་ཁྱེར་ལ་ཤོག་གསུངས་པ་ལ་ 
དེ་དག་གིས་ཀླུའི་རྒྱལ་པོ་ལ་ཞུས་པས། སློབ་དཔོན་སྤྱན་དྲོངས་ཟེར་ཏེ་སྤྱན་དྲངས་པས། དོན་ 
དུ་འགྱུར་བར་མཁྱེན་ནས། ཀླུའི་ཡུལ་དུ་བྱོན་ནས་ཆོས་གསུངས་སོ། །དེའི་ཚེ་ཀླུས་བཞུགས་ 
པར་ཞུས་པས། ང་མཆོད་རྟེན་བྱེ་བ་བཞེངས་པའི་འདམ་ཚོལ་བ་དང་། འབུམ་གདན་འདྲེན་དུ་ 
འོངས་ཀྱི་བསྡད་མི་ཁོམ། ཕྱིས་འོང་སྲིད་གསུངས་ཏེ། འདམ་མང་པོ་དང་། འབུམ་དང་ཡི་གེ་ 
ཉུང་ངུ་ཡང་གདན་དྲངས་ཏེ། འབུམ་གྱི་ཞབས་ནས་བག་ཙམ་ཀླུས་མ་བསྐུར་ཞེས་གྲག་གོ །དེ་ 
ནས་ཀླུའི་འཇིམ་པ་ལ་མཆོད་རྟེན་ཕལ་ཆེར་བཞེངས། ཀླུ་རྣམས་ཀྱིས་གྲོགས་བྱས་ཏེ་ཕལ་ཆེར་ 
གྲུབ་ལ་འགའ་ཞིག་ཀླུའི་ཡུལ་དུ་མི་འགྲོ་བའི་ཕྱིར་མ་བྱས་ཏེ་ཀླུ་སྒྲུབ་ཅེས་མཚན་ཐོགས་སོ། །དེ་ 
ནས་ལི་ཁ་ར་ཤིང་འཕེལ་དུ་གསེར་འགྱུར་བྱས་ཏེ་སྦྱིན་པ་རྒྱ་ཆེན་པོ་མཛད། དེའི་ཚེ་བྲམ་ཟེ་ 
རྒན་རྒོན་གཉིས་ལ་གསེར་མང་པོ་གནང་བས་དད་དེ་རྒན་པོས་ཉེ་གནས་བྱས་ཏེ་ཤི་ནས་སློབ་ 
བོ་བཞེངས། ཡུལ་ར་རྷར་ཡང་བཞེངས། དྲིལ་བུ་ལྟ་བུའི་བྲག་གསེར་དུ་བྱ་བར་བཞེད་པ་ལྷས་ 
བཀག་སྟེ། སྒྲ་མི་སྙན་དུ་གཤེགས་པའི་ལམ་གྲོང་ཁྱེར་བ་ལ་མ་ན་བྱིས་པ་ཇེ་ཏ་ཀའི་ལག་རིས་ 
ལ་གཟིགས་ནས་རྒྱལ་པོར་ལུང་བསྟན། སྒྲ་མི་སྙན་དུ་བྱོན་ནས་ན་བཟའ་ཤིང་ལ་བཀལ་ཏེ། ཁྲུས་ 
མཛད་པས། གོས་དེ་དག་གིས་ཁྱེར་བ་ལ། ངའི་ཡིན་གསུངས་པས་ང་བདག་ཅན་ཟེར་ནས་བལྟ་ 
སྐད། དེར་དོན་བྱས་ཏེ་བྱོན་པས། སྔར་གྱི་བྱིས་པ་རྒྱལ་པོར་གྱུར་ཏེ། དེས་རིན་པོ་ཆེ་མང་དུ་ 
ཕུལ་ཏེ་སྐྱེས་ལན་དུ་ཆོས་ཀྱི་རིན་པོ་ཆེའི་ཕྲེང་བ་གནང་ངོ་། །སློབ་དཔོན་དེས་བསྟན་པའི་བྱ་ 
བ། དགེ་འདུན་གྱི་ཞལ་ཏ་བྱས། མཆོད་རྟེན་ལྷ་ཁང་མང་པོ་བཞེངས། རྡོ་རྗེ་གདན་ལ་རྡོ་རྗེ་དྲ་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཅ༽ 

མིག་གི་ར་བས་བསྐོར། དཔལ་འབྲས་སྤུངས་ཀྱི་མཆོད་རྟེན་གྱི་བཀོད་པ་བཞེངས། ཤེས་རབ་ 
ཀྱི་ཕ་རོལ་ཏུ་ཕྱིན་པའི་དོན་གསལ་བར་བྱེད་པའི་བསྟན་བཅོས་རིགས་པའི་ཚོགས་དང་བསྟོད་ 
མདོ་བསྲེ་རིམ་པ་ལྔ་པ་ལ་སོགས་པ་མཛད་དོ། །དེ་ནས་སློབ་མའི་མཆོག་ཤཱཀྱ་བཤེས་གཉེན་ 
ལ་ནཱ་ལེནྡྲ་གཏད་དེ་དཔལ་གྱི་རི་ལ་གཤེགས་སོ། ། 

དེ་ཡང་སངས་རྒྱས་ཀྱིས་ཆོས་ཀྱི་འཁོར་ལོ་རིམ་པ་གསུམ་དུ་བསྐོར་བ་བཞིན་དུ། སློབ་ 
དཔོན་འདིས་ཆོས་སྒྲ་ཆེན་པོ་གསུམ་སྒྲོགས་པར་མཛད་དེ། ཆོས་སྒྲ་དང་པོ་ནི། དགེ་སློང་བདེ་ 
བྱེད་ལ་སོགས་པ་བསླབ་པ་ལ་གཡེལ་བ་རྣམས་ཚར་བཅད་ནས་ཆོས་གསུངས་པའོ། །ཆོས་སྒྲ་ 
གཉིས་པ་ནི། དབུ་མ་རིགས་པའི་ཚོགས་དྲུག་བརྩམས་ནས་གྲུབ་མཐའ་ཐམས་ཅད་ཀྱི་རྩེ་མོ་ 
གྱུར་པ་དབུ་མ་པའི་ཤིང་རྟའི་སྲོལ་ཆེན་པོ་ཕྱེ་བའོ། །ཆོས་སྒྲ་གསུམ་པ་ནི། རྔ་བོ་ཆེ་ལ་སོགས་ 
པའི་མདོ་ལ་བརྟེན་ནས་སེམས་ཅན་ཐམས་ཅད་ཀྱི་རྒྱུད་ལ་བདེ་གཤེགས་སྙིང་པོས་ཁྱབ་པར་ 
སྟོན་པའི་ཆོས་དབྱིངས་བསྟོད་པ་ལ་སོགས་པ་གསུངས་པའོ། །དེའི་ཚེ་རྒྱལ་པོ་བདེ་སྤྱོད་བཟང་ 
ཕོ་ལ་བུ་གཞོན་ནུ་ནུས་ལྡན་ཞེས་བྱ་བ་ཞིག་ལ་མས་གོས་སྲུབས་མེད་པ་ཞིག་སྦྱིན་པས། འདི་ 
རྒྱལ་སྲིད་འཛིན་པའི་དུས་སུ་དགོས་ཟེར་བ་ལ། མས་ཁྱོད་ཀྱིས་རྒྱལ་སྲིད་འཛིན་པ་མི་འོང་། 
ཡབ་དང་སློབ་དཔོན་ཀླུ་སྒྲུབ་ཚེ་སྒྲུབ་དང་བཅུད་ལེན་སྟབས་སུ་བྱས་པས་གྲུབ་སྟེ། སློབ་དཔོན་ 
དང་སྲོག་གཅིག་པ་ཡིན་ཟེར། དེས་དཔལ་གྱི་རི་ལ་སློབ་དཔོན་ཀླུ་སྒྲུབ་བཞུགས་པའི་དྲུང་དུ་ 
ངས་རྩ་ཀུ་ཤས་བཅད་པས་སྲོག་ཆགས་ཤི་བའི་རྣམ་སྨིན་ཡོད་པས། ཀུ་ཤས་ཆོད་གསུང་ནས་ 
བཅད་པས། སྐིའི་རྩ་བ་ནས། ང་ནི་བདེ་བ་ཅན་གྱི་འཇིག་རྟེན་དུ། །ཕྱིན་ནས་ལུས་འདི་ལ་ཡང་ 
འཇུག་པར་འགྱུར། །ཞེས་ཚིགས་བཅད་བྱུང་། དབུ་དེ་ཁྱེར་ཕྱིན་པ་གནོད་སྦྱིན་མོས་ཕྲོགས་ཏེ་ 

ཆ་ནེའེ་བྟསན་འྱགར་དཀར་ཆག་ཡིད་བཞིན་ནརྭ་བའི་ཝང་བ། 
ནས་མཐར་འབྱར་ནས་སླར་བསྟན་པ་དང་འགྲོ་བའི་དོན་མཛད་ཅེས་གྲགས། རྔ་བོ་ཆེའི་མདོ་ 
ལས། སློབ་དཔོན་འདི་ས་བདུན་པ་བར་བཤད་ཀྱང་། སྒྲོན་གསལ་ལས། སྐུ་ཚེ་དེ་ལ་མཆོག་གི་ 
དངོས་གྲུབ་བརྙེས་པར་བཤད་དོ། །ཀླུ་སྒྲབ་ཀྱི་སློབ་མའི་གཙོ་བོ་སློབ་དཔོན་ཨཱརྱ་དེ་ཝ་ནི། སིང་ 
ལའི་རྒྱལ་པོའི་ལྡུམ་རའི་ནང་དུ་མཚོ་ཡོད་ལ། དེ་ལ་པདྨ་མང་པོ་ཡོད་པ་ཉིན་ཁ་ཕྱེ་ལ་ནུབ་ཁ་ 
ཟུམ་མོ། །བདྨ་གཅིག་ཉིན་ཡང་ཁ་མ་ཕྱེ་བས་ལྡུམ་ར་གཉེར་བས་རྒྱལ་པོ་ལ་ཞུས་སོ། །རྒྱལ་ 
བོས་དེ་ལ་དོ་དམ་གྱིས་ཤིག་ཅེས་གདམས་སོ། །དེ་ནས་ཞག་བདུན་ལོན་པའི་ཉིན་པདྨ་ཁ་བྱེ་སྟེ་ 
ནང་ན་ཁྱེའུ་ཤིན་ཏུ་མཛེས་པ་ལོ་བརྒྱད་པའི་ཚོད་ཅིག་ཟིལ་བ་ཁྲོམ་མེ་འདུག་སྟེ། འདི་ལ་མངལ་ 
གྱི་ལག་པས་རེག་པར་མི་རིགས་པས་པཉྩ་ལི་ཀའི་རས་ཀྱི་ཁུད་དུ་བཏུམས་ཏེ། སྤྱན་དྲོངས་ཟེར། 
ལམ་ཁར་ཁྱེའུ་ན་རེ། འཕགས་པ་ཀླུ་སྒྲུབ་གང་ན་བཞུགས་ཟེར། ད་ལྟ་ཡོད་ཀྱང་ཕྱོགས་འདི་ན་ 
པདྨ་ལྟར་སྐྱེད་བསྲིངས་པར་གྱུར་ཏོ། །རྗེ་བཙུན་སྒྲོལ་བའི་མགོན་པོ་ནི། མངལ་སྐྱེས་ཡིན་གྱི་ 
རྫུས་སྐྱེས་མ་ཡིན་ནོ་ཞེས་གསུངས་ཏེ་བརྟགས། དེ་ནས་ཡབ་ཡུམ་ལ་གནང་བ་ཞུས་ཏེ། དཔལ་ 
གྱི་རིར་བྱོན་ནས་མགོན་པོ་ཀླུ་སྒྲབ་ཀྱི་དྲུང་དུ་བསྙེན་པར་རྫོགས་སོ། །བརྟུན་པ་བསྐྱེད་དེ་ངག་ 
གི་དབང་ཕྱུག་བསྒྲུབས་པས་གྲུབ་སྟེ། རང་དང་གཞན་གྱི་གྲུབ་མཐའ་རྒྱ་མཚོ་ལྟ་བུའི་ཕ་རོལ་ཏུ་ 
ཏ་ཞེས་བྱ་བ་སྐྱེས་ཏེ། དེ་ཆུང་ངུའི་དུས་སུ་མའི་བྲན་བཞིན་བྱེད་པས་མ་ཁོལ་དང་། ཕ་ལ་གུས་ 
པས་ཕ་ཁོལ་ཞེས་གྲགས་སོ། །རིག་པའི་གནས་ལ་ཤིན་ཏུ་བྱང་བར་གྱུར་ཏེ། དབང་ཕྱུག་ཆེན་ 
པོ་བསྒྲུབས་པས་ཞལ་མངོན་སུམ་དུ་མཐོང་ཅི་འདོད་གསུངས་པས་ཕྱོགས་ལས་རྣམ་པར་རྒྱལ་ 
བ་འདོད་ཞུས། མངལ་སྐྱེས་ཀྱིས་མི་ཐུབ་པར་བྱིན་གྱིས་བརླབས། དེའེ་རྩར་ཚངས་པ་བཀུག་ 
ནས་འདི་རྩོད་པ་བྱེད་པའི་དུས་སུ་ནེ་ཙོ་བཏྗི་ཏར་སྤྲུལ་ལ་འདིའི་གྲོགས་གྱིས་ཤིག ། ཁྱབ་ 
འཇུག་བཀུག་ནས་ཐོད་ལེ་ཀོར་པའྗེ་ཏར་སྦྲལ་ལ་གྲོགས་གྱིས་ཤིག །ཨུ་མ་དེ་ཝི་བཀུག་སྟེ་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཅ༽ 





སྲིང་མོ་པའྲི་ཏར་སྦྲུལ་ལ་འདིའི་གྲོགས་གྱིས་ཤིག་ཅེས་བསྒོའོ། །དེ་གསུམ་གྱིས་མ་ཐུབ་ན་ང་ 
རང་སྙིང་གི་དཀྱིལ་དུ་ཞུགས་ནས་བྱིན་གྱིས་བརློབ་ཅེ ས་གསུངས་སོ། །དེ་ནས་རྟ་དབྱངས་ཀྱིས་ 
ཤར་ཕྱོགས་ཀྱི་པཏྷི་ཏ་རྣམས་ལ་རྩོད་པ་བྱེད་དགོས། ཁྱོད་རྣམས་རྒྱལ་ན་ང་གངྒ་ལ་ལྕེབ། ང་ 
རྒྱལ་ན་ཁྱེད་རྣམས་ངའི་གྲུབ་མཐའ་ལ་འཇུག་དགོས། ཁྱེད་རྣམས་ཀྱི་གཙུག་ལག་ཁང་དང་ཆོས་ 
རྣམས་ཀྱང་བསྲེག་དགོས་ཟེར་རྩོད་པས་རྟ་དབྱངས་རྒྱལ་ནས་ནང་པའི་བསྟན་པ་བཤིག །དེ་ 
བཞིན་ལྟོ་ཕྱོགས་སུའང་བྱེད་ཟེར། མ་ལ་བཤད་པས་མའི་བསམ་པ་ལ་འདེ་མཁས་པ་ཞིག་གིས་ 
མ་བཏུལ་ན་མི་ཡོང་སྙམ་སྟེ། བུ་སངས་རྒྱས་ཀྱི་བསྟན་པ་རྟའི་ལུས་ཙམ་ལ་རྒྱ་གར་ཤར་ལྷོ་ལ་ 
རྟའི་རྣ་བ་ཙམ་ཡང་མེད། དེ་གཉིས་ན་ནང་པའི་པྲའི་ཏ་མཁས་པར་ཆུད་པ་ཡང་མེད། དེ་དག་ 
ཕམ་པར་བྱས་པས་མཁས་པར་མི་མཆི། བསྟན་པ་དང་པདྗི་ཏ་ཡུལ་དབུས་ནཱ་ལེནྡྲ་ན་ཡོད་ཅེས་ 
སོགས་བརྗོད་པས། རྟ་དབྱངས་ངར་ཏེ་ཡུལ་དབུས་སུ་ཕྱིན་ཏོ། །བུད་མེད་གཅིག་ལ་ཤི་ན་ག་ 
ལ་དག་ན་ཡོད་ཅེས་དྲིས་པས་དེ་འདྲ་མིན། ཤྲི་ནཱ་ལེནྡྲ་ཟེར་བ་འདི་ཡིན་ཟེར་བསྟན། དེ་ལ་ཉེ་ 
ངན་པར་གོ་སྟེ་རིམ་གྱིས་འབྱོར་ཏེ་པཌྫི་ཏ་སྟོང་ལྔ་བརྒྱ་རྣམས་ལ། ང་མུ་སྟེགས་རྟ་དབྱངས་བྱ་ 
བ་ཡིན་ཁྱེད་ལ་རྩོད། ང་ཕམ་ན་གངྒྭ་ལ་ལྕེབ། ཁྱེད་རྣམས་ཕམ་ན་ངའི་གྲུབ་མཐའ་ལ་འཇུག་ 
དགོས། ཁྱོད་ཀྱི་གཙུག་ལག་ཁང་དང་ཆོས་རྣམས་ཀྱང་བསྲེག་སྟེ། རྒྱལ་པོ་ལ་དཔང་ཕོ་འཆོལ་ 
བ་ཡིན་པས། དུས་ཐོབ་ཅིག་ཅེས་བྱས་པས། ནང་བ་རྣམས་འདི་མདོ་ནས་བསྟན་པ་ཉམས་པར་ 
ལུང་བསྟན་པ་ཡིན། ཤར་ཕྱོགས་པའི་ནང་བ་རྣམས་ཕམ་ཚར་འདུག །འུ་ཅག་གིས་ཀྱང་མི་ཐུབ། 
དཔལ་གྱི་རི་ལ་སློབ་དཔོན་ཀླུ་སྒྲུབ་ཡས་སྲས་བཞུགས་པ་སྤྱན་དྲངས་པར་བྱ་ཞེས་ཞག་སུམ་ཅུ་ 
ནས་རྩོད་པའི་དུས་བྱས། དེར་ཁོས་ཀྱང་གཞན་སྤྲོན་པར་ཤེས་ནས། རེ་ཞིག་ཕྱི་བ་ནང་དུ་མ་ 
འགྲོ་ནང་བ་ཕྱི་རུ་མ་འགྲོ་ཟེར་སྒོ་ལ་ཉལ་ནས་འགྲུལ་བཅད། དགེ་འདུན་རྣམས་གདུགས་ཚོད་ 
གསོལ་བར་སྒོ་བརྡེག་ཅིང་དེར་དགེ་འདུན་རྣམས་ཀྱིས་སློབ་དཔོན་ཡབ་སྲས་སྤྱན་འདྲེན་ལ་རྐང་ 
བས་མི་སླེབ་སྟེ་སྙམ་འཕྲིན་ཡིག་གཏོར་མའི་སྟེང་དུ་བཞག །ནང་བའི་བསྲང་མར་གསོལ་བས། 

ཅོ་ནེའི་བསན་འགྱགྱར་དཀར་ཆག་ཡིད་བཞིན་ནོར་བའི་ཝེང་བ། 
ཀླུ་སྒྲུབ་ཀྱིས་རྟ་དབྱངས་ཀྱིས་བསྟན་པ་ཉམས་པར་བྱས་ཡོད་འདུག །དེ་བཟློག་པར་ང་འགྲོ་ 
གསུངས་པས། འཕགས་པ་ལྷས་སློབ་དཔོན་གཤེགས་མི་འཚལ། བདག་གིས་འདུལ་གསུངས་ 
པར་ཁྱོད་ཀྱིས་ཐུབ་མིན་བལྟའོ་གསུངས་ཏེ་སློབ་དཔོན་གྱིས་ནང་བ་དང་། སློབ་མས་ཕྱི་བའི་ཆ་ 
བཟུང་རྩོད་པས་ཤན་མ་ཕྱེད། སློབ་དཔོན་གྱིས་རྟ་དབྱངས་ཀྱི་གྲུབ་མཐའ་བཟུང་། འཕགས་པ་ལྷ་ 
དང་རྩོད་པས་ཐུགས་ཕྱུང་ནས་མཆིལ་ལྷམ་འཕངས་པས། སློབ་དཔོན་གྱིས་ཁྱོད་དེ་འདྲ་མི་ 
_ དགོས། སྨོན་ལམ་གྱིས་ཐུལ་བར་འདུག་སོངས་ཤིག་གསུངས། རྫུ་འཕྲུལ་གྱིས་ལམ་དུ་ལྷ་མོ་ 
སྤྱན་གཅིག་སློང་བར་སྤྱན་བྱིན། ནཱ་ལེནྡྲའི་ཆུ་ལེན་ལ་ང་འོངས་སོ་གྱིས་བྱས་པས། དེས་འཕྲིན་ 
བསྐྱལ་བས་ཡིད་མ་ཆེས། ཆུ་ལུག་མིག་གང་མེ་ལོང་གི་ནང་དུ་བླུག་ནས་བསྐུར་བཏང་བས། 
དེས་ཁྲུས་བྱས་ཆུ་སྔར་བཞིན་བྱས་བཏང་བས་ངོ་ཤེས། ཆུ་ལེན་གྱི་ཆ་ལུགས་སུ་བྱས་བྱོན་ཅིག་ 
བགྲངས་པས་གྲངས་ལྷག་ནས་སྔོན་མེད་ཀྱི་མགོ་ཟླུམ་ག་ལ་ཡོད་ཟེར། དེར་འཕགས་པ་ལྷས་ 
གྲལ་གཤམས་ནས་མགོ་ཟླུམ་སྐེའི་སྟེང་ན་ཡོད་གསུངས་པས་རྩོད་པར་བོས་པ་དེ་ཡིན་པར་ 
ཤེས་ནས། ཌྟ་དབྱངས་ཀྱིས་བྱིའུ་ཞིག་འཆང་བར་བཟུང་འདི་ཤིའམ་མ་ཤི་ཟེར། དེ་ཁྱོད་ལ་རག་ 
ལས་སོ་ཞེས་བརྗོད་པས། ཐེམ་པའི་སྟེང་ན་འདུག་སྟེ་ང་ཕྱི་ལ་འདུག་གམ་ནང་ན་འདུག་ཟེར། 
ཁྱོད་ཀྱི་སྦྱོད་ལམ་ལ་རག་ལས་གསུངས་པས། སྤོབས་པ་ལན་མེད་དུ་གྱུར། དགེ་འདུན་རྣམས་ 
ཀྱིས་དབང་ཕྱུག་གི་དངོས་གྲུབ་ལ་སྩལ་བའི་གྲོགས་གསུམ་པོ་འདི་འདུག་ཅེས་ཞུས། སྲིང་མོ་ 
པཱི་ཏའི་གཉེན་པོར་དགེ་བསྙེན་ངོ་ཚ་མེད་པ། ནེ་ཙོ་ལ་བྱི་ལ། ཐོད་ལེ་ཀོར་ལ་མར་ནག་གསུམ་ 
སྟ་གོན་མཛད། སང་རྩོད་པ་ངོ་བོ་བྱེད་པའི་ནུབ་དབུས་སུ་རྒྱལ་པོ། གཡས་སུ་སློབ་དཔོན། 
གཡོན་དུ་རྟ་དབྱངས་ཀྱི་ཁྲི་བཤམས། རྟ་དབྱངས་ཀྱི་ཁི་སྟེང་དུ་སྐྲ་ཤད་རྙིང་པ་ལ་སོགས་པ་མི་ 
གཙང་བའི་རྫས་བཞག །སང་ཉིན་ཚོགས་ནས་ཁྲི་སོ་སོར་འཁོད། འཁོར་རྣམས་ཀྱང་འཁོད་པ་ 

ཀུན་མཁྱེན་འཇིགས་མེད་དབང་བོའི་གསུང་འབྱམ།༼༤༽ 
དང་། ཁོ་ན་རེ། མིག་གཅིག་པ་འདི་ཅི་སྨྲ་ཞེས་སྨྲ་བ་ལ། སློབ་དཔོན་གྱིས། དྲག་ཕོ་མིག་གསུམ་ 
ལྡན་ཡང་དེ་ཉིད་མཐོང་བ་མེད། །བརྒྱ་བྱིན་མིག་སྟོང་ལྡན་ཡང་དེ་ཉིད་མཐོང་བ་མེད། །ཨཱརྱ་དེ་ 
ཝ་མིག་གཅིག་པོ་ནི་གང་ཡིན་དེས། །སྲིད་པ་གསུམ་པོ་མ་ལུས་པ་ཡེ་དེ་ཉིད་མཐོང་། །ཞེས་ 
གསུངས་པ་དང་། ཁོ་སྐྱེངས་ཏེ་རལ་པ་བཏེག་སྟེ་མིག་བསྟན་པ་དང་། སློབ་དཔོན་གྱིས་ཞབས་ 
མཐིལ་ནས་མིག་གཅིག་བསྟན། དེར་ཁོ་ན་རེ། ཁྱོད་ཀྱིས་ངའི་རྩོད་ཟླ་མི་ཡོང་། སྲིང་མོ་ནེ་ཙོ་ 
ཐོད་ལེ་ཀོར་གྱིས་ལན་ཐོབ་ཅེས་དེ་རྣམས་བཏང་བས། སློབ་དཔོན་གྱིས། དགེ་བསྙེན་བྱི་ལ་མར་ 
ནག་རྣམས་བཏང་བས་སྤོབས་པ་ལན་མེད་པར་གྱུར། དེ་ནས་སྒྲ་ཚད་ལ་རྗེས་བརྗོད་བདེན་རྡུན་ 
གཤགས་འབྱེད་ཀྱི་དཔང་པོ་དང་རྒྱལ་པོ་ཚར་གཅོད་ཀྱི་དཔང་བཙུགས་ཏེ་ལན་གསུམ་རྩོད་ 
པས། རྗེས་བརྗོད་ཀྱི་དཔང་པོས་རྗེས་བརྗོད་མ་ཟིན། གཤགས་འབྱེད་ཀྱི་དཔང་པོས་གཤགས་ 
མ་ཕྱེད། དེའི་སྟོབས་ཀྱིས་རྒྱལ་པོས་ཀྱང་ཚར་གཅོད་མ་ཤེས་པས། རྟ་དབྱངས་ཀྱིས་བླུན་སྤྱད་ 
ལ་དྲིའོ་ཟེར། བ་ལང་རྗིའུ་ལ་དྲིས་པས་སློབ་དཔོན་རྒྱལ་ཟེར། དེ་ནས་རྫུ་འཕྲུལ་འགྲན་པས། ཁྱེད་ 
རང་ནམ་མཁར་དཀྱིལ་འཁོར་བྲིས། ངས་བསུབ། ཡང་ན་ངས་འབྲི། ཁྱེད་རང་བསུབ་ཅེས་པ་རྟ་ 
དབྱངས་ཀྱིས་བྲིས་པ་འཕགས་པ་ལྷས་བསུབ། ཡང་ན་ང་ནམ་མཁའ་ལ་འཕུར། ཡང་ན་ཁྱོད་ 
འཕུར་ཟེར་བས། ཁྱོད་རང་འཕུར་གསུངས་བས། རྟ་དབྱངས་རྒྱང་རིང་ལ་འཕུར་བས་འཕགས་ 
བ་ལྷས་ཡུམ་ཆེན་མོའི་སྐུ་ཤིན་ཏུ་ཆེ་བར་སྤྲུལ་ནས་པུས་མོའི་ལྷ་ངའི་སྟེང་དུ་བཀབ་སྟེ་འཕུར་མ་ 
བཅུག །དེ་ལྟར་རྩོད་པ་དང་རྫུ་འཕྲུལ་གང་ཡང་འགྲན་མ་ནུས་ཤིང་། དབང་ཕྱུག་སྙིང་ལ་ཞུགས་ 
ནས་བྱིན་གྱིས་བརླབས་པར་ཁས་བླངས་པ་ཡང་མི་གཙང་བའི་རྫས་ཀྱིས་འཁོར་མ་ནུས་པས། 
ལྷས་བསླུས་སོ་ཞེས་སྨེ་སྔགས་བཏོན་ཏེ་སྔར་གྱི་ང་རྒྱལ་ལས་སྐྱེངས་ནས་ཚངས་པའི་འཇིག་ 
རྟེན་ལ་འགྲོའོ་སྟམ་བྲོས། འཕགས་པ་ལྷས་བདས་པས་ནམ་མཁའ་ཐོ་རངས་ཟིན་པ་དང་། ཁྱོད་ 
ཀྱིས་འདེ་ནས་ཡར་ལ་མ་འགྲོ་ཞིག །རླུང་སྤུ་གྲི་ཅན་གྱིས་ལུས་དུམ་བུར་གཏུབས་པ་ཡོད་ 
གསུངས་པས། ཡོད་པ་སུས་ཤེས་ཟེར། རལ་པ་གཅིག་འཕོངས་དང་གསུངས། འཕངས་པས་ 

ཅ་ནེའེ་བསན་འགྱར་དཀར་ཆག་ཡིད་བཞིན་ནན་་བའི་ཝེང་བ། 
སྐྲ་དུམ་བུར་སོང་བས་ཁོ་བྲེད་དེ་འགྲོ་མ་ནུས་པར་བཟུང་ཁྲིད་ནས་འོངས། རལ་པ་བྲེགས་ཤིག་ 
བྱས་པས། ཁོ་ན་རེ། རལ་བ་འབྲེགས་པ་ལས་ང་རང་གྒྷར་འཆིར་འགྲོ་ཟེར་ཡང་རལ་པ་ 
བྲེགས་ནས་བཀའ་སྡེ་སྣོད་བཞུགས་པའི་གཙུག་ལག་ཁང་གཅིག་ཏུ་བཅུག །སྒོ་ལྕགས་བརྒྱབ་ 
བཞག་པས་རྟ་དབྱངས་སྐྱོ་སྟེ་མདོ་རྒྱུད་བསྟན་བཅོས་ཁྱད་པར་ཅན་རྣམས་ལ་བལྟས་པས་རང་ 
གི་ལྟ་བ་ལོག་པར་སྦྱད་པ་ནོར་བར་གོ །རྒྱུ་འབྲས་ཁྱད་དུ་བསད་པའི་ཉེས་པ་ལ་འགྱོད་པ་དྲག་ 
པོ་སྐྱེས་པ་ལ། ལས་རྒྱུ་འབྲས་སྟོན་པའི་བསྟན་བཅོས་བརྩམས་ན་སྡིག་པ་འདག་པའི་མཚན་མ་ 
བྱུང་སྟེ། ལུས་ཀྱི་སྒྲིབ་སྦྱོང་དུ་སྨན་དཔྱད་ཀྱི་བསྟན་བཅོས། ངག་གི་སྒྲིབ་སྦྱོང་དུ་སྐྱེས་རབས་སོ་ 
བཞི་པ། ཡིད་ཀྱི་སྒྲིབ་སྦྱོང་དུ་རྩ་ལྟུང་བཅུ་བཞི་པ་ལ་སོགས་པ་མཛད་དེ། སངས་རྒྱས་ཀྱི་བསྟན་ 
པའི་སྣང་བྱེད་ཆེན་པོར་གྱུར་ཅིང་། གཞན་ཡང་བསྔགས་འོས་བསྔགས་བསྟོད་ལ་སོགས་པའི་ 
བསྟོད་པ་བརྒྱ་རྩ་མཛད་ཅིང་། བསྟོད་པ་རྣམས་ཀྱི་མཆོག་ཏུ་གྱུར་པ་ནི་བསྟོད་པ་བརྒྱ་ལྔ་བཅུ་ 
པའོ། །དེའི་ཕྱིར་རྒྱལ་བ་རང་ཉིད་ཀྱིས་འཇམ་དཔལ་རྩ་རྒྱུད་ལས། བསྟོད་པ་བྱེད་པ་རྣམས་ཀྱི་ 
མཆོག་ཏུ་ལུང་བསྟན་ཏོ། །ཡང་སློབ་དཔོན་ཀླུ་སྒྲུབ་ཀྱི་སློབ་མ་ཀླུའི་བྱང་ཆུབ་ཅེས་བྱ་བ་བྱུང་སྟེ། 
ནས་མ་ཧེ་སྐྱོང་བའི་དུས་སུ་སྔར་གྱི་བག་ཚགས་ཀྱིས་སློབ་དཔོན་ཀླུ་སྒྲུབ་ཀྱི་སྤྱན་སྔར་འོངས་ཏེ་ 
སྒོམ་བསླབ་ཅེས་མ་ཧེ་ལྟར་བསྒོམས་སུ་བཅུག །ལོ་འགའ་ནས་དྲུང་དུ་བྱུང་། ད་ངའི་རྭ་འདི་སྒོ་ 
གསལ་བར་བྱུང་དངོས་གྲུབ་དྲིས་པས་གྲུབ་པ་འདོད་བྱས། འདི་ལྟར་བྱུང་བས་ཇི་སྐད་བྱ་ཟེར། 
ཁྱོད་རང་ངའི་སྙིང་ལ་ཞུགས་ཤིག་བྱས་པས་རང་ལ་ཐིམ་ནས་ཆོས་ལ་ཆོས་ཀྱི་མིག་རྣམ་པར་ 
དག་པ་བྱུང་སྟེ་མཚན་ཀླུའི་བྱང་ཆུབ་ཏུ་བཏགས། དཔལ་གསང་འདུས་ཀྱི་དཀྱིལ་འཁོར་དུ་ 
བཅུག་དབང་བསྐུར་རྒྱུད་བཤད་གདམས་པ་རྗེས་སུ་བསྟན། དེས་དཀྱིལ་འཁོར་གྱི་ཆོ་ག་ཉི་ཤུ་ 
པ། སྦྱིན་སྲེག་གི་ཆོ་ག །བསྐྱེད་རིམ་གཏན་ལ་འབེབས་པའི་རིམ་པ། རྗོགས་རིམ་སེམས་དབེན་ 

ཀུན་མཁྱེན་འཇིགས་མེད་དབང་པའེ་གྲསང་འབྱམ།༼ཅ༽ 





གཏན་འབེབས། ལས་མཐའ་རྣམ་འབྱེད། རིམ་ལྔའི་དོན་བསྡུས་ཀྱི་འགྲེལ་པ་ཁོང་བསྡུ་རྣམས་ 
མཛད། དཔལ་གྱི་རི་ལ་གཤེགས་ཏེ་སྐུ་ཚེ་དེ་ལ་མཆོག་གི་དངོས་གྲུབ་བརྙེས་པར་གྲགས། སློབ་ 
དཔོན་ཆེན་པོ་སངས་རྒྱས་བསྐྱངས་ནི། རིག་པའི་གནས་མཐའ་དག་ལ་མཁས་པ། རྗེ་བཙུན་ 
འཇམ་པའི་དབྱངས་ཀྱི་ཞལ་གཟིགས་ཤིང་དངོས་གྲུབ་བརྙེས་ཏེ། ཀླུ་སྒྲུབ་ཉིད་ལ་མན་ངག་ 
རྣམས་གསན་ནས། དབུ་མ་རྩ་བའི་འགྲེལ་པ་མཛད་དེ་འཕགས་པའི་དགོངས་པ་ཐལ་འགྱུར་དུ་ 
པོ་མཛད་དེ་ཆོས་མང་དུ་བསྟན། སློབ་དཔོན་སངས་རྒྱས་བསྐྱངས་འདས་པའི་འོག་རོལ་ཏུ་དབུ་ 
མ་རྩ་བའི་འགྲེལ་པ་ཤེས་རབ་སྒོན་མེ་ཞེས་བྱ་བ་བརྩམས་ཏེ་སངས་རྒྱས་བསྐྱངས་ཀྱི་འགྲེལ་པ་ 
ལ་ཟུར་ཟ་བར་མཛད། མཐར་རིལ་བུའི་དངོས་གྲུབ་སྒྲུབ་པས་གྲུབ་བོ། །སློབ་དཔོན་ཆེན་པོ་ཟླ་ 
བ་གྲགས་པ་ནི། ལྷོ་ཕྱོགས་ས་མརྟར་སྐུ་འཁུངས། གཞོན་ནུ་ཉིད་ནས་རིག་པའི་གནས་མཐའ་ 
དག་ལ་མཁས་པར་གྱུར། རབ་ཏུ་བྱུང་ཞིང་སྡེ་སྣོད་གསུམ་དང་ཀླུ་སྒྲབ་ཀྱི་གཞུང་ལུགས་ལ་ 
སྦྱངས་པས་མཁས་པའི་མཁས་པ་ཆེན་པོར་གྱུར་ནས་དཔལ་ནཱ་ལེནྡྲའེ་མཁན་པོ་མཛད། ལེགས་ 
ལྡན་གྱིས་སངས་རྒྱས་བསྐྱངས་ལ་སྐྱོན་བརྗོད་པ་རྣམས་ལེགས་པར་སྤངས་ཤིང་། རང་རྒྱུད་ཀྱི་ 
ཕྱོགས་ལ་དམིགས་ཕུག་པའི་དགག་པ་རྒྱས་པར་མཛད་དེ། ཐལ་འགྱུར་དུ་འགྲེལ་པའི་གཞུང་ 
བཙུགས་ནས་རྩ་འཇུག་བཞི་གསུམ་གྱི་འགྲེལ་པ་དང་བཅས་པ་མཛད་དོ། །དེར་རི་མོར་བྲིས་ 
པའི་བ་དྲུས་མ་ལས་འོ་མ་བཞོས་ནས། དགེ་འདུན་ཐམས་ཅད་འོ་ཐུག་གིས་ཚིམ་པར་མཛད་པ་ 
དང་། རྡོའི་ཀ་བ་ལ་ཕྱག་ཐོགས་མེད་དུ་སོང་ཞིང་། རྩིག་པ་ལ་ཐོགས་མེད་དུ་བཞུད་པ་སོགས་ངོ་ 
མཚར་བའི་ལྟས་མང་དུ་བསྟན། མུ་སྟེགས་ཀྱི་རྒོལ་བ་མང་པོ་རིགས་པས་ཚར་བཅད། བྲམ་ཟེ་ 
དང་ཁྱིམ་བདག་ཕལ་ཆེར་བསྟན་པ་ལ་བཅུག་ནས་ཆོས་གཞི་ཆེན་པོ་མང་དུ་བཙུགས། སྒྲ་མདོ་ 
ཀུན་ཏུ་བཟང་པོ་ཞེས་བྱ་བ་ཚིགས་སུ་བཅད་པ་ཡོད་པ་ཞིག་མཛད་པས། ཙནྡྲ་གོ་མིས་གཟིགས་ 

ཅོ་ནེའི་བསསྟན་འགགྱར་དཀར་ཆག་ཡིད་བཞིེན་ནར་བྱའི་ཝེང་བ། 


ཏེ་རང་གི་སྒྲ་མདོ་ལས་ལྷག་པར་མཐོང་སྟེ་ཞལ་སྐྱེངས་ནས་རང་གིས་བརྩམས་པ་ཁྲོན་པའི་ནང་ 
དུ་བསྒྱུར་རོ། ། ཀླ་ཀློའི་དམག་བྱུང་བའི་ཚེ། རྡོའི་སེ ང་གེ་ལ་ཕྱག་བརྒྱབ་པས་དེ་འབུམ་དུ་སོང་། 
དེ་རྣམས་ཀྱིས་དམག་གི་ཚོགས་མ་ལུས་པ་བཅོམ་པར་བྱས། མཐར་སྔགས་ཀྱི་ལམ་ལ་བརྟེན་ 
ནས་མཆོག་གི་དངོས་གྲུབ་བརྙེས་སོ། ། 

བོད་སྔ་མ་ཁ་ཅིག །སློབ་དཔོན་འདིས་ཀླུ་སྒྲུབ་ཀྱི་ཞབས་མ་ཟིན་པར་འདོད་པ་མི་འཐད་ 
དེ། མཉམ་མེད་ཇོ་བོ་ཆེན་པོས། ཀླུ་སྒྲུབ་སློབ་མ་ཟླ་གྲགས་ཡིན། །དེ་ལས་བརྒྱུད་པའི་མན་ངག་ 
ལས། །སངས་རྒྱས་ཡོད་ཀྱི་གཞན་དུ་མིན། །ཞེས་དང་། སྒོན་གསལ་ལས། སངས་རྒྱས་ཀུན་ 
གྱི་རིམ་གཉིས་གནས་ཀྱི་རྒྱས་བཏབ་དེ་ནི་ཀླུ་སྒྲབ་ལས་རྙེད་པས། ། ཁྱབ་བདག་དཔལ་ལྡན་རྡོ་ 
རྗེ་སེམས་དཔའ་བཏུད་དེ་ཟླ་བ་གྲགས་པས་རིམ་བཞིན་བཤད། །ཅེས་དང་། པའྩི་ཏ་སྐལ་ལྡན་ 
གྲགས་པས་ཀྱང་། དེ་ནས་དཔལ་ལྡན་ཀླུ་སྒྲུབ་ལས་རྙེད་པ་ཞེས་བྱ་བ་ལ་སོགས་པ་སྨོས་ཏེ། 
དེ་ནི་དཔལ་ལྡན་ཀླུ་སྒྲུབ་ཀྱི་ཞལ་སྔ་ནས་ཀྱི་སློབ་མ་ཉིད་དུ་སོ་སོར་བསྟན་གྱི་བརྒྱུད་པས་ནི་ 
མ་ཡིན་ནོ། །ཞེས་སོ། །རྒྱ་ནག་ཏུ་འགྱུར་བའི་འཕགས་པ་ཡབ་སྲས་ཀྱི་རྣམ་ཐར་ཞིག་ཏུ་ཡང་ 
ཟླ་གྲགས་ཀླུ་སྒྲབ་ཀྱི་དངོས་སློབ་ཏུ་བཤད་འདུག་ཅེས་ཁོ་བོ་ཅག་གི་འདྲེན་མཚོཿ ག་ཐམས་ཅད་ 
མཁྱེན་པ་ཡེ་ཤེས་བསྟན་པའི་སྒྲོན་མེའི་ཞལ་སྔ་ནས་གསུངས་སོ། །སློབ་དཔོན་ཆེན་པོ་ཙནྡྲ་གོ་ 
བཙས་མ་ཐག་ཏུ་མ་ལ་ཕྱག་བྱས་ཏེ་ ཟླ་བ་བཅུར་འོ་བརྒྱལ་བར་མ་གྱུར་ཏམ་ཞེས་སྨྲས་པས། 
བྱིས་པ་བཙས་མ་ཐག་སྨྲ་བ་ནི་མི་རུང་ངོ་སྙམ་ནས་ཁ་རོག་འདུག་བྱས་པས་ལོ་བདུན་གྱི་བར་ 
དུ་ཅང་མི་སྨྲ་བར་གྱུར་ཏོ། །དེར་མུ་སྟེགས་ཀྱི་པཌྟི་ཏ་ཞིག་གིས་ཤིན་ཏུ་གོ་དཀའ་བའི་ཚིགས་ 
སུ་བཅད་པ་རྐང་པ་བཞིེ ་པ་ཞི ག་གི་ནང་དུ་སྒྲའི་དོན་ཀུན་འདུས་ཤི ང་། ཟུར་གྱིས་སངས་རྒྱས་ཀྱི་ 
གྲུབ་མཐའ་འགོག་པ་ཞིག་བརྩམས་ནས་ཡུལ་དེའི་རྒྱལ་པོ་ལ་བསྐུར་ནས་སངས་རྒྱས་པའི་པའྗེ་ 
ཏ་རྣམས་ལ་ཚིག་འདི་དག་གི་དོན་རྣམ་པར་འགྲེལ་དུ་ཆུག །གལ་ཏེ་མི་ཁྲོལ་ན་བདག་ལ་གུས་ 

ཀུན་མཁྱེན་འཇིགས་མེད་དབང་བཞེ་གྲསང་འབྱམ།༼ཅ༽ 
པར་གྱིས་ཤིག །ཅེས་སྤྲིངས་པ་རྒྱལ་པོས་མཁས་པའི་ཚེ་ གས་སུ་བྲིམས་ནས་དོན་ཁྲོལ་ཅེས་ 
གདམས་སོ། །དེར་ཙནྡྲ་གོ་མིའི་ཡབ་ཀྱི་ཁྱིམ་དུ་བྱུང་བ་ན། དེས་ཡུན་རིང་དུ་བརྟགས་པས་སྒྲ་ 
རོལ་ཏུ་བྱ་བ་ཞིག་ལ་སོང་ངོ་། །དེར་ཙ། ཅྲ་གོ་མི་ལོ་བདུན་འགྲོ་བ་དེས་བལྟས་པ་ན་དོན་ཤེ ས་ 
ཤིང་ལན་གདབ་པར་དཀའ་བ་མེད་དེ། དེའི་དོན་འགྲེལ་བའི་ཡིག་ཆུང་བཏབ། ལན་གྱི་ཚིགས་ 
བཅད་ཀྱང་བྲིས་སོ། །ཕ་ནང་དུ་འོངས་པ་ན་དེ་ལྟར་བྲིས་པ་མཐོང་ནས། ཁྱིམ་དུ་སུ་བྱུང་ཞེས་ 
ཙནྡྲ་གོ་མིའིེ་མ་ལ་དྲིས་སོ། །གཞན་སུ་ཡང་མ་འོངས་ཏེ་བུ་ལྐུག་པས་བལྟ་ཞི ང་བྲིས་སོ། །དེར་ 
ཕས་བུ་ལ་དྲིས་པ་ན་མའི་གདོང་ལ་བལྟ་ཞི ང་འདུག་གོ །མས་སྨོས་ཤིག་བྱས་པས། འདི་ནི་ 
བདག་གིས་བྲིས་པ་སྟེ་རྒོལ་བ་འདི་བཟློག་པ་ནི་དཀའ་བ་མ་ཡིན་ནོ། །ཞེས་ཟེར། དེ་ནས་ཡབ་ 
ཀྱིས་ཁྱེའུས་བྲིས་པའི་ཡི་གེ་རྒྱལ་ཕོ་ལ་སྤྲིངས་ནས་ཞག་བདུན་ན་རྩོད་པའི་དུས་བཏབ་བོ། །དེ་ 
ནས་དུས་ལ་བབས་པའི་ཚེ། རྒྱལ་པོ་དབུས་སུ་བཞུགས། གསས་སུ་ཆནྡྲ་གོ་མི། གཡོན་དུ་མུ་ 
སྟེགས་ཀྱི་རྒོལ་བ་འཁོད། ཕྱི་ནང་གི་པཏྲི་ཏ་རྣམས་དང་སྐྱེ་བོ་མང་པོའི་ཚོགས་དང་བཅས་རྩོད་ 
སོ། །དེའི་ལན་དུ་ཙནྡྲ་གོ་མི་ན་རེ། ཀྱེ་མའོ་ལྕགས་ཀྱུ་རྣོན་བོས་གླང་ཆེན་དབང་སྡུད་ལྕགས་ 
ཀྱུ་གླང་ཆེན་ཙམ་མམ་ཅི། །རབ་འབར་མར་མེས་མུན་པ་འཇོམས་བྱེད་མར་མེ་མུན་པའི་ཚད་ 
དམ་ཅི། །རྡོ་རྗེས་བསྣུན་ན་རི་བོའང་འབེགས་བྱེད་རྡོ་རྡེ་རི་བོའི་གཏོས་སམ་ཅི། །གང་ན་བློ་ཡི་ 
སྨྲ་བར་ག་ལ་ནུས། དེས་ན་འདི་ནི་ལྷ་ཆེན་པོའམ། དབྱངས་ཅན་མ་གང་རུང་གི་རྣམ་འཕྲུལ་དུ་ 

ཅོ་ནེའེ་བན་འགྱད་དཀར་ཚག་ཡིད་བཞིན་ནོར་བའི་ཝེང་བ། 


གོར་མ་ཆག་གོ །མ་བརྩད་པ་ཉིད་ནས་འདུད་པར་བྱའོ་སྙམ་དུ་སེམས་ཏེ། བདག་རྩོད་པར་མི་ 
སྤོབས་ཀྱི་རྗེས་སུ་བཟུང་དུ་གསོལ། །ཞེས་ཞུས་ནས་མུ་སྟེགས་ཀྱི་སྟོན་པ་ནང་པར་བཅུག །ཙནྡྲ་ 
གོ་མི་རྒྱལ་ཏེ་བྱ་དགའ་ཆེན་པོ་ཐོབ། དེ་ལྟར་རིག་པའི་གནས་མཐའ་དག་རང་འཁྲུངས་སུ་ཤེས་ 
པ་ཞིག་བྱང་སྟེ་སྙན་གྲགས་ཀྱིས་ཕྱོགས་ཐམས་ཅད་ཁྱབ་པར་གྱུར་ཏོ། །བ་རེནྡྲའི་རྒྱལ་པོའི་བུ་ 
པ་གསན་པས། ཡི་དམ་དང་བུད་མེད་ཀྱི་མཚན་མཐུན་པ་མི་རུང་དགོངས་ནས་ཡུལ་གཞན་ 
ཞིག་ཏུ་འབྱོན་པར་ཆས་པ་ན། འཁོར་གྱིས་བཟུང་སྟེ་རྒྱུ་མཚན་དྲིས་པ་ལ་ལན་བསྟད་དོ། །དེ་ 
བསྐྱུར་པ་ན། སློབ་དཔོན་གྱིས་སྒྲོལ་མ་ལ་བསྟོད་པས་སྒྲོལ་མས་གརྒའི་དབུས་སུ་གླིང་སྤྲུལ། 
ཞལ་མངོན་སུམ་དུ་བསྟན་ཏེ་བྱིན་གྱིས་བརླབས་པས་དེང་སང་ཡང་ཙནྡྲའི་གླིང་ཞེས་གྲགས་ 
སོ། །སླད་ནས་བ་རེནྡྲའི་རྒྱལ་བོའང་དད་དེ་མཆོད་གནས་མཛད་དོ། །ལྷོ་ཕྱོགས་ཀྱི་རྒྱུད་དུ་ 
བྲམ་ཟེ་མཆོག་སྲེད་ཀྱི་ལྷ་ཁང་ན་ཀླུ་ལ་སྒྲ་ཉན་པའི་བཀོད་པ་དང་། ཀླུ་ཤེ་༩ས་བྱས་པའི་པཱ་ཌི་ 
པའི་འགྲེལ་པ་འདུག་པ་ཡང་གཟིགས་པས། འགྲེལ་པ་ཞེས་བྱ་བ་ཚིག་ཉུང་པ། དོན་མང་བ། མ་ 
ཟློས་པ། ཚང་བ་ཞིག་དགོས་པ་ཡིན་པ་ལ། ཀླུ་ནི་རབ་ཏུ་རྨོངས་ཏེ། ཚིག་མང་བ། དོན་ཉུང་བ། 
བཅས་པ་མཛད། གཞུང་དེར། ཉུང་ངུ་རྣམ་གསལ་ཡང་དག་རྗོགས། །ཞེས་གསུངས་པ་ཡང་ཀླུ་ 
ལ་ཟུར་ཟ་བའོ། །དེ་ནས་རིམ་གྱིས་ཡུལ་དབུས་ན་ལེནྡྲར་བྱོན། དེ་ཡང་ན་ལྗེར་ན་མུ་སྟེགས་པ་ 
དང་རྩོད་པར་ནུས་པའི་པཏྲི་ཏ་རྣམས་ལྕགས་རིའི་ཕྱི་རོལ་ཏུ་ཆོས་འཆད། མི་ནུས་པ་རྣམས་ 
ཀྱིས་ནང་དུ་འཆད་པ་ཡིན་པས། ཟླ་བ་གྲགས་པ་ནི་སྨྲ་བའི་ཁྱུ་མཆོག་ཏུ་གྱུར་པའི་ཕྱིར་ཕྱི་རོལ་ 
ཏུ་ཆོས་འཆད་ཅིང་བཞུགས་པའི་སར་ཚནྡྲ་གོ་མིས་འགྲེང་སྟེ་མ་གུས་པའི་ཚུལ་གྱིས་བཞུགས་ 
པ་ལ། སློབ་དཔོན་གྱིས་ཁྱོད་གང་ནས་འོངས་ཞེས་དྲིས་པས། ལྷོ་ཕྱོགས་ནས་འོངས་ཟེར། 

ཀུན་མཁྱེན་འཇིགས་མེད་དབང་བོའི་གྲསང་འབྱམ།༼ཅ༽ 
ཆོས་གང་ཤེས་དྲིས་པར། སྒྲ་པཱ་ཌི་པ་དང་། བསྟོད་པ་བརྒྱ་ལྔ་བཅུ་པ་དང་། འཇམ་དཔལ་མཚན་ 
བརྗོད་གསུམ་ཤེས་བྱས་པས། འདེས་གཞུང་གསུམ་ལས་མི་ཤེས་ཞེས་ཁེངས་སྒྱུངས་བྱེད་ཀྱང་ 
སྒྲ་དང་། མདོ་དང་། སྔགས་ཐམས་ཅད་ཤེས་པར་དོན་གྱིས་ཁས་བླངས་འདུག་པས་ཚནྡྲ་གོ་མི་ 
ཡིན་ནམ་སྙམ་སྟེ་དྲིས་པས། འཇིག་རྟེན་ན་དེ་ལྟར་གྲགས་གསུངས། འོ་ན་མཁས་པ་ཆེན་པོ་ 
ཐོགས་བབས་སུ་བྱོན་པ་མ་ལེགས་ཀྱི། དགེ་འདུན་གྱིས་བསུ་བ་བྱེད་དགོས་པས་རེ་ཞིག་གྲོང་ 
ཁྱེར་དུ་བཞུད་ཅིག་གསུངས། ཙནྡྲ་གོ་མིས་བདག་དགེ་བསྙེན་ལ་དགེ་འདུན་གྱིས་བསུ་བ་བྱར་ 
ག་ལ་རུང་། ཟླ་གྲགས་ན་རེ། འདིེ་ལ་ཐབས་ཤིག་ཡོད་དེ། འཕགས་པ་འཇམ་དཔལ་གྱི་སྐུ་ཞིག་ 
སྤྱན་འདྲེན་པ་ཡིན་པས། དེ་ལ་རྔ་ཡབ་གཡོབ་ཅིང་བྱོན་ཅིག །དགེ ་འདུན་གྱིས་འཇམ་དཔལ་གྱི་ 
སྐུ་ལ་བསུ་བ་བྱས་པར་འགྱུར་རོ་གསུང་། སླར་དེ་ལྟར་བྱས་པའི་ཤིང་རྟ་གསུམ་ལས། དབུས་ 
མ་ལ་ནི་འཕགས་པ་འཇམ་དཔལ་བཞུགས་གཡས་ན་ཟླ་གྲགས་ཀྱིས་རྔ་ཡབ་གཡོབ། གཡོན་ 
ན་ཙནྡྲ་གོ་མིས་རྔ་ཡབ་གཡོབ། མདུན་ནས་དགེ་འདུན་གྱིས་བསུས། སྐྱེ་བོ་དཔག་ཏུ་མེད་པ་ 
བལྟ་བའི་ཕྱིར་འོངས། སློབ་དཔོན་ཙནྡྲ་གོ་མི་ལ་སྐུ་བརྙན་དེ་འཇམ་དབྱངས་དངོས་སུ་སྣང་སྟེ། 
འཇམ་དབྱངས་ཕྱོགས་བཅུའི་དེ་བཞིན་གཤེགས་པ་བྱེ་བ་རྣམས་ཀྱིས་བསྟོད་པར་གྱུར་མོད་ 
དེ་ལྟ་ནའང་། །ཞེས་སོགས་བསྟོད་པ་ན་འཇམ་དཔལ་གྱི་སྐུ་བརྙན་ཞལ་ཕྱིར་ལོག་ནས་གསན་ 
པས། སྐྱེ་བོ་རྣམས་ཀྱིས་སྐུ་གཟུགས་པ་གི་འདི་ལྟར་བྱེད་དོ་བྱས་པས་དེ་ཁ་ལ་ལུས་ཏེ་འཕགས་ 
པ་མཇིང་ཡོན་མར་གྲགས། སློབ་དཔོན་གཉིས་རྩོད་པ་མཛད་པའི་ཚེ། ཟླ་བ་གྲགས་པ་སྤོབས་པ་ 
རྨུར་པས་ལན་འཕྲལ་དུ་འདེབས། ཙནྡྲ་གོ་མིས་དེ་རིང་གི་ལན་འཇིག་རྟེན་དབང་ཕྱུག་ལ་ཞུས་ 
ཉེ་ནང་བར་བཏབ་པས། ཟླ་གྲགས་ཐེ་ཚོམ་དུ་གྱུར་ཏེ་ཕྱི་བཞིན་སྙེགས་པ་ན་འཇིག་རྟེན་དབང་ 
ཕྱུག་གིས་ལན་སློབ་པ་གཟིགས་ཏེ་འཕགས་པ་ལ་ཉེ་རིང་མངའ་འམ་ཞེས་གསོལ་བས་ཕྱག་ 
མཛུབ་བསྐུམས་པ་མ་བྱུང་བར་ལུས་པས་དེང་སང་ཡང་ཐུགས་རྗེ་ཆེན་པོ་མཛུབ་ཀེར་མ་ཞེས་ 
གྲགས་སོ། །ཟླ་གྲགས་ཀྱིས་སྤྱན་རས་གཟིགས་ལ་གསོལ་བ་བཏབ་པས། མནལ་ལམ་དུ། ཁྱོད་ 

ཅ་ཞའི་བསྟན་འགྱར་དཀར་ཆག་ཡིད་བཞིན་ནར་བའི་ཝང་བ། 





ནི་འཛམ་དབྱངས་ཀྱིས་བྱིན་གྱིས་བརླབས་པས། ངས་བྱིན་གྱིས་བརླབས་མི་དགོས། ཙནྡྲ་གོ་མི་ 
ལ་ཅུང་ཟད་བྱིན་གྱིས་བརླབས་པ་ཡིན་གསུང་། སླར་ཡང་གསོལ་བ་བཏབ་པས་ཞལ་གཟིགས། 
བོའི་གྲུབ་པའི་མཐའ་རྒྱས་པར་མཛད་ཅིང་། བསྟོད་པ་བརྒྱ་དང་བརྒྱད། ནང་རིག་པའི་བསྟན་ 
བཅོས་བརྒྱ་དང་བརྒྱད། ཕྱི་རོལ་གྱི་བསྟན་བཅོས་བརྒྱ་དང་བརྒྱད། བཟོའི་གནས་བརྒྱ་དང་ 
བརྒྱད། ཕྲ་མོ་ཐོར་བུ་བ་བཞི་བརྒྱ་སུམ་ཅུ་རྩ་གཉིས་བརྩམས་ཞེས་གྲགས་སོ། །བསྟན་པ་དང་ 
སེམས་ཅན་གྱི་དོན་ཡུན་རིང་དུ་མཛད་ནས་མཐར་རི་བོ་ཕོ་ཏ་ལར་གཤེགས་སོ། ། །རྒྱལ་སྲས་ 
ཆེན་པོ་ཞི་བ་ལྷ་ནི། རྗེ་བཙུན་འཇམ་པའི་དབྱངས་ཀྱིས་མངོན་སུམ་དུ་རྗེས་སུ་བཟུང་བ་ཞིག་སྟེ། 
རྣམ་པར་ཐར་པ་ཡང་། ལྷག་པའི་ལྷ་མཉེས་ན་ལེ རྡྲའེ། །བཀོད་པ་ཕུན་ཚོགས་རྩོད་པ་བཟློག །ཡ་ 
མཚན་ཅན་དང་སྤྲང་པོ་དང་། །རྒྱལ་པོ་མུ་སྟེགས་ཅན་བཏུལ་བས། །ཞེས་པ་ལྟར་ངོ་མཚར་ཅན་ 
གྱི་གཏམ་བདུན་ནོ། ། 

དང་པོ་ནི། ལྷོ་ཕྱོགས་ཡུལ་འཁོར་བཟང་པོ་ཞེས་བྱ་བར་རྒྱལ་པོ་དགེ་བའི་གོ་ཆ་ཞེས་ 
བྱ་བའི་སྲས་སུ་འཁྲུངས། མཚན་ཞི་བའི་གོ་ཆ། གཞོན་ནུའི་ཚེ་རིག་པ་མང་པོ་བསླབས། ཁྱད་ 
པར་འཇམ་དཔལ་རྣོན་པོ་བསྒྲབས་པས་ཞལ་གཟིགས། ཡབ་འདས་ཏེ་སང་རྒྱལ་པོར་དབང་ 
བསྐུར་བའི་དོ་ནུབ་རྨི་ལམ་ན། རང་ཉིད་སྡོད་རྒྱའི་ཁྲི་ལ་རྗེ་བཙུན་འཇམ་དབྱངས་བཞུགས་ནས། 
གཉིས་སྟན་ཅིག་ལ་འདུག་པ། །འདི་ནི་རྣམ་པ་ཀུན་ཏུ་རིགས་མ་ཡིན། །ཞེས་གསུངས་པ་རྨིས་ 
པས། རྒྱལ་སྲིད་བཟུང་མི་ཐུབ་པར་ཤེས་ཏེ་བྲོས་ནས་ན་ལེནྡར་པདྩི་ཏ་ལྔ་བརྒྱའི་ཁྱུ་མཆོག་རྒྱལ་ 
བའི་ལྷ་ལས་རབ་ཀུ་བྱུང་སྟེ། མཚན་ཞི་བ་ལྷ་ཞེས་བཏགས་སོ། །དེར་ནང་གི་ཀུན་སྤྱོད་འཕགས་ 
པ་ལ་ཆོས་གསན་ཅིང་དེ་ལ་མཉམ་པར་འཇོག་པ་དང་། བསྟན་བཅོས་ཆེན་པོ་རྩོམ་པ་མཛད་ 
ཀྱང་། ཕྱིའི་སྤྱོད་ལམ་ཐ་ཉལ་བཤང་བ་མ་གཏོགས་གཞན་གྱིས་མ་རིག་པས། བྷུ་སུ་ཀུ་འདུ་ཤེས་ 

ཀུན་མཁྱེན་འཇེགས་མེད་དབང་བོའེ་གྲསང་འབམ།༼ཅ༽ 
གསུམ་པ་ཞེས་གྲགས་ཤི ང་། གཞན་རྣམས་ཀྱིས་ཕྱིའི་སྤྱོད་པ་ལ་དཔག་ནས་རབ་ཏུ་བྱུང་བའི་བྱ་ 
བ་འཁོར་ལོ་གསུམ་ཡིན་པ་ལ་འདི་གང་དང་ཡང་མི་ལྡན་པས་དད་པས་བྱིན་པ་ལོངས་སྦྱད་པས་ 
མི་རུང་བས་བསྐྲད་པར་བྱ། དེ་ཡང་མདོ་འདོན་རེས་བྱས་པས་རང་བུད་ལ་འགྲོ་སྙམ་བགྲོས་ 
ནས་མདོ་འདོན་པར་བསྐུལ་ལོ། །ཁས་བླངས་པ་དང་ཐེ་ཚོམ་དུ་གྱུར་ལ། སང་སྐྱེ་བོའི་དབུས་སུ་ 
ཁྲི་མཐོན་པོ་བཤམས་པ་ལ་ཕྱག་གིས་མནན་ནས་སྟེང་དུ་བྱོན། དེར་སྔར་གྲགས་པ་འདོན་ནམ། 
མ་གྲགས་པ་འདོན་གསུངས་པ་མ་གྲགས་པ་འདོན་པར་ཞུས་པས། བྱང་ཆུབ་སེམས་དཔའི་སྦྱོད་ 
པ་ལ་འཇུག་པ་གསུངས་ཏེ། གང་ཚེ་དངོས་དང་དངོས་མེད་དག །ཅེས་པ་ནས། ནམ་མཁའ་ལ་ 
ཇེ་མཐོ་ཇེ་མཐོར་སོང་ནས་མཐར་སྐུ་མི་སྣང་བར་གསུང་གྲགས་པའི་སྒོ་ནས་རྫོགས་པར་བཏོན་ 
ཏེ་གཤེགས་སོ། །དེ་གཟུངས་ཐོབ་པ་རྣམས་ཀྱིས་ཇི་ལྟར་ཟིན་པ་བསྡུས་པས། ཤློ་ཀ་བདུན་བརྒྱ་ 
དང་སྟོང་དང་སྟོང་ལྷག་ཙམ་སྟེ་གསུམ་བྱུང་བས་ཐེ་ཚོམ་ཞིང་། བསླབ་པ་ཀུན་ལས་བཏུས་པ་ 
ཡང་། །ཡང་དང་ཡང་དུ་བལྟ་བར་བྱ། །དང་། ཡང་ན་རེ་ཞིག་མདོར་བསྡུས་པ། །མདོ་རྣམས་ 
ཀུན་ལས་བཏུས་པ་བལྟ། །ཞེས་པའང་མ་ཤེས་ནས། ལྷོ་ཕྱོགས་མཆོད་རྟེན་དཔལ་ཡོན་ཅན་ན་ 
བཞུགས་པར་ཐོས་ནས། དགེ་སློང་གཉིས་སྤྱན་འདྲེན་དུ་བཏང་བ་མཇལ། དེ་དག་ཞུས་པས། 
བསླབ་བཏུས་དང་མདོ་ཀུན་ལས་བཏུས། ཁོ་བོའི་བྲང་ཁང་གི་གདུང་གསེབ་ན་པདྲེ་ཏའི་ཡི་གེ་ 
ཕྲ་མོས་བྲིས་པ་ཞིག་ཡོད། སྤྱོད་འཇུག་ཤློ་ཀ་སྟོང་ཚང་བ་དེ་ཡིན་ཞེས་ཡུང་བསྟན། དེ་དག་གི་ 
བཤད་པ་དང་སྒྲབ་པའི་ལུང་ཡང་གནང་ངོ་། །དེ་ནས་ཤར་ཕྱོགས་སུ་ཐོན་ཏེ་འཁྲུག་པ་བྱེད་པ་ 
ཞིག་གི་འཐབ་ཟླ་མཛད་དེ་བཏུལ་ལོ། །ཡུལ་མ་ག་རྷའི་ནུབ་ཕྱོགས་ཧ་ཅང་མི་རིང་བ་ན། ཡ་ 
མཚན་ཅན་གྱི་ལྟ་བ་འཛིན་པ་བརྒྱ་ཡོད་པའི་འཁོར་དུ་བསྡད་པ་དང་། རེ་ཞིག་ཡུལ་ངན་ཆེན་པོ་ 
བྱུང་ནས་བཟའ་བཏུང་ཆད་དེ་ཉོན་མོངས་པར་གྱུར་ནས་སུ་སློང་ནུས་པ་སློབ་དཔོན་དུ་བཀོད་ 
ཅིང་བསྒོ་བ་ཉན་པར་བྱས་པ་དང་། སློབ་དཔོན་གྱིས་འབྲས་ཆན་ལྟུང་བཟེད་གང་བླངས་ཏེ་བྱིན་ 
གྱིས་བརླབས་པས་ཐམས་ཅད་ཚིམ་པར་མཛད་ནས་ཡ་མཚན་ཅན་གྱི་ལྟ་བ་ལས་བཟློག་སྟེ་ཐུབ་ 

ཅོ་ནེའི་བྟམན་འྱ་གར་དཀར་ཚག་ཡེད་བཞིན་ནོར་བའི་ཝེང་བ། 
པའི་བསྟན་པ་ལ་བཙུད་དོ། །སྤྲང་པོ་སྟོང་ཞིག་བྱུ་བ་ཚ་བས་ཉེན་ཏེ་ཤི་ལ་ཁད་པ་ན་སློབ་དཔོན་ 
གྱིས་འཚོ་བ་སྦྱར་ཞིང་ཆོས་བསྟན་ཏེ་བདེ་བ་ལ་བཀོད། ཤར་ཕྱོགས་ཨ་རི་བི་ཤ་ནའི་རྒྱལ་པོ་ 
དགོས། མ་བྱིན་ན་རྒྱལ་པོ་གསོད་པ་ཡོད་པས་དེའི་སྐུ་བསྲུང་མཛད། སློབ་དཔོན་ལ་རྡེ་བཙུན་ 
གྱིས་ཕྱག་རྒྱར་བཅིངས་པའི་ཤིང་གི་རལ་གྲི་ཞིག་ལས་མེད་པ་གྲོགས་ཀྱིས་མཐོང་སྟེ། རྒྱལ་པོ་ 
ལ་མི་འདི་གཡོ་སྒྱུ་ཅན་ཞིག་སྟེ་ལག་ཆ་ལ་གཟིགས་ཤིག་ཅེས་གསོལ་བས། རྒྱལ་པོ་ཁྲོས་ཏེ། 
ཁྱེད་ཀྱི་རལ་གྲི་ཕྱུངས་ཤིག་ཅེས་སྨྲས་པས། ལྷ་ཉིད་ལ་གནོད་པར་འགྱུར་རོ། །གནོད་ཀྱང་སླ་ 
ཡི་ངེས་པར་ཕྱུངས་ཤིག་ཟེར། འོ་ན་ལྷའི་སྤྱན་ཡ་གཅིག་བཀབ་སྟེ་གཅིག་གིས་གཟིགས་ཤིག་ 
ཅེས་གསོལ་བས་དེ་ལྟར་བྱས་ཏེ་རལ་གྲི་ཕྱུངས་པས་དེའི་འོད་ཟེར་མ་བཟོད་དེ་མིག་གཅིག་ 
ཞར་བ་དང་བཟོད་པར་གསོལ་སྐྱབས་སུ་སོང་སྟེ་ཆོས་ལ་བཙུད་དོ། །དེ་ནས་དཔལ་གྱི་རིའི་ལྷོ་ 
ཙ་ལ་ཧས་འཁྲུད་མ་ཕོ་བའི་ཆུ་འཐོར་བ་སློབ་དཔོན་ལ་ཕོག་པས་ཁོལ་བ་མཐོང་། དེའི་ཚེ་མུ་ 
སྟེགས་ཀྱི་སྟོན་པ་ཤང་ཀར་དེ་བ་ཞེས་བྱ་བས། གནངས་ནམ་མཁའ་ལ་དབང་ཕྱུག་ཆེན་པོའི་ 
དཀྱིལ་འཁོར་བྲིས་ནས། དེ་བཤིག་མ་ནུས་ན་ཆོས་ལྷ་རྟེན་བསྲེགས་ནས་དགེ་འདུན་རྣམས་ཕྱི་ 
རོལ་བའི་སྒོར་འཇུག་དགོས་ཞེས་རྒྱལ་ཕོ་ལ་གསོལ་བ་དང་། རྒྱལ་པོས་དགེ་འདུན་བསྡུས་ཏེ་ 
བསྟད་པས་བཤིག་པར་ཁས་ལེན་པ་མ་བྱུང་རྒྱལ་པོ་རྱ་ངན་དུ་གྱུར་པ་ན་བྲན་མོས་སྔར་མཐོང་ 
བ་དེ་བཤད་པས་ཚོལ་ཤིག་གསུང་། ཕྱོགས་ཀུན་ཏུ་བཙལ་བས་ལྗྫོན་ཤིང་ཞིག་གི་དྲུང་ནས་རྙེད་ 
དེ། དོན་དེ་ཞུས་པས་ངས་ནུས་ཀྱི། ཆུ་བུམ་པ་གང་། རས་ཡུག་གཉིས། མེ་རྣམས་སྟ་གོན་གྱིས་ 
ཤིག་གསུངས་ནས་དེ་ལྟར་བྱས་སོ། །སང་དགོང་ཁ་ཐིག་བཏབ་སྟེ་སོང་བས་ཐམས་ཅད་ཐེ་ 
ཚོམ་ཅན་དུ་གྱུར་ཏོ། །གནངས་སྔ་དྲོ་དཀྱིལ་འཁོར་བྲིས་ཏེ་ཤར་སྒོ་ཙམ་ཟིན་པ་ན་སློབ་དཔོན་ 

ཀུན་མཁྱེན་འཇིགས་མེད་དབང་ལོའེ་གྲསང་འབྱམ།༼ཅ༽ 





གྱིས་ཏིང་ངེ་འཛིན་མཛད་པས་ཚུབ་མ་ཆེན་པོ་ལངས་ཏེ་རྨེག་མེད་པར་ཁྱེར། ཤིང་དང་གྲོང་ 
ཁྱེར་ཐམས་ཅད་ཀྱང་འགྱེལ་ལ་ཐུག་པར་འདེག །དེར་ཚོགས་པའི་མི་རྣམས་ཀྱང་བདས། མུ་ 
སྟེགས་ཀྱི་སྟོན་པ་ཡང་རྣམ་པར་འཐོར། ཕྱོགས་ཐམས་ཅད་མུན་པ་ཆེན་པོར་གྱུར་ཏོ། །དེ་ནས་ 
སློབ་དཔོན་གྱི་སྨིན་མཚམས་ནས་འོད་བྱང་ནས་རྒྱལ་པོ་དང་བཙུན་མོ་ལ་ལམ་བསྟན་ཏེ། གོས་ 
དང་བྲལ་ཞིང་རྡུལ་གྱིས་གཡོགས་པ་ལ་ཆུས་བཀྲུས་རས་གསར་པས་གཡོགས་ཏེ་མེས་བསྲོས་ 
ཏེ་བདེ་བར་བྱས་སོ། །དེ་ནས་མུ་སྟེགས་ཀྱི་ལྷ་ཁང་རྣམས་བཤིག་ནས་སངས་རྒྱས་ཀྱི་བསྟན་ 
པ་ལ་བཙུད་པས་ད་ལྟའི་བར་དུའང་ཡུལ་དེ་ལ་མུ་སྟེགས་ཕམ་པའི་ཡུལ་ཞེས་གྲགས་སོ། །སློབ་ 
དཔོན་དེས་རང་ཉིད་སོ་སྐྱེར་ཞལ་གྱིས་བཞེས་ཀྱང་སློབ་དཔོན་ཤེས་རབ་འབྱུང་གནས་བློ་གྲོས་ 
ཀྱིས་འཕགས་པར་བཤད་ཅིང་། ནག་པོ་པས་ཀྱང་། འཇམ་པའི་དབྱངས་ཀྱི་ཞབས་ཀྱི་པདྨོ་ལ་ 
སྤྱི་བོས་གཏུགས་པར་བཤད་པའི་སློབ་དཔོན་དེས། རྒྱས་པར་སྟོན་པ་བསླབ་བཏུས། བསྡུས་ཏེ་ 
སྙོན་པ་མདོ་ཀུན་ལས་བཏུས། དོན་རྒྱས་ལ་ཚིག་བསྡུས་པ་སྤྱོད་འཇུག་དང་གསུམ་མཛད་ 
དོ། །ཤིང་རྟ་ཆེན་པོ་འཕགས་པ་ཐོགས་མེད་ནི། འཇམ་དཔལ་རྩ་རྒྱུད་ལས། ང་ནི་མྱ་ངན་འདས་ 
འོག་ཏུ། །ལོ་ནི་དགུ་བརྒྱ་ལོན་པ་ན། །ཐོགས་མེད་ཞེས་བྱའི་དགེ་སློང་ནི། །བསྟན་བཅོས་དེ་ནི་ 
དོན་ལ་མཁས། །མདོ་སྡེ་ངེས་དོན་དྲང་བའི་དོན། །རྣམ་པ་མང་པོ་རབ་ཏུ་བྱེད། །འཇིག་རྟེན་ 
རིག་པ་སྟོན་བདག་ཉིད། །གཞུང་འབྱེད་ངང་ཚུལ་ཅན་དུ་འགྱུར། །དེ་ཡིས་རིག་པ་གྲུབ་པ་ 
འགྱུར། །བསྟན་པ་ཡུན་རིང་གནས་བྱའི་ཕྱིར། །མདོ་ཡི་དེ་ཉིད་དོན་སྡུད་བྱེད། །ལོ་ནི་བརྒྱ་དང་ 
ལྔ་བཅུར་འཚོ། །དེ་ལུས་ཞིག་ནས་ལྷ་ཡུལ་འགྲོ། །འཁོར་བ་རྣམས་སུ་འཁོར་བ་ན། །ཡུན་རིང་ 
བདེ་བ་རྗེས་མྱོང་ནས། །བདག་ཉིད་ཆེན་པོ་མཐར་གྱིས་ཏེ། །བྱང་ཆུབ་ཐོབ་པར་འགྱུར་བ་ 
ཡིན། །ཞེས་གསལ་བར་ལུང་བསྟན་པ་སྟེ། དེ་ཡང་རྒྱ་གར་དུ་དམ་པའི་ཆོས་མངོན་པ་ལ་དགྲ་ 
ལན་གསུམ་དུ་བྱུང་སྟེ། དང་པོ་མུ་སྟེགས་ཀྱི་རྒན་མོ་ཅིག་ན་རེ། ནང་པའི་གཉྷིའི་སྒྲ་ལས་ 

ཅོ་ནེའེ་བྟམན་འགགྱར་དཀར་ཆག་ཡིད་བཞིན་ནོར་བའི་ཝེང་བ། 


འགེམས་ཞེས་པ་ཞིག་སྣང་སྟེ་འོ་སྐོལ་ལ་གནོད་མི་གནོད་བརྟག་པར་རིགས་སོ་ཟེར་ནས་ 
བརྟགས་པས། ལྷ་དང་ཀླུ་དང་གནོད་སྦྱིན་གྱིས་མཆོད་པའི། །དཀོན་མཆོག་གསུམ་གྱི་གཏྗེ་འདི་ 
བརྡུངས་པས། །མུ་སྟེགས་འཆལ་བའི་ཀླད་པ་ཚལ་བར་འགེམས། །ཞེས་པར་རིག་ནས་དམག་ 
དྲངས་ནས་བསྣུབས་སོ། །དེ་ནས་ཅུང་ཟད་འཕེལ་ནས་ཡོད་པའི་ཚེ་དབུས་ཀྱི་རྒྱལ་པོས་སྟག་ 
གཟིག་གི་རྒྱལ་ཕོ་ལ་རས་ཀྱི་ན་བཟའ་སྲུབས་མེད་པ་ཞིག་སྐྱེས་སུ་བསྐུར། དེའི་སྙིང་ཀར་རྐང་ 
རྗེས་འདྲ་བ་ཅིག་ཡོད་པས་ངན་སྔགས་བྱས་སོ་ཟེར་ནས་དམག་དྲངས་ཏེ་བསྣུབས་སོ། །དེ་ནས་ 
ཅུང་ཟད་འཕེལ་ནས་ཡོད་པའི་ཚེ། ནང་པའི་གཙུག་ལག་ཁང་ཞིག་ཏུ་མུ་སྟེགས་ཀྱི་སྤྲང་པོ་ཅིག་ 
སློང་དུ་འོངས་པ་ལ་བཀྲུ་ཆུ་གཏོར་བས་ཁྲོས་ནས་ཉི་མ་བསྒྲུབས་ཏེ་གཙུག་ལག་ཁང་བསྲེགས་ 
ཏེ་བསྡུབས་སོ། །དེའི་ཚེ་བྲམ་ཟེ་མོ་གསལ་བའི་ཚུལ་ཁྲིམས་ཞེས་པའི་བསམ་པ་ལ་བསྟན་པའི་ 
རྩ་བ་མངོན་པ་ཡིན་པ་ལ་དགྲ་ལན་གསུམ་བྱུང་བས་བསྟུབས་པ་འདི་དར་བར་བྱེད་ནུས་པ་ 
གཞན་ཡང་མི་སྣང་། བདག་ཀྱང་བུད་མེད་དུ་སོང་བས་མི་ནུས། ལུས་ལ་བུ་བསྐྱེད་ལ་དར་བར་ 
བྱེད་དུ་གཞུག་སྙམ་ནས་རྒྱལ་རིགས་དང་འདུས་པས་ཐོགས་མེད་དང་། བྲམ་ཟེ་དང་འདུས་པས་ 
དབྱིག་གཉེན་བྱུང་ནས་སྐྱེས་མ་ཐག་ཏུ་ལྕེ་ལ་གིའུ་ཝང་གི་ཡི་གེ་ཨ་བྲི་བ་སོགས་བློ་རྣོ་བའི་རིག་ 
པ་བྱས་ཏེ་དེ་གཉིས་ཆེར་སྐྱེས་པའི་ཚེ་ཕའི་ལས་ཀ་གང་ཡིན་ཞུས་པས། མ་ན་རེ། ཁྱེད་དེའི་ 
ཕྱིར་མ་བསྐྱེད་ཀྱི། བསླབ་སྦྱངས་གྱིས་ལ་མངོན་པའི་བསྟན་པ་དར་བར་གྱིས་ཤི ག་གསུང་ནས་ 
གཅུང་པོ་ཁ་ཆེར་འདུས་བཟང་གི་དྲུང་དུ་བཏང་། གཅེན་གྱིས་བྱམས་པ་བསྒྲབས་ལ་ཐེག་ཆེན་གྱི་ 
ཅི་ཡང་མ་བྱུང་བས་སྐྱོ་ནས་ཕྱིར་ཐོན་པ་ན། རྒན་པོ་ཤིང་བལ་གྱི་འདབ་མས་ལྕགས་ཀྱི་སྡོང་པོ་ 
ཤུད་དེ་འདུག་པས་ཅི་བྱེད་དྲིས་པས། ཁབ་བྱེད་པ་ཡིན་ཟེར། ཤིང་བལ་འདི་ལྟར་འཇམ་ལ་ 
ལྕགས་སྲ་པའི་སྡོང་པོ་འདི་ཙམ་ན་ཇི་ལྟར་ཁབ་འབྱུང་ཞེས་དྲིས་པས། སྟིང་སྟོབས་ལྡན་པའི་ 
སྐྱེས་བུ་ཡིས། །བསྒྲུབས་ན་མི་འགྲུབ་གང་ཡང་མེད། །དཀའ་ཡང་བརྣག་པ་མ་དོར་ན། །རི་བོ་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཅ༽ 
རྣམས་ཀྱང་ཐལ་བར་རློག །ཟེར་བས་ངས་ཡུན་ཐུང་འདུག་བསམ་སྟེ་སླར་ལོ་གསུམ་བསྒྲུབས་ 
སོ། །དེར་ཡང་རྟགས་མེད་ནས་ཐོན་པས། ཆུ་ཐིགས་ཀྱིས་བྲག་ཟད་པ་མཐོང་ནས་སླར་ལོ་ 
གསུམ་བསྒྲུབས། ཡང་རྟགས་མེད་ནས་ཐོན་པས་ཡུག་རོན་གྱི་སྒོས་ཤུད་པས་བྲག་ཟད་པ་མཐོང་ 
ནས་ཡང་ལོ་གསུམ་སྟེ་བཅུ་གཉིས་བསྒྲབས་སོ། །དེར་ཡང་མཚན་མ་མ་བྱུང་བས་སྐྱོ་སྟེ་ཐོན་ 
ལྷག་པར་སྐྱེས་ཏེ་བསལ་ན་འབུ་འཆི་མ་བསལ་ན་ཁྱི་མོ་འཆི་བར་སྣང་བས་རང་གི་ལུས་ལ་ 
(ལས)ཤ་བཅད་དེ་འབུ་ཟར་གཞུག་སྙམ་གྲོང་ཁྱེར་ཨ་ཙེནྟ་ཞེས་བྱ་བར་ཕྱིན་ཏེ་གསེག་ཤང་ 
གཏའ་མར་བཅུག་ནས་གསེར་གྱི་སྤྱ་གྲི་གཡར་ཏེ་རང་གི་ལུས་ལས་ཤ་བཅད། ལག་པས་བླངས་ 
ན་ཤི་ཡི་དོགས་ནས་སྤྱན་བཙུམ་སྟེ་ལྡགས་ཀྱིས་བླང་སྙམ་པ་དང་། ཁྱི་མེད་པར་རྗེ་བཙུན་བྱམས་ 
པ་འོད་སྒོར་རེར་བཞུགས་པ་མཐོང་ནས་ཡུས་ཏེ། ཀྱིེ་མ་ཡབ་ཅིག་བདག་གི་སྐྱབས། །ངལ་ 
བརྒྱས་འབད་ཀྱང་འབྲས་མ་མཆེིས། །ཅི་ཕྱིར་ཆར་སྤྲིན་རྒྱ་མཚོའི་དབུང་།།གདུང་བས་བསྲེགས་ 
ཏེ་སྐོམ་ཚད་འབབ། །བདག་གིས་དེ་ཙམ་བསྒྲུབས་ཀྱང་རྟགས་མ་བྱུང་ན་ཐུགས་རྗེ་རེ་ཆུང་ཞེས་ 
འཁངས་པས། རྗེ་བཙུན་གྱིས། ལྷ་ཡི་རྒྱལ་པོས་ཆར་ཕབ་ཀྱང་། །ས་བོན་མི་རུང་མི་འཁུངས་ 
ལྟར། །སངས་རྒྱས་རྣམས་ནི་བྱོན་གྱུར་ཀྱང་། །སྐལ་བ་མེད་པས་བཟང་མི་མྱོང་། །ང་དང་པོ་ནས་ 
ཡོང་སྟེ་ཁྱོད་རང་གི་སྒྲིབ་པས་མ་མཐོང་བ་ད་ལྟ་སྙིང་རྗེ་ཆེན་པོ་སྐྱེས་པས་སྒྲིབ་པ་དག་ནས་ 
དབུས་སུ་ཕྱིན་ཏེ་བསྟན་པས་སུས་ཀྱང་མ་མཐོང་བས་ཡིད་ཆེས། ཁྱོད་ཅི་འདོད་གསུང་བ་ལ་ 
ཐེག་ཆེན་དར་བར་ཞུ་འཚལ་བྱས་པས། ངའི་ཆོས་གོས་ལ་འཇུས་ཤིག་གསུང་ནས་འཇུས་ཏེ་ 
དགའ་ལྡན་དུ་བྱོན། ལྷ་ཡི་གྲོ་སྐད་དུ། མི་ལོ་ལྔ་བཅུའམ། ལྔ་བཅུ་རྩ་གསུམ་དུ་བཞུགས་པར་ 
འཆད། ས་སྡེའི་མནའ་མཆན་ལས། ཟླ་བ་དྲུག་བཞུགས་ཏེ་གསན་ཞེས་འབྱང་ངོ་། །དེར་ཡུམ་ 
གྱི་མདོ་རྣམས་དང་། རྣལ་འབྱོར་སྦྱོད་པའི་ས་ཆེན་པོ་དང་། ཐེག་ཆེན་གྱི་མདོ་སྡེ་མང་པོ་དང་། 

ཅོ་ནེའི་བྟསན་འྱགར་དཀར་ཆག་ཡིད་བཞིན་ན་ར་བའི་ཝེང་བ། 

བྱམས་པའི་ཆོས་ལྔ་གསན། མིའི་ཡུལ་དུ་བྱོན་ནས་རྣལ་འབྱོར་སྤྱོད་པའི་ས་ཆེན་པོ་ལ་སོགས་ 
པ་ས་སྡེ་ལྔ་མཛད་དེ་རྣམ་པར་རིག་པ་ཙམ་གྱི་ཤིང་རྟའི་སྲོལ་ཆེན་པོ་ལེགས་པར་ཕྱེ། སློབ་ 
དཔོན་འདིས་ཆོས་རྒྱུན་གྱི་ཏིང་ངེ་འཛིན་བརྙེས་ཏེ། སའི་བསྟོད་འགྲེལ་ལས། འཇིག་རྟེན་ཀུན་ 
ལ་ཕན་ཕྱིར་ཐོགས་མེད་ཅེས་བྱ་བ། །ཆོས་རྒྱུན་ཏིང་འཛིན་སྟོབས་ཀྱིས་དྲངས་པའི་བདུད་རྩིའི་ 
ཆོས། །འཕགས་པ་མི་ཕམ་ཞལ་གྱི་བུམ་པ་ནས་བླུགས་པ། །གསན་པའི་སྙིམ་པས་གསོལ་བ་ 
དེ་ལ་ཕྱག་འཚལ་ལོ། །ཞེས་འབྱུང་ལ། ཚིག་གསལ་དུ། སློབ་དཔོན་ཐོགས་མེད་ས་གསུམ་པ་ 
འོད་བྱེད་པ་བརྙེས་ཀྱང་དབྱིག་གཉེན་འདུལ་བའི་དོན་དུ་སེམས་ཙམ་དུ་བསྟན་ནོ། །ཞེས་འབྱང་ 
ངོ་། །གལ་ཏེ་ཆོས་རྒྱུན་གྱི་ཏིང་ངེ་འཛིན་ལ་གནས་པར་བཤད་པས་འཕགས་པར་འགལ་ལོ་ཞེ་ 
ན། ཏིང་ངེ་འཛིན་དེ་གསར་དུ་ཐོབ་པའི་ཚེ་ཚོགས་ལམ་དུ་བཤད་ཀྱང་དེའི་རྗེས་ལ་མེད་པར་མ་ 
བཤད་པས་སྐྱོན་མེད་དོ། །བཙུན་པ་ངོ་བོ་ཉིད་མེད་པས་ཆོས་མཆོག་ལ་གནས་པར་བཤད་ལ། 
དེ་ལྟར་ན་ཆོས་མཆོག་དང་མཐོང་ལམ་སྟན་གཅིག་ཏུ་སྐྱེས་པས་འཕགས་པར་གསལ་ལོ། །དེའི་ 
དགུང་ལོ་ལྔ་བརྒྱར་ཟེར་ཡང་བརྒྱ་དང་ལྔ་བཅུར་བཞུགས་ཏེ་ཐེག་པ་ཆེན་པོའི་བསྟན་པ་ཤིན་ཏུ་ 
རྒྱས་པར་མཛད་དོ། ། 

སློབ་དཔོན་དབྱིག་གཉེན་ནི། བྲམ་ཟེའི་རིགས་སུ་སྐུ་འཁུངས། གཞོན་ནུ་ནས་དཔལ་ 
ན་ལེེནྡྲར་རབ་ཏུ་བྱང་ནས་ཉན་ཐོས་ཀྱི་སྡེ་སྣོད་མཐའ་དག་བྱང་བར་བསླབས། ད་དུང་ཆོས་ 
མངོན་པའི་མཐའ་རྟོགས་པའི་ཕྱིར་དང་། སྡེ་པ་བཅོ་བརྒྱད་ཀྱི་གྲུབ་མཐའ་ངེས་པའི་ཕྱིར་དང་། 
བོར་བསྟེན། བྱེ་བྲག་ཏུ་བཤད་པ་དང་། སྡེ་པ་བཅོ་བརྒྱད་ཀྱི་བསྟན་བཅོས་སོ་སོ་དང་། སྡེ་པ་ 
སོ་སོའི་མདོ་སྡེ་དང་འདུལ་བ་མི་འདྲ་བའི་ཁྱད་པར་དང་། མུ་སྟེགས་ཅན་ལྟ་བ་དྲུག་པོ་རྣམས་ 
ནས། ཡུལ་དེ་ཉིད་དུ་ཡང་ལོ་མང་པོར་རིགས་པ་དང་མི་རིགས་པ་རྣམ་པར་ཕྱེ་ཞིང་ཉན་ཐོས་ 


- 101 - 


ཀུན་མཁྱེན་འཇིགས་མེད་དབང་བཞེ་གསང་འབྱམ།༼༤༽ 





སྦྱིན་ལ་སོགས་པས་ལམ་དགག་མ་ནུས་པར་མ་ག་རྷར་བྱོན། དེ་ཡང་ལོ་འགའ་ཞིག་ཏུ་ཉན་ 
ཐོས་ཀྱི་དགེ་འདུན་མང་པོ་ལ་རབ་ཏུ་རིག་པ་དང་ལྡན་པའི་ཆོས་མང་པོ་སྟོན་ཅིང་བཞུགས། 
དེའི་ཚེ་འཕགས་པ་ཐོགས་མེད་ཀྱིས་མཛད་པའི་ས་སྡེ་ལྔའི་གླེགས་བམ་གཟིགས་པས་ཐེག་ 
ཆེན་ཐུགས་སུ་མ་ཆུད་ཅིང་། ལྷག་པའི་ལྷ་ལ་གསན་པ་ལ་ཐུགས་ཡིད་མ་ཆེས་ནས། ཀྱེ་མ་ 
ཐོགས་མེད་ནགས་སུ་ལོ། །བཅུ་གཉིས་བར་དུ་ཏིང་འཛིན་བསྒྲབས། །ཏིང་འཛིན་མ་གྲུབ་གླང་ 
ཆེན་གྱི། །རྒྱབ་ཁལ་ལོངས་པའི་གྲུབ་མཐའ་བརྩམས། །ཞེས་གསུངས་པར་གྲགས། གང་ལྟར་ 
ཡང་ཅུང་ཟད་བསྟིངས་ཆིག་ཏུ་མཛད་པས། དེ་གཅེན་པོ་འཕགས་པས་གསན་ཏེ། འདུལ་བའི་ 
དུས་ཡིན་པར་དགོངས་ཏེ། དགེ་སློང་གཅིག་ནི་བློ་གྲོས་མི་ཟད་པའི་བསྟན་པའི་མདོ་འཛིན་དུ་ 
བཅུག །གཞན་ཞིག་ནི་ས་བཅུ་པའི་མདོ་འཛིན་དུ་བཅུག །བྱང་བ་ན་ཐོག་མར་བློ་གྲོས་མི་ཟད་ 
པ་ཐོན། དེ་ནས་ས་བཅུ་པ་ཐོན་ཅིག་ཅེས་གསུང་ནས། གཅུང་གི་དྲུང་དུ་བཏང་བས་དེ་གཉིས་ 
ཀྱིས་ཀྱང་སྲོད་ལ་བློ་གྲོས་མི་ཟད་པ་བཏོན་པས། ཐེག་ཆེན་འདི་རྒྱུ་ལ་བཟང་སྟེ། འབྲས་བུ་ལ་ 
གཡེལ་ལམ་དགོངས། ཐོ་རངས་ས་བཅུ་པ་བཏོན་པས། རྒྱུ་འབྲས་གཉིས་ཀར་བཟང་བ་ལ་སྐུར་ 
བ་བཏབ་པས་སྡིག་པ་ཆེན་པོ་བསགས། སྐུར་བ་བཏབ་པས་ལྕེ་བཅད་པར་བྱའོ་དགོངས་ཏེ། སྤྱ་ 
གྲི་བཙལ་བས། དགེ་སློང་དེ་གཉིས་ན་རེ། འདིའི་དོན་དུ་ལྡགས་བཅད་པས་ག་ལ་འཚལ། སྡིག་ 
པ་བཤགས་པའི་ཐབས་གཅེན་ལ་མངའ་བས་འཕགས་པའི་དྲུང་དུ་གཤེགས་པར་ཞུ་བྱས་ནས། 
འཕགས་པ་ཐོགས་མེད་ཀྱི་དྲུང་དུ་བྱོན། ཐེག་པ་ཆེན་པོའི་ཆོས་མཐའ་དག་གཟིགས་ནས། སྐུ་ 
མཆེད་བགྲོ་གླེང་མཛད་པའི་ཚེ། གཅུང་སྤོབས་པ་མུར་ཞིང་། གཅེན་སྤོབས་པ་མི་མྱུར་ཡང་ལན་ 
བཟང་པོ་བྱང་བས་རྒྱུ་མཚན་དྲིས་པས། ཡི་དམ་ལ་དྲིས་ནས་ལན་འདེབས་གསུང་། གཅུང་གིས་ 
ཀྱང་ཞལ་སྟོན་པར་ཞུས་པས། རྗེ་བཙུན་ལ་ཞུ་ཡི་གསུང་ནས་ཞུས་པས། ཁྱོད་སོ་སོ་སྐྱེ་བོ་ཡིན་ 
ཞིང་། དང་པོར་ཐེག་ཆེན་ལ་སྐུར་བ་བཏབ་པས། ཚེ་འདི་ལ་མཐོང་བའི་སྐལ་བ་མེད་ཀྱི། སྒྲིབ་པ་ 


- 102 - 


ཅོ་ནེའི་བསན་འྱགད་དཀར་ཆག་ཡིད་བཞིན་ནནར་བའི་ཝེང་བ། 
སྦྱང་བར་བྱ་བའི་ཕྱིར། ཐེག་ཆེན་གྱི་མདོ་འགྲེལ་མང་དུ་རྩོམས། གཙུག་ཏོར་རྣམ་རྒྱལ་ཐོན། ཕྱི་ 
མ་ལ་མཇལ་གསུང་ནས། དེ་ནས་གཅེན་ལ་ལྷག་པར་དད་དེ། ང་ཡི་ཕུ་བོ་ཀླུ་དང་འདྲ། །ང་ནི་ 
ཆར་སྡོད་བྱ་དང་འདྲ། །ཀླུ་ཡི་རྒྱལ་པོས་ཆར་ཕབ་ཀྱང་། ། བྱ་ཡི་གྲེ་བར་སོང་བ་མེད། །ཅེས་ཟེར་ 
ཞིང་། བྱམས་པའི་གསུང་ཡང་བསྒྲུབས་ལ། མཛོད་ཀྱི་ཚིག་ལེའུར་བྱས་པ་བརྩམས་ཏེ། སྐྱེས་ 
དང་བཅས་པ་འདུས་བཟང་ལ་སྤྲིངས་སོ། །དེའི་སློབ་མ་དག་གིས་ལོ་དང་གྲག་ལ་སོགས་པ་འདི་ 
འོ་སྐོལ་གྱི་གྲུབ་མཐའ་ལ་ཟུར་ཟའོ། །ཞེས་སྨྲས་པ་དང་། ཁོང་བསྟན་བཅོས་རྩོམ་པ་ལ་མཁས་ 
པས་ཚིག་རྒྱན་ཡིན་ཟེར་ཏེ་ཤིན་ཏུ་མཉེས་ནས་འགྲེལ་པ་མདོ་དང་མཐུན་པ་ཡང་སྦྱར་རོ། །དུས་ 
ཕྱིས་འགྲེལ་པ་མཛད་དེ་བསྐུར་བ་དང་། རྩ་བ་སུན་འབྱིན་གྱི་འགྲེལ་པ་འདེ་ལུང་དང་རིགས་ 
པས་ཚར་བཅད་ཅིང་ཕམ་པར་བྱས་ལ། ཁོ་ཉིད་ཀྱི་ལག་པས་བསུབ་ཏུ་གཞུག་དགོས་གསུང་ 
སྟེ། བསྟན་བཅོས་ལན་གྱི་ཕུང་ཕོའང་བརྩམས་ཏེ། རྒྱ་གར་དུ་འབྱོན་པར་ཆས་པ་དང་། དབྱིག་ 
གཉེན་གྱིས་གསན་ནས། སློབ་དཔོན་འདུས་བཟང་ནི་བྱེ་བྲག་ཏུ་སྨྲ་བའི་གྲུབ་མཐའ་ལ་བྱང་བ་ 
ཡིན་པས་བཟློག་པར་ཡང་དཀའ་ལ། དེ་ཕམ་ཡང་དགོས་པ་མེད་པས་རང་བྱུང་གི་མཆོད་རྟེན་ 
བལྟར་འགྲོ་ཞེས་བསྒྲགས་ལ་བལ་ཡུལ་དུ་འགྲོའོ་སྟམ་ནས་བྱོན་ནོ། །དེའི་རྡེས་ལ་སློབ་དཔོན་ 
སཾ་གྷ་བྷ་དྲ་འདུས་བཟང་ངམ་དགེ་འདུན་བཟང་པོ་འཁོར་རབ་ཏུ་བྱུང་བ་མང་པོའི་གོས་ངུར་སྨྲིག་ 
དཔོན་དབྱིག་གཉེན་ནི་བལ་ཡུལ་དུ་ཧད་དུ་ཞེས་པ་རབ་བྱུང་གི་ཆ་བྱད་འཛིན་པ་སྡོམ་ཁྲིམས་ 
ལ་མི་གནས་པ། ཆང་གི་བུམ་པ་ཐོགས་པ་མཐོང་ནས། བསྟན་པ་ནུ་བ་འདུག་གསུང་ནས་སྐྱོ་བ་ 
སྐྱེས་ཏེ། རྣམ་རྒྱལ་བཟློག་ནས་བཏོན་པས་འདས་ཏེ། མཆོད་རྟེན་བརྩིགས་པ་ད་དུང་ཡང་ཡོད་ 
རྩ་དགུ་ཐུགས་ལ་མངའ་བ་སྐྱེས་པས་ཐོབ་པའི་ཤེ ས་རབ་ཀྱི་དབྱིག་དང་ལྡན་པ། བརྩེ་བའི་སྒོ་ 
ནས་བསྟན་པ་རྒྱས་པར་མཛད་པས་འགྲོ་བ་རྣམས་ཀྱི་གཉེན་དུ་གྱུར་པ་སྟེ། ཇི་སྐད་དུ། བློ་ལྡན་ 

ཀུན་མཁྱེན་འཇིགས་མེད་དབང་བོའི་གསང་འབམ།༼ཅ༽ 





རྣམས་མཆོག་འཇིག་རྟེན་གྱིས། །སངས་རྒྱས་གཉིས་པ་ལྟར་བརྗོད་གང་། །འགྲོ་བའི་ཡང་དག་ 
གཉེན་གྱུར་པ། །དབྱིག་གཉེན་ཞེས་བྱ་དེས་མཛད་དོ། །ཞེས་པ་དང་། སའི་བསྟོད་འགྲེལ་ལས་ 
ཀྱང་། འཕགས་པ་ཐོགས་མེད་ཐུབ་པ་དཔག་བསམ་ཤིང་གྱུར་ལས། །ཚིག་གི་ཡལ་ག་འཁྲུངས་ 
ལས་ཡི་གེའི་མེ་ཏོག་གི །ཆར་བས་རམ་བརྒྱན་ཟློ་གཏེར་གྱུར་པ་དཔལ་ཡོན་ཅན། །དེ་ཡི་གཅུང་ 
པོ་དཔལ་ལྡན་དེ་ལ་ཕྱག་འཚལ་ལོ། །ཞེས་བསྔགས་པའི་སློབ་དཔོན་དེས་ཆོས་མངོན་པ་མཛོད་ 
རྩ་འགྲེལ་དང་། ས་བཅུ་པའི་མདོ་དང་། བློ་གྲོས་མི་ཟད་པའི་མདོ་གཉིས་ཀྱི་འགྲེལ་པ་དང་། རབ་ 
ཏུ་བྱེད་པ་སྡེ་བརྒྱད་ལ་སོགས་པའི་བསྟན་བཅོས་མང་དུ་མཛད་དོ། ། 
སློབ་དཔོན་དེ་ལ་སློབ་མ་རང་ལས་མཁས་པ་བཞི་ཡོད་པའི་མངོན་པ་རང་ལས་མཁས་ 
མར་གྱིས་ཟངས་བཀང་བའི་ནང་ན་བཞུགས་ཏེ་འབུམ་སྡེ་དགུ་བཅུ་གོ་དགུའི་གཞུང་ཞལ་འདོན་ 
བར་དམངས་རིགས་ཀྱི་བུར་སྐྱེས་མ་ཐག་ངའི་སློབ་དཔོན་ག་ན་བཞུགས་ཞེས་འདྲི་བ་ལ། ཁྱོད་ 
ཀྱི་སློབ་དཔོན་སུ་ཡིན་བྱས་པས་དབྱིག་གཉེན་ཡིན་ཟེར། ཕས་ཡུལ་དབུས་སུ་འགྲོ་བའི་ཚོང་བ་ 
ལ་དྲིས་པས་བཞུགས་ཟེར་ནས་ཅུང་ཟད་སྐྱེས་པ་དང་སློབ་དཔོན་དབྱིག་གཉེན་ཅན་དུ་བསྐྱལ་ 
ནས། སློབ་དཔོན་གྱིས་ཡི་གེའི་ཕྱི་མོ་སློབ་པ་ནས་བཟུང་སྟེ་རིག་པའི་གནས་ཐམས་ཅད་ལ་ 
མཁས་པར་བསླབས་སོ། །ཆུང་ངུའི་དུས་ན། ན་ལེནྡྲ་ན་སྒྲོལ་མའི་རྟེན་བཞུགས་པའི་ཕྱག་ཏུ་ 
སྲན་མའི་གང་བུའི་ཕུད་ཕུལ་ལ་ཟ་སྙམ་ནས་འགའ་ཞིག་ཕུལ་བས་འགྲིལ་བྱུང་། ཡང་ཕུལ་བས་ 
འགྲིལ། འཕགས་མས་མ་བཞེས་པར་རང་ཟ་བ་འདི་མི་འོང་སྙམ་ནས་ཟད་ཟད་ཕུལ། ཡང་འགྲིལ་ 
བས་ངུས་སོ། །དེར་འཕགས་མས་ཞལ་དངོས་སུ་བསྟན་ཏེ། ངུ་མི་དགོས། ངས་ཁྱོད་ལ་བྱིན་ 
གྱིས་བརླབས་ཀྱི་ཁྱིམ་དུ་སོང་གསུང་། དེ་ནས་མཁྱེན་རབ་ཐོགས་མེད་དུ་གྱུར་ལ། རྟེན་དེ་ལའང་ 
དེ་ཕྱིན་ནས་སྲན་མའི་སྒྲོལ་མ་ཞེས་གྲགས་སོ། །དེ་ལ་དཀོན་མཆོག་བརྩེགས་པ་ལ་སོགས་པ་ 

ཅོ་ནེའི་བྟསན་འགྱད་དཀར་ཆག་ཡིད་བཞིན་ནོར་བཞི་ཝེང་བ། 
མདོ་སྡེ་དུ་མ་ཐུགས་ལ་མངའ་ཞིང་། མཛོད་ཀྱི་འགྲེལ་པ་ལ་སོགས་པ་བསྟན་བཅོས་མང་དུ་ 
མཛད། དེའི་སློབ་མ་གང་བ་སྤེལ། དེའི་སློབ་མ་རྒྱལ་བའི་སྲས་དང་། ཁ་ཆེ་ཛི་ན་མི་ཏྲ་དང་། ཤཱི་ 
ལྗེྡྲ་བོདྷི་ལ་སོགས་པ་ཡིན་ནོ། །ཚད་མ་རང་ལས་མཁས་པ་སློབ་དཔོན་ཆེན་པོ་དཔལ་ལྡན་ 
ཕྱོགས་ཀྱི་གླང་པོ་ནི། རིགས་བྲམ་ཟེ། གནས་མ་བུ་པའི་སྡེ་བའི་མཁན་པོ་རྒྱལ་པོ་དབང་པོ་ཞེས་ 
བྱ་བ་ལས་རབ་ཏུ་བྱུང་། སྒྲ་ལ་སོགས་པ་ཐ་སྙད་ཀྱི་གཙུག་ལག་ལ་ལེགས་པར་སྦྱངས། མཁན་ 
པོ་ལ་སྤོང་བ་བསམ་གཏན་གྱི་གདམ་ངག་ཞུས་པས། ཕུང་པོ་ལས་དེ་ཉིད་དང་གཞན་དུ་བརྗོད་ 
དུ་མེད་པའི་བདག་སྒོམས་ཤིག་གསུངས་བསྒོམས་པས་བདག་མ་རྟེད་ནས་ཕྱི་ནང་གི་སྒྲིབ་པས་ 
བསྒྲིབས་སམ་སམ་ནས་ཕྱོགས་བཞིར་མར་མེ་སྦར། ལུས་གཅེར་བུར་ཕྱུང་། མིག་བགྲད་དེ་ 
མཁན་པོ་ལ་ཞུས་པས། མཁན་པོས་ཁྱེད་ཅིའི་ཕྱིར་དེ་ལྟར་བྱེད་དྲེས་པས་བདག་ཚོལ་བའི་ཆེད་ 
དུའོ། །ཞེས་སྨྲས་པ་དང་། མཁན་པོ་ན་རེ། ཁྱོད་རང་གི་གྲུབ་མཐའ་སུན་འབྱིན་པར་འདུག་པས་ 
སོངས་ཤིག་ཟེར་བ་དང་། མཁན་པོ་དེ་ཉིད་དུ་རིགས་པས་སུན་དབྱང་ནུས་མོད་ཀྱི། འོས་མིན་ 
ནོ་སྙམ་སྟེ་རིམ་གྱིས་བྱོན་ཏེ། སློབ་དཔོན་དབྱིག་གཉེན་ཅན་བྱོན་ཏེ། ཐེག་པ་གསུམ་ལ་མཁས་ 
པར་སྦྱངས་ཤིང་། ཁྱད་པར་རྣམ་རིག་པའི་གྲུབ་མཐའ་དང་ཚད་མ་ལ་མཁས་པར་གྱུར་ཏོ། །དེ་ 
ནས་སློབ་དཔོན་གྱིས་འགྲོ་བ་རྣམས་ཀྱི་སྡུག་བསྔལ་གྱི་རྒྱུ་ཡང་དག་པའི་དོན་མ་རིག་པ་ཡིན་ 
བས་དེ་སྤང་བའི་ཕྱིར་དང་། གཉེན་པོ་ཤེ ས་རབ་བསྐྱེད་པའི་མཛོད་ཀྱི་འགྲེལ་བ་དང་། ཡོན་ཏན་ 
མཐའ་ཡས་པར་བསྟོད་པའི་འགྲེལ་པ་དང་། དམིགས་པ་བརྟག་པ་ལ་སོགས་པ་བསྟན་བཅོས་ 
ཟོར་བུ་བརྒྱ་རྩ་བརྩམས་སོ། །དེ་དག་ཀྱང་འཐོར་བ་ལྟ་བུར་གྱུར་པས། གཅིག་ཏུ་བསྡུས་པ་ཚད་ 
མའི་མདོ་ཀུན་ལས་བཏུས་པ་བརྩམ་མོ་ཞེས་དགོངས་ཏེ་ཕྱོགས་ཀྱི་གླང་པོའི་ཕུག་ཅེས་པའི་ 
བྲག་ངོས་ལ་རྡོ་ཐལ་གྱིས། ཚད་མར་གྱུར་པ་འགྲོ་ལ་ཕན་བཞེད་པ། །སྟོན་པ་བདེ་གཤེགས་ 
སྐྱོབ་ལ་ཕྱག་འཚལ་ཏེ། །ཚད་མར་བསྒྲུབ་ཕྱིར་རང་གི་གཞུང་ཀུན་ལས། །བཏུས་ཏེ་སྣ་ཚོགས་ 

ཀུན་མཁྱེན་འཇིགས་མེད་དབང་བའེ་གྲསང་འབྱམ།༼ཅ༽ 
འཐོར་རྣམས་འདིར་གཅིག་བྱ། །ཞེས་མཆོད་བརྗོད་དང་བཤད་པར་དམ་བཅའ་བྲིས་པ་ཙམ་ 
གྱིས་ས་གཡོས། འོད་གསལ་སྒྲ་ཆེན་པོ་གྲགས། མུ་སྟེགས་ཀྱི་སྟོན་པ་རྣམས་བྱིན་པ་ཤིང་ 
སྟོན་པ་ནག་ཕོ་ཐུབ་རྒྱལ་ཞེས་བྱ་བ་ཞིག་ཡོད་པས། མངོན་ཤེ ས་ཕྲ་མོས་བལྟས་པས་དེའི་མཐུར་ 
ཤེས་ཏེ། ཕྲག་དོག་གི་དབང་གིས་སློབ་དཔོན་བསོད་སྟོམས་ལ་བཞུད་པའི་ཤུལ་དུ་ཕྱིན་ཏེ། ལན་ 
གཉིས་སུ་བསུབས་པ་དང་། སློབ་དཔོན་གྱིས་གསུམ་པ་བྲིས་ནས། མཇུག་ཏུ་ངས་བྲིས་པའི་ 
ཚིགས་སུ་བཅད་པ་འཕྱི་བ་སུ་ཡིན། ཀུ་རེ་དང་ཀྱལ་ཀའི་ཕྱིར་ཡིན་ན་དགོས་པ་རྒྱ་ཆེན་པོ་ཡོད་ 
པར་བཟོད་ན་ལུས་སྣང་བར་གྱིས་ཤི ག་བརྩད་པར་བྱའོ་ཞེས་བྲིས་སོ། །ཡང་ལྟས་སྔར་བཞིན་ 
དུ་བྱུང་སྟེ། ཕྱིར་འོངས་པས་བརྩད་པར་བྱའོ་ཞེས་པ་མཐོང་སྟེ་བསྡད་དོ། །སློབ་དཔོན་བསོད་ 
སྙོམས་ལས་འཁོར་ཏེ་བྱོན་པ་དང་། ཕྲད་ནས་བསྟན་པ་རྒྱལ་དུ་བཙུགས་ཏེ་བརྩད་པས་ལན་ 
གཉིས་ལན་གསུམ་གྱི་བར་དུ་མུ་སྟེགས་ཕམ་པར་བྱས་ཏེ། ད་ཁྱོད་ནང་པའི་བསྟན་པ་ལ་ཞུགས་ 
གསུངས་པས། ཁོ་ཁྲོས་ནས་མེ་སྤར་ཏེ། སློབ་དཔོན་གྱི་ཡོ་བྱད་ཐམས་ཅད་བསྲེགས། སློབ་ 
དཔོན་ཡང་ཚིག་ལ་ཁད་བྱང་བས། རྣམ་ངེས་ཊིཀྐ་ལས། འཁོར་བ་ལ་ཡིད་འབྱུང་ནས་སེམས་ 
ཅན་གྱི་དོན་ལས་གཞན་དུ་ཕྱོགས་ཏེ་གཅིག་ཏུ་གྲོལ་བར་འདོད་པས། སྐད་ཅིག་དེ་ལ་འཕགས་ 
པ་འཇམ་དཔལ་བྱོན་ནས། བུ་སྐྱེ་བོ་ངན་པ་དང་རྗེས་སུ་མཐུན་པར་སེམས་བདར་བས་གཞན་ 
གྱི་དབང་དུ་གྱུར་ཏེ། སེམས་ཡོད་བཞིན་དུ་ཅིའི་ཕྱིར་བཏང་སྟོམས་སུ་བྱེད་ཅིང་གསུངས་པ་དང་། 
ལན་དུ། བཅོམ་ལྡན་འདས་འཁོར་བ་ནི་བཟོད་པར་དཀའ་བའི་སྡུག་བསྔལ་དུ་མ་དང་ལྡན་པས་ 
བརྟན་པར་མི་ནུས་ལ་སེམས་ཀྱང་དམ་པ་མ་ཡིན་པའི་སྐྱེ་བོ་ལ་དགའ་བས་གཡོ་བར་སྤྱོད་ཅིང་། 
ཁྱེད་མཐོང་ཡང་བདག་ལ་བྱིན་གྱིས་མ་རླབས་ན་ཅི་ཞིག་བགྱིར་མཆི། ཞེས་ཞུས་པ་དང་། ལན་ 
དུ། བུ་ཇི་སྲིད་ས་མ་ཐོབ་ཀྱི་བར་དུ་ཁྱོད་ཀྱི་དགེ་བའི་བཤེས་གཉེན་ནི་ང་ཉིད་དོ་ཞེས་གསུངས་ 

ཅོ་ནེའེ་བསྟན་འྱགྱར་དཀད་ཆག་ཡིད་བཞེན་ནོར་བའེ་ཝེང་བ། 
ནས་མི་སྣང་བར་གྱུར་ཏོ་ཞེས་བྱུང་ངོ་། །སློབ་དཔོན་དེས་ཚད་མ་ཀུན་ལས་བཏུས་རང་འགྲེལ་ 
དང་བཅས་པ་བརྩམས་ཏེ་མུ་སྟེགས་ཀྱི་སྨྲ་བ་ངན་པ་ཐམས་ཅད་བཏུལ་ནས་བསྟན་པ་རྒྱས་པར་ 
མཛད་དེ་རིགས་པའི་ལམ་ལ་བཀའ་དྲིན་ཤིན་ཏུ་ཆེའོ། །དེའི་སློབ་མ་སློབ་དཔོན་དབང་ཕྱག་སྡེ་ 
རིག་པའི་གནས་ལྔ་ལ་མཁས་པ་ཞིག་བྱུང་སྟེ། ཀུན་ལས་བཏུས་ཀྱི་འགྲེལ་བཤད་ཀྱང་མཛད་ 
བླངས་པས་ཞང་པོས་ངན་མང་དུ་སྨྲས་ཏེ་བསྐྲད་དོ། །དེར་ཐུགས་ལ་མུ་སྟེགས་ཐམས་ཅད་ཕམ་ 
པར་བྱེད་པ་ཞིག་བྱའོ་སྙམ་ནས་ནང་པའི་བསྟན་པ་ལ་རབ་ཏུ་བྱུང་ནས་སྦྱངས་པ་མཛད་ཅིང་། 
ཁྱད་པར་སློབ་དཔོན་དབང་ཕྱུག་སྡེ་ལ་ཚད་མ་ཉན་པས། སློབ་དཔོན་དབང་ཕྱུག་སྡེས་ཇི་ལྟར་ 
དགོངས་པ་ལྟར་གོ །གཉིས་པ་ཞུས་པས་ཕྱོགས་གླང་གི་དགོངས་པ་བཞིན། གསུམ་པ་གསུང་ 
བར་ཞུས་པས། ཕྱོགས་གླང་ལ་སློབ་མ་ང་ལྟ་བུ་ལས་མེད། ང་ལའང་ཁྱེད་ལྟ་བུ་ལས་མ་བྱུང་། 
ཚར་རེ་ལས་འཆད་པའི་སྲོལ་མེད་པ་ལ་གཉིས་སུའང་བཤད། ད་འདེ་གཅིག་པུ་འཆད་པས་མི་ 
ཕན། བཌྗ་ཏའི་བྱ་བ་གཞན་ཡང་བྱ་དགོས་པས་རས་སྣུམ་སྟ་གོན་གྱིས་ཤིག་ནུབ་མོ་ཆོས་འཆད་ 
ཕྱོགས་སྔར་གྱིས་ལ་ཀུན་ལས་བཏུས་ལ་འགྲེལ་པ་གྱིས་ཤིག་ཅེས་རྗེས་སུ་གནང་ངོ་། །དེ་ནས་ 
གྲངས་ཅན་གྱི་རྟོགས་གེའི་གསང་ཚིག་རྣམས་རྟོགས་པའི་དོན་དུ། བྲན་དུ་བརྫུས་ཏེ་ཞང་པོའི་ 
ཆུང་མའི་གཡོག་བྱས་ནས་མགུ་བར་བྱས་ཏེ། གྲུབ་མཐའི་གནད་འདི་འདྲ་དགོས་བྱས་པས་ 
འདོད་པ་སྤྱོད་པའི་ཚེ་འདྲི་ཡི་ཁྱེད་རང་ཡིད་ལ་ཟུངས་ཟེར་ནས། མོའི་རྐང་པ་ལ་ཐི་གུ་བཏགས་ 
རང་མལ་ཁྲིའི་འོག་ཏུ་འདུག་ནས། གང་དཀའ་བ་དེ་ལ་ཐག་པ་འཐེན་ནས་ལེགས་པར་ཤེས་པ་ 

ཀུན་མཁྱེན་འཇིགས་མེད་དབང་པོའེ་གྲསང་འབམ།༼ཅ༽ 
དང་། བྲོས་ཏེ་གྲུབ་མཐའི་གནད་ལོན་པས་ཐམས་ཅད་ཐུབ་པར་ཤེས། དེའི་ཚེ་མུ་སྟེགས་ཀྱི་ 
རྩོད་པ་བྱས་པ་རྣམས་ཆོས་ཀྱིས་ཚར་བཅད་དེ་བསྟན་པ་ལ་བཀོད་ནས། གལ་ཏེ་ཆོས་ཀྱི་ 
གྲགས་པ་ཡི། །སྨྲ་བའི་ཉི་མ་ནུབ་པ་ན། །ཆོས་རྣམས་གཉིད་ལོག་ཡང་ན་ཤི། །ཆོས་མ་ཡིན་ 
རྣམས་ད་གདོད་ལོངས། །ཞེས་གསུངས་སོ། །དེའི་ཚེ་ཆོས་ཀྱི་གྲགས་པས་རྒྱལ་པོ་མེ་ཏོག་ཀུན་ 
ཏུ་རྒྱས་པའི་མདུན་སར་སླེབ། དེའི་རྒྱལ་ཕོས་ད་ལྟ་སུ་མཁས་དྲིས་པ་ན། ཤེས་རབ་ཅན་ནི་ 
ཕྱོགས་ཀྱི་གླང་པོ་སྟེ། །སྙན་ངགས་དཔའ་བོ་ལས་བྱུང་སྡེབ་སྦྱོར་མཁས། །ཙནྡྲ་གོ་མི་བརྗོད་པ་ 
རྣམ་པར་དག མེ་ཏོག་ཀུན་ཏུ་རྒྱས་པ་ལོངས་སྤྱོད་ལྡན། །ཕྱོགས་ལས་རྣམ་པར་རྒྱལ་བ་ང་མིན་ 
སུ། །ཞེས་གསུངས། རྒྱལ་པོ་ན་རེ། དྷརྨཱ་ཀིརྟེ་ཡིན་ནམ། དེ་སྐད་དུ་ཡང་གྲགས་སོ། །རྒྱལ་པོ་ 
དེས་སྦྱིན་བདག་བྱས་ནས་ཚད་མ་སྡེ་བདུན་མཛད་དེ་ཀུན་ལས་བཏུས་ཀྱི་དོན་ཞིབ་མོར་གཏན་ 
ལ་ཕབ། སློབ་དཔོན་འདི་འཁོར་ལོ་སྡོམ་པའི་རྣལ་འབྱོར་བ་མཐར་མཁའ་སྤྱོད་ཆེན་པོ་སྐུ་ཚེ་ 
འདིར་གྲུབ་པར། འཇམ་དཔལ་རྩ་རྒྱུད་ལས། ཡི་གེ་རྷ་ཞེས་སྡོམ་བརྩོན་ནི། །ལྷོ་ཡི་ཕྱོགས་སུ་ 
རྣམ་པར་གྲགས། །ཕ་རོལ་རྒོལ་བ་བཟློག་ནས་ཀྱང་། །དེ་བཞིན་སྡོམ་བརྩོན་སྔགས་ཀྱང་ 
གྲུབ། །ཅེས་ལུང་བསྟན་ནོ། །དཔེ་ཀ་མ་ལ་ཤི་ལར་སླེབ། མཁས་པ་རྣམས་ཀྱིས་བསྟན་པས། 
ཕལ་ཆེར་གྱིས་མ་ཤེས་སོ། །འགའ་ཞིག་གིས་ཤེས་ཀྱང་ཕྲག་དོག་བྱས་ནས་ཉེས་སོ། །ཞེས་ 
སྨད་དེ་ཁྱིའི་འཇུག་མ་ལ་བཏགས་པས། སློབ་དཔོན་ན་རེ། ཁྱི་གྲོང་དང་སྲང་ཀུན་ཏུ་རྒྱ་བ་བཞིན་ 
བསྟན་བཅོས་འདི་ཡང་ ར་བར་འགྱུར་རོ། །ཞེས་གསུངས་ཤི ང་། རྣམ་འགྲེལ་གྱི་མགོར། སྐྱེ་བོ་ 
ཕལ་ཆེར་ཕལ་ལ་ཆགས་ཤིང་ཤེས་རབ་རྩལ་མེད་པས་ན་ལེགས་བཤད་རྣམས། །དོན་དུ་མི་ 
གཉེར་ཁོ་ནར་མ་ཟད་ཕྲག་དོག་དྲི་མ་དག་གིས་སྡང་བར་ཡང་། །ཡོངས་གྱུར་དེས་ན་བདག་ལ་ 
འདེ་ནི་གཞན་ལ་ཕན་པ་ཡིན་ཞེས་བསམ་པའང་མེད། །སེམས་ནི་ཡུན་རིང་ལེགས་བཤད་ 
གོམས་པ་ལྷུར་ལེན་བསྐྱེད་ཕྱིར་འདི་ལ་དགའ་བ་སྐྱེས། །ཞེས་པ་བཅུག་གོ་ཞེས་གྲག་གོ །དེ་ 

ཅ་ནེའེ་བམན་འགྱར་དཀར་ཆག་ཡིད་བཞིན་ནོར་བའི་ཝེང་བ། 

ནས་པི་ཏ་ལྷ་དབང་བློ་ལ་འགྲེལ་བ་རྩོམ་པར་བསྐོས་པས་ལན་ཅིག་བརྩམས་ཏེ་གཟིགས་པ་ 
ཕུལ་བས་ཆུས་བཀྲུས། ཡང་བརྩམས་པས་མེས་བསྲེགས་པས། ཕྱིས་བརྩམས་ནས། ཕལ་ཆེར་ 
སྐལ་བ་མེད་ཉིད་དང་། །དུས་ལའང་སྡོད་པ་མེད་པའི་ཕྱིར། །གོམས་པའི་ཕྱིར་ནི་མདོར་བསྡུས་ 
ནས། །དཀའ་འགྲེལ་འདི་ནི་འདིར་བྱས་སོ། །ཞེས་ཕུལ་བས། འཕྲོས་དང་ཚིག་གི་ཟུར་གྱིས་ 
མཚན་པའི་དོན་རྣམས་མ་བྱུང་བར་འདུག་སྟེ། ཚིག་གིས་དངོས་སུ་བསྟན་པའི་དོན་བྱུང་འདུག་ 
གསུང་། འོན་ཀྱང་ངའི་རིགས་པ་འདི་གཞན་གྱིས་མ་ནོར་བ་མི་ཤེས་པར་འདུག་དགོངས་ཏེ། 
རྣམ་འགྲེལ་གྱི་མཇུག་ཏུ། རྒྱ་མཚོ་ལ་ནི་ཆུ་བོ་བཞིན་དུ་རང་གི་ལུས་ལ་ཐིམ་ཞིང་ནུབ་པ་ཉིད་དུ་ 
འགྱུར། །ཞེས་པ་བཅུག་ཅེས་གྲག་གོ། །དེའི་སློབ་མ་ཤཱཀྱ་བློ་ཡིན་ལ། དེས་ཀྱང་འགྲེལ་བཤད་ 
ཟེར་བ་དང་། རྒྱན་མཁན་པོ་དངོས་སློབ་ཡིན་པར་འདོད་པ་དང་། སྦྲར་ལ་ལུང་བླང་བར་འདོད་ 
པ་སོགས་ནི་ནོར་བ་ཆེན་པོ་ཡིན་པས་སྟྙིང་པོ་མེད་དོ། །དེ་ལྟར་ན་འཛམ་གླིང་མཛེས་པར་བྱེད་ 
པའི་རྒྱན་དྲུག་པོ་དེ་དག་ལས་ཀླུ་སྒྲུབ། ཐོགས་མེད། ཕྱོགས་གླང་གསུམ་ནི་གཞུང་བྱེད་པ་པོ་ 
ཡིན་ལ། འཕགས་པ་ལྷ། དབྱིག་གཉེན། ཆོས་ཀྱི་གྲགས་པ་གསུམ་ནི་འགྲེལ་བྱེད་ཡིན་ནོ། ། 

ཡུལ་དབུས། རིགས་བྲམ་ཟེ། འགའ་ཞིག་ཉེར་སྦས། འགའ་ཞིག་ལེགས་མཐོང་ལ་གཏུགས་ཟེར་ 
ཏེ་དུས་མི་འགྲིག །ལེགས་མཐོང་གིས་ཕྱིར་མི་འོང་ལ། དེས་བློས་མི་འབེབས། དེ་ལ་གཏུགས་ 
པར་སྟོད་འདུལ་བ་འཆད་པ་ལེགས་ཤིང་ལྷག་པར་བཙུན་པ་དབྱིག་གཉེན་ལ་བརྟེན་ནས་བདག་ 
དང་གཞན་གྱི་གྲུབ་པའི་མཐའ་རྒྱ་མཚོའི་ཕ་རོལ་ཏུ་སོན་པ། བདེ་བར་གཤེགས་པའི་ཆོས་འདུལ་ 
བ་བདུད་རྩིའི་ཉིང་ཁུས་ཤེས་རབ་ཀྱི་དབང་པོ་རྒྱས་པ། དེ་བཞིན་གཤེགས་པའི་བཀའ་དམ་པ་ 
ནན་ཏན་སྙིང་པོ་སྒྲུབ་པ་འཕགས་པ་གཞི་ཐམས་ཅད་ཡོད་པར་སྨྲ་བ་རྣམས་ཀྱི་འདུལ་བ་འཛིན་ 

ཀུན་མཁྱེན་འཇེགས་མེད་དབང་བོའི་གྲསང་འབམ།༼༤༽ 
མཆོག་ཏུ་ཤེས་ནས། བླའི་མཆོད་གནས་སུ་བསྟེན་པ་དེས་འདུལ་བ་མདོ་རྩ་དང་། ལས་བརྒྱ་ 
རྩ་གཅིག་པ་མཛད། དགུང་ལོ་ ་བཞི་བརྒྱའི་བར་དུ་བཞུགས་ཏེ་སྟོན་པའི་བསྟན་པ་བསྐྱངས་ 
སོ། །སློབ་དཔོན་དབྱིག་གཉེན་གྱི་སློབ་མ་ཕར་ཕྱིན་རང་ལས་མཁས་པ་འཕགས་པ་རྣམ་གྲོལ་ 
སློབ་དཔོན་སངས་རྒྱས་འབངས་ཀྱི་དབོན་པོ། ས་རབ་ཏུ་དགའ་བ་ཐོབ་པ་དེས། སངས་རྒྱས་ 
ལ་མངོན་སུམ་དུ་ཉན་ནས། ཤེར་ཕྱིན་གྱི་དོན་སྟོན་པ་མངོན་རྟོགས་རྒྱན་གྱི་འགྲེལ་པ་ཉི་ཁྲི་ 
ལྔ་སྟོང་པ་དང་སྦྱར་བ་ཉི་ཁྲི་སྣང་བ་ཅེས་བྱ་བ་མཛད་དོ། །བཙུན་པ་རྣམ་གྲོལ་སྡེས་ཉི་ཁྲི་རྣམ་ 
འགྲེལ་མཛད་དོ། །དེའང་འཕགས་པ་གྲོལ་སྡེའི་སློབ་མར་ཁ་ཅིག་འདོད་དོ། །དེའི་སློབ་མ་ཡང་ 
དག་རྣམ་སྣང་མཛད། དེའི་སློབ་མ་སློབ་དཔོན་སེང་གེ་བཟང་པོ་སྟེ། དེའི་ལོ་རྒྱུས་ནི། སྔོན་ཤར་ 
ཡུལ་དེའི་ཕྱུགས་རྗེ་ཞིག་དུས་ལས་འདས་ཏེ། དེའི་ཆུང་མ་གཟུགས་བྱད་བཟང་མོ་ཞིག་ཡོད་ 
པ་ཕྱུགས་འཚོར་སོང་བ་དང་། ཤི ང་གི ་ལྷ་དེས་འདོད་པ་སྦྱད་པས། སྲས་ཁྱད་པར་ཅན་ཞིག་ 
གྱིས་ས་ཐམས་ཅད་ལ་ཁ་ལོ་བསྒྱུར་བ་ཞིག་བྱུང་སྟེ། དེས་ན་ལྗེནྡ་བརྩིགས་སོ། །དེའི་བཙུན་ 
མོ་དབང་ཆུང་བ་ཞིག་གིས། རྒྱལ་པོ་དབང་དུ་བྱ་བའི་ཕྱིར་སློབ་དཔོན་བྲམ་ཐེ ་ཞིག་ལ་རིག་པ་ 
ཞུས་པས། དེས་རི་བོ་གངས་ཅན་ལས་སྨན་བླངས་ཏེ། རྒྱ་བཏབ་སྟེ་བྲན་མོ་ལ་བསྐུར་བས། དེ་ 
སྟེགས་འདྲེད་པ་ལ་ལྷུང་བས་ཆུས་ཁྱེར་ཏེ་རིམ་གྱིས་རྒྱ་མཚོར་ཞུགས་པ་དང་། ཀླུའི་རྒྱལ་པོས་ 
བླངས་ཏེ་ཟོཿ ས་པས་ཀླའི་རྒྱལ་ཕོ་རྒྱ་མཚོ་ ་སྐྱོང་དབང་དུ་གྱུར་ནས། བཙུན་མོ་དང་ཕྲད་པས་སྲས་ 
དཔལ་ལྡན་ཚོས་སྐྱོང་བལྟམས་ཏེ། དུས་བཟང་ལ་མཆོད་པ་བྱས་པའི་ཚེ་སྦྲལ་མགོ་རོང་ངེ་བྱུང་ 
བས་རྒྱལ་པོ་ཁྲོས་ཏེ་ཆད་པ་བཅད་པར་བརྩམས་པ་ལས། སོར་གདུབ་བསྟན་པས་ཀླུའི་ཡི་གེ་ 

ཅ་ནའེ་བསསན་འགགྱར་དཀར་ཆག་ཡིད་བཞིན་ནར་བའི་ཝང་བ། 





འཕགས་པ་ཞིག་བརྩིགས་པར་འདོད་པས་ལྟས་མཁན་ལ་དྲིས་པས། དགེ་སྦྱོང་དང་བྲམ་ཟེའི་ 
རས་ལ་སྡོང་བུ་བྱས་ཏེ། རྒྱལ་པོ་དང་ཚོང་དཔོན་གྱི་ཁྱིམ་ནས་མར་བླངས་ཤིང་། དཀའ་ཐུབ་ 
བ་བཏབ་ན། ཆོས་སྐྱོང་གི་སྦྲུལ་བས་ཀོང་བུ་སྐུར་བར་འགྱུར་བས་དེར་རྩིགས་ཤིག་ཟེར་ནས། 
དེ་ལྟར་བྱས་པས་བྱ་རོག་ཅིག་བྱུང་ནས། ཀོང་བུ་མཚོར་བསྐྱར་བས་ཡི་ཆད་པ་ན། མཚན་མོ་ 
ཀླུའི་རྒྱལ་པོ་སྦྲུལ་མགོ་ལྔ་པ་ཞིག་བྱུང་སྟེ། ང་ཁྱོད་ཀྱི་ཕ་ཡིན་པས་མཚོ་བསྐམས་ལ་བརྩིག་ཏུ་ 
གཞུག་གོ །ཞག་བདུན་བདུན་ན་མཆོད་པ་ཆེན་པོ་གྱིས་ཤིག་ཟེར་ཏེ། དེ་བཞིན་བྱས་པས་ཞག་ 
ཉེར་གཅིག་ན་མཚོ་བསྐམས་ཏེ། ཨོ་ཏྟྟ་བུ་རིའི་གཙུག་ལག་ཁང་བཞེངས་སོ། །རྒྱལ་པོ་དེ་ 
ལ་སྲས་རྒྱལ་པོ་དང་། པཌྲི་ཏ་དང་། གྲུབ་ཐོབ་དང་། སྡེག་སྤྱོད་ཀྱི་རྒྱལ་པོ་ཞིག་སྟེ་བཞི་ཡོད་པ་ 
ལམ་གྱི་སྟོབས་ཅན་ཡུམ་ལ་དད་པ་ཐོབ་པ་ཞིག་བྱུང་སྟེ། དེས་ཕ་ལ་ནོར་བུ་བརྐུས་ཏེ་དགེ་སློང་ 
ཡུམ་འཆད་པ་ཞིག་ལ་ཕུལ་བས། ཡབ་ཀྱིས་རིག་སྟེ། ནོར་བུ་ནི་རྒྱལ་པོ་ལ་དབང་བ་ཡིན་གྱི། 
དགེ་སྦྱོང་འདོད་པ་ཆུང་ཞི ང་ཆོག་ཤེས་པར་རིགས་པ་ལ། ཁྱོད་དེ་ལྟ་མ་ཡིན་ནོ་ཞེས་མགུལ་བ་ 
སེང་གེ་བཟང་པོ་ཞེས་བྱ་བ་རྒྱལ་རིགས་ལས་རབ་ཏུ་བྱུང་བ། ཕྱི་ནང་གི་གྲུབ་མཐའ་ཐམས་ཅད་ 
ལ་མཁས་པ། ཁྱད་པར་དུ་ཡུམ་གྱི་དོན་ལ་རིང་དུ་གོམས་པ་ཞིག་བྱུང་སྟེ། དེས་རང་གི་མཁན་ 
ཕོ་རྣམ་སྣང་བཟང་པོ་ལ་བྱམས་པའི་སྒྲུབ་ཐབས་ཞུས་ནས་བསྒྲུབས་པས། རྨི་ལམ་དུ་དགེ་སློང་ 
ཤིག །ཅེས་ལུང་བསྟན་ནོ། །སང་དེ་དེར་སོང་ནས་ཞག་གསུམ་དུ་སྨྱང་གནས་བྱས་ཏེ། རྨི་ལམ་ 

ཀུན་མཁྱེན་འཇིགས་མེད་དབང་བོའི་གསང་འབམ།༼ཅ༽ 

ཕུང་འཐུག་པོ་ཞིག་གི་གསེབ་ན། ལྷའི་ཡུས་སྟོང་སྤྲིན་གྱི་གསེབ་ནས་ཕྱུང་ནས། མཆོད་རྗས་སྣ་ 
ཚོགས་ཀྱིས་མཆོད་པ་མཐོང་སྟེ། ཅི་བྱེད་དྲིས་པས། རྗེ་བཙུན་བྱམས་པ་བརྒྱད་སྟོང་པ་གསུང་ 
བ་ལ་མཆོད་བྱེད་པ་ཡིན་ཟེར་ཏེ། རིང་དུ་བལྟས་པས་རྗེ་བཙུན་ཞལ་གསེར་གྱི་མདོག་ཅན་སྤྱི་ 
གཙུག་མཆོད་རྟེན་གྱིས་སྤྲས་པ། ཕྱག་གཡས་ཆོས་འཆཚད་ཀྱི་ཕྱག་རྒྱ་མཛད་པ་ཅན་ཞིག་མཐོང་ 
ནས། ཕྱག་དང་མཆོད་པ་བྱས་ཏེ། ཉིད་ཀྱི་བསྟན་བཅོས་ལ་དེང་སང་འགྲེལ་བ་མང་དུ་མཆིས་ 
ན། གང་གི་རྗེས་སུ་འཇུག་པར་བགྱི་ཞེས་ཞུས་པས། ཐམས་ཅད་ཀྱི་གཞུང་ལེགས་པར་རྟོགས་ 
ལ་འཐད་པ་བསྡུས་ཏེ་ཁྱོད་ཀྱིས་ཕྱོགས་གཅིག་ཏུ་རྩོམས་ཤིག་ཅེས་གནང་བ་ཐོབ་བོ། །སད་དེ་ 
མཆོད་པ་བྱས་ཏེ། བསྟན་བཅོས་རྩོམ་པའི་སྦྱིན་བདག་བཅལ་བའི་ཕྱིར། ཤར་ནས་ནུབ་ཏུ་བྱོན་ 
པ་ན། རྒྱལ་པོ་ས་སྐྱོང་གེས་ཡུམ་འཆད་པ་ལ་སློབ་དཔོན་སེང་གེ་བཟང་པོ་མཁས་པར་ཐོས་ 
ནས། གདན་འདྲེན་དུ་བཏང་བའི་ཕོ་ཉ་དང་ཕྲད་ནས་གདན་དྲངས་ཏེ། འཕགས་པའི་འགྲེལ་པ་ 
དང་མཐུན་པར་ཉི་ཁིའི་བསྡུས་དོན་ལེ་བརྒྱད་མ་དང་། བརྒྱད་སྟོང་འགྲེལ་ཆེན་དང་། དོན་གསལ་ 
འགྲེལ་པ་དང་། སྡུད་འགྲེལ་རྟོགས་པར་སླ་བ་དང་། ཤེར་ཕྱིན་བསྒོམ་པ་ལ་སོགས་པ་མཛད་ 
དོ། །ཞེས་གྲག་གོ །བརྒྱད་སྟོང་འགྲེལ་ཆེན་དུ་དཔལ་ལྡན་ཆོས་སྐྱོང་གིས་སྦྱིན་བདག་བྱས་ནས། 
ཏི་ཀ་ཏྱུ་ཀ་ཞེས་པ་ཚ་བ་གསུམ་གྱི་གཙུག་ལག་ཁང་དུ་བྱས་པར་བཤད་དོ། །དེའི་སློབ་མའི་ 
མཆོག་སློབ་དཔོན་སངས་རྒྱས་ཡེ་ཤེས་ཞབས་ཞེས་གྲགས་པ་དེས་འཇམ་དཔལ་དབྱངས་ཀྱི་ 
ཞལ་མངོན་སུམ་དུ་གཟིགས་མཁས་པ་ཆེན་པོར་གྱུར་ཏེ། ཡོན་ཏན་བཤེས་གཉེན་གྱིས་བསྐུལ་ 
ནས་སྡུད་འགྲེལ་སོགས་བརྩམས་ཏེ་བསྟན་པའི་བྱ་བ་རྒྱ་ཆེན་པོ་མཛད་དོ། །དེའི་སློབ་མ་རབ་ 
ཁང་བཞེངས་སོ། ། 

གཞན་ཡང་སྐབས་དེ་དག་ཏུ་རྟོག་གེ་བ་ཆེན་པོ་དགེ་སྲུང་དང་། སློབ་དཔོན་ཆོས་ 

ཅོ་ནེའེ་བྟམན་འགྱར་དཀད་ཆག་ཡིད་བཞིེན་ནོར་བའི་ཝེང་བ། 
མཆོག་དང་། མཛེས་བཀོད་དང་། རྒྱ་མཚོའི་སྤྲིན་དང་། འོད་ཟེར་འབྱུང་གནས་དང་། གང་བ་སྤེལ་ 
ཏྲ་དང་། སརྦ་ཛྷཱ་དེ་བ་དང་། དྷ་ན་ཤི་ལ་སོགས་ཀྱིས་བསྟན་པའི་སྲོལ་ཆེན་པོ་སྐྱོང་བར་མཛད་ 
དོ། །དེའི་འོག་ཏུ་རྟོག་གེ་བ་ཆེན་ཕོ་ཤེས་རབ་འབྱུང་གནས་སྦས་པ་དང་། ཡོ་ག་བ་པདྨ་ལྕགས་ 
ཀྱུ་དང་། ཛེ་ཏཱ་རི་དང་། ནག་པོ་དམ་ཆིག་རྡོ་རྗེ་སོགས་ཀྱིས་བསྟན་བཅོས་རྩོམ་པ་སོགས་བསྟན་ 
པ་ལ་བྱ་བ་ཡང་དག་པར་མཛད། ཁྱད་པར་ཛེ་ཏཱ་རི་ནི། འཇམ་པའི་དབྱངས་ལས་དབང་བསྐུར་ 
བ་དངོས་སུ་ནོད་དེ། རིག་པའི་གནས་ཐམས་ཅད་ལ་ཐོགས་པ་མེད་པའི་བློ་གྲོས་ཀྱི་པདྨོ་ཁ་ཕྱེ་ 
སྟེ། མདོ་སྔགས་ཀྱི་བསྟན་བཅོས་རྒྱ་ཆེར་མཛད། དེའི་འོག་ཏུ་བི་ཀྲ་མ་ཤཱི་ལར་མཁས་པ་སྒོ་ 
དྲུག་ཏུ་གྲགས་པའང་བྱུང་སྟེ། ཤར་སྒོ་བསྲུང་བ་རྩོད་དུས་ཀྱི་ཐམས་ཅད་མཁྱེན་པ་རཏྣ་ཨ་ཀ་ར་ 
ཤརྟི། ལྷོ་སྒོ་བསྲུང་བ་ཤེས་རབ་འབྱུང་གནས། ནུབ་སྒོ་བསྲུང་བ་ངག་གི་དབང་ཕྱུག་གྲགས་པ། 
བྱང་སྒོ་བསྲུང་པ་ནཱ་རོ་བ། དབུས་ཀྱི་ཀ་ཆེན་དང་པོ་བྲམ་ཟེ་རིན་ཆེན་རྡོ་རྗེ། ཀ་ཆེན་གཉིས་པ་ 
ཛྷཱ་ན་ཤྲི་མི་ཏྲ་རྣམས་སོ། །དེ་དྲུག་པོ་སོ་སོར་འགྲན་ཟླ་དང་བྲལ་བའི་སྨྲ་བའི་དབང་ཕྱུག་ཆེན་ 
པོར་གྱུར་ཏེ། མུ་སྟེགས་ཀྱི་རྒོཿ ལ་བ་ངན་པ་མཐའ་དག་ཚར་བཅད་པ་དང་། མདོ་རྒྱུད་ཀྱི་དགོངས་ 
དོན་གསལ་བར་བྱེད་པའི་བསྟན་བཅོས་མང་པོ་བརྩམས་པའི་སྒོ་ནས་བདེ་བར་གཤེགས་པའི་ 
བསྟན་པ་ཉིན་མོ་ལྟར་མཛད་དོ། །རཱ་རོ་བའི་སློབ་མ་རྔོ་བོ་ཆེན་པོ་དྭི་བཾ་ཀྭ་ར་ཤྲི་སྷཱ་ན་ནི། ཟ་ 
ཧོར་རྒྱལ་པོའི་སྲས་སུ་འཁྲུངས་ཤིང་། རྒྱལ་སྲིད་ལ་མ་ཆགས་པར་རབ་ཏུ་བྱུང་ཞིང་བསྙེན་པར་ 
རྗོ་གས་ཏེ། སྡེ་སྣོད་གསུམ་ལ་སྦྱངས་པས་འགྲན་ཟླ་མེད་པའི་མཁས་པ་ཆེན་པོར་གྱུར་ཏོ། །བི་ཀྲ་ 
མ་ལ་ཤི་ལ་དང་། ཨོཾ་ཏྟྟ་པུ་རིར་སངས་རྒྱས་ཀྱི་བསྟན་པ་སྐྱོང་བར་མཛད། སྙན་པའི་གྲགས་ 
པས་འཛམ་གླིང་ཐམས་ཅད་ཁྱབ་པར་གྱུར་པ་ལས་ལྷ་བཙུན་པ་བྱང་ཆུབ་འོད་ཀྱིས་གངས་ཅན་དུ་ 
པ་རྣམས་སུན་ཕྱུང་ཞིང་། ཁ་བ་ཅན་པ་མཐའ་དག་ལ་སྐུ་དྲིན་གྱིས་ཁྱབ་པར་མཛད་དོ། །བོད་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཅ༽ 

གྲགས་སོ། །དེའི་འོག་ཏུ་སློབ་དཔོན་ཨབྷ་ཀ་ར་གུཔྟ་བྱོན། ན་ལནྡྲེ་དང་། བི་ཀྲ་མ་ལ་ཤཱི་ལའི་ 
མཁན་པོའང་མཛད། ཐེག་པ་ཆེན་པོའི་ཆོས་སྨྲ་བ་མཐའ་དག་གིས་གཙུག་གི་ནོར་བུར་འཛིན་ 
ཅིང་། ཉན་ཐོས་རྣམས་ཀྱིས་ཀྱང་འདུལ་བ་འཛིན་པ་ཆེན་པོའོ་ཞེས་གུས་པས་འདུད་པར་བྱེད་ 
དོ། ། རྒྱུ་མཚན་འདི་ལས་ན་དུས་དེར་འགྲན་དུ་མེད་པའི་བསྟན་པའི་བདག་པོ་ཆེན་པོར་མངོན་ 
ནོ། །དེའི་འོག་ཏུ་ཤུ་བྷཱ་ཀ་ར་གུཔྟ་དང་། རྷྨྭ་ཀ་ར་གུཔྟ་དང་། བུདྡ་ཤྲཱི་མི་ཏྲ་དང་། ཁ་ཆེ་པཌ་ཆེན་ 
ཤཱཀྱ་ཤྲཱི་དང་། དཔལ་ལྡན་ཡིད་ཀྱི་ཤིང་རྟ་དང་། བྷུ་མི་ཤྲི ་བྷ་ཏྲ་ལ་སོགས་པ་སྐྱེས་མཆོག་མཐའ་ 
ཡས་པ་སྔ་ཕྱི་རིམ་པར་བྱོན་ཏེ་བསྟན་བཅོས་རྩོམ་པ་དང་། འཆད་པ་དང་། རྩོད་པ་སོགས་ཀྱིས་ 
བསྟན་པ་རིན་པོ་ཆེའི་རྒྱལ་མཚན་བསྒྲེང་བར་མཛད་དོ། ། 

གྲུབ་པའི་དབང་ཕྱུག་ཆེན་པོ་རྣམས་ཀྱིས་གསང་སྔགས་རྡོ་རྗེ་ཐེག་པའི་བསྟན་པ་ཇི་ 
ལྟར་བསྐྱངས་པའི་ཚུལ་ནི། དེ་ཡང་སྔོན་བཅོམ་ལྡན་འདས་ཉིད་ཝ་ར་ཌ་སི་ན་བཞུགས་པའི་ཚེ། 
བྱུ་ཏི་ཞེས་བྱ་བ་ཡོད་དེ། དེས་རང་གིས་ཁང་བཟང་རིན་པོ་ཆེ་སྣ་བདུན་ལས་བྱས་པའི་སྟེང་དུ་ 
ཕྱིན་པའི་ཚེ། ཉན་ཐོས་ཀྱི་དགེ་འདུན་རྣམས་ནམ་མཁའ་ལ་འཕགས་ནས་སྔ་དྲོ་ནུ་བ་ཏུ་འགྲོ། 
པོ་ཟས་གཙང་གི་སྲས་རྒྱལ་བུ་དོན་ཐམས་ཅད་གྲུབ་པ་ཁྱིམ་ནས་ཁྱིམ་མེད་པར་རབ་ཏུ་བྱུང་ 
སྟེ། སངས་རྒྱས་ནས་ཆོས་ཀྱི་འཁོར་ལོ་བསྐོར་ཞིང་བཞུགས་པ་དེའི་འཁོར་ཡིན་ནོ། །ཞེས་ 
ཟེར་རོ། །དེ་ནས་རྒྱལ་པོས་སངས་རྒྱས་ཀྱི་མཚན་ཐོས་པ་ཙམ་གྱིས་ཤིན་ཏུ་དད་པར་གྱུར་ 
ཏེ། པུས་མོའི་ལྷ་ང་ས་ལ་བཙུགས་ནས་ཞལ་ཤར་དུ་ཕྱོགས་ཤིང་། མེ་ཏོག་དང་བཅས་པས་ 
ཐལ་མོ་སྦྱར་ཏེ། ཐམས་ཅད་མཁྱེན་པའི་ཐུགས་རྗེ་ཅན། རྫུ་འཕྲུལ་གྱི་ཞབས་མངའ་བ། འཁོར་ 


- 114 - 


ཅོ་ནེའེ་བྟམན་འྱ་གད་དཀར་ཆག་ཡིད་བཞིན་ཞོར་བྱའེ་ཝེང་བ། 
དང་བཅས་པ་སང་གི་གདུགས་ཚོད་ལ་འདིར་གཤེགས་སུ་གསོལ་ཞེས་གསོལ་བ་བཏབ་པས། 
སྟོན་པ་འཁོར་དང་བཅས་པ་སང་ཉིན་དེར་བྱོན། རྒྱལ་ཕོ་འཁོར་དང་བཅས་པས་མཆོད་པའི་ 
རྣམ་གྲངས་མཐའ་ཡས་པས་ལེགས་པར་མཆོད་དེ། བདག་ཅག་རྣམས་སྲིད་པའི་སྡུག་བསྔལ་ 
གྱི་རྒྱ་མཚོ་ལས་ཐར་བའི་ཐབས་བཤད་དུ་གསོལ། ཞེས་ཞུས་སོ། །དེའི་ལན་དུ། སྟོན་པའི་ཞལ་ 
ནས་ཁྱིམ་ནས་ཁྱིམ་མེད་པར་རབ་ཏུ་འབྱུང་ནུས་ན་ཐབས་ཡོད་དོ་ཞེས་གསུང་བ་ལ། རྒྱལ་པོས་ 
སླར་ཡང་མཆོད་དེ། བདག་ཅག་གིས་འདོད་ཡོན་ལྔ་སྤོང་བར་མི་ནུས་པས་དེ་མ་སྤངས་པར་ 
ཐར་པའི་ཐབས་བཤད་དུ་གསོལ། ཞེས་ཞུས་སོ། །དེར་བཅོམ་ལྡན་འདས་ཀྱིས་ཆགས་བྲལ་ 
གྱི་རྣམ་པར་འཕྲུལ་པ་བསྡུས་ནས་གསང་བ་འདུས་པ་མི་བསྐྱོད་པའི་དཀྱིལ་འཁོར་ལྟ་སུམ་ཅུ་ 
རྩ་གཉིས་ཀྱི་བདག་ཉིད་ཅན་དུ་སྦྲུལ་ཏེ། རྒྱལ་པོ་འཁོར་བཅས་ལ་དབང་བསྐུར་ཞིང་རྒྱུད་བསྟན་ 
ནས་རྗེས་སུ་གདམས་པར་མཛད་དོ། །རྒྱལ་པོས་ཀྱང་དེའི་དོན་ཐམས་ཅན་ཁོང་དུ་ཆཚུད་ནས་ 
རིན་པོ་ཆེ་སྣ་བདུན་གྱིས་གཞལ་ཡས་ཁང་བྱས་ཏེ། གཙོ་བོའི་གནས་སུ་རྒྱལ་པོ་རང་ཉིད་དང་། 
སངས་རྒྱས་བཞི་ཡུམ་བཞིའི་གནས་སུ་སྲས་དང་བཙུན་མོ། སེམས་དཔའ་སེམས་མའི་གནས་ 
སུ་བློན་པོ། ཁྲོ་བོའི་གནས་སུ་མངག་གཞུག་པ་རྣམས་བཀོད་དེ། འདོད་ཡོན་ལམ་དུ་བྱེད་པའི་ 
སྤྲོས་བཅས་ཀྱི་སྤྱོད་པ་རྒྱ་ཆེན་པོ་བརྩམས་པས་རྒྱལ་པོ་འཁོར་བཅས་ཀྱིས་ཕྱག་རྒྱ་ཆེན་པོའི་ 
དངོས་གྲུབ་བརྙེས་ཏེ། ཨོ་རྒྱན་གྱི་ཡུལ་དེ་སྟོངས་པར་གྱུར་ཏོ། །དེའི་ཚེ་ལྷོ་ཕྱོགས་ན་མཚོ་ཞིག་ 
ཡོད་པ་འཕེལ་ཏེ་ཀླུ་མང་པོ་དང་བཅས་པས་ཡུལ་དེ་གང་བར་གྱུར་པ་ན། གསང་བའི་བདག་ 
ཕོ་ཕྱག་ན་རྡོ་རྗེས་ཀླུ་རྣམས་ལ་གསང་བ་འདུས་པ་ལ་སོགས་པའི་རྒྱུད་རྣམས་བསྟན་ནས་སྨིན་ 
པར་མཛད་ཅིང་གླེགས་བམ་ཡང་གཏད་དོ། །དེ་ནས་རིམ་གྱིས་ཀླུ་ཕལ་ཆེ་བ་མིར་གྱུར་ཏེ་མཚོ་ 
འགྲམ་དུ་གྲོང་ཁྱེར་བཅས་ཏེ་གནས་ཤིང་། རྒྱུད་དོན་ཉམས་སུ་བླངས་པས། ཕལ་མོ་ཆེས་ཐུན་ 
མོང་དང་མཆོག་གི་དངོས་གྲུབ་ཐོབ་བོ། །དེའི་ཚེ་དེ་དག་གི་བུ་རྣམས་ནི་རྣལ་འབྱོར་བ་དང་། 
བུ་མོ་རྣམས་མཁའ་འགྲོ་མར་གྱུར་ཏོ། །དེ་ནས་ཡུལ་དེ་ལ་ཨོ་རྒྱན་མཁའ་འགྲོའི་གླིང་ཞེས་དེང་ 

ཀུན་མཁྱེན་འཇིགས་མེད་དབང་ཕའེ་གྲསང་འབྱམ།༼ཅ༽ 


ཕྱི་ཞིག་ན་མཚོ་དེ་སྐམ། དེར་དཔལ་ཧེ་རུ་ཀའི་ལྷ་ཁང་ཕུན་སུམ་ཚོགས་པ་ཞིག་རང་བྱུང་དུ་ 
བྱུང་ནས། རྒྱུད་ཀྱི་གླེགས་བམ་རྣམས་ཀྱང་དེའི་དཀོར་མཛེད་དུ་བཞུགས་སོ། །དེ་ནས་མི་རིང་ 
རྒྱལ་པོའི་བུ་མོ་རོལ་བ་མོ་རྗེས་སུ་བཟུང་སྟེ། དེ་བཞིན་གཤེགས་པ་ཐམས་ཅད་ཀྱི་གསང་བའི་ 
དཀྱིལ་འཁོར་དུ་དབང་བསྐུར་བས་འཁོར་དང་བཅས་པས་ཕྱག་རྒྱ་ཆེན་པོ་མཆོག་གི་དངོས་གྲུབ་ 
བརྙེས་སོ། །དེ་ནས་རྒྱལ་པོའི་བུ་མོ་རོལ་བ་མོ་འཁོར་ལྔ་བརྒྱ་དང་བཅས་པ། རྒྱལ་པོ་དཔའ་བོ་ 
རྡོ་རྗེའི་ཕོ་བྲང་དུ་བྱོན་ཏེ། ཚོགས་ཀྱི་མཆོད་པ་རྒྱ་ཆེན་པོ་བྱས་ནས། རྒྱལ་པོ་ལ་གདམས་པ་ 
སྩལ་བས་མཆོག་གི་དངོས་གྲུབ་བརྙེས་སོ། །དེས་མདུན་ན་འདོན་དམ་ཚིག་རྡོ་རྗེ། དེས་ཞིང་ 
པ་པདྨའི་རྡོ་རྗེ། དེས་ཆང་འཚོང་མ་ལྷན་ཅིག་སྐྱེས་པའི་རྡོ་རྗེ། དེས་ཐ་ག་པ་དགའ་བའི་རྡོ་རྗེ། 
དེས་བམ་ཟེ་མོ་རྡོརེ། དེས་འདྲག་མཁན་གྲུབ་པའི་རོ་རེ།དེས་རྣལ་འབྱར་པ་ཀུན་འཕྲོརོརྗ 
དེས་རྣལ་འབྱོར་བ་ཐུགས་ཀྱི་རྡོ་རྗེ། དེས་ལྕམ་དཔལ་མོ་རྗེས་སུ་བཟུང་སྟེ་ཐེག་མཆོག་བསྟན་ 
པའི་སྙིང་པོ་སྐྱོང་བར་མཛད་དོ། ། 
ཡང་རྒྱ་གར་ཤར་ཕྱོགས་ཟ་ཧོར་གྱི་ཡུལ་དུ་པདྗེ་ཏ་བདུད་རྩི་དགའ་བའི་འབྱུང་གནས་ 
ཞེས་བྱ་བ། རིག་པའི་གནས་མཐའ་དག་ལ་མཁས་པ་ཞིག་བྱུང་སྟེ། མཁའ་འགྲོ་མས་ལུང་བསྟན་ 
མ་ཆུས་པས། རྒྱལ་པོའི་མཆོད་གནས་མཛད། དེར་པདི་ཏས་བླ་མ་བཙལ་བས་ནམ་ཞིག་ན་ཤིང་ 
འཚོང་བ་རྒན་པོ་ཞིག་དང་འཕྲད་དེ། རྣལ་འབྱོར་པ་ཡིན་པར་ཤེས་ནས་གསོལ་བ་བཏབ་པས་ 
གསང་བ་འདུས་པའི་རྒྱུད་བསྟན། ཤིང་འཚེང་དེའི་བུ་མོ་ཕྱག་རྒྱར་བྱས་ཏེ ་བསྒྲབས་པས་མཆོག་ 
གི་དངོས་གྲུབ་བརྙེས་སོ། །དེར་སྐྱེ་བོ་ཀུན་གྱིས་རིགས་ངན་གྱི་བུ་མོ་བསྟེན་པས་མཆོད་གནས་ 
མ་དག །དེ་མ་དག་ན་རྒྱལ་པོ་མ་དག་པར་འགྱུར། དེས་ཨོ་རྒྱན་གྱི་ཡུལ་འདི་ཉམས་པར་འགྱུར་ 

ཅ་ཞེ་ཞེ་བསྟན་འགགུར་དཀར་ཆག་ཡིད་བཞེན་ནར་བའི་ཝེང་བ། 
རོ། །ཞེས་བསྒྲགས་པ་རྒྱལ་པོས་ཐོས་ནས་ཆད་པ་བྱེད་པར་བརྩམས་ཏེ། ཤིང་གི་ཕུང་པོ་ཆེན་ 
ཕོ་སྤུངས་བ་མེ་སྦར་བའི་ནང་དུ་སློབ་དཔོན་ཡབ་ཡུམ་བཞག་སྟེ་མེ་ལ་བསྲེགས་སོ། །ཞག་ 
བདུན་སོང་བའི་ཚེ་གཞི་དེར་མཚོ་ཡིད་དུ་འོང་བ། དེ་ལ་པདྨའི་སྡོང་པོ་ཤིན་ཏུ་རྒྱས་པ་དེའི་ཟེའུ་ 
འབྲུ་ལ་སློབ་དཔོན་ཡབ་ཡུམ་འཇམ་དཔལ་ཡན་ལག་མེད་པའི་རྡོ་རྗེའི་དབྱིབས་སུ་འོད་སྒོར་རེ་ 
བཞུགས་པ་མཐོང་ནས། ཐམས་ཅད་དད་དེ་བཟོད་པར་གསོལ་ཞིང་། མཚན་ཡན་ལག་མེད་པའི་ 
རྡོ་རྗེར་བཏགས། དེས་རྒྱལ་པོའི་དོན་དུ་ཐབས་ཤེས་གྲུབ་པ་མཛད། རྒྱལ་ཕོས་ཀྱང་མཆོག་གི་ 
དངོས་གྲུབ་བརྙེས་སོ། །གསང་སྔགས་ཀྱི་བསྟན་པའི་བདག་པོ་སློབ་དཔོན་ཆེན་པོ་ས་ར་ཧའི་ 
ལོ་རྒྱུས་ནི། ཡུལ་ཨོ་ཊི་བི་ཤར་བྲམ་ཟེའི་རིགས་སུ་འཁྲུངས། གཞོན་ཉུ་ནས་རིག་པའི་གནས་ 
མཐའ་དག་ལ་མཁས་པར་གྱུར་ཏེ། བྲམ་ཟེ་ཁྱེའུ་ལྔ་བརྒྱ་ལ་གསང་ཚིག་ཀློག་པར་བྱེད་ཅིང་ཡོད་ 
པ་ལས། རྡོ་རྗེ་རྣལ་འབྱོར་མ་ཆང་འཚོ་ ང་མའི་གཟུགས་ཀྱིས་འོངས་ནས། ཆང་ཡང་དང་ཡང་དུ་ 
སྩལ་བ་རྣམ་རྟོག་མེད་བཞིན་དུ་གསོལ་བ་ན། ནང་དུ་ཏིང་ངེ་འཛིན་ཁྱད་པར་ཅན་བརྙེས་ཀྱང་། 
ཕྱི་རོལ་ཏུ་བྲམ་ཟེའེ་རིགས་ཉམས་པར་བྱས་ཞེས་གྲགས་པ་ངན་པ་བྱུང་། དེར་བྲམ་ཟེ་རྣམས་ 
ཀྱིས་དམའ་ཕབ་པར་འདོད་པ་ལ། སློབ་དཔོན་ནི་ནང་གི་རྣལ་འབྱོར་དང་ལྡན་པ་ཡིན་པས་བྲམ་ 
ཟེ་རྣམས་ལ་ཆང་སྐྱུགས་པའི་སྦྱོར་བ་མཛད། རྡོ་ཆེན་པོ་མཚོའི་སྟེང་དུ་འཕངས་ཏེ་གལ་ཏེ་ངས་ 
ཆང་འཐུང་ན་རྡོ་འདི་བྱིང་བར་གྱུར་ཅིག །ཅི་སྟེ་ཁྱེད་རྣམས་ཀྱིས་འཐུང་ལ། ངས་མ་འཐུང་ན་ 
འཕྱོ་བར་གྱུར་ཅིག་ཅེས་གསུངས་པས། ཆུའི་སྟེང་དུ་འཕྱོ་བར་གྱུར་ཏོ། །དེ་ལྟར་བྲམ་ཟེ་རྣམས་ 
ལུགས་ལ་སྦྱངས་པས་སྣེ་སྟོད་རྒྱ་མཚོའི་ཕ་རོལ་ཏུ་བྱོན་པའི་མཁས་པ་ཆེན་པོར་གྱུར། ན་ 
ལྗནྡྲེའི་མཁན་པོ་མཛད་དེ་བསྟན་པའི་བྱ་བ་ཡང་དག་པ་གནང་། དེ་ནས་རིག་པ་བརྟུལ་ཞུགས་ 
ཀྱི་སྤྱོད་པ་བྱ་བར་དགོངས་ཏེ། ཡུལ་སྣ་ཚོགས་སུ་རྒྱུ་བ་ན། མཐར་གྱིས་ལྷོ་ཕྱོགས་མར་ཧ་ཊ་ 
ཅེས་བྱ་བར་བདག་ཉིད་ཀྱི་རྒྱུད་གྲོལ་བར་བྱེད་པ། ཞིང་གི་རྣལ་འབྱོར་མ་མདའ་མཁན་གྱི་བུ་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཅ༽ 
མོའི་ཚུལ་ཅན་ཞིག་གཟིགས་ཏེ། དེའི་མདའ་སྲོང་བ་ལ་སོགས་པས་ཀྱང་གནས་ཡུགས་ཀྱི་དོན་ 
ངོ་སྦྲད་པ་བཞིན་དུ་གྱུར་ཏེ། བདེན་པ་མངོན་སུམ་དུ་གཟིགས། བུ་མོ་དེ་ཕྱག་རྒྱར་ཁྲིད་ནས་ 
ཡུལ་ངེས་མེད་དུ་རྒྱུ་ཞིང་། མདའ་མཁན་གྱི་ཚུལ་མཛད་པས་མཚན་ཡང་ས་ར་ཧ་སྟེ་མདའ་ 
བསྣུན་ཞེས་གྲགས། སྔོན་གནས་བརྟན་ཆེན་པོ་ཡིན་པ་ལ། ཕྱིས་སུ་ཕྱག་རྒྱ་མ་བསྟེན་པས་རྒྱལ་ 
པོ་ལ་སོགས་པ་སྐྱེ་བོ་མཐའ་ཡས་པ་ཞིག་གིས་འཕྱས་པ་ན། སློབ་དཔོན་གྱིས་མདའ་སྲོང་བཞིན་ 
དུ། ཀྱེ་ལགས་ང་ནི་བྲམ་ཟེ་སྟེ། །སྨིག་མཁན་མོ་དང་ལྟན་ཅིག་སྤྱོད། །རིགས་དང་རིགས་མིན་ 
ངས་མ་མཐོང་། །དགེ་སློང་མགོ་བྲེགས་བརྟུལ་ཞུགས་འཛིན། །ཆུང་མར་བཅས་ཏེ་ལྷན་ཅིག་ 
རྒྱུ། །ཆགས་དང་ཆགས་བྲལ་དབྱེར་ཡོད་མིན། །མི་གཙང་འདི་ནི་རྣམ་རྟོག་སྟེ། །འདི་ལྟར་ 
གཞན་གྱིས་མི་ཤེས་སོ། །སྦྲལ་གདུག་ལྟ་བུའི་སྐྱེ་བོ་ནི། །ཞེས་སོགས་དོ་ཧ་རྡོ་རྡེའི་གླུ་བླངས་ 
པས། རྒྱལ་པོ་འཁོར་སྟོང་ཕྲག་ལྔ་དང་བཅས་པ་རིག་འཇིན་གྱི་དངོས་གྲུབ་བརྙེས་སྐད། སློབ་ 
ཆེན་པོ་ཀླུ་སྒྲུབ་ཀྱིས་གསང་སྔགས་ཀྱི་གདམས་པ་གསན་ཏེ། གསང་བ་འདུས་པ་ལ་སོགས་པ་ 
རྡོ་རྗེ་ཐེག་པའི་སྲོལ་ཆེས་ཆེར་རྒྱས་པར་མཛད་ཅིང་། ཐུགས་ཉམས་སུ་བསྟར་བས་མཆོག་གི་ 
དངོས་གྲུབ་ཀྱང་བརྙེས་སོ། །དེ་ལ་སློབ་མ་མང་དུ་ཡོད་ཀྱང་གཙོ་བོར་གྱུར་པ་ནི། ཤཱཀྱ་བཤེས་ 
གཉེན། ཨཱརྱ་དེ་བ། ཀླུའི་བྱང་ཆུབ། ཟླ་བ་གྲགས་པ་བཞི་ཡིན་ཞིང་ཤཱཀྱ་བཤེས་གཉེན་གྱིས་རིམ་ 
པ་གསུམ་པ་ལ་སོགས་པ་མཛད། ཨཱརྱ་དེ་བས་སྤྱོད་བསྡུས་སོགས་སྔགས་ཀྱི་བསྟན་བཅོས་ 
མང་དུ་མཛད་དེ་རྒྱད་བཤད་པས་སྐལ་ལྡན་མང་པོ་སྨིན་པ་མཛད། ཀླུའི་བྱང་ཆུབ་ཀྱིས་དཔལ་ 
གྱི་རིར་ལོ་བཅུ་གཉིས་བསྒོམས་པས་ཕྱག་རྒྱ་ཆེན་པོའི་དངོས་གྲུབ་བརྙེས་ཏེ་འགྲོ་བའི་དོན་ 
བར་མཛད་དོ། །ཡང་བྲམ་ཟེ་ས་ར་ཧ་དང་། སློབ་དཔོན་ཀླུ་སྒྲུབ་ཀྱིས་རྗེས་སུ་བཟུང་བ་ནི། ཤ་ 

ཅོ་ནེའེ་བསན་འགུར་དཀར་ཆག་ཡིད་བཞིན་ཞོར་བའི་ཝེང་བ། 
ན་གར་མཁན་བཟའ་མི་ལོ་ཀི་དང་། གུ་ཌ་གཉིས་ཀྱི་བུ་ཚ་གླུ་གར་གྱིས་འཚོ་བ་མིང་སྲིང་གསུམ་ 
འོངས་ཏེ་གླུ་གར་ཕུལ་བས་རིགས་ངན་ལ་རྣམ་རྟོག་མ་མཛད་པར་ནང་དུ་བོས་ཁ་ཟས་མང་པོ་ 
བྱིན་པ་དང་། དད་པ་རྟེད་ཅིང་དེར་བྱང་ཆུབ་སེམས་དཔའ་བློ་གྲོས་རིན་ཚེན་གྱི་སྐུ་འདྲ་རས་ 
བྲིས་ལ་བྲིས་པ་མཐོང་ནས་འདི་ཅི་ལགས་ཞུས་པས། འདི་བྱང་སེམས་ཐ་མལ་བས་མི་མཐོང་ 
བ་ཞིག་ཡིན་གསུང་། བདག་ཅག་ལ་བསྟན་པར་ཞུ་བྱས་པས། ངའི་སྤྱི་གཙུག་ན་ཡོད་ཀྱི་ལྟོས་ 
ཤིག་གསུང་། དེ་མཐོང་བའི་མངོན་ཤེས་ཀྱི་སྤྱན་ཅིག་ཞུ་འཚལ་ཞུས་པས། དེར་དཔལ་འཁོར་ 
ལོ་སྡོམ་པའི་དཀྱིལ་འཁོར་དུ་བཅུག་སྟེ་དབང་བསྐུར། རྒྱུད་བཤད། གདམས་པ་དང་རྗེས་སུ་ 
གདམས་པ་མཐའ་དག་གནང་ནས། དེ་དག་གིས་ཀྱང་ནན་ཏན་གྱིས་ཉམས་སུ་བླངས་པས་རྒྱུད་ 
དག་ནས་བྱང་ཆུབ་སེམས་དཔའི་ཞལ་མཐོང་བར་གྱུར་ཏོ། །དེར་བྲམ་ཟེ་ཆེན་པོའི་དོ་ཧ་གླུ་ 
བླངས་ནས་མཆོད་པ་ཕུལ་བས། ཁྱོད་ཀྱིས་དེའི་དོན་ཤེས་སམ་གསུང་། མི་ཤེས་པས་ཞུ་འཚལ་ 
ཞུས་པས། རྒྱུད་བྱིན་གྱིས་བརླབས་ཏེ། སྙེང་པོའི་དོན་གྱི་དགོངས་པ་བསྟན་པས། དེ་ཁོ་ན་ཉིད་ 
ཕྱུག་བྱ་བ་ཡིན་པས། འདིར་མ་སྡོད་པར་རོན་པའི་ཆས་སུ་ཞུགས་ལ་ལྷོ་ཕྱོགས་དཔལ་གྱི་རི། 
སེམས་ངལ་གསོ་བའི་རི། ཡིད་ཕམ་པར་བྱེད་པའི་རི་ལ་སོང་ལ་དབང་པོ་ཡང་རབ་རྣམས་ཀྱི་ 
དོན་གྱིས་ཤིག་ཅེས་ལུང་བསྟན་པ་ལྟར། མིང་སྲིང་རྣམས་ཀྱིས་རྔོན་པའི་ཆས་སུ་ཞུགས་ནས་ 
དཔལ་གྱི་རི་ལ་བྱོན་ནས་བསྒོམས་པས་མཆོག་གི་དངོས་གྲུབ་བརྙེས་ཏེ། དེང་སང་གི་བར་ 
དུའང་བཞུགས་ཞེས་གྲག་གོ །དེས་ཕག་མོ་ཞལ་གཉིས་མའི་སྒྲབ་ཐབས། རྣལ་འབྱོར་མ་མཆོད་ 
པའི་ཆོ་ག།བྱིན་རླབས་ཀྱི་ཆོ་ག་མདོར་བསྡུས། སློབ་མ་རྗེས་བཟུང་གི་ཆོ་ག།ཚོགས་ཀྱི་འཁོར་ 
ལོའི་ཆོ་ག་ལ་སོགས་པ་མཛད་དོ། །དེས་རྗེས་སུ་བཟུང་བ་ནི། ལུ་ཨི་པ་སྟེ། ཨོ་རྒྱན་གྱི་ཡུལ་དུ་ 
འཁྲུངས། གཞོན་ནུའི་དུས་ནས་རིག་པའི་གནས་ལ་སྦྱངས་པས་མཁས་པར་གྱུར། སླད་ནས་ས་ 

ཀུན་མཁྱེན་འཇིགས་མེད་དབང་བོའི་གྲསང་འབྱམ། ༼ ཅ༽ 
ར་ཧ་དང་རི་ཁྲོད་དབང་ཕྱུག་ཡབ་སྲས་གཉིས་ཀྱི་ཞལ་མཇལ་ནས། བསྙེན་བཀུར་དང་མཆོད་ 
པས་མཉེས་པར་བྱས་ཏེ་རྡེས་སུ་བཟུང་བར་གསོལ་བ་བཏབ་པས་དཔལ་འཁོར་ལོ་སྡོམ་པའི་ 
དཀྱིལ་འཁོར་དུ་དབང་བསྐུར། རྒྱུད་བཤད། གདམས་པ་དང་རྗེས་སུ་གདམས་པ་གནང་སྟེ། 
སྒྲུབ་པ་ལ་རྩེ་གཅིག་ཏུ་བརྩོན་པར་མཛད་ཅིང་བཞུགས་པའི་ཚེ། ཚེས་བཅུ་རྣམ་གཉིས་ལ་དུར་ 
ཁྲོད་དུ་བྱོན་ནས་མཁའ་འགྲོ་མ་རྣམས་ཀྱི་གསུང་ལྟར། སྐྱེ་བདུན་གྱི་ཤ་ཚམ་ཚོམ་མེད་པར་ཟོས་ 
པས་མཁའ་འགྲོ་མ་རྣམས་མཉེས་ཏེ། འཁོར་ལོ་སྡོམ་པའི་དཀྱིལ་འཁོར་དུ་གྱུར་ནས་དབང་ 
བསྐུར་བྱིན་གྱིས་བརླབས་པས་མཚོན་བྱེད་དཔེའི་ཡེ་ཤེས་རྒྱད་ལ་སྐྱེས། མཐར་གྱིས་རྒྱ་གར་ 
ཤར་ཕྱོགས་བྷ་ག་ལ་བྱོན་ནས། ཆུ་བོ་གངྒཱའི་འགྲམ་དུ་ཉའི་རྒྱུ་ལྟོ་ལ་འཚོ་བ་མཛད་དེ། ཉམས་ 
སུ་བླངས་པས་ཕྱག་རྒྱ་ཆེན་པོ་མཆོག་གི་དངོས་གྲུབ་བརྙེས། གསོལ་ཟས་ལ་མཚན་དུ་ཐོགས་ 
པ་ལྕུ་ཨི་བ་ཞེས་གྲགས་སོ། །དེས་བདེ་མཆོག་གི་སྒྲུབ་ཐབས་ལ་སོགས་པ་མཛད་དོ། །དེས་ 
རྗེས་སུ་བཟུང་བ་ནི། དྷ་རི་ཀ་བ་སྟེ། རྒྱ་གར་ལྷོ་ཕྱོགས་སུ་ཉེ་བ་ཨོ་ཊི་བི་ཤའི་ཡུལ་དུ། རྒྱལ་པོ་ 
བི་མ་ལ་ཙནྡྲ་ཞེས་པ་རྒྱལ་སྲིད་ཀྱི་མངའ་ཐང་ཕུན་སུམ་ཚོགས་པ་དང་ལྡན་པ་ཞིག་ཡོད་པ་དེ། 
མེ་ཏོག་ཀུ་མུ་དའི་དགའ་སྟོན་ལ་འགྲོ་བའི་ལམ་བར་དུ་སློབ་དཔོན་ཆེན་པོ་ལྱུ་ཨི་པ་དང་མཇལ། 
ཤིན་ཏུ་དད་པར་གྱུར་ཏེ་ཕོ་བྲང་དུ་སྤྱན་དྲངས་ནས་གདམས་ངག་ཞུས་པས། དེ་ཉིད་དུ་འཁོར་ལོ་ 
སྡོམ་པའི་དཀྱིལ་འཁོར་དུ་དབང་བསྐུར། གདམས་ངག་ཕོག་པས་ལོ་བཅུ་གཉིས་སུ་རྟོགས་པ་ 
བསྐྱངས་ཏེ་མཆོག་གི་དངོས་གྲུབ་ཐོབ་སྟེ། སློབ་དཔོན་དྷ་རི་ཀ་པ་ཞེས་གྲགས་སོ། །དེས་འཁོར་ 
ལོ་སྡོམ་པའི་བསྟོད་པ། རྣལ་འབྱོར་མའི་མན་ངག །རྣལ་འབྱོར་མའི་འགྲེལ་པ། ཚེས་བཅུའི་ 
མཆོད་པ་དང་བཅས་པ་མཛད་དོ། །དེས་རྗེས་སུ་བཟུང་བ་ནི། རྡོ་རྗེ་དྲིལ་བུ་པ་སྟེ། དེ་ནི་རྒྱ་གར་ 
ཤར་ཕྱོགས་བ་རེནྡྲའི་རྒྱལ་པོ་ཞིག་གི་སྲས་སུ་འཁྲུངས། ཡབ་འདས་པ་དང་རྒྱལ་ཚབ་ཏུ་མངའ་ 
གསོལ་བས་རྒྱལ་སྲིད་ལ་སྙིང་ཕོ་མེད་པར་གཟིགས་ནས་བྲོས་ཏེ་ན་ལེནྡྲར་བྱོན། མཁན་པོ་རྒྱལ་ 
བའི་ལྷ་ལས་རབ་ཏུ་བྱུང་། རིག་པའི་གནས་ལ་སྦྱངས་པས་པའྲི་ཏ་ཆེན་པོར་གྱུར་ཏེ། མུ་སྟེགས་ 

ཅོ་ནེའེ་བྟསན་འྱགླར།དཀར་ཆག་ཡིད་བཞིན་ནོར་བའི་ཝེང་བ། 
པའི་རྒོལ་བ་རྣམས་ཕམ་པར་མཛད། དེའི་ཚེ་རྒྱལ་པོས་བླ་མར་བཟུང་ནས་སྡེ་སྣོད་གསུམ་ལ་ 
འཆད་ཉན་མཛད་པའི་སྐབས། དྷ་རི་ཀ་པ་དང་མཇལ། ཤིན་ཏུ་དད་དེ་གསོལ་བ་བཏབ་པས་ 
འཁོར་ལོ་བདེ་མཆོག་གི་དབང་བསྐུར། རྒྱུད་བཤད། མན་ངག་སྩལ་ནས་དབེན་པར་སོང་ལ་ 
སྒྲུབས་ཤིག་ཅེས་ལུང་བསྟན། དེར་བྷ་ག་ལའི་ནགས་ཁྲོད་དབེན་པ་ཞིག་ཏུ་སྒྲུབ་པ་མཛད་ཀྱིན་ 
བཞུགས་པས་རེ་ཞིག་ན། ཁྱོད་ཨོ་རྒྱན་དུ་སོངས་ཤིག་ཅེས་ནམ་མཁའ་ལས་སྒྲ་བྱུང་། དེར་ཕྱིན་ 
ནས་ཕག་རྗེ་རྒན་མོ་ཞིག་དང་འཕྲད་པས། མཁའ་འགྲོ་མར་ཤེས་ཏེ་གསོལ་བ་བཏབ་པས། དེས་ 
རང་གཟུགས་དངོས་སུ་བསྟན་ནས་འཁོར་ལོ་སྡོམ་པའི་དཀྱིལ་འཁོར་དུ་དབང་བསྐུར་ཞིང་ 
གདམས་ངག་གནང་ནས་ལྷོ་ཕྱོགས་སུ་སྒོམས་ཤིག་ཅེས་ལུང་བསྟན་ནོ། །དེ་ནས་ལྷོ་ཕྱོགས་ཨོ་ 
ཊི་བི་ཤར་བྱོན་ཏེ་སྒྲབ་པ་མཛད། ཡུལ་དེའི་རྒྱལ་པོ་འཁོར་དང་བཅས་པ་བཏུལ་ནས་གསང་བ་ 
ཆེན་པོའི་ཐེག་པ་ལ་བཙུད། དེས་བདེ་མཆོག་གི་ཕྱི་དང་། ལུས་དཀྱིལ་རིམ་པ་ལྔ་པ། བདག་བྱིན་ 
རླབས་ལ་སོགས་པ་མཛད། དེའི་སློབ་མ་རུས་སྦལ་ཞབས་ཏེ། ཞབས་རུས་སྦལ་ལྟར་མཐོ་ 
བའམ། སྤྲུལ་པའི་རུས་སྦལ་ལ་ཆིབས་ཏེ་འབྱོན་པས་ན་དེ་སྐད་ཅེས་གྲགས་སོ། །དེའི་སློབ་མ་ 
ཛ་ལནྡྷ་ར་བ་ཡིན་ཏེ། ཛ་ལྦྡྷ་རའི་གནས་སུ་སྒྲུབ་པ་མཛད་པས་རྣལ་འབྱོར་མའི་ཞལ་མངོན་ 
སུམ་དུ་གཟིགས་ཤིང་། མཆོག་གི་དངོས་གྲུབ་ཐོབ་སྟེ་གནས་ཀྱི་མིང་ལས་ཇ་ལནྡྷ་ར་བ་ཅེས་ 
ཐོགས་སོ། །དེས་འཁོར་ལོ་སྡོམ་པའི་སྙིང་པོའི་དེ་ཁོ་ན་ཉིད་གྲུབ་པ་ལ་སོགས་པ་མཛད་ 
ཤིག་ཛ་ལནྡྷ་ར་བ་དང་མཇལ་ཏེ། འཁོར་ལོ་བདེ་མཆོག་གི་དབང་རྒྱུད་མན་ངག་རྣམས་གསན་ 
ནས་སྒྲུབ་པ་མཛད། ལྟ་སྟངས་བཞི་གྲུབ་པ་ཙམ་གྱིས་ནུས་པ་སྐྱེས། སློབ་མ་བསྐྱངས། རྡོ་རྗེ 
དྲིལ་བུ་བ་དང་ཡང་མཇལ། དེའི་ཚེ་བླ་མ་ཛ་ལནྡྷ་ར་བས་ཨོ་རྒྱན་དུ་རྒྱན་བྱིན་གྱིས་བརླབས་པ་ 
ཞུ་པ་ལ་བརྫངས་ཏེ། དེར་ཕྱིན་ནས་མཁའ་འགྲོ་མ་རྣམས་ཀྱིས་རྒྱན་ལ་བྱིན་རླབས་མཛད་དེ། 

ཀུན་མཁྱེན་འཇིགས་མེད་དབང་ཁོཞེ་གསང་འབྱམ།༼༤༽ 

འདི་སློབ་དཔོན་ཛ་ལནྡྷ་ར་བ་དང་མ་མཇལ་བར་ཁ་མ་འབྱེད་ཅིག་གསུང་ནས་རྒྱན་ཚུར་གཏད་ 
དོ། །དེ་ཁུར་ནས་འོངས་པའི་ལམ་དུ་ཁ་ཕྱེ་ནས་རྒྱན་ལུས་ལ་བཏགས་པས་ནམ་མཁའ་ལ་འགྲོ་ 
བ་སོགས་ཀྱི་རྫུ་འཕྲུལ་སྟོན་ཤེས་པ་བྱུང་། རྒྱན་སྦེད་པའི་རྒྱུ་མཚན་དེར་འདུག་པར་གོ་ནས་སླར་ 
སྦས་ཏེ་སློབ་དཔོན་ལ་ཕུལ་བས། དེས་རིག་ནས་ཅུང་ཟད་མ་དགྱེས་སོ། །དེ་ནས་སྦྱོད་པ་ལ་ 
འགྲོ་བར་བཞེད་དེ། འཁོར་རྣམས་ལ་བསྒྲགས་ནས་སློབ་དཔོན་ལ་ཞུར་ཕྱིན་པས། སློབ་དཔོན་ 
ལ་དབང་བ་དང་། ཤིང་ཐོག་ས་ལ་ལྟུང་བའི་ལྟ་སྟངས་མཛད་པས་གྲུབ་བོ། །ད་ཁྲོལ་གསུང་བ་ 
དང་། དགྲོལ་མ་ནུས། སྤྱོད་པ་བྱེད་པ་ལ་ཚར་གཅོད་རྗེས་འཛིན་གཉིས་ཀ་ནུས་པ་དགོས་པས། 
ཁྱོད་ཀྱིས་ཚར་གཅོད་ཐུབ་ཀྱང་རྗེས་འཛིན་མི་ནུས་པ་འདུག་པས། སྤྱོད་པ་ལ་མ་འགྲོ་གསུང་། 
སློབ་དཔོན་གྱིས་དེ་དག་བཀྲོལ་ནས་བཏང་ངོ་། ། 

སྔར་འཁོར་གྱི་ནང་དུ་འགྲོ་བར་བསྒྲགས་ཟིན་པས་ཅིས་ཀྱང་ཐེག་དགོས་སྟམ་ནས། བླ་ 
མ་ལ་དགོངས་པ་ནན་གྱིས་ཞུས་པས། རྒྱན་དང་བཅས་པ་གནང་ནས་ཅིས་ཀྱང་འགྲོ་ན། ཤར་ 
ཕྱོགས་དེ་བི་ཀོ་ཊིར་མ་འགྲོ་ཞིག་ཅེས་གསུང་། དེ་ནས་འཁོར་ཚོགས་དུ་མ་དང་བཅས་ཏེ། ཛ་ 
ལྡྷ་ར་ནས་ཡུལ་སྡེ་ཆེན་པོ་བཅུ་གསུམ་བརྒལ་ཏེ། ཤར་ཕྱོགས་གྷཾ་ག་ལར་འགྲོ་བར་བཞེད་ 
དེ་གངྒཱའི་འགྲམ་དུ་སླེབ་པ་དང་། མཛེ་མོ་ཞིག་གིས་ང་ཆུ་ལས་སྒྲོལ་ཞེས་ཟེར་བྱང་བ་ལ། སློབ་ 
དཔོན་གྱིས་བཙོག་བལྟས་ནས་མ་བསྒྲལ། འཁོར་གྱི་གསེབ་ན་དགེ་ཚུལ་ཚེམ་བུ་པ་ཞེས་བྱ་བ་ 
མོ་དང་དགེ་ཚུལ་གཉིས་ཧེ་རུ་ཀ་ཡབ་ཡུམ་དུ་གྱུར་ནས་མཁའ་སྤྱོད་དུ་གཤེགས་སོ། །དེ་ནས་ 
ཕར་ཕྱིན་པས་རྨོན་པ་ཞིག་དང་འཕྲད། ཆང་བསླང་བས་མ་བྱིན་ཏེ། མ་ཚད་ན་རྡོ་བ་ཞིག་ལ་ཆུ་ 
བག་ཙམ་འདུག་པ་དེ་ནས་འཐུང་ཟེར། དེས་མི་ངོམས་བྱས་པས་འཐུང་ནུས་ན་ངོམས་པར་བྱ་ཡི་ 

ཅོ་ནེའེ་བྟསན་འགགྱད་དཀར་ཚག་ཡིད་བཞིེན་ནོར་བཞི་ཝེང་བ། 
ཟེར། དེ་འཐུང་བས་མ་ཟད། དེར་རྨོན་པའི་གླང་ལ་སྡིགས་མཛུབ་བྱས་པས་གླང་ཤི་ནས། ཁྱོད་ 
སངས་རྒྱས་པའི་རྣལ་འབྱོར་བར་འདུག་པས་ད་གསོས་ཟེར་བས་མ་ནུས་སོ། །དེར་རྨོན་པ་རང་ 
ཐོག་ཛམ་བི་ར་བྱ་བ་ཆུ་སྐྱུར་ཕོ་འབྱུང་བ་ཞིག་བུ་མོས་བསྲུང་ཞིང་འདུག་པ་བསླངས་པས། ཁྱོད་ 
རྣལ་འབྱོར་བར་འདུག་པས་ནུས་པ་མེད་དམ་ཕོབ་ལ་ཟོ་ཟེར། དེར་ལྟ་སྟངས་བྱས་པས་ཤི ང་ཐོག་ 
བྲུལ། བུ་མོས་མིག་བཏེག་བྱས་པ་ཙམ་གྱིས་སླར་འབྱར་ཞིང་སོང་། ཡང་ཕར་ཕྱིན་པས་ལྷ་ཁང་ 
ཞིག་ན་མི་ཞིག་བརྒྱད་སྟོང་པ་ཀློག་ཅིང་འདུག་པ་ལ། ཁྱོད་པའླི་ཏའམ། རྣལ་འབྱོར་བའམ། དགེ་ 
ཀློག་དང་ཟེར་བ་ལ་སློབ་དཔོན་གྱིས་ཀློག་པས་མ་ཤེས་སོ། །དེ་ནས་སློབ་དཔོན་དཔོན་སློབ་ྷཾ་ 
ག་ལར་བྱོན་ཏེ། དེའི་རྒྱལ་པོ་རོལ་བའི་ཟླ་བའི་ཕོ་བྲང་དུ་ཉེ་བར་ཕེབས། རྒྱལ་པོ་ནི་ཕྱི་རོལ་པ་ 
ཡིན་ལ། བློན་པོ་དགེ་བའི་མགོན་པོ་ནི་ནང་བ་སངས་རྒྱས་པ་ཡིན་པས། བློན་པོས་བསུ་བ་དང་ 
བསྙེན་བཀུར་བྱས་ཏེ། ཐུགས་རྗེ་ཆེན་པོའི་སྐུ་གཟུགས་ལ་རབ་གནས་ཞུས་པས། དེར་མེ་ཏོག་ 
ཅིག་སྐུའི་སྤྱི་བོར་བཞག་ནས། སུ་པྲ་ཏིཏྟ་བཛྲ་ཞེས་བརྗོད་ནས་རབ་གནས་བྱས་ཟིན་ནོ་གསུང་། 
དེ་ལ་ཡིད་མ་ཆེས་པས་སློབ་དཔོན་གྱིས་མེ་ཏོག་ཕོག་སྟེ་གཤེགས་པས། སྐུ་དེ་ཡང་སློབ་དཔོན་ 
གྱི་ཕྱི་བཞིན་དུ་འབྲངས་སོ། །བློན་པོ་ཡིད་ཆེས་ནས་སླར་ཡང་གསོལ་བ་བཏབ་པས། ཡང་མེ་ 
ཏོག་ཅིག་སྦྱི་བོར་བཞག་ནས། སུ་པྲ་ཏིཏྱ་བཛྲ་ཞེས་བརྗོད་པས། མི་མང་པོས་སྦྱན་དྲངས་ཀྱང་ 
མ་ཐེག་ནས་དེ་ཉིད་དུ་ལྷ་ཁང་བརྩིགས་སོ། །བློན་པོ་དེ་ལ་བདེ་མཆོག་གི་དབང་དང་། མན་ངག་ 
རྣམས་སྩལ། བློན་པོས་བདེ་མཆོག་གི་རས་བྲིས་ཤིག་བཞེངས་ཀྱང་། རྒྱལ་པོས་ཚོར་དོགས་ 
བྲིས་སྐུ་བྱུང་སྟེ། རྒྱལ་པོའི་དྲུང་དུ་ཁྱེར་ཏེ་བསྟན་པས། བློན་པོ་གཞན་རྣམས་ན་རེ། རྒྱལ་པོའི་ 
ལྷ་ཡིས་གདན་བྱས་པའི་ལྷ་འབྲི་བ་འདི་སྲོག་དང་ནོར་གཉིས་ཀ་ལས་ཕྲལ་བར་རིགས་སོ་ཞེས་ 

ཀུན་མཁྱེན་འཇིགས་མེད་དབང་ཛོའིེ་གསང་འབྱམ།༼ཅ༽ 
ཟེར་བ་དང་། རྒྱལ་པོ་ན་རེ། བརྟགས་དགོས་ཟེར་ནས། བློན་པོ་བོས་ཏེ། འདི་ཁྱོད་ཀྱིས་དྲན་པ་ 
ཡིན་ན་ཁྱོད་གསོད། ཁྱོད་ཀྱི་སློབ་དཔོན་གྱིས་དྲན་པ་ཡིན་ན་སློབ་དབོན་གསོད་བ་ཡིན་བྱས་ 
པས། བློན་པོ་ན་རེ། ངེད་དང་སློབ་དཔོན་གྱིས་དྲན་པ་མིན། སངས་རྒྱས་པའི་རྒྱུད་ནས་བཤད་ 
པ་ཡིན་བྱས་པས། རྒྱལ་བོ་ན་རེ། དེ་བདེན་ན་འདེས་གདན་བྱས་པའི་འཇིགས་བྱེད་དང་། དུས་ 
མཚན་བྲིས་ལ་ཁྱོད་ཀྱི་འདི་དང་གཉིས་ངེད་ཀྱི་ལྷ་ཁང་དུ་གཤིབས་ཏེ ་ཞལ་གཡོགས་ནས་ཞག་ 
བདུན་དུ་མཆོད་པ་བྱས་ལ་ཞལ་ཕྱེ་ནས་ཇི་ལྟར་འདུག་པའི་ནུས་པ་འགྲན་ནོ། །ཞེས་ཟེར། །དེ་ 
བཞིན་དུ་བྱེད་པར་བྱས་ནས་བློན་པོས་སློབ་དཔོན་ལ་བསྟད་པས། སློབ་དཔོན་ན་རེ། བཅོམ་ 
ལྡན་འདས་དབང་ཕྱུག་གིས་བརྫེ་བར་ག་ལ་ནུས་གསུང་ནས་དུར་ཁྲོད་དུ་ཚོགས་ཀྱི་འཁོར་ལོ་ 
བསྐོར། དེའི་ཚེ་མི་སྔོན་པོ་ཐོད་རློན་ཐོགས་པ་ཅིག་བྱུང་ནས་ཚོགས་དཔོན་ང་ནི་བྱ་ཟེར་བ་ལ། 
ང་ཉིད་ཀྱིས་ཚོགས་དཔོན་བྱེད་དོ་ཞེས་གསུངས་པའི་མོད་ལ། དེ་ཧེ་རུ་ཀར་གྱུར་ནས་འདི་ 
སྐད་དུ། མཛེ་མོ་དེ་ཡང་མཛེ་མོ་མ་ཡིན་རྡོ་རྗེ་ཕག་མོའི་རྣམ་འཕྲུལ་ཡིན། །ཞིང་རྨོད་དེ་ཡང་ 
ཞིང་རྨོད་མ་ཡིན་ཧེ་རུ་ཀའི་རྣམ་འཕྲུལ་ཡིན། །མཛེས་མ་དེ་ཡང་བུ་མོ་མ་ཡིན་ཧེ་རུ་ཀའི་རྣམ་ 
འཕྲུལ་ཡིན། །ཀློག་མཁན་དེ་ཡང་ཀློག་མཁན་མ་ཡིན་ཧེ་རུ་ཀའི་རྣམ་འཕྲུལ་ཡིན། །ཐོད་པ་ 
ཅན་ཡང་ཐོད་པ་ཅན་མིན་ཧེ་རུ་ཀའི་རྣམ་འཕྲུལ་ཡིན། །ཚེ་འདིར་མཆོག་མིན་གཞན་དུ་གཞུང་ 
དྲུག་རྩོམས་ཤིག་བར་དོར་སངས་རྒྱས་འགྲུབ། །ཅེས་གསུངས། དེར་སློབ་དཔོན་གྱིས། ཁྱོད་ 
ཀྱི་ཞབས་ཀྱིས་མཉམ་པར་མནན་ན་འོག་གི་ཀླུ་ཡང་འཇིགས་འགྱུར་ཤེས་ཏེ་ཞབས་གཡོན་ 
བསྐུམས་པར་གནས། །ཁྱོད་ཀྱི་ཕྱག་རྣམས་དྲང་ཕོར་བསྲངས་ན་ཕྱོགས་སྐྱོང་རྣམས་ཀྱང་སྐྲག་ 
འགྱུར་ཤེས་ཏེ་ཕྱག་རྣམས་བསྐུམས་པར་གནས། །གཙུག་ཏོར་དྲང་ཕོར་བསྲངས་ན་ཚངས་པའི་ 
འཇིག་རྟེན་འཇིག་འགྱུར་ཤེས་ཏེ་དབུ་ནི་ཅུང་ཟད་ཡོ་བར་གནས། །རྗེ་བཙུན་ཁྱོད་ཀྱི་སྐུ་ཡི་གར་ 
ནི་དགོས་པ་དང་ལྡན་མཐོང་བས་བདག་ནི་ཤིན་ཏུ་གུས་པས་བསྟོད། །སྲིད་པ་གསུམ་འབར་སྐུ་ 
ནི་རྗེས་ཆགས་དུལ་བར་ལྡན། །འོད་ཟེར་སྔོན་པོ་སྟོང་ལྡན་ཉི་མ་བརྒྱ་སྟོང་ལྡན། །རྣམ་མང་སྐུ་ 

ཅ་ནེའེ་བསྟན་འགགྱར་དཀར་ཆག་ཡིད་བཞེན་ནར་བྱའི་ཝེང་བ། 


དང་ཆ་ལུགས་རྗེས་ཆགས་སེམས་དཔར་ལྡན། །ཧེ་རུ་ཀ་དཔལ་བསྔགས་པ་ལྷན་ཅིག་གར་ 
བྱེད་ཤོག །ཅེས་བསྟོད་པས། ཧེ་རུ་ཀས་ཧ་ཧ་ཧི་ཧི་ཧོ། །ཞེས་གསུང་ནས་མི་སྣང་བར་གྱུར་ 
ཏོ། །དེ་ནས་ཞག་བདུན་སོང་བའི་ཉིན་ཐམས་ཅད་འཚོགས་ནས་བྲིས་སྐུ་ལ་བལྟས་པས། བཅོམ་ 
ལྡན་འདས་ནི་འོད་དང་ལྡན་ལ། བྲིས་སྐུ་ཅིག་ཤོས་སྔར་ལས་གོ་བཟློག་ནས་འཇིགས་བྱེད་དང་ 
དུས་མཚན་མནན་པའི་ཧེ་རུ་ཀར་གྱུར་འདུག་པ་མཐོང་ནས། རྒྱལ་ཕོ་འཁོར་བཅས་ཤིན་ཏུ་དད་ 
པར་གྱུར་ཏེ། ཕོ་བྲང་དུ་སྤྱན་དྲངས། རྒྱལ་པོ་ལའང་བདེ་མཆོག་གི་དབང་། རྒྱད་དང་། མན་ངག་ 
ཐམས་ཅད་བྱིན་པས་ཡུལ་དེ་སངས་རྒྱས་པར་གྱུར་ཏོ། །རྒྱལ་བློན་གྱིས་ཞུས་པའི་དོན་དང་། 
ཧེ་རུ་ཀའི་བསྐུལ་བ་ལ་བརྟེན་ནས་ནག་པོ་གཞུང་དྲུག་ཏུ་གྲགས་པ་མཛད་དོ། །དེ་ནས་བླ་མའི་ 
གསུང་ལས་བརྒལ་ཏེ། དེ་བི་ཀོ་ཊིར་བྱོན་པ་དང་། བུ་མོ་གཅིག་འབྲས་བརྡུངས་ཀྱིན་འདུག་པ་ 
ལ་བསླང་བས་སྟེར་དུ་མ་ཉན་ནས་སློབ་དཔོན་གྱིས་འབྲས་ཀྱི་ཚོམས་ལ་ལྟ་སྟངས་བྱས་པས་ 
བཀས་པ་ན། མོས་ཀྱང་སློབ་དཔོན་ལ་ལྟ་སྟངས་བྱས་པས་ཞལ་ནས་ཁྲག་བྱུང་བ་དེ་དེར་མིད། 
བཞུགས་སར་སླེབ་པ་དང་བསྟུང་ནས། བླ་མའི་བཀའ་བཅག་པའི་ཉེས་པ་བྱུང་བས་ཡུལ་ཉི་ཤུ་ 
རྩ་བཞིར་ཚོ་ གས་འཁོར་དུ་སོང་ལ། དེ་ནས་མེ་ཏོག་དང་སྨན་ལོང་ལ་ཤོཿ ག་གསུང་འཁོར་རྣམས་ 
བཏང་བས། དེ་དག་གིས་ཀྱང་དེ་བཞིན་བྱས་ཏེ་ཚུར་འཁོར་བའི་ལམ་དུ་ཁླུས་ཀྱི་རྫིང་བུ་ཞིག་ན་ 
བུད་མེད་མང་པོ་ཁྲུས་བྱེད་པ་རྣམས་ན་རེ། ཁྲུས་མི་བྱེད་དམ་ཟེར། ལོང་མེད་སློབ་དཔོན་བསྟུང་ 
བས་མྱུར་བར་འགྲོའོ་བྱས་པས། དེ་རྣམས་ན་རེ། བསྙུང་བ་དྭངས་སོ། །དེར་ཁོང་རྣམས་ཀྱིས་ 
ཕྱིན་པ་དང་སློབ་དཔོན་བསྙུང་བ་མ་དྲག་པས་མཁའ་འགྲོ་མའི་བར་ཆད་དུ་ཤེ ས་སོ། །དེར་སློབ་ 
དཔོན་གྱི་ཞལ་ནས། ད་རེས་མཁའ་འགྲོའི་བར་ཆད་བྱུང་བས་ལུས་འདི་བོར་ཏེ་བར་དོར་སངས་ 
རྒྱས་ཐོབ་པར་བྱའོ་ཞེས་གསུངས་ནས་གྲོངས་སོ། །བར་ཆད་བྱེད་པའི་མཁའ་འགྲོ་མ་རྣམས་ 
སློབ་དཔོན་གྱི་སློབ་མ་གུ་ཧྱ་བ་ཅེས་བྱ་བས་ལེགས་པར་བཏུལ་ཏེ་ཚར་བཅད་དོ། །སྨིན་ཅིང་ 

ཀུན་མེན་འཇིགས་མེད་དབང་བོའེ་གསང་འབྱམ།༼ཅ༽ 

གྲོལ་བར་མཛད་པའི་སློབ་མ་ཤིན་ཏུ་མང་ཡང་། སངས་རྒྱས་ཀྱིས་ལུང་བསྟན་པའི་སློབ་མ་ 
དྲུག་ནི། བཟང་པོའི་ཞབས། མ་ཧི་ལ། བྷ་ད་ཝ། དགེ་ཚུལ་ཚེམ་བུ་པ། དྷ་མ་པ། དྷུ་མ་པ་རྣམས་ 
པ་སྟེ་དེ་དག་གི ས་ཀྱང་རྡོ་རྗེ་ཐེག་པའི་བསྟན་པ་སྤྱི་དང་། བྱེ་བྲག་ཏུ་བདེ་མཆོག་གི་སྐོར་གྱི་སྒྲབ་ 
པའི་རྒྱན་མཆོག་ཏུ་གསལ་བར་མཛད་དོ། །ནག་པོ་སྤྱོད་པ་ཆུང་བ་ནི། ནག་པོ་པས་བྱིན་གྱིས་ 
བརླབས་པ་ལ་བརྟེན་ནས་དངོས་གྲུབ་བརྙེས་ཤིང་། སྡོམ་པ་བཤད་པ་ལ་སོགས་པའི་བསྟན་ 
བཅོས་མཛད་དོ། ། 

ན་ལེནྡྲའེ་མཁན་པོ་རྒྱལ་བའི་ལྷའི་སློབ་མ་བི་ཆུ་པ་ནི། རྒྱལ་སྲིད་སྤངས་ནས་རྒྱལ་བའི་ 
ལྷ་ལས་རབ་ཏུ་བྱུང་སྟེ། མཚན་དཔལ་ལྡན་ཆོས་སྐྱོང་དུ་བཏགས། མཁན་པོ་ལས་འཁོར་ལོ་ 
སྡོམ་པའི་གདམས་ངག་ཞུས་ཏེ་སྒྲུབ་པས་བདག་མེད་ལྷ་མོ་བཅོ་ལྔའི་དཀྱིལ་འཁོར་དངོས་སུ་ 
བྱོན་ནས། དབང་བཞི་རྫོགས་པར་བསྐུར་བས་ས་དང་པོ་མཐོང་ལམ་གྱི་ཡེ་ཤེས་སྐྱེས། སློབ་ 
དཔོན་ཀླུའི་བྱང་ཆུབ་ལ་གཤེན་རྗེ་གཤེད་ཀྱི་དབང་དང་གདམས་ངག་རྣམས་ཀྱང་གསན། ཝ་ར་ 
ཌ་སིའི་མུ་སྟེགས་ཀྱི་རྒྱལ་པོ་འཁོར་དང་བཅས་པ་རྫུ་འཕྲུལ་གྱིས་བཏུལ། ཨོཾ་རྒྱན་ནས་གཤིན་ 
རྗེ་གཤེད་དམར་པོའི་རྒྱུད་སྤྱན་དྲངས། དེའི་སྒྲུབ་ཐབས་སོགས་བརྩམས་ཏེ་བསྟན་པའི་བྱ་བ་རྒྱ་ 
ཆེར་མཛད་ནས་སྤྱོད་པ་ལ་གཤེགས་སོ། །དེས་ཌ་མ་རུ་པ། དེས་ཨཝ་རྷུ་ཏི་པ། དེས་ག་ཡ་དྷ་ 
རའོ། །སློབ་དཔོན་སེང་གེ་བཟང་པོའི་སློབ་མ་སངས་རྒྱས་ཡེ་ཤེས་ཀྱིས་ཀྱང་། གྲུབ་ཆེན་ཕག་ 
ཚང་བ་ལ་འདུས་པའི་སྐོར་འགའ་ཞིག་གསན། ཆོས་འཆད་པའི་ཚེ་སློབ་དཔོན་དེ་རིགས་ངན་ 
ཕག་རྫེའི་ཚུལ་དུ་འོངས་པ་སློབ་མ་ལ་ངོ་ཚ་ནས་མ་མཐོང་བ་སྐད་བྱས་པས། སྤྱན་གཉིས་ས་ལ་ 
བྲུལ། བཟོད་པར་གསོལ་བས་སོར་ཆུད་དེ། ཡེ་ཤེས་ཀྱི་སྤྱན་ཡང་ཐོབ་པས་ཡེ་ཤེས་སྦྱན་ཞེས་ 
ཀྱང་བྱ། ཨོ་རྒྱན་དུ་བྱོན་ནས་སློབ་དཔོན་སྒེག་པའི་རྡོ་རྗེ་དང་། ལཀྱི་ཆེན་མོ་མཉེས་པར་བྱས་ 
ཏེ་གདམས་པ་མང་དུ་གསན། གཞན་ཡང་བསྲུང་བའི་ཞབས་དང་། འཇམ་དཔལ་བཤེས་གཉེན་ 

ཅོ་ནེའེ་བྟསན་འགྱར་དཀར་ཆག་ཡིད་བཞེན་ནོད་བའི་ཝེང་བ། 
སོགས་ལས་གསང་བ་འདུས་པའི་ཆོས་སྐོར་མཐའ་དག་གསན་ནས་བསྒོམས་པས་གྲུབ་སྟེ། བི་ 
བཟང་། གྲོལ་བའི་ཐིག་ལེ་སོགས་གསང་འདུས་ལ་ལུང་གིས་ཟིན་པའི་ཆོས་བཅུ་བཞི་བརྩམས་ 
ཏེ། འདུས་པ་ཡེ་ཤེས་ཞབས་ལུགས་སུ་གྲགས་པ་འདི་བྱུང་། སློབ་མ་ཤིན་ཏུ་མང་ཡང་མཆོག་ཏུ་ 
གྱུར་པ་བཅོ་བརྒྱད་བྱུང་ཞིང་། དེ་ལས་ཀྱང་མར་མེ་མཛད་བཟང་པོ། རབ་ཞི་བཤེས་གཉེན། སྒྲ་ 
གཅན་འཛིན་བཟང་པོ། རྡོ་རྗེ་བདེ་བ་ཆེན་པོ་སྟེ་བཞིས་རིག་པ་འཛིན་པའི་གོ་འཕང་གྲུབ་པར་ 
གྲགས་སོ། །ཡང་ཡེ་ཤེས་ཞབས་ཀྱི་སློབ་དཔོན་སངས་རྒྱས་གསང་བ་དང་། སངས་རྒྱས་ཞི་ 
བ་གཉིས་ནི། ཡེ་ཤེས་ཞབས་ཉིད་དང་། རྡོ་རྗེ་འཛིན་པ་གཞན་དག་ལས་ཀྱང་གསང་སྔགས་ཀྱི་ 
ཆོས་མང་དུ་གསན་པས། སྔགས་སྤྱི་དང་། ཁྱད་པར་བྱ་སྤྱོད་རྣལ་འབྱོར་རྒྱུད་གསུམ་ལ་མཁས་ 
ཤིང་། རྣལ་འབྱོར་རྒྱུད་ལ་བརྟེན་ནས་གྲུབ་པའང་ཐོབ་བོ། །དེ་ལས་སངས་རྒྱས་གསང་བ་ནི། 
དང་པོར་ཐོས་པ་ཆེར་མ་མཛད་པར་བལ་ཡུལ་དུ་ཨུཏྤལའི་ཕུང་པོ་གཅིག་དང་། བ་དམར་སེར་ 
གྱི་མར་ཁུ་སྐྱོགས་གང་དང་། འཕགས་པ་འཇམ་དཔལ་གྱི་རས་བྲིས་གཅིག་དང་གསུམ་མདུན་ 
དུ་བཞག་སྟེ་བསྒྲུབས་པས། ནམ་ཞིག་ན་མེ་ཏོག་ཀྱང་ཁ་ཕྱེ། མར་ཁུ་ཡང་ཁོལ། བྲིས་སྐུ་ཡང་ 
བཞད་པ་མཐོང་ནས། སློབ་དཔོན་གྱིས་དངོས་གྲུབ་ལེན་མ་མཁྱེན་ཏེ་ཐོག་མར་མར་ཁུ་འཐུང་ 
སུ་གྱུར་ཏེ་གནོད་སྦྱིན་མོ་ཕག་ཤ་འགྲམ་ཞེས་བྱ་བས། སློབ་དཔོན་གྱི་འགྲམ་པར་ཐལ་ལྕགས་ 
བརྒྱབ་པས། སློབ་དཔོན་བརྒྱལ་བར་གྱུར། བརྒྱལ་བ་སངས་ཙ་ན་མེ་ཏོག་རྙིང་། མར་ཁུ་བོ། 
བྲིས་སྐུ་ཡང་རྡུལ་གྱིས་གོས་པ་མཐོང་ནས། མར་ཁུ་ལྷག་མ་འཐུང་། མེ་ཏོག་དབུ་ལ་ཕུལ། རྡུལ་ 
ཕྱིས་པས་དངོས་གྲུབ་ཕྲ་མོ་ཐོབ་སྟེ། བློ་གྲོས་ཤིན་ཏུ་རྣོ་ཞིང་མངོན་ཤེས་དང་ལྡན་པར་འགྱུར། 
ཐོས་པ་ཆུང་བ་ནི་བདུད་ཀྱི་ལས་སོ་སྙམ་དུ་དགོངས་ནས་གྲོང་ཁྱེར་མཉན་ཡོད་དུ་སློབ་དཔོན་ 

ཀུན་མཁྱེན་འཇིགས་མེད་དབང་པའེ་གསུང་འབྱམ།༼ཅ༽ 


ཆེན་པོ་པདྨའི་མྱུ་གུའི་ཞབས་ལ་གཏུགས་ཏེ། གཞུང་ལུགས་ལ་སྦྱངས་པས། སྨྲ་བའི་དབང་ཕྱུག་ 
ཏུ་གྱུར། དེ་ནས་མདོ་སྔགས་ཀྱི་འཆད་ཉན་རྒྱ་ཆེར་མཛད་པས། གཡེང་བས་ཐུགས་སྐྱོ་སྟེ། ཐོས་ 
པ་ཆེ་བ་ཡང་བདུད་ཀྱི་ལས་སོ་སྙམ་དུ་དགོངས་ནས། གངས་ཏེ་སིར་བྱོན། དེར་རྩེ་གཅིག་ཏུ་ 
བསྒོམས་པས་ཕྱག་རྒྱ་ཆེན་པོའི་དངོས་གྱུབ་བརྙེས་སོ། ། 
དེའི་ཚེ་བོད་ཀྱི་བཙན་པོ་ཁྲི་སྲང་ལྡེ་བཙན་གྱིས། དབས་མཉྫུ་ཤྲི་ལ་སོགས་པ་སྤྱན་ 
འདྲེན་དུ་བཏང་ཡང་། འཇམ་དཔལ་གྱི་བཀའ་མ་གནང་སྟེ་མ་བྱོན། དེ་རྣམས་ལ་ཀྲི་ཡོག་སྡེ་ 
གསུམ་བཤད། རྡོ་རྗེ་དབྱིངས་ཀྱི་སྒྲུབ་ཐབས་ཡོ་ག་ལ་འཇུག་པ་དང་། རྣམ་སྣང་མངོན་བྱང་གི་ 
བསྡུས་འགྲེལ་དང་། བསམ་གཏན་ཕྱི་མའི་རྒྱས་འགྲེལ་རྣམས་མཛད་དོ། །སློབ་དཔོན་འདི་དང་། 
ཤཱཀྱ་བཤེས་གཉེན་དང་། ཀུན་དགའ་སྙིང་པོ་གསུམ་ལ་ཡོ་ག་ལ་མཁས་པའི་མི་གསུམ་ཞེས་ཟེར་ 
རོ། །ཤཱཀྱ་བཤེས་གཉེན་གྱིས་ཡོ་ག་དེ་ཉིད་བསྡུས་པའི་འགྲེལ་པ་ཀོ་ས་ལའི་རྒྱན་ལ་སོགས་པ་ 
མཛད། སློབ་དཔོན་ཀུན་དགའ་སྙེང་པོ་ནི། སྦྱངས་པའི་ཡོན་ཏན་བཅུ་གཉིས་ལ་གནས་བཞིན་དུ་ 
སྒྲུབ་པ་མཛད་པས་རྡོ་རྡེ་དབྱིངས་ཀྱི་དཀྱིལ་འཁོར་ཆེན་པོ་ཞལ་གཟིགས། བསྟན་བཅོས་རྩོམ་ 
པར་ལུང་བསྟན་ཐོབ། ཡི་དམ་གྱི་ལྷ་དང་མི་ལབ་པ་བཞིན་དུ་གྱུར། རིག་སྔགས་ཀྱི་མཐུ་གྲུབ་ 
པས་ལས་ཚོགས་མཐའ་དག་ལ་མངའ་བརྙེས། དེ་ཉིད་བསྡུས་པའི་འགྲེལ་ཆེན་དེ་ཉིད་སྣང་བ་ 
ལ་སོགས་པའི་བསྟན་བཅོས་མང་དུ་མཛད་དོ། །སློབ་དཔོན་ཀུན་དགའ་སྙིང་པོའི་མཆེད་གྲོགས་ 
སློབ་དཔོན་འཇམ་དཔལ་གྲགས་པ་ནི། རྒྱལ་རིགས་སུ་འཁྲུངས། དགེ་འདུན་ཕལ་ཆེན་སྡེ་པ་ 
ལས་རབ་ཏུ་བྱུང་སྟེ། ནང་རིག་པ་ཐམས་ཅད་མ་ལུས་པར་བསླབས། དཔལ་ཛྷཱ་ན་པའི་གདམས་ 
པ་ལ་བརྟེན་ནས་འཇམ་དཔལ་གྱི་ཞལ་གཟིགས། མཚན་བརྗོད་ཀྱི་འགྲེལ་ཆེན་ལ་སོགས་པ་ 
བསྟན་བཅོས་མང་དུ་མཛད་དོ། །སློབ་དཔོན་ཆེན་པོ་སྒེག་པའི་རྡོ་རྗེ་ནི། ན་ལེནྡྲར་གསང་སྔགས་ 
ཀྱི་བསྟན་པ་རྒྱ་ཆེར་སྤེལ། མཚན་བརྗོད་འགྲེལ་པ་སོགས་བསྟན་བཅོས་མང་པོ་བརྩམས། ཨོཾ་ 
རྒྱན་དུའང་འགྲོ་དོན་དཔག་མེད་མཛད་ནས་མཐར་འཇའ་ལུས་སུ་གཤེགས་སོ། །བྲམ་ཟེའི་ 

ཅོ་ནེའེ་བསྟན་འགྱད་དཀར་ཆག་ཡིད་བཞིན་ནོར་བའི་ཝེང་བ། 
སློབ་དཔོན་དཔལ་འཛིན་ནི། ཡེ་ཤེས་ཞབས་ཀྱི་སློབ་བརྒྱུད་འགའ་རེ་བསྟེན་ནས་གསང་འདུས་ 
དང་། གཤིན་རྗེ་གཤེད་ཀྱི་སྐོར་ཐམས་ཅད་ཐུགས་སུ་ཆུད། བསྒོམས་པས་གྲུབ་པ་བརྙེས། ལྷོ 
ཕྱོགས་ཀྱི་རྒྱུད་བེ་དགྷ་སོགས་སུ་ནུས་པ་བསྟན་པས་སངས་རྒྱས་པ་དར་བར་མཛད་དོ། །སློབ་ 
དཔོན་ལ་ལི་ཏ་བཛྲ་ནི། རྡོ་རྗེ་རོ་ལངས་མས་ཞལ་མངོན་སུམ་དུ་བསྟན་ནས་གཤེན་རྗེ་གཤེད་ 
ཀྱི་དཀྱིལ་འཁོར་དུ་དབང་བསྐུར། མན་ངག་བསྒོམས་པས་དྲོད་ཐོབ། རིག་པ་བརྟུལ་ཞུགས་ཀྱི་ 
སྦྱོད་པ་མཛད། ཨོ་རྒྱན་གྱི་ཡུལ་དུ་སྔར་མཚོ་ཡོད་པ་དེ་བསྐམས་ནས། དེའི་ཤུལ་དུ་རྷརྨ་གནྫ་ 
སྟེ་སྔགས་ཀྱི་རྒྱད་ཐམས་ཅད་བཞུགས་པའི་ཕོ་བྲང་ལ་རིག་པ་འཛིན་པའི་དཔའ་བོ་དང་། རྣལ་ 
འབྱོར་མ་དུ་མ་གནས་པའི་གྲོང་ཁྱེར་གྱིས་བསྐོར་བ་ཡོད་པ་དེར་བྱོན་ཏེ། སྐུ་གསུང་ཐུགས་ཀྱི་ 
གཤིན་རྗེ་གཤེད་ནག་པོའི་རྒྱད། སྡོམ་པ་གསུམ་པ། རྟོག་བདུན་སོགས་མང་པོ་ཐུགས་ལ་བཟུང་ 
ནས་བྱོན། འཕགས་པའི་ཡུལ་སོགས་སུ་དེ་དག་གསལ་བར་མཛད། མངོན་སྤྱོད་ཀྱི་འཕྲིན་ལས་ 
ཀྱིས་བསྟན་པ་ལ་སྡང་བའི་མུ་སྟེགས་དང་། ཏ་ཟིག་མང་པོ་ཚར་བཅད་ནས་བསྟན་པ་བསྐྱངས་ 
སོ། །དེའི་སློབ་མ་ལཱི་ལ་བཛྲ་གྱིས་ཀྱང་བསྟན་པའི་རྒྱན་སྐྱོང་བར་མཛད་དོ། །སློབ་དཔོན་ཆེན་ 
པོ་ཅི་ལུ་བ་ནི། རྒྱ་གར་ཤར་ཕྱོགས་ཨོརྡི་སར་འཁུངས། སྡེ་སྣོད་ཐམས་ཅད་ལ་སྦྱངས་པས་ 
ལག་ཁང་རྣམས་སུ་མདོ་རྒྱུད་ཀྱི་གླེགས་བམ་མཐའ་དག་གཟིགས་པའི་ཚེ། སྤྱིར་ཚེ་གཅིག་གིས་ 
འཚང་རྒྱ་བ་ལ་སྔགས་ཀྱི་ཐེག་པ་དགོས་ཤིང་། ཁྱད་པར་དུ་སྦས་དོན་མཐར་ཐུག་འབྱེད་པ་ལ་ 
བྱང་ཆུབ་སེམས་འགྲེལ་གྱི་སྐོར་དགོས་པར་དགོངས་ཤིང་། དེ་ཤམྦྷ་ལ་ན་ཡོད་པར་མཁྱེན་པ་ 
དང་ཡི་དམ་གྱི་ལྷས་ཀྱང་བསྐུལ་བ་ལ་བརྟེན། ཚོང་བ་དང་འགྲོགས་ཏེ་ཤམྟ་ལར་བྱོན་པའི་ལམ་ 
ཁར་རིགས་ལྡན་གྱི་སྤྱལ་པ་དང་མཇལ་ཏེ། གསོལ་བ་བཏབ་པས་དུས་ཀྱི་འཁོར་ལོའི་དབང་རྒྱུད་ 
འགྲེལ་བ་མན་ངག་དང་བཅས་པ་གསན་ནས་ཐུགས་ཚིམ་སྟེ་སླར་ལོག །དེས་བིཏྫོ་པ་ཆུང་བ་ 
རྗེས་སུ་བཟུང་ནས་དབང་རྒྱུད་སོགས་མཐའ་དག་གནང་། དེས་ན་ལེ ཟྡུར་འཁྲུངས་པའི་དུས་ 

ཀུན་མཁྱེན་འཇིགས་མེད་དབང་པའེ་གསང་འབྱམ།༼ཅ༽ 
ཞབས་པ་ཆེན་པོ་ལ་གནང་། དེས་ཀྱང་རྫོགས་པར་ཐུགས་སུ་ཆུད་དེ་ཐུགས་ཉམས་སུ་བཞེས་ 
སོ། །ཡང་ན་དུས་ཞབས་པ་ཆེན་པོ་དེས་སྒྲོལ་མ་གྲུབ་ནས་ཤམྟ་ལར་བྱོན་ཏེ། རིགས་ལྡན་གྱི་ 
དྲུང་དུ་དབང་རྒྱུད་འགྲེལ་པ་མཐའ་དག་གསན་ནས་དཔེ་ཡང་བསྣམས་ཏེ་རྒྱ་གར་དུ་བྱོན། ཤར་ 
ཕྱོགས་མེ་ཏོག་ཁྱིམ་ཞེས་བྱ་བར་བཞུགས་པས་སློབ་མའི་མཆོག་བཞི་བྱུང་སྟེ། དུས་ཞབས་པ་ 
ཆུང་བ་དང་། འདུལ་བ་འབྱུང་གནས་སྦས་པ་དང་། སེང་གེ་རྒྱལ་མཚན་དང་། མཐའ་ཡས་རྣམས་ 
སོ། །དེ་ལ་དུས་ཞབས་པ་ཆུང་བ་ནི། མནྫུ་ཧ་རྷེ་ཤ་ཤར་ཕྱོགས་སུ་འཁྲུངས། མཚན་བོ་དྷི་པ་དང་། 
ཐམས་ཅད་དུ་དར་བར་འགྱུར་རོ་སྟམ་དུ་དགོངས་ནས། རྒྱལ་པོ་ཤིང་སྟན་ཅན་གྱིས་མ་གརྷའི་ 
རྒྱལ་པོ་བྱེད་ཅིང་། སིྡྷ་བས་ཨོཾ་ཏནྟ་པྱུ་རིའི་གཙུག་ལག་ཁང་འཛིན་པའི་དུས་སུ། ན་ལེེནྡྲར་བྱོན་ 
ཏེ་གཙུག་ལག་ཁང་གི་སྒོ་གོང་དུ་རྣམ་བཅུ་དབང་ལྡན་གྱི་སྔགས་བྲིས། དེའི་འོག་ཏུ་གང་གིས་ 
དང་པོའི་སངས་རྒྱས་མི་ཤེས་པ་དེས། མཚན་ཡང་དག་པར་བརྗོད་པ་མི་ཤེས་སོགས་བྲིས་པ། 
པྡེ་ཏ་ལྔ་བརྒྱ་ཙམ་མ་རངས་ནས་བརྩད་པས་ཆོས་ཀྱི་རང་བཞིན་རྒྱ་ཆེ་བས་ཐམས་ཅད་བཏུལ་ 
ནས་སློབ་མར་གྱུར། ཁྱད་པར་མཉྫུ་ཀིརྟེ། ཨ་བི་ཡུཀྟ། པཌྲེ་ཏ་རི་བོ། དྷཱ་བྱང་སེམས། ཨ་བྷ་ཡ། 
བུ་ཅ་ཆེན་པོ། ཁ་ཆེ་ཧྷ་བྷི་ར། ཤཱརྟ་གུཔྟ། གུ་ན་རགྷི་ཏ། ཟླ་མགོན། ཅེ་མི་ལ་སོགས་པའི་མཁས་ 
པ་མང་དུ་བྱུང་ཞིང་། རྒྱལ་རིགས་དང་། རྗེ་རིགས་དང་། ཚང་བ་སོགས་ཀྱང་ཆོས་འདི་ལ་ཤིན་ཏུ་ 
དད་པས་དཔེ་འབྲི ་ཞིང་བག་ཆགས་འཇོག་པ་མང་དུ་བྱུང་སྟེ་ཤིན་ཏུ་དར་བར་མཛད་དོ། །སློབ་ 
དཔོན་ཆེན་པོ་ཛེ་ཏ་རི་ནི། འཇམ་པའི་དབྱངས་ཀྱིས་རྗེས་སུ་བཟུང་སྟེ་རིག་པའི་གནས་ཐམས་ 
ཅད་ལ་ཟླ་མེད་པའི་མཁས་པ་ཆེན་པོར་གྱུར་ནས་རང་གི་ཡབ་སློབ་དཔོན་སྟེང་པོའི་ཞབས་ལས། 
བདེ་དགྱེས་གསང་གསུམ་ལ་སོགས་པ་གསན། བི་ཀྲ་མ་ལ་ཤཱི་ལར་འཆད་ཉན་མཛད་ཅིང་མདོ་ 
སྔགས་ཀྱི་བསྟན་བཅོས་ཐོར་བུ་བརྒྱ་རྩ་ཙམ་བརྩམས་པར་གྲགས། ནག་པོ་དམ་ཚིག་རྡོ་རྗེ་ནི། 

ཅོ་ནེའེ་བྟསན་འགྱར་དཀར་ཆག་ཡིད་བཞེན་ནོ་རྭ་བའི་ཝེང་བ། 
སངས་རྒྱས་ཡེ་ཤེས་ཀྱི་ཆོས་རྒྱུད་འཛིན་ཅིང་། སྒྲུབ་པ་མཛད་པས་དགྱེས་པ་རྡོ་རྗེའི་ཞལ་མངོན་ 
སུམ་དུ་གཟིགས་ཤིང་། ནུས་པ་དཔག་ཏུ་མེད་པ་ལ་མངའ་བརྙེས་པ་ཞིག་གོ །བི་ཀྲ་མ་ཤཱི་ལའི་ 
བྱང་སྒོ་བསྲུང་བ་པར་ཆེན་ནཱ་རོ་པ་ནི། ཕྱི་ནང་གི་མཁས་པ་སུས་ཀྱང་རྩོད་པར་མི་ནུས་པས་ 
རྩོད་མེད་དེ། དེས་དཀའ་ཐུབ་ཆེན་པོས་གྲུབ་ཆེན་ཏེ་ལླི་པ་མཉེས་པར་གྱིས།(བགྱིས) གཞན་ 
ཡང་དུས་འཁོར་ཞབས་སོགས་བླ་མ་མང་བོ་བསྟེན་ནས་རྒྱུད་སྡེ་རྒྱ་མཚོའི་དབང་ཕྱུག་ཏུ་གྱུར་ 
ཏེ་གྲུབ་པ་བརྙེས། དབང་མདོར་བསྟན་དང་དགྱེས་རྡོར་གྱི་འགྲེལ་པ་སོགས་སྔགས་ཀྱི་བསྟན་ 
བཅོས་མང་པོ་བརྩམས། རྡོ་རྗེ་ཐེག་པ་ཉིན་མོ་ལྟར་གསལ་བར་མཛད་ནས་སྤྱོད་པ་ལ་གཤེགས་ 
མནོས་ཏེ་བསྒོམས་པས་གྲུབ་པ་བརྙེས། སྔགས་ཀྱི་གཞུང་མང་པོའང་མཛད་དོ། ། ནུབ་སྒོ་བསྲུང་ 
བ་ངག་གི་དབང་ཕྱུག་གྲགས་པ་ནི། ཀྣོང་ན་རྒྱལ་བ་བཟང་པོའི་རྗེས་འབྲངས་ཧ་ས་བཛྲ་ཞེས་བྱ་ 
བ་ཞིག་ལ་འཁོར་ལོ་སྡོམ་པ་ཞུས་ཏེ། མ་ག་དྷའི་ཕྱོགས་གཅིག་ཏུ་སྒྲུབ་པ་མཛད་པས་ཡི་དམ་ 
གྱི་ཞལ་གཟིགས་ཏེ་དངོས་གྲུབ་བརྙེས། ཉི་མ་རེ་རེར་ཆིགས་སུ་བཅད་པ་སྟོང་ཕྲག་རེ་རེའི་ 
ཚད་ཀྱི་གཞུང་གི་ཚིག་དོན་མ་ལུས་པ་མཁྱེན་པར་ནུས་པའི་བློ་གྲོས་བྱང་བས། ངག་གི་དབང་ 
ཕྱུག་གྲགས་པ་ཞེས་མཚན་གསོལ། བི་ཀྲ་མཱ་ཤཱི་ལར་ཚོགས་བདག་ལས་ནོར་བླངས་ཏེ་གསང་ 
འདུས། བདེ་མཆོག །དགྱེས་རྡོར་གདན་བཞི་རྣམས་ལ་མཆོད་པའི་ཆོས་གཞི་རེ་རེ་བཙུགས། 
ཕྱིས་བལ་ཕོར་ཕེབས་ཏེ་སྒྲུབ་པ་མཛད། ལན་ཅིག་རྒྱལ་ཕོས་ཤརྟ་པྱུ་རིར་བདེ་མཆོག་གི་ལྷ་ཁང་ 
བཞེངས། དེའི་རབ་གནས་ཀྱི་མཐར་ཚོགས་འཁོར་ཆེན་པོ་ཞིག་བྱ་བར་འདོད་ནས། སློབ་དཔོན་ 
འཁོར་དུ་སྦྲུལ་ནས་ཚོགས་རྫས་ལ་ལོངས་སྦྱོད་པར་མཛད་ཅིང་། སྤྲུལ་པ་དེ་མ་བསྡུས་པ་ད་ལྟ་ 
ཡང་བཞུགས་སོ་ཞེས་གྲག་གོ །དབུས་ཀྱི་ཀ་ཆེན་དང་པོ་བྲམ་ཟེ་རིན་ཆེན་རྡོ་རྗེས་ཀྱང་བདེ་ 
མཆོག་ལ་བརྟེན་ནས་གྲུབ་པ་བརྙེས་ཏེ། བི་ཀྲ་མ་ལར་གསང་སྔགས་ཀྱི་ཆོས་རྒྱ་ཆེར་བསྟན། 

ཀུན་མཁྱེན་འཇིགས་མེད་དབང་བོའེ་གསང་འབྱམ། ༼ ཅ༽ 
ཁ་ཆེར་བྱོན་ཏེ་སྐལ་བ་དང་ལྡན་པ་རྣམས་སྨིན་པར་མཛད་ཅིང་གསང་བ་འདུས་པ་འཆད་པའི་ 
གྲྭ་ཡང་བཙུགས་སོ། །ཕྱིས་ཨོ་རྒྱན་དུ་བྱོན་པའི་ཚེ་ཁ་ཆེའི་ཡུལ་གྱི་མུ་སྟེགས་བྱེད་མཁས་པ་ 
ཞིག་ཁོང་རང་གི་ལྷས་བསྐུལ་ནས་ཨོ་རྒྱན་དུ་ཕྱིན། དེ་དང་རྩོད་པས་རིན་ཚེན་རྡོ་རྗེ་རྒྱལ། མུ་ 
སྟེགས་དེ་ནང་པའི་ཆོས་སྒོར་བཙུད། མིང་གུ་རྱ་པྲཛཊཱ་ཞེས་པར་བཏགས། སྔགས་ཀྱི་ཐེག་པ་ལ་ 
བསླབ་པས་ཕྱིས་དངོས་གྲུབ་ཀྱང་བརྙེས་ཏེ་བོད་དུ་བྱོན་པས་ཨ་ཙརྱ་དམར་པོ་ཞེས་གྲགས་པ་དེ་ 
ཡིན་ནོ། །སློབ་དཔོན་རིན་ཚེན་རྡོ་རྗེ་ཨོ་རྒྱན་གྱི་གནས་དེ་ཉིད་དུ་འཇའ་ལུས་སུ་གཤེགས་ཞེས་ 
གྲགས། རིན་ཚེན་རྡོ་རྗེའི་སྲས་མ་ཧཱ་ཛ་ན། དེའི་སྲས་ས་ཛཱ་ནའོ། །དབུས་ཀྱི་ཀ་ཆེན་གཉིས་པ་ 
མཐའ་གཉིས་སེལ་བ་ལ་སོགས་པའི་སྔགས་ཀྱི་བསྟན་བཅོས་མང་དུ་མཛད་དོ། །ཇྡོ་བོ་ཆེན་པོ་ 
དཔལ་ལྡན་ཨ་ཏི་ཤས་ཀྱང་། ནཱ་རོ་པ། ཌོམྦི་པ། ཤརྟི་པ། བྷ་ལཾ་ཨ་ཙརྱ་སོགས་བླ་མ་མང་པོ་ 
བསྟེན་ཅིང་གསང་སྔགས་ཀྱི་རྒྱུད་སྡེ་ལ་སྦྱངས་པས་མཁས་ཤིང་གྲུབ་པའི་དབང་ཕྱུག་ཏུ་གྱུར། 
ནཱ་རོ་པའི་སློབ་མ་མངའ་བདག་མེ་ཏྲི་པ་ནི། གཞུང་ལུགས་ལ་སྦྱངས་པས་མཁས་པ་ཆེན་པོར་ 
འབྱོར་གྱི་དབང་ཕྱུག་ཤ་ཝ་རི་དང་མཇལ། ནམ་མཁའ་ལྟ་བུའི་རྒྱད་རྙོག་པ་མེད་པ། རྒྱ་མཚོ་ལྟ་ 
བུའི་རྒྱུད་གསང་བ་འདུས་པ། ཡེ་ཤེས་ལྟ་བུའི་རྒྱད་དགྱེས་པ་རྡོ་རྗེ། བྱིན་རླབས་ལྟ་བུའི་རྒྱུད་ 
འཁོར་ལོ་སྡོམ་པ། ལྡེ་མིག་ལྟ་བུའི་རྒྱད་མཚན་བརྗོད། དོན་མཐར་ཐུག་སྟོན་པ་གྲུབ་སྙིང་གི་ 
ཆོས་སྐོར་ཡོངས་སུ་རྫོགས་པར་གསན་ནས་བསྒོམ་པས་རྟོགས་པ་ཁྱད་པར་ཅན་འཁྲུངས་ཤིང་། 
བི་ཀྲ་མ་ལ་སོགས་སུ་གསང་སྔགས་ཀྱི་བསྟན་པ་སྐྱོང་བར་མཛད། བར་དོར་མཆོག་གི་དངོས་ 
གྲུབ་བརྙེས་པར་གྲགས་སོ། །ཡང་ནཱ་རོ་པའི་སློབ་མ་ཌོམྟྷི་པ་ནི། ཇོ་བོ་ནཱ་རོ་པ་ནགས་གསེབ་ 
ཏུ་རྩའི་སྦྱིལ་བོ་བཅས་ཏེ་བསྒོམ་པ་ན། བ་ལང་རྫིའི་ཁྱེའུ་ཞིག་ཡར་འོངས་དུས་དེ་ལ་ཕྱག་བྱེད། 
ཕྱིས་འགྲོ་དུས་ཕྱག་བྱེད་པ་ཤིན་ཏུ་གུས་པར་གཟིགས་ནས། རེ་ཞིག་ཆང་ཀ་པཱ་ལི་གང་གནང་ 

ཅོ་ནེའི་བྟམན་འགགྱར་དཀར་ཆག་ཡིད་བཞིན་ནར་བའི་ཝེང་བ། 


སྟེ་འདི་འཐུང་གསུང་བས་ལྷག་མ་མེད་པར་འཐུངས་པའི་མོད་ལ་སྐུ་གསུང་ཐུགས་ཡེ་ཤེས་ཀྱི་ 
རྡོ་རྗེར་བྱིན་གྱིས་བརླབས་པས། ཆོས་ཐམས་ཅད་སྐད་ཅིག་ལ་ཁོང་དུ་ཆུད། ཕྱག་རྒྱ་ཆེན་པོའི་ 
དངོས་གྲུབ་ཐོབ་སྟེ། འདིས་ཇྔོ་བོ་ཆེན་པོའང་རྗེས་སུ་བཟུང་ངོ་། ། 

གཞན་ཡང་ཀ་སོ་རི་པ་དང་། རི་རི་པ་དང་། པྲཛྟཱ་རཀྱི་ཏ་རྣམས་ཀྱང་ནཱ་རོ་པས་རྗེས་ 
སུ་བཟུང་ཞིང་སྔགས་ཀྱི་བསྟན་པ་སྐྱོང་བར་མཛད་ལ། ཁྱད་པར་པྲཛྟཱ་རཀྟི་ཏས་ནི། ནཱ་རོ་པ་ 
ལོ་བཅུ་གཉིས་སུ་བསྟེན་ཏེ། ཕ་རྒྱུད་དང་མ་རྒྱུད་ཀྱི་ཆོས་མང་དུ་གསན། མ་རྒྱུད་སྤྱི་དང་། ཨང་ 
དགོས་(སྒོས)འཁོར་ལོ་བདེ་མཆོག་ལ་མཁས་པར་གྱུར་ཏེ། འགྲེལ་པ་ལུགས་བཞི་དང་། མན་ 
ངག་མཐའ་ཡས་པ་ཐུགས་སུ་ཆུད། བདེ་མཆོག་གི་རིགས་ཀྱི་དབང་བསྐུར་རང་ཡང་བདུན་ཅུ་ 
ཅམ་མངའ། ཨོཾ་ཏྟརྟ་པྱུ་རི་དང་ཉེ་བའི་དབེན་པ་ཞིག་ཏུ་ལོ་ལྔ་བསྒྲུབས་པས་འཁོར་ལོ་སྡོམ་པའི་ 
ཞལ་གཟིགས། གྲུབ་པ་བརྙེས་ཏེ། བི་ཀྲ་མ་ཤཱི་ལར་དུ་རུ་བྐའི་དམག་བྱུང་བ་གཏོར་མ་ཙམ་གྱིས་ 
བཟློག་པར་མཛད། འཁོར་ལོ་སྡོམ་པའི་ཆོས་གཙོ་བོར་བཤད་པས་འགྲོ་དོན་དཔག་མེད་མཛད་ 
དོ། །རྡོ་རྗེ་གདན་པ་ནི། ཤདྟི་པ་ལ་རབ་ཏུ་བྱུང་སྟེ། མཚན་རབྣ་ཨ་ཀ་ར་གུཔྟ་ཞེས་བཏགས། 
སློབ་དཔོན་དེ་དང་།ནཱ་རོ་པ། གནས་བརྟན་བྱང་ཆུབ་བཟང་པོ། མར་མེ་མཛད་བཟང་པོ་སོགས་ 
ཞེས་གྲགས། འདིས་ཚོགས་ཀྱི་འཁོར་ལོར་གྲུབ་ཐོབ་བརྒྱད་ཅུ་རྩ་བཞི་དངོས་སུ་སྤྱན་དྲངས་ཏེ་ 
བསྟོད་པ་མཛད་དོ། །མཁའ་འགྲོ་མ་ནི་གུ་མ་ནི། ནཱ་རོ་པའི་ལྕམ་ཡིན་ལ། རབ་ཏུ་བྱང་ནས་སྡེ་ 
སྣོད་གསུམ་ལ་སྦྱངས། གསང་སྔགས་ཀྱི་སྒོར་ཞུགས་ཏེ་སྒྲུབ་པ་མཛད་པས་རྡོ་རྗེ་འཆང་གིས་ 
དངོས་སུ་བྱིན་གྱིས་བརླབས། ཐམས་ཅད་དུ་ནི་གུ་མ་ཞེས་སམ། རྣལ་འབྱོར་མ་རུས་པའི་རྒྱན་ 
ཅན་དུ་གྲགས་ཤིང་། མ་ཅིག་གྲུབ་པའི་རྒྱལ་མོ་ཞེས་པའང་འདི་ཉིད་དོ། །མཐར་སྐུ་མ་སྤངས་པར་ 
མཁའ་སྤྱོད་དུ་གཤེགས་སོ། ། 


- 133 - 


ཀུན་མཁྱེན་འཇེགས་མེད་དབང་ཁོའེ་གྲསང་འབྱམ།༼ཅ༽ 

ནཱ་རོ་པ་མིང་སྲིང་གཉིས་ལས་བྱུང་བའི་ཆོས་དྲུག་ལུགས་གཉིས་ནི། རྒྱད་སྡེ་ཕྱོགས་ 
སྤྱི་ལ་ཉེ་བར་མཁོ་བ་ཞིག་གོ །ཨ་བྷྱ་ཀ་ར་གུསྟ་ནི། རྒྱ་གར་ལྷོ་ཕྱོགས་ཨུ་ཊ་ཨཱི་ཤར་བྲམ་ཟེའི་ 
རིགས་སུ་འཁྲུངས། སྐྱེས་སྟོབས་ཀྱི་ཤེས་རབ་ཆེ་བས་རིག་པའི་གནས་མཐའ་དག་ཚེགས་མེད་ 
མཁས་པ་དུ་མའི་ཞབས་ལ་གཏུགས་ནས། མདོ་རྒྱད་ཐམས་ཅད་ལ་སྨྲ་བའི་སེང་གེ་ཆེན་པོར་ 
གྱུར། སོ་སོ་རིའི་དུར་ཁྲོད་ཀྱི་དགོན་པ་ཨི་ཊི་རི་ཞེས་པར་བསྒོམ་ཞིང་བཞུགས་པ་ན། ཆཚེ་ས་ 
བརྒྱད་ཀྱི་ནུབ་མོ་བླ་མའི་གཡོག་མོ་ཡིན་ཟེར་བའི་བུ་མོ་ཞིག་གིས་ཚོགས་ཀྱི་ཡོ་བྱད་ཐོགས་ཏེ་ 
ཞིག་ཅེས་ཟེར་བ་དང་། ང་དགེ་སློང་ཡིན་པས་ལོངས་སྤྱད་དུ་མི་རུང་ངོ་བྱས་པས། ལན་གསུམ་ 
གྱིས་བར་དུ་ཐོ་ཟེར་ཡང་མ་ཟོས་པས། མོ་ན་རེ། ཁྱོད་ཀྱིས་སྐྱེ་བ་མང་ཕོར་ང་ལ་མཆོད་པ་བྱས་ 
པས་ངས་དངོས་གྲུབ་ལན་གསུམ་དུ་སྐྱེལ་དུ་འོངས་པ་ཡིན་ཏེ། ཁྱོད་མི་འདོད་པར་འདུག་ཟེར་ 
ཏེ་ཚོགས་དང་བུད་མེད་མི་སྣང་བར་གྱུར་ཏོ། །བླ་མ་ལ་ཞུས་པས། ངས་བཏང་བ་མིན། ཡི་ 
དམ་གྱིས་དངོས་གྲུབ་སྐྱེལ་དུ་བྱོན་པར་འདུག་སྟེ་མ་ཤེས་པར་སྣང་གསུང་། དེ་ནས་འགྱོད་དེ། 
དུར་ཁྲོད་དེ་ཉིད་དུ་རྣལ་འབྱོར་མ་ལ་ལན་མང་དུ་གསོལ་བ་བཏབ་པས། རྨི་ལམ་དུ་རྣལ་འབྱོར་ 
མ་ཤིན་ཏུ་གསལ་བར་བྱོན་ཏེ། ཁྱོད་སྐྱེ་བ་འདེ་ལ་མཆོག་གི་དངོས་གྲུབ་ཐོབ་པའི་སྐལ་བ་ 
མེད་པས། ངས་བྱིན་གྱིས་བརླབས་ཀྱི་སྔགས་ཀྱི་བསྟན་བཅོས་མང་དུ་རྩོམས་ཤིག །བར་དོར་ 
མཆོག་གི་དངོས་གྲུབ་ཐོབ་པར་འགྱུར་རོ་ཞེས་ལུང་བསྟན། རྣལ་འབྱོར་མའི་གསུང་བཞིན་མན་ 
ངག་སྟེ་མ་དང་ཕྲེང་བ་སྐོར་གསུམ་ལ་སོགས་པ་མཛད་དོ། །བི་ཀྲ་མ་ལ་ཤཱི་ལར་ཆོས་བསྟན་ 
ཏེ་སློབ་མའི་ཚོགས་མཐའ་ཡས་པ་བསྐྱངས་ཤིང་། དགུང་ལོ་བརྒྱ་དང་ཉི་ཤུ་རྩ་གཅིག་བཞུགས་ 
ཏེབར་དོར་མཆོག་གི་དངོས་གྲུབ་བརྙེས་སོ། །འཇིགས་མེད་ཞབས་འདི་ནི། མཁྱེན་རབ་དང་ 

ཅོ་ནེའི་བསྟན་འགྱན་དཀར་ཆག་ཡིད་བཞེན་ནོར་བའེ་ཝང་བ། 

ཐུགས་རྗེས་ཕུལ་དུ་བྱུང་བས་རྒྱུད་ཀྱི་དགོངས་པ་འགྲེལ་པའི་བསྟན་བཅོས་མཛད་པ་རྣམས་ནི་ 
ཕྱི་རབས་པ་དག་གིས་རྒྱུད་སྡེ་རྒྱ་མཚོར་བལྟ་བའི་མིག་ལྟ་བུར་གྱུར་པ་ཡིན་ནོ། །དམ་པ་སངས་ 
བྱུང་། བྲམ་ཟེ་ཨརྱ་དེ་བ་སོགས་བ སྙེན་ནས་རིག་པའི་གནས་ལྔ་ལ་མཁ ས་པར་སྦྱངས། ནཱ་རོ་མེ་ 
ཏྲི་ལ་སོགས་པ་ཐུན་མོང་བ་མིའི་བླ་མ་ལྔ་བཅུ་རྩ་ལྔ། མཁའ་སྤྱོད་ཀྱི་བླ་མ་སུམ་ཅུ་རྩ་དྲུག་དང་ 
བཅས་བསྟེན། ཐུགས་དམ་གྱི་ལྷ་བདེ་གཤེགས་བཅུ་གཉིས་དང་མི་དང་མི་ལབ་པ་ལྟར་མཛད། 
སུ་བཟུང་སྟེ། ཕྱག་རྒྱ་ཆེན་པོ་མཆོག་གི་དངོས་གྲུབ་བརྙེས་ཤིང་། རྒྱ་ནག་ཏུ་བྱོན་ནས་འགྲོ་བའི་ 
དོན་མཛད་པར་གྲགས་སོ། ། 

རྣམས་སོ། །དང་པོ་ནི། ཁ་ཆེ་གྲིབ་བསྟན་དུ་འཁྲུངས། རིག་གནས་ལ་སྦྱངས་པས་གཞུང་ལུགས་ 
བཏགས། རྡོ་རྗེ་གདན་པ་ཆུང་བ་སོཿ གས་བསྟེན་ནས་རྒྱུད་སྡེ ་རབ་འབྱམས་ལ་སྦྱངས། སྒྲུབ་པ་ 
མཛད་པས་ཡི་དམ་མང་པོའི་ཞལ་གཟིགས། རི་བྱ་རྐང་གི་གྲུབ་ཐོབ་དང་། སི དྒ་ལའི་དགྲ་བཅོམ་ 
པ་གཉིས་ཀྱིས་མ་བྱོན་པའི་སངས་རྒྱས་རབ་གསལ་གྱི་སྤྲུལ་པར་ལུང་བསྟན། བོད་དུ་བྱོན་ནས་ 
འགྲོ་བའི་དོན་མཐའ་ཡས་པ་མཛད་དོ། །སླར་ཁ་ཆེར་བྱོན་ཏེ་སངས་རྒྱས་ཀྱི་བསྟན་པའི་སྙིང་པོ་ 
གསལ་བར་མཛད་དོ། །བུད་དྷ་ཤཱི་ནི། གསང་སྔགས་ལ་སྦྱངས་པས་མཁས་པར་གྱུར་ཏེ་གྲུབ་ 
དོན་དུ་རྒྱུད་སྡེ་བཞིའི་དབང་རྣམས་ཕྱོགས་གཅིག་ཏུ་བསྐུར་ཞིག་ཅེས་གསུང་གི་གནང་བ་སྩལ་ 

ཀུན་མཁྱེན་འཇིགས་མེད་དབང་ངབོའེ་གསང་འབྱམ། ༼ ཅ༽ 

པ་ལ་བརྟེན་ནས། མི་ཏྲ་བརྒྱ་རྩའི་སྒྲུབ་ཐབས་དང་། དཀྱིལ་ཆོག་སོགས་མཛད། ཁྲོ་ཕུ་ལོ་ཙཱ་ 
བས་བོད་དུ་སྤྱན་དྲངས་ནས་སྐལ་བ་དང་ལྡན་པ་རྣམས་ལ་གསང་སྔགས་ཀྱི་ཆོས་ཀྱི་འཁོར་ལོ་ 
བསྐོར། མཐར་སྐུ་ལུས་དེ་ཉིད་ཀྱིས་མཁའ་སྤྱོད་དུ་གཤེགས་སོ། །དུས་ཕྱིས་ཤིག་ཏུ་པར་ཆེན་ 
ནགས་ཀྱི་རིན་ཆེན་ཡང་བྱོན་ཏེ། དེ་ནི་རྒྱ་གར་ཤར་ཕྱོགས་སུ་འཁུངས། མཁན་ཕོ་སངས་རྒྱས་ 
དབྱངས་ལས་བསྟེན་པར་རྗོགས། པཱི་ཏ་ཆེན་པོར་གྱུར་ཏེ། བྱ་བྲལ་ལ་གཤེགས་ནས་སིངྒ་ 
གླིང་དུ་བྱོན། ལོ་དྲུག་ཏུ་བཞུགས་ནས་ཚུར་བྱོན། ཤ་ཝ་རི་དབང་ཕྱུག་དང་མཇལ། ཁྱོད་འདོད་ 
པའི་དངོས་གྲུབ་བྱང་ཕྱོགས་སུ་འབྱུང་བས་དེར་སོངས་ཤིག་ཅེས་གསུང་བ་དང་། ཡི་དམ་གྱི་ 
ལྷས་ཀྱང་བོད་དུ་སོངས་ཤིག་ཅེས་བསྐུལ་བར་བརྟེན། རིམ་གྱིས་གངས་ཅན་དུ་བྱོན། འཕྲིན་ 
ལས་ཀྱི་འུར་ལངས། མཁས་གྲུབ་ཀྱི་སྐལ་ལྡན་མཐའ་ཡས་པས་ཞབས་ལ་གཏུགས་ཏེ། དབང་ 
དང་གདམས་ངག་བསམ་གྱིས་མི་ཁྱབ་པའི་ཆར་ཕབ་སྟེ་གསང་སྔགས་ཀྱི་བསྟན་པ་རྒྱས་པར་ 
. མཛད་དོ། །དེ་ཡང་རྒྱ་གར་འཕགས་པའི་ཡུལ་དུ་བསྟན་པ་རིན་པོ་ཆེ་སྐྱོང་བར་མཛད་པའི་པར་ 
གྲུབ་ནམ་མཁའི་སྐར་ཚོགས་ལྟར་བགྲང་ལས་འདས་པ་བྱོན་མོད་ཀྱི། འདེར་བཀོད་པ་ནི་ཆེ་ 
ལོང་ཙམ་མོ། ། 

ལྷའི་དབང་པོ་བརྒྱ་བྱིན་གྱིས། སྒྲའི་བསྟན་བཅོས་ཤིག་མཛད་དེ། ཨིནྡྲ་བྱ་ཀ་ར་ཌ་ཞེས་གྲགས་ 
པ་དེ་དྲང་སྲོང་ཕུར་བུས་ལེགས་པར་ཤེས་ནས་ལྷའི་བུ་རྣམས་ལ་བསྟན་པས། ལྷའི་བླ་མ་ཞེས་ 
སམ་སྒྲ་མཁན་ཞེས་མིང་དུ་གྲགས་སོ། །དེ་ང་ལས་སྒྲ་མཁས་པ་མེད་སྙམ་དུ་ང་རྒྱལ་བྱེད་པ་ 
ན། ལྷའི་དབང་པོས་རྒྱ་མཚོ་ལས་ཆུ་བུམ་པ་གང་བླངས་ཏེ། དེ་ལས་ཀུ་ཤའི་རྩེས་ཆུ་ཐིགས་པ་ 
གཅིག་བླངས་ཏེ། ཕུར་བུ་ལ་སྒྲ་སྤྱིར་རྒྱ་མཚོ་ཙམ། ངས་ཤེས་པ་བུམ་ཆུ་ཙམ། ཁྱོད་ཀྱིས་ཤེས་ 

ཅོ་ནེའི་བྟྟན་འགྱར་དཀར་ཆག་ཡིད་བཞིན་ནོ་རྲ་བཞི་ཝེང་བ། 
པ་འདི་ཅམ་མོ་ཞེས་བརྗོད་པས། ཕུར་བུ་ཡི་མུག་སྟེ། སྒྲ་ཡེ་མི་སློབ་པར་སེམས་པ་ལ། དབང་ 
བོས་འོན་ཀྱང་ཇི་ལྟར་ཤེས་པ་སློབས་ཤིག །ཅེས་བསྒོ་བས་བཀའ་མ་བཅག་པར་དུས་བཟང་ 
བ་བཞི་ལ་མི་སློབ་གཞན་ལ་སློབ་པར་ཁས་བླངས་པས། བྲམ་ཟེ་རྣམས་དེང་སང་ཡང་། ཚེས་ 
བརྒྱད་སློབ་དཔོན་ངེས་པར་འཇོམས། །བཅུ་གཉིས་ལ་ནི་སློབ་མ་འཇོམས། །གནམ་སྟོང་ལ་ནི་ 
རིག་པ་འཇོམས། །ཚེས་གཅིག་ལ་ནི་ཐམས་ཅད་འཇོམས། །ཟེར་ནས་དུས་བཟང་བཞི་བསྲུང་ 
བ་ཡང་དེ་ཡིན་ནོ། །བསྟན་བཅོས་དེ་འཛམ་བུའི་གླིང་དུའང་ཕྱིན་ཏེ་དར་བར་གྱུར་ཏེ། དེ་ནས་ 
དེ་ནུབ་པ་དང་། བྲམ་ཐེ་པཱ་ཌི་ནི་བྱུང་སྟེ། སྒྲ་བསླབ་པར་འདོད་ནས། ལག་རིས་མཁན་ལ་བསྟན་ 
པས་སྒྲ་མི་ཤེས་པར་འདུག་ཟེར་བ་དང་། མཚོན་རྣོན་པོས་ལག་རིས་བྲིས་ཏེ། སློབ་དཔོན་ཚོལ་ 
དུ་སོང་བས་མ་རྙེད་དོ། །དེ་ནས་མ་ཧཱ་དེ་བ་བསྒྲུབས་པས་ཞལ་བསྟན་ནས། ཅི་འདོད་ཟེར་བ་ལ་ 
སྒྲ་ཤེས་པར་འཚལ་ལོ། །ཞེས་སྨྲས་པས། ལྷས་བྱིན་གྱིས་བརླབས་ཏེ་དུས་གཅིག་ཏུ། ཨ་ཨི་ 
ཨུ་ཞེས་བརྗོད་པས། སྒྲ་ཐམས་ཅད་ཤེས་ཞེས་གྲགས་སོ། །ནང་པ་རྣམས་སྱན་རས་གཟིགས་ 
བསྒྲུབས་པས་ཤེས་པར་འཆད་པ་ནི། འཇམ་དཔལ་རྩ་རྒྱད་ལས། བྲམ་ཟེའི་ཁྱེའུ་པཱ་ཌི་ནི། །ངེས་ 
པར་ཉན་ཐོས་བྱང་ཆུབ་ཏུ། །ང་ཡིས་ལུང་བསྟན་བྱས་པ་ཡིན། །འཇིག་རྟེན་དབང་ཕྱུག་བདག་ 
ཉིད་ཆེ། །དེ་ཡང་དེ་ཡི་སྔགས་གྲུབ་བོ། །ཞེས་གསུང་པ་དང་མཐུན་ནོ། །སློབ་དཔོན་དེས་སྒྲའི་ 
བསྟན་བཅོས་ཤློ་ཀ་ཉིས་སྟོང་ཡོད་པ་ཞིག་བྱས་ཏེ་པྭ་ནི་བྱ་ཀ་ར་ཌ་ཞེ ས་གྲགས་སོ། །དེ་ལ་ཀླུའི་ 
རྒྱལ་པོ་ཞིག་གིས་མཧཱ་བྷཱ་ཏཿ ཞེས་པའི་འགྲེལ་བ་ཤློ་ཀ་འབུམ་ཡོད་པ་ཞིག་བྱས་ཏེ་ཤིན་ཏུ་དར་ 
རོ། །དུས་ཕྱིས་རྒྱལ་པོ་བདེ་སྤྱོད་ཀྱི་བཙུན་མོ་སྒྲའི་ཆ་ཤས་ཅུང་ཟད་ཤེས་པ་ཞིག་ཡོད་པ་དེ་ 
དང་། རྒྱལ་པོ་ཁུས་བྱེད་ཅིང་རྒྱལ་བོས་ཆུ་གཏོར་བས། བཙུན་མོས། མ་མོ་ད་ཀཱ་སིཉྩ་ཞེས་སསྐྷི་ 
ཏིལ་གྱི་ཚོད་མ་བླང་ཞེས་པར་གོ་ནས། བྲན་ཞིག་ལ་ཏིལ་གྱི་ལ་དུ་བསྐུར་བས། བཙུན་མོས་ 
ཁྲེལ་ཏེ། བ་ལང་འདྲ་བ་འདི་དང་འགྲོགས་པ་བས་ཤི་བ་སླའོ་སྙམ་སྟེ་ལྕེབ་པར་རྩོམ་པ་ན། རྒྱལ་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼ཅ༽ 

པོས་ཅི་ཡིན་དྲིས་པས། གོང་གི་ལོ་རྒྱུས་བསྟད་དོ། །དེ་ནས་རྒྱལ་པོའི་ཞང་ཕོ་སརྦ་ཝམྨ་ཞེས་བྱ་ 
བས། རྒྱལ་པོ་ལ་ངས་གཞོན་ནུ་སྨིན་དྲུག་སྒྲུབས་ཏེ། ངག་གི་དངོས་གླུབ་བླངས་ལ། རྒྱལ་པོས་ 
ལྟར་བྱས་ཏེ་བཙུན་མོ་སྤྲོ་བསྲིངས་སོ། །སྦ་ཝསྨས་བསྒྲུབས་པས་གཞོན་ནུ་སྨིན་དྲུག་གིས་ 
ཞལ་བསྟན་ནས་ཅི་འདོད་ཟེར་བ་ལ། སྒྲ་ཤེས་པར་འཚལ་ལོ་ཞུས་པས། སྨིྷ་ཝ་ཌྟ་ས་མཾ་ན་ 
ཡེ་ཞེས་པ་ནས་ལེའུ་བཅོ་ལྔའི་བར་དུ་བཤད་པ་དང་། དེར་ཆློམ་པ་སྐྱེས་ཏེ་དེས་འཚལ་ལོ་ཞེས་ 
སྨྲས་པས། སྨིན་དྲུག་གིས་བཞོན་པ་བསྐྱོད་དེ། རྨ་བྱའི་མཇུག་མ་ལོག་སྟེ་བྱུང་བ་དང་། ཀ་ལཱ་པ་ 
བཟོད་པར་གསོལ་ཞེས་སྨྲས་སོ། །ཀ་ལཱ་པ་ནི་ཆ་བསགས་ཏེ། རྨ་བྱའི་མདོངས་ལ་འཇུག་པས་ 
དེ་བཞིན་གྲགས་སོ། །དེ་ནས་རྒྱལ་པོ་ལ་བསླབས་པས་ཤེས་ནས་བརུན་མོའང་མགུའོ། །དེ་ལ་ 
སྒྲ་མ་རྫོགས་པར། སརྦ་ཝམྨ་དང་། བྲམ་ཟེ་མཆོག་སྲེད་ཀྱིས་བསྣན་ཏེ་གློ་ཀ་བཞི་བརྒྱ་དང་ལེའུ་ 
ཉེར་བཞི་ཡོད་པ་ཞིག་བྱས་སོ། །དེ་ལ་པདྫི་ཏ་བགྲོད་དཀའ་སེང་གེ་དང་། གྲགས་འབྱོར་གཉིས་ 
ཀྱིས་འགྲེལ་པ་རེ་མཛད་དོ། །དེ་ལ་ཀ་ལཱ་པ་བྱུ་ཀ་ར་ཌ་ཞེས་གྲགས་སོ། །སློབ་དཔོན་ཆེན་པོ་ 
ཅནྡྲ་གོ་མིས་སྒྲ་མདོ་ལེགས་པ་ཞིག་མཛད་ཅིང་། དེ་ལ་སློབ་དཔོན་ཆོས་འབངས་དང་། རིན་ 
མཐའ་དག་ཁོང་དུ་ཆུད་པ་སློབ་དཔོན་ཨ་ནུ་བྷུ་ཏི་ཞེ ས་བྱ་བ་བྱུང་སྟེ། དབྱངས་ཅན་མས་རྗེས་སུ་ 
བཟུང་བ་ལ་བརྟེན་ནས་སྒྲ་མདོ་བསྡུས་པ་ཞིག་མཛད་པ་རྒྱ་གར་ཤར་ནུབ་ཀུན་ཏུ་དར་རྒྱས་ཆེ་ 
བར་གྱུར། འདི་ལ་འགྲེལ་བཤད་གྲགས་ཆེ་བ་དྲུག་ཙམ་ཡོད་ཅེས་ཟེར་ཞིང་། དབྱངས་ཅན་བླ་ 
ཀ་ར་ཌ་ཞེས་གྲགས་སོ། །དེ་དག་ཀྱང་ལོ་པཌ་རྣམས་ཀྱི་བཀའ་དྲིན་ལས་གངས་ཅན་གྱི་ལྗོངས་ 
སུ་ཤིན་ཏུ་དར་རོ། ། 

བཟོ་རིག་པའི་ལོ་རྒྱུས་ནི། སྔོན་མི་རྣམས་ཚེ་ལོ་འབུམ་ལས་བྲི་བའི་ཚེ་མིའི་རྒྱལ་པོ་ 


- 138 - 


ཅོ་ནེའེ་བྟམན་འགྱར་དཀར་ཆག་ཡིད་བཞིན་ནོ་རྭ་བའི་ཝེང་བ། 
འཇིགས་ཐུལ་ཞེས་བྱ་བ་བྱུང་སྟེ། དེས་ཆབ་འབངས་རྣམས་ཆོས་བཞིན་དུ་བསྐྱངས་པས་ཚེ་ལོ་ 
འབུམ་དུ་འཕེལ་ཞིང་ཤིན་ཏུ་བདེ་བར་གྱུར། དེ་ནས་རྒྱལ་པོ་དེས་དཀའ་ཐུབ་བྱས་པས་དབང་ 
ཕྱུག་གི་ཡོན་ཏན་བརྒྱད་ཐོབ་ཅིང་། ཚངས་པས་ལྷའི་མཚོན་དང་དམག་གིས་ཀྱང་མི་ཡུལ་མི་ 
ཕེབས་པ་དང་། བསྟན་བཅོས་ཐམས་ཅད་ཤེས་པའི་མཆོག་བྱིན་ནོ། །དེའི་ཚེ་བྲམ་ཟེ་ཞིག་གི་ 
དུ་མ་བསྐྱངས་པ་འདྲ་སྟེ། ཁྱོད་ཀྱི་འབངས་ལ་དུས་མིན་གྱི་འཆི་བ་བྱུང་སྟེ་བདག་གི་བུའི་སྲོག་ 
ཕྲོགས་སོ། །བུ་སླར་མི་སྩལ་ན་བདག་འདིར་ལྕེབ་བོ་ཞེས་སྨྲས་པས། རྒྱལ་ཕོས་བྲམ་ཟེ་ཁྲིད་དེ། 
གཤིན་རྗེའི་རྒྱལ་པོ་ཉེ་མ་ལྟར་གཟི་བརྗིད་འབར་བའི་དྲུང་དུ་ཕྱིན་ཏེ་ཕྱག་བཙལ་ནས། བྲམ་ཟེའི་ 
བོས་བྱིན་ཅིག་དང་། གཤིན་རྗེས་མི་རུང་ངོ་ཡང་ཡང་སྨྲས་ཏེ། མཐར་གཡུལ་བཤམས་ཏེ་ཕན་ 
ཚུན་འཐབ་པས་རྒྱལ་པོས་ལྷའི་མཚོན་གྱི་ཚར་གྱིས་གཤིན་རྗེ་འཁོར་བཅས་ཐམས་ཅད་ཕམ་ 
པར་བྱས་པས། གཤིན་རྗེས་ཀྱང་དབྱག་པ་ཐོགས་ཤིང་། རྒྱལ་པོས་ཀྱང་དབྱུག་པ་ཚངས་མགོ་ 
ཅན་ཐོགས་ཏེ། འཇིག་རྟེན་ཐམས་ཅད་དངངས་པ་ན་ཚངས་པ་བྱོན་ཏེ་སོ་སོའི་ལས་སུ་ཟད་ཀྱི། 
གཤིན་རྗེས་མ་ཉེས་སོ། །འོན་ཀྱང་བྲམ་ཟེའི་བུ་རི་མོར་བྲིས་ཤིག་ཅེས་པ་ལྟར། རྒྱལ་པོས་བྲིས་ 
ཏེ་ཚངས་པས་གསོན་པོར་བསླངས་ཏེ་བྲམ་ཟེ་ལ་གཏད། ཡི་དྭགས་ལ་གཅེར་བུ་ཟེར་བས་དེ་ 
ཐུལ་བ་ལགས་སོ་ཞེས་རྒྱལ་པོ་ལ་གཅེར་ཐུལ་དང་། དང་པོ་རི་མོ་བྲི་བ་པོ་ཡིན་པས་དང་པོར་ 
བྲི་བ་པོ་ཞེས་བཏགས། ཚངས་པས་བསྒོས་ཏེ་རྒྱལ་པོས་ཀྱང་གཤིན་རྗེ་ལ་ཕྱག་དང་མཆོད་པ་ 
བྱས་ཏེ ་ཀུན་དགའ་བར་གྱུར་ཏོ། །སླར་ཡང་རྒྱལ་པོས་ཚངས་པའི་འཇིག ་རྟེ ན་དུ་སོཿ ང་སྟེ། རི་མོ་ 
བྲི་ཚུལ་ཞུས་པས། རིའི་མཆོག་ནི་རི་རབ་ཡིན། ཞེས་སོགས་ཀྱིས་བསྔགས་ནས་བི་ཤྭ་ཀརྨས་ 
སྟོན་པར་ལུང་བསྟན་ཅིང་། དེས་འཁོར་ལོས་བསྒྱུར་བའི་ཚད་གཙོ་བོར་བྱས་ཏེ་ཚད་དང་མི་ 
ལྡན་པའི་ཉེས་དམིགས་དང་། ལྡན་པའི་ཕན་ཡོན་ལ་སོགས་པ་བསྟན་ནོ། །བསྐལ་བཟང་སྒྲོན་ 

ཀུན་མཁྱེན་འཇིགས་མེད་དབང་བོའེ་གསུང་འབབམ།༼༠༽ 

མེ་བཞི་པའི་བསྟན་པ་འདི་ལ་སྟོན་པའི་སྐུ་གཟུགས་བྲིས་འབུར་གཉིས་ལས་བྲིས་སྐུ་ཐོག་མར་ 
བྱུང་། དེ་ལ་གཉིས་ལས། དང་པོ་རྒྱལ་པོ་གཟུགས་ཅན་སྙིང་པོས་རྒྱལ་པོ་ཨུ་ཏྲ་ཡ་ན་ལ་སྐྱེས་ 
སུ་བསྐུར་བ་དེ་ཡིན་ལ། གཉིས་པ་ནི། སྒིང་ལའི་རྒྱལ་པོའི་བུ་མོ་མུ་ཏིག་འཁྲི་ཤིང་གིས་མུ་ཏིག་ 
ཐོག་མ་ནི། སངས་རྒྱས་སུམ་ཅུ་རྩ་གསུམ་དུ་གཤེགས་པའི་ཚེ། རྒྱལ་པོ་གསལ་ལྡན་གྱིས་ཕྱག་ 
དང་མཆོད་པའི་རྟེན་དུ་ཙནྡན་ལས་ཐུབ་པའི་སྣང་བརྙན་ཞིག་བཞེངས་པ་དེང་སང་རྒྱ་ནག་ན་ 
བཞུགས་པ་ཐནྡན་ཇོ་བོར་གྲགས་པ་འདི་ཡིན་ནོ། །དེ་ལ་བརྟེན་ནས་རྒྱ་གར་དང་། ཁ་ཆེ་དང་། 
བ་དར་བར་གྱུར་ཏོ། ། 

དང་ལྷ་མ་ཡིན་རྣམས་ཀྱིས་བསྲུབས་པ་ལས་ཟླ་བ་དང་། གླང་པོ་ཆེ་ས་སྲུང་དང་། ལྷ་མོ་དཔལ་ 
མོ་གསུམ་བྱུང་བ་རིམ་པ་བཞིན་དབང་ཕྱུག་དང་། བརྒྱ་བྱིན་དང་། ཁྱབ་འཇུག་རྣམས་ཀྱིས་ཁྱེར། 
དེ་ནས་ཆང་ཞེས་བྱ་བ་བྱུང་སྟེ། ལྷ་མ་ཡིན་རྣམས་ཀྱིས་འཐུང་བར་མ་ནུས། ལྷས་བཏུང་བས་ལྷ་ 
པར་བཞག་པས་སྔོན་བོར་སོང་། དེའི་འོག་ཏུ་བདུད་རྩི་བུམ་པ་གང་བྱུང་བ་ལྷ་མ་ཡིན་རྣམས་ 
ཀྱིས་ཁྱེར་བས། ལྷ་རྣམས་ཤིན་ཏུ་ཡི་མུག་ནས། ཁྱབ་འཇུག་བུད་མེད་ཀྱི་གཟུགས་སུ་སྦྲལ་ཏེ་ 
ལྷ་མ་ཡིན་གྱི་གནས་སུ་སོང་ནས་གཡོ་ཐབས་ཀྱིས་བདུད་རྩི་བརྐུས་ནས་ཁྱེར་འོངས་ཏེ། ལྷ་ 
རྣམས་ཀྱིས་ལོངས་སྤྱད་དོ། །དེའི་ཚེ་ལྷ་མ་ཡིན་སྒྲ་གཅན་ལྷའི་གཟུགས་ཀྱིས་དེར་འོངས་ནས། 
བདུད་རྩིའི་སྐལ་བ་ཐོབ་པ་ན། ལྷ་རྣམས་ཀྱིས་ཤེས་ཏེ་ཁྱབ་འཇུག་གིས་འཁོར་ལོ་འཕངས་པས། 
སྒྲ་གཅན་གྱི་མགྲིན་པ་བཅད་ཀྱང་བདུད་རྩིའི་མཐུས་མ་ཤི ་བར་ཕྱིར་འཕངས་པས་ཚངས་པའི་ 

ཅོ་ནེའི་བསན་འགྱར་དཀར་ཆག་ཡིད་བཞེན་ནོར་བའི་ཝེང་བ། 

དཔྲལ་བའམ་མཁུར་ཚོས་ལ་རྨ་བྱུང་བའི་ཟུག་རྔུ་དྲག་པོ་མི་བཟོད་པས་རིང་ཞིག་བརྒྱལ་བ་ 
གསོས། དྲན་པ་རྙེད་ནས་ཕན་ཐབས་བསམ་པས་སྔོན་སངས་རྒྱས་ཞིག་ལ་སྨན་གྱི་རྒྱད་ཐོས་ 
པས་རྐྱེན་བྱས། རྨའི་ནང་ནས་ཚེའི་རིག་བྱེད་ཀྱི་ཐོག་མ་ཨོཾ་ཨ་ཐ་ཞེས་བྱ་བ་ཐོན་པ་ལ་བརྟེན་ 
ནས་ཚེའི་རིག་བྱེད་སོགས་རིག་བྱེད་བཞི་ཡན་ལག་དང་བཅས་པ་བྱུང་སྟེ། ཟླ་ཟེར་ལས། ཡི་ 
གེ་ཨོཾ་དང་ཨ་ཐའི་སྒྲ། །གཉིས་པོ་འདི་དག་སྔོན་ཚངས་པའི། །མཁུར་ཚེས་བརྟོལ་ནས་བྱུང་ 
བ་སྟེ། །དེས་ན་འདི་དག་བཀྲ་ཤིས་ཡིན། །ཞེས་སོ། །དེར་ཚངས་པས་གསོ་དཔྱད་འབུམ་པ་ 
མཛད། སྟོན་པ་ཞལ་བཞུགས་པའི་དུས་སུ་འཚོ་བྱེད་གཞོན་ནུ་ཞེས་བྱ་བ་བྱུང་སྟེ། སྨན་པའི་ 
རྒྱལ་པོར་དབང་བསྐུར། འགྲོ་བ་རྣམས་ནད་ཀྱིས་གདུང་བ་ལས་སྐྱོབ་པའི་དཔུང་གཉེན་དམ་ 
པར་གྱུར། སློབ་དཔོན་ཀླུ་སྒྲུབ་ཀྱི་དུས་སུ་མཁས་མཆོག་དཔའ་བོ་བྱོན་ཏེ་ཕྱི་ནང་གི་གྲུབ་མཐའ་ 
མཐའ་དག་ལ་མཁས་པ་ཆེན་པོར་གྱུར་ཏེ། སྨན་གྱི་བསྟན་བཅོས་ཡན་ལག་བརྒྱད་པ་ཆེན་པོ། 
ཡན་ལག་བརྒྱད་པ་ལ་འཇུག་པ། ཡན་ལག་བརྒྱད་པའི་སྙིང་ཕོ་བསྡུས་པ། ཡན་ལག་བརྒྱད་ 
པ་བསྡུས་པ་སྟེ་བཞི་མཛད། ཁ་ཆེ་ཟླ་དགས་སྙིང་པོ་བསྡུས་པའི་འགྲེལ་པ་མཛད་པ་སོགས་ 
རོ། །གངས་ཅན་གྱི་ལྗོངས་སུ་ཡང་འཕགས་པ་འཇིག་རྟེན་དབང་ཕྱུག་གིས་བྱིན་གྱིས་བརླབས་ 
མགོན་པོ་སྟེ། དེས་སྔོ་འབུམ་ཆེན་མོ་མན་ངག་གི་སྙིང་ཕོ་དྲིལ་བ་འབུམ་ཁུ་ཚུར་ལ་སོགས་པ་ 
མཛད་དེ་སློབ་མ་ཡང་མང་དུ་བྱུང་། སྨན་རྒྱལ་དེའི་བཀའ་དྲིན་ལ་བརྟེན་ནས་ད་ལྟའི་བར་དུ་དར་ 
བརགྱུར་ཏོ། 

གཏན་ཚིགས་རིག་པའི་ལོ་རྒྱུས་ནི། དེ་ཡང་གཏན་ཚིགས་རིག་པའི་བསྟན་བཅོས་ལ། 

ཀུན་མཁྱེན་འཇིགས་མེད་དབང་བོཞེ་གསུང་འབམ།༼ཅ༽ 
མར་བརྩམས། དེ་རྗེས་འཛམ་བུའི་གླིང་དུ་དྲང་སྲོང་འཇིག་རྟེན་མིག་ཅེས་བྱ་བས་ཆད་སྨྲ་བའི་ 
མདོ་བྱས། དེའི་འགྲེལ་པ་དྲང་སྲོང་འཇུག་སྟོབས་ཅན་ཞེས་པས་བརྩམས་ནས་འཕེལ་ལོ། །ཞེས་ 
འགྲེལ་བཤད་སྤྱན་རས་གཟིགས་བརྟུལ་ཞུགས་ཀྱིས་བཤད་དོ། །དེ་དག་ནི་ཆད་སྨྲའི་གཞུང་ 
ཡིན་ལ། རྟག་པར་སྨྲ་བའི་རྟོག་གེའི་གཞུང་ནི། སློབ་དཔོན་ཤེས་རབ་གོ་ཆས་བཤད་པ་ལྟར་ 
ཚེ་ལོ་དཔག་མེད་ཀྱི་དུས་སུ་བྱང་བར་མངོན་ནོ། །ནང་རིག་པའི་རྟོག་གེ་ནི། སྟོན་པ་ཉིད་ཀྱིས་ 
གཏན་ཚིགས་ཀྱི་མདོ་ལོགས་སུ་གསུང་བ་མེད་ལ། བཀའི་གསེབ་ན་གཏན་ཚིགས་རིག་པའི་ 
ཁུངས་མང་དུ་མཆིས་ཞིང་། དེ་ལ་བརྟེན་ནས་དགྲ་བཅོམ་པ་ཆོས་སྐྱབས་ཀྱིས་ཚད་མའི་བསྟན་ 
ཆོས་སྨྲ་བའི་སྒྲོན་མེ་ཞེས་པ་མཛད། དེའི་རྗེས་སུ་རིག་གནས་འདིའི་ཤིང་རྟའི་སྲོལ་འབྱེད་ 
ཕྱོགས་གླང་དང་། ཆོས་གྲགས་གཉིས་བྱོན་ཏེ། སྔ་མས་གཏན་ཚིགས་རིག་པའི་གནད་མཐའ་ 
དག་བསྡུས་པ་ཚད་མའི་མདོ་ཀུན་ལས་བཏུས་པ་ལེའུ་དྲུག་ཡོད་པ་ཞིག་མཛད། དེའི་དགོངས་ 
པ་འགྲེལ་བ་ལ་དཔལ་ལྡན་ཆོས་གྲགས་ཀྱིས་ཚད་མ་སྡེ་བདུན་མཛད་དེ། གཙོ་བོ་ལུས་ལྟ་བུའི་ 
བསྟན་བཅོས་གསུམ་ནི། རྒྱས་པ་རྣམ་འགྲེལ། འབྲིང་རྣམ་ངེས། བསྡུས་པ་རིགས་པའི་ཐིགས་ 
པའོ། །འཕྲོས་པ་ཡན་ལག་ལྟ་བུའི་བསྟན་བཅོས་བཞི་ནི། གཏན་ཚིགས་ཐེགས་པ། རྩོད་པའི་ 
རིགས་པ། འབྲེལ་བ་བརྟག་པ། རྒྱུད་གཞན་གྲུབ་པ་རྣམས་སོ། །འདི་དག་ཀྱང་གང་ཟག་དང་ 
ཆོས་ཀྱི་བདག་མེད་རིགས་པས་གཏན་ལ་ཕབ་ནས་ལྷག་པ་ཤེས་རབ་ཀྱི་བསླབ་པ་གཙོ་བོར་ 
སྟོན་པའི་ཕྱིར་ནང་དོན་རིག་པའི་བསྟན་བཅོས་དངོས་ཡིན་མོད། སྟག་ལོ་ཤེས་རབ་རིན་ཆེན་ 
ཅོར་ཙམ་དུ་ཟད་དོ། །ལྷ་དབང་བློ་དང་། ཤཱཀྱ་བློ། ཤེས་རབ་འབྱུང་གནས་སྦས་པ། སློབ་དཔོན་ 
ཆོས་མཆོག །རྒྱལ་བས་བྱིན། ཡ་མ་རི་སོགས་ཀྱིས་དེ་དག་ལ་འགྲེལ་པ་འགྲེལ་བཤད་དང་ 

ཅ་ནེའེ་བན་འྱགྱར་དཀད་ཆག་ཡིད་བཞེན་ནོར་བའི་ཝེང་བ། 

རིག་པའི་གཞུང་འགའ་ཞིག་འགྱུར་ཀྱང་འཆད་ཉན་གྱི་སྲོལ་མ་བྱུང་ལ། བསྟན་པ་ཕྱི་དར་ལ་རྔོག་ 
ལོ་ཆེན་པོའི་བཀའ་དྲིན་ལས་འཆད་ཉན་གྱི་སྒོན་མེ་སྦར་ཏེ། གངས་ཅན་གྱི་རྨོངས་པའི་མུན་པ་ 
སེལ་བར་མཛད་དོ། ། 

རིག་གནས་ཆུང་བ་ལྔའི་ལོ་རྒྱུས་ནི། དཔང་ལོ་ཙཱ་བ་བློ་གྲོས་བརྟན་པ་དང་། སྣར་ཐང་པ་ 
སོགས་སྒྲ་ཐེ་བའི་རིག་གནས་ཆུང་བ་ལྔར་བཤད་ཀྱང་། མཁས་པ་ཕྱི་མ་དག་སྐར་རྩིས་བགྲངས་ 
ཏེ་རིག་གནས་ཆུང་བ་ལྔར་མཛད་པ་ནི་ཤིན་ཏུ་ལེགས་ཏེ། དཔལ་ཁང་ལོ་ཙཱ་བས། སྐར་རྩིས་ 
སྙན་ངག་སྡེབ་སྦྱོར་དང་། །མངོན་བརྗོད་ཟློས་གར་འདི་ལྔ་ལ། །རིག་གནས་ལྔ་ཞེས་འཕགས་ 
ཡུལ་ན། །གྲགས་པའི་བ་དན་རླུང་ལྟར་སྒྲོགས། །ཞེས་པ་ལྟར་རོ། །དེ་ཡང་སྙན་ངག་ཤེས་ན་ 
ཚིག་རྒྱན་ལ་མི་རྨོངས། སྡེབ་སྦྱོར་ཤེས་ན་ཚིགས་བཅད་ལ་མི་རྨོངས། མངོན་བརྗོད་ཤེས་ན་ 
མིང་ལ་མི་རྨོངས། ཟློས་གར་ཤེས་ན་སྐད་རིགས་ལ་མི་རྨོངས། རྩིས་ཤེས་ན་གྲངས་ཀྱི་གནས་ 
ལ་མི་རྨོངས་པའོ། །དེ་ལ་སྙན་ངག་ནི། གྲགས་དཀར་གྱི་བ་དན་བསྒྲེང་བར་བྱེད་པའི་རིག་ 
གནས་ངོ་མཚར་བ་ཞིག་སྟེ། དཔག་བསམ་འཁྲི་ཤིང་ལས། མཁས་པ་ཉིད་ནི་མེད་ན་ཟབློ་གྲོས་ 
རྣམས་ཉམས་མི་རྣམས་འཚོ་བ་དོན་ཡོད་མིན། །མཚུངས་མེད་རྒྱལ་བའི་སྙན་ངག་མེད་ན་ 
མཁས་པ་དག་ནི་ནེའུ་ཙོའི་ཀློག་དང་མཚུངས། །ཞེས་བསྔགས་པར་མཛད་དོ། །ཕྱི་ནང་གི་པཌྫི་ 
ཏ་མཐའ་དག་སྙན་ངག་ལ་མཁས་པ་ཤ་སྟག་ཡིན་ཀྱང་། གཞུང་རྩོམ་པ་པོ་ནི་སློབ་དཔོན་དཏྫེ་སྟེ། 
དེས་ལེའུ་གསུམ་གྱི་བདག་ཉིད་ཅན་སྙན་ངག་མེ་ལོང་ཞེས་བྱ་བའི་བསྟན་བཅོས་མཛད་པ་བོད་ 
དུ་ཡང་དར་བར་གྱུར་ཏོ། ། སློབ་དཔོན་འདི་ནང་བ་ཡིན་ཟེར་ཡང་ཕྱི་རོལ་བར་མངོན་ནོ། །སྡེབ་ 
སྦྱོར་ནི། དམར་སེར་ཅན་དང་། རྒྱལ་བའི་ལྷས་མཛད་པ་སོགས་ཡོད་པར་གྲགས་ཀྱང་བོད་དུ་ 
མ་འགྱུར་ལ། ཕྱིས་སུ་སྙེགས་དུས་ཀྱི་ཐམས་ཅད་མཁྱེན་པ་རཏྣ་ཨ་ཀ་ར་ཤརྟིས། སྔོན་གྱི་སློབ་ 
དཔོན་དག་གིས་མཛད་པ་ནི་ཡོན་ཏན་བརྒྱད་ཀྱིས་དབེན་པར་གཟིགས་ནས། སྡེབ་སྦྱོར་རིན་ 

ཀུན་མཁྱེན་འཇིགས་མེད་དབང་བོཞེ་གྲསང་འབྱམ།༼ཅ༽ 


ཆེན་འབྱུང་གནས་ཞེས་བྱ་བ་མཛད་ཅིང་བོད་དུ་འགྱུར་ཏེ། བདག་ཉིད་ཆེན་པོ་ས་སྐྱ་པའྲི་ཏས་ 
སྡེབ་སྦྱོར་མེ་ཏོག་ཆུན་པོ་ཞེས་བྱ་བ་མཛད་དོ། །མངོན་བརྗོད་ནི། མིང་གཅིག་ལ་དོན་དུ་མ་ 
འཇུག་པ་དང་། དོན་གཅིག་ལ་མིང་དུ་མ་འཇུག་པའི་ཚུལ་གསལ་བར་བྱེད་པ་སྟེ། ནང་པའི་སློབ་ 
དཔོན་འཆི་མེད་སེང་གེ་ཞེས་པ་སྒྲོལ་མས་རྗེས་སུ་བཟུང་བ་ཞིག་གིས་མངོན་བརྗོད་ཀྱི་བསྟན་ 
བཅོས་འཆི་མེད་མཛོད་ཅེས་བྱ་བ་མཛད་ཅིང་། དེ་ལས་ས་འོག་ས་སྟེང་ས་བླ་གསུམ་གྱི་མིང་ 
གི་རྣམ་གྲངས་དུ་མ་འབྱུང་ངོ་། །ཟློས་གར་གྱི་བསྟན་བཅོས་ནི། བྷ་ར་ཏ་དང་། སློབ་དཔོན་ཙནྡ་ 
གོ་མིས་མཛད་པའི་འཇིག་རྟེན་ཀུན་ཏུ་དགའ་བའི་ཟློས་གར་དང་། དགའ་བའི་ལྷས་མཛད་པའི་ 
ཀླུ་ཀུན་ཏུ་དགའ་བའི་ཟློས་གར་ཞེས་བྱ་བ་རྣམས་ཡོད་ཅིང་། བོད་དུ་གཞུང་འགྱུར་བ་ཙམ་ལས་ 
པའི་དྲང་སྲོང་གིས་བསྟན་པའི་རྩིས་ཀྱི་རྣམ་གྲངས་དུ་མ་ཡོད་པར་མངོན་ཞིང་། བསྟན་པ་འདིེ་ལ་ 
དཔལ་མཆོག་གི་དང་པོའི་སངས་རྒྱས་ཀྱི་རྒྱད་ལས་སྐར་རྩིས་ཀྱི་མན་ངག་གསུངས་ཤིང་། དེ་ 
ལས་མཆེད་དེ་རྒྱ་བོད་ཀུན་ཏུ་དར་རོ། ། 
གསུམ་པ་ས་སྐྱོང་རྣམས་ཀྱིས་བསྟན་པ་ཇི་ལྟར་བསྐྱངས་པའི་ཚུལ་ནི། སྟོན་པ་ཞལ་ 
བཞུགས་པའི་དུས་སུ་རྒྱལ་པོ་ཨུ་ཏྲ་ཡ་ན་དང་། གཟུགས་ཅན་སྙིང་ཕོ་ལ་སོགས་པ་མིའི་དབང་ 
བགྱིས་པ་ལུང་ལས་གསལ་ཞིང་། དེ་བཞིན་གཤེགས་པ་ཞི་བའི་དབྱིངས་སུ་གཟིམས་པའི་ཚུལ་ 
བསྟན་པའི་རྗེས་སུ། རྒྱལ་པོ་ཆེན་ཕོ་མ་སྐྱེས་དགྲས་འོད་སྲུངས་ཆེན་པོ་དང་། འཕགས་པ་ཀུན་ 
དགའ་བོ་རྣམས་ལ་གུས་པས་བཏུད་དེ་སངས་རྒྱས་ཀྱི་བསྟན་པ་ཡང་དག་པར་མཆོད་དོ། །དེའི་ 
བརྒྱུད་པ་ལ་རིམ་པ་བཞིན་དུ་ལག་བཟང་དང་། གཞུ་བཟང་ཞེས་བྱ་བ་གཉིས་བྱུང་སྟེ། དེ་གཉིས་ 
ཀྱིས་ཀྱང་བསྟན་པ་ཡང་དག་པར་བསྐྱངས་སོ། །འཕགས་པ་རྷི་ཌྷི་ཀས་བསྟན་པ་སྐྱོང་བའི་ 
སྐབས་སུ་རྒྱལ་པོ་མྱ་ངན་མེད་བྱུང་སྟེ། དེ་ནི་ཡུལ་ཙམ་པ་ཨར་ཌ་ཞེས་བྱ་བར་ཉི་མའི་རིགས་ 

ཅ་ནེའེ་བྟསན་འགྱར་དཀར་ཆག་ཡིད་བཞིན་ནོར་བཞི་ཝེང་བ། 
ཀྱི་ནི་སཱི་ཏ་ཞེས་བྱ་བའི་སྲས་སུ་འཁུངས། ཆེར་སྐྱེས་པས་སྒྱུ་རྩལ་གྱི་གནས་མཐའ་དག་ལ་བྱང་ 
བར་གྱུར། སླད་ནས་ཡབ་གཤེ གས་པ་ན་རྒྱལ་སྲིད་ཐོབ་སྟེ ་བྷཾ་ཀུའི་རིགས་ཀྱི་དྲང་སྲོང་མཁའ་ 
འགྲོ་མ་དང་། སྲིན་པོ་མཆོད་པར་བྱེད་པ་དག་གི་ངག་ཚད་མར་བཟུང་ནས། ལྷ་མོ་ཨུ་མ་དུར་ 
ཁྲོད་ཀྱི་མ་མོར་བཅས་པ་ལ་མཆོད་པར་བྱེད་དོ། ། ནམ་ཞིག་ཕུ་བོ་རྣམས་དང་མི ་མཐུན་པར་ 
གྱུར་ཏེ། གཡུལ་བཀྱེ་བས་མཐར་ཕུ་བོ་དྲུག །བློན་པོ་ལྔ་བརྒྱ་དང་བཅས་པ་བསད་དེ། ཁ་བ་ཅན་ 
དང་། རི་བོ་འབིགས་བྱེད་ཀྱི་བར་གྱི་ཡུལ་ཀུན་ལ་དབང་བསྒྱུར་བར་གྱུར་ཏོ། །དེའི་ཚེ་བྲམ་ཐེ + 
གདུག་པ་ཅན་རྣམས་ཀྱིས་བསྐུལ་བ་ལ་བརྟེན། མི་ཁྲི་ཕྲག་གཅིག་བསད་པའེ་མཆོད་སྦྱིན་བྱེད་ 
པར་ཁས་བླངས་ཏེ། མི་ལྔ་སྟོང་ཙམ་བསད་པ་ན་དགྲ་བཅོམ་པ་གྲགས་པའི་སློབ་མ་སྦྱོར་ལམ་ 
གྱི་རྟོགས་པ་ལ་གནས་པའི་དགེ ་ཚུལ་ཞིག་ལམ་ནོར་ནས་མཆོད་སྦྱིན་གྱི་ཁང་པའི་ནང་དུ་སླེབ་ 
བོ། །གཤེད་མས་གསོད་པར་བརྩམས་པ་ན། དགེ་ཚུལ་ན་རེ། ཞག་བདུན་བར་དུ་མ་གསོད་ 
ཅིག།དེ་ནས་ཁྱོད་རང་ཤེས་ཞེས་སྨྲས་པས། གཤེད་མས་ཀྱང་དང་དུ་བླངས། དེ་ནས་དགེ་ཚུལ་ 
གྱིས། མཆོད་སྦྱིན་གྱི་ཁང་པའི་ཕྱི་ནང་མཐའ་དག་ཤ་ཁྲག་རུས་པ་ནང་ཁྲོལ་རྣམས་ཀྱིས་ཡོངས་ 
སུ་གང་བ་དེ་ཉིད་མཐོང་བའི་རྐྱེན་གྱིས་ཞག་བདུན་གྱི་སྔོན་དུ་དགྲ་བཅོམ་པའི་འབྲས་བུ་མངོན་ 
དུ་བྱས། ཞག་བདུན་སོང་བའི་ཉིན་གཤེད་མ་རྣམས་ཀྱིས་ཟངས་ཆེན་པོ་ཏིལ་མར་གྱིས་བཀང་ 
བའི་ནང་དུ་དགེ ་ཚལ་བཅུག་ནས་མེ་བཏང་སྟེ་བསྲེགས་པས་ཉིན་མཚན་དུ་མེ་འབར་བར་གྱུར་ 
ཀྱང་དགེ་ཚུལ་གྱི་ལུས་ལ་ཅུང་ཟད་ཀྱང་མ་གནོད་པར་མཐོང་ནས། རྒྱལ་པོ་ལ་སྦན་པས། རྒྱལ་ 
བོ་ཡ་མཚན་སྐྱེས་ཏེ་མཆོད་སྦྱིན་གྱི་ཁང་པར་བལྟ་བར་འོངས་པ་ན། དགེ་ཚུལ་དེ་ནམ་མཁའ་ལ་ 
འཕགས་ཏེ་ཆར་འབབ་པ་དང་། གློག་འགྱུ་བ་དང་། ནམ་མཁའ་ལ་འགྲོ་བ་ལ་སོཿ གས་པའི་ཆོ་ 
འཕྲུལ་སྣ་ཚོགས་པ་བསྟན་པས་རྒྱལ་པོ་གཤེ ད་མ་དང་བཅས་པ་ལྷག་པར་དད་པར་གྱུར་ཏེ ་ལས་ 
འབྲས་ཀྱི་ཆོས་བསྟན་པས། རྒྱལ་པོ་སྔར་བྱས་པའི་སྡེག་པའི་ལས་ལ་ཤིན་ཏུ་འགྱོད་དེ་མཆོད་ 
སྦྱིན་གྱི་ཁང་པ་ཡང་དེ་ཉིད་དུ་བཤིག །སྡིག་པ་སྦྱོང་བའི་ཐབས་ཞུས་པས། ངས་མི་ནུས་ཀྱི། 

ཀུན་མཁྱེན་འཇིགས་མེད་དབང་ལོའེ་གསང་འབྱམ།༼ཅ༽ 
མཁན་པོ་དྲག་བཅོམ་པ་གྲགས་པ་སྤྱན་དྲོངས་ཞེས་ལུང་བསྟན་པ་ལྟར་དགྲ་བཅོམ་པ་གྲགས་པ་ 
སྤྱན་དྲངས་ཏེ་ཞབས་སྤྱི་བོར་བླངས་ཤིང་། ཉིན་རེ་བཞིན་རྒྱལ་པོ་ལ་ཆོས་བསྟན། མཚན་རེ་ 
བཞིན་གཙུག་ལག་ཁང་དུ་བྱོན་ཏེ་འཁོར་རྣམ་པ་བཞི་ལ་གདམས་ངག་འབོགས་སོ། །དགྲ་ 
བཅོམ་པ་གྲགས་པ་དང་མཛལ་ཕྱིན་ཆད་ནས་བསྟན་པ་ལ་ཤིན་ཏུ་དད་པར་གྱུར་ཏེ། ཉིན་རེ་ 
བཞིན་དགེ་སློང་ཁྲི་ཕྲག་གསུམ་གསུམ་མཆོད་ཅིང་། དགེ་བའི་བྱ་བ་ཁོ་ནས་དུས་འདའ་བར་བྱེད་ 
དོ། །ནམ་ཞིག་རྒྱལ་ཕོས་ཚོང་བ་ལྔ་བརྒྱ་ཙམ་རྒྱ་མཚོར་ནོར་བུ་ལེན་དུ་བཏང་བ་ཀླུ་རྣམས་ཀྱིས་ 
བཅོམ་སྟེ། ཚོང་བ་རྣམས་ཀྱི་སྲོག་མ་ཆད་ཙམ་ཡུལ་དུ་སླེབ་པ་ན་རྒྱལ་པོ་ཡིད་ཁོང་དུ་ཆུད་ཅིང་ 
སྡུག་བསྔལ་བར་གྱུར་པའི་ཚེ། ། ཐོ་རངས་ཀྱི་དུས་ནམ་མཁའ་དང་ས་ལ་གནས་པའི་ལྷས། སངས་ 
རྒྱས་དང་དགྲ་བཅོམ་པའི་དགེ་འདུན་ལ་མཆོད་པ་རྒྱ་ཆེར་གྱིས་ཤིག་དང་། དེས་ཀླུ་རྣམས་ཐུལ་ 
དྲག་བཅོམ་པ་གྲགས་པས་གཏྗི་བརྡུངས་པས། རི་རབ་དང་། ཁོར་ཡུག་ཚུན་ཆད་ཀྱི་དགྲ་བཅོམ་ 
པ་ཐམས་ཅད་འདུས་ཏེ། དགྲ་བཅོམ་པ་སྟོང་ཕྲག་དྲུག་ཅུ་ཚོགས་པ་ལ་ཟླ་བ་གསུམ་དུ་ཡོ་བྱད་ 
ཐམས་ཅད་ཀྱིས་ཡང་དག་པར་མཆོད་དེ། ཀླུ་རྣམས་འདུལ་བར་གསོལ་བ་བཏབ་པས། དེ་དག་ 
གིས་ཀྱང་བྱིན་གྱིས་བརླབས་ཏེ་ཀླུ་རྣམས་ཚེང་བའི་གཟུགས་ཀྱིས་འོངས་ནས། སྔར་ཕྲོགས་ 
པའི་ནོར་བུ་ཟོང་དང་བཅས་པ་སླར་ཕུལ། རྒྱལ་པོའི་ཞབས་ལ་ཕྱག་བྱས་པས་སྐྱེ་བོ་ཐམས་ཅད་ 
ཀྱང་དཀོན་མཆོག་མཆོད་པའི་བསོད་ནམས་ནི་འདི་འདྲའོ་ཞེས་ངོ་མཚར་ཆེན་པོ་སྐྱེས། དེ་ནས་ 
གླིང་ཕྲན་ལྔ་བཅུ་ཙམ་ལ་དབང་བསྒྱུར་བར་གྱུར་ཏོ། །དེའི་རྗེས་སུ་དགྲ་བཅོམ་པ་གྲགས་པས་ 
ལུང་བསྟན་པ་བཞིན་རྒྱལ་བོ་མ་སྐྱེས་དགྲའི་གདུང་སྐལ་རྣམས་རྒྱལ་པོའི་ཁབ་ཀྱི་མཆོད་རྟེན་ 
གནས་ཆེན་བརྒྱད་དང་། རྡོ་རྗེ་གདན་གྱི་བར་སྐོར་དང་། བྱང་ཕྱོགས་སུམ་ཡུལ་ཚུན་ཆད་ཀྱི་ 

ཅོ་ནེའེ་བྟམན་འགགྱར།དཀར་ཆག་ཡིད་བཞིན་ནོར་བའེ་ཝེང་བ། 
འཛམ་བུའི་གླིང་གི་ཡུལ་ཐམས་ཅད་དུ་དེ་བཞིན་གཤེ གས་པའི་རིང་བསྲེལ་གྱི་སྙིང་ཕོ་ཅན་གྱི་ 
མཆོད་རྟེན་བརྩིགས་པས་ཉིན་མཚན་གཅིག་ལ་མཆོད་རྟེན་བརྒྱད་ཁྲི་བཞེ ་སྟོང་གྲུབ་བོ། ། སླར་ 
ཡང་དྲགྲ་བཅོམ་པ་སྟོང་ཕྲག་དྲུག་ཅུ་སྤྱན་དྲངས་ནས་ཟླ་བ་གསུམ་དུ་ཡང་དག་པར་མཆོད་ 
དོ། །དེ་ལ་བརྟེན་ནས་རྒྱལ་པོ་དེས་གང་དུ་དབང་བསྒྱུར་བའི་ཡུལ་ཐམས་ཅད་དུ་གཙུག་ལག་ 
ཁང་དང་། ཆོས་ཀྱི་གཞི་མང་པོ་དག་བྱས་པས་ཕྱོགས་ཐམས་ཅད་དུ་སངས་རྒྱས་ཀྱི་བསྟན་པས་ 
ཁྱབ་པར་གྱུར་ཏོ། །དེའི་སྲས་ཀུ་ན་ལ། དེའི་སྲས་མྱ་ངན་བྲལ་ཡིན་ནོ། །འཕགས་པ་ནག་པོའི་ 
གླིང་གི་ཚོ་ ང་བ་ཞིག་གིས་ཤི ང་ལས་བྱས་པའི་སྟོཿ: ན་པའི་སྐུ་གཟུགས་ཞིག་ཕུལ། འདི་ཅི་ཡིན་ 
ཞེས་དྲིས་པའི་ཚེ། སྟོན་པ་ནས་བཟུང་སྟེ། ནག་པོའི་བར་གྱི་རྣམ་པར་ཐར་པ་རྣམས་བརྗོད་ 
དོ། །དེ་ནས་རྒྱལ་པོ་དེ་ཤི ན་ཏུ་དད་པར་གྱུར་ཏེ། འཕགས་པ་ནག་པོ་འཁོར་ལྔ་བརྒྱ་དང་བཅས་ 
པ་སྤྱན་དྲངས་ཏེ། ཟླ་བ་གསུམ་དུ་མཆོད་དེ་ཆོས་མཉན། གླིང་དེ་གཙུག་ལག་ཁང་དང་དགེ་ 
འདུན་གྱིས་གང་བར་བྱས་སོ། །དགྲ་བཅོམ་པ་འོད་སྲང་གཉིས་པས་བསྟན་པ་སྐྱོང་བའི་ཚེ། 
པ་ཞིག་བྱུང་སྟེ། དེས་ཕྱོགས་བཞིའི་དགེ་སློཿ ང་ཐམས་ཅད་མཆོད་ཅི ང་། ས་སྟེ ང་གི་མཆོད་རྟེན་ 
སོ། །འཕགས་པ་སྦུ་ཆེན་པོ་དང་། དགའ་བ་ཅན་གྱིས་བསྟན་པ་སྐྱོང་བའི་ཚེ། དཔའ་བོའི་སྡེའི་ 
སྲས་དགའ་བོས་རྒྱལ་སྲིད་བྱས་ཏེ། དེས་ཤ་ཟའི་རིག་སྔགས་གྲུབ་སྟེ་སྙིམ་པ་ནམ་མཁར་བཟེད་ 
པ་ན་རིན་པོ་ཆེས་གང་བར་འགྱུར་རོ། །དེའི་ཚེ་ཡུལ་གསེར་བྲིར་བྲམ་ཟེ ་མཁས་པ་ཞེས་བྱ་བ་ 
བྱུང་སྟེ། ཕྱོགས་བཞིའི་དགེ་སློཿ ང་ཐམས་ཅད་བསྡུས་ནས་ལོ་བདུན་དུ་དུས་སྟོ་ ན་ཆེན་པོ་བྱས་ 
སོ། །འཕགས་པ་གཏོང་བ་ཆེན་པོས་བསྟན་པ་སྐྱོང་བའི་ཚེ། བྱང་ཕྱོགས་མཐའ་འཁོབ་ཀྱི་ཡུལ་ 
དུ་རྒྱལ་པོ་མེས་བྱིན་ཞེས་བྱ་བ་བྱུང་སྟེ། དེས་དགྲ་བཅོམ་པ་ཆོ་ ས་ཀྱི་ཚོང་དཔོན་ལ་སོགས་པ་ 

ཀུན་མཁྱེན་འཇིགས་མེད་དབང་ཕོའེ་གསུང་འབྱམ།༼ཅ༽ 
འཕགས་པ་སུམ་སྟོང་ཙམ་ལོ་སུམ་ཅུ་ལྷག་ཙམ་གྱི་རིང་མཆོད་དོ། །ཡུལ་དབུས་སུ་རྒྱལ་པོ་ 
དགའ་བའི་བུ་པདྨ་ཆེན་བོ་ཞེས་བྱ་བས་ངུར་སྨྲིག་འཛིན་པ་ཐམས་ཅད་ལ་ཡང་དག་པར་མཆོད་ 
དོ། །ཡང་ཡུལ་ཨོ་ཊི་བི་ཤར་རྒྱལ་པོ་ཟླ་བ་བསྲུང་བ་ཞེས་བྱ་བ་བྱུང་སྟེ། དེའི་ཁྱིམ་དུ་འཕགས་ 
པ་འཇམ་དཔལ་དགེ་སློང་གི་གཟུགས་ཀྱིས་བྱོན་པ་ལ། གུས་པས་མཆོད་ཅིང་ཐེག་པ་ཆེན་པོའི་ 
པ་ལ་དད་པར་གྱུར་ཏེ། འཕགས་པ་སེང་གེ་ལེགས་མཐོང་ལས་ཆོས་མཉན་ཅིང་བྱང་ཕྱོགས་ཀྱི་ 
མཆོད་རྟེན་ཐམས་ཅད་ལ་མཆོད་པ་རྒྱ་ཆེར་བྱས། ཕྱོགས་བཞིའི་དགེ་འདུན་རྣམས་ལ་དུས་སྟོན་ 
ཡང་མང་དུ་བཙུགས་སོ། །དེའི་འོག་ཏུ་རྒྱལ་ཕོ་དེའི་སྲས་ཀྱིས་རྒྱལ་སྲིད་བསྐྱངས་ཏེ། དྲག་ 
བཅོམ་པ་སོགས་འཕགས་པ་བརྒྱ་ཕྲག་གཅིག །དགེ་སློང་ཁྲི་ཕྲག་སྙེད་ལ་ལོ་ལྔར་དུས་སྟོན་ 
བྱས་སོ། །དེའི་ཚེ་ནུབ་ཕྱོག ས་སུ་རྒྱལ་པོ་ལཀྟ་ཨ་ཤཱ་ཞེས་བྱ་བ་ཞི ག་བྱུང་སྟེ། དེ་ཡང་སངས་ 
རྒྱས་ཀྱི་བསྟན་པ་ལ་ཟོལ་མེད་པའི་དད་པ་དང་ལྡན་པ་ཞིག་གོ །སྐབས་དེར་ལྟོ་ནུབ་སོ་རབྣར་ 
བྲམ་ཟེ་རིགས་ལྡན་ཞེས་བྱ་བ་ཞིག་བྱང་ནས་ཐེག་པ་ཆེན་པོའི་ཆོས་སྨྲ་བ་ལྔ་བརྒྱ་ཙམ་སྤྱན་ 
དྲངས་ཏེ་གུས་པས་མཆོད་དོ། །གཏམ་དེ་རྒྱལ་བོ་ལཀྱ་ཨ་ཤྭས་ཐོས་ནས་དད་པ་ལྷག་པར་སྐྱེས་ 
ཏེ། ཨ་བྷུ་ཞེས་བྱ་བའི་རིའི་རྩེ་མོ་ལ་གཙུག་ལག་ཁང་ལྔ་བརྒྱ་གསར་དུ་བརྩིགས་ནས་ཆོས་སྨྲ་ 
བ་ལྔ་བརྒྱ་པོ་སྦྱན་དྲངས་ནས་དེར་བཞུགས་སུ་བཅུག་སྟེ། ཡོ་བྱད་ཐམས་ཅད་ཀྱིས་ཡང་དག་ 
པར་མཆོད་དེ་ཐེག་པ་ཆེན་པོའི་ཆོས་རྒྱ་ཆེར་མཉན་ཅིང་གླེགས་བམ་དུ་ཡང་བྲིས་སོ། །དེའི་ 
འོག་ཏུ་རྒྱལ་པོ་ཙནྡན་སྐྱོང་ཞེས་བྱ་བ་བྱུང་སྟེ། དེས་ཀྱང་གཙུག་ལག་ཁང་དང་དགེ་འདུན་གྱི་སྡེ་ 
རྣམས་ལ་མཆོད་ཅེས་གྲག་གོ །སློབ་དཔོན་ཆེན་པོ་བྲམ་ཟེ་སྒྲ་གཅན་འཛིན་གྱིས་བསྟན་པ་སྐྱོང་ 
བའི་ཚེ། ཧྷཾ་ག་ལར་རྒྱལ་ཕོ་ཧ་རི་ཙནྡྲ་ཞེས་བྱ་བ་ཙནྡྲའི་རིགས་ཀྱི་ཐོག་མ་དེ་བྱུང་སྟེ། སངས་ 
རྒྱས་ཀྱི་བསྟན་པ་ལ་དད་པ་དང་ལྡན་པར་གྱུར་ཅིང་། སྔགས་ལམ་ལ་བརྟེན་ནས་དངོས་གྲུབ་ 
བརྙེས་ཞེས་གྲགས། འཕགས་པ་ཀླུ་སྒྲུབ་ཀྱི་དུས་རྒྱལ་པོ་བདེ་སྤྱོད་ཅེས་བྱ་བ་ལ་སོགས་པས་ 

ཅོ་ནེའེ་བསྟན་འགྱན་དཀར་ཆག་ཡིད་བཞིན་ནོར་བའི་ཝེང་བ། 
ྒྐ སངས་རྒྱས་ཀྱི་བསྟན་པ་ལ་དད་པ་ཐོབ་སྟེ་གུས་པས་མཆོད་དོ། ། རྒྱལ་པོ་ཧ་རི་ཙནྡྲའི་ཚ་བོ་ 
ཨཀྱ་ཙནྡྲ། དེའི་བུ་ཛ་ཡ་ཙནྡྲ། དེའི་བུ་ནེ་མ་ཙནྡྲ། དེའི་བུ་ཕ་ཌི་ཙནྡྲ། དེའི་བུ་ཐྷ་ས་ཙནྡྲ། དེའི་ 
བུ་སཱ་ལ་ཙནྡྲ་རྣམས་རིམ་པར་བྱུང་ཞིང་། དེ་དག་མངའ་ཐང་ཧ་ཅང་ཆེ་བ་མ་ཡིན་པས་ཐནྡྲ་བདུན་ 
ནམ་བཅུ་གང་ཡང་མི་བགྲང་ངོ་། །ཕ་ཌི ་ཙནྡྲས་རྒྱལ་སྲིད་བྱེད་པའི་ཚེ། ཤར་ཕྱོགས་ཟྷ ་ག་ལར་ 
རྒྱལ་པོ་གྷོ་ཊ་འཕེལ་བྱེད་ཅེས་བྱ་བ་ལོངས་སྤྱོད་དབང་ཐང་ཤིན་ཏུ་ཆེ་བར་བྱུང་སྟེ། སྔོན་གྱི་ 
གཙུག་ལག་ཁང་ཉམས་པ་ཐམས་ཅད་གསོས། ཆོས་གཞི་ཡང་རྒྱས་པར་བྱས་སོ། །སྭཱ་ལ་ཙནྡྲའི་ 
བུ་ཙནྡྲ་གུཔྟ་ཞེས་བྱ་བ་བྱུང་སྟེ ། མངའ་ཐང་ཤི ན་ཏུ་ཆེ་ཡང་དགེ་སྡིག་འདྲེས་མར་སྤྱོད་པ་ཞིག་ 
གོ །འདི་ཙནྡྲ་བཅུའི་ནང་དུ་འདྲེན་ཅིང་ཙནྡྲ་བདུན་ལ་མི་གཏོགས་སོ། །དེའི་བུ་སྙིང་པོ་ཐིག་ལེ་ 
ཞེས་བྱ་བས་རྒྱལ་སྲིད་བསྐྱངས་ཤི ང་། བསྟན་པ་ལ་བྱ་བ་བྱས་པའི་ལོ་རྒྱུས་མ་མཐོང་ངོ་། །སྙིང་ 
པོ་ཐིག་ལེའི་ནུ་བོའི་བུ་རྒྱལ་ཕོ་ཤྲི་ཙནྡྲས་རྒྱལ་སྲིད་བསྐྱངས་ཤིང་། དེས་འཕགས་པ་སྤྱན་རས་ 
གཟིགས་ཀྱི་ལྷ་ཁང་ཞིག་བྱས། དེར་ཐེག་པ་ཆེན་པོའི་ཆོས་སྨྲ་བ་ཉིས་སྟོང་ཙམ་མཆོད་པར་བྱེད་ 
ཕྱོགས་བཞེར་གཙུག་ལག་ཁང་ཆེན་པོ་རེ་རེ་ཡང་བཞེངས། ཐེག་པ་ཆེ་ཆུང་གི་ཆོས་སྨྲ་བ་སུམ་ 
ཙནྡྲས་རྒྱལ་སྲིད་བསྐྱངས་ཡང་ཏུ་རུ་ཀའི་གཡོག་ཏུ་གྱུར་པས་དབང་མེད་དོ། །རྷརྨ་ཙནྡྲའི་ཞང་ 
པོའི་བུ་ཝ་ར་ཌ་སིའི་རྒྱལ་པོ་སངས་རྒྱས་ཕྱོགས་ཞེས་བྱ་བ་ཞིག་བྱང་སྟེ། དེ་རིམ་གྱིས་མངའ་ 
ཐང་ཤིན་ཏུ་ཆེ་བར་གྱུར་ཏེ། སྔར་གྱི་ལྷ་ཁང་ཉམས་པ་ཐམས་ཅད་གསོས། དགེ་འདུན་རྣམས་ལ་ 
འཚོ་བ་སྦྱར། ན་ལེནྡྲར་ཆོས་གཞི་བརྒྱད་ཅུ་རྩ་བཞི་ཡང་བཙུགས་སོ། །སླད་ནས་ཨོ་ཊི་བི་ཤའི་ 
ཡུལ་གྱི་རི་ཞིག་གི་རྩེ་མོ་ལ་རིན་ཆེན་རི་བོ་ཞེས་བྱ་བའི་གཙུག་ལག་ཁང་བཞེ ངས་ཏེ། ཐེག་པ་ 
ཆེ་ཆུང་གི་བཀའ་དང་བསྟན་བཅོས་མཐའ་དག་ཚར་གསུམ་བྲིས་ནས་བཞུགས་སུ་གསོལ། ཆོས་ 

ཀུན་མཁྱེན་འཇེགས་མེད་དབང་བོའེ་གྲསང་འབུམ།༼ཅ༽ 
བཞེངས་ཏེ། ལྷ་ཁང་ནི་བློན་པོས་བཞེངས། གསུང་རབ་རྣམས་ནི་བྲམ་ཟེ་ཤ རྒུས་བཞེ ངས། 
མཆོཿ ད་པའི་ཡོ་བྱད་ཐམས་ཅད་ནི་བྲམ་ཟེ་ཕུར་བུས་སྦྱར། དེའི་ཆོཿ ས་གཞི་དང་དགེ་འདུན་གྱི་ 
འཚོ་བ་ནི་རྒྱལ་བོའི་བཙུན་མོས་སྦྱར་རོ། །སངས་རྒྱས་ཕྱོགས་ཀྱི་བུ་ནི། ཟབ་མོའི་ཕྱོགས་ཞེས་ 
བྱ་བ་སྟེ་ལོ་བཞི་བཅུར་ཉེ་བ་རྒྱལ་སྲིད་བསྐྱངས་སོ། །དེའི་ཚེ་ཁ་ཆེའི་ཡུལ་དུ་ཏུ་རུ་ཀའི་རྒྱལ་པོ་ 
མང་པོས་བཀུར་བ་ཞེས་བྱ་བ་ཁྲོ་བོ་བདུད་རྩི་འཁྱིལ་བས་བྱིན་གྱིས་བརླབས་ཏེ། ཚེ་ལོ་བརྒྱ་ 
དང་ལྔ་བཅུ་ཐུབ་པ་རྒྱལ་སྲིད་ལོ་བརྒྱ་ཙམ་བསྐྱངས་པ་ཞིག་བྱུང་སྟེ། དེས་ཀྱང་སྐུ་གསུང་ཐུགས་ 
ཀྱི་རྟེན་དཔག་ཏུ་མེད་པ་བཞེངས། དགེ་འདུན་མཐའ་ཡས་པ་ལ་ཡང་དག་པར་མཆོད་དེ་བསྟན་ 
པའི་ཞབས་ཏོག་ལེ གས་པར་བསྒྲུབ་བོ། །རྒྱལ་པོ་ཟབ་མོཿ འི་ཕྱོགས་འདས་པའི་འོག་ཏུ་ནུ་བ་ 
ནུབ་ཕྱོགས་ཀྱི་རྒྱལ་ཁམས་ཐམས་ཅད་ལ་དབང་བསྒྱུར། ཕྱིས་སངས་རྒྱས་ཀྱི་བསྟན་པ་ལ་དད་ 
པ་ཐོབ་སྟེ། སློབ་དཔོན་ཡོན་ཏན་འོད་བླ་མར་བཀུར་བ་ཞིག་བྱུང་། ཕྱི་ཕྱིར་མངའ་ཐང་དང་ལོངས་ 
སྤྱོད་ཆེ་བར་གྱུར་ཏེ། ཀླ་ཀློའི་ཆོས་རྣམས་བསྡུབས་པར་འདོད་པས། ཡུལ་མོ་ལ་ཏ་ན་དང་ཉེ་ 
བརྩིགས་ནས། ཀླ་ཀློའི་སྟོཿ ན་པ་མཐའ་དག་བོས། ཟླ་བ་མང་པོར་ཡོ་བྱད་ཐམས་ཅད་ཀྱིས་ 
བསྟབས། དེའི་རིང་ལུགས་ཀྱི་གླེགས་བམ་ཐམས་ཅད་ཀྱང་བསྡུས། ཐམས་ཅད་མེ་ལ་བསྲེགས་ 
པ་བཞིན་རྒྱལ་སྲིད་བསྐྱངས་ཏེ། དབང་ཐང་དང་ལོ༔ ངས་སྤྱོད་ཆེ་ཡང་ཕྱི་ནང་གཉིས་ཀ་མཆོད་ 

ཅོ་ནའེ་བྟསན་འགྱར་དཀར་ཆག་ཡིད་བཞེན་ནད་བའི་ཝེང་བ། 
གེ་ཀེ་ཤ་ཞེས་བྱ་བ་བྱུང་སྟེ། མངའ་ཐང་རྒྱས་པས་བི་ཀ་མ་ཙནྡྲས་ཀྱང་ཕྱག་བྱས་སོ། །དེ་ནས་ 
རྒྱལ་པོ་ཤྲཱི་ཧརྨའི་བུ་རྒྱལ་པོ་ངང་ཚུལ་ཞེས་བྱ་བ་ལོངས་སྤྱོད་ཆེན་པོ་དང་ལྡན་པ་ཞིག་བྱུང་སྟེ། 
དེས་ཕྱོགས་བཞིའི་དགེ་འདུན་ཐམས་ཅད་ལ་བསྙེན་བཀུར་ཞིང་། རྒྱལ་སྲིད་ཀྱང་ལོ་བརྒྱར་ཉེ་བ་ 
བྱས་སོ། །ཤར་དུ་ རྒྱལ་པོ་སེང་གེ་ཞེ ས་བྱ་བ་མངའ་ཐང་ཆེན་པོ་ཞིག་བྱུང་། དེའི་བུ་གྷར་ཞེ ས་བྱ་ 
བས་རྒྱལ་སྲིད་རིང་དུ་བྱས། དེའི་ཚེ་ཙྲནྡྲའི་རིགས་ཀྱི་རྒྱལ་པོ་སིང་ཧ་ཙནྡྲ་ཞེས་པས་རྒྱལ་སྲིད་ 
བསྐྱངས་ཡང་། སྙོབས་ཆུང་བས་རྒྱལ་པོ་གཞན་ལས་ཡུང་ལེན་དགོས་པ་བྱུང་། དེ་ནས་སྷརྙའི་ 
ལ་ཙནྡྲ་ཧྷཾ་ག་ལ་ནས་ཡུལ་བཏོན་པ་ཏི་རཱ་ཧུ་ཏིར་སོང་ནས་རྒྱལ་སྲིད་ཐོབ་བོ། །སེང་གེ་ལྔ་པས་ 
པོ་གསལ་བ་ཞེས་བྱ་བ་རྣམས་བྱུང་ངོ་། །དེ་དག་གིས་ཀྱང་སངས་རྒྱས་ཀྱི་བསྟན་པ་ལ་གུས་ 
པས་མཆོད་དོ། །ཁྱད་པར་དུ་རྒྱལ་པོ་གསལ་བས་ནི། སློབ་དཔོན་ཟླ་བ་གྲགས་པ་དང་། ཙནྡྲ་གོ་ 
མི་ལ་སོགས་པ་ན་ལེ ཌྡྲའེ་མཁས་པ་ཐམས་ཅད་མཆོད་ཅི ང་། གསེར་གྱི་བུམ་པ་མུ་ཏིག་གིས་ 
གང་བ་བརྒྱ་རྩ་བརྒྱད་ཆོས་གཞིའི་ཐེབས་སུ་ཕུལ་ལོ། །རྒྱལ་པོ་གཡོ་བ་འདས་ནས་དེའེ་ནུ་བོ་ 
གཡོ་བ་བརྟན་པས་རྒྱལ་སྲིད་བསྐྱངས་ཤི ང་། དེ་འདས་ནས་དེའི་བུ་བི བྷ་རྟ་ཛས་བསྐྱངས་ 
སོ། །རྒྱལ་པོ་གསལ་བའི་བུ་རབ་གསལ་དང་། དེའི་བུ་མ་ཧྭ་སྱ་ཌི་ཞེས་བྱ་བ་བྱུང་སྟེ། ཡུལ་ 
དབུས་དང་ཤར་ཕྱོགས་ཕལ་ཆེར་ལ་དབང་བསྒྱུར་རོ། ། བྱང་ཕྱོགས་སུ་རྒྱལ་པོ་རབ་གསལ་གྱི་ 
སྨུན་ཟླ་ཤཱཀྱ་སྟོབས་ཆེན་ཞེས་བྱ་བ་ཁ་ཆེ་ཚུན་ཆད་ལ་ཡུང་བྱེད་པ་བྱུང་། ཐྷཾ་ག་ལ་དང་། ཀྭཱ་མ་ 
ཆྩུ་པ་དང་། ཏི་ར་ཧུ་ཏི་གསུམ་དུ་བཱཾ་ལ་ཙནྡྲའི་བུ་བི་མ་ལ་ཙནྡྲ་དབང་བྱེད་དོ། །དེ་ལ་རྒྱལ་པོ་དང་ 
བོ་གཉེས་ཀྱིས་རྒྱལ་སྲིད་ཆོས་བཞིན་དུ་བྱས་ཀྱང་། བསྟན་པ་ལ་བྱ་བ་འདི་བྱས་ཀྱི་གསལ་ཁ་མ་ 
མཐོང་ངོ་། །གཞན་རྣམས་ཀྱིས་བསྟན་པ་ཡང་དག་པར་མཆོད་ཅིང་། ཁྱད་པར་དུ་རབ་གསལ་ 
དང་། མ་དཱ་སྱ་ཌི་གཉིས་ཀྱིས་ཆོས་ཀྱི་གྲགས་པ་དང་། ཤཱཀྱ་སྟོབས་ཆེན་གྱིས་དབྱིག་བཤེས་ 

ཀུན་མཁྱེན་འཇིགས་མེད་དབང་བོའེ་གསང་འབམ།༼ ཅ༽ 

དང་། བི་མ་ལ་ཙནྡྲས་ཨ་མ་ར་སིང་ཧ་དང་། རིན་ཆེན་གྲགས་པ་སོགས་མངོན་པར་མཆོད་ 
དོ། །དེའི་འོག་ཏུ་མ་ལ་ཝའི་རྒྱལ་བོ་རྙིང་བའི་བརྒྱུད་ལས་རྒྱལ་པོ་ྷརྫ་རི་བྱུང་། བི་མ་ལ་ཙནྡྲའི་ 
རྡེས་གོ་བི་ཙནྡྲའི་ཕ་ཚན་གྱི་སྦུན་ཟླར་གྱུར་པ་ལ་ལི་ཏ་ཙནྡྲས་རྒྱལ་སྲིད་ལོ་མང་པོར་བསྐྱངས་ 
བཔའི་མཐར། ནག་པོ་སྤྱོད་པས་བྱིན་གྱིས་བརླབས་ནས་གྲུབ་པ་ཡང་ཐོབ་བོ། །རྒྱལ་ཕོ་རོལ་པའི་ 
རྒྱལ་རིགས་མང་དུ་མཆིས་ཀྱང་། རྒྱལ་སྲིད་ཟིན་པ་མ་བྱུང་སྟེ། རྒྱལ་ཕྲན་སིལ་མར་གྱུར་ 
ཏོ། །དེའི་འོག་ཏུ་ཐྷཾ་ག་ལའི་ཡུལ་དུ་རྒྱལ་ཕོ་མེད་པར་ལོ་མང་པོ་དག་སོང་བ་ལས། ཡུལ་མི་ 
ཐམས་ཅད་ནང་མི་མཐུན་ཞིང་སྡུག་བསྔལ་བར་གྱུར་ཏེ། གཙོ་བོ་རྣམས་གྲོས་བྱས་ཏེ་རྒྱལ་པོ་ 
ཞིག་བསྐོས་སོ། །དེ་ནི་ཡུལ་དེའི་ཀླུ་མོ་མཐུ་ཆེ་བ་ཞིག་གིས་རྒྱལ་ོར་བསྐོས་པའི་ནུབ་མོ་ཟོས་ 
སོ། །དེ་བཞིན་དུ་རྒྱལ་པོར་བསྐོས་ཚད་བསད་དེ་འཇིགས་ཤིང་ཡ་ང་བར་གནས་པ་ལ། ལྷ་མོ་ 
ཙྡའི་རིག་སྔགས་གྲུབ་པ་ཞིག་གིས་ཀླུ་མོ་དེ་བཏུལ་ནས་ཞག་བདུན་དུ་རྒྱལ་སྲིད་བྱས་སོ། ། 

དེ་ནས་ཐམས་ཅད་ཀྱིས་འདི་ནི་བསོད་ནམས་ཆེན་པོ་དང་ལྡན་པ་ཡིན་ནོ་ཟེར་ནས་ 
རྒྱལ་པོར་བསྐོས་ཏེ་མཚན་གོ་པཱ་ལར་བཏགས། བྷཾ་ག་ལ་དང་། མ་ག་རྷ་ཐམས་ཅད་དབང་དུ་ 
བསྡུས་ཏེ་ན་ལེནྡྲའི་གཙུག་ལག་ཁང་བཞེངས། ཡུལ་འཁོར་རྣམས་སུ་དགེ་འདུན་གྱི་སྡེ་མང་དུ་ 
བྱ་བ་བྱུང་སྟེ། རྒྱལ་པོ་སྔ་མ་ལས་སྟོབས་དང་མངའ་ཐང་ཤིན་ཏུ་ཆེ་ཞིང་། ཤར་ཕྱོགས་བ་རེནྡྲའི་ 
ཡུལ་དུ་སོ་མ་པུ་རིའི་གཙུག་ལག་ཁང་བཞེངས། རྣལ་འབྱོར་པ་ཤི་རོ་མ་ཌེས་བསྐུལ་ཞིང་ནག་ 
པོ་ཆེན་པོས་ལུང་བསྟན་ནས། མཐའ་བསྐོར་ནས་རོལ་མོ་བྱས་པ་ཙམ་གྱིས་མུ་སྟེགས་ཀྱི་གནས་ 
གཞི་ཆེན་པོ་བཞི་བཅུ་ཙམ་བཤིག །ཨོཾ་ཊི་བི་ཤར་བྱེ་མའི་ཕུང་པོ་བསལ་བའི་འོག་ནས་རྡོའི་ 
ལྷ་ཁང་ངོ་མཚར་ཅན་ཞིག་ཀྱང་བྱུང་། ཚ་བ་གསུམ་གྱི་ལྷ་ཁང་དུ་གྲགས། དེའི་རྗེས་སུ་རྒྱལ་པོ་ 

ཆ་ནེའི་བསན་འགྱར་དཀར་ཆག་ཡིད་བཞིན་ནར་བའི་ཝང་བ། 
དེའི་སྲས་རྷརྨ་པཱ་ལ་རྒྱལ་སྲིད་དུ་བསྐོས་ཏེ། སྔ་མ་རྣམས་ལས་ཀྱང་སྟོབས་དང་མངའ་ཐང་ཤིན་ 
ཏུ་ཆེ་སྟེ། ཤར་དུ་རྒྱ་མཚོ་ལ་ཐུག་པ། ནུབ་ཏུ་ཊི་ལི་ཚུན་ཆད། བྱང་དུ་ཇ་ལནྡ་ར་མན་ཆད། ལྷོ 
ལ་རི་འབི གས་བྱེད་ཀྱི་ཁོངས་ཚུན་ཚད་ལ་ཡུང་བསྒྱུར། དེས་སློབ་དཔོན་སེང་གེ་བཟང་པོ་དང་ 
སངས་རྒྱས་ཡེ་ཤེས་ཞབས་གཉིས་བླ་མར་བསྟེན་ནས། ཤེས་རབ་ཀྱི་ཕ་རོལ་ཏུ་ཕྱིན་པའི་བསྟན་ 
པས་ཕྱོགས་ཐམས་ཅད་ཁྱབ་པར་བྱས། ཤེར་ཕྱིན་འཆད་པའི་ཆོས་གཞི་སུམ་ཅུ་རྩ་ལྔས་གཙོས་ 
པའི་སྦྱིར་ཆོས་གཞི་ལྔ་བཅུ་ཙམ་བཙུགས། ཁྱད་པར་དུ་མ་ག་རྷའི་བྱང་ངོས་གངྒྷའི་འགྲམ་དུ་རི་ 
དེའུ་ཞིག་གི ་རྩེ་མོར་དབུས་སུ་བྱང་ཆུབ་ཆེན་པོ་དང་མཉམ་པའི་སྟོན་པའི་སྐུ་བརྙན་བཞུགས་ 
པའི་ལྷ་ཁང་། མཐའ་བསྐོར་དུ་གསང་སྔགས་ནང་གི་ལྷ་ཁང་ཆུང་ངུ་ལྔ་བཅུ་ང་གསུམ། ལྷ་ཁང་ 
གཞན་ལྔ་བཅུ་ང་བཞི། ཐམས་ཅད་ཀྱི་ཕྱི་ནས་ལྕགས་རིས་བསྐོར་བ་བཞེངས་ཏེ། བི་ཀྲ་མ་ལ་ 
ཤཱི་ལའི་གཙུག་ལག་ཁང་དུ་གྲགས། དེར་གཉུག་མར་གནས་པའི་པཌྷི་ཏ་བརྒྱ་དང་བརྒྱད། གཏོར་ 
མ། སྦྱིན་སྲེག །རབ་གནས་ཏེ་སྔགས་ཀྱི་སློབ་དཔོན་གསུམ། བྱི་བ་དང་། ཕུག་རོན་བསྲུང་བ་ 
གཉིས། ལྷ་འབངས་ཀྱི་གཉེར་བྱེད་པ་གཅིག་སྟེ། དེ་རྣམས་ལ་ཡོ་བྱད་ཟླ་མེད་པས་མཆོད་ཅིང་། 
ཆོས་ཉན་པོ་རྣམས་ལའང་དུས་སྟོན་དང་། རྟག་རེས་འཁོར་གྱི་སྟོན་མོ་དང་། ཡོན་སོགས་ཀྱིས་ 
མཉེས་པར་བྱས་སོ། །དེའི་རྗེས་སུ་མ་སུ་རཀྷི་ཏ་ཞེས་པ་རྒྱལ་པོ་རྷརྨ་སཱ་ལའི་དམག་པ་གཅིག་ 
གིས་རྒྱལ་སྲིད་ལོ་བཅུ་ཙམ་བྱས། དེ་གཉིས་ཀྱིས་དམ་པའི་ཆོས་ལ་མཆོད་པ་ཆེ་ཐང་དུ་མཛད་ 
ཨོཾ་ཏྟར་པུ་རིའི་གཙུག་ལག་ཁང་དུ་ཉན་ཐོས་ཀྱི་དགེ་འདུན་རྣམས་གུས་པས་མཆོད། གཙུག་ལག་ 
ཁང་དེའི་ཡན་ལག་ཏུ་ཨུ་རུ་བྷཱ་ས་ཞེས་བྱ་བའི་ལྷ་ཁང་བཞེ ངས། དགེ ་སློང་ལྔ་བརྒྱ་དང་། ཆོས་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼༤༽ 
སྨྲ་བ་ལྔ་བཅུ་དང་། སྟྡྷ་པ་ལྔ་བརྒྱ་རེ་ལ་འཚོ་བ་སྦྱོར། བསྟན་པའི་ཞབས་ཏོག་ཕུལ་དུ་ཕྱིན་པ་ 
མཛད། ན་ལྗེནྡྲར་ཆོས་གཞི་འགའ་རེ་བཙུགས། སོ་མ་བུ་རི་དང་། ན་ལེནྡྲ་དང་། ཚ་བ་གསུམ་ 
གྱི་གཙུག་ལག་ཁང་ལ་སོགས་པར་ཡང་ཆོས་གཞི་མང་པོ་གཙུགས་སོ། །རྒྱལ་ཕོ་དེ་འདས་ནས་ 
དེའི་དམག་པ་ཤཱ་མུ་པཱ་ལས་རྒྱལ་སྲིད་ལོ་བཅུ་གཉིས་བྱས་སོ། །དེ་ནས་རྒྱལ་པོ་མ་ཧྭ་པཱ་ལའི་ 
སྲས་ཆེ་བ་གྲི ཤཱ་པཱ་ལ་ཞེ ས་བྱ་བ་རྒྱལ་སྲིད་དུ་བསྐོས་ཏེ་ལོ་གསུམ་ནས་འདས། འདི་དང་གོང་གི་ 
མ་སུ་རཀྟེ་ཏ་དང་། བ་ན་པཱ་ལ་གསུམ་ལ་པཱ་ལའི་མིང་ཅམ་ཐོགས་ཀྱང་། ཕྱག་རྗེས་རླབས་ཆེ་བ་ 
པ་སྒོ་དྲུག་སོགས་ལ་བསྙེན་བཀུར་ཡང་དག་པར་མཛད། ཕྱིས་སུ་ཁོང་རང་གི་ཚ་བོ་རྒྱལ་པོ་ 
ངོ་། །བྷི་ཡ་པཱ་ལས་ལོ་སུམ་ཅུ་སོ་གཉིས་ཀྱི་རིང་རྒྱལ་སྲིད་བསྐྱངས་ནའང་སྔར་གྱི་རྒྱན་སྐྱོང་བ་ 
ཅམ་ལས། བསྟན་པའི་བྱ་བ་འབུར་དུ་དོད་པ་མ་བྱུང་བས། འདི་ཡང་པཱ་ལ་བདུན་གྱི་ནང་དུ་མི་ 
བགྲང་ངོ་། །དེའི་སྲས་ནེ་ཡ་པཱ་ལ་སྟེ་ རྒྱལ་ སྲིད་ལོ་སུམ་ཅུ་སོ་ལྔ་ཙམ་བྱས་ཤིང་། རྡོ་རྗེ་གདན་ 
ལ་སྟེ་ལོ་བཅུ་གསུམ་རྒྱལ་སྲིད་བསྐྱངས་སོ། །དེའི་སྲས་ཧ་སྟི་པཱ་ལ་ལོ་ཆུང་བས་རྒྱལ་སྲིད་མ་ 
ཟིན་གྱིས་དོགས་ཏེ། བློན་པོ་བཞིས་ཁྲིམས་བཅས་ནས་ལོ་བརྒྱད་ཙམ་རྒྱལ་སྲིད་བྱས་སོ། །དེ་ 
རྒྱལ་སྲིད་ལོ་བཞེ ་བཅུ་ཅམ་བྱས་སོ། །རྒྱལ་པོ་འདི་གསུམ་ཡང་སངས་རྒྱས་པའི་ཆོས་ལ་དད་པ་ 
དང་ལྡན་ཞིང་། བསྟན་པ་སྔར་གྱི་མུ་བཞིན་བསྐྱངས་མོད་ཀྱི། བསྟན་པའི་ཞབས་ཏོག་ངོ་མཚར་ 
བ་བྱས་པ་མེད་པ ས་པཱ་ལ་བདུན་དུ་མི་གཏོགས་སོ། ། ཧ་སྟི་པཱ་ལའི་བུ་ཆཱ་མ་པ་ལ་སྟེ། དེ་རྒྱལ་ 
བོར་བསྐོས་པས་བློ་གྲོས་ཤིན་ཏུ་ཆེ་ཞིང་མངའ་ཐང་ལྷག་པར་རྒྱས་པ་ཞིག་བྱུང་སྟེ། རྒྱལ་སྲིད་ 

ཅ་ནེའེ་བསན་འགྱར་དཀར་ཆག་ཡིད་བཞིན་ཞོར་བའི་ཝེང་བ། 

འདས་ཏེ། བློན་པོ་ལ་ལཱ་སེ ་ན་ཞེས་བྱ་བས་རྒྱ་སྲིད་ཕྲོགས་ནས་དབང་བསྒྱུར་རོ། །དེའི་བུ་ག་ས་ 
ཝང་སེ་ན་ཞེས་བྱ་བས་རྒྱལ་སྲིད་བསྐྱངས་པ་ལས། ལོ་འགའི་རིང་བདེ་བར་བྱུང་། དེའི་བུ་བུདྡྷ་ 
ཧ་ཅང་མི་ཆེ་བས་ཏུ་རུ་ཀའི་རྒྱལ་པོ་ལས་ལུང་ལེན་དགོས་པ་བྱུང་ངོ་། །དེ་དག་གིས་ཀྱང་རང་ 
སྙོབས་དང་བསྟུན་པའི་བསྟན་པའི་ཞབས་ཏོག་རྒྱུན་མ་ཆད་པ་ཙམ་བྱས་སོ། །འདི་དག་ནི་ཆེ་ 
ལོང་ཙམ་སྟེ་རྒྱས་པར་མ་འཚལ་ཏོ། །གཞན་ཡང་སྦྲིད་ལའི་གླིང་དང་། ནས་གླིང་དང་། ཟངས་ 
གླིང་དང་། གསེར་གླིང་དང་། དྷ་ན་ཤྲིའི་གླིང་ལ་སོགས་པའི་གླིང་ཕྲན་རྣམས་སུ་སངས་རྒྱས་ཀྱི་ 
བསྟན་པ་སྔ་དུས་ཞིག་ནས་དར་བའི་ཕྱིར་བསྟན་པ་ལ་གུས་མཆོད་བྱེད་པའི་ས་སྐྱོང་མཐའ་ཡས་ 
པ་བྱུང་བར་མངོན་ནོ། ། 

གཉིས་པ་བོད་གངས་ཅན་གྱི་ལྗོངས་སུ་བསྟན་པ་ཇི་ལྟར་དར་བའི་ཚུལ་ལ་གཉིས། 
བསྟན་པ་སྔ་དར་དང་། ཕྱི་དར་གྱི་རྣམ་བཞག་བསྟན་པའོ། །དང་པོ་ལ། སྦྱིར་བོད་ཀྱི་ཡུལ་དུ་ 
མིའི་འགྲོ་བ་ཐོག་མར་བྱུང་ཚུལ་ནི། ལྷ་ལས་ཕུལ་བྱུང་གི་བསྟོད་འགྲེལ་དུ། སྐྱ་བསེང་བུ་ལྔ་དང་། 
གནས་པའི་རིགས་ལས་དེང་སང་ཡང་བོད་ཅེས་བྱ་བར་གྲགས་པ་ཡིན་ནོ། །ཞེས་བཤད་ 
འཁོར་ལོ་སྡོམ་པའི་རྒྱུད་དུ། བོད་ཅེས་ཡུལ་ཉི་ཤུ་རྩ་བཞིའི་ཡ་གྱལ་དུ་བགྲང་བའི་ཕྱིར་རོ། །དེས་ 
ན་མིའི་འགྲོ་བ་ཙམ་ནི་གནས་པའི་བསྐལ་པ་ནས་བྱུང་བར་བྱས་ན་འཐད་པར་འཐོང་སྟེ། དེབ་ 

ཀུན་མཁྱེན་འཇིགས་མེད་དབང་ཡོའེ་གསསུང་འབྱམ།༼ཅ༽ 
སྔོན་ལས། བོད་ཀྱི་ཡུལ་འདི་ཡང་རྒྱ་གར་དང་འདྲ་བར། ཡུལ་དང་མི་ལ་སོགས་པ་གནས་པའི་ 
བསྐལ་པ་ནས་བྱུང་བར་བྱས་ན་ཡང་ལུང་དང་རིགས་པའི་གནོད་པ་མེད་ཅིང་ཞེས་སོ། །མ་ཌི་ 
བཀའ་འབུམ་ལས། འཕགས་པ་སྤྱན་རས་གཟིགས་ཀྱི་སྨྲལ་པ་སྤྲེའུ་དང་། སྒྲོལ་མའི་སྤྱལ་པ་བྲག་ 
སྲིན་མོ་གཉིས་འདུས་པ་ལས་སྤྲེའུ་ཕྲུག་མང་དུ་འཕེལ་ཞིང་། དེ་དག་རིམ་གྱིས་མིར་གྱུར་ཏེ། 
བོད་ཀྱི་འགྲོ་བ་རྣམས་ཆགས་པར་གསུངས་སོ། །བོད་ཀྱི་རྒྱལ་པོའི་བརྒྱུད་པ་ནི། འདོད་ཚུལ་ 
མང་སྟེ། ཁ་ཅིག །ཀོ་ས་ལའི་རྒྱལ་པོ་གསལ་རྒྱལ་གྱི་སྲས་ལྔ་ཚིགས་ཡིན་ཟེར། ཁ་ 
ཅིག །གཟུགས་ཅན་སྙིང་པོའི་སྲས་ཆུང་བ་སྟོབས་ཆུང་གི་སྲས་ལྔ་ཚིགས་ཡིན་ཟེར། ཁ་ 
ཅིག །བང་ས་ལའི་རྒྱལ་ཕོ་འཆར་བྱེད་ཀྱི་སྲས་ཡིན་ཟེར་རོ། །དེ་དག་གང་ཡིན་ཁ་ཚེན་གཅོད་ 
དཀའ་ཡང་། ཤྭཀྱ་ལིཛྫ་བྱིའི་བརྒྱུད་པ་ཡིན་པར་མངོན་ཏེ། འཇམ་དཔལ་རྩ་རྒྱུད་ལས། ལིྫ་བྱི་ 
རྣམས་རིགས་སུ་འབྱུང་། །ཞེས་པ་ལྟར་རོ། །དེ་ཡང་མང་པོས་བཀུར་བའི་བརྒྱུད་ལས་བྱུང་བའི་ 
རྒྱལ་པོ་ཞིག་ལས་སྲས་མཚན་དང་ལྡན་པ་ཞིག་བལྟམས་ཏེ། མིག་མས་འགེབས་པ། གཡུའི་ 
སྨིན་མ་ཅན། སོ་དུང་སོ་འཁོར་མར་ཡོད་པ། སོར་མོ་དྲ་བས་འབྲེལ་བ་ཞིག་བྱུང་བས་སྐྲག་སྟེ། 
ཟངས་ཁ་སྦྱོར་དུ་བཅུག་སྟེ། གངྒཱ་ལ་བསྐུར་བ་ཞིང་པས་རྙེད་དེ་གསོས། དེ་ཆེར་སྐྱེས་པ་ན། 
སྔར་གྱི་གཏམ་བཤད་པས་ཡིད་སྐྱོ་སྟེ། གངས་རིའི་ཕག་ཏུ་བྲོས་པ་ན། རིམ་གྱིས་ལྷ་རི་ཡོལ་ 
བའི་ཁར་བྱུང་སྟེ། བཙན་ཐང་སྒོ་བཞིར་ཐོན་པ་ལ། བོན་པོ་རྣམས་དམུ་ཐག་དང་། དམུ་སྐས་ལ་ 
ཡོང་བས་ལྷ་ཡིན་ཟེར་རོ། ། ཕྱུགས་རྫི་རྣམས་ཀྱིས་མཐོང་སྟེ། གང་ནས་འོངས་ཞེས་དྲིས་པས། 
ནམ་མཁའ་ལ་མཛུབ་མོ་བསྟན་པས་ལྷ་ལས་ཆད་པར་གོ་ནས། བོད་ཁམས་ཀྱི་རྒྱལ་ཕོར་འོས་ 
སོ་ཞེས་ཤིང་གི་ཁྲི་ལ་བཞག་སྟེ། མི་བཞིའི་གཉའ་བ་ལ་ཁུར་ནས། བོད་འབངས་ཐམས་ཅད་ 
ཀྱིས་འདུད་པར་བྱས་ཤིང་། དེའི་མིང་ལ་གཉའ་ཁྲི་བཙན་པོ་ཞེས་བཏགས་སོ། །དེ་ནས་རིམ་པ་ 
ལྟར། མུ་ཁྲི་བཙན་པོ། དེང་ཁྲི་བཙན་པོ། སོ་ཁྲི་བཙན་པོ། མེར་ཁྲི་བཙན་པོ། གདགས་ཁྲི་བཙན་ 

ཅ་ནེའེ་བམན་འྱགྱར་དཀར་ཆག་ཡིད་བཞིེན་ནོར་བའི་ཝེང་བ། 


ཏེ་བར་གྱི་ལྟེངས་གཉིས་སོ། །ཨེ་ཤོ་ལེགས། དེ་ཤོ་ལེགས། ཐི་ཤོ་ལེགས། གུ་རུ་ལེགས། 
འབྲོང་ཞི་ལེགས། ཨི་ཤོ་ལེགས་ཏེ་སའི་ལེགས་དྲུག་གོ །ཟ་ནམ་ཟི་ལྡེ། ལྡེ་འཕྲུལ་ནམ་གཞུང་ 
བཙན། སེ་སྣལ་ནས་ལྡ། སེནོལ་པོ་ལྡེ།ལྡེ་ནོལརྣ།ལྡེ་ནལབ། ྡེ་རྱལཔ།ལྡེ་སྤིན་བཙན་ 
སྟེ་ྡེ་བརྒྱད་དོ། །རྒྱལ་ཏོ་རི་ལོང་བཙན། ཁྲི་བཙན་ནམ་ཁྲི་སྒྲ་དཔུང་བཙན། ཁྲི་ཐོག་རྡེ་ཐོག་ 
བཙན་སྟེ་གདུང་རབས་ཉེར་དྲུག་གི་རིང་ཆབ་སྲིད་སྒྲུང་ལྡེའུ་བོན་གསུམ་གྱིས་བསྐྱངས་པ་ཡིན། 
དེ་ནས་ལྷ་ཐོ་ཐོ་རི་གཉན་བཙན་བྱོན་ཏེ། ཀུན་ཏུ་བཟང་པོའི་སྦྲུལ་པར་གྲགས། ཕོ་བྲང་ལ་སྔ་བ་ 
ཡུམ་བུ་བླ་སྒང་བཏབ། ནམ་མཁའ་ནས་རིན་པོ་ཆེའི་སྒྲོམ་བུ་ཞིག་བབས་པ་ཁ་ཕྱེ་བས། ཟ་མ་ 
ཏོག་བཀོད་པ། དཔང་སྐོང་ཕྱག་བརྒྱ་པ། གསེར་གྱི་མཆོད་རྟེན་གཅིག །ཅི་ཏ་མ་ཌིའི་གཟུངས་ 
རྣམས་ཐོན། དོན་མ་གོ་ཡང་ཡ་མཚན་དུ་བཟུང་ནས་མིང་གཉན་པོ་གསང་བར་བཏགས་ཏེ་ | 
མཆོད་པས། རྒྱལ་པོའི་ལོ་བརྒྱད་དང་ཉི་ཤུ་ཐུབ། དམ་པའི་ཆོས་ཀྱི་དབུ་བརྙེས་སོ། །དེའི་རྨི་ 
ལམ་ན་མི་རབས་ལྔ་ན་འདིའི་དོན་ཤེས་པ་འབྱུང་ཞེས་ལུང་བསྟན་ནོ། །དེའི་སྲས་ཁྲི་གཉན་ 
གཟུང་བཙན། དེའི་སྲས་འབྲོག་གཉན་ལྡེ་རུ། དེའི་སྲས་སྟག་རི་གཉན་གཟིགས། དེའི་སྲས་ 
གནམ་རི་སྲོང་བཅན་དང་། བཙུན་མོ་ཚེ་སྤོང་བཟའ་འམ་འབྲི་བཟའ་ཐོད་དཀར་གྱི་སྲས་སུ་ཁྲི་ལྡེ་ 
སྲོང་བཙན་འཁྲུངས། སྤྱན་རས་གཟིགས་ཀྱི་སྤྲུལ་པར་གྲགས། དབུ་ལ་འོད་དཔག་མེད་ཀྱི་ཞལ་ 
ཞིག་ཡོད་པ་དར་ལེ་རྒན་གྱིས་དཀྲིས་ཏེ། ལོ་བཅུ་གསུམ་བཞེས་པ་ན་རྒྱལ་སར་བྱོན། བསོད་ 
ནམས་ཀྱི་སྟོབས་ཀྱིས་མཐའི་རྒྱལ་ཕྲན་ཐམས་ཅད་ཀྱང་དབང་དུ་འདུས་ཏེ་སྐྱེས་འབུལ་ཞིང་། 
འཕྲིན་ཡིག་ཀློག་པར་བྱེད་དོ། །བལ་པོ་ནས་ཁྲོ་གཉེར་ཅན་གྱི་སྤྱལ་པ་བལ་བཟའ་ཁྲི་བཙུན་དང། 
ཇོ་ཤཱཀ་རྣམ་གཉིས་སོགས་རྟེན་བྱིན་རླབས་ཅན་མང་པོ་སྤྱན་དྲངས་སོ། །དེའི་ཚེ་བོད་ལ་ཡེ་གེ་ 

ཀུན་མཁྱེན་འཇེགས་མེད་དབང་བོའི་གསུང་འབྱམ།༼༤༽ 
ལས། བོད་དུ་ཕྱི་མོ་སུམ་ཅུར་བྱས། དབྱངས་བཅུ་དྲུག་ལས་ཨ་ཨི་ཨེ་ཨོཾ་ཨུ་རྣམས་ཉེ་བར་མཁོ་ 
ཞིང་གཞན་རྣམས་བཞག །ཨ་གསལ་བྱེད་ཀྱི་ཟླ་ལ་བཀོད། གསལ་བྱེད་ལས་ཀྱང་ཊའི་སྡེ་པ་ 
དོར། སྡེ་པ་གཞན་བཞིའི་ཡང་བཞི་པ་རྣམས་དང་།* རྣམས་མི་དགོས་པར་གཟིགས་ནས་བཞག 
།ཅ་ཚ་ཇ་རྣམས་རྒྱ་གར་ཤར་ཕྱོགས་པ་འགའ་ཞིག་ཅ་ཆ་ཇ་ཞེས་ཟེར་ཏེ། དེ་གསུམ་བཀོད། རྒྱ་ 
གར་ལ་མེད་ཀྱང་བོད་ལ་ཞ་དང་ཟ་དང་འ་རྣམས་དགོས་པར་དགོངས་ཏེ་བཙུད། དེ་ལྟར་ལྷ་སའི་ 
སྐུ་མཁར་མ་རུར་ཡི་གེ་བཅོས་ནས་སྒྲའི་བསྟན་བཅོས་བརྒྱད་མཛད། རྒྱལ་པོས་ཀྱང་ཡུན་རིང་ 
དུཡི་གེ་སློབ་པའི་ཚུལ་བསྟན། ཐོན་མིས་ཀྱང་མདོ་སྡེ་དཀོན་མཆོག་སྤྲིན་བསྒྱུར། དེའི་ཚེ་བོད་ 
འབངས་རྣམས་ཀྱིས་རྒྱལ་པོ་ལ་གཤེ་བ་གསན་ནས། དགེ་བ་བཅུའི་ཁྲིམས་བཅས་ཏེ་བོད་ 
རྣམས་ཆོས་ལ་བཀོད་པས་མཚན་སྲོང་བཙན་སྒམ་པོར་གྲགས། བཙུན་མོ་གཉིས་ཀྱིས་གཙུག་ 
ལག་ཁང་འགྲན་ནས་བརྩིགས་པར་ཕྱོགས་པ་ལ། ཁྲི་བཙུན་གྱིས་གཙུག་ལག་ཁང་ཐོག་མར་བྱེད་ 
པའི་ས་འོ་ཐང་གི་མཚོ་ལ་ལུང་བསྟན་པས་རྩིག་མ་ཐུབ། རྒྱལ་པོ་ལ་ཞུས་པས། བོད་སྤྱི་སྲིན་མོ་ 
གན་རྐྱལ་དུ་བསྒྱེལ་བ་འདྲ་བས་འདི་སྙིང་ཁ་ཡིན། དེར་ལྷ་ཁང་འདེབས་པ་ལ་སའི་སྦྱད་གཞན་ 
རྣམས་མནན་དགོས་གསུང་ནས། དཔུང་པ་གཡས་ལ་སྐ་ཚལ། གཡོན་ལ་ཁྲ་འབྲུག །རྐང་པ་ 
གཡས་ལ་གཙཅང་འགྲམ། གཡོན་ལ་གྲོམ་པ་རྒྱང་སྟེ། རུ་བཞིའི་གཙུག་ལག་ཁང་ཟེར། གྱུ་མོ་ 
གཡས་ལ་ཀོང་པོ་བུ་ཆུ། གཡོན་ལ་ལྷོ་བྲག་མཁོ་མཐེང་། པུས་མོ་གཡས་ལ་སྐ་བྲག །གཡོན་ 
ལ་བྲ་དུམ་རྩེ་སྟེ། མཐའ་འདུལ་གྱི་གཙུག་ལག་ཁང་ཟེར། ལག་མཐིལ་གཡས་ལ་བྱང་ཚལ་གྱི་ 
རླུང་གནོན། གཡོན་ལ་ཁམས་ཀྱི་གློང་ཐང་སྒྲོན་(སྒྲོལ)མ། རྐང་མཐིལ་གཡས་ལ་མང་ཡུལ་ 
བཞེངས། གདོད་འོ་ཐང་གི་མཚོ་ ་ལ་རྡོའི་མཁར་བརྩིགས། ཤིང་གིས་ཕུབ། ཀླུའི་འདག་པས་ཞལ་ 
ཞལ་བྱས་ནས་ས་བསྐྱལ་དེ་བརྡལ་བ་ལ་ལྷ་ཁང་བརྩིགས་ཏེ། བཟོ་ཁྱད་ལས་འཕྲུལ་ལྟ་བུར་སྣང་ 
བས་ར་ས་འཕྲུལ་སྣང་ཞེས་གྲགས། རྒྱ་མོ་ཀོང་ཇོས་ར་མོ་ཆེའི་གཙུག་ལག་ཁང་བཞེངས་ 

ཅོ་ནེའི་བསན་འྱགར་དཀར་ཆག་ཡིད་བཞིན་ནོད་བའི་ཝེང་བ། 
སོ། །དེས་རྒྱ་གར་གྱི་སློབ་དཔོན་ཀུ་ས་ར། བྲམ་ཟེ་ཤང་ཀ་ར། བལ་པོ་ཤཱི་ལ་མནྫྷ། རྒྱ་ནག་གི་ 
ཀྱིས་བྱས། སྤྱན་རས་གཟིགས་ཀྱི་མདོ་རྒྱུད་ཉི་ཤུ་རྩ་ གཅིག་ལ་སོགས་པ་བསྒྱུར་ཅིང་གཏན་ལ་ 
ཕབ། རྒྱལ་པོས་ལོ་དྲུག་ཅུ་རྩ་དགུར་རྒྱལ་སྲིད་བསྐྱངས། བརྒྱད་ཅུ་རྩ་གཉིས་པ་ལ་ཡབ་ཡུམ་ 
རང་བྱོན་འཕགས་པའི་ཐུགས་ཁར་ཐིམ་ཞིང་སྐུའི་བཀོད་པ་བསྡུས་སོ། །དེ་དུས་རྒྱ་བཟའ་ཀོང་ 
ལ་ཞལ་ཞལ་གྱིས། ལོགས་དང་སྟེང་དུ་འཇམ་དབྱངས་ཀྱི་སྐུ་རེ་བྲིས་ཤིག་གསུང་། བློན་པོ་ 
རྣམས་ཀྱིས་ཀྱང་ཞལ་ཆེམས་ལྟར་ལྷ་གཉིས་བརྗེས་ནས་བཞག་པས། སྨད་ནས་རྒྱ་ནག་གི་ 
དམག་འོངས་དུས་རིག་ཀྱང་འཇམ་དབྱངས་ཀྱི་སྐུ་མཐོང་ནས་བཤིག་མ་ཕོད། དེའི་སྲས་མང་ 
སྲོང་མང་བཙན། དེའི་སྲས་གུང་སྲོང་གུང་བཙན། དེའི་སྲས་འདུས་སྲོང་མང་པོ་རྗེ། དེའི་སྲས་ 
ཀླུང་གནམ་འཕྲུལ་གྱི་རྒྱལ་པོ། དེའི་སྲས་ཁྲི་ལྡེ་གཙུག་བརྟན་མེས་ཨག་ཚོམས་ཏེ། དེས་ལྷ་ས་ 
མཁར་བྲག །མཆིམས་ཕུ་གནམ་སྲལ། དར་འཕུར་མཁར་སྟག །མདོ་སྨད་ལིང་ཆུ་ཁི་རྩེ། བྲག་ 
སོགས་པ་བཞེངས། བྲན་ཀ་མུ་ལ་ཀོ་ཤ་དང་། གཉགས་སྷཱ་ན་ཀུ་མ་རས་མདོ་སྡེ་ལས་བརྒྱ་པ་ 
དང་། གསེར་འོད་དམ་པ་གཉིས་བསྒྱུར། རྩིས་དང་སྨན་དཔྱད་ལ་སོགས་པ་བསྒྱུར་ཏེ། ཆོས་ཀྱི་ 
སྲོལ་རྒྱས་པར་མཛད་དོ། །དེའི་སྲས་འཇང་ཚ་ལྷ་དབོན་བྱ་བ་བལྟ་བས་ཆོག་མི་ཤེས་པ་ཞིག་ 
བྱུང་བར། དེ་ལ་རྒྱ་རྗེའི་སྲས་མོ་གྱིམ་ཤིང་ཀོང་ཇོ་བླངས་པས་མ་སླེབ་གོང་དུ་རྒྱལ་བུ་གཤེགས། 
དེ་ནས་ཀོང་ཇོ་མེས་ཨག་ཚོམས་རང་གི་བརུན་མོར་བྱས། ཇོ་བོ་ཤཱཀྱ་མུ་ནེ་རྒྱལ་རབས་གསུམ་ 
གསོལ་ནས་མཆོད་པའི་ཡོ་བྱད་མཐའ་ཡས་པས་མཆོད་པར་བྱས་སོ། །ཡབ་ཡུམ་དེ་གཉིས་ལ་ 
ཕོ་བྲང་བྲག་དམར་དུ་སྲས་ཁྱད་པར་དུ་འཕགས་པ་ཞིག་འཁྱུངས་ཏེ། མཚན་ཁྲི་སྲོང་ལྡེ་བཙན་ 

ཀུན་མཁྱེན་འཇེགས་མེད་དབང་ཡོའེ་གསུང་འབྱམ།༼ཅ༽ 
དུ་བཏགས། རྗེ་བཙུན་འཇམ་པའི་དབྱངས་ཀྱི་རྣམ་འཕྲུལ་དུ་གྲགས། དེའི་ཆེ་རྒྱལ་པོའི་བཙུན་མོ་ 
ཆེན་མ་སྣ་ནམ་བཟས་རྒྱལ་བུ་ཕྲོགས་ཏེ་མོ་རང་ལས་སྐྱེས་པའི་ཁུལ་བྱས་པས། ཀོང་ཇོ་ཡིད་མ་ 
རངས་པར་བོད་ཀྱི་ས་དཔྱད་བཟང་བ་འགའ་ཞིག་ཉམས་སུ་བཅུག །མི་རིང་བར་སྲས་ཞབས་ 
འཛུགས་ཀྱི་དགའ་སྟོན་ལ། བཙུན་མོ་གཉིས་ཀྱི་ཕ་མིང་དང་། བློན་པོ་རྣམས་འཚོགས་པའི་ 
རྣམས་ཀྱི་ལག་ཏུ་གཏད་ནས། ང་ཁྲི་སྲོང་ལྡེ་བཙན་རྒྱ་ཚ་ཡིན། །སྣ་ནམ་ཞང་གི་དོན་མི་ 
འཚལ། །ཞེས་གསུང་བ་དང་། དེར་འཚོགས་པ་ཐམས་ཅད་ངོ་མཚར་ཞིང་ཀོང་རྔོ་ཡང་ཡིད་རབ་ 
ཏུ་དགའ་སྟེ། སྔར་ས་དཔྱད་ཉམས་སུ་བཅུག་པ་རྣམས་གསོས་ཞེས་གྲགས། སྲས་དགུང་ལོ་ཆུང་ 
ངུའི་དུས་སུ། རྒྱའི་ཡུལ་དུ་སང་ཤི ་ལ་སོགས་པ་མི་བཞི་ཆོས་ཚེ་ ལ་དུ་བཏང་། ཧྭ་ཤང་མངོན་ 
ནས་རྒྱལ་པོར་གསོལ་བ་བཞིན་བྱང་བས། རྒྱའི་རྒྱལ་པོས་བསྙེན་བཀུར་བྱས། ཆོས་བམ་པོ་ 
སྟོང་ཙམ་དང་། ཧྭ་ཤང་གཅིག་དང་བཅས་པ་བརྡངས་ཏེ་འོངས་པ་བོད་དུ་སླེབ་པའི་ཚེ། རྒྱལ་པོ་ 
འདས། རྒྱལ་བུ་ཆུང་བས་སྡིག་བློན་རྣམས་ཀྱིས་ཆོས་ཁྲིམས་བཤིག་སྟེ། ཆོ ས་བྱེད་པ་བྱང་ན་ 
སྤྱགས་པར་བྱས། ལྷ་ཤཱཀྱ་མུ་ནེ་རྒྱ་ཡུལ་དུ་སྐྱེལ་བར་བརྩམས་པ་ལ། མི་སུམ་བརྒྱས་མ་ཐེག་ 
ནས། བྱེ་ཐེམས་སུ་སྦས། ལྷ་སར་བཤས་ར་བྱས་སོ། །དེའི་ཚེ་སྣ་ནམ་ཁྲི ་ཐོག་རྗེ་ཐང་ལ་འབར་ 
ཞེས་བྱ་བ་རྒྱབ་གས་ནས་ཤི། ཅོག་གྲུ་སྐྱེས་ངས་རྒྱལ་འགོང་བྱ་བ་བསྐམས་ནས་ཤི་བས། ལྷ་བྱེ་ 
འོག་ཏུ་བཅུག་པས་ལན་ཟེར་ནས། དྲེའུ་གཉིས་ཀྱིས་བཏེག་ནས། ལྷ་མང་ཡུལ་སྐྱིད་གྲོང་དུ་ 
བསྐྱལ་ལོ། །མཁར་བྲག་དང་། མགྲིན་བཟང་གཉིས་བཤིག་གོ །སང་ཤིས་རྒྱའི་གླེགས་བམ་ 
རྣམས་མཆིམས་ཕུའི་རྫ་ལ་སྦས། ཧྭ་ཤང་ཕྱིར་ལོག །གསལ་སྣང་མང་ཡུལ་གྱི་བློན་པོར་བསྐོས་ 
ཏེ་བརྡངས་སོ། །དེ་ནས་རྒྱལ་བུ་ལོ་བཅུ་གསུམ་ལོན་པ་ན་རྒྱལ་སར་བཏོན། ཡབ་མེས་ཀྱི་ལེའུ་ 

ཅོ་ནེའི་བམན་འགྱར་དཀར་ཆག་ཡིད་བཞེན་ནོར་བའི་ཝེང་བ། 
ཚེ་གཏམ་དུ་མཛད་ན། ཆོས་ཀྱི་གཏམ་བྱས་ཏེ་ཆོས་སྦས་པ་བླངས་ཏེ་གཟིགས་པས་དད་པར་ 
གྱུར། རྒྱ་མེ་མགོ་དང་། ཁ་ཆེ་ཨ་ནྟནས་བསྒྱར། དེ་བློན་པོ་ཞང་གྲོམ་པ་སྐྱེས་ལ་སོགས་པས་ 
བཀག་གོ །བློན་པོ་ཆོས་ལ་དཀར་བ་རྣམས་ཀྱིས་སང་ཤི་མང་ཡུལ་དུ་བརྡངས་སོ། །གསལ་ 
སྣང་གིས་མང་ཡུལ་དུ་བསྡད་པར། རྒྱ་གར་དུ་ཕྱིན་ནས་མ་ཧྭཱ་བོ་རྷི་དང་། ན་ལེནྡྲ་རྣམས་ལ་ 
མཆོད་པ་བྱས་ཏེ། སླར་ལོག་ནས་བལ་ཡུལ་དུ་མཁན་པོ་བོ་རྙི་སཏྭ་དང་མཇལ། མང་ཡུལ་དུ་ 
སྤྱན་དྲངས་ནས་གཙུག་ལག་ཁང་བཞེངས། བྱང་ཆུབ་མཆོག་ཏུ་སེམས་བསྐྱེད་དེ། ཡེ་ཤེས་ 
དབང་པོ་ཞེས་མིང་བཏགས་སོ། །མཁན་པོའི་ཞལ་ནས། བོད་ཀྱི་བཙན་པོ་དང་། ཁྱོད་དང་། ང་ 
སྤེལ་བའི་སྨོན་ལམ་བཏབ་པ་ཡིན་ཏེ། བཙན་པོ་ཡང་མ་སྐྱེས། ཁྱོད་ཀྱང་ནར་མ་སོན་པས། ངས་ 
གཤེགས་སོ། །སྦས་ཆོས་བསླབས་ཏེ་ཕོ་བྲང་རླུང་འཚུབས་སུ་རྒྱལ་པོ་དང་མཇལ་ཏེ། ཆོས་ཀྱི་ 
བཀའ་མཆིད་དང་། མཁན་པོའི་ལོ་རྒྱུས་སྙན་དུ་གསོལ་བས་ཤི ན་ཏུ་དགྱེས་ཤིང་། མ་ཞང་གིས་ 
ཆད་པ་འབྱུང་གིས་དོགས་ནས། གསལ་སྣང་ཡིབས་སུ་བཅུག །བཙན་པོས་ཆོས་བློན་རྣམས་ 
ལ་ཆོས་བྱེད་པར་གྲོས་བསྡུར་བས། ཞང་ཉམ་བཟང་ན་རེ། མ་ཞང་དབང་ཆེ་ལ་ཆོས་ལ་གནག་ 
པས་མི་འགྲུབ་མཆི་ཟེར། འགོས་ན་རེ། ཐབས་བགྱི་བར་རྗོ་ཐོག་གི །ཁོ་བོའི་རྟིང་ནོན་མཛོད་ 
ཅིག་ཟེར་བས། རྒྱལ་བློན་གྱིས་ཆོས་བྱེད་པར་ཐག་བཅད། འགོས་ཀྱིས་མོ་རྩིས་པ་རྣམས་ལ་བྱ་ 
དགའ་བྱིན་ཏེ། རྒྱལ་པོ་རྒྱལ་སྲིད་དང་བཅས་པ་ལ་ཚགས་པ་ཆེན་པོ་བདོག་པས། དེའི་རིམ་ 
གྲོར་བློན་པོ་ཆེ་བ་ཞིག་ཟླ་བ་གསུམ་གྱི་བར་དུར་དུ་འཇུག་དགོས་པར་བསྒྲག་ཏུ་བཅུག་སྟེ། མ་ 
ཞང་གྲོམ་པ་སྐྱེས་གསོན་ཕོར་དུར་དུ་བཅུག་ནས་བསད་དོ། །དེ་ནས་སྦ་ཡེ་ཤེ ས་དབང་པོ་མཁན་ 
པོ་བོ་ཧྷི་སཏྭ་སྤྱན་འདྲེན་དུ་བཏང་། ལང་གྲོང་སྣ་ར་དང་། གཉེར་སྟག་བཙན་སྟོང་གཟིགས་དང་། 
སྦྲང་རྒྱར་ལེགས་གཟིགས་གསུམ་བསུ་རུ་བཏང་ངོ་། །མང་ཡུལ་དུ་མཇལ་ནས་ལང་གྲོང་སྣ་ར་ 

ཀུན་མཁྱེན་འཇེགས་མེད་དབང་ཡོའེ་གསྱང་འབྲམ།༼ཅ༽ 
དང་། ཨ་ཙྱར་དེར་བཞག་ནས། ཕོ་བྲང་དུ་རྡེ་ལ་ཞེས་ཕུལ་བས། ཞང་བློན་རྣམས་ན་རེ། ལྷོ་བལ་ 
གྱི་ངན་སྔགས་བྱེད་མི་བྱེད་བརྟག་དགོས་ཟེར་ཏེ། སང་ཤི་དང་། སེང་གོང་ལྷ་ལུང་གཟིགས་དང་། 
མཆིམས་མེ་ལན་གསུམ་བཏང་བས་སྐད་མ་ཤེས་ཏེ། ཁ་ཆེ་ཨ་ནྟར་ལ་ལོ་ཙཱ་བཅོལ་ཏེ། ཨ་ཅ་རྐྱ་ 
ཅི་འདྲ་དྲིས་པས་བཟང་པོ་ཞིག་སྟེ། ཐུགས་འཁྲིག་མི་འཚལ་ཟེར་ནས་པོ་བྲང་དུ་སྤྱན་དྲངས་ཏེ། 
ཁ་ཆེ་ཨ་ནྟརས་ལོ་ཙཱ་བྱས་ཏེ། ཕོ་བྲང་རླུང་འཚུབས་སུ་ཟླ་བ་བཞིར། དགེ་བ་བཅུ། ཁམས་བཅོ་ 
བརྒྱད། རྟེན་འབྲེལ་བཅུ་གཉིས་ཀྱི་ཆོས་བཤད་པས། བོད་ཀྱི་ལྷ་སྲིན་ཁྲོས་ཏེ། འཕང་ཐང་ཚུས་ 
ཁྱེར། དམར་པོ་རི་ལ་ཐོག་རྒྱབ། མི་ནད་ཕྱུགས་ནད་བྱུང་བས། བོད་འབངས་ཡོ་ལོག་ཆོས་བྱས་ 
པས་ལན་ཟེར་ནས། མཁན་པོ་བྷོདི་སྭཏྭ་ཕྱིར་བལ་པོར་འབྱོན་དུ་བཅུག་གོ །དེ་ནས་ཅུང་ཟད་ 
ལོན་པ་ན། སྦ་གསལ་སྣང་རྒྱ་ཡུལ་དུ་ཆོས་འཚོལ་དུ་བཏང་ངོ་། །སང་ཤི ་ལ་སོགས་པ་མི་སུམ་ 
ཅུ་མཁན་པོ་བོརྷི་སཏྭ་སྤྱན་འདྲེན་དུ་བཏང་ངོ་། །དེའི་ཚེ་རྒྱའི་ཧཱ་ཤང་མངོན་ཤེས་ཅན་ཞིག་གིས་ 
ད་ཟླ་བ་དྲུག་ཞག་དྲུག་སོང་བ་ན། འཕགས་པ་རྟ་སྐད་ཀྱི་སྦྲུལ་པ་འདི་འདྲ་བ་ཞིག་འོངས་ཞེས་ 
འབག་བྱས་ཤིང་། སླེབ་པ་དང་ཇི་ལྟ་བ་བཞིན་བྱུང་བས། དེ་ལ་རྒྱ་རྗེས་བྱ་དགའ་བྱིན། ཧཱ་ཤང་ 
དུང་སྤྱན་མ་འདྲོངས། ཁྱོད་སོང་ཞིག་གསུང་ནས་པལ་པོར་ཕྱིན་ཏེ། མཁན་པོ་སྤྱན་དྲངས་པ་མ་ 
བྱོན་པར། དེར་མཁན་པོ་ན་རེ། བོད་ཀྱི་ལྷ་སྲིན་རྣམས་ཐུ། ཆོས་བྱེད་དུ་མི་སྟེར། བཙན་པོ་སྐུ་ 
ཚེ་ཐུང་བ་ཡང་དེས་ལན་པར་འདུག །དེ་འདུལ་བ་ལ་སློབ་དཔོན་པདྨ་སམྟྷ་ཝ་ཞེས་བྱ་བ་འཛམ་ 
བུའི་གླིང་ན་ཆེ་བའི་རིག་སྔགས་མཁན་ཞིག་བཞུགས། དེ་ངས་ཀྱང་སྤྱན་འདྲེན་དུ་གཏོང་། རྒྱལ་ 
བོ་རང་གིས་ཀྱང་སྤྱན་འདྲེན་པ་ཐོངས་ཤིག་གསུང་བའི་འཕྲིན་བྱང་བ་དང་། བཙན་པོས་རྨི་ལམ་ 
དཔལ་གྱི་སེང་གེ་དང་ལྔ་བཏང་བས། སློབ་དཔོན་གྱིས་མཁྱེན་ཏེ། མང་ཡུལ་ཐང་དུ་བྱོན་པ་དང་ 

ཅོ་ནེའེ་བསན་འགགྱུར་དཀར་ཆག་ཡིད་བཞེན་ནོར་བྱའི་ཝེང་བ། 
མཇལ། གསོལ་བ་བཏབ་པས་ཞལ་གྱིས་བཞེས་ཏེ། བོད་དུ་བྱོན་པ་ན། ཐོག་མར་བསྟན་མ་བཅུ་ 
གཉིས་ཀྱིས་སློབ་དཔོན་ལ་མཐོ་བརྩམས་པས། དེ་དག་ཟིལ་གྱིས་མནན། དབང་བསྐུར་ནས་དམ་ 
པའི་ཆོས་ཀྱི་བསྲུང་མར་བསྐོས། དེ་ནས་རིམ་གྱིས་བྱང་ལམ་བརྒྱུད་དེ་ཕེབས། གཉན་ཆེན་ཐང་ 
ལྷ་ལ་སོགས་པ་བོད་ཀྱི་འདྲེ་སྲིན་གདུག་པ་ཅན་ཐམས་ཅད་དམ་ལ་བཏགས་ཏེ། མལ་གྲོའི་ཕུ་ 
ནས་བྱོན། བསམ་ཡས་སུ་སྤྱན་དྲངས། རྒྱལ་པོ་ཡིད་ཆེས་པར་བྱས་བའི་ཕྱིར། བྱིས་པ་ཞིག་ལ་ 
རྒྱལ་ཆེན་རིས་བཞི་པའི་ལྷ་ཞིག་ཕབ་པས། དེ་ན་རེ། དམར་པོ་རི་ལ་ཐང་ལྷས་ཐོག་བརྒྱབ། 
ཤམ་པོས་འཕང་ཐང་ཆུ་ལ་བསྐུར་ཞེས་བྱ་བ་ལ་སོགས་པ་འདེས་འདི་བྱས་ཐམས་ཅད་རྒྱས་པར་ 
སྨྲས། དེ་ཐམས་ཅད་སློབ་དཔོན་གྱིས་དམ་ལ་བཏགས། མཁན་པོ་ཡང་སླར་སྤྱན་དྲངས། ཇོ་བོ་ 
ཤཱཀྱ་མུ་ནེ་མང་ཡུལ་ནས་སྤྱན་དྲངས་ཏེ་ལྷ་སར་བཞུགས་སུ་བཅུག །དེ་ནས་བསམ་ཡས་ཀྱི་ 
གཙུག་ལག་ཁང་ཆེན་པོའི་རྨང་བཏིང་། ས་ཆོག་ལེགས་པར་བྱས། མཁན་པོས་བཀོད་པ་མཛད་ 
མཐའ་མ་ལྕགས་རི་ནག་པོས་བསྐོར་བ་བཞེངས་པ། སྔོན་ལ་ཨཱརྱ་པཱ་ལོའི་གླིང་བཞེངས། ལྷ་ 
རྣམས་བོད་ཀྱི་མི་ལ་དཔེ་བྱས་ཏེ་བཞེངས། བཙུན་མོ་ཆེ་བ་ཚེ་སྤོང་ཟ་དམར་རྒྱལ་མེ་ཏོག་སྒྲོལ་ 
མས་ཁམས་གསུམ་ཟངས་ཁང་གླིང་བཞེངས། ཕོ་ཡོངས་ཟ་རྒྱལ་མོ་བཙུན་གྱིས་དབུ་ཚལ་ 
གསེར་ཁང་གླིང་བཞེངས། འབྲོ་ཟ་བྱང་ཆུབ་སྨན་གྱིས་དགེ་རྒྱས་བྱེ་མ་གླིང་བཞེངས་སོ། །དེ་ 
ཡང་མེ་ཡོས་ལ་མགོ་བརྩམས་ནས་ས་ཡོས་ལ་གྲུབ་པ་ཡིན་ནོ། །མཁན་པོ་བོ་རྷི་སཏྭ་དང་། སློབ་ 
དཔོན་པདྨ་སམྦྷ་ཝས་རབ་གནས་མཛད། ལོ་བཅུ་གསུམ་དུ་དགའ་སྟོན་བྱས། ལུག་གི་ལོ་ལ་ 
ཐམས་ཅད་ཡོད་སྨྲའི་དགེ་སློང་བཅུ་གཉིས་སྤྱན་དྲངས་ཏེ། བོད་ལ་བཙུན་པ་བཏུབ་མི་བཏུབ་ 
སད་པའི་ཕྱིར་དུ་མཁན་པོ་བོ་རྷི་སཏྭ་ལས་སད་མི་མི་བདུན་རབ་ཏུ་བྱུང་སྟེ། དེ་ལས་རྒན་གསུམ་ 
ནི། རབས་མནྫ་ཤྲཱི །རྩངས་དེ་ཝེན་ཏྲ། བྲན་ཀ་སུ་ཏིག །གཞོན་གསུམ་ནི། འཁོན་ནཱ་གེནྟ། པ་ 
གོར་བེ་རོ་ཙ་ན། རྨ་ཨ་ཙརཱ་རིན་ཆེན་མཆོག་གོ །བར་པ་གླང་ཀ་ཏ་ན། རབ་ཏུ་བྱུང་པའི་མཚན་ 

ཀུན་མཁྱེན་འཇིགས་མེད་དབང་པའེ་གསང་འབྱམ།༼༤༽ 

ཡེ་ཤེས་དབང་པོ་ཞེས་ཟེར་རོ། ། 

མཁན་བརྒྱུད་ནི། ཤྭ་རིའི་བུ། སྒྲ་གཅན་འཛིན། ཀླུ་སྒྲུབ། ལེགས་ལྡན་འབྱེད། དཔལ་ 
སྦས། ཡེ་ཤེས་སྙིང་ཕོ། མཁན་པོ་བོ་ཉྷི་སཏྭ་རྣམས་སོ། །དེ་ནས་སློབ་དཔོན་པདྨས། དམ་ཤོད་ 
ཀྱི་བྱེ་མ་ནེའུ་གསིང་དུ་བསྒྱར་བ་དང་། གཙང་པོ་སྦུབས་སུ་མཛུད་པ་ལ་སོགས་པ་མཛད་པར་ 
བྱས་ཏེ། བཙན་པོ་ཁྲུས་བསིལ་བའི་ཆུ་དངུལ་གྱི་བུམ་པ་ནམ་མཁའ་ལ་བསྐྱུར་བས། ལྷའི་ཆུ་འོ་ 
མའི་མདོག་འདྲ་བས་གང་བྱང་བས། སྐྲ་བསིལ་བར་གསོལ་བས། བློན་པོས་ཕྲ་མ་བྱས་ཏེ་སློབ་ 
དཔོན་སླར་བརྡངས་པ་མང་ཡུལ་ནམ་མཁའ་ལ་འཕུར་ནས་བྱོན་ཞེས་གྲགས། རྒྱལ་པོ་འདིའི་ 
རིང་ལ་ཁམས་ཡན་ཚཆད་དུ་ཆོས་ཀྱི་གླྭ་ཆེན་པོ་བཅུ་གཉིས་བཙུགས། ཡེར་བ་དང་། མཆིམས་ 
ཕུར་སྒོམ་གྲྭ་བཙུགས་པས། ཡེར་བ་ནས་ནམ་མཁའ་ལ་འཕུར་བ་མང་པོ་བྱུང་ཞེས་གྲགས། པདྨི་ 
ཏ་མང་པོ་སྤྱན་དྲངས། ཐེག་པ་ཆེ་ཆུང་གི་སྡེ་སྣོད་མང་དུ་བསྒྱུར། སྔགས་འཚང་རྷརྨ་ཀིརྟི་ཞེས་ 
བའང་སྤྱན་དྲངས་ཏེ་ཡོ་ག་རྡོ་རྗེ་དབྱིངས་ལ་སོགས་པའི་དཀྱིལ་འཁོར་དུ་དབང་བསྐུར། སློབ་ 
དཔོན་སངས་རྒྱས་གསང་བ་གངས་རི་ཏེ་སེ་ན་བཞུགས་པ་ཐོས་ནས། སྤྱན་འདྲེན་པར་བྲན་ཀ་ 
འདུས་པ། རྣམ་སྣང་མངོན་བྱང་། བསམ་གཏན་ཕྱི་མ་གསུམ་ལ་འགྲེལ་བ་མཛད་དེ་སྐྱེས་སུ་ 
བསྐུར་རོ། །མཁན་པོ་བོ་དྷི་སཏྭ་མྱ་ངན་ལས་འདའ་ཀའི་ཞལ་ཆེམས་སུ། བོད་དུ་པདྨ་སམྟྷ་ཝས་ 
བསྟན་མ་བཅུ་གཉིས་ལ་བཀའ་བསློས་པའི་ཕྱིར་མུ་སྟེགས་ནི་མི་འབྱུང་གི །སངས་རྒྱས་ཀྱི་ 
རྟས་ཕྲ་རྒྱབ་པའི་རྐྱེན་གྱིས་ཞི་བར་གཤེགས། ཡེ་ཤེས་དབང་པོ་མཁན་པོར་བསྐོས་ཏེ། རིང་ 
ཞིག་བསྟན་པ་བསྐྱངས། དེས་དཔལ་དབྱངས་ཚབ་ཏུ་བསྐོས་ཏེ། ལྷོ་བྲག་མཁར་ཆུར་བསྒོམ་དུ་ 

ཅ་ནེའེ་བྟསན་འགྱར་དཀར་ཆག་ཡིད་བཞེན་ནོར་བཞའི་ཝེང་བ། 
དགེ་བ་བྱས་པས་སངས་མི་རྒྱ། ཡིད་ལ་ཅི་ཡང་མི་བྱེད་པས་སངས་རྒྱ་ཟེར། དེ་ལ་ཏོན་མུན་དུ་ 
་གྲགས། བོད་ཕལ་ཆེར་ཡང་དེའི་ལུགས་ལ་དགའ་བར་གྱུར། དཔལ་དབྱངས་དང་། སྦ་རཏྣ་ལ་ 
སོགས་པ་ཉུང་ཤས་ཤིག་མཁན་པོའི་རྗེས་སུ་འབྲང་། དེ་ལ་ཙེན་མུན་དུ་གྲགས། དེ་དག་ལྟ་སྦྱོད་ 
མ་མཐུན་པར་རྩོད་པ་ན། རྒྱལ་པོས་མཁན་པོ་བོ་རྷི་ས་ཏུའི་ལུགས་བཞིན་གྱིས་ཤིག་གསུང་ 
དེར་རྒྱལ་པོ་ཐུགས་མ་བདེ་ནས། ཡེ་ཤེས་དབང་པོ་འབོད་དུ་བཏང་བས་ལན་གཉིས་སུ་མ་ 
ཁུག །གསུམ་པ་ལ་མ་ཁུག་ནས་སོད་ཞིག་ཅེས་བསྒོས་ཏེ་བཏང་བས་བྱོན་ཏེ། རྒྱལ་པོ་ལ། 
བདག་དགུག་མི་འཚལ། མཁན་པོའི་ཞལ་ཆེམས་འདི་ལྟར་བདོག་ཞུས་པས། རྒྱལ་པོ་བསྟེལ་བ་ 
གསོས་ཏེ། ཀ་མ་ལ་ཤིཾ་ལ་སྤྱན་འདྲེན་པའི་ཕོ་ཉ་རྒྱ་གར་དུ་བཏང་། དེ་ཧཱ་ཤང་གིས་ཚོར་ནས་ 
ཡུམ་རྒྱས་པ་ལ་སོགས་པ་མདོ་སྡེ་ཟབ་མོ་རྣམས་སྤྱན་དྲངས་ཏེ། འཚང་རྒྱ་བ་ལ་ཐོས་བསམ་བྱ་ 
མི་དགོས། ཉལ་བས་ཆོག་ཅེས་སྟོན་པ་བསམ་གཏན་ཉལ་བའི་འཁོར་ལོ། བསམ་གཏན་གྱི་ལོན། 
ཡང་ལོན། ལྟ་བའི་རྒྱབ་ཤ །མདོ་སྡེ་བརྒྱད་ཅུ་ཁུངས་ཞེས་བྱ་བ་རྣམས་བརྩམས། མདོ་སྡེ་ 
དགོངས་འགྲེལ་རང་གི་ལྟ་སྦྱོད་དང་འགལ་བར་མཐོང་ནས་རྡོག་པས་དྲིལ་ལོ། །དེ་ནས་ཀ་མ་ 
ལ་ཤཱི་ལ་བྱོན། བཙན་པོ་གོང་ལ་བཞུགས། ཧྭ་ཤང་གཡས་གྲལ། སློབ་དཔོན་གཡོན་གྲལ་དུ་ 
ལ་སོགས་པ་ཉུང་ཟད་ཅིག་ལས་མ་བྱུང་། རྒྱ་ནག་མཁན་པོའི་གྲལ་དུ་རྒྱལ་པོའི་བཙུན་མོ་འབྲོ་ 
བཟའ་བྱང་ཆུབ་ལ་སོགས་པ་ཚོགས་པ་ཤིན་ཏུ་ཆེ་བར་འདུས་སོ། །བཙན་ཕོས། གཉིས་ཀའི་ 
ལག་ཏུ་མེ་ཏོག་གི་ཕྲེང་བ་རེ་གཏད་དེ། ཁྱེད་གཉིས་རྩོད་པ་བྱས་ལ། གང་རྒྱལ་བ་ལ་ཕམ་པས་ 
མེ་ཏོག་གི་ཕྲེང་བ་ཕུལ་ཅིག །ཕམ་པ་དེ་འདིར་མ་སྡོད་ཅིག་ཅེས་བཀའ་སྩལ། ཧྭ་ཤང་ན་རེ། 
ཁྱེད་ཀྱི་ཆོས་ལུགས་སྐྱབས་འགྲོ་དང་སེམས་བསྐྱེད་ནས་བཟུང་ནས། སྤྲེའུ་ཤིང་རྩེར་འཛེག་པ་ 

ཀུན་མཁྱེན་འཇིགས་མེད་དབང་ཡོའི་གྲསང་འབྱམ།༼༤༽ 
པར་མི་རྟོག་པ་བསྒོམ་ནས་སེམས་རྟོགས་པ་ཉིད་ཀྱིས་སངས་རྒྱ་སྟེ། ཁྱུང་ནམ་མཁའ་ལས་ཤིང་ 
རྩར་འབབ་པ་ལྟར་ཡས་འབབ་ཀྱི་ཆོས་ཡིན། དེས་ན་ལས་དགེ་མི་དགེ་སྤྱད་ན་མཐོ་རིས་དང་ 
ངན་སོང་དུ་འགྲོ་བས། འཁོར་བ་ལས་མི་ཐར་ཞིང་། སངས་རྒྱས་ཐོབ་པ་ལ་བསྒྲིབ་པ་ཡིན། 
དཔེར་ན། སྤྲིན་དཀར་ནག་གིས་ཀྱང་ནམ་མཁའ་ལ་བསྒྲིབ་པ་དང་འདྲ། གང་ཞིག་ཅི་ལ་ཡང་མི་ 
སེམས། ཅི་ཡང་མི་བསམ་པ་དེ་འཁོར་བ་ལས་ཡོངས་སུ་ཐར་བར་འགྱུར་རོ། །ཅི་ལ་ཡང་མི་ 
སེམས་མི་རྟོག་མི་སྤྱོད་པ་ནི། མི་དམིགས་པ་ཡིན་པས། ཅིག་ཅར་དུ་འཇུག་པ་ནི་ས་བཅུ་པ་དང་ 
འདྲའོ། །ཞེས་ཟེར་རོ། །དེ་ལ་སློབ་དཔོན་ཀ་མ་ལ་ཤཱི་ལས། དགག་པ་འདི་ལྟར་མཛད་དེ། ཁྱོད་ 
ཀྱི་དཔེ་དོན་གཉིས་ཀའི་ཐོག་མར་དཔེ་མི་འཐད་དེ། ཁྱུང་ནམ་མཁའ་ལས་གློ་བུར་དུ་འདབ་ 
གཤོག་རྫོགས་པར་སྐྱེས་ནས་ཤིང་རྩེར་འབབ་བམ། བྲག་ལ་སོགས་པར་སྐྱེས་ནས་རིམ་གྱིས་ 
འདབ་གཤོག་རྫོགས་པར་བྱས་ཏེ་འབབ། དང་པོ་ནི་མི་སྲིད་ལ། གཉིས་པ་ནི་རིམ་གྱིས་པའི་ 
དཔེ་རུང་གི །ཅིག་ཅར་བའི་དཔེར་མི་རུང་ངོ་། །ཞེས་གསུང་བ་ལ། ཧྭ་ཤང་གིས། དཔེ་ལ་ལན་ 
ཅི་ཡང་ཡིད་ལ་མི་བྱེད་པས་ནི་སོ་སོ་རྟོག་པའི་ཤེས་རབ་སྤངས་པ་ཡིན་ནོ། །དེ་སྤངས་པས་ 
འཇིག་རྟེན་ལས་འདས་པའི་ཤེས་རབ་སྤངས་པར་འགྱུར་རོ། །ཅི་ཁྱོད་ཀྱིས་གང་ལའང་རྣམ་པར་ 
མི་རྟོག་པའི་སྒོམ་དེ་རྣམ་རྟོག་ཕྱོགས་གཅིག་བཀག་པ་ཙམ་ཡིན་ནམ། རྣམ་རྟོག་མཐའ་དག་ 
དགག་དགོས། ཕྱོགས་གཅིག་བཀག་པ་ཡིན་ནོ་ཞེ་ན། དེ་ལྟར་ན་གཉིད་དང་བརྒྱལ་བ་ལ་ 
སོགས་པ་ཡང་རྣམ་པར་མི་རྟོག་པར་ཐལ། རྟོག་པ་ཕྱོགས་གཅིག་བཀག་པ་ཙམ་ཡོད་པའི་ཕྱིར་ 
རོ། །རྣམ་པར་རྟོག་པ་མཐའ་དག་ཡིན་ནོ་ཞེ་ན། དེ་ལྟར་ཁྱོད་མི་རྟོག་པ་སྒོམ་པའི་ཚེ་མི་རྟོག་པ་ 
སེམས་ཅན་ཐམས་ཅད་ལའང་སྒོམ་སྐྱེ་བར་ཐལ་ཏེ། བསྒོམ་སྙམ་པའི་རྟོག་པ་སྔོན་དུ་མ་བཏང་ 

ཧོ་ནེའི་བསན་འགགྱར་དཀར་ཆག་ཡིད་བཞིན་ནོར་བའེ་ཝེང་བ། 


རྟོག་པ་ཡིན་པས་མི་རྟོག་པ་བསྒོམ་པའི་དམ་བཅའ་ཉམས་ཏེ། དཔེར་ན་སྨྲ་བཅད་བྱས་པ་ཡིན་ 
ནོ་ཞེས་བརྗོད་ན་སྨྲ་བཅད་ཤོར་བའམ། ཅ་ཅོ་མ་བྱེད་ཅ་ཅོར་འགྲོ་བ་བཞིན་ནོ། །ཞེས་རིགས་པ་ 
དྲི་མ་མེད་པས་སུན་ཕྱུང་བས་རྒྱ་ནག་མཁན་པོ་ཧྭ་ཤང་སྤོབས་པ་མེད་པར་གྱུར་ཏོ། །རྒྱལ་པོས་ 
སྨྲས་པ། ལན་ཡོད་ན་གསུངས་ཤིག །ཧཱ་ཤང་གིས་སྨྲས་པ། ལན་མི་ཤེས་སོ། །རྒྱལ་པོ་ན་རེ། 
འོ་ན་སློབ་དཔོན་ལ་མེ་ཏོག་ཕུལ་ཅིག་གསུང་བས། ཧྭ་ཤང་གིས་ཀྱང་མེ་ཏོག་གི་ཕྲེང་བ་སློབ་ 
དཔོན་ལ་ཕུལ་ལོ། །དེའི་ཚེ་ཅོ་རྨ་ལ་སོགས་པ་མྱ་ངན་སྐྱེས་ཏེ། རང་གི་རྟེན་རྡོས་བརྡུངས་ཏེ་ 
ཤིའོ། །རྒྱལ་བོས་དེང་ཕྱིན་ཆད་ལྟ་བ་ཀླུ་སྒྲུབ་ཀྱི་ལུགས་བཟུང་། སྤྱོད་པ་ཆོས་སྤྱོད་བཅུ་དང་ཕ་ 
རོལ་ཏུ་ཕྱིན་པ་ལ་སློབ། ཏོན་མུན་གྱི་ལུགས་བྱེད་དུ་མི་དབང་ངོ་ཞེས་བཀས་བཅད་དོ། །ཧཱ་ཤང་ 
འཁོར་བཅས་རྒྱ་ཡུལ་དུ་བརྡངས། དེའི་དཔེ་རྣམས་བསྡུས་ནས་གཏེར་དུ་སྦས་སོ། །ཏོན་མུན་ 
དང་། ཙེན་མུན་ནི་རྒྱ་ནག་གི་སྐད་དེ། ཅིག་ཅར་བ་དང་། རིམ་གྱིས་པ་ཞེས་པའོ། །ཀ་མ་ལ་ཤཱི་ 
ལས་བསྟན་བཅོས་དུ་མ་བརྩམས། དུས་ཕྱིས་ཧུ་ཤང་གིས་མངགས་པའི་རྒྱའི་བཤན་པ་མི་ 
བཞིས་མཁལ་མ་མཉེས་ཏེ་བཀྲོངས་སོ། །ཡེ་ཤེས་དབང་པོས་ཁམས་ཀྱི་ཟས་སྦངས་ཏེ་ 
གཤེགས་སོ། །བཙན་པོ་ཡང་དགུང་ལོ་དྲུག་ཅུ་རྩ་དགུ་ལ་གཤེགས་སོ། །དེའི་སྲས་མུ་ནེ་བཙན་ 
འབངས་ཀྱི་ལྟོགས་ཕྱགས་(ཕྱུག)ལན་གསུམ་བསྙམས་སོ། །ཆབ་སྲིད་ལོ་གཅིག་དང་ཟླ་བ་ 
བདུན་མཛད་དེ། བཅུ་བདུན་པ་ལ་ཡུམ་གྱིས་དུག་བཏང་སྟེ་བཀྲོངས་སོ། །དེ་ནས་གཅུང་ཁྲི་ལྡེ་ 
བཙན་ནམ། སད་ན་ལེགས་མཛིང་ཡོན་ལོ་བཞི་པ་ལ་རྒྱལ་ས་གཏད་དེ། སྐར་ཆུང་རྒྱལ་སྡེའི་ལྷ་ 
ཁང་བཞེངས། དམ་པའི་ཆོས་ཀྱི་སྲོལ་ཆེས་ཆེར་རྒྱས་པར་མཛད། རྒྱལ་སྲིད་ལོ་ བཅུ་བདུན་དུ་ 
བྱས་སོ། །དེ་ལ་མུ་ཏིག་བཙན་པོར་ཡང་གྲགས་སོ། །དེ་ལ་སྲས་ལྔ་འཁྲུངས་ཏེ། རལ་བ་ཅན། 
གཙང་མ། དར་མ། ལྷ་རྗེ། ལྷུན་གྲུབ་རྣམས་སོ། །བུ་སྟོན་ཆོས་འབྱུང་དུ་ཕྱི་མ་གཉིས་གཅིག་ཏུ་ 
བྱས་ནས་ཁྲི་ཆེན་པོ་དང་ལྔར་བྱེད་དོ། །ཁྲི་རལ་པ་ཅན་ནི། དཔལ་གསང་བའི་བདག་པོ་ཕྱག་ན་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཅ༽ 
རྡོ་རྗེའི་རྣམ་འཕྲུལ་ཏེ། ཁྲི་ལྡེ་སྲོང་བཙན་དུ་ཡང་གྲགས་ཤིང་། དགུང་ལོ་བཅོ་བརྒྱད་པ་ལ་རྒྱལ་ 
སར་འཁོད་དེ། ཕོ་བྲང་འོན་ཅང་རྡོ་རྒྱ་ཕེབས་དགུ་ཐོག་མ་བཞེངས། དགེ་བ་བཅུའི་ཁྲིམས་ 
བསྐྱངས། རྒྱ་གར་གྱི་མཁན་པོ་པའྲི་ཏ་ཇཛི་ན་མི་ཏྲ། སུ་རྙེནྟ་བོ་ཧྷི། ཤཱི་ལེནྡྲ་བོ་ཧྷི། དཱ་ན་ཤཱི་ལ་ལ་ 
སོགས་པ་སྦྱན་དྲངས། ལོ་ཙཱ་བ་ཀ་བ་དཔལ་བརྩེགས། ཅོག་རོ་ཀླུའི་རྒྱལ་མཚན། བན་དེ་ཡེ་ 
ཤེས་སྡེ་རྣམས་ཀྱིས་ཆོས་བསྒྱུར་ཏེ། སྔར་བསྒྱུར་བ་རྣམས་སྐད་གསར་བཅད་ཀྱིས་གཏན་ལ་ 
ཕབ། བཀས་བཅད་རྣམ་པ་གསུམ་དུ་མཛད་དེ། སྡེ་པ་བྱེ་བྲག་ཏུ་གཞི་ཐམས་ཅད་ཡོད་སྨྲ་ལས་ 
གཞན་དང་། གསང་སྔགས་རྣམས་མ་བསྒྱུར་ཅིག་ཅེས་བཀས་བཅད་དོ། །ཐ་ན་བྲེ་དང་། སང་ 
དང་། ཞོ་ལ་སོགས་པའང་རྒྱ་གར་དང་མཐུན་པར་བཅོས་སོ། །ཆོས་ཀྱི་སྡེ་སོ་སོར་སྒོམ་གྲྭ། 
བཤད་གྲྭ། འདུལ་གྲྭ་རྣམས་ལེགས་པར་བཙུགས། རབ་ཏུ་བྱུང་བ་རེ་རེ་ལ་མི་ཁྱིམ་བདུན་བདུན་ 
ཕུལ། དབུ་ཐོད་གདན་དུ་འདིང་། ཞབས་སྤྱི་བོར་ལེན་ནོ། །བསོད་ནམས་ཀྱི་སྟོབས་ཀྱིས་རྒྱ་ནག་ 
པོ་ཚུན་ཆད་དབང་དུ་བསྡུས་ཏེ་མངའ་ཐང་ཤིན་ཏུ་ཆེ། རྒྱལ་བའི་བསྟན་པ་རིན་པོ་ཆེ་ལ་བཀུར་ 
སྟི་ཟླ་མེད་པ་མཛད་པས་སྡིག་ཟློན་རྣམས་ཡིད་མ་རངས་པར། ལྐོག་ནས་ཆོས་ཁྲིམས་བཤིག་ 
པའི་བར་ཆད་བྱས། ལྷ་སྲས་གཙང་མ་སྤྱགས། བཙུན་མོ་ངང་ཚུལ་དང་། བན་དེ་ཆེན་པོ་དཔལ་ 
གྱི་ཡོན་ཏན་གཉིས་ཀྱིས་ནལ་བཤམས་སོ་ཞེས་ཕྲ་མ་བཅུག་སྟེ། བན་དེ་ཆེན་པོ་བཀུམ། བཙུན་ 
མོ་ལྕེབ། བཙན་པོ་དགུང་ལོ་སོ་དྲུག་པ་ལྕགས་མོ་བྱ་ལ་དབས་རྒྱལ་ཏོ་རེ་དང་། ཅོ་རོ་ལེགས་སྒྲ་ 
ནང་བློན་དུ་བཞག །སྣ་ནམ་རྒྱལ་ཚ་ཁྲི་གསུམ་ལ་སོགས་པ་བློན་པོ་རྣམས་ཀྱིས་ཆོས་ཁྲིམས་ 
དང་འགལ་བ་མང་དུ་བྱས། ལོ་པཌ་གཉིས་ཀྱིས་ཆོས་བསྒྱུར་བའི་གླྭ་བཤིག་སྟེ། བསྒྱུར་འཕྲོ་ 
བཅད། འོན་ཀྱང་རྡོ་ལ་རབ་གནས་མ་གྲུབ་པས་ལུས་སོ། །དེ་ནས་བཙན་པོ་ནར་སོན་པ་དང་། 
ཐུགས་སུ་གདོན་གསོལ་ཏེ། རབ་ཏུ་བྱང་བ་ཀུན་ཕབ། བཙུན་པའི་རྟགས་བོར་དུ་མ་འདོད་པ་ 


- 168 - 


ར་ནེའེ་བྟསན་འགྱར་དཀར་ཆག་ཡིད་བཞེན་ནནརདྲ་བའི་ཝེང་བ། 
ཀུན་མདའ་གཞུ་རྔ་བཤང་བསྐུར་ནས་རྔོན་པ་ལ་བཏང་། མི་ཉན་པ་རྣམས་བསད་དོ། །ལྷ་ཤྭཀྱ་ 
མུ་ནེ་བསྒུལ་མ་ནུས་པར་བྱེ་ཐེམས་སུ་བཅུག་སྟེ་སྦས། སྒོ་བརིགས་ཏེ་ཞལ་ཞལ་བྱས་ནས་ 
བཙུན་པ་ཆང་འཐུང་བའི་རི་མོ་བྲིས་ཏེ་བཞག་གོ །བསམ་ཡས་དང་། ར་མོ་ཆེའི་སྒོ་ལ་འདག་ 
ཞལ་བྱས། པོ་ཏི་ཕལ་ཆེར་ལྷ་སའི་བྲག་ལ་སྦས་སོ། །བཏྫི་ཏ་ལ་ལ་སྤྱུགས། ལ་ལ་ཡུལ་དུ་ 
བསྐྲད། ལོ་ཙཱ་བ་ཕལ་ཆེར་བྲོས། བཤེད་མ་བཀྱེ་སྟེ་ཉང་ཏིང་འཛིན་བཟང་པོ་དང་། རྨ་རིན་ཆེན་ 
མཆོག་ལ་སོགས་པ་བསད་དེ་བསྟན་པ་བསྣུབ་བོ། །དེ་ནས་རིང་ཞིག་ན། ལྷ་ལུང་དཔལ་གྱི་རྡོ་ 
རྗེས་ཡེར་བའི་བྲག་ཕུག་ན་བསྒོམ་བྱེད་ཀྱིན་ཡོད་པའི་ཚེ། ནུབ་གཅིག་དཔལ་ལྷ་མོ་བྱུང་ནས། 
རྒྱལ་པོ་གླང་དར་མ་གསོད་པའི་དུས་ལ་བབ་བོ། །སྐྲག་མི་དགོས། ཁོ་མོས་གྲོགས་བྱའོ་ཞེས་ 
བསྐུལ་བར་བརྟེན། སང་ཉིན་ཉེ་གནས་ལ་རྒྱུ་མཚན་དྲིས་པས། བདེན་པར་འདུག །རྒྱལ་པོ་ལ་ 
སྙེང་རྗེ་ཁྱད་པར་ཅན་སྐྱེས་ཏེ། རྟ་དཀར་པོ་ལ་སོལ་བ་བྱག་ནས་ནག་པོ་བྱས། བེར་ཕྱི་ནག་པ་ 
ནང་དཀར་བ་བྱས་ཏེ་གོན། མགོ་ལ་ཞྭ་ནག་པོ་གོན། གདོང་ལ་སོལ་སྣུམ་བྱུགས། ཕུ་ཐུང་དུ་ 
མདའ་གཞུ་བཅུག །རྟ་ནག་པོ་ལ་ཞོན་ཏེ། ལྷ་སར་ཕྱིན་པ་དང་། རྒྱལ་པོས་རྡོ་རིས་ཀྱི་(རིང་གི) 
བདུངས། གཉིས་པ་ལ་མདའ་ལྟོང་སྦྱར། གསུམ་པ་ལ་མཐེབ་བཀྲོལ་ཏེ་བཏང་བས། དཔྲལ་བར་ 
ཕོག་སྟེ་བཙན་པོ་བཀྲོངས་སོ། །།ང་བདུད་ཡ་བཞེར་ནག་པོ་བྱ་བ་ཡིན། རྒྱལ་པོ་སྡིག་ཅན་གསོད་ 
ན་དེ་ལྟར་གསོད་པ་ཡིན་ཟེར་ནས་བྲོས། ར་མདས་རྗེས་ནས་བསྙགས་པས། མི་ནག་མཚོ་ལ་ 
ཤིང་རྗེས་མ་ཟིན། དེ་ནས་ལྷ་ལུང་དཔལ་གྱི་རྡོ་རྗེས་མངོན་པ་ཀུན་ལས་བཏུས། འདུལ་བ་འོད་ 
ལྡན། ཀརྨ་ཤ་ཏམ་དང་གསུམ་ཁྱེར་ཏེ་ཁམས་སུ་བྱོན་ནོ། །རྒྱལ་པོ་འདི་མན་ཆད་དུ་བོད་སྤྱི་ལ་ 
དབང་བའི་རྒྱལ་ཕོ་མ་བྱུང་བས། རྒྱལ་ཕྲན་སིལ་མར་གྱུར་ཅེས་གྲགས། གླང་དར་མའི་བཙུན་མོ་ 
ཆུན་མ་ཚེ་སྤོང་བཟའ་ལ་སྲས་ཤིག་འཁྲུངས། ཆེན་མས་བསད་ཀྱིན་དོགས་ནས་ཉིན་མཚན་ཀུན་ 

ཀུན་མཁྱེན་འཇིགས་མེད་དབང་ཡོའེ་གསང་འབྱམ།༼ ཅ༽ 
ཏུ་མར་མེའི་འོད་དང་མ་བྲལ་བར་བསྲང་བས། འོད་སྲུང་དུ་བཏགས། དེའི་ཆེ་ཆེན་མ་སྣ་ནམ་ 
བཟས་ཀྱང་བུ་ཆུང་ཞིག་བཙལ་ནས་ང་ལ་མདང་སྐྱེས་པ་ཡིན་ནོ་ཞེས་བསྟན་པས་བློན་པོ་རྣམས་ 
ན་རེ། མདང་སྐྱེས་པའི་བུ་ཆུང་ལ་སོ་མི་འབྱུང་སྟེ། ཡུམ་གྱི་བཀའ་བརྟན་དུ་ཆུག་ཅེས་ཡུམ་ 
བརྟན་དུ་གྲགས། དེ་ནས་བཙུན་མོ་གཉིས་སོ་སོའི་ཕྱོགས་བློན་འབངས་ཐ་དད་ཀྱིས་བཟུང་སྟེ། 
ནང་འཁྲུགས་བྱུང་ནས་འོད་སྲུང་དང་། ཡུམ་བརྟན་གྱི་བརྒྱུད་པ་སོ་སོར་གྱེས་སོ། །དེའི་ཚེ་ 
བསྟན་པ་བསྣུབས་པའི་རྐྱེན་གྱིས་མུ་གེ་དང་ནད་ཡམས་བྱང་། སྡིག་བློན་རྣམས་ཀྱང་བཀའ་ཆད་ 
མི་འདྲ་བ་ཐོག་ཏུ་བབས་ཏེ་བཀུམ། སྡོམ་པ་ལེན་པ་དང་། འཆད་ཉན་གྱི་རྒྱན་ཆད། རྟགས་རང་ 
གིས་བླངས་ནས་ཤམ་ཐབས་གོང་བ་ཅན་གྱོན། སྐྲ་གཞན་བྲེགས། གཙུག་ཕུད་བཞག་པ་ལ་མིང་ 
གནས་བརྟན་དགྲ་བཅོམ་ཞེས་འབོད། སྡོམ་པ་བསྲུང་ཟེར་ནས་དབྱར་ཟླ་གསུམ་དུ་རྩ་བཞི་ 
བསྲུངས་ཏེ་དབྱར་གནས་བྱེད། དེ་ནས་དགག་དབྱེ་བྱེད་ཟེར་ནས་མི་བསྲུང་ངོ་། །སྔགས་པ་ 
ཕལ་ཆེར་ཡང་རྒྱུད་འཆད་པ་དང་། ནང་གི་རྣལ་འབྱོར་ལ་མི་གཞོལ་བར་བོན་པོ་ལ་མིག་ལྟོས་ 
བྱས་ཏེ། སྒྲུབ་གཞུང་ངག་འདོན་དུ་གྱེར་ནས་གྲོང་ཆོག་ཁོ་ན་བྱེད། སྦྱོར་སྒྲོལ་དང་། བམ་སྒྲུབ་ལ་ 
སོགས་པ་དར་ནས་གསང་སྔགས་ལོག་པར་སྤྱོད་པ་ཞིག་བྱུང་ངོ་། ། 

གཉིས་པ་བསྟན་པ་ཕྱི་དར་གྱི་རྣམ་བཞག་ལ་གསུམ། བསྟན་པའི་མེ་རོ་སྨད་ནས་ 
གསོས་ཚུལ། སྟོད་ནས་གསོས་ཚུལ། ཆོས་བརྒྱུད་སོ་སོར་གྱེས་ཏེ་དར་ཞིང་རྒྱས་པའི་ཚུལ་ 
ལོ། །དང་པོ་ནི། གླང་དར་མས་བསྟན་པ་བསྡུབས་པའི་དུས་སུ་གཙང་རབ་གསལ། གཡོ་དགེ་ 
འབྱུང་། དམར་ཤཱཀྱ་མུ་ནེ་དང་གསུམ་དཔལ་ཆེན་ཆུ་བོ་རི་ན་བསྒོམ་ཞིང་ཡོད་པ་ན། བཙུན་པ་ 
ཁྱི་ར་བྱེད་པ་མཐོང་སྟེ། གཏམ་དྲིས་པས། རྒྱལ་པོ་དར་མས་བསྟན་པ་བསྡུབས་པའི་རྒྱུ་མཚན་ 
མོལ་བས། དེ་གསུམ་གྱིས་འདུལ་བ་དྲེའུ་ཁལ་གཅིག་བཀལ་ཏེ། མངའ་རིས་སྟོད་ནས་བྲོས་ 
ནས། གར་ལོག་ནས་ལམ་བོན་ནས་ཧོར་ཡུལ་དུ་ཕྱིན་ཏེ། སྐད་རིགས་མི་གཅིག་པའི་སར་ 

ཅོ་ནེའེ་བམན་འགྱ་ན་དཀར་ཆཚག་ཡིད་བཞེན་ན་རྭ་བའི་ཝེང་བ། 
ནས་ཚུར་བྱོན་ཏེ། ཨན་ཆུང་གནམ་རྫོང་དང་། ལོ་རྡོ་རྗེ་བྲག་དང་། དན་ཏིག་ཤེལ་གྱི་ཡང་དགོན་ 
ན་བསྒོམ་ཞིང་ཡོད་པ་ལས། རྨ་ཆུ་ཁའི་ཕྱུགས་རྗེས་མཐོང་སྟེ། དགོང་ཁ་མི་འདུས་པ་རྣམས་ 
བལྟར་ཕྱིན་པས། དད་ནས་རབ་ཏུ་འབྱུང་བར་ཞུས་པས། འདུལ་བའི་པོ་ཏི་ཞིག་གཏད་ནས། 
འདི་ལྟོས་ལ་དད་ན་རབ་ཏུ་བྱུང་བར་བྱའོ་གསུང་བས། བལྟས་པས་ཤིན་ཏུ་དད་དེ་མཚི་མ་ཕྱུང་ 
ངོ་། །དེར་གཙང་གིས་མཁན་པོ་བྱས། གཡོས་སློབ་དཔོན་བྱས་ཏེ་དགེ་ཚུལ་དུ་བསྒྲབས། མཁན་ 
སློབ་ཀྱི་མཚན་ལས་དྲས་ཏེ་དགེ་བ་རབ་གསལ་དུ་བཏགས། ཕྱིས་ཐུགས་རབ་ཆེ་བས་དགོངས་ 
པ་རབ་གསལ་དུ་གྲགས་སོ། །མཁན་སློབ་རྣམས་ལས་ཐོས་བསམ་ཡང་རྒྱ་ཆེར་མཛད། བསྙེན་ 
པར་རྫོགས་རན་པ་དང་། དགེ་སློང་ལྔ་དགོས་པ་མ་ཚང་ནས་ལྷ་ལུང་དཔལ་གྱི་རྡོ་རྗེ་ཀློང་ཐང་ན་ 
བཞུགས་པ་ཐོས་ནས། སྤྱན་སྔར་ཕྱིན་ཏེ་ཞུས་པས། ངས་རྒྱལ་པོ་བསད་པའི་ལས་ཀྱིས་ཁ་སྐོང་ 
མི་ཡོང་། གཞན་ནས་བཙལ་གྱིས་གསུང་ནས། རྒྱ་ནག་ཧྭ་ཤང་གེ་བང་དང་། ཀྱི་བན་ཞེས་བྱ་བ་ 
གཉིས་བཙལ་ཏེ་བཏང་ངོ་། །སྔར་གྱི་མཁན་སློབ་དང་དམར་གྱིས་གསང་སྟོན། རྒྱའི་དགེ་སློང་ 
གཉིས་ཀྱིས་ཁ་སྐོང་བྱས་ཏེ། ལྔ་ཚོགས་ཀྱི་དབུས་སུ་བསྙེན་པར་རྫོགས་སོ། །མཁན་སློབ་ལས་ 
འདུལ་བ་ལེགས་པར་བསླབས། བསྟེན་པར་རྗོགས་ནས་ལོ་ལྔ་ལོན་པ་ན། དབུས་ནས་ཀླག་པ་ 
ལམ་པ་ཀླུ་མེས་ཚུལ་ཁྲིམས་ཤེས་རབ། འབྲིང་ཡེ་ཤེས་ཡོན་ཏན། རག་ཤི་ཚུལ་ཁྲིམས་འབྱུང་ 
གནས། རྦ་ཚུལ་ཁྲིམས་བློ་གྲོས། སུམ་པ་ཡེ་ཤེས་བློ་དང་ལྔ། གཙང་ནས་འགུར་མོ་རབ་ཁ་བ་ལོ་ 
སྟོན་རྡོ་རྗེ་དབང་ཕྱུག །ཤ་བ་སྒོ་ལྔའི་ཚོང་བཙུན་ཤེས་རབ་སེང་གེ །མངའ་རིས་པ་འོད་བརྒྱད་ 
སྤྱན་གཉེས། བོ་དོང་བ་ཨུ་པ་དེ་དཀར་བ་དང་ལྔ་སྟེ། མི་བཅུ་འོངས་ནས། གཙང་ལ་བཀའ་དྲིན་ 
ཞུས་པས། ང་རྒས་ནས་མཁན་པོ་མི་ལྕོགས་པས། བླ་ཆེན་པོ་ལ་ཞུས་གསུང་། དེར་ཞུས་པས། 
ངས་བསྟེན་རྗོགས་བྱས་ནས་ལོ་ལྔ་ལས་མ་ལོན་པས་མཁན་པོ་མི་བཏུབ་གསུང་བ་ལ། གཙང་ 
ན་རེ། དམིགས་བསལ་ལ་བཏུབ་པས་གྱིས་གསུང་ནས་བླ་ཆེན་པོས་མཁན་པོ་བྱས། གཙང་དང་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ། ༼ ཅ༽ 
གཡོས་ལས་སློབ་དང་གསང་སྟོན་བྱས། དམར་དང་ཧྭ་ཤང་གིས་ཁ་སྐོང་བྱས་ཏེ། ཐམས་ཅད་ 
ཆིག་རྫོགས་བྱས་སོ། །དེ་ནས་བླ་ཆེན་གྱི་ཞལ་ནས། ལོ་སྟོན་མཐུ་ཆེ་བས་བསྟན་བསྲུང་གྱིས། 
ཀླུ་མེས་བཙུན་པས་མཁན་པོ་གྱིས། ཚོང་དགེ་བློ་རྣོ་བས་སྟོན་པ་གྱིས། འབྲིང་སྐོས་མཁས་པས་ 
གནས་གཞི་ཐུངས་གསུང་། དེ་ནས་དེ་རྣམས་ཡར་ལོག །ཀླུ་མེས་ཀྱིས་གྲུམ་ཡེ་ཤེས་རྒྱལ་མཚན་ 
ལ་འདུལ་བ་ཉན་ཅིང་བསྡད་དོ། །དེའི་དུས་སུ་རག་ཤིའི་གཅུང་དང་། རྦའི་གཅུང་གཉིས་ཕུ་བོ་ 
བསུ་རུ་འོངས་པ་དང་ཀློང་ཐང་དུ་མཇལ་བས། གཅུང་གཉིས་དད་དེ། ལོས་མཁན་པོ་བྱས། ཕུ་ 
བོ་གཉིས་ཀྱིས་སློབ་དཔོན་བྱས་ཏེ། རབ་ཏུ་བྱུང་། དེ་ནས་ལོ་སྟོན་ན་རེ། ཁྱེད་ཚོ་སྡོད་ཅིག །ངས་ 
ཚོང་བ་འདི་རྣམས་དང་འགྲོགས་ཏེ་དབུས་གཙང་དུ་ཕྱིན་ལ་བསྟན་པ་དར་བར་ནུས་མི་ནུས་ 
བལྟས་ལ། ནུས་ན་ང་བསྡད་ཀྱི། ཁྱེད་རྣམས་ཡར་བྱོན། མི་ནུས་ན་མར་ལོག་ལ་འོང་གི་གསུང་ 
ནས། འདན་མའི་ཚོང་བ་དང་འགྲོགས་ཏེ་བྱོན་པས། ཚོང་བ་རྣམས་སུམ་འཕྲང་དུ་ཚོང་བྱ་སྙམ་ 
ནས་ལྡོག་པར་འདུག་པ་ལ། ཁྱེད་རྣམས་འདིར་ཚོང་མ་བྱེད་པར་གཙང་དུ་སོང་ལ། འགུར་མོ་ 
ཡོད་གྱིས་ཤེ ག་བྱས་ཏེ་བཏང་བས། ཚོང་ལེགས་པོ་བྱང་བས། འགུར་མོ་ཚོང་འདུས་སུ་གྲགས་ 
བ་བྱུང་། དེ་ནས་ཀླུ་མེས་ཡོང་ཁར་བླ་ཆེན་པོ་ལ། བདག་དབུས་གཙང་དུ་འགྲོ་བས་མཆོད་ 
གནས་ཞིག་ཞུ་བྱས་པས། བོན་པོའི་ཞྭ་འོབ་ཞུ་ཕོག་ནས། ས་སེར་བཏབ་པ་ཞིག་བཞེས་འཕྲོ་ལ་ 
སར་འགྲོ་མ་ནུས་པར་བསམ་ཡས་སུ་བྱོན་ཏེ། ཀླུ་མེས་ཀྱིས་ཀ་ཆུ་བཟུང་། རྦ་མཆེད་ཀྱིས་དབུ་ 
ཚལ་དང་དབུ་རྩེ་བཟུང་། རག་ཤི་མཆེད་ཀྱིས་དགེ་རྒྱས་བཟུང་། འབྲིང་གིས་ཟངས་ཁང་བཟུང་ 
ནས་དབུས་སུ་དགེ་འདུན་གྱི་སྡེ་མང་བར་བཙུགས། ལོ་སྟོན་རྡོ་རྗེ་དབང་ཕྱུག་དང་། ཚོང་བཙུན་ 
ཤེས་རབ་སེང་གེ་གཉིས་ཀྱིས་གཙང་དུ་དགེ་འདུན་གྱི་སྡེ་གསར་དུ་བཙུགས། ཀླུ་མེས་ལ་སློབ་ 
མ་བཞི་བྱུང་སྟེ། གྲུ་མར་ཚུལ་ཁྲིམས་འབྱུང་གནས། ཞང་སྣ་ནམ་རྡོ་རྗེ་དབང་ཕྱུག །རྔོག་བྱང་ 

ཅོ་ནེའི་བསྟན་འྱགར་དཀད་ཆག་ཡིད་བཞིན་ནོརྭ་བའི་ཝེང་བ། 

ཆུབ་འབྱུང་གནས། གླན་ཡེ་ཤེས་འབར་ཏེ་དེ་རྣམས་ལ་ཀ་བ་བཞི་ཞེས་ཟེར། དེ་རྣམས་ཀྱིས་ 
བྱང་ནས། དབུས་གཙང་གི་མཁས་པ་མི་བཅུས་བསྟན་པ་གསར་དུ་འཛུགས་པར་མཛད་དོ། །དེ་ 
དག་ལས་ཀྱང་མར་མེ་གཅིག་ལས་གཉིས་ཆད་ཀྱི་ཚུལ་དུ་མཆེད་དེ། དབུས་གཙང་གི་ཕྱོགས་ 
དང་ཕྱོགས་མཚམས་ཀུན་དགེ་འདུན་གྱི་སྡེས་བཀང་སྟེ་བཤད་སྒྲུབ་ཀྱི་བསྟན་པ་གཞི་བཞེངས་ 
སུ་བཏང་བ་ཡིན་ནོ། །དེས་ན་བླ་ཆེན་པོ་དང་། ཀླུ་མེས་ལ་སོགས་པ་གངས་ཅན་པ་ལ་བཀའ་ 
དྲིན་མཆོག་ཏུ་ཆེའོ། ། 

གཉིས་པ་སྟོད་ནས་གསོས་ཚུལ་ནི། འོད་སྲུང་གི་སྲས་མངའ་བདག་དཔལ་འཁོར་ 
བཙན། དེ་ལ་སྲས་བཀྲ་ཤིས་བརྩེགས་པ་དཔལ་དང་། སྐྱིད་ལྡེ་ཉི་མ་མགོན་དང་གཉིས་འཁུངས། 
དང་ཕོས་རྒྱལ་སྲིད་བཟུང་། ཉི་མ་མགོན་མངའ་རིས་སུ་སྦྱུགས་པ་སྤུ་རངས་སུ་སྐུ་མཁར་ 
བརྩིགས་ཏེ་ཆབ་སྲིད་བཟུང་། དེ་ལ་སྲས་གསུམ་བྱུང་བའི་ཆེ་བ་དཔལ་ལྡེ་རིག་པ་མགོན་གྱིས་ 
མང་ཡུལ་བཟུང་། བར་བ་བཀྲ་ཤིས་ལྡེ་མགོན་གྱིས་སྤུ་རངས་བཟུང་། ཆུང་བ་ལྡེ་གཙུག་མགོན་ 
གྱིས་ཞང་ཞུང་བཟུང་། ལྡེ་གཙུག་མགོན་ལ་སྲས་ཁོ་རེ་དང་། སྲོང་ངེ་གཉིས་བྱུང་། སྟོད་དུ་རྒྱལ་ 
སྲིད་ཞྭ་ཙམ་ཆགས། བཀྲ་ཤིས་བརྩེགས་པས་དབུས་སུ་རྒྱལ་སྲིད་བསྐྱངས། དེ་ལ་སྲས་དཔལ་ 
ལྡེ། འོད་ལྡེ། སྐྱིད་ལྡེ་གསུམ་བྱུང་། སྨད་དུ་རྒྱལ་སྲིད་ལྷམ་ཙམ་ཆགས་ཟེར། ལྡེ་གཙུག་མགོན་ 
ཛ་གཉིས་འཁྲུངས། སྐུ་ཚེའི་སྨད་ལ་རབ་ཏུ་བྱུང་ནས་མཚན་ལྷ་བླ་མ་ཡེ་ཤེས་འོད་དུ་གསོལ། 
རྒྱལ་སྲིད་གཅུང་ལ་གཏད། ཐོ་ལིང་གསེར་གྱི་ལྷ་ཁང་བཞེངས། དེས་མཚན་ཉིད་ཀྱི་ཐེག་པ་ 
བཀར་ཤེས་ཀྱང་། ཨར་ཆོ་བན་དེ་བཅོ་བརྒྱད་ལ་སོགས་པ་སྔགས་པ་རྣམས་ཀྱིས་སྦྱོར་སྒྲོལ་ལ་ 
ཟམས་ཅད་བསགས་ནས་ལོ་བཅུ་ལས་མར་མི་གཞོན། ཉི་ཤུ་ལས་ཡར་མི་རྒན་པ་མང་དུ་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼༤༽ 
འཚོགས་པའི་བློ་ལ་བརྟག་ནས་བློ་རབ་འབྲི ང་དགུར་ཕྱེ། བློ་རབ་ཀྱི་རབ་ཏུ་གྱར་པ་བདུན། དེ་ 
རྣམས་ཀྱི་གཡོག་པ་བདུན། ཡང་གཡོག་བྱེད་པ་བདུན་ཏེ་ཉི་ཤུ་རྩ་གཅིག་ཕ་མ་ལ་རིན་བྱིན་ནས་ 
ཉོས་ཏེ་གསེར་མང་པོ་དང་བཅས་རྒྱ་གར་དུ་བརྫངས་པའི་ཚེ། འདི་སྐད་ཅེས་བསྒོས་སོ། །ཁ་ 
ཡོད་པས་དེ་སྤྱན་དྲོངས་ཤིག །དབུས་འགྱུར་འཆང་ན་པཉྲི་ཏ་པྲནྟཱ་པཱ་ལི ་བྱ་བ་ཡོད་པས་དེ་ལ་ 
འདུས་པ་རྣམ་གཉིས་བྱ་བའི་ཆོས་མུ་སྟེགས་ཀྱིས་ཀྱང་རྩོད་པར་མི་ནུས་པ་ཡིན་དེ་ཤེས་པར་ 
གྱིས་ཤིག །དེ་ཉིད་འདུས་པ་ལ་ཀུན་དགའ་སྙིང་པོའི་འགྲེལ་པ་ཡོད་ཟེར་བས་དེ་ཤེས་པར་གྱིས་ 
ཤིག །ནོར་བུ་གླིང་བ་དང་། དྷརྨ་པཱ་ལ་གཉིས་ལ་ལས་ཀྱི་སྒྲིབ་པ་རྒྱུན་གཅོད་པའི་རྒྱུད་དང་། དེའི་ 
འགྲེལ་པ་སློབ་དཔོན་དཔྱིད་ཀྱིས་མཛད་པ་དང་། དཀྱིལ་འཁོར་གྱི་ལྷ་སུམ་བརྒྱ་བཞི་བཅུ་ལ་ 
སློབ་དཔོན་རྒྱལ་བའི་ལྷས་མཛད་པ་ཡོད་ཟེར་བས་དེ་ཤེ ས་པར་གྱིས་ཤིག །དཔལ་གསང་པ་ 
འདུས་པ་ལ་སངས་རྒྱས་ཡེ་ཤེས་ཞབས་དང་། འཕགས་པ་ཀླུ་སྒྲུབ་ཀྱིས་མཛད་པའི་དཀྱིལ་ཆོག་ 
བས་ཚོལ་ལ་ཤོག ། གཞན་བི་ཀྲ་མ་ལ་ཤི་ལ་ན་པདྲི་ཏ་བརྒྱ་རྩ་བརྒྱད། མཁས་པ་བདུན་ཅུ་རྩ་ 
གཉིས། འགྲན་ཟླ་མེད་པ་སུམ་ཅུ་རྩ་བདུན། གཙུག་གི་ནོར་བུ་ལྟ་བུ་བཅུ་གཅིག །འཛམ་བུའི་ 
གང་བྱུང་རེ། རབ་གསེར་ལ་མ་རྩེག་པར་སྤྱན་ཅི་འདྲོངས་གྱིས། འབྲིང་གདམས་པ་ཅི་ཐོབ་གྱིས། 
ཐ་མ་ཡང་པདྲི་ཏ་ཆོས་གང་མཁས་པ་དང་། གདམས་ངག་གང་ཆེ་བ་རྩད་ཆོད་ལ་ལུང་ཞུས་དཔེ་ 
ལོངས་པ་གྱིས་ལ་ཤོག་བྱས་ཏེ་བཏང་ངོ་། །དེ་ལྟར་རྒྱ་གར་དུ་བརྫངས་པ་རྣམས་དང་པོར་ཁ་ 
ཆེར་ཕྱིན། བཅུ་དགུ་ཁ་ཆེ་གྲིབ་བསྟན་དུ་ཤི །རིན་ཆེན་བཟང་པོ་དང་ལེགས་པའི་ཤེས་རབ་ 
གཉིས་ལུས། རིན་ཆེན་བཟང་པོས་ཁ་ཆེའི་མཁན་པོ་ཙྲནྡ་ཧ་རི་ལ་གསང་འདུས་ཡེ་ཤེས་ཞབས་ 

ཅོ་ནེའེ་བྟསན་འགྱར་དཀར་ཆག་ཡིད་བཞིན་ནོར་བའི་ཝེང་བ། 





ལུགས་ཀྱི་དབང་གསན། ཡི་དམ་གྱི་ལྷ་འཇམ་པའི་རྡོ་རྗེ་ཞལ་གསུམ་ཕྱག་དྲུག་པ་ལ་མེ་ཏོག་ 
ཕོག །ཕྱིས་པདྣི་ཏ་ཤཱདྡྷ་ཀ་ར་ཝམྨ་ལ་ཡེ་ཤེས་ཞབས་ལུགས་ཀྱི་བཤད་བཀའ། དབང་བཀའ། 
གདམས་ངག་དང་བཅས་པ་ཞུས་ཏེ། དེའེ་ཆེ་ནའང་འཇམ་དཔལ་ལ་མེ་ཏོག་ཕོག །ཁ་ཆེ་བདུད་ 
རྩི་འབྱུང་བའི་གཙུག་ལག་ཁང་དུ་པཏཱིཏ་པདྨ་ཀ་ར་ལ་ཆོས་དབྱིངས་གསུང་དབང་གི་དབང་ 
གསན། པདིཏ་ཤདྡྷ་ཀ་ར་ལ་རྡོ་རྗེ་དབྱིངས་ཀྱི་དབང་ཞུས་པའི་ཚེ། ཡང་མེ་ཏོག་རྡོ་རྗེ་རྣོན་ ལཿ 
ཕོག་གོ །དེ་ཉིད་ལ་དཔལ་མཆོག་དང་། དུམ་བུ་དང་པོའི་རིགས་བསྡུས་དང་བཅས་པའི་དབང་ 
གསན། དེ་ནས་ཤདྡྷ་ལ་གསང་འདུས་འཕགས་ཡལུགས་ཀྱི་དབང་ཞུས་ཏེ། བཤད་པ་གདམས་ 
ངག་དང་བཅས་པ་ལེགས་པར་བསླབས། གཞན་ཡང་པཌ་གྲུབ་དུ་མའི་ཞབས་ལ་གཏུགས་ཏེ་ 
མདོ་སྔགས་ཀྱི་གཞུང་མང་ཕོ་ལ་སྦྱངས་པས་མཁས་པར་གྱུར་ཏེ་བོད་དུ་བྱོན། རྒྱལ་པོ་ཡང་ 
ཐུགས་ཤིན་ཏུ་དགྱེས་པར་གྱུར་ཏེ་མཆོད་གནས་སུ་བཀུར། ལོ་ཆུང་ལེགས་ཤེས་ཀྱང་གསང་ 
འདུས་ཀྱི་སྐོར་བསླབས་ནས་ཚུར་འཁོར། ལྷ་བླ་མས་བསྐུལ་ནས་པདྫི་ཏ་ཤདྡ་ཀ་ར་ཝམ་དང་། 
པདྨྷ་ཀ་ར་གུཔྟ་ལ་སོགས་པ་སྦྱན་དྲངས། རིན་ཆེན་བཟང་པོས་ལོ་ཙཱ་མཛད་དེ། མཚན་ཉིད་ཀྱི་ 
ཐེག་པ་དང་། རྒྱད་སྡེ་བཞི་ཀ་བསྒྱུར། ཁྱད་པར་ཡོ་ག་དང་། གསང་འདུས་ལ་སོགས་པ་བསྒྱུར་ 
ཅིང་ཞུས་ཏེ་གཏན་ལ་ཕབ། ལོ་ཙཱ་བ་རང་གིས་ཀྱང་ཕ་རོལ་ཏུ་ཕྱིན་པ་དང་། རྒྱད་ཀྱི་ཕྱོགས་ 
གཉིས་ཀའི་བཤད་པ་རྒྱ་ཆེར་མཛད། དབང་དང་སྒྲུབ་པའི་ལག་ལེན་མང་དུ་བསྟན། འགོས་ལོ་ 
སྔགས་ལོག་སུན་འབྱིན་ཀྱང་མཛད། ཀླུ་སྐར་རྒྱལ་ཡང་བཏུལ་ལོ། །ཡང་ལྷ་ཟླ་མ་དེའི་རིང་ལ་ 
པཱ་ལ་སྟེ་པཱ་ལ་གསུམ་དང་བཅས་པ་སྦྱན་དྲངས། དེ་དག་ལས་ཞང་ཞུང་བ་རྒྱལ་བའི་ཤེས་རབ་ 
ཀྱིས་སྡོམ་པ་བླངས། སླད་ནས་བལ་པོར་བྱོན་ཏེ། འདུལ་འཛིན་བྲེ་ཏ་ཀ་ལ་འདུལ་བའི་ལག་ལེན་ 

ཀུན་མཁྱེན་འཇིགས་མེད་དབང་པའེ་གསུང་འབམ།༼༤༽ 
དང་བཤད་པ་ཞུས། དེའི་སློབ་མ་དཔལ་འབྱོར་དང་། ཞང་མོ་ཆེ་བ་བྱང་ཆུབ་སེང་གེ་ལ་སོགས་ 
པ་ནས་བརྒྱུད་དེ། དེ་ལས་མཆེད་པ་རྣམས་ལ་སྟོད་འདུལ་བ་ཞེས་གྲགས། ཡེ་ཤེས་འོད་ཀྱི་ 
གཅུང་སྲོང་ངེའི་སྲས་ལྷ་ལྡེ། དེའི་སྲས་འོད་ལྡེ་དང་། ཕོ་བྲང་ཞི་བ་འོད་དང་། བྱང་ཆུབ་འོད་ 
གསུམ་མོ། །དེ་ལ་བྱང་ཆུབ་འོད་ཀྱིས་མཉམ་མེད་རྔོ་བོ་ཨ་ཏི་ཤ་སྤྱན་དྲངས་པའི་ཚུལ་ནི། ལྷ་བླ་ 
མ་ཡེ་ཤེས་འོད་ཀྱི་སྐུ་ཚེའི་སྨད་ལ། ཇྔོ་བོ་ཆེན་པོའི་སྙན་པ་གསན་ནས་སྦྤྱན་དྲངས་པར་འདོད་ 
དེ། ལོ་ཙཱ་བ་རྒྱ་བརྩོན་འགྲུས་སེང་གེ་ལ་བོད་ཕྲུག་བརྒྱ་ཙམ་གྲོགས་སུ་བཏང་། དེ་རྣམས་ལ་ 
གསེར་ལིང་བ་ཆེན་པོ་ཞིག་དང་། སིལ་མ་མང་དུ་བསྐུར་ནས་སྤྱན་འདྲེན་པར་བརྫངས། ཞུ་ཡིག་ 
ཏུ། ཁྱེད་ཀྱི་ཐུགས་རྡེ་ཕྱོགས་རིས་མི་མངའ་ཞིང་། །སངས་རྒྱས་བསྟན་ལ་ཐུགས་ནི་སེམས་བྱེད་ 
ན། །ཁ་བ་ཅན་འདིར་སྔོན་ནི་ཕུན་ཚོགས་ཀྱང་། །དེང་སང་དུས་ན་སེམས་ཅན་བསོད་ནམས་ 
ཉམས། །དེ་ཡི་སྟོབས་ཀྱིས་བོད་ཀྱི་རྒྱལ་བོ་ང་། །མྱ་ངམ་ཐང་ལ་ཚད་པས་གདུངས་པ་ན། །ཆུ་ 
ཡི་འདུ་བྱེད་ཡིད་ལ་བྱེད་པ་ལྟར། །ཉིན་དང་མཚན་དུ་མགོན་པོ་ཁྱེད་བསམ་ན། །བདག་ལ་ 
ཐུགས་ཀྱིས་བརྩེ་བར་མཛད་དུ་གསོལ། །ཞེས་བྲིས་ནས་ཕུལ། རྒྱ་བརྩོན་སེང་རིམ་གྱིས་བི་ཀྲ་ 
མ་ལ་ཤི་ལར་ཕྱོན། ཇོ་བོས་ཀྱང་བོད་ཀྱི་རྒྱལ་པོས་སློབ་གཉེར་བ་ཞིག་བརྡངས་འདུག་ཟེར་བ་ 
གསན། གསན་མ་ཐག་ཏུ་བུའི་འདུ་ཤེས་འཁྲུངས། དེ་ནས་རྒྱ་བརྩོན་སེང་གིས་ཇྡོ་བོ་དང་མཇལ་ 
ཏེ། གསེར་ལིང་བ་དེ་ཕུལ། བོད་དུ་འབྱོན་པར་ཞུ་བ་བྱས་པས། བོད་དུ་འགྲོ་བ་ལ་རྒྱུ་གཉིས་ 
ཡིན་ཏེ། ཡང་ན་འདོད་པ་གསེར་ལ་དམིགས་ནས་འགྲོ་བ་ཡིན་ཏེ། གསེར་གྱིས་ང་ལ་དགོས་པ་ 
མེད། ཡང་ན་བྱང་ཆུབ་ཀྱི་སེམས་རང་བས་གཞན་གཅེས་ཀྱིས་འགྲོ་བ་ཡིན་ཏེ། དེ་ཡང་ང་ལ་ 
མེད་པས་མི་འགྲོ་གསུང་། གསེར་ཚུར་ལ་གཏད་དེ། ལོ་ཙཱ་བས་ན་བཟའ་ལ་འཇུས་ནས་བཤུམས་ 
པས་ཀྱང་མ་གནང་། དེ་ནས་ལོ་ཙཱ་བ་ཚུར་ལོག །གསེར་ལིང་བ་དེ་རྒྱལ་པོ་ལ་གཏད། ཇྡོ་བོ་སྤྱན་ 
མ་འདྲོངས། ལོ་རྒྱུས་སྙན་དུ་གསོལ་བས། ལོ་ཙྭ་བས་དཀའ་བ་དང་བསྡོས། ལུས་སྲོག་ཐེད་ལ་ 
བོར་ནས་བྱོན་པ་ཐུགས་ལ་བཏགས། ཇྡོ་བོ་སྤྱན་མ་འདྲོངས་པས་ཐབས་མེད་གསུང་། ལོ་ཙཱ་བ་ 

ཅ་ནེའེ་བམན་འགྱན་དཀར་ཆག་ཡིད་བཞེན་ནོར་བའེ་ཝེང་བ། 
སླར་རྒྱ་གར་དུ་བྱོན་ནོ། །དེ་ནས་ལྷ་བླ་མ་ཡེ་ཤེས་འོད་རྗོ་བོ་སྤྱན་འདྲེན་པའི་སླད་དུ་གསེར་ 
འཚོལ་དུ་བྱོན་པས། གར་ལོག་གིས་བཙོན་དུ་བཟུང་། གར་ལོག་གི་རྒྱལ་ཕོས་བརྟགས་པས། 
བོད་ཀྱི་རྒྱལ་པོར་ཤེས་ནས་དར་ཡུག་གིས་སྐུ་བསྡམས་ཏེ་བཞག་གོ། །དེའི་སྐད་ཆ་བྱང་ཆུབ་འོད་ 
མཆེད་ཀྱིས་གསན་ནས། བྱང་ཆུབ་འོད་ཀྱིས་རྟ་པ་བརྒྱ་དང་བཅས་བྱོན་པས། ཐུགས་ལ་དམག་ 
གིས་འཐབ་ན་ཐུབ་སྲིད་དེ། སྡིག་པའི་རྐྱེན་དུ་འགྲོ་བར་སྣང་ལ། གལ་ཏེ་ཉིད་ལ་བར་ཆད་བྱུང་ 
ན་ཇོ་བོ་སྤྱན་མི་འདྲོངས། ལྷ་བླ་མ་ཡང་བཙོན་ནས་འདོན་མི་ནུས་པར་འདུག །དེ་བས་ཁོ་ལ་ 
ཐབས་མཁས་ཀྱིས་བསྟུན་ན་ལེགས་པར་དགོངས་ནས་ཕན་ཚུན་ལབ་སྣ་སྦྲེལ་བ་དང་། གར་ 
ལོག་ན་རེ། ཁྱོད་ནང་པ་སངས་རྒྱས་པའི་རྒྱལ་པོ་ཡིན་པས་ཁྱོད་རང་གི་རྒྱལ་ཁམས་ཐམས་ཅད་ 
མུ་སྟེགས་པའི་ལྟ་བ་ལ་འགོད་ན་ཟླུས་མ་མི་འདོད་ཀྱི་སྟེང་དུ་བྱ་དགའ་ཆེན་པོ་སྟེར། པྲི་ཏ་ 
སྤྱན་མ་འདྲེན། ཁྱོད་རང་ངའི་འོག་ཏུ་ཞུགས། དེ་མི་བྱེད་ན་གསེར་རྒྱལ་པོ་རང་དང་མཉམ་པ་ 
ཁྱེར་ལ་ཤོག །དེ་ནས་བཏང་གི་ཟེར། བྱང་ཆུབ་འོད་ཀྱིས་གསེར་སྤྲོད་པ་ལ་འདམ་ནས་གསེར་ 
སྲང་བརྒྱ་ཁྱེར་ནས་བླུ་བར་ཕྱིན་པས་མ་བྱིན། དེར་ལོག་ནས་དབུས་གཅང་གི་རབ་ཏུ་བྱང་བ་ལ་ 
སྡེ་བརྒྱད་ཡོད་དེ། གཙང་ན་ལོ་ཚོང་གཉིས། འ་འདྲེ་གཉིས་ཏེ་བཞི། དབུས་སུ་ཀླུ་མེས་དང་སྦ་ 
རག་གཉིས། འབྲིང་ཚོང་དང་རྨ་ཚེ་གཉིས་ཏེ་བཞིར་བྱས་པ་ལ། ཤམ་ཐབས་ཀྱི་ཁྲལ་བླངས། 
བོད་ཁམས་གསུམ་གླིང་དགུའི་འབངས་རྣམས་ལ་རིན་བསྡུས། མངའ་རིས་སུ་གསེར་བསྒྲབས་ 
བར་བྱོན། དེར་ལྷ་བླ་མས་གསན་ནས། བྱང་ཆུབ་འོད་ལ་འཕྲིན་བཏང་བས། ཁྱོད་ཀྱིས་བྱ་ཐབས་ 
དེ་ལས་མེད། གསེར་དེ་ཚེས་ང་མ་བླུ་བར་རྒྱ་གར་ནས་རྔོ་བོ་སྤྱན་འདྲོངས་ན་རབ་ཡིན་ཏེ་མི་ 
འདྲོངས། རྔོ་བོའི་འོག་ནས་ཆེ་བའི་པའྗི་ཏ་དུ་འདྲོངས་པ་སྤྱན་དྲོངས། མཐོ་ལྡིང་དུ་མཆོད་པ་ཆེན་ 
བོ་གྱིས། ཡབ་མེས་ཀྱི་ལྷ་ས་བསམ་ཡས་ལ་ཞིག་གསོས་གྱིས། ཞེས་འཕྲིན་བསྐུར་བྱུང་བ་ལ། 
ད་དུང་གསེར་རང་བཙལ་ལ་བླུ་དགོས་དགོངས་པའི་བར་དུ། ལྷ་བླ་མ་དེ་སྐུ་གཤེགས་ཏེ་བླུ་རྒྱུ 

ཀུན་མཁྱེན་འཇིགས་མེད་དཔང་ལོའེ་གསང་འབྱམ།༼ཅ༽ 





མེད་པར་སོང་བས། ལྷ་བཙུན་པའི་ཐུགས་དགོངས་ལ་ཁུ་བོ་རང་གི་ཐུགས་དགོངས་ཡོངས་སུ་ 
དགེ་བའི་རྩ་བ་རྒྱ་ཆེན་པོ་བྱ་དགོས་སྙམ་ནས་སྐུ་གདུང་བསླུས་(བླུས)ཏེ་མཆོད་རྟེན་དུ་བཞུགས་ 
སུ་བཅུག །རྒྱ་གར་ནས་རྔོ་བོ་སྤྱན་འདྲེན་པའི་བང་ཆེན་གྱི་འོས་བཙལ་བས་མ་རྙེད་པ་ལ། དགེ་ 
བཤེས་གུང་ཐང་པ་དེ་རྒྱ་གར་ལ་བཞུད་པ་ཐུགས་ལ་མངའ་བས་ཞང་ཞུང་ནས་བྱོན་ནས། གུང་ 
ཐང་ལྷ་བཙན་གདོང་བྱ་བ་གུང་ཐང་བའི་མི་ཆོས་ཀྱི་སར་བྱོན་ནས། ཁྱོད་ཀྱིས་འདུལ་བ་འཛིན་ 
བརྩོན་སེང་ལ་མངོན་པ་གསན། ལོ་ཙཱ་ཡང་མཁས་པར་ལོབ། ཆོས་ཀྱང་འགའ་རེ་བསྒྱུར་ཏེ་བོད་ 
གན་དུ་བཞུད་དགོས་བྱས་པས་དེར་བྱོན། དོན་ཅི་བདོག་ཞུས་པས། ལྷ་བཙུན་པའི་ཞལ་ནས། 
ངའི་ཕ་མེས་རྒྱལ་བློན་བྱང་ཆུབ་སེམས་དཔའ་དེ་རྣམས་ཀྱིས་སངས་རྒྱས་ཀྱི་བསྟན་པའི་དབུ་ 
བརྙེས། སྲོལ་བཏོད་དར་ཞིང་རྒྱས་པར་མཛད་པ་ཡིན་པ་ལ། དུས་དེང་སང་བསྟན་པ་ཉམས་ 
དམས། ཁྱད་པར་དུ་ཨ་ཙརྱ་དམར་པོ་བྱ་བས་གསང་སྔགས་ཐེག་པའི་སྐོར་བྱ་བ་བསྒྱུར་ནས། 
རབ་ཏུ་བྱང་བ་ཐམས་ཅད་ཕབ་སྟེ་སེར་ཁྱིམ་བྱས། ཤམ་ཐབས་སྔོན་པོ་ཅན་བྱ་བ་ཅིག་བྱང་ནས་ 
ཀྱང་། སྦྱོར་བ་དང་སྒྲོལ་བ་བྱ་བའི་ཆོས་ལོག་སྣ་ཚོགས་བསྟན་ནས། བསྟན་པ་འགྲིབ་པ་ལ་ཐུག་ 
པ་བྱུང་། ཡབ་མེས་ཀྱིས་པཏྫི་ཏ་ཆང་ཆུང་བཅུ་གསུམ་ཙམ་གདན་དྲངས་འདུག་སྟེ་བསྟན་པ་ལ་ 
མ་ཕན་པར་སླར་གནོད་པ་བྱས་པ་བཞིན་དུ་སོང་། བི་ཀྲ་མ་ཤཱི་ལའི་གཙུག་ལག་ཁང་ན་པཉྷི་ཏ་ 
དཱི་ཕཾ་ཀ་ར་བྱ་བ་ཅིག་བཞུགས་པ་དེ་ལ་སྤྱན་འདྲེན་ལན་གཉིས་བརྫངས་བ་ལ་གསེར་བརླག་པ་ 
དང་། ཕོ་ཉ་བ་ཚུར་མ་ལོག་པ་ལས་མ་བྱུང་། ད་འདུལ་བ་འཛིན་པ་ཁྱེད་ལམ་རྒྱུས་ཀྱང་ཡོད། 
ཚད་པ་ཡང་གོམས། ལོ་ཙཱ་ཡང་ཤེས་པས་པའྲི་ཏ་སྤྱན་འདྲེན་པའི་ཕོ་ཉ་ལ་གཏང་དགོས་པར་ 
འདུག །ཇྔོ་བོ་གདན་འདྲོངས་ན་རབ་ཡིན། མ་འདྲོངས་ན་དེའི་འོག་ནས་ཆེ་བ་ཅིག་སྤྱན་འདྲེན་ 

ཅ་ནེའེ་བྟན་འྱགད་དཀར་ཆག་ཡིད་བཞིན་ནར་བའི་ཝེང་བ། 
དགོས་པས། དེ་འདུལ་བ་འཛིན་པ་ལ་ཞུ་བ་ལགས་གསུངས་པས། དེར་འདུལ་བ་འཛིན་པས་ 
ཕར་ལ་ཇོ་བོ་ལྷ་བཙུན་པ་ལ་དེ་སྐད་མི་གསུང་བར་ཞུ། ཁོ་བོ་སློབ་གཉེར་ཞིག་ལ་འགྲོ་བས་དེའི་ 
བར་ཆད་དུའང་འགྲོ། པརྲི་ཏ་སྤྱན་འདྲེན་པའི་གཉེར་ཁོ་བོས་རྔོ་མི་ཐོགས་ལགས། ཞེས་ཞུ་བ་ 
ཕུལ་བས། ལྷ་བཙུན་པའི་ཞལ་ནས། ངེད་རྒྱལ་པོ་བྱ་བའི་བཀའ་བཅག་ཏུ་མི་རུང་། ད་རེས་ང་ 
དགའ་བར་བྱས་ན། ཕྱི་ནས་འདུལ་བ་འཛིན་པ་དགའ་བ་ཡང་བྱེད་དེ། རྒྱ་གར་དུ་སློབ་གཉེར་ 
མཛད་རུང་། བོད་དུ་མཛད་རུང་། སློབ་གཉེར་མི་མཛད་པར་བཞུགས་རུང་ཞབས་ཏོག་བགྱིད་ 
པས། ད་རེས་ཅིས་ཀྱང་བཞུད་དགོས་གསུང་བས་དེར་འགྲོ་བར་ཞལ་གྱིས་བཞེས་སོ། །དེའི་ཚེ་ 
ལོ་ཙཱ་བས་ལོ་ཉི་ཤུ་རྩ་བདུན་ལོན། ལྷ་བཙུན་གྱིས་ཁོང་ལ་འཁོར་བརྒྱ་ཙམ་གཏོང་གྲབས་བྱས་ 
པས། ལོ་ཙཱ་བས་དེ་ཙམ་མང་མི་དགོས། ལྔ་ཙམ་གྱིས་ཆོག །ཕར་ལམ་ཚུར་ལམ་གྱི་རྒྱགས་དང་ 
བཅས་པ་གསེར་མང་དུ་དགོས་ཞུས་པས། པྟེ་ཏ་ལ་ཞུ་རྟེན་དུ་གསེར་ཐིགས་པོ་གཅིག་ལ་སྲང་ 
རྒྱགས་ལ་སྲང་བདུན་བཅས་བསྐུར་ནས་ཁོང་དཔོན་གཡོག་ལྔས་རྒྱ་གར་དུ་བྱོན། བལ་པོའི་རྒྱལ་ 
ཕྲན་རྒྱ་གར་དུ་འགྲོ་བ་ཞིག་དང་བསྡེབས་ནས་བྱོན་པས། སྔོན་ལ་རྡོ་རྗེ་གདན་དུ་སླེབ། རྡོ་རྗེ 
གདན་ནས་བི་ཀྲ་མ་ལ་ཤི་ལའི་གནྫེར་ལ་ཉི་ཟེར་ཕོག་པ་མཐོང་ཡང་། ཐང་ཆེ་བས་ཞག་གསུམ་ 
འགྲོ་དགོས་པ་བྱུང་། ཉི་མ་རྒས་ཁར་གངྒའི་འགྲམ་དུ་སླེབ། གྲུ་བས་མགྲོན་པོ་ཚན་གཅིག་གྲུར་ 
བཅུག་ནས་སོང་བ་ལ་སྐད་བཏང་བས། ད་རེས་མི་ཐེག་རྟིང་ལ་བསུ་ཟེར། དེ་ནས་སྲོད་འཁོར་ 
ཙ་ན་གྲུ་བྱུང་། སྔོན་ལ་རྒྱལ་བོ་མི་ཆེ་བར་བྱས་ནས་བསྒྲལ། ལོ་ཙཱ་བ་དཔོན་གཡོག་གིས་ 
གཟིམས་པའི་གྲབས་བྱས་པས། འཕྱི་གུ་ན་སྐྱ་བ་ཅབ་ཅབ་བྱུང་། ད་མི་འོང་ངམ་སྙམ་བྱས་ཅ་ན། 
སྐད་ཀྱིས་སླེབས་ནས་མ་བསུས་ན་ངེད་ལ་ཆད་པ་འོང་ཟེར་ནས་ནམ་ལ་བསྒྲལ། གངྒྷའི་འགྲམ་ 
ན་བྲག་དེའུ་ཞིག་གི་ཁ་ན་བི་ཀྲ་མ་ཡོད་པས། དེར་འཛེགས་ཏེ་མགྲོན་ཁང་དུ་བྱོན་ནས་འདི་ན་ 
བོད་སུ་ཡོད་ཅེས་བོས་པས། རྒྱ་བརྩོན་སེང་སྒོ་ཁང་གི་སྟེང་ན་མར་མེ་ལ་གཟིགས་རྟོག་བྱེད་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཅ༽ 
ཅིང་བཞུགས་པས་བོད་ང་ཡོད། དོ་ནུབ་དེར་སྡོད་ཅིག །ནང་བར་མཇལ་ལོ་གསུང་། ནང་བར་ 
སྔ་མོར་བོད་སྐད་དུ་མདོ་བཏོན་པས། རྒྱ་བརྩོན་སེང་སྙིང་སངས་སངས་པ་བྱུང་། སང་ཉིན་རྒྱ་ 
བརྩོན་སེང་དང་མཇལ། ལོ་རྒྱས་རྣམས་ཞུས་པས། རྒྱ་བརྩོན་སེང་ན་རེ། ཇྔོ་བོའི་འོག་ན་ཆེ་བའི་ 
བཌྲི་ཏ་ཏ་ཐཱ་ག་ཏ་རཀྱི་ཏ་བྱ་བ་དང་། སུ་མ་ཏི་ཀཱིརྟི་བྱ་བ་ལ་སོགས་པ་མང་པོ་ཡོད་ཀྱང་། དེ་ 
ཚོས་བོད་ལ་ཕན་མི་ཐོགས། ཇྔོ་བོ་ཆེན་པོ་འདེ་ལ་ལྷག་པའི་བསམ་པ་རྣམ་པར་དག་པ་གཞན་ 
དང་མི་འདྲ་བ་ཞིག་ཡོད་པས། བོད་ལ་ཕན་ཐོགས་ནས་འོང་བ་ཡིན། ད་དུང་ཇྔོ་བོ་རང་སྦྱན་ 
འདྲེན་དགོས། ཁྱེད་རྣམས་ཀྱང་ཇྔོ་བོ་སྨྱན་འདྲེན་དུ་འོངས་པ་སྐད་མ་ཟེར་བར། གནས་བརྟན་ 
རླཏ་ཨ་ཀ་རྭ་བྱ་བ་འདི་ན་དབང་ཆེ་བས། དེ་ལ་གནས་ཀྱི་སློབ་དཔོན་ཞུས་ལ། སློབ་གཉེར་ལ་ 
ཡོང་བ་སྐད་ཀྱིས་གསུང་བ་ལྟར་བྱས། དེ་ནས་ཉིན་གཅིག་དབེན་པའི་དུས་སུ་རྒྱ་བརྩོན་སེང་ 
གིས་ལོ་ཙཱ་བ་ལ་ཤོག་གསུང་ནས། ཇོ་བོའི་གཟིམས་ཁང་དུ་ཁྲིད། མཆྫལ་ཁྲུ་གང་བ་ཅིག་ཡོད་ 
པའི་སྟེང་དུ་གསེར་ལིང་བ་དེ་བཞག །སིལ་མ་རྣམས་ཚོམ་བུར་བཀོད་ནས་རྔོ་བོ་ལ་ཕུལ་ཏེ། 
ལོ་ཙཱ་བ་རྒྱ་བརྩོན་འགྲུས་སེང་གེས་གཏམ་བཏང་བ། བོད་ཀྱི་རྒྱལ་པོ་བྱང་ཆུབ་སེམས་དཔའ་ 
ཡིན་ལུགས། ཆོས་རྒྱལ་མེས་དབོན་གསུམ་གྱི་རིང་ལ་ཆོས་ཇི་ལྟར་དར་ལུགས། གླང་དར་མས་ 
དབོན་གྱིས་རྔོ་བོ་སྤྱན་འདྲེན་པའི་ཕྱིར་དུ་དཀའ་སྤྱད་བྱས་ལུགས། ད་ལྟ་བོད་ན་ཆོས་ལོག་ཇི་ 
ལྟར་དར་ལུགས་ཞིབ་རྒྱས་དང་བཅས་པ་ཞུས་ནས། ང་ཡང་བོད་ཀྱི་རྒྱལ་པོ་བྱང་ཆུབ་སེམས་ 
དཔའ་དེས་ཚེ་དང་ལྡན་པ་འདི་སྤྱན་འདྲེན་དུ་བཏང་ནས་གདའ་བས། ན་ནིང་སྐད་མི་གསུང་བར་ 
བོད་ལ་ཐུགས་རྗེས་གཟིགས་པར་ཞུ་ཞུས་པས། ཇོ་བོའི་ཞལ་ནས། བོད་ཀྱི་རྒྱལ་པོ་བྱང་ཆུབ་ 
སེམས་དཔའ་ཡིན་པར་འདུག །ཆོས་རྒྱལ་མེས་དཔོན་རྣམ་གསུམ་ཡང་བྱང་ཆུབ་སེམས་དཔའི་ 
རྣམ་འཕྲུལ་ཡིན་ཏེ། དེ་བས་བླ་ཆེན་པོ་ཡང་བྱང་ཆུབ་སེམས་དཔའི་རྣམ་འཕྲུལ་ཡིན། དེ་མིན་ 
ན་བསྟན་པའི་མེ་རོ་བསླང་བར་མི་ནུས། ཇོ་བོ་ལྷ་བླ་མ་དེ་ཀུན་བྱང་ཆུབ་སེམས་དཔའ་ཡིན་པར་ 

ཅོ་ནེའེ་བསྟན་འགྱན་དཀར་ཆག་ཡིད་བཞིེན་ནོར་བའི་ཝེང་བ། 
འདུག །བྱང་ཆུབ་སེམས་དཔའི་བཀའ་བཅག་ཏུ་ཡང་མི་རུང་བ་ཡིན། རྒྱལ་ཕོ་དེ་ལ་ངོ་ཡང་ 
གནོང་བར་ཡོད། ཁོང་གི་མི་ནོར་མང་པོ་ཆུད་ཟོས་ལ་སོང་། ཁྱེད་བོད་རྣམས་སྙིང་རྗེ་བར་ཡང་ 
འདུག་སྟེ། ང་ཡང་ན་སོ་རྒས། ལྡེ་མིག་མང་པོའང་འཛིན། བྱ་བ་མང་པོའི་འཕྲོ་ཡང་ཡོད་པས། 
བོད་དུ་ཕན་ཐོགས་མི་ཐོགས་ངས་བརྟག་པ་བྱས་ཏེ། ཕན་ཐོགས་ན་ཅིས་ཀྱང་འགྲོ། འོན་ཀྱང་བི་ 
ཀྲ་མ་ལ་ཤི་ལའི་གནས་བརྟན་གྱིས་འོ་སྐོལ་གཏོང་བ་དཀའ་བས། ཐབས་མཁས་པ་ཞིག་བྱ་ 
དགོས། དེ་ལ་ནག་ཚོ་རང་ཡང་ཁོ་བོ་སྤྱན་འདྲེན་པ་སྐད་མ་ཟེར་བར་སློབ་གཉེར་ལ་འོངས་པ་ 
སྐད་གྱིས་ལ། སློབ་གཉེར་མཛོད་གསུང་བ་བཞིན་དུ་ལོ་ཙཱ་བས་སློབ་གཉེར་བྱེད་ཅིང་འདུག །དེ་ 
མཛད་པས། ལྷ་དང་མཁའ་འགྲོ་ཞལ་མཐུན་པར་བོད་དུ་ཅིས་ཀྱང་སོང་། སྤྱིར་བསྟན་པ་ལ་ཕན་ 
ཐོགས་ནས་ཡོང་། ཁྱད་པར་དུ་ཨུ་པ་སི་ཀ་ཅིག་ལ་བརྟེན་ནས་ཕན་ཐོགས་ཏེ་ཡོང་། ཚེ་ནི་ལོ་ཉི་ 
ཤུས་ཐུང་བར་འགྱུར་གསུང་བ་བྱུང་བ་ན། བསྟན་པ་དང་སེམས་ཅན་ལ་ཕན་ཐོགས་ན་ཚེ་ཐུང་ 
ལ། ཨཱ་ཡུངརྟ་ཁྱོད་སློབ་གཉེར་ལ་འོངས་པ་སྙམ་ཙ་ན་ངའི་པདྡེ་ཏ་བརྐུ་བར་འདུག །ད་པའྗེ་ཏ་ 
ཉིད་ཀྱང་བཞུད་པ་ལ་དགྱེས་པ་འདྲ་བས། ཁོ་བོས་གེགས་མི་བྱེད་པར་གཏང་གི་བོད་དུ་ལོ་ 
གསུམ་ལས་མ་བཞུགས། དེ་རྟིང་ཚུར་བསྐྱལ་དགོས་གསུང་བས། ནག་ཚོས་ཁས་བླངས་ཏེ། ཇོ་ 
བོ་ལོ་གསུམ་ལ་འཁོར་བའི་ཆད་བྱས། ཇོ་བོ་དཔོན་སློབ་ཉི་ཤུ་ཙམ་ཚུར་འབྱོན་ཁར། གསེར་ 
རྣམས་ཆ་བཞིར་བྱས་ཏེ། གཅིག་བླ་མ་རྣམས་ལ་ཕུལ། གཅིག་རྡོ་རྗེ་གདན་དུ་མཆོད་པ། གཅིག་ 
བི་ཀྲ་མ་ལ་ཤཱི་ལའི་དགེ་འདུན་ལ། ཆ་གཅིག་རྒྱལ་པོ་ལ་གཏད་དེ། རྔོ་བོ་ཉིད་ཀྱི་ཤུལ་གཟིགས་ 
པར་གསོལ་ཏེ་རིམ་པས་བྱོན། དེ་ནས་བལ་ཡུལ་དུ་ཕེབས་པ་ན། དེའི་རྒྱལ་པོས་ཞབས་ཏོག་ 

ཀུན་མཁྱེན་འཇེགས་མེད་དབང་བོའེ་གསུང་འབྱམ།༼ཅ༽ 
བྱས་ཏེ་ལོ་གཅིག་བཞུགས་ནས། སྤྲ་བི་ཧ་རའི་གཙུག་ལག་ཁང་ཆེན་པོ་བཞེ ངས། དེར་དགེ་ 
འདུན་མང་པོ་འཚོ་བའི་ཆ་རྐྱེན་ཡང་བཞག །མང་བོ་བསླབ་པ་ལའང་བཀོད། དེ་ནས་རིམ་གྱིས་ 
མངའ་རིས་སུ་བྱོན་པའི་ཚེ་ ། ལྷ་བཙུན་པས་བསུ་བའི་བཀོཿ ད་པ་རྒྱ་ཆེན་པོ་དང་བཅས་ཐོ་ལི ང་ 
གསེར་གྱི་ལྷ་ཁང་དུ་སྦྱན་དྲངས། མཆོད་ཡོན་ཞལ་མཇལ་བས། ལྷ་བཙུན་པ་ཡང་ཐུགས་ཤིན་ཏུ་ 
དགྱེས་ནས་བཞེད་པ་གྲུབ་པའི་གཏམ་མང་པོ་ཡང་གསུང་། པཌཱི་ཏ་སྨྱན་དྲངས་པའི་དགའ་སྟོན་ 
རྒྱ་ཚེར་མཛད། དེར་ལྷ་བླ་མ་དང་། གཞན་མང་པོ་ལ་ཤིན་ཏུ་གསང་བའི་སྒོ་ནས་སྔགས་ཀྱི་ 
དབང་བསྐུར་གདམས་ངག་དང་བཅས་པ་གནང་། ལྷ་བླ་མས་བོད་ན་ཆོས་ལོག་འདི་དང་འདི་ལྟ་ 
བུ་བདོག་པས་དེ་དག་གི་ལུགས་སུན་འབྱིན་པའི་བསྟན་བཅོས་ཞིག་མཛད་པར་གསོལ་བ་ 
བཏབ་པས། བྱང་ཆུབ་ལམ་གྱི་སྨོན་མ་ཞེས་བྱ་བ་སྐྱེས་བུ་གསུམ་གྱི་ལམ་གྱི་རིམ་པ་སྟོན་པ་དེ་ 
མཛད། དང་པོར་སྐྱེས་བུ་ཆུང་ངུའི་ཉམས་ལེན་འཆི་བ་མི་རྟག་པ་རྗེས་སུ་དྲན་ཏེ། ཚེ་འདི་ལས་ 
བློ་ལོག་པ་ཞིག་མ་བྱུང་ན་ཅི་བྱས་ཚེ་འདི་པར་སོང་ནས་ཆོས་པའི་གྲལ་དུ་མི་ཆུད། འཁོར་བའི་ 
ཉེས་དམིགས་བསམས་ཏེ་ཚངས་པ་དང་། བརྒྱ་བྱིན་གྱི་གོ་འཕང་ལའང་ཞེ ན་པ་ལོག་པ་ཞིག་ 
མེད་ན་ཐར་པ་མི་འཐོབ། བྱང་ཆུབ་ཀྱི་སེམས་རྣལ་མ་ཞིག་མ་བསྐྱེད་ན་ཐེག་པ་ཆེན་པོའི་ཁྱུར་ 
མི་ཚུད། ཐེག་པ་ཆེན་པོའི་ལམ་དེ་ཡང་ཐབས་དང་ཤེ ས་རབ་ཟུང་འབྲེལ་དུ་ཉམས་སུ་ལེན་དགོས་ 
ཏེ། ཐབས་ཁྱད་དུ་བསད་ནས་སྟོ༔ ང་པ་ཉིད་གཅིག་པུ་བསྒོམས་པས་འཚང་མི་རྒྱ་བར་བཀའ་སྩལ་ 
པས། བསྒོམ་ཉམས་ཅན་དུ་འདོད་པ་རྣམས་ཀྱི་ཁེངས་པ་བསྙེལ། བསྟན་པའི་གཞི་མ་སོ་ཐར་གྱི་ 
ཚུལ་ཁྲིམས་ཡིན་པས་རབ་ཏུ་བྱུང་བ་རྣམས་ཀྱིས་དབང་གོང་མ་གཉིས་ལ་དངོས་ཀྱི་ལག་ལེན་ 
བྱ་མི་རུང་བར་གསུངས་པས། རྒྱུད་ཀྱི་ཚིག་སྒྲ་ཇི་བཞི ན་དུ་བཟུང་ནས་སྦྱོར་སྒྲོལ་གྱིས་དུས་ 
འདའ་བ་རྣམས་ཡིད་ཁོང་དུ་ཆུད། ལས་འབྲས་ལ་རྩིས་སུ་མཛད་པས་པདྨྲེ་ཏ་ལས་འབྲས་པ་བྱ་ 
བར་ཡང་གྲགས། དེའི་ཚེ་ལོ་ཙཱ་བ་རིན་ཆེན་བཟང་པོའི་དགོངས་པ་ལ། བཱི་ཏ་བས་ང་རང་ཡོན་ 
ཏན་ཆེ་མོད་ཀྱི། ལྷ་བླ་མས་སྤྱན་དྲངས་པ་ཡིན་པས་ཞབས་ཏོག་ཅིག་བྱེད་དགོས་སྙམ་ནས། ཐོ 

ཅ་ནེའེ་བྟམན་འགྱར་དཀར་ཆག་ཡིད་བཞེན་ནོར་བའི་ཝེང་བ། 
བྱས་ནས་བྲིས་ཡོད་པ་གཟིགས་ཏེ། ཇོ་བོས། སོ་སོར་བསྟོད་པ་ཚིགས་སུ་བཅད་པ་རེ་མཛད། 
སྟན་ལ་བཞུགས་པ་ན། ལོ་ཛཱ་བས། བསྟོད་པ་དེ་སུས་མཛད་ཞུས་པས། དེ་ཁོ་བོ་རང་གིས་ 
འཕྲལ་དུ་བགྱིས་པ་ལགས་གསུང་བས། ལོ་ཙཱ་བ་འཇིགས་ཞུམ་ཏེ་སོང་། ཇྔོ་བོས། ལོ་ཙཱ་བ་ལ། 
ཁྱེད་ཀྱིས་ཆོས་ཅི་དང་ཅི་མཁྱེན་ཞེས་དྲི་བ་གནང་བ་ན། མཁྱེན་ཚུལ་རགས་རིམ་ཅིག་ཞུས་ 
པས། ཇྔོ་བོའི་ཞལ་ནས། ཨེ་ཁྱེད་ལྟ་བུ་བོད་ན་བཞུགས་བཞིན་དུ་ཁོ་བོ་བོད་དུ་འོངས་མི་དགོས་ 
པར་འདུག་པ་ལ་ཞེས་གསུང་ཞིང་ཐུགས་ཀར་ཐལ་མོ་སྦྱར། ལོ་ཆེན་ཤིན་ཏུ་དད་པར་གྱུར་ཏེ་ 
ཕྱག་བྱས། ཆོས་ཞུས། འགྱུར་མང་པོ་མཛད་དེ། ཁྱད་པར་དུ་ཡོ་ག་རྣམས་ཀུན་དགའ་སྙིང་པོའི་ 
འགྲེལ་བ་དང་བསྟུན་ཏེ་དག་པར་བཅོས། ཇྡོ་བོ་རྗེ་རིམ་གྱིས་དབུས་སུ་བྱོན་ཏེ། སྐལ་བ་དང་ 
ལྡན་པ་མཐའ་ཡས་པ་ལ་གདམས་པ་དང་རྗེས་སུ་གདམས་པ་གནང་ནས་སངས་རྒྱས་ཀྱི་བསྟན་ 
པ་ཉིན་མོ་ལྟར་གསལ་བར་མཛད་དོ། །ལོ་ཙཱ་བ་རིན་ཆེན་བཟང་པོས་ཀྱང་། སྐུ་ཚེའི་སྨད་དུ་སྒྲུབ་ 
པ་འབའ་ཞིག་མཛད་དེ་མཁའ་སྤྱོད་དུ་གཤེགས། དེའི་ལོ་ཆུང་ཤེས་རབ་གྲགས་འབྱོར་གྱིས་ 
ཀྱང་། བདེ་མཆོག་དང་། ཕག་མོ་དང་། ཚད་མ་ལ་སོགས་པ་བསྒྱུར་ཅིང་མཁའ་སྤྱོད་དུ་གཤེགས་ 
སོ། །བལ་ལོ་ཆུང་མགར་ཆོས་བཟང་གིས་ཀྱང་ལོ་ཱའི་ཆོས་དྲུག་ཅེས་གྲགས་པ་རྣམས་བསྒྱུར་ 
ནས་རི་བོ་རྩེ་ལྔར་གཤེགས་སོ། །རྒྱ་བརྩོན་སེང་དང་། ནག་ཚོ་ལོ་ཙཱ་བ་ཚུལ་ཁྲིམས་རྒྱལ་བ་ 
དང་། འབྲོམ་སྟོན་པ་དང་། ཤཱཀྱ་འོད་དང་། ཡོལ་ལྕགས་རྡོ་རྗེ་དབང་ཕྱུག་དང་། རྨ་དགེ་བའི་བློ་ 
ཡེ་ཤེ ས་འོད་ཀྱི་དུས་སུ་བལ་པོ་པདྨ་རུ་ཙེ་བྱ་བས་པཉྲི་ཏ་སྨཾ་ཏི་དང་། ཕྲ་ལ་རིང་བ་གཉིས་གདན་ 
དྲངས་ཀྱང་། ལོ་ཙཱ་བ་བལ་པོར་ཤི། བྲི་ཏ་གཉིས་བོས་བོད་སྐད་མ་ཤེས་པར་དབུས་གཙང་དུ་ 
འཁམས་ཏེ་སྨྲ་ཏིས་རྟ་ནག་ཏུ་ལུག་རྫི་མཛད། ཕྱིས་བོད་སྐད་ལ་མཁས་པར་གྱུར་ཏེ་གདན་བཞི་ 
དང་། འཇམ་དཔལ་གསང་ལྡན་གྱི་སྐོར་ལ་སོགས་པ་རང་འགྱུར་དུ་མཛད། བདཱི་ཏ་ཕྲ་ལ་རིང་བ་ 

ཀུན་མཁྱེན་འཇིགས་མེད་དཔང་པོའེ་གསང་འབྱམ།༼ཅ༽ 
གྲོང་འཇུག་བྱས་པ་རོང་ཟོམ་ཆོས་བཟང་ཡིན་ཞེས་གྲགས། མངའ་བདག་འོད་ལྡེས་ཀྱང་པའྗི་ཏ་ 
སུ་ནྱ་ ཤྲཱི་སྨྱན་དྲངས། དེའི་སྲ ས་མངའ་བདག་རྩེ་ལྡེས་ ཀྱང་ཛྷ་ན་ ཤྲི སྤྱན་དྲངས་ཏེ། ཁྱུང་པོ་ཆོས་ 
བརྩོན་གྱིས་ལོ་ཙཱ་བྱས་ནས་རྒྱད་རྡོ་རྡེ་རྩེ་མོ་དང་། ཚད་མ་རྣམ་ངེས་ལ་སོགས་པ་བསྒྱར། ཡང་ 
དེས་ཙྲན་ཆྭ་ཧུ་ལ་སྤྱན་དྲངས་ཏེ། ཉིང་ངེ་འཛིན་བཟང་པོས་ལོ་ཙཱ་བ་མཛད་དེ་ཚད་མ་ཀུན་བཏུས་ 
ལ་སོགས་པ་བསྒྱུར། ཡང་མངའ་བདག་རྩེ་ལྡེས་རྗོག་ལོ་ཙྟ་བ་བློ་ལྡན་ཤེས་རབ་ཁ་ཆེར་བརྗངས། 
ཚད་མ་དང་། བྱམས་ཆོས་ལ་མཁས་པར་སྦྱངས། ཚད་མ་རྒྱན་ལ་སོགས་པ་ཆོས་མང་པོ་བསྒྱུར་ 
ཏེ། ཤིན་ཏུ་བཀའ་དྲིན་ཆེ། པ་ཚབ་ལོ་ཙཱ་བ་ཉི་མ་གྲགས་ཀྱིས་ཁ་ཆེར་བྱོན། མཁས་པར་གྱུར་ 
ཏེ། བདྲི་ཏ་ཀ་ན་ཝརྨ་སྤྱན་དྲངས། དབུ་མའི་སྐོར་རྣམས་བསྒྱུར་ཅིང་གཏན་ལ་ཕབ། འབྲོག་མི་ 
ལོ་ཙཱ་བ་ཤཱཀྱ་ཡེ་ཤེས་ཀྱིས་ཀྱང་པཏྟི་ཏ་ག་ཡ་རྷ་ར་སྤྱན་དྲངས། གསེར་སྲང་ལྔ་བརྒྱ་ཕུལ་ཏེ་ཀྱི་ 
མན་ངག་དང་བཅས་པ་བསྒྱུར། འགོས་ཁུག་པ་ལྷས་བཙས་ཀྱིས་རྒྱ་གར་དུ་ལན་གསུམ་བྱོན། 
པཌ་གྲུབ་བདུན་ཅུ་རྩ་གཉིས་བསྟེན་ནས་ཆོས་ཞུས། འདུས་པ་ལ་སོགས་པའི་རྒྱད་མང་དུ་ 
བསྒྱུར། གསང་འདུས་ཀྱི་སྟོང་ཐུན་ཆེན་མོ་བརྩམས་སོ། ། གྱི་ཅོ་ཟླ་བའི་འོད་ཟེར་གྱིས་ཀྱང་དུས་ 
ཏེ། ནཱ་རོ་པ་དང་། མེ་ཏྲི་བ་སོགས་བསྟེན་ནས་ཆོས་མང་དུ་བསྒྱུར། ཟངས་དཀར་འཕགས་པ་ 
ཀྱི་ཆོས་སྐོར། སྤྱོད་འཇུག་འགྲེལ་ཆེན་དང་། བདེ་མཆོག་གི་སྐོར་ལ་སོགས་པ་བསྒྱུར་ 
རོ། །གཉན་དར་མ་གྲགས་ཀྱིས། རྒྱ་གར་དུ་ལོ་བཅུ་གཉིས་བཞུགས། ཆོས་མང་དུ་བསྒྱར། ཁྱད་ 
པར་དུ་མགོན་པོ་ཞལ་བཞི་པའི་ཆོས་སྐོར་སྤྱན་དྲངས། ར་ལོ་ཙཱ་བ་རྡོ་རྗེ་གྲགས་ཀྱིས་བལ་པོ་ 
ཐུགས་རྗེ་ཆེན་པོ་བསྟེན་ནས་གཤེད་སྐོར་རྣམས་བསྒྱུར། དེའི་དབོན་པོ་དྭ་ཆོས་རབ་ཀྱིས་པདྗེ་ 
ཏ་ས་མརྟ་ཤྲི་བསྟེན་ནས་དུས་འཁོར་དང་། ཕག་མོ་མངོན་འབྱང་ལ་སོགས་པ་བསྒྱར། ཁེའུ་གད་ 

ཅོ་ནེའེ་བསན་འགགྱར་དཀར་ཆག་ཡིད་བཞིན་ནོར་བའི་ཝེང་བ། 
པ་འཁོར་ལོ་གྲགས་དང་། སྤོང་ཞོ་གསལ་བ་གྲགས་དང་། ཙ་མི་སངས་རྒྱས་གྲགས་རྣམས་ཀྱིས་ 
ཨ་བྷྱ་ཀ་ར་བསྟེན་ནས་ཕྲེང་བ་སྐོར་གསུམ་ལ་སོགས་པ་བསྒྱུར། བ་རི་རིན་ཆེན་གྲགས་ཀྱིས་ 
བྷི་ཏ་དོན་ཡོད་རྡོ་རྗེ་སྤྱན་དྲངས་ཏེ་སྒྲུབ་ཐབས་བརྒྱ་རྩ་ལ་སོགས་པ་བསྒྱུར། ཏེ་པོ་ལོ་ཙཱ་བ་ 
རབ་བརྩེགས་ཀྱིས་སྒྲོལ་མའི་སྐོར་ལ་སོཿ གས་པ་བསྒྱུར། དེའི་སློབ་མ་མལ་གྱོས་སྒྲོལ་མ་ཉི་མ་ 
སྦས་པའི་ལུགས་སོགས་བསྒྱུར། འབྲོང་ཤེ ས་རབ་གྲགས་ཀྱིས་ཁ་ཆེའི་ཟླ་མགོན་སྦྱན་དྲངས་ཏེ། 
རྡོ་རྗེ་སྙིང་འགྲེལ་ལ་སོགས་པ་བསྒྱུར། བ་རེག་ཐོས་པ་དགའ་དང་། རྨ་བན་ཆོས་འབར་དང་། 
བསྒྱུར། དཔྱལ་ཀུན་དགའ་རྡོ་རྗེས་པཏྫེ་ཏ་སྟོང་ཉིད་ཏིང་འཇིན་སྨྱན་དྲངས། གདམས་ངག་རྣམས་ 
ཞུས། ཞང་ཤེས་རབ་བླ་མས་དགྲ་ནག་གི་སྐོར་དང་། རྒྱུས་སྨོན་ལམ་གྲགས་ཀྱིས་སྡོམ་འབྱུང་ 
དང་། ཞྭ་མ་སེ ང་རྒྱལ་གྱིས་ཚད་མ་ཀུན་བཏུས་རྩ་འགྲེལ་དང་། མར་བ་དོ་བ་ཆོས་ཀྱི་དབང་ཕྱུག་ 
གིས་བདེ་མཆོག་གི་སྐོར་རྣམས་བསྒྱུར། དཔྱལ་ཆོས་ཀྱི་བཟང་པོས་རྒྱ་གར་དུ་ལོ་བཅུ་བཞུགས། 


ཐོག་མར་མི་ཏྲ་ཇོ་ཀི་སྤྱན་དྲངས་ཏེ། སེམས་ཉིད་ངལ་གསོའི་སྐོར་ལ་སོགས་པ་བསྒྱུར། དེ་ནས་ 
བུ་དྷ་ཤྲཱི་སྤྱན་དྲངས་ཏེ་རྒྱན་གྱི་འགྲེལ་པ་ཤེས་རབ་སྒྲོན་མ་ལ་སོགས་པ་བསྒྱུར། དེ་ནས་ཁ་ཆེ་ 
པཌ་ཆེན་ཤཱཀྱ་ཤྲཱི་སྤྱན་དྲངས་ཏེ། དཔྱལ་ཆོས་ཀྱི་བཟང་པོས་ལོ་ྟ་བ་བྱས་ནས་ན་རོ་འགྲེལ་ 
ཆེན་བསྒྱུར། ཁྲོ་ལོ་བྱམས་པའི་དཔལ་གྱིས་འདུལ་བ་མེ་ཏོག་ཕྲེང་རྒྱུད་ལ་སོགས་པ་བསྒྱུར། ས་ 
སྐྱ་པཞྡི་ཏས། བལ་པོ་སཾ་གྷ་ཤྲཱི་ལ་སྒྲ་བསླབས་ཏེ། བསྟན་བཅོས་འགའ་ལ་འགྱུར་འཆོས་པ་ 
མཛད། ཆག་དྲག་བཅོམ་དང་། དེའི་དབོན་པོ་ཆག་ཆོས་ཀྱི་དཔལ་གཉིས་ཀྱིས་ཆོས་མང་དུ་ 
བསྒྱུར། ཤོང་རྡོ་རྡེ་རྒྱལ་མཚན་གྱིས་བལ་པོར་བྱོན། བའི་ཏ་ལྟཀྟཾ་ཤྲཱི་སྨྱན་དྲངས་ཏེ་སྙན་ངག་མེ་ 
ལོང་དང་། དཔག་བསམ་འཁྲི་ཤིང་དང་། ཀླུ་ཀུན་ཏུ་དགའ་བའི་ཟློས་གར་ལ་སོགས་པ་བསྒྱུར། 


- 185- 


ཀུན་མཁྱེན་འཇིགས་མེད་དབང་ཁོའེ་གསང་འབྱམ།༼ཅ༽ 
དེའི་གཅུང་པོ་བློ་གྲོས་བརྟན་པས་ཀྱང་གཤེད་དམར་གྱི་རྒྱུད་བསྒྱུར། ཡར་ལུང་པ་གྲགས་པ་ 
རྒྱལ་མཚན་གྱིས་སྒྲུབ་ཐབས་རྒྱ་མཚོ་ལ་སོགས་པ་བསྒྱར། ཐར་ལོ་ཉི་མ་རྒྱལ་མཚན་ྱིས་རིའི་ 
ཀུན་དགའི་མདོ་ལ་སོགས་པ་བསྒྱུར། དཔང་ལོ་ཙཱ་བ་བློ་གྲོས་བརྟན་པས་ཀྱང་ཚད་མ་ཀུན་ 
བཏུས་ཀྱི་འགྲེལ་བ་རྒྱལ་དབང་བློས་མཛད་པ་དང་། དུས་འཁོར་གྱི་བཤད་སྦྱར་སྙིང་པོ་སྣང་བ་ 
ལ་སོགས་པ་བསྒྱུར་ཏེ་གཞན་ཡང་མང་ངོ་། །དེ་ལྟར་འཕགས་པའི་ཡུལ་ནས་གངས་ཅན་དུ་དམ་ 
པའི་ཆོས་ཀྱི་སྲོལ་ཆེན་པོ་འདྲེན་ཞིང་སྐྱོང་བར་མཛད་པའི་པདྗི་ཏ་དང་། ལོ་ཙཱ་བ་ཇི་ཙམ་ཞིག་ 
བྱོན་པ་ཡིན་ཞེ་ན། བསྟན་པ་སྔ་དར་གྱི་དུས་སུ་མཁན་པོ་ཞི་བ་འཚོ་དང་། པདྨ་འབྱང་གནས་ 
བྷོརྷི་དང་། དཱ་ན་ཤཱི་ལ་དང་། བོ་རྷ་མི་ཏྲ་དང་། མུ་ནི་ཝསྨ་དང་། སརྦ་ཛྷཱ་དེ་བ་ལ་སོགས་པའོ། ད 
ཏ་དང་། པྡནྟཱ་ཝརྨ་དང་། དཱི་བཾ་ཀ་ར་ཤྲཱི་ཛཱ་ན་དང་། དེའི་དབོན་པོ་དཱ་ན་ཤྲཱི་དང་། སྨཾ་ི་བྷཱ་ན་ཀཱིརྟ 
གསང་བ་དང་། མ་ཧཱ་ཇ་ན་དང་། ཝ་ལ་ཙནྡྲ་དང་། མནྫྲ་ཀ་ལིཀྱྱ་དང་། སུ་ག་ཏ་ཤྲི་དང་། ཀསྨ་བཛྲ་ 

ཅོ་ནེའི་བྟསན་འགྱར་དཀར་ཆག་ཡིད་བཞིན་ནོར་བྱའི་ཝེང་བ། 

ལོངས་སྦྱོད་རྡོ་རྗེ་དང་། རྣ་ཤྲཱི་དང་། བལ་པོ་མ་ཧཱ་བ་ན་དང་། བལ་པོ་བཛྲ་ཀྲིརྟི་དང་། བལ་པོ་ 
ཀ་ཡ་ཤྲི་དང་། བལ་པོ་གྲགས་པ་དཔལ་དང་། ཀུ་མཱ་ར་དང་། ཐམས་ཅད་མཁྱེན་པའི་དཔལ་དང་། 
ཨ་ཙཉྱ་དང་། ཛ་ཡ་དེ་བ་དང་། ལཀྷི་ཀ་ར་དང་། རྣྣ་ཤྲི་དང་། ཨ་རྟ་ཤྲི་དང་། རཱ་ཧུ་ལ་ཤྲི་དང་། 
བླ་མ་ཟངས་གླིང་བ་དང་། ཀཱིརྟི་པདཱི་ཏ་ལ་སོགས་པ་རྣམས་སོ། །དེ་བཞིན་དུ་ལོ་ཙཱ་བ་ཡང་། ཐོན་ 
མི་སམྦྷོ་ཊ་དང་། དྷརྨ་ཀོཏྱ་དང་། ལྷ་ལུང་དཔལ་གྱི་རྡོ་རྗེ་དང་། བྲན་ཀ་མུ་ལ་ཀོ་༩༩ དང་། ཁ་ཆེ་ཨ་ 
ནར་དང་། ཁྲི་བཞེར་སཾ་ཤི་ཏ་དང་། སྦྲང་རྒྱ་ར་ལེགས་གཟིགས་དང་། སེང་གོང་ལྷ་ལུང་གཟིགས་ 
དང་། རྦ་ཡེ་ཤེས་དབང་པོ་དང་། དན་(ངན)ལམ་རྒྱལ་བ་མཆོག་དབྱངས་དང་། དབས་མཉྫུ་ཤྲི་ 
དང་། པ་གོར་བེ་རོ་ཙ་ན་དང་། རྦ་རྨང་རྗེ་གསལ་སྣང་དང་། སྣ་ནམ་རྡོ་རྗེ་བདུད་འཇྔོམས་དང་། 
དང་། ཤུད་བུ་དཔལ་གྱི་སེང་གེ་དང་། རྩངས་དེ་བེྡྲ་རཀྷི་ཏ་དང་། བྲན་ཀ་མུ་ཏི་ཀ་དང་། ཁོན་ནཱ་ 
ཤཱཀྱ་འོད་དང་། ལྕེ་ཁྱི་འབྲུག་དང་། རླངས་ཁམས་པ་གོ་ཆ་དང་། གཉགས་དེ་ཝ་ཀོ་༧དང་། ཞང་ 
ཀླུའི་རྒྱལ་མཚན་དང་། སྐྲ་བ་དཔལ་བརྩེགས་བསྲུང་བ་དང་། ཞང་ཡེ་ཤེས་སྡེ་དང་། རཏྣ་རཀྙི་ཏ་ 
དང་། ཛ་ཡ་རྒའི་ཏ་དང་། མྫྫྷ་ཤྲཱི་བརྨ་དང་། རཏྣེནྡྲ་ཤཱི་ལ་དང་། བཟང་སྐྱོང་དང་། ལྷའི་ཟླ་བ་དང་། 
དཔལ་གྱི་ལྷུན་པོ་དང་། དཔལ་འབྱོར་དང་། ཡེ་ཤེས་སྙིང་པོ་དང་། རྒྱལ་བ་ཤེས་རབ་དང་། ཤཱཀྱ་ 
བཤེས་གཉེན་དང་། དགེ་བ་དཔལ་དང་། ལེགས་པའི་སྡེ་དང་། གནུབས་ནམ་མཁའི་སྙིང་པོ་དང་། 
ཡི་གེ་བ་དགོན་གླིང་རྨ་དང་། གཞོན་ནུ་སྲང་བ་དང་། ནམ་མཁའ་སྐྱོང་རྣམས་སོ། ། 

ཀུན་མའེན་འཇིགས་མེད་དབང་ཁོཞེ་གསང་འབྱམ།༼ཅ༽ 
ཤེས་རབ་དང་། མགར་ཆོས་བཟང་དང་། དགེ ་ཚུལ་ཁྱུང་གྲགས་དང་། བལ་པོ་པདྨ་རུ་ཙི་དང་། 
པ་ཚབ་ཚུལ་ཁྲིམས་རྒྱལ་མཚན་དང་། སེ་ཙ་བསོད་ནམས་རྒྱལ་མཚན་དང་། རོང་པ་ཆོས་བཟང་ 
དང་། འབྲོ་སེང་དཀར་ཤཱཀྱ་འོད་དང་། ཁྱུང་པོ་ཆོས་བརྩོན་དང་། རྒྱ་བརྩོན་འགྲུས་སེང་གེ་དང་། 
ནག་ཚོ་ཚུལ་ཁྲིམས་རྒྱལ་བ་དང་། རྗོག་ལེགས་པའི་ཤེ ས་རབ་དང་། འབྲོམ་སྟོན་རྒྱལ་བའི་འབྱུང་ 
གནས་དང་། ཁྱུང་པོ་རྣལ་འབྱོར་དང་། ཡོལ་ལྕགས་རྡོ་རྗེ་དབང་ཕྱུག་དང་། རྨ་དགེ་བའི་བློ་གྲོས་ 
དང་། གྱི་ཇོ་ཟླ་བའི་འོད་ཟེར་དང་། ལྷ་ཞི ་བ་འོད་དང་། ཁུ་དངོས་གྲུབ་དང་། ཆོས་ཀྱི་ཤེ ས་རབ་ 
དང་། མར་ཐུང་དད་པ་ཤེ ས་རབ་དང་། གདོང་ཚུལ་ཁྲིམས་འབྱུང་གནས་དང་། འབྲོག་མི་ཤུཀྱ་བློ་ 
གྲོས་དང་། འབྲོག་མི་ཤཱཀྱ་ཡེ་ཤེས་དང་། སྟག་ལོ་གཞོན་བརྩོན་དང་། མར་པ་ཆོས་ཀྱི་བློ་གྲོས་ 
དང་། འགོས་ཁུག་པ་ལྷས་བཙས་དང་། ཟངས་དཀར་འཕགས་པ་ཤེས་རབ་དང་། གཉན་དར་མ་ 
གྲགས་དང་། རྭ་རྡོ་རྗེ་གྲགས་དང་། ཁེར་གད་འཁོར་ལོ་གྲགས་དང་། མཆིངས་ཡོན་ཏན་འབར་ 
དང་། སྤོང་ཞོ་གསལ་བ་གྲགས་དང་། ཤེའུ་བཛྲ་དེ་བ་དང་། རབ་ཞི་བཤེས་གཉེན་དང་། མར་པ་ 
དོ་བ་ཆོས་ཀྱི་དབང་ཕྱུག་དང་། པུ་ཧྲང་ལོ་ཆུང་ལེགས་པའི་ཤེ ས་རབ་དང་། གཟུ་དགའ་བ་རྡོ་རྗེ་ 
དང་། ཆོས་ཀྱི་ཡོན་ཏན་དང་། ཆོས་ཀྱི་རིན་ཆེན་དང་། གློག་སྐྱ་ཤེས་རབ་བརྩེགས་དང་། བ་རི་ 
གྲགས་དང་། རྒྱུས་སྨོན་ལམ་གྲགས་དང་། མང་འོར་བྱང་ཆུབ་ཤེ ས་རབ་དང་། མལ་གྱོས་བློ་ 
གྲོས་གྲགས་དང་། གྱི་ལྗང་དབུ་དཀར་དང་། འབྲོ་ཤེ ས་རབ་གྲགས་དང་། བ་རེག་ཐོས་པ་དགའ་ 
དང་། རྨ་ཆོས་འབར་དང་། མཚུར་དབྱིག་གི་རྒྱལ་མཚན་དང་། རྩ་མི་སངས་རྒྱས་གྲགས་དང་། 
སྒ་ལོ་གཞོན་ནུ་དཔལ་དང་། ཀྲེ་བོ་ཤེས་རབ་དཔལ་དང་། མཚུར་སྟོན་དབང་གི་རྡོ་རྗེ་དང་། རྭ་ 
ཆོས་རབ་དང་། དབྱལ་ཀུན་དགའ་རྡོ་རྗེ་དང་། དཔྱལ་ཀུན་དགའ་གྲགས་པ་དང་། ཞང་ཤེས་རབ་ 
བླ་མ་དང་། བཀྲ་ཤི ས་རྒྱལ་མཚན་དང་། ཆོས་ཀྱི་སྙིང་པོ་དང་། ཀ་མ་ཆོས་ཀྱི་ཡེ་ཤེས་དང་། ཕྱུག་ 

ཅོ་ནེའེ་བྟམན་འགྱད་དཀར་ཆག་ཡིེད་བཞིེན་ནོར་བྱའེ་ཝེང་བ། 


མཚམས་དབང་ཕྱུག་རྒྱ་མཚོ་དང་། ཚུལ་ཁྲིམས་ཡོན་ཏན་དང་། ཁེར་གད་ཡོན་ཏན་དཔལ་དང་། 
བསོད་ནམས་བཟང་པོ་དང་། སུཾ་བྷ་དཔལ་མཆོག་དང་པོའི་རྡོ་རྗེ་དང་། ཉི་མ་རྡོ་རྗེ་དང་། ཁུ་དགེ་ 
བསྙེན་ནེ་ཙོ་དང་། གློག་སྐྱ་གཞོན་ནུ་འབར་དང་། ལྷ་ཡེ་ཤེས་རྒྱལ་མཚན་དང་། བྱང་ཆུབ་འབྱུང་ 
གནས་དང་། བླན་ཆོས་ཀྱི་བློ་གྲོས་དང་། ཅོག་གྲུ་ཏིང་འཛིན་བཟང་པོ་དང་། ཤེས་རབ་ཡེ་ཤེས་ 
དང་། རེག་པ་གཞོན་ནུ་དང་། གཞོན་ཚུལ་དང་། ཁུ་མདོ་སྡེ་འབར་དང་། སྟེང་ལོ་ཚུལ་ཁྲིམས་ 
འབྱུང་གནས་དང་། ཤེས་རབ་བརྩོན་འགྲུས་དང་། གཡུང་དྲུང་འོད་དང་། བསོད་ནམས་རྒྱལ་བ་ 
དང་། ཅོག་གྲུ་ཤེས་རབ་བླ་མ་དང་། ཅོག་གྲུ་མྱ་ངན་མེད་དང་། བསོད་ནམས་མོས་པ་དང་། ཚུལ་ 
ཁྲིམས་བརྩེགས་དང་། རྗོག་བུདྡྷ་པཱ་ལི་ཏ་དང་། རྒྱ་ལོ་ཊཱ་བ་དང་། སྦལ་རྡོ་རྗེ་རྒྱལ་པོ་དང་། ལྷ་རིན་ 
པོ་ཆེ་དང་། ལྷ་ཆོས་ཀྱི་རིན་ཆེན་དང་། ཀྱུ་ར་ཚུལ་ཁྲིམས་འོད་ཟེར་དང་། དགེ་སློང་བྱའི་གདོང་ 
ཅན་དང་། ར་བྱིད་ལོ་ཙཱ་དང་། ཕུར་བུ་འོད་དང་། ཤེས་རབ་ལེགས་དང་། ནག་ཚོ་དྷརྨ་གྲགས་ 
དང་། མར་པ་བློ་གྲོས་བཟང་པོ་དང་། སེ་ལོ་ཙཱ་དང་། རོང་གླིང་ལོ་ཙཱ་དང་། ཤོ་རིམ་ལོ་ཙཱ་དང་། 
ཟླ་བ་གྲགས་པ་དང་། གཉལ་མི་ཡེ་ཤེས་ཆོས་དང་། ཆོས་ཀྱི་ཟླ་བ་དང་། ཤེས་རབ་སྐྱབས་དང་། 
ནག་ཚོ་ཤེས་རབ་རྒྱལ་མཚན་དང་། འ་ཞ་རྒྱ་གར་བརྩེགས་དང་། གཉན་བསོད་ནམས་དང་། བ་ 
རི་ཆོས་གྲགས་དང་། ཨོང་པོ་ལོ་ཙཱ་དང་། གཞོན་ནུ་ཤེས་རབ་དང་། མགར་ཤེས་འབྱུང་དང་། 
འཇམ་དཔལ་གཞོན་ནུ་དང་། ཤེས་རབ་འོད་ཟེར་དང་། ལྕེ་དགའ་བ་དཔལ་དང་། ཡེ་ཤེས་འབྱང་ 
གནས་དང་། ཤཱཀྱ་བརྩོན་འགྲུས་དང་། ལོ་རྡོ་རྗེ་རྒྱལ་མཚན་དང་། ཞམ་དགེ་བསྙེན་སེང་རྒྱལ་ 
དང་། ལྕེ་བཀྲ་ཤིས་དང་། ཆག་དགྲ་བཅོམ་དང་། དཔྱལ་ཆོས་བཟང་དང་། དཀར་ལོ་ཙཱ་བ་དང་། 
ཞང་དགེ་བ་དང་། གནུབས་བྱམས་པའི་དཔལ་དང་། ཆག་ཆོས་རྗེ་དཔལ་དང་། དཔྱལ་ཤེས་རབ་ 
འོད་དང་། ཞང་གྲུབ་པ་དཔལ་དང་། ས་སྐྱ་པདྷི་ཏ་ཀུན་དགའ་རྒྱལ་མཚན་དང་། གློ་བོ་ཤེས་རབ་ 
རིན་ཆེན་དང་། ལྷོ་བྲག་པ་འུ་རུ་དར་མ་སེང་གེ་དང་། མི་མཉམ་བཟང་པོ་དང་། ཨོཾ་རྒྱན་པ་རིན་ 
ཆེན་དཔལ་དང་། ཤོང་རྡོ་རྗེ་རྒྱལ་མཚན་དང་། ཤོང་བློ་གྲོས་བརྟན་པ་དང་། ཁམས་པ་བློ་གྲོས་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼༤༽ 

རྒྱལ་པོ་དང་། འདན་མ་ཚུལ་སེང་དང་། ར་ས་གཞོན་བརྩོན་དང་། ཤུད་ཀེ་གྲགས་པ་རྒྱལ་མཚན་ 
དང་། ཐར་ལོ་ཉི་མ་རྒྱལ་མཚན་དང་། དཔང་བློ་གྲོས་བརྟན་པ་དང་། སྒྲ་ཚད་པ་རིན་རྒྱལ་དང་། 
དབུས་པ་བློ་གསལ་དང་། སྟག་ལུང་བ་ཤྭཀྱ་བཟང་པོ་དང་། ལེགས་པའི་བློ་གྲོས་དང་། བུ་སྟོན་ 
ཐམས་ཅད་མཁྱེན་པ་དང་། ཐུགས་སྲས་ལོ་ཙཱ་བ་རིན་ཆེན་རྣམ་རྒྱལ་དང་། ཇོ་ནང་ལོ་ཙཱ་བ་བློ་ 
གྲོས་དཔལ་དང་། ས་བཟང་བ་བློ་གྲོས་རྒྱལ་མཚན་དང་། འབྲི་ཁུང་ལོ་ཙཱ་བ་དང་། ཀུན་སྤངས་ 
གྲགས་པ་རྒྱལ་མཚན་དང་། ཡར་ལོ་གྲགས་པ་རྒྱལ་མཚན་དང་། ལོ་ཆེན་བྱང་ཆུབ་རྩེ་མོ་དང་། 
བོ་དོང་གྲགས་པ་རྒྱལ་མཚན་དང་། སྣར་ཐང་པ་སངྒ་ཤྲི་དང་། ལོ་ཆེན་སྐྱབས་མཆོག་དཔལ་ 
བཟང་དང་། ཆོས་འཁོར་སྒང་པ་ཤེ ས་རབ་རིན་ཆེན་དང་། འགོས་ལོ་ཙཱ་བ་གཞོན་ནུ་དཔལ་དང་། 
ཁྲིམས་ཁང་བ་བསོད་ནམས་རྒྱ་མཚོ་དང་། ཆག་ལོ་རིན་ཆེན་ཆོས་རྒྱལ་དང་། ཞ་ལུ་ལོ་ཆེན་ 
ཆོས་སྐྱོང་བཟང་ཕོ་དང་། ཇྡོ་ནང་ལོ་ཙཱ་བ་ཏཱ་ར་ནཱ་ཐ་དང་། འདར་ལོ་ངག་དབང་ཕུན་ཚོགས་ 
རྣམས་ཏེ། འདིར་མ་ཆུད་པའི་པཉྲེ་ཏ་བོད་དུ་བྱོན་པའི་དྲིན་ཅན་དང་། ལོ་ཙཱ་བ་རྣམས་ཀྱང་ཇི་ 
ལྟར་རྙེད་པ་བསྣན་པར་བྱའོ། ། 

གསུམ་པ་ཆོས་བརྒྱུད་སོ་སོར་གྱེས་ཏེ་དར་ཞིང་རྒྱས་པའི་ཚུལ་ལ། རྙིང་མ་བ་ནི། 
བསྟན་པ་སྔ་དར་ལ་འགྱུར་བའི་སྔགས་ཀྱི་ཐེག་པ་རྣམས་ལ་གསང་སྔགས་རྙིང་མ་དང་། ཕྱི་དར་ 
ལ་འགྱུར་བའི་སྔགས་ཀྱི་ཐེག་པ་རྣམས་ལ་གསང་སྔགས་གསར་མ་ཞེས་ཟེར་བ་ཡིན་ཀྱང་། སྤྱི 
མིང་སྒོས་ལ་ཐོགས་ཏེ། དེང་སང་ནི་གུ་རུའི་རྗེས་འབྲང་ཁོ་ན་ལ་རྙིང་མ་ཞེས་འབོད་པར་སྣང་ 
ངོ་། །དེ་ཡང་ཁིི་སྲོང་ལྡེ་བཙན་གྱི་དུས་སློབ་དཔོན་ཆེན་པོ་པདྨ་སམྦྷ་ཝས་སྤེལ་བར་མཛད་དེ། 
བསྣུབས་པའི་དུས་སུ་ཡང་། གསང་སྔགས་རྙིང་མ་ནི་རྒྱན་མ་ཚད་པར་གནས་ཤིང་། བསྟན་པ་ 
ཕྱི་དར་གྱི་དུས་སུ་གཏེར་སྟོན་དུ་གྲགས་པ་དུ་མ་བྱུང་སྟེ། སྔར་པདྨས་གཏེར་དུ་སྦས་པ་རྣམས་ 
བཏོན་ནས་སྒྲུབ་པ་བཀའ་བརྒྱད་ལ་སོགས་པ་གསང་སྔགས་རྙིང་མའི་རིང་ལུགས་དར་ཞིང་ 

ཅོ་ནེའེ་བྟམན་འགྱགྱར།དཀན་ཆག་ཡིེད་བཞིེན་ནོར་བའི་བེང་བ། 

རྒྱས་པར་བྱས་སོ། །འོན་ཀྱང་བླུན་པོ་དག་གིས་བསྲེ་ལྷད་མང་དུ་བྱས་པར་བརྟེན། མཁས་པ་ 
དུ་མས་མཐིང་སླད་ཡང་མཛད་དོ། ། 

བཀའ་གདམས་པ་ནི། མཉམ་མེད་རོ་བོ་ཆེན་པོ་དང་། འབྲོམ་སྟོན་པ་ཡབ་སྲས་ལས་ 
བྱུང་བ་སྟེ། ཇྡོ་བོ་ཆེན་པོ་མངའ་རིས་སུ་བྱོན་ནས་ལོ་གསུམ་བཞུགས་ནས། རྒྱ་གར་དུ་འབྱོན་ 
པར་ཆས་ཏེ་པུ་ཧྲངས་ཀྱི་རྒྱལ་ཞིང་ཞེས་པར་བཞུགས་པའི་ཚེ། འབྲོམ་གྱིས་མཇལ་ཏེ། དབུས་ 
ཀྱི་ཕྱོགས་ན་ལྷ་ས་དང་བསམ་ཡས་ལ་སོགས་པའི་གཙུག་ལག་ཁང་དང་། དགེ་འདུན་སྟོང་ཕྲག་ 
མང་པོ་བཞུགས་པའི་བསྔགས་པ་བརྗོད་པས། ཇོ་བོའི་ཞལ་ནས། ཚངས་པར་སྤྱོད་པ་གྲངས་ 
མང་པོ་དེ་ཙམ་རྒྱ་གར་ན་ཡང་མེད། དགྲ་བཅོམ་པ་ཡང་ཡོད་མཆི་གསུང་ནས་དབུས་ཕྱོགས་སུ་ 
ཕྱག་མང་པོ་མཛད། དེར་སྤོབས་པ་རྙེད་དེ། དབུས་སུ་འབྱོན་པར་གསོལ་བ་བཏབ་པས། ཁོ་བོ་ 
དགེ་འདུན་གྱི་བཀའ་མི་གཅོག་པས་དགེ་འདུན་གྱིས་གནང་བ་བྱང་ན་འགྲོ་གསུང་ནས་ཞལ་ 
གྱིས་བཞེས། དེ་ནས་འབྲོམ་སྟོན་པས་དབུས་ཀྱི་མི་ཆེན་རྣམས་ལ། ཤིང་རྟའི་དབྱིབས་འདྲ་ 
འཛམ་གླིང་གི །ཞེས་སོགས་ཀྱི་འཕྲིན་ཡིག་ཞང་དབང་ཕྱུག་མགོན་ལ་བསྐུར་ནས། ཇྔོ་བོ་མུར་ 
དུ་གདན་འདྲེན་པར་ཤོག་ཅེས་པའི་འཕྲིན་བརྫངས། ནག་ཚོ་ ་ལོ་ཙཱ་བས་ཇོ་བོ་དབུས་སུ་འབྱོན་ 
པ་གསན་ནས། ཇོ་བོའི་ན་བཟའ་ལ་འཇུས་ནས། ང་གནས་བརྟན་དང་དམ་ཚིག་གི་ཆད་ཡོད་ 
པས། ངས་དམྱལ་བར་འགྲོ་མི་ཕོད་པས་ཅིས་ཀྱང་རྒྱ་གར་དུ་གཤེགས་དགོས་ཞུས་པས། ཇོ་ 
བོའི་ཞལ་ནས། ལོ་ཅཱ་བ། སྒྲུབ་པར་མ་ནུས་པ་ལ་ལྟུང་བ་མེད་པ་ཡིན་གསུང་ནས་དབུགས་ཕྱུང་། 
ཞང་དབང་ཕྱུག་མགོན་གྱིས་འབྲོམ་གྱི་འཕྲིན་ཤོག་དེ་དགེ་བཤེས་ཀ་བ་ལ་སྤྲད། ཀ་བས་ཀྱང་དོ་ 
དམ་ཆེར་བགྱིས་ཏེ། རྒྱལ་གྱི་ཞང་ཆེན་པོ་ལ་སོགས་པ་རྣམས་ལ་གྲོས་ཞུས་ནས་གདན་འདྲེན་ 
དུ་འབྱོན་པར་བསམ་པའི་ཚེ། ཁུ་སྟོན་ཁོང་རང་གི་མིང་ཡི་གེ་ན་མི་འདུག་པས་མ་དགྱེས་ནས། 
སྔོན་ལ་ངས་རྔོ་བོ་མཇལ་བ་ཅིག་བྱ་སྙམ་ནས་འཕྲལ་དུ་བྱོན། བོད་ཀྱི་མི་ཆེན་གཞན་རྣམས་ཀྱང་ 
བྱོན་པས་རྔོ་བོ་ཕར་ལ་མ་བྱོན་གོང་ལ་དཔལ་ཐང་དུ་སླེབ། ཇྔོ་བོ་དཔོན་གཡོག་རྣམས་ཀྱིས་ཀྱང་ 

ཀུན་མེན་འཇིགས་མེད་དབང་བོའེ་གསང་འབྱམ།༼ཅ༽ 
གསན་ནས་དཔལ་ཐང་སྟོད་དུ་ཕེབས། དེར་བོད་སྟོན་རྣམས་ཀྱིས་ཚག་ཞྭ་དང་བེར་ཆེན་གྱོན། 
རྟ་ལ་ཆིབས་ཏེ་བྱོན་པས། ཇོ་བོས་གཟིགས་ནས། ཨུ་པ་སི་ཀ་མི་མ་ཡིན་མང་པོ་བྱུང་ 
ངོ་། །གསུང་ནས་དབུ་བཏུམ། དེ་ནས་བོད་སྟོན་རྣམས་ཀྱིས་རྟ་ལས་བབས་ཏེ། བེར་དང་ཞྭ་ 
བཞག།སྣམ་སྦྱར་གྱོན་ཏེ་སེར་སྦྲེང་མཛད། ཕྱག་རྟེན་ཕུལ་བས། རྔོ་བོ་མཉེས་ནས། དགེ་འདུན་ 
ལ་སྤྱི་ཕྱག་མཛད། དེ་ནས་བོད་སྟོན་རྣམས་ཕྱིར་ཐེག །རྔོ་བོ་དཔོན་གཡོག་རིམ་གྱིས་འབྱོན་ 
པར་བྱས་ཏེ། གཙང་ལམ་བརྒྱུད་དེ་ཕེབས་པར་བཀུར་སྟི་ཆེ་བ་ཙམ་ཡང་མ་བྱུང་། དེ་ནས་རིམ་ 
གྱིས་གནབ་བྱང་ཐང་དང་། སྣ་བོ་ལ་དང་། གྲ་ཕྱི་ཚོང་འདུས་རྣམས་བརྒྱུད་དེ་བསམ་ཡས་སུ་ 
མཐའ་དག་འདུས། ཁུ་སྟོན་གྱིས་ཡར་ཡུང་དུ་སྤྱན་དྲངས་ཏེ། ཐང་པོ་ཆེར་བཞུགས་ནས་ཆོས་ 
མང་དུ་གསུང་། ཁུས་ཞབས་ཏོག་བཟང་བ་མ་བྱུང་བས་བྲོས་སྟབས་ཀྱིས་བྱོན། འོན་གྱི་ལྷ་ཁང་ 
ཀེ་རུར་ཟླ་བ་གཅིག་བཞུགས། དེ་ནས་བསམ་ཡས་སུ་ཕེབས་ནས་བེ་དཀར་གླིང་དུ་བཞུགས། 
རྒྱ་དཔེ་མང་པོ་འདུག་པ་གཟིགས་པས་ཤིན་ཏུ་དགྱེས་ཏེ། སྔོན་བོད་དུ་བསྟན་པ་བྱུང་བ་འདྲ་བ་ 
བང་སྟོན་ལ་ཡི་གེ་བཏང་བས། བང་སྟོན་གྱིས་རྟ་པ་ཉིས་བརྒྱ་ཙམ་ཁྲིད་དེ་འོངས་ནས། ཇོ་བོ་ 
གདན་དྲངས། རྒོད་དཀར་ལ་བརྒྱུད་དེ་ལྷ་སར་བྱོན། གཙུག་ལག་ཁང་མཛལ་ཏེ་ཞབས་ཏོག་རྒྱ་ 
ཆེར་མཛད། དེ་ནས་ཡེར་བ་དང་། འཕན་ཡུལ་གཉིས་སུ་འགྲོ་དོན་རྒྱ་ཆེར་མཛད། དེ་ནས་བང་ 
སྟོན་གྱིས་གདན་འདྲེན་བསྐྱར་ནས་འོངས་པ་དང་། འབྲོམ་སྟོན་པས་ཀྱང་བསྔགས་པ་སྙན་དུ་ 
གསོལ་བས། སྟེ་ཐང་དུ་ཕེབས། དེར་སྟན་ཆགས་པར་བཞུགས་ཏེ་སྐལ་ལྡན་གྱི་གདུལ་བྱ་དུ་ 
མའི་དོན་མཛད། ཁྱད་པར་དུ་རྔོ་བོ་ཉིད་ཀྱིས་རྒྱལ་བའི་གསུང་རབ་ཐམས་ཅད་གདམས་ངག་ཏུ་ 
འཁྱེར་བའི་ལེགས་པར་བཤད་པའི་བདུད་རྩི་ཡང་ཡང་སྩལ་པས་དགེ་བའི་བཤེས་གཉེན་སྟོན་ 
པ་ལ་སོགས་པའི་སྲས་མཆོག་མང་དུ་བསྐྲུན་ཏེ། བཀའ་གདམས་ཀྱི་རྩ་བ་འཛུགས་པར་མཛད་ 

ཅ་ནེའེ་བྟམན་འྱ་གར་དཀར་ཆག་ཡིད་བཞིན་ནོར་བའི་ཝེང་བ། 
དོ། །མཐར་འབྲོམ་སྟོན་པ་རྒྱལ་ཚབ་ཏུ་མངའ་གསོལ་ཏེ། དགུང་ལོ་བདུན་ཅུ་རྩ་གསུམ་པ་ལ་ 
དགའ་ལྡན་དུ་གཤེགས་སོ། །དེ་ལྟར་ན་ཇྔོ་བོས་མངའ་རིས་སུ་ལོ་གསུམ། དབུས་གཙང་གཞན་ 
དུ་ལོ་བཞི། སྟེ་ཐང་དུ་ལོ་དྲུག་སྟེ་བོད་དུ་ལོ་བཅུ་གསུམ་དུ་འཕྲིན་ལས་བསྐྱངས་སོ་ཞེས་མཁས་ 
པ་འགའ་ཞིག་གསུང་ཞིང་། ཆོས་ཀྱི་སྦྱན་དང་ལྡན་པ་གཞན་དག་ལོ་བཅུ་བདུན་བཞུགས་སོ་ 
ཞེས་གསུངས་ཏེ་དཔྱད་པར་བྱའོ། །དེ་ལ་སློབ་མ་ཡང་རྒྱ་གར་དུ་པདྲི་ཏ་བི་ཏོ་པ་དང་། རྭཏ་ཨ་ 
ཀ་ར་དང་། སའི་སྙིང་པོ་ལ་སོགས་པ་དང་། བོད་དུ་ལྷ་བཙུན་པ་བྱང་ཆུབ་འོད་དང་། ནག་ཚོ་ལོ་ 
ཙྭ་བ་ཚུལ་ཁྲིམས་རྒྱལ་བ་དང་། ཁུ་རྔོག་གཉིས་དང་། རྣལ་འབྱོར་པ་ཆེན་པོ་དང་། དགོན་པ་བ་ 
དང་། ཕྱག་དར་སྟོན་པ་ལ་སོགས་པ་བསམ་གྱིས་མི་ཁྱབ་པ་མངའ་བ་ལས། བསྟན་པ་ཡོངས་སུ་ 
རྗོགས་པའི་བཀའ་བབས་ཤིང་སྒྲོལ་མས་ལུང་བསྟན་བའི་སྲས་ཀྱི་གཙོ་བོ་ནི། འབྲོམ་སྟོན་པ་ 
རྒྱལ་བའི་འབྱང་གནས་ཡིན་ཏེ། དེ་ཡང་གདུང་རུས་འབྲོམ། ཡབ་སྐུ་གཤེན་ཡག་གཞེར་འཕན་ 
དང་། ཡུམ་ཁུ་འོད་བཟའ་ལན་གཅིག་མའི་སྲས་སུ་ཤིང་ཕོ་འབྲུག་ལ་སྐུ་འཁུངས། གཞོན་ནུའི་ 
དུས་ནས་བག་ཆགས་སད་དེ། སེ་བཙུན་ལ་སོགས་པ་བསྟེན་ནས་གསུང་རབ་ལ་སྦྱངས་ཤིང་། 
ཉེ་ལོགས་ན་པདྲི་ཏ་སྒྲའེ་ཚེར་མ་བྱ་བ་ཞིག་ལ། རྒྱ་སྐད་དང་རྒྱ་ཡིག་བསླབས་པས་ལེགས་པར་ 
མཁྱེན། པྲའི་ཏ་དེ་ལ་དྭ་ལྟ་རྒྱ་གར་ན་སུ་ཆེ་དྲིས་པས། ངེད་རྒྱ་གར་ན་ཡོད་དུས་ནཱ་རོ་པ་ཆེ་བ་ 
ཡིན། ད་ལྟ་རྒྱལ་རིགས་ལས་རབ་ཀུ་བྱུང་བའི་དགེ་སློང་དྲི་བཾ་ཀ་ར་ཤྲི་ཛྷཱ་ན་བྱ་བ་ཡོད་པས་དེ་ 
ད་ལྟ་བཞུགས་ན་ཁོང་ཆེ་བར་འོང་གསུང་། མཚན་ཐོས་པ་ཙམ་གྱིས་མོས་པ་ཆེན་པོ་སྐྱེས། ཇོ་ 
བོ་མངའ་རིས་སུ་ཕེབས་པའི་སྐད་ཆ་གསན་ནས། རྗོ་བོ་སེ་བཙུན་ལ་དགོངས་པ་ཞུས་ཏེ་མཇལ་ 
དུ་བྱོན། ཇྔོ་བོའི་ཞལ་ནས། ངའི་ཨུ་པ་སི་ཀ་སླེབ་བྱུང་ཞེས་དགྱེས་དགྱེས་མཛད་ཅིང་ཐུགས་ 
ཡིད་གཅིག་ཏུ་འདྲེས། དེ་ནས་བཟུང་སྟེ་འབྲོམ་གྱིས་ལུས་དང་གྲིབ་མ་བཞིན་དུ་འབྲལ་བ་མེད་ 
པར་བསྟེན་ནས། རྔོ་བོ་ལ་མངའ་བའི་གདམས་པ་མཐའ་དག་བུམ་པ་གང་བྱོའི་ཚུལ་དུ་གསན་ 
ནས་ཐར་འདོད་ཡོངས་ཀྱི་གཙུག་རྒྱན་དུ་གྱུར་ཏེ། བཀའ་གདམས་ཀྱི་བསྟན་པ་རིན་ཕོ་ཆེ་ཉི་མ་ 

ཀུན་མཁྱེན་འཇིགས་མེད་དབང་པོའེ་གསང་འབྱམ། ༼ ཅ༽ 


ཤར་བ་ལྟར་མཛད། དགུང་ལོ་དྲུག་ཅུ་པ་ལ་ཞི་བར་གཤེགས་པའི་ཚུལ་བསྟན། དེ་ལ་སློབ་མ་ 
མང་ཡང་གཙོ་བོ་ནི། ཕུ་ཆུང་བ་དང་། པོ་ཏོ་བ་དང་། སྤྱན་སྔ་བ་གསུམ་ལ་སྐུ་མཆེད་གསུམ་ཞེས་ 
གྲགས་ཏེ། ཕུ་ཆུང་བ་གཞོན་ནུ་རྒྱལ་མཚན་གྱིས་ཤ་གཟུགས་རང་ཟ་གསུང་ནས་ཚོགས་པ་མ་ 
བསྐྱངས་པར་དཀོན་མཆོག་མཆོད་པའི་ལས་ལ་ཤིན་ཏུ་བརྩོན་ཞིང་། ནང་དུ་ཐུགས་དམ་ལ་ 
གནས་ཆོས་འབྲེལ་ཞུ་བ་རྣམས་ལ་བདེན་པ་བཞི་རྒྱས་པ་རེ་གསུང་བར་མཛད། པོ་ཏོ་བ་རིན་ 
ཆེན་གསལ་གྱིས་ཚོགས་པའང་བསྐྱངས་ཤིང་། རྒྱུན་དུ་རྗེས་སུ་འབྲང་བ་སྟོང་ཕྲག་ལྷག་པ་རེ་ 
འདུས། གཞན་གྱིས་གནོད་པ་བྱེད་པ་བྱང་ན་ཡང་སྦྱིར་དགེ་སློང་ཁས་ཉེན་བྱེ་བྲག་ཏུ་བྱང་ཆུབ་ 
སེམས་དཔའ་ཁས་ཉེན་གསུང་ནས་གནོད་ལན་ཡེ་མི་མཛད། བཤད་ཆོས་ཀྱི་གཙོ་བོ་ལམ་སྒྲོན་ 
ལ་མཛད། གཞན་ཡང་མདོ་སྡེ་རྒྱན་དང་བྱང་ས། བསླབ་བཏུས་དང་སྤྱོད་འཇུག །སྐྱེས་རབས་ 
དང་ཆེད་དུ་བརྗོད་པའི་ཚོམས་དྲུག་ནན་ཏན་དུ་གསུང་བས། དེ་དག་ལ་བཀའ་གདམས་གཞུང་ 
དྲུག་ཅེས་གྲགས། བཤད་པ་མཛད་པ་ན་ཉམས་ལེན་ཁོ་ན་དང་སྦྱར་ནས་འཆད། བཀའ་གདམས་ 
ཟེར་བའི་སྒྲ་བོ་ཆེ་དེ་ཡང་ཁོང་གི་རིང་ནས་གྲགས་པ་ཡིན། དེ་ནས་བརྒྱད་པ་རྣམས་ལ་བཀའ་ 
གདམས་གཞུང་པ་ཞེས་ཟེར། སློབ་མ་མང་ཡང་ཆེ་བ་ནི། གཙང་ན་རམ་སྣང་གཉིས། བྱ་ཕག་ 
གཉིས། གཉལ་གྱི་གླང་གཉོས་གཉིས། དོལ་གྱི་འབེ་རོག་གཉིས་རྣམས་ལ་ཆེན་པོ་བརྒྱད། གླང་ 
ཤར་གཉིས་ལ་སོགས་པ་བྱང་། གླང་རི་ཐང་བས་གླང་ཐང་བཏབ། ཤ་ར་བའི་སློབ་མ་གཏུམ་སྟོན་ 
ཁྲིམས་འབར་ནི། བྱིས་པའི་དུས་ནས་སྟོང་ཉིད་ལ་ངེས་ཤེ ས་འཁུངས། ཐུགས་རབ་ཀྱང་ཤིན་ཏུ་ 
ཆེ། བོད་དུ་བྱང་བའི་གསང་སྔགས་འདི་མ་བཟླས་པ་མེད་བྱ་བ་ཙམ་གྱིས་བཟླས་པས་སོང་། ཚྭ་ 
ཚྭ་བཏབ་པ་ཡང་ཕྱོགས་གཅིག་ཏུ་སྤུངས་ན་རི་དེའུ་ཙམ་འོང་ཟེར། ནུས་པ་དཔག་ཏུ་མེད་ཅིང་། 
ཆོས་སྐྱོང་རྣམས་བྲན་དུ་བཀོལ། དེ་ནས་བརྒྱད་པ་ལ་བཀའ་གདམས་གདམས་ངག་པ་ཞེས་ཟེར། 
ཚོགས་པ་བདུན་བརྒྱ་ཙམ་ཚོགས་པའི་ནང་ནས་སློབ་མའི་གཙོ་བོ་ནི། སྟོད་ལུང་བ་ཆེན་པོ། བྱ་ 

ཅོ་ནེའེ་བྟན་འགྱར་དཀར་ཆག་ཡིད་བཞེན་ནོར་བྱའི་ཝེང་བ། 
ཡུལ་བ་ཆེན་པོ། སྨྱུག་རུམ་པ་ཆེན་པོ་སྟེ། འདི་གསུམ་ལ་འགྲན་གྱི་དོ་མེད་གསུམ་དུ་གྲགས་ 
སོ། །གཞན་ཡང་ཀུན་མཁྱེན་བཞི་དང་། འདུལ་འཛིན་བཞི་ལ་སོགས་པ་མཐའ་ཡས་སོ། །ཇྔོ་ 
བོའི་དངོས་སློབ་དགོན་པ་བ་ཆེན་པོ་ནི། རུས་འཛེང་། མཚན་དབང་ཕྱུག་རྒྱལ་མཚན། ཁམས་ 
ནས་བྱོན་ཏེ་རྔོ་བོ་གཙང་གི་ཉན་མཚོར་ཕེབས་དུས་མཇལ། ཆོས་ཞུས་པས། ངའི་བླ་མཆོད་བྱེད་ 
ན་ཆོས་བཤད་གསུང་། ཁོ་བོས་བླ་མཆོད་རྔོ་མི་ཐོགས། ཆོས་ཞིག་ཐུགས་ལ་འདོགས་པར་ཞུ་ 
བྱས་པས། བླ་མཆོད་མི་བྱེད་ན་ང་ཡང་ཆོས་མི་བཤད་གསུང་བས། དེར་བླ་མཆོད་དུ་ཁས་ 
བླངས་ནས། ཆོས་གསུངས་པ་ཡིན་གསུང་། དགེ་སྦྱོང་འབའ་ཞིག་མཛད། སྒོམ་གྱི་བགེགས་བྱུང་ 
བ་རྣམས་ཇྡོ་བོས་བསལ། མངོན་པར་ཤེས་པ་ལ་ཐོགས་རྡུགས་མི་མངའ། དེ་ལ་སློབ་མ་མང་ 
ཡང་འགོས་ཆེ་བ་ནི། སྣེའུ་ཟུར་བ། ཞང་ཀ་མ་པ། གཉན་སྣ་མོ་པ། འབྲི་ཀོ་ཏེ་ལུང་པ་བཞི་ལ་ 
དགོན་པ་བའི་བུ་བཞིར་གྲགས། གཞན་ཡང་རྒྱ་ཡོན་བདག །ཁ་རག་སྒོམ་ཆུང་། མཐའ་བཞི་སྒོམ་ 
པ་སོགས་མང་ངོ་། །རིན་པོ་ཆེ་སྣེའུ་ཟུར་བ་ནི། མཚན་ཡེ་ཤེས་འབར། བྱིས་པའི་དུས་ནས་ 
སྐྱེས་པས་ཐོབ་པའི་ཏིང་ངེ་འཛིན་བརྟན་པོ་མངའ། སྙོན་པ་ཤཱཀ་ཚུལ་གྱིས་བསྐུལ་ཏེ། རྭ་སྒྲེང་དུ་ 
བྱོན་ནས་དགོན་པ་བའི་ཞབས་ལ་གཏུགས། ཇོ་བོའི་གདམས་པ་རྫོགས་པར་གསན། ཡོན་ཏན་ 
བསམ་གྱིས་མི་ཁྱབ་པ་དང་ལྡན། ཚོགས་པ་ཉིས་སྟོང་ལྷག་ཙམ་རེ་འདུས་ཤིང་། སློབ་མའི་གཙོ་ 
བོ་ནི། སྒྱེར་སྒོམ་ཁུ་དབོན་དང་། སྤྱི་བོ་ལྷས་པ་སོགས་སོ། །སྐྱེར་སྒོམ་ནི། དང་པོར་བྱ་ཡུལ་ 
བའི་ཞབས་བསྟེན། དེ་ནས་སྣེའུ་ཟུར་བའི་དྲུང་དུ་བྱོན་ཏེ་གདམས་ངག་ཐུགས་ཉམས་སུ་བཞེས། 
སྲས་ཀྱི་ཐུ་བོར་གྱུར། དེའི་སློབ་མ་སངས་རྒྱས་དབོན་སྟོན་ནི། བྱང་ཆུབ་སེམས་དཔའ་སྐལ་ལྡན་ 
ཤིང་རྟའི་སྨྲལ་པར་གྲགས། དེས་རྒྱ་མའི་གཙུག་ལག་ཁང་བཏབ། འཕྲིན་ལས་ཤིན་ཏུ་རྒྱས་ 
ཆེན་པོའི་བརྒྱུད་དུ་འཁུངས། འབྲིང་ཡེ་ཤེ ས་ཡོན་ཏན་ལས་བསྙེན་པར་རྫོགས། ཁམས་སུ་བྱོན་ 
ནས་སེ་བཙུན་ལས་སྡེ་སྣོད་བསླབས། འབྲོམ་ཡར་བྱོན་པའི་ཕྱི་ལོ་དབུས་སུ་ཕེབས། ལྷ་སར་ 

ཀུན་མཁྱེན་འཇེགས་མེད་དབང་པོའེ་གསུང་འབྱམ།༼༤༽ 

བཤད་གྲྭ་བཙུགས། རྔོ་བོ་དང་མཇལ་ཏེ་ཆོས་གསན། ལན་ཅིག་རྡོ་བོའི་ཕྱག་ཕྱིར་བྱོན་པས་ 
གསང་ཕུ་ལ་ཕྱག་མཛུབ་བཙུགས་ཏེ། ལུང་བ་ཡ་གིའི་ཕུར་ཁྱོད་ཀྱིས་དགོན་པ་ཐོབ་དང་འཆད་ 
ཉན་འཕེལ་བར་འོང་གསུང་བ། ཁོང་གིས་ཐོས་ནས། དེ་བཞན་ལ་མི་གསུང་བར་ཞུ། བདག་ 
གིས་དགོན་པ་འདེབས་པ་ལགས་ཞུས་པས་གསང་ཕུར་ཐོགས། ཕྱིས་གནས་དེར་དགོན་པ་ 
བཏབ་སྟེ་འཆད་ཉན་མཛད་པས་ཚོགས་པ་ལྔ་བརྒྱ་ཙམ་འདུས་སོ། །དེའི་དབོན་པོ་ནི་རྫོག་ལོ་ལཱ་ 
བ་བློ་ལྡན་ཤེས་རབ་སྟེ། རྒྱ་གར་དུ་བྱོན་ནས་ལོ་བཅུ་བདུན་བཞུགས་ཏེ་སློབ་གཉེར་མཛད། 
དབང་ཕྱུག་སྡེས་ཡོན་བདག་བྱས་ཏེ་བསྟན་བཅོས་མང་དུ་བསྒྱར། འཆད་ཉན་མཛད་པས་ཚོགས་ 
པ་མཐའ་ཡས་པ་འདུས་ཤིང་། སློབ་མའི་གཙོ་བོ་ནི། གྲོ་ལུང་བ་བློ་གྲོས་འབྱུང་གནས། འབྲེ་ཆེན་ 
པོ་ཤེས་རབ་འབར། ཁྱུང་རིན་ཆེན་གྲགས། ཞང་ཚེ་སྤོཿ ང་བ་དང་བཞི་ལ་སྲས་ཀྱི་ཐུ་བོ་བཞིར་ 
གྲགས། གཞན་ཡང་གངས་བ་ཤེའུ་སོགས་མང་ཞེང་། བདག་ཉིད་ཆེན་པོ་དེའི་བཀའ་དྲིན་ལས་ 
བོད་དུ་ཀློག་པ་ཐོས་བསམ་གྱི་འཁོར་ལོ་ཉི་མ་ཤར་བ་ལྟར་ཆེས་ཆེར་གསལ་བར་གྱུར་ 
དངར་བ་གྲངས་མེད་པ་བྱོན་ཏེ། བཤད་སྒྲབ་གཉིས་ཀྱི་སྒོ་ནས་བསྟན་པ་རིན་པོ་ཆེའི་སྲོལ་མི་ 
ཉམས་པར་བསྐྱངས་སོ།། །། 

བཀའ་བརྒྱུད་པའམ་ཕྱག་རྒྱ་བ་ཞེས་གྲགས་པ་ནི། ལྷོ་བྲག་མར་པ་ཡབ་སྲས་ལས་ 
བྱུང་བ་སྟེ། མར་པ་ལོ་ཙཱ་བ་དེ་ནི། དགུང་ལོ་བཅུ་གཉིས་ལོན་པའི་ཚེ། འབྲོག་མི་ལས་ལོ་ཙཱ་ 
བསླབས། དགུང་ལོ་བཅོ་ལྔ་བ་ལ་བལ་པོར་བྱོན། སྤྱི་ཐེར་བ་བསྟེན་ནས་ལོ་གསུམ་ན་རྒྱ་གར་དུ་ 
བྱོན། པཌ་ཆེན་ནཱ་རོ་པ་དང་མཇལ། དགྱེས་པ་རྡོ་རྗེའི་དབང་གདམས་ངག་དང་བཅས་པ་གསན། 
སྐལ་བླང་། བོད་དུ་བྱོན་ནས་འགྲོ་བའི་དོན་མཛད། སླར་ཡང་རྒྱ་གར་དུ་ལན་གཉིས་བྱོན། ཕྱག་ 
རྒྱ་ཆེན་པོའི་རྟོགས་པ་མངོན་དུ་གྱུར། ལྷོ་བྲག་གྲོ་བོ་ལུང་དུ་སློབ་མ་བསྐྱངས་པ་ལ། དོལ་བ་ཀག་ 

ཅོ་ནེའེ་བསན་འགྱར་དཀར་ཆག་ཡིད་བཞེན་ནོར་བའི་ཝེང་བ། 

ཆོས་རྡོར། གཙང་སྟོན་རང་གི་མེས་སྟོན་ཚོན་པོ། གུང་ཐང་གི་མི་ལ་རས་པ་སྟེ་འདི་བཞི་ལ་ཀ་ 
ཆེན་བཞི་ཞེས་ཟེར། བཤད་རྒྱུན་མུ་ཏིག་སྟར་ལ་བརྒྱུས་པ་ལྟ་བུའི་བཀའ་དེ་དང་ཕོ་གསུམ་ལ་ 
བབས་ནས་རྒྱུད་ཀྱི་འཆད་ཉན་གྱི་སྲོལ་རྒྱ་ཆེར་བཏོད། སྒྲུབ་བརྒྱུད་ཀྱི་བཀའ་རྗེ་བཙུན་མི་ལ་ལ་ 
བབས་ཏེ། རྣལ་འབྱོར་གྱི་དབང་ཕྱུག་དེ་ནི། མངའ་རིས་གུང་ཐང་དུ་འཁྲུངས། ཡབ་གཤེགས་སྔ་ 
བས་ཨ་ཁུ་དང་ཨ་ནེས་ནོར་རྫས་ཐམས་ཅད་ཕྲོགས་ཏེ། ཤིན་ཏུ་ཁས་ཉེན་པར་གྱུར་པ་མ་བཟོད་ 
ནས། དབུས་སུ་བྱོན་ནས་གཡུང་སྟོན་ཁྲོ་རྒྱལ་དང་། གཙང་རོང་གི་ལྷ་རྗེ་གཞུབས་ཆུང་གཉིས་ 
ལས་མཐུ་བསླབས་ཏེ་དགྲ་ཐམས་ཅད་ཁ་བཏགས། ཕྱིས་སུ་དཔོན་སློབ་གཉིས་སྡིག་པ་བྱས་པ་ 
ལ་འགྱོད་དེ། ཆོས་གཤའ་མ་ཞིག་བྱེད་དགོངས་ཙ་ན། ལྷོ་བྲག་མར་པ་ལོ་ཙཱའི་སྙན་པ་གསན་ 
ནས་དེར་བྱོན། ཞལ་མཐོང་བ་ཙམ་གྱིས་དད་པ་ཚད་མེད་པ་འཁྲུངས། སྐལ་ལྡན་དུ་གཟིགས་ 
ཤིང་། སྡིག་བསགས་པ་ཆེ་བས་སྦྱངས་ཐབས་སུ་དཀའ་སྤྱད་ཆེན་པོ་སྒྲུབ་བཅུག་སྟེ། མཐར་རྗེས་ 
སུ་བཟུང་སྟེ་བདེ་མཆོག་གི་དཀྱིལ་འཁོར་དུ་དབང་བསྐུར། གདམས་ངག་ཐམས་ཅད་ཚང་བར་ 
གནང་ནས་ཕྱིར་བྱོན་ཏེ། གངས་ཏེ་སེ། ལ་ཕྱི་ཆུ་བར། བྲག་དམར་སྦོ་མཐོ། ཡོལ་མོ་གངས་རྭ་ 
རྣམས་སུ་བསྒོམ། དེ་ནས་བྲག་དཀར་རྟ་སོར་ཟས་ཚོད་མ་ལ་བརྟེན་ཏེ་བརྩོན་འགྲུས་དྲག་པོས་ 
བསྒོམས་པས། རྙུང་སེམས་ལ་དབང་ཐོབ། རྟོགས་པའི་ཡེ་ཤེས་ཤར། བདེ་བ་ཆེན་པོའི་ཏིང་ངེ་ 
འཛིན་ལ་མངའ་བརྙེས་ཏེ་འགྲོ་བའི་དོན་མཛད། གྲུབ་པ་ཐོབ་པའི་སློབ་མ་མང་དུ་བྱང་ཡང་། གཙོ་ 
བོ་ནི། ཟླ་བ་ལྟ་བུའི་རས་ཆུང་རྡོ་རྗེ་གྲགས་པ་དང་། ཉི་མ་ལྟ་བུའི་མཉམ་མེད་སྒམ་པོ་པ་གཉིས་ 
ཏེ། རས་ཆུང་བས་རྒྱ་གར་དུ་བྱོན་ཏེ་ལུས་མེད་མཁའ་འགྲོའི་ཆོས་སྐོར་གྱི་ལྷག་མ་སྤྱན་དྲངས། 
རས་ཆུང་སྙན་བརྒྱུད་ཀྱི་སྒོ་ནས་འགྲོ་དོན་བསྐྱངས་སོ། ། 

མཉམ་མེད་སྒམ་པོ་བ་ནི། སྙིང་རྗེ་པདྨ་དཀར་པོའི་མདོ་ལས། ཀུན་དགའ་བོ་ང་འདས་ 
ནས་མ་འོངས་པའི་དུས་ན་བྱང་ཕྱོགས་ཀྱི་རྒྱད་དུ་དགེ་སློང་འཚོ་བྱེད་ཅེ ས་བྱ་བ་སྔོན་གྱི་རྒྱལ་བ་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཅ༽ 
ལ་ལྷག་པར་བྱ་བ་བྱས་པ། སངས་རྒྱས་བརྒྱ་སྟོང་མང་པོ་ལ་བསྙེན་བཀུར་བྱས་པ། དགེ་བའི་རྩ་ 
བ་སྤྱོད་པ། ལྷག་པའི་བསམ་པ་བསྐྱེད་པ། ཐེག་པ་ཆེན་ཕོ་ལ་ཡང་དག་པར་ཞུགས་པ། སྐྱེ་བོ་ 
མང་ཕོ་ལ་ཕན་པ་དང་བདེ་བའི་ཕྱིར་ཞུགས་པ། མང་དུ་ཐོས་པ། བྱང་ཆུབ་སེམས་དཔའི་སྡེ་སྣོད་ 
འཛིན་བ། ཐེག་པ་ཆེན་པོའི་བསྔགས་པ་བརྗོད་པ། ཐེག་པ་ཆེན་པོ་ཡང་དག་པར་སྟོན་པ་ཞིག་ 
འབྱང་བར་འགྱུར་ཏེ་ཞེས་ལུང་བསྟན་ཅིང་། མར་པས། རྒོད་དེ་ལ་བུ་གཅིག་བྱུང་བ་དེ། །འགྲན་ 
གྱི་དོ་མེད་ཅིག་འོངས་པ་ཡིན། །ཞེས་གསུངས་པ་དེ་ལགས་སོ། །དེ་ཡང་འཁྲུངས་པའི་ཡུལ་ 
ཙམ་བསྟེན། ཁྱད་པར་དུ་མཁས་པ་བི་རི་ལ་གཏུགས་ཏེ་སྨན་བསླབ་པས་མཁས་པར་མཁྱེན། 
ཇོ་མོ་གཅིག་ཀྱང་བཞེས་པ་ལ། ལྷ་རྗེ་ཉིད་ཉི་ཤུ་རྩ་ལྷག་བཞེས་པའི་དུས་ཇོ་མོ་དེ་འདས་པས་ 
ཐུགས་སྐྱོ་སྟེ། ཉི་ཤུ་རྩ་དྲུག་པ་ལ་དགེ་བའི་བཤེས་གཉེན་ཤབ་པ་གླིང་པ་ལ་ཆིག་རྗོགས་སུ་ 
བསྙེན་པར་རྫོགས། དྭགས་པོ་སྨད་དུ་མར་ཡུད་བློ་ལྡན་ལ་བདེ་མཆོག་དང་། རིན་ཆེན་རྒྱན་དྲུག་ 
མ་ལ་སོགས་པའི་དབང་མང་པོ་ཡང་གསན། དེ་ནས་དབུ་རུ་བྱང་ཕྱོགས་སུ་བྱོན་ནས། བྱ་ཡུལ་ 
པ་དང་། སྨྱུག་རུམ་པ། ལྕགས་རི་གོང་ཁ་བ་རྣམས་ལ་བཀའ་གདམས་ཀྱི་ཆོས་མང་དུ་གསན། དེ་ 
ནས་སློབ་དཔོན་བྱང་ཆུབ་སེམས་དཔའ་ལ་མན་ངག་ཞུས་ནས་བསྒོམས་པས། ཞག་བཅུ་གསུམ་ 
ཙམ་དུ་མི་འཆོར་བའི་ཏིང་ངེ་འཛིན་ཡང་འཁུངས། དེ་ནས་རང་གི་ཡུལ་དུ་བྱོན་ནས་དཔྱིད་དུས་ 
ཞིག་མཚམས་ཐོན་ནས་སྐྱོ་སངས་ལ་བྱོན་པས། ཉེ་ལོགས་ན་སྤྲང་པོ་གསུམ་འདུག་པའི་གཅིག་ 
ན་རེ། འོ་སྐོལ་གསུམ་འདྲ་བའི་བསོད་ནམས་ཆུང་བ་ཡོད་པ། ཚོལ་མ་དགོས་པར་ཟན་རྡོག་ 
རས་པ་ལ་བྱེད་མོད། ལུས་ལ་གོས་མི་དགོས། འཚོ་བ་མཁའ་འགྲོ་མས་འདྲེན། ནམ་མཁའ་ལ་ 

ཅོ་ནེའེ་བསྟན་འགྱུར་དཀར་ཚག་ཡིད་བཞིན་ནོར་བྱའེ་ཕྲེང་བ། 
འཕུར་ནས་ཕར་འབྱོན་ཚུར་འབྱོན་བྱེད། ཁོང་འདྲ་བ་ཞིག་བྱུང་ན་དགའ་མོད་ཟེར། དེར་མཚན་ 
ཐོས་པས་ཤིན་ཏུ་དད་པར་གྱུར་ཏེ། སྦྲང་པོ་གསུམ་ནང་དུ་བོས་ནས་བཟའ་བཏུང་བྱིན་ནས། རྣལ་ 
འབྱོར་བ་དེ་གང་ན་བཞུགས་ཞེ ས་དྲིས་པས། སྤྲང་པོ་དེ་ན་རེ། བྲིན་སྙེ་ནམ་གྱི་རི་ལ་བཞུགས་པ་ 
ཡིན། ལ་ལས་ཁོང་མཛལ་དུ་ཕྱིན་ཡང་མི་མཐོང་། ལ་ལས་མཆོད་རྟེན་དུ་མཐོང་བ་ཡིན་ཟེར། དེ་ 
ནས་མི་ལའི་ཞབས་དྲུང་དུ་འབྱོན་པར་འདོད་དེ། དེའི་ནུབ་མོ་དཀོན་མཆོག་ལ་མཆོད་པ་ཕུལ་ཏེ་ 
གསོལ་བ་བཏབ་པས། རྨི་ལམ་དུ་རག་དུང་བུས་པས་སྐད་འཛམ་གླིང་ཐམས་ཅད་དུ་ཐོས་ཤིང་། 
ཐམས་ཅད་ཀྱིས་ད་ལྟ་བོད་ན་འདི་ལས་ཆེ་བའི་རག་དུང་མེད་ཟེར་བ་དང་། རྔ་ཆེན་པོ་ཞིག་ 
བརྡུང་བས་ཀྱང་ཡུལ་རྒྱ་ཆེན་པོར་ཐོས་པ་རྨིས་པས་ལྟས་ལེགས་པར་དགོངས། དེ་ནས་བླ་མ་ 
སུ་གཏད་དེ་བྱོན། རྗེ་བཙུན་དང་ཉི་མ་ཕྱེད་དང་གཉིས་ཙམ་ན་མཇལ་བའི་སར། སྨྱུང་(སྟུང)གཞི་ 
དྲག་ཕོ་འཆི་ལ་ཐུག་པ་ཞིག་བྱུང་བ་ལ། རྗེ་བཙུན་ཉིད་ལ་གསོལ་བ་བཏབ་པས་མྱུར་དུ་སོས། 
དེ་ནས་བྲིན་དུ་ཕེབས་པའི་ཚེ་བཙུན་པ་ཞིག་བསུར་འོངས་ནས་ཁྱོད་རང་བསོད་ནམས་ཆེ། བླ་ 
མས་ཁྱོད་འབྱོན་པར་ན་ནིང་ནས་ལུང་བསྟན། ད་ལྟ་བསུས་ལ་ཤོག་གསུང་ནས་འོངས་པ་ཡིན་ 
ཟེར། ལྷ་རྗེའི་དགོངས་པ་ལ། འོ་ན་ང་རང་ཡང་སྐལ་ལྡན་དུ་འདུག་སྙམ་པའི་ཁེངས་པ་ཅུང་ཞིག་ 
བྱུང་བས། དེ་རྗེ་བཙུན་གྱིས་མཁྱེན་ནས། ཟླ་བ་ཕྱེད་དུ་མ་མཇལ། དེ་ནས་ཉིན་ཅིག་ཤོག་གསུང་ 
ནས་བྱོན་པ་ན། རྗེ་བཙུན་ཕ་བོང་གཅིག་གི་སྟེང་ན་བཞུགས་འདུག་པས། གསེར་དུམ་ཅིག་ཇརྔ་ 
ཐུམ་བུ་ཅིག་ཡོད་པ་ཕུལ་བས། གསེར་ལ་འདི་དང་ང་ལོ་མི་མཐུན་གསུང་ནས་མ་བཞེས། ཇ་ལ་ 
ཡང་ང་ལ་སྐོལ་བའི་ཐབ་ཆ་མེད་གསུང་ནས་ཕྱིར་གནང་། ཆང་ཀ་པཱ་ལ་གང་འདུག་པ་གནང་བ། 
དགེ་སློང་ཡིན་པས་བཏུང་དུ་མི་རུང་སྙམ་བྱུང་བ་ན། བླ་མས་མཁྱེན་ནས་ནན་གྱིས་བཀའ་སྩལ་ 
བྱུང་བས། ལྷག་མ་མ་ལུས་པར་གསོལ། ཁྱོད་ཀྱི་མིང་ཅི་ཡིན་གསུང་། བསོད་ནམས་རིན་ཆེན་ 
བྱ་བ་ལགས་ཞུས་པས། བསོད་ནམས་བསོད་ནམས་བྱ་བ་ལན་གསུམ་གསུངས་ནས། བསོད་ 

ཀུན་མཏེན་འཇིགས་མེད་དབང་པོའེ་གྲསང་འབྱམ། ༼ ཅ༽ 
ནམས་ཚོགས་གཉིས་བསགས་ལས་བྱང་། །སེམས་ཅན་ཀུན་གྱི་རིན་པོ་ཆེ། །བྱ་བ་དེ་མགུར་ 
དུ་བཞེས་ནས། དེ་ལ་དྭབུས་པ་སྟོན་པས་སྣ་ལེན་གྱིས་གསུང་། དེ་ནས་གདམས་ངག་ཟབ་མོ་ 
རྣམས་བདག་ལ་གནང་བར་ཞུས་པས། འཁོར་ལོ་སྡོམ་པའི་དཀྱིལ་འཁོར་དུ་དབང་བསྐུར་རྡོ་ 
རྡེ་རྣལ་འབྱོར་མའི་སྒོ་ནས་བྱིན་གྱིས་བརླབས། བླ་མས་གནང་བའི་གདམས་ངག་བསྒོམས་ 
པས། རྩ་རླུང་གི་དྲོད་རྟགས་ཤར། མཆོག་གི་གཏུམ་མོ་གནང་ནས་དེའི་རྟགས་ཁྱད་པར་ཅན་ 
བྱང་བ་ན། ཐུགས་ཤིན་ཏུ་དགྱེས། དེར་རྗེ་བཙུན་ལ་མངའ་བའི་དབང་ལུང་མན་ངག་མཐའ་དག་ 
བུམ་པ་གང་བྱོར་ལོན་ནས། ཚུར་འབྱོན་ཁར་རྗེ་བཙུན་གྱིས་ཟམ་སྣ་ཅིག་གི་བར་བསྐྱལ་ནས། 
ད་ཕྱིན་ཆད་ཚེ་འདི་ཟློས་ཐོངས་ལ་སྒྲུབ་པ་འབའ་ཞིག་གྱིས། དུག་གསུམ་རྒྱས་པའི་མི་དང་མ་ 
དགོན་པ་འབའ་ཞིག་བསྟེན། ད་སྟེ་ལོ་གསུམ་ན་ཁྱོད་ལ་དགེ་སྦྱོར་གཤའ་མ་ཅིག་སྐྱེ། དེའི་དུས་ 
སུ་ང་ལའང་མཐོང་འདི་མིན་པ་ཅིག་འོང་གསུང་བ་ལ་སོགས་པའི་ཞལ་བཀོད་མང་པོ་གནང་སྟེ་ 
གཉལ་དུ་བྱོན། ལོ་གསུམ་སྟན་དང་མ་བྲལ་བར་བསྒོམས་པས་གཉུག་སེམས་ཀྱི་ངོ་བོ་མཐོང་། 
ཆོས་ཐམས་ཅད་ཀྱི་དེ་ཁོ་ན་ཉིད་མཁྱེན། དེའི་ཚེ་ཐུགས་ལ་སྔར་རྗེ་བཙུན་གྱིས་གསུང་བའི་དགེ་ 
རང་རེས་གྲུབ་ཐོབ་ཆེན་པོ་གཅིག་ཏུ་བཟུང་འདུག་སྙམ་པ་བྱུང་། དེ་ནས་རྗེ་བཙུན་གྱི་གསུང་ལྟར། 
དབེན་གནས་མང་པོར་ཐོགས་རེ་ཐོགས་རེ་བཞུགས། ཁྱད་པར་འོ་དེ་གུང་རྒྱལ་དུ་བཞུགས་ནས་ 
སྒྲུབ་པ་ཡུན་རིང་མཛད། དེ་ནས་དྭགས་ལ་སྒམ་ཕོར་ཕེབས། དགོན་པ་བཏབ་པས། སྒམ་པོ་བ་ 
བསྟན་བཅོས་ཀྱང་མཛད། གདམས་ངག་ཀྱང་མང་དུ་གསུང་བས། འདི་ནས་བཀའ་ཕྱག་ཆུ་བོ་ 
གཉིས་འདྲེས་སུ་གྱུར། སློབ་མའི་ཚོགས་ཤིན་ཏུ་དུལ་བ་མཐའ་ཡས་པའི་ནང་ནས་གཙོ་བོར་ 
གྱུར་པ་ནི། དྭགས་པོ་སྒོམ་ཚུལ། ཕག་མོ་གྱུ་པ། གྲུབ་ཐོབ་དབུ་སེ། འབབ་རོམ་པ་སྟེ་བརྒྱུད་ 


- 200 - 


ཅོ་ནེའི་བསྟན་འགགྱར་དཀར་ཆག་ཡིད་བཞིན་ནོར་བའི་ཝེང་བ། 


འཛིན་གྱི་བུ་བཞི། དེའི་སྟེང་དུ་གྲུབ་ཐོབ་བཞི། ཐུགས་སྲས་བཞི། ཉེ་སྲས་བཞི་སྟེ་བུ་ཆེན་བཅུ་ 
དྲུག་ཅེས་གྲགས། གཞན་ཡང་བརྗོད་ཀྱིས་མི་ལང་བ་བྱོན་ནོ། །དགུང་ལོ་བདུན་ཅུ་རྩ་ལྔ་པ་ལ་ 
ཞི་བར་གཤེགས་སོ། །ཕྱིས་སུ་དྭགས་པོ་བཀའ་བརྒྱུད་ཉིད་ཀྱང་བརྒྱུད་པ་སོ་སོར་གྱེས་ཏེ། 
ཞང་ཚལ་བ་དང་། ཕག་གྲུ་བཀའ་བརྒྱུད་དང་། ཀརྨ་བ་དང་། འབབ་རོམ་པ་དང་། འབྲི་གུང་པ་ 
དང་། སྟག་ལུང་བ་དང་། འབྲུག་པ་དང་། ཁྲོ་ཕུ་བ་དང་། གཡང་བཟང་བཀའ་བརྒྱད་ཅེས་གྲགས་ 
པ་རྣམས་སོ། །དེ་ལ་དང་པོ་ཞང་ཚལ་བ་ནི། རྗེ་སྒམ་པོ་བའི་དངོས་སློབ་སྒོམ་པ་ཚུལ་ཁྲིམས་ 
སྙིང་བོའི་སྲས་ཀྱི་ཐུ་བོ་ཞང་འགྲོ་བའི་མགོན་པོ་གཡུ་བྲག་བ་ལས་མཆེད་པ་རྣམས་ལ་ཟེར་རོ། ། 

ཕག་གྲུ་བཀའ་བརྒྱུད་ནི། རྗེ་ཕག་མོ་གྲུ་བ་མདོ་ཁམས་སུ་འཁུངས། མཚན་རྡོ་རྡེ་རྒྱལ་ 
པོར་བཏགས། དབུས་སུ་བྱོན་ནས་སྟོད་ལུང་རྒྱ་དམར་པ་ལས་དབུ་ཚད་དང་། བཀའ་གདམས་ 
པའི་དགེ་བཤེས་འགའ་ལས་བསྟན་རིམ་སོགས་གསན། དེ་ནས་མཉམ་མེད་སྒམ་པོ་པ་དང་ 
མཇལ། གདམས་ངག་གསན་ཏེ་ཐུགས་ཉམས་སུ་བཞེས་པས་རྟོགས་པ་ཁྱད་པར་ཅན་བརྙེས། 
དེ་ལ་སློབ་མ་མང་ཡང་གཙོ་བོ་ནི། གྲུབ་ཐོབ་གླིང་རས་པ་དང་། འབྲི་གུང་སྒྱུ་ར་རིན་ཆེན་དང་། 
སྟག་ལུང་བཀྲ་ཤིས་དཔལ་དང་། ཀུན་ལྡན་གཙང་པ་རས་ཆུང་དང་། སྐལ་ལྡན་ཡེ་ཤེས་སེང་གེ་ 
ལ་སོགས་པའོ། །དེའི་གདན་སའི་ཆོས་བརྒྱུད་འཛིན་པ་རྣམས་ལ་ཕག་གྲུ་བཀའ་བརྒྱུད་ཅེས་ 
ཟེར་ཞིང་། འབྲི་སྟག་འབྲུག་གསུམ་ལ་སོགས་པའི་རྩ་བ་ཡང་འདི་ཉིད་ལ་ཐུག་སྟེ་འཆད་པར་ 
འགྱུར་རོ། །ཀརྨ་པ་ནི། རྗེ་དུས་གསུམ་མཁྱེན་པའམ། གྲུབ་ཐོབ་དབུ་སེ་ཞེས་གྲགས་པ་སྒམ་པོ་ 
བའི་དངོས་སློབ་ཡིན་ལ། བསྐལ་བཟང་གི་སངས་རྒྱས་དྲུག་པ་སེང་གེའི་རྣམ་འཕྲུལ་དུ་གྲགས། 
དེས་སྟོད་དུ་མཚུར་ཕུ། བར་དུ་ཀརྨ་ལྷ་སྟེངས། སྨད་དུ་ཀམ་པོ་གནས་ནང་གི་དགོན་པ་བཏབ་ 
པས། དེའི་སློབ་བརྒྱུད་རྣམས་ལ་ཀརྨ་པ་ཞེས་མཚན་ཐོགས་སོ། །འབབ་རོམ་པ་ནི། དྭགས་པོ་ 
ལྷ་རྗེའི་དངོས་སློབ་འབབ་རོམ་པ་ཆོས་རྗེ་དར་མ་དབང་ཕྱུག་ལས་མཆེད་པ་རྣམས་སོ། །འབྲི་ 
གུང་བ་ནི། འབྲི་གུང་འཇིག་རྟེན་མགོན་པོ་ཞེས་ཀླུ་སྒྲུབ་ཀྱི་སྤྲུལ་པར་གྲགས་པ་དེས་དཔལ་ 

ཀུན་མཁྱེན་འཇིགས་མེད་དབང་བོའེ་གསང་འབྱམ། ༼ ཅ༽ 
ཕག་མོ་གྲུ་བའི་ཞབས་ལ་གཏུགས་ཏེ་གདམས་པ་གསན་པས་ཕྱག་རྒྱ་ཆེན་པོ་ཐུགས་རྒྱུད་ལ་ 
འཁྲུངས། དེའི་བརྒྱུད་པ་ལ་འབྲི་གུང་བ་ཞེས་ཐོགས་སོ། །སྟག་ལུང་ཐང་བ་ནི། རྗེ་ཕག་མོ་གྲུ་ 
པའི་དངོས་སློབ་སྟག་ལུང་ཆོས་རྗེ་བཀྲ་ཤིས་དཔལ་ནས་བརྒྱུད་པ་རྣམས་ལ་ཟེར་རོ། །འབྲུག་ 
པ་ནི། རྗེ་ཕག་མོ་གྲུ་པའི་སློབ་མ་གྲུབ་ཆེན་གླིང་རས་པའི་སྲས་ཀྱི་ཐུ་བོ་ནི། གཙང་པ་རྒྱ་རས་ 
པ་ཡེ་ཤེས་རྡོ་རྗེ་སྟེ། ཉང་སྟོད་དུ་འཁྲུངས་ཤིང་། ནཱ་རོ་པའི་སྦྲལ་པར་བཤད། འབྲུག་ར་ལུང་གི་ 
དགོན་པ་བཏབ་པས་འབྲུག་པ་ཞེས་ཡོངས་སུ་གྲགས། དེའི་སློབ་མའི་གཙོ་བོ་ནི། ཆོས་རྗེ་རྒོད་ 
ཚང་བ་དང་། ལོ་རས་པ་དང་། དབོན་སྲས་པ་གསུམ་སྟེ། དང་པོ་ལས་མཆེད་པ་ལ་སྟོད་འབྲུག་ 
དང་། གཉིས་པ་ལས་མཆེད་པ་ལ་སྨད་འབྲུག་དང་། ཐ་མ་ལས་མཆེད་པ་ལ་བར་འབྲུག་ཅེས་ཟེར་ 
བརྒྱད་ཀྱི་སྲོལ་གཙོ་བོར་མཛད་ཅིང་། དེའི་དབོན་པོ་ནི། ཁྲོ་ཕུ་ལོ་ཙཱ་བ་བྱམས་པ་དཔལ་ཏེ། དེ་ 
དག་ལས་མཆེད་པ་རྣམས་སོ། །གཡའ་བཟང་བ་ནི། སྐལ་ལྡན་ཡེ་ཤེས་སེང་གེས་འགྲོ་མགོན་ 
ཕག་མོ་གྱུ་པའི་ཞབས་ལ་གཏུགས་ཏེ། ངོ་སྤྲོད་ཅིག་བཏབ་པས་རྟོགས་པ་ཁྱད་པར་ཅན་འཁྲུངས། 
དེའི་སློབ་མའི་གཙོ་བོ་ནི། ཆོས་རྗེ་གཡའ་བཟང་པ་ཆོས་སྨོན་ལམ་ཞེས་རྟོགས་པའི་ཡོན་ཏན་ 
མཐའ་ཡས་པ་མངའ་བ་ཞིག་སྟེ། དེའི་བརྒྱུད་པ་རྣམས་ལ་དེ་སྐད་ཅེས་ཟེར་རོ། ། 

ཤངས་པ་བཀའ་བརྒྱུད་པ་ནི། མཁས་གྲུབ་ཁྱུང་པོ་རྣལ་འབྱོར་ལས་བྱུང་བ་སྟེ། དེ་ནི་ 
རུས་ཁྱུང་པོ། ཡབ་སྟག་སྐྱེས། ཡུམ་བཀྲ་ཤིས་སྐྱིད་གཉིས་ཀྱི་སྲས་སུ་སྟག་གི་ལོ་ལ་སྟེ་མོར་ 
མངས་སུ་འཁུངས། བཙས་མ་ཐག་ཏུ་རྒྱ་གར་གྱི་གྲུབ་ཐོབ་ཨ་མོ་གྷ་བྱོན་ཏེ། ལུང་ལེགས་པར་ 
བསྟན། ལོ་བཅུ་ལོན་པའི་ཚེ་ཀློག་དང་རྒྱ་བོད་ཀྱི་ཡི་གེ་མཁྱེན། དུས་ཀྱི་འཁོར་ལོ་ལ་མཁས། ལོ་ 
བཅུ་གསུམ་པ་ལ། སློབ་དཔོན་གཡུང་དྲུང་རྒྱལ་བ་ལ་བོན་མཁས་པར་བསླབས་ནས་གཞན་ལ་ 
བཤད་པས་དཔེ་འགྲེམས་བདུན་བརྒྱ་ཙམ་བྱུང་། དེ་ནས་བླ་མ་འབྱུང་གནས་སེང་གེ་ལ་རྗོགས་ 
ཆེན་སེམས་སྡེའི་སྐོར་མང་དུ་གསན་ནས་བཤད་པས། དེར་ཡང་སློབ་མ་བདུན་བརྒྱ་ཙམ་བྱུང་། 

ཅ་ཞའེ་བྟསན་འགགྱར་དཀར་ཆག་ཡིད་བཞིན་ཞོརྭ་བའི་ཝེང་བ། 

པ་དང་མཇལ་ནས་རྒྱུད་མང་པོ་ཞུས། ནཱ་རོ་པའི་ལྕམ་ནི་གུ་མ་དང་མཇལ་གསེར་སྲང་ལྔ་བརྒྱ་ 
ཕུལ་ཏེ་ཆོས་དྲུག་གི་གདམས་པ་རྣམས་ཞུས། དེ་ནས་བོད་དུ་བྱོན། འཕན་ཡུལ་འཇོག་པོར་ 
དགོན་པ་བཏབ། ནི་གུ་ཆོས་དྲུག་ལ་སོགས་པའི་ཆོས་མང་དུ་གནང་། དེ་ནས་ཤངས་སུ་བྱོན་ 
ཏེ། ལོ་གསུམ་གྱི་ནང་དུ་ཞང་ཞུང་ལ་སོགས་པའི་དགོན་གནས་བརྒྱ་རྩ་བརྒྱད་བཏབ། འགྲོ་བའི་ 
དོན་མཐའ་ཡས་པ་མཛད། ཚོགས་པ་བསྐྱངས་པས་སྔ་ཕྱིར་བསྡོམས་པ་གྲྭ་བ་ཁྲི་ཚོ་བརྒྱད་བྱང་ 
ཞིང་། མགོན་པོ་ཕྱག་དྲུག་པའི་ཆོས་སྐོར་ཡང་འདིས་སྤྱན་དྲངས་པ་ཡིན་ནོ། །སློབ་མའི་གཙོ་ 
བ་ནི། རྨེའུ་སྟོན་པ། གཡོར་པོ་རྒྱ་མོ་ཆེ། རྡུལ་སྟོན་རིན་དབང་། ལ་སྟོད་དཀོན་མཆོག་མཁར། 
རྨོག་ཅོག་པ། ཞང་སྒོམ་ཆོས་སེང་རྣམས་ཡིན་ནོ། །དེའི་བརྒྱད་པ་ལ་རྨོག་ཅོག་པ་སོགས་ 
རིན་ཆེན་སྣ་བདུན་གྱི་བླ་མ་དང་། གྲུབ་ཐོབ་མང་དུ་བྱུང་སྟེ། ཤངས་པའི་ལུགས་སྲོལ་རྒྱས་པར་ 
མཛད་ཀྱང་། དེང་སང་ནི་ས་དགེ་ཕྱག་གསུམ་གྱི་ནང་དུ་སིམ་པ་ལྟར་གྱུར་ཏེ། ཆོས་བརྒྱུད་སྒེར་ 
དུ་འཛིན་པ་མི་སྣང་ངོ་། ། 

ཞི་བྱེད་པ་ནི། ཕ་དམ་པའི་ལུགས་སྲོལ་འཛིན་པ་སྟེ། དེ་ཡང་ཕ་དམ་པ་སངས་རྒྱས་ 
ཀྱིས་གྲུབ་ཐོབ་ཕོ་མོ་ལྔ་བཅུ་རྩ་བཞི་ལ་མན་ངག་རྫོགས་པར་གསན་ཏེ་སྒྲབ་པ་མཛད་པས། ཡི་ 
དམ་གྱི་ལྷ་སྐར་ཚོགས་དང་མཉམ་པའི་ཞལ་གཟིགས། བོད་དུ་ལན་ལྔ་བྱོན་ཏེ། སྡུག་བསྔལ་ 
ཐམས་ཅད་རབ་ཏུ་ཞི་བར་བྱེད་པའི་སྔགས་ཞེས་པ་ལ་བརྟེན་ནས། དམ་ཆོས་སྡུག་བསྔལ་ཞི་ 
བྱེད་ཀྱི་གདམས་ངག་ཡང་དང་ཡང་དུ་སྩལ་བས། སྐལ་ལྡན་དུ་མ་སྨིན་ཅིང་གྲོལ་བར་མཛད། 
སློབ་མ་མཐའ་ཡས་ཀྱང་གྲགས་ཆེ་བ་ནི། བརྒྱུད་པ་སྔ་ཕྱི་གསུམ་སྟེ། དང་པོ་ནི། ཕ་དམ་པས། 
ཁ་ཆེ་ཛྷཱ་ན་གུ་རྩ་ལ་ཞི་བྱེད་སྒྲོལ་མ་སྐོར་གསུམ་དང་། གཤིན་རྗེ་གཤེད་ཀྱི་སྒྲུབ་ཐབས་སོགས་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཅ༽ 

གསུང་ཞིང་། དེ་གཉིས་ཀ་ལ་ཨོང་པོ་ལོ་ཙྟ་བས་གསན། དེ་ལ་ལོ་བཙུན་ཆུང་གིས་གསན་ཏེ་ 
རིམ་པར་བརྒྱུད་པ་དང་། ཡང་ཁ་ཆེ་ཛྷཱ་ན་གུ་ཧྱ་ལ་པུ་ཧྲངས་ལོ་ཆུང་གིས་གསན། དེ་ལ་དམར་ 
ཆོས་རྒྱལ་གྱིས་གསན་ཏེ་རིམ་པར་བརྒྱད་པའོ། ། 

བརྒྱད་པ་བར་བ་ནི། གཙོ་བོ་རྨ་སོ་སྐམ་གསུམ་ཕྲན་དང་བཅས་པ་རྣམས་སོ། །དེ་ཡང་ 
བར་དུ་བྱང་བའི་བརྒྱུད་ཕྲན་དུ་གྲགས་པ་ནི། བ་གྲ་བ་དང་། ལྕེ་དང་། ལྡང་ལུགས་གསུམ་མོ། །དེ་ 
ཡང་དམ་པས་གྲྭ་བ་མངོན་ཤེས་ལ་ཞེ་བྱེད་སྒྲོན་མ་སྐོར་དགུའི་གདམས་པ་གནང་སྟེ། མན་ངག་ 
སྐུའི་སྒྲོན་མ། ཐེག་པ་གསུང་གི་སྒྲོན་མ། གསང་བ་ཐུགས་ཀྱི་སྒྲོན་མ། ཡང་དག་ལྟ་བའི་སྒྲོན་ 
མ། རིན་པོ་ཆེ་སྒོམ་པའི་སྒོན་མ། བྱང་ཆུབ་སྦྱོད་པའི་སྒོན་མ། མཉམ་ཉིད་གཞིའི་སྒྲོན་མ། རྣལ་ 
འབྱོར་ལམ་གྱི་སྒྲོན་མ། དངོས་གྲུབ་འབྲས་བུའི་སྨྲོན་མ་རྣམས་སོ། །ལྕེ་ལུགས་ནི། བཟང་ཡུལ་ 
གྱི་དགེ་བཤེས་ཟླ་བ་གྲགས་པ་ཞེས་བྱ་བས། ཕ་དམ་པའི་ཞབས་ལ་གཏུགས་ཏེ། དེ་ནས་རིམ་ 
པ་ལྟར་བརྒྱུད་དོ། །ལྡང་ལུགས་ནི། ཕ་དམ་པས་མཆིམས་ཡུལ་གྱི་ལྡང་བཀའ་གདམས་པ་ལ་ 
ཤེར་ཕྱིན་གྱི་གདམས་པ་གནང་སྟེ། དེ་ནས་བརྒྱུད་པ་རྣམས་སོ། །བརྒྱུད་པ་ཕྱི་མ་ནི། ཕ་དམ་ 
པ་རྒྱ་ནག་ནས་ཡར་བྱོན་ཏེ། དེང་རི་གླིང་འཁོར་དུ་བཞུགས་ནས་དམ་པ་ཕྱར་ཆེན་དང་། ཕྱར་ 
ཆུང་དང་། བཛྲ་ཀྲོ་དྷ་དང་། བྱང་སེམས་ཀུན་དགའ་དང་། མ་ཅིག་ཞ་མ་སོགས་ལ་གདམས་པ་ 
རྒྱས་པར་གནང་ཞིང་། དེ་ནས་རིམ་པ་ལྟར་བརྒྱུད་པའོ། ། 

གཅོད་ཅེས་གྲགས་པའི་ལུགས་ནི། ཉོན་མོངས་པའི་རྣམ་པར་རྟོག་པ་ཐམས་ཅད་ཀྱི་རྩ་ 
ན་གཅོད་ཡུལ་ཞེས་བྱའོ། །དེ་ལ་ཡང་གཉིས་ཏེ། ཕོ་གཅོད་དང་། མོ་གཅོད་དོ། །དང་པོ་ནི། ཕ་ 
དམ་པ་སངས་རྒྱས་ལས་བརྒྱུད་པ་སྟེ། སྐྱོ་བསོད་ནམས་བླ་མ་དང་། ཡར་ཡུངས་ཀྱི་སྨ་ར་སེར་ 
པོ་ལས་བརྒྱུད་པའོ། །མོ་གཅོད་ནི། ཡུལ་ཆེན་མོའི་སྦྲུལ་པ་མ་ཅིག་ལབ་ཀྱི་སྒོན་མ་ནས་བརྒྱུད་ 
པ་སྟེ། དེང་སང་ཡང་གདམས་ངག་གི་རྒྱུན་རྒྱས་པར་དར་རོ། ། 

ཅོ་ནའེ་བྟསན་འགྱར་དཀར་ཆག་ཡིད་བཞིན་ནོ་རྭ་བའེ་ཝེང་བ། 


ས་སྐྱ་པ་ནི། འཁོན་དཀོན་མཆོག་རྒྱལ་པོ་དང་། དཀར་པོ་རྣམ་གསུམ་གྱི་ཆོས་བརྒྱུད་ 
འཛིན་པ་རྣམས་ཏེ། དེ་ལ་འཁོན་དཀོན་མཆོག་རྒྱལ་ཕོས། བླ་ཆེན་འབྲོག་མིའི་ཞབས་ལ་ 
གཏུགས་ཏེ། གདམས་ངག་མཐའ་དག་གསན་ཅིང་། དེ་ཉིད་ཀྱི་སྲས་ཀྱི་ཐུ་བོར་གྱུར། དགུང་ 
ལོ་བཞི་བཅུ་པ་ལ་ས་སྐྱ་ཕོ་ཡོད་པའི་ལོགས་ཤིག་ལ་དགོན་པ་བཏབ། དེ་ནས་བཟུང་སྟེ་འཁོན་ 
ས་སྐྱ་བ་ཞེས་གྲགས་སོ། །དེའི་རིགས་ཀྱི་སྲས་ནི། རྡེ་བཙུན་ཀུན་དགའ་སྙིང་པོ་སྟེ། དཀོན་ 
མཆོག་རྒྱལ་པོའི་ཇོ་མོ་ཆུང་བའི་སྲས་སུ་ཆུ་ཕོ་སྤྲེལ་གྱི་ལོར་འཁྲུངས། གཞོན་ནུ་ཉིད་ནས་སྐྱེས་ 
པས་ཐོབ་པའི་ཤེས་རབ་ཕུན་སུམ་ཚོགས་པ་དང་ལྡན་པས་རིག་པའི་གནས་རྣམས་ལ་མཁས་ 
པར་གྱུར། ཡབ་ལ་ཀྱི་རྡོར་གྱི་དབང་གསན། ཨུམ་གྱིས་བསྐུལ་ཏེ་བ་རི་ལོ་ཙྟ་བ་སྤྱན་དྲངས་ཏེ། 
ཁོང་ལ་མངའ་བའི་གདམས་པ་མཐའ་དག་རྫོགས་པར་གསན། བ་རི་བའི་ཞལ་ནས། ཇོ་སྲས་ 
ཁྱོད་སློབ་གཉེར་བྱེད་པ་ལ་ཤེས་རབ་དགོས་པ་ཡིན། ཤེས་རབ་ཀྱི་ལྷ་འཇམ་དབྱངས་ཨ་ར་པ་ 
ཙ་ན་སྒྲུབས་ཤིག་གསུང་ནས་བསྒྲུབས་པས། ཟླ་བ་དྲུག་སོང་བ་ན། འཕགས་པ་འཇམ་དཔལ་ 
གྱིས་ཞལ་མངོན་སུམ་དུ་གཟིགས་ཏེ་བྱིན་གྱིས་བརླབས། རོང་ངུར་སྤྲིག་ཏུ་བྲང་ཏི་དར་མ་སྟིང་ 
བཔོ་ལས་མངོན་པ་ལེགས་པར་བསླབས། ཞང་སྟོན་ལ་གསུང་ངག་ལམ་འབྲས་ཀྱི་སྐོར་གསན། 
བླ་མ་མལ་ལོ་ཙཱ་བ་ལ་མགོན་པོ་གུར་གྱི་རྗེས་གནང་། སྒྲུབ་ཐབས་ལས་ཚོགས་དང་བཅས་པ་ 
གསན་ཅིང་། བསེ་འབག་ནག་པོ་འགྲོ་ཤེས་དང་། ལྕགས་ཀྱི་རྡོ་རྗེ་རྩེ་དགུ་པ་དང་བཅས་རྟེན་ 
སྐལ་དུ་སྩལ་ཏེ་བསྲུང་མར་བསྐོས། དེ་ཕྱིན་ཆད་ས་སྐྱ་བ་རྣམས་ཆོས་སྐྱོང་གུར་མགོན་ལ་བྱེད་ 
བ་བྱུང་ངོ་། །བླ་མ་གནམ་ཁའུ་པའི་དྲུང་དུ་དཔལ་མགོན་ཞལ་བཞི་པའི་སྒྲུབ་ཐབས་མན་ངག་ 
དང་བཅས་པ་རྫོགས་པར་ཞུས། དེ་ཡང་ཆོས་སྐྱོང་དུ་བསྐོས་ཏེ། ས་སྐྱ་བའི་ཆོས་སྐྱོང་ཆེ་ཆུང་ 
དུ་གྲགས་པ་དེ་ནས་བྱུང་། གདན་ས་བཟུང་སྟེ་བསྟན་པ་དང་འགྲོ་བའི་དོན་རྒྱ་ཆེར་མཛད། དགུང་ 
ལོ་དྲུག་ཅུ་རྩ་བདུན་པ་ལ་ཞི་བར་གཤེགས་སོ། །དེའི་སྲས་ཆེ་བ་སློབ་དཔོན་བསོད་ནམས་རྩེ་མོ་ 
ནི། ཆུ་ཕོ་ཁྱིའི་ལོར་སྐུ་འཁུངས། དེའི་ཚེ་རྒྱ་གར་རྡོ་རྗེ་གདན་གྱི་སྒོའི་ཡ་ཐེམ་ལ། འཇམ་དཔལ་ 

ཀུན་མཁྱེན་འཇེགས་མེད་དབང་བོའི་གསང་འབམ།༼ཅ༽ 
གྱི་སྲུལ་པ་མཁན་པོ་བསོད་ནམས་རྩེ་མོ། རྡོ་རྗེ་ཐེག་པ་མཐའ་དག་གི་དབང་ཕྱུག་དམ་པ་ས་ 
སྐྱར་སྐྱེས་སོ་ཞེས་མཁའ་འགྲོ་མ་རྣམས་ཀྱིས་ཡི་གེ་བྲིས་པ། ཀོ་ཤམྦྷིའི་པདྲེ་ཏ་དེ་ཝ་མ་ཏིས་ 
ཕྱོགས་ཐམས་ཅད་དུ་བསྒྲགས་པ་དང་། དེ་ཉིད་བོད་ཀྱི་ས་སྐྱ་ཡིན་པར་རྩད་ཆོད་ཅེས་གྲགས། 
འཁྲུངས་མ་ཐག་ཞབས་གཉིས་རྡོ་རྗེའི་སྐྱིལ་ཀྲུང་གིས་བཞུགས་ཤིང་། ཞལ་ནས། བདག་ནི་བྱིས་ 
པའི་སྦྱོད་པ་ལས་འདས་པའོ། །ཞེས་ལན་གཉིས་སུ་གསུང་། དགུང་ལོ་གསུམ་བཞེས་པའི་ཚེ། 
འཇམ་དབྱངས། ཀྱི་རྡོར། སྒྲོལ་མ་གསུམ་གྱི་ཞལ་གཟིགས། རྒྱུད་གསུམ་དང་། བདེ་མཆོག་རྩ་ 
རྒྱུད། ཀུན་ལས་བཏུས་ལྔ་ཐུགས་ཐོག་ནས་གསུང་། དེ་ནས་དགུང་ལོ་བཅུ་དྲུག་པའི་བར་དུ་རྒྱུད་ 
མན་ངག་དང་བཅས་པ་ལ་སྦྱངས་པས། རྡོ་རྗེ་སློབ་དཔོན་ཆེན་པོའི་གོ་འཕང་མངོན་དུ་མཛད། དེ་ 
ནས་དབུས་སུ་ཕྱ་བ་ཆོས་ཀྱི་སེང་གེའི་དྲུང་དུ་བྱོན་ཏེ་ཕར་ཕྱིན་དང་ཚད་མ་སོགས་མཚན་ཉིད་ 
ཀྱི་སྐོར་ལ་མཁས་པར་སྦྱངས། དགུང་ལོ་བཅོ་བརྒྱད་པར་དཔལ་ལྡན་ས་སྐྱའི་གདན་ས་བསྐྱངས་ 
ཉེར་བརྒྱད་པ་ལ་ལམ་འབྲས་གསུང་བའི་ཚེ། དུས་གཅིག་ལ་སྐུའི་བཀོད་པ་གསུམ་བསྟན་ཏེ། རྗེ་ 
བཙུན་གྲགས་པ་རྒྱལ་མཚན་གྱིས་འཇམ་དབྱངས་སུ་གཟིགས། ཇྔོ་སྲས་ལྕགས་རྡོར་གྱིས་བིརྨ་ 
པར་མཐོང་། གཉགས་སོགས་ཕལ་ཆེར་གྱིས་སྤྱན་རས་གཟིགས་ཀྱི་སྐུར་མཐོང་ངོ་། །སློབ་མ་ 
མང་ཡང་གཙོ་བོ་ནི། རེ་བཙུན་ཆེན་པོ་སྟེ། དེ་ལ་སྔགས་དང་མཚན་ཉིད་ཀྱིས་བསྡུས་པའི་ཟབ་ 
རྒྱས་ཀྱི་གདམས་པ་མཐའ་དག་བུམ་པ་གང་བྱོར་སྩལ་ཏེ་བསྟན་པ་གཏད། དགུང་ལོ་ཞེ་བཞི་ 
པ་ལ་ཆོས་གསུང་འཕྲོ་ལ་ཆོས་ཁྲིའི་སྟེང་ནས་བདེ་བ་ཅན་དུ་གཤེགས་སོ། །རྗེ་བཙུན་རིན་པོ་ 
ཆེ་གྲགས་པ་རྒྱལ་མཚན་ནི། སློབ་དཔོན་བསོད་ནམས་རྩེ་མོའི་གཅུང་ཡིན་ལ། མེ་མོ་ཡོས་ 
ཀྱི་ལོ་ལ་སྐུ་བལྟམས། དགུང་ལོ་བརྒྱད་བཞེས་པའི་ཚེ། བྱང་སེམས་ཟླ་བ་རྒྱལ་མཚན་ལས་ 
ཚངས་སྤྱོད་དགེ་བསྙེན་གྱི་སྡོམ་པ་ནོད། དགུང་ལོ་བཅུ་པར་སྡྔོམ་པ་ཉི་ཤུ་པ་དང་། སྒྲུབ་ཐབས་ 
མཚོ་སྐྱེས་སོགས་གསན། དགུང་ལོ་བཅུ་གཅིག་པ་ལ་རྒྱུད་གསུམ་གྱི་གླེགས་བམ་གསོལ་བའི་ 

ཅོ་ནེའེ་བསན་འྱགར་དཀར་ཆག་ཡིད་བཞིན་ནོར་བའི་ཝེང་བ། 





མནལ་ལམ་བྱང་ཞིང་། དེའི་མོད་ལ་ཆོས་ཐམས་ཅད་ཀྱི་དེ་ཁོ་ན་ཉིད་ཐུགས་སུ་ཆུད། དགུང་ལོ་ 
བཅུ་གཉིས་པའི་བར་དུ་ཡབ་ལས་གདམས་ངག་རྣམས་གསན། དགུང་ལོ་བཅུ་གསུམ་པ་ལ་ 
གདན་ས་བསྐྱངས། གསང་སྔགས་ཀྱི་བཤད་པ་མཛད་པས་མཁས་པ་ཐམས་ཅད་ཀྱིས་བསྔགས་ 
པར་བྱས། སློབ་དཔོན་གཞན་དང་གཞན་ལས་ཀྱང་མདོ་རྒྱུད་བཤད་པ་མན་ངག་དང་བཅས་པ་ 
གསན་ནས་ཐུགས་སུ་ཆུད་པར་མཛད། རྗེ་བཙུན་འཛམ་དཔལ་དབྱངས་ཀྱི་ཞལ་གཟིགས་ཏེ། 
ཤེས་བྱ་ཐམས་ཅད་ལ་མི་འཇིགས་པའི་གདེངས་རྙེད། དགུང་ལོ་ང་དྲུག་པ་ལ་འོད་གསལ་ཆེན་ 
པོའི་ངང་ལས་བླ་མ་ས་ཆེན་གྱི་སྐུ་ཡེ་ཤེས་སྣང་བ་བསྟན་ཏེ། ལམ་འབྲས་ཤིན་ཏུ་ཉེ་བརྒྱུད་དུ་ 
རྫོགས་རིམ་དང་ལྷག་བསམ་བྲལ་བ་ཞིག་ཤི་ནས། ལྦ་བ་དགུ་བརྩེགས་ཞེས་པའི་འདྲེ་གདོན་ 
ཉིད་ཀྱིས་བསྐྲད་པའི་དམིགས་པ་མཛད་པས་རྒྱ་ནག་ཏུ་བྲོས་ཞེས་གྲགས། དེ་ལྟར་ཞིང་འདིར་ 
བསྟན་འགྲོའི་དོན་རྒྱ་ཆེན་པོ་མཛད་ནས་དགུང་ལོ་བདུན་ཅུ་པ་ལ་ཞི་བར་གཤེགས། ཀུན་སྙིང་ 
དང་། བསོད་རྩེ་དང་། འདི་གསུམ་ལ་ས་སྐྱ་དཀར་པོ་རྣམ་གསུམ་ཞེ ས་ཟེར། འཇམ་མགོན་ས་སྐྱ་ 
གོག་ཐུབ་པ་ནས་སཾ་སྒྲཱཾ་ཏའི་སྐད་སྙན་པོར་སྨྲ་ཞིང་ཕྱག་མཛུབ་ཀྱིས་ས་ལ་ན་ག་ར་དང་ལཉྩ་ན་ 
ལ་སོགས་པའི་ཨཱ་ལི་ཀྭཱ་ལི་ཚར་རེ་འདྲི་ཞིང་ཀློག །ཡང་དེ་ལ་མི་འགོམ་པའི་ཆེད་དུ་འཕྱིད། རྒྱ་ 
ཀློག་བོད་ཀློག་མང་པོ་མ་བསླབས་པར་ཐུགས་སུ་ཆུད། དགུང་ལོ་དགུ་པ་ནས་བཟུང་སྟེ་སྒྲུབ་ 
ཐབས་མཚོ་སྐྱེས་དང་བརྟག་གཉིས། མཉམ་སྦྱོར། གུར། སམྦུ་ཊ་སོགས་ཐུགས་ལས་གསུངས་ 
ཏེ། མདོར་ན་དགུང་ལོ་བཅོ་ལྔ་ཡན་གྱིས་བླ་མ་གོང་མའི་གསུང་བཙུད་མདོ་སྔགས་ཀྱི་ཐབ་ཆོས་ 
མཐའ་དག་རྗེ་བཙུན་ཆེན་པོ་ཉིད་ལས་ཇི་ལྟར་གསན་པ་བཞིན་དུ་བཤད་པ་ལ་ཐོགས་པ་མེད་ 
པར་གྱུར། དགུང་ལོ་བཅོ་བརྒྱད་པར་འོད་གསལ་གྱི་ངང་ལས་ཨ་ཕྱིའི་འབུམ་པའི་དྲུང་དུ་སློབ་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཅ༽ 


དཔོན་དབྱིག་གཉེན་ལས། ནུབ་གཅིག་ལ་ཟླ་བ་གཅིག་གི་རྣམ་པས་མངོན་པ་མཛོད་ཚར་གཅིག་ 
གསན། མནལ་སད་པ་ན་ཆིག་དོན་མ་ལུས་པ་ཐུགས་སུ་ཆུད། ཚད་མ་སྡེ་བདུན་གྱི་དགོངས་ 
དོན་ཡང་ཚེགས་མེད་པར་མཁྱེན། བྲི་ཏ་སཾ་གྷ་ཤཱཱི་ལ་སོགས་པའི་མཁས་པ་རྣམས་ལས་ཚད་ 
མ། ཕར་ཕྱིན། སྒྲ། སྙན་ངག །སྡེབ་སྦྱོར། མངོན་བརྗོད། ཟློས་གར་སོགས་གསན་པས། རིག་ 
གནས་རྒྱ་མཚོའི་ཕ་རོལ་ཏུ་སོན། དགུང་ལོ་ཉེར་ལྔ་ལོན་པའི་ཚེ། ཁ་ཆེ་པཌ་ཆེན་ཤྭཱཀྱ་ཤཱིས་ 
མཁན་པོ། སྤྱི་བོ་ལྷས་པས་སློབ་དཔོན། ཞུ་འཕྲང་བས་གསང་སྟོན་མཛད་དེ་ཉང་སྨད་རྒྱན་གོང་ 
གི་གཙུག་ལག་ཁང་དུ་བསྙེན་པར་རྫོགས། དེ་དག་ལས་གསན་པ་རྒྱ་ཆེར་མཛད། དགུང་ལོ་སོ་ 
བརྒྱད་པ་ལ་ཚད་མ་རིགས་པའི་གཏེར་བརྩམས། ལྔ་བཅུ་ང་གཅིག་པ་ལ་ཡང་ཡུལ་སྐྱིད་གྲོང་ 
དུ་མུ་སྟེགས་ཀྱི་སྟོན་པ་འཕྲོག་བྱེད་དགའ་བོ་ལུང་རིགས་ཀྱིས་ཚར་བཅད་དེ་སངས་རྒྱས་ཀྱི་ 
བསྟན་པ་ལ་བཅུག །དགུང་ལོ་དྲུག་ཅུ་རྩ་གསུམ་བཞེས་པའི་ཚེ། ཤར་ཕྱོགས་གོང་མ་རྒྱལ་པོ་ 
ཧོར་གོ་དན་གྱིས་གདན་འདྲེན་བྱང་བ་ལ་སྔོན་དུ་རྗེ་བཙུན་ཆེན་པོའི་ཞལ་ནས། དུས་ནམ་ཞིག་ 
ཏེ་འབྱོན་པར་ཞལ་གྱིས་བཞེས་ནས་བྱོན། ལམ་བར་དུ་སྐལ་བ་དང་ལྡན་པའི་གདུལ་བྱ་རྣམས་ 
སྨིན་པར་མཛད་དེ། ལུག་གི་ལོ་ལ་རྒྱལ་ཁབ་ལིང་ཆུ་རྩེར་ཕེབས། མཆོད་ཡོན་ཞལ་མཇལ། 
ཕྱོགས་དེར་བཤད་སྒྲབ་ཀྱི་བསྟན་པ་སྤེལ་བར་མཛད། དགུང་ལོ་བདུན་ཅུ་པ་ལ་ལང་རྡུ་སྤྲུལ་ 

བླ་ཆེན་འགྲོ་མགོན་འཕགས་པ་ནི། ས་པཌ་གྱི་གཅུང་ཟངས་ཚ་བསོད་ནམས་རྒྱལ་ 
མཚན་གྱི་སྲས་སུ་ཤིང་ཕོ་ལུག་གི་ལོ་ལ་བལྟམས། ཆུང་ངུ་ནས་ཡི་གེ་འདྲི་ཀློག་སོགས་འགའ་ 
ཞིག་མ་བསླབ་པར་མཁྱེན། འགའ་ཞིག་དཀའ་ཚེགས་མེད་པར་མཁྱེན་ནོ། །སྔོན་གནས་དྲན་ 
པའི་མངོན་ཤེས་ཐུགས་ལ་འཁྲུངས། དགུང་ལོ་གསུམ་ལོན་པའི་ཚེ་སྒྲུབ་ཐབས་མཚོ་སྐྱེས་ལ་ 

ཅོ་ནེའི་བམན་འྱགར་དཀར་ཚག་ཡིད་བཞིེན་ནོར་བའེ་ཝེང་བ། 
སོགས་པ་ཐུགས་ནས་གསུང་བས་ཐམས་ཅད་ངོ་མཚར་ཏེ། འདི་ནི་ངེས་པར་འཕགས་པའོ་ཞེས་ 
བརྗོད་པས་དེ་ཕྱིན་ཆད་འཕགས་པ་ཞེས་གྲགས་སོ། །བརྒྱད་པ་ལ་སྐྱེས་རབས་ཐུགས་ལས་ 
གསུང་། དགུ་པ་ལ་བརྟགས་གཉིས་གསུང་། ཚོགས་སུ་བཤད་པ་མཛད་པས་མཁས་པ་ཀུན་གྱི་ 
ང་རྒྱལ་ཆག །བཅུ་པ་ལ་ཆོས་རྗེའི་ཕྱག་ཕྱིར་བྱང་ངོས་སུ་བྱོན་པའི་ལམ་དུ་ལྷ་ས་ཇྔོ་བོའི་དྲུང་ 
དུ། ཆོས་རྗེ་བས་མཁན་པོ། ཟུལ་ཕུ་བས་སློབ་དཔོན་མཛད་དེ་རབ་ཏུ་བྱུང་། སྐྱོར་ལུང་མཁན་པོ་ 
ཤེར་སེང་ལས་དགེ་ཚུལ་གྱི་བསླབ་བྱ་གསན། དགུང་ལོ་བཅུ་གསུམ་པ་ལ་ཆོས་རྗེའི་ཕྱག་ཕྱིར་ 
ཧོར་ཡུལ་དུ་ཕེབས། ཆོས་རྗེ་བ་ལ་མངའ་བའི་ཡོན་ཏན་ཐམས་ཅད་ཡོངས་སུ་རྗོགས་པས་ཆོས་ 
རྗེ་བ་ཐུགས་ཤིན་ཏུ་མཉེས་ཏེ། ལྷུང་བཟེད་དང་། ཆོས་དུང་དཀར་པོ་རྒྱང་གྲགས་ལ་སོགས་པ་ 
གནང་ནས་བསྟན་པ་གཏད་དེ། ཆོས་རྗེ་དག་ཞིང་དུ་གཤེགས་པ་ལ་དགོངས་རྫོགས་ཀྱང་ལེགས་ 
པར་བསྒྲུབ། དགུང་ལོ་བཅུ་དགུ་པ་ལ་ཧོར་སི་(སེ)ཆེན་ཧན་གྱིས་ཕོ་བྲང་དུ་སྤྱན་དྲངས་ཏེ་དབང་ 
བསྐུར་བར་གསོལ་བ་བཏབ་པས། རྒྱལ་པོས་གཙོ་མཛད་སྐལ་ལྡན་ཉེར་ལྔ་ལ་ཀྱི་རྡོར་གྱི་དབང་ 
སྩལ་པས་ཆེན་པོ་ཧོར་གྱི་རྒྱལ་ཁམས་སུ་གསང་སྔགས་ཀྱི་བསྟན་པའི་དབུ་བརྙེས། དབང་ཡོན་ 
ལ་བོད་ཁྲི་སྐོར་བཅུ་གསུམ་ཕུལ་ཏེ། ཏེ་ཤྲིའི་མཚན་གསོལ། འདི་ནས་བཟུང་སྟེ་བོད་ཁམས་ 
ཐམས་ཅད་ས་སྐྱ་བས་བདག་བྱེད་པ་བྱུང་། དགུང་ལོ་ཉེར་གཅིག་པ་ལ་རྒྱ་ཧོར་གྱི་མཚམས་ 
སུ་སྟེ་ཐང་གྲགས་པ་སེང་གེ་ལས་བསྟེན་པར་རྫོགས། ཧོར་ལ་ཡི་གེ་མེད་པ་ལ་ཧོར་ཡིག་ཡང་ 
གསར་དུ་བརྩམས། ཐེ་ཤང་ལ་གྱིན་ཞེས་བྱ་བའི་རྗེས་སུ་འབྲང་ནས་ལྟ་བ་ངན་པ་ལ་ཞེན་པའི་ 
ཟིན་ཤང་གི་སྟོན་པ་བཅུ་བདུན་རིགས་པས་ཚར་བཅད་དེ་ཡང་དག་པའི་ལམ་ལ་བཀོད། དགུང་ 
ལོ་སོ་གཅིག་པ་ལ་དཔལ་ལྡན་ས་སྐྱར་ཕེབས། རྟེན་བཞེངས་མང་དུ་གནང་ཞིང་དབུས་གཙང་ 
ཁམས་གསུམ་གྱི་ཆོས་སྨྲ་བ་མཐའ་དག་ཟང་ཟིང་གིས་ཚིམ་པར་མཛད། དགུང་ལོ་སོ་གསུམ་ 
པ་ལ་སླར་ཡང་ཧོར་གྱི་རྒྱལ་ཕོས་གདན་འདྲེན་གྱི་གསེར་ཡིག་པ་མངགས་པས། ལས་ཆན་བཅུ་ 


- 209 - 


ཀུན་མཁྱེན་འཇེགས་མེད་དབང་པོའེ་གསུང་འབྱམ།༼ཅ༽ 
མཆོད་ཞལ་འཛོམ། དགའ་སྟོན་ཡང་རྒྱ་ཆེར་བྱས། དེ་ནས་རྒྱལ་པོ་འཁོར་བཅས་ལ་གསང་ 
ཡུལ་ཆེན་པོ་གཅིག་དང་བཅས་ཕུལ། ཤེལ་ཐམ་གླིང་དྲུག་མ་དང་འཇའ་ས་ཁྱད་པར་ཅན་ཕུལ་ 
ཏེ། གནམ་གྱི་འོག །སའི་སྟེང་ན་རྒྱ་གར་ལྷའི་སྲས་པོ། སྤྲལ་པའི་སངས་རྒྱས། ཡི་གེ་རྩོམ་མི། 
རྒྱལ་ཁམས་ཆམ་འཇགས་སུ་འཇུག་པ་པོ། གནས་ལྔ་རིག་པའི་པའྫིཏ། འཕགས་པ་ཏི་ཤྲི་ཞེས་ 
པའི་མཚན་གསོལ། སླར་ཡང་ས་སྐྱར་ཕྱག་བཏེག །རྒྱལ་པོ་འཁོར་བཅས་ཀྱིས་ཆིབས་སྐྱེལ་ 
མཛད། དགུང་ལོ་ཞེ་གཅིག་པ་ལ་གདན་ས་ཆེན་པོར་ཕེབས། དེའི་ཚེ་བོད་ཀྱི་ཆེ་དགུ་མཐའ་དག་ 
འདུས་པ་ལ་ཟབ་རྒྱས་ཀྱི་མན་ངག་རྒྱས་པར་གནང་ཞིང་། ཟང་ཟིང་གི་གནང་སྦྱིན་ཡང་རྒྱ་ཆེར་ 
མཛད། དགུང་ལོ་ཞེ་གསུམ་པ་ལ་གཙང་གི་ཆུ་མིག་རིང་མོར་དགེ་འདུན་ཁྲི་ཕྲག་བདུན་འདུས་ 
པ་ལ་ཆོས་ཀྱི་འཁོར་ལོ་ རྒྱ་ཆེར་བསྐོར་ཞིང་། དགེ་འདུན་རེ་ལ་གསེར་ཞོ་རེའི་འགྱེད་དང་བཅ ས་ 
བསྙེན་བཀུར་གྱ་ནོམ་པ་བསྒྲུབ། ཐེག་པ་ཆེན་པོའི་སེམས་བསྐྱེད་ཀྱི་ཆོ་ག་ཡང་རྒྱས་པར་མཛད། 
དགུང་ལོ་ཞེ་དྲུག་པ་ཟླ་བ་བཅུ་གཅིག་པའི་ཚེས་ལ་ཐུགས་དམ་གྱི་ངང་ནས་ཞི་བར་གཤེགས་ 
སོ། །རྗེ་བཙུན་དཀར་པོ་རྣམ་གསུམ་དང་། ས་པཌ་དང་། འདི་ལྔ་ལ་ས་སྐྱ་གོང་མ་རྣམ་པ་ལྔ་ཞེས་ 
ཟེར་རོ། །དེའི་སྟེང་དུ་འཇམ་དབྱངས་དོན་ཡོད་རྒྱལ་མཚན་དང་། བླ་མ་དམ་པ་བསོད་ནམས་ 
རྒྱལ་མཚན་དང་བདུན་ལ་ས་སྐྱ་འཇམ་དབྱངས་བདུན་བརྒྱུད་ཅེས་ཀྱང་འཆད་དོ། །འཕགས་པ་ 
འཇམ་དཔལ་དབྱངས་དང་གཉིས་སུ་མེད་པའི་རྗེ་བཙུན་དེ་རྣམས་གངས་ཅན་དུ་བསྟན་པ་སྤྱི་ 
སྒོས་ལ་བཀའ་དྲིན་ལྷག་པར་ཆེ་ཞེང་། རྗེས་འཇུག་བསྟན་པ་སྐྱོང་བའི་སྐྱེས་བུ་ཡང་བགྲང་གིས་ 
རྗེ་ཀུན་དགའ་བཟང་པོས་ཤར་ཆེན་ཡེ་ཤེས་རྒྱལ་མཚན་ལས་ས་སྐྱ་བའི་ལུགས་ཀྱི་དབང་ལུང་ 
མན་ངག་མཐའ་དག་གསན་ཏེ། ངོར་ཨེ་ཝཾ་ཆོས་ལྡན་གྱི་དགོན་པ་བཏབ་ཅིང་། དེའི་སློབ་བརྒྱད་ 
རྣམས་ལ་ངོར་པ་ཞེས་ཟེར་རོ། །ཆོས་རྗེ་ཀུན་དགའ་རྣམ་རྒྱལ་གྱིས་བྲག་ཐོག་པ་བསོད་ནམས་ 

ཅོ་ནེའེ་བྟསན་འགགར་དཀར་ཆག་ཡིད་བཞིན་ནོར་བའི་ཝེང་བ། 


བཟང་པོ་སོགས་ལས་ཐབ་ཆོས་མང་དུ་གསན་ནས། གོང་དཀར་རྡོ་རྗེ་གདན་ཞེས་པའི་དགོན་ 
པ་བཏབ་སྟེ། དེའི་སློབ་བརྒྱུད་རྣམས་ལ་གོང་དཀར་པ་ཞེས་ཟེར་རོ། །དེ་གཉིས་ནི་གྲགས་ཆེ་ 
ཞིང་ཕྱིས་སུ་ཚར་ཆེན་བློ་གསལ་རྒྱ་མཚོས་ས་སྐྱ་བའི་བསྟན་པའི་ཞབས་འདེགས་ཡང་དག་ 
པར་བགྱིས་ཤི ང་། དེ་ནས་བརྒྱད་པ་རྣམས་ལ་ཚར་ལུགས་ཞེས་ཐོགས་སོ། །དཔལ་ལྡན་ས་ 
སྐྱ་བའི་གདུང་བརྒྱུད་ཀྱང་མུ་ཏིག་གི་ཕྲེ ང་བ་ལྟར་རྒྱུན་མ་ཆད་པར་རིམ་པར་བྱོན་པ་ལས། དེང་ 
སང་ལུང་དང་རྟོགས་པའི་ཡོན་ཏན་མཐའ་ཡས་པའི་བདག་ཉིད་དུ་གྱུར་པ་རྡོ་རྗེ་འཆང་ཀུན་དགའ་ 
བློ་གྲོས་ཀྱིས་ས་སྐྱ་ཆེན་མོར་འཕྲིན་ལས་ཀྱི་རྒྱུན་སྐྱོང་བཞིན་པའོ། ། 

ཇོ་ནང་བ་ནི། ཀུན་སྤངས་ཐུགས་རྗེ་བརྩོན་འགྲུས་དང་། ཀུན་མཁྱེན་དོལ་པོ་བའི་ཆོས་ 
བརྒྱུད་འཛིན་པ་རྣམས་ཏེ། ཀུན་སྦངས་ཐུགས་རྗེ་བརྩོན་འགྲུས་ནི། ལ་སྟོད་བྱང་དུ་འཁྲུངས། 
གཞོན་ནུའི་དུས་སུ་སྡེ་སྣོད་མང་ཕོ་ལ་མཁས་པར་སྦྱངས། རྩོད་པ་ཕུལ་དུ་ཕྱིན། ཀུན་མཁྱེན་ 
ཆོས་སྐུ་འོད་ཟེར་ལ་དུས་འཁོར་གྱི་གདམས་ངག་གསན། འཆད་ཉན་མཛད་ཅིང་སྐབས་ཤིག་ཏུ་ 
ཐུགས་དམ་ལ་རྩེ་གཅིག་ཏུ་གཞོལ་བར་མཛད་པས་ཀུན་སྤངས་སུ་གྲགས། ཇྡོ་མོ་ནང་དུ་བྱོན་ 
ནས་དགོན་པ་བཏབ། དེའི་སློབ་མ་བྱང་སེམས་རྒྱལ་བ་ཡེ་ཤེས། དེའི་སློབ་མ་ཀུན་མཁྱེན་ཡོན་ 
ཏན་རྒྱ་མཚོ། དེའི་སློབ་མ་ཀུན་མཁྱེན་དོལ་པོ་བ་ཤེ ས་རབ་རྒྱལ་མཚན་ཏེ། དོལ་བོའི་བན་ཚང་ 
ནས་བཀའ་ཆེན་བཞི་ལ་སོགས་པའི་སྡེ་སྣོད་དང་རྡོ་རྗེ་ཕྲེང་བའི་དབང་ལ་སོགས་པའི་སྔགས་ 
བཤད་པ་ལེགས་པར་གསན། སྐུ་ཕྲ་མོའི་དུས་ནས་ས་སྐྱར་བཀའ་བཞིའི་བཤད་པ་མཛད་པས་ 
གཞན་དག་མ་རངས་པ་ལ་བྱང་ཆུབ་སེམས་དཔའི་སྤྱོད་པ་ལ་འཇུག་པ་བསྟན་ཏེ་ཡང་གསུངས། 
དབུས་གཙང་གི་གྲྭ་ས་རྣམས་སུ་ཡང་བྱོན་ནས་གྲྭ་སྐོ་ ར་མཛད་པས་སྟོ༔ ན་པ་ཡང་བཟང་བར་ 
གྲགས། གཞན་ཡང་བླ་མ་མང་པོ་ལ་གསན་པ་རྒྱ་ཆེ་བར་མཛད། དེ་ནས་ཇོ་མོ་ནང་དུ་མཁས་ 

ཀུན་མཁྱེན་འཇིགས་མེད་དབང་མོཞེ་གྲསང་འབྱམ།༼ཅ༽ 

བཙུན་ཡོན་ཏན་རྒྱ་མཚོ་པ་ལ་རྒྱུད་འགྲེལ་མན་ངག་དང་བཅས་པ་གསན། མན་ངག་སྐུ་ཉམས་ 
སུ་བཞེས་པས་དཔེ་མེད་པའི་ཉམས་སུ་མྱོང་བ་འཁྲུངས་ཏེ། དགུང་ལོ་སུམ་ཅུ་རྩ་ལྔ་ལ་གདན་ 
སར་བཞུགས་ནས་ཞི་བར་མ་གཤེགས་ཀྱི་བར་དུ་བཤད་སྒྲུབ་ཀྱི་བསྟན་པ་བཟུང་། སྐུ་འབུམ་ 
མཐོང་གྲོལ་ཆེན་མོ་བཞེངས། རང་གི་སློབ་མ་མ་ཏི་པཌ་ཆེན་དང་ལོ་ཙཱ་བ་བློ་གྲོས་དཔལ་གཉིས་ 
ལ་བཀའ་གནང་ནས་དེ་གཉིས་ཀྱིས་ཤིང་ཕོ་ཁྱི་ལ་དུས་ཀྱི་འཁོར་ལོའི་འགྱུར་ཡང་བཅོས། རྒྱུད་ 
འགྲེལ་གྱི་བསྡུས་དོན་མཆན་བུ་དང་བཅས་པ་དང་། རྩིས་ལ་སོགས་པའི་བསྟན་བཅོས་ཕྲ་མོ་ 
ཡང་མང་དུ་བརྩམས། སྐུ་འབུམ་ཆེན་མོ་བཞེངས་པས་སྔར་གྱི་གྲུབ་མཐའ་འགྱུར་ཏེ། དགོངས་ 
པ་གསར་པ་འཁྲུངས་ནས། ལྷུན་པོ་བཞེངས་པས་རྒྱ་མཚོ་བརྡོལ་བ་སྙམ་ཞེས་གསུང་ཞིང་ངེས་ 
གྲགས་ཀྱིས་དབུས་གཙང་མ་ལུས་པ་ཁྱབ། དགུང་ལོ་བདུན་ཅུ་པ་ལ་ཞི ་བར་གཤེགས། སློབ་མ་ 
མང་ཡང་གཙོ་བོ་ནི། ཀུན་སྤངས་ཆོས་གྲགས་དང་། མངའ་རིས་པ་ཕྱོགས་ལས་རྣམ་རྒྱལ་དང་། 
ཡང་། ཕྱིས་སུ་གཞན་སྟོང་གི་གྲུབ་མཐའ་བསྐྱངས་ཤིང་། རྗེ་ཀུན་དགའ་གྲོལ་མཆོག་གིས་ཀྱང་ 
ཇོ་ནང་བའི་གྲུབ་མཐའ་འཛིན་པར་མཛད་ལ། དེའི་སྐུ་ཚེ་ཕྱི་མ་རྡེ་བཙུན་ཏཱ་ར་ནཱ་ཐས་ཇྔོ་མོ་ནང་ 
དང་ཉེ་བར་རྟག་བརྟན་ཕུན་ཚོགས་གླིང་གི་ཆོས་གྲུ་ཆེན་པོ་བཏབ་སྟེ། ཇོ་ནང་བའི་རིང་ལུགས་ 
དར་ཞིང་རྒྱས་པར་མཛད་དོ། །དེ་དག་ལ་ཇོ་ནང་བ་ཞེས་གྲགས་སོ། ། 

གངས་ཅན་གྱི་གྲུབ་མཐའ་ཐམས་ཅད་ཀྱི་ཡང་རྩེ་དཔལ་མཉམ་མེད་རི་བོ་དགེ་ལྡན་པའི་ 
ལུགས་སྲོལ་ནི། རྡེ་བཙུན་འཇམ་པའི་དབྱངས་ཀྱི་རྣམ་འཕྲུལ་སྙིགས་དུས་ཀྱི་ཐམས་ཅད་མཁྱེན་ 
པ་ཤར་ཙོང་ཁ་པ་ཆེན་པོ་བློ་བཟང་གྲགས་པའི་དཔལ་གྱིས་གསལ་བར་མཛད་པ་སྟེ། བདག་ 
ཉིད་ཆེན་པོ་འདི་ནི། འཇམ་དཔལ་རྩ་རྒྱད་ལས། ང་ནི་མྱ་ངན་འདས་གྱུར་ཏེ། །ས་ཡི་སྟེང་འདི་ 
སྟོངས་པ་ན། །ཁྱོད་ཉིད་བྱིས་པའི་གཟུགས་ཀྱིས་ནི། །སངས་རྒྱས་མཛད་པ་བྱེད་པར་ 

ཅ་ནའེ་བསྟན་འྱགར་དཀར་ཆག་ཡིད་བཞིན་ནར་བའི་ཝེང་བ། 


འགྱུར། །དེ་ཚེ་དགོན་ཆེན་རབ་དགའ་བ། །ཁ་བ་ཅན་ན་ཡོད་པ་ཡིན། །ཞེས་གསལ་བར་ཡུང་ 
བསྟན་པ་དེ་ལགས་ཤིང་། སྐུ་འཁྲུངས་པའི་ཡུལ་ནི། བོད་ཆོལ་ཁ་གསུམ་གྱི་ནང་ནས་མདོ་སྨད་ 
རྟའི་ཆོལ་ཁ། གཉན་ཚེན་པོ་རྨ་རྒྱལ་སྤོམ་རའི་གངས་རི་ལས་འོངས་པའི་ཉལ་འགྲོ་ཆེན་པོ་རྨ་ 
ཆུ་ཞེས་གྲགས་པའི་བྱང་རྒྱུད། ཙོང་ཁའི་སྐྱེས་རིའི་ལྷ་ཞོལ་དུ་མལ་གྱི་རིགས་ལས། ཡབ་ཀླུ་ 
འབུམ་དགེ་དང་། ཡུམ་ཤི ང་བཟའ་ཨ་ཆོས་གཉིས་ཀྱི་སྲས་སུ་མེ་བྱ་ལ་སྐུ་བལྟམས། ལྟེ་བ་བཅད་ 
པའི་ཁྲག་ལས་ཙན་དན་དཀར་པོའི་སྡོང་པོ་ཞིག་སྐྱེས་པའི་འདབ་མ་རེ་ལ་རྒྱལ་བ་སེང་གེའི་ང་ 
རོའི་སྐུ་རེ་ཡོད་པ་འབུམ་ཚེ་གཅིག་བྱུང་བ་སྙིང་པོར་བྱས་ནས་མཆོད་རྟེན་དུ་བྱས་པ་ལ་ད་ལྟ་སྐུ་ 
འབུམ་དུ་གྲགས་སོ། །དགུང་ལོ་གསུམ་པ་ལ་ཀརྨ་པ་རོལ་པའི་རྡོ་རྗེའི་དྲུང་དུ་ཡོངས་རྫོགས་ 
དགེ་བསྙེན་གྱི་སྡོམ་པ་བཞེས་ཏེ། མཚན་ཀུན་དགའ་སྙིང་པོ་བཏགས། དགུང་ལོ་དྲུག་པ་ལ་དོན་ 
གྲུབ་རིན་ཆེན་པའི་སྤྱན་སྔར་བྱོན། ཆོས་རྗེ་དེས་ཀྱང་སྐལ་ལྡན་དུ་དགོངས་ནས་གསང་སྔགས་ 
རྡོ་རྗེ་ཐེག་པའི་སྒོར་སྨིན་པར་མཛད་ཅིང་། གསང་མཚན་དོན་ཡོད་རྡོ་རྗེ་ཞེས་བཏགས། དགུང་ 
ལོ་བདུན་ལོན་པའི་ཚེ། ཆོས་རྗེ་དོན་གྲུབ་རིན་ཆེན་པས་མཁན་པོ་དང་། གཞོན་ནུ་བྱང་ཆུབ་ 
སྡོམ་པ་ཡང་དག་པར་མནོས་ཤི ང་མཚན་བློ་བཟང་གྲགས་པའི་དཔལ་ཞེས་བྱ་བར་གསོལ། བླ་ 
མ་འདིས་བྱིས་པ་ཉིད་ནས་བདག་གིར་མཛད་དེ། རབ་ཏུ་བྱུང་ཞིང་། ཐོས་བསམ་གྱི་བསྐུལ་མ་ 
དང་། དབུས་སུ་འབྱོན་པའི་གྲོགས་ལྡན་(དན།མཐུན་རྐྱེན་ཡང་ལེགས་པར་མཛད་པས་བཀའ་ 
བཀས་ཀྱང་བསྐུལ་ཞིང་། བདག་ཉིད་ཀྱང་སྤྲོ་ཤུགས་དྲག་པོས་དབུས་གཙང་དུ་འབྱོན་པར་བཞེད་ 
དེ། འབྲི་གུང་བའི་འབུལ་སྡུད་པ་དང་འགྲོགས་ཏེ་བྱོན་ནས། གླང་ལོའི་སྟོན་འབྲི་གུང་དཔལ་གྱི་ 
ནགས་ཁྲོད་དུ་ཕེབས། སྤྱན་སྔ་ཆོས་ཀྱི་རྒྱལ་བོའི་དྲུང་དུ་མཇལ། ཐེག་ཆེན་སེམས་བསྐྱེད་ཀྱི་ཆོ་ 
ག་དང་། ཕྱག་ཆེན་ལྔ་ལྡན་ལ་སོགས་པ་གསན། ཟུར་ཆོས་པ་བླ་མ་ཀུན་བློ་བྱ་བ་ལ་རྡོ་རྗེ་ཕྲེང 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཅ༽ 
གྲོགས་འགའ་ཞིག་གི་སྟོབས་ཀྱིས་ཚལ་དུ་བྱོན་ཏེ། ལྷ་རྗེ་དཀོན་མཆོག་སྐྱབས་ལས་སྨན་དཔྱད་ 
ལ་སྦྱངས་པས་ལྷག་མ་མེད་པར་ཐུགས་སུ་ཆུད། དེ་ནས་ཆོས་གྲྭ་ཆེན་པོ་སྟེ་ཐང་བདེ་བ་ཅན་དུ་ 
བྱོན་ཏེ མཚན་ཉིད་ཀྱི་ཕྱོགས་ལ་ཐུགས་སྦྱོངས་མཛད། ཁྱད་པར་དུཀློག་པའིསློབ་དཔོན་ཡོན་ 
ཏན་རྒྱ་མཚོ་དང་། ཞར་ཆོས་པ་སློབ་དཔོན་ཨུ་རྒྱན་པ་གཉིས་བསྟེན་ནས་མངོན་པར་རྟོགས་པའི་ 
རྒྱན་རྩ་འགྲེལ་ལ་སློབ་གཉེར་མཛད་པས། ཞག་བཅོ་བརྒྱད་ཙམ་གྱིས་གཞུང་ཤིན་ཏུ་བྱང་བར་ 
རོལ་ཏུ་ཕྱིན་པའི་ཚིག་དོན་ལ་མཁས་པར་གྱུར། བདེ་བ་ཅན་པའི་བླ་མ་འཛམ་རིན་པ་ལ་བྱམས་ 
ཆོས་ཕྱི་མ་རྣམས་གསན་ཞིང་། གདན་ས་པ་དགེ་སྐོང་བ་དང་། ཀུན་སྤངས་བཀྲ་ཤིས་སེང་གེ་ 
གཉིས་ལའང་ཆོས་འབྲེལ་རེ་ཞུས། དུས་དེར་སྟེ་ཐང་ཆོས་རྫོང་དུ་དཔལ་ལྡན་བླ་མ་དམ་པ་ 
བསོད་ནམས་རྒྱལ་མཚན་ཕེབས་འདུག་པ་ལ་མཇལ་བར་བྱོན་ཏེ། འཇམ་དབྱངས་ཨ་ར་པ་ཅ་ 
ནོ། །དགུང་ལོ་བཅུ་དགུ་པ་ལ་མཁས་པའི་མདུན་ས་དཔལ་ལྡན་གསང་ཕུར་ཕར་ཕྱིན་གྱི་གྲྭ་སྐོར་ 
མཛད་དེ། མཁས་པ་མཐའ་དག་གི་ཁེངས་པའི་རི་བོ་བསྙེལ་བར་མཛད། དེ་ནས་གཙང་ཕྱོགས་ 
ལ་འབྱོན་པའི་ཐུགས་དགོངས་གཏད་དེ། རིན་སྦུངས་ཀྱི་ཕུའི་ལ་ལ་བྱོན། ཉང་སྟོད་མཁར་ཁ་ལ་ 
བརྒྱུད་དེ་ཞྭ་ལུར་ཕེབས། བུ་སྟོན་རིན་པོ་ཆེའི་ཐུགས་སྲས་ལོ་ཙྭ་བ་རིན་ཆེན་རྣམ་རྒྱལ་ལ་བདེ་ 
མཆོག་མེ་ཏྲི་བཅུ་གསུམ་མའི་དབང་ཞིག་གསན། དེ་ནས་དཔལ་ལྡན་ས་སྐྱར་ཕེབས། ས་བཟང་ 
དུ་བྱོན་ནས་ས་བཟང་པར་ཆེན་འཇམ་དབྱངས་བློ་གྲོས་ཀྱི་དྲུང་དུ་ཆོས་བཀའ་ཅི་རིགས་གསན། 
ས་སྐྱ། བཟང་ལྡན། ངམ་རིང་རྣམས་སུ་ཕར་ཕྱིན་གྱི་གྲྭ་སྐོར་མཛད་པས་སྙན་གྲགས་ཀྱི་བ་དན་ 
བཙུགས་པ་བཞིན་དུ་གྱུར། ཇྡོ་མོ་ནང་དུ་མངའ་རིས་པ་ཕྱོགས་ལས་རྣམ་རྒྱལ་ལ་སྦྱོར་བ་ཡན་ 
ལག་དྲུག་གི་ཁྲིད་ལ་སོགས་པ་གསན། མར་རེས་སྤྱི་བོ་ལྷས་པའི་མཁས་ཆེན་ལ་ཆོས་འབྲེལ་ 

ཅོ་ནེའེ་བྟམན་འགྱད་དཀར་ཚག་ཡིད་བཞིེན་ནོར་བྱའིེ་ཝེང་བ། 


ཞིག་མཛད། དེ་ནས་བོ་དོང་ཨེ་རུ་གྲྭ་སྐོར་མཛད་ནས་སྣར་ཐང་དུ་བྱོན་ཏེ། ལོ་ཙཱ་བ་དོན་གྲུབ་ 
པའི་དབང་པོ་ཉ་དབོན་ཀུན་དགའ་དཔལ་བའི་སྤྱན་སྔར་ཕར་ཕྱིན་གྱི་གཟབ་བཤད་ཚར་གཅིག་ 
གསན་པས་ཐུགས་ཤི ན་ཏུ་རངས་པར་གྱུར། དེའི་ཚེ་རྗེ་བཙུན་རེད་མདའ་བའང་ས་སྐྱ་ནས་རྩེ་ 
ཆེན་དུ་ཉ་དབོན་པའི་དྲུང་དུ་ཕེབས་བྱུང་བ་ལ། སྔོན་གྱི་འབྲེལ་བས་མཚམས་སྦྱར་ཏེ་མཛོད་ཀྱི་ 
བཤད་པ་ཚར་གཅིག་གསན་པས། ཐུགས་ཤིན་ཏུ་ཁེངས་ཤིང་དད་པ་ཆེན་པོ་འཁྲུངས། རྩེ་ཆེན་ 
བྱོན་ཏེ། རེད་མདའ་བའི་དྲུང་དུ་དབུ་མ་འཇུག་པའི་བཤད་པ་ཚར་གཅིག་གསན། དེ་ནས་དབུས་ 
བར་ཞུས་པས། དགུང་ལོ་བགྲེས་པར་བརྟེན་མངོན་པའི་ཐུགས་བཞེད་མ་གྲུབ་ཀྱང་། ཆོས་ 
འབྲེལ་ཞིག་གསན། དེ་རྗེས་སྐྱོར་མོ་ལུང་དུ་བྱོན་ཏེ་འདུལ་བ་འཛིན་པ་མཐའ་དག་གི་གཙུག་གི་ 
ནོར་བུ་མཁན་ཆེན་དཀའ་བཞི་པ་བློ་གསལ་བ་ཞེས་གྲགས་པ་ལ་འདུལ་བ་མདོ་རྩ་རྒྱ་ཆེར་ 
འགྲེལ་དང་བཅས་པ་གསན་པས། ཁོང་ལ་མངའ་བའི་འདུལ་བའི་བཤད་སྲོལ་མཐའ་དག་ལྷག་ 
མ་མེད་པར་ཐུགས་སུ་ཆུད། དེ་ནས་བདེ་བ་ཅན་དུ་བྱོན་ཏེ་བཞུགས་པ་ལ། དེར་ཁ་མཆུ་དང་ 
འཁྲུག་ལོང་མང་བས་ཐུགས་སྐྱོ་བར་གྱུར་ཏེ། དཔོན་སློབ་འགའ་ཞིག་དང་བཅས་གཙང་ཕྱོགས་ 
ལ་བྱོན་ནས་གནས་རྙིང་དུ་བཞུགས། དེར་དོན་གཉེར་བ་མང་དུ་འདུས་པ་ལ་མངོན་པ་ཀུན་ལས་ 
བཏུས་པའི་བཤད་པ་ཚར་གཅིག་མཛད། དེའི་དཔྱིད་ཀ་ས་སྐྱར་བྱོན་ཏེ། རྗེ་བཙུན་རེད་མདའ་ 
བའི་དྲུང་དུ་མངོན་པ་ཀུན་བཏུས་ཀྱི་གཟབ་བཤད་ཚར་གཅིག་གསན། དེའི་རྗེས་སུ་དབུ་མ་ 
འཇུག་པ་རང་འགྲེལ་དང་བཅས་པ་དང་། ཚད་མ་རྣམ་འགྲེལ་རང་འགྲེལ་དང་བཅས་པ་གསན་ 
ཅིང་ལེགས་པར་སྦྱངས། རྗེ་རིན་པོ་ཆེ་ཉིད་ཀྱིས་དབུ་ཚད་ཀྱི་རིགས་པའི་སྒོ་དང་པོར་བླ་མ་འདི་ 
ལས་རྙེད་པས་བླ་མ་རྣམས་ཀྱི་ནང་ནས་འགྲན་གྱི་དོ་མེད་གཅིག་ཏུ་མཛད་པའི་རྒྱུ་མཚན་ཡང་ 

ཀུན་མཁྱེན་འཇིགས་མེད་དབང་ཡོའེ་གསུང་འབྱམ།༼༤༽ 
དེ་ཡིན་ནོ། །བླ་མ་རྡོ་རྗེ་རིན་ཆེན་པ་ལ་བརྟག་གཉིས་ས་ལུགས་ཀྱི་བཤད་པ་ཡང་གསན། སྔར་ 
སྐྱོར་མོ་ལུང་དུ་འདུལ་བ་གསན་བའི་སྐབས་སུ་སྐུ་སྟོད་ལ་བསྟུང་དྲག་པོ་ཞིག་བྱང་བར་བཅོས་ 
ཐབས་ཅི་རིགས་མཛད་ཀྱང་སྐྱེད་མ་བྱང་བ་ལ། དེ་དུས་ས་སྐྱའི་བླ་བྲང་ཤར་བའི་སྔགས་ཀྱི་དགེ་ 
བཤེས་བགྲེས་པོ་ཞེག་ལས་མན་ངག་བླངས་ཏེ། མ་ནིང་གི་ཧ་འདོན་པ་ལན་འགའ་མཛད་པས་ 
སྐུ་སྟོད་ཀྱི་བསྙུང་གཞི་དེ་ལྷག་མ་མེད་པར་ཐོན། དེ་ནས་དཔོན་སློབ་རྣམས་ངམ་རིང་དུ་བྱོན་ཏེ། 
དཔྱིད་དང་དབྱར་གཉིས་ལ་དེར་བཞུགས་ནས། རེད་མདའ་བས་མངོན་པ་གོང་མའི་ཊིཀ་ཆེན་ 
མཛད། བརྩམས་ཚར་རིམ་བཞིན་ཐུགས་ལ་བཙུད། མལ་གྲོ་ལྷ་ལུང་དུ་ལོ་དེའི་སྟོན་འཁུངས་ 
ཡུལ་ནས་འགྲུལ་བ་ཡོང་བའི་གཏམ་གསན་ནས་དབུས་སུ་བྱོན། དེའི་ཚེ་ཡུམ་གྱིས་མདོ་སྨད་དུ་ 
གདན་འདྲེན་པའི་ཞུ་བ་ནན་ཆེར་བྱང་བར་བརྟེན། འབྱོན་པར་བཞེད་དེ་མལ་གྲོ་ལྷ་ལུང་དུ་བླ་མ་ 
བསོད་ནམས་གྲགས་པ་ལས་ཆོ་ག་དང་། ལག་ལེན་འགའ་ཞིག་ལ་ཐུགས་སྦྱོངས་མཛད། 
མཚམས་ཞིག་ནས་ཐུགས་འགྱུར་ཏེ་མདོ་སྨད་དུ་མི་འབྱོན་པར་ཐག་བཅད་ནས། ཡུམ་ལ་འཕྲིན་ 
ཡིག་རྟེན་དང་བཅས་པ་རྒྱས་པ་མཛད། དེ་ནས་སྐུ་མཚམས་གནང་ནས་འུ་ཡུག་པ་བསོད་ 
ནམས་སེང་གེས་མཛད་པའི་རྣམ་འགྲེལ་ཊིཀྐ་རིགས་མཛོད་ལ་གཟིགས་རྟོག་མཛད་པས། 
ཐུགས་ངེས་ཆེན་བོ་འཁྲུངས་ཏེ་སྤྱན་ཆབ་ཀྱང་མཇད། དེ་ནས་གྲྭ་སྐོར་མཛད་པ་བཞེད་དེ། བདེ་ 
བ་ཅན་དུ་བཞུགས་ནས་པོ་ཏི་ཕྱི་མ་རྣམས་ལ་གཟིགས་རྟོགས་(རྟོག)མཛད། དེ་ནས་གཙང་ལ་ 
བྱོན་ཏེ་རྣམ་འགྲེལ། མངོན་པ་གོང་འོག །འདུལ་བ་མདོ་རྩ་བ་སྟེ། དཀའ་ཆེན་བཞིའི་གྲྭ་སྐོར་ 
མཛད་པས། དེར་བཞུགས་པའི་མང་ཐོས་ཆོས་ཀྱི་སྤྱན་དང་ལྡན་པ་རྒྱ་མཚོ་ལྟ་བུ་རྣམས་བདག་ 
ཉིད་ཆེན་པོ་འདིའི་བློ་གྲོས་ཀྱི་བུམ་བཟང་ལས་འོངས་པའི་ལེགས་བཤད་གསར་པའི་བདུད་རྩི་ 
ཉམས་སུ་མྱོང་བས་ཡིད་ཚིམ་པར་གྱུར་ཏོ། །དེ་ནས་བོ་དོང་ཨེ་རུ་བྱོན་ནས་ལོ་ཆེན་ནམ་མཁའ་ 
བཟང་པོ་ལ་སྙན་ངག་གི་བཤད་པ་སོགས་གསན། དེར་རྗེ་འཙུན་རེད་མདའ་བ་ཡང་ཕེབས་ 
འདུག་པ་ལ། རྟེན་འབྲེལ་གྱི་ཁྱད་པར་དུ་དགོངས་ཕར་ཕྱིན་དང་འདུལ་བ་ཡང་ཚར་རེ་གསན། 

ཙ་ནེའེ་བསན་འགྱར་དཀར་ཆག་ཡིད་བཞིན་ནོར་བཞེ་ཝེང་བ། 
མཛད་ཚར་བས། དཀའ་ཆེན་བཞིའི་གྲྭ་སྐོར་མཛད། དེ་ནས་མི་རིང་བར་དབུས་སུ་བྱོན་ཏེ། 
མཛད་པས། མཁས་པ་མཐའ་དག་བསྔགས་བརྗོད་ཀྱི་རྒྱུད་མངས་བརྡུང་བ་ལ་བརྩོན་པར་གྱུར་ 
ཏོ། །རྩེས་ཐང་དུ་གྲྭ་སྐོར་ཚར་ནས་ཡར་ཡུང་རྣམ་རྒྱལ་དུ་ཚོགས་ཆེན་པོའི་མཁན་པོ་ཚུལ་ 
ཁྲིམས་རིན་ཆེན་པས་མཁན་པོ་མཛད། བྱི་རྫིང་བའི་མཁན་པོ་ཤེར་མགོན་པས་ལས་སློབ་དང་། 
བྱི་རྫིང་བའི་དབུ་མཛད་སྡོམ་བརྩོན་བསོད་ནམས་རྡོ་རྗེས་གསང་སྟོན་མཛད་ཅིང་། ཁ་སྐོང་དུ་ 
ཞོས་པ་གྲངས་ཚང་བས་དད་པའི་དགེ་འདུན་མཛད་ནས་བསྟེན་པར་རྫོགས་པའི་སྡོམ་པ་ཡང་ 
དག་པར་བཞེས་ཏེ་ཚུལ་ཁྲིམས་ཀྱི་བསླབ་པ་ལྟའི་བདུད་རྩིས་ཐུགས་རྒྱུད་ཀྱི་བུམ་བཟང་ཉེ་བར་ 
གཏམས་ཤིང་། ལྷ་དང་བཅས་པའི་འཇིག་རྟེན་གྱི་ཡོན་གནས་གཅིག་བུར་གྱུར་ཏོ། །དེ་ནས་ 
ཆོས་དྲུག །རྡེ་ཕག་མོ་གྲུ་པ་དང་། འབྲི་གུང་འཇིག་རྟེན་མགོན་པོའི་བཀའ་འབུམ་ལ་སོགས་པ་ 
གསན། དེ་ནས་སྐྱིད་ཤོད་དུ་ཕེབས་ཏེ་ཚལ་དུ་བཞུགས་ནས། བཀའ་དང་བསྟན་བཅོས་བོད་དུ་ 
འགྱུར་རོ་ཅོག་ལ་གཟིགས་རྟོག་ཞིབ་པར་མཛད་དེ། གསུང་རབ་མཐའ་དག་ལ་དབྱོད་པའི་སྒོ་དུ་ 
མ་ཞིག་ཐུགས་ལ་འཁྲུངས་ཤིང་། ཕར་ཕྱིན་གྱི་ཊིཀ་ཆེན་ལེགས་བཤད་གསེར་གྱི་ཕྲེང་བ་ཡང་ 
མཛད། སྐྱོར་མོ་ལུང་དུ་བྱོན་ནས་ཚལ་བ་རྟོགས་ལྡན་སྔོ་ཉལ་མ་ཞེས་གྲགས་པ་ཟླ་མ་མཁས་པ་ 
ཡེ་ཤེས་རྒྱལ་མཚན་ལ་དུས་འཁོར་འགྲེལ་ཆེན་གྱི་བཤད་པ་གསན་ཅིང་། རྩིས་ཀྱི་རི་མོ་ལའང་ 
མཁས་པར་སྦྱངས། དེ་ནས་རྫོང་ཇི་གྲགས་པ་རིན་ཆེན་པས་སྔ་ཕྱིར་གསོལ་བ་མང་དུ་བཏབ་ 
པར་བརྟེན། ཡར་ཀླངས་ཕྱོགས་ལ་འབྱོན་པར་བཞེད་དེ། སྲིན་པོ་རིར་ཕེབས་པ་ན་སྒོམ་པ་ཆོས་ 
ཙམ་ལ་ཕར་ཚད། མངོན་པ་གོང་འོག །འདུལ་བ་མདོ་རྩ། དབུ་མ་འཇུག་པ་སོགས་གསུངས། 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཅ༽ 
གསུངས། དེ་ནས་མོན་མཁར་བཀྲ་ཤིས་གདོང་དུ་ཕེབས། སྡེ་སྣོད་འཛིན་པ་མང་པོ་ལ་ཉི་མ་ 
གཅིག་ལ་རྒྱ་གར་སྐད་བཅོ་ལྔའི་དབུ་དུས་གཅིག་ལ་བཙུགས་ནས་ཉིན་རེ་བཞིན་ཐོ་རངས་ནས་ 
སྲོད་ཀྱི་བར་ལ་ཆོས་ཐུན་བཅོ་ལྔ་རེ་མ་ཆག་པར་ཐུགས་བཤད་མཛད། པོ་ཏི་ཆུང་བ་གཉིས་ 
རྫོགས་ནས་དེའི་དོད་དུ་སླར་ཡང་ཆུང་བ་གཉིས་བཙུགས་ཏེ། ཚད་མ་རྣམ་འགྲེལ། པར་ཕྱིན། 
མངོན་པ་གོང་འོག །འདུལ་བ་མདོ་རྩ། བྱམས་ཆོས་ཕྱི་མ་བཞི། དབུ་མ་རིགས་པའི་ཚོགས་ལྔ། 
འཇུག་པ། བཞི་བརྒྱ་པ། སྤྱོད་འཇུག་སྟེ་བསྟན་བཅོས་བཅུ་བདུན་གྱི་བཤད་པ་འཚད་ཚུལ་དུ་ 
མའི་དགག་སྒྲུབ་དང་བཅས་པས་གཏན་ལ་ཕབ་སྟེ་ཟླ་བ་གསུམ་ལ་རྗོགས་པར་མཛད། དེའི་ཚེ་ 
སྐྱེ་བོ་ཀུན་གྱིས་ཀྱང་འདི་ནི་ལྷག་པའི་ལྷས་བྱིན་གྱིས་བརླབས་པའམ། གཟུངས་ཐོབ་པའི་བྱང་ 
ཆུབ་སེམས་དཔའ་འབའ་ཞིག་ཡིན་པར་ངེས་ཀྱི་གཞན་ལ་འདི་ལྟ་བུ་འབྱུང་བ་མི་སྲིད་ཅེས་ 
མཐུན་པར་གླེང་ངོ་། །ལོ་དེའི་དབྱར་ཨོ་དཀར་བྲག་ཏུ་བཞུགས་ནས་ཐུགས་དམ་ཡུན་རིང་དུ་ 
མཛད། དེ་ནས་སྟོན་སྐྱིད་ཤོ ད་དུ་ཕེབས། རྗེ་བཙུན་རེད་མདའ་བ་དབུས་སུ་ཆོས་བར་ལ་ཕེབས་ 
པ་དང་མཇལ་ཏེ། པོ་ཏ་ལར་བཞུགས་ནས་དམ་པའི་ཆོས་ཀྱི་བགྲོ་བ་མང་དུ་མཛད་ཅིང་། རེད་ 
མདའ་བ་སླར་ཡང་གཙང་ལ་བྱོན། རྗེ་འདི་དགུན་སྐྱོར་མོ་ལུང་གི་བྲག་ཏུ་བཞུགས་ནས་སྡེ་སྣོད་ 
འཛིན་པ་ཆེན་པོ་དུ་མ་ལ་ཆོས་བཀའ་རྒྱ་ཆེར་སྩལ། དེ་ནས་དགུང་ལོ་སོ་བཞི་བཞེས་པ་རྟ་ལོའི་ 
དཔྱིད་རྒྱུད་སྡེ་ཆེན་པོ་རྣམས་ཀྱི་བཤད་པ་དབང་ལག་ལེན་མན་ངག་དང་བཅས་པ་མཐའ་དག་ 
རྩད་གཅོད་མཛད་པར་བཞེད་པ་དང་། བླ་མ་རྗེ་བཙུན་པ་དང་དཔོན་སློབ་གསུང་གླེང་མཛད་པ་ 
དང་། དགོས་པ་འགའ་ཞིག་གི་ཕྱིར་གཙང་ལ་བྱོན། རོང་གི་སྣུབས་ཆོས་ལུང་དུ་བཞུགས། 
ཚོགས་པའི་མཁན་ཆེན་གྲགས་པ་བཤེས་གཉེན་པ་ལ་བཀའ་ལུང་ཅི་རིགས་གསན། དེའི་ཚེ་བླ་ 
མ་དབུ་མ་པ་བརྩོན་འགྲུས་སེང་གེ་བདེ་མཆོག་སྟེངས་ཞེས་པའི་དབེན་གནས་ཞིག་ན་བཞུགས་ 
པ་དང་མཛལ་ཏེ་གསུང་གླེང་ཞིབ་ཏུ་མཛད། དབུ་མ་པས་རྗེ་འདི་ལ་དབྱངས་ཅན་མའི་རྗེས་ 

ཅོ་ནེའེ་བམན་འྱགར་དཀར་ཆག་ཡིད་བཞིན་ནོར་བཞི་ཝང་བ། 
གནང་ཞུས། བླ་མ་དབུ་མ་པ་ལ་རྗེ་བཙུན་འཇམ་པའི་དབྱངས་ཀྱི་སྐུ་དང་གསུང་གི་སྣང་བ་ནར་ 
མར་ཡོད་གསུང་བ་ལ། རྗེ་འདེས་དབུ་མའི་ལྟ་བ་སོགས་ཆོས་ཀྱི་གནད་ཟབ་མོ་རྣམས་ཀྱི་དྲི་ 
གཏུགས་མཛད་པ་སོགས་ཀྱི་སྒོ་ནས་ལེགས་པར་བརྟགས་པས། བརྟག་ཐུབ་པར་འདུག་པས་ 
ཐུགས་ཡིད་ཆེས་ཏེ། ངེད་ཀྱང་འཇམ་དབྱངས་ཀྱི་སྒྲུབ་སྐོར་སོགས་ཞུ་འདོད་ཆེ་ནའང་། ད་ལམ་ 
སྟག་ཚང་དུ་འགྲོ་དགོས་འདུག་པས་སླད་ནས་ཐུགས་ལ་འདོགས་འཚལ་ཞེས་ཞུས། དེ་འཕྲལ་ 
དུ་སྟག་ཚང་རྗོང་ཁར་བྱོན། ཆོས་རྗེ་ལོ་ཙཱ་བ་སྐྱབས་མཆོག་དཔལ་བཟང་པོས་ཞབས་ཏོག་དང་ 
གཞི་ལེན་མཛད་ནས། མཁན་ཆེན་ལོ་ཙཱ་བ་གྲགས་རྒྱལ། བླ་མ་རྗེ་བཙུན། ལོ་ཙཱ་བ་དོན་བཟང་། 
དེ་ནས་རྗེ་རེད་མདའ་བ་སླར་ཡང་ས་སྐྱ་ལ་བྱོན། རྗེ་འདེ་བས་རོང་ཆོས་ཡུང་དུ་བྱོན་ཏེ་བླ་མ་ 
དབུ་མ་པ་ལ་འཇམ་པའི་དབྱངས་ཀྱི་ཆོས་སྐོར་ཡང་མང་དུ་གསན། ཡང་སྐབས་ཤིག་ཏུ་འཇག་ 
ཆེན་བྱམས་པ་དཔལ་ལ་མགོན་པོ་ཕྱག་དྲུག་པའི་ཆོས་སྐོར་རྣམས་གསན། དེ་ནས་སྟོན་མཇུག་ 
ཉང་སྟོད་གོང་གསུམ་བདེ་ཆེན་དུ་ཕེབས་ནས་བུ་སྟོན་རིན་པོ་ཆེའི་སློབ་མ་དུས་ཀྱི་འཁོར་ལོ་ལ་ 
མཁས་པའི་མཆོག་ཏུ་གྱུར་པ་རིན་པོ་ཆེ་ཆོས་ཀྱི་དཔལ་བའི་དྲུང་དུ་མཛལ། མཇལ་དར་ཕྱག་ 
ཕྱིས་དར་སེར་པོ་ཞིག་ཕུལ། སང་ཉིན་ཇ་ཞལ་གཅིག་མཛད་དེ། གོས་ནེ་ཚོ་ཁ་ཡུག་གཅིག་ 
ཕུལ་ནས་དཔལ་དུས་ཀྱི་འཁོར་ལོའི་འགྲེལ་ཆེན་ཆ་ལག་དང་བཅས་པ་གསུང་བར་ཞུས་པས། 
ཁོང་གི་ཞལ་ནས། མདང་གི་དར་སེར་པོ་དེ་ས་ཁམས་སྡུད་རིམ་དང་མཐུན་པས་རྗོགས་རིམ་ 
ཡོངས་སུ་རྫོགས་པ་འོང་བར་འདུག །ད་ནང་གི་གོས་ཡུག་འདི་ལྗང་ཁུ་ནམ་མཁའི་ཁམས་ཡིན་ 
པས་བསྐྱེད་རིམ་དང་མཐུན་པས་བསྐྱེད་རིམ་ཡོངས་སུ་རྫོགས་པ་འོང་བར་འདུག །ཆོས་ 
མཚམས་ལེའུ་གཉིས་པའི་མགོ །གང་ཞིག་ཆེན་པོའི་མི་རྣམས་སྨིན་པར་བྱ་བའི་དོན་དུ་ཞེས་ 
པའི་སྐབས་ལ་སླེབ་བྱུང་བས་རྟེན་འབྲེལ་ཤིན་ཏུ་ལེགས། ཆོས་ཐམས་ཅད་ཡོངས་སུ་རྫོགས་ 
པར་བྱེད་དགོས་ཞེས་དགྱེས་བཞིན་དུ་ཞལ་གྱིས་བཞེས། བླ་མ་དེ་ལ་རྒྱུད་འགྲེལ་གྱི་བཤད་པ་ 

ཀུན་མཁྱེན་འཇིགས་མེད་དབང་བོའེ་གསང་འབམ།༼ཅ༽ 
ཕྱག་ལེན་གྱི་མཛུབ་ཁྲིད། སྦྱོར་དྲུག་གི་ཉམས་ཁྲིད་སོགས་རྗོགས་པར་གསན། དེ་ནས་ཉང་སྟོད་ 
སྨད་ཀྱི་མཚམས་འཁྲིའི་རྩ་ཁང་ཞེས་པར་བྱོན་ནས། ཡོ་ག་པ་མགོན་བཟང་ལས་ཡོ་གའི་སྐོར་ 
སྟོན་མགོ་མའི་རིང་ལ་བདེ་ཆེན་དུ་བླ་མ་ཆོས་ཀྱི་དཔལ་བའི་དྲུང་དུ་བྱོན་ཏེ། རྡོ་རྗེ་ཕྲེང་བའི་ 
དབང་ལུང་བཤད་པ་མཛུབ་ཁྲིད། གར་ཐིག་དབྱངས་གསུམ་གྱི་ཕྱག་ལེན་ཁྲིད་དང་བཅས་པའི་ 
སྒོ་ནས་ཕྲེང་བ་སྐོར་གསུམ་ལ་མཁས་པར་སྦྱངས། ཕྱག་རྡོར་འཁོར་ཆེན་གྱི་དབང་ལུང་མན་ 
ངག་ལ་སོགས་པ་ཡང་གསན། དེ་ནས་རིན་པོ་ཆེ་ཁྱུང་པོ་ལྷས་པ་ལ་ཆོས་བཀའ་རྒྱ་ཆེར་གསན་ 
པའི་ཆེད་དུ་ཞྭ་ལུར་འབྱོན་དགོངས་པའི་ནུབ་གཅིག་མནལ་ལམ་དུ། ཁྲི་གཅིག་གི་སྟེང་ན་རིན་ 
བོ་ཆེ་ཁྱུང་པོ་ལྷས་པ་ཡིན་ཟེར་བའི་བླ་མ་བགྲེས་པོ་ཞིག་བཞུགས་འདུག །དེའི་དྲུང་ན་རྗེ་འདི་ 
བའང་བཞུགས་འདུག་པ་ལ། བླ་མ་དེའི་ཐུགས་ཀའི་ན་བཟའ་བསལ་ནས་ཐུགས་ཀ་སྟོན་གྱིན་ 
འདུག་པ་ལ་གཟིགས་པས། བླ་མ་དེའི་ཐུགས་ཀ་ན་སྔགས་ཀྱི་ཕྲེང་བ་རིང་ཕོ་རིམ་པ་དུ་མས་ 
བསྐོར་བའི་འཁོར་ལོ་ཡིག་འབྲུ་རྣམས་ཧྲམ་མེ་འདུག་པ་གཟིགས། སྔགས་རྣམས་ཕལ་ཆེ་བ་ 
ཀློག་པ་ཅིག་རྨི་ས། དེ་ནས་ཞྭ་ལུར་བྱོན་ཏེ། སྟོན་དབྱིད་དབྱར་རྣམས་སྦྲེལ་ནས་རིན་པོ་ཆེ་ཁྱུང་ 
ཕོ་ལྷས་བའི་དྲུང་དུ་ཡོ་གའི་དཀྱིལ་འཁོར་ཆེན་པོ་རྣམས་ཀྱིས་ཐོག་དྲངས་རྒྱུད་སྡེ་འོག་མ་རྣམས་ 
ཀྱི་དབང་བཀའ་དང་། བདེ་མཆོག་ལུ་ནག་གཉིས་ཀྱིས་ཐོག་དྲངས་བླ་མེད་ཀྱི་དབང་བཀའ་དཔག་ 
ཏུ་མེད་པ་གསན། ཁོང་ལ་མངའ་བའི་བཀའ་ཡུང་ཕལ་ཆེར་བུམ་པ་གང་བྱོའི་ཚུལ་དུ་ཐུགས་རྒྱུད་ 
ལ་གཏམས་པར་མཛད། འབུལ་བ་ཚོགས་འཁོར་སོགས་ཀྱིས་མཉེས་པར་བྱས། ཁྱུང་ལྷས་པའི་ 
ཞལ་ནས། དབང་རེ་རེ་གནང་ཚར་བའི་མཇུག་ཏུ་འདི་ང་ལ་བླ་མ་འདི་བྱ་བས་དགྱེས་བཞིན་དུ་ 
གནང་བ་ཡིན་ཞེས་བྱ་བ་རེ་ཅིས་ཀྱང་གསུང་ཞིང་། བཀའ་ལུང་རྣམས་རྗོགས་པ་ན་ད་ནི་ཆོས་ 
བདག་པོ་ལ་འཕྲོད་པས་འགྱོད་པ་མེད་དོ་ཞེས་གསུང་། དེ་ནས་པ་ནམ་གྱི་ཕག་པ་རིར་རིན་པོ་ 
ཆེ་ཆོས་ཀྱི་དཔལ་བ་ཕེབས་འདུག་པའི་སྤྱན་སྔར་བྱོན། དུས་འཁོར་དང་གསང་འདུས་ཀྱི་ཆོས་ 

ཅོ་ནེའེ་བྟམན་འྱགྱར་དཀར་ཆག་ཡིད་བཞེན་ནོར་བའི་ཝེང་བ། 
བཀའ་མང་དུ་གསན། དེ་ནས་རྗེ་འདི་པས་ཡོ་ག་བ་རྒྱལ་མཚན་གྲགས་པ་ཞྭ་ལུ་ནས་སྦྱན་དྲངས་ 
ཉེ་ཡོ་གའི་གར་དབྱངས་སོགས་ཕྱག་ལེན་རྣམས་ལ་དག་ཐེར་མཛད། བུ་སྟོན་རིན་པོ་ཆེས་ 
མཛད་པའི་ཡོ་ཊིཀ་ཡིད་བཞིན་ནོར་བུ་དང་། ངན་སོང་སྦྱོང་རྒྱུད་སོགས་རྣལ་འབྱོར་རྒྱུད་ཀྱི་རྒྱུད་ 
དང་འགྲེལ་བ་མཐའ་ཡས་པའི་ལུང་ཡང་གསན་ནོ། །དེ་ནས་སྦྲེལ་ལོའི་སྟོན་བླ་མ་དབུ་མ་པ་དང་ 
ལྷན་ཅིག་ཏུ་དཔོན་སློབ་གཉིས་དབུས་ཀྱི་དགའ་བ་གདོང་དུ་ཕྱག་ཕེབས། སྐུ་མཚམས་ལེགས་ 
པར་བཅད་ནས་ཡུན་རིང་དུ་བཞུགས། དེའི་ཚེ་བླ་མ་དབུ་མ་པ་ལ་ལོ་ཙཱ་བ་བཅོལ་ནས་རྗེ་བཙུན་ 
འཇམ་པའི་དབྱངས་ལ་དབུ་མའི་ལྟ་བ་དང་། སྔགས་མཚན་ཉིད་ཀྱི་ཁྱད་པར། སྔགས་བླ་མེད་ཀྱི་ 
ལམ་གྱི་གནད་ཆེ་ཤོ༔ ས་རྣམས་དང་། རིམ་པ་ལྔའི་གོ་རིམ། གྲངས་ངེས་སོགས་མཐའ་ཡས་པ་ 
ཞིག་གི་དྲི་བ་དང་དོགས་པ་ཆོད་པའི་ཆེད་དུ་བརྒལ་ཞིང་བརྟག་པའི་སྒོ་ནས་འདྲི་བ་ལ་སོགས་ 
དམ་ཐ་མི་དད་དུ་བྱས་པ་ལ་གསོལ་བ་འདེབས་པ། སྔར་བསགས་ཀྱི་སྡིག་ལྟུང་སྦྱོང་ཞིང་ཚོགས་ 
རྒྱ་ཆེན་པོ་གོང་ནས་གོང་དུ་སྤེལ་བའི་བསགས་སྦྱངས་ལ་འབད་པ། ཤིང་རྟ་ཆེན་པོ་རྣམས་ཀྱི་ 
རིགས་པ་ལ་བརྟེན་ནས་མདོ་རྒྱུད་དགོངས་འགྲེལ་དང་བཅས་པའི་དོན་ལ་ཞིབ་ཏུ་དཔྱོད་པ་ 
གསུམ་སུམ་སྒྲིལ་དུ་གྱིས་ལ་རྒྱུན་མ་ཆད་པར་ཉམས་སུ་ལོངས་དང་། རིང་ཕོར་མི་ཐོགས་པར་ 
ལྟ་བའི་གནད་མཐར་ཐུག་པ་དང་། མདོ་རྒྱུད་ཀྱི་དོན་མཐའ་དག་ལ་མི་འཁྲུལ་བའི་ངེས་པ་རྙེད་ 
པར་འགྱུར། ད་ལྟ་ནས་བཤད་པ་བྱས་ཀྱང་ཕན་འདོགས་ལྟར་སྣང་ལས་མི་འོང་བས། རེ་ཞིག་ 
བྱ་བྲལ་བྱས་དབེན་པ་བསྟེན་ནས་སྒྲབ་བ་སྙིང་པོར་གྱིས་ཤིག །ཅེས་བསྐུལ་བར་མཛད་དོ། །དེ་ 
ལ་བརྟེན་ནས་རི་ཁྲོད་དུ་བྱ་བྲལ་མཛད་པར་ཐག་བཅད་དོ། །དེ་ནས་བླ་མ་དབུ་མ་པ་མདོ་ཁམས་ 
ལ་འབྱོན་པའི་སྐྱེལ་ཐུང་ལ་ལྷ་སར་བྱོན། དེ་ནས་སྐྱོར་མོ་ལུང་དུ་ཕེབས་ཏེ། སྡེ་སྣོད་འཛིན་པ་ 
མཐའ་ཡས་པ་ལ་ཆོས་མང་དུ་གསུངས། དགུང་ལོ་སུམ་ཅུ་རྩ་དྲུག་བཞེས་པའི་སྤེལ་ལོ་ཟླ་བ་ 
བྱང་པའི་ནང་དུ་ཡི་དམ་གྱིས་ལུང་བསྟན་པའི་འཁོར་བླ་མ་འཇམ་དཀའ་བ་སོགས་དབུས་པ་ 

ཀུན་མཁྱེན་འཇིགས་མེད་དབང་པོའེ་གསུང་འབམ།༼ཅ༽ 
བཞི། རྟོགས་ལྡན་འཇམ་དཔལ་རྒྱ་མཚོ་ལ་སོགས་པ་མདོ་སྨད་པ་བཞི་ཕྱག་ཕྱིར་ཁྲིད། དཔོན་ 
སློབ་དགུས་གཞུང་ཀོ་མཛད་ནས་བྱ་བྲལ་ལ་བྱོན། འོལ་ཁར་ཕེབས་ཏེ་དགུན་དཔྱིད་གཉིས་ལ་ 
འོལ་ཁ་ཆོས་ལུང་དུ་བཞུགས་ཏེ། དཔོན་སློབ་ཐམས་ཅད་ཀྱིས་སྟོབས་བཞི་ཚང་བའི་བསགས་ 
བཅས་པ་དང་། མཆྫལ་འབུལ་བ་སོགས་ལ་དཀའ་སྤྱད་དྲག་པོ་མཛད་ཅིང་། རྫིང་ཕྱིའི་བྱམས་པ་ 
ལའང་མཇལ། དེ་ནས་སྨན་ལུང་གི་རྒྱ་སོགས་ཕུར་བྱོན། དེར་རྗེ་བཙུན་འཇམ་པའི་དབྱངས་ཀྱི་ 
སྐུ་གཟི་བརྗིད་ཕུན་སུམ་ཚོགས་པ་ཅིག་ལ་ཀླུ་སྒྲུབ་ཐོགས་མེད་ལ་སོགས་པའི་པཉྲི་ཏ་དུ་མ་དང་། 
གནས་དེར་གཟིགས་སྣང་དཔག་ཏུ་མེད་པ་བྱང་། དེ་ནས་རྗེ་བཙུན་གྱི་གསུང་གིས་བསྐུལ་བ་ལ་ 
བརྟེན་ནས་རྫིང་ཕྱིའི་ཞིག་གསོས་མཛད། རབ་གནས་མཛད་དུས་ལྷོ་བྲག་མཁན་ཆེན་ཕྱག་རྡོར་ 
བའི་གཟི གས་སྣང་ལ་སངས་རྒྱས་རབས་བདུན་ནམ་མཁའ་ལ་བྱང་ཕྱོགས་སུ་འབྱོན་པ་གཟིགས་ 
གང་དུ་བཞུད་ཅེས་གསོལ་བས། དཀའ་བཞི་པ་བློ་བཟང་གྲགས་པས་རྗིང་ཕྱིའི་རབ་གནས་ལ་ 
སྤྱན་འདྲེན་གྱི་འདུག་ཅེས་གསུང་བའི་ཚེས་གྲངས་དང་རབ་གནས་མཛད་པའི་ཚེས་གྲངས་ 
མཐུན་པར་འདུག་ཅེས་གསུང་། དེ་ནས་དཔལ་གསང་བའི་བདག་པོའི་རྣམ་འཕྲུལ་ལྷོ་བྲག་མཁན་ 
ཆེན་ནམ་མཁའ་རྒྱལ་མཚན་པ་མཇལ་དུ་བྱོན་པས། སྟོད་རི་ཉི ་ཤར་གྱི་དབེན་གནས་སྒྲོ་བ་ 
དགོན་པར་དེ་དང་མཇལ། རྡེ་འདིས་མཁན་ཆེན་པ་ཕྱག་ན་རྡོ་རྗེ་དངོས་སུ་ཞལ་གཟེགས། 
མཁན་ཆེན་པ་ལ་གསང་བདག་གི་ཞལ་ནས། དེ་རིང་འདིར་མགོན་པོ་བྱམས་པ་འབྱོན་གྱིན་ཡོད་ 
ཅེས་གསུང་། མཇལ་དུས་རྗེའི་དབུའི་སྟེང་ན་རྗེ་བཙུན་བྱམས་པ་བཞུགས་པ་གཅིག་ཏུ་གཟིགས། 
དེའི་དོན་གྱིས། མ་འོངས་འགྲོ་བའི་དེད་དཔོན་བྱམས་མགོན་གྱིས། །སྟིགས་དུས་འགྲོ་ལ་ཐུགས་ 
རྗེས་ཉེར་དགོངས་ནས། །གངས་ཅན་དཔལ་དུ་བྱོན་པའི་ཙོང་ཁ་པ། །དཔལ་ལྡན་བླ་མའི་ཞབས་ 
ལ་ཕྱག་འཚལ་ལོ། །ཞེས་བསྟོད་པ་ཡང་མཛད་དོ། །དེར་མཁན་ཆེན་པའི་དྲུང་དུ་ཀ་བ་དར་སེང་ 

ཅོ་ནེའི་བསྟན་འགྱུར་དཀར་ཆག་ཡིད་བཞེན་ནོར་བའེ་ཝེང་བ། 
ནས་མཁན་ཆེན་ནམ་མཁའ་སེ ང་གེ་ལ་བརྒྱུད་པའི་སྣེའུ་ཟུར་བའི་བསྟན་རིམ་དང་། སངས་རྒྱས་ 
དབོན་སྟོན་ནས་ནམ་མཁའ་རྒྱལ་པོ་ལ་བརྒྱུད་པའི་རྒྱ་མ་བའི་ལམ་རིམ་གཉིས་གསན་ཅིང་ 
ཐུགས་ཉམས་སུ་བཞེས། ཕྱག་ན་རྡོ་རྗེ་འཁོར་ཆེན་ལ་བརྟེན་ནས་ཚེའི་བར་ཆད་བཟློག་པའི་རྟེན་ 
འབྲེལ་བསྒྲིགས། གཞན་ཡང་གསང་བ་བསམ་གྱིས་མི་ཁྱབ་པའི་ཁྲིད་དང་རྗེས་གནང་། ཕྱག་ 
རྡོར་ཁྱུང་ལྔའི་དབང་རྗེས་གནང་། རྟ་མགྲིན་དྲེགས་པ་ཀུན་འདུལ་དང་། རྟ་མགྲིན་དཔའ་བོ་ 
གཅིག་པ་ཞལ་གསུམ་ཕྱག་དྲུག་པའི་རྗེས་གནང་ལ་སོགས་པ་གསང་བདག་གི་ཆོས་སྐོར་མང་ 
དུ་གསན། མཁན་ཆེན་པ་ཉིད་ཀྱིས་གཙོ་མཛད་པའི་དགེ་འདུན་རྣམས་ལ་བསླབ་པ་ཀུན་ལས་ 
བཏུས་པ་གསུང་། རིན་པོ་ཆེ་བ་རང་ལ་གླྭ་ལྔའི་དབང་ལ་སོགས་པ་དབང་རྗེས་གནང་དུ་མ་དང་། 
སེམས་བསྐྱེད་ཀྱང་ཕུལ་ལོ། །དེ་ནས་རྡེང་ཕྱིའི་རྔོ་བོ་བྱམས་པ་ལ་ཆོས་གོས་གསུམ། ལྷུང་ 
བཟེད། མཁར་གསིལ། གསེར་ས་ལེ་སྦྲམ་དང་བཅས་པའི་འབུལ་བ་དང་། བསྟོད་པ་ཚངས་པའི་ 
ཅོད་པན་ཚིག་དོན་རྨད་དུ་བྱང་བ་ཅིག་མཛད་ནས་འབུལ་སྐྱེལ་བ་བཏང་། རྗེ་ཉིད་སླར་ཡང་རྒྱ་ 
གར་ཤིང་གི་རི་ལ་གྲུབ་ཆེན་མི་ཏྲ་ཇཛོ་གི་མཇལ་བར་དགོངས་ཏེ་མོན་བུམ་ཐང་གི་མཐར་ཐུག་ 
པའི་བར་བྱོན་པ་ལས། ལྷོ་བྲག་གྲུབ་ཆེན་གྱི་ཞལ་ནས། རྗེ་རང་ཉིད་ཤིང་གི་རིར་ཕེབས་ན་མི་ཏྲ་ 
ཛོ་ཀི་དང་མཇལ་བ་སོགས་ངོ་མཚར་བ་འོང་ནའང་། འཁོར་ཕལ་ཆེར་ཚད་པའི་ནད་ཀྱིས་ཚེའི་ 
དུས་བྱེད་པར་འདུག་གསུང་བའི་ཡུང་བསྟན་བྱུང་ནས་སླར་ལོག་སྟེ་གཉལ་ལ་བྱོན། ལོ་རོ་སྟོད་ 
དུ་ཟླ་བ་ལྔ་ཙམ་བཞུགས། དགེ་བཤེས་གྲོ་ལུང་པས་མཛད་པའི་བསྟན་རིམ་ཆེན་མོ་གདན་ 
དྲངས་བྱུང་བ་ལ་བསུ་བ་མཛད། མཆོད་པ་ཕུལ། ཞིབ་གཟིགས་མཛད་པས་ཐུགས་ངེས་ཆེན་པོ་ 
འདྲེན་དུ་དབྱར་ཐོག་ཅིག་བཞུགས། དེ་ནས་དཔོན་སློབ་སུམ་ཅུ་ལྷག་ཙམ་དང་བཅས་ཙ་རི་མ་ 
ཆེན་ལ་བྱོན། རི་པ་རྣམས་ལ་མང་ཇ་གནང་སྦྱིན་དང་བཅས་པ་མཛད། གནས་དེར་ཚོགས་ 


- 223 - 


ཀུན་མཁྱེན་འཇིགས་མེད་དབང་མོའེ་གྲསུང་འབྱམ།༼ཅ༽ 





འཁོར་མ་མཛད་པས་བློ་བུར་དུ་ཞབས་ལ་སྐྲང་འབུར་ཟུག་དང་བཅས་པ་ཞིག་བྱུང་བ་ལ། བདེ་ 
མཆོག་གི་ཚོགས་འཁོར་ཞི ག་མཛད་པས་དེ་མ་ཐག་དྭངས་སོ། །ཙ་རི་ནས་གཉལ་དུ་བྱོན་པའི་ 
ལམ་དུ་མོ་ལའི་ལ་རྩར་ཞག་བཞུགས་མཛད་པའི་ནུབ་རྗེ་བཙུན་བྱམས་པ་རི་རྒྱུད་ཙམ་ཞི ག་ཞལ་ 
འོང་བར་ཤེས་པར་གྱིས་ཤིག །ཅེས་པའི་ལུང་བསྟན་པ་བརྙེས། དེ་ནས་གཉལ་སྨད་སེང་གེ་ 
རྗོང་དུ་བཞུགས། གསེར་ཕྱེ་འབུམ་པ་ལ་མཆོད་པ་ཆེན་པོ་ཕུལ་ཞིང་། དེར་འདུལ་བའི་ཆོས་མང་ 
དུ་གསུངས་ཤིང་ཡི་དམ་གྱི་ལྷས་འདུལ་བའི་བསླབ་ཁྲིམས་ལ་བརྟེན་ནས་རང་གཞན་ལ་ཕན་པ་ 
རྒྱ་ཆེན་པོར་འགྱུར་བར་ལུང་བསྟན་པས། ཐོག་མར་དཔོན་སློབ་རྣམས་ཀྱིས་བླ་གོས་དྲས་ཤིང་ 
དྲུབ་པ་དང་ལྷུང་བཟེད་དང་གདིང་བ་ལ་སོཿ གས་བའི་འཚོ་ ་བའི་ཡོ་བྱད་རྣམས་བསྣམས་ནས། 
རབ་ཏུ་བྱུང་བའི་ཚུལ་ནི་འདི་ལྟ་བུ་ཞིག་ཁོ་ནའོ་ཞེ ས་ཡིད་ཆེས་པར་འགྱུར་བར་མཛད་ནས། 
ཕྱིས་ལོ་རེའམ་ཟླ་རེ་ཙམ་ཆོས་ཉན་པར་རྩོལ་བའི་སློབ་མ་དག་ཀྱང་འདུལ་བའི་ཀུན་ཏུ་སྤྱོད་པ་ 
ལ་བཀོད་པས་མངོན་སུམ་དུ་གྱུར་པ་ལྟ་ཞོག །རྒྱང་རིང་པོ་ནས་ཐོས་པ་དག་ཀྱང་དད་པའི་སྤུ་ 
ལོང་གཡོ་བས་ཕྱོགས་ཐམས་ཅད་དུ་བསྟན་པས་ཁྱབ་སྟེ་འགྲན་ཟླ་མེད་པར་གྱུར་ཏོ། །སྐབས་ 
ཤིག་ཏུ་བཅོམ་ལྡན་འདས་དུས་ཀྱི་འཁོར་ལོ་དཔའ་གཅིག་གི་གཟིགས་སྣང་བྱུང་། དེའི་ཞལ་ནས། 
དུས་ཀྱི་འཁོར་ལོ་འདི་ལ་ཁྱོད་རྒྱལ་པོ་ ཟླ་བ་བཟང་པོ་བྱོན་པ་འདྲ་བ་ཅིག་འོང་ངོ་ཞེས་ལུང་ 
བསྟན། དེ་ནས་གཉལ་སྟོད་རབ་གྲོང་དུ་བྱོན་ནས་དབྱར་བཞུགས་མཛད། དེའི་ཚེ་རྡེ་བཙུན་རེད་ 
མདའ་བའི་སྲས་ཀྱི་ཐུ་བོ་བདུན་གྱི་ནང་ནས་རྩོད་པ་མཆོག་ཏུ་གྱུར་པ་དར་མ་རིན་ཆེན་དཀའ་ 
བཅུའི་གྲྭ་སྐོར་ཚར་ནས་དེར་མཇལ་བ་ལ་ཕེབས། རབ་གྲོང་མཁན་ཕོས་བསྟེན་བཀུར་གྱི་མཐེལ་ 
ལེན་བྱས། གཞན་ཡང་དད་འབུལ་མང་དུ་བྱུང་བ་ལ་བརྟེན་ནས་གཉལ་ཕྱོགས་ཀྱི་སྡེ་སྣོད་འཛིན་ 
པ་ཐམས་ཅད་བསྡུས་ཏེ ་ཆོས་ཀྱི་འཁོར་ལོ་ཞག་མང་པོའི་བར་དུ་མཛད་དོ། ། དེའི་དུས་བཀའ་ 
གདམས་གཞུང་པའི་གདམས་པའི་མཛོད་འཛིན་པའི་བྱང་ཆུབ་སེམས་དཔའ་ཆེ ན་པོ་གྲྭ་སྐོར་ 

ཚ་ནེའེ་བྟསན་འགགུར་དཀར་ཆག་ཡིད་བཞིན་ནར་བའི་ཝེང་བ། 


མཁན་ཆེན་ཆོས་སྐྱབས་བཟང་པོའི་དྲུང་དུ། དགེ་བའི་བཤེས་གཉེན་པོ་ཏོ་བ་ནས་ཤ་ར་བ་པ་ལ་ 
བརྒྱུད་པའི་ལམ་གྱི་རིམ་པ་དང་། པོ་ཏོ་བ་ནས་དགེ་བཤེས་དོལ་བ་ལ་བརྒྱུད་པའི་བེའུ་བུམ་སྔོན་ 
པོ་རྩ་འགྲེལ་རྣམས་གསན་ནོ། །དེ་ལྟར་གཉལ་ཕྱོགས་སུ་འགྲོ་དོན་མཛད་ནས་འོལ་ཁར་ཕེབས། 
འོ་དེ་གུང་རྒྱལ་གྱི་ལྷ་ཞོལ་དབེན་གནས་ལྟ་སྡིངས་སུ་བཞུགས། གནས་དེར་བླ་མ་དང་ཡི་དམ་ 
ཐ་མི་དད་དུ་བྱས་ཤིང་གསོལ་བ་དྲག་ཏུ་བཏབ། མཚན་མོ་ཞིག་མནལ་ལམ་དུ་འཕགས་པ་ཀླུ་ 
སྒྲུབ་ཡབ་སྲས་ལྔ་ཟབ་མོའི་དོན་ལ་བཀའ་བགྲོ་བ་མཛད་ཀྱིན་འདུག་པའི་ནང་ནས། སློབ་དཔོན་ 
སངས་རྒྱས་བསྐྱངས་ཡིན་ཟེར་བའི་པཏྲི་ཏ་སྔོ་བསངས་སྐུ་བོངས་ཆེ་བ། དབུ་མའི་རྒྱ་དཔེ་ཕྱག་ 
ན་བཟུང་བ་ཅིག་ཚུར་བྱོན་ནས་བྱིན་གྱིས་བརླབས་པའི་མཚན་མ་ཅིག་བྱུང་། དེ་ལ་བརྟེན་ནས་ 
འཕགས་པ་ཡབ་སྲས་ཀྱི་དགོངས་པ་རྟག་ཆད་ཀྱི་མཐའ་དང་བྲལ་བ་དབུ་མའི་རྟོགས་པ་ཕུལ་དུ་ 
བྱང་བ་འཁུངས། དེ་ནས་འོལ་ཁའི་གར་ཕུག་དང་། བྲག་གདོང་དང་། ཨེའི་ཏེའུ་ར་དང་། སྨན་ 
ལུང་གི་རྒྱ་སོག་ཕུ་དང་། རྫིང་ཕྱི་སོགས་སུ་ཆོས་མང་དུ་གསུངས། དེ་ནས་ཉང་ཕོ་མདངས་ 
མདོའི་དགོན་པར་བྱོན་ཏེ་ཉང་ཕྱོགས་ཀྱི་དགེ་འདུན་རྣམས་ལ་ཆོས་མང་དུ་གསུངས་ཤིང་། སྐྱ 
བོའི་ཚོགས་ལའང་ཕན་པ་རྒྱ་ཆེན་པོ་མཛད། དེ་ནས་དཔོན་ནམ་མཁའ་བཟང་པོས་སྦྱན་དྲངས་ 
ཏེ་སྐྱིད་ཤོད་དུ་ཕེབས། ཕོ་ཏ་ལར་བཞུགས་ནས་སྡེ་སྣོད་འཛིན་པ་བརྒྱ་ཕྲག་དུ་མ་ལ་དབུ་མ་སྣང་ 
བ། འདུལ་བ། ལམ་རིམ་ལ་སོགས་པའི་ཆོས་མང་དུ་གསུངས། དེའི་ཚེ་རོང་སྟོན་ཤེས་བྱ་ཀུན་ 
རིག་གིས་ཀྱང་ཞབས་ལ་གཏུགས་ཏེ་ཆོས་འབྲེལ་གསན། དེའི་ཕྱིར་ལམ་དགའ་བ་གདོང་དུ་ 
བྱོན། དེར་ཡང་བྱང་སའི་ཚུལ་ཁྲིམས་ལེའུ། བླ་མ་ལྔ་བཅུ་པ། རྩ་ལྟུང་བཅུ་བཞི་པ་རྣམས་ཀྱི་ 
བཾ ཤད་པ་ཞིབ་པར་གསུངས། དེའི་ཆོས་གཞུག་ལ་རྗེ་བཙུན་རེད་མདའ་པ་ཆེན་པོའི་ཞལ་སྔ་ནས་ 
མངའ་རིས་ནས་བྱོན། དབྱར་གནས་སྟག་ཚང་དུ་མཛད་དེ་དབུས་སུ་བྱོན་ནས། དགའ་བ་གདོང་ 
དུ་ཕྱག་ཕེབས། བསུ་བ་དང་། བསྙེན་བཀུར་དང་ཞབས་ཏོག་རྨད་དུ་བྱང་བ་མཛད། སློབ་དཔོན་ 
གཉིས་ཀས་ཆོས་མང་དུ་གསུངས། དེ་ནས་ཡབ་སྲས་གཉིས་ཀའང་དབེན་པ་ལ་དགྱེས་ཤིང་། 

ཀུན་མཁྱེན་འཇིགས་མེད་དབང་ཡོའེ་གྲསང་འབྱམ།༼༤༽ 
བྱང་རྭ་སྒྲེང་གི་བསྔགས་པ་གསན་པས་ཐུགས་གཡོས་ཏེ། དཔལ་ལྡན་ཨ་ཏི་ཤས་ལུང་བསྟན་ 
པའི་གནས་མཆོག །འབྲོམ་སྟོན་རིན་པོ་ཆེ་ཡབ་སྲས་ཀྱི་གདན་ས། བཀའ་གདམས་ཀྱི་དམ་ 
པའི་ཆོས་ཀྱི་ཆུ་བོ་ཐམས་ཅད་ཀྱི་འབྱུང་ཁུངས་བྱང་རྭ་སྒྲེང་རྒྱལ་བའི་དབེན་གནས་ལ་ཕྱག་ 
བཏེག་སྟེ་དགུན་བཞུགས་མཛད། རྡེ་རེད་མདའ་བས་རིག་པ་དྲུག་ཅུ་པ་དང་། གསང་འདུས་རིམ་ 
ལྔ་སོགས་གསུངས། རྗེ་འདིས་མདོ་སྡེ་རྒྱན་དང་། དབུས་མཐའ་དང་། ཀུན་ལས་བཏུས་དང་། ཉན་ 
ས་ལ་སོགས་པ་ཐམས་ཅད་ཀྱི་གུང་ལེགས་པར་བསྒྲིགས་ཏེ། ཞི་གནས་ཀྱི་བཤད་པ་རྒྱས་པར་ 
གསུངས་ཤིང་བསྒོམ་དུ་བཅུག་པས། འགའ་ཞིག་གི་རྒྱུད་ལ་ཞི་གནས་ཁྱད་པར་ཅན་འཁུུངས་ 
པའང་བྱུང་། དེ་ནས་འབྲི་གུང་ནས་ཆོས་རྗེ་ལོ་ཚཱ་བ་དང་། འབྲི་གུང་ཆོས་རྗེ་གཉིས་ཐུན་མོང་ 
ནས་གདན་འདྲེན་བྱུང་བར་བརྟེན། རྗེ་འདིས་དབྱིད་འབྲི་གུང་དུ་བྱོན། དེར་ཆོས་མང་དུ་ 
སོགས་པ་གསན། ལོ་དེའི་དབྱར་ཨར་བྱང་ཆུབ་ཡེ་ཤེས་ཀྱི་གཙུག་ལག་ཁང་གནམ་ཚྩེ་སྡིང་དུ་ 
ལོ་ཆེན་སྐྱབས་མཆོག་དཔལ་བཟང་པོ་དང་། ཡབ་སྲས་གཉིས་ཏེ་ཆོས་རྗེ་རྣམ་གསུམ་ཞལ་ 
འཛོམ། དགེ་འདུན་དྲུག་བརྒྱ་ལྷག་ཙམ་གྱིས་དབྱར་གནས་པར་ཞལ་གྱིས་བཞེས། ཆོས་རྗེ་ 
གསུམ་ཀས་ཀྱང་བསྟན་པ་རིན་ཕོ་ཆེའི་དག་ཐེར་མཛད། ལྷག་པར་འདུལ་བའི་ལག་ལེན་རུང་ཆུ་ 
ཡོ་བྱེད་བྱིན་རླབས། རུང་ཁང་གཅོད་པ་སོགས་ཕྲ་མོའང་ཕྱག་ལེན་ལ་ཐེབས་པར་མཛད། 
བསྟན་པའི་རྩ་བ་སོ་སོར་ཐར་བའི་རྨང་གསོས་པས་བོད་ཁམས་ཡོངས་ལ་བཀའ་དྲིན་ཆེ་བ་ཡིན་ 
ནོ། །དགག་དབྱེ་ཐོན་ནས་རྗེ་བཙུན་རེད་མདའ་བ་གཙང་དུ་བྱོན། ལོ་ཆེན་སྐྱབས་མཆོག་དཔལ་ 
བཟང་དང་། རྗེ་འདི་པ་གཉིས་རྭ་སྒྲེང་དུ་ཕེབས། བྲག་སེང་གེའི་ཞོལ་དུ་དབེན་གནས་བཏབ། 
དེའི་དུས་སུ་ཆོས་རྗེ་ལོ་ཙཱ་བས་བསྐུལ་ཏེ་བྱང་ཆུབ་ལམ་རིམ་ཆེན་མོའི་རྩོམ་པའང་མཛད། རྗེའི་ 
ཞལ་ནས། ད་ཕྱིན་ཆད་སྔགས་ཀྱི་ཆོས་ཐན་ཐུན་འཆད་པར་འདོད་པས་ཆོས་རྗེ་ལོ་ྟ་བ་ལ་ 
གསང་བ་འདུས་པའི་དབང་ཞུས་ཤིག །ཅེས་གསུངས་ཏེ། འཇམ་དཀར་བ་དང་། འདུལ་བ་འཛིན་ 

ཅོ་ནེའི་བྟསན་འགྱར་དཀར་ཆག་ཡིད་བཞིན་ནར་བྱའེ་ཝེང་བ། 
པ་གཉིས་ཀྱིས་གཙོ་མཛད་ཉི་ཤུ་རྩ་ལྔས་དབང་ཞུས། ཆོས་རྗེ་ལོ་ཙཱ་བ་ལམ་རིམ་གྱི་གླེགས་བམ་ 
བསྣམས་ཏེ་གཙང་དུ་བྱོན། རྗེ་འདི་ལོ་ངོ་གཉིས་ཙམ་རྭ་སྒྲེང་དུ་བཞུགས་ནས་ལམ་རིམ་ལ་ 
སོགས་པའི་ཆོས་མང་དུ་གསུངས། དེ་ནས་ལྷས་ཕུ་དགོན་གསར་དུ་ཕྱག་ཕེབས། སྡེ་སྣོད་འཛིན་ 
པ་དུ་མ་ལ་ཚད་མའི་ལམ་ཊིཀ་གསུངས། དེ་ནས་མིའི་དབང་པོ་གྲགས་པ་རྒྱལ་མཚན་པས་ 
གསོལ་བ་བཏབ་པ་ལ་བརྟེན་ནས་འོན་གྱི་བདེ་ཆེན་སྟེང་དུ་ཕེབས། དབྱར་གནས་པར་ཞལ་གྱིས་ 
བཞེས་ཏེ་བྱང་ཆུབ་ལམ་རིམ་ལ་སོགས་པའི་ཆོས་མང་དུ་གསུངས། རྒོད་ཕྲུག་གྲགས་པ་འབྱུང་ 
གནས་ཀྱིས་ཀྱང་ད་རེས་རྗེའི་དྲུང་དུ་མཇལ་ཞིང་ལམ་རིམ་གསན། དེ་ནས་འོལ་ཁའི་བྱམས་པ་ 
གླིང་དུ་ཕྱག་ཕེབས། དོན་གཉེར་ཅན་རྣམས་ལ་ལམ་རིམ་དང་བསྐྱེད་རྫོགས་ཀྱི་ཆོས་རེ་ 
གསུངས། དཔོན་སློབ་སྐུ་མཚམས་ཤིན་ཏུ་དམ་པའི་ངང་ནས་ཐུགས་དམ་ལ་ལྷུར་མཛད་པའི་ 
སྐབས་སུ། སློབ་དཔོན་ཀླུ་བྱང་གིས་མཛད་པའི་རྣམ་བཞག་རིམ་པའི་ཊིཀྐ་མཛད་དེ་དོན་གཉེར་ 
ཅན་རྣམས་ལ་ཞིབ་པར་གསུངས། གནས་དེར་སྦྱན་སྔ་བསོད་ནམས་བཟང་ཕོ་ལ་སོགས་པས་ 
བསྐུལ་ཏེ་གསང་ཆེན་ལམ་གྱི་རིམ་པ་མཛད་དེ་སྡེ་སྣོད་འཛིན་པ་རྣམས་ལ་གསུངས། དེར་ལོ་ 
གཉིས་ཅམ་བཞུགས་ནས་སྐྱིད་ཤོད་དུ་བྱོན། དབྱར་གནས་སེ་ར་ཆོས་སྡིངས་སུ་བཞུགས། མདོ་ 
སྔགས་ཀྱི་ཆོས་མང་དུ་གསུངས། དྲང་ངེས་རྣམ་འབྱེད་དང་། རྩ་ཤེས་ཊིཀ་ཆེན་མཛད། རྒྱ་ནག་ 
ཕྲག་མང་པོ་བྱུང་ནས་ཞུ་བ་ཕུལ་བས། རྒྱ་ཡུལ་ལ་འབྱོན་པ་དགག་བྱ་ཆེ་ཞིང་། དགོས་པ་ཆུང་ 
བའི་རྒྱུ་མཚན་དང་བཅས་པའི་ཞལ་ཏ་ནན་ཅན་དུ་བྱོན་ནས་སྤྱན་མ་འདྲོངས་པར་གསེར་ཡིག་ 
པ་རྣམས་ཕྱིར་ལོག །སེ་ར་ཆོས་སྡིངས་སུ་ལོ་གཉིས་ཙམ་བཞུགས་ནས། མི་དབང་གྲགས་པ་ 
རྒྱལ་མཚན་པས་གདན་དྲངས་ཏེ་སྐྱིད་སྨད་གྲུམ་བུ་ལུང་དུ་ཕེབས། ཕྱག་ཕྱིར་བྱོན་པའི་བཤེས་ 
གཉེན་ལྔ་བརྒྱ་ཙམ་རེ་ལ་ཕོག་དང་ཞབས་ཏོག་ཕུལ་དུ་བྱུང་བ་མཛད། གཞན་ཡང་ཕྱོགས་སོ་སོ་ 
ནས་ཆོས་ཉན་པ་འདུས་པ་དང་བཅས་དགེ་འདུན་སྟོང་ཙམ་ལ་ཆོས་ཀྱི་འཁོར་ལོ་བསྐོར། དེ་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼༤༽ 
ནས་ས་མོ་གླང་གི་ལོ་ཤར་བ་ན་ལྷ་སའི་སྨོན་ལམ་ཆེན་མོ་ཞེས་གྲགས་པ་དེ་བཙུགས་ཏེ། བསྟན་ 
པ་རིན་པོ་ཆེ་ཕྱོགས་མཐར་རྒྱས་པའི་ཐུགས་སྨོན་རྒྱ་ཆེར་གནང་བའི་སྒོ་ནས་བསྟན་པ་དང་ 
སེམས་ཅན་གྱི་གསོས་སུ་འགྱུར་བར་མཛད། སྨོན་ལམ་གྲོལ་བ་དང་། འཁོར་ལ་འབྱོན་པ་རྣམས་ 
ཕུལ་བར་བརྟེན་རྡེ་ཉིད་ལ་ཡི་དམ་གྱིས་ལུང་བསྟན་པ་དང་། ཕྱག་ན་རྡོ་རྗེས་ལྷོ་བྲག་མཁན་ཆེན་ 
ལ་ལུང་བསྟན་པ་ལས་ཀྱང་། དབང་བསྐུར་རི་ཡི་འདེབས་དག་ཏུ། །བཙུན་མོ་སྡིངས་ཀྱི་ངོས་ 
ཕྱོགས་སུ། །དགེ་འདུན་དཔག་མེད་འདུ་བར་འགྱུར། །རི་ནི་གང་ཡིན་འཇམ་དབྱངས་ 
འཆད། །དབུས་གཙང་མདོ་ཁམས་རྒྱ་ཡུལ་གྱི། །མཆོད་གནས་དམ་པ་ཚོགས་གསོག་ 
རྟེན། །མངའ་རིས་བོད་ཁམས་ཀུན་གྱི་སྐྱབས། །ཕྱོགས་བཅུར་སྡེ་དགོན་རྒྱས་པ་འབྱུང་། །ཞེས་ 
པ་གཉིས་མཐུན་པར་དགོངས་ནས་འབྲི་ཕག་གཉིས་ཀྱི་ས་མཚམས་འབྲོག་རི་བོ་ཆེར་ཞབས་ 
ཀྱིས་བཅགས། དབེན་གནས་འདིང་བའི་ཞལ་བཀོད་གནང་ནས། རྡེ་ཉིད་ནི་དཔྱིད་ཆོས་སྔོན་མ་ 
སེ་ར་ཆོས་སྡེངས་སུ་བཞུགས། སྡེ་སྣོད་འཛིན་པ་དྲུག་བརྒྱ་རེ་ཙམ་ལ་མདོ་སྔགས་ཀྱི་ཆོས་མང་ 
དུ་གསུངས། དེ་ནས་དཔྱིད་རྟིང་མ་ལ་ཟངས་རིའི་ཕུ་མཆིན་དུ་བྱོན། སྤྱན་སྔ་རིན་པོ་ཆེ་བསོད་ 
བཟང་པོ་དང་། མཁན་ཆེན་རྒྱལ་བཟང་བས་གཙོ་མཛད་པའི་སྡེ་སྣོད་འཛིན་པ་མཐའ་ཡས་པ་ 
འདུས་པ་ལ་ལམ་རིམ་ལ་སོགས་པའི་ཆོས་མང་དུ་གསུངས། དེ་ནས་རྒྱལ་ཚབ་དར་མ་རིན་ཆེན་ 
དང་འདུལ་འཛིན་གྲགས་པ་རྒྱལ་མཚན་གཉིས་ཀྱིས་གཙོ་མཛད་པའི་དགེ་འདུན་ཕལ་ཆེ་བས་ 
གསུང་ལས། ཁྱེད་ཀྱི་འཕྲིན་ལས་ཀྱི་ཐོག་མ་རྡེང་ཕྱིའི་ཇྔོ་བོ་བྱམས་པ་ལ་མཆོད་པ་ཕུལ་བ་ལས་ 
བྱུང་ཞིང་། སྐུ་ཚེ་རྟིང་མའང་དགའ་ལྡན་དུ་འཁུངས་པར་འདུག་པས། དགའ་ལྡན་ལ་བསྟད་པའི་ 
མིང་ཐོགས་ཞེས་གསུང་། ཡང་གསང་བདག་གི་ལུང་བསྟན་ལས། གསང་འཛིན་ལས་ཀྱི་རྡོ་རྗེ་ 
ལ། །སྔོན་ནས་ཉེ་བར་འབྲེལ་བ་ཡི། །བློ་ བཟང་གྲགས་པ་འདི་ཉིད་ནི། །སངས་རྒྱས་ཀུན་གྱི་ 

ཆོ་ནེའི་བྟསན་འགགྱར་དཀར་ཆག་ཡིད་བཞིན་ནོར་བའེ་ཝང་བ། 


སྤྲུལ་པ་སྟེ། །བཌ་ཆེན་རྐྱང་གི་ལུས་བཟུང་ནས། །མདོ་དང་སྔགས་ཀྱི་དོན་བཤད་ཅིང་། །ངེས་ 
པ་ཁོ་ནར་འཚང་རྒྱའོ། ། རྒྱ་གར་རྒྱ་ནག་བལ་པོ་དང་། །དབུས་གཙང་མདོ་ཁམས་ཡུལ་ཕྱོགས་ 
སུ། །སྐྱེ་བ་བཟུང་ཞིང་འགྲོ་ཀུན་རྣམས། །ཐར་བའི་ལམ་ལ་འཁྲིད་པར་བྱེད། །འཇམ་པའི་ 
དབྱངས་ནི་ལྷག་པའི་ལྷ། །དབྱངས་ཅན་མ་ནི་ལས་རྒྱ་སྟེ། །ངེས་པ་ཁོ་ནར་བྱང་ཆུབ་ 
བོ། །འཕགས་པའི་སློབ་མ་འདུ་བར་བྱེད། །ལུས་འདི་བོར་ཚེ་དགའ་ལྡན་དུ། །བྱམས་པའི་དྲུང་ 
འགྲོ་ཆོས་ཉན་འགྱུར། །འཇམ་དཔལ་སྙིང་པོ་ཞེས་བྱ་བ། །སེམས་ཅན་ཀུན་ལ་བརྩེ་བ་སྟེ། །དེ་ 
བཞུགས། ཆོས་ཀྱང་མང་དུ་གསུངས། དེ་ནས་གསང་བ་འདུས་པའི་སྒྲུབ་ཐབས་དང་དཀྱིལ་ཆོག་ 
གཉིས་ཀྱང་མཛད། ལོ་དེའི་མཇུག་ཏུ་སྐུ་མཚམས་དམ་པོ་བཅད་ནས་བཞུགས་པས་གསང་ 
འདུས་དང་བདེ་མཆོག་གཉིས་ལ་བརྟེན་ནས་རང་གཞན་ལ་ཕན་ཐོགས་རྒྱ་ཆེན་པོ་འབྱུང་བའི་ངོ་ 
མཚར་བའི་ལྟས་དུ་མ་བྱུང་། དེ་ནས་དགའ་ལྡན་རྣམ་པར་རྒྱལ་བའི་གླིང་དུ་ཕྱག་ཕེབས། ལམ་ 
རིམ་སྒྲོན་གསལ་རིམ་ལྔ་དང་བཅས་པ་གསུངས་ཤིང་། བཤད་རྒྱད་ལྷ་མོ་བཞིས་ཞུས་དང་། ཡེ་ 
ཤེས་རྡོ་རྗེ་ཀུན་ལས་བཏུས་གཉིས་ཀྱི་རྣམ་བཤད་རྒྱས་པའི་རྩོམ་པའང་མཛད། དེ་རྗེས་རིམ་པ་ 
ལྔ་གསལ་བའི་སྨོན་མེ་ཞེས་བྱ་བ་ལེགས་པར་བཤད་པའི་གཏེར་ཆེན་པོ་དེ་ཉིད་དང་། གདན་ 
རྫོགས་ཀྱི་ཁྲིད་ཡིག་ཀྱང་མཛད་དེ་ཆོས་ཀྱི་དགའ་སྟོན་དཔག་ཏུ་མེད་པ་སྩོལ་བར་མཛད་དོ། དཱ 

དེ་ནས་ལོ་གསུམ་ཙམ་གྱི་བར་ཕལ་ཆེར་སྐུ་མཚམས་མཛད་དེ་སྐུ་ཚེའི་བར་ཆད་ 
བཟློག་པའི་ཐབས་མཛད། དེའི་སྐབས་ཤིག་ཏུ་བཅོམ་ལྡན་འདས་ཐུབ་པ་ཆེན་པོ་བདུད་འདུལ་ 
པའི་ཕྱག་རྒྱ་མཛད་པ་ཅིག་མངོན་སུམ་དུ་གཟིགས། དེ་ཉིད་རང་ལ་ཐིམ་པའི་གཟིགས་སྣང་དང་། 
དབྱར་ལམ་རིམ་ཆུང་བ་དེ་མཛད། དེའི་སྟོན་མིའི་དབང་པོ་གྲགས་པ་རྒྱལ་མཚན་པས་གསོལ་ 
བ་བཏབ་སྟེ། འོན་གྱི་བཀྲ་ཤིས་རྡོ་ཁར་འདུལ་འཛིན་གྲགས་པ་རྒྱལ་མཚན་འཁོར་གྱི་གཙོ་བོར་ 


-229- 


ཀུན་མཁྱེན་འཇིགས་མེད་དབང་བོཞེ་གྲསུང་འབྱམ།༼ཅ༽ 
མཚན་ཉིད་ཀྱི་ཆོས་ཀྱི་འཁོར་ལོ་མང་དུ་བསྐོར། དེའི་དུས་ཀྱི་ཆོས་གསན་པའི་གཙོ་བོ་ལ་སྤྱན་ 
སྔ་བསོད་ནམས་བཟང་པོ། སྤྱན་སྔ་བསོད་ནམས་རྒྱལ་མཚན། དྲུང་བྱང་ཆུབ་རྡོ་རྡེ། མིའི་དབང་ 
བོ་གྲགས་པ་རྒྱལ་མཚན། གཞན་ཡང་ཆོས་རྗེ་གུང་སྣང་བ། ཆོས་རྗེ་མི་ཉག་རིན་རྒྱལ། ཆོས་རྗེ་ 
རྒོད་ཕྲུག་པ་ལ་སོགས་པའི་མི་ཆེན་དང་། སྟོན་ཆེན་དང་། རྣལ་འབྱོར་པ་བསམ་གྱིས་མི་ཁྱབ་ 
བ་འདུས། སྤྱན་སྔ་རིན་པོ་ཆེ་བསོད་ནམས་རྒྱལ་མཚན་གྱིས་བསྐུལ་བའི་ངོར་ནཱ་རོ་ཆོས་དྲུག་ 
གི་ཁྲིད་ཡིག་ཆེན་མོ་དེ་མཛད། རྒྱལ་བ་དགེ་འདུན་གྲུབ་ཀྱིས་ཀྱང་དེ་དུས་མཇལ་ཞིང་། འགོས་ 
ལོ་གཞོན་ནུ་དཔལ་བ་དང་། པཌ་ཆེན་བྱམས་པ་གླིང་བ་སོགས་ཀྱིས་ཀྱང་དུས་དེར་ཞབས་ལ་ 
གཏུགས་སོ། །དེར་ཟླ་བ་གཉིས་ལྷག་ཙམ་བཞུགས་ནས་སླར་ཡང་དགའ་ལྡན་དུ་བྱོན་ཏེ་ཕྱིའི་ 
མཆོད་ཁང་དང་། ནང་དུ་རིན་པོ་ཆེ་ལས་གྲུབ་པའི་སྔགས་ཀྱི་དཀྱིལ་འཁོར་ལེགས་པར་བཞེངས་ 
ཏེ་རབ་སྟོན་བཟང་པོ་རྨད་དུ་བྱང་བ་མཛད། ལྱུ་ཨི་པའི་སྒྲུབ་ཐབས་ཀྱི་ཊིཀ་ཆེན་འདོད་འཇོ་དང་། 
རྫོགས་རིམ་རྣལ་འབྱོར་ཆེན་པོའི་ཁྲིད་ཡིག་ཆེ་ཆུང་། ལྕུ་ཨི་པའི་སྒྲུབ་ཐབས། དྲིལ་བུ་པའི་སྒྲུབ་ 
དཀྱིལ། དྲིལ་བུ་རིམ་ལྔའི་ཊིཀྐ། འགྲེལ་པ་སྒྲོན་མ་གསལ་བའི་ཚིག་དོན་ཞིབ་པར་འཆད་པའི་ 
མཆན་བུ་དང་། དཀའ་བའི་གནས་གཏན་ལ་འབེབས་པའི་མཐའ་གཅོད་བསྡུས་དོན་དང་བཅས་ 
པ་མཛད་ཅིང་། རྒྱུད་སྡེ་བཞི་དང་འབྲེལ་བའི་བཤད་པ་རྒྱུན་མ་ཆད་པར་གསུངས་པས། བསྟན་ 
པའི་སྙིང་པོ་ཉམས་པ་མཐའ་དག་གཞི་ནས་གསོས་ཏེ་གསལ་བར་མཛད་པས་རྒྱལ་བ་ལས་ 
ཀྱང་བཀའ་དྲིན་ཆེ་བར་གྱུར་པ་ཡིན་ནོ། །ཁྱིའི་ལོ་ལ་དཔལ་དུས་ཀྱི་འཁོར་ལོའི་འགྲེལ་ཆེན་ 
ཆེས་ཆེར་གསལ་བར་མཛད་དེ། དེབ་སྔོན་ལས། བསྟན་པའི་བདག་པོ་ཡིན་པའི་ཕྱིར་གཞན་ 
གྱི་བཤད་པ་བརྒྱ་ཚར་བས། རྗེ་ཐམས་ཅད་མཁྱེན་པའི་བཤད་པ་ཚར་གཅིག་མི་ནུབ་པའི་རྒྱལ་ 
མཚན་དུ་གྱུར་ཏོ། །ཞེས་བདག་གི་བླ་མ་བཞེད་དོ་ཞེས་བསྔགས་པར་མཛད་དོ། །འཇུག་པའི་ 

ཅ་ནེའི་བྟསན་འགྱར་དཀར་ཆག་ཡིད་བཞིན་ན་རྭ་བའི་ཝེང་བ། 





ཊིཀ་ཆེན་ཡང་བརྩམས། ས་མོ་ཕག་གི་ལོ་ལ་སྡེ་སྣོད་འཛིན་པ་མཐའ་ཡས་པ་ལ་དཔྱིད་དང་ 
དབྱར་གྱི་རིང་བདེ་མཆོག་རྩ་བའི་རྒྱུད་ལ་སོགས་པའི་ཆོས་དཔག་ཏུ་མེད་པ་གསུངས་ཤིང་། 
བདེ་མཆོག་རྩ་རྒྱུད་ཀྱི་ཊིཀྐ་རྨད་དུ་བྱང་བའི་རྩོམ་པ་རྫོགས་པར་མཛད་དོ། །སྟོན་ཀ་སྟོད་ལུང་ 
གི་ཆབ་ཚན་ལ་ཕེབས། དེ་ནས་ཚུར་ལམ་དཔལ་ལྡན་འབྲས་སྤུངས་སུ་གདན་དྲངས་ཏེ་འཇམ་ 
དབྱངས་ཆོས་རྗེ་བཀྲ་ཤིས་དཔལ་ལྡན་པ་གཙོ་བོར་གྱུར་པའི་དགེ་བའི་བཤེས་གཉེན་དཔག་ 
ཏུ་མེད་པ་ལ་བྱང་ཆུབ་ལམ་རིམ་དང་། དཔལ་གསང་བ་འདུས་པའི་རྒྱུད་གསུང་བའི་འཕྲོ་ལ་ 
ཆོས་གསུང་བའི་བཞུགས་གདན་དགའ་ལྡན་ཕྱོགས་ལ་བལྟ་བ་ཅིག་མཛད། ལེའུ་དགུ་པའི་ 
བཤད་པ་རྫོགས་པ་དང་ཆོས་མཚམས་མཛད་ནས། ཇྡོ་བོ་རིན་པོ་ཆེའི་དྲུང་དུ་བྱོན་ཏེ་མཆོད་ 
པ་དང་སྨོན་ལམ་རྒྱ་ཆེན་པོ་མཛད་ནས། བསྟན་པ་རིན་པོ་ཆེ་ཡུན་རིང་དུ་གནས་པའི་གསོལ་ 
བ་བཏབ། དགའ་ལྡན་ལ་ཕེབས་པའི་ལམ་དུ་བདེ་ཆེན་རྩེར་ཕེབས། དེར་བྲག་དཀར་རྫོང་དཔོན་ 
པ་ལ་ཞལ་ཏ་མཛད་པས། དེས་ཀྱང་འདུས་པའི་འཆད་ཉན་གཙོ་བོར་གྱུར་པའི་སྔགས་གྲྭ་ཞིག་ 
འཛུགས་པའི་ཐུགས་ཁུར་བཞེས་ཏེ། གནས་དེ་ཉིད་ལ་རབ་གནས་ཞུས་པས་རྒྱས་པ་ཞིག་མཛད་ 
ནས་གཙུག་ལག་ཁང་གི་མིང་གསང་སྔགས་མཁར་ཞེས་འདོགས་པར་མཛད་དོ། །དེ་ནས་ལྷས་ 
ཕུར་གྲུ་བཞི་པས་གདན་དྲངས་ཏེ་དེར་བཞུགས་པ་ན། ནམ་མཁའ་ལས་ལྷའི་གཉྲིའི་སྒྲ་དྲག་པོ་ 
བྱུང་བས། དགའ་ལྡན་གཟིམས་ཁང་དུ་ཕེབས། དེར་ཐུགས་སྲས་དམ་པ་རྒྱལ་ཚབ་རིན་པོ་ཆེ་ 
ལ་དབུ་ཞྭ་དང་། བེར་ཐུལ་ཅིག་གནང་སྟེ་གདན་སར་དོན་གྱིས་གོ་བར་མཛད། གནས་བརྟན་ 
རིན་ཆེན་རྒྱལ་མཚན་ལ་སོགས་པ་ཞབས་དྲུང་ན་འཁོད་པ་ལ་ཚུལ་འདི་ཤེས་པར་གྱིས་ལ་བྱང་ 
ཆུབ་ཀྱི་སེམས་སྒོམས་ཤིག་ཅེས་གསུངས་ནས། ཞབས་རྡོ་རྗེ་སྐྱིལ་ཀྱུང་མཛད། ཕྱག་གཉིས་ 
མཉམ་པར་བཞག་སྟེ་ཏིང་ངེ་འཛིན་ལ་སྙོམས་པར་ཞུགས་པ་ན། བཅུ་དྲུག་ལོན་པ་ལྟ་བུའི་ཉམས་ 
ཅན་འོད་དང་ལྡན་པའི་ཞལ་གྱི་དཀྱིལ་འཁོར་གདུལ་བྱ་རྣམས་ཀྱིས་མཐོང་བའི་མོད་ལ། ཞི་བའི་ 
དབྱིངས་སུ་གཤེགས་པའི་ཚུལ་བསྟན་ཏོ། ། 

ཀུན་མཁཊྱེན་འཇིགས་ཆམེད་དབང་བོའེ་གསང་འབྱམ། ༼ ཅ༽ 

བདག་ཉིད་ཆེན་པོ་འདིའི་གསུང་ལས་སྐྱེས་པའི་སློབ་མ་ཡང་། སྡོམ་པ་གསུམ་གྱི་ཚུལ་ 
ཁྲིམས་ལ་གནས་ནས་སྐྱེས་བུ་གསུམ་དང་། རིམ་པ་གཉིས་ཀྱི་རྣལ་འབྱོར་ལྷུར་ལེན་ཅིང་། སྡེ 
སྣོད་གསུམ་གྱི་རྔ་བོ་ཆེ་བརྒྱུད་མར་སྒྲོགས་པ་མངའ་རིས་དང་། དབུས་གཅང་ཁམས་གསུམ་དུ་ 
བྱུང་བ་ནི་གནམ་གྱི་སྐར་མ་དང་། ས་ཡི་དྲེག་པ་བཞིན་དུ་མཐའ་ཡས་པའི་ནང་ནས་གཙོ་བོར་ 
གྱུར་པ་འགའ་ཞིག་བརྗོད་ན། བླ་མ་ཆོས་འབྲེལ་གསན་པ་བཞི་ནི། རྗེ་བཙུན་རེད་མདའ་པ། 
མཁན་ཆེན་ཕྱག་རྡོར་པ། བླ་མ་དབུ་མ་པ། བྲ་གོར་མཁན་ཆེན་ཆོས་སྐྱབས་བཟང་པོ་རྣམས་ 
མཚན་ནོ། །ནང་ཐུགས་ཀྱི་སྲས་གཅིག་པུ་ནི། མཁས་གྲུབ་དགེ་ལེགས་དཔལ་བཟང་པོ། དེ་ 
གསུམ་གསང་བདག་གིས་ལུང་བསྟན་པའི་སློབ་མ་ཡིན་ཞེས་སེ་ར་རྗེ་བརུན་ཆོས་ཀྱི་རྒྱལ་ 
མཚན་གསུང་སྟེ་ལེགས་སོ། །སྔ་ཚར་གྱི་བུ་ཆེན་བཞི་ནི། ཚ་ཁོ་ངག་དབང་གྲགས་པ། མདོ་ 
སྨད་པ་གྲགས་པ་བློ་གྲོས། སྡོང་སྟོན་ཛྷཱ་ན་ཤྲཱི། དགེ་བཤེས་ཤ་སྟོན་རྣམས་སོ། །བར་ཚར་གྱི་ 
སློབ་མ་བརྒྱད་ལས་དབུས་པ་བཞི་ནི། བླ་མ་འཇམ་དཀར་པ། གནས་བརྟན་བྱང་སེང་པ། ཤར་ 
པ་རིན་ཆེན་རྒྱལ་མཚན། གནས་བརྟན་བཟང་སྐྱོང་བའོ། །མདོ་སྨད་པ་བཞི་ནི། རྟོགས་ལྡན་ 
འཇམ་དཔལ་རྒྱ་མཚོ། དགེ་བཤེས་ཤེས་རབ་གྲགས། དགེ་བཤེས་འཇམ་དཔལ་བཀྲ་ཤིས། 
དགེ་བཤེས་དཔལ་སྐྱོང་བ་སྟེ། འདི་རྣམས་ལ་འཁོར་དག་པ་རྣམ་བརྒྱད་ཅེས་གྲགས། 

འཕྲིན་ལས་ནམ་མཁའ་དང་མཉན་པའི་བུ་ཆེན་བཞི་ནི། འཇམ་དབྱངས་ཆོས་རྗེ་བཀྲ་ 
ཤིས་དཔལ་ལྡན། མཚུངས་མེད་ཆོས་རྗེ་རྒྱལ་མཚན་བཟང་པོ། རྗེ་བཙུན་ཤེས་རབ་སེང་གེ 
།ཐམས་ཅད་མཁྱེན་པ་དགེ་འདུན་གྲུབ་རྣམས་སོ། །དབུས་གཙང་གི་བསྟན་པའི་སྒྲོན་མེ་བཅུ་ 
ནི། ཆོས་རྗེ་དཀོན་མཆོག་ཚུལ་ཁྲིམས། མཁས་པ་རྒྱལ་དབང་ཁ་ཆེ། གཉལ་རྒོད་རིན་བསམ། 
མཁྱེན་རབ་གྲགས་བཟང་བ། གཉལ་ཆེན་ཤེས་རབ་རྒྱལ་མཚན། ཧོར་སྟོན་ནམ་མཁའ་དཔལ། 
ཆོས་སྡེ་བློ་གྲོས་ཆོས་སྐྱོང་བ། ཆོས་རྗེ་ཆོས་རྒྱལ་བ། ཆོས་རྗེ་དཔལ་སེང་བ། སྣར་ཐང་བ་རབ་ 

ཅོ་ནེའེ་བྟམན་འགྱད་དཀར་ཆག་ཡིད་བཞིེན་ནོར་བའི་ཝེང་བ། 
མཆོག་རྣམས་སོ། །གཞན་དོན་ལྷུན་གྱིས་གྲུབ་བའི་སེམས་དཔའ་བདུན་ནི། བྱང་སེམས་ཤུཀྱ་ 
བསོད་ནམས། བྱང་སེམས་ཀུན་དགའ་བཟང་པོ། བྱང་སེམས་བློ་གྲོས་རྒྱལ་མཚན། བྱང་སེམས་ 
ཚུལ་ཁྲིམས་དཔལ་བཟང་། བྱང་སེམས་གཞོན་ནུ་རྒྱལ་མཆོག །བྱང་སེམས་རྒྱལ་མཚན་གྲགས་ 
བཟང་། བྱང་སེམས་རྒྱལ་སྲས་བདེ་འབྱུང་བ་རྣམས་སོ། །མི་དབང་གཙུག་ན་མཛེས་པའི་ཏི་ཤྲི་ 
གཉིས་ནི། བྱམས་ཆེན་ཆོས་རྗེ་ཤྭཱཀྱ་ཡེ་ཤེས་དང་། བྱང་དར་མའོ། །རྒྱ་ཆེན་མང་དུ་ཐོས་པའི་ 
དབོན་སྲས་གཉིས་ནི། མ་ཅིག་དབོན་པོ་ནམ་མཁའ་དཔལ་དང་། ཡར་རྒྱབ་དབོན་པོ་བསོད་ 
ནམས་རྣམ་པར་རྒྱལ་བའོ། །སྦྱངས་བའི་ཡོན་ཏན་འཛིན་པ་གཉིས་ནི། ཞྭ་ལུ་པ་བཀྲ་ཤིས་རྒྱ་ 
མཚོ་དང་། ཆོས་རྗེ་ལེགས་པ་རྒྱལ་མཚན་ནོ། །རྣམ་དཔྱོད་ཕུལ་དུ་བྱང་བའི་མཁས་པ་གཉིས་ནི། 
མུས་སྲད་པ་བློ་གྲོས་རིན་ཆེན་སེང་གེ་དང་། ཞང་ཞུང་པ་ཆོས་དབང་གྲགས་པའོ། །བསྟན་པ་ 
ཕྱོགས་མཐར་སྐྱོང་བའི་དར་ཆེན་དྲུག་ནི། སྟོད་ཤེར་བཟང་། སྨད་ཤེར་བཟང་། གུ་གེ་ངག་དབང་ 
གྲགས་པ། ལྷོ་པ་རྒྱལ་མཚན་སེང་གེ།ཟླ་མ་དཔལ་ལྡན་ཤེས་རབ། འདན་མ་ཡོན་ཏན་དཔལ་བ་ 
རྣམས་སོ། །སྐད་གཉིས་སྨྲ་བའི་ལོ་ཙཱ་བ་གཉིས་ནི། འགོས་ལོ་ཙཱ་བ་གཞོན་ནུ་དཔལ་དང་། སྟག་ 
ལུང་ལོ་ཙཱ་བའོ། །ས་སྐྱོང་ཆོས་རྗེ་དྲུག་ནི། རིན་པོ་ཆེ་དཔལ་ལྡན་བཟང་པོ། རིན་པོ་ཆེ་བསོད་ 
ནམས་བཟང་པོ། རིན་པོ་ཆེ་བྱང་ཆུབ་རྡོ་རྗེ། རིན་པོ་ཆེ་བསོད་ནམས་རྒྱལ་མཚན། འབྲི་གུང་ 
རབ་མང་དུ་མཁྱེན་པའི་བསྟན་འཛིན་བདུན་ནི། ཆོས་རྗེ་ཤེར་འབྱུང་བ། རྒྱལ་བ་རིན་བསམ། 
བྱང་གླིང་བ་གྲགས་རིན། མངའ་རིས་པ་བསོད་རིན། འཇམ་དབྱངས་རིན་རྒྱལ། གུ་གེ་སངས་ 
རྒྱས་རྒྱལ་མཚན། འཇམ་དབྱངས་རིན་ཆེན་གྲགས་པ་རྣམས་སོ། །མདོ་རོང་གི་མཁས་པ་བཞི་ 
ནི། མདོ་སྨད་པ་འོད་ཟེར། མདོ་སྨད་པ་ལེགས་བཟང་། མདོ་སྨད་པ་བསོད་ཤེ། རོང་པོ་ལྕེ་ནག་ 
རྣམས་སོ། །མཁའ་སྤྱོད་གྲུབ་པའི་གདུང་རྒྱུད་གཉིས་ནི། སྦྲེ་ཞིང་རིན་པོ་ཆེ་བྱང་དཔལ་བ་དང་། 
རིན་ཆེན་དཔལ་ལོ། ཡ་མཚན་ཅན་གྱི་སྐྱེས་བུ་གཉིས་ནི། སྐྱེས་མཆོག་སྨོན་ལམ་པ་དང་། རི་ 

ཀུན་མཁྱེན་འཇིགས་མེད་དབང་ཁོའེ་གྲསང་འབབམ།༼༤༽ 
མི་འབབ་པ་བསོད་ནམས་རིན་ཆེན་ནོ། །སྐྱེ་རྒུའི་གཙུག་རྒྱན་སྤྱན་སྔ་བརྒྱད་ནི། སྤྱན་སྔ་ཀུན་ 
བློ་པ། སྤྱན་སྔ་གཞོན་འོད་པ། སྤྱན་སྔ་བློ་གྲོས་རྒྱལ་མཚན་པ། སྤྱན་སྔ་དཔལ་བཟང་བ། སྤྱན་སྔ་ 
ནམ་རྒྱལ་བ། སྤྱན་སྔ་བསོད་ནམས་ལྷུན་གྲུབ་པ། སྤྱན་སྔ་རིན་རྒྱལ་བ། སྤྱན་སྔ་རིན་ཆེན་འཕེལ་ 
བ་རྣམས་སོ། །ཆོས་ཀྱི་གདན་ཁྲི་མཛེས་པའི་བླ་ཆེན་བཞི་ནི། གུང་ཐང་པ་ཆོས་རྗེ་མཛེས་པ་ 
དཔལ། བླ་ཆེན་ཉན་ཤཱཀ་པ། སྟག་ཕུ་གུ་ཤྲཱི་དཔལ་ལྡན་དོན་གྲུབ། ཏེའུར་བ་ཆོས་རྗེ་ཡེ་ཤེས་ 
དཔལ་རྣམས་སོ། །ཚོགས་པ་སྐྱོང་བའི་མཁན་པོ་བཞི་ནི། མཁན་ཆེན་ཆོས་རྒྱལ་དཔལ་བཟང་། 
མཁན་ཆེན་རྒྱལ་བཟང་བ། མཁན་ཆེན་ཀུན་རྡོར་པ། མཁན་ཆེན་བྱང་དཔལ་བ་རྣམས་སོ། །སྡེ་ 
དགོན་ཁྲ་མོའི་ཆེན་ཕོ་ལྔ་ནི། ཆེན་པོ་གྲགས་བཟང་། ཆེན་པོ་དྭགས་པོ། ཆེན་པོ་བློ་འཕེལ། ཆེན་ 
པོ་ཀུན་རྒྱལ། ཆེན་པོ་བཀྲ་ཤིས་རྒྱལ་མཚན་རྣམས་སོ། །གདན་ས་ཆེན་པོའི་ཆོས་སྒོ་བ་གཉིས་ 
ནི། ཐེལ་གྱི་ཆོས་སྒོ་བ་འཇམ་དབྱངས་ཁ་ཆེ་དང་། འབྲི་གུང་ཆོས་སྒོ་བ་བཀྲ་ཤིས་རིན་ཆེན་ 
ནོ། །ལུང་རིགས་སྨྲ་བའི་དཀའ་བཅུ་པ་བཞི་ནི། དཀའ་བཅུ་པ་དར་བཟང་། འབའ་སེར་དཀའ་ 
བཅུ་པ། ཅོ་ཙ་དཀའ་བཅུ་པ་ཡོན་ཏན་རྒྱལ་མཚན། ལྟུ་ལ་དཀའ་བཅུ་པ་རྣམས་སོ། །ཚིག་དོན་ 
འཛིན་པའི་དཀའ་བཞི་པ་བཅུ་ནི། མཐེལ་ཆུང་དཀའ་བཞི་པ་དོན་ཡོད། བྲག་དགོན་དཀའ་བཞི་ 
པ་རིན་ཆེན་དཔལ། རྒྱལ་བ་དཀའ་བཞི་པ་རིན་ཆེན་ཆོས་རྒྱལ། གྱེ་རེ་དཀའ་བཞེ་པ་སངས་ 
རྒྱས་དབང་ཕྱུག །སྟག་ཕུ་དཀའ་བཞི་པ་སངས་རྒྱས་བཟང་པོ། གཡག་སྡེ་དཀའ་བཞི་པ་བསོད་ 
ནམས་བཟང་པོ། གྲོ་ས་དཀའ་བཞི་པ། མཚུར་ཕུ་དཀའ་བཞི་པ། དཀའ་བཞི་པ་ཆོས་སེང་། དཀའ་ 
བཞི་པ་གྲགས་པ་རྒྱལ་མཚན་རྣམས་སོ། །བརྟུལ་ཞུགས་འཛིན་པའི་ཇོ་བོ་སྟན་ཅིག་པ་བཞི་ནི། 
ཇོ་གདན་ཟླ་བ་བློ་གྲོས། ཇྔོ་གདན་བསོད་ནམས་ལྷུན་གྲུབ། ཇྡོ་གདན་ལེགས་རིན་པ། ཀོང་པོ་ 
ཇྡོ་གདན་རྣམས་སོ། །ཚུལ་ཁྲིམས་རྣམ་པར་དག་པའི་གནས་བརྟན་དྲུག་ནི། གནས་བརྟན་ཆོས་ 
བཟང་པ། གནས་བརྟན་རྒྱལ་སྟེངས་པ་དོན་གྲུབ་དཔལ། གནས་བརྟན་རྒྱ་མ་པ་དགེ་འདུན་རྒྱལ་ 
པོ། གནས་བརྟན་འོད་ཟེར་བཀྲ་ཤིས། གནས་བརྟན་གཞོན་ནུ་སངས་རྒྱས། གནས་བརྟན་ཀུན་ 

ཅོ་ནེའེ་བྟསན་འགྱུར་དཀར་ཆག་ཡིད་བཞིན་ནོར་བའེ་ཝེང་བ། 


དཔལ་བཟང་། རྟོགས་ལྡན་ནམ་མཁའ་ཤོ་རེ། རྒོད་ཕྲུག་ཆོས་རྗེ་གྲགས་པ་འབྱུང་གནས། རྟོགས་ 
ལྡན་རལ་ཞིག་པ། བུ་ལེ་པ་ནམ་རྒྱལ་རྣམས་སོ། །གཞན་ཡང་ལྷ་གཟིགས་གྲགས་པ་རྒྱ་མཚོ། 
རྒྱ་སྟོན་བློ་བཟང་གྲགས་པ། དྲུང་གཞོན་ནུ་དཔལ་པ། མཁན་པོ་བསམ་རྒྱལ་བ། བླ་མ་གསེར་ 
ཐུབ་པ། ཡང་སྟེངས་རིན་པོ་ཆེ། ཞི་བློ་དབོན་པོ། དྲུང་ནམ་མཁའ་བ། བླ་མ་མགོན་པོ་བྱང་ཆུབ། 
བླ་མ་བསོད་རིན། དྲུང་ཆོས་འཕགས་པ། བླ་མ་ཤཱཀ་རིན་པ། བླ་མ་ཟླ་བ་བཟང་པོ། བླ་མ་ཆོས་ 
རྒྱལ་མཚན། རྒྱ་ར་སངས་རྒྱས་ཡེ་ཤེས་ལ་སོགས་པ་མཐའ་ཡས་པ་ཞིག་བྱོན་ནོ། །དེ་དག་ལས་ 
ཀྱང་རྒྱལ་ཚབ་རིན་པོ་ཆེ་དང་། འདུལ་འཛིན་རིན་པོ་ཆེ་དང་། མཁས་གྲུབ་རིན་པོ་ཆེ་སོགས་ 
ཀྱིས་རྗེའི་ལུགས་སྲོལ་གཙང་མ་གྲུབ་མཐའ་གཞན་གྱིས་མ་བསླད་པར་ཡོངས་སུ་བཟུང་སྟེ། 
བཞིན་རྒྱས་པར་མཛད་ཅིང་། ཁྱད་པར་དུ་ཆོས་རྗེ་འདུལ་འཛིན་པས་བཙུན་མོ་ཚལ། མཁས་གྲུབ་ 
ཆོས་རྗེས་དཔལ་འཁོར་ཆོས་སྡེ། འཇམ་དབྱངས་ཆོས་རྗེས་འབྲས་སྤྱངས། བྱམས་ཆེན་ཆོས་ 
རེས་སེ་ར་ཐེག་ཆེན་གླིང་། མཁས་གྲུབ་ཤེས་རབ་སེང་གེས་རྒྱུད་པ་སྟོད་སྨད། པང་ཆེན་དགེ་ 
འདུན་གྲུབ་ཀྱིས་བཀྲ་ཤིས་ལྷུན་པོ་བཏབ་སྟེ། དེ་དག་ཀྱང་ཆོས་སྨྲ་བ་ཆེན་པོ་དག་གིས་ཡོངས་ 
སུ་བསྐྱངས་པས་བསྟན་པའི་རྩ་ལག་དམ་པར་གྱུར་ཅིང་། དཔལ་མཉམ་མེད་རི་བོ་དགེ་ལྡན་པ་ 
ཞེས་སྙན་གྲགས་ཀྱི་འོད་འཕྲེང་སྲིད་པའི་རྩེ་མོ་ལ་ཡང་འགོད་པར་བྱས་སོ། །དེ་ཡང་ཕྱི་མའི་ 
དུས་སུ་དགེ་ལྡན་པའི་རིང་ལུགས་འཛིན་པའི་སྐྱེས་མཆོག་བྱེ་བ་ཁྲག་ཁྲིག་བྱོན་པའི་ནང་ནས་ 
ཉི་ཟླ་ལྟར་འགྲན་པའི་ཟླ་ཐམས་ཅད་དང་བྲལ་བ་ནི་རྒྱལ་བའི་དབང་པོ་ཡབ་སྲས་གཉིས་ཡིན་ཏེ། 
སྲིད་ཞིའི་གཙུག་རྒྱན་དམ་པ་དེ་གཉིས་ཀྱི་སྦྲུལ་བའི་སྐུའི་འཕྲེང་བ་རིམ་པར་བྱོན་ནས། རྒྱལ་བ་ 
གཉིས་པའི་རིང་ལུགས་ཀྱི་གདུགས་དཀར་པོ་སྲིད་རྩེའི་བར་དུ་འདེགས་པར་མཛད་པའི་དྲིན་ 
ལས་ནུབ་ཕྱོགས་མངའ་རིས་ཀྱི་ཡུལ་ནས་ཤར་ཕྱོགས་རྒྱ་མཚོ་ལ་ཐུག་གི་བར་དགེ་ལྡན་གྱི་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཅ༽ 

བསྟན་པ་དང་། དགེ་འདུན་གྱི་སྡེས་ཁྱབ་པར་གྱུར་པ་འདི་བཞིན་ལགས་སོ། ། 

གསུམ་པ་ཡུལ་ཁམས་གཞན་དུ་བསྟན་པ་ཇི་ལྟར་དར་བའི་ཚུལ་ལ། ཤམྟྷ་ལ་དང་། ལི་ 
དང་། རྒྱ་ནག་དང་། ཧོར་གྱི་ཡུལ་དུ་ཇི་ལྟར་དར་བའི་ཚུལ་དང་བཞི། དང་པོ་ནི། འཛམ་བུའི་ 
བསྐོར་བའི་དབུས་ན། སའི་དབྱིབས་པདྨ་འདབ་བརྒྱད་ཀྱི་རྣམ་པར་ཡོད་པ། འདབ་མ་རེ་རེ་ལ་ 
ཡུལ་ཆེན་པོ་བཅུ་གཉིས་བཅུ་གཉིས། དེ་རེ་རེ་ལ་རྒྱལ་པོ་རེ་རེ་ཡོད་པ། ཡུལ་རེ་རེ་ལ་ཡང་ 
ཡུལ་འཁོར་བརྒྱ་ཕྲག་རེ་རེ་ཡོད་པ་སྟེ། ཡུལ་འཁོར་རེ་རེའང་གྲོང་འབུམ་ཕྲག་རེ་ཡོད་པ་ལ་བྱེད་ 
དོ། །པདྨའི་ལྟེ་བ་གངས་རི་མུ་ཁྱུད་ལྟ་བུས་བསྐོར་བ། དེའི་ནང་ན་ལྷས་བརྩིགས་པའི་ཕོ་བྲང་ 
ཀ་ལཱ་པ་ཞེས་གྲགས་པ་མི་ཁྱིམ་བྱེ་བ་ཕྲག་བཅུ་གཉིས་ཀྱིས་བརྒྱན་པ། དེའི་ཆུ་ཞེང་དཔག་ཚད་ 
བཅུ་གཉིས་པ། དེའི་ལྷོ་ཕྱོགས་ཀྱི་དབུས་ན་མ་ལ་ཡའི་སྐྱེད་མོས་ཚལ་དང་། ཚལ་དེའི་གཡས་ 
གཡོན་ན་ཉེ་བའི་མཚོ་དང་། པདྨ་དཀར་པོའི་མཚོ་ ་གཉིས་ཡོད་ཅིང་། ལྷའི་ཡུལ་ལྟར་སྣོད་བཅུད་ 
ཀྱི་འབྱོར་པ་ཕུན་སུམ་ཚོགས་པས་གང་བ་ཞིག་སྟེ། ཤར་ཆེན་ནམ་མཁའ་རྒྱལ་མཚན་གྱིས་ 
མཛད་པའི་རིགས་ལྡན་མཆོད་པའི་སྤྲིན་ཕུང་ལས། ཤམྟྷ་ལ་ཞེས་བྱ་བའི་ཡུལ། །རི་དང་གངས་ 
ལ་སོགས་པས་བསྐོར། །འདབ་བརྒྱད་པདྨའི་དབྱིབས་སུ་གནས། །དེ་ཡི་ཞེང་ལ་ཆ་གསུམ་ 
དུ། །བྱས་པའི་དབུས་མ་ལྟེ་བའི་ཆ། །དེ་ཡི་ཕྱོགས་བཞིའི་ཆ་རེ་རེ། །པད་འདབ་དང་མཚུངས་ 
ཞེང་ཚད་དོ། །ལྟེ་བ་ཀི་ལ་ཤ་ཟླུམ་མོ། །ཆེ་ཞིང་ཡངས་པའི་སྟེང་དབུས་ན། །དཔག་ཚད་བཅུ་ 
གཉིས་ཞེང་ལྡན་པའི། །ཕོ་བྲང་ཆེན་པོ་ཀ་ལྔ་པ། །དེའི་མདུན་ལྷོ་ཡི་ཕྱོགས་དབུས་ན། །མ་ལ་ 
ཁང་། །འདབ་མ་རེ་རེར་སྣང་བདག་ཡུལ། །ཡུལ་རེ་བྱེ་བའི་གྲོང་གིས་སྤྲས། །ཡུལ་ཁམས་རེ་ 
ལ་རྒྱལ་ཕོ་རེ། །དེས་ན་ཡུལ་རྒྱལ་དགུ་བཅུ་དྲུག །རྒྱལ་ཕྲན་དྲང་སྲོང་བཅས་པ་ཡི། །ཀུན་ལ་ 
བཀའ་ཡི་མངའ་བསྒྱུར་བ། །ཐེག་པ་མཆོག་གི་འཁོར་ལོས་བསྒྱུར། །དབུས་ཀྱི་ཆ་ལ་གནས་པ་ 

ཅོ་ནེའི་བྟསན་འྱགར་དཀར་ཆག་ཡིད་བཞིན་ནོན་བའི་ཝེང་བ། 


ལགས། །ཞེས་པ་ལྟར་རོ། ། 

ཡུལ་དེའི་རྒྱལ་པོ་ནི་ཟླ་བ་བཟང་པོ་སྟེ། དེ་ཉིད་འཁོར་རྒྱལ་ཕྲན་དགུ་བཅུ་རྩ་དྲུག་ 
སོགས་སྟོཿ ང་ཕྲག་དུ་མ་དང་བཅས་རྫུ་འཕྲུལ་གྱིས་རྒྱ་གར་ལྷོ་ཕྱོགས་དཔལ་ལྡན་འབྲས་སྤུངས་ 
སུ་འོངས་ནས། སྟོན་པའི་དྲུང་དུ་དང་པོའི་སངས་རྒྱས་དུས་ཀྱི་འཁོར་ལོའི་རྩ་བའི་རྒྱུད་སྟོང་ 
འཁོར་ལོའི་བློས་བསླང་རིན་པོ་ཆེ་སྣ་ལྔའི་རང་བཞིན་གྱུ་བཞི་པ། རྒྱར་ཁྲུ་བཞི་བརྒྱ་ཡོད་པ་ཞིག་ 
བཞེངས། རྩ་རྒྱུད་ཀྱི་འགྲེལ་བཤད་སྟོང་ཕྲག་དྲུག་ཅུ་པ་མཛད་ཅིང་སྐལ་བ་དང་ལྡན་པ་རྣམས་ 
དཔལ་དུས་ཀྱི་འཁོར་ལོའི་དཀྱིལ་འཁོར་དུ་བཅུག་སྟེ་སྨིན་ཅིང་གྲོལ་བར་མཛད། དེ་ནས་རྒྱལ་ 
སྲིད་ལྷ་དབང་ལ་གཏད་དེ། རང་ཉིད་ལྕང་ལོ་ཅན་དུ་གཤེགས་སོ། །དེ་ནས་ལྷ་དབང་དང་། གཟི་ 
བརྗིད་ཅན་དང་། ཟླ་བས་བྱིན་དང་། ལྷའི་དབང་ཕྱུག་དང་། སྣ་ཚོགས་གཟུགས་དང་། ལྷའི་དབང་ 
ལྡན་རྣམས་ཀྱིས་ལོ་བརྒྱ་བརྒྱར་ཆོས་བསྟན་ཏོ། །ལྷའི་དབང་ལྡན་གྱི་བཙུན་མོ་སྣ་ཚོགས་ཡུམ་ 
གྱི་མངལ་དུ་འཇམ་དཔལ་གྲགས་པ་འཁྲུངས་ཏེ། དེ་ནི་ལྷ་དང་། ལྷ་མ་ཡིན་དང་། སྤྲུལ་པའི་སྐུ་ 
རྒྱལ་བོའི་རིགས་ཆེན་པོ་དགུ་བཅུ་རྩ་དྲུག་ཏུ་སྐྱེས་པ། རིན་པོ་ཆེའི་ཅོད་པན་ཆེན་པོ་བཅིངས་ 
པ། གྲོང་ཁྱེར་བྱེ་བའི་བདག་པོ་རྣམས་ཀྱིས་ཞབས་ཀྱི་པདྨོ་ལ་ཕྱག་བྱས་པ། དེ་བཞིན་གཤེགས་ 
པ་ཐམས་ཅད་ཀྱི་གསང་བའི་མཛོད་འཛིན་པའི་བདག་པོ་ཆེན་པོ་སྟེ། དེས་རྒྱལ་སྲིད་བཟུང་ནས་ 
ལོ་བརྒྱར་རྩ་རྒྱུད་བསྟན་པའི་རྗེས་སུ། ཡུལ་ཆེན་པོ་དགུ་བཅུ་རྩ་དྲུག་ན་གནས་པའི་ཚངས་པའི་ 
རིགས་ཀྱི་དྲང་སྲོཿ ང་བྱེ་བ་ཕྲག་ཕྱེད་དང་བཞི་རྣམས་འདུལ་བའི་དུས་ལ་བབས་པར་གཟིགས་ 
ཀྱང་དང་པོར་འཇམ་པོ་ཁོ་ནས་འདུལ་མི་ནུས་པར་དགོངས་ཏེ། ཉི་མའི་ཤིང་རྟ་ལ་སོགས་པ་ 
ཚངས་པའི་དྲང་སྲོང་རྣམས་ལ་ཁྱེད་རྣམས་རང་རང་གི་ལྟ་བ་དང་། མུ་སྟེགས་ཀྱི་གྲུབ་མཐའ་ཐ་ 
དད་པ་རྣམས་དང་། སྤྱོད་པ་སྣ་ཚོགས་པ་རྣམས་དོར་ཏེ་རྡོ་རྗེ་ཐེག་པ་འདི་ལ་རིགས་གཅིག་ཏུ་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼༠༽ 

གྱིས་ཤིག་ཅེས་བཀའ་སྩལ་པ་ན། དྲང་སྲོང་རྣམས་རང་རང་གི་ལྟ་སྤྱོད་ངན་པ་ལ་ཞེན་པའི་དབང་ 
གིས་རྡོ་རྗེ་ཐེག་པའི་རིགས་ལ་འཇུག་པ་བས། རང་ཡུལ་བོར་ནས་རྒྱ་གར་དུ་འགྲོ་བར་རིགས་ 
སོ་ཞེས་དེར་ཕྱིན་ཏོ། ། 

ཉི་མ་བཅུ་སོང་བའི་མཚམས་སུ་ནགས་ཚལ་ཐིབས་པོར་ཞུགས་པ་ན། རྒྱལ་པོ་གྲགས་ 
པས། ཇི་ལྟར་ཚངས་པའི་དྲང་སྲོང་འདེ་དག་འཕགས་པའི་ཡུལ་དུ་སོང་ན་གྲོང་བྱེ་བ་ཕྲག་དགུ་ 
བཅུ་རྩ་དྲུག་ན་གནས་པའི་སེམས་ཅན་མི་བཟད་པའི་སེམས་དང་ལྡན་པར་འགྱུར་ཏེ། འདིར་རྡོ་ 
རྗེ་ཐེག་པར་གསུངས་པ་ཡང་དག་པའི་ཡེ་ཤེས་ཀྱི་ལམ་མ་ཡིན་པའི་རྒྱུ་དེས། དྲང་སྲོང་ཐར་པ་ 
དོན་དུ་གཉེར་བ་འདི་དག་ཐམས་ཅད་དཔལ་རྒྱལ་པོ་གྲགས་པའི་འཇིགས་པས་གནས་ཡོངས་ 
སུ་བཏང་སྟེ་རང་གི་གཉེན་བཤེས་བཟུང་ནས་འཕགས་པའི་ཡུལ་དུ་སོང་ངོ་། །ཞེས་རྒྱལ་རིགས་ 
ལ་སོགས་པའི་སྐྱེ་བོ་རྣམས་སེམས་པར་བྱེད་ཅིང་སྐལ་བ་ངན་པར་གྱུར་ཏེ། ཟབ་པ་དང་རྒྱ་ཆེ་ 
བའི་ཆོས་ཀྱི་སྒོ་ལ་སེམས་ལེགས་པ་དང་མི་ལྡན་པའི་ཕྱིར་རོ་སྙམ་དུ་དགོངས་ནས། ཁྱབ་ 
འཇུག་དང་། ཚངས་པ་དང་། དྲག་པོའི་རིགས་ཐམས་ཅད་རྨོངས་པར་བྱེད་པ་ཞེས་བྱ་བའི་ཏིང་ 
ངེ་འཛིན་ལ་སྙོམས་པར་ཞུགས་སོ། །ཏིང་ངེ་འཛིན་དང་ལྷས་བྱིན་རླབས་ཀྱི་སྟོབས་ཀྱིས་དྲང་ 
ཁྱེར་འོངས་ཏེ། མ་ལ་ཡའི་སྐྱེད་ཚལ་གྱི་དབུས་རྒྱལ་པོ་ཟླ་བ་བཟང་པོས་བཞེངས་པའི་དཀྱིལ་ 
འཁོར་གྱི་བཀོད་པའི་དྲུང་དུ་སླེབ་པར་གྱུར་པ་ན། དྲང་སྲོང་རྣམས་ཤིན་ཏུ་ཡ་མཚན་པར་གྱུར་ 
ཏོ། །དེའི་ཚེ་མིའི་བདག་པོ་གྲགས་པའི་བློན་པོ་རྒྱ་མཚོའི་བློ་གྲོས་ཀྱིས་དྲང་སྲོང་རྣམས་ལ་སྨྲས་ 
པ། ཀྱེ་ཉི་མའི་ཤིང་རྟ་ལ་སོགས་པའི་དྲང་སྲོང་རྣམས་རྒྱལ་པོ་གྲགས་པ་འདི་ནི་ཕྱོགས་གཅིག་ 
པ་མ་ཡིན་ཏེ། ཁྱེད་རྣམས་རྗེས་སུ་བཟུང་བའི་དོན་དུ་སངས་རྒྱས་ཀྱི་བྱིན་གྱིས་བརླབས་ཀྱིས་ 
བྱུང་བའི་བྱང་ཆུབ་སེམས་དཔའ་ཆེན་པོ་སུ་ཞིག་གོ །དེའི་ཕྱིར་འདིའེ་ཞབས་ལ་སྐྱབས་སུ་སོང་ 
ལ་རྒྱུད་ཀྱི་རྒྱལ་པོ་དང་པོའི་སངས་རྒྱས་ལ་འཇིག་རྟེན་དང་འཇིག་རྟེན་ལས་འདས་པའི་དངོས་ 

ཅོ་ནེའེ་བྟམན་འགྱར་དཀར་ཆག་ཡིད་བཞེན་ནོར་བའི་ཝེང་བ། 
གྲུབ་སྒྲུབ་པའི་ལམ་དབང་བསྐུར་བར་གསོལ་བ་ཐོབ་ཅིག་ཅེས་བསྒོའོ། །ཚིག་དེ་ཐོས་པ་དང་། 
སངས་རྒྱས་ཀྱི་བྱིན་རླབས་ཀྱིས་དྲང་སྲོང་རྣམས་རིགས་སད་པར་གྱུར་ཏེ། ཉི་མའི་ཤིང་རྟ་ལ་ 
སོགས་པའི་དྲང་སྲོང་རྣམས་ཀྱིས། མིའི་དབང་ཕྱུག་དེ་ལ་གསོལ་བ་བཏབ་པས། དེས་ཀྱང་ཞལ་ 
གྱིས་བཞེས་ཏེ་ནག་པའི་ཉ་ལ་ཡེ་ཤེས་ཀྱི་དཀྱིལ་འཁོར་དུ་དབང་བསྐུར་བས་ཐམས་ཅད་ཀྱང་ 
རྡོ་རྗེའི་རིགས་གཅིག་ཏུ་མཛད་པས་རིགས་ལྡན་ཞེས་གྲགས་སོ། །དེ་ནས་རྩ་བའི་རྒྱུད་ལས་ 
འཁོད་ཏེ། བསྡུས་པའི་རྒྱུད་ལ་འགྲེལ་བཤད་དྲི་མ་མེད་པའི་འོད་ཅེས་བྱ་བ་བློ་ཀ་སྟོང་ཕྲག་བཅུ་ 
གཉིས་པ་མཛད་དེ། ལོ་བརྒྱའི་བར་དུ་ཆོས་བསྟན་ཏོ། །དེ་ལ་དྲང་སྲོང་རིགས་ཐ་དད་པ་རྣམས་ 
རྡོ་རྗེ་ཐེག་པ་ལ་རིགས་གཅིག་ཏུ་མཛད་པས། རྒྱལ་པོ་གྲགས་པའི་སྐུ་ཚེའི་ཐ་མར་རིགས་ལྡན་ 
གྱི་མཚན་གསོལ། དེ་མན་ཆད་དུ་རིགས་གཅིག་པའི་བརྒྱུད་ལ་གནས་པས། རིགས་ལྡན་ཞེས་ 
བྱའོ། །པདྨ་དཀར་པོའི་རྗེས་སུ་ས་བཅུའི་དབང་ཕྱུག་སོ་སོའི་སྤྱལ་པའི་སྐུ། བཟང་པོ་དང་། 
རྣམ་རྒྱལ་དང་། བཤེས་གཉེན་བཟང་པོ་དང་། ཕྱག་དམར་དང་། ཁྱབ་འཇུག་སྦས་པ་དང་། ཉི་མ་ 
གྲགས་དང་། ཤིན་ཏུ་བཟང་པོ་སྟེ་བདུན་གྱིས་ལོ་བརྒྱ་བརྒྱར་ཆོས་སྟོན་པར་མཛད། དེ་ནས་རྒྱ་ 
ཚོགས་གཟུགས་དང་། ཟླ་བའི་འོད་དང་། མཐའ་ཡས་དང་། ས་སྒྱོང་དང་། དཔལ་སྐྱོང་དང་། སེང་ 
གེ་དང་། རྣམ་གནོན་དང་། སྟོབས་པོ་ཆེ་དང་། མ་འགགས་པ་དང་། མིའི་སེང་གེ་དང་། དབང་ 
ཕྱུག་ཆེན་པོ་དང་། མཐའ་ཡས་རྣམ་རྒྱལ་དང་། དྲག་པོ་འཁོར་ལོ་ཅན་ཏེ་རིགས་ལྡན་བཅུ་བཞིས་ 
ལོ་བརྒྱ་བརྒྱར་ཆོས་སྟོན་པར་མཛད་དེ། དེ་ཉིད་ལས། རྒྱ་མཚོ་རྣམ་རྒྱལ་བརྒྱ་བརྒྱད་ཅུ། །རྩ་ 
གཉིས་བར་དུ་ཆོས་བསྟན་ཅིང་། །རིགས་ལྡན་རྒྱལ་དཀས་ཉེར་གཅིག་དང་། །བཅས་པའི་ཉིས་ 

ཀུན་མཁྱེན་འཇིགས་མེད་དབང་ཡོའེ་གསྱང་འཁབྱམ།༼༤༽ 

བརྒྱར་སེང་ཁྲིར་བཞུགས། །དེ་རྗེས་རབ་བྱུང་ནས་བརྩམས་ཏེ། །ཉི་མ་སྣ་ཚོགས་གཟུགས་ལ་ 
སོགས། །ལྷག་མའི་རིགས་ལྡན་བཅུ་བཞི་ཡིས། །རེ་རེས་ལོ་བརྒྱར་དམ་ཆོས་བསྟན། །ཞེས་ 
སོ། །དེ་དག་ལས་རྒྱ་མཚོ་རྣམ་རྒྱལ་གྱི་དུས་སུ་མཁའི་ཡུལ་དུ། སྟོན་པ་སྦྲང་རྩིའི་བློ་གྲོས་ཞེས་ 
བྱ་བ་བྱུང་སྟེ། དེས་ཀླ་ཀློའི་ཆོས་བརྩམས་ཏེ་སྐལ་བ་དམན་པ་ཕལ་ཆེར་དེའི་རྗེས་སུ་འབྲང་ 
བར་གྱུར་ཏོ། །ད་ལྟ་རྒྱལ་བོ་རྣམ་གནོན་ཤམྟྷ་ལའི་རྒྱལ་སར་བཞུགས་ནས་ལོ་གྲངས་བཞི་བཅུ་ 
ཞེ་བདུན་པ་རབ་བྱུང་བཅུ་གསུམ་པ་ཆུ་མོ་སྦྲལ་གྱི་ལོ་ཡིན་ནོ། །ད་ནས་ལོ་ང་གསུམ་ལྷག་པའི་ 
ཚོགས་ཡན་ལག་བཞི་དང་བཅས་ཏེ་ཤམྟྷ་ལ་ནས་བྱོན་ནས་ཆུ་བོ་སི་ཏའི་འགྲམ་དུ། ཀླ་ཀློའི་ 
དཔུང་གི་ཚོགས་ཐམས་ཅད་བཅོམ་སྟེ་ཡང་དག་པའི་ལམ་ལ་བཀོད་ནས། རང་གི་སྲས་ཚངས་ 
པ་ཤམྟྟ་ལ་དང་། ལྷའི་དབང་པོ་གླིང་བཅུ་གཅིག་གི་རྒྱལ་བོར་བཀོད་ནས་མཐར་སྤྲུལ་པ་བསྡུ་ 
བར་བྱེད་དོ། །དེས་དགེ་བའི་ཁྲིམས་རྣམ་པར་དག་པ་བཅས་པ་ལ་བརྟེན་ནས། མི་རྣམས་ཀྱི་ 
ཚེ་ཡང་སྟོང་བརྒྱད་བརྒྱར་འཕེལ་ཞིང་། བདེ་སྐྱིད་ཀྱི་དཔལ་ལ་སྤྱོད་པར་འགྱུར་ཏེ། དེ་ཉིད་ལས། 
ཀླ་ཀློའི་གནས་ཚད་སྟོང་བརྒྱད་བརྒྱ། །ཉེ་བ་འདས་པའི་མཚམས་སུ་ནི། །རིགས་ལྡན་དྲག་པོ་ 
འཁོར་ལོ་ཅན། །སེང་གེའི་ཁྲི་ལ་དབང་བསྐུར་འགྱུར། །དེ་ཚེ་རྟ་མཆོག་ཏིང་འཛིན་ཅན། །སྡེ་ 
བཅས་མ་ཁའི་གྲོང་ཞུགས་ཏེ། །ཀླ་ཀློ་ཆོས་བཅས་དྲུང་ཕྱུངས་ཏེ། །རྫོགས་ལྡན་ཉིད་ལ་འཇོག་ 
པར་བྱེད། །དེ་ནས་དུམ་བུ་བཅུ་གཉིས་པོ། །ཐམས་ཅད་བསྟན་པ་རྫོགས་ལྡན་ལ། །བཀོད་ནས་ 
ཚངས་པས་གམྟྱ་ལ། །ས་ཀུན་ལ་ནི་ལྷ་དབང་བཞག །རང་ཉིད་ལོ་བརྒྱ་མ་རྗོགས་པར། །ཆོས་ 
ཀྱི་འཁོར་ལོ་བསྐོར་བར་མཛད། །དེ་ཚེ་མི་ལོ་སྟོང་བརྒྱད་བརྒྱར། །འཕེལ་ཞིང་འགྲོ་འདི་བདེ་ 
བར་འགྱུར། །ཞེས་སོ། ། 

ཅོ་ནེའེ་བྟམན་འྱགྱར་དཀད་ཆག་ཡིད་བཞེན་ནར་བའི་ཝེང་བ། 
ལ་གནོད་པ་བྱས་པས། དྲང་སྲོང་གི་གནོད་པའམ། ཀླུ་གདུག་པ་ཅན་ཁྲོས་པས་ཡུལ་དེ་མཚོ་ 
ཆེན་པོ་ཞིག་ཏུ་གྱུར། སླད་ནས་བདག་ཅག་གི་སྟོན་པ་གནས་དེར་བྱོན་ཏེ། མཚོ་ལས་བྱུང་བའི་ 
པདྨའེ་སྟེང་དུ་བཞུགས་ཏེ། གླང་རི་ལུང་བསྟན་དང་། ལི་ཡུལ་ལུང་བསྟན་ནམ། ལྷ་མོ་དྲི་མ་མེད་ 
བའི་འོད་ལུང་བསྟན་པ་ཞེས་བྱ་བའི་མདོ་གསུངས། འཁོར་རྣམས་ཀྱིས་གནས་འདིར་ཡུལ་ནམ་ 
འབྱུང་ཞུས་པས། མོའུ་འགལ་གྱི་བུ་དང་། རྣམ་ཐོས་སྲས་གཉིས་ལ་ཁྱེད་གཉིས་ཀྱིས་ཆུ་དྲོལ་ 
ཤང་གིས་ཆུ་རྣམས་དཀྲུགས་ཏེ་ཕོ་བས་ཡུལ་གྱི་རྣམ་པ་དོད་པར་གྱུར། རི་གླང་མགོའི་སྟེང་སྐུ་ 
གཟུགས་ཆེན་པོ་བཞུགས་པའི་གཡོན་ལོགས་ཀྱི་ལྷ་ཁང་། ད་ལྟ་མཆོད་རྟེན་ཆུང་ངུ་ཡོད་སར་ 
བཞུགས་པར་གྱུར། པདྨ་དང་། མེ་མར་བྱུང་སར་ཐེག་ཆེན་གྱི་དགེ་སློང་ཕོ་མོའི་གཙུག་ལག་ཁང་ 
སུམ་བརྒྱ་རེ་གསུམ་འབྱུང་། བྱང་སེམས་ལྔ་བརྒྱ་རེ་རྟག་ཏུ་བཞུགས་སོ། ། 
འགྱུར་རོ། །ཞེས་ལུང་བསྟན་པ་ལྟར། ས་ནུ་བྱུང་ཚུལ་ནི། སངས་རྒྱས་མྱ་ངན་ལས་འདས་ནས་ 
ལོ་བརྒྱ་དང་བཅུ་བདུན་ལོན་པ་ན། རྒྱལ་པོ་ཨ་ཤོ་ཀས་སྡིག་པ་མང་པོ་བྱས་པ་དགྲ་བཅོམ་པ་ཡ་ 
ཤས་བཏུལ་ནས། འཛམ་བུའི་གླིང་དུ་གཙུག་ལག་ཁང་དང་། མཆོད་རྟེན་བརྒྱད་ཁིི་བཞི་སྟོང་བྱེད་ 
པའི་ཚེ། ལི་ཡུལ་ཡང་མཚེ་བསྐམས་ནས་སྟོང་པར་ཡོད། འུ་ཐེན་གྱི་མཁར་ཡོད་སར་རྷརྨ་ཨ་ 
ཤྭས་དྲོ་དགོང་ཞིག་བཏབ་པའི་ཚེ། སྔར་བཙུན་མོ་དམ་པས་རྗིང་བུར་ཁུས་བྱེད་པ་ན། རྒྱལ་པོ་ 
ཆེན་པོ་རྣམ་ཐོས་སྲས་ནམ་མཁའ་ལ་འགྲོ་བ་མཐོང་ནས། ཚགས་པ་སྐྱེས་པས་སེམས་ཀྱི་བུར་ 
གྱར་པ་དེ་བཙས་ཏེ། མཚན་མཁན་ལ་བསྟན་པས། འདི་ནི་ཤིན་ཏུ་མཐུ་དཔལ་ཆེ་སྟེ། རྒྱལ་ཕོ་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼༤༽ 
བཞུགས ་བཞིན་དུ་རྒྱལ་སྲིད་བྱེད་པར་འགྱུར་རོ། །ཞེས་སྨྲས་པས། རྒྱལ་པོ་ཁྲོས་ཏེ། ཁོ་དེ་ཙམ་ 
དུ་དབང་ཐང་ཆེ་ན་རང་ཉིད་འཚོ་བར་ནུས་མོད་ཟེར་ནས་དེ་ཉིད་དུ་བོར་རོ། །དེའི་ཚེ་ས་ལས་ 
ནུ་མ་ཞིག་བྱུང་སྟེ། དེ་ལ་བྱིས་པ་དེས་ནུས་པས་ས་ལས་ནུ་མ་ནུ་ཞེས་མིང་དུ་ཆགས། རྒྱལ་ 
པོ་དྷརྨ་ཨ་ཤྭས་ལོ་ལྔ་བཅུ་རྩ་ལྔར་རྒྱལ་སྲིད་བསྐྱངས་པ་ལས། དེའི་དུས་ན་ལོ་སུམ་བཅུ་ཙམ་ 
གྱུར་ཏེ་ཡོད་པ་ལ། བུ་སྟོང་དུ་གཅི ག་གི ས་མ་ཚང་ནས། རྣམ་སྲས་ལ་བུ་བསླངས་པ ས་སྔར་གྱི་ 
ས་ལས་ནུ་བྱིན་ནོ། །དེ་ལོ་བཅུ་གཉིས་ལོན་པ་ན། རྒྱའི་རྒྱལ་པོ་དེས་དམག་དཔོན་དུ་བསྐོས་ 
ནས་ནུབ་ཕྱོགས་སུ་ཡུལ་ས་འཚོལ་དུ་བཏང་བས། ས་ལས་ནུས་ལོ་བཅུ་དགུ་ལོན་པའི་ཚེ་ལི་ 
ཡུལ་དུ་ཕྱིན། དྷརྨ་ཨ་ཤཱའི་བློན་པོ་ཡ་ཤ་འཁོར་བདུན་སྟོང་དང་བཅས་པ་རྒྱལ་པོས་སྤྱུགས་ཏེ། 
ལི་ཡུལ་དུ་སླེབ་པ་གཉིས་འཛོམ། དེར་རྒྱལ་བློན་གཉིས་འདུས་ཏེ། ཡུལ་དེ་ཐམས་ཅད་མངའ་ 
འོག་ཏུ་བཅུག་ནས་རྒྱལ་སྲིད་བྱས། ས་ནུའི་བུ་ཡེའུ་ལས་གྲོང་ཁྱེར་མདར་ལྡན་བརྩིགས། ལི་ 
པའི་སྲས་ཞིག་འཁྲུངས། རྗེ་བཙུན་འཇམ་དཔལ་གྱི་སྤྱལ་པ་བེ་རོ་ཙ་ནས་ལི་སྐད་དང་། ལི་ཡིག་ 
བསླབ། རྒྱལ་པོས་ཙཱ་རྨའི་གཙུག་ལག་ཁང་བརྩིགས། རྒྱལ་པོ་དེས་དེ་བཞིན་གཤེ གས་པ་བལྟ་ 
བར་འདོད་པ་ན། དགེ་སློང་བེ་རོ་ཙ་ནས་སྟོན་པ་འཁོར་བཅས་སྤྲལ་པའི་ཚེ། རྒྱལ་ཕོས་དད་པ་ 
ཐོབ་སྟེ་ཡང་དག་པར་མཆོད། སྟོན་པ་འཁོར་བཅས་ཀྱི་ཞབས་རྗེས་ཡང་བཞག །གནས་བརྟན་ 
བྱཅུ་དྲུག་ལ་རིན་པོ་ཆེའི་བཤོས་ཆ་རེ་ཕུལ་བ་གཏེར་དུ་སྦས་ཏེ། ལི་ཡུལ་གྱི་བསྟན་པ་ནུབ་ 
གཤེ གས་པ་བདུན་གྱི་རིང་བསྲེལ་བཞུགས་པའི་མཆོད་རྟེན་སྤྱན་དྲངས་ཏེ་༈ཱ་རྨར་བཞུགས་སུ་ 
བཅུག །དེ་ནས་རྒྱལ་རབས་བདུན་ན་བྱམས་པའི་སྤྲལ་པ་ལི་རྗེ་བི་ཛ་ཡ་བིརྱ་ཞེས་བྱ་བ་བྱུང་སྟེ། 

ཅ་ནེའི་བསན་འགྱར་དཀར་ཆག་ཡིད་བཞིན་ནོར་བའེ་ཝེང་བ། 
བཅོམ་པ་ཐོབ་པས་ལི་ཡུལ་གྱི་དགྲ་བཅོམ་པ་སྔ་ཤོས་ཡིན་པའི་ཕྱིར་ལམ་སྟོན་ནམ། མོ་གུ་དེ་ 
ཤིར་བཏགས་ཏེ། ཕྱིས་འཕགས་པ་ཀུན་ལ་མཚན་དེར་ཐོགས། དེ་ནས་རྒྱལ་རབས་གསུམ་པ་ 
ལ་རྒྱལ་པོ་བི་ཛ་ཡ་བྱ་བས། རྒྱ་རྒྱལ་གྱི་བུ་མོ་པུཏྱེ་ཤྭ་རི་བླངས། དྲག་བཅོམ་པ་ས་གྷ་ཀོ་ཤ་སྤྱན་ 
དྲངས་ཏེ་མཆོད་རྟེན་དང་གཙུག་ལག་ཁང་དུ་མ་བརྩིགས། རྒྱལ་ཕོ་དེ་ལ་བུ་གསུམ་ཡོད་པའི་ཆེ་ 
བ་རྒྱ་གར་དུ་ཆས། བར་མས་དགྲ་བཅོམ་པ་ཐོབ། ཐ་ཆུང་བི་ཛ་དྷརྨས་རྒྱལ་པོ་བྱས་ཏེ། ཡུལ་ 
བརྩེགས། དེའི་སྲས་ཆེ་བ་འདོད་འགྲོས་རྒྱའི་ཡུལ་དུ་བློན་པོ་གསོད་པ་ཅིག་གི་འཚབ་རང་གིས་ 
བྱས་པས་ཁྲག་འོ་མར་བབས་ནས་གསོད་མ་ནུས་ཏེ། རྒྱལ་པོས་ནོར་མང་དུ་བྱིན་པ་ལས་སད་ 
ཁང་བརྩིགས། བི་ཛ་ཡ་ཀིརྟེས་དྲུ་ཉ་བརྩིགས། བི་ཛ་ཡ་སཾ་གྲ་མས་དྷརྨ་ཏིར་བརྩིགས། བི་ཛ་ཡ་ 
སྙིངས་ཞྭ་སེར་མ་བརྩིགས་ཏེ། བྱམས་པའི་དུས་སྟོན་བཙུགས། དེ་ནས་རྒྱལ་རབས་བདུན་པ་བི་ 
ཛ་ཡ་སབྒྷ་མས་སྐུ་གཟུགས་ནམ་མཁའ་ནས་བྱོན་པ་དང་། འཇམ་དཔལ་དང་། ས་སྙིང་གི་སླད་དུ་ 
མོ་ཧོ་རའེ་མཆོད་པ་བཙུགས། དེ་ནས་རྒྱལ་རབས་ལྔ་པ་བི་ཇཛ་ཡ་ཀིརྟེས་བྷ་ཉེ་བརྩིགས། དེ་ནས་ 
རྒྱལ་རབས་གསུམ་པ་བི་ཛ་ཡ་རྷརྨས་བོད་མཁར་དུ་བྱམས་པ་བཞེངས་ཤིང་། དེ་ཕྱིན་ལི་ཡུལ་ 
བོད་ཀྱི་འོག་ཏུ་སོང་། སྤྱིར་ལིའི་རྒྱལ་ཕོ་བདུན་པ་བི་ཛ་ཡ་ཀིརྟེའི་ཚེ་དགྲ་བཅོམ་པ་དགེ་འདུན་ 
གཙུག་ལག་ཁང་བདུན་འབྱུང་ཞིང་། རྒྱའི་རྒྱལ་པོས་ཏེའུ་ཤའི་ཆོས་ལུགས་བཟུང་ནས་རྒྱ་ནག་ 
གི་བསྟན་པ་ནུབ་པ་དང་། གནྡྷོ་ལའི་འདབ་ཏུ་ཀླུ་ཨེ་ལའི་འདབ་ཀྱིས་ལུས་གཏོང་བ་དང་། ལི་དང་ 
བོད་ཀྱི་རབ་བྱུང་ཐམས་ཅད་རྒྱ་གར་དུ་ཕྱིན་ཏེ། ཀོ་ཤམྟྷིར་ཐམས་ཅད་ཕན་ཚུན་དུ་གསོད་ཅིང་། 

ཀྱན་མཁྱེན་འཇིགས་མེད་དབང་ཡོའེ་གསུང་འབྱམ།༼ཅ༽ 

དེའི་ཚེ་འཛམ་གླིང་ཀུན་ཏུ་བསྟན་པ་ཉམས་པར་ལུང་བསྟན་ལ། སྤྱིར་ལི་ཡུལ་འདེ་སངས་རྒྱས་ 
ཀྱི་ཕོ་བྲང་ཉེར་གཅིག་པ་ཡིན་ནོ་ཞེས་བཤད་དོ། ། 

གསུམ་པ་རྒྱ་ནག་གི་ཡུལ་དུ་བསྟན་པ་ཇི་ལྟར་དར་བའི་ཚུལ་ནི། ཇི་སྐད་དུ། འཇམ་ 
དཔལ་རྩ་རྒྱུད་ལས། རྒྱ་དང་རྒྱ་ནི་ཆེ་ཉིད་ན། །འཇམ་པའི་དབྱངས་ནི་རབ་སྒྲུབ་འགྱུར། །ཞེས་ 
སྟོན་པ་རང་ཉིད་ཀྱིས་འཇམ་དཔལ་གྱིས་བྱིན་གྱིས་བརླབས་པའི་ཞི ང་དུ་ལུང་བསྟན་པའི་རྒྱ་ནག་ 
གི་ཡུལ་ནི། བོད་གངས་ཅན་གྱི་ཤར་ཕྱོགས་ཕྱིའི་རྒྱ་མཚོ་ ་དང་འབྲེལ་བ། ཡུལ་ཁམས་ཤིན་ཏུ་ 
ནག་ཆེན་པོ་གཉིས་ཞེས་བརྗོད་དེ་ཀུའང་ཊེའུ་ལ་སོགས་པ་རྒྱ་གར་ནག་གི་མཚམས་ཀྱི་ས་ཆ་ 
འགའ་ཞེག་ལ་རྒྱ་ནག་དང་། དེ་ཚུན་ཆད་ལ་རྒྱ་ནག་ཆེན་པོ་ཞེས་འབོད་པར་སྣང་ངོ་། ། ཡུལ་གྱི་ 
རྒྱ་ཆེ་ཆུང་གི་ཁྱད་པར་ཡང་། ཤར་ཕྱོགས་སུ་ཆང་ཤའི་ཞེས་བྱ་བའི་རྒྱ་མཚོ་ལ་ཐུག་ཅི ང་། ལྷོར་ 
ཨན་ནན་དང་། ཊན་ཌིང་ལ་སོགས་པ་མཐའ་མི་དང་འདྲེས་པ། ཕྱོགས་གཞན་གཉིས་ཐང་ཆེད་ 
ན། ལྷོ་དང་ནུབ་གཉིས་སུ་རྒྱ་ཚེ་ལ། ཕྱོགས་གཞན་གཉིས་ནི་རྒྱ་ཆུང་སྟེ། ཤར་དུ་རྒྱ་མཚོ་ལ་ཉེ་ 
ཞིང་། བྱང་ངོས་ཧོར་ཡུལ་དང་ཐག་ཉེ་བས་སོ། །རྒྱ་རྣམས་ཀྱིས་ཡུལ་དབུས་སུ་ངོས་འཛིན་པའི་ 
རྒྱ་ནག་གི་ཡུལ་གྲུ་ཆེན་པོ་འདི་ལ། གནའ་དུས་སུ་ཞིང་ཆེན་བཅུ་གསུམ་ཞེས་བརྗོད་ལ། དེང་ 
སང་ནི། ཊི་ལི། ཤེན་ཡང་། ཀིའང་ནན། ཤན་ཏུང་། སན་སི། ཧེ་ནན། ཤན་སི། ཧུ་ཀུའང་། ཊེ་ 
ཀིའང་། ཀིའང་སི། བླུ་ཀིའན། ཀུའང་ཏུང་། ཀུའང་སི། ཟི་ཊའན། ཡུན་ནན། གུའི་ཊེའུ་སྟེ་ཞིང་ 
ཆེན་བཅུ་དྲུག་དང་། གཞན་ཡང་རི་བོ་ཆེན་པོ་ལྔ། རི་ཆེན་གྲགས་པ་ཅན་བཞི། ཆུ་ཀླུང་རབ་མེད་ 
བཞི། མཚོ་ཆེན་པོ་ལྔ། གཞན་ཡང་རི་ཆེན་དང་། ཆུ་ཆེན། ནགས་ཚལ་དུ་མས་བརྒྱན་པའོ། །ཁྱད་ 
མཛད་དེ། ཕལ་པོ་ཆེ་རྒྱ་ནག་འགྱུར་ལས། བྱང་ཤར་གྱི་མཚམས་ན་རི་བོ་དྭངས་བསིལ་ཞེས་བྱ་ 

ཅོ་ནེའེ་བམན་འྱགར་དཀར་ཚག་ཡིད་བཞེན་ནོར་བའི་ཝེང་བ། 
བ། བསྐལ་པ་དང་པོའི་དུས་ནས་བྱང་ཆུབ་སེམས་དཔའི་ཚོགས་ཡང་དག་པར་འདུ་བའི་གནས་ 
ཡིན་ཏེ། ད་ལྟ་ཡང་བྱང་ཆུབ་སེམས་དཔའ་འཇམ་དཔལ་གཞོན་ནུར་གྱུར་པ་རང་གི་འཁོར་བྱང་ 
ཆུབ་སེམས་དཔའ་སྟོང་ཕྲག་བཅུའི་ཚོགས་དང་བཅས་པས་གནས་དེར་རྟག་ཏུ་གནས་ཤིང་། 
དམ་པའི་ཆོས་རྒྱ་ཆེར་བསྟན་བཞིན་བཞུགས་སོ། །ཞེས་དང་། ཅི་ནའི་ཡུལ་དུ། བྱང་ཆུབ་སེམས་ 
དཔའ་སེམས་དཔའ་ཆེན་པོའི་བཞུགས་གནས་ཕོ་བྲང་ཞིག་ཡོད་པའི་མིང་སྲེད་མེད་ཀྱི་བུའི་བྲག་ 
ཁུང་ཞེས་བྱ་བ་བསྐལ་བ་དང་པོའི་དུས་ནས་བྱང་ཆུབ་སེམས་དཔའ་སེམས་དཔའ་ཆེན་པོ་ 
རྣམས་ཚོགས་ཤིང་བཞུགས་པའི་གནས་ཡིན་ནོ། །ཞེས་དང་། འཇམ་པའི་དབྱངས་ཀྱི་གཟུངས་ 
སྔགས་ཡི་གེ་བརྒྱད་པའི་ཆོ་ག་ཞིབ་མོ་ལས། དེ་ནས་བཅོམ་ལྡན་འདས་ཀྱིས། གསང་བའི་ 
བདག་པོ་ལག་ན་རྡོ་རྗེ་ལ་བཀའ་སྩལ་པ། ང་ཉིད་མྱ་ངན་ལས་འདས་པའི་འོག་ཏུ། བྱང་ཤར་གྱི་ 
རི་བོ་ཡོད་ལ། དེ་ན་བྱང་ཆུབ་སེམས་དཔའ་འཇམ་དཔལ་གཞོན་ནུར་གྱུར་པས་སྤྱོད་ལམ་ཅི་ 
བདེ་བའི་ཚུལ་གྱིས་གནས་ཏེ། སེམས་ཅན་ཐམས་ཅད་ལ་ཕན་པ་དང་བདེ་བའི་ཕྱིར་དམ་པའི་ 
པ་སྡེ་བརྒྱད་དཔག་ཏུ་མེད་པའི་འཁོར་གྱིས་ཡོངས་སུ་བསྐོར་ཞིང་མཆོད་པ་དང་། བཀུར་སྟི་ 
བསྟན་པ་དར་བའི་ཚུལ་ཡང་། འཇམ་དཔལ་རྩ་རྒྱུད་ལས། རྒྱ་ཡུལ་ཀུན་ལ་རྟེན་པ་ཡི། །རྒྱལ་པོ་ 
བོ་རྩ་ལག་རབ་ཏུ་མང་། །ཀླ་ཀློས་བཏུད་དང་རྣམ་པར་རྒྱལ། །སྟོན་པའི་བསྟན་པ་དེ་གཙོ་ 
བྱེད། །གཞོན་ནུ་བདག་ཉིད་ཆེན་པོ་ཉིད། །དེ་ཡི་སྔགས་ནི་རབ་བསྒྲུབ་པ། །མཐུ་ནི་ཆེན་པོ་དང་ 
ལྡན་པའི། །རིག་པའི་རྒྱལ་པོ་ཡི་གེ་བརྒྱད། །དཔའ་བོ་ཆེ་ཞེས་རྣམ་པར་གྲགས། །ཕུན་སུམ་ 
ཚོགས་པའི་གནས་ཆེན་ཡིན། །དེ་ཡི་བྱིས་པའི་བློ་ཡིས་ནི། །རྒྱལ་སྲིད་ཕྱིར་ནི་རབ་སྨོན་ 

ཀུན་མཁྱེན་འཇཛིགས་མེད་དབང་བོའེ་གསང་འབྱམ། ༼ ཅ༽ 
བྱས། །གང་གིས་དྲན་པ་ཙམ་གྱིས་ནི། །སངས་རྒྱས་ཉིད་དུ་ངེས་འགྱུར་བ། །མི་བདག་རྒྱལ་ 
ཐབས་ཉིད་ཀྱི་ཕྱིར། །དེ་ནི་སྐལ་བ་མི་ཉུང་འགྱུར། །མཆོག་གི་སྦྱིན་པ་བླ་ན་མེད། །བསམ་པ་ 
ཅམ་གྱིས་ཐོབ་པ་ཉིད། །ཚངས་སོགས་ལྷ་རྣམས་ཐམས་ཅད་ལ། །མ་ལུས་ལུང་ནི་སྩོལ་བྱེད་ 
ན། །ལྷ་ངན་ཕལ་བ་དག་དང་ནི། །མི་ཡི་འཇིག་རྟེན་སྨོས་ཅི་དགོས། །ལོ་ནི་བརྒྱ་དང་ལྔ་བཅུར་ 
འཚོ། །གྲགས་ཆེན་ལྷ་ཡི་གནས་སུ་འགྲོ། །ཆོས་ཀྱི་བདག་ཉིད་དེ་མཐར་གྱིས། །བྱང་ཆུབ་དམ་ 
པ་ཐོབ་པར་འགྱུར། །གཞོན་ནུར་ཡོངས་སུ་བཤད་པ་ཡི། །རིག་པ་འདི་ནི་དེ་ཡུལ་དུ། །དེ་ནི་ 
མྱུར་དུ་འགྱུབ་འགྱུར་གྱི། །རེག་པ་གཞན་ནི་ནམ་ཡང་མིན། ། བྱང་ཆུབ་སེམས་དཔའ་དཔའ་བོ་ 
ཆེ། །འཇམ་པའི་དབྱངས་ནི་འོད་ཆེན་པོ། །མངོན་སུམ་དེ་ཡི་ཡུལ་དག་ན། །བྱིས་པའི་གཟུགས་ 
ཀྱིས་བཞུགས་པ་ཡིན། །གྲུབ་པའི་ཞིང་མཆོག་དམ་པ་ལ། །མི་ནི་ཡོངས་སུ་སྒྲུབ་པར་ 
འགྱུར། །ཞེས་རྒྱ་ནག་གི་རྒྱལ་པོ་དབྱིག་གི་སྙིང་ཕོ་ཞེས་བྱ་བ་བློན་འབངས་དང་བཅས་པའི་ 
རབས་ལུང་བསྟན་པར་མཛད་ཅིང་། དེ་ལ་རྒྱལ་རབས་ཀྱི་ཐོག་མ་མང་པོས་བཀུར་བའི་རྒྱལ་ 
བརྒྱུད་ལྟར་འཆད་རྒྱུ་མི་སྣང་ཞིང་། རྒྱ་ནག་གི་ཡིག་ཚང་ལས་འབྱུང་བའི་ཐོག་མ་ནི། རྒྱལ་པོ་ 
ཅེའུ་ཞེས་བྱ་བ་བྱུང་སྟེ། ཤཱཀྱའི་རྒྱལ་པོ་གཞུ་བརྟན་དང་དུས་མཉམ། དེའི་རྒྱལ་རབས་བཞི་པ་ 
ཅེའུ་དབང་ཞེས་པ་རྒྱལ་སར་འཁོད་ནས་ཤིང་ཕོ་སྟག་གི་ལོ་ཟླ་བ་བཞི་པའི་ཚེས་བརྒྱད་ཀྱི་ཉིན་ 
བདག་ཅག་གི་སྟོན་པ་སྐུ་བལྟམས་པའི་མཚན་ལྟས་སུ། ལྷོ་ནུབ་ཀྱི་མཚམས་ནས་འོད་ཆེན་པོ་ 
ཤར་བ་རྒྱལ་པོས་གཟིགས་ནས་ངོ་མཚར་ཏེ། ལྟས་མཁན་རྣམས་ལ་དྲིས་པས། ཕྱོགས་དེར་ 
སངས་རྒྱས་བཅོམ་ལྡན་འདས་འཁྲུངས་པའི་རྟགས་ཡིན་པ་དང་། ལོ་སྟོང་སོང་ནས་དེའི་ཆོས་ 
ལུགས་ཀྱང་ཡུལ་འདེར་འགྱུར་རོ། །ཞེས་ལུང་བསྟན་ཏེ། མཚུངས་མེད་ཆོས་རྗེ་རྒྱལ་མཚན་ 
བཟང་པོས། སྟོན་པ་ལུམྦིའི་ཚལ་དུ་བལྟམས་པ་ན། །འོད་ཟེར་བྱེ་བ་འཕྲོ་བའི་གསེར་གྱི་མདོག 
།ཕྱོགས་རྣམས་ཀུན་ཁྱབ་རྒྱ་ནག་ཡུལ་དུའང་བྱུང་། །དེ་ཚེ་དུས་ཤེས་མཁས་པས་བརྟག་པ་ 
ཡིས། །ནུབ་ཀྱི་ཕྱོགས་སུ་གསེར་གྱི་མི་ཞིག་སྐྱེས། །དེ་ཡི་འཇའ་ས་རང་རེའི་འདེར་འོངས་ 

ཅོ་ནེའི་བྟམན་འགྱར་དཀར་ཆག་ཡིད་བཞིན་ནོར་བའེ་ཝེང་བ། 


རྟགས། །གཏན་དེ་མཁས་པ་ཀུན་ལས་རབ་ཏུ་གྲགས། །ཞེས་སོ། །དེ་ནས་རྒྱལ་པོ་དེས་གྲོང་ 
ཁྱེར་གྱི་ལྷོ་ཕྱོགས་སུ་ནམ་གཡུ་ཞེས་བྱ་བ་ལྷ་གསོལ་བྱ་བའི་གནས་ཀྱི་མདུན་དུ་རྡོ་རིང་ལ་ཡི . 
པ་མྱ་ངན་པས་འདས་སོ། །ཅེའུའི་རྒྱལ་རབས་རྫོགས་པའི་རྗེས་ལ་ཚིན་ཧྲི་ཧྭང་གི་རྒྱལ་པོ་ 
གཉིས་བྱུང་། དེ་ནས་ཧན་ཀའུ་ཛུང་ཞེས་པ་ནས་བཟུང་སྟེ་རྒྱལ་རབས་བཅུ་གཉིས་པའི་ཚེ། ཨང་ 
མང་ཞེས་པའི་བློན་པོ་གཅིག་གིས་ངོ་ལོག་བྱས་ལོ་བཅོ་བརྒྱད་བཟུང་། དེ་ནས་ཧན་གྱི་བརྒྱུད་པ་ 
གླེའུ་གོང་བུ་ཞེས་པས་ཨང་མང་བསད་དེ་རྒྱལ་སྲིད་བཟུང་། དེ་ལ་བུ་ལྔ་བྱུང་བས་ལྔ་པ་ཧན་ 
མིང་རྙིས་རྒྱལ་སྲིད་བཟུང་ངོ་། །དེའི་ཚེ་ ་སྟོན་པ་མྱ་ངན་ལས་འདས་ནས་ལོ་ཆི ག་སྟོང་བཅུ་ 
གསུམ་སོང་ངོ་། ། རྒྱལ་པོ་འདིའི་རིང་ལ་བསྟན་པའི་དབུ་བརྙེས་པ་ཡིན་ཏེ། དུས་བཟང་ཞིག་གི་ 
སྐབས་རྒྱལ་པོའི་རྨི ་ལམ་དུ་སྐྱེས་བུ་ཆེ ན་པོ་མཐོ་སྲིད་དུ་འདོམས་གསུམ་ལྷག་པ་མངའ་བ། 
གསེར་གྱི་ཁ་དོག་ཅན་མཚན་གྱིས་སྤྲས་པ་ཉི་མའི་འོད་ཟེར་འཕྲོ་བ་ཞིག་ནམ་མཁའི་ལམ་ནས་ 
ཕོ་བྲང་གསེར་ཏོག་གི་མདུན་དུ་ཕེབས་པ་རྨིས་ནས། ཕྱི་ཉིན་བློན་པོ་རྣམས་ལ་དྲིས་པས་བློན་ 
བོ་ཧཱུ་ཡི་ཞེས་པས། སྔོན་ཅིའུ་དབང་གི་དུས་སུ་རྒྱ་གར་ན་སངས་རྒྱས་ཞེས་བྱ་བའི་དྲང་སྲོང་ 
ཞིག་སྐུ་ནི་ཁྲུས་ལྷག་པའི་འདོམ་གསུམ་གྱིས་ཆུ་ཞེ ང་གབ་པ་དང་པགས་པ་གསེར་གྱི་ཁ་དོག་ 
ཅན་འོད་དང་ལྡན་པ་ནམ་མཁའ་ལ་འགྲོ་ཐུབ་པ་གཅིག་བྱུང་ཟེར་བ་ཐོས་ཏེ། ལྷའི་རྨི་ལམ་འདི་དེ་ 
དང་འབྲེལ་བ་ཞིག་ཡིན་ནམ་གསོ ལ། དེ་ནས་རྒྱལ་ཕོས་ཡི ག་རྙིང་རྣམས་གཟིགས་པས་ཉེའུ་ 
ཅེའུ་དབང་གི་དུས་ཀྱི་ལུང་བསྟན་དེ་རྙེད་ནས་ཐུགས་དགྱེས། བང་ཆེན་པ་ཝང་རྩན་གྲུབ་མཐའ་ 
འཚོ་ ལ་དུ་བཏང་བ། དེ་སྐབས་རྒྱ་གར་ནས་ཀྱང་དུས་ལ་བབས་པ་ཤེ ས་ནས། འོད་སྲུང་གི་ 
རིགས་ལ ས་དྲག་བཅོམ་པ་མ་ཏྣདེ་དང་། བྲའི་ཏ་གོ་བྷར་ན་ཟེ ར་བ་གཉིས་ ཀྱིས་རྟ་དཀར་པོ་ཞིག་ 
ལ་སྟོན་པའི་བྲིས་ཐང་ཞིག་དང་། རིང་བསྲེལ་བུམ་པ་གང་དང་། ཐེག་པ་ཆེ་ཆུང་གི་མདོ་སྡེའི་ 
གླེགས་བམ་མང་པོ་བཀལ་ནས་རྒྱ་ནག་ཏུ་འོང་། བང་ཆེན་པ་དང་འཕྲད་དེ་གདན་དྲངས་ནས་རྒྱ་ 

ཀུན་མཁྱེན་འཇིགས་མེད་དབང་ཡོའེ་གསུང་འབྱམ། ༼ ཅ༽ 





ནག་ཏུ་བྱོན། དགྲ་བཅོམ་པས་རྗུ་འཕྲུལ་སྣ་ཚོགས་བསྟན་པས་རྒྱལ་ཕོ་འཁོར་བཅས་དད་པ་ཐོབ། 
དེ་ནས་ཕོ་བྲང་དེར་བེ་མ་ཟིས་གཙོ་བྱས་བཙུན་པའི་ལྷ་ཁང་བདུན་དང་བཙུན་མའི་ལྷ་ཁང་ 
གསུམ་བཞེངས། རི་བོ་རྩེ་ལྡར་རྒྱལ་པོ་ཨ་ཤྭ་ཀས་ལྷ་སྲིན་གྱིས་གྲོགས་བྱས་ཏེ་བཞེངས་པའི་ 
རིང་བསྲེལ་གྱི་མཆོད་རྟེན་བརྒྱད་ཁི་བཞི་སྟོང་གི་གྲས་གཅིག་ཡོད་པ་ཁོང་གཉིས་ཀྱིས་ངོ་ཤེས་ 
ནས་དེར་དེ་ཉིད་སྙིང་པོར་བཞུགས་པའི་མཆོད་རྟེན་ཆེ་བ་གཅིག་དང་། ཁའང་ཐང་ཟིའི་དགོན་ 
པ་བཏབ། རབ་བྱུང་དྲུག་བརྒྱ་ཉི་ཤུ་དང་། བཙུན་མ་ཉིས་བརྒྱ་སུམ་ཅུ་སྒྲུབ་པ་རབ་བྱུང་དང་གཙུག་ 
ལག་ཁང་གི་ཐོག་མ་ཡིན་ལ། དྲག་བཅོམ་པས་ཐེག་པ་ཆུང་དུའི་མདོ་སྡེ་ནས་ཉེར་མཁོ་བསྡུས་ 
པའི་མདོ་སྡེ་རིམ་པར་ཕྱེ་བ་ཞེ་གཉིས་པ་ཞེས་པ་ཞིག་དང་། བཟཱི་ཏས་ས་བཅུ་པའི་མདོ་ལ་ 
སོགས་པ་མདོ་སྡེ་ལྔ་བསྒྱུར། དེའི་རྒྱུ་མཚན་རི་ཆེན་པོ་ལྔ་ན་གནས་པའི་ཟིན་ཤིང་རྣམས་ཀྱིས་ 
ཚོར་ནས་དེ་དག་ཡིད་མ་རངས་པར། རྒྱལ་པོ་ཧན་མིང་རྷིའི་དྲུང་དུ་འོངས་ཏེ། ཕན་ཚུན་ནང་དུ་ 
གྲོས་བྱས་ནས་རྒྱལ་པོ་ལ་ཞུས་པ། བདག་ཅག་རི་ཆེན་པོ་ལྔ་ན་གནས་ཤིང་། ཀོན་ཆེན་པོ་བཅོ་ 
བརྒྱད་ན་ཡོད་པའི་ཐའི་ཤང་ལང་གྱུན་གྱི་སློབ་མ་ཇྡུ་ཟིན་ཤིང་ལ་སོགས་པའི་མི་དྲུག་བརྒྱ་དགུ་ 
བཅུ་ཕོས་འཇིགས་བཞིན་དུ་ཞུ་བ་ལ། བདག་ཅག་རྣམས་ཀྱི་ཆོས་ནི་གཟུགས་མེད་པ། དབྱིབས་ 
མེད་པ། བླ་ན་མེད་པ། རང་བྱུང་གི་ལམ་ཆེན་པོ་ཡིན་ཞིང་། རི་ཆེན་པོ་རྣམས་ན་གནས་པ་ 
བདག་ཅག་ལ་སོགས་པའི་ཟིན་ཤིང་རྣམས་ལ་ཐོགས་པ་མེད་པར་མཐོང་བ་དང་། ཐག་རིང་ནས་ 
ཀྱང་མཐོང་བ་དང་། ཐག་རིང་ནས་ཀྱང་ཐོས་པ་དང་། བསྟན་བཅོས་རྒྱ་ཆེན་པོ་ཤེ ས་པ་དང་། ལྷ་ 
འདྲེ་མངག་གཞུག་བྱེད་པ་དང་། མེ་ལ་ཞུགས་ན་མི་འཚིག་པ་དང་། ཆུ་ལ་ལྟུང་ཡང་མི་བྱིང་བ་ 
དང་། དངོས་སུ་ནམ་མཁའ་ལ་འཕགས་ནས་འགྲོ་བ་དང་། རང་ལུས་སྦེད་པ་ལ་སོགས་པའི་ཡོན་ 
ཏན་མཆིས་པས། རྒྱལ་པོའི་ཐུགས་ལ་འདོགས་ན་བདག་ཅག་རྣམས་དགེ་སྦྱོང་དེ་དག་དང་རྒྱལ་ 
བཙུགས་ཏེ་མཐུ་འགྲན་པར་བགྱིའོ། །གཅིག་ཏུ་ན་རྒྱལ་པོ་ཐུགས་ཆེས་པ་དང་། གཉིས་སུ་ན་ 
བདེན་རྫུན་གྱི་ཤན་འབྱེད་ནུས་པར་གདའ་བས། གལ་ཏེ་བདག་ཅག་རྣམས་ཀྱིས་དེ་དག་གི་ཡོན་ 

ཅོ་ནེའི་བྟསན་འགྱར་དཀར་ཆག་ཡིེད་བཞིན་ནོད་བའེ་ཝེང་བ། 
ཉན་ལ་མ་སླེབ་ན་ཉེས་པ་ལྕི་མོ་ཇི་ལྟར་འབེབས་རྒྱལ་པོ་མཁྱེན། ཅི་སྟེ་བདག་ཅག་རྣམས་རྒྱལ་ 
ན་དེ་དག་མེད་པར་མཛད་པའང་རྒྱལ་པོ་མཁྱེན། ཞེས་ཞུས་པས། རྒྱལ་པོས་རྒྱ་གར་བའི་སློབ་ 
དཔོན་དེ་དག་ལ་སྨྲས་པ། དེ་རིང་ངེད་ལ་ཟིན་ཤིང་རྣམས་ཀྱིས་ཁྱེད་རྣམས་དང་རྒྱལ་བཙུགས་ 
ཏེ་བརྟག་དགོས་ཞེས་སྨྲ་ན་ཁྱེད་རྣམས་ཅི་དགོངས་ཞེས་དྲིས་པས། སློབ་དཔོན་གཉིས་ཀྱིས་ 
ངེད་ཀྱི་ཆོས་ལུགས་ནི་ཤིན་ཏུ་རྒྱ་ཆེ་ཞིང་། བརྗོད་ཀྱིས་མི་ལང་བ་བསམ་གྱིས་མི་ཁྱབ་པའི་ཡོན་ 
ཏན་དང་ལྡན་པ་ལགས། ཟིན་ཤིང་གི་ཆོས་ལུགས་སངས་རྒྱས་ཀྱི་གསུང་རབ་ལ་འགྲན་ན། འདི་ 
ལྟར་མར་མེའི་འོད་ཀྱིས་ཉི་ཟླ་ལ་འགྲན་པ་དང་། ཝས་སེང་གེ་ལ་འགྲན་པ་ལྟར་འགྱུར་བས་ག་ 
ལ་མཚུངས། འོན་ཀྱང་ཟིན་ཤི ང་རྣམས་ཀྱི་ཚིག་བཞིན་དུ་རྒྱལ་འཛུགས་པར་བྱའོ་ཞེས་ཞུས་པས། 
ཧན་མིང་རྷི་རྒྱལ་ཕོས་ཆང་ཤུ་ལིང་སུད་སང་ཞེས་པའི་བློན་པོ་ལ། ཟླ་བ་དང་པོ་འདིའི་ཚེས་པ་ 
ཟིན་ཤིང་རྣམས་རྒྱལ་བཙུགས་ཏེ་ཕན་ཚུན་རྩོད་པ་བྱེད་དུ་ཆུག་ཅེས་སྨྲས་སོ། །དེ་ནས་ཧ་ཡའུ་ 
རི་ན་གནས་པའི་ཇུ་ཟིན་ཤིང་ཞེས་བྱ་བ་དང་། རི་ཧི་མའུ་ན་གནས་པའི་ཆང་ཟིན་ཤིང་དང་། རི་ 
སོགས་པ་རི་ཆེན་པོ་ལྔ་དང་། ཀོན་ཆེན་པོ་བཅོ་བརྒྱད་ན་གནས་པའི་ཟིན་ཤིང་རྣམས་དང་། རྒྱ་ 
གར་གྱི་སློབ་དཔོན་གཉིས་མཐུ་འགྲན་པར་བརྩམས་ཏེ། ཟིན་ཤི ང་གི་ཆོས་པོ་ཏི་ལྔ་བརྒྱ་དང་ 
དགུ་པོ་ཐབ་དང་པོའི་ཁར་བརྩིགས། གཞན་ཡང་མཁས་པས་བྱས་པའི་ཡན་ལག་སོ་བདུན་པ་ 
སོགས་པོ་ཏི་ཉིས་བརྒྱ་དང་སོ་ལྔ་ཐབ་གཉིས་པར་བརྩིགས། འཇིག་རྟེན་པའི་ལྷ་འདྲེ་སྣ་ཚོགས་ 
པའི་སྐུ་གཟུགས་རྣམས་ཐབ་གསུམ་པར་བརྩིགས་སོ། །ལྷོ་ཕྱོགས་སུ་གདན་ཁི་ཆེན་པོ་ 
བཤམས་ནས་རྒྱལ་པོ་བློན་པོའི་འཁོར་དང་བཅས་པ་འདུག་གོ ། རྒྱལ་པོའི་བཙུན་མོ་ནི་བུད་མེད་ 
ཀྱི་འཁོར་དང་བཅས་ཏེ་ཕྱོགས་གཅིག་ཏུ་འདུག་གོ།།དེ་ལ་སོགས་པའི་སྐྱེ་བོ་གྲངས་མེད་པ་ལྟད་ 
མོ་ལ་ཚོགས་སོ། །ཕྱོགས་གཅིག་ཏུ་སངས་རྒྱས་ཀྱི་སྐུ་གཟུགས་སྐུ་གདུང་གསུང་རབ་དང་ 

ཀུན་མཁྱེན་འཇེགས་མེད་དབང་བའེ་གྲསང་འབམ།༼ཅ༽ 
དང་། ཟིན་ཤིང་རྣམས་ཀྱིས་པུས་མོ་བཙུགས་ཏེ་སྤོས་བདུག་ཅིང་འདི་སྐད་དུ། དབེན་ཤིང་ཐེན་ 
བཙུན་སོགས་ལྷ་འདྲེའི་ཚོགས་རྣམས་ཀྱེ་(ཀྱིས།རྣམ་པ་གཉིས་པོ་འདིའི་ཤན་འབྱེད་པའི་ཕྱིར་ 
བསྲེགས་པ་ལགས་པས། བདག་ཅག་རྣམས་ལ་དགོངས་སུ་གསོལ་ཞེས་གསོལ་བ་བཏབ། རྒྱ་ 
གར་གྱི་སློབ་དཔོན་གཉིས་ཀྱིས་ཀྱང་དམོད་བོར་ནས། སོ་སོའི་རྟེན་ལ་མེ་སྦར་བས། ཟིན་ཤིང་ 
གི་རྟེན་རྣམས་ཚིག་ནས་ཐལ་བར་གྱུར་ཏོ། །དེ་མཐོང་ནས་ཟིན་ཤིང་རྣམས་བཞིན་གྱི་མདོག་ 
འགྱུར་ཏེ་འཇིགས་ཤིང་སྡུག་བསྔལ་བས་མེ་དང་། ཆུ་ལ་འཇུག་པ་སོགས་རྫུ་འཕྲུལ་རྣམས་ 
ཉམས་ནས་ལྷ་འདྲེ་མངག་པ་དང་། ལུས་སྦེད་པར་མ་ནུས་ཏེ་སོ་སོར་ངོ་ཚ་བ་དང་འཇིགས་ 
བཞིན་པས་གནས་པར་གྱུར་ཏོ། །སངས་རྒྱས་ཀྱི་སྐུ་གཟུགས་སྐུ་གདུང་གསུང་རབ་དང་བཅས་ 
གྱུར་ནས་ཅུང་ཟད་ཀྱང་མ་ཞིག་མ་ཉམས་སོ། །དེ་ནས་སྐུ་གདུང་ལས་འོད་ཁ་དོག་སྣ་ལྔ་པ་བྱུང་ 
ནས་ནམ་མཁར་འཁོར་ཞིང་གདུགས་བཞིན་དུ་གྱུར་ནས་ཚོགས་དེ་བཀབ་ནས་ཉི་མའི་འོད་ཀྱང་ 
བསྒྲིབས་ཏེ་གནས་སོ། །དེའི་ཚེ་སློབ་དཔོན་གཉིས་ནམ་མཁའ་ལ་འཕགས་ཏེ་ཆོ་འཕྲུལ་སྣ་ 
ཚོགས་པ་བསྟན་ཏོ། །ནམ་མཁའ་ལས་ལྷའི་མེ་ཏོག་གི་ཆར་བབ་ཅིང་ལྷའི་རོལ་མོའི་སྒྲ་གྲག་ 
པར་གྱུར་ཏོ། །དེར་འདུས་པའི་སྐྱེ་བོའི་ཚོགས་ཀུན་གྱིས་ཨེ་མ་རྨད་དུ་བྱུང་བ་བས་ཀྱང་ཆེས་ 
དཔོན་གྱིས་སྐྱེ་བོའི་ཚོགས་ལ་ཆིགས་སུ་བཅད་དེ་སྨྲས་པ། མར་མེས་ཉི་ཟླའི་འོད་དག་དང་། །ཝ་ 
ཡིས་རི་དྭགས་རྒྱལ་པོ་དང་། །རྫིང་བུས་རྒྱ་མཚོ་ཆེན་པོ་དང་། །སྒང་གིས་ལྷུན་པོར་མཚུངས་ 
སམ་ཅི། །ཆོས་སྤྲིན་འཇིག་རྟེན་ཀུན་ཁྱབ་པ། །འགྲོ་བའི་དགེ་བའི་མྱ་གུ་སྐྱེད། །རྨད་བྱུང་རྙེད་ 
དཀའི་ཆོས་དར་བས། །ཕྱོགས་ཀུན་འགྲོ་ལ་ཕན་པར་འགྱུར། །ཞེས་སངས་རྒྱས་ཀྱི་ཆེ་བའི་ 
ཡོན་ཏན་བསྔགས་པ་བརྗོད་དོ། །དེ་ནས་ཐའི་ཧུ་ཆུང་ཡིན་ཞེས་བྱ་བའི་བློན་པོས་ཟིན་ཤིང་རྒན་ 

ཅོ་ནེའེ་བྟམན་འགྱར་དཀན་ཚག་ཡིད་བཞེན་ནོད་བའེ་ཝེང་བ། 





པ་རྣམས་ལ་ཁྱེད་རྣམས་ཀྱི་ཆོས་ནི་རྫུན་དུ་འདུག་པས། དྭ་རྒྱ་གར་ནས་ཡོང་བའི་ཆོས་ལ་ 
མི་དཔོན་སྟོང་ཕྲག་གཅིག་རི་ཆེན་པོ་བཞི་དང་། རི་གཞན་ན་གནས་པ་ལུ་གུའི་ཐུང་སོགས་ཟིན་ 
ཤིང་དྲུག་བརྒྱ་དང་ཉི་ཤུ་རྩ་བརྒྱད་དང་། བཙུན་མོ་དབང་སི་ཧུས་གཙོ་བྱས་བུད་མེད་ཉིས་བརྒྱ་ 
སུམ་ཅུ། གྲོང་ཁྱེར་གྱི་འབངས་སུམ་བ རྒྱ་བདུན་ཅུ་རྣམས་རབ་ཏུ་ བྱུང་ངོ་། ། ཟླ་བ་དང་པོའི་ཚེས་ 
བཅུ་དྲུག་ལ་རྒྱལ་བློན་སྐྱེ་བོའི་ཚོ་ གས་དང་བཅས་པས་གདུགས་ཆོ དྭ་ཀྱིས་བསྙེན་བཀུར་ཏེ། 
དེའི་ནུབ་མོ་སྒྲོན་མེ་ཆེན་པོ་སྦར་ནས་རོལ་མོ་སྣ་ཚོ གས་ཀྱིས་རིམ་གྲོ་བྱས་ཏེ་དེང་སང་གི་བར་ 
དུ་མར་མེ་སྒོན་པའི་ལྟད་མོ་བྱེད་དོ། ། ཟླ་བ་དེ་ཉེད་ཀྱི་གཞུག་ཐུག་པ་ལ་རབ་བྱུང་དེ་ཐམས་ཅད་ 
རོལ་ཏུ་སྡེ་ཆེན་པོ་བདུན་དང་། ནང་དུ་གསུམ་བཞེངས་ཏེ་སྡེ་བདུན་དུ་ཧྭ་ཤང་སྟེ་བཙུན་པ་རྣམས་ 
དང་། སྡེ་གསུམ་དུ་བན་མོ་རྣམས་བཞག་གོ །དེ་ནས་རྒྱ་ཡུལ་གྱི་མི་ཐམས་ཅད་དཀོན་མཆོག་ 
གསུམ་ལ་རབ་ཏུ་དད་ཞིང་དད་པས། གཙུག་ལག་ཁང་དང་། སྡེ་དང་། མཆོད་རྟེན་མང་པོ་ 
བཞེངས་ཏེ། རྙེད་པ་དང་བཀུར་སྟིས་བསྟན་པ་རིན་པོ་ཆེ ་ཡང་དག་པར་མཆོད་ཅི ང་། སྐྱེ་བོ་ 
གྲངས་མེད་པ་ཡང་རབ་ཏུ་བྱུང་ནས་རྣམ་པར་གྲོལ་བའི་ལམ་ལ་བརྩོན་པ་ལྷུར་ལེན་པར་གྱུར་ 
ཏོ། །དེ་ནས་ཧན་གྱི་རྒྱལ་རབས་ཉི་ཤུ་རྩ་བཞི་པ་ཧན་ཧན་ཏེའི་རྒྱལ་བོའི་དུས་སུ་བློན་པོ་ཚ་བོ་ 
ཚ་ཟེར་བས་རྒྱལ་ས་ཕྲོགས་ནས་མི་རབས་ལྔར་རྒྱལ་པོ་བྱས། དེའི་བློན་པོ་འུ་མ་ཞེས་པ་ཅིག་ 
གིས་རྒྱལ་ས་ཕྲོགས། དེའི་རྗེས་སུ་ཧེའུ་ཙང་དང་། དེའི་སྲས་དུང་ཙིང་། དེའི་གཅུང་གའི་ཙིང་ 
གསུམ་པོས་རིམ་པར་རྒྱལ་སྲིད་བསྐྱངས། གའི་ཙིང་གི་དུས་སུ་ཇོ་བོ་ཤཱཀྱ་མུ་ནེ་དང་། ཙནྡན་ཇོ་ 
མཁས་པ་ཅིག་ཡོད་འདུག་ཀྱང་། དེར་རྒྱལ་ཁམས་ཆུང་བས་འགྲོ་དོན་མི ་འཕེལ་བར་ 

ཀུན་མཁྱེན་འཇིགས་མེད་དབང་ཡོའེ་གསུང་འབྱམ།༼ཅ༽ 
འདུག །ཁྱེད་ཀྱིས་གདན་དྲངས་ན་སེམས་ཅན་ལ་ཕན་ཆེན་པོར་འགྱུར་རོ་ཞེས་འགའ་ཞིག་གིས་ 
རྒྱལ་པོ་ལ་ཞུས་པས། རྒྱལ་པོས་ཀྱང་རྟེན་གདན་འདྲེན་པ་དང་། རྒྱ་གར་མངའ་འོག་ཏུ་འཛུད་ 
པའི་ཆེད་དུ། ལུའི་ཀའང་ཟེར་བའི་དམག་དཔོན་ཆེན་པོ་ཞིག་གིས་གཙོ་བྱས་དམག་མི་ཁྲི་ཚོ་ 
བཅུ་ཕྱོགས་དེར་མངགས། དེས་ལོ་གསུམ་གྱི་རིང་ལ་རྒྱ་གར་གྱི་རྒྱལ་ཁམས་ཕལ་ཆེར་དབང་ 
དུ་བསྡུས་ཏེ། རྟ་བཟང་ཆིག་ཁྲི་དང་། རྔ་མོང་ཉི་ཁྲི་བརྒལ་བར་རིན་པོ་ཆེའེ་རིགས་བཀལ། ཙན་ 
དན་ཇོ་བོ་དང་། སངས་རྒྱས་ཀྱི་འཕེལ་གདུང་ཆེན་པོ། པི་ཏ་ཀུ་མ་རི་ཤྲི་བྱ་བ་ལོ་བཅོ་བརྒྱད་ 
ལོན་པ་ཞིག་སྦྱན་དྲངས། དེ་ནས་དམག་རྣམས་ཕྱིར་ལོག །རིང་འསྲེལ་དང་། པདྗི་ཏ་ལ་བཀུར་ 
སྟི་ཆེར་མ་བྱས་པ་ལ། ཉིན་ཅིག་ལམ་དུ་རྟ་རྒོད་མ་ཞིག་སྐད་བཏོན་པ་དང་། དམག་དཔོན་གྱིས་ 
ཞོན་པའི་རྟ་དེས་ཀྱང་སྐད་བཏོན། དེ་ལ་པྗའི་ཏ་གད་མོ་ཅིག་ཤོར་བས་དམག་དཔོན་གྱིས་ཅི་ 
ཡིན་དྲིས་པས། པའྲི་ཏ་ན་རེ། རྒོད་མ་འདིའི་རྟེའུ་རྩ་ཟ་བ་དང་། ཆུ་འཐུང་བ་ལ་འགོར་ནས་རྗེས་ 
ན་ལུས་ཡོད། དམག་མང་པོའི་གསེབ་ཏུ་ལམ་ནོར་དོགས་ཡོད། ང་འདི་ལ་སོང་བས་ལམ་མ་ 
ནོར་བར་ཕྱི་ཟིན་པར་ཤོག་ཟེར་གྱིན་འདུག་བྱས་པས། དེ་ལའང་ཁོང་རྣམས་ཡིད་མ་ཆེས་པར་ 
ཡོད་པ་ལ། ཡུད་ཙམ་ཞིག་ན་ལམ་གྱི་ལོགས་ན་རྟེའུ་ཞིག་རྩ་ཟ་ཞིང་འདུག །དམག་དཔོན་གྱི་རྟ་ 
དེས་སྐད་ཅིག་བཏོན་པ་དང་། རྟེའུ་དེས་ཀྱང་སྐད་ཅིག་བཏོན་ནས་དེ་མ་ཐག་ཏུ་བང་བཏང་ནས་ 
མའི་རྗེས་བསྙེགས་སོང་བས་དམག་དཔོན་ཡང་ཡིད་ཆེས། འོན་ཀྱང་དེ་ཙམ་གྱིས་ཡིད་ཆེས་ 
ཏ་ན་རེ། རང་རེ་འདིར་ཞག་ཏུ་སྡོད་མི་ཉན་གསུང་། རྒྱུ་མཚན་ཞུས་པས། དོ་ནུབ་ནམ་ཕྱེད་ལ་ 
ཆུ་ཐོག་བྱུང་ནས་དམག་རྣམས་ཆུས་འཁྱེར་ཉེན་ཡོད་ཟེར་བས། དམག་ཐམས་ཅད་དེ་ནས་སྡོད་ 
ས་སྤོས་ནས་ས་ལེ་བར་བཅུ་ཙམ་གྱི་སྣར་བབས་ནས་བསྡད་པ་དང་། དེ་ནུབ་ཆུ་ཐོག་ཆེན་པོ་ 
སྐུ་གཟུགས་དང་། རིང་བསྲེལ་དང་། པཏྟི་ཏ་གསུམ་ལ་ཡིད་ཆེས་ཤིང་མི་ཕྱེད་པའི་དད་པ་ཐོབ། 

ཅོ་ནེའི་བྟསན་འྱགྱར་དཀར་ཆག་ཡིད་བཞིན་ནོར་བའི་ཝེང་བ། 
དེ་ནས་ཟི་ཆོན་གྱི་ས་ཚར་སླེབ་པ་ན། གའི་ཙིང་རྒྱལ་པོ་སྐུ་གཤེགས། བརྒྱད་ཆད་ནས་བློན་པོ་ 
པའི་སྐད་ཆ་རྣམས་ཐོས་པ་དང་། དམག་དཔོན་དེ་ལིའང་ཅེའུ་མཁར་དུ་བསྡད་ཅིང་ཟི་ཆོན་གྱི་ 
ཅེའུ་མཁར་ཉི་ཤུ་རྩ་བཞི་བདག་ཏུ་བཟུང་ནས་རྒྱལ་པོ་བྱས། དུས་ཕྱིས་དམག་དཔོན་རྒྱལ་པོ་དེའི་ 
བརྒྱད་པའི་ལག་ནས། ཡོ་ཆང་གི་བུ་ཡོ་།ིང་རྒྱལ་པོས། རྟེན་འདེ་དང་རིང་བསྲེལ། པྷི་ཏ་ 
གསུམ་བླངས་ལ་ཆང་ཨན་མཁར་དུ་གདན་དྲངས། བཀུར་སྟི་བསམ་གྱིས་མི་ཁྱབ་པ་བྱས། 
གཙུག་ལག་ཁང་དང་མཆོད་རྟེན་མང་དུ་བཞེངས། པི་ཏ་ཏི་ཤྲིར་བཀུར་ཞིང་།ི་ཡོ་ཡཱན་ཟེར་ 
བའི་སྐྱེད་ཚལ་ཆེན་པོར་བཞུགས་པར་མཛད། གསུང་རབ་ཀྱང་མང་ཙམ་བསྒྱུར། ཧྭ་ཤང་བསམ་ 
གཏན་མཁན་པོ་དང་སྡེ་སྟོད་འཛིན་པ་སྟོང་ཕྲག་ལྷག་པ་བྱོན། པཱེ་ཏ་དེ་ལ་རིག་མ་བཅུ་ཡོད་ 
པས། ཡུལ་དེར་གསང་སྔགས་མ་དར་བའི་སྟབས་ཀྱིས་དགེ་འདུན་རྣམས་མ་མོས་པ་ལ། ཉིན་ 
བྲོ་ལ་དྲངས། དགེ་འདུན་རྣམས་ཟ་བར་མི་ནུས་ཞུས་པས། པཊྷི་ཏ་ན་རེ། ཁྱེད་བསླབ་པ་གཙང་ 
མ་རྣམས་ཀྱིས་མི་ནུས་སམ་གསུང་ནས་ཁབ་ཐམས་ཅད་བཞེས། རླུང་བཟུང་སྟེ་ཐམས་ཅད་བ་ 
ལ་སློབ་མ་མང་དུ་ཡོད་ཀྱང་གཙོ་བོར་གྱུར་པ་ནི། ཅེའུ་ཧྭ་ཤང་སྟེ། དེ་ཡང་རྒྱལ་པོ་བསྟན་པ་ལ་ 
ཧ་ཅང་དད་པས་བཙུན་མོའི་འཁོར་ལ་གཡེལ་བར་གྱུར་པ་ན། བཙུན་མོ་ཆེ་བ་ཁོས་ཏེ། མོ་རང་ 
གི་ལྷམ་ཡ་གཅིག་ཅེའུ་ཧྭ་ཤང་གི་གདན་གྱི་འོག་ཏུ་བཅུག་སྟེ། རྒྱལ་པོའི་དྲུང་དུ་ཕྱིན་ནས། ཧྭ་ 
ཤང་འདི་བདག་ལ་སྤྱོད་དུ་བྱུང་བ་ལ་བདག་གི ས་མ་ཉན་པས་ལྷམ་ཕྲོགས་ནས་ཁྱེར་བྱས། རྒྱལ་ 
ཕོ་ཡིད་མ་ཆེས་ཀྱང་བློན་པོ་རྣམས་ཀྱིས་བལྟར་ཕྱིན་པས་གདན་འོག་ནས་བཙུན་མོའི་ལྷམ་རྙེད་ 
པས། ཉེས་པ་ཅན་དུ་བྱས་ཏེ། ཧ་ཤང་ཁྲིམས་ལ་སྦྱར་ཏེ་མགོ་བཅད་པ་ལས་ཁྲག་འོ་མར་བབས། 
དེ་ནས་ཧཱཤང་རང་གི་ལག་པས་རང་གི་མགོོ་བླངསཏེ་སྐེ་ལ་སྦྱར་ནས་གཙུག་ལག་ཁང་དུ་ཕྱིན། 

ཀུན་མཁྱེན་འཇེགས་མེད་དབང་པོའེ་གྲྱསང་འབྱམ།༼ཅ༽ 
འཁོར་མང་པོ་ལ་ཆོས་བསྟན་ནས་མགོ་པང་དུ་ལྟུང་སྟེ་སྐུ་གཤེགས་ཞེས་གྲགས། དེའི་བརྒྱུད་པ་ 
ཆད་དེ་རྒྱལ་རབས་འགའ་སོང་བ་ན། ཐང་ཀའུ་ཛུང་ཞེས་པས་རྒྱལ་ས་ཐོབ་སྟེ། དེ་ནི་ཐང་གི་ 
རྒྱལ་པོའི་ཐོག་མ་ཡིན། དེས་ས་ཕོ་སྟག་གི་ལོ་ལ་རྒྱལ་ས་བཟུང་ནས་ལོ་དགུར་སྲིད་བསྐྱངས། 
བདུན་ཅུ་ལ་འདས། དེའི་བུ་ཐང་ཐའི་ཛུང་ཞེས་པས་མེ་ཕོ་ཁྱི་ནས་རྒྱལ་ས་བཟུང་། དེ་ནས་ལོ་ 
དགུ་ལོན་པ་ཤི ང་ཕོ་རྟ་ལ་བོད་ཀྱི་རྒྱལ་པོ་དང་སྐྱེས ་བསྐུར་རེས་དང་གྲོགས་པོ་བྱས། བོད་ཀྱིས་ 
རྒྱའི་བུ་མོ་བསླངས་པས་མ་བྱིན་པ་ལ། བོད་ཁྲོས་ནས་ལོ་ངོ་བརྒྱད་ཙམ་དུ་འཐབ་མོ་བྱས། དེར་ 
དམག་ཕྱིར་ལོག་ནས་འགར་སྟོང་བཙན་ལ་གསེར་དང་རིན་པོ་ཆེའི་རིགས་མང་པོ་བསྐུར་ནས་ 
བཏང་བས། ཐའི་ཛུང་གི་སྲས་མོ་ཝུན་ཤིང་ཀོང་ཇོ་ལྕགས་མོ་གླང་ལ་བྱིན། དེའི་རྫོང་སྐལ་དུ་ཇྔོ་ 
བོ་ཤཱཀྱ་མུ་ནི་གདན་དྲངས། ཐང་ཐའི་ཛུང་གིས་ལོ་ཉི་ཤུ་རྩ་བཞིར་རྒྱལ་སྲིད་བསྐྱངས་ནས། དེའི་ 
བུ་ཆི་ཀའུ་ཛུང་རྒྱལ་སར་བཏོན། དེས་ལོ་སུམ་ཅུ་སོ་བཞིར་རྒྱལ་སྲིད་བསྐྱངས་ནས་འདས། 
སྔར་ཐའི་ཛུང་གི་བཙུན་མོའི་འཁོར་ན་ཡོད་པ་ཅིག་ཐའི་ཛུང་འདས་ནས་བཙུན་མོར་ཡོད་པ་ 
བབས་ཏེ། ཆི་ཀའུ་ཛུང་གི་བཙུན་མོ་བྱས། དེ་ལ་བུ་ཛུང་ཛུང་། ཝི་ཛུང་། བུ་མོ་ཐའི་ཀིང་ཀོང་རྔོ་ 
དང་གསུམ་ཡོད་ཅིང་། རྒྱལ་པོས་བུ་ཆེ་བ་ལ་རྒྱལ་ས་བསྐོས་ཟེར་བའི་ཁ་ཆེམས་ཡོད་ཀྱང་མ་ 
ཉན་པར་མོ་རང་གིས་རྒྱལ་མོ་བྱས་ཏེ། རུས་པའུ་ཡིན་པས་འུ་ཛིན་ཐེན་ཞེས་གྲགས་སོ། །རྒྱལ་ 
མོ་དེས་དམག་བྱས་ནས་བོད་ལ་སོགས་པ་རྒྱལ་ཁམས་མང་པོ་ཕྲོགས། རྒྱལ་མོ་དེས་ལོ་ཉེར་ 
གཅིག་རྒྱལ་ས་བྱས། གཏམ་རྒྱུད་གཞན་ཞིག་ལས། རྒྱལ་མོ་འདི་ལ་བུ་བོང་བུའི་རྣ་བ་ཅན་ཞིག་ 
བྱས་ནས་ནུ་བོ་ཝི་ཛུང་རྒྱལ་སར་བསྐོས། དེའི་བུ་མོ་ཀིམ་ཤིང་ཀོང་ཇྡོ་བོད་ཀྱི་རྒྱལ་པོའི་བཙུན་ 
མོར་བསུས། རྫོང་ལ་གོས་དར་ཁྲི་ཚེ་མང་ཕོ་དང་། བཟོ་རིག་པ་སྣ་ཚང་དང་། རོལ་མོ་མང་པོ་ 
བྱིན། ཛ་གཡུའི་ཐང་གུན་དང་གཡང་གུའི་ཧན་ཟེར་བའི་མི་དཔོན་གཉིས་དམག་དང་བཅས་པ་ 
སྐྱེལ་དུ་བཏང་། ཕྱིས་བྱང་ངོས་དང་ལྷོ་སོགས་མི་ཉག་གི་ཡུལ་ཐམས་ཅད་ཀྱང་ཀོང་ཇོ་ལ་བྱིན་ 

ཅོ་ནེའེ་བསསྟན་འགྱར་དཀར་ཆག་ཡིད་བཞིན་ནོདྭ་བའིེ་ཝེང་བ། 





གསུམ་པ་ཧེན་ཛུང་བསྐོས། དེས་ལོ་བཞི་བཅུ་ཞེ་གསུམ་དུ་རྒྱལ་ས་བསྐྱངས་ནས། དེའི་བུ་ 
གསུམ་པ་ཛུང་ཛུང་རྒྱལ་སར་བཏོན། དེའི་ཚེ་དཔོན་ཞང་མ་མཐུན་པར་ཟབློན་པོ་ལྷ་བཟང་ཀླུ་ 
དཔལ་སོགས་ཀྱིས་དམག་དཔོན་བྱས་ཏེ། ཤིང་ཀུན་དང་སྨན་ཅེའི་བི་ཅེའུ་སོགས་བླངས་ནས་ 
བཟུང་། ཕྱིས་ཅིའུ་མཁར་ཉི་ཤུ་རྩ་བཞི་ཐམས་ཅད་བོད་ལ་ཤོར། སྐྱེས་ཕུལ་ནས་དཔོན་ཞང་ 
མཐུན་པར་ཆད་ནའང་བོད་རྒྱལ་པོས་ཁ་ལ་རང་རེ་མཐུན་པར་བྱ་ཟེར་ཡང་སེམས་ཤིན་ཏུ་ 
བཏོན། དེའི་ཚེ་ ་བོད་ཀྱི་དམག་བྱུང་བས་ཐའི་ཛུང་རྒྱལ་བོ་ཤེ ན་ཆུར་བྲོས། དེའི་ཤུལ་དུ་བོད་ 
རྣམས་ཀྱིས་རྒྱའི་བློན་པོ་ཀའུ་ཧི་རྒྱལ་སར་བསྐོས། རིང་པོ་མ་ལོན་པར་ཐའི་ཛྫུང་རྒྱལ་པོས་ཀའུ་ 
བུ་ཆེ་བ་དིང་ཇྡུང་རྒྱལ་སར་བསྐོས། དེ་རང་བཞིན་བཟང་ཞིང་བསམ་པ་རྒྱ་ཆེ་བས་ལོ་མང་པོར་ 
བོད་དང་འཁྲུག་པ་མ་བྱས། དེས་ ཉེ ཤུ་རྩ་ལྔ་རྒྱལ་ས་བྱས་ནས་དེའི་བུ་ཆེ ་བཤུན་ཛུང་གིས་ 
རྒྱལ་ས་ལོ་གཅིག་བྱས་ཏེ། དེའི་བུ་ཆེ་བ་ཧུན་ཛུང་བསྐོས། དེས་ལོ་གསུམ་རྒྱལ་ས་བྱས་ཏེ། 
དེའི་རྗེས་སུ་ཧེན་ཛུང་གི་བུ་བཅུ་གསུམ་པ་ཟོན་ཛུང་བསྐོས། དེས་ལོ་བྱཅུ་བཞིར་སྲིད་བཟུང་། དེ་ 
ནས་དེའི་བུ་ཆེ་བ་གྷེ་ཛུང་རྒྱལ་སར་བསྐོས། དེ་ཕྱིན་ཆད་བོད་དང་འབྲེལ་ཚད། དེས་རྒྱལ་པོ་ལོ་ 
བྱཅ་བཞིར་བྱས་ནས་དེའི་བུ་ལྔ་པ་ྱི་ཛུང་རྒྱལ་སར་བསྐོས། ལོ་བཅོ་ལྔར་སྲིད་བཟུང་། དེའི་ 
རྗེས་སུ་དེའི་བུ་བདུན་པ་ཇེའུ་ཛྫུང་གིས་ལོ་བཅོ་ལྔར་རྒྱལ་སྲིད་བཟུང་། དེ་ནས་དེའི་བུ་དགུ་པ་ 
ངའི་ངིང་རྒྱལ་སར་ལོ་བཞེ ་བཞུགས་ནས་གཤེ གས། ཐང་གི་རྒྱལ་རབས་འདི་ལ་རྒྱལ་བོ་ཉི་ཤུ་ 
ཙམ་བྱུང་ཞིང་། རྒྱལ་སྲིད་ལོ་ཉིས་བརྒྱ་དང་བརྒྱད་ཅུ་རྩ་དགུར་བསྐྱངས་པ་ལས། རེ་གཉིས་ཅམ་ 

ཀུན་མཁྱེན་འཇིགས་མེད་དབང་པོཞེ་གསང་འབྱམ།༼ཅ༽ 
མ་གཏོགས་ཆོས་ལ་དཀར་ཞིང་། བསྟན་པ་ལ་དད་པ་དང་ལྡན་པ་ཤ་སྟག་བྱང་། ཁྱད་པར་དུ་ཐང་ 
ཐའི་ཛུང་གི་རིང་ལ་རྒྱའི་ལོ་ཙཱ་བ་ཐང་ཟམ་ཚང་ཞེས་པ་བྱུང་སྟེ། དམ་པའི་ཆོས་མང་པོ་བསྒྱུར་ཏེ། 
སངས་རྒྱས་ཀྱི་བསྟན་པ་རྒྱས་པར་མཛད། ཐང་རུས་པའི་མིང་། ཟམ་གསུམ། ཚང་སྡེ་སྣོད་དེ་སྡེ་ 
སྣོད་གསུམ་པ་ཞེས་བྱའོ། །དེ་ཡན་ཆད་ལ་རྒྱའི་ལོ་རཱ་བ་ཉིས་བ རྒྱ་བྱུང་ཞེས་ཟེར། དེ་ནས་ཐང་ 
གི་རྒྱལ་ས་བློན་པོ་ཅུ་དབེན་གྱིས་ཕྲོགས་པས་རྒྱལ་སྲིད་ལ་ལིའང་ཞེས་པའི་བརྒྱུད་བྱུང་། དེའི་ 
ཐང་ཕྱི་མ་ཟེར། དེའི་རྒྱལ་རབས་བཞེ་སོ: ང་བ་ན་དེའི་དམག་པ་རྒྱལ་ཕྲན་ཞི་ཀིང་ཐང་གིས་ 
ཞེས་ཟེར། དེའི་རབས་གཉིས་པའི་ཐོག །རྒྱལ་ཕྲན་ཀོ་ཝེ་བྱ་བས་རྒྱལ་པོ་བྱས། འདི་ལ་ཇེའུ་ཕྱི་ 
མ་ཟེར། དེའི་བརྒྱད་པ་ལ་རྒྱལ་པོ་གཉིས་རིམ་པར་བྱུང་སྟེ་རྒྱལ་སྲིད་བསྐྱངས། ལིའང་མན་ཆད་ 
ཀྱི་རྒྱལ་པོ་རིགས་མི་གཅིག་པ་ལྔས་རྒྱལ་སྲིད་བསྐྱངས་པའི་ཡུན་ལ་ལོ་ལྔ་བཅུ་ང་གསུམ་སོང་། 
ཇེའུ་ཕྱི་མའི་རྒྱལ་རབས་གསུམ་པའི་མཇུག་ཏུ་རྒྱལ་ས་དམག་དཔོན་ཆེན་པོ་ཅེའུ་ཁུའང་ཡན་ 
གྱིས་ཕྲོགས་ནས་རྒྱལ་པོར་བཞུགས། རྒྱལ་སྲིད་ཀྱི་མིང་ལ་ཆེན་པོ་སུང་ཞེས་ཟེར། སུང་གི་ 
བརྒྱུད་པ་འདི་ལ་རྒྱལ་རབས་བཅོ་བརྒྱད་བྱུང་ཞིང་། ལོ་གྲངས་སུམ་བརྒྱ་དང་ཉི་ཤུར་རྒྱལ་སྲིད་ 
དབོན་སྤྱན་དྲངས་ཏེ ་སངས་རྒྱས་ཀྱི་བསྟན་པ་རིན་པོ་ཆེའི་ཞབས་ཏོག་ཡང་དག་པ་བྱས་ 
བསྐྱངས་པའི་མཐར་ཏའི་མིང་ཐའི་ཙྩ་རྒྱལ་པོས་བཅོམ་ནས་རྒྱལ་སྲིད་བསྐྱངས་སོ། །དེ་ཡང་ཐའི་ 
ཙྭ་རྒྱལ་པོ་ནི་ཧོར་གྱི་རྒྱལ་སྲིད་ཀྱི་མཇུག་ཞུན་རྷི་རྒྱལ་པོའི་རིང་ལ་རྒྱལ་སྲིད་སྐྱོང་ལུགས་ 

ཅོ་ནེའི་བསྟན་འགྱ་ན་དཀར་ཆག་ཡིད་བཞེན་ནོར་བའི་ཝེང་བ། 
ཡགས་པོ་མ་བྱུང་བར་བརྟེན། མངའ་འོག་ཏུ་འཁྲུགས་པ་ཆེན་པོ་ལངས་ཏེ། ཇག་དཔོན་ཆེ་བ་ཉི་ 
ཤུ་རྩ་གསུམ་གྱིས་གཙོས་རྔག་ཚང་རྡོལ་བའི་དུས་སུ། ཇྔག་དཔོན་ཆེན་པོ་ཞིག་རྐུན་དམག་དང་ 
བཅས་ཏེ་འཕྲོག་བཅོམ་བྱེད་ཀྱིན་ཧུའང་ཀྱོའུ་ཟིའི་ལྷ་ཁང་དང་ཉེ་བར་ཕྱིན་པ་ན། གྲྭ་བ་ཐམས་ 
ཅད་བྲོས། དེའི་ནང་ནས་ཧོ་(ཧ)ཤང་རྣམ་དཔྱོད་དང་ལྡན་པ་ཞིག་མ་བྲོས་པར་བསྡད། དེའི་ 
བསམ་པ་ལ་བྲོས་ན་ལྷ་ཁང་ལ་མེ་གཏོང་བ་སོགས་ཀྱིས་རྟེན་རྣམས་མ་རུངས་བར་འགྱུར། མ་ 
བྲོས་ཀྱང་བསྲུང་མི་ཐུབ་པར་འདུག །དེ་ལས་ཇྔག་དཔོན་ལ་མགོ་བཏགས་ན་ལེགས་སམ་སྙམ་ 
སྟེ་རྟེན་གྱི་དྲུང་དུ་བརྟག་པ་ཕུལ་བས། མགོ་བཏགས་ན་བཟང་བར་བབས། འོན་ཀྱང་ཡིད་མ་ 
ཆེས་ནས་སླར་ཡང་མོ་བཏབ་པས་མོ་ཤིང་ཀེ་རེ་ལངས་ཏེ་འདུག་སྐད། དེ་ལ་ཚད་མར་བཟུང་ 
ནས་ཇག་དཔོན་ལ་མགོ་བཏགས། ཧོ་(ཧཱ)ཤང་དེ་རང་བཞིན་བཟང་ཞིང་བློ་གྲོས་དཀྱེལ་ཆེ་བས་ 
ན། བར་སྐབས་ཤིག་རྔག་དཔོན་ཤི་ནས་དེའི་འཚབ་ཏུ་ཐམས་ཅད་ཀྱི་མོས་པ་ལྟར་དཔུང་དེ་ཀའི་ 
བདག་པོ་མཛད། དེ་ནས་རིམ་གྱིས་མངའ་ཐང་ཇེ་རྒྱས་སུ་སོང་སྟེ་ཡུལ་ཁམས་དུ་མ་མངའ་འོག་ 
ཏུ་བསྡུས་པའི་མཐར། ཆེན་པོ་ཧོར་གྱི་རྒྱལ་ས་ཡང་ཐོབ་སྟེ་རྒྱ་ནག་གི་རྒྱལ་པོ་བྱས་སོ། །ཏཱ་མིང་ 
གི་བརྒྱུད་པ་འདི་ལ་རྒྱལ་རབས་བཅུ་དྲུག་བྱུང་ཞིང་། ལོ་ཉིས་བརྒྱ་དང་བདུན་ཅུ་དོན་ལྔར་རྒྱལ་ 
སྲིད་བསྐྱངས་པ་ལས། ཏྭ་མིང་ཧུང་ཝུའི་དུས་སུ་ཀརྨ་བ་དང་ཡོན་མཆོད་དུ་འབྲེལ་ཏེ། སངས་ 
རྒྱས་ཀྱི་བསྟན་པ་ལ་སྲི་ཞུ་རྒྱ་ཆེར་བགྱིས་སོ། །དེའི་རྗེས་སུ་ཏཱ་མིང་རྒྱལ་པོ་ཡུང་ལོའི་དུས་སུ་ 
རི་བོ་དགེ་ལྡན་པ་དང་མཆོད་ཡོན་དུ་འབྲེལ་ཏེ། དེ་ཡང་ཡུང་ལོ་རྒྱལ་སར་བཞུགས་པའི་སྐབས་ 
སུ་རྗེ་ཙོང་ཁ་པའི་སྙན་པ་གསན་ཏེ། ཏཱ་ཞིན་བཞིས་གཙོ་བྱས་གདན་འདྲེན་པ་མངགས་ཏེ། རྗེ 
རིན་པོ་ཆེ་སྦྱན་དྲངས་ཀྱང་རྒྱ་ནག་གི་ཡུལ་དུ་ཕེབས་པ་དགག་བྱ་ཆེ་ཞིང་དགོས་པ་ཆུང་བའི་རྒྱུ་ 
མཚན་དང་བཅས་པ་གསུང་ནས། རྗེ་རང་ཉིད་མ་བྱོན་པར་སྐུ་འཚབ་ཏུ་ལུང་དང་མངོན་པར་ 
རྟོགས་པའི་ཡོན་ཏན་མཐའ་ཡས་པ་མངའ་བ་བྱམས་ཆེན་ཚོས་རྗེ་ཤཱཀྱ་ཡེ་ཤེས་གཏོང་བར་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཅ༽ 
མཆོད་གནས་སུ་བཀུར། དེར་ངོ་མཚར་བའི་རྫུ་འཕྲུལ་བསྟན་པས་རྒྱལ་པོ་འཁོར་བཅས་དད་པ་ 
ཐོབ་སྟེ། ཆོས་རྗེ་འདི་ལ་ཐམས་ཅད་མཁྱེན་པ། བློ་གྲོས་ཆེན་པོ། ཀུན་གྱི་སྐྱོབ་པ། བྱམས་པ་ 
ཆེན་པོ། ཡངས་པའི་རྒྱལ་ཁམས་ཐམས་ཅད་བདེ་བར་སྦྱོར་བ། ཀུན་གྱི་གཙུག་ཏུ་དབང་བསྐུར་ 
བ། ནུབ་ཕྱོགས་ཀྱི་རྒྱལ་བའི་སྲས་པོ། སྐྱིད་པའི་རྒྱལ་སྲིད་མི་འགྱུར་བརྟན་པའི་བླ་མ་ཆེན་པོ། 
ཏཱ་ཀོ་ཤྲཱི་བྱམས་ཆེན་ཆོས་རྗེ་ཞེས་མཚན་གསོལ་ཞིང་གཟེངས་བསྟོད་མཛད། གཞན་ཡང་ཏྭ་ 
མིང་རྒྱལ་པོ་འགའ་ཞིག་གིས་མདོ་སྨད་ཕྱོགས་ཀྱི་དགོན་སྡེ་དང་། བླ་མ་རྣམས་ལ་བདག་རྐྱེན་ 
རྒྱ་ཆེར་གནང་། ཐམས་ཅད་མཁྱེན་པ་བསོད་ནམས་རྒྱ་མཚོ་སོག་ཡུལ་དུ་ཕེབས་པའི་སྐབས་སུ། 
ཏཱ་མིང་ཝན་ལི་རྒྱལ་པོས་བང་ཆེན་པ་མངགས་ཏེ། རྨད་དུ་བྱུང་བའི་སྐྱེས་ཀྱིས་མངོན་པར་ 
མཆོད་དོ། །དེ་ལྟར་ན་ཏཱ་མིང་གི་རྒྱལ་རབས་འདི་དག་ཀྱང་དཀོན་མཆོག་གསུམ་བླ་མར་འཛི་ན་ 
ཅིང་བསྟན་པའི་ཞབས་ཏོག་ཡང་དག་པར་སྒྲུབ་པ་ཤ་སྟག་ཏུ་སྣང་ངོ་། །ཏཱ་མིང་གི་རྒྱལ་རབས་ 
གི་ལག་ཏུ་ཤོར་རོ། །དེས་ཟླ་བ་དྲུག་ཏུ་རྒྱས་སྲིད་བསྐྱངས་ནས་མངའ་འབངས་རྣམས་སྡུག་ 
རྒྱལ་པོ་ཨུ་འདུར་བོག་ཏོའི་སྲས་ཤི་ཙུ་ཤུན་ཊི་རྒྱལ་པོ་མན་ཇུ་དང་། སོག་པོའི་དམག་གི་དབུང་ 
ཆེན་པོ་དང་བཅས་རྒྱལ་ཁབ་པེའི་ཅིང་དུ་བྱོན་ཏེ། ཇག་དཔོན་ལི་ཅེ་ཆེང་དཔུང་དང་བཅས་པ་ 
བཅོམ་ནས། གསེར་འབྲུག་སྡེར་ལྔས་བཏེགས་པའི་ཁྲི་ལ་ཞབས་སོར་བཀོད་དེ། རྒྱ་བོད་ཧོར་ 
གསུམ་གྱིས་མཚོན་པའི་གནམ་འོག་གི་སྐྱེ་འགྲོ་ཕལ་མོ་ཆེ་དབང་དུ་བསྡུས། སངས་རྒྱས་ཀྱི་ 
བསྟན་པ་ལ་དད་པ་ཐོབ་སྟེ། འཕགས་པ་འཇིག་རྟེན་དབང་ཕྱུག་དང་གཉིས་སུ་མེད་པའི་རྒྱལ་ 
དབང་ལྔ་པ་ཆེན་པོ་ཕོ་བྲང་དུ་སྨྱན་དྲངས། གཙུག་ལག་ཁང་མང་དུ་བཞེངས། རྒྱལ་དབང་ཉིད་ 
བསྟན་པའི་བདག་པོར་མངའ་གསོལ་ཏེ། རྡོ་རྗེ་འཆང་ཆེན་ཕོའི་མཚན། ལས་ཞྭ། ལས་གོས། 

ཅོ་ནེཞེ་བྟསན་འགགྱར་དཀར་ཆག་ཡིད་བཞིན་ནོ་རྭ་བའེ་ཝེང་བ། 
གསེར་གྱི་ཐམ་ཀ །གདུགས། རྟ་དར་སོགས་ལུང་ལས་ཀྱིས་གཟེངས་བསྟོད་པ་སོགས་མཉམ་ 
མེད་བུ་རམ་ཤིང་པའི་བསྟན་པ་ལ་སྲི་ཞུ་ལྷག་པར་མཛད། ལོ་བཅོ་བརྒྱད་ཀྱི་རིང་རྒྱལ་སྲིད་ 
བསྐྱངས་ནས་འདས། དེའི་རྗས་སུ་དེའིསྲས་ཤིང་རུ་བདེསྐྱིད་རྒྱལབོ་རྒྱལ་སར་བཞུགས་ཏེ། 
གཟུགས་དང་། སྒྱུ་རྩལ་དང་། གཟི་བརྗིད་ཕུན་སུམ་ཚོགས་པས་དྲེགས་པས་འགྱིང་བའི་མི་ 
བདག་ཕལ་མོ་ཆེའི་ཁེངས་པ་འཕྲོག་ཅིང་། བསོད་ནམས་ཀྱི་སྟོབས་ཀྱི་གོམ་པ་མཐའི་རྒྱལ་ཕྲན་ 
བྱེ་བའི་ཅོད་པན་ལ་འགོད་པར་མཛད། མངའ་ཐང་སྔར་ལས་ཇེ་རྒྱས་སུ་གྱུར་ཏེ། ངུར་སྨྲིག་ 
འཛིན་པའི་དགེ་འདུན་གྱི་སྡེ་མང་དུ་བཙུགས། སྐུ་གསུང་ཐུགས་རྟེན་བགྲང་ལས་འདས་པ་ 
བཞེངས། ཡོངས་རྫོགས་བསྟན་པའི་མངའ་བདག་ལྟང་སྐྱ་རྡོ་རྗེ་འཆང་ངག་དབང་བློ་བཟང་ཆོས་ 
ལྡན་སོགས་མཁས་གྲུབ་ཚད་ལྡན་དུ་མ་ཡུལ་གྱུ་སོ་སོ་ནས་གདན་དྲངས་ཏེ། རྒྱལ་བའི་བསྟན་ 
དུ་བཞུགས་ནས་འདས། དེའེ་རྗེས་སུ་དེའི་སྲས་ཤི་ཙུང་ཡུང་ཊིང་རྒྱལ་སར་འཁོད་དེ། རྒྱལ་བའི་ 
བསྟན་པ་རིན་པོ་ཆེར་ཞབས་ཏོག་སྔར་ལས་མ་གཡོས་པ་མཛད་ཅིང་། ཁྱད་པར་དུ་བསྟན་པའི་ 
གསལ་བྱེད་ཆེན་པོ་ཐུའུ་བཀན་རིན་པོ་ཆེ་ངག་དབང་ཆོས་ཀྱི་རྒྱ་མཚོ་མཆོད་གནས་སུ་བཀུར། 
མཚོ་སྔོན་གྱི་དཔོན་ཁག་རྣམས་ཀྱིས་དུས་ཟིངས་བསླང་བ་ལ་བརྟེན། རྒྱ་དམག་གིས། སྐུ་འབུམ། 
དགོན་ལུང་། གསེར་ཁོག་དགོན་སོགས་ཨ་མདོའི་དགོན་སྡེ་མང་པོ་བཤིག་སྟེ་མ་རུངས་པར་ 
བྱས་ཀྱང་། ཕྱིས་སུ་རྒྱལ་པོ་འདིས་བསྟན་པ་ལ་དགོངས་ཏེ་སླར་ཡང་གསོ་བར་མཛད། ལྕང་སྐྱ་ 
རྡོ་རྗེ་འཆང་གི་སྨྲལ་པའི་སྐུ་རིན་ཕོ་ཆེ་གདན་དྲངས་ཏེ་པེའི་ཅིང་དུ་བཞུགས་སུ་བཅུག་ནས་ 
བསྟེན་བཀུར་ཡང་དག་པར་བསྟབ། རྒྱལ་སར་ལོ་བཅུ་གསུམ་བཞུགས་ནས་འདས། དེའི་རྗེས་ 
སུ་དེའི་སྲས་ཆེན་ཡུང་ལྷས་སྐྱོང་རྒྱལ་པོ་རྒྱལ་སར་བཞུགས། དཔའ་མཛངས་རྟུལ་ཕོད་དང་། 
དགེ་ལེགས་ཀྱི་གཟི་བྱིན་མངོན་པར་འབར་བས་སྔར་མངའ་འོག་ཏུ་མ་ཆུད་པའི་ཡུལ་ཁམས་ 
མང་པོ་དབང་དུ་བསྡུས། རྒྱལ་བསྟན་དབང་གི་རྒྱལ་པོ་མཐོན་མཐེང་རལ་པའི་ཅོད་པན་དུ་འཛིན་ 

ཀུན་མཁྱེན་འཇིགས་མེད་དབང་ལོའེ་གསུང་འབྱམ།༼ཅ༽ 

ཅིང་། སྤྲུལ་པའི་སྐྱེས་མཆོག་དུ་མ་སྤྱན་དྲངས་ཏེ། གཙུག་ལག་ཁང་དང་དགེ་འདུན་གྱི་སྡེ་མང་ 
བསྒྱར་བ་ཆེན་པོ། བདག་ཅག་རྣམས་ཀྱི་འདྲེན་མཆོག་ཐམས་ཅད་མཁྱེན་པ་ཡེ་ཤེ ས་བསྟན་པའི་ 
སྤྲོན་མེ་རྩ་བའི་བླ་མར་བཟུང་སྟེ། ཟབ་པ་དང་རྒྱ་ཆེ་བའི་གདམས་ངག་མང་དུ་ནོད་དེ་ཐུགས་ 
ཉམས་སུ་བསྟར། རྗེ་བཙུན་དམ་པ་དེའི་དྲིན་ལས་གསེར་མདོག་ཅོད་པན་འཛིན་པའི་རིང་ 
ལུགས་འཇིན་པ་རྣམས་ལ་མཐོང་དང་བདག་རྐྱེན་འབུར་དུ་དོད་པ་གནང་། རྣམ་དཔྱོད་ཀྱི་འཇུག་ 
པ་མཆོག་ཏུ་ཡངས་པས་གནམ་འོག་གི་ཆབ་འབངས་མཐའ་དག །ཆོས་སྲིད་ཟུང་དུ་འབྲེལ་བའི་ 
བཀའ་ཁྲིམས་བཟང་པོས་བདེ་བར་བསྐྱངས་ཏེ་རྗོགས་ལྡན་གསར་པའི་དགའ་སྟོན་ལ་འགོད་ 
པར་མཛད། རྒྱལ་སར་བཞུགས་ནས་ལོ་སོ་བརྒྱད་སོང་བའི་ཐོག་ད་ལྟ་སྐྱེ་འགྲོ་ཡོངས་ལ་དབང་ 
བསྒྱུར་བཞིན་པ་འདི་ལགས་སོ། །མན་རྡུའི་རྒྱལ་པོ་འདི་བཞི་ཡང་བསྟན་པ་ལ་ཐུགས་ཤིན་ཏུ་ 
ཟབ་པའི་སྒོ་ནས་དགེ་ལྡན་གྱི་བསྟན་པའི་རྒྱབ་རྟེན་ཡང་དག་པར་མཛད་དོ། །དེ་ལྟར་རྒྱ་ནག་གི་ 
ཡུལ་དུ་རྒྱལ་ཕོ་ཧན་མིང་རྷིའི་རིང་ལ་བསྟན་པའི་དབུ་བརྙེས་ཏེ་དམ་པའི་ཆོས་ཀྱི་རྩ་བ་ཚུགས་ 
པར་ཀྱུར་པ་ལ། སླད་ནས་སངས་རྒྱས་དང་བྱང་སེམས་དུ་མས་བྱིན་གྱིས་བརླབས་པའི་རྒྱའི་ལོ་ 
ཙྩ་བ་དཔག་ཏུ་མེད་པས་རྒྱ་གར་ནས་ཟབ་པ་དང་རྒྱ་ཆེ་བའི་ཆོས་མཐའ་ཡས་པ་སྤྱན་དྲངས་ཏེ། 
བསྒྱར་བཤད་ཀྱིས་གཏན་ལ་ཕབ། གཙུག་ལག་ཁང་རྒྱ་ཆེ་ཞིང་ངོ་མཚར་བ་འདུལ་བ་འཛིན་པས་ 
བརྒྱན་པ་དུ་མས་ཡུལ་མཐའ་དག་ཡོངས་སུ་བཀང་། སྡེ་སྣོད་འཛིན་པ་དང་། གྲུབ་པ་ཐོབ་པའི་ཧོ་ 
(ཧཱ)ཤང་ཆོས་ཀྱི་སྤྱན་དང་ལྡན་པ་བགྲང་ལས་འདས་པ་བྱུང་ཏེ། སངས་རྒྱས་ཀྱི་བསྟན་པ་རིན་ 
བོ་ཆེ་ཉི་མ་ཤར་བ་ལྟར་གསལ་བར་མཛད་མོད་ཀྱི། དེང་སང་ནི་སྙིགས་མའི་མཐའ་ལ་བབས་པ་ 
དང་། བསྟན་པ་དར་ནས་ཡུན་རིང་པོ་སོཿ ང་བའི་དབང་གིས་གནའི་དུས་ལས་ཅུང་ཟད་འགྲིབ་ཀྱང་ 
བསྟན་པའི་རྒྱུན་ནི་མ་ཉམས་པར་སྣང་ངོ་། ། 

ཅོ་ནེའེ་བསྟན་འགྱར་དཀར་ཆག་ཡིད་བཞིན་ནོར་བཞིེ་ཝེང་བ། 

བཞི་པ་ཧོར་ཡུལ་དུ་བསྟན་པ་ཇི་ལྟར་བྱུང་བའི་ཚུལ་ནི། རྒྱ་དང་བོད་ཀྱི་བྱང་ན་ཧོར་གྱི་ 
རྒྱལ་ཁམས་ཆེན་པོ་ཡོད་ལ། དེའི་རྒྱལ་རབས་ནི་འདི་ལྟར་གྲགས་ཏེ། དང་པོར་གནམ་གྱི་བུ་ 
སྲིན་པོའི་ཁ་གནོན་བྱེད་པས་པདྨ་འབྱུང་གནས་ཀྱི་ སྤྲུལ་པ་ཡི ན་ཟེར། དེའི་བུ་བ རྒྱུད་ལ་ལའུ་ 
དག་སྦོ་རོལ། ཨེ་ཀ་ནི་རུག །སེམས་ཟ་བའོ། ཁ་ཆུ། དོ་བུན་མེར་གན་རྣམས་རིམ་པར་བྱུང་། 
དོ་བུན་མེར་གན་འདས་རྗེས་སུ། དེའི་བཙུན་མོ་ཨེ་ལུན་བྱ་བ་ཡུག་སར་གནས་པ་ན། ལན་ཅིག་ 
ནམ་མཁའ་ནས་འོད་ཟེར་འཇའ་ཚེ་ ན་འདྲ་བ་ཞིག་བྱུང་བ་ལུས་ལ་ཕོག་པས་བདེ་བ་ཉམས་སུ་ 
སྱོང་སྟེ། མངལ་དུ་སེམས་ཅན་ཆགས་པར་གྱུར་པ་ཟླ་གྲངས་རྗོགས་པ་དང་། བུ་མཚན་དང་ལྡན་ 
པ་ཞིག་སྐྱེས་པའི་མིང་པོ་དོན་ཆར་དུ་བཏགས། དེ་ནར་སོཿ ན་པ་ན་དཔའ་མཛངས་རྟུལ་ཕོད་ 
འགྲན་ཟླ་དང་བྲལ་བར་གྱུར་ཏེ། སོག་པོའི་སྡེ་ཆེན་པོ་ཞིག་གི་བདག་པོར་གྱུར། དེ་ནས་མི་ 
རབས་དགུ་པ་ཡི ་སུ་ཁེའི་བཱ་ཐུར་གྱི་སྲས་སུ་གནམ་བསྐོས་ས་ཡི ་ཚངས་པ་ཆིང་གི་སི་འཁྲུངས། 
ཡུན་རིང་དུ་བསྒྲགས་པས། བློན་པོ་རྣམས་ཀྱིས་ངོ་མཚར་བའི་ལྟས་སུ་གོ་ནས། རྒྱལ་པོའི་ 
མཚན་དུ་ཆིང་གི་སི་ཞེས་བཏགས། ད་ལྟ་ཟུར་ཆག་སྟེ། ཇིང་གིར་ཞེས་འབོད་པར་སྣང་། མཚན་ 
དངོས་ནི་ཐེ་མུ་ཇེན་ནོ། །བསོད་ནམས་ཀྱི་དཔལ་ལ་བརྟེན་ནས་ཡངས་པའི་རྒྱལ་ཁམས་ཕལ་མོ་ 
ཆེར་མངའ་བསྒྱུར། ལོ་ཉེར་གཉིས་ཀྱི་རིང་རྒྱལ་སྲིད་བསྐྱངས་ནས་དགུང་ལོ་རེ་དྲུག་པ་ལ་ 
གཤེགས། དེ་ལ་སྲས་འགའ་ཡོད་པའི་དང་ཕོ་སྲས་ཆེ་བ་རྡུ་ཆི་ཞེས་བྱ་བ་ཐོག་མོག་ཡུལ་གྱི་ 
རྒྱལ་པོར་བསྐོས། སྲས་གཉིས་པ་ཆ་ག་ཏེ་ལ་ཆེན་ཝང་གི་ཐོབ་གནང་ནས་མགོ་དཀར་གྱི་རྒྱལ་ 
པོར་བསྐོས། དེ་ལ་བུ་ལྔ་ཡོད་པའི་སྲས་ཆེ་བ་ཨབྷོ་ལ། ཕ་རང་ཉིད་ཀྱི་རྒྱལ་སར་བཀོད། སྲས་ 
གཉིས་པ་ཨི ་མ་མ་ཧུ་ལི ། ཁ་ཆེའི་རྒྱལ་པོར་བསྐོས་ནས་ས་མར་གན་གྱི་མཁར་དུ་བཞུགས་ 
སྲས་གསུམ་པ་ཨཱ་ཏི་ར་མ་ཧཱ་མ་ཏ། རྒྱ་གར་གྱི་རྒྱལ་ཕོར་བསྐོས་ནས་བ་ལ་ཤའི་མཁར་དུ་ 

ཀྱུན་མཁྱེན་འཇིགས་མེད་དབང་པོའེ་གསང་འབྱམ། ༼ ཅ༽ 
བཞུགས། སྲས་བཞི་པ་ཀོང་ཁར། རོམ་ཡུལ་གྱི་རྒྱལ་པོར་བསྐོས་ནས་སྟམྦ་ལའི་མཁར་དུ་ 
བཞུགས། སྲས་ལྔ་པ་ཐེ་མུར། ཨོཾ་རུང་ཁོའི་རྒྱལ་པོར་བསྐོས་ནས་བུ་ཧ་རའི་མཁར་དུ་བཞུགས། 
ཆིང་གི་སིའི་སྲས་གསུམ་པ་ཨོ་གོ་ཏེ་ཞེས་བྱ་བ་ཐུགས་སྒམ་ཞིང་དཀྱེལ་ཆེ་བ། རང་རྒྱུད་བརྟག་ 
པ་ལ་མཁས་པ། འགྱུར་ལྡོག་མི་མངའ་བའི་རང་བཞིན་ཅན་ཞིག་ཡོད་པ་ས་སྐྱོང་ཆེན་བོའི་འོས་ 
སུ་རུང་བར་དགོངས་ནས། རང་ཉིད་ཀྱི་རྒྱལ་ཚབ་ཏུ་དབང་བསྐུར། ས་སྐྱ་པཏྲི་ཏ་ཀུན་དགའ་ 
རྒྱལ་མཚན་གདན་དྲངས་ནས་དཔལ་ལྡན་ས་སྐྱ་པ་དང་མཆོད་ཡོན་དུ་འབྲེལ། ལོ་བཅུ་གསུམ་ 
རྒྱལ་སར་བཞུགས་ནས་གཤེགས། དེའི་རྗེས་སུ་དེའི་སྲས་གུ་ཡུག་རྒྱལ་པོ་རྒྱལ་སར་བཞུགས། 
དེ་ནས་ཇིང་གིར་རྒྱལ་པོའི་སྲས་བཞི་པ་ཐོ་ལོ་བྱ་བའི་སྲས་མུང་ཁེ་རྒྱལ་པོ། དེ་ནས་དེ་དང་ཡུམ་ 
གཅིག་པའི་ནུ་བོ་ཧོ་བི་ལི་སེ་ཆེན་རྒྱལ་པོ་རྒྱལ་སར་བཞུགས། རང་བཞིན་བཟང་ཞིང་སྙིང་ 
སྟོབས་ཆེ་བ། གཡུལ་ངོར་མི་འཇིགས་ཤིང་བསྟན་པ་ལ་དད་པ་དང་ལྡན་པ་སོགས་ཡོན་ཏན་རྒྱ་ 
ཆེ་བས་བརྒྱན་པ་ཞིག་སྟེ། ས་སྐྱ་པཌ་ཆེན་གྱི་དབོན་པོ་འགྲོ་མགོན་ཆོས་རྒྱལ་འཕགས་པ་བློ་ 
གྲོས་རྒྱལ་མཚན་གདན་དྲངས། རྒྱལ་པོའི་དབུ་བླར་མངའ་གསོལ་ཏེ། དམ་པའི་ཆོས་ཀྱི་བཀའ་ 
དྲིན་ཞུས་པའི་ཡོན་དུ། བོད་ཆོལ་ཁ་གསུལ་དང་། གསེར་དངུལ། དར་ཟབ་སོགས་མང་དུ་ཕུལ། 
གཙུག་ལག་ཁང་དང་དགེ་འདུན་གྱི་སྡེ་མང་དུ་བཙུགས་ཏེ། ཀློག་པ་ཐོས་བསམ་དང་། སྤོང་བ་ 
བསམ་གཏན་སོགས་བསྟན་པའི་སྲོལ་ཆེན་པོ་ཇེ་རྒྱས་སུ་བཏང་། དེ་ནས་ཧའི་སང་ཁུ་ལུག་རྒྱལ་ 
པོའི་དུས་སུ་ཀུན་མཁྱེན་ཆོས་སྐུ་འོད་ཟེར་གདན་དྲངས། སེ་ཆེན་རྒྱལ་པོའི་དུས་སུ་བླ་མ་ 
འཕགས་པས་སོག་ཡིག་གསར་དུ་བཟོས་ཀྱང་། ཅུང་ཟད་མ་ཚང་བ་ལ་བླ་མ་འདིས་སྣོན་དགོས་ 
རིང་ལ་བཅོམ་ལྡན་རིག་རལ་གྱི་སློབ་མ་མཁས་པ་ཆེན་པོ་འཇམ་དབྱངས་པ་གདན་དྲངས་ཏེ་ 
མཆོད་གནས་མཛད། འདིས་མཐུན་རྐྱེན་སྦྱར་ནས་སྣར་ཐང་གི་བསྟན་འགྱུར་བཞེངས། ཕྱིས་སུ་ 
རིང་གིར་རྒྱལ་པོའི་བརྒྱུད་པ་ཐུ་མེད་ཨལ་ཐན་རྒྱལ་པོས་ཐམས་ཅད་མཁྱེན་པ་བསོད་ནམས་རྒྱ་ 

ཅ་ནེའེ་བྟསན་འགྱར་དཀར་ཆག་ཡིད་བཞིན་ནོ་རྭ་བའི་ཝང་བ། 
མཚོ་གདན་དྲངས། གསོན་གཤེན་གྱི་དགེ་བར་རློམ་པའི་སྲོག་གཅོད་པ་སོགས་ལོག་ཆོས་ཀྱི་ 
རྒྱུན་བཅད། དམ་པའི་ཆོས་ཀྱི་སྣང་བ་དཀར་པོས་ཁྱབ་པར་མཛད། རྒྱལ་བའི་དབང་ཕོ་འདི་ལ་ 
ཏཱ་ལའི་བླ་མ་བཛྲ་དྷ་ར་ཞེས་མཚན་གསོལ་ཏེ། མཉམ་མེད་རི་བོ་དགེ་ལྡན་པ་དང་མཆོད་ཡོན་ 
དུ་འབྲེལ་བར་གྱུར། གཞན་ཡང་ཇིང་གིར་གྱི་བརྒྱུད་པ་ཧལ་ཧ་དང་། ཚེ་ཆེན་ཞེ་དགུར་གནས་ 
པའི་དཔོན་པོ་རྣམས་ཀྱང་དཀོན་མཆོག་གསུམ་བླ་མར་བཟུང་སྟེ་བསྟན་པ་བསྟན་འཛིན་དང་ 
བཅས་པ་ལ་གུས་ཞབས་ཀྱིས་མཆོད་བཞིན་པའོ། །བྱང་ཕྱོགས་ཨོ་རོད་ཀྱི་ཡུལ་དུ་བསྟན་འཛིན་ 
ཆོས་ཀྱི་རྒྱལ་པོ་ཀོ་ཤྲཱི་ཧན་ཞེས་བྱ་བ་བྱུང་སྟེ། གཏེར་སྟོན་དྲི་མེད་ལྷུན་པོའི་ལུང་བསྟན་ལས། 
སྤྱིར་ཡང་མཐའ་དམག་ལན་བདུན་ཐ་མ་ལ། །བཛྲ་པཱ་ཌིའི་སྦྱལ་པའི་རྒྱལ་པོ་ཞིག །བོད་ཁམས་ 
དར་ཅིག་བདེ་ལ་སྦྱོར་བ་འབྱུང་། །ཞེས་དཔལ་གསང་བའི་བདག་པོ་ཕྱག་ན་རྡོ་རྗེའི་རྣམ་འཕྲུལ་ 
དུ་ལུང་བསྟན་ཅིང་། སར་གནས་ཀྱི་བྱང་སེམས་ཆོས་ལྡན་རྒྱལ་པོའི་རྣམ་པར་བྱོན་པ་ཞིག་སྟེ། 
དེ་ཡང་བྱང་ཕྱོགས་ཧོར་སོག་གི་རྒྱལ་ཁམས་ན་སྡེ་ཆེན་པོ་གྲངས་མེད་པ་ཡོད་པའི་ཡ་གྱལ། ཨོཾ་ 
རོད་ཚོ་བ་བཞིར་གྲགས་པའི་ནང་ཚན། ཧོ་ཤོད་ཀྱི་དཔོན་པོ་ཧ་ནའི་ལ། ཇྔོ་མོ་ཨ་ཧའི་ཧ་ཐུན་ 
བླངས་པར་སྲས་ལྔ་བྱུང་བའི་གསུམ་པ་རྒྱལ་པོ་འདི་ཉིད་ཆུ་ཕོ་རྟའེ་ལོ་ལ་འཁྲུངས། མཚན་ཐོ་ 
རོལ་བའི་ཧུར་བཏགས་སོ། །དགུང་ལོ་བཅུ་གསུམ་ལོན་པའི་ཚེ། མགོ་དཀར་གྱི་དམག་ཁྲི་ཕྲག་ 
ཙམ་གྱི་སྟེང་དུ་དམག་དཔོན་བྱས་ཏེ་བྱོན་པས་ཕ་རོལ་གྱི་དཔུང་ཚོགས་ཐམས་ཅད་བཅོམ་སྟེ་ 
གཡུལ་ལས་རྣམ་པར་རྒྱལ་བའི་སྙན་པ་ཐོབ། དེ་སྐབས་ཡུལ་དེར་ཆོས་མ་དར་བར་ཡོད་པ་ 
ལས། སོག་པོའི་ཡུལ་གྲུ་གཞན་དག་ཏུ་རྒྱལ་དབང་བསོད་ནམས་རྒྱ་མཚོ་ ་དང་། གསེར་གྱི་རྒྱལ་ 
པོ་མཆོད་ཡོན་ཟུང་གི་བཀའ་དྲིན་ལ་བརྟེན་ནས་དམ་པའི་ཆོས་དར་ཞེས་པའི་ཆོས་ཀྱི་མིང་ཅམ་ 
ཟོས་པར་བརྟེན། དད་པ་ལྷག་པར་འཁྲུངས་ཏེ། ཕྱོགས་དེར་ཕྱག་ཡང་དང་ཡང་དུ་བཙལ་བས་ 
དཔྲལ་བ་སྐྲངས་པ་ཙམ་དུ་གྱུར་ཅེས་གྲགས། དགུང་ལོ་ཉེར་ལྔ་བཞེས་པའི་ཚེ་ཡུམ་གཤེགས་ 
ཏེ། དེའེ་དགོངས་རྫོགས་སུ་དབུལ་ཕོངས་རྣམས་ལ་སྦྱིན་གཏོང་རྒྱ་ཆེར་མཛད། བར་སྐབས་ཤིག 

ཀུན་མཁེན་འཇིགས་མེད་དབང་བོའི་གྲསང་འབམ།༼ཅ༽ 
།ཧལ་ཧ་དང་ཨོ་རོད་གཉིས་ཕན་ཚུན་མ་མཐུན་པར་འཁྲུག་པ་ཆེན་པོ་བྱང་བའི་ཚེ། སྙིང་རྗེའི་ 
གཞན་དབང་དུ་གྱུར་ཏེ། ཧལ་ཧའི་ཁྲོད་དུ་ཚམ་ཚོམ་མེད་པར་བྱོན་ནས། ཕན་ཚུན་གྱི་བར་ 
འདུམ་པར་མཛད། དེ་ལ་སྟོང་འཁོར་ཆོས་རྗེ་དང་། ཧལ་ཤའི་རྒྱལ་བློན་རྣམས་ཤིན་ཏུ་མགུ་སྟེ། 
ཏའི་ཀོཾ་ཤྲཱི་ཞེས་པའི་ཆོ་ལོ་བྱིན། སླར་རང་ཡུལ་དུ་བྱོན། རྒྱལ་བ་བསོད་ནམས་རྒྱ་མཚོ་ལ་ཨོ་ 
འགྱུར་རོ་ཞེས་ལུང་བསྟན་པ་ལྟར་སྦྱིན་བདག་མཛད་དེ། གསེར་འོད་དམ་པ་སོགས་ཆོས་མང་ 
དུ་བསྒྱུར་ཅིང་བསྟན་པའི་སྲོལ་བཏོད། ཆ་དཀར་རྒྱལ་པོས་སོག་པོ་ཚོ་ཆེན་དྲུག་གི་ནང་དུ་དུས་ 
འཁུག་བསླང་བར་བརྟེན། ཧལ་ཧའི་ཁྲོད་དུ་འགའ་ཞིག་བྲོས་པར། དཔོན་པོ་ཕན་ཚུན་ནང་མ་ 
འཆམ་པའི་རྐྱེན་གྱིས་ཧལ་ཧ་ཆོག་ཐུར་རང་ཡུལ་ནས་སྦྱུགས་པ་མཚོ་ཁར་འོངས་ནས། ཨ་ 
མདོའི་ས་ཆ་རྣམས་མངའ་འོག་ཏུ་བཅུག་སྟེ། རེ་ཞིག་དབང་ཐང་ཆེ་བར་བྱུང་བས་བསྟན་པ་སྤྱི་ 
དང་། ཁྱད་པར་རི་བོ་དགེ་ལྡན་པའི་བསྟན་པ་ལ་གནོད་པ་ཅི ་འཁྱོལ་བྱས་པའི་རྒྱུ་མཚན་རྒྱལ་པོ་ 
འདིའི་སྙན་དུ་སོན་ཏེ། རྗེ་རིན་པོ་ཆེའི་བསྟན་པ་འབའ་ཞིག་གཅེས་པར་དགོངས་ནས། དམག་ 
གི་དཔུང་ཆེན་ཕོ་དང་བཅས་རང་ཡུལ་ནས་བྱོན་པ་མེ་གླང་ཟླ་བ་དང་པོར་མཚོ་ཁར་འབྱོར་ཏེ། 
གཡུལ་བཀྱེ་བས་ཆོག་ཐུའི་དམག་ཁྲི་ཕྲག་བཞི་དང་བཅས་པ་ལྷག་མ་མེད་པར་བཅོམ་སྟེ། མདོ་ 
སྨད་ཀྱི་ཕྱོགས་མཐའ་དག་མངའ་འོག་ཏུ་བསྡུས། དེ་ནས་རྒྱལ་བ་ཡབ་སྲས་ལ་མཇལ་བའི་ཆེད་ 
དུ་དབུས་སུ་བྱོན། རྒྱལ་དབང་ལྔ་པ་ཆེན་པོ་དང་། པཌ་ཆེན་བློ་བཟང་ཆོས་ཀྱི་རྒྱལ་མཚན་གཉིས་ 
བྱང་བས་བསྟན་སྲིད་མཐའ་དག་དཀར་འཇམ་དུ་འགྱུར་བའི་རྟེན་འབྲེལ་འགྲིག །དེ་ནས་གླང་ 

ཅ་ནེའེ་བསྟན་འྱགར་དཀར་ཆག་ཡིད་བཞེན་ནོར་བའེ་ཝེང་བ། 
པ་ལ་ཤིན་ཏུ་གནག་ཅིང་། བོན་གྱི་རིང་ལུགས་ཁོ་ན་གཙོ་བོར་མཆོད་པའི་ རྒྱུ་མཚན་གསན་ཏེ། 
ས་ཡོས་ཧོར་ཟླ་ལྔ་བའི་ནང་དུ་དཔུང་གི་ཚོགས་དང་བཅས་བེ་རིའི་སྟེང་དུ་བྱོན། མངའ་འབངས་ 
ཕལ་ཆེར་བླངས། བེ་རི་རྒྱལ་པོ་ཕྱོགས་གཞན་དུ་བྲོས་པ་ལྕགས་འབྲུག་ཟླ་བ་བཅུ་གཅིག་པའི་ 
ཉེར་ལྔ་ལ་བཟུང་སྟེ་ཁྲི་མོན་དུ་བཅུག །ས་དགེ་ཀར་འབྲུག་སྟག་ཡུང་པ་སོགས་ཀྱི་བླ་དཔོན་ 
པོ་ནི། སྡེ་སྲིད་གཙང་པ་ཡིན་ཅིང་། དེས་ཀར་པྭ་བ་མཆོད་ཀྱི་གཙོ་བོར་བཟུང་སྟེ། དགེ་ལུགས་ 
ཕྱོགས་ལ་བསམ་སྦྱོར་ལོག་པ་མང་དུ་བྱས་པར་བརྟེན། རྒྱལ་པོ་འདེ་དཔུང་གི་ཚོགས་ཆེན་པོ་ 
དང་བཅས་ཏེ་དབུས་གཙང་གི་ཕྱོགས་སུ་བཏེག །གཙང་པའི་དཔུང་མཐའ་དག་བཅོམ་སྟེ་གཙང་ 
ཕྱོགས་ཀུན་མངའ་འོག་ཏུ་བསྡུས། བོད་ཆོལ་ཁ་གསུམ་གྱི་རྒྱལ་པོར་གྱུར་ཏེ་བཀའ་ཁྲིམས་ཀྱི་ 
སྐྱེ་བོ་ཐམས་ཅད་ཚར་བཅད། རྒྱ་གར་གྱི་རྒྱལ་པོ་ར་ཁོ་ཤིང་། བལ་པོ་ཡམ་བུའི་རྒྱལ་པོ། མངའ་ 
རིས་རྒྱལ་ཕོ་སོགས་མཐའི་རྒྱལ་ཕྲན་མང་པཕོས་ཀྱང་ཡུལ་ལུགས་ཀྱི་སྐྱེས་ཕུལ། དབུས་གཅང་ 
གི་མངའ་འབངས་མཐའ་དག་རྒྱལ་དབང་ཐམས་ཅད་མཁྱེན་པར་ཕུལ་ཏེ། གནམ་བསྐོས་དགའ་ 
ལྡན་ཕོ་བྲང་གི་ཆབ་སྲིད་ཀྱི་དབུ་འཕང་དགུང་ལ་རེག་པར་གྱུར་ཏེ། ད་ལྟའི་བར་དུ་ས་དགའ་ 
ལྡན་གནམ་དགའ་ལྡན་དུ་གྲགས་པ་འདི་ཡང་རྒྱལ་པོ་འདིའི་བཀའ་དྲིན་དུ་འཁུམས་སོ། །རྒྱལ་ 
ཧུང་ཐའི་ཇི་དང་། བ་ཡན་ཨ་བག་ག་དང་། ཏ་ལན་ཐའི་དང་བཞི། བཙུན་མོ་བར་མ་ལ། ཆེ་རིང་ 
ཡིལ་དུ་ཆི་དང་། ཏ་ལའི་ཧུང་ཐའི་ཇི་དང་། ཨེར་ཏེ་ནེ་ཏའི་ཆིང་དང་། མགོན་པོ་ཚེ་དབང་དང་། 
སང་གར་ཅ་དང་ལྔ། བཙུན་མོ་ཆུང་བ་ཨེང་ཁེའི་སྲས་ཨ་ཁུ་བྲཀ་ཤིས་བྭ་ཐུར་ཏེ་སྲས་བཅུ་ཡོད། 

ཀུན་མཁྱེན་འཇེགས་མེད་དབང་བའེ་གྲསུང་འབམ།༼༤༽ 
ལའི་ཧན་དང་། མེར་གན་རྡོ་རྗེ་དང་། བློ་བཟང་ཕུན་ཚོགས་དང་། བསོད་ནམས་མགོན་པོ་དང་། 
བསོད་ནམས་བཀྲ་ཤིས་དང་། དགེ་འདུན་མེར་གེན་ཏེ་སྲས་དྲུག་ཡོད། ཏ་ལའི་ཧན་ལ་སྲས་ 
བསྟན་འཛིན་དབང་རྒྱལ་དང་། ལྷ་བཟང་ཧན་གཉིས་ཡོད། ཕྱི་མ་འདེས་བོད་ཀྱི་རྒྱལ་ས་ལོ་བཅུ་ 
གསུམ་དུ་བསྐྱངས་ཏེ། དབུས་གཙང་གི་བསྟན་འགྲོའི་ཕན་བདེ་བླ་ནས་བླར་སྤེལ་བར་མཛད། 
ཆིང་དང་གསུམ་ཡོད། དང་པོའི་སྲས་ཨེར་ཏེ ་ནེ་ཧུང་ཐའི་ཇི་དང་། མེར་གེན་ཏའི་ཆིང་དང་། རབ་ 
བརྟན་འཕྲིན་ལས་རྣམས་སོ། །ཏ་ལན་ཐའི་ལ་སྲས་མགོན་པོ་ཐའི་ཇི་དང་། ཤྲི་གཉེས། ཆེ་རིང་ 
གསུམ་ཡོད་པའི་ཆེ་བའི་སྲས་ཚེ་དབང་དཔལ་འབར་དང་། འབྲིང་པོའི་སྲས་མེར་གེན་ནོ་ཡོན། 
ཏའི་ཆིང་ཧོ་ཤུས་ཆི། དགའ་ལྡན་བོ་ཤོག་ཐུ་གསུམ། ཆུང་བའི་སྲས་དོན་གྲུབ་བཀྲ་ཤིས་དང་ 
བཅས་སྲས་ལྔ་ཡོད། ཏའི་ཆིང་ཧོ་ཤུས་ཆི་ལ་ཕྱིས་སུ་ཡུང་ཊིང་རྒྱལ་པོས་ཆིང་ཝང་གི་གོ་ས་ 
གནང་སྟེ་བསྟན་པའི་ཞབས་ཏོག་ཡང་དག་པ་མཛད། དེ་ལྟར་ཀོ་ཤྲཱི་ཧན་གྱི་བརྒྱུད་པ་དཔོན་ཁག་ 
སོ་སོར་གྱེས་པ་རྣམས་ཀྱང་སྟོབས་འབྱོར་མངའ་ཐང་དང་ལྡན་ཞིང་། གཞན་ལ་ལྟོས་མི་དགོས་ 
པའི་རང་ཚུགས་ཐུབ་པར་ཡོད་ཀྱང་། བསྟན་འཛིན་ལཱང་གིས་འཁྲུག་པ་བསླང་བར་བརྟེན། ཐམས་ 
ཅད་ཇུར་ཆིད་རྒྱལ་ཕོའི་མངའ་འོག་ཏུ་ཆུད། གོང་ནས་སོ་སོར་ཐོབ་དང་བདག་རྐྱེན་གནང་ཞིང་། 
ཡབ་མེས་གོང་མའི་སྲོལ་བཞིན་རི་བོ་དགེ་ལྡན་པའི་བསྟན་པ་བསྟན་འཛིན་དང་བཅས་པ་ལ་ 
འཛིན་བཞིན་པ་ཡིན་ཀྱང་། ཚོ་རོ་སིའི་རིགས་ལས་སོན་པའི་བོ་ཤོག་ཐུ་ཧན་སྟོབས་འབྱོར་ 
ཁམས་ལ་དབང་བསྒྱུར། མདོ་སྔགས་ཀྱི་གྲྭ་ཚང་མང་དུ་བཙུགས་ཏེ་སངས་རྒྱས་ཀྱི་བསྟན་པ་ 

ཅ་ནེའེ་བསསན་འགགྱར་དཀར་ཆག་ཡིད་བཞིན་ནོར་བའི་ཝང་བ། 
རྒྱས་པར་མཛད། དེའི་རྗེས་སུ་ཨེར་ཏེ་ནེ་ཇོ་རིག་ཐུ་ཧུང་ཐའི་ཇིའམ། ཚེ་དབང་རབ་བརྟན་དུ་ 
གྲགས་པ་དཔའ་མཛངས་རྟུལ་ཕོད་ཀྱིས་ཆཱ་མ་ཌའི་ཁེངས་པ་ཕྲོགས་ནུས་པ་དེས་རྒྱལ་སྲིད་ 
བསྐྱངས། བསྟན་པ་སྤྱི་དང་། ཁྱད་པར་རྒྱལ་བ་གཉིས་པ་བློ་བཟང་གྲགས་པའི་རིང་ལུགས་ལ་ 
ཡིད་ཆེས་ཀྱི་དད་པ་ཐོབ་སྟེ། བཀྲ་ཤིས་ལྷུན་པོ་ནས་སྔགས་ཆེན་དགེ་ལེགས་རབ་རྒྱས་དང་། རྗེ་ 
དཔལ་འབྱོར་རྒྱ་མཚོ་གཉིས་རིམ་པར་གདན་དྲངས་ཏེ་གུས་པས་མཆོད་ཅིང་མདོ་སྔགས་ཀྱི་ 
བསྟན་པ་སྤེལ་དུ་བཅུག །དེའི་རྗེས་སུ་ཆོས་སྡེ་ཆེན་པོ་དཔལ་ལྡན་འབྲས་སྤུངས་ནས་དགེ་བའི་ 
བཤེས་གཉེན་ཆེན་པོ་ཝ་ཤུལ་རབ་འབྱམས་པ་བསྟན་པ་ལྷུན་གྲུབ་སོགས་མཁས་པ་མང་པོ་སྦྱན་ 
དྲངས་ནས་ཁྱིམ་པ་རྣམས་བསྟེན་གནས་ལ་བཀོད་ཅིང་། དགེ་ཚུལ་སློང་རྣམས་ལ་བསླབ་བྱ་ 
གནམ་རྩེ་ལྡེང་མ་གཉིས་འཛིན་དུ་བཅུག་སྟེ། འདུལ་བའི་བཅས་ཁྲིམས་རྣམ་པར་དག་པ་ 
བཙུགས། མཚན་ཉིད་ཀྱི་འཆད་ཉན་མ་ཚུགས་ཀྱང་ལམ་རིམ་ཆེ་ཆུང་གི་འཆད་ཉན་གཙོ་བོར་ 
བྱས་ཏེ་རྒྱལ་བའི་བསྟན་པ་གསལ་བར་མཛད། དགེ་ཚུལ་སློང་རེ་རེ་ལ་ཁྱིམ་ཚང་གསུམ་རེ་ 
དང་། ཇྔ་མོང་དྲུག་རེ། རྟ་ནོར་བཞི་བཅུ་རེ། ལུག་ཉིས་བརྒྱ་རེའི་བདག་རྐྱེན་མཛད་དེ། སངས་ 
རྒྱས་ཀྱི་བསྟན་པ་རིན་པོ་ཆེ་ལ་བསྙེན་བཀུར་ཡང་དག་པར་བསྒྲུབ། ཚུལ་འདི་ནི་མངའ་བདག་ 
རལ་པ་ཅན་གྱི་རྣམ་ཐར་དང་མཚུངས་པར་སྣང་བས་རྗེས་སུ་ཡི་རང་པའི་གནས་སོ། །དེའི་རྗེས་ 
གྲགས་པ་དོན་ལྡན་གྱི་མཁས་པ་ཆེན་པོ་ཐོས་བསམ་གླིང་དཔོན་སློབ་དཔལ་ལྡན་ཡེ་ཤེས་དང་། 
དཔལ་ལྡན་འབྲས་སྤྱངས་ནས་གནས་བརྟན་འདུལ་བ་འཛིན་པ་ཆེན་པོ་སྒོ་མང་དབོན་སློབ་བློ་ 
བཟང་ཕུན་ཚོགས་དང་། ལས་ཆེན་པ་དགེ་འདུན་གྲགས་པ་དང་། སེ་ར་ཐེག་ཆེན་གླིང་ནས་བྱེས་ 
པ་དཔོན་སློབ་སོགས་ཆོས་ཀྱི་སྤྱན་དང་ལྡན་པའི་བཤེས་གཉེན་མང་པོ་སྤྱན་དྲངས་ཏེ། མཚན་ 
ཉིད་ཀྱི་འཆད་ཉན་བཙུགས་ཏེ་རྙེད་པ་དང་བཀུར་སྟི་མཐའ་ཡས་པས་མངོན་པར་མཆོད། གཅཙུག་ 
ལག་ཁང་དང་། སྐུ་གསུང་ཐུགས་ཀྱི་རྟེན་མང་དུ་བཞེངས། དགེ་བཤེས་གསར་དུ་ཐོན་པ་རྣམས་ 

ཀུན་མཁྱེན་འཇེགས་མེད་དབང་བོའེ་གྲསང་འབྱམ།༼༤༽ 

ལ་མཐོང་དང་བདག་རྐྱེན་སོགས་གཟེངས་བསྟོད་རྒྱ་ཆེར་བྱས་ཤིང་། ཆོས་ལྡན་རྒྱལ་པོའི་རྣམ་ 
པར་ཐར་པ་བདག་གིར་མཛད་དོ། །དེ་ལ་བརྟེན་ནས་ཨོ་རོད་ཀྱི་དཔོན་ཕྲན་རྣམས་ཀྱིས་ཀྱང་ 

སྨྲས་པ། ཉི་མའི་གཉེན་གྱི་ལྡགས་ཡངས་ཆུ་འཛིན་ལས། །བརྒྱད་ཁྲི་བཞི་སྟོང་ཆོས་ 
ཆར་ཕབ་པའི་རྒྱུན། །གཅིག་ཏུ་འཁྱིལ་གང་ཐུབ་བསྟན་རོལ་མཚོ་ ་སྟེ། །འདེ་ན་ཐར་འདོད་བྱེ་བའི་ 
གཉེན་དུ་གྱུར། །འོན་ཀྱང་རྒྱལ་གསུང་གསང་བ་སེང་གེའི་བཅུད། །སྐལ་དམན་ས་ཡི་སྣོད་དུ་མ་ 
འཚམས་པས། །ངན་རྟོག་སྒྲ་གཅན་གདོང་གི་ཡོལ་བ་ཡིས། །ཐེག་མཆོག་ཟླ་བའི་དཀྱིལ་འཁོར་ 
རིང་ཞིག་སྒྲིབ། །དེ་ནས་རྣམ་འདྲེན་ཐུབ་པའི་གདུང་འཚོབ་པ། །ཤིང་རྟ་ཆེན་པོས་ཡུམ་དོན་རྣམ་ 
ཕྱེ་སྟེ། །དབུ་སེམས་སྲོལ་ཆེན་ཉི་ཟླའི་འགྲོས་གཉིས་ཀྱིས། །ཐུབ་བསྟན་ཀུན་གསལ་ཅི་ཡང་ 
མཛཇེས་པར་བྱས། །ཆེན་པོ་གཉིས་ཀྱིས་བསྟན་པའི་ལམ་ཉིད་དུ། །ཞུགས་པའི་པར་གྲུབ་བགྲང་ 
དུ་ཡས་པའི་ཁུར། །ལྕི་བས་འདར་ལྡན་ནོར་གྱི་བློ་གྲོས་ཅན། །ཉལ་འགྲོའི་ཟོལ་གྱིས་རྫུལ་ཆུའི་ 
ཟེགས་མ་འཐོར། །རྨད་བྱུང་སྙིང་སྟོབས་རྒྱ་ཆེན་གྲུ་གཟིངས་ཀྱིས། །འཕགས་ཡུལ་ནོར་བུའི་ 
གླིང་ནས་བསྟན་པའི་མཛོད། །གངས་ཅན་བསོད་ནམས་ཞིང་དུ་ཡོངས་དྲངས་པ། །སྦྲུལ་པའི་ 
ཆོས་རྒྱལ་ལོ་པཌ་ཇི་སྙེད་པའི། །ངོ་མཚར་རྟོགས་བརྗོད་དྲི་མེད་གཟའ་སྐར་གཟུགས། །རྙོག་ 
བྲལ་དད་པའི་རྫིང་བུར་འཕོས་པ་ན། །གངྒྷའི་རྡུལ་སྟེད་ལུས་ཀྱིས་བསྐལ་བརྒྱའི་བར། །དེ་དག་ 
བཀའ་དྲིན་གཞལ་ཡང་འོས་པ་ཉིད། །ལས་ཀྱི་དབང་གིས་སྙིགས་མའི་གཅོང་རོང་དུ། །ལྷུང་བ་ 
བདག་དང་བདག་འདྲའི་འགྲོ་རྣམས་ཀྱང་། །མུན་པའི་གླིང་དུ་དམ་ཆོས་སྒྲོན་མེ་ཡི། །སྣང་བ་ 
འདེགས་ལ་དེ་དག་དང་མཚུངས་ཤོཿ༔ ག །བདེ་བར་གཤེགས་པའི་བཀའི་དགོངས་འགྲེལ་བསྟན་ 
བཅོས་འགྱུར་རོ་ཅོག་པར་དུ་སྒྲུབ་པའི་ཚུལ་ལས་ཉེ་བར་བརྩམས་པའི་གཏམ་ཡང་དག་པར་ 
བརྗོད་པ་དཀར་ཆག་ཡིད་བཞིན་ནོར་བུའི་འཕྲེང་བ་ལས་བསྟན་འཛིན་རྣམས་ཀྱིས་བསྟན་པ་ 
ཇི་ལྟར་བསྐྱངས་པའི་ལེའུ་སྟེ་གསུམ་པའོ།། །། 

ཅོ་ནེའེ་བྟམན་འགགྱར་དཀར་ཆག་ཡིད་བཞིན་ནོར་བའེ་ཝེང་བ། 


གང་ཞིག་མཐོ་རིས་གསེར་གྱི་འཛིན་མར་ལེགས་པར་སྤྱད་པའི་ས་བོན་ནི། །ཚུལ་ 
ཁྲིམས་ག་བུར་ཆུ་ཡིས་ཡོངས་གཤེར་སྨོན་ལམ་དྲོད་ཀྱིས་བསྐྱངས་པ་ལས། །དལ་དང་འབྱོར་ 
མཛེས་མི་དབང་དཔག་བསམ་ལྗོན་པ་འཁུངས། །ཕུན་ཚོགས་འདབ་བརྒྱའི་སྐྱེད་ཚལ་དུ། །དམ་ 
ཆོས་སྦྲང་རྩི་ལ་ཁྲོས་པའི། །མི་བདག་བུང་བ་ཉེས་སྦྱད་ཀྱི། །ངན་སྐྱུགས་ཁྲོན་པ་འཐུང་བར་ 
རྩོམ། །འདིར་ནི་སྔོན་རབས་འཕྲེང་བ་རུ། །དམ་པའི་ལམ་དུ་ཡོངས་འདྲིས་པས། །ཐུབ་བསྟན་ 
རྒྱལ་མཚན་འདེགས་པ་ལ། །རྨད་བྱུང་སྙིང་སྟོབས་རྫོགས་པ་མཐོང་། །བུ་རམ་ཤིང་པའི་རིང་ 
ལུགས་ལ། །མི་འགྱུར་དད་པ་མཚོན་པའི་སླད། །རྣམ་པར་དཀར་བའི་ལམ་ཆེན་འདིར། །མི་ 
བདག་བློ་གྲོས་གོམ་པ་བཀོད། །འཕེལ་འགྲིབ་ཚ་ཤས་དང་བྲལ་ཞིང་། །སྒྲ་གཅན་རྒུད་པས་མི་ 
བརྫི་བ། །སྔོན་མེད་མི་དབང་ཟླ་ཤེལ་གྱི། །ངོ་མཚར་སྣང་བརྙན་འདི་ལྟོས་ཤིག ། 
ཀྱི་བགོ་སྐལ་ལ་སྤྱོད་པའི་ལུས་ཅན་མ་ལུས་པའི་གནས་སྐབས་མངོན་མཐོ་དང་། མཐར་ཐུག་ 
ངེས་ལེགས་ཀྱི་ཕན་བདེ་མཐའ་དག་གི་གཞི་དང་རྟེན་དུ་གྱུར་པ་ནི། སངས་རྒྱས་ཀྱི་བསྟན་པ་ 
རིན་པོ་ཆེ་ཡིན་ཏེ། རྒྱལ་བའི་སྲས་པོ་ཞི་བ་ལྷས། འགྲོ་བའི་སྡུག་བསྔལ་སྨན་གཅིག་པུ། །བདེ་ 
བ་ཐམས་ཅད་འབྱུང་བའི་གནས། །བསྟན་པ་རྙེད་དང་བཀུར་སྟི་དང་། །བཅས་ཏེ་ཡུན་རིང་ 
གནས་གྱུར་ཅིག །ཅེས་གསུངས་པ་ལྟར་རོ། །དེ་ཉིད་འཇིག་རྟེན་གྱི་ཁམས་འདིར་ཡུན་རིང་དུ་ 
གནས་པར་བྱེད་པ་ཡང་རྒྱལ་བའི་བཀའ་དང་དེའི་དགོངས་པ་འགྲེལ་བའི་བསྟན་བཅོས་ཐོས་ 
བསམ་གྱིས་གཏན་ལ་འབེབས་པ་ལ་རག་ལས་ཏེ། ལྷའི་བུ་བློ་གྲོས་རབ་གནས་ཀྱིས་ཞུས་པའི་ 
མདོ་ལས། ཆོས་རྣམས་ཐམས་ཅད་བཀའ་དང་བསྟན་བཅོས་གཉིས་སུ་འདུས། །ལེགས་པར་ 
གསུང་དང་དེ་ཡི་དགོངས་འགྲེལ་པ། །དེ་ཡི་དབང་གིས་ཤཱཀྱའི་བསྟན་པ་འདི། །འཇིག་རྟེན་ 


- 269 - 


ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼༤༽ 

ཁམས་སུ་ཡུན་རིང་གནས་པར་འགྱུར། །ཞེས་སོ། །ཚུལ་དེ་ཐུགས་ལ་བརྣག་ནས་མིའི་དབང་ 
མོ་རིན་ཆེན་དཔལ་འཛོམ་དང་། ས་སྐྱོང་དམ་པ་བསྟན་བསྲུང་ཚེ་རིང་ཡུམ་སྲས་ཀྱིས་བསྟན་ 
བཅོས་འགྱུར་རོ་ཅོག་པར་དུ་སྒྲུབ་པར་མཛད་དོ། ། 

དེས་ན་འདི་ལ་གསུམ། བདག་རྐྱེན་བྱེད་པ་པོ་སྦྱིན་བདག་གི་ལོ་རྒྱུས་འཆད་པ་དང་། 
རྣམ་དཀར་གྱི་བྱ་བ་དངོས་སྨོས་པ། བསྟན་བཅོས་བཞེངས་པའི་དགོས་ཆེད་ཕན་ཡོན་བསྔོ་བ་ 
སྨོན་ལམ་དང་བཅས་པའོ། །དང་པོ་ལ། ཡུལ་གྱི་ཁྱད་པར། རིགས་ཀྱི་ཁྱད་པར། ས་སྐྱོང་རིམ་ 
པར་བྱོན་པའི་ཚུལ། མིའི་དབང་པོ་ཡུམ་སྲས་ཀྱི་ཡོན་ཏན་བརྗོད་པ་དང་བཞི། དང་པོ་ནི། ཀེ་ 
ལ་ཤའི་ར་བས་ཡོངས་སུ་བསྐོར་བའི་ལྗོངས་ཆེན་པོ་བྱང་ཕྱོགས་བོད་ཀྱི་ཡུལ་ཐོག་མར་ཇི་ 
ལྟར་བྱུང་བའི་ཚུལ་གོང་དུ་བརྗོད་ཟིན་པ་ལྟར་དང་། ཡུལ་འདིའི་དགེ་མཚན་གྱི་དབང་དུ་བྱས་ 
ན་ཆོས་རྒྱལ་སྲོང་བཙན་སྒམ་པོས། དེ་ལྟར་འཕགས་པའི་གང་ཟག་རྣམས་འབྱང་ཞིང་། །འཁོར་ 
ནི་ལེགས་གནས་སྟོན་པའི་གསུང་རབ་དང་། །སྟོན་པའི་སྐུ་གཟུགས་དངོས་སུ་བཞུགས་པ་ 
དང་། །རི་བོ་ཡོན་ཏན་ཅན་ཡང་དེ་ན་ཡོད། །ཙ་རི་ཙ་གོང་བདེ་མཆོག་རང་བྱུང་དང་། །རྡོ་ཆུ་རིན་ 
བོ་ཆེ་ཡང་དེ་ན་ཡོད། །ཏི་སེའི་གངས་ལ་དྲག་བཅོམ་ལྔ་བརྒྱ་བཞུགས། །བདུད་རྩིའི་ཆུ་ཡང་ 
རི་བོ་དེ་ན་ཡོད། །གྱེ་རེའི་བྲག་ལ་ཡིག་འབྲུ་རང་བྱང་དང་། །མཁའ་འགྲོའི་ཕྱག་རྒྱ་རི་བོ་དེ་ན་ 
ཡོད། །མ་ཕམ་མཚོ་ལ་ཀླུ་རྒྱལ་བྱང་སེམས་གནས། །ཆུ་བོ་ཡོན་ཏན་ཅན་ཡང་དེ་ན་ཡོད། །ཁྲི་ 
བཤོས་རྒྱ་མཚོའི་ཀླུ་བློན་བྱང་ཆུབ་སེམས། །ཆུ་བོ་ཆེན་པོ་ཀུན་ལ་ཕན་པར་མཛད། །གནམ་ 
མཚོ་ཕྱུག་མོའི་ནང་ན་བྱང་ཆུབ་སེམས། །ཐང་ལྷའི་བྲག་ལ་དགྲ་བཅོམ་ལྔ་བརྒྱ་ཡོད། །སྦྲབས་ 
མཚོའི་གླིང་ན་ཀླུ་རྒྱལ་བྱང་ཆུབ་སེམས། །ཁའུའི་གངས་ལ་དགྲ་བཅོམ་མང་པོ་ཡོད། །རི་མཐོ་ 
ས་གཙང་གངས་རི་གཉན་གྱིས་བསྐོར། །སྒྲ་དག་སྐད་སྙན་སཾ་སྐྲི་ཏ་དང་མཚུངས། །མི་སྐད་ཆོས་ 
ལ་བསྒྱུར་དུ་བཏུབ་པའི་སྒྲ། །ཡངས་ཤིང་མཐའ་ལེགས་ཡོན་ཏན་ཀུན་ལྡན་པ། །དེ་ལྟར་ཁ་བ་ 
ཅན་གྱི་ཡུལ་དབུས་སུ། །ཞེས་བཤད་པ་ལྟར་གྱི་ཡོན་ཏན་མཐའ་ཡས་པ་དང་ལྡན་ཞིང་། སངས་ 

ཅ་ནེཞེ་བསྟན་འགྱར་དཀར་ཆག་ཡིད་བཞིན་ནར་བྱའེ་ཝེང་བ། 

རྒྱས་དང་བྱང་ཆུབ་སེམས་དཔའ་གྲངས་མེད་པས་བྱིན་གྱིས་བརླབས་པའི་གནས། བསིལ་ 
ལྡན་གྱི་ལྡོངས་སམ། ལྷ་མོ་དྲི་མ་མེད་པའི་འོད་ལུང་བསྟན་པའི་མདོ་ལས། གདོང་དམར་ཅན་ 
གྱི་ཡུལ་དུ་གསུངས་པ་འདི་ཉིད་ལ་ཆོལ་ཁ་གསུམ་དང་། བོད་དང་བོད་ཆེན་པོ་ཞེས་གྲགས་ 
མདོ་ཁམས་སྒང་དྲུག་ཞིང་ལྟ་བུའི་ཚུལ་དུ་བཤད་པའི་ཕྱི་མ་ཡིན་ཅིང་། དེ་ལས་མདོ་ཁམས་སྨད་ 
དུ་གཏོགས་པའི་སའི་ཆྭ་ཀླྭ་ཆུ་ཞེས་གྲགས་པའི་ཉལ་འགྲོ་ཆེན་པོའི་འགྲམ། གམ་འབྲོག་རྒྱངས་ 
འབྲོག་རྩ་ཡི་དགེ །ཁང་ས་ཞིང་ས་ས་ཡི་དགེ །འཐུང་ཆུ་ཡུར་ཆུ་ཆུ་ཡི་དགེ །ཁང་རྡོ་འཐག་རྡོ་ 
རྡོ་ཡི་དགེ །ཁང་ཤིང་བུད་ཤིང་ཤིང་གི་དགེ །ཞེས་བཤད་པ་ལྟར། དགེ་བཅུ་ཚང་བའི་ཡུལ་ཕུན་ 
སུམ་ཚོགས་པ་ཞིག་གོ ། 

གཉིས་པ་དེ་ལྟ་བུའི་ཡུལ་དུ་བྱུང་བའི་མིའི་དབང་པོ་འདིའི་རིགས་བརྒྱུད་ཀྱི་ཁྱད་པར་ 
ནི། དེ་ཡང་བོད་ཆེན་པོའི་ལྗོངས་འདིར་རུས་ཆེན་མང་དུ་མཆིས་པ་ལས། དགའ་ཡིན་ཅིང་། 
སྔོན་གཉའ་ཁྲི་བཙན་པོའི་རྒྱལ་བརྒྱད་ཅིག་ལ་སྲས་མེད་པས། རིགས་བརྒྱུད་ཅིག་བྱུང་ན་སྙམ་ 
མདུན་དུ་བྱུང་བས་ཡིད་ཤིན་ཏུ་དགའ་བས་རུས་མིང་དགའ་རུ་དྲངས། དགའ་ལ་རིགས་བཞི་ 
སྟེ། མངའ་བདག་ཁྲི་རལ་གྱི་བློན་པོར་གྱུར། རལ་པ་ཅན་གྱིས་ཤན་ཟིའི་མཆོད་རྟེན་དཀར་པོ་ 
ཡན་ཆད་མངའ་འོག་ཏུ་བཅུག་པའི་ཚེ། བློན་པོ་དགའ་ཡེ་ཤེས་དར་རྒྱས་དཔྱ་ཁལ་སྡུད་པའི་ཕྱིར་ 
མདོ་སྨད་ཀྱི་ཕྱོགས་སུ་མངགས་པ། ད་ལྟ་མཛོ་དགེ་སྟོད་ཡོད་པའི་ས་ཆ་གླིང་ངོས་བྱ་བ་ཡངས་ 
ཤིང་རྒྱ་ཆེ་བ། རྨ་ཆུ། མེ་ཆུ། སྐ་ཆུ་སྟེ་ཆུ་ཀླུང་ཆེན་པོ་གསུམ་འབབ་པ། སྤང་ལྡོངས་དང་ནེའུ་ 
གསིང་དུ་མས་བརྒྱན་ཅིང་ཡིད་དུ་འོང་བར་མཐོང་ནས། བདག་གིས་འདིར་ཡུལ་བཟུང་སྟེ་བོད་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ། ༼ ཅ༽ 

ཀྱི་མགོ་འཛིན་དང་། རྒྱའི་ཁ་གནོན་བྱའོ་སྙམ་དུ་དགོངས་ནས་གནས་བཅས་ཏེ་གཞི་ཆགས། 
དེའི་ཚེ་ ་རྒྱ་བོད་ཀྱི་འབངས་སུ་གྱུར་པ་མཐའ་དག་གིས་རྒྱལ་པོའི་བློན་པོ་ཆེ ན་པོ་ཡིན་པའི་ 
སྟབས་ཀྱིས་དཔོན་པོ་ཞེས་ཞེ་ས་དང་། བཀུར་གཟོས་ཆེན་པོ་བྱེད་ཅིང་གསེར་དངུལ་དར་ཟབ་ 
རྟ་ནོར་སོཿ གས་བདོག་པའི་དངོས་པོ་རྒྱ་ཆེར་ཕུལ་བ་ལ་བརྟེན་ནས་རིམ་གྱིས་སྟོབས་འབྱོར་གྱི་ 
དཔལ་ཕུན་སུམ་ཚོགས་པ་དང་ལྡན་པར་གྱུར་ཏེ། མངའ་འབངས་རྣམས་དགེ་བཅུའི་ཁྲིམས་ལ་ 
ཡང་དག་པར་འགོད་པ་དང་། བོད་ཀྱི་མགོ་འཛིན་ སོག ས་ལུག ས་གཉི ས་ ཀྱི་བྱ་བ་ཡར་ལྡན་དུ་ 
གྱུར། དེས་རིགས་བཟང་ཞིང་ཁུངས་བཙུན་པའི་བུད་མེད་ལྔ་བླངས་པ་ལས་བུ་རེ་རེ་སྐྱེས་པར། 
མའི་རུས་ལས་དྲས་ཏེ་མིང་རེ་བཏགས། དེ་དག་གི་བརྒྱུད་པ་རིམ་གྱིས་འཕེལ་བ་ལས་མཛོ་ 
དགེ་སྟོད་སྨད་ཀྱི་དཔོན་ཁག་རྣམས་བྱུང་སྟེ། དཀོན་མཆོག་གསུམ་ལ་ཤིན་ཏུ་དད་ཅིང་བསྟན་ 
པ་བསྟན་འཛིན་དང་བཅས་པ་ལ་ཟང་ཟི ང་གི ་བསྟེན་བཀུར་སོགས་ཞབས་ཏོག་ཡང་དག་པར་ 
བསྒྲུབ་བཞིན་པའོ། །དེའི་བུ་ཆེ་བས་ཡབ་ཀྱི་སྲིད་བཟུང་། དེའི་བརྒྱུད་པ་ལས་མིའི་དབང་པོ་ 
འདི་ཉི ད་བྱུང་སྟེ ་འཆད་པར་འགྱུར་རོ། །རལ་བ་ཅན་གྱི་བློན་པོའི་བརྒྱུད་པ་ཡིན་པ་ལ་དཔགས་ 
ན་རྗེའུ་རིགས་སུ་མངོན་ནོ། ། 

དང་། དངོ་ཐཱི་ཞེས་པ་གཉིས་བྱུང་སྟེ། སྤྱང་ཞེས་པ་སྦྱང་པོའམ་གྲུང་པོ་ཡིན་ཅི ང་། ཐཱི་ཞེས་པ་ཐེ་ 
ཡེས་ཞེས་རྒྱ་སྐད་ཡིན་ཟེར། དེ་བཞིན་དུ་དངོ་ཐཱི་ཞེས་པའི་དངོ་བ་ནི་རྣོ་བའི་དོན་དང་། ཐཱི་ཞེས་ 
པ་སྔར་ལྟར་རོ། །དེ་གཉིས་བློ་རྣོ་ཞིང་གླུང་བས། མཛོ་དགེ་སྟོད་སྨད་ཀྱི་ས་ཆ་ཕྱུགས་སྐྱོང་ 
བའི་སར་བཟང་ཡང་། ཞིང་ས་དང་ལྡན་པའི་གནས་གཞི་བཟང་པོ་ཞིག་ཚོལ་བར་བྱའོ་སྙམ་དུ་ 
ཕུབ་སྟེ ་བསྡད། དེ་གཉིས་བློ་གྲོས་མཛངས་ཤི ང་། དཔའ་རྩལ་ཆེ་བ། དགེ་ལ་གཞོལ་ཞི ང་། 
དམན་པ་ལ་བརྩེ་བ་སོགས་ཡོན་ཏན་དུ་མ་དང་ལྡན་པའི་སྟོབས་ཀྱིས་རྒྱའི་ཁ་གནོན་དང་། བོད་ 

ཅོ་ནེའེ་བྟསན་འྱགྱར་དཀར་ཆག་ཡིད་བཞིན་ནོར་བཞེ་ཝེང་བ། 
ཀྱི་མགོ་འཛིན་ཚུལ་བཞིན་དུ་བྱས་པས། ཕྱོགས་དེའི་སྐྱེ་བོ་རྣམས་མགུ་བར་གྱུར་ཏེ། ལེགས་ 
ཉེས་ཀྱི་དབྱེ་བ་འབྱེད་པའི་དཔོན་པོར་བསྐོས་ཏེ་ཅི་གསུང་དང་དུ་ལེན་པར་གྱུར་ཏོ། །དེ་ནས་ 
མི་རིང་བ་ན་ཁམས་གསུམ་སྐྱེ་རྒུའི་གཙུག་རྒྱན་འགྲོ་མགོན་ཆོས་རྒྱལ་འཕགས་པ་ཧོར་སེ་ཆེན་ 
རྒྱལ་བོས་གདན་དྲངས་ཏེ། རྒྱ་ནག་ཏུ་ཕེབས་པའི་ཚེ་ལམ་བར་དུ་ད་ལྟའི་ཅོ་ནེའི་ལུང་པ་འདིར་ 
བྱོན་ཏེ། གནས་འདི་ས་ཕྲ་ཤིན་ཏུ་བཟང་བས་དགོན་པ་ཞིག་བཏབ་ན་བསྟན་པ་ལ་ཕན་ཐོགས་ 
རྒྱ་ཆེན་པོ་འབྱུང་ཞེས་ལུང་བསྟན། ཁྱད་པར་དུ་གནས་དེ་ན་ཅོ་ཤིང་ཡ་མཚན་ཅན་ཞིག་ཡོད་པ་ 
གཟིགས་ནས། དགོན་པའི་མིང་ལ་ཅོ་ནེ་དགོན་ཞེས་ཐོགས་གསུང་། རང་གི་སློབ་མ་ལུང་དང་ 
རྟོགས་པའི་ཡོན་ཏན་དང་ལྡན་པའི་ས་སྐྱ་བའི་དགེ་བཤེས་ཞིག་ལ་གནས་གཞི་འདིང་བ་དང་། 
རྟེན་བཞེངས་སོགས་ཀྱི་ཞལ་བཀོད་གནང་ནས། དེ་ལ་དགོས་པའི་ཆ་རྐྱེན་རྣམས་ཀྱང་རྒྱ་ཆེར་ 
སྩལ། དགེ་བཤེས་དེས་འཕགས་པ་བླ་མའི་བཀའ་སྤྱི་བོར་ནོད་དེ་ཤིང་མོ་ལུག་གི་ལོ་ལ་མགོ་ 
བརྩམས་ནས། དཔལ་གསང་བ་འདུས་པའི་ལྷ་ཁང་རྟེན་དང་བརྟེན་པར་བཅས་པ་དང་། མགོན་ 
པོའི་སྣང་བརྙན་དང་། གཞན་ཡང་སྐུ་གསུང་ཐུགས་ཀྱི་རྟེན་རྒྱ་ཆེར་བཞེངས་ཏེ་རབ་ཏུ་གནས་ 
པ་རྒྱས་པར་མཛད། དེའི་བྱིན་རླབས་ཀྱིས་ཆར་ཆུ་དུས་སུ་འབབ་པ་དང་། ལོ་ཏོག་ལེགས་པར་ 
འཁྲུངས་པ་སོགས་སྐྱེ་རྒུ་རྣམས་བདེ་སྐྱིད་དང་ལྡན་པར་གྱུར། ལན་ཅིག་དཔོན་པོ་སྦྱང་བཱི་དགོན་ 
པ་མཛལ་དུ་བྱོན་པས། དགེ་བཤེས་དེས་ཁྱོད་ཅི་ལ་འོངས། ལམ་ནས་ཅི་མཐོང་ཞེས་དྲིས་པའི་ 
ལན་དུ། དཔོན་པོ་སྦྱང་ཐཱིས། ངེད་བོད་ཀྱི་མགོ་འཛིན་ལ་འོངས། ལམ་ནས་ཆུ་ཆེན་པོ་འགྲོ་བའི་ 
སྣེ་དང་ཐུག་ཞུས་པས། དགེ་བཤེས་དེ་ན་རེ། འོ་ཁྱོད་ཀྱི་རིགས་བརྒྱུད་ཆུ་བོ་གངྒ་ལྟར་རྒྱུན་རིང་ 
ལ། འཁོར་འདབ་ཀྱང་རྒྱས་པ་ཞིག་ཡོང་སྟེ།བོད་ཀྱིམགོ་འཇི་ན་དང། བསྟན་པའི་སྦྱིན་བདག་ 
དང་དུ་བླངས་ཏེ་ལྷ་ཁང་རྣམས་ལ་མཆོད་པ་དང་། དགེ་འདུན་ལ་བསྟེན་བཀུར་ཞབས་ཏོག་ཚད་ 
མེད་པ་བྱས། དེ་ནས་བཟུང་སྟེ་དཔོན་པོ་འདི་ལ་ཅོ་ནེ་དཔོན་པོ་ཞེས་ཕྱོགས་ཀུན་ཏུ་གྲགས་ 

ཀུན་མཁྱེན་འཇེགས་མེད་དབང་བོའེ་གསང་འབམ།༼ཅ༽ 

པར་གྱུར་ཏོ། །དེ་སྔོན་བསགས་པའི་ལེགས་བྱས་ཀྱི་མཐུ་མི་དམན་པའི་དབང་གིས་རིམ་གྱིས་ 
སྟོབས་འབྱོར་དང་མངའ་ཐང་ཆེ་བར་གྱུར་ཏེ། ཡུང་ལོ་རྒྱལ་པོ་ལོ་བཅུ་དྲུག་པའི་སྟེང་དུ་དཔོན་ 
པོ་འདི་མཇལ་དུ་བྱོན་པས་ཨུག་ཏི་ཀྱན་ཀྱིང་གི་མིང་གནང་། ཕྱིས་བོད་ཀྱི་རྟ་བཙོང་སྟེ་འདོགས་ 
པ་དང་འོབས་ཀ་སོགས་བསླང་བས། ལས་ཀ་རྩི་ཧུའི་མཁྱེན་ཟེའི་མཆིས་ཞུ་བདག་རྐྱེན་དུ་ཡང་ 
གནང་བྱུང་། ནུ་བོ་དངོ་ཐཱིས་སྲིད་མ་བསྐྱངས་པར་ཟུར་དུ་བསྡད་པས། དེའི་བརྒྱུད་པ་ལ་ཤེ་ཞིན་ 
མང་དུ་འཕེལ་བར་གྱུར་ཏོ། ། 

དཔོན་པོ་སྦྱང་ཐཱིས་ཀྱི་བརྒྱུད་པ་མང་རབས་ཅིག་སོང་བ་ན། དཔོན་བཙད་པོ་སྐུ་མཆེད་ 
བཞི་འཁྲུངས་ཏེ། ཆེ་བས་སྲིད་བསྐྱངས། ཆུང་བ་གསུམ་རབ་ཏུ་བྱུང་ནས། གཉིས་ཀྱིས་དབུས་ 
སུ་མ་བྱོན་པར་དགོན་པའི་ཤར་ནུབ་གཉིས་སུ་བཞུགས་ནས་འཛིན་སྐྱོང་མཛད། གཅིག་ནི་རིན་ 
ཆེན་ལྷུན་པོ་བར་གྲགས་པ་སྟེ། འདི་པ་དབུས་སུ་བྱོན་ནས་དགེ་བའི་བཤེས་གཉེན་མཚན་ཉིད་ 
དང་ལྡན་པ་དུ་མའི་ཞབས་བསྟེན་ཏེ། རྒྱན་དྲུག་མཆོག་གཉིས་ཀྱི་གཞུང་དང་རྗེ་ཡབ་སྲས་ཀྱི་ 
གསུང་རབ་ལ་སྦྱངས་པས་མདོ་སྔགས་ཀྱི་དགོངས་དོན་མ་ལུས་པ་ཐུགས་སུ་ཆུད་དེ་མཁས་ 
པའི་སྙན་གྲགས་ཀྱི་བ་དན་མངོན་པར་བསྒྲེང་། དེ་ལྟར་མང་དུ་ཐོས་པ་རྒྱ་མཚོའི་དབྱིངས་སུ་ 
རང་ཡུལ་དུ་བྱོན་ནས་སྐལ་བ་དང་ལྡན་པའི་གདུལ་བྱ་རྣམས་ལ་ཟབ་པ་དང་རྒྱ་ཆེ་བའི་ཆོས་ཀྱི་ 
ཆར་ཆེན་བོ་ཅི་ཡང་ཕབ་སྟེ་ཚིམ་པར་མཛད། དགོན་པ་སྔར་ས་སྐྱ་པ་ཡིན་པ་ལ་དགེ་ལུགས་སུ་ 
བསྒྱུར་ཏེ་རང་ཉིད་ཆོས་ཁྲིར་འཁོད། དེར་འཚོགས་པའི་དགེ་འདུན་རྣམས་ལ་ཐོས་བསམ་གྱི་ 
རྟིང་བསྐུལ་དང་། འདུལ་བའི་བསླབ་ཁྲིམས་རྣམ་པར་དག་པའི་ཕྱག་ལེན་བཙུགས་ཏེ། འཁོར་ལོ་ 
གསུམ་གྱི་སྒོ་ནས་བུ་རམ་ཤི ང་པའི་རིང་ལུགས་སྤྱི་དང་། བྱེ་བྲག་གསེར་མདོག་ཅོད་པན་འཆང་ 
པའི་ལུགས་བཟང་དྲི་མ་མེད་པ་ཆེས་ཆེར་སྤེལ་བར་མཛད་པས་མཁས་བཙུན་བཟང་གསུམ་ 
གྱིས་བརྒྱན་པའི་སྐྱེས་མཆོག་མང་དུ་བྱུང་ངོ་། །སྲས་ཆེ་བ་དཔོན་བཙད་པོ་ཞེས་གྲགས་པ་ཡང་ 

ཅོ་ནེའི་བསན་འགྱ་ར་དཀར་ཆག་ཡིད་བཞིན་ནོར་བའེ་ཝེང་བ། 
རང་བཞིན་བཟང་ཞིང་བློ་གྲོས་ཆེ་བ། དཔའ་མཛངས་རྟུལ་ཕོད་སོགས་བསྔགས་པར་འོས་པའི་ 
བཟུང་སྟེ་བསྟན་པ་རིན་པོ་ཆེའི་ཞབས་ཏོག་ཕུན་སུམ་ཚོགས་པ་དང་། འཁོར་འབངས་མཐའ་ 
དག་བདེ་བར་བསྐྱངས་སོ། །དེའི་རྗེས་སུ་བཙད་པོའི་སྲས་དཔོན་པོ་བཀྲ་ཤིས་ཀྱིས་ཐཱ་བ་ཤུང་ 
གི་རྒྱལ་པོའི་རིང་ལ་ཡབ་ཀྱི་སྲིད་བསྐྱངས། མངའ་འབངས་མཐའ་དག་ལ་བྱམས་སེམས་དང་ 
ལྡན་ཞིང་། ཇག་རུན་སོགས་མི་བསྲུན་པའི་སྐྱེ་བོ་མཐའ་དག་མཐུ་སྟོབས་བཙན་པོས་ཚར་བཅད་ 
པ་ལ་མཁས་ཤིང་། རྒྱལ་སྲིད་ཆོས་བཞིན་དུ་བསྐྱངས་པས་སྙན་གྲགས་ཀྱི་བ་དན་དཀར་པོ་ཡང་ 
' གཡོ་བར་གྱུར། རྣམ་པར་དཀར་བའི་ཕྱོགས་ལ་བཅོས་མིན་གྱི་དད་པ་དང་ལྡན་པའི་དབང་གིས་ 
གཞན་གྱིས་བསྐུལ་བ་སོགས་ལ་མ་ལྟོས་པར་ཐུགས་ལ་འདི་ལྟ་བུ་འཁུངས་ཏེ། ལྷ་དང་བཅས་ 
པའི་འགྲོ་བ་མ་ལུས་པའི་བདེ་སྐྱིད་ཕུན་སུམ་ཚོགས་པ་ནི། དཀོན་མཆོག་གསུམ་བླ་མར་བཟུང་ 
སྟེ། དགེ་བ་བཅུའི་སྤྱོད་ཚུལ་ཉམས་སུ་བླངས་པ་ཁོ་ན་ལས་བྱང་ངོ་སྙམ་དུ་དགོངས་ནས། སྐུ་ 
གསུང་ཐུགས་ཀྱི་རྟེན་རྣམས་ལ་མཆོད་པ་བཟང་ཞིང་གྱ་ནོམ་པ་དང་། དགེ་འདུན་གྱི་སྡེར་མང་ 
ང་འགྱེད་ཕོག་སོགས་ཞབས་ཏོག་ཕུན་སུམ་ཚོགས་པ་བསྒྲུབས་ཏེ་སྙིང་པོ་མེད་པའི་ནོར་ལས་ 
སྙིང་པོ་ལེན་པར་མཛད་དོ། །དེའི་སྲས་ནི། དཔོན་པོ་དགའ་སྐྱེས་བྱ་བ་དཔའ་རྩལ་ཚེ་ཞིང་བསྟན་ 
པ་ལ་གུས་པ་ཞིག་སྟེ། རྒྱ་ནག་ཆིང་ཧུ་ཧཱ་རྒྱལ་པོ་ཁིར་འཁོད་ནས་བགྲང་བྱ་ལྔ་ལོན་པ་ཤིང་ཕོ་ 
རྟའི་ལོ་ལ་ཡབ་ཀྱི་གདན་སར་ཕེབས་ཏེ་སྲིད་བསྐྱངས། མཐུ་རྩལ་གྱི་ཁོ་ལག་མངོན་པར་ཡངས་ 
པས་དགྲ་སྡེ་མ་ལུས་པ་ཚར་བཅད། བྱམས་བརྩེའེ་ཟེར་གྱིས་མངའ་འབངས་མཐའ་དག་བུ་ 
བཞིན་དུ་བསྐྱངས་པས་ཆབ་སྲིད་དབྱར་མཚོའི་འཕེལ་བ་ལ་འགྲན་པར་གྱུར་ཏོ། །དེ་ལ་སྲས་ 
གཉིས་འཁྲུངས་པའི་ཆེ་བ་དཔོན་དབང་ཕྱག་བྱ་བས་སྲིད་བསྐྱངས། རབ་བྱུང་དགུ་བའི་ཆུ་ཕོ་ 
སྤྲེའུ་ལོའི་ཟླ་བ་བརྒྱད་པའི་ཚེས་བརྒྱད་ལ་ཅྟེང་ཏཱི་རྒྱལ་པོ་ཁྲིར་འཁོད་ནས་ལོ་གསུམ་ལོན་པའི་ 

ཀུན་མྱན་འཇིགས་མེད་དབང་པའེ་གྲསང་འབྱམ།༼ཅ༽ 
སྟེང་དུ་མཇལ་བར་བྱོན་པས། རྒྱལ་ཕོ་ཆེན་པོ་ཐུགས་ཤིན་ཏུ་དགྱེས་ཏེ། ཁྱོད་ཀྱིས་རྒྱ་བོད་ཀྱི་ 
ས་མཚམས་སུ་བསྟན་སྲིད་ལ་རྒྱར་ཕན་པའི་བྱ་བ་བཟང་པོ་སྒྲུབ་འདུག་པ་ཤིན་ཏུ་ལེགས། རུས་ 
མིང་ལ་ཡད་གྱར་དྲངས་ཏེ་ཡང་ཧཱུཾ་ཟེར་བ་ཐོགས། སླད་ནས་ཀྱང་སྔར་སྲོལ་བཞིན་ཐབས་མཁས་ 
པའི་སྒོ་ནས་རྒྱ་བོད་རྣམས་སྐྱོངས་ཤིག །ཅེས་པའི་ཞལ་ཏ་དང་། ཐང་ཟིང་གི་བདག་རྐྱེན་སྤམ་ 
མཐོ་བ་སྩལ། ཡར་ཕེབས་ནས་ལ་ལུང་དུ་བཞུགས་ཏེ་ཡོ་བྱད་མཐའ་ཡས་པ་བསགས་ཏེ། རྡོ་རྗེ་ 
གཅོད་པ། ཉིང་ངེ་འཛིན་རྒྱལ་པོ། བརྒྱད་སྟོང་པ་སོགས་གསུང་རབ་མང་དུ་བཞེངས། གདུགས་ 
ཤེར་གྱི་ཁ་འདོན་ལ་ཤིན་ཏུ་འགྲུས་པར་མཛད་ཅིང་། དགོན་པ་ལ་ཞབས་ཏོག་བསྙེན་བཀུར་ཚད་ 
མེད་པ་བསྒྲུབས། མངའ་འབངས་རྣམས་བྱམས་བརྩེས་སྐྱོང་བར་མཛད། དེའི་གཅུང་པོ་ཆོས་ 
ལུང་དུ་བཞུགས་ཤིང་། རིགས་བརྒྱུད་ཀྱང་དར་རྒྱས་ཆེ་བར་བྱུང་སྣང་ངོ་། །དེ་ལ་སྲས་ཡང་ཅིན་ 
ཞེས་བྱ་བ་དཔའ་རྩལ་སྟོབས་འབྱོར་ཕུན་སུམ་ཚོ་ གས་ཤིང་། ལེགས་ཉེས་འབྱེད་པའི་བློ་གྲོས་ཀྱི་ 
མཐུ་དང་ལྡན་པ་ཞིག་བྱུང་སྟེ། ཡབ་ཀྱི་གོ་སར་ཕེབས་ནས་སྲིད་བསྐྱངས། ཅོ་ནེ་མདོའི་མཁར་ 
རྗོང་བཙན་པོ་འདི་བསྐྲན། སངས་རྒྱས་བྱང་སེམས་ཀྱི་སྣང་བརྙན་དུ་མ་དང་། རྒྱས་འབྲིང་བསྡུས་ 
གསུམ་སོགས་གསུང་རབ་ཀྱི་གླེགས་བམ་མང་དུ་བཞེངས། བར་སྐབས་ཤིག །བོད་ཀྱི་མི་བློ་ 
རྣོ་བ་མང་པོ་དང་འགྲོགས་ཏེ་མནའ་བཅད་ཅིང་ཕན་ཚུན་ཞེ་འཐམས་པར་གྱུར། དེ་རྣམས་དང་ 
ལྷན་ཅིག་ཏུ་མེ་འབྲུག་ཧོར་ཟླ་གཉིས་པའི་ཚེས་པ་བཅུ་གཉིས་ལ། གྱྭ་ཅིང་རྒྱལ་པོ་ཁྲིར་ཕེབས་ 
ནས་ལོ་སུམ་ཅུ་ལོན་པའི་ཐོག་ཏུ་མཇལ་བར་བྱོན། རྒྱལ་པོ་དང་མཛལ་ཏེ་ཐུགས་དགྱེས་པའི་ 
གསུང་གླེང་མང་པོ་མཛད་ཅིང་། ཁྱད་པར་དུ་རྒྱལ་པོའི་ཞལ་ནས། ཙི་ཧུའི་མཁྱེན་ཟི་ཁྱེད་ཀྱིས་ 
གྲོགས་པོ་རྣམས་ལའང་གང་འདོད་ཀྱི་ལས་ཀ་སྦྱིན་གསུང་ནས། རང་རང་གི་འདོད་པ་ལྟར། ལ་ 
ལར་བེ་ཧུ། ལ་ལར་ཙུང་ཀྱ། ལ་ལར་རྟོ་ཏཱི་སོགས་ཀྱི་ཐོབ་དང་། ཐམ་ཀ་སོགས་གནང་། ཡོང་ 
ཁར་གོང་ནས་གནང་སྦྱིན་བདག་རྐྱེན་གྱ་ནོམ་པ་མཛད་དེ། སོག་པོའི་ཁ་གནོན་དང་། རྒྱ་བོད་ཀྱི་ 
ས་མཚམས་ལེགས་པར་བསྲང་དགོས་ལུགས་ཀྱི་བསླབ་སྟོན་ཀྱང་རྒྱས་པར་གནང་། སླར་རང་ 

ཅོ་ནེའེ་བསྟན་འགྱར་དཀར་ཆག་ཡིད་བཞེན་ནོར་བའེ་ཝེང་བ། 
ཡུལ་དུ་བྱོན་ནས་གོང་མའི་བཀའ་ཡུང་ཚུལ་བཞིན་དུ་སྒྲུབ་པ་དང་། ཡབ་མེས་གོང་མ་རྣམས་ཀྱི་ 
ལུགས་སྲོལ་བཞིན་དུ། ཆོས་སྲིད་ཟུང་དུ་འབྲེལ་བའི་སྒོ་ནས་ཆབ་འབངས་མཐའ་དག་བདེ་བར་ 
བསྐྱངས་སོ། །དེ་ལ་སྲས་ཡང་ཁུ་ཞེས་བྱ་བ་བྱུང་སྟེ། སྐུ་ན་ཕྲ་མོའི་དུས་སུ་སློབ་དཔོན་མཁས་ 
པའི་དྲུང་དུ་ཡིག་ཀློག་སོགས་རིག་གནས་ཆེ་ཕྲ་དུ་མ་ལ་ལེགས་པར་སྦྱངས། སླད་ནས་ཡབ་ཀྱི་ 
གོ་སར་ཕེབས་ཏེ། ལུགས་གཉིས་ཀྱི་ཚུལ་ལ་མཁྱེན་སྤྱན་ཨུཏྤལ་གྱི་འདབ་མ་ལྟར་མཆོག་ཏུ་ 
ཡངས་པས། མངའ་འོག་ཏུ་གནས་པའི་འབངས་རྣམས་ཚུལ་བཞིན་དུ་བསྐྱངས་ཏེ་ཡབ་མེས་ཀྱི་ 
རིང་ལས་ཇེ་རྒྱས་སུ་བཏང་། བར་སྐབས་ཤིག །ཐོ་ལོ། སྣ་ལམ། ཁྲ་འོག །གོང་སོ། རེབ་ཚ་སྟོད་ 
སྨད། གཤེན་ཚ། རྔོག་པ། བདེ་ཐང་། ཆས་པའི་སྲིབས་སོགས་ཡུང་པ་སོ་སོ་ནས་མི་བློ་གྲོས་ 
མཇལ་བས། གོང་མ་ཆེན་པོ་ཤིན་ཏུ་མཉེས་ཏེ། བཀའ་ལུང་བཟང་པོ་དང་། བཟའ་བཏུང་སྣ་ 
ཚོགས་པ་ཚར་དུ་དངར་བའི་སྟོན་མོ་དང་། ལས་ཞྭ། ལས་གོས། རྒྱ་དཔོན་གྱི་མཆིས་ཞུ་ཐམ་ཀ་ 
སོགས་བདག་རྐྱེན་གཟེངས་བསྟོད་རྒྱ་ཆེར་མཛད་དེ། ནགས་པ་མགོ་རྒོད་འདི་ཚོ་ཁྱོད་ཀྱི་མངའ་ 
འོག་ཏུ་གཏད་པ་ཡིན་ཞེས་པའི་གསུང་ཡང་གནང་། དེ་ནས་འཁོར་བཅས་ཉེ་ཞོ་མེད་པར་ཕྱིར་ 
འབྱོར། གོང་ནས་བདག་རྐྱེན་རྒྱ་ཆེར་གནང་བ་ལ་བརྟེན། ཅོ་ནེ་དཔོན་ཆེན་ཞེས་པའི་སྙན་ 
གྲགས་ཀྱང་ཤིན་ཏུ་རྒྱས། དཀར་པོའི་ཕྱོགས་ལ་བརྩོན་པ་དང་ལྡན་པར་གྱུར་ཏེ། སྐུ་གསུང་ 
ཐུགས་རྟེན་བཞེངས་པ་དང་། གསུང་རབ་ཀློག་པ་དང་། དགོན་པའི་ཞབས་ཏོག་བསྟེན་བཀུར་ 
སོགས་ཡང་དག་པར་བསྒྲུབ་བོ། །དེ་ལ་སྲས་ཀྲེ་ལྕུང་དང་། ཀེ་ཧཱུ་ཞེས་པ་གཉིས་བྱུང་། ཆེ་བས་ 
སྲིད་བསྐྱངས་ཏེ་ཅོ་ནེ་མདོར་ཕོ་བྲང་ཆེན་པོ་ཡིད་དུ་འོང་ཞིང་བརྗེད་ཆགས་པ་ཞིག་གསར་དུ་ 
བསྐྲུན། འཇིག་རྟེན་གྱི་ལུགས་ལ་ཤིན་ཏུ་མཁས་པས་མངའ་འབངས་རྣམས་ཀྱང་བདེ་བར་ 
བསྐྱངས། སྟོབས་འབྱོར་མངའ་ཐང་ཡར་ཟླ་བཞིན་དུ་འཕེལ། རྒྱུད་བཞིའི་སྟོང་རྩ། བརྒྱ་མཆོད། 
སྟོང་མཆོད་སོགས་དང་། སྐུ་གསུང་ཐུགས་རྟེན་བཞེངས་པ་སོགས་རྣམ་དཀར་གྱི་བགྱི་བ་ཕུལ་ 

ཀུན་མྱེན་འཇིགས་མེད་དབང་ཕོའེ་གྲསང་འབྱམ།༼༤༽ 





དུ་ཕྱིན་པ་མཛད། བཀའ་བཙན་པས་མངའ་འོག་ཏུ་མ་ཆུད་པ་རྣམས་ལ་ཡང་ལུང་བསྒྱུར་ཐུབ་པ་ 
བྱུང་། གཅུང་གིས་ཀྲི་ཧཱུ་རྗོང་ནང་དུ་བཞུགས་ནས་ཡིག་རིགས་སྣ་ཚོགས་སློབ་པ་དང་། སྐུ 
གསུང་ཐུགས་རྟེན་གསར་དུ་བཞེངས་པ་སོགས་རྣམ་དཀར་གྱི་བྱ་བ་མི་དམན་པ་མཛད། དཔོན་ 
ཆེན་ཀི་ལུང་ལ་བཙུན་མོ་དམ་པ་བུད་མེད་ཀྱི་སྐྱོན་མཐའ་དག་དང་བྲལ་ཞིང་། ཡོན་ཏན་དུ་མ་དང་ 
ལྡན་པ་ཞིག་ཡོཿ ད་པས། སྐབས་ཤི ག་མནལ་ལམ་དུ། འོད་དཀར་པོའི་ཕུང་པོ་ལུས་ལ་ཐིམ་པ་ 
ཞིག་རྨིས། དེ་ནས་ཆིའུ་ཇིང་རྒྱལ་པོ་རྒྱལ་སར་བཞུགས་ནས་དགུང་ལོ་བཅོ་ལྔ་པ་ལྕགས་འབྲུག་ 
འབྲེལ་རྩིས་ཀྱི་སྒོ་ནས་ཚེ་དབང་དོན་གྲུབ་ཅེས་མཚན་བཏགས། མཚན་གཞན་ཆོའུ་ལད་ཞེས་ 
ཀྱང་གྲག །དེ་རྫིང་གི་པདྨ་ལྟར་བསྐྱེད་བསྲིངས་པར་གྱུར་ཏེ། དགུང་ལོ་བཞི་བཞེས་པའི་དུས་སུ་ 
གཉིས་ལེགས་པར་བསླབས་ཏེ། སྐར་རྩིས་སོགས་རིག་པའི་གནས་དག་ལ་སྦྱངས་པས་མཁས་ 
པར་གྱུར། ཐུགས་རྗེ་ཆེན་པོའི་སྒྲུབ་ཐབས་བློ་ལ་བཟུང་སྟེ་ཡི་གེ་དྲུག་པའི་བཟླས་བརྗོད་ལ་ 
བརྩོན་པར་མཛད། ནར་སོན་པ་ན་རིགས་རུས་ཕུན་སུམ་ཚེགས་པ་དང་ལྡན་པའི་བཙུན་མོ་ 
བརྒྱད་ཁབ་ཏུ་བཞེས། མཚུངས་མེད་ཆོས་ཀྱི་རྗེ་གསེར་ཁང་པ་སངས་རྒྱས་རྒྱ་མཚོ་མཆོད་ 
གནས་སུ་བཟུང་སྟེ་བསྟེན་བཀུར་གྱིས་མཉེས་པར་བགྱིས། དེ་ནས་མཆོད་ཡོན་ཟུང་གིས་ནགས་ 
མདོའི་དགོན་པ་གསར་དུ་བཏབ་སྟེ། གྲྭ་རྒྱུན་མང་དུ་བསྡུས། ཡིད་ཅན་རྣམས་ཀྱིས་བསོད་ 
ནམས་གསོག་པའི་ཞིང་དུ་སྐུ་གསུང་ཐུགས་ཀྱི་རྟེན་རྒྱ་ཆེར་བཞེངས་ཏེ་རབ་གནས་ཀྱང་རྒྱས་པ་ 
མཛད། དེ་ནས་བཤུང་ཅིས་རྒྱལ་སྲིད་བཟུང་ནས་ལོ་བཅོ་ལྔ་སོང་བའི་ས་ཕོ་ཁྱིའི་ལོའི་ནག་པ་ 
ཟླ་བའི་དཀར་ཕྱོགས་ཀྱི་དགའ་བ་གཉིས་པའི་ཚེས་གཉིས་ལ་ཤོག་ལས་དང་། གསེར་འདུལ་ 
སྦྱངས་བྱས་ཏེ་དབུ་བཙུགས་ནས་མཇུག་མ་རྫོགས་ཀྱི་བར་འབྲས་བུ་ཆེ་བར་དགོངས་ཏེ། རང་ 
ཉིད་ཀྱིས་འཕགས་པ་བརྒྱད་སྟོང་པ་ཡོངས་རྫོགས་གསེར་གྱིས་འབྲི་བར་མཛད། དེ་ནས་གཟབ་ 

ཅོ་ནེའེ་བྟསན་འགྱར་དཀད་ཆག་ཡིད་བཞིན་ནོརྭ་བའི་ཝེང་བ། 
ཆེན་ལ་མཁས་པའི་སྐྱ་སེར་མང་པོ་བོས་ཏེ། བཀའ་འགྱུར་སྐྱ་པོཏ་ངོས་གཙང་ཞིག་བཞེངས་ཏེ་ 
རབ་ཏུ་གནས་པའི་སྒོ་ནས་ཤིས་བརྗོད་མཛད། དེའི་ཡོན་ལ་སྔ་ཕྱིར་སོང་བ་རྣམས་བསྡོམས་ན་ 
དོང་ཙེ་ཧུ་རྗེ་ཆེན་བདུན་བརྒྱ་སུམ་ཅུ་རྩ་དྲུག་གི་ཚོད་ཙམ་སོང་། དེ་ལ་བརྟེན་ནས་སྟོབས་འབྱོར་ 
མངའ་ཐང་གོང་འཕེལ་དུ་གྱུར་ཏེ། སླར་ཡང་རྒྱལ་བའི་བསྟན་པ་ཕྱོགས་བརྒྱར་དར་ཞིང་། བསྟན་ 
འཛིན་གྱི་སྐྱེས་མཆོག་རྣམས་ཞབས་པད་ཡུན་རིང་དུ་བརྟན་པ་དང་། རྒྱལ་ཁམས་ཀུན་ཏུ་བདེ་ 
ལེགས་ཀྱི་མཚན་མ་རྒྱུན་མི་འཆད་པར་འབྱང་བ་དང་། རང་ཉིད་ཀྱི་ཆབ་སྲིད་ཀྱང་ལྷུན་པོ་ལྟར་ 
མཐོ་ཞིང་། ནམ་ཡང་རྒུད་པ་མེད་པར་འཕེལ་ཞིང་རྒྱས་པའི་ཆེད་དུ། རྒྱ་ནག །ལི་ཐང་། དབུས་ 
གཙང་ནས་གདན་དྲངས་པའི་བཀའ་འགྱུར་ལ་ཕྱི་མོ་བྱས་ཏེ། རིན་ཆེན་གཉིས་པ་ལས་རྒྱལ་བའི་ 
བཀའ་འགྱུར་རོ་ཅོག་སྤུས་གཙང་གསར་དུ་བསྒྲུབས་ཏེ་རབ་གནས་མཛད་པའི་ཚེ། མཁན་སློབ་ 
དགེ་འདུན་འདུས་པ་རྒྱ་མཚོའི་ཚོགས་དང་བཅས་པ་རྣམས་ལ་འབུལ་བ་བསྙེན་བཀུར་བསམ་ 
གྱིས་མི་ཁྱབ་པ་བྱས། དེའི་ཡོན་ལ་ཁྱོན་བསྡོམས་དངུལ་སྲང་བརྒྱད་བརྒྱ་དང་བརྒྱད་ཅུ་རྩ་བརྒྱད་ 
སོང་། བར་སྐབས་ཤིག །འགོ་རྒོད་ཆུ་བོ་རུ་ཚོ་ཉི་ཤུ་རྩ་བཞི་ཕོ་མ་རུངས་པའི་སྤྱོད་པ་དཔའ་ 
ཐལ་ཏེ། རྒྱ་བོད་ཀྱི་འགྲུལ་བ་རྣམས་ལ་འཕྲོག་བཅོམ་དང་། མི་གསོད་པ་དང་། རྟ་ཕྱུགས་འདེད་ 
པ་སོགས་ས་ཆ་མི་བདེ་བའི་བྱ་བ་མང་དུ་བྱས་པར་བརྟེན། དཔོན་ཆེན་འདི་དམག་གི་དཔུང་ 
ཆེན་པོ་དང་བཅས་བཏེགས་ནས་ཞི་དྲག་གི་ཐབས་སྣ་ཚོགས་ཀྱིས་རྔག་རྐུན་འགོ་རྒོད་མཐའ་ 
དག་དབང་དུ་བསྡུས་ཏེ་མངའ་འོག་ཏུ་བཅུག །དེ་རྣམས་ཚན་བཞིར་བགོས་ཏེ་དམར་ཉུང་དཔོན་ 
པོ་དང་། ཐེ་ཆེན་སྲིབས། བའུ་དཔོན་པོ་ལ་གཡར་པོའི་ཚུལ་གྱིས་བདག་རྐྱེན་གནང་། དེ་ནས་ 
ཁང་ཞི་རྒྱལ་པོ་དགུང་ལོ་བཅུ་གསུམ་པའི་སྟེང་ཤིང་ཕོ་སྟག་གི་ལོའི་ཟླ་བ་བཅུ་གཉིས་པའི་ནང་ 
དུ། ལན་ཅུ། ཆུ་མ་མཁར། ཁྱིམ་ཇུ། ཀ་རུ། མེན་ཇུའུ། ཐོའུ་ཇུ་སོགས་ཀྱི་རྒྱ་རྣམས་གོང་མ་ལ་ 
ངོ་ལོག་སྟེ། འཆང་མོང་འུས་ཉང་ཟན་གུན་ལ་མགོ་བཏགས། ཁང་ཞི་དགུང་ལོ་བཅུ་བཞི་པ་ཤིང་ 
ཡོས་ཧོར་ཟླ་བཞེ་པའི་ཚེས་གསུམ་ལ་ཀྭན་ཇུའུ་ཅང་ཧོའུ་ཧུ། ལན་ཇུས་ཕུ་ཡོན། ཟི་ལིང་ཝང་ 


-279- 


ཀུན་མཁྱེན་འཇིགས་མེད་དབང་པའེ་གྲསང་འབྱམ།༼༤༽ 
ཅོང་ཡེ་སོགས་ཀྱིས་ཡི་གེ་སྤྲིངས་ཏེ། དཔོན་ཆེན་འདི་ལ་ངོ་ལོག་ཐམས་ཅད་འདུལ་དགོས་ཞེས་ 
འཕྲིན་བྱུང་བས། ཚེས་བརྒྱད་ཀྱི་ཉིན་པར་དཔོན་ཆེན་ཚེ་དབང་དོན་གྲུབ་དང་། སྲས་བློ་བཟང་ 
དོན་གྲུབ་གཉིས་ཀྱིས་གཙོ་བྱས་བློན་པོ་རྣམས་དང་། དམག་སྟོང་ཚོ་བདུན་དང་བཅས་འཆང་ 
མོང་རྣམས་འདུལ་དུ་བྱོན། ཐོའུ་ཇྡུའི་མཁར་གྱི་མཐའ་བསྐོར་བས་འཕན་ཚན་ཛང་གིས་འཆང་ 
མོང་གི་དམག་ནུབ་སྒོ་ནས་བཏོན་ཏེ། དཔོན་ཆེན་འདིའི་དཔུང་དང་འཐབ་པས། འཆང་མོང་སུམ་ 
ཅུ་ཙམ་བསད་དེ་ཕམ་པར་བྱས། སླར་ཡང་དམག་མང་པོ་ཁྲིད་དེ་ལན་གཉིས་པ་འཐབ་པའི་ཚེ། 
དམག་དཔོན་གཅིག་གིས་གཙོ་བྱས་དམག་མི་བརྒྱ་ལྷག་ཙམ་བསད། དམག་དཔོན་ཟན་ཡུས་ 
ཀྱི། ཡང་ཞུ་བང་སོགས་རྒྱ་དཔོན་དྲུག་དང་། དམག་མི་ཉི་ཤུ་རྩ་དྲུག་བཟུང་། གཡུལ་དུ་ཤི་བ་ 
རྣམས་ཀྱི་མདའ་གཞུ། གཡོན་འཁོར། མེ་མདའ། ཤང་ལང་། ཁྲབ། རྟ་སོགས་བཅས་སྟོང་དུ་ 
ལོངས་པ་ཕྲོགས་ཏེ། བཟུང་བའི་མི་དེ་རྣམས་དང་མཉམ་དུ་ཉང་སྐྱའི་ཁ་དུམ་སྐྱབས་དང་། རྔན་ 
བྱང་གཉིས་ཀས་བསྐྱལ་ནས་ལན་རུའུ་ཕུ་ཡན་ལ་སྦྲད། ཕཱན་ཚན་ཛྔང་བཟའ་མི་རྣམས་དམག་ 
དྲུག་ཅུས་བསྐོར་ཏེ་བྱང་སྒོ་ནས་བྲོས་སོང་བ། དཔོན་ཟློ་བཟང་དོན་གྲུབ་དང་། དམག་མི་བློ་ 
བཟང་རྡོ་རྗེས་གཙོས་དམག་སྐོར་གཅིག་གིས་རྗེས་དེད་ནས་བསྙེགས་པས། ཡང་ཐན་གྱི་ཧྭ་ཧུ་ 
ནས་ཝཱན་ཚན་ཛང་གི་བཟའ་མི་དམག་དང་བཅས་པ་བསད་དེ་ཁོ་རང་གཅིག་པུར་ཤོར། ཐོའུ་ 
ཇྡུའི་མཁར་གྱི་རྒྱ་མི་རྣམས་ཀྱིས་འཆང་མོང་གི་ལུགས་བསྒྱུར་ཏེ། སྐྲ་བཞར་ནས་བཞི་པའི་ཚེས་ 
བཅུའི་ཉིན་པར་དཔོན་ཆེན་འདི་ལ་མགོ་བཏགས། དེའི་རྒྱ་མཚན་ཞིབ་ཆ་དང་བཅས་བའི་ཡི་གེ་ 
གོང་མ་ཁང་ཞི་ལ་ཕུལ་བས་ཐུགས་ཤིན་ཏུ་དགྱེས་ཏེ། ཚན་ཛང་གི་ཆིས་ཤུ། གསེར་གྱི་ཐམ་ཀ་ 
སོགས་བདག་རྐྱེན་གཟེངས་བསྟོད་རྒྱ་ཆེར་སྩལ། དེ་ནས་བཅུ་གཅིག་ལ་དཔོན་པོ་འདེས་དམག་ 
མི་སྟོང་ཕྲག་གཅིག་ཁྲིད་དེ་བང་ཚལ་གྱི་མཐའ་བསྐོར་བས། བཅུ་གཉིས་ལ་ཧན་ཞུ་བང་གིས་ 
གཅོས་དམག་དང་། ཇུ་ཚཱེ་ཡུལ་མི་བཅས་པས་སྐྲ་བཞར་ནས་མགོ་བཏགས། དེ་ལ་བརྟེན་ནས་ 
ཐོའུ་ཛུའི་ཕྱོགས་སུ་འཆང་མོང་ལ་མགོ་བཏགས་པ་ཐམས་ཅད་དབང་དུ་བསྡུས། བཞི་པའི་ཉི་ཤུ་ 

ཅོ་ནེའི་བྟམན་འགྱར་དཀར་ཆག་ཡིད་བཞིན་ཞོར་བའེ་ཝེང་བ། 
ལྔ་ལ་དཔོན་ཡབ་སྲས་གཉིས། མགོ་པ་ཕྱག་རྡོར་སྐྱབས། ཡུམ་སྐྱབས། དཔལ་ལྡན་ཚེ་རིང་། 
སྡོད་རྒྱན་སྐྱབས་སོགས་མགོ་བ་དྲུང་འཁོར་རྣམས་དང་། ཕྱོགས་ཀྱི་དམག་དཔོན་གུར་པའི་ 
དཔོན་པོ། བའུ་དཔོན་པོ། དམར་ཉུང་དཔོན་པོ། ཨ་སྒོམ་ཡག །ླིང་རྒྱ་མོ། བྱ་ཚང་ལྷ་པ་དགེ། 
གཟུངས་འབུམ་རྒྱལ། གཅོད་པ་ཐར། བན་དེ་སྐྱབས། འབྲུག་པ་སྐྱབས་སོགས་ཀྱིས་གཙོ་བྱས་ 
དམག་མི་ཁྲི་ཕྲག་གཅིག་དང་བཅས་མེན་ཇུ་མཁར་ལ་སོང་སྟེ། ཉི་ཤུ་དྲུག་གི་ཉིན་པར་མཁར་གྱི་ 
མཐའ་དམག་གིས་བསྐོར་ནས་བསྡད་པས། འཆང་མོང་གི་དམག་དཔོན་གྱིས་ཞུ་ཝིན་ནུབ་སྒོ་ 
ནས་ཕྱིར་བཏོན་ཏེ་འཐབ་པས། དཔོན་ཡབ་སྲས་གཉིས། གུར་པའི་དཔོན་པོ། བའུ་དཔོན་པོ་ 
རྣམས་ཀྱིས་ཞུ་ཝིན་དེད་ནས་བཟུང་། གཞན་དམག་མི་བརྒྱ་ལྷག་ཙམ་བསད་པའི་གོ་མཚོན་ 
ཐམས་ཅད་ཕྲོགས་ནས་བླངས། འཆང་མོང་གི་དམག་རྗེས་མ་རྣམས་སྐྲག་ནས་མཁའར་གྱི་ནང་དུ་ 
བྲོས། ཉི་ཤུ་བདུན་ལ་འཆང་མོང་ལ་མགོ་བཏགས་པ་ཅབ་ཐོའུ་གོན། ཐང་ཝང་མཱ་ཐོའུ་གོན། 
དཔག་རིའི་ཧུ་ཐོའུ་གོན་སོགས་རང་རང་གི་དམག་མི་སྡེ་དང་བཅས་བས་སྐྲ་བཞར་ཏེ་ཆ་ལུགས་ 
བསྒྱར་ནས་མགོ་བཏགས། ཉི་ཤུ་བརྒྱད་ལ་འཆང་མོང་གློ་བུར་པ་མང་པོ་ཚོགས་ཏེ། མེན་ཇུའི་ 
གཅིག་ཁྲིད་དེ་བྱོན་ནས། ཕན་ཚུན་འཐབ་པས་འཆང་མོང་གི་དམག་དཔོན་གཉེས་དང་བཅས་པ་ 
མི་ལྔ་བསད། ཅབ་ཐུའུ་ཨུ་རྒྱན་བཀྲ་ཤིས་དང་། ཡང་ཡིན་སོགས་ཀྱི་འཆང་མོང་སུམ་ཅུ་ལྷག་ 
ཙམ་བསད་པས་འཚང་མོང་གི་དམག་དཔོན་གཉིས་པོའི་མགོ་བོ་བྲེགས་ཏེ། གསལ་ཤིང་གི་རྩེ་ 
ལ་འཕྱར་ཏེ་གཡུལ་ལས་རྒྱལ་བའི་དཔའ་རྟགས་བསྟན། ལྔ་པའི་ཚེས་གཉིས་ལ་འཆང་མོང་གི་ 
དམག་སྟོང་ཕྲག་གསུམ་གླིང་ཞུ་ཝིན་གྱིས་ཁྲིད་དེ་མཁར་གྱི་ལྷོ་སྒོ་ནས་ཐོན་པ་ན། མགོ་བ་ཡུམ་ 
སྐྱབས། བན་དེ། སྒོམ་པ་འབྲུག་སོགས་ཀྱིས་གཙོ་བྱས་དམག་གིས་འཐབ་པས་འཚང་མོང་གི་ 
དམག་མི་མང་པོ་བསད་དེ་ཕམ་པར་བྱས་པས། གཞན་རྣམས་ཀྱང་སྐྲག་ནས་ནང་དུ་བྲོས་ནས་ 
མཁར་སྒོ་བཅད་དེ། མཁར་ཐོག་ནས་མེ་མདའ་དང་། འུར་རྡོ་སོགས་འཕེན་པ་ལ་འབད། ཆུ་མ་ 

ཀུན་མཁྱེན་འཇིགས་མེད་དབང་ཡོའེ་གསུང་འབྱམ། ༼ ཅ༽ 
མཁར་གྱི་ཝང་ཏཱ་ཐང་གིས་འཆང་མོང་གི་དམག་གི་ནང་ནས་འདམ་སྟེ་དམག་མི་བཟང་བ་སྟོང་ 
ཕྲག་གསུམ་ཁྲིད་དེ། མེན་རྡུའི་ཚུ་ཕུ་ཡེ་ན་དམག་སྒར་གསུམ་བརྒྱབ་སྟེ་བསྡད། དེའི་སྟེང་དུ་ 
ཚེས་དྲུག་གི་ཉིན་པར་སྲས་བློ་བཟང་དོན་གྲུབ་ཀྱིས་དམག་སྟོང་ཚེ་གཅིག་ཁྲིད་ནས་འཐབ་པས། 
དཔོན་པོ་རང་ཉིད་ཀྱིས་ཝང་ཏཱ་ཐང་གི་ཚ་བོ་བསད། དཔལ་ལྡན་ཚེ་རིང་གིས་འཆང་མོང་གཉིས་ 
བསད། ཕྱག་རྡོར་སྐྱབས་ཀྱིས་གཅིག་བསད་པ་དང་བཅས་འཆང་མོང་བརྒྱ་ལྷག་ཙམ་བསད་ 
པས་མགོ་བོ་གསལ་ཤེིང་གི་རྩེ་ལ་བསྐྱོན་ཏེ་ཐམས་ཅད་ལ་བསྟན། རྒན་པས་དམག་གི་དཔུང་ 
ཆེན་པོ་ཁྲིད་དེ། ཚེས་དྲུག་གི་མཚན་མོའི་ཐུན་ཚོད་དང་པོ་ནས་བཟུང་ཐུན་ཚོད་ཐ་མའི་བར་དུ་ 
འཐབ་པས་ཝང་ཏྭཱ་ཐང་གི་དམག་གི་ཚོགས་ཐམས་ཅད་འཇིག་རྟེན་ཕྱི་མའི་ལྟད་མོ་ལ་བཏང་། ས་ 
ཕྱོགས་དེ་ཐམས་ཅད་མི་རོ་གསར་པ་སྡོང་དུམ་ལྟར་འགྱེལ་བས་ཡོངས་སུ་གང་ཞིང་། ཁྲག་གི་ 
རྒྱུན་ཆུ་ཀླང་ལྟར་འབབ་པས་འཇིགས་ཤིང་སྐྱི་གཡའ་བ། དུར་ཁྲོད་ཆེན་པོ་བསིལ་བ་ཚལ་ལྟར་ 
གྱུར། ཝང་ཏཱ་ཐང་གི་དམག་གི་རྗེས་སུ་ཆུ་མ་མཁར་ཡན་ཚད་ཀྱི་ཡུལ་མི་བརྐམ་ཆགས་ཅན་ 
མཐའ་ཡས་པ་དབྱག་པ་བཟུང་སྟེ་ལྷོཿ ག་ལེན་དུ་འོངས་པ་རྣམས་ཀྱང་དངངས་ཤི ང་སྐྲག་ནས་ཕྱི་ 
ཤིང་བྱས་ཞེས་གྲག །ལན་ཇུའུ་ཅང་ཧོའུ་ཧུས་རྒྱ་དམག་མེ་མདའ་འཕེན་མཁན་བཟང་བ་བརྒྱ་ 
ཕྲག་གཅིག་དམག་རོགས་ལ་གནང་བ་ཚེས་དབུའི་ཉིན་པར་སླེབ། དེའི་ནང་ནས་དམག་མི་ 
གཅི ག་བྲོ་འཚལ་ཏེ་རྗེས་སུ་ལུས་པ། ཅང་ཡྭོ་ཏུ་མ་ཀུན་ཝང་གིས་ལམ་བར་ནས་བསད། དེའི་ 
ར་མདར་ཕྱིན་ནས་ཅང་ཡྭོ་བསད་དེ་མགོ་བོ་ཤི ང་གི་རྩེ་ལ་བསྐྱོན། དེ་ནས་དམག་རྣམས་ཀྱིས་ 
རང་རང་གི་ཐད་ཐད་ནས་མཁར་གྱི་རྩ་བ་ལ་ཁུང་འབུག་པ། སྐས་བཙུགས་ཏེ་ལ་ལ་མཁར་གྱི་ 
སྟེང་དུ་འཛེག་པ། ཁྱོགས་མང་པོ་བསྒྲིགས་པའི་སྟེང་དུ་ཀོ་བ་བཀབ་སྟེ་ནང་དུ་དམག་མི་རྣམས་ 

ཅོ་ནེའེ་བསན་འགྱན་དཀར་ཆག་ཡིད་བཞིན་ནོར་བའི་ཝེང་བ། 
རྒྱལ་པོས་ལུང་ཕབ་སྟེ། དཔོན་ཆེན་འདི་ལ་ཧུ་ཅང་གི་མཆིས་ཞུ། གསེར་གྱི་ཐམ་ཀ །སྲས་བློ་ 
བཟང་དོན་གྲུབ་ལ་མཆིས་ཞུ། གསེར་གྱི་ཐམ་ཀ །ལས་ཞྭ། ལས་གོས། གོས་ཚན་སོགས་ 
ཅང་ཞུ་ཝང་དང་། ཅུ་ཚེ་མང་པོས་ཡུལ་མི་ཐམས་ཅད་ཀྱི་སྐྲ་བཞར། ཆ་ལུགས་བསྒྱུར་ནས་ 
མཁར་གྱི་སྒོ་བཞི་པོ་ཕྱེ་སྟེ་མགོ་བཏགས། དགུ་པའི་ཚེས་གཅིག་ལ་གཞོན་པས་དམག་སྟོང་ཚོ་ 
གསུམ་ཁྲིད་ནས་ཆུ་མ་མཁར་གྱི་མཐའ་བསྐོར་ནས་བསྡད་པས། དེའི་དཔོན་པོ་དམག་མི་ཡུལ་ 
མི་དང་བཅས་པ་ཐམས་ཅད་སྐྲག་ནས་སྐྲ་བཞར། ཆ་ལུགས་བསྒྱུར་ནས་མགོ་བཏགས་སོ། །དེ་ 
ལྟར་གོང་མ་ཆེན་པོའི་ཆབ་སྲིད་ལ་ལོག་པར་འཁུ་བའི་རྒྱ་འཆང་མོང་གི་དཔུང་མཐའ་དག་དཔོན་ 
ཆེན་འདེས་ཅིག་ཆར་དུ་བཅོམ་པས། སྲིན་པོའི་རྒྱལ་པོ་གཡུལ་ངོར་ཞུགས་པ་ལྟར་མི་མཐུན་ 
པའི་དྲག་སྡེ་མཐའ་དག་ལས་རྣམ་པར་རྒྱལ་བའི་རུ་མཚོན་སྲིད་རྩེའི་བར་དུ་མངོན་པར་བསྒེང་། 
དེ་ལ་བརྟེན་ནས་གོང་མ་ཆེན་པོའི་ཆབ་སྲིད་བརྟན་ཅིང་། རྒྱལ་ཁམས་ཤིན་ཏུ་བདེ་བ་རྒན་མོ་ 
གསེར་ཁུར་གྱི་དཔེ་ལྟར་གྱུར། དཔོན་ཆེན་འདེས་ཐུགས་བསམ་དག་པའི་སྒོ་ནས་གོང་མ་ཆེན་ 
པོའི་ཆབ་སྲིད་ཀྱི་ཞབས་འདེགས་མཐུན་འགྱུར་ཕུན་སུམ་ཚོགས་པ་བྱུང་བར་བརྟེན། ཁང་ཞི་ 
རྒྱལ་པོ་ཐུགས་ཤིན་ཏུ་དགྱེས་ཏེ། ཀེའི་ཇུའི་མཁར་གྱི་དཔོན་པོ་བྱེད་དགོས་པའི་བཀའ་ལུང་ 
ཐོགས་ཆེན་པོ་མི་འབྱུང་བར་དགོངས་ནས། ལན་ཅུའི་ཅང་ཧོའུ་ཧུ་ལ་དགོངས་པ་ཞུས་པས། 
པར་འཁུ་བའི་འཆང་མོང་གི་དཔུང་ཐམས་ཅད་བཏུལ་ནས། ལ་རྒྱར་ཕན་པའི་ཤེད་བཟང་པོ་ཕུལ་ 
བ་ཡིན་པས། ཁོ་རང་གང་འདོད་ལྟར་བྱེད་བཅུག་ན་ཞེས་ཞུས་པས། འོ་ན་ཐོའུ་རུའི་མཁར་དུ་ཧུ་ 
ཇང་གྱིས་ཞེས་བཀའ་ཕབ་པ་ན། ས་ཐག་ཉེ་བའི་སྟབས་དང་དུ་བླངས་ཏེ། ཟོའུ་ཇུ་མཁར་དུ་ཧུ་ 
ཇང་གི་གོ་སར་རྒྱུན་རིང་བཞུགས། དེ་ནས་བར་སྐབས་ཤིག །གོང་མ་ཆེན་པོའི་བཀའ་ལས། 

ཀུན་མཁྱེན་འཇིགས་མེད་དབང་མོཞེ་གྲསང་འབྱམ།༼ཅ༽ 
ལན་ཇུའི་ཙུང་པེན་ལ་སྡོད་ཅེས་གསུང་བར་དཔོན་ཆེན་འདིས་རང་ན་སོ་ཡོལ་བའི་སྟབས་ཀྱིས་ 
ལས་ཀ་ཆེན་ཕོ་མི་ཐུབ། རང་ཡུལ་འདི་ནས་གོང་མའེ་ཞབས་ཕྱི་སྔར་ལུགས་ལྟར་སྒྲུབ་ཆོག་པ་ 
ཞུས་པས། གོང་མ་ཡང་ཐུགས་མཉེས་ཏེ། ཁྱོད་ཀྱིས་སྔར་འཆང་མོང་ཐམས་ཅད་བཏུལ་ནས་ང་ 
མཚམས་བསྲུང་སྟེ་ལ་རྒྱ་ལ་ཕན་པ་སྒྲུབས། ཁྱོད་ཀྱི་བུ་རབས་ཚ་བརྒྱད་ཐམས་ཅད་ལ་དཔོན་ 
པོའི་ཐོབ་གནང་བ་ཡིན་ཞེས་པའི་བཀའ་ལུང་བཟང་པོ་དང་། ལོ་རེ་རེའི་ནང་དུ་དངུལ་སྲང་ཉིས་ 
བརྒྱ་དང་བཞི་བཅུ་རྩ་བཞི་རེའི་ཕོག་ཡང་སྩལ། བཙུན་མོ་དམ་པ་རྣམ་རྒྱལ་མཚོ་ལ་རྒྱ་ལུགས་ 
ཀྱི་ལས་ཀ་དང་ཐོབ་གནང་། སྔར་སྨོས་པའི་བཙུན་མོ་བརྒྱད་པོ་འདི་རྣམས་ཀྱང་བསྟན་པ་ལ་ཤིན་ 
ཏུ་དད་པས་དུས་རྒྱུན་དུ་དཀོན་མཆོག་ལ་མཆོད་པ་འབུལ་བ་དང་། དགེ་འདུན་གྱི་བསྙེན་བཀུར་ 
དང་། རྒྱུད་བཞི་སྟོང་ཚར་འདོན་པ་སོགས་རྣམ་པར་དཀར་བའི་ལམ་ལ་གཅིག་ཏུ་གཞོལ་བར་ 
མཛད་དོ། །དེ་ལྟ་བུའི་དཔོན་ཆེན་འདི་ནི་ཐུགས་སྒམ་ཞིང་ངང་རིང་བ། ལུགས་གཉིས་གང་ 
གཟིགས་ནས་མགོ་པ། མི་བཟང་རྣམས་ལ་གསུང་གནང་སྟེ་ཅོ་ནེ་མདོར་ཕོ་བྲང་ཆེན་པོ་རྒྱ་ཆེ་ 
ཞིང་བཀོད་པ་མཛེས་པ། ཕྱི་ལྕགས་རིས་བསྐོར་བ། རྣམ་པར་རྒྱལ་བའི་ཁང་བཟང་དང་མཚུངས་ 
པ་གསར་དུ་བསྐྲུན་ཏེ། དཔོན་བློན་འབངས་དང་བཅས་པ་བདེ་སྐྱིད་རྫོགས་ལྡན་གྱི་དཔལ་ལ་ 
མངོན་པར་རོལ་ལོ། །མངའ་འོག་གི་འབངས་རྣམས་ཀྱང་དམག་རུ་སོ་སོར་བགོས་ཏེ་མགོ་ 
དཔོན་བཞག་ན་ལ་རྒྱ་ལ་ཕན་ཁྱད་ཆེ་བ་འབྱུང་བར་དགོངས་ནས། ཁྱིམ་ཚང་གི་གྲངས་བླངས་ 
འབུམ་རྒྱ་མཚོ། སླེད་ཀྱི་འཕགས་པ་བཀྲ་ཤིས། རྒྱ་ག་ལུང་གི་ཕྱག་རྡོར་སྐྱབས། སྤྲང་ལུང་གི་ 
ཡུམ་སྐྱབས། ཁྲུ་ཤའི་དཔལ་ལྡན་ཚེ་རིང་། བདེ་ཐ་དང་བྲེ་བོ་སོགས་ནང་བློན་བདུན། སྒོམ་པ་ 
འབྱུག །ག་རུ་མཐེལ་ནམ་མཁའ་ཚེ་རིང་། མདོ་སྐྱའི་རྒྱ་བན། མགྲོན་ཁང་ནང་གི་བན་སར་ 

ཅ་ཞའེ་བསན་འགགྱར་དཀར་ཆག་ཡིད་བཞེན་ནར་བའི་ཝེང་བ། 
སོགས་བྱི་གློན་བཞི། བན་དེ་གཉེར་བ། སླེད་ཀྱི་བལྡ'བ་ལྔཁོ། བསི་ཤཱི་པ་སོགས་གཉེར་པ་ 
ཞང་དགེ་ཚང་ཞུས་མདོ་བྱམས། ཆག་གི་ལ་ཁའི་ཚེ་དབང་བཀྲ་ཤིས། དཔལ་མགོན་སྐྱབས། ཡ་ 
སྲང་གི་ཁྱི་གུ་ལུག །བློ་བཟང་ཚེ་རིང་། རྡོ་སྐས་སྲང་གི་རྟ་མགྲིན་ལྭ་བ་ཅན། བན་དེ་མཛུབ་ 
དྲུག །ཐོའུ་ཇུའུ་རྒྱ་འཕགས་པ། མགོན་པོ་གཟའ་རོ། ཅོ་ཁང་གྲང་ས་གི་རྒྱགས་པ་མ། འབྲུག་ 
ཡག །གོ་བཱི་རྒྱས་ལི་རྒྱ་བོ། ཁྱི་གུ་ཕྱུག །ཐོག་ཐེར་འོག་ཐེང་གི་ཕོ་སའི་བན་བཞིན། གླང་པོ་ 
སྐྱབས། ཁང་གསར་ནང་གི་ཚེ་དབང་རྣམ་རྒྱལ། སྤང་རྒན། ཀླུ་སྡོང་ཐོག་མའི་མུ་དོང་ནང་གི་ཁྱི་ 
གུ་ཕྱུག །གསེར་འབུམ་སྐྱབས། ཀླུ་སྡོང་འོག་མའི་སྡེ་པའི་ནང་གི་ཞ་ར། གུར་ཚེན་ཁྱི་ཕྲུག་ 
སྐྱབས་སོགས་བློན་ཆུང་ཉེར་བཞི། ཕྱོགས་ཀྱི་མི་མང་སྡེ་ཚན་དུ་བགོས་པའི་མགོ་འཛིན་ཙུང་ 
འཁང་། ཨ་མོ་ཚང་ཚྩུང་འགྱང་། དམག་སླེད་ཀྱི་ཆུ་ལུང་ནང་གི་ཁྱི་གུ་ཕྱུག །དམར་ཉུང་དཔོན་པོ། 
བའུ་སྲིབས་བའུ་དཔོན་པོ། སྐྱ་ལུང་རྣམ་སྲས་ཚེ་རིང་། བང་ལུང་སྲིབས་ཀྱི་བང་ལུང་ནམ་མཁའ་ 
ཚེ་རིང་། སྐམ་པོ་ཐང་འབའ་དགེ །ཐང་ནག་སྲིབས་ཀྱི་རྒུར་པའི་དཔོན་པོ། ཚོ་གསུམ་སྲིབས་ཀྱི་ 
གདན་ཚང་གསར་པ། ཕོ་གོན་ལུང་གི་ཅོ་ནེ་ཕུའི་གཟུངས་རྒྱལ་ཚེ་རིང་། སུ་གུ་སྲིབས་ཀྱི་མགྲོན་ 
ཁང་ནང་གི་ཚེ་དབང་བཀྲ་ཤིས། ཉང་སྐྱའི་ཁ་དུམ་སྐྱབས། ཀུན་སྦྱབ་ཕོའི་ཡང་བཙུན་བསན། 
གླང་པོ་སྲིབས་ཀྱི་བདུད་བཟློག་གི་ཚེ་རིང་བསོད་ནམས། ཤོ་ནག་ཁག་གསུམ་གྱི་གོང་ཁའི་ཞང་ 
བཱ་ཏཱི། མཱ་རྒྱལ་མཚན། རེབ་ཚ་སྨད་མའི་བན་མུག །རེབ་ཚ་སྟོད་མའི་གནམ་ལ་འབུམ། གཡོ་ 
སའི་བི་ལིའི་ཏོག་གཟུངས་ཚེ་རིང་། མ་རོང་ཀླུ་ཐི། འོན་བུ་ཐང་གི་གཟུངས་འབུམ་རྒྱལ། ཐུའུ་ཁྱོ་ 
མགོན་པོ་རབ་བརྟན། ཨ་འཁོར་ནོར་བུ། མགོ་བཏགས་རྒྱ་ཐར། ས་དམར་ཕུའི་ཚེ་མགོན་ 
སྐྱབས། ས་དམར་མདོའི་བསམ་གྲུབ། སྟ་གུའི་ཐ་རེ། གཤེན་ཚའི་རྒྱ་མདུང་། བདེ་ཐང་གི་བང་ 
སྟེང་འབུལ་དཔོན། ཆས་པའི་སྲིབས་མ་འགག་གི་སྟག་འགག་པདྨ་དོན་གྲུབ། ཡ་འགག་གི་ཡིང་ 

ཀུན་མཁྱེན་འཇེགས་མེད་དབང་ཁོའེ་གྲསང་འབམ།༼ཅ༽ 
གྱ་ཚལ་གྱི་གནམ་མཁན་བླ་མ་སྐྱབས། བས་རིས་སྲིབས་ཀྱི་བས་རིས་མགོ་མདུང་། མདའ་རྒྱང་ 
སྲིབས་ཀྱི་མཁའ་འགྲོ་སྐྱབས། ཉིང་སར་ནང་གི་བྱ་བྲལ། ཆུ་བོའི་རྨོད་གསུམ་ཚང་། ཕུ་ཚང་ 
སྲིབས་ཀྱི་གྲེ་འཁོར། ལྷབ་དགེ་ཚང་གི་ཆོས་བཟེའི་ལྷབ་དགེ། བྱ་ཐེ་གཉིས་ཀྱི་བྱ་ཚང་ལྷབ་ 
དགེ། ཆུ་བོ་ཐང་གའི་རྐང་རིང་། འབྲོག་རུ་ལུང་རིས་ཀྱི་འབྲོག་རུའི་གནམ་མཁན། ཁ་ཆེན་ 
སྲིབས་ཀྱི་གི་རྒུང་ཚེ་ཕྱུག །རྟ་རིང་བའི་ས་ཐིའི་མིག་བཙུམ། ཏཱ་ཡི་སྲིབས་ཀྱི་ཤྭ་རི་ཁུ་བློ་བཟང་ 
ཚེ་རིང་། གདོད་འགོ་སྐོར་གསུམ་གྱི་ཏཱ་ཡི་མདོའི་གཉན་ཐི་སྐྱབས། ལ་མར་ནང་སྣ་ལམ་ལོག་པོ་ 
ལྕོག་མགོ། མགོ་བཏགས་ཀྱི་ཆར་གཏོགས་ཏི་གུའི་མིག་བཙུམ་དང་མི། ཁ་ཀྱའི་ཚེ་དབང་བཀྲ་ 
ཤིས། མུ་ཏོ་ཨ་ཡག་སོགས་ལ་རྒྱའི་ཁ་འཛིན་ལ་མཁས་ཤིང་མཛངས་པ་རྣམས་སྡེ་པ་སོ་སོའི་ 
སོང་སྟེ་ལས་འབྲས་ལ་མི་བརྩི་བར་མི་གསོད་པ་དང་། ནོར་འཕྲོག་པ་སོགས་ཁྲིམས་དང་འགལ་ 
བའི་སྤྱོད་ངན་སྣ་ཚོགས་བྱས་པར་བརྟེན། དཔོན་ཆེན་འདིེས་བསྟན་འགྲོའི་ལ་རྒྱར་དགོངས་ནས་ 
ཚོ་པ་དྲུག་པོ་དབང་དུ་བསྡུས་ཏེ་གོང་མ་ཆེན་པོའི་འབངས་སུ་ཕུལ། དེ་ནས་མཐའ་འཁོབ་ཀྱི་ 
རོང་དུ་གནས་ཤི ང་སྲིན་པོ་ལྟར་གསོད་གཅོད་ལ་དགའ་བའི་ཐེ་བོ་རྣམས་ཏྭ་ཡིའི་སྲིབས་དང་། 
ཁ་ཆེན་སྲིབས་ལ་སོགས་པའི་ས་ཆར་དགྲ་ཇག་ཆོམ་རྐུན་མང་དུ་བྱས་པ་གསན་ནས། དེ་ 
རྣམས་འདུལ་བའི་ཕྱིར་དུ་དམག་གི་དཔུང་དང་བཅས་བྱོན་པས། ཐེ་བོའི་མགོ་འཛིན་ཕལ་ཆེར་ 
བསད་ནས་ཐེ་བོའི་ལུང་ཁོག་འགའ་ཞིག་མངའ་འོག་ཏུ་བཅུག་ནས་མགོ་དཔོན་བསྐོས་ཏེ་དགེ་ 
ཆེ། ད་ནི་དགེ་བའི་བཤེས་གཉེན་རྣམས་ཀྱི་ཞབས་པད་བསྟེན་ནས་དགེ་བའི་ལས་ལམ་རྒྱ་ཆེར་ 
སྒྲུབ་པར་བྱའོ་སྙམ་དུ་དགོངས་ནས། སྔར་ནེའུ་མགོའི་བན་དེ་ཡིན་ཟེར་བའི་དགེ་ཚུལ། བྱམས་ 

ཅ་ཞེའེ་བྟསན་འགགྱར་དཀར་ཆག་ཡིད་བཞིན་ནར་བའི་ཝེང་བ། 
ཁང་གི་ཁྱམས་ན་སྐྱ་སེར་མང་པོ་ལ་དགེ་བསྐུལ་གྱི་གཏམ་དང་མ་ཌི ་སོཿ གས་བསྐུལ་མཁན་དེ་ 
རི་ཁྲོད་དུ་སྒྲུབ་པ་མཛད་ཀྱིན་བཞུགས་ཞུས་པས། འོ་ན་དེ་བདག་ཅག་གི་མཆོད་གནས་སུ་ 
དགོས་པར་འདུག་གསུང་ནས། བང་ཆེན་པ་མངགས་ཏེ་སྤྱན་དྲངས། ཞལ་མཇལ་བའི་མོད་ལ་ 
དད་པ་ཚད་མེད་པ་འཁྲུངས། བདག་གི་མཆོད་གནས་མཛད་ནས་འདི་ཕྱོགས་སུ་བཞུགས་ 
དགོས་ཞེས་ཞུས་པས། བླ་མ་དེས་ཀྱང་བསྟན་འགྲོའི་སྨན་ཡོན་དུ་འགྱུར་བར་དགོངས་ནས་ཞལ་ 
བཞུགས་སུ་བཅུག་པས་གུར་ཡག་པ་ཞེས་གྲག།བླ་མ་འདིའི་མཚན་ལ་ངག་དབང་རྒྱལ་མཚན་ 
ཞེས་ཟེར། གཞོན་ནུ་ནས་དམ་པའི་བག་ཚགས་ཡོངས་སུ་སད་དེ་བསྟན་པའི་སྒོར་ཞུགས་ནས་ 
ཚུལ་ཁྲིམས་ལ་གཅེས་སྤྲས་སུ་མཛད། རྣམ་པར་འབྱེད་པའི་བློ་གྲོས་དང་། དགེ་བ་ལ་སྤྲོ་བའི་ 
བརྩོན་འགྲུས་ཀྱི་སྦྱོར་བ་མི་དམན་པས་རིག་པའི་གནས་རྣམས་ལ་སྦྱངས་པས་མཁས་པར་ 
མཁྱེན། དེ་ནས་བར་སྐབས་ཤི ག །མཚོ་ ་སྔོན་པོའི་ཁར་བྱོན་ནས་མཁས་གྲུབ་དུ་མའི་ཞབས་ལ་ 
གཏུགས་ནས་དམ་པའི་ཆོས་ཀྱི་བདུད་རྩིའི་བགོ་སྐལ་བླངས། བཀའ་འགྱུར་ཚར་གཉིས་གསུང་ 
སྒྲོགས་མཛད། དེ་ནས་དབུས་སུ་བྱོན་ཏེ། ཡོངས་སུ་རྫོགས་པའི་དགེ་བའི་བཤེས་གཉེན་དུ་མའི་ 
ཞབས་པད་བསྟེན་ནས་ཟབ་པ་དང་རྒྱ་ཆེ་བའི་མན་ངག་མང་པོ་ནོད་ཅི ང་སྔགས་དང་མཚན་ཉིད་ 
ཀྱི་ཐེག་པ་ལ་མཁས་པར་སྦྱངས། ཁྱད་པར་རྒྱལ་དབང་ཐམས་ཅད་མཁྱེན་པའི་ཞབས་དྲུང་དུ་ 
བྱང་ཆུབ་ལམ་གྱི་རིམ་པའི་བཤད་ལུང་དང་། པཌ་ཆེན་ཐམས་ཅད་མཁྱེན་པར་ཆོས་འབྲེལ་ 
གསན། དེ་ནས་རང་ཡུལ་དུ་བྱོན། རི་ཁྲོད་དུ་བཞུགས་ནས་ཚེ་འདིའི་འཁྲི་བ་བཅན་ཆོད་དུ་ 
མེད་པ་དྲི་ཟའི་གྲོང་ཁྱེར་དང་། ཆུ་ཤིང་ལྟར་གཟིགས་པའི་མི ་རྟག་པ་དང་ངེས་འབྱུང་གི་བསམ | 
པ་ཁྱད་པར་ཅན་ཐུགས་ལ་འཁྲུངས། དེ་ལ་སོགས་བའི་རྨད་དུ་བྱུང་བའི་ཡོན་ཏན་མཐའ་ཡས་པ་ 

ཀུན་མཁྱེན་འཇིགས་མེད་དབང་ཡོའེ་གྲསང་འབྱམ། ༼ ཅ༽ 

དང་ལྡན་པ་ཞིག་སྟེ། རྒྱས་བར་གཞན་དུ་ཤེས་སོ། །དཔོན་ཡབ་སྲས་རྣམས་ཀྱང་བླ་མ་འདི་ལ་ 
མི་ཕྱེད་པའི་དད་པ་ཐོབ་སྟེ་འཚོ་བ་ནར་མའི་ཞབས་ཏོག་ཡང་དག་པར་སྒྲུབ་སྟེ། མདོ་སྔགས་ཀྱི་ 
ལུང་ཁྲིད་མན་ངག་ལ་སོགས་པ་གསན་ནོ། །དེ་ནས་དཔོན་ཆེན་འདིས་བླ་མའི་གསུང་བཞིན་ 
དགོན་བའི་གནས་བརྟན་དགེ་འདུན་རྣམས་ལ་མང་འགྱེད་སོགས་ཞབས་ཏོག་གྱ་ནོམ་པ་གོང་ 
འཕེལ་དུ་བཏང་། ཡུམ་རྒྱས་འབྲིང་བསྡུས་གསུམ་ལ་སོགས་པ་གླེགས་བམ་མང་པོ་གསེར་ 
དངུལ་ཅི་རིགས་པས་བཞེངས། གཞན་ཡང་བཀའ་བསྟན་འགྱུར་ཀློག་པ་དང་། རྒྱུད་སྡེ་བཞི་སྟོང་ 
རྩ་འདོན་པ་དང་། བརྒྱ་མཆོད། སྟོང་མཆོད་འབུལ་བ་སོགས་རྣམ་པར་དཀར་བའི་དགེ་ཚོགས་ 
ཟླབས་པོ་ཆེ་བསྐྲུན་པར་མཛད། ཁྱད་པར་དུ་དགོན་པའི་མགོན་ཁང་དང་། གཟིམས་ཁང་། སྨན་ 
བླའི་ལྷ་ཁང་རྟེན་དང་བརྟེན་པར་བཅས་པ་ཤིང་རྩི་ལོགས་བྲིས་སོགས་ཀྱིས་ཁྱད་པར་དུ་ 
འཕགས་པ་བསྐྲུན་ཏེ་བཟོ་རིགས་རྣམས་ཡོན་གྱིས་ཚིམ་པར་བྱས། དཔལ་རྡོ་རྗེ་འཇིགས་བྱེད་ 
ཀྱི་སྒོ་ནས་རབ་ཏུ་གནས་པ་རྒྱས་པ་མཛད་ཅིང་བཀྲ་ཤིས་ཀྱི་དགའ་སྟོན་ཕུན་སུམ་ཚོགས་པ་ 
བགྱིས་སོ། །། 

གཞན་ཡང་དཔོན་ཆེན་འདིས་མཐུན་རྐྱེན་སྦྱར་ཏེ་དགེ་བ་རྒྱུན་ཆགས་སུ་དམིགས། 
དགོན་པ་རང་དུ་སྨན་བླ་དང་གནས་བཅུ། མི་འཁུགས་པའི་ཆོ་ག་རྣམས་གསར་དུ་བཙུགས་ཤིང་། 
འབུལ་བ་དང་བསྟེན་བཀུར་ རྨ་ མེད་ པ་མཛད་དོ། །དེ་ ལ་ བརྟེན་ ནས་རྒྱལ་ཁམས་སུ་ལོ་ ལེགས་ 
པ་དང་། དཔོན་འབངས་ རྣམས་ སེམས་ མཐུན་ ཞིང་ ནད་ཡམས་འཐབ་ རྩོད་ སོགས་ མེད་ པ་དང་། 
རྗེབློན་འབངས་བཅས་བདེ་སྐྱིད་ཀྱི་དགའ་སྟོན་རྨད་དུ་བྱང་བས་དུས་འདའ་བར་གྱུར་ཏོ། །དེ་ལྟ་ 
བུའི་ཡོན་ཏན་ དུ་མའི་ དཔལ་གྱིས་ མངོན་པར་མཐོ་བའི་ དཔོན་ ཆེན་ འདི་ ནི། མཁྱེན་ པ་ཡངས་ 
ཤིང་རང་བཞིན་བཟང་བ། བསྟན་པ་ལ་དད་ཅིང་སྙིང་སྟོབས་ཆེ་བ། མ་བརྟགས་པའི་བྱ་བ་མི་ 
མཛད་ཅིང་བརྩམས་པ་རྣམས་མཐར་འདོན་པ། སེམས་ཅན་མི་བསྲུན་པ་རྣམས་ཚར་གཅོད་པ་ 
ལ་དཔའ་ཞིང་ཚུལ་ལྡན་དུ་སྤྱོད་པ་རྣམས་བརྩེ་བས་རྡེས་སུ་འཛིན་པ་སོགས་སུས་ཀྱང་བསྒྲུན་དུ་ 

ཅོ་ནེའི་བྟམན་འྱགར་དཀད་ཆག་ཡིད་བཞེན་ནོར་བའི་ཝེང་བ། 





མི་ནུས་པའི་ཡོན་ཏན་དང་ལྡན་པ་ཞིག་སྟེ། ས་མཐོན་པོ་ལ་གནས་པའི་བྱང་སེམས་ཞིག་མིའི་ 
དབང་པོའི་རྣམ་པར་བྱོན་པ་གདོན་མི་ཟའོ། །དེ་ལྟར་ལུགས་གཉིས་ཟུང་འབྲེལ་གྱི་སྒོ་ནས་སྲིད་ 
སྐྱོང་གི་བྱ་བ་མཐར་ཕྱིན་ནས་ཞི་བར་གཤེགས། དགོངས་པ་རྫོགས་ཐབས་སུ་བླ་མ་རྣམས་ལ་ 
བསྔོ་ཞུས། དགོན་ཁག་སོ་སོར་མང་ཇ་དང་འགྱེད་སོགས་བསྙེན་བཀུར་ཡང་དག་པ་སྒྲབ་ཅིང་། 
དབུས་གཙང་དུ་རྒྱལ་བ་ཡབ་སྲས་ལ་འབུལ་ཚན། ཇོ་ཤཱཀ་རྣམ་གཉིས་ཀྱིས་གཙོ་ས་རྟེན་རྣམས་ 
ལ་བརྒྱ་མཆོད། གྲྭ་ས་ཆེན་པོ་སེ་འབྲས་དགེ་གསུམ་ལ་མང་འགྱེད་བཅས་རྣམ་དཀར་གྱི་དགེ་ 
བ་རླབས་ཕོ་ཚེ་བསྐྲན་ནོ། །དེ་ལ་སྲས་གཉིས་འཁྲུངས་ཏེ། ཆེ་བ་བློ་བཟང་དོན་གྲུབ་དང་། ཆུང་ 
བ་རྣམ་རྒྱལ་སེང་གེའོ། །དང་ཕོས་ཡབ་ཀྱི་སྲིད་བསྐྱངས་ཏེ། གཞོན་ནུའི་དུས་སུ་སློབ་དཔོན་ 
མཁས་པའི་དྲུང་དུ་ཡི་གེ་འབྲི་ཀློག་སོགས་བསླབ་པས་མཁས་པར་མཁྱེན། རང་བཞིན་གྱིས་ 
དཀོན་མཆོག་གསུམ་ལ་དད་པ་དང་ལྡན་ཞིང་། འཇམ་དཔལ་མཚན་བརྗོད་ཞལ་འདོན་དུ་མཛད། 
ཐུགས་རྒྱུད་བྱམས་པ་དང་སྙིང་རྗེས་གཏམས་པ་ཞིག་ཡིན་ཀྱང་། ཕྱི་རོལ་ཏུ་ཁྲོ་གཏུམ་གྱི་རྩུབ་ 
ཉམས་མཛད། ནར་སོན་པ་ན། རིགས་རུས་ཕུན་སུམ་ཚོགས་པའི་རྒྱ་བཟའ་བོའུ་ཕིན་ཞེས་པ་ 
རང་བཞིན་བཟང་ཞིང་། ཡ་རབས་ཀྱི་སྤྱོད་པས་བརྒྱན་པ་ཞིག་ཁབ་ཏུ་བཞེས། ལུག་གི་ལོར་ཡབ་ 
ཀྱི་གོ་སར་འཁོད་དེ་ཆབ་འབངས་མཐའ་དག་ཚུལ་བཞིན་དུ་བསྐྱངས། དྲགྲ་སྡེ་ཚར་གཅོད་པ་ 
དང་། རང་སྡེ་རྗེས་སུ་འཛིན་པ་སོགས་སྲིད་སྐྱོང་གི་བྱ་བ་ཡབ་ཀྱི་དུས་དང་མཉམ་པ་བྱུང་སྟེ། 
དཔོན་པོ་འདི་འོབས་ཕྱི་ལོགས་ལ་བྱོན་པའི་ཚེ་སོག་པོའི་ཡུལ་མི་རྣམས་སྐྲག་ནས་འབྱོལ་ 
བའམ། ཨུ་ལ། ཤུས་སུ་འབུལ་བར་བྱེད་ཅེས་གྲག །སྐྱོ་སངས་དང་། རྟ་རྒྱུག་མདའ་འཕེན་ 
སོགས་ཕོ་རྩལ་སྦྱང་བའི་ཆེད་ཆས་པའི་སྲིབས། ལུང་རིང་སྲིབས་ལ་སོགས་པའི་ས་ཆ་རྣམས་ 
སུ་རི་དྭགས་ལ་གོ་གཏོང་བར་བྱོན། ཨ་རྒྱའི་ཟམ་ཕུག་གི་ཀླུ་དཀར་དགྱེས་ཕྱོགས་མོས་དཔོན་ 
བཀྱོན་གནང་བའི་ཁུལ་བྱས་པའི་ནུབ་རྨི་ལམ་དུ། ཀླུ་འདི་དང་གཞན་རི་གཉན་མང་པོ་འདུས་ཏེ། 

ཀྱན་མཁྱེན་འཇིགས་མེད་དབང་བོའེ་གྲསང་འབྱམ།༼ཅ༽ 





བ་རྨིས། མནལ་སད་ནས་དྲུང་འཁོར་རྣམས་ལ་མོལ་བས་ཁོང་རྣམས་ཀྱིས་ཇི་འདྲ་ཞིག་ཡིན་ 
སྙམ་པ་ལ། ཉིན་དེར་ཤ་བ་བསད་པའི་ནང་ནས་དེ་འདྲ་བ་གཉིས་བྱང་བས་ཐམས་ཅད་ཡ་མཚན་ 
སྐྱེས། དེ་ནས་བན་ཆེན་ལུང་བའི་ཕྱོགས་སུ་རི་དྭགས་ལ་བྱོན། དཔོན་འདེས་རྟ་ཐོག་ནས་ཤ་བ་ 
གཅིག་ལ་མདའ་ཞིག་བསྟུན་པས། རྭ་གཉིས་ཕུག་སྟེ་མགོ་བོ་བཀས་པ་དང་། ཞབས་ཕྱིན་འཁོད་ 
པ་རྣམས་ངོ་མཚར་ཏེ་འདི་ནི་ལྷའི་རྣམ་འཕྲུལ་དུ་སྣང་ངོ་ཞེས་བསྟོད་པས་ལྷ་ལུང་ཞེས་གྲགས། 
ཐེ་བོའི་ཁོག་ཏུ་ཆོས་མ་དར་ཞིང་མི་རྣམས་སྡིག་པ་ལ་དགའ་བས་ཁྲིམས་དང་འགལ་བ་མང་དུ་ 
བྱས་པར་བརྟེན། མ་རུང་པ་རྣམས་ཚར་གཅོད་པ་དང་། ཕྱོགས་དེ་དམ་པའི་ཆོས་ཀྱི་སྲོལ་ཡང་ 
གསར་དུ་བཏོད་པར་བྱའོ་སྙམ་དུ་དགོངས་ནས། དམག་གི་དཔུང་མང་པོ་དང་བཅས་དེར་བྱོན། 
ཐེ་བོ་རྣམས་དང་འཐབ་པས་མི་མང་དུ་བསད། མགོ་འཛིན་བྱེད་མཁན་རྣམས་བཟུང་། གཞན་ 
རྣམས་ལ་ཁྲིམས་བསྟན་པས་ཐེ་བོའི་ལུང་ཁོག་ཐམས་ཅད་མངའ་འོག་ཏུ་བཅུག་སྟེ་དམག་རུ་སོ་ 
སོར་བགོས། དེ་དག་གི་མགོ་འཛིན་ལ་རང་བཞིན་བཟང་ཞིང་རྟུལ་ཕོད་དང་ལྡན་པ། ལེགས་ 
ཉེས་ཀྱི་བདེན་རྫུན་འབྱེད་ཤེས་པ། དཔོན་པོའི་བཀའ་ཡུང་སྒྲུབ་པ་ལ་ངོ་ལྐོག་མེད་པ་དག་བསྐོས་ 
ཏེ། ཆོས་དང་ལྡན་པའི་བཀའ་ཁྲིམས་བཙན་པོ་གསར་དུ་བཙུགས། ཇག་རུན་མཐའ་དག་ཚར་ 
བཅད། ཁྲིམས་ལ་བརྩི་ཞིང་ཡ་རབས་ཀྱི་སྤྱོད་པ་དང་ལྡན་པ་རྣམས་ལ་སྐབས་ཐོབ་ཀྱི་བདག་ 
ཀྱེན་མཛད། དེ་ལྟར་ཐབས་མཁས་ཀྱིས་མི་ཆོས་གཙང་མ་ལ་བཀོད་པའི་རྗེས་སུ་མཉམ་མེད་བུ་ 
རམ་ཤིང་པའི་བསྟན་པ་རིན་པོ་ཆེ་མཆོག་ཏུ་དར་བར་མཛད་དོ། །དེའི་སྐབས་སུ་མགོ་འཛིན་ 
ཅུང་གོན་བསྐོས་པ་ནི། སྟག་མདོ་ཁོག་གི་མཉེ་བའི་རྒྱ་ཧོར། དབྱི་འགབ་མའི་ཉ་རོ་གདོང་གི་ 
སྡོང་དགེ་དྲང་སྲོང་། གྲེ་དགེ་དཀའ་བཅུ་དཔག་པའི་འུ་ཟི་ནང་གི་སྒ་པ་ཚེ་བརྟན་བཟང་། གཟི་ 
ལུང་མདོའི་དཀོན་མཆོག་སྐྱབས། དབས་ཚའི་དཔའ་ཀོང་གི་དབས་ཚ་སྒོམ་པ་ཐར། ཝ་ཆུའི་ 

ཅོ་ནེའི་བསན་འགྱར་དཀར་ཆག་ཡིད་བཞེན་ནོར་བའི་ཝེང་བ། 
དབས་ཚྭ་བླ་མ་སྐྱབས། འདྲེན་ཚ་ཉིན་པའི་རང་ནང་ལྷུན་གྲུབ། བན་ཞིས་རྒྱལ་མཚན་འདྲེན་ཚ་ 
མགོ་ཆེ་གོང་མའི་བསོད་ནམས་སྐྱབས། དགའ་འགོང་གི་ཡ་ལོག །རྡོ་རི་ཁོག་གི་ཐེང་ཉེ་དེའི་ 
མཛོ་དགེ། བད་རྐུང་དགེ་སྐྱབས། ཨ་སྦྱའི་ཁར་པ་རི་ཕྱུག་གི་ཚོ་སྤྱི་བརྒྱད་པོའི་ནང་གི་ཆོས་རི་ 
ཁོ་གསས། ཁོ་ཐག་ཀླུ་འབུམ་ཕྱུག །བྱ་བཟང་འབྲོག་ཐི། ཧོ་ཆུང་། སྲི་ལེགས་ཁྱི་གུ། འབྲུག་ལ་ 
རྒྱ་ཕག་རྒྱ་རུབ། ཁྱི་ཆུང་། ཐང་ཀའི་བྱ་བོན་པོ་སྐྱབས། ཉིན་ངོ་དཔག་བཟང་ཕག་ཕྱུག་སྐྱབས། 
རྒྱན་ཉེའི་ཨེན་ཇི་སྙི་རའི་གྲགས་སྐྱབས་སོགས་ཙུང་གོན་དང་། དེའི་འགབ་ལ་རྒན་པོ་སོགས་ 
བསྐོས། དེ་ནས་མི་བཟང་ཁ་ཤས་དང་བཅས་ལྕགས་བྱ་ཧོར་ཟླ་གཉིས་པའི་བཅུ་གསུམ་ལ་ཁང་ 
ཞི་རྒྱལ་ཕོ་དགུང་ལོ་ཉི་ཤུ་ལོན་པའི་སྐབས་སུ་མཇལ་དུ་བྱོན། གོང་མ་ཐུགས་མཉེས་པའི་གསུང་ 
གླེང་མང་དུ་མཛད་པའི་མཐར་ཁྱོད་བོད་ཀྱི་དཔོན་པོ་ཡིན་པས་བོད་ཆོས་ཤེས་སམ་ཞེས་བཀའ་ 
འདྲི་གནང་བའི་ལན་དུ། ཅུང་ཟད་ཤེས་ཚུལ་ཞུས་ཏེ། རྒྱལ་པོའི་ཆིབས་ཐོག་ནས་འབྱོན་པའི་ 
འཁྲིས་སུ་དཔོན་པོ་འདེས་ཞབས་ཐང་ལ་འགྲོ་བཞིན་པར་འཇམ་དཔལ་མཚན་བརྗོད་བཏོན་ 
པས། གོང་མ་བཞད་མོ་གནང་ཞིང་ཐུགས་དགྱེས། བདག་རྐྱེན་གནང་སྦྱིན་མཐའ་ཡས་པ་སྩལ། 
ལ་མི་ཕྱེད་པའི་དད་པ་བརྟན་པོ་བརྙེས་ཏེ། ཕྱོགས་དེའི་བོན་པོ་རྣམས་ཀྱི་ཆོས་ལུགས་བསྒྱུར་ 
འདུན་ཡོད་པའི་སྟེང་དུ། དགོན་པའི་ཁྲི་ལས་ཐོག་པ་དང་། གུར་ཡག་སྒོམ་ཆེན་པ་གཉིས་ཀྱིས་ 
ཀྱང་དེ་ལུགས་ཀྱི་རྟིང་བསྐུལ་བྱས་པར་བརྟེན། ཆས་པའི་སྲིབས། གཤེན་ཚ་སྒང་གཤིས། བདེ་ 
ཐང་སོགས་སུ་འཇིག་རྟེན་པའི་ལྷ་འདྲེ་སྐྱབས་སུ་འཛིན་ཅིང་། ཤ་ཁྲག་གི་མཆོད་སྦྱིན་ལ་མོས་ 
པའི་བོན་པོ་རྣམས་མགོ་པ་ཡུམ་སྐྱབས་སོགས་བཏང་ནས་བོས་ཏེ། ཁྱེད་རྣམས་ཀྱི་ལྟ་བ་ལོག་ 
པ་འདི་དོར་ནས་ཡང་དག་པའི་ལྟ་བ་དང་ལྡན་པ་སངས་རྒྱས་ཀྱི་ཆོས་ལུགས་ལ་ཞུགས་ 
ཤིག །གལ་ཏེ་མི་འཇུག་ན་ཁོ་བོས་དྲག་པོའི་ཆད་པ་འབེབས་པར་བྱའོ་ཞེས་གསུང་བས་ཁོང་ 

ཀུན་མཁྱེན་འཇིགས་མེད་དབང་ཡོའེ་གསུང་འབྱམ།༼༤༽ 
རྣམས་སྐྲག་ནས་བོན་གྱི་ཆོས་ལུགས་མཆིལ་མའི་ཐལ་བ་བཞིན་དུ་དོར། དེའི་ནང་ནས་ཐར་པ་ 
ལ་དོན་གཉེར་དང་ལྡན་པ་འགའ་ཞིག་ཆོས་སྡེའི་ཁྲི་པའི་དྲུང་དུ་རབ་ཏུ་བྱུང་ནས་སངས་རྒྱས་ཀྱི་ 
བསྟན་པ་ལ་བཀོད། ཀླུ་ཆུང་དགོན་རྟེན་དང་བརྟེན་པར་བཅས་པ་གསར་དུ་བསྐྲུན་ཏེ་དགེ་འདུན་ 
གྱི་སྡེ་ཚོགས་སུ་བཅུག་ནས་ཁྲི་བ་བསྐོ་བ་སོགས་མཛད་པས་བསྟན་འགྲོའི་ཕན་བདེའི་གསོས་ 
སུ་གྱུར། ཤིང་མོ་གླང་གི་ལོ་ལ་མདོ་དགོན་གྱི་མཆོད་རྟེན་ཆེ་བ་གཉིས་སོགས་མཆོད་རྟེན་དུ་མ་ 
བཞེངས། ལི་མ་ཁང་དང་། མི་འཁུགས་པའི་ལྷ་ཁང་རྣམས་གསར་དུ་བསྐྲན་ཏེ་དེའི་ཆོག་གྲྭ་ཡང་ 
ལེགས་པར་བཙུགས། རྒྱལ་བ་གཉིས་པའི་བསྟན་པ་རིན་པོ་ཆེ་གསལ་བར་བྱེད་པ་ལ་འགྲན་ཟླ་ 
དང་དང་བྲལ་ཞིང་། དམ་པའི་སྐྱེས་རབས་ཀྱི་འཕྲེང་བས་མངོན་པར་མཐོ་བའི་བ་སོ་རྗེ་དྲུང་རིན་ 
བོ་ཆེ་ངག་དབང་དཀོན་མཆོག་ཉི་མ་ཞེས་མཚན་ཡོངས་སུ་གྲགས་པ་དེ་ཉིད་རྒྱལ་པོ་ཇུ་ནང་གི་ 
ཨུར་གེར་ཕེབས་འདུག་པ་གསན་ནས་བང་ཆེན་པ་མངགས་ཏེ་གདན་དྲངས། ཞལ་མཇལ་བས་ 
དད་པ་ཚད་མེད་པ་འཁྲུངས་ཤི ང་ཞབས་སྤྱི་བོར་བླངས། དཔོན་པོ་སྐུ་མཆེད་གཉིས་དང་། དགོན་ 
པའི་ཁྲི་བས་གཙོས་སྐྱ་སེར་མཐའ་དག་ལ་གསང་བདེ་འཇིགས་གསུམ་སོགས་ཀྱི་དབང་ལུང་ 
མན་ངག་དང་བཅས་པ་ལེགས་པར་སྩལ། ལྷ་ཁང་རྣམས་ལ་རབ་གནས་རྒྱས་པ་ཡང་མཛད། རྗེ་ 
དྲུང་རིན་པོ་ཆེ་ནས། དཔོན་པོ་སྐུ་མཆེད་གཉིས་ཀྱི་བར་ཆད་སེལ་ཞིང་ཚེ་བསོད་རྒྱས་པའི་ 
ཐབས་སུ་ལས་བཞིའི་སྦྱིན་བསྲེག །རིགས་བརྒྱུད་ཀྱི་ཆེད་དུ་བུམ་གཏེར། མཐའ་བཞིའི་འགྲོ་བ་ 
དང་ནོར་རྫས་དབང་དུ་འདུ་བའི་ཕྱིར་རྒྱལ་པོ་སྐུ་ལྔའི་རྟེན་འཛུགས་སོགས་བསྟན་སྲིད་ལ་ཕན་ 
པའི་ཐབས་ཚུལ་མང་པོ་མཛད་ཅིང་། མ་འོངས་འབྱུང་འགྱུར་གྱི་ལུང་བསྟན་འགའ་ཡང་གནང་། 
དམ་པའི་ཆོས་ཀྱི་བཀའ་དྲིན་བསབ་པའི་ཆེད་དུ་གསེར་དངུལ་དར་ཟབ། རྟ་ནོར་ལུག་གསུམ་ 
སོགས་འབུལ་བ་བསྙེན་བཀུར་ཚད་མེད་པས་མཉེས་པར་བགྱིས་སོ། །དེ་ནས་ས་མོ་སྦྲལ་གྱི་ 
ལོའི་ཟླ་བ་བཅུ་པའི་ཡར་ཚེས་ལ་དངུལ་སྲང་དྲུག་བརྒྱ་དང་བཞི་བཅུས་བསྟན་བཅོས་འགྱུར་རོ་ 
ཅོག་རྫོགས་པར་བཞེངས། ཡོན་དང་བསྟེན་བཀུར་སོགས་ཁྱོན་བསྡོམས་བསོད་ནམས་ཁ་ 

ཅོ་ནེ་འི་བྟསན་འགགྱན་དཀར་ཆག་ཡིད་བཞེན་ནོར་བའི་ཝེང་བ། 
བཏགས་བཅུ་ཕྲག་གསུམ་དང་བདུན། བཀྲ་ཤིས་ཁ་བཏགས་བརྒྱ་ཕྲག་གཅིག་དང་ཟུང་། སྨན་ 
ཡུག་ལྔ་བཅུ། ཁེས་སྤུའུ་སྟོང་ཕྱེད། སྨིན་ཁྱིས་བརྒྱད་ཅུ། དཱ་སྤུའུ་སུམ་ཅུ། ཆུང་ཟེ་བཅུ་ཕྲག་ 
གསུམ་དང་བཞི། གོས་ཆེན་བདུན་དང་ཕྱེད། ཇྔ་བག་བརྒྱ། དངུལ་སྲང་སུམ་བརྒྱ། དོང་ཙེ་ཆོན་ 
བརྒྱ་དང་ལྔ། གསེར་སྲང་བཅུ་དང་ཕྱེད། མཛོ་གཡག་བཅས་བཅུ། དྲེའུ་གསུམ། རྟ་ལྔ། ཤ་ཁོག་ 
བརྒྱད་ཅུ། ཆང་རྒྱུ་ནས་འཇག་སུམ་ཅུ། བཀོལ་ཇྔ་བརྒྱ་ཐམ་པ། མར་རྒྱ་མ་སྟོང་ཚོ་གཅིག །ཚྭ་ 
བརྒྱད་ཅུ་བཅས་སོང་། དེ་ལྟར་དཔོན་ཆེན་འདི་ནི། སྔོན་སྐྱེ་བ་དུ་མར་ཡང་དག་པའི་ལམ་ལ་ཡང་ 
དང་ཡང་དུ་གོམས་པའི་བག་ཆགས་ཀྱི་མཐུ་ཉེ་བར་སད་དེ། སྒོ་གསུམ་གྱི་བགྱི་བ་མཐའ་དག་ 
རྣམ་པར་དཀར་བའི་ཕྱོགས་སུ་གཞོལ་བར་བགྱིད་པ་དང་། བསོད་ནམས་གསོག་པའི་ཞིང་དུ་ 
སྐུ་གསུང་ཐུགས་ཀྱི་རྟེན་རྒྱ་ཆེར་བཞེངས་པ་དང་། མཁས་ཤིང་གྲུབ་པ་བརྙེས་པའི་དམ་པ་དུ་ 
མའི་ཞབས་ལ་གཉུགས་ཏེ་ཆོས་ཚོལ་བ་ལ་ངོམས་པ་མི་མངའ་བ་དང་། ཡི་དམ་གྱི་ལྷའི་བསྟེན་ 





སྒྲུབ་ལ་འགྲུས་པར་མཛད་པ་སོཿ གས་བསྔགས་པར་འོས་པའི་ཡོན་ཏན་ཚད་མེད་པ་དང་ལྡན་ 
ཞིང་། དཔའ་མཛངས་རྟུལ་ཕོད་ཀྱིས་གཞན་སྡེ་མཐའ་དག་ཟིལ་གྱིས་མནན་ཏེ། བོད་རོང་འབྲོག་ 
རྒྱ་མི་སོཿ གས་ཡུལ་དེའི་སྐྱེ་བོ་མཐའ་དག་གང་གི་བཀའ་ལས་མི་འགོང་ཞི ང་། ཆབ་སྲིད་ཆོས་ 
བཞིན་དུ་བསྐྱངས་པས་རྒྱལ་ཁམས་བདེ་འཇགས་སུ་གྱུར་ཏེ་སྐྱེ་འགྲོའི་བདེ་སྐྱིད་རྫོགས་ལྡན་གྱི་ 
དཔལ་ལ་འགྲན་པར་བྱས་སོ། །དེའི་བཙུན་མོ་དམ་པ་ཞི་ཞིང་དུལ་བའི་སྦྱོད་པ་དང་ལྡན་ཞིང་ 
ལུགས་གཉིས་ལ་མཁྱེན་པ་རྒྱས་པ། རྒྱལ་བའི་བསྟན་པ་རིན་པོ་ཆེ ་གཙུག་གི་རྒྱན་དུ་འཛིན་ཅིང་ 
ཉམ་ཐག་རྣམས་བརྩེ་བས་སྐྱོང་བ་གངས་ཅན་གྱི་མ་ག་རྷ་བཟང་མོར་བསྔགས་པར་འོས་པ་དེས་ 
ཀྱང་བསྟན་སྲིད་ཀྱི་ལ་རྒྱའི་མཐུན་འགྱུར་ཞབས་འདེགས་ལེགས་པ་བྱུང་བར་བརྟེན། ཁང་ཞི་ 
རྒྱལ་པོས་བཙུན་མོ་ཨང་ཀི་གཉིས་པའི་བདག་རྐྱེན་གནང་ཞིང་། མངའ་འབངས་རྣམས་ཀྱང་ཨ་ 
ཕཱོ་ཞེས་ཞེ་ས་དང་བཀུར་གཟོས་ཆེན་པོ་བྱེད། གྲུབ་པའི་དབང་ཕྱུག་གུར་ཡགས་པ་ངག་དབང་ 
རྒྱལ་མཚན་སོགས་སྐྱེས་བུ་དམ་པ་དུ་མའི་ཞབས་བསྟེན་ནས་འདི་ཕྱིར་ཕན་པའི་ཆོས་མང་དུ་ 

ཀུན་མཁྱེན་འཇིགས་མེད་དབང་པོའེ་གྱསང་འབྱམ།༼ཅ༽ 
གསན། ནམ་ཞིག་ན་དགེ་བསྙེན་མའི་སྡོམ་པ་ཡང་བཞེས་ཏེ་ཡན་ལག་ལྔ་ཚུལ་བཞིན་དུ་བསྲུང་ 
བར་མཛད། མཚན་ཟློ་བཟང་མཚོར་བཏགས། བདེ་མཆོག་རྩ་ རྒྱུད། སྨན་བླ། གདུགས་དཀར། 
ཤེར་སྙིང་། སྒྲོལ་མ་སོགས་ལ་རྒྱུན་དུ་ཞལ་འདོན་མཛད། དགེ་འདུན་འདུས་པའི་ཚོགས་ལ་ 
བསྟེན་བཀུར་ཞབས་ཏོག་ཕུན་སུམ་ཚོགས་པ་བསྒྲུབས་ཏེ་རྒྱུད་བཞི་སྟོང་རྩ་སོགས་གསུང་དུ་ 
བཅུག །ལྷ་ཁང་མང་པོ་ལ་ཞིག་གསོས་ཡང་མཛད། ཁྱད་པར་དུ་རྒྱལ་བའི་བཀའ་འགྱུར་རོ་ཅོག་ 
མཚལ་སྣག་འདྲེས་མས་ལེགས་པར་བཞེངས་པའི་ཡོན་དང་བསྟེན་བཀུར་བཅས་བསྡོམས་ན་ 
དངུལ་སྲང་སྟོང་དང་སུམ་བརྒྱ་བཅུ་གསུམ་བཅས་སོང་། སྲིད་སྐྱོང་གི་བྱ་བ་རྣམས་ལ་ཞལ་ 
འཇུག་དགོས་པའི་སྐབས་སུ་ཡང་ལུགས་གཉིས་ལ་ཡུན་རིང་དུ་གོམས་པའི་མགོ་པ་མི་བཟང་ 
རྣམས་ལ་བཀའ་བགྲོས་མཛད་པས་ཆོས་སྲིད་ཟུང་དུ་འབྲེལ་བའི་བགྱི་བ་མཐའ་དག་ཡིད་བཞིན་ 
དུ་གྲུབ་པར་གྱུར། དཔོན་ཆེན་བློ་བཟང་དོན་གྲུབ་དང་། དཔོན་མོ་བློ་བཟང་མཚོ་གཉིས་ལ་སྲས་ 
གཉིས་འཁྲུངས་ཏེ། ཆེ་བ་དམག་ཟོར་མགོན་པོ་དང་། ཆུང་བ་འཕྲིན་ལས་རྒྱ་མཚོའོ། །དེ་ལ་དང་ 
པོ་ནི། ཁང་ཞི་རྒྱལ་པོ་དགུང་ལོ་ཉེར་ལྔ་པ་མེ་ཕོ་སྟག་གི་ལོར་རྟ་ཟླའི་ཡར་ཚེས་བཟང་པོ་ལ་ 
དགེ་མཚན་དུ་མ་དང་བཅས་ཏེ་སྐུ་བལྟམས། ལྷུམས་སུ་ཞུགས་པའི་ཚེ་ཡུམ་གྱི་མནལ་ལམ་དུ་ 
དུང་དཀར་འབུད་པ་དང་། ནམ་མཁའ་ལས་ཉི་ཟླ་ཤར་བ་སོགས་ལྟས་ངོ་མཚར་བ་མང་དུ་བྱུང་། 
ཡུལ་ལུགས་ཀྱི་བཙས་སྟོན་རྒྱ་ཆེར་བྱས་ཏེ་མཚན་འདོགས་པ་ན། སྔར་བ་སོ་རྗེ་དྲུང་རིན་པོ་ཆེ་ 
ངག་དབང་དཀོན་མཆོག་ཉི་མས་སྲས་ཆེ་བའི་མིང་ལ་དམག་ཟོར་མགོན་པོ་ཐོགས་ཞེས་གསུང་ 
བ་ལྟར་མཚན་བཏགས། གཙུག་ཏོར་སྨན་ལ་སོགས་པ་མ་མ་བཞེས་གསོ་སྦྱོང་མཛད་དེ་དགུང་ 
ལོ་དྲུག་བཞེས་པ་ན་ཡབ་གཤེགས་ནས་སྟོབས་འབྱོར་གྱིས་མངོན་པར་མཐོ་བའི་སྲིད་སྐྱོང་གི་ 
གོ་ས་ཆེན་པོར་བཞུགས་ནས་ཆབ་འབངས་རྣམས་ལ་དབང་བསྒྱུར། སློབ་དཔོན་མཁས་པའི་ 
དྲུང་དུ་ཀློག་སྦྱངས་པས་ཚེགས་མེད་པར་ཐུགས་སུ་ཆུད། དགུང་ལོ་བཅུ་གཉིས་ལོན་པའི་ཚེ་ 
གླུང་སྤྱན་གོ་ཟི་ཧུ་བསྟེན་ནས་རྒྱ་ཡིག་བསླབས་པས་ལེགས་པར་མཁྱེན། གཞོན་ནུ་ནས་ལུགས་ 

ཅོ་ནེའེ་བྟསན་འྱགར་དཀར་ཆག་ཡིད་བཞིན་ནོར་བའི་ཝེང་བ། 

པར་ཡངས་པས་སྐྱེ་བོ་ཕལ་བ་རྣམས་ལྟ་ཅི་སྨོས། གོང་མའི་བཀའ་ལུང་གིས་མངོན་པར་མཐོ་ 
དགུང་ལོ་བཅུ་དྲུག་ལོན་པའི་ཚེ་རིགས་རུས་ཕུན་སུམ་ཚོགས་ཤིང་གཟུགས་མཛེས་ལང་ཚོ་ 
དར་ལ་བབས་པ། རང་བཞིན་གྱིས་ཡིད་གཞུངས་ཤིང་མཆོག་གསུམ་རིན་པོ་ཆེར་གུས་པ་དང་ 
ལྡན་པའི་ཐ་ཝང་དམག་ཏུ་ཡེས་ཀྱི་སྲས་མོ་སྨན་བྱང་བྱ་བ་ཁབ་ཏུ་བཞེས་ཏེ་བདེ་སྐྱིད་ཀྱི་དཔལ་ 
ལ་རོལ་བར་གྱུར། དམ་པ་དུ་མའི་ཞབས་པད་བསྟེན་ནས་དམ་པའི་ཆོས་ཀྱི་འབྲེལ་བ་གསན་ 
ཅིང་། སྒྲོལ་མ། གདུགས་དཀར། ཚེ་མདོ། ཤེར་སྙིང་། དམིགས་བརྩེ་མ། སྨན་བླ་སོགས་ལ་རྒྱུན་ 
གྱི་ཞལ་འདོན་མཛད། རིགས་གསུམ་མགོན་པོ་ལ་སོགས་པ་ཡི་དམ་གྱི་ལྷ་དུ་མའི་བསྙེན་སྒྲུབ་ 
ལ་ཡོངས་སུ་འབད། རྣམ་དཀར་གྱི་བྱ་བ་སྤྱི་དང་། ཁྱད་པར་རྒྱལ་བའི་བསྟན་པ་འབའ་ཞིག་ 
ཐུགས་ལ་བརྣགས་ཏེ་བསླབ་པ་གསུམ་དང་ལྡན་པའི་དགེ་འདུན་གྱི་སྡེ་འཁོར་ལོ་གསུམ་གྱི་སྒོ་ 
ནས་དར་ཞི ང་རྒྱས་པ་ཞིག་དང་། ཡབ་མེས་གོང་མའི་བསྟན་སྲིད་ཀྱི་ལ་རྒྱ་ཚུལ་ལྡན་དུ་སྐྱོང་བ་ 
ཞིག་མ་བྱུང་ན། སྲིད་སྐྱོང་གི་གོ་ས་འདེར་བསྡད་པ་ལ་དགོས་པ་མི ་སྣང་བས་ལུགས་གཉིས་ཀྱི་ 
སྲོལ་བཟང་པོ་སྔར་ལས་ཀྱང་གོང་འཕེལ་དུ་གཏོང་བར་བྱའོ་སྙམ་པའི་སྙིང་སྟོབས་ཀྱི་གོ་ཆ་ 
བཙན་པོ་བདག་གིར་བཞེས་སོ། ། 

ཁང་ཞི་རྒྱལ་པོ་དགུང་ལོ་ཞེ་བརྒྱད་པ་ས་མོ་གླང་ལ་ཨུག་སྦེས་རུ་ཚོ་པ་ཉི་ཤུ་རྩ་བཞིས་ 
རྒྱ་ལ་ངོ་ལོག་བྱས་པས། རྒྱ་དམག་མང་པོ་སོང་ནས་ཕར་འཐབ་ཀྱང་མ་ཐུབ་སྟེ་རྒྱའི་དཔུང་ 
རྣམས་ཕམ་པར་གྱུར་པའི་ཚེ། གོང་ནས་དཔོན་ཆེན་འདེ་དམག་ལ་འབྱོན་དགོས་པའི་གསུང་ 
ནན་བྱང་བར་བརྟེན། དཔོན་རང་ཉིད་ཀྱིས་གཙོས་མགོ་པ་ཤན་ཏིང་འཛིན། དཔོན་པོ་ཡེས། ཏིང་ 
འཛིན་སྐྱབས། སྐལ་བཟང་ཡ་མགལ། བློ་བཟང་མགོན་པོ། ཐོ་ལོ་བ། ཁྱབ་འོས། རྡོ་རྗེ་རྣམ་ 
འཇོམས། ཁམ་ཆེན་སྐྱབས། གཉེར་པ་མི་ནག་ཕྱུག །ཡང་ཤེས། དཔལ་ལྡན། ཝང་མིན་སྐྱབས། 

ཀུན་མཁྱེན་འཇིགས་མེད་དབང་པོའེ་གྲསང་འབྱམ། ༼ ཅ༽ 
དྲུང་ཡིན་ཚེ་རིང་དོན་གྲུབ། བློ་བཟང་དོན་གྲུབ། རྣམ་རྒྱལ། རྣམ་འབེབས་ཕྱུག །བན་ཚུང་། བློ་ 
བཟང་སོགས་ཀྱིས་གཙོས་དྲུང་འཁོར་དང་། ཞོ་ཐོའུ། ཕྱོགས་ཀྱི་ཙུང་གོན་སོགས་གྲོས་བསྡུར་ 
བྱས་ཏེ་དམག་མི་སྟོང་ཕྲག་གསུམ་དང་བཅས་ཕྱོགས་དེར་བྱོན་ནས། ངོ་ལོག་དེ་ཐམས་ཅད་ 
དབང་དུ་བསྡུས་ཏེ་གོང་མ་ཆེན་པོའི་མངའ་འབངས་སུ་ཕུལ། སླར་ཧི་སྤྱིས་ཧན་གྱི་བོད་མགོ་ 
རྒོད་ཐམས་ཅད་ཐབས་མཁས་ཀྱིས་བཀུག་སྟེ། ཕུག་པ་ལུང་ཁོག །ཉིན་ཁ་སྲིབས་ཀ་སྟོང་པར་ 
ཙ་དང་དམག་རུ་བཞིར་བགོས་པའི་ནང་ནས། ཝ་མགོ་སྲིབས་ཀྱི་འབྲུག་ཕན། ཞང་ཞུང་ངོའི་སྨྱ་ 
བ་ཧཱ་ཤང་། ཚཱེ་ཞིའི་ངན་འབྲུག་པོ། ལུག་གུ་རུག །ལམ་གོང་འབྲུག་གེ །འཆང་འགར་ཤ་འབན། 
གུ་དྷི་ཕུའི་སོ་འབན། ཙ་ཡུ་སོག་བླག །མུ་བཞིའི་རྒྱ་དགེ་ཐར་སོགས་ཁྲིད་དེ་ཞན་ཤིའི་དོ་མ་ 
ཙོང་དུ་ལ་ཐུག་པར་སོང་བས། ཙོང་དུས་གོང་མ་ལ་ཡི་གེ་ཕུལ་བར་བརྟེན། ཁང་ཞི་རྒྱལ་པོས་ 
གསེར་ཟངས་ལས་གྲུབ་པའི་ཐམ་ཀ །དངུལ། གོས་དར། ཇྔ་རས་སོགས་བདག་རྐྱེན་གནང་སྦྱིན་ 
མཐའ་ཡས་པ་སྩལ། དེ་ལ་བརྟེན་ནས་དཔོན་ཆེན་འདིའི་སྙན་གྲགས་ཀྱི་སྒྲ་དབྱངས་འབྲུག་སྒྲ་ 
བཞིན་དུ་རྒྱས་པར་གྱུར། སྐྱེས་མཆོག་དམ་པ་ངག་དབང་རྒྱལ་མཚན་དང་། གཞི་པའི་ཅང་བླ་མ་ 
སོགས་མཁས་པ་མང་པོའི་དྲུང་དུ་ལུང་དང་རྗེས་གནང་ཅི་རིགས་གསན་ཅིང་རིག་གནས་ལ་ 
མཁས་པར་སྦྱངས། དེ་དག་གི་སྐབས་སུ་བརྒྱ་མཆོད། སྟོང་མཆོད། བཀའ་བསྟན་འགྱུར་གྱི་ 
གསུང་སྒོགས། དགོན་པ་སོ་སོར་བསྟེན་བཀུར་ཞབས་ཏོག །གཙུག་ལག་ཁང་དུ་མ་གསར་དུ་ 
བཞེངས་པ་སོགས་ཀྱིས་མངའ་རིས་ཐམས་ཅད་དཀར་པོར་འགྱུར་བར་མཛད། ཁང་ཞི་རྒྱལ་པོ་ 
དགུང་ལོ་ང་ལྔ་པའི་སྟེང་དུ་གཅུང་ཀོ་ཤྲཱི་དང་བཅས་མཉམ་དུ་ཕོ་བྲང་དུ་བྱོན། གོང་མ་བདག་པོ་ 
ཆེན་པོའི་གསེར་ཞལ་མངོན་དུ་གྱུར། ཐུགས་དགྱེས་པའི་གསུང་གླེང་མང་དུ་མཛད། རི་དྭགས་ 
ལ་ཕེབས་པའི་ཞབས་ཕྱིར་འགྲོ་དགོས་གསུང་བ་ལྟར་བྱོན་ཏེ། རྟ་རྒྱུག་མདའ་འཕེན་སོགས་བྱས་ 
པས་གོང་མ་ཆེན་པོའི་ཐུགས་ཤིན་ཏུ་དགྱེས་ཏེ་ཞྭ་གོས། རྒྱན་ཆ། གོས་དར་སོགས་ཀྱི་གནང་ 
སྦྱིན་སྙོན་མོ་དང་བཅས་པ་སྩལ་ཏེ་གཟེངས་བསྟོད། དེ་ནས་འཁོར་དང་བཅས་པ་ཉེ་ཞོ་མེད་པར་ 

ཅ་ནའེ་བསསྟན་འགགར་དཀར་ཆག་ཡིད་བཞིན་ནོར་བའི་ཝང་བ། 
རང་ཡུལ་དུ་བྱོན། རྗེ་བཙུན་འཇམ་པའི་དབྱངས་ངུར་སྤྲིག་གར་གྱིས་རྣམ་པར་རོལ་བ། ལུང་དང་ 
རྟོགས་པའི་ཡོན་ཏན་མཐའ་ཡས་པའི་མངའ་བདག །བྱང་ཕྱོགས་བསྟན་འགྲོའི་གཙུག་རྒྱན་དམ་ 
པ་སྟོང་འཁོར་རིན་པོ་ཆེ་མཉྫུ་ཤྲི་ལྔ་པ་ངག་དབང་བསོད་ནམས་རྒྱ་མཚོ་སྦྱན་དྲངས། ཞལ་ 
མཇལ་ཏེ་དགའ་སྤྲོའི་སྟོན་མོ་སོགས་རྒྱས་པར་ཕུལ། དཔོན་པོ་བཙུན་མོ་དང་བཅས་པས་མདོ་ 
སྔགས་ཀྱི་དབང་ལུང་མན་ངག་ཟབ་ཁྲིད་དུ་མ་ཞུས། ཕྱོགས་མཐའ་དག་ནས་འདུས་པའི་སྐྱ་སེར་ 
གྲངས་མེད་པ་ལ་དམ་པའི་ཆོས་ཀྱི་བདུད་རྩིའི་ཆར་ཕབ། གསེར་དངུལ། དར་ཟབ། ཉེར་སྤྱད་ 
རྟ་ནོར་སོགས་འབུལ་བའི་རྣམ་གྲངས་མཐའ་ཡས་པ་ཕུལ་ཏེ་མཉེས་པར་བྱས། ཁང་ཞི་རྒྱལ་པོ་ 
དགུང་ལོ་ང་བདུན་པ་ས་ཕོ་ཁྱིའི་ལོར། ཨོ་རོང་རྡུན་གར་གྱི་དམག་དབུས་སུ་ཡོ། ང་བར་བརྟེན། 
གོང་མའི་བཀའ་ལས་དཔོན་ཆེན་འདི་དམག་ལ་འགྲོ་དགོས་གསུང་བ་ལྟར། རང་ཉིད་ཀྱིས་ 
གཙོས་དམག་དཔོན་ལྔ་དང་། དམག་མི་ལྔ་བརྒྱ་རྣམས་གོ་ཁྲབ་མདའ་མཚོན་སོགས་སྲ་བཙན་ 
ཆ་འགྲིག་དང་བཅས་བྱོན་པས་འབྲི་ཆུ་ཁར་སླེབ། གོང་མའི་ལུང་གིས་དེར་སྡོད་གསུང་བ་ལྟར་ 
རེ་ཞིག་དེར་བཞུགས། གོང་ནས་དམག་དཔོན་སོ་སོར་བདག་རྐྱེན་དུ་ཙུང་པེན། ཞུ་བེན། ཆེན་ 
ཙུང་། བཱ་ཙུང་སོགས་ཀྱི་མཆི ས་ཞུ་དང་། དངུལ་དང་གོས་དར་སོགས་ཀྱི་བདག་ རྐྱེན་གནང་། དེ་ 
ནས་སླར་རང་ཡུལ་དུ་བྱོན། བར་སྐབས་ཤིག་དམག་གི་དཔུང་དང་བཅས་བཏེག་ནས་རྔོག་པ་ 
སོགས་ཐམས་ཅད་དབང་དུ་བསྡུས་ཏེ་ཐོའུ་ཇྡུ་མཁར་གྱི་མངའ་འོག་ཏུ་བཅུག །དེ་བཞིན་དུ་ 
གཅོས་དང་། མཛོ་དགེ་སྨད་མ་རྣམས་ཀ་རྔུའི་མངའ་འོག་ཏུ་བཅུག །ཐེ་བོ་གཟའ་རུ་ཚོང་རུ་ 
རྣམས་ཟུང་ཇྡུའི་མངའ་འོག་ཏུ་བཅུག་པས་མཚོན་གནམ་སའི་དབང་ཕྱུག་གོང་མ་བདག་པོ་ཆེན་ 
པོའི་ཆབ་སྲིད་ཀྱི་ཞབས་འདེགས་བསྒྲབས་པ་མཐའ་ཡས། དཔོན་ཆེན་འདི་ནི་བློ་གྲོས་ཤིན་ཏུ་ 
མཛངས་ཤིང་སྐྱེས་བུའི་རྩལ་རྨད་དུ་བྱང་བ་དང་ལྡན་པས། རྒྱ་སོག་གི་དཔོན་མཁས་པ་སུ་འདྲ་ 
ཞིག་ཡིན་ཀྱང་འདིའི་མཁྱེན་པའི་གཏིང་དཔག་པར་མི་ནུས་ཤི ང་། ཕ་རོལ་གྱིས་གཡོ་སྒྱུ་བྱས་པ་ 
རྣམས་དེ་མ་ཐག་རིགས་ཏེ་ཚར་གཅོད་པ་དང་། བསྟན་སྲིད་ལ་སྡང་བའི་དགྲ་སྡེའི་སྟེང་དུ་ཐོག་ 

ཀུན་མཁྱེན་འཇིགས་མེད་དབང་ཡོའེ་གྲསང་འབམ།༼༤༽ 
ལྟར་འབར་བས་སྐྱེས་བུ་ཕལ་མོ་ཆེས་འདི་ནི་ལྷ་ཆེན་པོའམ། ཁྱབ་འཇུག་གམ། ཚངས་པའི་རྣམ་ 
འཕྲུལ་དུ་གོར་མ་ཆག་གོ་ཞེས་གླེང་བར་གྱུར། དེ་ནས་བསོད་ནམས་ཀྱི་ཞིང་ས་ཤིན་ཏུ་གཤིན་ 
པ་ལ་མངོན་མཐོ་དང་ངེས་ལེགས་ཀྱི་ལོ་ཏོག་ཕུན་སུམ་ཚོགས་པ་བསྐྲུན་པའི་ཆེད་དུ། ཆོས་སྡེ་ 
ཆེན་པོ་བཀྲ་ཤིས་འཁྱིལ་ནས་ཡོངས་རྫོགས་བསྟན་པའི་སྣང་བྱེད་ཆེན་པོ། འཆད་རྩོད་རྩོམ་ 
གསུམ་གྱི་སྒོ་ནས་རྒྱལ་བའི་བསྟན་པ་རིན་པོ་ཆེ་འཛིན་སྐྱོང་སྤེལ་བ་ལ་འགྲན་ཟླ་དང་བྲལ་ཞིང་། 
མཁྱེན་བརྩེ་ནུས་གསུམ་གྱི་ཡོན་ཏན་མཐའ་ཡས་པའི་བདག་ཉིད་ཀུན་མཁྱེན་ཆེན་པོ་འཇམ་ 
དབྱངས་བཞད་པའི་རྡོ་རྗེའི་ཞལ་སྔ་ནས་གདན་དྲངས་ཏེ། རིགས་གསུམ་མགོན་པོའི་རྗེས་ 
གནང་། མདོ་སྔགས་ཀྱི་དབང་ལུང་མན་ངག་ཟབ་ཁྲིད་ལ་སོགས་པ་ཆོས་བཀའ་མང་དུ་ཞུས། 
གསེར་དངུལ། གོས་དར། སྣམ་ཕྲུག །ཇྔ་རས་སོགས་ཀྱི་འབུལ་བ་བཟང་ཞིང་གྱ་ནོམ་པ་ཕུལ་ 
ཏེ་སྲི་ཞུ་རྒྱ་ཆེར་བགྱིས། དེ་ནས་བྱམས་བརྩེའི་ཡོན་ཏན་ལ་མངའ་འབྱོར་ཞིང་། མང་དུ་ཐོས་པ་ 
རྣམས་ཀྱི་མཆོག་ཏུ་གྱུར་པ། སེ་ར་པྡའི་ཏ་བློ་བཟང་སྦྱིན་པ་སྤྱན་དྲངས་ཏེ་ཆོས་འབྲེལ་གསན་ 
ཅིང་བསྟེན་བཀུར་མཐའ་ཡས་པ་མཛད། དེར་བཞུགས་དགོས་ཚུལ་ཞུས་པས་བླ་མའང་ཐུགས་ 
མཉེས་ནས་ཞལ་གྱིས་བཞེས། བཙུན་མོ་དམ་པས་ཀླུ་རི་བྲག་མགོར་གཙུག་ལག་ཁང་རྟེན་དང་ 
བརྟེན་པར་བཅས་པ་དང་། བཀོད་པས་མཛེས་པའི་སྒྲུབ་ཁང་ཞིག་གསར་དུ་བསྐྲུན་པར་བཞུགས་ 
སུ་བཅུག །དཔོན་ཡབ་སྲས་ཐམས་ཅད་ཀྱིས་རྩ་བའི་བླ་མར་བཟུང་ནས་འཚོ་བ་ཞབས་ཏོག་ནར་ 
མར་མཛད། མདོ་སྔགས་ཀྱི་ཟབ་ཆོས་མང་པོ་ཞུས་ཏེ་འབུལ་བ་གྱ་ནོམ་པ་ཕངས་མེད་དུ་ཕུལ། 
ཁྱད་པར་དུ་ཐུགས་རྗེ་ཆེན་པོ་བཅུ་གཅིག་ཞལ་གྱི་དབང་རྗེས་གནང་། སྨྱང་གནས་ཀྱི་ཆོ་གའི་ 
ལུང་དང་ལག་ལེན་སོགས་ཞུས་ཏེ་སྨྱང་གནས་མང་དུ་བསྲུང། ཟླ་མ་འདིས་མདོ་དགོན་གཉེས་ 
སུ་མ་ཌིའི་བུམ་སྒྲབ་འཛུགས་པ་དང་། སྐྱ་སེར་མཐའ་དག་ལ་གང་ལ་གང་འཚམ་གྱི་ཟབ་ཆོས་ 

ཅོ་ནེའི་བསན་འྱགྱར་དཀར་ཆག་ཡིད་བཞིན་ནོར་བའི་ཝེང་བ། 
དགེ་རི་ཁྲོད་ནས། མང་དུ་ཐོས་པའི་སྤྱན་དང་ལྡན་ཞིང་སྲིད་པའི་ཕུན་ཚོགས་མཐའ་དག་ཆུ་ཤིང་ 
ལྟར་སྙིང་པོ་མེད་པར་དགོངས་ཏེ། དབེན་པའི་གནས་སུ་མདོ་སྔགས་ཀྱི་རྣལ་འབྱོར་ཟབ་མོ་ལ་ 
སྒྲུབ་པ་སྙིང་པོར་མཛད་པའི་གྲུབ་པའི་དབང་ཕྱུག་ཆེན་པོ་རྗེ་བློ་གྲོས་རྒྱ་མཚོ་སྤྱན་དྲངས་ཏེ་ 
ཞབས་རྡུལ་སྤྱི་བོར་བླངས་ཤིང་། ཟབ་རྒྱས་ཆོས་ཀྱི་བཀའ་དྲིན་ནོད་པ་དང་། ཅི་གསུང་བཀའ་ 
བཞི ན་སྒྲུབ་པར་མཛད་ཅི ང་རྙེད་པ་དང་བཀུར་སྟི་རྒྱ་ཆེན་པོས་མངོན་པར་མཆོད་དོ། ། དེ་ལ་ 
གྲུབ་པའི་དབང་ཕྱུག་ཆེན་པོ་འདི་ནི། མདོ་སྨད་ཁྱ་དགེར་ཤིང་ཕོ་འབྲུག་ལ་སྐུ་བལྟམས། གཞོན་ 
ནུའི་དུས་ནས་དམ་པའི་ཆོས་ཀྱི་བག་ཆགས་ཡོངས་སུ་སད། ཡི་གེ་བསླབས་པས་མཁས་པར་ 
མཁྱེན་ཏེ་གསང་འདུས་དང་། ཀུན་རིག་གཉིས་ཀྱི་ཆོ་ག་ཐུགས་ལ་བཟུང་། མཚན་བརྗོད་ཞལ་ 
འདོན་དུ་མཛད། བླ་མ་རི་ཁྲོད་པའི་དྲུང་དུ་རབ་ཏུ་བྱུང་ཞིང་དགེ་ཚུལ་གྱི་སྡོམ་པ་བཞེས། མཚན་ 
བློ་གྲོས་རྒྱ་མཚོར་བཏགས། དེ་ནས་ཅོ་ནེ་ཆོས་རྡེ་དང་མཉམ་དུ་དབུས་སུ་བྱོན། འབྲས་སྤུངས་ 
སྒོ་མང་གྲྭ་ཚང་དུ་ཆོས་གྲར་ཞུགས། དཔོན་སློབ་རིན་པོ་ཆེ་དོན་གྲུབ་རྒྱ་མཚོའི་དྲུང་དུ་བསྡུས་ 
གྲའི་རྩི་བཞག་གསན་ཏེ་སྦྱངས་པས་དང་ཕོར་རིགས་པ་འཆར་དཀའ་བ་ཞིག་བྱང་ཡང་། ཕྱིས་ 
སུ་ལྷག་མ་མེད་པར་ཐུགས་སུ་ཆུད། ཕར་ཕྱིན་དང་དབུ་མ་འདུལ་བ་སོགས་ལ་མཁས་པར་ 
སྦྱངས། གསང་ཕུར་དཀའ་བཅུའི་གྲྭ་སྐོར་མཛད། ཁྲི་ཆེན་རྒྱ་ནག་པ་བློ་གྲོས་རྒྱ་མཚོའི་དྲུང་དུ་ 
འཇིགས་བྱེད་ཀྱི་བསྐྱེད་རྫོགས་སོགས་གསན། བཀའ་འགྱུར་བ་སྦྱིན་པ་རྒྱ་མཚོའི་དྲུང་དུ་བདེ་ 
མཆོག་བཅུ་གསུམ་མའི་དབང་སོགས་གསན། མཁན་རིན་པོ་ཆེ་ཕ་བོང་ཁ་པ་འཇམ་དབྱངས་ 
བསྲུང་བར་མཛད། ཀུན་མཁྱེན་འཇམ་དབྱངས་བཞད་པའི་རྡོ་རྗེའི་ཞབས་དྲུང་དུ་སྣར་ཐང་བརྒྱ་ 
རྩའི་རྗེས་གནང་ལ་སོགས་པ་གསན། གཞན་ཡང་དགེ་བའི་བཤེས་གཉེན་དུ་མ་ལས་མདོ་དང་ 
སྔགས་ཀྱི་ཆོས་བཀའ་རྒྱ་ཆེར་གསན་པས་མང་དུ་ཐོས་པའི་བང་མཛོད་དུ་གྱུར། དེ་ནས་ཙ་ཡུའི་ 
བྱང་འགྲུལ་བ་དང་འགྲོགས་ནས་རང་ཡུལ་ཨ་མདོར་བྱོན། གྲོང་དུ་བཞུགས་པས་ཡུལ་མི་རྣམས་ 

ཀུན་མཁྱེན་འཇིགས་མེད་དབང་ཁོའེ་གསུང་འབྱམ།༼༠༽ 


ཀྱི་ཀུན་སྤྱོད་ལ་སྐྱོ་བ་སྐྱེས་ཏེ་རི་ཁྲོད་དུ་འབྱོན་པར་དགོངས་པའི་ཚེ། ནུབ་གཅིག་མནལ་ལམ་ 
དུ། བུ་མོ་གཞོན་པ་གོས་དཀར་པོ་གྱོན་པ་ཞིག་གིས། སེམས་སྡུག་མ་བྱེད། རྟ་ནོར་མང་པོའི་ 
མགོ་ལ་འབུད། སློབ་གཉེར་བཟང་པོ་འོང་། བསྟན་འགྲོ་ལ་ཕན་ཐོགས། ལོ་ལྔ་བཅུ་རྩ་གཅིག་ 
འཚོ། ངས་ཀྱང་གྲོགས་བྱེད་ཟེར་པ་རྨིས། འདི་ལ་དཔག་ན་ཚེ་ཐུང་བར་འདུག་པས་དགེ་སྦྱོར་ 
ལ་འབུངས་དགོས་གསུང་ནས་ཐུགས་དམ་ལ་གཞོལ་བར་མཛད། དེ་ནས་པཌ་ཆེན་རིན་པོ་ཆེ་ 
ལ་ལུང་བསྟན་ཞུས་ཏེ་དགོན་པ་ཞིག་གསར་དུ་བཏབ། དེར་བཞུགས་ནས་རང་གཞན་གྱི་དོན་ 
པ་དང་། བཟླས་བརྗོད་ལ་འབད། བར་སྐབས་ཤིག་གནས་མཛལ་དུ་བྱོན་ཏེ། བྱ་ཁྱུང་། སྐུ་འབུམ་ 
ལ་སོགས་པ་ཆོས་སྡེ་དང་སྒྲུབ་སྡེ་དུ་མར་གནས་འབྲེལ་བཞག །ཟློ་བཟང་ཆོས་དབྱིངས་དང་། 
རྭ་ལོ་སྤྲལ་སྐུ་དང་། དཀའ་ཆེན་ཚུལ་ཁྲིམས་རྒྱ་མཚོ་རྣམས་ཀྱི་ཞབས་ལ་གཏུགས་ཏེ་དམ་པའི་ 
ཆོས་ཀྱི་བགོ་སྐལ་བླངས་ཏེ་ཕྱིར་བྱོན། ཀུན་མཁྱེན་འཇམ་དབྱངས་བཞད་པའི་རྡོ་རྗེ་རྒྱལ་པོ་ཇུ་ 
ནང་གིས་མདོ་སྨད་དུ་སྤྱན་དྲངས་པ་གསན་ནས་རྒྱ་སྒར་དུ་མལ་བར་བྱོན། ཇ་དངུལ་གོས་དར་ 
རས་སོགས་འབུལ་བ་གྱ་ནོམ་པ་ཕུལ། རིགས་གསུམ་མགོན་པོའི་རྗེས་གནང་གསན་ཏེ་ཕྱིར་ 
ཕྱོན། འདུ་ཁང་སྐུ་གསུང་ཐུགས་རྟེན་དང་བཅས་པ་བཞེངས། སྐབས་ཤིག་བཀྲ་ཤིས་འཁྱིལ་དུ་ 
བྱོན་ནས་རྗེ་འཇམ་དབྱངས་བཞད་པའི་ཞབས་དྲུང་དུ་མི་ཏྲ་བརྒྱ་རྩའེ་དབང་ཡོངས་རྫོགས་དང་། 
འཇིགས་བྱེད་བདུད་ལས་རྣམ་རྒྱལ་གྱི་དབང་རྣམས་གསན། གསེར་དངུལ་གོས་དར་སོགས་ 
ཀྱིས་བརྟན་བཞུགས་རྒྱས་པ་ཕུལ། དེའི་ཚེ་ཕེབས་ལམ་དུ་གཙོས། རྐང་ཚ། ཁ་གྱ། བསང་ 
ཁོག །ཨ་ཁྱུང་སོགས་ཀྱི་དགོན་སྡེ་རི་ཁོད་དང་བཅས་པ་དམ་པའི་ཆོས་ཀྱིས་ཚིམ་པར་མཛད། 
སྦྱིན་བདག་རྣམས་ཀྱིས་དད་འབུལ་བྱུང་བའི་སྟེང་ནས་སེ་འབྲས་དགེ་གསུམ་ལ་མང་ཇ་དང་ 
འགྱེད། ཨ་མདོའི་དགོན་པ་རྣམས་ལ་ཡང་མང་ཇ་དང་འགྱེད་རྒྱས་པར་ཕུལ། སྦྱིན་བདག་གི་ངོ་ 
འཛིན་དང་། ཀ་ཅའི་གསོག་རུམ་སོགས་མི་མཛད་པར་བཀའ་གདམས་གོང་མའི་རྣམ་ཐར་ 

ཙོ་ནེའི་བྟམན་འགགྱར་དཀར་ཆག་ཡིད་བཞིན་ནོརྭ་བའེ་ཝེང་བ། 


བདག་གིར་མཛད་པས། ཕྱོགས་ཀུན་ཏུ་ཁྱ་དགེ་རིན་པོ་ཆེ་ཞེས་སྙན་གྲགས་ཀྱི་བ་དན་གཡོ་བར་ 
གྱུར། དགུང་ལོ་དོན་ལྔ་བཞེས་པ་ན་ཡོ་བྱད་ཐམས་ཅད་ཚོགས་སུ་སྤོང་དག་མཛད་དེ་ཞི་བའི་ 
དབྱིངས་སུ་གཤེགས། སློབ་མ་ཡང་མང་དུ་བྱུང་ཞིང་གཙོ་བོར་གྱུར་པ་ནི། བདག་ཅག་རྣམས་ 
ཀྱི་འདྲེན་མཆོག་ཀུན་སྤངས་བློ་བཟང་བཀྲ་ཤིས་པའོ། །འདི་ནི་མཚོན་པ་ཙམ་སྟེ་རྒྱས་པར་ 
གཞན་དུ་ཤེས་པར་བྱའོ། ། 

གྲུབ་པའི་དབང་ཕྱུག་ཆེན་པོ་དེ་ཉིད་ཅོ་ནེ་མདོར་ཡང་དང་ཡང་དུ་གདན་དྲངས་ཏེ། 
སྤྱན་རས་གཟིགས། གདུགས་དཀར། སྒྲོལ་མ། རྣམ་འཇོམས། རྟ་མགྲིན། མགོན་པོ། ཆོས་ 
རྒྱལ། ལྷ་མོ། རྣམ་སྲས་སོགས་ཡི་དམ་དང་ཆོས་སྐྱོང་མང་པོའི་རྗེས་གནང་ཞུས་ཏེ་བསྙེན་སྒྲུབ་ 
དང་། བསྲུང་བའི་འཕྲིན་བཅོལ་ལ་འབད་པར་མཛད། བར་སྐབས་ཤིག་རྡོ་རྗེ་འཇིགས་བྱེད་ཀྱི་ 
རྣལ་འབྱོར་པ་ཆེན་པོ་རྡོ་རྗེ་འཆང་སྔགས་རམ་པ་སྟོབས་ལྡན་རྒྱ་མཚོ་ཕྱོགས་འདིར་བྱོན་པའི་ 
ཚེ། ས་སྐྱོང་ཡབ་སྲས་བཙུན་མོ་དང་བཅས་པའི་རྩ་བའི་བླ་མར་བཟུང་སྟེ་བསྟེན་བཀུར་ཞབས་ 
ཏོག་མཐའ་དག་བཞེད་པ་ལྟར་བསྒྲུབས། བྱང་ཆུབ་ལམ་གྱི་རིམ་པ་ཆེ་ཆུང་། འཛམ་དཔལ་ཞལ་ 
ལུང་གི་ཁྲིད། གསང་བདེ་འཇིགས་གསུམ་གྱི་རིམ་གཉིས་ཀྱི་ཁྲིད། གཞན་ཡང་ཡི་དམ་གྱི་ལྷ་ 
དང་ཆོས་སྐྱོང་མང་པོའི་རྗེས་གནང་སོགས་ཟབ་པ་དང་རྒྱ་ཆེ་བའི་མདོ་སྔགས་ཀྱི་ཆོས་མཐའ་ 
ཡས་པ་གསན། གསེར་དངུལ། གོས་དར། རྟ་ནོར་སོགས་མཁོ་དགུའི་འབྱོར་པ་ཚད་མེད་པས་ 
མཆོད་པར་བྱས་སོ། ། 

དེ་ལ་ནྣལ་འབྱོར་གྱི་དབང་ཕྱུག་ཆེན་པོ་འདི་ནི། མདོ་སྨད་དུ་སྐུ་བལྟམས། གཞོན་ནུའི་ 
དུས་སུ་རབ་ཏུ་བྱུང་། གཞུང་ལུགས་རྒྱ་མཚོའི་མངའ་བདག་ངེས་པ་དོན་གྱི་དགེ་བའི་བཤེས་ 
གཉེ ན་ཆེ ན་པོ་ཐར་ཤུལ་ཆོས་སྐྱོང་ རྒྱ་མ ཚོའི་དྲུང་དུ་ ཡུན་རིང་དུ་ བཞུགས་ན ས་དམ་པའི་ཆོས་ ཀྱི་ 
བཀའ་དྲིན་ནོད། དེ་ནས་གསང་ཆེན་རྒྱུད་སྡེའི་མངའ་བདག་བྲག་དཀར་སྔགས་རམ་པ་བློ་བཟང་ 

ཀུན་མཁྱེན་འཇིགས་མེད་དབང་བོའི་གྲསང་འབམ།༼ཅ༽ 

ལ་སྦྱངས་པ་མཛད་པས། གསང་ཆེན་རྒྱུད་སྡེ་བྱེ་བའི་བཅུད་ཀྱིས་ཐུགས་ཀྱི་བུམ་བཟང་ཡོངས་ 
སུ་གཏམས་པར་གྱུར། པཌ་ཆེན་ཐམས་ཅད་མཁྱེན་པ་བློ་བཟང་ཡེ་ཤེས་དང་། ཐོས་བསམ་གླིང་ 
དཔོན་སློབ་དཔལ་ལྡན་ཡེ་ཤེས། སྔགས་འཆང་བློ་བཟང་རིག་གྲོལ་སོགས་ལས་ཟབ་པ་དང་རྒྱ་ 
ཆེ་བའི་ཆོས་ཀྱི་བགོ་སྐལ་བཞེས། ཀུན་མཁྱེན་འཇམ་དབྱངས་བཞད་པའི་རྡོ་རྗེའེ་ཞབས་དྲུང་ 
དུ་ཡང་མདོ་སྔགས་ཀྱི་ཆོས་མང་དུ་གསན། དཔལ་ལྡན་ས་སྐྱའི་བདག་ཆེན་ཀུན་དགའ་ལྷུན་ 
གྲུབ་ཀྱི་དྲུང་དུ་ས་སྐྱའི་གསེར་ཆོས་བཅུ་གསུམ་དང་། ཞལ་བཞི་པའི་ཆོས་སྐོར་ལ་སོགས་པ་ 
གསན། ཡོཿ ངས་རྫོགས་བསྟན་པའི་མངའ་བདག་ཁྲི་རིན་པོ་ཆེ་དགེ་འདུན་ཕུན་ཚོ་ གས་ལ་ཆོས་ 
མང་དུ་གསན་ཅིང་། ཕར་ཡང་ས་སྐྱ་པའི་མན་ངག་རྣམས་ཕུལ། དེ་ནས་མཚོ་སྔོན་དུ་ཕེབས་ཏེ་ 
དེ་ཡུན་རིང་དུ་བཞུགས། འཕྲིན་ལས་ཀྱང་ཤི ན་ཏུ་འཕེལ་བར་གྱུར། བར་སྐབས་ཤིག་དེར་ནང་ 
མགོར་བཞུགས་ནས་གོང་དུ་སྨོས་ཟིན་པ་ལྟར་ཅོ་ནེ་དཔོན་ཡབ་སྲས་ཀྱི་མཆོད་གནས་མཛད་དེ་ 
རང་གཞན་གྱི་དོན་རྒྱ་ཆེན་པོ་མཛད། ཕྱིས་སུ་མཛོ་དགེ་སྨད་དུ་བྱོན་ཏེ་བཞུགས། ཁོ་བོས་ཀྱང་ 
ཞབས་ལ་གཏུགས་ཏེ་འཇིགས་བྱེད་རིམ་གཉིས་ཀྱི་ཁྲིད་དང་། འཁྲུལ་འཁོར་གྱི་ཁྲིད། དཔལ་ 
འཛིན་པོཏ་ཆུང་ལ་སོགས་པའི་བཀའ་དྲིན་ནོད་དོ། ། 

གཞན་ཡང་ཟབ་པ་དང་རྒྱ་ཆེ ་བའི་མན་ངག་གི་ཚར་ཕབ་སྟེ་དོན་གཉེར་བ་རྣམས་ཀྱི་ 
རེ་བ་བསྐང་། ཆོས་བརྒྱད་ཀྱི་འདུ་ལོཿ ང་ལ་མི་དགྱེས་ཤིང་། རིམ་གཉིས་ཟབ་མོའི་ཐུགས་དམ་ 
ལ་གཞོལ་བར་མཛད། དགེ་ལུགས་ལ་ཐུགས་ཞེན་ཤི ན་ཏུ་ཆེ་བས་གྲུབ་མཐའ་ཚོང་འདུས་ཀྱི་ 
འོ་མ་ལྟར་བསྲེ་བསླད་བྱེད་པ་རྣམས་ལ་བཀའ་བཀྱོན་ཡང་ཡང་གནང་། སྦྱིན་བདག་དང་གྲྭ་ 
པའི་ངོ་འཛིན་མི་མཛད་ཅི ང་། འདོད་ཆུང་ཆོག་ཤེས་ལ་གནས། ཡི་དམ་མཐའ་ཡས་པའི་བསྟེན་ 

ཙོ་ནེའེ་བྟམན་འགགྱར་དཀར་ཆག་ཡིད་བཞིན་ཞོར་བའེ་ཝེང་བ། 

སྒྲུབ་མཐར་ཕྱིན་པར་མཛད་ཅིང་། ཏྷིཿཏྷིཿདུང་ཕྱུར་གཉིས་དང་ས་ཡ་བཞི། ཀྭ་ལ་ཆུུ་པ་དུང་ཕྱུར་ 
གཅིག་སོང་ཞེས་ཞལ་ལས་ཐོས། མཛད་པ་དང་འཕྲི ན་ལས་ལ་ལོག་པར་འཁུ་བ་མཐའ་དག་ 
ཆོས་སྐྱོང་རྣམས་ཀྱིས་དྲག་པོས་ཚར་གཅོད་པ་སོགས་ཡོན་ཏན་མཐའ་ཡས་པ་དང་ལྡན། སྐུ་ 
ཚེ་དང་གཞན་དོན་མ་ལུས་པ་མཐར་ཕྱིན་ཏེ་མཛོ་དགེ་དགོན་དུ་ཞི་བའི་དབྱིངས་སུ་གཤེགས། 
དམ་པའི་ཆོས་ཀྱི་བཀའ་དྲིན་ནོད་པའི་སློབ་མ་ཡང་ཤིན་ཏུ་མང་ངོ་། ། 

གཏུགས་ནས་གསུང་གི་བདུད་རྩི་ངོམས་པ་མེད་པར་འཐུང་བ་དང་། རྣམ་དཀར་གྱི་བྱ་བ་རླབས་ 
པོ་ཆེ་སྒྲུབ་པ་ལ་ཞུམ་པ་མི་མངའ་བ་དང་། ཡབ་མེས་གོང་མའི་བསྟན་སྲིད་ཀྱི་ལུགས་སྲོལ་ 
ཆེན་པོ་གོང་འཕེལ་དུ་གཏོང་བ་ལ་སྙིང་སྟོབས་རྨད་དུ་བྱང་བས། དགེ་འདུན་གྱི་སྡེ་ལ་ཞབས་ 
ཏོག་བསྙེན་བཀུར། གཙུག་ལག་ཁང་གསར་དུ་བཞེངས་པ་དང་། བརྒྱ་མཆོད། སྟོང་མཆོད། 
བཀའ་བསྟན་འགྱུར་གསུང་སྒོ། ག་སོགས་མཐོ་རིས་དང་ཐར་པའི་འཇུག་ངོགས་སུ་གྱུར་པའི་ 
དགེ་ཚོགས་རྒྱ་ཆེན་པོ་བསྐྲུན་པར་མཛད་དོ། །དེའི་མིག་ལྟོས་ཀྱིས་ཆབ་འབངས་སུ་མཆིས་ 
དཔག་བསམ་འཁྲི་ཤིང་ལས། ས་སྐྱོང་མཁས་ན་རིག་པའི་རྩེ་དགའ་སྤྲོ་ལ་མཆོ་ ག་ཏུ་རེག་པར་ 
འགྱར། །དཔའ་ན་གཡུལ་གྱི་རོལ་བ་དང་འགྲོགས་བརྟུལ་ཞུགས་བརྟུལ་ཞུགས་འཛིན་པར་ 
འགྱུར། །བླུན་ན་རྨོངས་ཤིང་གཡོན་གཡོ་ལ་གདུག་ནམ་རུངས་སྤྱོད། །གང་གང་ས་བདག་བྱེད་ 
པ་དེ་དེ་མཐའ་དག་སྐྱེ་བོས་བྱེད་པར་གྱུར། །ཞེས་གསུངས་པ་ལྟར་རོ། །དེ་ནས་དཔོན་ཆེན་ 
ཡབ་ཡུམ་སྲས་བཅས་ཞལ་འཛོམ་པའི་སྐབས་ཤི ག་ཏུ་གསུང་གླེང་འདི་ལྟར་མཛད་དེ། རང་ 
རེའི་མངའ་འོག་འདི་སྐྱ་སེར་ཐམས་ཅད་ཆོས་ལ་དད་ཅི ང་བསྟན་པ་རིན་པོ་ཆེ་མཆོག་ཏུ་རྒྱས་ 
ཏེ། དགེ་འདུན་གྱི་སྡེ ཁྲི ་ར་ཅན་ཚོགས་པའི་དུས་འདིར་རྒྱལ་བའི་བཀའ་འགྱུར་རིན་པོ་ཆེ ་པར་ 
དུ་སྒྲུབ་པ་ཞིག་བྱུང་ན་རང་གཞན་གྱི་དོན་མཐའ་ཡས་པ་འགྲུབ་པ་དང་། བསྟན་པ་རིན་བོ་ཆེའི་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཅ༽ 

ཡང་ཞབས་ཏོག་ཏུ་འགྱུར་རོ་ཞེས་དཔོན་ཡབ་སྲས་རྣམས་བཀའ་བགྲོས་ནས་པར་བརྐོ་བའི་ 
ཐུགས་འདུན་བཏང་བའི་ཚེ། ཡུམ་ན་རེ། ཁྱོད་ཡབ་སྲས་རྣམས་ཀྱིས་བཀའ་བགྲོས་མཛད་པ་ 
ལ་ད་ལམ་ལས་ལྷག་པ་མ་བྱུང་། རྒྱལ་བའི་བསྟན་པ་རིན་པོ་ཆེ་སྐྱེ་རྒུ་རྣམས་ཀྱི་ཕན་བདེའི་རྩ་ 
བར་གསུང་འདུག་པས་དོན་ཆེན་པོ་འདི་མྱུར་དུ་སྒྲུབས། པར་བརྐོ་མཁན་རྣམས་ལའང་ཁྲལ་ 
དང་འུ་ལག་སོགས་མེད་པར་དར་ཧན་དུ་བཏང་ནས། སྡིག་པ་དང་མ་འདྲེས་པའི་སྒོ་ནས་སྒྲུབ་ 
པར་མཛོད་ཅེས་ཞལ་ཏ་མཛད། ཡུམ་རང་ཉིད་ཀྱིས་ཀྱང་གསེར་དངུལ། དར་ཟབ་སོགས་དངོས་ 
ཆས་གང་ཡོད་བཀའ་འགྱུར་རིན་པོ་ཆེ་པར་དུ་བརྐོ་བའི་ཐེབས་སུ་གནང་། ཡབ་ཀྱིས་ཀྱང་ལྷག་ 
བསམ་རྣམ་པར་དག་པའི་སྒོ་ནས་ཁུར་བཞེས་ཏེ། མངའ་འོག་ན་ཡོད་པའི་ཡི་གེ་པ་དང་། པར་ 
བརྐོ་ མཁན་རྣམས་བསྡུས། ཡུམ་གྱི་གསུང་ལྟར་དེ་དག་ལ་དར་ཧན་གྱི་བདག་རྐྱེན་མཛད་ནས་ 
བར་བརྐོ་དགོས་པའི་ཞལ་བཀོད་གནང་། ལྕོ་ཡེས་རྣམ་པ་གཉིས་ཀྱིས་པར་ཤི ང་དང་ཡོ་བྱད་ 
ཀྱི་དངོས་ཆས་གང་དགོས་རྣམས་ཡབ་ཡུམ་གྱི་གསུང་བཞིན་བསྒྲུབས། མཁྱེན་པའི་དབང་ཕྱུག་ 
མཁན་རིན་པོ་ཆེས་ལི་ཐང་གི་པར་མ་དང་། རྒྱ་པར། དབུས་བྲིས་དག་པ་གསུམ་ཕྱི་མོར་བྱས་ 
ཏེ་ཡོངས་རྫོགས་བཞེངས། ཡི་གེ་མི་ལེགས་པ་དང་། ཆད་ལྷག་ཡོད་པ་རྣམས་སླར་བརྗེས་ནས་ 
ངོས་གཙང་ཞིང་སྤུས་དག་པ་བསྒྲུབས། སུམ་རྟགས་ལ་མཁས་པའི་རིག་བྱེད་པ་དག་གིས་ཞུས་ 
ལ་མགོ་བརྩམས་ནས། ཡུང་ཊེང་རྒྱལ་པོ་དགུང་ལོ་དགུ་པ་ཕག་ལོ་ཧོར་ཟླ་བཞི་པའི་ཚེས་བཅུ་ 
གཅིག་ལ་ཡོངས་སུ་རྫོགས་པ་གྲུབ་སྟེ། འཇད་པ་མེད་པའི་ཆོས་ཀྱི་སྦྱིན་པས་ཕྱོགས་ཀུན་ཁྱབ་ 
པར་བྱས་སོ། ། 

པ་མཁན་རིན་པོ་ཆེ་བློ་བཟང་བསྟན་པའི་རྒྱལ་མཚན་རྣམ་གསུམ་གྱིས་གཅོ་མཛད། དགེ་འདུན་ 

ཅོ་ནེའེ་ལྟསན་འགྱགྱར།དཀར་ཆག་ཡིད་བཞིེན་ནོར་བའེ་ཝེང་བ། 





འདུས་པའི་ཚོ་ གས་དང་བཅས་པས་དཔལ་རྡོ་རྗེ་འཇིགས་བྱེད་ཀྱི་དཀྱིལ་འཁོར་ལ་བརྟེན་ནས་ 
རབ་ཏུ་གནས་པ་རྒྱས་པ་མཛད་དེ། བཀྲ་ཤི ས་ཀྱི་དགའ་སྟོན་ཀྱང་རྒྱ་ཆེར་བྱས་སོ། །དེ་ལྟར་ 
བཀའ་འགྱུར་པར་དུ་བཞེ ངས་པའི་ཡོན་ལ་སྔ་ཕྱིར་སོང་བ་རྣམས་བསྡོམས་ན་དངུལ་སྲང་ཁྲི ཿ 
ཕྲག་གཅི ག་དང་སྟོང་ཕྲག་བདུན་ལྔ་བརྒྱ་དང་ཉི ཤུ་རྩ་ལྔ་སོང་ཞི ང་། ཞིབ་ཆ་དཀར་ཆག་ཏུ་ 
སོགས་ཞི ་ཞིང་། ཆར་ཆུ་དུས་འབབ་ལོ་ཕྱུགས་ལེགས་པ་སོ གས་སྐྱེ་རྒུའི་བདེ་སྐྱིད་དང་། དགེ་ 

བཙུན་མོ་དམ་པ་སྨན་བྱང་འདེ་ཡང་རང་བཞི ན་དྲང་ཞིང་གསོ། ང་པོར་སྨྲས་པ(སྨྲ་བ)། 
ཆོས་ལ་དཀར་ཞི ང་གཏོང་ཕོད་ཆེ་བ། སྡིག་པ་ལ་འཛེམ་ཞི ང་དམན་པ་རྣམས་ལ་སྙིང་བརྩེ་བ་ 
སོགས་དག་པའི་ཡོན་ཏན་དུ་མ་དང་ལྡན་པ་ཞིག་སྟེ། ཆུང་ངུའི་དུས་སུ་དཀོན་མཆོག་གསུམ་ 
གྱི་མཚན་ཐོས་པ་ཙམ་གྱིས་དགའ་དད་སྤྲོ་གསུམ་ལྟང་ལྷང་སྐྱེས་ཤི ང་ཐལ་མོ་སྦྱོར། སླད་ནས་ 
དགོན་ཆེན་མཇལ་བའི་ཚེ་དད་པ་ལྷག་པར་བརྟས་ཏེ་བཟང་ཞིང་གྱ་ནོམ་པའི་མཆོད་པ་རྒྱ་ཆེར་ 
ཕུལ་ཏེ་སྨོན་ལམ་རྣམ་པར་དག་པ་མང་དུ་བཏབ། དེ་ནས་གུར་ཡགས་རི་ཁྲོད་པའི་དྲུང་དུ་སྒྱིད་ 
མོ་བློ་བཟང་མཚོ་ ་དང་ལྷན་ཅི ག་པར་བསྟེན་གནས་ཀྱི་སྡོམ་པ་བླངས་ཏེ ་ཉ་སྟོང་བརྒྱད་གསུམ་ 
ལ་ཚུལ་བཞིན་དུ་བསྲུངས་བས་མཐོ་རིས་ཀྱི་གྲོང་ཁྱེར་དུ་འཇུག་པའི་ཐེ མ་སྐས་ཡང་དག་པར་ 
བཙུགས། བླ་མ་དེ་ལས་སྒྲོལ་མ། ཤེར་སྙིང་། གདུགས་དཀར་སོགས་ཀྱི་ལུང་གསན། གཉེར་ 
བ་རྒན་པ་མི་ནག་བྱམས་ལས་བོད་ཡིག་བསླབས་པས་ལེ གས་པར་མཁྱེན། བདེ་མ ཆོག་རྩ་ ' 
རྒྱུད། རིགས་གསུམ་མགོན་བོའི་སྟེང་པོ། སྨན་བླའི་གཟུངས། སྒྲོལ་ཤེར། དམིགས་བརྩེ་མ་ 
རྣམས་ལ་རྒྱུན་དུ་ཞལ་འདོན་མཛད། དགོན་དུ་གཙུག་ཏོར་རྣམ་རྒྱལ་གྱི་ལྷ་ཁང་དང་། ཀླུ་རི་བྲག་ 
མགོར་བཅུ་གཅིག་ཞལ་གྱི་ལྷ་ཁང་བཞེངས་ཏེ་རབ་གནས་བྱས། རྣམ་པར་རྒྱལ་མའི་ཆོ་ག་ཡང་ 
བཙུགས་ཏེ་ལོ་རེ་བཞིན་སྟོང་མཆོད་ཆག་མེད་མཛད། དད་པ་དང་ལྡན་པ་གཞན་དག་ལ་ཡང་ 

གུན་མའེན་འཇེགས་མེད་དབང་པོའེ་གསང་འབྱམ། ༼ ཅ༽ 


རྣམ་པར་རྒྱལ་མའི་གཟུངས་འདོན་དུ་བཅུག་སྟེ་ཡོན་སྦྱར། དགོན་པའི་ཁྲི་གདན་ཟུར་དགེ་འདུན་ 
དང་བཅས་པ་ལ་བསྙེན་བཀུར་ཞབས་ཏོག་འབུལ་ནོད་མཐའ་ཡས་པ་བྱས་ཏེ་རྒྱད་བཞི་སྟོང་རྩ་ 
ལན་མང་དུ་བཏོན། གྲུབ་པའི་དབང་ཕྱུག་ཁྱ་དགེ་རིན་པོ་ཆེའི་ཞབས་སྤྱི་བོར་བླངས་ཏེ་ཅི་གསུང་ 
བཀའ་བཞིན་དུ་བསྒྲབས། རྡོ་རྗེ་འཆང་སྟོབས་ལྡན་རྒྱ་མཚོའི་ཞབས་པད་ལས་ཀྱང་དབང་རྗེས་ 
གནང་ལུང་ཁྲིད་སོགས་ཟབ་ཆོས་མང་པོ་གསན་ཅིང་བསྙེན་བཀུར་ཕུལ་དུ་ཕྱིན་པ་མཛད། མཛོ་ 
དགེའི་སུ་རུག་གཏོར་ནས་མདོ་དགོན་གཉིས་སུ་མ་ཌི་དུང་ཕྱུར་མང་པོ་བཙུགས། བཀའ་བསྟན་ 
འགྱུར་སྤྲོགས་པ་དང་། བརྒྱ་མཆོད་སྟོང་མཆོད་འབུལ་བ་སོགས་རྣམ་དཀར་གྱི་དགེ་བ་རླབས་ 
དམ་པ་ཡབ་ཡུམ་འདི་གཉིས་སངས་རྒྱས་བྱང་སེམས་ཀྱི་བྱིན་གྱིས་བརླབས་པའི་རྣམ་འཕྲུལ་ 
ཞིག་ཏུ་གོར་མ་ཆག་གོ་ཞེས་ཤེས་པར་བྱས་ཏེ་ལེགས་པའི་མཛད་པ་མཐའ་དག་ལ་རྗེས་སུ་ཡི་ 
རང་བར་རིགས་སོ། ། 

དཔོན་ཆེན་འདིའི་གཅུང་ངག་དབང་འཕྲིན་ལས་རྒྱ་མཚོ་ནི། ས་ཕོ་འབྲུག་གི་ལོ་ལ་སྐུ་ 
བལྟམས། མངལ་ན་ཡོད་པའི་ཚེ་ཡུམ་གྱི་མནལ་ལམ་དུ། དབུས་གཅང་ནས་ཡོང་བ་ཡིན་ཟེར་ 
བའི་མི་ཞིག་གིས་ཆོས་གོས་རྣམ་གསུམ་དང་། སེར་མོ་པའི་ན་བཟའ་ཆ་ཚང་ཞིག་བྱིན་ནས་ 
འབྱུང་དགོས་པའི་བརྡར་དགོངས། དགུང་ལོ་ལྔ་དྲུག་ཙམ་བཞེས་པའི་ཚེ་སྐུ་མ་བདེ་བར་ཐབས་ 
ཅི་བྱས་ཀྱང་མ་ཕན་པ་ལ་སྔར་གྱི་རྨི་ལམ་དྲན་ནས་མགོ་པ་མི་བཟང་རྣམས་ལ་བསྙད་པས། 
ཁོང་རྣམས་ན་རེ། སྔར་རྗེ་དྲུང་རིན་པོ་ཆེས་ཀྱང་གཅུང་རབ་ཏུ་བྱང་ཞེས་གསུང་ཡོད་པས་རབ་ 
བྱུང་མཛད་ན་ལེགས་ཞེས་ཐམས་ཅད་ཁ་འཆམ། གནས་བརྟན་འདུལ་བ་འཛིན་པ་ངག་དབང་ 
བསོད་ནམས་ལ་མཁན་བོ་ཞུས་ནས་རབ་ཏུ་བྱུང་སྟེ་མཚན་ངག་དབང་འཕྲིན་ལས་རྒྱ་མཚོར་ 
བཏགས། དེ་ནས་མི་རིང་བར་ཟླ་བ་གཟའ་ལས་ཐར་པ་ལྟར་སྟུང་གཞི་རིམ་གྱིས་དྭངས་ཏེ་གཟི་ 

ཅོ་ནེའེ་བསྟན་འགྱར་དཀར་ཆག་ཡིད་བཞེན་ནོར་བའི་ཝེང་བ། 
ཡིག་བསླབས་པས་ཀློག་པ་དང་། འབྲི་བ་དང་། རྩོམ་པ་སོགས་དཀའ་ཚེགས་མེད་པར་མཁྱེན། 
འདིས་རྒྱ་ཡིག་གི་རྩོམ་པ་མཛད་པ་རྣམས་རྒྱ་ཡིག་མཐར་ཕྱིན་པའི་མཁས་པ་རྣམས་ཀྱིས་ཀྱང་ 
མི་ཤེས་པ་མང་པོ་བྱུང་ཞེས་གྲགས། དེ་ནས་གནས་བརྟན་སྙན་མཛངས་པ་ལ་བརྟེན་ནས་བོད་ 
ཡིག་བསླབས་པས་མཁས་པར་གྱུར་ཏེ། རྒྱུད་བཞིའི་ཆོ་ག །ཆོས་སྐྱོང་གི་སྐོར། ཆོས་སྤྱོད་ཀྱི་ 
རིམ་པ་རྣམས་ལོ་གཅིག་གི་ནང་དུ་ཐུགས་སུ་ཆུད། དགེ་སློང་དཀོན་མཆོག་རྒྱ་མཚོ་བསྟེན་ནས་ 
ཡི་གེ་འབྲི་བ་བསླབས་པས་མཁས་པར་མཁྱེན། དེ་ནས་རྒྱ་ནག་ཕོ་བྲང་དུ་ཕེབས། གོང་མ་ཁང་ 
ཞི་རྒྱལ་པོ་དང་མཇལ། ནང་སོ་འདི་ཐ་སྙད་རིག་པའི་གནས་ལ་མཁྱེན་རྒྱ་ཆེ་བ་དང་། ཡབ་མེས་ 
གོང་མ་རྣམས་ཀྱི་སྐུ་དྲིན་ལ་བརྟེན། གོང་ནས་ཏཱ་ཀོ་ཤྲི་མཆིས་ཞུ། ཅི་བན། གསེར་གྱི་ཐམ་ཀ་ 
སོགས་ལུང་དང་ལས་ཀ་གཞན་དང་མི་འདྲ་བ་གནང་། རྒྱའི་མི་བཟང་རྣམས་ཀྱིས་ཀྱང་བདག་ 
རྐྱེན་དང་བཀུར་གཟོས་རྒྱ་ཆེར་མཛད། དེར་ལུགས་གཉིས་ལ་སྤྱན་ཡངས་པའི་བླ་དཔོན་རྣམས་ 
དང་འབེལ་གཏམ་མཛད་པས། དེ་དག་ཡིད་ཕྲོགས་ཏེ་སྐུ་ན་གཞོན་ནུ་ལ་འདི་ལྟ་བུའི་མཁྱེན་པ་ 
རྒྱས་པ་ངོ་མཚར་ཆེ་ཞེས་བསྟོད་བསྔགས་མཛད། དེ་ནས་སྐུ་གསུང་ཐུགས་ཀྱི་རྟེན་མང་པོ་ 
གདན་དྲངས་ཏེ་རང་ཡུལ་དུ་བྱོན་ནས། རྒྱལ་བའི་བསྟན་པ་སྤྱི་དང་། བྱེ་བྲག་ཏུ་བློ་བཟང་རྒྱལ་ 
གནས་སུ་སྒྲུབ་པའི་རྒྱལ་མཚན་འཛིན་པ་གུར་ཡགས་པ་ངག་དབང་རྒྱལ་མཚན་གྱི་ཞབས་ལ་ 
གཏུགས་ཏེ། རིགས་ཚོགས་དྲུག་དང་། ལམ་རིམ་སྔགས་རིམ་སོགས་ཀྱི་ལུང་ཁྲིད་ཞུས། དེའི་ 
སློབ་མ་དགེ་སློང་བློ་བཟང་ཡར་འཕེལ་ལས་སུམ་རྟགས་དང་། དག་ཡིག་སོགས་མཁས་པར་ 
བསླབས། ཁྱད་པར་དུ་མང་དུ་ཐོས་པ་རྒྱ་མཚོའི་ཕ་རོལ་ཏུ་སོན་ཅིང་། ཐུན་མོང་དང་ཐུན་མོང་ 
མ་ཡིན་པའི་རིག་པའི་གནས་རྣམས་ཐུགས་སུ་ཆུད་པའི་སློབ་དཔོན་རིན་པོ་ཆེ་གྲགས་པ་བཤད་ 
སྒྲུབ་རྩ་བའི་བླ་མར་བཟུང་སྟེ་སྙན་དངགས། སྡེབ་སྦྱོར། སུམ་རྟགས། དག་ཡིག་ལ་སོགས་པ་ 

ཀུན་མྱེན་འཇིགས་མེད་དབང་བོའེ་གྲསང་འབམ།༼ཅ༽ 
ཐུན་མོང་བའི་རིག་གནས་དང་། དབང་ལུང་མན་ངག་སོགས་གསན་ཉེ་ཕྱི་ནང་གི་རིག་གནས་ 
རྣམས་ལ་མཁས་པར་སྦྱངས། དེ་ལ་སྨྲ་བའི་དབང་ཕྱུག་དམ་པ་སློབ་དཔོན་རིན་པོ་ཆེ་གྲགས་པ་ 
བཤད་སྒྲབ་འདི་ནི། ཅོ་ནེ་དཔོན་གྱི་མངའ་འོག་གཡོས་ཞེས་པར་སྐུ་འཁྲུངས། གཞོན་ནུའི་དུས་ 
གྲྭར་ཞུགས། བསྡུས་གྲྭ་ལ་སྦྱངས་པས་ལེགས་པར་མཁྱེན། ར་བ་སྟོད་དང་སེ་རར་བསྡུས་གླའི་ 
ཚོགས་གླེང་མཛད། དེ་ནས་ཕར་ཕྱིན་དང་དབུ་མ་འདུལ་མཛོད་རྣམས་ལ་སྦྱངས་པས་མཁས་པ་ 
ཆེན་པོར་གྱུར། སེ་ར་ཚོགས་ཆེན་དུ་ཚོགས་གླེང་ལན་འགའ་མཛད་པས་མཁས་པ་རྣམས་ཡིད་ 
འཕྲོག་པར་གྱུར། དེ་ནས་རང་ཡུལ་དུ་བྱོན་ཏེ་ཅོ་ནེ་དགོན་ཆེན་དུ་མཚན་ཉིད་གྲྭ་ཚང་གསར་དུ་ 
ཚུགས་པའི་འཆད་ཉན་པ་མཛད། འདུལ་བའི་བཅས་ཁྲིམས་ལ་དག་ཐེར་མཛད་ཅིང་། གཞུང་ 
ཆེན་མོ་རྣམས་ལ་བཤད་པ་མཛད་པས་འཚད་ཉན་ཤིན་ཏུ་འཕེལ། དེ་ནས་རྒྱད་ཀྱི་སློབ་དཔོན་ 
ཚུལ་ཡང་སློབ་དཔོན་ཚུལ་ཁྲིམས་དར་རྒྱས་ལས་འདུལ་མཛོད་དབུ་ཕར་སོགས་ཀྱི་བཤད་པ་ 
གསན རྗེ་དྲུང་རིན་ཕོ་ཆེ་ལས་ལམ་རིམ་ཆེན་མོ་དང་། སྟོང་འཁོར་རིན་པོ་ཆེར་འཇམ་དཔལ་ 
ཞལ་ལུང་གསན། སྒྲུབ་ཁང་རིན་པོ་ཆེ། མངའ་རིས་སྤྲལ་སྐུ། རྒྱུད་སྟོད་སྨད་ཀྱི་བླ་མ། བཟང་པོ་ 
རྒྱལ་མཚན། བྱང་ཆུབ་མི་ལ་སོགས་ལས་མདོ་སྔགས་ཀྱི་ཆོས་མང་དུ་གསན། ཁི་ཆེན་བློ་བཟང་ 
པའི་དྲུང་དུ་གསང་འདུས། འཇིགས་བྱེད། ཀུན་རིག །ཚེ་དཔག་མེད་ལྷ་དགུ་སོགས་ཀྱི་དབང་ 
དང་། འདོད་ལྷ་དུ་མའི་རྗེས་གནང་། ལམ་རིམ་དམར་ཁྲིད་སོགས་མདོ་དང་སྔགས་ཀྱི་མན་ངག་ 
མཐའ་ཡས་པ་གསན། ཀུན་མཁྱེན་ཆེན་པོ་འཇམ་དབྱངས་བཞད་པའི་རྡོ་རྗེའི་ཞབས་དྲུང་དུ་ 
འཇིགས་བྱེད་དཔའ་བོ་གཅིག་པ་དང་བདེ་མཆོག་ལྷ་ལྔའི་དབང་། མི་འཁྲུགས་པའི་རྗེས་གནང་། 
ལམ་གྱི་གཙོ་བོ་རྣམ་གསུམ་རྩ་འགྲེལ། དབང་མདོར་བསྟན་གྱི་ལུང་སོགས་གསན། ཁྱ་དགེ་ 

ཅོ་ནེའི་བྟམན་འྱགར་དཀར་ཆག་ཡིད་བཞེན་ནོར་བའེ་ཝེང་བ། 

རིན་པོ་ཆེ་བློ་གྲོས་རྒྱ་མཚོའི་སྐུ་ཞབས་སུ་འགྲེལ་བ་བཞི་སྦྲགས་ཀྱི་བཤད་ལུང་། གསང་བདེ་ 
འཇིགས་གསུམ་གྱི་བསྐྱེད་རྫོགས་ཀྱི་ཁྲིད། ཀུན་རིག་དང་། གདུགས་དཀར་གྱི་དབང་ལ་སོགས་ 
པ་གསན། གསུང་རྩོམ་ལ་ཤིན་ཏུ་དགྱེས་པས་མདོ་སྔགས་རིག་གནས་ཀྱི་པོ་ཏི་བཅུ་ལྷག་ཙམ་ 
མཛད་དེ། བློ་གསལ་རྣམས་ཀྱི་ཡིད་ཀྱི་དགའ་སྟོན་སྤེལ་བར་བྱས་སོ། །འདིར་ནི་མདོར་བསྡུས་ 
པ་ཙམ་སྟེ་རྒྱས་པར་གཞན་དུ་བཙལ་བར་བྱའོ། ། 

གཞན་ཡང་ཀོ་ཤཱི་དམ་པ་འདིས་ཁྱ་དགེ་དཔོན་སློབ་རིན་པོ་ཆེའི་དྲུང་དུ་པཌ ་ཆེན་བློ་ 
བཟང་ཆོས་ཀྱི་རྒྱལ་མཚན་གྱི་གསུང་འབུམ་གྱི་ལུང་ཡོངས་རྗོགས་དང་། བདེ་གསང་འཇིགས་ 
གསུམ་གྱི་དབང་ཆེན་སོགས་གསན། གདན་སའི་ཁྲི་ལས་ཐོག་པ་འཇམ་དབྱངས་དགེ་ལེགས་ 
དང་། སློབ་དཔོན་བློ་བཟང་རབ་བརྟན། ར་ཁོ་དཔོན་སློབ་སོགས་ལའང་ཆོ་ ས་འབྲེ ལ་ཞུས། 
གསང་ཆེ ན་རྒྱུད་སྡེའི་བང་མཛོད་འཛིན་པ་རྡོ་རྗེ་འཆང་སྔགས་རམ་པ་སྟོབས་ལྡན་རྒྱ་མཚོ ་ལ་ 
མདོ་སྔགས་ཀྱི་དཀའ་གནས་དུ་མ་དང་། ཟབ་ཆོ' ས་རྒྱ་ཆེར་ཞུས། དེ་ལ་ཀློག་པ་ཐོས་བསམ་ 
འདི་པས་ཐུགས་ཁུར་བཞེས་ནས་མཚན་ཉིད་ཀྱི་འཆད་ཉན་གསར་དུ་བཙུགས། འཚད་རྩོད་ 
རྩོམ་གསུམ་གྱི་སྒོ་ནས་རྒྱལ་བ་གཉིས་པའི་རིང་ལུགས་གསལ་བར་བྱེད་པའི་སྨྲ་དབང་དམ་པ་ 
རིང་བཞུགས་ནས་བསྟན་པ་རིན་པོ་ཆེའི་བཙས་སུ་འཆད་ཉན་མཛད་པས་གཞུང་ལུགས་རབ་ 
འབྱམས་ལ་མཁས་པའི་སློབ་མ་མང་དུ་ཐོན། ཀོ་ཤཱཱི་འདི་པས་དངུལ་སྲང་སྟོང་དང་ལྔ་བརྒྱ་ཙམ་ 
གྱིས་རྒྱུ་ཡོན་སྦྱར་ཏེ། གྲྭ་ཚང་གི་འདུ་ཁང་བཀོད་པ་མཛེས་ཤིང་དྲི་གཙང་ཁང་དང་བཅས་པ་སྐུ་ 
བོའི་ལྷ་ཁང་རྟེ ན་དང་བརྟེ ན་པར་བཅས་པ་དང་། དངུལ་སྲང་ལྔ་བརྒྱ་ལྷག་ཙམ་གྱིས་བདེ་མཆོག་ 
གི་ལྷ་ཁང་བཅས་གསར་དུ་བཞེ ངས། སྔ་སོར་ཕོ་བྲང་དུ་བྱོན་པའི་སྐབས་དངུལ་སྲང་ཉིས་སྟོང་ 

ཀུན་མཁྱེན་འཇིགས་མེད་དབང་བོའེ་གྲསུང་འབམ།༼༤༽ 
ལྷག་ཙམ་ཕུལ་ཏེ་གདན་དྲངས་པའི་བཀའ་འགྱུར་རིན་པོ་ཆེ་ཇོ་ཁང་གི་སྟེང་དུ་བཞུགས་སུ་བཅུག 
།མཐིང་ཤོག་ལ་གསེར་ཞུན་མས་རྗེ་རིན་པོ་ཆེའེ་གསུང་འབུམ་ཚར་གཅིག་བཞེངས། རྒྱ་ཡོན་ལ་ 
ཁྱོན་བསྡོམས་དངུལ་སྲང་སྟོང་ཕྲག་གསུམ་དང་བརྒྱ་ཕྲག་ལྷག་ཙམ་སོང་། གཞན་ཡང་དབུས་ 
ནས་གདན་དྲངས་པའི་བསྟན་འགྱུར་དང་། རྒྱ་ནག་ནས་གདན་དྲངས་པའི་བཀའ་འགྱུར་གཅིག་ 
གིས་གཙོ་བྱས་སྐུ་གསུང་ཐུགས་ཀྱི་རྟེན་མཐའ་ཡས་པ་བསོད་ནམས་ཀྱི་ཞིང་དུ་བཞུགས་སུ་ 
བཅུག་སྟེ་མཆོད་པའི་རྣམ་གྲངས་མཐའ་ཡས་པས་མངོན་པར་མཆོད། ལུག་གི་ལོར་ཡུམ་ 
གཤེགས་པའི་དགོངས་རྫོགས་སུ་སྐུ་མཆེད་གཉིས་ནས་དབུས་གཙང་དུ་བང་ཆེན་པ་མངགས་ 
ཏེ། རྒྱལ་བ་ཡབ་སྲས་སོགས་སྐྱེས་ཆེན་རྣམས་ལ་བསྔོ་ཞུས། སེ་འབྲས་དགེ་གསུམ། རྒྱུད་ 
སྟོད་སྨད། བཀྲ་ཤིས་ལྷུན་པོ་དང་བཅས་པར་འགྱེད་མང་ཇ་ཕུལ། རང་དགོན་གྱིས་གཙོ་བྱས་ 
པ་བསྟབ། དེ་ནས་དངུལ་སྲང་སྟོང་ལྷག་ཙམ་གྱིས་བྱམས་ཁང་ལ་ཞིག་གསོ་མཛད། གཞན་ཡང་ 
ཀླུ་ཆུང་དགོན་གྱི་འདུ་ཁང་། ནགས་མདོའི་འདུ་ཁང་དང་ཀུན་རིག་ལྷ་ཁང་། གོང་སོའི་འདུ་ཁང་ 
དང་སྨན་བླའི་ལྷ་ཁང་རྟེན་དང་བརྟེན་པར་བཅས་པ་གསར་དུ་བསྐྲུན་པར་མཛད། ཁྱ་དགེ་དང་ 
ལོའི་སྒོ་ནས་རྒྱལ་བའི་བསྟན་པ་རིན་པོ་ཆེའི་ཞབས་འདེགས་ཡང་དག་པར་བསྒྲུབ་བོ། །དེ་ནས་ 
རྒྱལ་བའི་གསུང་གི་གསང་བ་མཐར་ཐུག་པ་ནི་གསང་ཆེན་རྡོ་རྗེ་ཐེག་པའོ་སྙམ་དུ་དགོངས་ནས། 
དགོན་ཆེན་དུ་རྒྱུད་ཀྱི་བཤད་གྲྭ་འཛུགས་པའི་ཐུགས་དགོངས་གཏད་དེ། གྲྭ་བའི་ཁྲོད་ནས་རིག་ 
ཉན་སྒྲིགས་ལམ་ཀུན་སྤྱོད་སོགས་དཔལ་ལྡན་སྟོད་རྒྱུད་དང་མཚུངས་པའི་རྒྱུད་གྲྭ་ལེགས་པར་ 
ཁྲིར་བསྐོས། ཁོང་གིས་ཀྱང་བཤད་པ་མཛད་པས་བསྐྱེད་རྫོགས་ཀྱི་གནད་ལ་གོ་བ་ཆགས་ 


-340- 


ཅོ་ནེའེ་བྟམན་འགགྱར་དཀད་ཆག་ཡིད་བཞིེན་ནོར་བཞེ་ཝེང་བ། 


པའི་སློབ་མ་མང་དུ་བྱུང་། དགེ་འདུན་ལ་ཇྔ་ཚུལ། ཕོག །འགྱེད་སོགས་བསྙེན་བཀུར་ཚད་མེད་ 
པ་མཛད། ཀོ་ཤཱི་རང་ཉིད་ཀྱང་མདོ་སྔགས་ལ་མཁས་པར་སྦྱངས་པའི་འབྲས་རྟགས་སུ་ཞལ་ 
སྔ་ནས་ཚོགས་སུ་གདན་དྲངས། གུར་ཡགས་རི་ཁྲོད་པ་ལ་ཕྱག་དཔེ་གནོན་བཅུག་སྟེ། དགོན་ 
ཆེན། གོང་སོ། ནགས་མདོ། ཀླུ་ཆུང་། ཐུ་ཚང་། མོན་ཇུ། གླིང་གསར་སོགས་སུ་ཆོས་ཐོག་མང་ 
ཚོགས་པ་ཐམས་ཅད་ཡིད་ཤིན་ཏུ་མགུ་བར་གྱུར། བསྟེན་བཀུར་མཛད་པའི་རིམ་པ་ཡང་དང་ 
ཐུག །གཉིས་པར་ཡང་དངུལ་འགྱེད་དང་ཇ་ཐུག །གསུམ་པར་སྨན་བླ། སྤྱོད་འཇུག་རྩ་འགྲེལ་ 
ས་ག་ཟླ་བའི་བཅོ་ལྔ་གཉིས་ལ་བསྙེན་བཀུར་ཆག་མེད་དུ་མཛད། གུར་ཡག་ཏུ་ཡང་སྒོམ་ཆེན་ 
པའི་འདས་མཆོད་དུ་དམིགས་ནས་དེ་བཞིན་མཛད། གཞན་ཡང་རྒྱུད་པ་དཔོན་སློབ་རིན་པོ་ 
ཆེར་འབུལ་བ་ཚན་ཆེ་བ་དང་། རྒྱད་པའི་གླྭ་པ་རེ་ལ་དངུལ་སྲང་གསུམ་རེ་དང་། གང་རེ་སོགས་ 
ནས་རྒྱུད་པ་གྲྭ་ཚང་གི་མཆོད་ཐེབས་ལ་བཞག །ཅོ་ནེ་དགོན་ཚེན་དུ་དགེ་འདུན་ལ་རྙེད་བཀུར་ 
ཕུན་སུམ་ཚོགས་པའི་སྒོ་ནས་རྒྱུད་བཞི་སྟོང་རྩ་དང་། དགའ་ལྡན་རིལ་སྒྲུབ་སོགས་མཛད། དེས་ 
མཚོན་སྐུ་གསུང་ཐུགས་རྟེ ན་བཞེངས་པ་དང་། བརྒྱ་མཆོད་སྟོཿ ང་མཆོད་འབུལ་བ་དང་། འདུ་ཁང་ 
དང་ལྷ་ཁང་རྣམས་སུ་མཆོད་རྫས་ཀྱི་བྱེ་བྲག་བསམ་གྱིས་མི་ཁྱབ་པ་སྒྲུབ་པ་དང་། དགེ་འདུན་ལ་ 
ཞབས་ཏོག་བསྟེན་བཀུར་སོགས་རྣམ་པར་དཀར་བའི་བྱ་བ་རླབས་པོ་ཆེ་བསྐྱན་པ་མཐའ་ཡས་ 
ལ་ཆིག་དྲིལ་མཛད་ཅིང་། ཐུགས་དམ་གྱི་རིམ་པ་ཡང་བླ་མའི་རྣལ་འབྱོར། བླ་མ་མཆོད་པ་སྨོན་ 
ལམ་བཞི་རྗོགས་དང་བཅས་པ། བྱང་ཆུབ་ལམ་གྱི་རིམ་པའི་ཁྲིད། གསང་བདེ་འཇིགས་གསུམ་ 

ཀུན་མཁྱེན་འཇིགས་མེད་དབང་ཡོའེ་གྲསང་འབྱམ། ༼ ཅ༽ 


གྱི་བསྐྱེད་རིམ་གསལ་བའི་ངང་ནས་བསྟེན་པ། སྨན་བླ་རྒྱས་པ། རྒྱན་འཇུག་འཇམ་སྡུད་བཟང་ 
གསུམ། ཚེ་མདོ། འདུས་པའི་རྩ་རྒྱུད་སོགས་དང་གཏོར་མ་བརྒྱ་རྩ་ཆག་མེད། གཞན་ཡང་གཙོ་ 
བོར་སྒྲིབ་སྦྱོང་ལ་དམིགས་ནས་སྨྱུང་གནས་དཀར་པོ་མཆོག་བརྒྱད་ལན་གསུམ། དུས་བཟང་ 
ཕལ་ཆེར་ལ་ཡང་ཆག་མེད་དུ་བསྲུང་། རྡོ་རྗེ་སེམས་དཔའི་བསྒོམ་བཟླས་དང་འབྲེལ་བའི་ཡིག་ 
བརྒྱ་འབུམ་ཐེར། གཞན་ཡང་ཡི་དམ་གྱི་ལྷ་མང་པོའི་བསྟེན་ཚད་མཐར་ཕྱིན་པར་མཛད། དེ་ནས་ 
རྟ་ལོར་སྐུ་བསྙུང་བའི་ཚེ་སྐུ་མདུན་ན་འཁོད་པ་རྣམས་ཀྱིས་རིམ་གྲོ་སྒྲུབ་དགོས་ཞུས་པས། ངས་ 
རིམ་གྲོ་བྱ་བྱེད་སོགས་སྔར་བྱས་ཚར་གསུང་ནས་མ་གནང་། འོན་ཀྱང་ཁོང་རྣམས་བློ་སེམས་ 
མ་བདེ་བར་རིམ་གྲོ་ཅི་ལྕོགས་བྱས། གཅེན་ཐྭེ་ཡེ་ཡབ་སྲས་བཞི་དང་། མགོ་པ་མི་བཟང་རྣམས་ 
མཇལ་དུ་འོངས་ཏེ། གཅེན་གྱིས་སྙུང་གཞི་གང་འདྲ་འདུག་ཅེས་དྲི་བ་གནང་བས། དུས་ཕྱིས་ 
གཟུགས་ཕུང་མི་བདེ་བར་འདུག་ཀྱང་སེམས་ལ་དགའ་སྤྲོ་མ་གཏོགས་འགྱོད་པ་མི་སྣང་ཞེས་ 
གསུང་། ཆོ་འཕྲུལ་ཟླ་བའི་བཅུ་དགུའི་ཉིན་ཐུགས་དམ་གྱི་ངང་ནས་གཤེགས་སོ། །དེ་ནས་ཐཱེ་ 
ཡེ་ཡབ་སྲས་དང་། དེ་ཉིད་ཀྱི་དབོན་པོ་མཁན་པོ་བློ་བཟང་བསྟན་པའི་རྒྱལ་མཚན་རྣམས་ཀྱིས་ 
ཟུགས་ཁུར་བཞེས་ཏེ་དགོངས་རྫོགས་བསྒྲུབས། རྒྱད་པ་དཔོན་སློབ་གྲགས་པའི་མཚན་ཅན་ 
གྱིས་སྐུ་གདུང་ཞུགས་འབུལ་བྱས། སྤུར་ཁང་ཞལ་ཕྱེ་བ་ན་རིང་བསྲེལ་ཁྱད་པར་དུ་འཕགས་པ་ 
མང་དུ་བྱུང་། སྐུ་གདུང་མཆོད་རྟན་རིན་པོ་ཆེ་སྣ་ཚོགས་ཀྱིས་བརྒྱན་པ་ཞིག་བཞེངས་ཏེ། དེར་ 
གདུང་རུས་རྣམས་བཞུགས་སུ་བཅུག་མཆོད་པར་མཛད། དགོངས་རྗོགས་སུ་དངུལ་སྲང་ཁྲི་ 
དཀའ་རབ་འབྱམས། སྐུ་སྐྱེ། དགེ་ཚུལ་སློང་སོགས་དགེ་འདུན་ཁྲི་ར་ཅན་ལ་གསེར་དངུལ་རྟ་ 
ཐུགས་ཀྱི་དགོངས་པ་ཟག་མེད་ཀྱི་དབྱིངས་སུ་རོགས་པར་མཛད་དོ། དཱ 
དཔོན་ཆེན་དམག་ཟོར་མགོན་པོ་དང་། བཙུན་མོ་དམ་པ་སྨན་བྱང་གཉིས་ལ་སྲས་ 

ཅ་ནེའེ་བམན་འགྱར་དཀར་ཚག་ཡིད་བཞིན་ནོར་བའི་ཝེང་བ། 
གསུམ་འཁྲུངས། ཆེ་བ་འཇམ་དབྱངས་ནོར་བུ། འབྲིང་པོ་བློ་བཟང་དཔལ་འབྱོར། ཆུང་བ་བློ་ 
བཟང་བསྟན་པའི་རྒྱལ་མཚན་རྣམས་ཏེ། དང་པོ་ནི། ཡབ་ཡུམ་དེ་གཉིས་ཀྱི་སྲས་སུ་ཁང་ཞི་ 
ཉིན་པར་དགེ་མཚན་དུ་མ་དང་བཅས་ཏེ་སྐུ་བལྟམས། ལེ་གུ་ཏིང་འཛིན་སྐྱབས་ལ་གཏད་དེ་ 
འཇམ་དབྱངས་ནོར་བུ་ཞེས་མཚན་གསོལ། ཡུལ་ལུགས་དང་མཐུན་པའི་བཙས་སྟོན་ཀྱང་རྒྱ་ 
ཆེར་བྱས། དུལ་ཞིང་མཛངས་བའི་མ་མ་རྣམས་ཀྱིས་ལེགས་པར་བསྐྱངས་པས་རྫིང་གི་པདྨ་ 
བཞིན་དུ་སྐྱེད་དྲགས་པར་གྱུར་ཏོ། །དེ་རིམ་གྱིས་ནར་སོན་ཏེ། དགུང་ལོ་ལྔ་དྲུག་ཙམ་བཞེས་ 
པའི་ཚེ་སྔོན་གྱི་བག་ཆགས་བཟང་པོའི་མཐུ་ཡོངས་སུ་སད་དེ། རྒན་པ་རྣམས་ལ་བསྟེན་བཀུར་ 
བྱེད་པར་དགའ་བ། དུལ་བ་ལ་གཞོལ་བ། རང་བཞིན་གྱིས་ཡིད་གཞུངས་པ། བློ་གྲོས་རྒྱ་ཆེ་བ། 
པའི་སློབ་དཔོན་མཁས་པ་བསྟེན་ནས་བོད་ཡིག་བསླབས་པས་དཀའ་ཚེགས་མེད་པར་ལོབས། 
ཆུད་པ་གསུམ་དུས་མཉམ་དུ་བྱང་། སྒྲོལ་མ། གདུགས་དཀར། ཤེར་སྙིང་། སྨོན་ལམ་མང་པོ་ 
ཐུགས་འཛིན་གནང་སྟེ་རྒྱུན་འདོན་མཛད། མེན་རུའི་རང་ཏཱ་ཡེ་སློབ་དཔོན་དུ་བཅོལ་ཏེ་རྒྱ་ཡིག་ 
བསླབས་པས་འབྲི་འདོན་ཀློག་གསུམ་ལ་མཁས་པར་གྱུར། དེ་ནས་རིམ་གྱིས་བློ་གྲོས་ཀྱི་འཇུག་ 
པ་ཡར་ངོའི་ཟླ་བ་བཞིན་དུ་རྒྱས་པར་གྱུར་ཏེ། ལུགས་གཉིས་ཀྱི་བསྟན་བཅོས་དང་། ལམ་རིམ་ 
མགུར་འབུམ་སོགས་གཟིགས་པས་ཐུབ་པའི་བསྟན་པ་རིན་པོ་ཆེར་དད་པ་དང་གུས་པ་ཕྱི་ཕྱིར་ 
འཕེལ་བར་གྱུར། དཔོན་སློབ་གྲགས་པ་བཤད་སྒྲུབ་བསྟེན་ནས་མཚམས་སྦྱོར་ལྔ་པ། རྩིས་ 
དཀར་ནག །ཡི་གེའི་སྡེབ་སྦྱོར། སུམ་རྟགས་སོགས་ལ་སྦྱངས་པས་ལེགས་པར་བཤད་པའི་ 
བདུད་རིས་ཐུགས་ཀྱི་ཀ་ལ་ཤ་ཡོངས་སུ་གཏམས་པར་གྱུར། དགུང་ལོ་བཅུ་བཞི་ལོན་པའི་ཚེ་ 
རིགས་རུས་ཕུན་སུམ་ཚོགས་པ་དང་ལྡན་པའི་གླི་བཟའ་མཁའ་འགྲོ་མཚོ། རྒྱ་བཟའ་ཨུ་ཤི་པཱ། 

ཀུན་མཁྱེན་འཇཛིགས་མེད་དབང་བོའེ་གསང་འབྱམ། ༼ ཅ༽ 
ཅོའུ་ཏི། རྡོ་རྗེ་མཚོ་རྣམས་ཁབ་ཏུ་བཞེས། ཡུང་ཊིང་རྒྱལ་པོ་དགུང་ལོ་གཉིས་པ་ཤི ང་སྤྲུལ་ཟླ་ 
དབང་བསྐུར། ན་ཚོད་གཞོན་ཡང་བློ་གྲོཿ ས་ཀྱི་འཇུག་པ་མངོན་པར་ཡངས་པས་ཆབ་འབངས་ 
རྣམས་ཚུལ་བཞིན་དུ་སྐྱོང་བར་མཛད། ཡུང་ཊིང་རྒྱལ་པོ་དགུང་ལོ་གསུམ་པའི་སྟེང་ཁོ་སྦོག་སྡེ་ 
པ་ཐམས་ཅད་གོང་མ་ལ་ངོ་ལོག་བྱས་ཏེ། རྒྱ་དཔོན་དང་དམག་མི་མང་པོ་བསད་པའི་ཚེ་ ། གོང་ 
མའི་བཀའ་ལུང་གིས་དཔོན་འདེ་ངོ་ལོ: ག་རྣམས་འདུལ་དུ་འབྱོན་དགོས་པའི་གསུང་ཕེབས་པར་ 
བརྟེན། མེ་རྟ་ཟླ་བ་དང་པོར་དཔོན་ཆེན་འདིས། དམག་དཔོན་ཐོ་ལོ་བ་དང་གནམ་འབོ་ཕྱུག །རྒྱ་ 
མཁར་སྐྱབས། རྡོ་རྗེ་རྣམ་འཇོམས། རྣམ་རྒྱལ་དང་བཅས་དམག་གི་དབུང་ཆེན་པོ་ཁྲིད་དེ། ཁོ་ 
སྦོག་ངོ་ལོག་རྣམས་ཀྱི་སྟེང་དུ་བྱོན་ཏེ། ཟླ་བ་བཞི་ཙམ་འཐབ་པས་ངོ་ལོག་རྣམས་ཀྱི་མགོ་འཛིན་ 
འབྲོག་ཕག་སྣ་སོགས་མི་སྟོང་ཕྲག་མང་ཕོ་བསད། བརྒྱ་ཤོག་དུ་མ་བཟུང་སྟེ་རྒྱ་དཔོན་རྣམས་ལ་ 
སྤྲད་པས་གོང་མ་ཡུང་ཊིང་རྒྱལ་པོ་ཐུགས་མཉེས་ཏེ། གསེར་དངུལ་གོས་དར་སོགས་ཀྱི་བདག་ 
རྐྱེན་སྨམ་མཐོ་བ་སྩལ། དེ་ལྟར་ངོ་ལོག་ཐམས་ཅད་བཏུལ་ནས་རང་ཡུལ་དུ་བདེ་བར་བྱོན། 
གཡུལ་གྱི་ནང་དུ་མི་མང་ཕོ་བསད་པ་ལ་འགྱོད་པ་དྲག་པོ་སྐྱེས་ཏེ། སྡིག་པ་བཤགས་ཐབས་སུ་ 
སྨོན་ལམ་གྱི་སྟེང་དུ་མང་ཇ་དང་འགྱེད་སོཿ གས་ཕུལ་ཏེ། ལྟུང་བཤགས་དང་། བསྔོ་སྨོན་རྣམས་ 
ཡང་མི་བརྟན་ཅིང་བསླུ་བའི་རང་བཞིན་ཅན་ཡིན་པར་སྣང་ལ། དེས་ན་སྔོན་བསགས་ལེགས་ 
པར་སྤྱད་པའི་དབང་གིས་ད་ལྟ་སྟོཿ བས་འབྱོར་ལོཿ ངས་སྤྱོད་ཀྱི་དཔལ་དང་ལྡན་པའི་དུས་འདེར་ 
མི་ཟའོ་སྙམ་དུ་དགོངས་ནས། མཁས་བཙུན་བཟང་གསུམ་དང་ལྡན་པའི་དགེ་བའི་བཤེས་གཉེན་ 

ཅོ་ནེའེ་བྟསན་འགྱད་དཀར་ཆག་ཡིད་བཞིན་ནོར་བྱའེ་ཝེང་བ། 

རྣམས་ཀྱི་ཞབས་རྡུལ་སྤྱི་བོས་ལེན་པ་དང་། སྐུ་གསུང་ཐུགས་ཀྱི་རྟེན་མཐའ་ཡས་པ་བཞེངས་པ་ 
དང་། ངུར་སྤྲིག་འཛིན་པའི་སྡེ་མཐའ་དག་ལ་བསྙེན་བཀུར་གྱ་ནོམ་པ་སྟོབ་པ་དང་། བཀྲེན་ཞིང་ 
ཕོངས་པའི་སྐྱེ་བོ་རྣམས་ལ་གཏོང་བ་ཆེན་པོའི་སྒོ་འཕར་འབྱེད་པ་སོགས་བསྟན་པ་དང་འགྲོ་ 
བའི་གསོས་སུ་གྱུར་པའི་རྣམ་པར་དཀར་བའི་དགེ་བ་རླབས་པོ་ཆེ་བསྐྲན་པར་མཛད་དོ། །བར་ 
སྐབས་ཤིག།སྐུ་གཟུགས་ལ་སྟུང་གཞི་ཐུ་མོ་ཞིག་བྱུང་སྟེ་ཞབས་བརྟན་དུ་མདོ། གདུགས་དཀར། 
ཚེ་གཟུངས་གསུམ་རེ་རེ་ནས་བྱེ་བ་རེ་རེ། བཀའ་འགྱུར་ཚར་གསུམ། མདོས་དང་གཏོར་མ་ 
གཏོང་བ་སོགས་སྐུ་རིམ་རྒྱ་ཆེར་བྱས། མགོན་ཐང་དཔོན་སློབ་རིན་པོ་ཆེས་གཙོས་གླྭ་ཚང་གི་ 
གྲྭ་པ་ལྔ་བཅུ་ཙམ་གྱིས་རྟ་མགྲིན་གསང་སྒྲུབ་ཉི་མ་ཉི་ཤུའི་བར་དུ་སྒྲུབ། རྣམ་འཇོམས་བུམ་སྒྲུབ་ 
སོགས་མཛད་ཀྱང་ཆེར་མ་ཕན་པ་ལ། ཁྱ་དགེ་དཔོན་སློབ་རིན་པོ་ཆེ་གདན་དྲངས་ཏེ། ཚེ་དཔག་ 
མེད། ཁྱུང་ཁྲ། རྟ་མགྲིན་གསང་སྒྲུབ། མགོན་པོ་བར་ཆད་ཀུན་སེལ་སོགས་ཀྱི་རྗེས་གནང་མང་ 
པོ་མཛད་པས་མ་འགྱངས་པར་སྙུང་ལས་གྲོལ་ཏེ་རྡེ་འབངས་མཐའ་དག་བདེ་སྐྱིད་ཀྱི་དཔལ་ཕུན་ 
སུམ་ཚོགས་པ་དང་ལྡན་པར་གྱུར། བཀའ་དྲིན་བསབ་པའི་ཆེད་དུ་དཔོན་ཆེན་རང་ཉིད་ཀྱི་རྟ་སྒ་ 
སྟན་སྲབ་གསུམ་གྱིས་གཅོས་འབུལ་བའི་རྣམ་གྲངས་མཐའ་ཡས་པ་ཕུལ། དཔོན་སློབ་རིན་པོ་ 
ཆེ་ནས་ཀྱང་ལུགས་གཉིས་ཀྱི་གནས་ཚུལ་ལས་བརྩམས་པའི་བསླབ་བྱ་མཐར་ཕྱིན་པར་མཛད། 
མཆོད་ཡོན་གཉིས་ཐུགས་ཡིད་གཅིག་ཏུ་འདྲེས། དཔོན་ཆེན་གྱིས་ཀྱང་བླ་མའི་བཀའ་སྤྱི་བོར་ 
ནོད་དེ་ཅི་གསུང་སྒྲུབ་པར་མཛད་དོ། ། 

ཡུང་ཊིང་རྒྱལ་བོ་དགུང་ལོ་དགུ་པའི་སྟེང་མཆོད་སྡོང་ཁོག་ཏུ་རྒྱ་མཁར་ཞིག་གསར་དུ་ 
བརྩིགས་པར་གྲོགས་ལྡན་(དན)དགོས་ཚུལ་བྱུང་སྟེ། དཔོན་འདི་བས་མགོ་བ་རྡོ་རྗེ་རྣམ་ 
འཇོམས། དམ་ཆོས་སྐྱབས། ཆག་ར་བ། ཡང་ཙུན་སོགས་དྲུང་འཁོར་མང་པོ་དང་། མཁར་རྡུང་ 
མཁན་གྱི་མི་ལྔ་བརྒྱ་ལྷག་ཙམ་ཁྲིད་དེ་མཚོ་སྔོན་མཆོད་སྡོང་ཁོག་ཏུ་ཕེབས། མགོ་བ་ཆག་ར་བ་ 
དང་། གཉེར་པ་ཀ་འབུམ་ཚེ་རིང་སོགས་བློ་ཞིབ་ཅིང་བཀོད་པ་མཁས་པ་རྣམས་ཀྱིས་དོ་དམ་ 


-315- 


ཀུན་མཁྱེན་འཇིགས་མེད་དབང་བོའེ་གསུང་འབྱམ།༼༤༽ 
བྱས་ཏེ་མཁར་བརྩིགས་པས་མ་འགྱངས་པར་གྲུབ། མཁར་ལས་ཞིག་ལ་འདི་ལས་མུར་བ་མ་ 
བྱུང་ཞེས་རྒྱ་དཔོན་རྣམས་ཀྱང་ཧ་ལས། རྒྱའི་དཔོན་ཆེན་རྣམས་དགྱེས་ཏེ། དཔོན་ལ་ཙུ་ཡོན་ 
དང་། ཙོང་དུས་རྨ་བྱའི་སྨོ་འཛུག་པའི་ལུང་ལས་ཀ་སྦྱིན་གསུང་ཡང་རང་ཡུལ་གྱི་སྡེས་ཆོག་ 
ཤེས་བྱས་ཏེ་མ་བླངས། སྐབས་དེར་འཁོར་བ་ལ་སྐྱོ་བ་སྐྱེས་ཏེ་ཆོས་བྱེད་མཁན་རྣམས་ཨ་རེ་ 
སྐྱིད། རི་ཁྲོད་དུ་ཁང་པ་ཕུག་ནས་ཆོས་འབའ་ཞིག་བྱེད་དགོས་སྙམ་པ་འཁྲུངས། མཆོད་སྡོང་ 
ཁོག་ཏུ་བཞུགས་པའི་རིང་ལ་ཏཱ་ཞིན་རྣམས་ཀྱིས་མི་དཔོན་གཞན་ལས་ཁྱད་པར་དུ་འཕགས་ 
དཔོན་རྣམས་ཀྱིས་མ་ཐུབ་པར་དཔོན་པོ་འདི་དཔུང་དང་བཅས་པ་ཕྱིན་པས། ནོར་བུ་ཇྔ་སག་ 
བཟུང་ནས་རྒྱ་ལ་སྤྲད། རྒྱལ་ཕོས་གསན་ནས་དཔོན་ཆེན་འདི་ལ་གསེར་དངུལ་གོས་དར་ 
སོགས་ཀྱི་བྱ་དགའ་དང་། མགོ་བ་རེ་ལ་གོས་ཆེན་རེ། དམག་མི་རེ་ལ་དངུལ་སྲང་གསུམ་ 
གསུམ་གནང་། དེར་དགོས་དོན་ཐམས་ཅད་བདེ་བླག་ཏུ་གྲུབ་སྟེ་རང་ཡུལ་དུ་བྱོན། འཇམ་དཔལ་ 
ཏེ། ལམ་རིམ་ཆེ་ཆུང་གི་ཁྲིད། འཇིགས་བྱེད་ཀྱི་དབང་། བསྐྱེད་རྫོགས་ཀྱི་ཁྲིད་མན་ངག་དང་ 
བཅས་པ། རྟ་མགྲིན་གསང་སྒྲུབ། མགོན་པོ། ཆོས་རྒྱལ། ལྷ་མོ། རྣམ་སྲས་སོགས་འདོད་ལྷ་དུ་ 
མའི་རྗེས་གནང་། དཔལ་ལྡན་ས་སྐྱའི་ལྕགས་རི་མི་འདའ་བའི་གསེར་ཆོས་བཅུ་གསུམ་སོགས་ 
སྙན་བརྒྱུད་ཀྱི་གདམས་པ་མཐའ་ཡས་པ་ཞུས་ཏེ་ཁ་བཏགས། མཐྫལ། གསེར་དངུལ། གོས་དར། 
སྐབས་སུ་རི་ཁྲོད་དང་ཕོ་བྲང་དུ་བཞུགས་ཏེ་སྐུ་མཚམས་ཀྱི་ངང་ནས་རྟ་མགྲིན་དང་། འཇིགས་ 
བྱེད་ཀྱི་བསྙེན་པ་རྒྱས་པ་མཛད། དགོན་པའི་ཁྲི་གདན་ཟུར། དཀའ་རབ་འབྱམས། དགེ་འདུན་ 
འདུས་པའི་ཚོ་ གས་དང་བཅས་པ་རྣམས་ལ་འབུལ་བ་དང་བསྟེན་བཀུར་གྱ་ནོམ་པ་ཕུལ་ཏེ། རྒྱུད་ 
བཞི་སྟོང་རྩ། སྒྲོལ་ཤེར་གདུགས་དཀར་ཚེ་གཟུངས་སོགས་གང་མང་། བཀའ་བསྟན་འགྱུར་ 

ཆོ་ནེའེ་བྟསན་འགགྱར་དཀར་ཆག་ཡིད་བཞིན་ནར་བའི་ཝེང་བ། 
གསུང་སྒྲོགས། དུས་བཟང་རྣམས་ལ་བརྒྱ་མཆོད་སྟོང་མཆོད་སོགས་དགེ་ཚོགས་མཐའ་ཡས་ 
པ་བསྐྲུན་ཏེ། དེ་དགྭ་ཀྱང་བསྟན་པ་དང་འགྲོ་བའི་བདེ་སྐྱིད་ཀྱི་རྒྱར་བསྔོ་བར་མཛད་དོ། །བར་ 
སྐབས་ཤིག་ཡུམ་སྐུ་བསྙུང་སྟེ་རིམ་གྲོ་རྒྱ་ཆེར་བསྒྲུབས་ཀྱང་མ་ཕན་པར་ས་ཕོ་རྟ་ལོའི་ཟླ་བ་དང་ 
བོའི་ཚེས་དྲུག་གི་ཉིན་པར་དུས་ཀྱི་ཆོས་ཉིད་དུ་གྱུར། དེའི་དགོངས་རྗོགས་སུ་གྲུབ་པའི་དབང་ 
ཕྱུག་ཆེན་པོ་ཁྱ་དགེ་དཔོན་སློབ་རིན་པོ་ཆེ་གདན་དྲངས་ནས་འཕོ་བའི་ལམ་སྟོན། ཁྲུས་ 
ཆོག །སྨོན་ལམ་དང་བཅས་པ་ཉི་མ་བདུན་གྱི་བར་དུ་གསུང་དུ་བཅུག །དགོན་པའི་ཁྲི་གདན་ 
ཟུར། དཀའ་རབ་འབྱམས་ཀྱིས་གཙོས་དགོན་པ་ཚང་མ་མདོ་ལ་གདན་དྲངས། བདུན་ཕྲག་ལྔའི་ 
བར་དུ་རྒྱུད་སྡེ་བཞི་དང་། འཁོར་ཆེན་སྟོང་རྩ་གསུང་དུ་བཅུག །གཞན་ཡང་གསང་འདུས་རྩ་ 
རྒྱུད། འཇིགས་བྱེད་ཀྱི་རྒྱུད་རྟོག་པ་བདུན་པ། ངན་སོང་སྦྱོང་རྒྱུད། ཐར་པ་ཆེན་པོའི་མདོ། སངས་ 
རྒྱས་མཚན་འབུམ་རྣམས་བརྒྱ་ཚར། བཟང་སྤྱོད། སྨན་བླ། མཚན་བརྗོད་རྣམས་སྟོང་ཚར། ལྟུང་ 
བཤགས་ཁྲི་ཚར། མི་འཁྲུགས་པ་དང་། འོད་དཔག་མེད་ཀྱི་སྐུ་པར་གྱི་འགྱེད། བདེ་བ་ཅན་གྱི་ 
ཞིང་བཀོད་གསར་དུ་བཞེངས། སྒྲུབ་སྡེ་གང་ཡོད་ལ་འགྱེད་དང་མང་ཇ། དུར་གྱི་སར་རྡོ་རྗེ་ 
འཆང་སྔགས་རམ་པ། ཁྲི་བ། མགོན་ཐང་བླ་མ་གསུམ་གྱིས་གཙོས་དགེ་འདུན་སྟོང་རྩ་གདན་ 
དྲངས་ནས་དཔེ་འགྱེད་དང་། གསེར་དངུལ། དོང་ཅེ་སོགས་ཀྱིས་འགྱེད་ཕུལ། དེ་ནས་ཟླ་བ་ 
གཉིས་པའི་ཚེས་པ་བཅུ་གཉིས་ལ་དགོངས་རྫོགས་ཆེན་མོ་སྒྲུབ་པའི་སྐབས་སུ་ཅོ་ནེ། གཡེར་ 
བ། གོང་སོ། ནགས་མདོ། དམར་ཉུང་། ཚས་པ། བདེ་ཐང་། ཀླུ་ཆུང་། རེབ་ཙ། ཁྱ་དགེ །ཚ་རྡོར་ 
སོགས་དགོན་སྡེ་རྣམས་རང་རང་གི་ཁྲི་གདན་ཟུར་གྱིས་གཙོས་གྲྭ་བ་ཁྲི་ཕྲག་གཅིག་དང་ལྔ་ 
སྙོང་ཙམ་ཚོགས་པའི་དབུས་སུ། ཁྱ་དགེ་དཔོན་སློབ་རིན་པོ་ཆེ་གདན་དྲངས། དམིགས་ཡུལ་ 
དེ་ཉིད་གནས་སྐབས་སུ་འཁོར་བ་དང་ངན་སོང་གི་འཇིགས་སྐྲག་ལས་གྲོལ་ཏེ་མངོན་མཐོ་ལྷ་ 
མིའི་རྟེན་བཟང་བརྒྱུད། རྣམ་འདྲེན་རྒྱལ་བའི་གོ་འཕང་མྱུར་དུ་འཐོབ་པའི་བསྔོ་སྨོན་གྱི་མཚམས་ 
སྦྱོར་ཡང་དག་གནང་། ཁྱ་དགེ་རིན་པོ་ཆེ་ལ། བཞུགས་གདན། རྒྱབ་ཡོལ། ན་བཟའ། དངུལ་གྱི་ 

ཀུན་མཁྱེན་འཇིགས་མེད་དབང་མོའེ་གསུང་འབྱམ།༼ཅ༽ 





མཐྫལ། དངུལ་གྱི་ཁུས་བུམ། གསེར་དངུལ། དོང་ཙེ། གོས་ཆེན། རྟ་ནོར་ལུག་གསུམ་གྱིས་ 
མཚོན་ཁྱོན་བསྡོམས་དངུལ་སྲང་སྟོང་ཕྲག་གཅིག་གི་རྩིས་ཕུལ་བར། མཆོད་རྫས་ཀྱི་རིགས་ 
འགའ་ཞིག་མ་གཏོགས་ཕལ་ཆེར་མ་བཞེས་པས། སླར་བཀའ་འགྱུར་ཞིག་ཕུལ་བས་ཐུགས་ཤིན་ 
ཏུ་མཉེས། མཚུངས་མེད་ཆོས་ཀྱི་རྡེ་སྔགས་རམ་པ་དང་། ཁྲི་གདན་ཟུར་རྣམས་ལ་དངུལ་སྲང་ 
བརྒྱ་རེའི་རྩིས་ཀྱི་འབུལ་བ། དགེ་འདུན་ཚོགས་པ་རྣམས་ལ་འགྱེད་དང་བསྟེན་བཀུར་བྱས་པ་ 
རྣམས་བསྡོམས་ན་ཇ་བག་སུམ་བརྒྱ། མར་རྒྱ་མ་སྟོང་ཚོ་གསུམ། ཚྩ་བརྒྱ་དང་སོ་ལྔ། གྲོ་ཕྱེ་ 
འཇག་ཉིས་བརྒྱ་དང་ལྔ། སྣུམ་འབྲུ་འཇག་བརྒྱ་ཐམ་པ། རྩམ་པ་འཇག་ཉིས་བརྒྱ་དང་ལྔ་བཅུ་རྩ་ 
གཉིས་བཅས་དངུལ་སྲང་ཁྲི་ཕྲག་གསུམ་གྱི་རྩིས་སོང་། ཡུལ་དུས་ཀྱི་དབང་གིས་རྒྱ་ཆོས་ཀྱང་ 
འདོན་དགོས་པ་བྱུང་སྟེ། དེ་ལ་དངུལ་སྲང་སུམ་སྟོང་ལྷག་ཙམ་སོང་། དབུང་གཙང་དུ་རྒྱལ་བ་ 
ཡབ་སྲས་ལ་བསྔོ་ཞུས་དང་། དགོན་སྡེ་རྣམས་སུ་མང་འགྱེད་བཅས་སྒྲུབ་པར་དངུལ་སྲང་སྟོང་ 
ཅམ་སོང་། མ་ཌི་དུང་ཕྱར་ཡང་བསྒྲུབས་ཏེ་ཡུམ་གྱི་སྐུ་དྲིན་བསབ་པར་མཛད་དོ། །དེ་ནས་ 
དཔོན་ཆེན་དམ་པ་འདིས་སྐུ་གསུང་ཐུགས་ཀྱི་རྟེན་བཞེངས་པའི་ཚུལ་ཡང་། ཇི་སྐད་དུ། རྒྱུད་ 
སྡོམ་འབྱུང་ལས། སྔགས་པ་ལས་ནི་དང་པོ་བས། །གཟུགས་བརྙན་ལ་སོགས་བྱ་བ་སྟེ། །བྲིས་ 
སྐུ་བསྒྲུབ་ན་མུར་བར་ནི། །དངོས་གྲུབ་རྒྱ་ཆེན་ཐོབ་པར་འགྱུར། །ཞེས་དང་། བསྐལ་བ་བྱེ་བར་ 
བྱས་པའི་སྡིག །ཤིན་ཏུ་མི་བཟད་གང་ཡིན་པ། །ས་སྟེང་རི་མོ་མཐོང་བ་ཡིས། །དེ་ཡི་མོད་ལ་ 
བྱང་བར་འགྱུར། །ཞེས་དང་། རྨད་དུ་བྱང་བའི་མདོ་ལས། ཀུན་དགའ་བོ། སྟོང་གསུམ་གྱི་སྟོང་ 
ཞིག་གིས་རིན་པོ་ཆེ་སྣ་བདུན་གྱི་རང་བཞིན་དུ་བྱས་ཏེ། རྒྱུན་དུ་ཞུགས་པ་རྣམས་དང་། ལན་ 
ཅིག་ཕྱིར་འོང་བ་རྣམས་དང་། ཕྱིར་མི་འོང་བ་རྣམས་དང་། དྲགྲ་བཅོམ་པ་རྣམས་དང་། ཕྱོགས་ 
བཞིའི་དགེ་སློང་གི་དགེ་འདུན་ལ་ཕུལ་བ་བས། གང་གིས་དེ་བཞིན་གཤེགས་པ་དགྲ་བཅོམ་པ་ 
ཡང་དག་པར་རྫོགས་པའི་སངས་རྒྱས་ཡོངས་སུ་མྱ་ངན་ལས་འདས་པའི་མཆོད་རྟེན་འཇིམ་པ་ 

ཅོ་ནེའེ་བྟམན་འགྱར་དཀར་ཆག་ཡིད་བཞེན་ནོར་བའེ་ཝེང་བ། 





ལས་སྒྱུ་རུ་རའི་འབྲུ་ཚད་ཙམ་དུ་བྱས་ལ། ཁབ་ཅམ་གྱི་སྲོག་ཤི ང་བཙུགས་ཏེ། རྒྱ་ཤུག་གི་ལོ་མ་ 
ཙམ་གྱི་གདུགས་གསོལ་ནས། ནས་ཀྱི་འབྲུ་ཙམ་གྱི་སྐུ་གཟུགས་བྱས་ལ། ཡུངས་འབྱུ་ཙམ་གྱི་ 
རིང་བསྲེལ་བཅུག་ན་དེ་ནི་དེ་བས་བསོད་ནམས་ཆེའོ་ཞེས་ང་སྨྲའོ། །ཞེས་མདོ་རྒྱད་རྣམས་ 
ལས་སངས་རྒྱས་བྱང་སེམས་ཀྱི་སྐུ་བརྙན་བཞེངས་པའི་ཕན་ཡོན་མཐའ་ཡས་པ་གསུངས་པ་ 
ཐུགས་ལ་དགོངས་ནས། རི་མོ་ལ་མཁས་པའི་ལྷ་བཟོ་གྲུ་ཅི་ནང་བ་དང་། མུ་ནེ་ནང་བ་གཉིས་ 
ཀྱིས་གཙོས་ལྷ་བཟོ་ལྔ་བོས་ནས། པཌ་ཆེན་རིན་པོ་ཆེའི་འཁྲུངས་རབས་སྐུ་སྐྱེ་བཅུ་གཉིས། 
འཇིགས་བྱེད། གྲུབ་ཐོབ་བརྒྱད་ཅུ་སོགས་དང་། མ་ཁ་ལྷ་བཟོས་བྲིས་སྐུ་མཐོང་བ་དོན་ལྡན། 
ལམ་རིམ་བླ་བརྒྱུད། བདེ་གསང་འཇིགས་གསུམ་གྱི་དཀྱིལ་ཐང་། སྒྲོལ་མ་དཀར་ལྗང་། ཆོས་ 
སྐྱོང་གི་ཞལ་ཐང་སོགས་ཐང་ཀ་དྲུག་ཅུ་ཙམ་བཞེངས་ཏེ། བཟོ་བོ་རྣམས་ལ་ཞབས་ཏོག་དང་ 
འབུལ་བ་གྱ་ནོམ་པ་ཕུལ། རེབ་གོང་གི་འབུར་བཟོ་བ་འཕྲིན་ལས་དར་རྒྱས་ཀྱིས་རྗེ་ཙོང་ཁ་པའི་ 
སྐུ་བརྙན་མི་ཚད་ཙམ་པ་དང་། བྱམས་པ། སྨན་བླ་ཚེ་དཔག་མེད། སྒྲོལ་མ། རྟ་མགྲིན་གསང་ 
སྒྲུབ་སོགས་བཞེངས་ཏེ་ཡོན་གྱིས་ཚིམ་པར་མཛད། གཞན་ཡང་བཟོ་རིགས་མཁས་པ་རྣམས་ 
བཞེངས། དབུས་དང་རྒྱ་ནག་ནས་ལི་སྐུ་དང་གསེར་སྐུ་སོགས་མཐའ་ཡས་པ་གདན་དྲངས་ཏེ་ 
མཆོད་བར་མཛད། གསུང་གི་རྟེན་བཞེངས་པའི་ཚུལ་ཡང་། འཇམ་སྡུད་བཟང་གསུམ་གསེར་ 
གྱིས་བྲི་བར་མཛད། ལམ་རིམ་བསྐྱེད་རྫོགས་སོགས་ཀྱང་བཞེངས། རྗེའི་གསུང་འབུམ་དབུས་ 
པར་གདན་དྲངས་ཏེ་དབུ་ལྷ་དང་དབུ་ཤོག་གསུམ་གསེར་གྱིས་བྲིས་ཏེ་གླེགས་ཤིང་གླེགས་ཐག་ 
ལ་སོགས་པ་སྤུས་གཙང་བ་བསྒྲུབས། དངུལ་སྲང་སྟོང་ཕྲག་གཅིག་དང་ཉིས་བརྒྱ་བཅུ་གསུམ་ 
རེ་བའི་ས་ལེ་སྦྲམ་གྱིས་ཡུམ་རྒྱས་པ་བཞེངས་པར་མཛད་དེ། གླེགས་ཤིང་གླེགས་ཐག་གདོང་ 
དར་ན་བཟའ་སོགས་བཀོད་པས་མཛེས་པ་བསྐྲུན། ཐུགས་ཀྱི་རྟེན་བཞེངས་པའི་ཚུལ་ཡང་། མདོ་ 
ལས། ཐུབ་པའི་མཆོད་རྟེན་བྱེད་དམ་བྱེད་བཅུག་པ། །མྱ་ངན་འཇོམས་དང་ལུས་ཀུན་གྲིམས་པ་ 

ཀྱུན་མཁྱེན་འཇེགས་མེད་དབང་མོའེ་གསུང་འབྱམ། ༼ ཅ༽ 
དང་། །རིན་ཆེན་མཛོད་མང་འཇིག་རྟེན་གཙོར་འགྱུར་ཞིང་། །མི་དེ་དགྲ་ཡི་ཚོགས་ལས་རྒྱལ་ 
བར་འགྱུར། །བཅོམ་ལྡན་འདས་ཀྱི་མཆོད་རྟེན་རྣམས་དང་ནི། །སྐུ་གཟུགས་རྣམས་ལ་རྡུལ་ཕྲན་ 
ཅི་ཡོད་པ། །དེ་འདྲའི་གྲངས་དེ་སྟེད་ཀྱི་རྒྱལ་སྲིད་དག །ལྷ་ཡུལ་ས་སྟེང་མི་ཡིས་ངེས་པར་ 
འཐོབ། །གཟུགས་དང་གཟུགས་མེད་ཁམས་ཀྱི་རིག་འཛིན་ནི། །ཕུན་སུམ་ཚོགས་པའི་ས་ 
མཆོག་ཀུན་མྱོང་ནས། །ཐ་མར་སྐྱེ་དང་རྒ་བ་ལ་སོགས་པའི། །སྡུག་བསྔལ་དང་བྲལ་སངས་ 
རྒྱས་གོ་འཕང་འཐོབ། །ཅེས་གསུངས་པའི་དོན་ཐུགས་ལ་བརྣག་ནས་དངུལ་སྲང་ཉིས་སྟོང་ལས་ 
དངུལ་གྱི་མཆོད་རྟེན་ཤིན་ཏུ་ཆེ་བ། གསེར་གྱི་སྒོ་ཁྱིམ་པ་ཏྲ་འཁྱིལ་བའི་བར་བར་དུ་གཡུ་དང་ 
བྱ་རུ་ལ་སོགས་པ་རིན་པོ་ཆེ་སྣ་ཚོགས་པའི་ཕྲ་རྒྱན་གྱིས་སྤྲས་པ། གཟུངས་འཇུག་ལ་སོགས་ 
པ་ཚུལ་དང་མཐུན་པར་བཞེངས་ཏེ་རབ་གནས་མཛད་པར་བསྟེན་བཀུར་དང་ཞབས་ 
ཏོག །འགྱེད་དང་སྟོན་མོ་སོགས་གང་རྒྱས་བྱས། གཞན་ཡང་གསེར་ཟངས་ལས་གྲུབ་པའི་བདེ་ 
གཤེགས་བརྒྱད་ཀྱི་མཆོད་རྟེན། དགེ་འདུན་དབྱེན་བསྡུམ་གྱི་མཆོད་རྟེན་སོགས་ཐུགས་ཀྱི་རྟེན་ 
ཡང་མཐའ་ཡས་པ་བསྐྲན། དེ་ནས་བར་སྐབས་ཤི ག།གནམ་ལ་ཕྱུག་དང་། ཀླུ་ཁོ་རྒྱལ་ལ་སོགས་ 
པས་མགོ་བཟུང་སྟེ་ཞན་ཤིའི་ཧུ་ཆིང་ལ་གཏུགས་ཏེ། དཔོན་པོ་འདིའི་མངའ་ཞབས་ནས་བུད་ 
བཏང་སྟེ་རྒྱ་དཔོན་ཆེ་ཆུང་མང་པོའི་མདུན་དུ་གཏུགས་གཤེར་བྱས་པས། ཁོང་ཚོ་ཕམ་པར་གྱུར་ 
ཀྱང་བསམ་ངན་དྲན་པ་དེ་བཟློག་མ་ཐུབ་བར་ཤོ་བ་གནམ་ལ་ཕྱུག་བྲོས་སྟབས་ཀྱིས་ཕོ་བྲང་དུ་ 
ཕྱིན་ནས། བློན་པོ་རྣམས་བརྒྱུད་དེ་གོང་མའི་སྙན་དུ་གསོལ་བས། བཀའ་ལས། ཅོ་ནེ་ཡང་ཐོའུ་ 
ཟི་འདེ་ཞན་ཤིའི་མངའ་འོག་གི་ཐོའུ་གོན་ཐམས་ཅད་ཀྱི་གཙོ་བོ་ཡིན། ངའི་ཡབ་མེས་གོང་མ་ 
རྣམས་ཀྱི་སྐབས་སུ་ཆབ་སྲིད་ལ་ཕན་པའི་ལས་དོན་སྒྲུབ་མཁན་ཡིན་པས། མི་དཔོན་རྣམས་ 
ཀྱིས་ཞིབ་ཆ་རྩད་བཅད་ནས་ཐག་ཆོད་ཅེས་གསུང་གནང་ནས་ཞན་ཤིའི་ཙོང་འདུ་ལ་གཏད། 
གནམ་ལ་ཕྱུག་ཀྱང་དེར་ཁྲིད་འོངས། དེའི་རྒྱུ་མཚན་གསན་ཏེ་དཔོན་ཆེན་གྱི་སྐུ་མདུན་ནས་ཡིག་ 

ཅོ་ནེའི་བྟསན་འགྱར་དཀར་ཆག་ཡིད་བཞིན་ནར་བའེ་ཝང་བ། 

མཁན་དང་། ནང་བློན་རྣམས་བཏང་ནས་གཏམ་བཤད་སྣ་ཚོགས་བྱས། མི་དཔོན་རྣམས་ཀྱིས་ 
སོ་སོའི་ཚིག་བླངས་ཏེ་ཞིབ་ཆ་དང་བཅས་གོང་དུ་ཕུལ་བས། བཀའ་ལས། གནམ་ལ་ཕྱུག་ 
བསྒྲིགས་པ་ཙམ་ལས་ཡིད་ཆེས་པ་ཞིག་མི་སྣང་། ཡང་ཐོའུ་ཟིའི་ཡི་གེ་ལ་བརྟགས་ན་ཤོ་བ་ཁ་ 
གསུམ་སྔར་ནས་ཁོ་རང་གི་མི་སྲིད་ཡིན་པར་འདུག །དེས་ན་གནམ་ལ་ཕྱུག་བཟའ་མི་དང་ 
བཅས་ས་ལེ་བར་སྟོང་ཕྲག་གསུམ་གྱི་ཕ་རོལ་ཏུ་སྦྱུགས་སུ་ཆུག །སངས་རྒྱས་ཡེ་ཤེས་དང་། ཀླུ་ 
ཁོ་རྒྱལ་སོགས་ལོ་གསུམ་གྱི་བར་དུ་རང་ཡུལ་དུ་འོང་དུ་མ་འཇུག །དེ་མ་ཡིན་པའི་མི་སྲིད་ 
ཐམས་ཅད་སྔར་ལུགས་ལྟར་ཡང་ཐོའུ་ཟིའི་མངའ་འོག་ཏུ་སྡོད་ཅེས་པའི་གསུང་གནང་བ་ཤིང་ 
ཡོས་ཧོར་ཟླ་དགུ་པའི་ཚེས་གསུམ་གྱི་ཉིན་འབྱོར་བའི་ཚེ། རྒྱལ་པོ་གཤེགས་པའི་དགོངས་ 
རྗོགས་དང་ཐུག །དཔོན་རིན་པོ་ཆེས་རྒྱ་དཔོན་ཆེ་ཆུང་རྣམས་ལ་ཤོ་བའི་མི་འདི་རྣམས་ཡུལ་ 
ནས་འབུད་མི་དགོས་པའི་ངོ་ཆེན་ཞུས་པས། ཉེས་པ་ལས་གྲོལ་ཏེ་རང་སར་བཞག་པས་དཔོན་ 
གཡོག་རྣམས་ཐུགས་མཐུན་ཞེང་བདེ་སྐྱིད་དང་ལྡན་པར་གྱུར། ཅོ་ནེ་མདོར་རྣམ་གཡེང་ཆེ་བས་ 
ཐུགས་སུན་ཏེ། ཡབ་མེས་ཀྱི་རིང་ནས་ཡོད་པའི་མ་རིས་གཞིས་ཀར་གཟིམས་ཁང་ཞིག་གསར་ 
དུ་བསྐྲུན་ཏེ་དེར་བཞུགས་ནས་ཐུགས་དམ་དགེ་སྦྱོར་དང་། སྐུ་གསུང་ཐུགས་རྟེན་བཞེངས་པ་ 

ལྕགས་ལུག་ཧོར་ཟླ་བརྒྱད་པའི་ཚེས་ལ་མིའི་དབང་པོ་འདི་ཉིད་དང་། དེའི་བཙུན་མོ་ 
དམ་པ་རིན་ཆེན་དཔལ་འཛོམ་ཐུན་མོང་ནས། ལུང་དང་རྟོགས་པའི་ཡོན་ཏན་མཐའ་ཡས་པ་ལ་ 
མངའ་བརྙེས་ཤི ང་། རྒྱལ་བ་གཉེས་པའི་རིང་ལུགས་གསལ་བར་བྱེད་པའི་བསྟན་འཛིན་ཆེན་པོ་ 
དགའ་ལྡན་ཁྲི་རིན་པོ་ཆེ་རྒྱལ་མཚན་སེང་གེ་འཁོར་དང་བཅས་པ་སྤྱན་དྲངས། ཞལ་མཛཇལ་ཏེ་ 
ཡབ་ཡུམ་སྲས་བཅས་ཀྱིས་གཙུག་གི་ནོར་བུའི་མཛེས་རྒྱན་དུ་བསྟེན་པར་མཛད། ཐོག་མར་ 
འབུམ་པའི་མཚོན་བྱེད་དུ་མཐླལ་སྣེ་འདོགས་དང་བཅས་པ། ཁྲི་རྒྱབ་ཡོལ། དབང་རྫས། ན་ 

ཀུན་མཁྱེན་འཇིགས་མེད་དབང་ཡོའེ་གསང་འབྱམ། ༼ ཅ༽ 

བཟའ། སྐུ་གསུང་ཐུགས་རྟེན། རིན་པོ་ཆེ་ལས་བསྒྲུབས་པའི་མཆོད་རྫས་དང་ཡོ་བྱད་ཀྱི་རིགས། 
གོས་དར། ཕྲུག་རས། རྔ་མོང་རྟ་ནོར་སོགས་འབུལ་བའི་རྣམ་གྲངས་མཐའ་ཡས་པ་བཏེག་སྟེ་ 
མཉེས་པར་བྱས། དེ་ནས་དཔོན་ཡུམ་སྲས་དང་། དགོན་པའི་ཁྲི་གདན་ཟུར་བཅས་ཀྱིས་གསོལ་ 
བ་བཏབ་སྟེ། མདོ་དགོན་གྱི་སྐྱ་སེར་མཐའ་དག་ལ་རྡོ་རྗེ་འཕྲེང་བའི་དབང་ཡོངས་སུ་རྫོགས་པ་ 
སྩལ། དབང་ཡོན་དུ་གསེར་དངུལ། དར་ཟབ། རྟ་ཕྱུགས་ཀྱིས་མཚོན་འབུལ་བ་བཟང་ཞིང་གྱ་ 
ནོམ་པ་ཕུལ། དགོན་དུ་སྤྱན་དྲངས་ཏེ་མཁན་རིན་པོ་ཆེས་གཙོས་བླ་གྲྭ་ཚང་མས་ལམ་རིམ་ཆེན་ 
མོའི་ལུང་གསན་ཅིང་། ཟང་ཟིང་གི་བསྟེན་བཀུར་གྱིས་མཉེས་པར་བགྱིས་ཏེ་ཕྱིར་བྱོན། དེས་ 
མཚོན་བསྟན་འཛིན་གྱི་སྐྱེས་མཆོག་དུ་མ་སྤྱན་དྲངས་ཏེ། དམ་པའི་ཆོས་ཀྱི་བགོ་སྐལ་ལེན་ 
པར་མཛད་ཅིང་། བསྙེན་བཀུར་ཡང་དག་པར་བསྒྲུབས་སོ། །དེ་ནས་ཆེར་མ་འགྱངས་པར་ཞིང་ 
རྒྱལ་མཚན་སེང་གེ་དང་། བླ་མ་ཆེ་ཁག་རྣམས་ལ་འབུལ་བ། ཅོ་ནེ་དགོན་ཁག་ལྔ་དང་། ཁྱ་དགེ་ 
སོགས་ཆོས་སྡེ་ཆེ་ཆུང་རྣམས་ལ་འབུལ་འགྱེད། ཇ་ཐུག །ཚབ་ར་སོགས་ཀྱིས་བསྟེན་བཀུར་ 
མཛད། ལྷ་ཁང་སོ་སོར་བརྒྱ་མཆོད་སྟོང་མཆོད་སོགས་མཆོད་པའི་རྣམ་གྲངས་མཐའ་ཡས་པས་ 
མཆོད། ཡུལ་དུས་ཀྱི་དབང་གིས་རྒྱ་ཆོས་ཀྱང་བཏོན་ཏེ། དགེ་བ་རྣམས་བླ་ན་མེད་པའི་བྱང་ཆུབ་ 
ཏུ་བསྔོ་བར་མཛད་དོ། ། 

ཟླའེ་ཡར་ངོའི་ཚེས་བཅུ་གཉིས་ཀྱི་ཉིན་སྐུ་འཁུངས། ཆུང་ངུའི་དུས་ནས་བག་མེད་པའི་སྤྱོད་པ་ 
ལས་ངང་གིས་ཁོག་སྟེ་ཡ་རབས་ཀྱི་བརྟུལ་ཞུགས་དང་ལྡན་པར་གྱུར། དགུང་ལོ་ལྔ་དྲུག་ཙམ་ 
བཞེས་པའི་ཚེ། ཇང་ཏཱ་ཡེ་སོགས་བསྟེན་ནས་རྒྱ་ཡིག་བསླབས་པས་མཁས་པར་མཁྱེན། བོད་ 
ཡིག་ཀྱང་དྲུང་འཁོར་བློ་བཟང་སོགས་ལས་བསླབས་པས་ཚེགས་མེད་པར་ཐུགས་སུ་ཆུད་དེ་ 
ཆོས་སྤྱོད་ཕལ་ཆེར་ཞལ་འདོན་མཛད། གུར་ཡག་རི་ཁྲོད་པ་བློ་བཟང་ཡར་འཕེལ་གྱི་དྲུང་དུ་སྙན་ 

ཅོ་ནེའེ་བམན་འགྱར་དཀད་ཆག་ཡིད་བཞེན་ནོར་བའེ་ཝེང་བ། 
ངག །སྡེབ་སྦྱོར། སུམ་རྟགས། དག་ཡིག་སོགས་ལ་མཁས་པར་སྦྱངས། གནས་བརྟན་གྲགས་པ་ 
འོད་ཟེར་ལས་དཀར་རྩིས་ཀྱི་རི་མོ་རྫོགས་པར་བསླབས། དགུང་ལོ་བཅོ་ལྔ་བཞེས་པའི་ཚེ་བོད་ 
དུ་དུས་ཟིང་བྱུང་བར་བརྟེན། ཐཱེ་ཡེ་དམག་ལ་བྱོན་པའི་ཞབས་ཕྱིར་དཔོན་པོ་ཇུ་ནང་གི་ཨུར་གེ་ 
བར་དུ་བྱོན་ནས་གོང་མའི་བཞེད་པ་བསྒྲུབས། དགུང་ལོ་བཅོ་བརྒྱད་ཀྱི་སྟེང་དུ་ཆོས་རྫོང་ནང་ 
བཞེས། བཙུན་མོ་འདི་དག་ཀྱང་དད་པ་དང་གཏོང་ཕོད་ཆེ་བ། ཆོས་ལ་དཀར་ཞིང་བསྟེན་གནས་ 
ཆག་མེད་དུ་བསྲུང་བ། དཀོན་མཆོག་མཆོད་པ་ལ་བརྩོན་ཞིང་བྱམས་བརྩེ་དང་ལྡན་པ་ཤ་སྟག་ 
ཏུ་སྣང་ངོ་། །ལྷ་སྲས་འདི་ཉིད་ལུགས་གཉིས་ཀྱི་ཚུལ་ལ་མཁྱེན་པ་ཤིན་ཏུ་ཡངས་པས། ཕ་རོལ་ 
བོའི་བདེན་རྫུན་གྱི་ཤགས་ལེགས་པར་འབྱེད་པ་ལ་མཁས་ཤི ང་། ངོ་འཛིན་དང་ཟང་ཟིང་སོགས་ 
ལ་མི་བལྟ་བར་བདེན་པ་འབའ་ཞིག་གཙོ་བོར་བྱེད་དོ། །མང་དུ་ཐོས་པའི་བང་མཛོད་འཛིན་པ་ 
སེ་ར་པྗི་ཏའི་སྐུ་ཞབས་སུ་རྒྱུད་སྡེ་བཞིའི་དབང་དང་། རིགས་གསུམ་མགོན་པོའི་རྗེས་གནང་ 
སོགས་གསན། མཐུ་སྟོབས་ནུས་པའི་དབང་ཕྱུག་རྡོ་རྗེ་འཆང་སྟོབས་ལྡན་རྒྱ་མཚོའི་དྲུང་དུ་བདེ་ 
གསང་འཇིགས་གསུམ་དང་། སྤྱན་རས་གཟིགས་རྒྱལ་བ་རྒྱ་མཚོ་རྣམས་ཀྱི་དབང་ལུང་མན་ངག 
།སྙིང་པོ་དོན་གསུམ་གྱི་ཁྲིད། མགོན་ཆོས་ལྷ་མོ་རྣམ་སྲས་རྣམས་ཀྱི་རྗེས་གནང་སོགས་གསན། 
གྲུབ་བའི་དབང་ཕྱུག་ཆེན་བོ་ཁྱ་དགེ་དཔོན་སློབ་རིན་པོ་ཆེའི་དྲུང་དུ་ཟབ་ཆོས་མང་དུ་གསན། 
མགོན་ཐང་དཔོན་སློབ་བློ་བཟང་རབ་བརྟན་གྱི་དྲུང་དུ་ཡུམ་དང་བརྒྱད་སྟོང་པ་སོགས་ཀྱི་ལུང་ 
གསན། དགུང་ལོ་ཉེར་བདུན་བཞེས་པའི་ཚེ་དཔལ་ཡུལ་ཞེས་པ་དགེ་བཅུ་ཚང་བའི་གནས་སུ་ 
ངོ་མཚར་ཞིང་ཡིད་དུ་འོང་བའི་ཕོ་བྲང་ཁྱད་པར་དུ་འཕགས་པ་བསྐྲན། སྐུ་གསུང་ཐུགས་རྟེན་ 
ཡང་གནས་བརྟན་བཅུ་དྲུག་གི་ཐང་ཀ །ལམ་རིམ་བླ་བརྒྱད་ཀྱི་ཐང་ཀ །སྤྱན་རས་གཟིགས་ 
རྒྱལ་བ་རྒྱ་མཚོ་ཡོངས་རྫོགས་ཀྱི་ཐང་ཀ །འཇིགས་བྱེད་ཀྱི་ཐང་ཀ །ཆོས་སྐྱོང་སྐོར་ཚོགས་ཀྱི་ 
ཐང་ཀ །ཀླུ་དབང་རྒྱལ་པོ་གཙོ་འཁོར་དང་བཅུ་གཅིག་ཞལ་གཉིས་ཀྱི་ཐང་ཀ །བཅུ་གཅིག་ཞལ་ 

ཀུན་མཁྱེན་འཇེགས་མེད་དབང་བོའེ་གྲསང་འབམ།༼ཅ༽ 

གྱི་སྐུ་ཐང་ཤིན་ཏུ་ཆེ་བ། སྒྲོལ་མ་ཉེར་གཅིག་གི་སྐུ་ཐང་སོགས་ལྷ་བཟོ་མཁས་པར་བཞེངས་སུ་ 
བཅུག་སྟེ་གོང་ཤམ། ཞལ་ཁེབས་སོགས་ཀྱང་ཕུན་སུམ་ཚོགས་པར་བྱས་ཏེ་མཆོད་པར་མཛད། 
སྨན་འདམ་དང་། དྲི་བཟང་། རིན་པོ་ཆེའི་ཕྱེ་མ་སོགས་བསྲེས་པའི་རྒྱ་ལས་དུས་གསུམ་སངས་ 
རྒྱས་མི་ཚད་ཙམ་པ་བཞེངས། སངས་རྒྱས་སུམ་ཅུ་སོ་ལྔ་ཁྲི་རྒྱབ་ཡོལ་དང་བཅས་པ་བཞེངས་ 
ཏེ། ཁྱ་དགེ་དཔོན་སློབ་རིན་པོ་ཆེ་གདན་དྲངས་ནས་རབ་གནས་མཛད། བསྙེན་བཀུར་དང་ཡོན་ 
སོགས་ཀྱིས་མཉེས་པར་བགྱིས། སྐུ་བརྙན་སྒྲུབ་པའི་ཡོན་ལ་དངུལ་སྲང་སྟོང་ཕྲག་གཅིག་དང་ 
སུམ་བརྒྱ་ཙམ་སོང་། རྒྱལ་བའི་བཀའ་འགྱུར་རོ་ཅོག །ཤེར་ཕྱིན་སུམ་བརྒྱ་པ། འཕགས་པ་ 
བརྒྱད་སྟོང་པ། ཐར་པ་ཆེན་པོ། གསེར་ཏོག་གཟུངས་གསུམ། རྗེའི་གསུང་འབུམ། པཌ་ཆེན་བློ་ 
བཟང་ཆོས་རྒྱན་གྱི་གསུང་འབུམ། ལམ་རིམ་མྱུར་ལམ་སོགས་བཞེངས་ཏེ་མཁན་རིན་པོ་ཆེས་ 
གཅོས་གནས་བརྟན་སུམ་ཅུ་ཙམ་ཞིག་གིས་རབ་གནས་རྒྱས་པ་མཛད། དངུལ་འབའ་ཞིག་ལས་ 
བདེ་གཤེགས་བརྒྱད་ཀྱི་མཆོད་རྟེན་བཀོད་པ་མཛེས་པ་བསྐྲུན། ཐུགས་དམ་མཛད་པའི་རིམ་པ་ 
ཡང་འཇིགས་བྱེད། རྒྱལ་བ་རྒྱ་མཚོ སྙིང་པོ་དོན་གསུམ་སོགས་ཀྱི་ཉམས་ལེན་གཙོ་བོར་བྱེད། 
བརྒྱད་སྟོང་པ་ལ་རྒྱུན་དུ་ཞལ་འདོན་མཛད། སྨྱུང་གནས་བསྙང་བ། བརྒྱ་རྩ་ བསྔོ་བ། དུས་ཆེན་ 
རྣམས་ལ་བརྒྱ་མཆོད་སྟོང་མཆོད་འབུལ་བ་སོགས་དགེ་བ་རླབས་པོ་ཆེ་མཐའ་ཡས་པ་བསྐྲུན་ 
པར་མཛད། ཅོ་ནེ་དགོན་དང་གོང་སོ་དགོན་གྱིས་གཙོས་དགེ་འདུན་རྣམས་ལ་བསྙེན་བཀུར་ 
ཞབས་ཏོག་དང་། མ་ཌི་དུང་ཕྱུར་སྒྲབ་པ། འཇིགས་བྱེད་དང་སྨན་བླ་སྟོང་མཆོད་འཛུགས་པ་ 
སོགས་སྒོ་གསུམ་གྱི་བགྱི་བ་གང་བརྩམས་དགེ་བའི་ཕྱོགས་སུ་གཞོལ་བར་མཛད་དོ། ། 

སྲས་ཆུང་བ་བློ་བཟང་བསྟན་པའི་རྒྱལ་མཚན་ནི། ཁང་ཞི་རྒྱལ་པོ་དགུང་ལོ་ཞེ་བདུན་པ་ 
ས་བྱི་ཧོར་ཟླ་བཅུ་པའི་ཡར་ཚེས་ལ་སྐུ་བལྟམས། ཆུང་ངུའི་དུས་སུ་སྐྱིལ་ཀྱང་མཛད་ནས་ཆོས་ 
སྨྲ་བའི་སྟངས་ཀ་བྱེད་པ་དང་། ཆོས་འདོན་པ་ཐོས་པ་དང་། རབ་ཏུ་བྱུང་བ་མཐོང་ན་ལྷག་པར་ 
དགའ་ཞིང་། རང་བཞིན་གྱིས་སྡིག་པ་ལ་འཛེམ་པ་སོགས་དམ་པའི་བག་ཆགས་ཡོངས་སུ་སད། 

ཅོ་ནེའེ་བྟསན་འགྱར་དཀར་ཆག་ཡིད་བཞིན་ནོར་བའི་ཝེང་བ། 
ཀློག་བསླབས་པས་མཁས་པར་མཁྱེན། རབ་ཏུ་བྱང་བ་ལ་ཧ་ཅང་དགྱེས་ཆེ་བས་ཡབ་ཀྱིས་ཞེ་ 
སུན་དབྱུང་བའི་ཚད་དུ་མཆིས་བྲང་ལེན་དགོས་ཞེས་གསུང་བ་ན། ཡིད་མི་དགའ་ཞིང་ངུ་བར་ 
བྱེད། དེ་ནས་ཡབ་ཡུམ་གྱིས་ཀྱང་རབ་ཏུ་འབྱུང་དགོས་པར་དགོངས་ནས། ཆོས་ཀྱི་རྗེ་འཇམ་ 
དབྱངས་ཕུན་ཚོགས་པའི་དྲུང་དུ་རབ་ཏུ་བྱུང་། མཚན་བློ་བཟང་བསྟན་པའི་རྒྱལ་མཚན་ཞེས་ 
བཏགས། གནས་བརྟན་འཕྲིན་ལས་དར་རྒྱས་དགེ་རྒན་དུ་བསྟེན་ནས་ཆོས་སྦྱོད་ཕལ་ཆེ་བ་དང་། 
བདེ་གསང་འཇིགས་གསུམ། ཀུན་རིག།ཚེ་ཆོག །ཆོས་སྐྱོང་སྐོར་ཚོགས་རྣམས་ཐུགས་ལ་ཤིན་ 
ཏུ་བྱང་བར་བཟུང་། སྙན་ངག་དང་དག་ཡིག་སོགས་ལ་མཁས་པར་སྦྱངས། སེ་ར་པི་ཏའི་དྲུང་ 
དུ་དགེ་ཚུལ་གྱི་སྡོམ་པ་བཞེས་ཏེ་ཟབ་ཆོས་ཀྱི་མན་ངག་མཐའ་ཡས་པ་གསན། ཡོངས་ཀྱི་དགེ་ 
བའི་བཤེས་གཉེན་ཆེན་པོ་གྲགས་པ་བཤད་སྒྲུབ་པའི་དྲུང་དུ་སྙན་ངག་དང་ས་རིས་ལ་སྦྱངས། 
དེ་ནས་མཚན་ཉིད་སློབ་འདོད་ཤིན་ཏུ་ཆེ་བ་བྱུང་བར་བརྟེན་ཆོས་གྲར་བྱོན། ཟླ་བ་གཅིག་ཙམ་ 
གྱི་རིང་ལ་རྒྱན་འཇུག་གཉེས་དང་བསྡུས་གྲྭ་རྣམས་ཐུགས་འཛིན་མཛད། ཆོས་གྲར་ཟློ་གསལ་ 
བའི་གྲོགས་རྣམས་དང་ལྷན་ཅིག་ཏུ་བརྒལ་བརྟག་མཛད་པས་བསྡུས་གྲྭ་ལྷག་མ་མེད་པར་ 
མཁྱེན། གསུང་རབ་ཀྱི་དཀའ་གནས་རྣམས་སློབ་དབོན་རིན་པོ་ཆེ་གྲགས་པ་བཤད་སྒྲུབ་དང་། 
གྲགས་པ་རྒྱ་མཚོ་གཉིས་བཅས་ལ་འདྲི་རྟོག་མཛད་དེ་ཐུགས་སུ་ཆུད་པར་བྱས། གཞན་ཡང་ 
ལུང་དང་རིགས་པ་སྨྲ་བའི་དཀའ་རབ་འབྱམས་དང་། འཛིན་གྲའི་གྲྭ་པ་ཕལ་ཚེར་སྐུ་མདུན་དུ་ 
བོས་ནས་དོགས་གཅོད་མཛད། དེ་ནས་དབུ་མ་དང་ཕར་ཕྱིན་འདུལ་མཛོད་རྣམས་ལ་སྦྱངས་ 
པས་མཁས་པར་གྱུར། དེ་ནས་དགུང་ལོ་ཉི་ཤུ་བཞེས་པའི་ཚེ་རྡེ་གྲུབ་པའི་དབང་ཕྱུག་ཁྱ་དགེ་ 
དབོན་སློབ་བློ་གྲོས་རྒྱ་མཚོ་གདན་དྲངས་ཏེ། དད་པའི་དགེ་འདུན་གྲངས་ཚང་བའི་དབུས་སུ་དེ་ 
ཉིད་ཀྱིས་མཁན་སློབ་སྦྲགས་མ་མཛད་དེ་བསྟེན་པར་རྫོགས། འདུལ་བའི་བསླབ་བྱ་རྣམས་ལ་ 
གཟིགས་ནས་ཚུལ་ཁྲིམས་མིག་གི་འབྲས་བུ་བཞིན་དུ་བསྲུང་བར་མཛད་དོ། །གཞན་ཡང་དམ་ 
པ་དེ་ཉིད་ཀྱི་དྲུང་དུ་བདེ་གསང་འཇིགས་གསུམ་དང་། ཀུན་རིག་གི་དབང་། སྒྲུབ་ཐབས་རྒྱ་མཚོ་ 

ཀུན་མཁྱེན་འཇེགས་མེད་དབང་བོའེ་གསང་འབམ།༼ཅ༽ 
ལ་སོགས་པ་ཡི་དམ་དུ་མའི་རྗེས་གནང་། བསྐྱེད་རྫོགས་ཀྱི་ཁྲིད། འགྲེལ་བ་བཞི་སྦྲགས་ཀྱི་ལུང་ 
སོཿ གས་གསན་ནས་ཟང་ཟི ང་གི་གཅེ ས་ནོར་ཡོད་དགུ་ཕུལ་ཏེ་ཀུན་ཏུ་བཟང་པོའི་མཆོད་པས་ 
མཉེས་པར་བྱས་སོ། །བླ་མའི་རྣམ་ཐར་གྱི་རྟིང་བསྐུལ་ཡང་ཞུ་བར་མཛད། རྣམ་དག་བསྟན་པའི་ 
གངས་རི་ལ་གནས་ཤིང་སྙན་བརྒྱུད་ཀྱི་གདམས་པའི་ཡུས་སྟོབས་རྒྱས་པ། མཐུ་སྟོབས་ནུས་ 
པའི་ང་རོས་སྨྲ་ངན་རི་དྭགས་མ་ལུས་པ་ཟིལ་གྱིས་གནོན་པའི་རྡོ་རྗེ་འཆང་སྔགས་རམ་པ་ 
སྟོབས་ལྡན་རྒྱ་མཚོའི་དྲུང་དུ་ཐོག་མར་ལམ་རིམ་བདེ་ལམ་གྱི་ཁྲིད་རྒྱས་པ། འཇིགས་བྱེད་བཅུ་ 
གསུམ་མའི་དབང་དང་དེའི་བསྐྱེད་རྫོགས་གཉིས་ཀྱི་ཁྲིད། བདེ་མཆོག་དྲིལ་བུ་ལུས་དཀྱིལ་གྱི་ 
དབང་དང་དེའི་བསྐྱེད་རྫོགས་ཀྱི་ཁྲིད། བདེ་མཆོག་ལྷ་ལྔའི་དབང་། བཅུ་གཅིག་ཞལ་གྱི་དབང་། 
མགོན་པོའི་བཀའ་ཆེ ན་བཅུ་གསུམ་གྱི་རེས་གནང་། མགོན་པོའི་བེའུ་བུམ་གྱི་ལུང་། བསྟེན་ 
བསྒྲུབ་ལས་གསུམ་གྱི་ལག་ལེན་མཐོང་བརྒྱུད་དང་བཅས་པ་ཞིབ་ཁྲིད། ཆོས་རྒྱལ་ཕྱི་ནང་གསང་ 
གསུམ་གྱི་རྗེས་གནང་། དྲུག་ཅུ་པ་དང་ལྕགས་མཁར་ཆེ ་ཆུང་གི་ལག་ཁྲིད་དམིགས་རིམ་ཞལ་ 
ཤེས་དང་བཅས་པ། ལྷ་མོའི་རྗེས་གནང་དང་དཔལ་ལྷའི་རྗེས་གནང་། དེའི་བསྙེན་བསྒྲུབ་ལས་ 
གསུམ་ལག་ཁྲིད་དང་བཅས་པ། དཔལ་མགོན་ཞལ་བཞི་པའི་རྗེས་གནང་། ཧ་ལ་ནག་པོའི་བེའུ་ 
བུམ་དཔེ་རིས་ལག་ཁིིད་ཕྱག་ལེན་ཡོ། ངས་རྗོགས། རྣམ་སྲས་བཀའ་མི ་འདྲ་བ་བཅོ་ལྔའི་རྗེས་ 
གནང་། གུར་མགོན་ལྷ་བརྒྱད་ཐུན་མོང་མ་ཡིན་པའི་རྡེས་གནང་། མགོན་པོ་ཕྱག་བཞི་པ་ལྷ་མང་ 
ལེན་འཁོར་ལོ་དང་བཅས་པ་ཡོངས་སུ་རྫོགས་པའི་ཁྲིད། བྲམ་ནག་བཤན་པ་དྲུག་བསྐོར་གྱི་ 
རྗེས་གནང་། དུར་ཁྲོད་བདག་པོའི་རྗེས་གནང་། འཇིགས་བྱེད་ཞལ་གཅིག་ཕྱག་གཉིས་པའི་རྗེས་ 
གནང་། འཇམ་དབྱངས་ཆོས་སྐོར་ནང་གི་རྗེས་གནང་ཡོཿ ངས་རྫོགས་དང་ལུང་། དཔལ་གསང་བ་ 
འདུས་པའི་བསྐྱེད་རྗོགས་གཉིས་ཀྱི་ཟབ་ཁྲིད་རྒྱས་པ། དཔལ་པོཏ་ཀྱི་ལུང་། ལྷོ་བྲག་སྙན་བརྒྱུད་ 
ནས་བྱུང་བའི་རྗེས་གནང་ཡོཿ ངས་རྗོགས། ས་སྐྱའི་གསེ ར་ཆོ ས་བཅུ་གསུམ་གྱི་རྗེས་གནང་ 

ཅ་ནེའེ་བསྟན་འགྱར་དཀར་ཆག་ཡིད་བཞིན་ནོར་བའི་ཝེང་བ། 


ཡོངས་རྗོགས། ཀུ་རུ་ཀུལླེའི་དབང་སྡུད་འཁོར་ལོའི་ཁྲིད། བཀའ་གདམས་ལྷ་བཞིའི་རྗེས་ 
གནང་། ནམ་མཁའ་སྒོ་འབྱེད་ཀྱི་དབང་། འཇིགས་བྱེད་སྔགས་བཏུའི་རྗེས་གནང་། འཇམ་ 
དབྱངས་ནཱ་ག་རཀྐའི་རྗེས་གནང་། གུར་ནས་བྱུང་བའི་སོ་འབྲང་དཀར་མོ་ཞལ་གཅིག་ཕྱག་ 
གཉིས་མའི་རྗེས་གནང་། རྟ་མགྲིན་གསང་སྒྲུབ་ཀྱི་རྗེས་གནང་། ཕྱག་རྡོར་གཏུམ་པོ་ཁྱུང་ལྔའི་ 
རྗེས་གནང་། འཇམ་ལུགས་ཚེ་དཔག་མེད་ལྷ་ལྔའི་རྗེས་གནང་། འཆི་མེད་སྲོག་ཤིང་གི་རྗེས་ 
གནང་སོགས་མང་པོ་དང་། གཞན་ཡང་རིམ་ལྔ་གསལ་སྒྲོན། ལམ་རིམ་ཆེ་ཆུང་། སྔགས་རིམ་ 
ཆེན་མོ་སོགས་དང་། ཆར་འབེབས་བཅས་ཀྱི་གདམས་པ་རྣམས་གསན་ཏེ་མང་ཐོས་བདུད་རྩིའི་ 
བཅུད་ཀྱིས་ཐུགས་ཀྱི་བུམ་བཟང་ཡོངས་སུ་གཏམས། རྗེ་ཡབ་སྲས་ལ་མི་ཕྱེད་པའི་དད་པ་ 
བརྟན་པོ་ཐོབ་སྟེ། རྗེའི་བཀའ་འབུམ་ཡོངས་རྗོགས་དང་། སྲས་ཀྱི་ཐུ་བོ་རྣམས་ཀྱི་གསུང་ཅི་ 
རིགས་པ་བཅས་ཁྱོན་བསྡོམས་པོ་ཏི་བཅུ་བདུན་དང་། འདུས་པའི་རྒྱུད་ཊིཀ །སྒོམ་སྡེ་ནམ་ 
མཁའ་རྒྱལ་མཚན་གྱིས་མཛད་པའི་འདུས་པའི་ཊིཀྐ། འཇིགས་བྱེད་ཀྱི་བསྐྱེད་རྗོགས་རྣམས་ 
ལྷག་པར་བྱས། འདི་བས་ཁུར་བླངས་ཏེ་ཅོ་ནེ་དགོན་ཆེན་དུ་གསང་བ་འདུས་པ་གཙོ་བོར་བྱས་ 
པའི་སྔགས་ཀྱི་གྲྭ་ཚང་ཞེག་བཙུགས། ཆོས་གོས་རྣམ་གསུམ། ཞྭ་མོ། ཟླ་གམ། གདེང་བ། ལྷུང་ 
བཟེད། ཤོ་ཀ་ལི་རྣམས་བསྒྲིག་ཏུ་བཅུག་སྟེ། མ་འབྱོར་བ་རྣམས་ལ་རང་ཉིད་ཀྱིས་གནང་། 
དཀྱིལ་འཁོར་གྱི་ཕྱག་ལེན། རྒྱུད་གཞུང་དང་། བསྐང་གསོའི་འདོན་རྟ་དབྱངས་སོགས་སྟོད་རྒྱུད་ 
དེ་བསྟེན་བཀུར་བྱས། ཐོག་མར་རང་ཉིད་འཆད་ཉན་གྱི་གོ་སར་བྱོན་ཏེ། ཁྱ་དགེ་དཔོན་སློབ་ 
རིན་པོ་ཆེའི་གསུང་བཞིན་པཌ་ཆེན་གྱི་གསང་འདུས་བསྐྱེད་རྫོགས། སྒོམ་སྡེ་ནམ་མཁའ་རྒྱལ་ 
མཚན་གྱི་འཇིགས་བྱེད་ཀྱི་བསྐྱེད་རྫོགས། གསང་འདུས་བསྐྱེད་རིམ་དངོས་གྲུབ་རྒྱ་མཚེ། 
འགྲེལ་པ་བཞི་སྦྲགས་སོགས་ཀྱི་བཤད་པ་རྒྱས་པར་སྩལ་ཏེ། ཐེག་མཆོག་བདུད་རྩིའི་ཆར་གྱིས་ 

ཀུན་མཁྱེན་འཇིགས་མེད་དབང་བའཞེ་གྲསུང་འབྱམ།༼ཅ༽ 
མས་བཙུགས་པའི་རྒྱུད་པ་གྲྭ་ཚང་སྐྱོང་བའི་ཁུར་བབས་པའི་ཚེ། ཁྱ་དགེ་དཔོན་སློབ་རིན་པོ་ 
ཆེའི་གསུང་ཕེབས་པར་བརྟེན། རྒྱུད་སྔགས་ཀྱི་གྲྭ་ཚང་གཉིས་གཅིག་ཏུ་བསྒྲིལ་ཏེ་འཆད་ཉན་གྱི་ 
བླ་མ་བསྐོ་བར་མཛད། ཡབ་མེས་ཆོས་རྒྱལ་སྐུ་མཆེད་ཀྱིས་བཙུགས་པའི་མཚན་ཉིད་གྲྭ་ཚང་ 
དང་། རྒྱུད་པ་གྲྭ་ཚང་གཉིས་ཟུང་འབྲེལ་དུ་བསྐྱངས་ཏེ་དགེ་འདུན་གྱི་བསྙེན་བཀུར་ཞབས་ཏོག་ 
རྣམས་ཕན་ཚུན་འགྲན་པ་བཞིན་དུ་གྱུར། དེ་ནས་དབུས་གཙང་དུ་བང་ཆེན་པ་བཏང་སྟེ་པར་ཆེན་ 
རིན་པོ་ཆེའི་དྲུང་དུ་འབུལ་བ་རྒྱ་ཆེན་པོ་ཕུལ་བས་ཐུགས་དགྱེས་ཏེ། ཅོ་ནེ་མཁན་པོ་ཞེས་པའི་ 
ཆོ་ལོ་དང་། སྐུ་གསུང་ཐུགས་རྟེན་ན་བཟའ་དང་བཅས་པ་གནང་། དེ་ནས་སླར་ཡང་ཕྱག་མཛོད་ 
དགེ་སློང་ངག་དབང་བསམ་འགྲུབ་བཏང་བས། པཌ་ཆེན་རིན་པོ་ཆེས་མཁན་པོ་འདི་ལ་བརྩེ་ 
གཟིགས་ཀྱིས་ཅོ་ནེ་ནོ་མོན་ཧན་ཞེས་པའི་མཚན་དང་། བཀའ་ཤོག་ཐམ་ཀ་དང་བཅས་པ་གནང་ 
བས་འཕྲིན་ལས་ཤིན་ཏུ་འཕེལ་བར་བྱུང་། བར་སྐབས་ཤི ག །ཆུ་མ་མཁར་གྱི་རྒྱ་དཔོན་རྣམས་ 
ཀྱིས་གདན་དྲངས་པར་བརྟེན། དཔོན་གཡོག་བརྒྱ་ལྷག་དང་བཅས་ཏེ་དེར་བྱོན། རྒྱ་དཔོན་ 
རྣམས་ཀྱིས་རྒྱང་རིང་ཕོ་ནས་བསུ་བར་མཛད། མཁར་གྱི་ནང་དུ་བྱོན་པའི་མོད་ལ་ཚར་གྱི་རྒྱུན་ 
དལ་བུས་འབབ་པ་དང་། འཇའ་ཤར་བ་སོགས་དགེ་བའི་ལྟས་མང་དུ་བྱུང་བས་རྒྱ་རྣམས་ཀྱང་ 
དད་པར་གྱུར། ཞག་ཁ་ཤས་ཀྱི་བར་དུ་བཞུགས་ནས་དམ་པའི་ཆོས་ཀྱི་སྒོ་ཕྱེ་སྟེ་དོན་གཉེར་ 
(ཅན)རྣམས་ཀྱི་རེ་བ་བསྐང་། ནད་པ་འགའ་ཞིག་ལ་བཀའ་བསྒོ་མཛད་པས་དེ་མ་ཐག་ཉེ་ཞོ་ལས་ 
གྲོལ་བ་ལ་ཡིད་ཆེས་ལྷག་པར་སྐྱེས། རྒྱ་མི་མང་ཕོས་ཀྱང་བསྟེན་བཀུར་དང་ཞབས་ཏོག་ཕུན་ 
སུམ་ཚོགས་པ་མཛད་དེ་རང་གཞན་གྱི་དོན་རྒྱ་ཆེན་པོ་གྲུབ་ནས་སླར་རང་དགོན་དུ་བྱོན། སྐུ་ 
གསུང་ཐུགས་ཀྱི་རྟེན་བཞེངས་པའི་ཚུལ་ཡང་། སྐུའི་རྟེན་ལ་སྟོན་པའི་འཁྲུངས་རབས། བཌ་ཆེན་ 
རིན་པོ་ཆེའི་སྐུ་སྐྱེ་བཅུ་གཉིས། ལམ་རིམ་བླ་བརྒྱུད། གནས་བརྟན་བཅུ་དྲུག །དམར་ནག་ 
འཇིགས་གསུམ། གསང་འདུས། བདེ་མཆོག །ཀུན་རིག །ཚེ་དཔག་མེད་རྣམས་ཀྱི་དཀྱིལ་ཐང་། 

ཅོ་ནེའེ་བྟསན་འགགྱར་དཀར་ཆག་ཡིད་བཞིན་ནོརྲ་བཞེ་ཝེང་བ། 

བྱམས་པ་དང་འོད་དཔག་མེད་གཉིས་ཀྱི་ཞིང་བཀོད། ཐུབ་དབང་། རྡོ་རྗེ་འཆང་། སྒྲོལ་མ། རྟ་ 
མགྲིན་སོགས་འདོད་ལྷ་མང་པོའི་ཐང་ཀ །འཇིགས་བྱེད་ཀྱི་ཟློས་བསླང་། སངས་རྒྱས་ཀྱི་གོས་ 
སྐུ། འཇམ་དབྱངས་ཀྱི་ལྡེར་སྐུ་སོགས་མང་དུ་བཞེངས། པར་ཆེན་གྱི་འཁྲུངས་རབས། གནས་ 
བཅུ། བདེ་གསང་འཇིགས་གསུམ། ཀུན་རིག་དང་བཅས་པའི་དཀྱིལ་འཁོར་རྣམས་པར་དུ་ 
བརྐོས། གསུང་གི་རྟེན་ལ་བཀའ་འགྱུར་ཡོངས་རྫོགས་དང་། རྡེ་ཡབ་སྲས་ཀྱི་གསུང་འབུམ་ལ་ 
སོགས་པ་གསར་བཞེངས་མཛད། ཐུགས་ཀྱི་རྟེན་ལ་བདེ་གཤེགས་བརྒྱད་ཀྱི་མཆོད་རྟེན་ལ་ 
སོགས་པ་བཞེངས། དེ་དག་ལ་ཡང་ལོ་རེ་བཞིན་དུ་དུས་ཆེན་རྣམས་སུ་བརྒྱ་མཆོད་སྟོང་མཆོད་ 
ལ་སོགས་པ་མཆོད་པ་རྒྱ་ཆེན་པོ་ཕུལ་ཏེ་ཚོགས་བསགས། རི་ཁོད་པ་རྣམས་ལ་ཡང་མཐུན་ 
རྐྱེན་སྦྱར་ཏེ་བསོད་སྙོམས་སོགས་ཀྱི་གཡེང་བ་དང་བྲལ་བར་མཛད། དགོན་པ་དང་རི་ཁྲོད་རེ་ 
མོས་སུ་བཞུགས་ནས་དོན་གཉེར་དང་ལྡན་པ་རྣམས་ལ་ཟབ་ཆོས་སྩོལ་བ་དང་། སྐུ་མཚམས་ 
སྡོམ་པ་ལ་སོགས་པ་ཐུང་འབྲེལ་དུ་མཛད། ཁྱད་པར་ཐཱ་ཚང་སློབ་དཔོན་ངག་དབང་ཤེས་རབ་ 
པས་གཙོ་མཛད་དཀའ་རབ་འབྱམས་མང་པོ་ལ་སྒྲུབ་ཐབས་རྒྱ་མཚོའི་རྡེས་གནང་རྒྱ་གཞུང་གི་ 
ལུང་དང་བཅས་པ་སྩལ། ཕར་ཡང་སྣར་ཐང་བརྒྱ་རྩའི་རྗེས་གནང་དང་། པཌ་ཆེན་གྱི་གསུང་ 
འབུམ་བཀའ་རྒྱ་མ་སོགས་གསན་ཏེ་ཕན་ཚུན་ཆོས་འབྲེལ་མཛད། དངུལ་སྲང་ཕྱེད་ཉིས་སྟོང་ 
གསུང་ཐུགས་ཀྱི་རྟེན་ཁྱད་པར་དུ་འཕགས་པས་མཚོན་འཁོར་ལོ་གསུམ་གྱི་བྱ་བས་རྒྱལ་པའི་ 
བསྟན་པ་རིན་པོ་ཆེའི་ཞབས་ཏོག་ཡང་དག་པར་བསྒྲུབས་ཏེ། བསྟན་འགྲོའི་ཕན་བདེ་གངས་ཀྱི་ 
པ་རྣམས་མཐར་ཕྱིན་ནས་ཞི་བར་གཤེགས། དེའི་ཚེ་དགོངས་པ་རྗོགས་ཐབས་སུ་བླ་མ་དགེ་ 
འདུན་གྱི་སྡེ་དང་བཅས་པ་ལ་བསྙེན་བཀུར་ཞབས་ཏོག་ཕུན་སུམ་ཚོགས་པ་ཕུལ་ཏེ་རྣམ་པར་ 
དཀར་བའི་དགེ་བ་རླབས་པོ་ཆེ་སྡིག་པ་དང་མ་འདྲེས་པར་བསྒྲབ་བོ། ། 


- 329 - 


ཀུན་མཁྱེན་འཇིགས་མེད་དབང་བོའེ་གསང་འབྱམ། ༼ ཅ༽ 

མིའི་དབང་པོ་འཇམ་དབྱངས་ནོར་བུའི་སྲས་ནི། དཔོན་བསོད་ནམས་ཆོས་འཕེལ་ཞེས་ 
པ་མཐོ་རིས་ཀྱི་ཡོན་ཏན་དུ་མ་དང་ལྡན་ཞིང་། བསྟན་པ་བསྟན་འཛིན་དང་བཅས་པར་མི་ཕྱེད་ 
པའི་དད་པ་བརྙེས་ཤི ང་ལུགས་གཉིས་ཀྱི་ཚུལ་ལ་མཁྱེན་པའི་སྤྱན་མཆོག་ཏུ་ཡངས་པ་ཞིག་གོ། ། 
དེ་ལ་སྲས་གསུམ་མངའ་བའི་ཆེ་བ་ནི། མིའི་དབང་པོ་བསྟན་བསྲུང་ཚེ་རིང་སྟེ། འདེས་ཡབ་ཀྱི་ 
པོ་བསོཿ ད་ནམས་སྟོབས་ལྡན་ཏེ། གཟུགས་དང་ལང་ཚོ་ཕུན་སུམ་ཚོགས་ཤི ང་སྙིང་སྟོབས་ཆེ་ 
བ། དཔའ་མཛངས་རྟུལ་པོད་ཀྱིས་བརྒྱན་ཅི ང་བསྟན་པ་ལ་གུས་པ་སོ༔ གས་ཀྱི་ཡོན་ཏན་དང་ 
ལྡན། བདེ་སྐྱིད་དཔལ་འཛོམ་ཁབ་ཏུ་བཞེས་ནས་དཔའ་བོའི་ཡུལ་དུ་མི་དབང་བློ་བཟང་དཔལ་ 
འབྱོར་གྱི་གོ་སར་བཞུགས་ཤི ང་ཕན་པ་དང་བདེ་བའེ་དཔལ་གྱིས་དུས་འདའ་བཞིན་པའོ། །སྲས་ 
གསུམ་པ་ནང་སོ་ངག་དབང་མཁས་བརུན་རྒྱ་མཚོ་ནི། བཤེས་གཉེན་དམ་པ་སངས་རྒྱས་དཔལ་ 
བཟང་ལས་རབ་ཏུ་བྱུང་། མཚན་ཉིད་གྲྭ་ཚང་དུ་ཞུགས་ནས་བསྡུས་གྲྭ་ཕར་ཕྱིན་སོགས་ལ་ཞིབ་ 
ཏུ་སྦྱངས་པར་མཛད། དགུང་ལོ་ཉི་ཤུ་བཞེས་པ་ན་རབ་བྱུང་གི་མཁན་པོ་དེ་ཉིད་ལས་བསྟེན་ 
པར་རྫོགས། ཅོ་ནེ་དགོན་ཆེན་ཏིང་འཛིན་དར་རྒྱས་གླིང་གི་མཁན་པོར་མངའ་གསོལ་ཏེ་ལུགས་ 
གཉིས་ཀྱི་གནང་སྐྱོང་ཡར་ལྡན་དུ་བཞུགས་སོ། ། 

བཞི་པ་མིའི་དབང་པོ་ཡུམ་སྲས་ཀྱི་ཡོན་ཏན་བརྗོད་པ་ནི། དེ་ཡང་བདེ་བར་གཤེགས་ 
པའི་བཀའི་དགོཿ ངས་འགྲེལ་བསྟན་བཅོས་འགྱུར་རོ་ཅོག་པར་དུ་སྒྲབ་པའི་བདག་རྐྱེན་བྱེད་པ་པོ་ 
ནི་མི་དབང་འཇམ་དབྱངས་ནོར་བུའི་བཙུན་མོ་རིན་ཆེན་དཔལ་འཛོམ་ཞེས་པ་འདི་ཉིད་དང་། ས་ 
ཡི་བརྒྱ་བྱིན་དཔོན་ཆེན་བསྟན་བསྲུང་ཚེ་རིང་གཉིས་ཡིན་ལ། ཡུལ་མཆོག་དམ་པ་འདི་ནེ། སྔོན་ 
བགྲང་དུ་ཡས་པའི་ཚེ་རབས་ཀྱི་ཕྲེང་བར་ལེགས་བྱས་རྒྱ་མཚོ་ཡང་དང་ཡང་དུ་འདུ་བྱས་པའི་ 
མཐུ་ལས་རིགས་གཟུགས་དཔལ་གྱིས་མཛེས་ཤི ང་དགེ་བ་ལ་ཀུན་ཏུ་སྤྲོ་བ། རང་བཞི ན་གྱིས་ 
ཡིད་གཞུངས་ཤི ང་བྱམས་བརྩེ་དང་ལྡན་པ། བསོད་ནམས་ཀྱི་དཔལ་ལས་འོངས་པའི་ལོངས་ 

ཅོ་ནེའི་བྟསན་འགྱུར་དཀར་ཆག་ཡིད་བཞིན་ནོར་བྱའེ་ཝྲེང་བ། 
སྤྱོད་མཐའ་དག་དགེ་བའི་ཕྱོགས་སུ་གཏོང་བ། འཇིག་རྟེན་གྱི་ཚུལ་ལུགས་ལ་མཁྱེན་པའི་སྤྱན་ 
མཆོག་ཏུ་ཡངས་པས་ཆབ་འབངས་ཀྱི་སྐྱེ་བོ་མ་དུལ་བ་རྣམས་དུལ་བར་བྱེད་ཅིང་། དུལ་བ་ 
རྣམས་རྣལ་དུ་དགོད་པ། འཁོར་བ་དང་ངན་སོང་གི་སྡུག་བསྔལ་གྱིས་འཇིགས་ཏེ་དཀོན་མཆོག་ 
མཆོད་པ་ལ་བརྩོན་པ། སྐུ་གསུང་ཐུགས་ཀྱི་རྟེན་མཐའ་ཡས་པ་བཞེངས་པ་ལ་སྙིང་སྟོབས་ཆེན་ 
པོས་ངང་གིས་འཇུག་པ་ཞིག་སྟེ། སྐྱབས་འགྲོ། ལྟུང་བཤགས། སྒྲོལ་མ་དཀར་ལྗང་། རིགས་ 
གསུམ་མགོན་པོའི་སྙིང་པོ། དམིགས་བརྩེ་མ་རྣམས་རྒྱུན་དུ་ཞལ་འདོན་མཛད། ལེགས་བཤད་ 
རིན་པོ་ཆེ་ཟ་མ་ཏོག་ལས། ས་བདག་འཁོར་ལོས་བསྒྱུར་གང་ལ། །ཐལ་མོ་སྦྱར་བར་བྱས་ 
ནས་ནི། །མཁུར་བ་རྣ་རྒྱན་མཛེས་ལྟུང་བས། །གུས་ལྡན་ལེགས་པར་སྤྱི་བོ་ཡིས། །ལན་མང་ 
དུ་ནི་ཕྱག་བྱེད་པ། །དེ་དག་སངས་རྒྱས་ཕྱག་བྱས་པའི། །འབྲས་བུ་ཡིན་ཞེས་མཁས་རྣམས་ 
སྨྲ། །སྐྱེས་པ་ཙམ་གྱིས་གཙོར་གྱུར་པའི། །རྟག་ཏུ་མཐོན་པོའི་རིགས་སྐྱེ་ཞིང་། །རྟ་དང་གླང་པོས་ 
རྒྱ་བྱེད་པ། །དེ་དག་བླ་མ་འཕགས་པ་ལ། །ལེགས་པར་ཕྱག་ནི་བྱས་པ་ཡིན། །སྙན་པ་ཡིས་ 
ནི་ཁྱབ་འགྱུར་ཞིང་། །ངེས་པར་ལེགས་པར་འཛིན་པ་དང་། །གསལ་བར་བྱེད་པའི་འོད་ཀྱིས་ 
ནི། །སྡུག་བསྔལ་ཐམས་ཅད་སྤང་བྱེད་ཅིང་། །ནད་ནི་ཐམས་ཅད་འཇོམས་པར་བྱེད། །འཇིག་ 
རྟེན་དུ་ནི་བདེ་འགྲོར་ངེས། །མི་དབང་གི་ནི་རྒྱུན་དུ་འགྱུར། །འབྲས་བུ་དཔལ་དང་ལྡན་པ་ 
ཡང་། །ཐུབ་དབང་ཕྱག་བྱས་པ་ལས་ཡིན། །འཁོར་ལོས་བསྒྱར་བ་སྟོབས་གྲགས་ལྡན། །ཡན་ 
པའི། །འབྲས་བུ་ཡིན་པར་བློ་ལྡན་གསུང་། །དེ་ལྟར་ཡོན་ཏན་ཚོགས་ཤེས་པས། །ཡུས་འདི་ 
ཇིག་པར་ཤེས་ནས་ནི། །མཁས་པས་སངས་རྒྱས་ཕྱག་བྱ་ཞིང་། །ལུས་ཀྱི་ལས་ནི་ལེགས་པར་ 
སྤྱད། །ཕྱག་གཅིག་འཚལ་བར་གྱུར་པ་ཡིས། །འཁོར་བ་སྤོང་བའི་རྒྱུ་ཐོབ་ཅིང་། །འཁོར་བའི་ 
འཇིགས་མཐོང་གུས་པ་ཡིན། །དེ་ལྟར་སུ་ཞིག་ཕྱག་མི་བྱ། །ཞེས་ཕྱག་གི་ཕན་ཡོན་མཐའ་ཡས་ 
པ་གསུངས་པ་དང་། མདོ་ལས། རྟ་བརྒྱ་དང་ནི་གསེར་སྲང་བརྒྱ། །དྲེལ་མོའི་ཤིང་རྟ་བརྒྱ་དག་ 





ཤཿ 

ཀུན་མཁྱེན་འཇིགས་མེད་དབང་བོའི་གྲསང་འབྱམ།༼ཅ༽ 
དང་། །རྒོད་མ་བརྒྱ་ཡི་ཤིང་རྟ་རྣམས། །རིན་ཆེན་སྣ་ཚོགས་བཀང་བ་ཡང་། །བསྐོར་བའི་གོམ་ 
གདུབ་འཁོར་ཐོགས། །གསེར་གྱི་དབུང་རྒྱན་འཆང་བ་དང་། །མགྲིན་པ་གསེར་གྱིས་ལེགས་ 
བརྒྱན་པ། །བསྐོར་བའི་གོམ་པ་གཅིག་བོར་བའི། །བཅུ་དྲུག་ཆར་ཡང་མི་ཕོད་དོ། །གངས་ཀྱི་ 
གླང་ཆེན་བརྒྱ་སྙེད་དག །ལུས་ཀྱི་ནམ་ཚོང་ཡངས་པ་དང་། །སྣ་ཡང་གཤོལ་མདའ་འདྲ་བའི་ 
གླང་། །གསེར་དང་ནོར་བུས་བརྒྱན་པ་ཡང་། །བསྐོར་བའི་གོམ་པ་གཅིག་བོར་བའི། །བཅུ་དྲུག་ 
ཆར་ཡང་མི་ཕོད་དོ། །མཁས་པ་གང་གིས་སངས་རྒྱས་མཆོད་རྟེན་ལ། །དགའ་བའི་སེམས་ 
ཀྱིས་གོམ་པ་གཅིག་བོར་བ། །འཛམ་བུའི་ཆུ་ཀླུང་གསེར་སྲང་འབུམ་གྲངས་སྟེད། །དེ་ནི་དེ་དང་ 
མཚུངས་པ་ཡོད་མ་ཡིན། །ཞེས་བསྐོར་བའི་ཕན་ཡོན་མཐའ་ཡས་པ་གསུངས་པ་རྣམས་ཀྱིས་ 
ཐུགས་ཡོངས་སུ་དྲངས་ཏེ་ཉིན་རེ་བཞིན་བརྒྱ་ཕྱག་དང་། བསྐོར་བ་ཆག་མེད་དུ་མཛད། ཟླ་བ་ 
རེ་བཞིན་ཉ་སྟོང་བརྒྱད་གསུམ་ལ་བསྟེན་གནས་ཀྱི་སྡོམ་པ་བཅས་མཚམས་ལས་མི་འདའ་བར་ 
བསྲུང་ནས་མཐོ་རིས་ཀྱི་འཇུག་ངོགས་གསལ་བར་བྱས། མཁས་བཙུན་བཟང་གསུམ་སོགས་ 
ལུང་དང་རྟོགས་པའི་ཡོན་ཏན་དུ་མའི་ནོར་གྱིས་ཕྱུག་པའི་བཤེས་གཉེན་དམ་པ་མུ་ནེ་ནང་སློབ་ 
དཔོན་སངས་རྒྱས་དཔལ་བཟང་སོགས་དགེ་བའི་བཤེས་གཉེན་དུ་མའི་ཞབས་པད་བསྟེན་ནས་ 
དམ་པའི་ཆོས་ཀྱི་བཀའ་དྲིན་ནོད་ཅིང་། འབུལ་བ་དང་བསྙེན་བཀུར་གྱིས་མཉེས་པར་མཛད། མེ་ 
ཁྱི་ཧོར་ཟླ་གཉིས་པའི་ཡར་ཚེས་ལ་ཡུམ་མཆོག་དམ་པ་ཉིད་ནས་ཁོ་བོ་ཅག་འབོད་པའི་བང་ 
ཆེན་མངགས་པར་བརྟེན་དེར་ཕྱིན། དཔོན་ཡུམ་སྲས་དང་། ནང་སོ་བླ་མ་རྣམས་ཀྱིས་གཙོས་ 
སྐྱ་སེར་མཐའ་དག་ལ་གསང་འདུས། བཅུ་གཅིག་ཞལ། གདུགས་དཀར་རྣམས་ཀྱི་དབང་ཆེན་ 
དང་། རྗེས་གནང་ཁ་ཤས་བཅས་ཕུལ། ཁོང་རྣམས་ཉིད་ནས་ཀྱང་བསྟན་པའི་ཞབས་ཏོག་ཏུ་ 
དམེགས་ནས་ངེད་ལ་ཟང་ཟིང་གི་དངོས་པོ་རྒྱ་ཆེར་སྟོབ་པར་མཛད། སློབ་དཔོན་ཀླུ་སྒྲུབ་ཀྱིས། 
དམན་པས་གང་ཚེ་ནོར་ནི་ཅུང་ཟད་རྙེད། །འགྲོ་བ་ཐམས་ཅད་བརྙས་པའི་ང་རྒྱལ་ལྡན། །དམ་ 

ཅོ་ནེའེ་བམན་འགྱུར་དཀར་ཆག་ཡིད་བཞེན་ནོར་བའི་ཝེང་བ། 
པ་ནོར་གྱི་འབྱོར་པ་ཐོབ་གྱུར་ཀྱང་། །སྭ་ལུ་སྨིན་པ་ལྟ་བུར་ཤིན་ཏུ་འདུད། །རིགས་དམའ་བ་ 
ཡི་སེམས་ཅན་དག །ནོར་རམ་རིག་པ་རྟེད་གྱུར་ན། །འགྲོ་བ་ཀུན་ལ་རྩྭ་སྙམ་སེམས། །པགས་ 
པ་སྔོན་པོའི་ཝ་བཞིན་ནོ། །ནོར་རམ་རིག་པར་ལྡན་གྱུར་ན། །དམན་པ་རྣམས་ནི་དྲེགས་པར་ 
འགྱུར། །གོ་འཕང་གཉིས་པོ་དེ་དག་གིས། །མཁས་པ་ཤིན་ཏུ་དུལ་བར་འགྱུར། །ཞེས་གསུངས་ 
བ་ལྟར། གསེར་དངུལ་ལ་སོགས་པའི་རིན་པོ་ཆེ་དང་། རྟ་ཕྱུགས་དང་། འབྲུ་སྣ་ཚོགས་པའི་བང་ 
བས་ནམ་ཡང་ཁེངས་པའི་རྣམ་འགྱུར་མི་མཛད་པ། ལོངས་སྦྱོད་རྣམས་ཀྱང་རྣམ་སྨིན་ཡིད་དུ་ 
མི་འོང་བ་བསྐྱེད་པའི་དགྲ་འདུལ་གཉེན་སྐྱོང་གི་ཕྱོགས་སུ་མི་གཏོང་བར་སྐུ་གསུང་ཐུགས་རྟེན་ 
བཞེངས་པ་དང་། དཀོན་མཆོག་གི་མཆོད་པ་དང་། དགེ་འདུན་གྱི་ཞབས་ཏོག་སོགས་རྣམ་པར་ 
དཀར་བའི་ཕྱོགས་སུ་གཏོང་བར་མཛད་པ་སྟེ། ལེགས་པར་བཤད་པ་རིན་ཕོ་ཆེ་ཟ་མ་ཏོག་ 
ལས། སངས་རྒྱས་སྐུ་གཟུགས་བཞེངས་གསོལ་བ། །དང་པོར་རམྱ་ངན་སེལ་བར་བྱེད། །རྩོད་ 
, པ་ཀུན་སྦངས་མཐོང་ན་དགའ། །སྐལ་ལྡན་གཏེར་ཚོགས་དཔལ་དང་ལྡན། །ལུས་སྟོབས་ལྡན་ 
ཅིང་སྙན་པ་དང་། །གཟི་བརྗིད་ལྡན་ཅིང་གཟུགས་མཛེས་ལ། །གསུང་རབ་ཀུན་ལ་མཁས་གྱུར་ 
ཅིང་། །དབང་པོའི་རྟ་ནི་ཐམས་ཅད་ཐུལ། །བློ་ལྡན་གཏོང་དང་ལྡན་པར་འགྱུར། །བཅོམ་ལྡན་སྐུ་ 
གཟུགས་མཆོད་རྟེན་ལ། །ཕྲ་རབ་རྡུལ་ནི་ཇི་སྟེད་སོང་། །དེ་སྙེད་ས་འོག་ས་སྟེང་འདིར། །དེ་ 
སྙེད་རྒྱལ་བོ་ངེས་པར་འགྱུར། །གཟུགས་དང་གཟུགས་མེད་ཏིང་འཛིན་འགྲུབ། །ཐམས་ཅད་བདེ་ 
པར་མ་ལུས་སྤྱོད། །ཐ་མར་སྐྱེ་རྒའི་རྒུད་སྤངས་ནས། །དེ་དག་བྱང་ཆུབ་གོ་འཕང་འཐོབ། །བདེ་ 
གཤེགས་སྐུ་གཟུགས་བཞེངས་གསོལ་བ། །མཚན་བཟང་གིས་མཚན་འཁོར་ལོས་བསྒྱུར། 
།སུམ་ཅུ་གཉིས་ལྡན་ལུས་མཛེས་འཐོབ། །ཉེས་པའི་དགྲ་འཇོམས་རྒྱས་པར་འགྱུར། །དབང་ 
པོ་རྣམས་ནི་མ་ཚང་མེད། །དཔལ་ལྡན་ངན་འགྲོ་རྣམས་ལས་རིང་། །མི་ཡི་རིགས་སུ་སྐྱེ་འགྱུར་ 
ཞིང་། །ངག་གི་བཙན་པ་ཉིད་དུ་འགྱུར། །སྐྱེ་བར་ཐོས་དང་དྲན་ལྡན་བསྟན། །མངོན་པར་འདོད་ 

ཀུན་མཁྱེན་འཇིགས་མེད་དབང་པོའི་གསང་འབམ།༼༤༽ 
པར་འབྱུང་འགྱུར་ཞིང་། །གནས་ལ་མངོན་པར་དད་པ་དང་། །འདོད་ཆགས་སོགས་ཀྱི་གནོད་པ་ 
མེད། །འདི་རྒྱལ་རྫོགས་པའི་བྱང་ཆུབ་ཀྱིས། །ཁྱད་འཕགས་ལེགས་པའི་གཞུང་ལ་བརྟེན། །གང་ 
འདི་རྒྱལ་བའི་སྐུ་གཟུགས་བཞེངས། །སངས་རྒྱས་སྐུའམ་མཆོད་རྟེན་ནམ། །བཞེངས་བྱེད་ 
མིན། །དབང་པོ་རྣམས་ནི་ཚང་བར་འགྱུར། །ཞེས་གསུངས་པའི་ཕན་ཡོན་ཐུགས་ལ་དགོངས་ 
ནས། འབུར་རྐོས་པ་མཁས་པས་བགྱིས་ཏེ་སྨན་བླའི་ཕོ་བྲང་ངོ་མཚར་ཞིང་ཡིད་དུ་འོང་བ་ 
གསེར་གྱི་རྒྱ་ཕིབས་སུམ་བརྩེགས། ཤེལ་གྱི་སྒོ་མང་གིས་བརྒྱན་པ། དེའི་ནང་དུ་སྨན་བླའི་ལྷ་ 
ཚོགས་རྒྱལ་ཆེན་བཞི་དང་བཅས་པ་རྣམས་བསྐྲུན་ཏེ་མཆོད་པར་མཛད། བཟང་གོས་སྣ་ཚོགས་ 
ལས་རྗེ་རིན་པོ་ཆེའི་སྐུ་བརྙན་བཟོ་ཁྱད་མཛེས་པའི་གོས་སྐུ་ཆེན་མོ་ཞིག་ཀྱང་བསྒྲུབས། རྒྱལ་ 
བའི་བཀའ་ཆོས་ཀྱི་འཁོར་ལོ་རྟེན་དང་བརྟེན་པར་བཅས་པའང་བཞེངས། ཁྱད་པར་དུ་ཡུམ་ 
མཆོག་དམ་པ་འདིས་ཐུགས་ཁུར་བཞེས་ཏེ་བསྟན་བཅོས་འགྱུར་རོ་ཅོག་པར་དུ་བསྒྲུབ་པར་ 
མཛད་དེ་འཆད་པར་འགྱུར་རོ། །གཞན་ཡང་སྐུ་གསུང་ཐུགས་ཀྱི་རྟེན་མཐའ་ཡས་པ་བཞེངས་ 
ཤིང་། ཅོ་ནེ་དགོན་ཁག་ལྔས་གཙོས་རི་ཁྲོད་ཆེ་ཆུང་མཐའ་དག་ལ་སྐབས་སྐབས་སུ་མང་ཇ་དང་ 
འགྱེད་སོགས་ཀྱིས་བསྟེན་བཀུར་བར་མཛད་པ་སོགས་རྨད་དུ་བྱུང་བའི་བསོད་ནམས་ཀྱི་ཕུང་ 
པོ་རྒྱ་ཆེར་བསྐྲུན་པར་མཛད་པ་ནི། དཔག་བསམ་འཁྲི་ཤིང་ལས། མི་རྣམས་ནོར་ནི་དངུལ་ཆུའི་ 
ཐིགས་པ་ཁུ་ཚུར་དག་གིས་བསྡོམས་པའི་རྣམ་པར་མཐོང་། །དབུལ་དང་མགོན་མེད་རྣམས་ལ་ 
སྟེར་ཞིང་ཉེ་བར་མཁོ་བར་གྱུར་པ་རབ་ཏུ་རྒྱས་པའི་དཔལ། །བསོད་ནམས་དགའ་ཚལ་གཙུག་ 
ལག་ཁང་དང་མཆོད་རྟེན་བཅོམ་ལྡན་སྐུ་གཟུགས་རབ་གནས་ལ་སོགས་ཀྱིས། །ནོར་ལྡན་ 
འདི་ནི་གྲགས་པས་ལྷན་ཅིག་མི་བཟད་གནས་སུ་གང་ཞིག་གང་གིས་རྣམ་པར་མཛེས། །ཞེས་ 
གསུངས་པ་ལྟར་རོ། །དེ་ལྟར་དགེ་བཅུའི་ཁྲིམས་ཀྱིས་ཆབ་འབངས་མཐའ་དག་མ་ཡིས་བུ་ 
བཞིན་སྐྱོང་བར་མཛད་པ་དང་། བསྟན་འགྲོའི་ཕན་བདེའི་གསོས་སུ་དགོངས་ནས། རྣམ་དཀར་ 

ཚ་ཞེའེ་བན་འགགྱར་དཀར་ཆག་ཡིད་བཞིན་ནར་བའི་ཝེང་བ། 





གྱི་བྱ་བ་རླབས་པོ་ཆེ་ཡང་དག་པར་སྒྲུབ་པའི་ཕྱག་རྗེས་འདེ་དག་ལ་དཔག་ན་རྗེ་བཙུན་མ་ 
འཕགས་མ་སྒྲོལ་མ་མི་མོའི་གཟུགས་སུ་བྱོན་པའམ། སངས་རྒྱས་བྱང་སེམས་ཀྱི་བྱིན་གྱིས་ 
བརླབས་པའི་སྤྲལ་པ་ཞིག་ཏུ་གདོན་མི་ཟའོ་སྟམ་དུ་སེམས་ཤི ང་། ད་ལྟ་ཡང་ཉེ་ཞོའི་རེག་པ་མི་ 
མངའ་བར་བསྟན་འགྲོའི་དཔལ་དུ་འཚོ་ཞིང་གཞེས་ཏེ་བཞུགས་སོ། ། 
ས་ཡི་བརྒྱ་བྱིན་གཉིས་པ་དཔོན་ཆེན་བསྟན་བསྲང་ཚེ་རིང་ནི། དཔོན་བསོད་ནམས་ 
ཆོས་འཕེལ་དང་། བཙུན་མོ་སྐལ་བཟང་དཔལ་མོ་གཉིས་ཀྱི་སྲས་སུ་རྙེན་ལུང་དགུང་ལོ་བརྒྱད་ 
པ་ཤིང་བྱི་ཧོར་ཟླ་དང་པོའི་དམར་ཕྱོགས་ཀྱི་ཚེས་ལ་སྐུ་འཁྲུངས། ཡུལ་ལུགས་ཀྱི་བཙས་སྟོན་ 
གྱིས་གཟུགས་དང་ལང་ཚོའི་དཔལ་ཕུན་སུམ་ཚོགས་པ་རྫོགས་ཤིང་སྒྱུ་རྩལ་རྣམས་ལ་མཆོག་ 
ཏུ་སྦྱངས། བླ་མ་དང་ཕ་མ་རྒན་རབས་སོགས་ལ་ངེས་པར་བསྟེན་བཀུར་བ། ཐུགས་སྒམ་ཞིང་ 
ངང་རིང་བ། འཇིག་རྟེན་པ་རྣམས་ཀྱིས་མཐོང་ན་རབ་ཏུ་དགའ་ཞིང་ཉེ་བར་སྡུད་པ་ལ་མཁས་ 
པ། གཟུ་བོར་གནས་ཤིང་བདེན་པ་ལ་ཡིད་རྟོན་པ། གཏོང་ཕོད་ཆེ་ཞིང་འབངས་ལ་སྙིང་ཉེ་བ། 
སྤྲོ་བ་དང་། གསང་ཚིག་དང་། གཟི་བྱིན་གྱི་མཐུ་དང་། བཀའ་བཙན་པ་ལ་སོགས་པ་རིག་བྱེད་ 
ནས་འབྱུང་བ་དང་མཐུན་པའི་རྒྱལ་པོའི་ཡོན་ཏན་གྱིས་མངོན་པར་བརྒྱན་པ་སྟེ། རིགས་རུས་ 
ཕུན་སུམ་ཚོགས་པའི་བཙུན་མོ་བསོད་ནམས་གཡང་འཛོམ་ཁབ་ཏུ་བཞེས། དགུང་ལོ་བཅུ་ 
བདུན་བཞེས་པའི་ཚེ་དྲེགས་ལྡན་བྱེ་བའི་རལ་བས་བཏུད་པའི་ཁྲི་འཕང་མཐོན་པོར་འཁོད་དེ། 
ལུགས་གཉིས་ཀྱི་མཛད་བཟང་ཟླ་བའི་ཟེར་གྱིས་བསྟན་འགྲོའི་ཕན་བདེའི་ཀུ་མུད་ཆེས་ཆེར་ 
རྒྱས་པར་མཛད་དོ། །མིའི་དབང་པོ་འདི་ཉིད་ཀྱི་སྲས་ནི་གཉིས་ལས། ཆེ་བ་བསྟན་འཛིན་རིན་ 
ཆེན་ཆོས་རྒྱལ་ཏེ། ཡིད་དུ་འོང་ཞིང་བློ་གྲོས་གསལ་བ། རང་བཞིན་བཟང་ཞིང་རྒྱུད་མཉེན་པ། 
བག་མེད་པའི་སྤྱོད་པ་ལས་ངང་གིས་ལོག་ཅིང་ཡ་རབས་ཀྱི་ངང་ཚུལ་ལ་གཞོལ་བ། ན་ཚོད་ཕྲ་ 
ཡང་རིགས་ཀྱི་སྟོབས་ཀྱིས་བློན་པོའི་ཚོགས་མཐའ་དག་ཟིལ་གྱིས་གནོན་པ་སོགས་བསྔགས་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ། ༼ ཅ༽ 
ཆབ་འབངས་མཐའ་དག་ཕན་པ་དང་བདེ་བའི་དཔལ་ལ་འགོད་བཞིན་བཞུགས་སོ། །ཆུང་བ་བློ་ 
བཟང་རིན་ཆེན་བསྟན་འཛིན་ཏེ། ལང་ཚེ་ཕུན་སུམ་ཚེགས་ཤིང་དཀོན་མཆོག་ལ་དད་པ་སོགས་ 
བག་ཆགས་བཟང་པོའི་རིགས་སད་པའི་རྟགས་མངོན་མཚན་ཆེན་པོ་དང་ལྡན་པ་ཀུན་ལ་མངོན་ 
སུམ་དུ་གྱུར་ཅིང་། ལྷག་པར་རབ་ཏུ་བྱུང་བ་ལ་སྤྲོ་ཞེང་། ན་ཚོད་ཕྲ་མོའི་དུས་ནས་བསྟན་པ་ལ་ 
རབ་ཏུ་བྱུང་། ད་ལྟ་ཆོས་ཀྱི་སྲིད་སྐྱོང་མཛད་བཞིན་བཞུགས་སོ། ། 

དེ་ལྟ་བུའི་མི་དབང་གིས་མངོན་པར་བསྐྱངས་པའི་ཆབ་སྲིད་ཆེན་པོ་འདི་ནི་སྣོད་ 
བཅུད་ཀྱི་འབྱོར་པ་ཕུན་སུམ་ཚོགས་པ་དང་ཡང་ལྡན་ཏེ། བསྟི་གནས་ཀྱི་ཁྱད་པར་ར་བ་དུ་ 
མས་ཡོངས་སུ་བསྐོར་བའི་ཕོ་བྲང་རྒྱ་ཆེ་ཞིང་ཡིད་དུ་འོང་བ། རྒྱན་གྱི་ཁྱད་པར་དུ་མས་མཛེས་ 
པས་རྣམ་པར་རྒྱལ་བའི་ཁང་བཟང་ཡང་ཟིལ་གྱིས་གནོན་པ་དང་། དེའི་ཕྱི་རོལ་ན་མེ་ཏོག་ 
གི་ལྡུམ་ར་དང་། བཟའ་ཤིང་གི་ར་བ་དང་། སྐྱེད་མོས་ཚལ་དང་། ཤིང་ལྗོན་པའི་གྲིབ་བསིལ་ 
འབབ་པའི་སྤང་ལྗོངས་དང་། ལྷུམ་བུ་དང་། མེ་ཏོག་དང་། སྨན་གྱི་ལོ་འདབ་སྙུག་ཕོས་ཁེབས་ 
པར་མཛེས་སོ། །བཙུན་མོ་དང་འཁོར་གྱི་ཁྱད་པར་ཡང་། རྒྱ་ཆེར་རོལ་བ་ལས། རྒྱགས་པ་ 
མ་མཚིས་མི་གཡེང་ཟུངས་ཐུབ་ཚུལ་འཆང་ཞིང་། །ང་རྒྱལ་མ་མཆིས་འགྱིང་དང་བྲལ་བས་ 
བྲན་མོ་བཞིན། །སྒྲ་དྲི་རོ་ལ་མ་ཆགས་ཆང་ལ་མ་ཆགས་ཏེ། །འདོད་བྲལ་བརྣབ་སེམས་མ་ 
མཆིས་རང་གི་ནོར་གྱིས་འཚལ། །བདེན་ལ་གནས་ཤིང་མི་འཕྱར་གཡེང་བ་མ་ལགས་པ། །ངོ་ 
ཚའི་གོས་འཚལ་རྒོད་དང་ཁེངས་པ་མ་མཆིས་གནས། །ལྟ་དང་བཀྲ་ཤིས་མ་ཆགས་རྟག་ཏུ་ 
ཆོས་ལ་བརྩོན། །ཞེས་གསུངས་པ་ལྟར་གྱི་ཡོན་ཏན་དང་ལྡན་པའི་བཙུན་མོ་དང་། དེ་བཞིན་ 
མཁས། །ངང་འཇམ་དཔྱོད་པར་བྱེད་པ་སྟེ། །རྒྱལ་པོའི་བློན་པོ་དེ་འདྲས་བྱ། །ཞེས་བཤད་པ་ 

ཅོ་ནེའེ་བསན་འྱགར་དཀར་ཚག་ཡིད་བཞིན་ནོར་བའེ་ཝེང་བ། 





ལྟ་བུའི་བློན་པོ་དང་། ཚེ་ཡི་རིག་བྱེད་གོམས་པ་དང་། །ཆོས་རིག་ཡིད་འོང་སྙན་སྨྲ་ཞིང་། །ཆོ་ག་ 
ངང་ཚུལ་ཕུན་སུམ་ཚོགས། །ཐང་ལ་འབར་བཞིན་གསོ་མཁས་ཤིང་། །ནད་ཀྱི་མཚན་ཉིད་ཀུན་ 
ལ་མཁས། །རྒྱལ་བོ་དེ་འདྲའི་སྨན་པ་བསྟེན། །ཞེས་པ་ལྟ་བུའི་སྨན་པ་དང་། སྒྲ་རིག་རྩིས་ཀྱང་ 
ཤེས་པ་སྟེ། །ཡི་གེ་བྱང་ཞིང་ལག་པ་མྱུར། །ཡིད་གཞུངས་ཚིག་ནི་གསལ་བ་དང་། །གྲགས་ 
ལྡན། །བདེན་དང་ཆོས་ལ་མཆོག་ཏུ་གཞོལ། །གཟུགས་བྱད་ཤིན་ཏུ་བཟང་བ་ནི། །རྒྱལ་པོའི་ 
སྤྱན་མི་ཡིན་པར་བཤད། །ཅེས་པ་ལྟ་བུའི་ནང་བློན་རྣམས་དང་། མཚོན་ལ་གོམས་ཤིང་ནུས་ 
དང་ལྡན། །ཞོན་པ་དག་ལ་བྱ་བཞིན་གོམས། །དཔའ་ཞིང་བརྟན་པ་ཕུན་སུམ་ཚོགས། །དེ་འདྲ་ 
དམག་དཔོན་ཡིན་པར་ཤེས། །ཞེས་པ་ལྟ་བུའི་དམག་དཔོན་དང་། ཕ་མེས་བརྒྱུད་བྱུང་གྲིམས་ 
པར་ཤེས། །བསྟན་བཅོས་རིག་ཅིང་ཞིམ་པར་འཚེར། །གཙང་སྦྲ་ཚེ་ཞིང་སྙིང་ཉེ་བ། །དེ་ལྟ་བུ་ 
ཡིས་ཕྱག་ཚང་བྱ། །ཞེས་པ་ལྟ་བུའི་ཕྱག་ཚང་བ་དང་། ཡིད་གཞུངས་ཚིག་གསལ་ཤེས་རབ་ 
ལྡན། །གཞན་སེམས་ཉེ་བར་མཚོན་ནུས་དང་། །བརྟན་ཞིང་ཇི་སྐད་བསྒོ་བཞིན་སྨྲ། །རྒྱལ་པོའི་ 
ཕོ་ཉ་དེ་འདྲས་བྱ། །ཞེས་པ་ལྟ་བུའི་མངག་གཞུག་པ་དང་། གཞན་ཡང་ཚོང་དཔོན་དང་། ཁྱིམ་ 
བདག་དང་། ལྡོངས་ཀྱི་སྐྱེ་བོ་དང་། བཟོའི་གནས་སྣ་ཚོགས་པ་ཤེས་པའི་བློ་གྲོས་དང་ལྡན་པའི་ 
སྐྱེ་བོ་ཚར་དུ་དངར། དཔྱ་འབུལ་བའི་ཆབ་འབངས་ཀྱི་འགྲོ་བ་ཡང་གནམ་གྱི་སྐར་མ་དང་། ས་ 
ཡི་དྲེག་པ་ལྟར་མཐའ་ཡས་ཤིང་གྲངས་མེད་པ་སོགས་བསྟན་བཅོས་དང་མཐུན་པའི་རྒྱལ་པོའི་ 
ཡན་ལག་རྣམས་ཀྱང་ལེགས་པར་ཚང་བ་ཡིན་ནོ། ། 
གཉིས་པ་རྣམ་དཀར་གྱི་བྱ་བ་དངོས་སྨོས་པ་ལ་བཞི། བཞེངས་པའི་དུས་དང་། ཕྱི་མོ་ 
གང་ལ་བརྟེན་པ་དང་། བཞེངས་ཚུལ་དངོས། བསྟན་བཅོས་ཀྱི་བཞུགས་བྱང་དཀར་ཆག་ཏུ་ 
བཀོད་པའོ། །དང་པོ་ནི། སྤྱིར་བསྐལ་པ་ཆེན་པོ་བཟང་པོ་འདེ་ལ་ཆགས་པའི་བསྐལ་པ། གནས་ 
པའི་བསྐལ་པ། འཇིག་པའི་བསྐལ་པ་དང་གསུམ་ལས། གནས་པའི་བསྐལ་བ་དེ་ལ་ཡང་ཡས་ 

ཀྱན་མཁྱེན་འཟིགས་མེད་དབང་པོའེ་གྲསང་འྱབམ།༼ཅ༽ 
བར་བསྐལ་ཉི་ཤུ་ཡོད་པ་ལས་ཡ་ཐོག་རིང་མོའི་གཤམ་གྱི་དུས་ཏེ། དེ་ཡང་ཐུབ་པའི་བསྟན་པ་ལྔ་ 
བརྒྱ་པ་ཕྲག་བཅུ་ལས་ཕྲག་དྲུག་པ་ཚུལ་ཁྲིམས་ལེའུའི་སྟེང་དུ་ཕྱིན་པ། བདག་ཅག་གི་སྟོན་པ་ 
རྣམ་འདྲེན་བུ་རམ་ཤི ང་པ་དེ་ཉིད་འཛམ་བུའེ་གླིང་དུ་བྱོན་ནས་ད་ལྟའི་བར་གྱི་འདས་ལོའི་ཚུལ་ 
ལ། མཁས་པ་རྣམས་ཀྱིས་བཞེད་པ་མི་མཐུན་པ་མང་དུ་བྱུང་བ་ལས། དེང་སང་ཚད་མར་མཛད་ 
པ་པད་དཀར་ཞལ་ལུང་རྗེས་འབྲངས་དང་བཅས་པའི་ལུགས་ལ་སྟོན་པ་དྲག་ཕོ་ལྕགས་སྦྲེལ་ས་ 
གྷ་ཟ་བའི་ཚེས་བདུན་ཟླ་སྐར་རྒྱལ་གྱི་དུས་སུ་ལུམྦིའི་ཚལ་དུ་སྐུ་བལྟམས་པ་ནས་བགྲང་བྱ་ཉིས་ 
སྟོང་དང་བདུན་བརྒྱ་བཅུ་གསུམ་འདས་ཤིང་། ཐུབ་པའེ་དབང་པོ་ཤིང་རྟ་ས་ག་ཟླ་བའི་བཅོ་ལྔ་ 
ལ་མངོན་པར་རྗོགས་པར་སངས་རྒྱས་ནས་ལོ་དེའི་ཆུ་སྟོ། ད་ཟླ་བའི་ཚེ་ ས་བཞིར་འཁོར་ལྔ་སྡེ་ 
བཟང་པོ་ལ་བདེན་པ་བཞིའི་ཆོ: ས་ཀྱི་འཁོར་ལོ་བསྐོར་ནས་ཉིས་སྟོང་དྲུག་བརྒྱ་བདུན་ཅུ་དོན་ 
དགུ་འདས་པ། དེ་བཞིན་དུ་ལྕགས་འབྲུག་ས་ག་ཟླ་བའི་ཚེས་བཅོ་ལྔའི་གུང་ཐུན་ལ་དགོངས་པ་ 
ཆོས་ཀྱི་དབྱིངས་སུ་གཟི མས་པའི་ཚུལ་བསྟན་ནས་ཉིས་སྟོཿ ང་དྲུག་བརྒྱ་སུམ་ཅུ་སོ་གསུམ་འདས་ 
ཤིང་ཆོས་རྗེ་ས་སྐྱ་བའི་ལུགས་ལ་ས་འབྲུག་ལ་སྐུ་བལྟམས་ཤི ང་། ས་མོ་ཕག་གི་ལོར་གཤེགས་ 
མོ་སྦྲལ་ལ་སྐུ་བལྟམས་ཤི ང་། མེ་ཕོ་བྱི་བའི་ལོར་གཤེགས་ནས་ཉིས་སྟོང་ཉིས་བརྒྱ་དགུ་བཅུ་ 
རྩ་ལྔ་འདས་པ། མཉམ་མེད་རོ་བོ་ཆེན་པོ་དཔལ་ལྡན་ཨ་ཏི་ཤའི་བཞེད་པ་ལྟར་ན་ཤིང་མོ་གླང་ 
ལ་སྐུ་བལྟམས་ཤིང་། ཤིང་སྤྲེལ་ལ་གཤེགས་པའི་ཚུལ་བསྟན་ནས་སུམ་སྟོང་བརྒྱད་བརྒྱ་བརྒྱད་ 
ཅུ་རྩ་བརྒྱད་འདས་པ། བུ་སྟོན་རིན་པོ་ཆེ་དང་། མཁས་གྲུབ་རྗེའི་བཞེད་པ་ལྟར་ན་ཟིལ་གནོན་ 
མེ་རྟ་ལ་སྐུ་བལྟམས་ཤི ང་། མེ་ཡོས་ལོར་གཤེ གས་པའི་ཚུལ་བསྟན་ནས་ཉིས་སྟོང་ལྔ་བརྒྱ་གྱ་ 
བདུན་འདས་པ། བྱང་ཕྱོགས་ཤམྟྷ་ལའི་ཕོ་བྲང་དུ་རིགས་ལྡན་རྣམ་གནོན་སེང་གེའི་ཁྲིར་འཁོད་ 
ནས་བགྲང་བྱ་ཉེར་དྲུག་འདས་པ། ཁམས་གསུམ་ཆོས་ཀྱི་རྒྱལ་པོ་རྒྱལ་བ་བློ་བཟང་གྲགས་པ་ 

ཅོ་ནེའེ་བྟསན་འགྱར་དཀན་ཆག་ཡིད་བཞིན་ནར་བའི་ཝེང་བ། 


གསེར་འཕྱང་མེ་བྱར་སྐུ་བལྟམས་ཤིང་། ས་མོ་ཕག་གི་ལོར་དགའ་ལྡན་དུ་གཤེགས་པའི་ཚུལ་ 
བསྟན་ནས་སུམ་བརྒྱ་དགུ་བཅུ་གོ་དྲུག་འདས་པ། སྟོབས་ཀྱི་འཁོར་ལོས་བསྒྱུར་བ་གནམ་ 
བསྐོས་འཇམ་དབྱངས་གོང་མ་ཆེན་པོ་ཆཱེན་ལུང་གསེར་ཁྲིར་ཕེབས་ནས་བགྲང་བྱ་བཅུ་བདུན་ 
གྱི་སྟེང་དུ་སླེབ་པ། ལེགས་སྦྱར་གྱི་སྐད་དུ་ཤྲི་མུ་ཁ། སྟོད་འགྲེལ་པ་ལྟར་ན་དཔལ་གདོང་། ཤར་ 
བསྒྲོད་པ་དང་། བྱང་དུ་བསྒོད་པའི་དུས་གཉིས་ཡོད་པ་ལས་ཕྱི་མ། དབྱར་དགུན་སྟོན་དཔྱིད་ 
བཞི་ལས་སྐྱེ་རྒུ་ཐམས་ཅད་བདེ་སྐྱིད་ཀྱི་དཔལ་ལ་སྤྱོད་པ་དབྱར་གྱི་དུས། དགུན་དང་། དབྱིད་ 
ཕྱོགས། བཅོམ་ལྡན་འདས་ཀྱིས་འཁོར་ལྔ་སྡེ་བཟང་པོ་ལ་བདེན་བཞིའི་ཆོས་འཁོར་བསྐོར་བའི་ 
དུས་ཕུན་སུམ་ཚོགས་པ་ལ། ས་སྦྱོང་ཆེན་པོས་བསྟན་འགྲོའི་ཕན་བདེའི་གསོས་སུ་ལེགས་བྱས་ 
ཀྱི་ལམ་རྒྱ་ཆེན་པོ་འདི་ལྟ་བུ་བསྒྲུབ་པ་ལ་དགའ་བ་དང་སྤྲོ་བ་དབྱར་དུས་ཀྱི་ཉལ་འགྲོ་བཞིན་དུ་ 
ཞུམ་པ་དང་། སྐྱེ་བོ་ཕལ་མོ་ཆེ་སུས་ཀྱང་རྩོམ་པར་མི་ནུས་པའི་གནས་འདི་ལྟ་བུ་བསྒྲུབ་པ་ནི་ 
བདག་ཉིད་འབའ་ཞིག་གོ་སྙམ་པའི་ཁེངས་པ་དང་། ཡུལ་གྲུ་ཆེན་པོ་གཞན་དག་ཏུ་རྣམ་དཀར་ 
གྱི་ལམ་བཟང་པོ་འདི་ལྟ་བུ་བསྒྲབ་འདུག་པས་དེ་དང་མཚུངས་པར་བདག་གིས་ཀྱང་སྒྲུབ་པར་ 
བྱའོ་སྙམ་པའི་འགྲན་སེམས་དང་། བསྟན་པའི་ཞབས་ཏོག་འདི་ལྟ་བུ་སྒྲུབ་པ་ལ་ས་མཐའི་སྐྱེ་བོ་ 
རྣམས་ཀྱིས་ཀྱང་བསྔགས་པ་བརྗོད་པར་འགྱུར་རོ་སྙམ་པའི་གྲགས་པ་དང་ཚིགས་སུ་བཅད་པ་ 
ལ་བལྟ་བ་སོགས་རིང་དུ་སྦངས་ནས་ནག་པོའི་ཕྱོགས་སུ་གྱུར་པའི་མི་དང་། མི་མ་ཡིན་པ་སུས་ 
ཀྱང་བཤོལ་བར་མི་ནུས་པའི་སྟིང་སྟོབས་ཀྱི་གོ་ཆ་བཙན་པོ་བཞེས་ཏེ། བདེ་བར་གཤེགས་པའི་ 

ཀུན་མཁྱེན་འཇིགས་མེད་དབང་པའེ་གྲསུང་འབྱམ།༼ཅ༽ 

བཀའི་དགོངས་འགྲེལ་བསྟན་བཅོས་འགྱུར་རོ་ཅོག་ཕྱོགས་ཀུན་ཏུ་སྤེལ་བའི་མ་མོ་འདི་ཐོག་ 
མར་མགོ་རྩོམ་པའི་ལས་ཀྱི་གླྭ་འཛུག་པར་མཛད་པ་ཡིན་ནོ། ། 

གཉིས་པ་ནི། ཁུངས་བཙུན་པའི་ཆེད་དུ་ཡི་གེའི་ཕྱི་མོ་རྣམ་པར་དག་པ་བསགས་ནས་ 
ཞུས་དག་མཛད་པ་ཡིན་ཏེ། དེ་ཡང་གངས་ཅན་གྱི་ལྗོངས་འདིར་བསྟན་པ་སྔ་དར་དང་། ཕྱི་དར་ 
གྱི་དུས་སུ་ཆོས་རྒྱལ་རིམ་པར་བྱོན་པ་དང་། རིག་པའི་གནས་ལྔ་ལ་མཁས་པའི་པཏྲི་ཏ་མཐའ་ 
ཡས་པ་བྱོན་པ་དང་། སྐད་གཉིས་སྨྲ་བའི་དབང་པོ་ལོ་ཅྟ་བ་རྣམས་ཀྱི་བཀའ་དྲིན་ལ་བརྟེན་ནས་ 
བདེ་བར་གཤེགས་པའི་བཀའི་དགོངས་འགྲེལ་གྱི་བསྟན་བཅོས་ཀྱི་རིགས་དཔག་ཏུ་མེད་པ་ 
གསར་དུ་བསྒྱུར་ཅིང་ཞུས་པ་དང་བཤད་པ་ལ་སོགས་པས་ལེགས་པར་གཏན་ལ་ཕབ་ནས། 
གངས་རིའི་ཁྲོད་འདིར་རྣམ་འདྲེན་བུ་རམ་ཤིང་པའི་རིང་ལུགས་དྲི་མ་མེད་པ་དར་ཞིང་རྒྱས་ 
པར་མཛད་དོ། །དེ་དག་གི་ཚེ་ལོ་ཙཱ་བ་ཆེན་པོ་རྣམས་ཀྱིས་བཀའ་བསྟན་བཅོས་རྣམས་ཀྱི་ 
མཚན་བྱང་། གཞུང་ཚད། གོ་རིམ་ལ་སོགས་པ་གཏན་ལ་ཕབ་ནས་དཀར་ཆག་ཏུ་བཀོད་པ་ཕོ་ 
བྲང་ཆེན་ཕོ་སྟོང་ཐང་ལྡན་དཀར། འཕང་ཐང་ཀ་མེད་གཉིས་ན་བཞུགས་པ་ལས། རྒྱལ་པོ་གླང་ 
དར་མ་སྡིག་པའི་གྲོགས་པོའི་དབང་དུ་གྱུར་ཏེ་སངས་རྒྱས་ཀྱི་བསྟན་པ་བསྟུབས་པའི་རྐྱེན་གྱིས་ 
བྱེད་པའི་ཉིན་བྱེད་དམ་པ་དཔལ་སྣར་ཐང་གི་མཁས་པ་ཆེན་པོ་འཇམ་པའི་དབྱངས་རྒྱ་ནག་ཏུ་ 
བྱོན་པའི་ཚེ། ཟང་ཟིང་གི་དངོས་པོ་གྱ་ནོམ་པ་བསྐུར་ཏེ་བཀའ་དང་བསྟན་བཅོས་འཐོར་བུ་ 
རྣམས་ཕྱོགས་གཅིག་ཏུ་བསྡུས་ཤིག་ཅེས་གསུང་འཕྲིན་བྱུང་བ་ལ་བརྟེན་ནས། དབུས་པ་བློ་ 
གསལ་རྩོད་པའི་སེང་གེས་གངས་ཅན་དུ་བཞུགས་པའི་བསྟན་བཅོས་འཐོར་བ་རྣམས་ཕྱོགས་ 
གཅིག་ཏུ་བསྡུ་བར་མཛད་དོ། །དེ་ཉིད་ཀྱིས་མཛད་པའི་དཀར་ཆག་ལས། འགྲོ་བའི་བླ་མ་བྱང་ 
ཆུབ་ཤིང་དབང་དྲུང་དུ་བདུད་རྩི་མཆོག་བརྙེས་ཤིང་། །ཟབ་ཡངས་རིན་ཆེན་ཆོས་ཀྱི་འཁོར་ལོ་ 
རྣམ་གསུམ་རིམ་པར་བསྐོར་མཛད་དེ། །སཱ་ལའི་ཚལ་དུ་མཛད་པ་མཐར་ཕྱིན་མཆོག་གི་བསྟན་ 

ཅོ་ནེའི་བྟམན་འགྱན་དཀད་ཆག་ཡིད་བཞེན་ནོར་བའི་ཝེང་བ། 
པ་འཐོར་བ་རྣམས། །རྡུལ་དང་བྲལ་བ་རྣམས་ཀྱིས་ལེགས་བསྡུས་གང་དེ་འཆེ་མེད་བདུད་རྩིའི་ 
རིའི་ཁྲོད་འདིར་བསྒྱུར་བྱེད་མཁན་པོ་མཁས་པས་ལེགས་བསྒྱར་ཇི་སྟེད་པ། །འགྲོ་ཀུན་རྫོགས་ 
པའི་བྱང་ཆུབ་སླད་དུ་འཇམ་དབྱངས་དཔལ་གྱིས་བཞེངས་པའི་རབས། །ཚུལ་བཞིན་སྟོན་པའི་ 
དཀར་ཆག་བརྗོད་ཀྱིས་ལྷར་བཅས་དགའ་བས་གསན་པར་མཛོད། །ཅེས་སོ། །དེའི་རྗེས་སུ་ 
ཕྱེད་པའི་དད་པ་དང་ལྡན་པ་ཞྭ་ལུ་སྐུ་ཞང་ཆེ ན་པོ་ཀུན་དགའ་དོན་གྲུབ་ཀྱིས་བདག་རྐྱེན་མཛད་ 
དེ། ཆོས་གྲྭ་ཆེན་པོ་སྣར་ཐང་ན་བཞུགས་པའི་བསྟན་བཅོས་འགྱུར་རོ་ཅོག་ཕྱི་མོར་བཟུང་སྟེ། དེ་ 
ཉིད་དུ་མ་བཞུགས་པའི་ཆོས་ཚན་རྣམས་དང་། གསར་དུ་བསྒྱར་བའི་བསྟན་བཅོས་ཀྱི་རིགས་ 
རྣམས་དབུས་གཙང་ཁམས་གསུམ་ནས་འབད་པ་ཆེན་པོས་བཙལ་ཏེ། ཆོས་ཀྱི་རྣམ་གྲངས་ 
སྟོང་ཕྲག་ཙམ་རྙེད་པ་དང་བཅས་བསྟན་བཅོས་འགྱུར་རོ་ཅོག་བཞེངས་པའི་ཚེ། སྙིགས་དུས་ 
ཀྱི་ཐམས་ཅད་མཁྱེན་པ་བུ་སྟོན་རིན་ཆེན་གྲུབ་ཀྱིས་བསྟན་བཅོས་ཀྱི་མཚན་བྱང་དང་། མཁས་ 
པ་གང་གིས་མཛད་པ་དང་། ལོ་ཙཱ་བ་གང་གིས་བསྒྱར་བ་དང་། བསྟན་བཅོས་རྣམ་པར་དག་པ་ 
པོའི་འཕྲེང་བ་རྩོམ་པར་མཛད་དེ། དེ་ཉིད་ལས། གང་ཞིག་འདྲེན་པ་ཤཱཀྱ་སེང་གེ་ཡིས། །ཡོན་ 
ཅན་རྒྱ་མཚོ་ཡོངས་སུ་སྨིན་འདོད་པས། །བྱང་ཆུབ་སྦྱོད་པ་ཐོག་མར་འཇུག་པའི་ཚེ། །རྐྱལ་བ་ 
དོང་ལྟུང་བའི་བུ་སྡུག་བཞིན་གཟིགས་ནས། །ལྷག་པར་མཚུངས་མེད་ཐུགས་རྗེ་ཆེར་བསྐྱེད་ 
དེ། །གང་ཞིག་ཐོས་ན་བདུད་ཀྱི་སྦུ་གཡོ་ཞིང་། །རྒྱལ་སྲས་གཞན་གྱི་བློ་སྟོབས་ཞུམ་འགྱུར་ 
བའི། །དཀའ་སྤྱད་བརྩོན་པས་ཚོགས་གཉིས་རབ་བསྒྲུབས་ཏེ། །མི་རྟོག་ཡེ་ཤེས་རྗེས་ལ་ཐོབ་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼༤༽ 
པ་ཡི། །ཟག་མེད་དགེ་དང་སྨོན་ལམ་ལས་བྱུང་བའི། །དག་པའི་ཞིང་དུ་མངོན་པར་སངས་རྒྱས་ 
ཏེ། །དངོས་སུ་རྒྱལ་སྲས་མཆོག་གི་དོན་མཛད་དོ། །ལྷུན་གྲུབ་རྒྱུན་ཆད་མེད་པར་ཞིང་རྣམས་ 
སུ། །ཕྱོགས་བཅུ་མཐའ་ཡས་ནམ་མཁའི་མཐའ་ཀླས་པར། །སྦྲུལ་པའི་སྤྲིན་འགྱེད་མཐོང་ནས་ 
ནམ་མཁའ་ཡང་། །ཀུན་གྱི་བྱེད་པོས་སྤངས་པར་བྱས་པ་བཞིན། །ཁྱད་པར་དུག་གསུམ་བཟོད་ 
པ་མི་མཇེད་ཞིང་། །གླིང་བཞི་བྱེ་བའི་སྐར་གཟུགས་རྒྱས་བཏབ་མཚོ་ར། །འདྲེན་པ་སྨན་གྱི་ 
རྒྱལ་པོའི་གཟུགས་བརྙན་ཡང་། །གདུལ་བྱའི་དབང་གིས་འཕེལ་འགྲིབ་སྣ་ཚོགས་སྟོན། །འཆི་ 
མེད་རི་བོ་མཛེས་པའི་ལྷོ་ཕྱོགས་གླིང་། །ཟས་གཙང་སྲས་པོར་གྱུར་ཏེ་རྨད་བྱུང་གི །མཛད་ 
པས་མེ་ཏོག་མདའ་ཅན་དཔུང་བཅོམ་སྟེ། །འཆི་མེད་ཆོས་ཀྱི་བདུད་རྩིའི་དགའ་སྟོན་བཀྱེ། །དེ་ 
ཡི་བསྟན་ལ་བདུད་རྩི་ཐོབ་པ་ཡི། །སློབ་མ་མཆོག་གིས་བསྟན་པ་རིན་ཆེན་ཚོགས། །སྒྲོ་སྐུར་ 
དྲི་མ་སེལ་བའི་བྱི་དོར་གྱིས། །བསྟན་པ་ནོར་བུའི་ཕུང་པོ་བཏུས་པར་གྱུར། །སྟོན་པས་ལུང་ 
བསྟན་མཁས་གྲུབ་དེད་དཔོན་གྱིས། །བརྟག་པ་གསུམ་གྱིས་ཡུང་དོན་ནོར་བུ་སྦྱངས། །ལེགས་ 
བཤད་དགོངས་འགྲེལ་རྒྱལ་མཚན་རྩེ་ལ་བཀོད། །མི་ཤེས་མཚན་མོའི་སྨག་རུམ་མུན་པ་ 
བསལ། །དེ་ལྟ་མོད་ཀྱང་དེ་དུས་རྒྱས་སྲས་འགའ། །གངས་རིའི་ཁྲོད་འདི་སྣང་བྱེད་ཉི་ཟླ་ 
ཡི། །འོད་དང་མ་བྲལ་བཞིན་དུ་མུན་པ་ཡིས། །ལྷག་པར་གཏིབས་པའི་འགྲོ་ལ་ཐུགས་བརྩེ་ 
བས། །ཆོས་ཀྱིས་རྒྱལ་སྲིད་སྐྱོང་བའི་ཆོས་རྒྱལ་དང་། །ཆོས་ལ་ཡིད་གཞུངས་ཆོས་རིག་བློན་ 
ཕོ་དང་། །ཆོས་ལ་མངའ་བརྙེས་ཆོས་མཁས་ལོ་པཌ་གྱིས། །ཚུལ་བཟུང་ཆོས་བསྒྱུར་ཆོས་ཀྱི་ 
སྣང་བ་བྱས། །དེ་ལྟར་ལགས་(ལེགས།བསྒྱུར་བཀའ་དང་བསྟན་བཅོས་ཀྱི། །གསུང་རབ་རིན་ 
ཆེན་མི་ཤེས་མུན་སེལ་པ། །མཁས་མཆོག་རྣམས་ཀྱིས་ཕྱོགས་གཅིག་བསྡུས་པ་ཡང་། །དུས་ 
ཀྱི་དབང་གིས་ཉམས་པར་གྱུར་པ་ལ། །བསྟན་ལ་གཅེས་འཛིན་སྐྱེས་བུ་དམ་པ་འགས། །དད་ 
དང་བརྩོན་དང་གཏོང་བའི་མཐུ་སྟོབས་ཀྱིས། །རབ་ཏུ་འབད་པས་ཕྱོགས་གཅིག་བསྡུས་པ་ 
ཡིས། །བསྟན་པ་གསལ་བྱས་འགྲོ་བའི་རེ་འདོད་སྐོང་། །གང་སྐུ་ཡིད་བཞིན་ནོར་བུའི་དཔལ་ 

ཅོ་ནེའེ་བྟསན་འགྱད་དཀར་ཆག་ཡིད་བཞིན་ནོར་བའི་ཝེང་བ། 

འབར་ཞིང་། །མཁས་པའི་གདེངས་ཅན་དབང་པོ་གནས་པའི་ས། །བློ་གསལ་དོན་གཉེར་ཚེོང་ 
པ་འཇུག་པའི་ངོགས། །ལེགས་བཤད་རིན་ཆེན་འབྱུང་གནས་ཞྭ་ལུ་འདིར། །སྔོན་བསགས་ 
དགེ་བའི་སྟོབས་ལས་རིགས་གཟུགས་དང་། །མཐུ་སྟོབས་དཔལ་འབྱོར་ཀུན་གྱིས་དགའ་བ་ 
ཅན། །མི་དབང་བཀའ་བཞིན་ཁྲིམས་ཀྱིས་རང་གཞན་གྱི། །དོན་གྲུབ་གྱུར་པའི་སྐུ་ཞང་ཆེན་ 
པོ་ཡིས། །གསུང་རབ་རིན་ཆེན་ཕུང་བོ་མཆོག་འདེ་ལ། །གྲྭ་ས་གྲྭ་སའི་གླིང་གཞན་སྣ་ཚོགས་ 
ནས། །རྨད་བྱུང་རིན་ཆེན་སྣ་ཚོགས་འཐོར་བ་ཀུན། །བསྡུས་ཏེ་བསྣན་ནས་ལྷག་པར་འཕེལ་ 
བར་བྱས། །དེ་ལྟར་གསུང་རབ་རིན་ཆེན་ཕུང་པོའི་ཚོགས། །གཅིག་ཏུ་བསྡུས་ནས་གཙུག་ལག་ 
ཁང་ཆེན་འདི། །རྣམ་པར་བརྒྱན་པས་རབ་ཏུ་ངོ་མཚར་ཏེ། །སྣང་བྱེད་ཟུང་ཅིག་མཁའ་ལ་བསྐོར་ 
བ་བཞིན། །འདོད་དགུ་སྦྱིན་པའི་ཡོན་ཏན་མཆོག་མཐོང་ནས། །རྒྱ་མཚོའི་ཀློང་ནས་གདེངས་ 
ཅན་དབང་པོ་ཡིས། །དད་པའི་སྦུ་ལོང་གཡོ་བས་སྤིན་བསྡུས་ཏེ། །མཆོད་པའི་ཚར་ཆེན་རབ་ཏུ་ 
འབེབས་པ་བཞིན། །སྣ་ཚོགས་རིན་ཆེན་ཕུང་པོ་འདི་མཐོང་ནས། །བར་ཆད་བདུད་ཀྱི་དགྲ་ལས་ 
བསླང་བའི་ཕྱིར། །ཆུ་འཛིན་ཟླ་འོད་གྱོན་འདྲའི་གངས་རི་ཡང་། །ཕྱོགས་ཀུན་བསྐོར་ནས་བསྲང་ 
བར་བྱེད་པ་བཞིན། །རེ་རེས་ཀྱང་ནི་འདོད་པ་མཆོག་སྦྱིན་ཅིང་། །མི་ཤེས་མཚན་མོའི་མུན་པ་ 
མཐར་བྱེད་ལ། །བསླབ་གསུམ་གདེངས་ཀ་འཇཛིན་པའི་གཙུག་གི་རྒྱན། །གསུང་རབ་རིན་ཆེན་ 
དབང་གི་རྒྱལ་པོ་རྣམས། །རྟོན་པ་བཞི་དང་བརྟག་པ་རྣམ་གསུམ་གྱིས། །དྲི་མ་ལེགས་སྦྱངས་ 
སོ་སོ། འི་སྡེ་ཚན་དང་། ། གོ་རིམ་ངེས་པའི་སྟན་ལ་རབ་དངར་ཏེ །། གཞུང་ཚད་འགྱུར་བྱང་ངེས་ 
པའི་རྒྱན་ཅན་འཕྲེང་། །ཐོས་པའི་ཤེས་རབ་བསམ་པས་རྩལ་མ་ཐོན། །བསམ་པའི་ཤེས་རབ་ 
སྒོམ་པས་བོགས་མ་ཕྱིན། །བསྒོམས་ཀྱང་ཟག་མེད་ཡེ་ཤེས་མ་ཐོབ་པའི། །ཤཱཀྱའི་དགེ་སློང་ 
རིན་ཆེན་གྲུབ་ཀྱིས་བཀོད། །ཅེས་སོ། ། 

དེའི་རྗེས་སུ་སྟོབས་ཀྱི་འཁོར་ལོས་བསྒྱུར་བ་ཆེན་པོ་ཏའི་སི་ཏུ་བྱང་ཆུབ་རྒྱལ་མཚན་ 
གྱིས་ཞྭ་ལུ་གསེར་ཁང་གི་གཙུག་ལག་ཁང་ན་བཞུགས་པའི་བསྟན་བཅོས་འགྱུར་རོ་ཅོག་ཕྱི་ 

ཀུན་མཁྱེན་འཇེགས་མེད་དབང་བོའེ་གསུང་འབྱམ།༼༤༽ 

དང་བཅས་བསོད་ནམས་ཀྱི་ཞིང་དུ་བཞེངས་པར་མཛད་དོ། །དེའི་རྗེས་སུ་རིག་གནས་རྒྱ་མཚོ་ 
ལ་དབང་འབྱོར་བའི་མིའི་དབང་པོ་སངས་རྒྱས་རྒྱ་མཚོས། རྒྱལ་དབང་ཐམས་ཅད་མཁྱེན་ཅིང་ 
གཟིགས་པ་ཆེན་པོ་ངག་གི་དབང་ཕྱུག་བློ་བཟང་རྒྱ་མཚོ་འཇིགས་མེད་གོ་ཆ་ཐུབ་བསྟན་ལང་ 
ཚོའི་སྡེའི་ཞབས་པད་བསྐལ་བརྒྱར་བརྟན་ཅིང་། འཕྲིན་ལས་ཕྱོགས་བརྒྱར་འཕེལ་བའི་ཆེད་དུ་ 
དམིགས་ནས། འཕྱོང་རྒྱས་འཕྱིང་བར་སྟག་རྩེའི་ཕོ་བྲང་དུ་མིའི་དབང་པོ་ཡར་ལུང་བས། ཞྭ་ 
ལུ་གསེར་ཁང་གི་བསྟན་འགྱུར་ལ་ཕྱི་མོ་བཅོལ་ནས་བཞེངས་པའི་བསྟན་འགྱུར་ལས་རིམ་པར་ 
མཆེད་པའི་བུ་དཔེ། ཕྱོགས་ཐམས་ཅད་ལས་རྣམ་པར་རྒྱལ་བའི་ཆོས་སྡེ་ཆེན་པོ་དཔལ་ལྡན་ 
འབྲས་སུངས་དང་། སེ་ར་ཐེག་ཆེན་གླིང་དང་། ར་ས་འཕྲུལ་སྣང་གི་གཙུག་ལག་ཁང་དང་། འཕྱོང་ 
ཏེ་བཞེངས་ནས་བསྟན་བཅོས་ཀྱི་རྣམ་གྲངས་ཇི་སྟེད་འཚལ་བའི་དཀར་ཆག་འཇིག་རྟེན་གསུམ་ 
གྱི་བདེ་སྐྱིད་པད་ཚལ་འབྱེད་པའི་ཉིན་བྱེད་ཅེས་བྱ་བ་རྒྱལ་དབང་ལྔ་པ་ཆེན་ཕོས་བཀའ་རྩོམ་ 
མཛད་དོ། །དེ་ཉིད་ཕྱི་མོར་བཟུང་སྟེ་རྒྱལ་ཁབ་པེའི་ཅིང་དུ་གནམ་བསྐོས་གོང་མ་ཆེན་ཕོས་པར་ 
ཆེ་བར་བཞུགས་ནའང་མདོ་སྨད་ཀྱི་ལྡོངས་འདིར་དཔེ་རྒྱུན་ཉག་ཕྲ་བར་བྱུང་བ་ལས། ལུགས་ 
གཉིས་ཀྱི་འབྱོར་བས་མངོན་པར་མཐོ་བའི་སྡེ་དགེའི་ས་སྐྱོང་དམ་པ་ཉིད་ནས་ཞྭ་ལུ་གསེར་ཁང་ 
ན་བཞུགས་པའི་བསྟན་འགྱུར་གྱི་དཔེ་རྒྱུན་དང་། འཕྱིང་བར་སྟག་རྩེའི་ཕོ་བྲང་དུ་བཞུགས་པའི་ 
ྱའོ།།འདརནི་དེཉདཕྱི་མོར་བཟུང་སྟེ་པར་དུ་བསྒྲབས་པས་ན། ཐར་འདོད་རྣམས་ཀྱིས་ཐོས་ 
བསམ་གྱི་ཡུལ་དུ་ཡིད་རྟོན་པར་འོས་པ་ཡིན་ནོ། ། 

གསུམ་པ་ནི། མིའི་དབང་པོ་ཡུམ་སྲས་ལ་སྔ་མོ་ནས་བསྟན་བཅོས་འགྱུར་རོ་ཅོག་པར་ 

ཅོ་ནེའི་བྟསན་འྱགྱར་དཀར་ཆག་ཡིད་བཞིན་ནོར་བའིེ་ཝེང་བ། 
དུ་བསྒྲབ་པའི་ཐུགས་འདུན་ཡོད་ཀྱང་། བར་སྐབས་སུ་བྲེལ་བ་སྣ་ཚོགས་བྱུང་བའི་དབང་གིས་ 
ཅུང་ཟད་འགྱངས་པ་ལ། སླད་ནས་ལྷག་པ་ཚུལ་ཁྲིམས་ཀྱི་བསླབ་པའི་རོལ་མཚོ་ལས་འཁུངས་ 
པའི་ཏིང་ངེ་འཛིན་གྱི་རི་བོའི་རྩེ་མོར་ཤེས་རབ་ཀྱི་བསླབ་བའི་གཟའ་སྐར་མངོན་པར་བཀྲ་བའི་ 
གནས་བརྟན་འདུལ་བ་འཛིན་པ་ཆོས་ཀྱི་རྗེ་སངས་རྒྱས་དཔལ་བཟང་གིས། བསྟན་བཅོས་འགྱུར་ 
རོ་ཅོག་པར་དུ་བསྐྲུན་པ་ཞིག་བྱུང་ན་བསྟན་པ་སྤྱི་སྒོས་ལ་ཕན་པ་རྒྱ་ཆེར་འགྱུར་རོ་ཞེས་རྟིང་ 
བསྐུལ་ཡང་ཡང་མཛད་པ་ལ་བརྟེན། ལུགས་གཉིས་ལ་མཁྱེན་པའི་སྤྱན་རས་ནམ་མཁའ་ལྟར་ 
ཡངས་ཤིང་། མཁོ་དགུའི་ལོངས་སྤྱོད་ཀྱི་འབྱོར་པ་རྨུགས་འཛིན་ལ་འགྲན་བཟོད་པའི་སྒྲོལ་མ་ 
མིའི་གཟུགས་ཅན་རིན་ཆེན་དཔལ་འཛོམ་དང་། དཔོན་ཆེན་བསྟན་བསྲུང་ཚེ་རིང་བཅས་ཐུན་ 
མོང་ནས་རྣམ་དཀར་གྱི་བྱ་བ་རྒྱ་ཆེན་པོ་བསྒྲུབ་པའི་ཁུར་བཞེས་ཏེ། པར་ཡིག་འབྲི་བའི་ཡོ་ 
བྱད་ཀྱི་ཤོག་བུ་དང་། སྣག་ཚ་ལ་སོགས་པ་དང་། པར་གཞིའི་ཤིང་རྣམས་དང་བཅས་པ་ཐམས་ 
ཅད་ལ་དབང་ཡོད་ཀྱིས་མི་སྲིད་བསྐུལ་ཞིང་ཁྲལ་ལེན་པ་སོགས་མི་མཛད་པར་རིན་ཐང་ཡུལ་ 
དུས་ལ་དཔག་པ་ལས་ལྷག་པར་སྩལ་ཏེ། ཐམས་ཅད་རྒྱུ་དག་ཅིང་ཕུན་སུམ་ཚོགས་པར་མཛད་ 
ལྭ་བློ་གྲོས་ཀྱི་མིག་རྣམ་པར་ཡངས་པའི་མགོ་པ་ཀ་འབུམ་ཚེ་རིང་། ཞིབ་ཚག་ཆེ་ཞིང་དཔོན་ལ་ 
སྙིང་ཉེ་བ་གཉེར་པ་ཟན་ཀྱིན། གཞན་ཡང་མགོ་པ་ཆེ་དབང་ནོར་བུ། མགོ་པ་རྡོ་རྗེ། གཉེར་པ་ 
ཚེ་རིང་། གཉེར་བ་ཝང་ཧན་རྣམས་ཀྱིས་བྱས་ཤིང་། པར་ཡིག་འབྲི་མི་དགེ་སློང་བློ་བཟང་རྒྱལ་ 
མཚོ། ཞུས་དག་པ་བཅུ་སྐོར། པར་བརྐོས་པ་སུམ་བརྒྱ་ལྷག་ཙམ། ཤིང་བཟོ་བ། སྣག་ལས་པ། 
ཤོག་ལས་པ་སོགས་ལས་ཚན་ཤིན་ཏུ་མང་བ་བར་མ་ཆད་དང་བཅས་ཆུ་བྱ་ནས་ཆུ་འབྲུག་གི་ 
བར་བགྲང་བྱ་ཉེར་གཅིག་གི་ངོ་མཐོང་བར་བརྩོན་པ་ཆེན་པོས་བསྒྲབས་ཏེ། ཡི་གེ་པ་དང་། པར་ 
བརྐོས་པ་རྣམས་ལ་ཡང་ཁྲལ་སྒྲུབ་མི་དགོས་པའི་དར་ཧན་གྱི་བདག་རྐྱེན་དང་། འདོད་པ་ཁེངས་ 

ཀུན་མྱེན་འཇེགས་མེད་དབང་བོའེ་གསང་འབྱམ། ༼ ཅ༽ 





པའི་ཡོན་སྦྱིན་པར་མཛད་ཅིང་། དེར་མ་གཏོགས་པའི་ལས་ཚན་སོ་སོ་ལ་ཡང་བཟའ་བཏུང་དང་ 
གནང་སྦྱིན་གྱ་ནོམ་པས་ཚིམ་པར་མཛད་དོ། །དེའི་ཆེ་ཞལ་འདེབས་ཀྱང་། ཁྲི་རིན་ཕོ་ཆེ་རྒྱལ་ 
མཚན་སེང་གེའི་སྐུ་ཞབས་ནས་རྟ་ཕོ་རྒོད་ཉི་ཤུ་རྩ་གཅིག །ཆེན་པོ་ཧོར་གྱི་རྒྱལ་ཁམས་སུ་ 
བསྟན་འགྲོའི་དོན་མཛད་པ་དཀའ་ཆེན་ནོ་མོན་ཧན་ནས་དངུལ་སྲང་སྟོང་ཕྲག་གཅིག་དང་སུམ་ 
བརྒྱ། ཡུང་ཧྭ་གུང་ནོ་མོན་ཧན་ཤར་བ་ཆོས་རྗེ་ནས་དངུལ་སྲང་བརྒྱ་དང་ལྔ་བཅུ། བདེ་ཐང་བློ་ 
བཟང་ཡོན་ཏན་ནས་དངུལ་སྲང་བརྒྱ་དང་གོ་གསུམ། ཆས་པ་ཀོ་ཡུ་ནང་སྤྲལ་པའི་སྐུ་བློ་བཟང་ 
འཕྲིན་ལས་ཀྱི་མཚན་ཅན་དང་། དེའི་དབོན་པོ་ཆོས་རྗེ་ཐུན་མོང་ནས་དངུལ་སྲང་བརྒྱ་དང་བཅུ་ 
ཐམ་པ། ཨ་ལག་ཤ་ཐོ་ཡོན་ནོ་མོན་ཧན་ནས་དངུལ་སྲང་བརྒྱ་དང་བཅུ། དཔེ་ལུང་ནང་བླ་མས་ 
དངུལ་སྲང་བརྒྱ། བདེ་ཐང་བློ་བཟང་རབ་བརྟན་གྱིས་དངུལ་སྲང་བརྒྱ། དགེ་འདུན་དར་རྒྱས་ 
ཀྱིས་དངུལ་སྲང་དྲུག་ཅུ་རེ་ལྔ། ཡར་མཐེལ་དགེ་སློང་བློ་བཟང་བཀྲ་ཤིས་ཀྱིས་དངུལ་སྲང་ལྔ་ 
བཅུ། ཆོས་རྗེ་བློ་བཟང་དགེ་ལེགས་ཀྱིས་དངུལ་སྲང་ལྔ་བཅུ། ཝ་ཆུ་བླ་མས་དངུལ་སྲང་བརྒྱ། 
ཚ་བོ་བྱམས་པ་དཔལ་བཟང་གིས་དངུལ་སྲང་ལྔ་བཅུ། སུ་ཉིད་གཡོན་རུའི་ཐོ་ཡོན་ཆོས་རྗེས་ 
དངུལ་སྲང་ལྔ་བཅུ། ཁྱོམ་གསར་འཇམ་དབྱངས་ཀྱིས་དངུལ་སྲང་བཞི་བཅུ་ཞེ་བརྒྱད་དང་ཞོ་ལྔ་ 
བཅས་ཕུལ་བ་དང་། གཞན་ཡང་ཁོ་བོ་ཅག་ནས་དངུལ་སྲང་བརྒྱ་ཕུལ་བས་མཚོན་དད་པ་དང་ 
ལྡན་པའི་ལུས་ཅན་རྣམས་ཀྱིས་ཟང་ཟིང་གི་བདོག་པ་ཅི་འབྱོར་བ་ཕུལ་བ་རྣམས་ཀྱིས་མཐའ་ 
བརྟེན། ས་སྐྱོང་དམ་པའི་མཛོད་ནས་དངོས་ཆས་སྔ་ཕྱིར་སོང་བ་རྣམས་རགས་ཚྩིས་ཀྱིས་ 
བདུན་དང་ཞོ་བདུན་སྐར་མ་བདུན་བཅས་སོང་བས་མཚོན། ནམ་ཡང་འཛད་པ་མེད་པའི་གཏོང་ 
བ་ཆེན་པོའི་སྒོ་འཕར་ལེགས་པར་ཕྱེ་བས་དཀར་ཕྱོགས་སྐྱོང་བ་མཐའ་དག་སྔོན་མེད་པའི་དགའ་ 
བདེའི་དཔལ་ལ་རེག་པར་གྱུར་ཏོ། །དེ་ལྟར་པར་དུ་བསྒྲུབས་ཟིན་ནས་གཙུག་ལག་ཁང་ཁྱད་པར་ 

ཅོ་ནེའེ་བྟསན་འགྱུར་དཀར་ཆག་ཡིད་བཞེན་ནོར་བྱའི་ཕྲེང་བ། 





དངོས་མཇུག་གསུམ་ཚང་བའི་སྒོ་ནས་རབ་ཏུ་གནས་པའང་རྒྱས་པར་བྱས་ཏེ། ལུས་ཅན་མཐའ་ 
ཡས་པའི་རེ་བ་སྐོང་བར་བྱེད་པའི་བསྟན་འགྱུར་རིན་པོ་ཆེ་དབང་གི་རྒྱལ་པོ་འདེ་ལེགས་པར་ 
གྲུབ་པ་ཡིན་ནོ། ། 

སྨྲས་པ། སྔོན་བསགས་བསོད་ནམས་ཆུ་འཛིན་དབྱིངས་སུ་ངལ་གསོ་ཞིང་། །དཔལ་ 
ལྡན་མི་བདག་གདེངས་ཅན་དབང་པོའི་མཐུ་སྟོབས་ཀྱིས། །རྣམ་དཀར་ལེགས་མཛད་བདུད་ 
རྩིའི་ཆར་ཆེན་འདི་ཕབ་པས། །ནོར་གྱི་བློ་གྲོས་ཕན་བདེའི་ཁུར་གྱིས་ངལ་བ་སྙམ། །གང་གི་ 
གྲགས་པ་རྒྱ་མཚོ་སྐྱེས། །མགྲིན་སྔོན་རལ་བར་འཛེག་པ་ན། །ཕྲ་རྒྱས་སོས་ཀ་ལས་འོངས་ 
པའི། །ཉེས་པའི་ཆ་གདུང་རིང་དུ་སོང་། །སུས་ཀྱང་འདེགས་པར་མི་བཟོད་པའི། །ལེགས་སྤྱད་ 
འཛིན་མའི་དཀྱིལ་འཁོར་ཀུན། །མི་དབང་སྙིང་སྟོབས་རུས་སྦལ་གྱི། །ཕྲག་པར་བཀོད་འདི་ 
ཨེ་མ་མཚར། །ཆགས་ལྡན་རྣམས་ལ་སྨིན་ལེགས་དང་། །ཚ་བས་ཉེན་ལ་རྔ་ཡབ་ཀྱིས། །ཀུན་ 
དགར་བྱེད་དོ་ཐར་འདོད་རྣམས། །ས་སྐྱོང་ལེགས་མཛད་གང་འདིས་སོ། །བསོད་ནམས་ལྡན་པ་ 
མི་ཡི་དབང་། །དམ་པའི་ལམ་འདིར་གཞོལ་བ་ན། །དཀར་ཕྱོགས་སྐྱོང་བ་མ་ལུས་པས། །མཁོ་ 
འབངས་སྲོག་ཆགས་རོལ་པའི་གནས། །གང་གི་ལེགས་མཛད་གཞན་ལ་ཕན་པ་དཔག་བསམ་ 
ཡང་བདུད་རྩིའི་ཟེགས་མ་རྣམ་པར་འཕྲོ། །གང་གི་ཡོན་ཏན་རང་བཞིན་མེ་ཏོག་མིན་ཡང་འགྲོ་ 
བའི་ཡིད་རབ་འཁྱོར་བར་བྱེད། །ཤིན་ཏུ་བྱ་དཀའི་ཁུར་གྱིས་མི་ངལ་ཐུགས་བསྐྱེད་མགྱོགས་ 
འགྲོའི་ཤིང་རྟ་ཡིས། །མི་མཐུན་རྒུད་པའི་ཆུ་འཛིན་དང་བྲལ་མདོ་སྨད་ལྷ་ཡི་རྡེང་རིང་དུ། །ཉེས་ 
པ་ཀུན་འཆོས་སྲིད་ལས་སྐྱོབ་བྱེད་བསྟན་བཅོས་ཉིན་མོར་བྱེད་པའི་དཔལ། །ཅི་བདེར་དྲངས་ 
པས་ལུས་ཅན་ཕན་བདེའི་འདབ་སྟོང་ཅི་ཡང་རྒོད་པར་གྱུར། །གང་ཞིག་ཉག་ཕྲན་བདག་པོས་ 
མཛའ་བཤེས་ཟོལ་གྱིས་བསླུ་ཞིང་འདྲིད་པའམ། །མི་བཟད་འཇིགས་རུང་སྲིན་པོའི་གཟུགས་ 

ཀུན་མཁྱེན་འཇེགས་མེད་དབང་བོའེ་གསང་འབྱམ།༼ཅ༽ 
ཀྱིས་མཚོན་ཆའི་ཆར་ཕབ་བསྡེགས་གྱུར་ཀྱང་། །ཡང་དག་ལམ་ལས་བཟློག་པར་མི་ནུས་སྙིང་ 
སྟོབས་ཡར་ངོའི་ཟླ་བ་བཞིན། ། ཕྱི་ཕྱིར་འཕེལ་ཞིང་རྒྱས་པར་འགྱུར་གང་དམ་པ་རྣམས་ཀྱི་རང་ 
བཞིན་ཉིད། །ཐུབ་བསྟན་ས་ཆེན་དབུང་བས་འཛིན་བཟོད་པ། །མྱ་ངན་མེད་དཔལ་ཕྱོགས་འདིར་ 
འོངས་པ་སྟེ། །བསོད་ནམས་ཞིང་མཆོག་མཆོད་སྡོང་མཐའ་ཡས་པ། །མངོན་པར་བསྐྲན་པའི་ 
ཡ་མཚན་འདི་ལྟོས་ཤིག །བདེ་བར་གཤེགས་པའི་བཀའི་དགོངས་འགྲེལ་བསྟན་བཅོས་འགྱུར་ 
རོ་ཅོག་པར་དུ་སྒྲུབ་པའི་ཚུལ་ལས་ཉེ་བར་བརྩམས་པའི་གཏམ་ཡང་དག་པར་བརྗོད་པ་དཀར་ 
ཆག་ཡིད་བཞི ན་ནོར་བུའི་འཕྲེ ང་བ་ལས་པར་དུ་ཇི་ལྟར་བསྒྲུབས་པའི་ལེའུ་སྟེ ་བཞི་པའོ།། ། ། 


འཕགས་ཡུལ་མཁས་གྲུབ་གངས་རི་ལས་འོངས་ཉེས་པའི་ཚ་གདུང་འཕྲོག་བྱེད་ 
ཅིང་། །ལེགས་བཤད་རླབས་འཕྲེང་ཆལ་ཆིལ་གཡོ་བས་བདེ་ལེགས་བདུད་རྩིའི་ཟེགས་ 
མ་འགྱེད། །སྐལ་བཟང་ངང་མོ་བྱེ་བའི་ཚོགས་རྣམས་ཐོས་བསམ་གར་གྱིས་རོལ་བའི་ 
གནས། །མཐའ་ཡས་བརྗོད་བྱ་ཀུན་སྟོན་བསྟན་བཅོས་གངྒའི་ཆུ་རྒྱུན་བསྔགས་པར་འོས། །ཀེ་ལ་ 
ཤ་ཡི་ར་བས་བསྐོར་ཡང་སྙིགས་མའི་སྨག་རུམ་འཐེབས་པ་ཡི། །དགེ་བའི་དཔལ་ལྡན་གངས་ 
ཅན་ལྗོངས་འདིར་ཆོས་ཀྱི་སྦྱན་ལྡན་མཁས་པ་འགས། །བདེ་བར་གཤེགས་པའི་བཀའ་ཡི་ 
དགོངས་འགྲེལ་ཕྱི་ནང་ཐུན་མོང་རིག་གནས་བཅས། །ཕྱོགས་གཅིག་བསྡུས་ཏེ་ལྷག་ཆད་སྦངས་ 
ཕྱིར་དཀར་ཆག་རིམ་བཞིན་སྤེལ་བར་མཛད། །བདག་ཀྱང་འདི་ན་མཁས་མཆོག་རྣམས་ཀྱི་ 
རྗེས་འབྲངས་ནས། །མི་དབང་ཆེན་པོའི་བསོད་ནམས་སྟོབས་ཀྱིས་བསྒྲུབ་པ་ཡི། །ཐོས་བསམ་ 
གཞི་རྟེན་རྨད་བྱང་བསྟན་བཅོས་འགྱུར་རོ་འཚལ། །ཇི་སྙེད་བཞུགས་པའི་དཀར་ཆག་འཕྲེང་བ་ 
འགོད་ལ་སྤྲོ། ། ་, 

བཞི་པ་བསྟན་བཅོས་ཀྱི་བཞུགས་བྱང་དཀར་ཆག་ཏུ་བཀོད་པ་ནི། དེ་ཡང་བློ་དང་ 

ཅོ་ནེའེ་བྟསན་འགྱ་ར་དཀར་ཆག་ཡིད་བཞིན་ནོར་བའེ་ཝེང་བ། 

པའི་རིམ་པ་ལྟར་སྒྲ་དང་། གཏན་ཚིགས་དང་། བཟོ་དང་། གསོ་པ་དང་། ནང་རིག་པའི་བསྟན་ 
བཅོས་རྣམས་འགོད་པའམ། སྒྲུབ་པ་ཉམས་ལེན་གྱི་རིམ་པ་ལྟར་འདུལ་བ་མདོ་སྡེ་མངོན་པའི་ 
བསྟན་བཅོས་རྣམས་འགོད་པའམ། དམན་པ་དང་མཆོག་གི་རིམ་པས་འཇིག་རྟེན་ལུགས་ཀྱི་ 
བསྟན་བཅོས་དང་། ཐེག་པ་ཆུང་ངུ་དང་། ཐེག་ཆེན་ཐུན་མོང་བ་དང་། ཐུན་མོང་མ་ཡིན་པའི་ 
བསྟན་བཅོས་རྣམས་འགོད་པའི་རྣམ་པར་བཞག་པ་དུ་མ་རུང་ཡང་། འདིེར་མཆོག་དང་དམན་ 
པའི་གོ་རིམ་གྱིས་ཐོག་མར་ནང་རིག་པའི་བསྟན་བཅོས་ཏེ། དེའང་ཐེག་ཆེན་ཐུན་མོང་མ་ཡིན་ 
པ་དང་། ཐུན་མོང་བ་དང་། ཐེག་པ་ཆུང་དུའི་བསྟན་བཅོས་རྣམས་དང་། གཏན་ཆིགས་རིག་པ། 
སྒྲ་རིག་པ། གསོ་བ་རིག་པ། བཟོ་རིག་པའི་བསྟན་བཅོས་རྣམས་རིམ་པར་དགོད་ཅིང་། གཞན་ 
ཡང་བོད་ཀྱི་མཁས་པ་སྔ་རབས་པ་དག་གིས་མཛད་པའི་བསྟན་བཅོས་གཅེས་ཤིང་དཔེ་རྒྱུན་ 
དཀོན་པ་ཅི་རིགས་པ་སྔོན་གྱི་དཀར་ཆག་རྙིང་བ་རྣམས་ན་འཁོད་པ་དང་བཅས་རིམ་པ་ལྟར་ 
འགོད་པར་བྱའོ། ། 

འདིར་བཀོད་པའི་གོ་རིམ་རྣམས་བུ་སྟོན་ཐམས་ཅད་མཁྱེན་པ་དང་། རྒྱལ་དབང་ལྔ་ 
པ་ཆེན་པོས་མཛད་པའི་དཀར་ཆག་དང་ཅུང་ཟད་མི་མཐུན་ཀྱང་། སྔོན་ནས་སྡེ་དགེའི་པར་མ་ 
ཕྱི་མོར་བཟུང་སྟེ་བརྐོས་ཚར་འདུག་པར་བརྟེན། དེ་ཉིད་ཀྱི་དཀར་ཆག་ནས་འབྱུང་བ་ཇི་ལྟ་བ་ 
བཞིན་བཀོད་པ་ཡིན་ནོ། །ཞེས་ཞལ་འཕངས་མཛད་དེ་ལྡགས་རྩོམ་དངོས་མ་ཡིན་འདུག་པས་འདིར་ཡང་པར་ 
དུ་མ་བཀོད། 

སྨྲས་པ། ཐུབ་མཆོག་བུ་རམ་ཤིང་པའི་མགུར་ནས་ལེགས་གསུངས་པ། །འཁོར་ 
ལོ་གསུམ་དང་གསང་ཆེན་རྡོ་རྗེ་ཐེག་པའི་དོན། །འཕགས་ཡུལ་མཁས་གྲུབ་རྣམས་ཀྱིས་ 
བཀྲལ་བའི་གཞུང་ལུགས་ཚོགས། །གཅིག་ཏུ་བསྡུས་གང་ལུས་ཅན་ཡོངས་ཀྱི་ཕན་བདེའི་ 
གསོས། །གང་ཞིག་སྐྱེ་དགུའི་ཕུན་ཚོགས་འདོད་པའི་སྟེ་མ་ནི། །མི་བཟད་སྙིགས་མའི་གདུགས་ 
ཀྱིས་མངོན་པར་བསྲེག་པ་ན། །དཔལ་ལྡན་མཚུངས་མེད་མེ་དབང་སྙིང་སྟོབས་སྤྲིན་ཆེན་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼ཅ༽ 

ལས། །སྦྱིན་པའི་ཆར་ཕབ་ཉེས་པའི་ཚ་གདུང་ཡོངས་སུ་བཅིལ། །ངོ་མཚར་བསྟན་བཅོས་ཕུང་ 
བོ་བདེ་འབྱུང་གཙུག་རྒྱན་བསིལ་ཟེར་གྱིས། །བགྲང་ཡས་ཐར་འདོད་སྐྱེ་བོའི་ཡིད་ཀྱི་ཀུ་མུད་ 
འཛུམ་བྱེད་ཀྱང་། །ཡང་དག་ལམ་ལ་འཁུ་བའི་ཡིད་སྲུབས་དཔུང་དང་བཅས་པ་ཡི། །དྲེགས་ 
པའི་བཞིན་རས་པདྨའི་ནགས་ཚལ་ཅི་ཡང་ཟུམ་པར་བགྱིད། །བདེ་བར་གཤེགས་པའི་བཀའི་ 
དགོངས་འགྲེལ་བསྟན་བཅོས་འགྱུར་རོ་ཅོག་པར་དུ་སྒྲུབ་པའི་ཚུལ་ལས་ཉེ་བར་བརྩམས་པའི་ 
གཏམ་ཡང་དག་པར་བརྗོད་པ་དཀར་ཆག་ཡིད་བཞིན་ནོར་བུའི་འཕྲེང་བ་ལས་བཞུགས་བྱང་ 
དཀར་ཆག་ཏུ་བཀོད་པའི་ལེའུ་སྟེ་ལྔ་པའོ།། །། 


མཁའ་ལྟར་རབ་ཡངས་བསོད་ནམས་ཕུང་པོ་ནི། །མཐའ་ཡས་སེམས་ཅན་དོན་དུ་ 
ཡོངས་བསྔོ་བ། །འདི་ནི་ཐེག་པ་མཆོག་གི་ཡོན་ཏན་ཏེ། །ཐོས་སྒྲོགས་བསེ་རུའི་ཚོགས་ལ་ 
ཡོད་མ་ཡིན། །རྨད་བྱུང་ཐབས་མཁས་སྨོན་ལམ་དངུལ་ཆུའི་དོག་པ་ཡིས། །ཟག་བཅས་དགེ་ 
བ་ལྕགས་ཀྱི་གོང་བུར་རེག་པའི་མོད། །དམན་པའི་ཁམས་སྦྱངས་གཏན་གྱི་བདེ་བ་ཉེར་འབྱིན་ 
པའེ། །རླབས་ཆེན་དགེ་ལེགས་གསེར་གྱི་དངོས་པོར་བསྒྱར་བར་བྱེད། །དེ་ཕྱིར་སྒོ་གསུམ་ 
འབད་པས་བསགས་པ་ཡི། །རྣམ་པར་དཀར་པའི་ལེགས་ཚོགས་གང་འཚལ་བ། །བླ་མེད་བྱང་ 
ཆུབ་མཆོག་ཏུ་བསྔོ་བ་ལ། །མཁས་པ་སུ་ཞིག་བརྩོན་པ་འདོར་བར་བྱེད། ། 

གསུམ་པ་དེ་ལྟར་བཞེངས་པའི་དགོས་ཆེད་ཕན་ཡོན་བསྔོ་སྨོན་དང་བཅས་པའི་སྐོར་ 
ལ། དང་པོ་དགོས་ཆེད་ནི། མིའི་དབང་མོ་ཡུམ་སྲས་ཀྱི་ཐུགས་ལ་བརྣག་པའི་དགོས་པའི་གཙོ་ 
བོ། གནས་སྐབས་སུ་ཕན་པ་དང་བདེ་བའི་འབྱུང་གནས་གཅིག་པུ་མཉམ་མེད་བུ་རམ་ཤིང་པའི་ 
བསྟན་པ་སྤྱི་དང་། བྱེ་བྲག་གསེར་མདོག་ཅོད་པན་འཆང་བའི་མདོ་སྔགས་ཀྱི་རིང་ལུགས་དྲི་མ་ 

ཅོ་ནེའི་བསན་འགྱར་དཀར་ཆག་ཡིད་བཞིན་ནོར་བའེ་ཝེང་བ། 

གྱིས་རྣམ་པར་རོལ་བ་རྒྱལ་དབང་ཐམས་ཅད་མཁྱེན་པ་དང་། སངས་རྒྱས་སྣང་བ་མཐའ་ཡས་ཀྱི་ 
རྣམ་འཕྲུལ་པར་ཆེན་ཐམས་ཅད་མཁྱེན་པ་དང་། ཡོངས་རྫོགས་བསྟན་པའི་མངའ་བདག་ཐམས་ 
མི་འཇིགས་སེང་གེའི་ཁྲི་ལ་བསྐལ་པ་རྒྱ་མཚོའི་བར་དུ་བརྟན་ཅིང་རྣམ་པར་དཀར་བའི་འཕྲིན་ 
ལས་ཕྱོགས་བརྒྱར་རྒྱས་པའི་སླད་དང་། སྟོབས་ཀྱི་འཁོར་ལོས་བསྒྱར་བ་གནམ་བསྐོས་འཇམ་ 
དབྱངས་གོང་མ་ཆེན་བོའི་སྐུ་ཚེ་བརྟན་ཅིང་ཆབ་སྲིད་མངའ་ཐང་དབྱར་མཚོ་ལྟར་འཕེལ་བའི་ 
རྣམས་སུ་ཆར་ཆུ་དུས་སུ་འབབ་ཅིང་ལོ་ཕྱུགས་རྟག་ཏུ་ལེགས་པ་དང་། ནད་ཡམས་དང་། མུ་ 
གེ་དང་འཐབ་རྩོད་དང་། དམག་འཁྲུག་དང་། ཆོམ་རྐུན་དང་། ས་གཡོ་བ་ལ་སོགས་པ་བཀྲ་མི་ 
ཤིས་པའི་མཚན་མ་མཐའ་དག་ཉེ་བར་ཞི་ཞིང་། སྐྱེ་དགུ་རྣམས་ཕན་ཚུན་ནང་གཤིན་པ་དང་། 
ཏན་ཐམས་ཅད་ཡར་ངོའི་ཟླ་བ་ལྟར་འཕེལ་བའི་ཕྱིར་དང་། ཁྱད་པར་ཞི་བར་གཤེགས་པ་མིའི་ 
བཞུགས་པའི་ཡུམ་སྲས་རྣམས་ཀྱི་མི་འདོད་པའི་ཉེར་འཚེ་མཐའ་དག་ཞི་ཞིང་། མཐུན་པའི་རྐྱེན་ 
ཚེ་དང་བསོད་ནམས། སྟོབས་དང་འབྱོར་བ། ཆབ་སྲིད་མངའ་ཐང་ཐམས་ཅད་དབྱར་མཚོ་ལྟར་ 
རྒྱས་ཤིང་། ཐུགས་ལ་ཇི་ལྟར་བཞེད་པའི་དོན་ཐམས་ཅད་གེགས་མེད་ལྷུན་གྱིས་གྲུབ་པའི་ཕྱིར་ 
དང་། མཐར་ཐུག་བསོད་ནམས་དང་ཡེ་ཤེས་ཟུང་དུ་འབྲེལ་བའི་བྱང་ཆུབ་སེམས་དཔའི་སྤྱོད་པ་ 
རླབས་པོ་ཆེ་ལ་ཞུགས་ཏེ་ཞིང་ཁམས་རྒྱ་མཚོ་སྦྱོང་བ་དང་། སེམས་ཅན་རྒྱ་མཚོ་སྨིན་པ་དང་། 
སྨོན་ལམ་རྒྱ་མཚོ་ཡོངས་སུ་རྫོགས་ནས་སྐུ་གསུང་ཐུགས་མི་ཟད་པ་རྒྱན་གྱི་འཁོར་ལོའི་བདག་ 
ཉིད་སྟོབས་བཅུ་མངའ་བའི་གོ་འཕང་མུར་དུ་ཐོབ་ནས་སེམས་ཅན་མཐའ་ཡས་པ་སྨིན་གྲོལ་གྱི་ 
ལམ་བཟང་པོ་ལ་འགོད་པའི་སླད་དུའོ། ། 

ཀུན་མཁྱེན་འཇེགས་མེད་དབང་བོའེ་གྲསང་འབྱམ།༼༤༽ 

གཉིས་པ་ཕན་ཡོན་ནི། མདོ་དང་རྒྱུད་སྡེ་རྣམས་སུ་བདེ་བར་གཤེགས་པའི་གསུང་རབ་ 
བཟུང་བ་དང་། བཅང་བ་དང་། བཀླག་པ་དང་། ཡི་གེར་འདྲི་བ་དང་། ཁ་ཏོན་དུ་བྱེད་པ་སོགས་ 
ཕན་ཡོན་མཐའ་ཡས་པ་གསུངས་པ་ལས་བསྟན་བཅོས་ཀྱི་ཕན་ཡོན་ཟུར་དུ་གསུངས་པ་མེད་ 
ཀྱང་། བཀའི་ཕན་ཡོན་གསུངས་པ་དེ་ཉིད་ཀྱིས་བསྟན་བཅོས་ཀྱི་ཕན་ཡོན་ཡང་མཚོན་ནུས་པར་ 
གྱུར་ཏེ། རྒྱུད་ཟླ་མ་ལས། གང་ཞིག་རྒྱལ་བ་སྟོན་པ་འབའ་ཞིག་གི །།དབང་བྱས་རྣམ་གཡེང་མེད་ 
ཡིད་ཅན་གྱིས་བཤད། །ཐར་པ་ཐོབ་པའི་ལམ་དང་རྗེས་མཐུན་པ། །དེ་ཡང་དྲང་སྲོང་བཀའ་ 
བཞིན་སྤྱི་བོས་བླང་། །ཞེས་ཆོས་ཀྱི་སྦྱན་དང་ལྡན་པ་རྣམས་ཀྱིས་རང་བཟོས་མ་བསླད་པར་སྟོན་ 
པ་འབའ་ཞིག་གི་རྗེས་སུ་འབྲངས་ཏེ་སྤེལ་བར་མཛད་པའི་བསྟན་བཅོས་ཀྱི་ཚོགས་ནི་སྦས་པའི་ 
དོན་གསལ་བར་བྱེད་པ་དང་། འཁྲུགས་པ་གོ་རིམས་སུ་སྡེབས་པ་དང་། མ་ཚང་བ་ཁ་སྐོང་པ་ 
སོགས་ཀྱི་སྒོ་ནས་མདོ་རྒྱུད་ཀྱི་དགོངས་པ་ཕྱིན་ཅི་མ་ལོག་པར་གཏན་ལ་འབེབས་པས་ན་རྒྱལ་ 
བའི་བཀའ་དང་མཚུངས་པར་བཀུར་བའི་འོས་སུ་གསུངས་པའི་ཕྱིར། དེས་ན་མདོ་རྒྱུད་རྣམས་ 
སུ་གསུངས་པའི་ཕན་ཡོན་མཐའ་ཡས་ཉེ་བར་མཚོན་པ་ཙམ་ཞིག་དགོད་ན། ཡུམ་གྱི་མདོ་ལས། 
རིག ས་ཀྱི་ བུའམ་རིག ས་ཀྱི་བུ་མོ་གང་ཤེ ས་རབ་ཀྱི་ཕ་རོལ་ཏུ་ཕྱིན་པ་འདི་ལ་མངོན་པར་དད་དེ་ 
རྟོག་ཅིང་མོས་ལ་སེམས་དང་བས་བྱང་ཆུབ་ཏུ་སེམས་བསྐྱེད་ནས་ལྷག་པའི་བསམ་པས་ཉན་པ་ 
དང་འཛིན་པ་དང་འཆང་བ་དང་ཀློག་པ་དང་ཀུན་ཆུབ་པར་བྱེད་པ་དང་རབ་ཏུ་འདོན་པ་དང་སྟོན་ 
པ་དང་ཉེ་བར་སྟོན་པ་དང་ཡུང་འབོགས་པ་དང་ཁ་ཏོན་བྱེད་པ་དང་གཞན་དག་ལའང་རྒྱ་ཆེར་ 
ཡང་དག་པར་སྟོན་པ་དང་དེའི་དོན་རྣམ་པར་འགྲེལ་པ་དང་ཡིད་ཀྱི་རྗེ ས་ སུ་རྟོག་པ་དང་། ཇི་ལྟ་ 
བུར་གྲུབ་པའི་ཤེ ས་རབ་ཀྱིས་འདིར་ཡོངས་སུ་དཔྱོད་པར་བྱེད་པ་དང་། སངས་རྒྱས་ཀྱི་ཚུལ་ 
རྒྱན་ཆད་པར་མ་གྱུར་ཅིག །དམ་པའི་ཆོས་ནུབ་པར་མ་གྱུར་ཅིག་ཅེས་དམ་པའི་ཆོས་ཡུན་རིང་ 
དུ་གནས་པར་བྱ་བ་དང་། ཚུལ་དང་མ་བྲལ་བས་བྱང་ཆུབ་སེམས་དཔའ་ཆེན་པོ་རྣམས་ལ་ཕན་ 
གདགས་པ་བསྒྲུབ་པ་བྱས་པར་འགྱུར་བར་ཆུང་ངུ་ན་གླེགས་བམ་དུ་ཆུད་པར་བྱས་ཏེ་འཆང་ 

ཅོ་ནེ་ཞེ་བསན་འགྱར་དཀར་ཆག་ཡིད་བཞིན་ནར་བའི་ཝེང་བ། 
ངམ་བཞག་ལ། ཤེས་རབ་ཀྱི་ཕ་རོལ་ཏུ་ཕྱིན་པ་དེ་ལ་མེ ་ཏོག་དང་བདུག་པ་དང་དྲི་དང་ཕྲེང་བ་ 
དང་བྱུག་པ་དང་ཕྱེ་མ་དང་ན་བཟའ་དང་གདུགས་དང་རྒྱལ་མཚན་དང་དྲིལ་བུ་དང་བ་དན་དག་ 
དང་ཁོར་ཡུག་ཏུ་མར་མེའི་ཕྲེ ང་བ་དག་དང་མཆོད་པ་རྣམ་པ་མང་པོ་དག་གིས་མཆོད་པར་བྱེད་ 
དེ་བཀུར་སྟིར་བྱེད། བླ་མར་བྱེད། རྗེད་པར་བྱེད། མཆོད་པར་བྱེད། རི་མོར་བྱེད། བསྙེན་བཀུར་ 
བྱེད་ན། ཀོ་ཤི་ཀ་བསོད་ནམས་མངོན་པར་འདུ་བྱེད་པ་དེ་ལ་རིན་པོ་ཆེ་སྣ་བདུན་གྱི་མཆོད་རྟེན་ 
དེ་བཞིན་གཤེ གས་པའི་རིང་འཕྲེལ་གྱི་སྙིང་པོ་ཅན་ལ་བཀུར་སྟིར་བྱས་པའི་བསོད་ནམས་ 
མངོན་པར་འདུ་བས་པ་སྔ་མ་དེའི་བརྒྱའི་ཆར་ཡང་ཉེ་བར་མི་འགྲོ་སྟོང་གི་ཆར་ཡང་བརྒྱ་སྟོཿ ང་ 
གི་ཆར་ཡང་བྱེ་བའི་ཆར་ཡང་བྱེ་བ་བརྒྱའི་ཆར་ཡང་བྱེ་བ་སྟོང་གི་ཆར་ཡང་བྱེ་བ་བརྒྱ་སྟོང་གི་ 
ཆར་ཡང་བྱེ་བ་ཁྲག་ཁྲིག་བརྒྱ་སྟོང་གི་ཆར་ཡང་ཉེ་བར་མི་འགྲོའོ། ། གྲངས་སུ་ཡང་ཉེ་བར་མི་ 
འགྲོའོ། །ཆར་ཡང་བགྲང་བར་ཡང་དཔེར་ཡང་དཔེས་བསྟན་པར་བྱ་བར་ཡང་རྟེན་དུ་ཡང་རྒྱུར་ 
ཡང་མི་བཟོད་དོ། །ཞེས་རིན་པོ་ཆེ་སྣ་བདུན་གྱི་མཆོད་རྟེན་དེ་བཞིན་གཤེགས་པའི་རིང་བསྲེལ་ 
གྱི་སྙིང་པོ་ཅན་ལ་བཀུར་སྟི ་བྱས་པའི་བསོ། ད་ནམས་ཀྱིས་ཤེས་རབ་ཀྱི་ཕ་རོལ་ཏུ་ཕྱིན་པ་ཉན་པ་ 
དང་འཛིན་པ་དང་ཀློག་པ་སོ: གས་ཀྱི་བསོད་ནམས་ལ་ཅུང་ཟད་ཀྱང་བསྒྲུན་པར་མི་ནུས་པར་ 
གསུངས་པ་དང་། འཕགས་པ་བརྒྱད་སྟོང་པ་ལས། དེ་བཞིན་གཤེགས་པའི་བྱིན་གྱིས་བརླབས་ 
ཀྱིས་གླེགས་བམ་ཆེན་པོ་ལ་ཡི་གེ་གསལ་ཞི ང་རབ་ཏུ་གསལ་བ་ལེགས་པར་གྲིས་ཏེ། མེ་ཏོག་ 
དང་བདུག་པ་དང་། དྲི་དང་། ཕྲེང་བ་དང་། བྱུག་པ་དང་། ཕྱེ་མ་དང་། རོལ་མོ་དང་། ན་བཟའ་དང་། 
གདུགས་དང་། རྒྱལ་མཚན་དང་། དྲིལ་བུ་དང་། བ་དན་དང་། ཁོར་ཡུག་ཏུ་མར་མེའི་ཕྲེང་བ་དང་། 
མཆོད་པ་རྣམ་པ་མང་པོ་དག་གིས་བཀུར་སྟེར་བྱ། བླ་མར་བྱ། རྗེད་པར་བྱ། མཆོད་པར་བྱ། རི་ 
མོར་བྱ། བསྟེན་བཀུར་བྱ་སྟེ། ཀུན་དགའ་བོ་འདི་ནི་ངའི་རྗེས་སུ་བསྟན་པའོ། །དེ་ཅིའི་ཕྱིར་ཞེ་ 
ན། ཤེས་རབ་ཀྱི་ཕ་རོལ་ཏུ་ཕྱིན་པ་འདི་ལ་ཐམས་ཅད་མཁྱེན་པའི་ཡེ་ཤེས་ཡོངས་སུ་རྫོགས་ 
པར་འགྱུར་རོ་ཞེས་ཤེས་རབ་ཀྱི་ཕ་རོལ་ཏུ་ཕྱིན་པ་ཡི་གེར་བྲིས་ཏེ་མཆོད་པའི་རྣམ་གྲངས་ 

ཀུན་མཁྱེན་འཇིགས་མེད་དབང་བོའེ་གྱསང་འབྱམ།༼༤༽ 





མཐའ་ཡས་པས་མངོན་པར་མཆོད་ན་བླ་ན་མེད་པ་ཡང་དག་པར་རྫོགས་པའི་བྱང་ཆུབ་ཐོབ་པར་ 
གསུངས་པ་དང་། ཤེས་རབ་ཀྱི་ཕ་རོལ་ཏུ་ཕྱིན་པ་སྡུད་པ་ལས། ལ་ལས་བདེ་གཤེགས་ཡོངས་ 
སུ་མྨ་ངན་འདས་པ་ཡི། །མཆོད་རྟེན་རིན་ཆེན་བདུན་ལས་བྱས་ཤིང་མཆོད་བྱེད་ལ། །བདེ་བར་ 
གཤེགས་པའི་མཆོད་རྟེན་དེ་དག་གངྒ་ཡི། །བྱེ་མ་སྟེད་ཀྱིས་བྱེ་བ་ཕྲག་སྟོང་ཞིང་བཀང་ 
སྟེ། །ཡོངས་སུ་བརྟག་བཟུང་ཞིང་རྣམས་བྱེ་བ་མཐའ་ཡས་ན། །སེམས་ཅན་ཇི་སྟེད་འཁོད་པ་དེ་ 
དག་ཐམས་ཅད་ཀྱིས། །ལས་གཞན་མི་བྱེད་ལྷ་ཡི་མེ་ཏོག་སྤོས་རབ་དང་། །བྱུག་པས་དུས་ 
གསུམ་བསྐལ་པའམ་དེ་བས་ལྷག་མཆོད་ལ། །གང་ཞིག་གང་ལས་རྣམ་འདྲེན་སྟོབས་བཅུ་འབྱུང་ 
འགྱུར་བ། །བདེ་བར་གཤེགས་ཀྱི་ཡུམ་འདི་གླེགས་བམ་ལ་བྲིས་ཏེ། །འཚང་ཞིང་མེ་ཏོག་བྱག་ 
པས་བསྟེ་སྟང་བྱེད་གྱུར་ན། །མཆོད་རྟེན་བྱེད་མཆོད་བསོད་ནམས་དེས་ནི་ཆར་མི་ཕོད། །ཅེས་ 
དང་། ལ་ལས་གངྒའི་ཀླུང་གི་བྱེ་སྙེད་ཞིང་རྣམས་ན། །སེམས་ཅན་ཇི་སྙེད་འཁོད་ཀུན་དགྲ་བཅོམ་ 
ཉིད་བཏུལ་བས། །གང་གིས་ཤེས་རབ་ཕ་རོལ་ཕྱིན་འདི་ཡིག་བྲིས་ཏེ། །སེམས་ཅན་མཆོག་ལ་ 
གླེགས་བྱིན་བསོད་ནམས་ཁྱད་པར་འཕགས། །ཞེས་བདེ་བར་གཤེགས་པའི་རིང་བསྲེལ་གྱི་ 
མཆོད་རྟེན་རིན་པོ་ཆེ་སྣ་བདུན་ལས་བྱས་ཤིང་ཞིང་ཁམས་མཐའ་ཡས་པ་ན་གནས་པའི་སེམས་ 
ཅན་རྣམས་ཀྱིས་མཆོད་པའི་དངོས་པོ་སྣ་ཚོགས་པས་དུས་གསུམ་གྱི་བསྐལ་བར་མཆོད་པ་ 
ལས། ཤེས་རབ་ཀྱི་ཕ་རོལ་ཏུ་ཕྱིན་པའི་གླེགས་བམ་བྲིས་ཏེ་མཆོད་པ་ཕུལ་བའི་བསོད་ནམས་ 
ཁྱད་པར་དུ་འཕགས་པར་གསུངས་པ་དང་། ཡང་གངྒའི་ཀླུང་གི་བྱེ་མ་སྟེད་ཀྱི་ཞིང་ན་གནས་པའི་ 
སེམས་ཅན་མཐའ་དག་དྲག་བཅོམ་པའི་གོ་འཕང་ལ་བཞག་པ་བས་ཀྱང་། ཤེས་རབ་ཀྱི་ཕ་རོལ་ 
ཏུ་ཕྱིན་པ་ཡི་གེར་བྲིས་པ་བསོད་ནམས་ཆེས་ཆེ་བར་གསུངས་པ་དང་། དམ་པའི་ཆོས་པདྨ་ 
དཀར་པོའི་མདོ་ལས། གང་གིས་དམ་པའི་ཆོས་པདྨ་དཀར་པོའི་ཆོས་ཀྱི་རྣམ་གྲངས་འདི་ཐོས་ 
ཀུན་ཏུ་རྒྱས་པ་མངོན་པར་ཤེས་པ་གང་གིས་ཆོས་ཀྱི་རྣམ་གྲངས་འདི་བཟུང་ངམ། བསྟན་ཏམ། 

ཅོ་ནེའེ་བྟམན་འགགྱར་དཀར་ཆག་ཡིད་བཞེན་ནོར་བཞི་ཝང་བ། 
ཐོས་སམ། ཡི་གེར་བྲིས་སམ། ཡི་གེར་འདྲེར་འཇུག་གམ། གླེགས་བམ་དུ་བྱས་ཏེ་བསྟི་སྟང་དུ་ 
བྱེད་པ་དང་། བཙུན་པར་བྱེད་པ་དང་། བཀུར་སྟིར་བྱེད་པ་དང་། མཆོད་པ་དང་། མེ་ཏོག་དང་། 
བདུག་པ་དང་། སྤོས་དང་། ཕྲེང་བ་དང་། བྱུག་པ་དང་། ཕྱེ་མ་དང་། གོས་དང་། གདུགས་དང་། 
རྒྱལ་མཚན་དང་། བ་དན་དང་། རོལ་མོའི་སྒྲ་དང་། ན་བཟའ་དང་། ཐལ་མོ་སྦྱར་བའི་ལས་དང་། 
མར་གྱི་མར་མེའམ། འབྲུ་མར་གྱི་མར་མེའམ། སྤོས་མར་གྱི་མར་མེའམ། ཙམ་པ་གཀའི་མར་གྱི་ 
མར་མེའམ། སྣ་མ་དང་སྐྱ་སྣར་དང་། བར་ཤ་ཀ་དང་། ན་པ་མ་ལི་ཀའི་མར་གྱི་མར་མེའམ། 
མཆོད་པ་རྣམ་པ་མང་པོ་དག་གིས་བསྟེ་སྟང་དུ་བྱེད། བཙུན་པར་བྱེད། རིམ་གྲོར་བྱེད། མཆོད་ 
པར་བྱེད་པའི་བསོད་ནམས་མངོན་པར་འདུ་བྱེད་པ་ཇི་སྟེད་ཅིག་འཕེལ་བར་འགྱུར་བའི་བསོད་ 
ནམས་མངོན་པར་འདུ་བྱེད་པ་དེ་དག་གི་མཐའ་ནི། སངས་རྒྱས་ཀྱི་ཡེ་ཤེས་ཀྱིས་ཀྱང་རྟོགས་ 
པར་མི་ནུས་སོ། །ཞེས་དམ་པའི་ཆོས་པདྨ་དཀར་པོ་ཐོས་པ་དང་། ཡི་གེ་འདྲི་བ་དང་། ཡི་གེར་ 
འདྲིར་བཅུག་སྟེ་མཆོད་པ་རྣམ་པ་མང་པོ་དེ་དག་གིས་མངོན་པར་མཆོད་པའི་བསོད་ནམས་ཀྱི་ 
མཐའ་སངས་རྒྱས་ཀྱི་གཟེགས་པའི་ཡུལ་ལས་འདས་པར་གསུངས་པ་དང་། ཡང་དེ་ཉིད་ལས། 
རིགས་ཀྱི་བུ་གང་ལ་ལ་ཆོས་ཀྱི་རྣམ་གྲངས་འདི་འཛིན་པའམ། ཀློག་པའམ། སྟོན་པའམ། ཨི་ 
བའི་ཡོན་ཏན་སྟོང་ཉིས་བརྒྱ་ཐོབ་པར་འགྱུར་རོ། །སྣའི་ཡོན་ཏན་བརྒྱད་བརྒྱ་ཐོབ་པར་འགྱུར་ 
འགྱུར་རོ། །ཡིད་ཀྱི་ཡོན་ཏན་སྟོང་ཉིས་བརྒྱ་ཐོབ་པར་འགྱུར་རོ། །དེ་ཡོན་ཏན་བརྒྱ་ཕྲག་མང་ 
པོས་དབང་པོ་དྲུག་གི་གྲོང་ཡོངས་སུ་དག་ཅིང་ཤིན་ཏུ་ཡོངས་སུ་དག་པར་འགྱུར་རོ་ཞེས་མདོ་ 
སྡེ་འདེ་ཉིད་འཛིན་པ་དང་ཀློག་པ་དང་ཡི་གེར་བྲིས་པའི་བསོད་ནམས་ཀྱིས་དབང་པོ་དྲུག་ 
ཡོངས་སུ་དག་པར་གསུངས་པ་དང་། འཕགས་པ་སངས་རྒྱས་ཀྱི་སྟོབས་བསྐྱེད་པའི་ཆོ་འཕྲུལ་ 
རྣམ་པར་འཕྲུལ་བ་བསྟན་པའི་མདོ་ལས། གང་ཡང་འཛམ་བུའི་གླིང་འདི་དེ་བཞིན་གཤེགས་ 

ཀུན་མཁྱེན་འཇིགས་མེད་དབང་པོའེ་གྲསང་འབམ། ༼ ཅ༽ 
པའི་རིང་བསྲེལ་གྱི་མཆོད་རྟེན་རིན་པོ་ཆེ་སྣ་བདུན་ལས་བྱས་པས་གང་བར་བྱས་ཏེ། ལྷའི་ཕྲེང་ 
བ་དང་། བྱུག་པ་དང་། མེ་ཏོག་དང་། མར་མེ་དང་། རིན་པོ་ཆེའི་གདུགས་དང་། སིལ་སྙན་དང་། 
རྒྱལ་མཚན་དང་། བ་དན་རྣམས་ཀྱིས་ལོ་འབུམ་དུ་བཀུར་སྟི་བྱས་ཏེ་རྗེད་ཅིང་མཆོད་པ་བས། 
གང་ཆོས་ཀྱི་རྣམ་གྲངས་འདི་འཆང་བ་དང་། ཀློག་པ་དང་། མཆོད་པ་དང་། འདྲི་བ་དང་། འདྲིར་ 
འཇུག་པ་དང་། གཞན་དག་ལ་ཡང་དག་པར་རབ་ཏུ་བསྟན་ན་དེ་བས་འདི་ཆེས་བསོད་ནམས་ 
མང་དུ་འཕེལ་ལོ་ཞེས་སྐྱེ་བོ་སུ་ཞིག་གིས་འཛམ་བུའི་གླིང་གི་སའི་སྟེང་མཐའ་དག་རིང་བསྲེལ་ 
གྱི་མཆོད་རྟེན་གྱིས་གང་བར་བྱས་ཏེ་མཆོད་པ་བས། དམ་པའི་ཆོས་ཀྱི་རྣམ་གྲངས་གཅིག་ 
འཆང་བ་དང་། ཀློག་པ་དང་། མཆོད་པ་དང་། འདྲེ་བ་དང་། འདྲེར་འཇུག་པ་དང་། གཞན་ལ་རབ་ 
ཏུ་བསྟན་པའི་བསོད་ནམས་ཆེས་ཁྱད་པར་དུ་འཕགས་པར་གསུངས་པ་དང་། དེ་ཉིད་ལས། 
རིགས་ཀྱི་བུ་གང་ལ་ལ་ཞིག་གིས་འཛམ་བུའི་གླིང་གི་སེམས་ཅན་དེ་དག་འཕགས་པའི་ལམ་ 
ཡན་ལག་བརྒྱད་པ་ལ་འཇོག་ཅིང་། བཞག་ནས་ཀྱང་ལྷའི་ལོ་སྟོང་དུ་ཡོ་བྱད་ཐམས་ཅད་ཀྱིས་མི་ 
བྲེལ་བར་རྗེད་ཅིང་མཆོད་པ་བས། གང་གིས་ཆོས་ཀྱི་རྣམ་གྲངས་འདི་ལས་ཚིག་བཞི་པའི་ 
ཚིགས་སུ་བཅད་པ་ཙམ་ཡང་ཉན་པ་དང་། འཆང་བ་དང་། འདྲི་བ་དང་། འདྲེར་འཇུག་པ་དང་། 
གཞན་ལ་རྒྱས་པར་བྱེད་ན་དེ་བས་འདི་ཆེས་བསོད་ནམས་མང་དུ་འཕེལ་ལོ་ཞེས་སྐྱེ་བོ་སུ་ཞིག་ 
གིས་འཛམ་བུའི་གླིང་གི་སེམས་ཅན་མཐའ་དག་འཕགས་པའི་ལམ་ལ་བཀོད་དེ་ཡོ་བྱད་ཐམས་ 
ཅད་ཀྱིས་མཆོད་པ་བས། ཆོས་ཀྱི་རྣམ་གྲངས་གཅིག་ཙམ་ཡི་གེར་བྲིས་པ་བསོད་ནམས་ཆེ་ 
བར་གསུངས་པ་དང་། བྱང་ཆུབ་སེམས་དཔའི་སྤྱོད་པ་བསྟན་པའི་མདོ་ལས། འཇམ་དཔལ་བྱང་ 
ཆུབ་སེམས་དཔའ་གང་གིས་བསྐལ་པ་འབུམ་གྱི་བར་དུ་ཐབས་ལ་མཁས་པ་མེད་པར་ཕ་རོལ་ 
ཏུ་ཕྱིན་པ་དྲུག་ལ་སྤྱད་པ་བས། གང་གིས་ཆོས་ཀྱི་རྣམ་གྲངས་འདི་སོམ་ཉི་དང་བཅས་པས་ཐོས་ 
ན་འདི་ནི་དེ་བས་ཆེས་བསོད་ནམས་མང་དུ་བསྐྱེད་ན་གང་གིས་སོམ་ཉི་མེད་པར་ཐོས་པ་ལྟ་ཅི་ 
སྨོས། གང་གིས་ཡི་གེར་འདྲི་བ་དང་། ལུང་ནོད་པ་དང་། འཆང་བ་དང་། གཞན་དག་ལའང་རྒྱ་ 

ཅ་ནེའེ་བསན་འགྱར་དཀར་ཆག་ཡིད་བཞེན་ནོར་བའི་ཝེང་བ། 
ཆེར་ཡང་དག་པར་སྟོན་པ་ལྟ་ཅི་སྨོས། ཞེས་བྱང་ཆུབ་སེམས་དཔའ་སུ་ཞིག་གིས་བསྐལ་པ་ 
འབུམ་གྱི་བར་པ་རོལ་ཏུ་ཕྱིན་པ་དྲུག་ལ་སྦྱད་པ་བས། ཆོས་ཀྱི་རྣམ་གྲངས་གཅིག་ཙམ་ཐོས་པ་ 
དང་། འཆང་བ་དང་། ཀློག་པ་དང་། ཡི་གེར་འདྲི་བའི་བསོད་ནམས་ཆེས་འཕགས་པར་གསུངས་ 
པ་དང་། དེ་བཞིན་གཤེགས་པའི་སྟེང་པོ་ཞེས་བྱ་བའི་མདོ་ལས་ཀྱང་། ཀུན་དགའ་བོ་བྱང་ཆུབ་ 
སེམས་དཔའ་གང་ཆོས་ཀྱི་རྣམ་གྲངས་འདིེ་འཆང་བ་དང་། ཀློག་པ་དང་། གཞན་དག་ལའང་རྒྱ་ 
ཆེར་ཡང་དག་པར་རབ་ཏུ་སྟོན་པ་དང་། གླེགས་བམ་དུ་བྱས་ཏེ་འཆང་བ་དེས་འདི་སྙམ་དུ་བདག་ 
གིས་དེ་ཉིད་བླ་ན་མེད་པ་ཡང་དག་པར་རྫོགས་པའི་བྱང་ཆུབ་ཐོས་སོ་སྙམ་དུ་སེམས་བསྐྱེད་ 
གྱིས་ཕྱག་བྱ་བའི་འོས་དང་། མཆོད་པའི་འོས་ཡིན་ནོ་ཞེས་ཆོས་ཀྱི་རྣམ་གྲངས་འདི་གླེགས་བམ་ 
དུ་བཀོད་པ་དག་ལྷ་དང་བཅས་པའི་འཇིག་རྟེན་ཐམས་ཅད་ཀྱི་ཡོན་གནས་སུ་གསུངས་པ་དང་། 
སྒོ་མཐའ་ཡས་པ་བསྒྲུབ་པའི་གཟུངས་ལས། མདོ་སྡེ་ཐོས་ནས་རྗེས་སུ་ཡི་རངས་དང་།།ཡི་གེར་ 
བྲིས་དང་གཟུང་དང་བཀླགས་པ་ཡི། །བསོད་ནམས་ཆུ་བོ་ཇི་ཙམ་བསྐྱེད་པ་ནི། །སེམས་ཅན་ 
པ་བསམ་ཡས་རྙེད། །མདོ་སྡེ་ཟབ་མོའི་ཚུལ་ཡང་ཤེས་པར་འགྱུར། །དེ་ནི་མྱུར་དུ་བྱང་ཆུབ་ 
མཆོག་འཚང་རྒྱ། །བླ་མེད་བྱང་ཆུབ་མ་རེག་བར་དུ་ཡང་། །དེ་ནི་ཏིང་ངེ་འཛིན་དང་མངོན་ཤེས་ 
དང་། །གཟུངས་རྣམས་དང་ནི་གཟུགས་དང་ལོངས་སྦྱོད་དང་། །སངས་རྒྱས་མཐོང་ལས་ཉམས་ 
པར་ཡོང་མི་འགྱུར། །ཞེས་གཟུངས་སྔགས་ཟབ་མོ་ཡི་གེར་བྲིས་པ་དང་། བཟུང་བ་དང་། 
བཀླགས་པའི་བསོད་ནམས་ཀྱིས་གནས་སྐབས་སུ་ཏིང་ངེ་འཛིན་དང་། མངོན་པར་ཤེ ས་པ་དང་། 
གཟུངས་དང་། གཟུགས་དང་ལོཿ ངས་སྤྱོད་ཕུན་ཚོགས་པ་འབྱང་ཞིང་། མཐར་ཐུག་བླ་ན་མེད་པའི་ 
བྱང་ཆུབ་མྱུར་དུ་ཐོབ་པར་གསུངས་པ་དང་། དགེ་རྩ་ཡོངས་སུ་འཛིན་པའི་མདོ་ལས། གུས་པར་ 
བྱས་ཏེ་ཆོས་བསྲུང་ཞིང་། །ལུས་དང་སྲོག་དག་བོར་གྱུར་པ། །དེ་བཞིན་ཆོས་ནི་འཛིན་བྱེད་ 

ཀུན་མའྱེན་འཇིགས་མེད་དབང་པོའེ་གསང་འབྱམ། ༼ ཅ༽ 
པ། །དེ་དག་བསྲུང་བར་བྱེད་པ་དག །ལྷ་རྣམས་ཀྱིས་ནི་བསྲུང་བར་འགྱུར། །སངས་རྒྱས་ 
རྣམས་ཀྱིས་བྱིན་གྱིས་བརླབ། །ཅེས་དམ་པའི་ཆོས་འདྲེ་བ་དང་། ཀློག་པ་དང་། འཚད་པའི་སྒོ་ 
ནས་འཛིན་པར་བྱེད་པ་དེ་དག་ལྷ་མཐུ་བོ་ཆེ་རྣམས་ཀྱིས་རྟག་ཏུ་བསྲུང་ཞིང་། སངས་རྒྱས་ 
རྣམས་ཀྱིས་བྱིན་གྱིས་རློབས་པར་གསུངས་པ་དང་། ལེགས་བཤད་རིན་པོ་ཆེ་ཟ་མ་ཏོག་ལས། 
གང་གིས་ཆོས་ཀྱི་སྦྱིན་བྱིན་ཞིང་། །འདྲི་བ་དང་ནི་ཉན་པ་དང་། རྟག་ཏུ་དེ་དག་སེམས་ཉིད་ 
དང་། །གལ་ཏེ་དེ་དག་གོམས་བྱེད་ན། །སྐྱེ་བ་དྲན་པ་རྟག་ཏུ་འཐོབ། །གང་ཞིག་ལྷ་ཡི་འཇིག་ 
རྟེན་ན། །དཔག་བསམ་གྱི་ནི་ཤིང་གི་མཆོག །དོན་རྣམས་ཐམས་ཅད་འགྲུབ་བྱེད་པ། །ལྷ་ 
ཚོགས་བདེ་བའི་རྒྱུར་གྱུར་པ། །དེ་ནི་བདེ་བ་མཆོག་སྦྱིན་པའི། །རྒྱ་ཆེ་བ་ཡི་འབྲས་བུ་ 
ཡིན། །ཞེས་དམ་པའི་ཆོས་སྦྱིན་པ་དང་། ཉན་པ་དང་། ཀློག་པ་དང་། ཡི་གེར་འདྲེ་བའི་བསོད་ 
ནམས་ཀྱིས་ཆེ་རབས་དྲན་པ་དང་། དཔག་བསམ་གྱི་ཤིང་ལྟར་འདོད་པའི་དོན་ཐམས་ཅད་ཡིད་ 
བཞིན་དུ་འགྲུབ་པ་དང་། ཟད་མི་ཤེས་པའི་བདེ་བ་ལ་ལོངས་སྤྱོད་པ་སོགས་སངས་རྒྱས་ཀྱི་ 
བཀའི་དགོངས་འགྲེལ་དྲི་མ་མེད་པ་ཡི་གེར་འདྲི་བ་དང་། ཀློག་པ་དང་། བཀུར་སྟི་དང་། རི་མོར་ 
བགྱིས་པའི་བསོད་ནམས་ཀྱི་མཐའ་ནམ་མཁའི་ཚད་ཀྱིས་ཀྱང་གཞལ་བར་མི་ནུས་པ་ཉིད་ 
ན། །འཕགས་མཆོག་གིས་ཀྱང་ཐམས་ཅད་མཁྱེན་ཉིད་མི་འགྱུར་ཏེ། །ཞེས་གསུངས་པ་ལྟར་ 
རྣམ་པ་ཐམས་ཅད་མཁྱེན་པ་ཡང་དག་པར་རྗོགས་པའི་སངས་རྒྱས་ཀྱི་གོ་འཕང་མངོན་དུ་བྱེད་ 
པ་ལ་རིག་པའི་གནས་ལྔ་ལ་ཐོས་བསམ་གྱི་སྦྱངས་པ་སྔོན་དུ་འགྲོ་དགོས་ཤི ང་། དེ་ཡང་ཡི་གེའི་ 
ཕྱི་མོ་ཁུངས་བཙུན་པའི་གླེགས་བམ་ཉིད་ལ་ལྟོས་པའི་ཕྱིར་རྣམ་པར་དཀར་བའི་བྱ་བ་འདི་ལྟ་བུ་ 
ནི་རྣམ་པ་ཐམས་ཅད་མཁྱེན་པ་བསྒྲུབ་པའི་རྒྱུ་གྲུང་པོར་ཤེས་པར་བྱའོ། །དེ་ལྟ་བུའི་ཕན་ཡོན་ 
ཆེན་པོ་དང་ལྡན་པའི་བླེགས་བམ་གྱི་ཕྱི་མོ་གང་དུ་བཞུགས་པའི་ས་ཕྱོགས་དེ་ཉིད་དུའང་མི་ 
འདོད་པའི་རྐྱེན་ངན་པ་མཐའ་དག་ངང་གིས་ཞི་ནས། དགེ་ལེགས་ཀྱི་མཚན་མ་རྗོགས་ལྡན་གྱི་ 

ཅོ་ནེའེ་བྟམན་འགྱར་དཀར་ཆག་ཡིད་བཞེན་ཞར་བའི་ཝེང་བ། 


དུས་བཞིན་དུ་འབྱུང་བ་ཡིན་ཏེ། བདུད་རྩི་བརྗོད་པ་ཞེས་བྱ་བ་ཐེག་པ་ཆེན་པོའི་མདོ་ལས། ཡུལ་ 
གང་ན་མདོ་སྡེ་འདི་ལྟ་བུ་འདེ་འཛིན་པ་དང་། ཆོས་སྨྲ་བ་གནས་པའམ། ཆོས་ཀྱི་རྣམ་གྲངས་འདི་ 
གླེགས་བམ་དུ་བྲིས་ཏེ་ཡོད་པའི་ཡུལ་དེར་ནད་དང་། ཡམས་ཀྱི་ནད་དང་། གནོད་པ་དང་། འགོ་ 
བའི་ནད་དང་། འཁུག་པ་ཐམས་ཅད་རབ་ཏུ་ཞི་བར་འགྱུར་རོ། །ཞེས་དང་། དེ་ཉིད་ལས་རྒྱལ་ 
བའི་སྲས་པོ་བྱམས་པས་ཞལ་གྱིས་བཞེས་པའི་ཚུལ་ཡང་། ཡུལ་གང་ན་མདོ་སྡེ་འདི་འཛིན་པ་ 
དེ་ལྟ་བུ་དག་གནས་པའི་ཡུལ་དེར་བདག་གིས་དུས་མ་ལགས་པའི་བསེར་མ་དང་། དགུང་ཆར་ 
དང་། མུ་གེ་དང་། བྲོ་ནད་ཡ་ང་བ་དང་། མི་ངས་དང་། ཡམས་ཀྱི་ནད་དང་། འགོ་བའི་ནད་དང་། 
གནོད་པ་དང་། འཁྲུག་པ་ཐམས་ཅད་རབ་ཏུ་ཞི་བར་བགྱིའོ། །ཡུལ་གང་ན་ཆོས་ཀྱི་རྣམ་གྲངས་ 
འདི་འཆང་བ་དང་། གླེགས་བམ་དུ་བགྱིས་པའམ། རྒྱལ་མཚན་གྱི་རྩེ་མོར་བཏགས་པ་ལ་མཆོད་ 
པ་བགྱིད་པའི་ཡུལ་དེར་བདག་གི་བྱིན་གྱིས་བརླབས་ཀྱིས་ཕ་རོལ་གྱི་དམག་ཚོགས་ཐམས་ཅད་ 
དང་། ཆོམ་རྐུན་དང་། སྲིན་པོ་དང་། མཁའ་འགྲོ་མའི་ཡ་ང་བ་ཐམས་ཅད་རབ་ཏུ་ཞི་བར་འགྱུར་ 
རོ། །གང་དག་ན་ཆོས་སྨྲ་བ་འདི་ལྟ་བུ་དག་དང་། མདོ་སྡེ་འདི་འཆང་བའི་ཡུལ་དེར་བདག་གིས་ 
ལོ་ཏོག་དང་ནོར་དང་འབྱུ་དང་མེ་ཏོག་དང་ལོ་མ་དང་འབྲས་བུ་ཐམས་ཅད་ཕུན་སུམ་ཚོགས་པ་ 
དང་། བདེ་བ་ཐམས་ཅད་འབྱུང་བར་བྱིན་གྱིས་བརླབ་པར་བགྱིའོ། །ཞེས་དང་། གསེར་འོད་དམ་ 
པ་མདོ་སྡེ་དབང་པོའི་རྒྱལ་པོ་ལས། བཅོམ་ལྡན་འདས་མིའི་རྒྱལ་ཕོ་གང་གི་ཡུལ་དུ་མདོ་སྡེའི་ 
དབང་པོ་འཛིན་པའི་དགེ་སློང་ཆོས་སྨྲ་བ་དེ་དག་མཆི་བར་འགྱུར་བའི་ཡུལ་དེ་དག་ཏུ་གསེར་ 
འོད་དམ་པ་མདོ་སྡེའི་དབང་པོའི་རྒྱལ་པོ་འདི་ཡང་བསྟེན་པར་འགྱུར་རོ། །བཙུན་པ་བཅོམ་ལྡན་ 
འདས་ནམ་མིའི་རྒྱལ་པོ་གསེར་འོད་དམ་པ་མདོ་སྡེའི་དབང་པོའི་རྒྱལ་པོ་འདི་མཉན་ཏེ་ཐོས་ 
ནས་མདོ་སྡེའི་དབང་པོ་འདི་འཛིན་པའི་དགེ་སློང་དེ་དག་ཕྱིར་རྒོལ་བ་དེ་དག་ལས་ཀུན་ཏུ་སྲུང་ 
བར་བགྱིད། ཡོངས་སུ་བསྐྱབ་པ་དང་། ཡོངས་སུ་འཛིན་པ་དང་། ཡོངས་སུ་སྐྱོང་བར་བགྱིད་ན། 
བཙུན་པ་བཅོམ་ལྡན་འདས་བདག་ཅག་རྒྱལ་པོ་ཆེན་པོ་བཞིས་མིའི་རྒྱལ་པོ་དེ་ཉིད་ཡུལ་ཐམས་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼ཅ༽ 

ཅད་ན་གནས་པའི་སེམས་ཅན་རྣམས་ཀུན་ཏུ་བསྲུང་བར་བགྱི། ཡོངས་སུ་སྐྱོབ་པ་དང་། ཡོངས་ 
སུ་བཟུང་བ་དང་། ཡོངས་སུ་བསྐྱང་བ་དང་། ཞི་བ་དང་བདེ་ལེགས་སུ་འགྱུར་བར་བགྱིའོ། །བཙུན་ 
པ་བཅོམ་ལྡན་འདས་མིའི་རྒྱལ་པོས་ནམ་དགེ་སློང་ངམ། དགེ་སློང་མའམ་དགེ་བསྟེན་ནམ་དགེ་ 
བསྙེན་མ་མདོ་སྡེའི་དབང་པོ་འཛིན་པ་ལ་བདེ་བར་སྦྱར་བ་ཐམས་ཅད་ཀྱིས་བདེ་བར་བགྱིད་ན་ 
བཙུན་པ་བཅོམ་ལྡན་འདས་བདག་ཅག་རྒྱལ་པོ་ཆེན་པོ་བཞིས་མིའི་རྒྱལ་ཕོ་དེའི་ཡུལ་ཐམས་ 
ཅད་ན་གནས་པའི་སེམས་ཅན་རྣམས་ལ་བདེ་བའི་ཡོ་བྱད་ཐམས་ཅད་ཀྱིས་བདེ་བ་དང་ཡོ་བྱད་ 
ཐམས་ཅད་ཕུན་སུམ་ཚོགས་པར་བཀྱིའོ། །བཙུན་པ་བཅོམ་ལྡན་འདས་ནམ་མིའི་རྒྱལ་པོས་དགེ་ 
སློང་ངམ་དགེ་སློང་མའམ་དགེ་བསྟེན་ནམ་དགེ་བསྙེན་མ་མདོ་སྡེའི་དབང་ཕོ་འདི་འཛིན་པ་ལ་ 
བསྟི་སྟང་བགྱིད། བླ་མར་བགྱིད། རིམ་གྲོར་བགྱིད་ཅིང་མཆོད་ན་བཙུན་པ་བཅོམ་ལྡན་འདས་ 
བདག་ཅག་རྒྱལ་པོ་ཆེན་པོ་བཞིས་མིའི་རྒྱལ་པོ་ཆེན་པོ་དེ་ལ་རྒྱལ་པོ་ཐམས་ཅད་པས་ཆེས་བསྟེ་ 
སྟང་དུ་བགྱི། ཆེས་བླ་མར་བགྱི། ཆེས་རིམ་གྲོར་བགྱི། ཆེས་མཆོད་པར་བགྱི་སྟེ་ཡུལ་ཐམས་ 
ཅད་དུ་ཡང་རབ་ཏུ་བསྔགས་པར་བགྱིའོ། །ཞེས་སོགས་མདོ་སྡེ་རྣམས་ལས་རྒྱ་ཆེར་གསུངས་ 
པ་ལྟར་རོ། ། 

གསུམ་པ་བསྲོ་སྨོན་གྱི་སྐོར་ལ། སྤྱིར་བསྔོ་བའི་རྣམ་བཞག །བསྔོ་བའི་ཕན་ཡོན། ཇི་ 
ལྟར་བསྔོ་བའི་ཚུལ། བསྔོ་སྨོན་གྱི་ཚིགས་སུ་བཅད་པ་དངོས་སོ། །དང་པཕོ་ལ། ཐེག་པ་ཆེན་པོའི་ 
བསྔོ་བའི་མཚན་ཉིད། ངེས་ཚིག །དབྱེ་བ་སྟེ་གསུམ་མོ། །དང་པོ་ནི། རང་གཞན་གྱི་རྒྱུད་ཀྱི་དུས་ 
གསུམ་དུ་བསགས་པའི་དགེ་བ་ཟག་བཅས་དང་། ཟག་མེད་མཐའ་དག་བླ་ན་མེད་པའི་བྱང་ཆུབ་ 
ཀྱི་ཡན་ལག་ཏུ་ཡོངས་སུ་བསྒྱུར་བར་བྱེད་པའི་འདུན་པ་མཚུངས་ལྡན་དང་བཅས་པ་སྟེ། མདོ་ 
སྡེ་རྒྱན་ལས། བརྟན་པ་རྣམས་ཀྱི་སྨོན་ལམ་ནི། །སེམས་པ་འདུན་དང་བཅས་པ་སྟེ། །ཞེས་ 
ཁྱབ་ཀྱང་། སྨོན་ལམ་ལ་བསྔོ་བས་མ་ཁྱབ་སྟེ། བསྔོ་རྒྱུའི་དགེ་རྩ་གཞིར་བཟུང་ནས་བསྔོ་བ་ 

ཅོ་ནེའེ་བན་འགྱད་དཀར་ཆག་ཡིད་བཞེན་ནོ་རྲ་བཞི་ཝེ ང་བ། 


ནི་བསྔོ་སྨོན་གཉིས་ཀ་ཡིན་ལ། དེ་གཞིར་མ་བཟུང་བར་སྨོན་ལམ་བཏབ་པ་ཙམ་ནི་སྨོན་ལམ་ 
ཡིན་གྱི་བསྔོ་བ་མ་ཡིན་པའི་ཕྱིར། དེང་སང་འགའ་ཞིག་གནད་དེ་མ་གོ་བར་བསྔོ་བ་དང་སྨོན་ 
ལམ་གཉིས་དོན་གཅིག་ཏུ་འདོད་པ་ནི་རང་གི་དེ་ཉིད་གསལ་བར་བསྟན་པ་ཡིན་ནོ། །དེ་ལྟར་ 
དགེ་བའི་རྩ་བ་རྣམས་སེམས་ཅན་དང་ཐུན་མོང་དུ་བྱས་ནས་རྫོགས་པའི་བྱང་ཆུབ་ཏུ་བསྔོ་བ་ནི་ 
ནང་པ་སངས་རྒྱས་པ་ཁོ་ནའི་ཁྱད་ཆོས་ཡིན་ཏེ། ཁྱད་པར་འཕགས་བསྟོད་ལས། བསོད་ནམས་ 
བྱས་པའི་ཚོགས་དག་ནི། །སེམས་ཅན་རྣམས་ལ་ཡོངས་བསྔོ་བ། །བཅོམ་ལྡན་ཁྱོད་ཀྱིས་གང་ 
གསུངས་པ། །དེ་གཞན་བསྟན་བཅོས་ལས་མ་བཤད། །ཅེས་དང་། དེའི་འགྲེལ་བ་སློབ་དཔོན་ 
ཤེས་རབ་གོ་ཆས་མཛད་པ་ལས། དུས་གསུམ་དང་རྗེས་སུ་འབྲེལ་བའི་དགེ་བའི་རྩ་བ་ཐམས་ 
ཅད་སེམས་ཅན་ཐམས་ཅད་དང་ཐུན་མོང་དུ་བྱས་ཏེ། བླ་ན་མེད་པ་ཡང་དག་པར་རྗོགས་པའི་ 
བྱང་ཆུབ་ཏུ་ཡོངས་སུ་བསྔོ་བར་བྱའོ། །ཞེས་བྱ་བ་ལ་སོགས་པ་རྒྱ་ཆེར་འབྱུང་བ་དེ་ལྟ་བུ་ནི་ 
གཞན་སེར་སྐྱ་དང་། གཟེགས་ཟན་ལ་སོགས་པའི་གཞུང་ལུགས་ཀྱི་བསྟན་བཅོས་རྣམས་ལས་ 
ཆ་ཅམ་ཡང་མ་བཤད་དོ། །ཞེས་སོ། ། 
ཡོངས་སུ་སྤེལ་བ་ལ་འཇུག་པས་འཁོར་བའི་རྒྱུར་གྱུར་པའི་དགེ་རྩ་རྣམས་བྱང་ཆུབ་ཆེན་པོའི་ 
རྒྱུར་བསྒྱུར་བའམ། འཛད་པར་འགྱུར་བའི་དགེ་རྩ་རྣམས་མི་ཟད་པར་སྤེལ་བས་ན་དེ་སྐད་ཅེས་ 
བརྗོད་དེ། དཔེར་ན་གསེར་འགྱུར་གྱི་རྩིས་ལྕགས་ཀྱི་གོང་བུ་ལ་རེག་པ་ན་ཁམས་ངན་པ་རྣམས་ 
སྦྱངས་ནས་ལྕགས་དེ་ཉིད་གསེར་དུ་བསྒྱུར་བར་བྱེད་པ་བཞིན་ནོ། ། 

གསུམ་པ་དབྱེ་བ་ནི། འཇིག་རྟེན་པའི་བསྔོ་བ་དང་། འཇིག་རྟེན་ལས་འདས་པའི་བསྔོ་ 
བ་གཉིས། དང་པོ་ནི། སྐྱེས་བུ་ཆུང་ངུ་ཁྱད་པར་ཅན་གྱིས་དགེ་བ་ཟག་བཅས་རྣམས་འཁོར་བའི་ 
མངོན་མཐོ་ཕུན་སུམ་ཚོགས་པ་ཐོབ་པའི་རྒྱུར་བསྔོ་བ་ལྟ་བུའོ། །འཇིག་རྟེན་ལས་འདས་པའི་ 
བསྔོ་བ་ལ་ཐེག་པ་དམན་པའི་བྱང་ཆུབ་ཏུ་བསྔོ་བ་དང་། ཐེག་པ་ཆེན་པོའི་བྱང་ཆུབ་ཏུ་བསྔོ་བ་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཅ༽ 
གཉིས། དང་པོ་ནི། ཉན་ཐོས་དང་རང་སངས་རྒྱས་རྣམས་ཀྱིས་ཡང་དག་པའི་དགེ་བ་རྣམས་རང་ 
ཁོ་ནའི་དོན་དུ་འཁོར་བ་ལས་རྣམ་པར་གྲོལ་བ་མངོན་དུ་བྱེད་པའི་དོན་དུ་བསྔོ་བ་ལྟ་བུའོ། །ཐེག་ 
པ་ཆེན་པོའི་བྱང་ཆུབ་ཏུ་བསྔོ་བ་འདེ་ལ་དམིགས་པ་དང་བཅས་པའི་བསྔོ་བ་དང་། དམིགས་པ་ 
མེད་པའི་བསྔོ་བ་གཉིས། དང་པོ་ནི། ཤེས་རབ་ཀྱི་ཕ་རོལ་ཏུ་ཕྱིན་པ་སྡུད་པ་ལས། ཡོངས་བསྔོ་ 
གལ་ཏེ་སེམས་སུ་འདུ་ཤེས་འབྱུང་འགྱུར་ཞིང་། །བྱང་ཆུབ་འདུ་ཤེས་ཡོངས་བསྔོ་སེམས་ཅན་འདུ་ 
ཤེས་ན། །འདུ་ཤེས་ཕྱིར་ན་ལྟ་གནས་སེམས་ནི་གསུམ་ལ་ཆགས། །དམིགས་པ་ཡོད་པས་ 
ཡོངས་སུ་བསྔོ་བར་ཆུད་མ་ཡིན། །ཞེས་དང་། གལ་ཏེ་མཚན་མའ་བྱེད་ན་དེ་ནི་བསྔོ་མ་ཡིན། །ཅི་ 
སྟེ་མཚན་མ་མེད་ན་བྱང་ཆུབ་བསྔོ་བ་ཡིན། །ཇི་ལྟར་དུག་དང་འདྲེས་པའི་ཁ་ཟས་བཟང་ཐཟ་ 
བ། །དཀར་པོའི་ཆོས་ལ་དམིགས་པའང་དེ་འདྲར་རྒྱལ་བས་གསུངས། །ཞེས་གསུངས་པ་ལྟར་ 
གང་དུ་བསྔོ་བའི་ཡུལ། གང་བསྲོ་བའི་དགེ་རྩ། གང་གིས་བསྔོ་བའི་བྱེད་པ་པོ་སྟེ་བསྔོ་བའི་འཁོར་ 
བའོ། །གཉིས་པ་ནི། མདོ་དེ་ཉིད་ལས། གལ་ཏེ་འདི་ལྟར་ཆོས་འདེ་འགགས་ཤིང་ཟད་པ་ 
དང་། །གང་དུ་ཡོངས་སུ་བསྔོ་བ་དེ་ཡང་ཟད་པ་དང་། །ཆོས་ཀྱི་ཆོས་ལ་ནམ་ཡང་མི་བསྔོ་ཤེས་ 
འགྱུར་ན། །དེ་ལྟར་རབ་ཏུ་ཤེས་པས་ཡོངས་སུ་བསྔོས་པ་ཡིན། །ཞེས་གསུངས་པ་ལྟར་བསྔོ་བའི་ 
འཁོར་གསུམ་རང་བཞིན་མེད་པར་རྟོགས་པའི་ཤེས་རབ་ཀྱིས་ཟིན་པའི་སྒོ་ནས་དགེ་རྩ་རྣམས་ 
བྱང་ཆུབ་ཀྱི་རྒྱུར་བསྔོ་བ་ཉིད་དོ། །ཕྱི་མ་འདེ་ལ་ནང་གསེས་སུ་དབྱེ་ན། མངོན་པར་རྟོགས་པའི་ 
རྒྱན་ལས། ཡོངས་སུ་བསྔོ་བ་ཁྱད་པར་ཅན། །དེ་ཡི་བྱེད་པ་མཆོག་ཡིན་ནོ། །དེ་ནི་དམིགས་མེད་ 
རྣམ་པ་ཅན། །ཕྱིན་ཅི་མ་ལོག་མཚན་ཉིད་དོ། །དབེན་དང་སངས་རྒྱས་བསོད་ནམས་ 
ཚོགས། །རང་བཞིན་དྲན་པའི་སྤྱོད་ཡུལ་ཅན། །ཐབས་མཁས་མཚན་མ་མེད་པ་དང་། །སངས་ 
རྒྱས་རྗེས་སུ་ཡི་རངས་དང་། །ཁམས་གསུམ་གཏོགས་པ་མ་ཡིན་དང་། །ཆུང་དང་འབྲིང་དང་ 
ཆེན་པོ་ཡི། །བསྔོ་བ་གཞན་ནི་རྣམ་གསུམ་མོ། །བསོད་ནམས་ཆེ་འབྱུང་བདག་ཉིད་དོ། །ཞེས་ 

ཅོ་ནེའེ་བྟམན་འྱགད་དཀན་ཆག་ཡིད་བཞེན་ནོར་བའི་ཝེང་བ། 
བཤད་པ་ལྟར་བཅུ་གཉིས་ཡོད་དེ། ཁྱད་པར་ཅན་གྱི་བ ་བ་ནི་བླ་ན་མེད་པའི་བྱང་ཆུབ་དོན་ 
དམ་པར་མི་དམིགས་པ་ལ་ཐ་སྙད་དུ་དམིགས་པའི་བསྔོ་བ་དང་། དམིགས་པ་མེད་པའི་རྣམ་པ་ 
ཅན་གྱི་བསྔོ་བ་ནི་བསྔོ་བྱའི་རྫས་ཚུལ་ཁྲིམས་ལ་སོགས་པའི་ཕུང་པོ་དོན་དམ་པར་མི་དམིགས་ 
པའི་བསྔོ་བ་དང་། ཕྱིན་ཅི ་མ་ལོག་པའི་བསྔོ་བ་ནི་བསྔོ་བྱེད་ཀྱི་སེ མས་དོན་དམ་པར་མི་ 
དམིགས་པའི་བསྔོ་བ་དང་། དབེན་པའི་བསྔོ་བ་ནི་བསྔོ་བ་པོ་བདག་ལ་སོགས་པ་དང་ལྡན་པའི་ 
དངོས་པོ་དོན་དམ་པར་མི་དམིགས་ཤིང་ཐ་སྙད་དུ་དམིགས་པའི་བསྔོ་བ་དང་། སངས་རྒྱས་ཀྱི་ 
བསོད་ནམས་ཚོགས་ཀྱི་རང་བཞིན་དྲན་པའི་བསྔོ་བ་ནི་དུས་གསུམ་གྱིས་སངས་རྒྱས་ཀྱི་དགེ་ 
བ་དོན་དམ་པར་མི་དམིགས་ཤིང་ཐ་སྙད་དུ་བྱང་ཆུབ་ཏུ་བསྔོ་བ་དང་། ཐབས་ལ་མཁས་པའི་ 
བསྔོ་བ་ནི་སྦྱིན་སོགས་དོན་དམ་པར་མི་དམིགས་པའི་བསྔོ་བ་དང་། མཚན་མ་མེད་པའི་བསྔོ་བ་ 
ནི་དོན་དམ་པར་མཚན་མ་བཀག་པའི་བསྔོ་བ་དང་། སངས་རྒྱས་ཀྱི་རྗེས་སུ་ཡི་རང་བའི་བསྔོ་ 
བ་ནི་ལམ་ཐམས་ཅད་དོན་དམ་པར་མི་དམིགས་ཤི ང་ཐ་སྟད་དུ་བྱང་ཆུབ་ཏུ་བསྔོ་བ་དང་། ཁམས་ 
གསུམ་དུ་མི་གཏོགས་པའི་བསྔོ་བ་ནི་ཁམས་གསུམ་དོན་དམ་པར་མི་དམིགས་ཤི ང་ཐ་སྙད་དུ་ 
བསྔོ་བ་དང་། བསོཿ ད་ནམས་ཆེན་པོ་འབྱུང་བའི་བསྔོ་བ་ཆུང་ངུ་ནི་སྟོ: ང་གསུམ་གྱི་སེ མས་ཅན་ 
ཐམས་ཅད་དགེ་བ་བཅུའི་ལས་ལམ་ལ་བཀོད་པའི་དགེ་བ་དོན་དམ་པར་མི་དམིགས་ཤི ང་ཐ་ 
སྙད་དུ་བྱང་ཆུབ་ཀྱི་ཡན་ལག་ཏུ་བསྒྱར་བར་བྱེད་པའི་བསྔོ་བ་དང་། བསྔོ་བ་འབྲིང་ནི་སེམས་ 
ཅན་ཐམས་ཅད་རྒྱུན་དུ་ཞུགས་པ་ནས་དགྲ་བཅོམ་པའི་བར་ལ་བཀོད་པའི་དགེ་བ་དོན་དམ་པར་ 
མི ་དམིགས་ཤི ང་ཐ་སྟད་དུ་བྱང་ཆུབ་ཀྱི་ཡན་ལག་ཏུ་བསྒྱུར་བར་བྱེད་པའི་བསྔོ་བ་དང་། བསྔོ་བ་ 
པའི་བསྔོ་བ་སྟེ། འཕགས་པ་གྲོལ་སྡེས་མཛད་པའི་ཉི་ཁྲི་སྣང་བ་ལས། ཡོངས་སུ་བསྔོ་བའི་བྱེད་ 
པ་ནི། ཡང་སེམས་ཅན་རྣམས་ལ་ཐེག་པ་གསུམ་གྱིས་ངེས་པར་འབྱུང་བའི་ལམ་སྟོན་པའི་རྒྱུར་ 

ཀུན་མཁྱེན་འཇེགས་མེད་དབང་བོའེ་གྲསང་འབྱམ།༼ཅ༽ 
གྱུར་པས་ན་མཉམ་པ་མེད་པ་ཞེས་བྱའོ། །མི་མཉམ་པའི་སངས་རྒྱས་དང་མཉམ་པོ་ཐོབ་པའི་ 
རྒྱར་གྱུར་པས་ན་མི་མཉམ་པ་དང་མཉམ་པ་ཞེས་བྱའོ། །དེ་ཅིའི་ཕྱིར་ཞེ་ན། ཉན་ཐོས་ལ་སོགས་ 
པ་དང་བྱང་ཆུབ་སེམས་དཔའི་རང་དང་གཞན་གྱི་དོན་གྱི་དབང་དུ་བྱས་པའི་ཁྱད་པར་གྱིས་གང་ 
གསུངས་པ་ཡིན་ནོ། །མི་དམིགས་པའི་རྣམ་པ་ཅན་གྱིས་ཡོངས་སུ་བསྔོ་བ་ནི། ཕྱོགས་བཅུའི་ 
སངས་རྒྱས་ཐམས་ཅད་ཀྱིས་ཐུགས་དང་པོ་བསྐྱེད་པ་ནས་བརྩམས་ཏེ་དམ་པའི་ཆོས་གནས་ 
པའི་བར་གྱི་ཚུལ་ཁྲིམས་ལ་སོགས་པའི་ཕུང་པོ་རྣམས་དང་། དེས་ཡོངས་སུ་བསྡུས་པ་དང་། 
ཐེག་པ་གསུམ་གྱིས་ཡོངས་སུ་སྨིན་པར་བྱས་པ་དང་། རྣམ་པར་གྲོལ་བར་བྱས་པའི་སེམས་ཅན་ 
རྣམས་ཀྱི་དགེ་བའི་རྩ་བ་ཐམས་ཅད་གཅིག་ཏུ་བསྡུས་ཏེ། རྗེས་སུ་ཡི་རང་ཞིང་ཡོངས་སུ་བསྔོས་ 
ན་དངོས་པོ་དེ་གང་ཞིག་ཡིན་ཞེས་བྱ་བ་ནས་བརྩམས་ཏེ། དངོས་པོ་དང་དམིགས་པ་དང་། བྱང་ 
ཆུབ་ཀྱི་སེམས་དང་། དགེ་བའི་རྩ་བ་དང་རྗེས་སུ་ཡི་རང་བ་དང་ལྡན་པའི་བསོད་ནམས་བྱས་ 
པའི་དངོས་པོ་ནི་གང་ཞིག་ཡིན་ཞེས་བྱ་བ་དང་། སེམས་ནི་ཟད་ཅིང་འགགས་ལ་བྲལ་ཞིང་རྣམ་ 
པར་གྱུར་པ་ཉིད་ཅེས་བྱ་བ་ནས། ཆོས་ཐམས་ཅད་དངོས་པོ་མེད་པའི་རྗེས་སུ་འགྲོ་བ་མི་ 
དམིགས་པའི་རྣམ་པར་ཡོངས་སུ་བསྔོས་པ་ལེགས་པ་ཉིད་ཀྱིས་ཞེས་བྱ་བ་ལ་སོགས་པ་གང་ 
གསུངས་པ་ཡིན་ནོ། །དེ་ལ་དངོས་པོ་ནི་རིགས་སོ། །དམིགས་པ་ནི་ཆོས་ཐམས་ཅད་དོ། །བྱང་ 
ཆུབ་ཆེད་དུ་བྱེད་པའི་སེམས་ནི་འཛིན་པར་བྱེད་པའི་རྣམ་པར་རྟོག་པའོ། །དགེ་བའི་རྩ་བ་ནི་མ་ 
ཆགས་པ་ལ་སོགས་པའོ། །བསོད་ནམས་བྱ་བའི་དངོས་ཕོ་ནི་སེམས་པའོ། །ཟད་པ་ནི་ 
བསགས་པ་རྣམ་པར་འཇིག་པས་སོ། །འགགས་པ་ནི་རྒྱུན་གྱི་འཇིག་པས་སོ། །རྣམ་པར་བྲལ་ 
བ་ནི་རང་བཞིན་གྱིས་འཇིག་པས་སོ། །རྣམ་པར་གྱུར་པ་ནི་རྣམ་པར་འགྱུར་བའི་རྣམ་པར་ 
འཇིག་པས་སོ། །ཕྱིན་ཅི་མ་ལོག་པའི་མཚན་ཉིད་ཀྱི་ཡོངས་སུ་བསྔོ་བ་ནི། སེམས་གང་གིས་ 
ཡོངས་སུ་བསྔོ་བའི་སེམས་དེཉིདཀྱི་ཆོས་ཉིདཀྱངདེ་ཡིན་ནོ།།ད་ཅའིཕྱརཞེན། དེནི་འདི 
ལྟར་ཆོས་ཐམས་ཅད་རང་བཞིན་གྱིས་སྟོང་ངོ་ཞེས་གང་གསུངས་པ་ཡིན་ནོ། །དབེན་པའི་ 

ཅོ་ནེ་འེ་བྟསན་འྱགར་དཀན་ཆག་ཡིད་བཞིན་ནོདྲ་བའི་ཝེང་བ། 
ཡོངས་སུ་བསྔོ་བ་ནི། གལ་ཏེ་བྱང་ཆུབ་སེམས་དཔའ་ཆེན་པོས་བསོད་ནམས་བྱ་བའི་དངོས་པོ་ 
མངོན་པར་འདུ་བྱ་བ་དེ་ཕུང་བོ་ལ་སོགས་པས་དབེ ན་པར་ཤེས་ཏེ་ཞེས་བྱ་བ་ནས་བརྩམ ས་ཏེ། 
སངས་རྒྱས་ཀྱི་ཆོས་ཐམས་ཅད་དེ་ཉིད་ཀྱི་ངོ་བོས་དབེན་པར་ཤེས་ཏེ་ཞེས་བྱ་བའི་བར་དུ་གང་ 
གསུངས་པ་ཡིན་ནོ། །སངས་རྒྱས་རྣམས་ཀྱི་དགེ་བའི་རྩ་བའི་རིགས་སུ་གཏོགས་པའི་རང་ 
བཞིན་དྲན་པའི་ཡོངས་སུ་བསྔོ་བ་ནི། སངས་རྒྱས་ཀྱི་དགེ་བའི་རྩ་བ་རྣམས་རིགས་གང་དག་ 
ཡིན་པ་དང་རང་བཞིན་གང་ཡིན་པ་དེ་བཞིན་དུ་བསོད་ནམས་བྱ་བའི་དངོས་པོ་དེ་ཡོངས་སུ་ 
བསྔོ་བར་བྱེད་པ་ཞེས་གང་གསུངས་པ་ཡིན་ནོ། །ཐབས་ལ་མཁས་པའི་ཡོངས་སུ་བསྔོ་བ་ནི། 
འདིར་བྱང་ཆུབ་སེམས་དཔའ་ཆེན་པཕོས་ཐབས་ལ་མཁས་པ་དེ་དག་ལ་བསླབ་པར་བྱ་སྟེ་ཞེས་བྱ་ 
དུག་དང་བཅས་པའི་དཔེས་མཚན་མའི་འདུ་ཤེས་ཅན་གྱི་ཡོངས་སུ་བསྔོ་བ་ནི། དུག་ཅན་ཟུག་ 
རྡུ་ཅན་ཏེ་ཞེས་བྱ་བ་ལ་སོགས་པ་གང་གསུངས་པ་ཡིན་ནོ། །སངས་རྒྱས་ཀྱིས་རྗེས་སུ་གནང་ 
བའི་ཡོངས་སུ་བསྔོ་བ་ནི། ཇི་ལྟར་སངས་རྒྱས་བཅོམ་ལྡན་འདས་དེ་དག་གིས་སངས་རྒྱས་ཀྱི་ 
ཡེ་ཤེས་བླ་ན་མེད་པས་མཁྱེན་པ་དེ་བཞིན་དུ་ཡོངས་སུ་བསྔོའོ་ཞེས་བྱ་བ་ལ་སོགས་པ་གང་ 
གསུངས་པ་ཡིན་ནོ། །ཁམས་གསུམ་དུ་གཏོགས་པ་མ་ཡིན་པའི་ཡོངས་སུ་བསྔོ་བ་ནི། གཞན་ 
ཡང་དགེ་བའི་རྩ་བ་དེ་དག་འདི་ལྟར་ཡོངས་སུ་བསྔོ་བར་བྱ་སྟེ། ཇི་ལྟར་གཟུགས་ཁམས་གསུམ་ 
གྱི་ཁོངས་སུ་ཆུད་པ་མ་ཡིན་ཏེ་ཞེས་བྱ་བ་ལ་སོགས་པ་གང་གསུངས་པ་ཡིན་ནོ། །བསོད་ 
ནམས་ཆེན་པོ་འབྱུང་བའི་བསྔོ་བ་ཡང་ཆུང་ངུ་དང་འབྲིང་དང་ཆེན་པོའི་དབྱེ་བས་རྣམ་པ་གསུམ་ 
ཡིན་ནོ། །དེ་ལ་ཆུང་ངུ་ནི་དགེ་བ་བཅུའི་ལས་ཀྱི་ལམ་ནས་བརྩམས་ཏེ། མངོན་པར་ཤེས་པ་ལྔ་ 
ཞེས་བྱ་བའི་བར་དང་། འཇིག་རྟེན་པའི་རྟོགས་པ་ལ་གནས་པ་སྟོང་གསུམ་གྱི་སྟོང་ཆེན་པོའི་ 
འཇིག་རྟེན་གྱི་ཁམས་ཀྱི་སེམས་ཅན་གྱི་དཔེས་ཡོངས་སུ་བསྔོ་བ་འདི་བསོཿ ད་ནམས་ཆེས་མང་ 
དུ་འཕེལ་ལོ་ཞེས་བྱ་བའི་བར་དུ་གང་གསུངས་པའོ། །འབྲིང་ནི་ཡང་དེ་སྟེད་ཅིག་ཁོ་ན་རྒྱུན་དུ་ 

ཀུན་མཁྱེན་འཇེགས་མེད་དབང་བོའེ་གྲསང་འབམ།༼ཅ༽ 
ཞུགས་པ་ནས་དགྲ་བཅོམ་པར་གྱུར་པ་ལ་བཀུར་སྟི་དང་མཆོད་པ་ལ་སོགས་པ་བྱས་པའི་ 
བསོད་ནམས་འདི་སྔ་མ་བཞིན་དུ་གང་གསུངས་པ་ཡིན་ནོ། །ཆེན་པོ་ནི་སེམས་ཅན་དེ་སྟེད་ཁོ་ 
ན་བླ་ན་མེད་པ་ཡང་དག་པར་རྫོགས་པའི་སངས་རྒྱས་བྱང་ཆུབ་ལ་གནས་པ་ལ་ཕྱོགས་བཅུའི་ 
འཇིག་རྟེན་གྱི་ཁམས་ཀྱི་སེམས་ཅན་རྣམས་རེ་རེས་མཆོད་པའི་བསོད་ནམས་ཀྱི་དཔེས་མི་ 
དམིགས་པར་ཡོངས་སུ་བསྔོ་བའི་བསོད་ནམས་སྔ་མ་བཞིན་ཏེ། དེ་ཅིའི་ཕྱིར་ཞེ་ན། དེ་དག་ 
ཐམས་ཅད་ནི་མི་དམིགས་པ་ཉིད་ཀྱིས་སོ་ཞེས་བྱ་བ་ལ་སོགས་པ་གང་གསུངས་པ་ཡིན་ 
ནོ། །ཞེས་དང་། བུདྷྷ་ཤྲིས་མཛད་པའི་ཤེས་རབ་སྒོན་མེའི་འཕྲེང་བ་ལས། བླ་ན་མེད་པའི་བྱང་ 
ཆུབ་ལ་སོགས་པ་ཡུལ་ཁྱད་པར་ཐེག་པ་གསུམ་གྱི་ལམ་སྟོན་པའི་རྒྱུར་གྱུར་པ་ཉིད་ཀྱིས་བྱེད་ 
པ་མཆོག་ཏུ་གྱུར་པ་དང་། དེར་བསྔོ་བ་རབ་ཏུ་དབྱེ་བ་ནི་བསྔོ་བར་བྱ་བ་ཉིད་ཀྱིས་རྫས་ཡང་དག་ 
པར་མི་དམིགས་པ། བསྔོ་བ་བྱེད་པ་ཉིད་སེམས་ཕྱིན་ཅི་མ་ལོག་པའི་མཚན་ཉིད་དང་། བསྔོས་ 
པའི་འབྲས་བུ་བསོད་ནམས་མངོན་པར་འདུ་བྱ་བ་དང་། བྱེད་པ་ཕོས་དབེན་པ་དང་། དུས་གསུམ་ 
པ་དང་ཐ་མི་དད་པ་དྲན་པ་དང་། ཐབས་ལ་མཁས་པས་པ་རོལ་ཏུ་ཕྱིན་པ་དྲུག་གི་དགེ་བའི་རྩ་ 
བར་མ་ཞེན་པ་དང་། བཀག་པ་ཉིད་ཀྱིས་མཚན་མར་འཛིན་པ་མེད་པ་དང་། ཀུན་རྫོབ་དང་དོན་ 
དམ་བའི་མཚན་ཉིད་ཀྱིས་ངོ་བོ་ཉིད་བདེ་བའི་ངོ་བོས་ཡོངས་སུ་བསྔོ་བས་སངས་རྒྱས་དགྱེས་ 
པ་དང་། ཁམས་གསུམ་ལས་འདས་པར་བསྔོ་བས་ཁམས་གསུམ་པར་གཏོགས་པ་མ་ཡིན་པ་ 
དང་། དགེ་བ་བཅུ་ལ་སོགས་པའི་ལས་ཀྱི་ལམ་ལ་གནས་པ་སྟེ་ཆུང་ངུ་དང་། རྒྱན་དུ་ཞུགས་པ་ 
ལ་སོགས་པ་ལ་གནས་པ་སྟེ་འབྲིང་དང་། བླ་ན་མེད་པའི་བྱང་ཆུབ་ལ་གནས་པ་ཆེན་པོ་སྟེ། སྟོང་ 
གསུམ་གྱི་སེམས་ཅན་ཐམས་ཅད་དགེ་བ་བཅུ་དང་། ཚད་མེད་པ་ལ་སོགས་པ་ལ་བཀོད་པ་བས་ 
དོན་ཆེའོ་ཞེས་བྱ་བ་ལ་སོགས་པས་བསོད་ནམས་ཆེན་པོ་འབྱང་བའོ། །དེ་ལྟར་ན་བྱང་ཆུབ་ 
སེམས་དཔའ་མི་དམིགས་པ་ལ་དམིགས་པའི་བདག་ཉིད་ཀྱི་དགེ་བའི་རྩ་བ་བླ་ན་མེད་པ་ཡང་ 

ཙོ་ཞེའེ་བསན་འྱགགར་དཀར་ཆག་ཡིད་བཞིན་ནོར་བའི་ཝེང་བ། 


གསུངས་སོ། ། 

གཉིས་པ་བསྔོ་བའི་ཕན་ཡོན་ནི། རྣམ་པར་དཀར་བའི་བསོད་ནམས་ཀྱི་ཕུང་པོ་ཤིན་ 
ཏུ་རྒྱ་ཆེ་བ་དག་ཀྱང་བསྔོ་བ་ཁྱད་པར་ཅན་གྱིས་མ་ཟིན་ན་འཁོར་བའི་གནས་སུ་སྲིད་པའི་བདེ་ 
ཟ་བའང་སྲིད་ལ། བྱང་ཆུབ་ཏུ་བསྔོས་པའི་དགེ་བའི་རྩ་བ་ནི་ནམ་ཡང་ཆུད་མི་ཟ་ཞིང་གོང་ནས་ 
གོང་དུ་འཕེལ་བ་དང་། བླ་ན་མེད་པའི་བྱང་ཆུབ་འབའ་ཞིག་འབྱིན་པར་བྱེད་པས་ཐེག་པ་དམན་ 
པ་དང་། འཇིག་རྟེན་པའི་དགེ་བ་ཐམས་ཅད་ཟིལ་གྱིས་གནོན་པ་སྟེ། བློ་གྲོས་རྒྱ་མཚོས་ཞུས་ 
བཞིན་བྱང་ཆུབ་ཡོངས་བསྔོས་དགེ་བ་ཡང་། །བྱང་ཆུབ་མ་ཐོབ་བར་དུ་དེ་མི་འཛད། །ཅེས་དང་། 
ཕ་རོལ་ཏུ་ཕྱིན་པ་ལྔ་བསྟན་པའི་མདོ་ལས། ཛི་ལྟ་ཇི་ལྟར་བྱང་ཆུབ་སེམས་དཔའ་དགེ་བའི་རྩ་ 
བ་ཡོངས་སུ་བསྔོ་བར་བྱེད་པ་དེ་ལྟ་དེ་ལྟར་ཕ་རོལ་ཏུ་ཕྱིན་པ་རྣམས་ཡོངས་སུ་འཛིན་ཅིང་རྣམ་ 
པ་ཐམས་ཅད་མཁྱེན་པ་ཉིད་དང་ཡང་ཉེ་བར་འགྱུར་ཏེ། གང་གི་ཚེ་སྦྱིན་པ་ཆུང་ངུའང་དཔག་ཏུ་ 
མེད་པར་བྱེད་པ་འདི་ནི་བྱང་ཆུབ་སེམས་དཔའ་སེམས་དཔའ་ཆེན་པོའི་ཐབས་ལ་མཁས་པ་ 
ཡིན་པར་རིགས་པར་བྱའོ། །དེ་ཅིའི་ཕྱིར་ཞེ་ན། རྣམ་པ་ཐམས་ཅད་མཁྱེན་པ་ཉིད་དཔག་ཏུ་མེད་ 
པའི་ཕྱིར་རོ། །ཞེས་སོ། །འོ་ན་སྤྱོད་འཇུག་ལས། བསྐལ་པ་སྟོང་དུ་བསགས་པ་ཡི། །སྦྱིན་དང་ 
བདེ་གཤེགས་མཆོད་ལ་སོགས། །ལེགས་སྤྱད་གང་ཡིན་དེ་ཀུན་ཀྱང་། །ཁོང་ཁྲོ་གཅིག་གིས་ 
འཇོམས་པར་བྱེད། །ཅེས་དང་། དབུ་མ་འཇུག་པ་ལས། གང་ཕྱིར་རྒྱལ་སྲས་རྣམས་ལ་ཁྲོས་པ་ 
ཡིས། །སྦྱིན་དང་ཁྲིམས་བྱང་དགེ་བ་བསྐལ་པ་བརྒྱར། །བསགས་པ་སྐད་ཅིག་གིས་འཇོམས་ 
དེ་ཡི་ཕྱིར། །མི་བཟོད་ལས་གཞན་སྡིག་པ་ཡོད་མ་ཡིན། །ཞེས་ཡུལ་ཁྱད་པར་ཅན་ལ་དམིགས་ 
པའི་ཁོང་ཁྲོ་སྐད་ཅིག་མ་གཅིག་གིས་འཇོམས་པར་བྱེད་པ་དང་འགལ་ལོ་ཞེ་ན། སྐྱོན་མེད་དེ། 

ཀུན་མཁྱེན་འཇིགས་མེད་དབང་ཡོའེ་གྲསང་འབམ།༼ཅ༽ 

བསྔོ་བ་ཁྱད་པ་ཅན་གྱིས་མ་ཟིན་པའི་དགེ་རྩ་ལ་དགོངས་པའི་ཕྱིར། 

གསུམ་པ་ཇི་ལྟར་བསྔོ་བའི་ཚུལ་ལ། བསྔོ་རྒྱུའི་དགེ་རྩ་ངོས་བཟུང་བ། དེ་གང་དུ་བསྔོ་ 
བའི་ཡུལ། དེར་བསྔོ་ཚུལ་དངོས་བཤད་པའོ། །དང་པོ་ལ་ཁ་ཅིག །ཆོས་ཉིད་བསྔོ་རྒྱུའི་དགེ་ 
རྩ་ཡིན་ཏེ། རྡོ་རྗེ་རྒྱལ་མཚན་གྱིས་ཞུས་པའི་མདོ་ལས། འགྲོ་ཀུན་དགེ་བ་ཇི་སྟེད་ཡོད་པ་ 
དང་། །ཞེས་པ་དེས་ཆོས་ཉིད་གདོད་མ་ནས་ཡོད་པའི་བསྔོ་རྒྱུའི་དགེ་རྩ་བསྟན་པའི་ཕྱིར་ཟེར། 
དེ་ནི་མི་རིགས་ཏེ། ཆོས་ཉིད་འདུས་མ་བྱས་ཡིན་པས་གནས་སྐབས་ཀྱི་རྐྱེན་གྱིས་བསྒྱུར་དུ་ 
མི་བཏུབ་པའི་ཕྱིར། སྡོམ་གསུམ་རབ་དབྱེ་ལས། ཆོས་དབྱིངས་དགེ་བར་བྱས་ནས་ནི། །དེ་ 
ལ་བསྔོ་བའི་རྒྱར་བྱེད་པ། །བསྔོ་བས་འགྱུར་ན་འདུ་བྱས་འགྱུར། །མི་འགྱུར་བསྔོ་བ་དོན་མེད་ 
ཡིན། །མདོ་སྡེ་རྣམས་ལས་ཆོས་ཀྱི་དབྱིངས། །འགྱུར་བ་མེད་ཅེས་རྒྱལ་བས་གསུངས། །རྩ་ 
བའི་ཤེས་རབ་ཉིད་ལས་ཀྱང་། །རང་བཞིན་རྒྱུ་དང་རྐྱེན་ལས་ནི། །འབྱུང་བར་རིགས་པ་མ་ 
ཡིན་ནོ། །རྒྱུ་དང་རྐྱེན་ལས་བྱུང་བ་ཡི། །རང་བཞིན་བྱས་པ་ཅན་དུ་འགྱུར། །རང་བཞིན་བྱས་ 
པ་ཅན་ཞེས་བྱར། །ཇི་ལྟ་བུར་ན་རུང་བར་འགྱུར། །རང་བཞིན་དག་ནི་བཅོས་མིན་དང་། །གཞན་ 
ལ་ལྟོས་པ་མེད་པ་ཡིན། །ཞེས་གསུངས་གཞན་ཡང་དེ་ཉིད་ལས། །གལ་ཏེ་རང་བཞིན་གྱིས་ 
ཡོད་ན། །དེ་ནི་མེད་ཉིད་མི་འགྱུར་རོ། །རང་བཞིན་གཞན་དུ་འགྱུར་བ་ནི། །ནམ་ཡང་འཐད་ 
པར་མི་འགྱུར་རོ། །དེ་ལ་སོགས་པའི་ལུང་རིགས་རྣམས། །ཆོས་དབྱིངས་དགེ་བ་མིན་པར་ 
གསུངས། །ཞེས་སོ། །འོ་ན་རྡོ་རྡེ་རྒྱལ་མཚན་གྱིས་ཞུས་པའི་མདོ་ལས། དེ་བཞིན་ཉིད་ཀྱི་ངང་ 
ཚུལ་ཇི་འདྲ་དང་། །དེ་བཞིན་ཉིད་ཀྱི་རང་བཞིན་ཇི་འདྲ་དང་། །དེ་བཞིན་ཉིད་ཀྱི་མཚན་ཉིད་ཇི་ 
འདྲ་བ། །དེ་འདྲར་ལས་རྣམས་ཀུན་ཀྱང་ཡོངས་སུ་བསྔོ། །ཞེས་དེ་བཞིན་ཉིད་བསྔོ་རྒྱུར་བཤད་ 
པ་དང་འགལ་ལོ་ཞེ་ན། དེའི་དགོངས་པ་ནི་དེ་བཞིན་ཉིད་ཀྱི་གནས་ལུགས་སྤྲོས་པ་མཐའ་དག་ 
དང་བྲལ་བ་ལྟར་བློས་དོན་དམ་པར་ཅིར་ཡང་མི་དམིགས་པའི་ཚུལ་གྱིས་བསྔོ་བར་བྱའོ། །ཞེས་ 

ཅོ་ནེའེ་བྟསན་འགྱར་དཀན་ཆག་ཡིད་བཞིན་ན་རྭ་བའི་ཝེང་བ། 


དོ། །ཁ་ཅིག་འདས་པ་དང་མ་འོངས་པའི་དགེ་བ་གཉིས་འདུས་བྱས་མིན་ཀྱང་བསྔོ་རྒྱུའི་དགེ་ 
རྩ་ཡིན་ཞེས་སྨྲ་བ་ནི་རྣམ་པར་མ་བརྟགས་པ་སྟེ། དེ་གཉིས་ད་ལྟའི་དུས་སུ་མེད་ཀྱང་རྒྱུ་རྐྱེན་ 
ལས་བྱུང་བའི་ཕྱིར་འདུས་བྱས་ཡིན་ཏེ། དཔེར་ན་འདས་པའི་སངས་རྒྱས་མར་མེ་མཛད་དང་། 
མ་འོངས་པའི་སངས་རྒྱས་བྱམས་པ་གཉིས་བཞིན་ནོ། །དེས་ན་རྟེན་གྱི་གང་ཟག་རང་གཞན་ 
གཉིས་ཀའི་རྒྱུད་ལ་ཡོད་པ། དུས་འདས་མ་འོངས་ད་ལྟ་གསུམ་གྱིས་བསྡུས་པ། ངོ་བོ་སྦྱིན་པ་ 
ཚུལ་ཁྲིམས་བསྒོམས་པ་ལས་བྱུང་བའི་འདུས་བྱས་ཀྱི་དགེ་བ་ཇི་སྟེད་ཡོད་པ་རྣམས་བསྔོ་རྒྱུའི་ 
དགེ་རྩ་ཡིན་ཏེ། རྡོ་རྗེ་རྒྱལ་མཚན་གྱིས་ཞུས་པའི་མདོ་ལས། འགྲོ་ཀུན་དགེ་བ་ཇི་སྙེད་ཡོད་པ་ 
དང་། བྱས་དང་བྱེད་འགྱུར་དེ་བཞིན་བྱེད་པ་དག །བཟང་པོ་ཇི་བཞིན་དེ་འདྲའི་ས་དག་ལ། །ཀུན་ 
ནས་ཀུན་ཀྱང་བཟང་པོར་རེག་གྱུར་ཅིག །ཅེས་སོ། ། 

གཉིས་པ་གང་དུ་བསྔོ་བའི་ཡུལ་ནི། འཇིག་རྟེན་གྱི་གཙོ་བོ་ཚངས་པ་དང་། བརྒྱ་བྱིན་ 
དང་། འཁོར་ལོས་བསྒྱུར་བའི་རྒྱལ་པོ་དང་། ཁམས་ཀྱི་རྒྱལ་ཕྲན་ལ་སོགས་པ་འཁོར་བའི་མངོན་ 
མཐོའི་ཆེད་དུ་བསྔོ་བར་བྱ་བ་མ་ཡིན་ཏེ། སྐྱེས་རབས་ལས། འགྲན་ཕྱིར་མ་ཡིན་གྲགས་པ་ 
འདོད་ཕྱིར་མིན། །མཐོ་རིས་འདོད་དང་རྒྱལ་སྲིད་བསྒྲུབ་ཕྱིར་མིན། །བདག་གི་བདེ་བ་མཆོག་ 
ཟོབ་ཕྱིར་མིན་གྱི། །གཞན་དོན་བསྒྲུབ་ཕྱིར་བདག་ནི་འདི་རྩོམ་མོ། །ཞེས་སོ། །དེར་མ་ཟད་ཉན་ 
ཐོས་དང་རང་སངས་རྒྱས་ཀྱི་སར་ཡང་མི་བསྔོ་སྟེ། ཡུམ་གྱི་མདོ་ལས། དགེ་བའི་རྩ་བ་དེ་དག་ 
ཐམས་ཅད་ཀྱང་རྣམ་པ་ཐམས་ཅད་མཁྱེན་པ་ཉིད་མ་གཏོགས་པར་ཉན་ཐོས་དང་རང་སངས་ 
རྒྱས་ཀྱི་སར་ཡོངས་སུ་བསྔོ་བར་མི་འཇུག་པའོ་ཞེས་གསུངས་སོ། །དེས་ན་སྦྱོད་འཇུག་ལས། 
དངོས་སམ་ཡང་ན་བརྒྱུད་ཀྱང་རུང་། །སེམས་ཅན་དོན་ལས་གཞན་མི་སྤྱད། །སེམས་ཅན་ཁོ་ 
ནའི་དོན་གྱི་ཕྱིར། །ཐམས་ཅད་བྱང་ཆུབ་ཕྱིར་བསྔོའོ། །ཞེས་གསུངས་པ་ལྟར་ནམ་མཁའི་མཐའ་ 
ཀླས་པའི་སེམས་ཅན་ཐམས་ཅད་འཁོར་བ་དང་ངན་སོང་གི་འཇིགས་པ་ལས་སྒྲོལ་བའི་ཆེད་དུ་ 
སྐུ་གསུང་ཐུགས་གསང་བ་བསམ་གྱིས་མི་ཁྱབ་པའི་བདག་ཉིད་ཡིད་བཞིན་གྱི་ནོར་བུ་དང་། 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼༤༽ 

དཔག་བསམ་གྱི་ཤི ང་ལྟར་རྣམ་པར་རྟོག་པ་མི་མངའ་བཞིན་དུ་འགྲོ་བའི་རེ་བ་སྐོང་བར་མཛད་ 
པའི་རྒྱལ་བའི་དབང་ཕོ་ཐུབ་པ་སངས་རྒྱས་བཅོམ་ལྡན་འདས་ཀྱི་གོ་འཕང་རིན་པོ་ཆེ་འབའ་ 
ཞིག་གི་དོན་དུ་བསྔོ་བའོ། ། 

གསུམ་པ་ཇི་ལྟར་བསྔོ་བའི་ཚུལ་དངོས་ནི། བསྔོ་བ་བྱེད་པ་པོ་རང་ཉིད་ཀྱིས་དད་པ་ 
བཏེགས་པའི་རིན་པོ་ཆེའི་ཁྲིའི་སྟེང་དུ་བཀའ་དྲིན་མཉམ་མེད་རྩ་བའེ་བླ་མ་རྡོ་རྡེ་འཆང་ལ་ 
སངས་རྒྱས་དང་བྱང་ཆུབ་སེམས་དཔའ་ལ་སོ་ གས་པའི་ཚོ་ གས་ཀྱིས་བསྐོར་བ་དཔང་ཕོར་ 
གསལ་བཏབ་ནས། སེམས་ཅན་ཐམས་ཅད་གཏན་གྱི་བདེ་བ་ལ་འགོད་པའི་སླད་དུ་རང་ཉིད་ 
ཀྱི་ཚེ་རབས་སྔ་མ་རྣམས་སུ་དགེ་བའི་རྩ་བ་བྱས་པ་དང་། མ་འོངས་པ་ན་བྱ་བར་འགྱུར་བ་དང་། 
གཞི་གསུམ་དང་འབྲེལ་བའི་དགེ་བ་ཐམས་ཅད་གཅི ག་ཏུ་བསྡོམས་ཤི ང་བསྡུས་ཏེ། དོན་དམ་ 
པར་སྤྲོས་པ་མཐའ་དག་དང་བྲལ་ཞི ང་། ཐ་སྙད་དུ་རྨི་ལམ་དང་སྒྱུ་མ་ལྟ་བུར་ཤེ ས་པའི་སྒོ་ནས་ 
བླ་ན་མེད་པའི་བྱང་ཆུབ་མཆོག་གི་དབྱིངས་ཆེན་པོར་བསྔོ་བར་བྱ་སྟེ། མདོ་ཏིང་ངེ་འཛིན་རྒྱལ་ 
ཕོ་ལས། སྒྱུ་མ་བྱེད་པ་དག་གིས་གཟུགས་སྤྲུལ་ཏེ། །རྟ་དང་གླང་པོ་ཤིང་རྟ་སྣ་ཚོགས་བྱས། །དེ་ 
ལ་ཇི་བཞིན་སྣང་བ་གང་ཡང་མེད། །ཆོས་རྣམས་ཐམས་ཅད་དེ་འདྲར་ཤེ ས་པར་གྱིས། །ཞེས་ 
དང་། མདོ་སྡུད་པ་ལས། འདས་དུས་སྔོན་གྱི་སངས་རྒྱས་བྱེ་བ་ཁྲག་ཁྲིག་གང་། །ཞིང་མང་མཐའ་ 
ཡས་བྱེ་སྟོང་དག་ན་གང་བཞུགས་དང་། །གང་ཡང་རྨྱ་ངན་འདས་པའི་འཇིག་རྟེན་མགོན་པོ་ 
སེམས་བསྐྱེད་བསྐྱེད་པ་ནས། །རྣམ་པར་འདྲེན་པ་རྣམས་ཀྱི་དམ་ཆོས་ཟད་ཀྱི་དུས། །དེ་བར་ 
རྒྱལ་བ་དེ་དག་བསོད་ནམས་གང་ཡིན་པ། །ཕ་རོལ་ཕྱིན་དང་ལྡན་དང་སངས་རྒྱས་ཆོས་གང་ 
དང་། །གང་ཡང་སངས་རྒྱས་སྲས་རྣམས་དང་ནི་ཉན་ཐོས་དང་། །སློབ་དང་མི་སློབ་དགེ་བ་ཟག་ 

ཅོ་ནེའི་བྟསན་འགགྱར་དཀར་ཆག་ཡིད་བཞིན་ནོར་བའི་ཝེང་བ། 





བཅས་ཟག་མེད་པ། །བསྡུས་ནས་བྱང་ཆུབ་སེམས་དཔའ་རྗེས་སུ་ཡི་རང་ཞིང་། །འགྲོ་བའི་དོན་ 
དུ་བྱང་ཆུབ་ཕྱིར་ནི་ཐམས་ཅད་བསྔོ། །ཞེས་གསུངས་པ་ལྟར་རོ། ། 
བཞི་པ་བསྔོ་སྨོན་གྱི་ཚིགས་སུ་བཅད་པ་དངོས་ནི། སྙན་ངག་གི་གཞུང་ལྟར་ཚིག་གི་ 
སྦྱོར་བ་ཕུན་སུམ་ཚོགས་པས་མཛེས་པར་བྱས་ཏེ་ཅུང་ཟད་ཅི ག་བསྡེབས་པ་ནི་འདི་ལྟར་ 
བཀྲ། །རྣམ་གསུམ་ཆོས་ཀྱི་འཁོར་ལོའི་ཟེར་གྱིས་སྐལ་ལྡན་སྙིང་གི་མུན་སེལ་ཞིང་། །མཐའ་ 
ཡས་དྲེགས་ལྡན་བདེ་འབྱང་རལ་པའི་ཨུཏྤལ་ནགས་ཀླུང་མཛེས་བྱེད་པ། །ཤཱཀྱའི་རིགས་ཀྱི་ཆུ་ 
གཏེར་ལས་འཁྲུངས་ཐུབ་མཆོག་སྨྲ་བའི་ཟླ་བ་དང་། །སྲིད་དང་ཞི་བའི་འཇིག་རྟེན་རྣམས་སུ་ 
ཕུན་ཚོགས་མཛད་པས་རྣམ་རོལ་ཏེ། །ངེས་པར་ལེགས་པའི་ལམ་བཟང་གསལ་མཛད་གཉིས་ 
མེད་གསུངས་པ་ཇི་སྟེད་དང་། །སྙིང་སྟོབས་དྲི་མེད་དབུང་བ་བརྟན་པོས་སྐྱེ་དགུའི་ཁུར་ཆེན་ 
འདེགས་བཟོད་པ། ། རྒྱལ་བའི་མྱུ་གུ་སློབ་མར་བཅས་པས་སྨོན་པའི་རེ་བ་རྫོགས་པར་ 
མཛོད། ། ཕྱོགས་བཅུའི་ཞི ང་ཁམས་བགྲང་དུ་ཡས་པར་དུས་གསུམ་ཉིད་དུ་འཚོ་གཞེས་ 
པའི། །མི་ཡི་སེ ང་གེ་ཐུབ་པ་རྣམས་དང་བདེན་པའི་དེ་ཉིད་གསལ་གཟིགས་པ། །རྒྱལ་བའི་སྲས་ 
པོ་རང་བྱུང་ཐོས་སྒྲོགས་ག དྷྭའི་རྡུལ་བཞིན་དཀྲི གས་རྣམས་ཀྱི། །རྨད་བྱུང་སྦྱོད་པ་རྒྱ་མཚོའི་ 
འབྱུང་ཁུངས་རླབས་ཆེན་དགེ་བའི་དཔལ་ཡོན་དང་། །དེ་བཞིན་འཇིག་རྟེན་ཚུར་མཐོང་རྣམས་ 
ཀྱི་ཡང་དག་བསམ་པས་ཉེར་བསྐྲུན་པའི། །སྦྱིན་དང་ཚུལ་ཁྲིམས་བསྒོམས་པ་ལས་བྱང་ལེགས་ 
ཀུན་ལ་ཕྲག་དོག་བྲལ་བས་རྗེས་སུ་ཡི་རང་སྤེལ་བར་བྱ། ། ཁྱད་པར་འདི་ན་ས་ཡི་བདག་པོས་ 
མི་ཟད་གཏོང་བའི་སྒོ་ཕྱེ་སྟེ། །ཐུབ་པའི་བསྟན་དང་སྐྱེ་དགུའི་ལེགས་བྱས་ནམ་ཡང་མི་ཉམས་ 
འཕེལ་བའི་སྐད། །ངོ་མཚར་ཆོས་ཀྱི་སྦྱིན་པ་རྒྱ་ཚེན་ཡོན་ཏན་བྱ་བའི་འབྱུང་གནས་གང་། །སྤྲོ་ 
བ་ཆེན་པོས་མངོན་པར་བསྒྲབས་པའི་བསོད་ནམས་མཁའ་དང་མཉམ་བདལ་བ། །ཆོས་བརྒྱད་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ། ༼ ཅ༽ 
དྲི་མས་རྙོག་པ་དང་བྲལ་དགེ་བའི་རྦ་ཀློང་གཡོ་བའི་རྩེར། །སྨོན་ལམ་ཝུ་བའི་དོ་ཤལ་ཡོངས་ 
འཛིན་རྣམ་དཀར་ཀླུང་ཆེན་འདིས་མཚོན་ཏེ། །འདས་དང་མ་འདས་འཇིག་རྟེན་ཀུན་གྱི་ལེགས་ 
ཅིག །རྣམ་དཀར་ཕུང་པོ་གང་གི་མཐུ་ལས་རྒྱ་མཚོའི་རྡུལ་བཞིན་ཚད་མེད་པའི། །སྣ་ཚོགས་ 
ལས་ཀྱི་རི་མོ་རྣམ་བཀྲ་བརྟན་གཡོའི་འཇིག་རྟེན་ཁམས་རྣམས་སུ། །བཀྲ་ཤིས་འོད་སྟོང་མངོན་ 
པར་འབར་བས་རྒུད་པའི་མུན་པ་ཀུན་སངས་ཤིང་། །ཕན་བདེའི་འདམ་སྐྱེས་བཞད་པའི་རྩི་ 
བཅུད་ལུས་ཅན་བུང་བས་གཞིབས་གྱུར་ཅིག །གང་དུ་ངན་སོང་ཚེར་མའི་སྡོང་ཕོར་དུག་གསུམ་ 
ཞགས་པས་དམ་བཅིངས་པ། །ཚ་ཞིང་གྲང་བའི་དམྱལ་བ་དག་དང་ཡི་དྭགས་དེ་བཞིན་བྱོལ་ 
སོང་རྣམས། །ཡུན་རིང་བརྣག་དཀའི་སྡུག་བསྔལ་དྲག་པོ་སྐད་ཅིག་ཉིད་ལ་ཡོངས་བཏད་ 
ནས། །བདེ་ཆེན་ཚོར་བ་ཉམས་སུ་མྱོང་བས་མཐོ་རིས་གནས་སྐབས་རྙེད་གྱུར་ཅིག །ཞེ་སྡང་ 
རང་སྣང་ཞུགས་ཀྱི་ཕུང་པོ་བསྐལ་པའི་མེ་དཔུང་བཞིན་འབར་བ། །ག་བུར་ཟེགས་མ་འཐོར་བ་ 
དང་ལྡན་བདུད་རྩིའི་མཆོད་ཡོན་ཉིད་འགྱུར་ཞིང་། །ཕན་ཚུན་གསོད་སྨད་མཚོན་ཆའི་འཁོར་ལོ་ 
གནམ་ལྕགས་ཐོག་ལྟར་འཚུབ་པ་ཡང་། །གསེར་གྱི་གེ་སར་ཐེ ་བས་རྣམས་(རྣམ)མཛེས་མེ་ཏོག་ 
རྣམས། །མི་བཟད་གྲང་བའི་རེག་པ་དང་བྲལ་དྲོ་འཇམ་བདེ་བས་དབུགས་ཕྱིན་ཅིང་། །རལ་གྲིའི་ 
མེད་དགའ་ཚལ་ལྟར་གྱུར་ཅིག །འཇུངས་པའི་དབང་གིས་ཤིན་ཏུ་ཉམ་ཐག་ཡུས་རིད་སྡོང་དུམ་ 
ཚིག་པ་བཞིན། །རྟག་ཏུ་བཀྲེས་ཤིང་སྐོམ་པས་གདུང་བའི་སྤེ་སྔགས་རྒྱུད་མར་སྒྲོགས་པ་དག 
།ཕྱི་ནང་ཟས་ཀྱི་སྒྲིབ་པ་ཀུན་བྲལ་རོ་བརྒྱའི་བཅུད་ལྡན་བཟའ་བཏུང་ཚོགས། །སྟོན་གྱི་དུས་ 
གཏི་མུག་ལས་ཀྱིས་ཉེར་བཀོད་པ། །གཅིག་ལ་གཅིག་གསོད་གཞན་གྱི་དབང་གྱུར་བརྡེག་དང་ 

ཅོ་ནེའི་བྟམན་འགྱར་དཀད་ཚག་ཡིད་བཞིན་ནོར་བྱའེ་ཝེང་བ། 
བཀོལ་བས་དུབ་པ་རྣམས། །རྨོངས་པའི་རྣམ་འགྱུར་རིང་དུ་སྤངས་ནས་ཕན་ཚུན་བྱམས་པས་ 
སྦྲེལ་བྱེད་ཅིང་། །མི་དང་མི་མིན་འཚེ་བ་དང་བྲལ་རང་དབང་ཉིད་དུ་སྤྱོད་གྱུར་ཅིག །སྐབས་ 
གསུམ་དཔལ་ལ་མངོན་པར་འཁུ་བའི་ཕྲག་དོག་མེ་ལྕེས་ཡིད་དཀྲུགས་ཏེ། །འཐབ་དང་རྩོད་པའི་ 
སྡུག་བསྔལ་བརྒྱས་གཟིར་ལྷ་མིན་འགྲོ་བ་དེ་དག་ཀྱང་། །ཆགས་དང་སྔང་པའི་ཐུག་རྔུ་ཀུན་ཞི་ 
བདུད་རྩིའི་ཟས་ཀྱིས་འཚོ་བ་རྣམས། །འཆི་འཕོ་ལྟུང་བའི་སྡུག་བསྔལ་ལས་གྲོལ་ཞི་བའི་སྐས་ 
དོགས། །ཕོངས་པར་གྱུར་ན་འདོད་བདེ་ཚོལ་བའི་དཀའ་སྤྱད་དྲག་ཕོས་ལུས་དུབ་ཅིང་། །བདེ་ 
བའི་ཆོ་ག་མངོན་པར་བསྟེན་ཀྱང་དོན་མ་གྲུབ་བས་གདུང་བ་རྣམས། །འཕོ་འགྱུར་དང་བྲལ་ ་ 
ལོཿ ངས་སྤྱོད་དབང་ཕྱུག་མཉམ་པ་མེད་པ་ཐོབ་གྱུར་ཅིག །ཡུལ་ལྗོངས་འདེས་མཚོན་རྒྱལ་ཁམས་ 
ཀུན་ཏུ་བསྟན་ལ་གུས་པའི་རྣམ་སད་ཚོགས། །ནམ་མཁའི་དབྱིངས་སུ་དགའ་བས་ལྷགས་ནས་ 
འབེབས་པ་ཡིས། །སྣ་ཚོགས་ལོ་ཏོག་དུས་སུ་སྨིན་པས་ནོར་འཛིན་བཞིན་རས་དུད་གྱུར་ཅིག 
།སྡུག་བསྔལ་ས་བོན་རྗེས་སུ་འབྲེལ་བས་འཕེལ་ཟད་འཁྲུགས་པ་མངོན་གྱུར་ཏེ། །རླུང་མཁྲིས་ 
བ་བརྟན་གྱུར་ཅིག །ཉོན་མོངས་གདོན་གྱིས་རང་དབང་བྲལ་བའི་མི་བསྲན་སྐྱེ་བོ་བརྩེ་མེད་ 
རྣམས། །ཁྲོས་པའི་བཞིན་བསྡུས་སྨིན་མ་རབ་བསྐྱོད་སྡང་མིག་གློག་ལྟར་གཡོ་བཞིན་དུ། །རྣོ་ 
བའི་མཚོན་ཐོགས་གཡུལ་ཆེན་འགྱེད་དང་བརྡེག་དང་གསོད་དང་འཚཆིང་བ་སོགས། །གདུག་ 
པའི་སྦྱོར་བ་མངོན་པར་བཏང་ནས་ཞི་དུལ་དཔལ་གྱིས་མཛེས་གྱུར་ཅིག །གནོད་སྦྱིན་སྲིན་པོ་ 
འཇིགས་པའི་གར་གྱིས་རྒྱུག་པ་རྣམས། །བྱམས་པའི་ཆབ་ཀྱིས་སྡང་བའི་མེ་བཅིལ་འཛུམ་ 

ཀུན་མཁྱེན་འཇིགས་མེད་དབང་བོའི་གྲསང་འབམ།༼ཅ༽ 
དཀར་ཟླ་ཟེར་སྤྲོ་བ་ཡིས། །ལུས་ཅན་ཡིད་ཀྱི་ཀུ་མུད་གཞོན་ནུ་དགའ་བའི་འདབ་མ་བཞད་གྱུར་ 
ཅིག །ཚད་མེད་དྲིན་གྱིས་ཡང་ཡང་བསྐྱངས་པའི་སེམས་ཅན་འདི་དག་སྲིད་བདེ་ལ། །ཀུན་ཏུ་ 
ཆགས་པའི་དུག་གིས་ཆེར་མྱོས་རྨོངས་པའི་མུན་པས་བློ་མིག་བསྒྲིབས། །བླང་དོར་གནས་ལ་ 
གོམ་འགྲོས་འཁྱོར་བས་ངན་འགྲོའི་གཡང་སར་བརྡེག་འཆའ་བ། །དམ་པའི་མགོན་གྱི་དམིགས་ 
བུ་བཟང་ཕོས་ཡང་དག་ལམ་དུ་འགོད་གྱུར་ཅིག །སྔོན་བསགས་བསོད་ནམས་ཡལ་འདབ་རྣམ་ 
རྒྱས་མི་དབང་དཔག་བསམ་ལྗོན་པའི་ཤིང་།]།ལུགས་གཉེས་མེ་ཏོག་དཀར་པོ་རྣམ་རྒོད་སྟོབས་ 
འབྱོར་འབྲས་བུ་གཡུར་དུ་ཟ། །དགེ་བཅུའི་ཁྲིམས་ཀྱི་ལོ་མ་སྙུག་ལྡན་ཕན་བདེའི་གྲིབ་བསིལ་ 
ཕྱོགས་རྗོགས་པས། །མཐའ་ཡས་ཆབ་འབངས་སྐྱེ་བོའི་སྙིང་ལ་ཕན་བདེའི་འདོད་པ་འཇོ་གྱུར་ 
ཅིག །ཕུན་ཚོགས་རི་གླིང་དུ་མའི་རྟེན་གྱུར་ཐུབ་བསྟན་རྒྱ་མཚོའི་གོས་ཅན་ཁྱོན། །ཚུལ་མིན་ 
སྤྱོད་པའི་རླབས་ཕྲེང་སྟོང་འཁུག་སྟེགས་མའི་ཆུ་གཏེར་ནང་བྱིང་བ། །དམ་པའི་སྙེང་སྟོབས་ཕག་ 
རྒོད་མཆེ་བས་ཞུམ་པ་མེད་པར་ཡོངས་བཟུང་བས། །ཐུབ་བསྟན་དབུ་འཕང་མཆོག་ཏུ་མཐོ་ཞིང་ 
གཡོ་བ་མེད་པར་གནས་གྱུར་ཅིག །ངུར་སྤྲིག་བླ་གོས་གསར་བའི་འོད་ཀྱིས་མཁའ་ཡང་ལི་ཁྲིའི་ 
ཚོན་འཛིན་པ། །རིག་དང་གྲོལ་ལྡན་འདུས་པའི་སྡེ་ཆེན་བཤད་སྒྲུབ་ཟུང་གིས་དུས་འདའ་ 
ཞིང་། །ཐར་འདོད་བློ་གསལ་ཚར་དུ་དངར་བས་ཆོས་ཀྱི་མདུན་ས་ཡོངས་གང་སྟེ། །ལུང་དང་ 
བརྟན་པོ་བརྩོན་འགྲུས་རླུང་གིས་བསྐྱོད་པ་ལས། །རབ་འབྱམས་གྲུབ་མཐའ་རྒྱ་མཚོའི་དབྱིངས་ 
བློ་ཡི་དབུལ་སེལ་པ། །མཁས་མཆོག་གསུང་རབ་དེད་དཔོན་བྱེ་བས་ཐུབ་བསྟན་ཚུལ་བཞིན་ 
སྐྱོང་གྱུར་ཅིག །ཁྱད་པར་དུ་ཡང་ལེགས་བྱས་རོལ་མཚོ་སྙིང་སྟོབས་རི་བོས་བསྲུབས་པ་ 
ལས། །རྣམ་དཀར་ལམ་བཟང་བདུད་རྩིའི་བཅུད་ལེན་མི་ཡི་དབང་ཕྱུག་ཡུམ་སྲས་དང་། །བཙུན་ 
མོ་བློན་འབངས་ཚོགས་དང་བཅས་པའི་ཡིད་ལ་བརྣག་པའི་རེ་བ་ཀུན། །འབད་དང་རྩོལ་བའི་ 

ཅོ་ནེའེ་བྟམན་འགྱར་དཀར་ཆག་ཡིད་བཞིན་ནར་བའི་ཝེང་བ། 


མཚན་མ་བྲལ་ཡང་གེགས་མེད་ལྟུན་གྱིས་གྲུབ་གྱུར་ཅིག །དཔག་མེད་བསྐལ་བར་ཟོ་ཆུན་འཕྱན་ 
ལྟར་རིགས་དྲུག་འཁོར་བའི་གནས་རྣམས་སུ། །དུག་གསུམ་དྲག་པོས་ཀུན་ནས་བསླངས་ཏེ་ 
སྡུག་བསྔལ་བྱེ་བའི་ཁུར་འཛིན་པ། །ངན་འགྲོའི་འབབ་སྟེགས་མི་བཟད་སྡིག་ལྟུང་སྒོ་གསུམ་སྒོ་ 
ནས་འདུས་བྱས་རྣམས། །མུན་པའི་ཁུང་བུ་ཟབ་མོ་ཉིད་དུ་སྒྲོན་མེ་བཏེ ག་པ་བཞིན་གྱུར་ 
ཅིག ། གནས་སྐབས་སུ་ཡང་ཚེ་དང་བསོད་ནམས་སྟོབས་འབྱོར་མངའ་ཐང་ལོངས་སྤྱོད་ 
ཀུན། །རྟ་བདུན་བདག་པོའི་ཟེར་གྱིས་རེག་པའི་འདམ་སྐྱེས་བཞིན་དུ་རྒྱས་འགྱུར་ཞིང་། །ཡོན་ 
ཏན་དྲི་བསུང་མངོན་པར་སྤྲོ་བ་གྲགས་པའི་རང་བཞིན་མེ་ཏོག་དཀར། །ཕྱོགས་བྲལ་ན་ཆུང་ཟུར་ 
ཕུད་དག་ལ་རྟག་ཏུ་རྩེ་དགའ་བགྱིད་གྱུར་ཅིག །དགེ་ལེགས་ནོར་བུའི་ཕོ་བྲང་ལས་འོངས་ 
བཀའ་ཁིམས་འཇིགས་མེད་ཕོ་ཉ་ཡིས། །བརླང་པོར་སྦྱོད་པའི་གཟུ་ལུམ་ཅན་རྣམས་བསྡིགས་ 
ཤིང་སྤྱོས་པས་ཚར་གཅོད་ཅིང་། །དགེ་སྡིག་བླང་དོར་ཚུལ་བཞིན་སྤྱོད་པའི་ཡ་རབས་མཐའ་ 
དག་གཟེ ངས་བསྟོད་པས། ། ཕན་བདེའི་འཇུག་ངོགས་མི་དབང་ཆབ་སྲི ད་ཡར་ངོའི་ཟླ་ལྟར་ 
གསལ་གྱུར་ཅིག །གཏོང་བའི་ཆར་ཆེན་ཡོངས་སུ་འབེབས་ཤིང་ཚུལ་ཁྲིམས་ཆུ་ལོཿ ན་བརྟན་པོ་ 
འཛིན། །བཟོད་པའི་གོ་ཆ་སུས་ཀྱང་མི་ཕིགས་བརྩོན་འགྲུས་གངྒའི་རྒྱུན་ལྟར་འཇུག །བསྒོམ་ 
བྱང་ཏིང་འཛིན་མཆོག་ཏུ་གསལ་ཞིང་བདག་མེད་རྟོགས་པའི་རལ་གྲི་ཡིས། །བདག་འཛིན་འཁྲི་ 
ཤིང་དྲུང་ནས་ཕྱུང་སྟེ་ཕ་རོལ་ཕྱིན་དྲུག་རྫོགས་གྱུར་ཅིག །ཚེ་འདིའི་སྣང་བ་ཡོངས་སུ་འགགས་ 
ནས་བྱང་ཆུབ་བར་གྱི་ཚེ་རབས་སུ། །ཚངས་སྤྱོད་དག་པའི་དལ་འབྱོར་རྟེན་རྙེད་ཐེག་མཆོག་ 
རིགས་ཀྱི་ནུས་པ་སད། །དམ་པའི་མགོན་ལ་གུས་པས་བསྟེན་ཞི ང་རྒྱུ་འབྲས་ཐེ ག་པའི་ཆོས་ 
དུ་ཐོས་པའི་དོན་རྣམས་ཚུལ་བཞིན་སྒྲུབ་ལ་མི་གཡེལ་ཞིང་། ། བཅས་པའི་མཚམས་ལས་ནམ་ 
ཡང་མི་འདའ་རྣམ་དག་བསླབ་པར་ཤིན་ཏུ་གུས། །སྡིག་པའི་གཉེན་གྱི་དབང་དུ་མི་འགྲོ་འགྱུར་ 
མེད་དད་པའི་ནོར་གྱིས་ཕྱུག །དམ་ཆོས་སྒྲུབ་པའི་མཐུན་རྐྱེན་མཐའ་དག་འབད་མེད་ལྷུན་གྱིས་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼༤༽ 
གྲུབ་གྱུར་ཅིག །བདེ་བ་ཅན་དང་དགའ་ལྡན་ཞིང་སོགས་རྒྱལ་བའི་ཞིང་ཁམས་མཐའ་ཡས་ 
པར། །སྣ་ཚོགས་ལུས་ཀྱི་བཀོད་པ་ཉེར་བཟུང་ལུས་མེད་ཐུལ་བ་རྣམས་ཀྱི་དྲུང་། །ཟབ་རྒྱས་ 
གདམས་པ་རྗོགས་པར་ནོད་དེ་རྒྱལ་སྲས་སྤྱོད་པའི་རོལ་རྩེད་ཀྱིས། །ཁམས་གསུམ་འགྲོ་བ་ 
ཡོངས་སུ་སྒྲོལ་ལ་གྲུ་འཛིན་བདག་པོ་ལྟར་གྱུར་ཅིག །བདེ་བར་གཤེགས་ཁམས་ནམ་མཁའི་ 
དབྱིངས་ལྟར་གདོད་ནས་རྣམ་པར་དག་པ་ཉིད། །གློ་བུར་སྒྲིབ་པའི་སྤྲིན་ཚོགས་དྲ་བ་ཐབས་ 
ཤེས་རླུང་གིས་མྱུར་བསལ་ནས། །ཆོས་སྐུའི་ཉིན་བྱེད་གཙང་དག་(བདག)བདེ་དང་རྟག་པའི་ཕ་ 
རོལ་ཕྱིན་པ་གང་། །མྱུར་དུ་ཐོབ་ནས་ས་གསུམ་འགྲོ་ལ་འཕྲིན་ལས་འོད་སྟོང་འགྱེད་གྱུར་ 
ཅིག །ཇི་ལྟར་ལྷ་ཡི་རྫིང་རིང་དག་ཏུ་མཚན་མོ་མགོན་པོ་གཅིག་ལགས་ཀྱང་། །འཛིན་མའི་ 
ངོགས་སུ་བགྲང་ཡས་རྡིང་བུར་དེ་སྟེད་ཟླ་གཟུགས་འཆར་བ་བཞིན། །དཔལ་ལྡན་དང་པོའི་ 
མགོན་པོ་ཉིད་ལས་སྤྲུལ་སྐུའི་སྣང་བརྙན་ཐེར་འབུམ་གྱིས། །ཉམ་ཐག་འགྲོ་རྣམས་སྲིད་ལས་ 
སྒྲོལ་ཕྱིར་བཅུ་གཉིས་མཛད་པ་སྟོན་གྱུར་ཅིག །ཕྱི་མོ་གཅིག་ལས་འཛད་མེད་སྤེལ་བའི་ཐབས་ 
མཁས་རྟེན་འབྲེལ་རྨད་བྱང་བ། །དམ་ཆོས་དབུལ་བའི་ཕོངས་པ་ཀུན་སེལ་ཡིད་བཞིན་ནོར་བུ་ 
སྦྱངས་འདྲ་འདི། །ཆུ་སྲིན་གྲོང་ཁྱེར་ཞུགས་སུ་མ་གྱུར་དེ་སྲིད་གསེར་ལྡན་དགའ་མའི་ 
གཞིར། །ཐར་པ་འདོད་རྣམས་ཡིད་ཀྱི་འདོད་འཇོ་བུམ་པ་བཟང་པོ་ལྟར་གྱུར་ཅིག །གང་གི་དྲིན་ 
གྱིས་ཀློག་པ་བ་རྣམས་ཐོས་བསམ་ཚུལ་ལ་དགའ་བས་འཇུག །དད་པའི་དཔལ་ལྡན་འགྲོ་བ་གང་ 
ངན་གདུང་བ་འཛིན། །འདི་དག་ཕན་ཚུན་འགྲན་པ་བཞིན་དུ་སྐྱེ་དགུའི་ཉེར་འཚོར་གནས་གྱུར་ 
ཅིག །ཆོས་སྦྱིན་རྒྱ་ཆེན་བརྩོན་པས་བསྒྲུབ་ལ་དངོས་བརྒྱུད་འབྲེལ་བ་ཐོགས་པ་ཡི། །མཆོག་ 
དམན་བར་མའི་འགྲོ་བ་ཀུན་ཀྱང་འཁོར་བའི་གཅོང་རོང་ལས་ཐར་ཏེ། །བསོད་ནམས་ཡེ་ཤེས་ 
ཚོགས་གཉིས་རླབས་ཆེན་བདེ་བླག་ཉིད་དུ་ཡོངས་རྫོགས་ནས། །སྲིད་དང་ཞི་བའི་མཐའ་ལ་མི་ 
གནས་བྱང་ཆེན་གོ་འཕང་ཐོབ་གྱུར་ཅིག །བདག་ཀྱང་ཡོངས་འཛིན་ཞལ་གྱི་པདྨོའི་ལེགས་ 

ཅ་ནེའི་བསསན་འགགྱ་དཀར་ཆག་ཡིད་བཞིན་ན་རྭ་བའི་ཝེང་བ། 

བཤད་བདུད་རྩི་འཐུངས་པ་ལས། །རྣམ་པར་དཔྱོད་པའི་བློ་གྲོས་རྐང་དྲུག་ཐོས་བསམ་སྒོམ་པའི་ 
གྱི། །གླུ་སྒྲ་དར་དིར་རྟག་ཏུ་སྒྲོགས་པས་རྒྱལ་རྣམས་འཛུམ་ཞལ་སྟོན་གྱུར་ཅིག །དེ་ལྟར་དོན་ 
གཉེར་རོལ་མཚོ་ལས་འོངས་ཐེག་མཆོག་སྨོན་ལམ་ངང་མོ་དཀར། །གཞན་ཕན་རྗ་རྔ་ཅི་ཡང་ 
བརྡུང་པས་འགྲོ་ལ་ཕན་བདེའི་དཔལ་སྟེར་ཞིང་། །ཐབས་དང་ཤེས་རབ་གཤོག་ཟུང་རབ་བསྐྱོད་ 
སྙིང་སྟོབས་རླུང་ཤུགས་དང་འགྲོགས་ཏེ། །ཡོན་ཏན་གཏེར་ཆེན་བྱང་ཆུབ་མཆོག་གི་རྒྱ་མཚོ་ 
ཆེན་པོར་བགྲོད་གྱུར་ཅིག །བཀྲ་ཤིས་གང་ཞིག་མཆོག་གསུམ་བྱིན་རླབས་ཡིད་བཞིན་ནོར་ 
ུ་སྐྱ་དགའིཡིད་ཀྱི་འདོད་པ་འཇོ། །བཀྲ་ཤིས་གང་ཞིག་ཡི་དམ་རྒྱ་མཚོའིཐུགས་རྗེའི་སྦིན 
ལས་དངོས་གྲུབ་ཆར་ཆེན་ཡོངས་སུ་འབེབས། །བཀྲ་ཤིས་གང་ཞིག་བསྟན་བསྲུང་ཚོགས་ 
རྣམས་མཐུ་སྟོབས་མེ་ལྕེས་ནག་ཕྱོགས་བདུད་སྡེའི་བུད་ཤིང་བསྲེག །བཀྲ་ཤིས་གང་ཞིག་བདེན་ 
པ་དེ་ཡིས་འདི་ན་དེ་རིང་སྨོན་ལམ་གང་བཏབ་འགྲུབ་གྱུར་ཅིག །བདེ་བར་གཤེགས་པའི་ 
བཀའི་དགོངས་འགྲེལ་བསྟན་བཅོས་འགྱུར་རོ་ཅོག་པར་དུ་བསྒྲུབས་པའི་ཚུལ་ལས་ཉེ་བར་ 
བརྩམས་པའི་གཏམ་ཡང་དག་པར་བརྗོད་པ་དཀར་ཆག་ཡིད་བཞིན་ནོར་བུའི་འཕྲེང་བ་ལས་དེ་ 
ལྟར་བཞེངས་པའི་དགོས་ཆེད་ཕན་ཡོན་བསྔོ་སྨོན་དང་བཅས་པའི་ལེའུ་སྟེ་དྲུག་པའོ། ། །། 

དེ་ལྟར་བདེ་བར་གཤེགས་པའི་བཀའི་དགོངས་འགྲེལ་བསྟན་བཅོས་འགྱུར་རོ་ཅོག་ལས་དེང་སང་ཇི་ཙམ་ 
བཞུགས་པ་པར་དུ་བསྒྲུབས་པའི་ཚུལ་ལས་ཉེ་བར་བརྩམས་ཏེ་ཡང་དག་པར་བརྗོད་པ་ལེའུ་དྲུག་གི་བདག་ཉིད་ཅན་ 
འདི་ནི། འཛད་པ་མེད་པའི་ཆོས་སྦྱིན་རླབས་པོ་ཆེ་མངོན་པར་འདུ་བྱེད་པའི་བདག་རྐྱེན་དམ་པ། མིའི་དབང་མོ་རིན་ 
ཆེན་དཔལ་འཛོ་མ་དང་། ས་སྐྱོང་བསྟན་འཛིན་རིན་ཆེན་ཆོས་རྒྱལ་ཐུན་མོང་ནས་དངུལ་སྲང་སུམ་བརྒྱའི་མེ་ཏོག་དང་ 
བཅས་བསྐུལ་བ་དང་དུ་བླངས་ཏེ། དཔལ་ལྡན་བླ་མ་དམ་པ་རྣམས་ཀྱི་གསུང་གི་བདུད་རྩི་ལས་སྐྱེས་པའི་མང་དུ་ཐོས་ 
པའི་༧བཙུན་པ་དཀོན་མཆོག་འཇིགས་མེད་དབང་པོའི་སྡེས། བདག་ཅག་གི་སྟོན་པ་རྣམ་འདྲེན་ཤཱཀྱའི་རྒྱལ་ཕོ་དགོངས་ 
པ་ཆོས་དབྱིངས་སུ་གཟིམས་པའི་ཚུལ་བསྟན་ནས་བགྲང་བྱ་ཉིས་སྟོང་དྲུག་བརྒྱ་ལྔ་བཅུ་རྩ་གསུམ་འདས་པ། ཆུ་མོ་སྦྲལ་ 
གྱི་ལོ་གྲོ་བཞིན་གྱི་ཟླ་བའི་དཀར་ཕྱོགས་ཀྱི་དུས་ཚེས་དགེ་བར་ཡུང་དང་རིགས་པའི་རྔ་ཆེན་རྒྱུད་མར་བརྡུང་བའི་ཆོས་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཅ༽ 
སྡེ་ཆེན་པོ་དགེ་ལྡན་བཀྲ་ཤིས་འཁྱིལ་དུ་བྲིས་པ་ཕྱོགས་དུས་ཐམས་ཅད་དུ་བདེ་ལེགས་སུ་གྱུར་ཅིག ། །། 
སྤརྦ་མངྒལཾ་ཐྷ་ཝརྟུ། ། 

དགེ་ལྡན་ཆོས་འབབྱང་ནོར་བྱའེ་ཕྲེང་བ་རྩོམ་འཕྲོ། 





༄༅། །དགེ་ལྡན་ཆོས་འབྱུང་ནོར་བུའི་ཕྲེང་བ་རྩོམ་འཕྲོ་བཞུགས་སོ། ། 


ཨོཾ་སྭ་སྟི། སྟོབས་བཅུའི་རང་བཞིན་དྲི་མེད་ཡིད་བཞིན་ནོར། །སྲིད་ཞིའི་དགེ་ལེགས་ 
ཟད་པ་མེད་པའི་ཆར། །གསོལ་མ་བཏབ་ཀྱང་ཡིད་བཞིན་སྩོལ་མཛད་པ། །འགྲོ་བའི་བླ་མ་ཟས་ 
གཙང་སྲས་ཕོར་འདུད། །ཐུབ་དབང་མ་དྲོས་ཆུ་གཏེར་རོལ་རྩེད་ལས། །སྤངས་རྟོགས་རླབས་ 
འཕྲེང་གཡོ་བའི་གར་མཁན་མ། །དག་བྱེད་བདུད་རྩིའི་སྙིང་པོར་གྲུབ་པའི་དཔལ། །ཆོས་ 
དང་ཚོགས་མཆོག་དགེ་འདུན་བཅས་ལ་འདུད། །སྤོབས་པ་བཞི་ལྡན་ཉལ་འགྲོའི་ཀླུང་རྒྱུན་ཅི་ 
ཡང་འཐུངས་པའི་ཞལ་སྒོ་ལས། །ཟབ་ཅིང་རྒྱ་ཆེའི་ལེགས་བཤད་ཆཚུ་ཀླུང་ཕྱོགས་བརྒྱར་གཡོ་ 
ཞིང་འབབ་པ་ཡིས། །དྲི་མ་ཀུན་འཁྲུད་ཕན་བདེའི་ལོ་ཏོག་ལང་ཚོ་གསར་པའི་དཔལ་འཛིན་ 
པ། །ཀླུ་སྒྲུབ་ཐོགས་མེད་ལ་སོགས་འཕགས་ཡུལ་པཌ་གྲུབ་རྣམས་ལ་སྙིང་ནས་འདུད། །རྨད་ 
བྱུང་བློ་གྲོས་མི་འཇིགས་བཞི་ཡི་རྐང་པ་དང་ལྡན་ས་སྲུང་སྤྲིན་དཀར་རོལ་པའི་སྟེང་། །མཁས་ 
བཙུན་བཟང་པོའི་ཉེ་དབང་དང་བཅས་བཟོད་པའི་གཟི་འབར་གོ་ཆ་བཙན་པོ་ལེགས་པར་ 
བགོས། །གྲགས་སྙན་ནོར་བུའི་རྔ་ཡབ་དཀར་པོ་དང་འགྲོགས་ལུང་རིགས་རྩེ་བརྒྱ་མཆོག་ཏུ་ 
འབར་བ་ཡིས། །རྒོལ་བ་ངན་པའི་སྦྱིན་སྐྱེས་ཀུན་འཇོམས་བློ་བཟང་མཆོད་སྦྱིན་བརྒྱ་པ་གང་ 
དེར་སྙིང་ནས་འདུད། །བློ་གྲོས་འཇམ་མཉེན་དར་གྱི་སྟོད་གཡོགས་ཅན། །མ་ཡུས་དེ་ཉིད་ 
གཟིགས་པའི་མིག་ཟུར་གཡོ། །རིན་ཆེན་རིགས་པའི་གླུ་དབྱངས་སྒྲོགས་མཁས་པ། །རྒྱལ་ཚབ་ 
ཆོས་རྗེའི་ཞབས་ལ་གུས་ཕྱག་འཚལ། །དགེ་ལེགས་ཀེ་ལ་ཤ་ཡི་རྩེར་འགྱིང་སྟེ། །དཔལ་ལྡན་ 
ལུང་དང་རིགས་པའི་ང་རོ་ཡིས། །སྐལ་ལྡན་རི་སྐྱེས་མཐའ་དག་སྐྱོང་བའི་གཉེན། །མཁས་གྲུབ་ 

ཀུན་མཁྱེན་འཇིགས་མེད་དབང་པོའེ་གསང་འབྱམ། ༼ ཅ༽ 
བསྟན་པའི་ཉི་མ་ཁྱོད་ཕྱག་འཚལ། །རྨད་བྱུང་ཆོས་ཀྱི་རྭ་བ་དཀར་པོར་ཐོས་བསམ་སྒོམ་པའི་ 
ལུས་སྟོབས་རྒྱས། །འཆད་རྩོད་རྩོམ་པའི་རྒྱད་མངས་དབྱངས་ཀྱིས་སྐལ་བཟང་རྣ་བའི་བདུད་རྩེ་ 
ྤྲོ། །ལུང་རིགས་མཚོན་ཆ་མངོན་པར་གདེངས་པས་སྨྲ་ངན་དཔུང་ཚོགས་མཐར་བྱེད་པ། །དགེ་ 
ལྡན་རིང་ལུགས་ཚུལ་བཞིན་སྐྱོང་མཛད་སྙིང་སྟོབས་རྩལ་ལྡན་རྣམས་ལ་འདུད། །ཐུགས་བསྐྱེད་ 
གསེར་གྱི་ཁམས་ལས་ལེགས་གྲུབ་ལྷག་བསམ་དག་པའི་ལྟེ་བ་ལས། །འཕྲིན་ལས་རྩིབས་སྟོང་ 
ཀུན་ཏུ་བཀྱེ་ལ་གཞན་ཕན་མུ་ཁུད་བཟང་འཁྲིལ་བ། །སྡེ་བཞིའི་གཟི་འབར་མཁའ་ལ་འཕགས་ 
ཏེ་དམ་ཆོས་འཁོར་ལོས་བསྒྱར་མཛད་པ། །ཀུན་གཟིགས་རྒྱལ་བ་ཡབ་སྲས་ཟུང་གི་ཞབས་ཀྱི་ 
བདྨོར་སྦྱི་བོས་འདུད། །རྒྱལ་ཀུན་མཁྱེན་དང་བརྩེ་བའི་ཡེ་ཤེས་ཉིད། །ཐུབ་བསྟན་རིན་ཆེན་ 
མཆོག་ཏུ་སྤེལ་བའི་ཕྱིར། །བཤད་སྒྲུབ་སྒྲོན་མེའི་འོད་ཟེར་སྟོང་འབར་བ། །རྗེ་བཙུན་རོལ་པའི་ 
རྡོ་རྗེར་སྙིང་ནས་འདུད། །མདོ་དང་རྒྱུད་སྡེ་རིན་ཆེན་འབྱུང་གནས་ལས། །ཟབ་རྒྱས་ཡིད་བཞིན་ 
ནོར་བུའི་མཛོད་བླངས་ཏེ། །བདག་བློའི་ཤིང་རྟ་མངོན་པར་འགེངས་མཛད་པ། །ཡོངས་འཛིན་ 
དེད་དཔོན་རྣམས་ལ་གུས་པས་འདུད། །བསྐལ་བཟང་སྨོན་མེ་བཞི་བ་ཤཱཀྱའི་བསྟན། །བར་གྲུབ་ 
རྣམས་ཀྱིས་འཕགས་པའི་ཡུལ་ཉིད་དུ། །རྒྱས་པར་མཛད་པ་གང་ལས་རེམ་གྱིས་ནི། །བྱང་ 
ཕྱོགས་གངས་རིའི་ལྗོངས་འདེར་མཆེད་ཅེས་གྲགས། །ཆོས་རྒྱལ་ལོ་པཌ་རྣམས་ཀྱི་བཀའ་དྲིན་ 
ལས། །ཐུབ་པའི་བསྟན་པ་ཕྱོགས་མཐར་རྒྱས་གྱུར་ཀྱང་། །སྡིག་ཅན་མི་བདག་སྒྲ་གཅན་གདོང་ 
པ་ཡིས། །བསྟན་པའི་ཉིན་བྱེད་ནོངས་པར་བྱས་སོ་ལོ། །ཕྱི་དར་དུས་སུ་གནས་ལྔ་མཐར་སོན་ 
པ། །ཕུལ་བྱང་ཞབས་ཀྱི་ཐུགས་རྗེའི་ཤིང་རྟ་ཡིས། །བཀའ་གདམས་རིང་ལུགས་ཟླ་ཤེལ་ཉེར་ 
དྲངས་ཏེ། །ཕན་བདེ་ཀུ་མུད་ཚལ་ཀུན་མགོ་ལྕོག་ལྡེམ། །དགེ་ལེགས་གཟི་བྱིན་བྱེ་བས་འཁྱུད་ 
པ་ཡི། །ལུགས་བཟང་དྲི་མེད་བིཌླུར་དཀར་པོ་ཡང་། །མ་རུངས་སྙིགས་མའི་མི་གཙང་གིས་ 
སྦགས་ཏེ། །རི་མོའི་གཟུགས་བརྙན་འཛིན་པར་གྱུར་པ་ན། །སླར་ཡང་འདྲེན་མཆོག་མར་མེ་ 
མཛད་དཔལ་ཉིད། །ཐུན་མཚམས་དུར་སྨྲིག་ཐོལ་ལ་བརྟེན་པ་གང་། །བློ་བཟང་རྒྱལ་བ་ཀུན་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 

གྱི་དབང་པོ་ཞེས། །གྲགས་པས་ནོར་འཛིན་ཁྱབ་པ་འཇིག་རྟེན་བྱོན། །མགོན་པོ་མཆོག་དང་ 
དེ་སྲས་ཡང་སྲས་སོགས། །བགྲང་དུ་ཡས་པས་བསྟན་པའི་དྲི་མ་ཀུན། །བཀྲུས་ཏེ་བཤད་སྒྲུབ་ 
རྒྱལ་མཚན་རྩེར་མཆོད་པས། །འགྲོ་ལ་འདོད་དགུའི་ཆར་ཆེན་ཅི་ཡང་ཕབ། །མཁའ་དབྱིངས་རྒྱུ་ 
སྐར་ཚོགས་ལ་ཅོ་འདྲི་བའི། །གཙུག་ལག་ཁང་དང་དགེ་འདུན་འདུས་པའི་སྡེ། །ཚར་དུ་དངར་ 
བས་རྒྱ་མཚོའི་གོས་ཅན་ཡང་། །ལྕི་བའི་ཁུར་ཆེན་མ་བཟོད་འདར་བ་སམ། །དེ་ཚེ་དུཿཁས་ 
མནར་བ་ཐྟོ་ཊའི་ལྗོངས། །མི་ཕམ་མདུན་ས་གཉིས་པ་ལྟར་གྱུར་ཅིང་། །འགྲོ་ཀུན་ཕན་བདེའི་ 
དཔལ་གྱིས་དུས་འདའ་བས། །རྫོགས་ལྡན་དགའ་སྟོན་གསར་དུ་འོངས་པ་བཞིན། །དེ་ལྟའི་ངོ་ 
མཚར་རི་མོ་མཐའ་ཡས་པ། །མངོན་ཤེས་དྲུག་ལྡན་རྣམས་ཀྱི་སྤྱོད་ཡུལ་ཏེ། །ཚུལ་འདི་རྒྱལ་ 
དང་རྒྱལ་སྲས་རྒྱ་མཚོའི་ཚོགས། །བསྟོད་བསྔགས་རོལ་མོས་ཞིང་ཀུན་ཁྱབ་པར་མཛད། །འོན་ 
མཁས་པའི་གསུང་སྒྲོས་ལ་བརྟེན་ནས། །དགེ་ལྡན་རིང་ལུགས་ངོ་མཚར་བརྗོད་པར་བྱ། །རབ་ 
དཀར་ཆུ་འཛིན་གཡོ་བའི་དབུས་སུ་འབྲུག་སྒྲ་དལ་གྱིས་རྒོད་པ་ན། །ཆུ་སྐྱར་གཞོན་ནུ་དགའ་ 
གར་གྱིས་རོལ་པ་བཞིན། །ངོ་མཚར་གཏམ་གྱིས་ཡིད་རབ་ཕྲོག་(ཕྲོགས།པའི་སྐྱེ་བོ་གང་དག་ 
གུས་པས་ཉོན། ། 


དེ་ལ་གངས་རིའི་ཁྲོད་འདིར་སྐྱེས་མཆོག་རྣམས་ཀྱིས་བཀྲལ་བའི་གྲུབ་མཐའི་སྲོལ་ཇི་ 
སྙེད་ཅིག་མཆིས་པ་རྣམས་ཀྱི་ནང་ནས་མཆོག་ཏུ་གྱུར་པ་ནི། གསེར་མདོག་ཅོད་པཌ་འཆང་ 
འཕགས་པའི་ཕྱིར་རོ། །དེ་ཡང་ལྟ་བའི་སྒོ་ནས་ཁྱད་པར་དུ་འཕགས་ཏེ། བོད་སྔ་རབས་པ་ཁ་ 
ཅིག་སྟོང་པ་ཉིད་ཀྱི་དོན་ཅི་ཡང་མེད་པ་ཞིག་ཏུ་བཟུང་ནས་དགེ་མི་དགེ་ལས་འབྲས་སོགས་ 

ཀུན་མྱེན་འཇིགས་མེད་དབང་བོའེ་གྲསང་འབྱམ། ༼ ཅ༽ 


གཏན་མེད་དུ་འདོད། ཡང་འགའ་ཞིག་སྟོང་པ་ཉིད་བདེན་གྲུབ་ཡིན་ཞིང་། དེ་ཀུན་རྫོབ་པའི་ 
ཆོས་གཞན་གྱིས་སྟོང་པའི་གཞན་སྟོང་ནི་གནས་ལུགས་མཐར་ཐུག་ཡིན་ཞེས་ཟེར། ལ་ལ་ན་ 
རེ། ཡོད་ཙམ་དུ་བཟུང་ན་མཚན་འཛིན་དུ་འགྱུར་བས་ཆོས་ཐམས་ཅད་ཡོད་པ་ཡང་མ་ཡིན་མེད་ 
པ་ཡང་མ་ཡིན་ཞེས་འདོད། ཡང་བསམ་གཏན་པར་ཁས་འཆེ་བ་དག་སྤྲོས་བཅས་ཀྱི་དགེ་སྦྱོར་ 
ནི་གཡེང་བ་ལས་མ་འདས་པས་གནས་ལུགས་ཀྱི་དོན་འབའ་ཞིག་བསྒོམ་དགོས་ལ། དེ་ཡང་ 
རིགས་པའི་རྗེས་སུ་འབྲངས་པའི་དཔྱད་པ་བྱེད་མི་དགོས་ཤིང་། ཅི་ཡང་ཡིད་ལ་མི་བྱེད་པར་ 
ཐ་མལ་གྱི་ཤེས་པ་སོ་མ་རང་བབས་སུ་བཞག་པས་ཆོག་གོ་ཞེས་ཟེར་བ་སོགས་བྱུང་སྟེ། དེ་ 
དག་གིས་ཀྱང་དོན་དམ་དཔྱོད་བྱེད་ཀྱི་རིགས་པས་དཔྱད་པ་ན་དགག་བྱ་མ་ལུས་པར་ཁེགས་ 
པ་དང་བཀག་པའི་ཤུལ་དུ་ལས་འབྲས་བྱ་བྱེད་སོགས་བསྟོན་མེད་དུ་འཇོག་ཤེ ས་པའི་གཉིས་ 
ཚོགས་དེ་འཇོག་མ་ཤེས་པས་དམན་ལ། རྗེ་བདག་ཉིད་ཆེན་པོས་དཔལ་མགོན་འཕགས་པ་ཀླུ་ 
སྒྲུབ་ཀྱི་གཞུང་གི་རྡེས་སུ་འབྲངས་ཏེ། འཁོར་འདས་ཀྱི་ཆོས་ཐམས་ཅད་རང་རང་གི་གདགས་ 
གཞིའི་ངོས་ནས་དོན་དམ་པར་གྲུབ་པ་རྡུལ་ཙམ་ཡང་མི་དམིགས་ཀྱང་། གདགས་གཞིའི་སྟེང་ 
དུ་མིང་དང་རྟོག་པས་ཕར་བཞག་ཙམ་དེ་ཐ་སྙད་དུ་ཚད་མས་གྲུབ་ལ། ཆོས་རྣམས་རང་རང་ 
གི་ངོ་བོས་སྟོང་པའི་རྒྱུ་མཚན་གྱིས་ཐ་སྙད་དུ་ཆོས་དེ་དང་དེར་གྲུབ་ཅིང་བྱ་བྱེད་སོགས་འཐད་ 
ལྡན་དུ་འཇོག་ཤེས་པ་དང་། རྟེན་འབྲེལ་གྱི་ཆོས་ལ་ངེས་པ་དྲངས་པ་ཉིད་ཀྱིས་རང་བཞིན་མེད་ 
པ་ལ་ངེས་པ་ཆེར་འགྲོ་བས་སྟོང་པ་དང་རྟེན་འབྱུང་གཅིག་གྲོགས་སུ་གཅིག་འཁྱེར་ཤེས་པའི་ 
ཟབ་མོའི་གཏམ་འདི་ནི། སྔོན་བྱོན་མཁས་པ་ཕལ་མོ་ཆེའེ་སྤྱོད་ཡུལ་དུ་མ་གྱུར་ཅིང་། རྗེ་བདག་ 
ཉིད་ཆེན་པོས་རྗེ་བཙུན་འཇམ་དཔལ་དབྱངས་ཀྱི་བཀའ་དྲིན་ལ་བརྟེན་ནས་རྙེད་པས། བློས་བྱས་ 
དང་ཉི་ཚེའི་སྟོང་པ་ཙམ་མ་ཡིན་པར་གཟུགས་ནས་རྣམ་མཁྱེན་གྱི་བར་གྱི་ཆོས་ཐམས་ཅད་ཀྱི་ 
སྟེང་དུ་དགག་བྱ་རང་བཞིན་གྱིས་གྲུབ་པ་བཀག་པའི་སྟོང་པ་ཉིད་རྒྱལ་བའི་དགོངས་པ་མཐར་ 
ཐུག་པ་ཟབ་མོ་དབུ་མའི་ལྟ་བ་ཕུན་སུམ་ཚོགས་པ་དང་ལྡན་པས་སོ། ། 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འབྲོ། 

དེར་མ་ཟད་སྒོམ་པའི་སྒོ་ན ས་ཀྱང་ཁྱད་པར་དུ་འཕགས་ཏེ། བོད་ཀྱི་བསམ་གཏན་པ་ 
རྣམས་ཞི་གནས་གསར་དུ་སྒྲུབ་པའི་ཚེ་གནས་ཆ་གཙོ་བོར་བྱས་ཏེ་ཤེ ས་པ་འཕང་ལེགས་པར་ 
བསྟོད་དེ་བསྒྲི མས་ནས་མི་རྟོག་པར་འཇོག་པ་དོར་ནས། རིག་པའི་གཟེ ངས་ཀྱང་སྨད་ལེགས་ 
པར་བསྒྲིམས་པ་ཡང་གློད་པས་གློད་རབ་ལ་སྒོམ་རབ་ཅེས་སྨྲ་བ་ནི། བྱིང་བ་དང་སྒོམ་གཉིས་ 
ཀྱི་ཁྱད་པར་མ་ཕྱེད་པས་དམན་ལ། རྗེ་བདག་ཉིད་ཆེན་ཕོས་འཕགས་པ་ཐོགས་མེད་སྐུ་མཆེད་ 
ཀྱི་གཞུང་གི ་རྗེས་སུ་འབྲངས་ཏེ་ཏིང་ངེ་འཛིན་གསར་དུ་སྒྲུབ་པའི་ཚེ་གནས་ཆ་ཙམ་གྱིས་མི་ 
ཆོག་པར་གསལ་ཆའི་ངར་དང་ལྡན་པ་དགོས་ལ། དེ་ཡང་སེམས་གནས་པ་དགུ་སྟོབས་དྲུག་ 
སྒྲུབ་ཚུལ་སོཿ གས་རྒྱལ་བའི་དགོངས་པ་བཞིན་ལེ གས་པར་གཏན་ལ་ཕབ་པས་ལྷག་པ་ཏིང་ངེ་ 
འཛིན་གྱི་ཡོན་ཏན་ཁྱད་པར་དུ་འཕགས་པ་དང་ལྡན་པས་སོ། ། 
འགྱུར་གྱི་ལྟུང་བ་དང་། ཕྱི་དྲོའི་ཁ་ཟས་སྤོང་བ་སོགས་འདུལ་བ་ལས་གསུངས་པ་ནི་ཐེག་པ་ 
འོག་མ་དམན་པ་ལ་མོས་པ་དག་གི ་དབང་དུ་བྱས་པ་ཡིན་གྱི། ཐེག་པ་གོང་མ་དང་སེམས་ཀྱི་ 
རང་ངོ་ཤེས་པ་ལ་དེ་འདྲ་བ་འཆིང་བྱེད་ཡིན་པས་དགོས་པ་མེད་དོ་ཞེས་ཟེར་ཞིང་། རབ་ཏུ་བྱུང་ 
དང་མཐང་གོས་ལ་སོགས་པའི་རྟགས་ཀྱང་ཆེད་དུ་འདོར་བ་སོགས་དམ་པའི་ཆོས་འདུལ་བའི་ 
བསླབ་ཁྲིམས་རྣམ་པར་དག་པ་སུན་འབྱིན་པའི་སྒོ་ནས་རྒྱལ་བའི་བསྟན་པ་གཟུགས་བརྙན་ཙམ་ 
ཞིག་ཏུ་གྱུར་ལ། རྗེ་བདག་ཉིད་ཆེན་པོས་དེ་ལྟ་བུའི་སྣང་ཚུལ་ཐུགས་ཀྱིས་མ་བཟོད་པར་སངས་ 
རྒྱས་ཀྱི་བསྟན་པའི་གཞི་མ་ནི་ལྷག་པ་ཚུལ་ཁྲིམས་ཀྱི་བསླབ་པའོ་ཞེས་དགོངས་ནས་ཆང་དང་ 
ཕྱི་དྲོའི་ཁ་ཟས་སྤོང་བ་དང་བྱིན་ལེ ན་དང་རུང་ཆུ་དང་ནུབ་ལྷག་ཉལ་བསྲུང་བ་སོ། གས་འདུལ་ 

ཀུན་མཁྱེན་འཇིགས་མེད་དབང་བོཞེ་གསུང་འབྱམ།༼ཅ༽ 

བའི་བཅས་ཁྲིམས་ཕྲ་མོ་རྣམས་ཀྱང་ཕྱག་ལེན་དུ་འདེབས་པར་མཛད་ལ། གསང་སྔགས་ལ་ 
འཇུག་པའི་ཚེ་ཡང་། རྒྱུད་ལས། ཕྱི་རུ་ཉན་ཐོས་སྦྱོད་བསྐྱངས་ཤིང་། །ནང་དུ་འདུས་པ་ལ་རབ་ 
དགའ། །ཞེས་གསུངས་པ་ལྟར། འདུལ་བའི་ཀུན་སྤྱོད་ལ་གནས་བཞིན་པའི་ངང་ནས་རིམ་པ་ 
དང་སྔགས་ཀྱི་འདུལ་བ་ནས་གསུངས་པའི་བཅས་མཚམས་རྣམས་ཀྱང་མིག་གི་འབྲས་བུ་ལྟར་ 
བསང་བའི་རྣམ་ཐར་གཙང་མ་དང་ལྡན་པས་སོ། །དེ་ལྟར་ན་སྐྱེ་དགུ་མཐའ་ཡས་པའི་ལེགས་ 
སྤྱད་གསེར་གྱི་ས་གཞིར། ཟློ་བཟང་གངས་རིའི་ཕུང་པོ་ལས་འོངས་པའི། ཆོས་ཚུལ་ཉལ་ 
འགྲོའི་ཀླུང་རྒྱུན་མངོན་པར་འཁྱིལ་བ། ལུང་དང་རྟོགས་པའི་ཡོན་ཏན་གྱི་གཏིང་མཐའ་དཔག་ 
པར་དཀའ་བ། ཚུལ་ཁྲིམས་དག་པས་ཉེས་ལྟུང་གི་རོ་དང་མི་འགྲོགས་པ། ཏིང་ངེ་འཛིན་གྱི་ 
གཏིང་མི་འཁུགས་པས་ཉམས་དང་རྟོགས་པ་ལ་དབང་འབྱོར་བ། ཤེས་རབ་ཀྱི་རླབས་འཕྲེང་ 
གཡོ་བས་ཟབ་དོན་དབུ་མའི་ཟེགས་མ་སྤྲོ་བ། སྐྱེས་བུ་གསུམ་གྱི་ལམ་གྱི་རིམ་པའི་ཆུ་ཀླུང་ 
སྟོང་ཕྲག་དུ་མ་ཕྱོགས་བརྒྱར་འགྱེད་པ། རྒྱ་འབྲས་ཀྱི་ཐེག་པའི་མན་ངག་ཡོངས་སུ་རྗོགས་ 
པའི་བང་མཛོད་མཐའ་ཡས་པ་དང་ལྡན་པ། གཟུར་གནས་ངང་མོའི་འཕྲེང་བས་གྲགས་སྙན་གྱི་ 
རྗ་རྔ་ཕོགས་མཐར་སྒྲོགས་པ། གནས་སྐབས་དང་མཐར་ཐུག་གི་རིན་པོ་ཆེ་མ་ལུས་པའི་འབྱང་ 
གནས། དགའ་ལྡན་རིང་ལུགས་ཆུ་གཏེར་ཆེན་པོའི་ངོ་མཚར་བའི་གཏམ་མ་ལུས་པ་བདག་ལྟ་ 
བུས་བརྗོད་པར་མི་ནུས་མོད། འོན་ཀྱང་དམ་པའི་གསུང་སྒོས་ལ་བརྟེན་ནས་རང་གི་བློ་གྲོས་ཀྱི་ 
བུམ་པར་ཇི་ཅམ་སོན་པའི་གཏམ་གྱི་འཕྲེང་བ་བརྗོད་པར་བྱའོ། ། 


བྱོན་པའི་ཚུལ་དང་། དེའི་རིང་ལུགས་དྲི་མ་མེད་པ་བསྟན་འཛིན་རྣམས་ཀྱིས་རྒྱས་པར་མཛད་ 
པའི་ཚུལ་ལོ། །དང་པོ་ལ་གསུམ། མདོ་རྒྱུད་བསྟན་བཅོས་ལས་ལུང་བསྟན་པའི་ཚུལ། སྐུ་ཚེ་སྔ་ 

དགེ་ཝྡན་ཆོས་འབྱང་ནོར་བྱའི་ཕྲེང་བ་རྩོམ་འཕྲོ། 
ཕྱིའི་རྣམ་པར་ཐར་པ། སྐུ་ཚེ་འདི་ཉིད་ཀྱི་མཛད་པ་བྱེ་བྲག་ཏུ་བཤད་པའོ། །དང་པོ་ལ་གསུམ་ 
ལས། དང་པོ་མདོ་ལས་ལུང་བསྟན་པའི་ཚུལ་ནི། མདོ་སྡེ་གདམས་ངག་འབོག་པའི་བསྟན་པ་ 
དྭངས་སྙིགས་འབྱེད་པའི་ལེའུ་ལས། བཅོམ་ལྡན་འདས་ཀྱིས་ཀུན་དགའ་པོ་ལ་བཀའ་སྩལ་ 
བ། ཀུན་དགའ་བོ། ད་ལྟ་ང་ལ་ཤེལ་དཀར་གྱི། །འཕྲེང་བ་ཕུལ་ནས་སེམས་བསྐྱེད་པ། །མ་ 
འོངས་དུས་ཀྱི་སྙིགས་མ་ལ། །འབྲི་དང་ལྡན་གྱི་ས་མཚམས་སུ། །དགེ་ཞེས་བྱ་བའི་དགོན་པ་ 
འདེབས། །བློ་བཟང་ཞེས་བྱའི་མཚན་ཅན་འབྱང་། །འཁོར་ནི་རྣམ་བཞི་རབ་བསྡུས་ནས། །སྟོན་ 
པའི་མདོ་བཞིན་གསུང་སྒྲོགས་པ། །ལྷ་ཁང་ཀ་བ་ཤིང་ལོ་ཅན། །ང་ཡི་སྐུ་གཟུགས་རྣམ་གཉིས་ 
ལ། །དབུ་རྒྱན་འབུལ་ཞིང་མཆོད་པར་བྱེད། །ང་ལ་གསོལ་བ་རབ་བཏབ་ནས། །བསྟན་པ་ལོ་ 
སྟོང་བར་དུ་གནས། །འདི་ནས་འཕོས་ནས་བྱང་ཤར་གྱི། །ངོ་མཚར་བཀོད་མཛེས་འཇིག་རྟེན་ 
དུ། །སེང་གེའི་ང་རོ་ཞེས་བྱར་འགྱུར། །དེ་ལ་དད་བྱེད་ཞིང་དེར་སྐྱེ། །ཞིང་མཆོག་དེ་ནི་ཁྱད་ 
པར་འཕགས། །ཞེས་གསུངས་པ་འདིས་རྡེ་བཙུན་བཙོང་ཁང་པ་ཆེན་པོ་ལུང་བསྟན་པ་ཡིན་ 
པ་ཞིག་ཕུལ་ནས། མ་འོངས་པ་ན་ཟབ་མོ་དབུ་མའི་ལྟ་བ་རྒྱས་པར་བྱེད་པའི་སྨོན་ལམ་བཏབ་ 
པས། གངས་རིའི་ཁྲོད་དུ་མཁས་པར་རློམ་པ་རྣམས་ཀྱི་ངན་རྟོག་གིས་བསླད་དེ། ཁ་ཅིག་སྟོང་ 
བ་ཉིད་ཀྱི་དོན་ཅི་མེད་ཅང་མེད་དུ་བཟུང་ནས་ཆོས་ཐམས་ཅད་ལ་སྐུར་བ་འདེབས། འགའ་ཞིག་ 
ཆོས་རྣམས་ཡོད་ཙམ་དུ་བཟུང་ན་བདེན་འཛིན་དུ་འགྱུར་རོ་སྙམ་ནས་ཆོས་རྣམས་ཡོད་པ་ཡང་ 
མ་ཡིན་མེད་པ་ཡང་མ་ཡིན་ཟེར། གཞན་དག་ལས་འབྲས་སོགས་གཞན་ངོ་ཅམ་མ་གཏོགས་ 
རང་ལུགས་ལ་ཚད་མས་གྲུབ་པ་ཅུང་ཟད་ཀྱང་མེད་ཟེར་བ་སོགས་ལྟ་བ་ངན་པའི་སྨག་རུམ་ 
ཆེས་ཆེར་འཁྲིགས་པའི་དུས་སུ། རྒྱལ་བ་བཙོང་ཁ་པ་ཆེན་པོ་བསམ་བཞེན་དུ་བྱོན་ནས་འཁོར་ 
འདས་ཀྱི་ཆོས་ཐམས་ཅད་བཏགས་དོན་བཙལ་ན་རྙེད་རྒྱུ་རྡུལ་ཙམ་ཡང་མེད་ཀྱང་། ལས་འབྲས་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཅ༽ 
བྱེད་པའི་ཟེར་གྱིས་ལོག་རྟོག་གི་མུན་པ་མཐའ་དག་དྲུང་ནས་ཕྱུང་སྟེ། ངེས་དོན་བསྟན་པའི་པད་ 
ཚལ་ཅི་ཡང་རྒྱས་པར་མཛད་དོ། །ལུང་གི་དོན་ཀྱང་ཡོད་དེ། འབྲི་དང་ལྡན་གྱི་ས་མཚམས་སུ་ 
ཞེས་སོགས་ཚིག་རྐང་གསུམ་གྱིས་འབྲི་ཁུང་དང་། སྐྱིད་ཤོད་ལྡན་གྱི་ས་མཚམས་སུ་དགའ་ 
ལྡན་གྱི་དགོན་པ་དང་། དེ་འདེབས་པ་པོ་བློ་བཟང་གྲགས་པའི་མཚན་ཅན་འབྱུང་བར་བསྟན། 
འཁོར་ནི་རྣམ་མང་རབ་བསྡུས་ནས། །ཞེས་སོགས་ཚིག་རྐང་གཉིས་ཀྱིས་མཁས་པ་དང་གྲུབ་ 
པའི་ཡོན་ཏན་དང་ལྡན་པའི་འཁོར་མང་པོ་བསྡུས་ནས་རྒྱལ་བའི་དགོངས་པ་བཞིན་དུ་མདོ་དང་ 
སྔགས་ཀྱི་ལེགས་པར་བཤད་པ་མཐའ་ཡས་པ་འདོམས་པར་མཛད་པ་དེ་བསྟན། ལྷ་ཁང་ཀ་བ་ 
ཤིང་ལོ་ཅན། །ཞེས་སོགས་རྐང་པ་ལྔས། ར་ས་འཕྲུལ་སྣང་གི་གཙུག་ལག་ཁང་དུ་ཇྡོ་བོ་ཤཱཀྱ་ 
བསྟན་པ་རྒྱས་པའི་སྨོན་ལམ་མཛད་པས། སངས་རྒྱས་ཀྱི་བསྟན་པའི་གནས་ཚད་ལོ་སྟོང་གི་ 
བར་དུ་འཕེལ་བར་འགྱུར་བ་དེ་བསྟན། འདི་ནས་འཕོས་ནས་བྱང་ཤར་གྱི། །ཞེས་སོགས་ཤློ་ 
ཀ་གཅིག་གིས། རྗེ་འདི་ཉིད་མ་འོངས་པ་ན་བྱང་ཤར་འཚམས་ཀྱི་ངོ་མཚར་རྨད་བྱང་བཀོད་ 
པའི་འཇིག་རྟེན་དུ་རྒྱལ་བ་སེང་གེའི་ང་རོར་འཚང་རྒྱ་ཞིང་། ད་ལྟ་རྗེ་རིན་པོ་ཆེ་ལ་དད་པའི་གང་ 
ཟག་རྣམས་ཞིང་ཁམས་དེར་སྐྱེ་བར་བསྟན། ཚིག་རྐང་ཐ་མ་ནི་གོ་སླའོ། །གཞན་ཡང་ལྷ་མོ་དྲི་ 
མ་མེད་པས་ཞུས་པའི་མདོ་ལས། བྱང་ཕྱོགས་གངས་རིའི་རྒྱུད་ཀྱི་ཆར། །དགེ་བ་ལྡན་པའི་ས་ 
ཕྱོགས་སུ། །དམ་པའི་ཆོས་ནི་རྒྱས་པར་འགྱུར། །ཞེས་པས་ཀྱང་གནས་གསལ་བར་གསུངས་ 
པའི་སྒོ་ནས་རྗེ་བདག་ཉིད་ཆེན་པོ་ལུང་བསྟན་པ་ཡིན་ནོ། །ཡང་ལངྐར་གཤེགས་པའི་མདོ་རྒྱ་ 
ནག་གི་འགྱུར་ལས། བཅོམ་ལྡན་འདས་ལ་ཀླུའི་རྒྱལ་ཕོ་མ་དྲོས་པས་དུང་དཀར་པོ་ཞིག་ཕུལ་ 
བ། མོའུ་དགལ་གྱི་བུ་ལ་གནང་ནས། འདི་ཁྱོད་ཀྱིས་འགོག་པ་རིར་སྔོས་ཤིག །མ་འོངས་པ་ན་ 
དགེ་སློང་པདྨའི་ངང་ཚུལ་འདིས་གཏེར་ནས་འདོན་པས་དེའི་ཚེགས་དུང་དུ་འགྱུར་གྱི། གཏེར་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 


བདག་སྤྲེའུས་གནས་བྱེད་དོ། །ཞེས་ལུང་བསྟན་པ་བཞིན། དགེ་སློང་པདྨའི་ངང་ཚུལ་དང་ཐུགས་ 
རྒྱུད་གཅིག་པའི་རྗེ་རིན་ཕོ་ཆེས་འགོག་པ་རིའི་བྲག་ནས་བཏོན་ཏེ། ལྷ་སར་ཆོ་འཕྲུལ་སྨོན་ལམ་ 
ཆེན་མོའི་ཚོགས་དུང་མཛད་ཅིང་། དེའི་སྐད་ཐོས་པ་རྣམས་ལའང་ཕན་ཡོན་ཆེན་པོ་འབྱུང་ངོ་། ། 

གཉིས་པ་རྒྱུད་ལས་ལུང་བསྟན་ཚུལ་ནི། འཇམ་དཔལ་རྩ་རྒྱད་ལས། ང་ནི་མྨྱ་ངན་ 
འདས་པའི་ཚེ། །ས་ཡི་སྟེང་འདི་སྟོངས་པ་ན། །ཁྱོད་ཉིད་བྱིས་པའི་གཟུགས་ཀྱིས་ནི། །སངས་ 
རྒྱས་མཛད་པ་བྱེད་པར་འགྱུར། །དེ་ཚེ་དགོན་ཆེན་རབ་དགའ་བ། །ཁ་བ་ཅན་ན་ཡོད་པ་ 
ཡིན། །ཞེས་གསུངས་ཏེ། ཚིག་དང་པོ་གཉིས་ཀྱིས་སྟོན་པ་མྨྱ་ངན་ལས་འདས་པའི་ཚུལ་བསྟན་ 
ནས། ས་ཡི་སྟེང་སྟོངས་པ་ལྟ་བུར་གྱུར་པའི་དུས་ཀྱི་ཁྱད་པར་དེ་བསྟན། ཁྱོད་ཉིད་ཅེས་པ་རྡེ་ 
བཙུན་འཇམ་པའི་དབྱངས་དང་། བྱིས་པ་ཞེས་པ་སོ་སོ་སྐྱེ་བོ་ཐ་མལ་བའི་ཚུལ་འཛིན་ཀྱང་། 
སངས་རྒྱས་ཀྱི་མཛད་པའི་གཙོ་བོ་གསུང་གི་མཛད་པ་ཡིན་པས་མདོ་སྔགས་ཀྱི་ཆོས་མཐའ་ 
ཡས་པ་སྟོན་པར་འགྱུར་བ་དང་། རབ་དགའ་ཞེས་པ་འབྲོག་རི་བོ་ཆེ་དགེ་ལྡན་རྣམ་པར་རྒྱལ་ 
བའི་གླིང་ཡིན་ལ། གང་དུ་ཡོད་ཅེ་ན། ཁ་བ་ཅན་དུ་ཡོད་ཅེས་པའི་དོན་ནོ། །འདིས་ནི་རྡེ་བླ་ 
མ་རྗེ་བཙུན་འཇམ་པའི་དབྱངས་ཀྱི་སྦྲུལ་བར་བསྟན་པར་ཤེས་པར་བྱའོ། །ཡང་འཇམ་དཔལ་ 
རྩ་རྒྱུད་ལས། ཡི་གེ་དང་པོ་བ་གྲགས་པ། །སྡོམ་བརྩོན་ཐམས་ཅད་གྲགས་པར་ཡང་། །སྟོན་ 
པའི་བསྟན་པ་གསལ་བྱེད་པ། །བསྟན་པ་དེ་ཚེ་ས་སྟེང་དུ། །རྣམ་པར་ཉམས་ཤིང་སྣང་མེད་ 
ལ། །སྟོན་པའི་གཟུགས་བརྙན་ཡིད་དུ་འོང་། །ས་སྟེང་བྱེད་འགྱུར་ཐེ་ཚོམ་མེད། །ང་ཡི་བྱང་ 
ཆུབ་མཆོག་ཐོབ་འགྱུར། །དེ་ནི་འཇིག་རྟེན་སྦྱིན་གནས་འགྱུར། །སྲིད་པ་གསུམ་པོ་མཐར་ཡང་ 
བྱེད། །སྔགས་དང་རྒྱུད་ལ་མངོན་བརྩོན་པས། །གྲགས་པ་འཛིན་པར་ཤེས་པར་བྱ། །ཞེས་ 
གསུངས་ཏེ། སྔ་རབས་པ་རྣམས་ཀྱིས། བ་སུ་བནྡྷུ་ཞེས་པ་དབྱིག་གཉེན་གྱི་མཚན་ཡིན་པ་ལ་ 
བསམ་ནས་དེའི་ལུང་བསྟན་དུ་ངོས་བཟུང་ཀྱང་། གཟུ་བོའི་བློས་དཔྱད་ན་རྗེ་ཉིད་ཀྱི་ལུང་བསྟན་ 
དུ་རིགས་ཏེ། བློ་བཟང་གྲགས་པ་ཞེས་པའི་མཚན་གྱི་ཡི་གེའི་ཐོག་མ། ཡི་གེ་དང་ཕོ་བ་ཞེས་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཅ༽ 
དང་ལྔ་པ་གཉིས་མི་འགྲིག་སྟེ། དབྱིག་གཉེན་བྱོན་པའི་དུས་སུ་བསྟན་པ་མ་ཉམས་པར་ཡོད་ 
པས་སོ། །བར་སྐབས་སུ་བསྟན་པའི་གཞི་མ་འདུལ་བའི་ཕྱག་ལེན་རྣམ་པར་ཉམས་ཤིང་། སྣང་ 
བ་མེད་པ་སྟེ་མངོན་ཆུང་བར་གྱུར་པ་ན། རྗེ་རིན་པོ་ཆེ་བྱོན་ནས་འདུལ་བའི་ཕྱག་ལེན་ཕྲ་ཞིབ་ 
གསར་འཛུགས་མཛད་པ་ཡིན་ནོ། །སྟོན་པའི་གཟུགས་བརྙན་ནི་སྐུ་འདྲ་ཡིན་ལ། ཡིད་དུ་འོང་ 
བ་ནི་ཇྔོ་བོ་ལ་རིན་པོ་ཆེའི་དབུ་རྒྱན་ཕུལ་བས་མཛེས་པར་གྱུར་པའོ། །ས་སྟེང་ནི་ལྷ་ས་ཡིན་ལ། 
བྱེད་པར་འགྱུར་བ་ནི་ཐེ་ཚེམ་མེད་པའོ། །དེ་ལ་བརྟེན་ནས་བྱང་ཆུབ་མཆོག་སྟེ་བླ་ན་མེད་པའི་ 
བྱང་ཆུབ་ཐོབ་པར་འགྱུར་ཞིང་། འཇིག་རྟེན་སྦྱིན་གནས་ཏེ་མཆོད་པའི་ཞིང་དུ་འགྱུར་བའོ། །ཆོ་ 
འཕྲུལ་གྱི་མཆོད་པ་ལ་མཐུན་རྐྱེན་སྒྲུབ་པའི་སྐྱེ་བོ་རྣམས་ཀྱང་། སྲིད་པ་གསུམ་གྱི་སྡུག་བསྔལ་ 
མ་ལུས་པ་མཐར་བྱེད་པར་འགྱུར་རོ། །གསང་སྔགས་ཀྱི་ཐེག་པ་དང་། དེའི་གཞུང་རྒྱུད་སྡེའི་དོན་ 
འབྱེད་པ་ལ་མངོན་པར་བརྩོན་པས་སྔགས་ལམ་གསལ་བར་མཛད་པ་ནི། གྲགས་པའི་མཚན་ 
པར་སྣང་ངོ་། །ཡང་ཁྲོ་བོ་རྣམ་པར་རྒྱལ་བའི་རྟོག་པ་གསང་བའི་རྒྱུད་ལས། ང་ནི་ལྔ་བརྒྱའི་ཐ་ 
མའི་ཚེ། །ང་ཡི་བསྟན་པ་འབྱང་བར་བྱེད། །བསྟན་པ་ཐམས་ཅད་ནུབ་པའི་ཚེ། །ང་ཡི་བསྟན་ 
པ་འབྱུང་བར་བྱེད། །ལས་ངན་མཚམས་མེད་བྱེད་པའི་ཚེ། །དེ་ཚེ་ང་ཡི་བསྟན་པ་འབྱུང་། །ཟས་ 
ངན་ལྕི་བ་ཟ་བའི་ཚེ། །དེ་ཆེ་ང་ཡི་བསྟན་པ་འབྱུང་། །གོས་ངན་དུག་ཧྲུལ་གྱོན་པའི་ཚེ། །དེ་ཚེ་ང་ 
ཡི་བསྟན་པ་འབྱུང་། །ང་ནི་དུས་གསུམ་འབྱུང་བའི་སྐུ། །བསྟན་པ་ཐམས་ཅད་ནུབ་པའི་ཚེ། །དེ་ 
ཚེ་ང་ཡི་བསྟན་པ་འབྱང་། །ཞེས་གསུངས་ཏེ། ཆོས་རྗེ་དོན་རིན་པའི་མནལ་ལམ་ལྟར། རྗེ་བདག་ 
ཉིད་ཆེན་པོ་གཤིན་རྗེ་གཤེད་ཀྱི་རྣམ་འཕྲུལ་ཡིན་ལ། དེས་ན་རྗེའི་བསྟན་པ་གཤིན་རྗེ་གཤེད་ 
ཀྱི་བསྟན་པར་གླུབ་པས། དེ་ཡང་སེམས་ཅན་རྣམས་མཚམས་མེད་ལྔ་ལ་ལྷག་པར་སྤྱོད་ཅིང་ 
ཟས་སུ་མི་གཙང་བ་ཟ་བ་དང་། གོས་སུ་དུག་ཧྲུལ་གྱོན་པའི་དུས་ཀྱི་ཐ་མ་ལ། གཤིན་རྗེ་གཤེད་ 

དགེ་ལྡན་ཆཚོས་འབྱང་ནོར་བྱའེ་ཝེང་བ་རྩོམ་འཕྲོ། 

ཀྱི་བསྟན་པ་སྟེ་རྡེ་བདག་ཉིད་ཆེན་པོའི་རིང་ལུགས་དྲི་མ་མེད་པ་འབྱུང་བར་གསུངས་པ་ཡིན་ 
ནོ། །ཡང་གཏམ་རྒྱུད་ཀྱི་རྟོག་པ་ལས། ལྔ་བརྒྱ་དུས་ཀྱི་ཐ་མ་ལ། །ང་ཡི་བསྟན་པ་འབྱུང་བའི་ 
ཚེ། །རྣལ་འབྱོར་རིག་འཛིན་ལྡན་པ་ལ། །བཀའ་བསྒོ་ལས་རྣམས་ཚུལ་བཞིན་གྱིས། །ཞེས་པས་ 
ཀྱང་རྗེ་ཉིད་ལུང་བསྟན་པ་ཡིན་ཏེ་སྔ་མ་དང་མཐུན་ནོ། ད 

གསུམ་པ་བསྟན་བཅོས་དུ་མ་ལས་ལུང་བསྟན་པའི་ཚུལ་ལ། རྒྱལ་པོ་སྲོང་བཙན་སྒམ་ 
ཕོས། བཀའ་ཆེམས་ཀ་ཁོལ་མ་ལས། དེ་ནས་ཁྱད་པར་བསྙེན་བཀུར་ཆེར་མཛད་པ། །དགེ་ 
སློང་བྱང་སེམས་ཤར་ཕྱོགས་སྐུ་འཁུུངས་པ། །གསང་སྔགས་འཚང་ཞིང་རྣལ་འབྱོར་ཆེན་པོ་ 
ནི། །སྟིང་པོའི་མཐའ་རྟེན་སྐྱེས་ཆེན་དམ་པ་དེས། །ཞལ་ཡང་བསྒྱུར་ཞིང་བསྙེན་བཀུར་དམ་པ་ 
མཛད། །དེ་ལ་བསྙེན་བཀུར་ཆེར་བྱེད་དེ་དག་ནི། །འཕགས་པའི་གང་ཟག་དགེ་སྦྱོང་ཤ་སྟག་ 
གོ །ཞེས་གསུངས་པ་ནི། དཔའ་བོ་གཙུག་ལག་འཕྲེང་བ་སོགས་བཀའ་རྒྱུད་པ་རྣམས། བྱང་ཆུབ་ 
སེམས་དཔའ་ཤར་ལྷོར་སྐུ་བལྟམས་པ། ཞེས་བསྒྱུར་ནས་དྭགས་པོ་སྒོམ་པ་ཚུལ་ཁྲིམས་སྟིང་ 
པོའི་ལུང་བསྟན་དུ་མཛད་ཀྱང་། དེ་ནི་གཉལ་བོད་སྙིར་འཁྲུངས་པས། ལྷ་ས་ལ་ལྟོས་ཏེ་ལྟོ་ཡིན་ 
བས་ཕྱོགས་ཀྱང་མི་འགྲིག་ལ། ཞིག་གསོ་མཛད་པ་མ་གཏོགས་ཞལ་བསྒྱར་བ་མེད་པས། དེ་ 
ལྟར་སྨྲ་བ་ནི་ཕྱོགས་སུ་ལྷུང་བའི་རྨོངས་ཞེན་ཙམ་དུ་ཟད་དོ། །དེས་ན་འདི་ནི་རྡེ་བདག་ཉིད་ཆེན་ 
པོའི་ལུང་བསྟན་དུ་འོས་ཏེ། ཤར་ཕྱོགས་ཞེས་པས་ཤར་ཙོང་ཁར་སྐུ་འཁུངས་པ་དང་། སྙིང་པོའི་ 
མཐའ་རྟེན་ནི་ཀམྨཱ་པ་རོལ་པའི་རྡོ་རྗེས་དགེ་བསྙེན་དུ་བསྒྲབ་པའི་ཚེ། ཀུན་དགའ་སྙིང་ཕོ་ཞེས་ 
མཚན་གསོལ་བ་དང་། ཡང་ན་འཇམ་དཔལ་སྙིང་པོར་བྱས་ཀྱང་ཆོག་གོ །ཞལ་ཡང་བསྒྱུར་ཅེས་ 
པ། ཇོོ་བོ་ལ་དབུ་རྒྱན་ཕུལ་བ་དང་། བསྙེན་བཀུར་དམ་པ་ནི། ཆོ་འཕྲུལ་གྱི་མཆོད་པ་བཙུགས་ 
པ་དེ་བསྟན། ཚིག་རྐང་ཐ་མས། འཁོར་ཕལ་ཆེ་བ་འཕགས་པའི་གང་ཟག་དང་། ངུར་སྨྲིག་འཛིན་ 
པའི་དགེ་སློང་ཤ་སྟག་གིས་བསྐོར་ནས་བྱོན་པ་དེ་བསྟན་ནོ། །ཕྲག་དོག་གི་གདོན་གྱིས་རང་ 
དབང་དང་བྲལ་བའི་ཆེན་པོར་རློམ་པ་འགའ་ཞེག །རྗེ་བདག་ཉིད་ཆེན་པོའི་འཕྲིན་ལས་དབྱར་ 

ཀུན་མཁྱེན་འཇིགས་མེད་དབང་ལོའེ་གྲསང་འབབམ།༼ཅ༽ 
གྱི་ཤྭ་འོད་ལྟར་རྡོལ་བའི་ངང་ཚུལ་མ་བཟོད་པར་གནོད་པ་ཅི་འཁྱོལ་བྱས་ཀྱང་། སྦར་མོས་ཉི་ 
མ་འགེབ་འདོད་པ་ལྟར་གྱུར་པ་ན། ལེགས་པའི་སྐར་མ་ཤར་གྱི་ཕྱོགས་སུ་འབྱུང་། །སྤྲལ་སྐུའི་ 
དབུ་ལ་ལོངས་སྐུའི་པྲོག་ཞུ་སྒོན། །ཉི་ཟླ་མཐོ་གང་ཙམ་ཞིག་འོག་ཏུ་ལྟུང་། །ཞེས་སོགས་ལུང་ 
བསྟན་ངན་རྩོམ་རྒྱག་པ་ནི། ཁྲེལ་དང་ངོ་ཚ་བོར་ཏེ་ངན་སོང་མུ་མཐའ་མེད་པའི་རྒྱུ་འབའ་ཞིག་ 
རྣམས་ཀྱི་དད་རྟེན་དུ་བཞག་པར་གྲགས་ཤིང་། དེ་ཡན་ཆད་དུ་ཅོད་པཌ་ཡོད་པ་དང་ཆ་མཐུན་ 
པར་བྱ་བའི་ཕྱིར་དང་། ལྷ་སར་ཆུ་འཇིགས་མི་འབྱུང་བ་དང་། ལོངས་སྐུའི་ཆ་ལུགས་སུ་མཛད་ 
པས་གསང་སྔགས་ཀྱི་བསྟན་པ་རྒྱས་པ་དང་། ལོངས་སྐུ་ལྟར་རྔོ་བོ་རིན་པོ་ཆེ་འཁོར་བ་མ་ 
སྟོངས་ཀྱི་བར་བཞུགས་པའི་རྟེན་འབྲེལ་གྱི་གནད་མང་པོ་ལ་དགོངས་ནས་ཇོ་བོ་ལ་གསེར་གྱི་ 
ཕྲོག་ཞུ་ཕུལ་ཞིང་ཆོ་འཕྲུལ་གྱི་མཆོད་པ་བཙུགས་པའི་བཀའ་དྲིན་ལས། ད་ལྟའི་བར་དུ་རྒྱལ་ 
བའི་བསྟན་པ་རིན་པོ་ཆེ་ལོ་རེ་བཞིན་ཇྡེ་རྒྱས་སུ་སོང་བའི་ངང་ཚུལ་མངོན་སུམ་གྱིས་གྲུབ་པ་ 
འདི་ལ་སུ་ཞིག་གིས་སྙོན། དེ་ལྟ་བུའི་ལོག་ལྟ་ཅན་དེས། རྗེ་བདག་ཉིད་ཆེན་པོ་ལེགས་སྐར་གྱི་ 
སྐྱེ་བར་སྨྲས་པ་ལ། སྨད་པར་འདོད་ཀྱང་བསྟོན་པར་གྱུར་པ་དང་། འདུལ་བ་ལུང་དང་འགལ་ 
བ་དང་། སློབ་དཔོན་པདྨའི་ལུང་བསྟན་གཞན་དང་འགལ་བ་སོགས་ཉེས་པ་དུ་མ་ཡོད་དེ། ཟང་ 
ཟིང་ནེ་རིང་པའི་དྲིས་ལན་ཀརྨ་ཞྭ་དམར་པ་བཞི་པ་ཆོས་ཀྱི་གྲགས་པས་མཛད་པ་ལས། སླད་ 
ཀྱི་གཏེར་ཁ་གོང་འོག་ལ་སོགས་པ། །གཏེར་སྟོན་སོ་སོའི་སྲོལ་ལུགས་དུ་མ་ཞིག །དེང་སང་ 
བར་དུ་བྱུང་རྣམས་ལྷད་མེད་དང་། །ལྷད་དང་བཅས་པ་ཅི་རིགས་ཡོད་པར་སྣང་། །ལྷག་པར་ 
བོད་ལ་བཀའ་དྲིན་ཕུལ་བྱུང་བ། །པདྨ་འབྱུང་གནས་དུས་གསུམ་མཁྱེན་པ་ཡི། །ལུང་བསྟན་ 
ཡིན་ན་འཁྲུལ་བ་མི་སྲིད་ཀྱང་། །གཏེར་ཡིག་དངོས་ལ་ཡོད་པར་མ་ངེས་པའི། །ཤོག་འཁྱར་ 
ཞིག་ལ་མ་འོངས་ལུང་བསྟན་པ། །བཅོམ་ལྡན་འདས་ཀྱི་སྤྱན་སྔར་ལེགས་སྐར་གྱིས། །ཁྱོད་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 





ཀྱིས་རབ་གནས་བྱས་པའི་འདྲ་འབག་ལ། །མ་འོངས་དུས་ན་འགྲོ་དོན་ཆེར་འབྱུང་ཚེ། །བདག་ 
གིས་ལོག་པའི་རྒྱན་ཆ་འདོགས་པར་ཤོག །དེ་སྐད་སྨོན་ལམ་བྱས་པས་ཇྔོ་བོ་ལ། །དབུ་རྒྱན་ 
ཞུས་པ་ཡིན་ཞེས་ཟེར་བ་མཐོང་། །དེ་ལ་ཁོ་བོའི་མཁན་པོ་རིན་པོ་ཆེ། །ཡིད་བཟང་རྩེ་བའི་ཞལ་ 
ནས་དེ་འདྲ་དེས། །སྨད་པར་འདོད་ཀྱང་བསྟོད་པར་འགྱུར་བ་དང་། །ལུང་དང་འགལ་བའི་སྐྱོན་ 
དང་བཅས་པའི་ཕྱིར། །ཀུན་སློང་ངན་པ་ཞིག་གིས་བྱས་སམ་གསུངས། །ལེགས་སྐར་སྟོན་པའི་ 
མཛད་ལ་ལོག་རྟོག་གིས། །ས་ཡི་མཐོངས་ཕྱེ་དམྱལ་བ་ཆེར་སོང་ཡང་། །འདི་དང་ལྷས་བྱིན་ 
སྟོན་པ་དྲུག་ལ་སོགས། །སྦྲུལ་པར་གསུངས་པ་དེས་ན་བསྟོད་རར་འགྱུར། །གལ་ཏེ་ངན་པའི་ 
ལས་འབྲས་མྱོང་གསུངས་པ། །བསྐལ་ཆེན་ཚེ་ཚད་མ་རྗོགས་འདིར་སྐྱེས་པ། །འདུལ་བ་ལུང་ 
དང་འགལ་བ་ཁོ་ནར་ཟད། །རྐང་གདུབ་མ་གཏོགས་རྒྱན་གྱིས་སྐུ་གཟུགས་ལ། །བརྒྱན་པར་བྱ་ 
ཞེས་བཤད་དང་འགལ་བར་འགྱུར། །དེས་ན་ལུང་བསྟན་དེ་ལ་ཡིད་བརྟན་མེད། །དེ་མཚུངས་ 
ལ་ལར་བཟང་པོར་བསྟན་པ་ལ། །ལ་ལར་ངན་པར་འབྱུང་པའང་འགལ་བར་སྣང་། །ཞེས་ 
གསུངས་ཤིང་། སློབ་དཔོན་པདྨའི་ལུང་བསྟན་གཞན་དང་འགལ་ཚུལ་ནི། བདྨ་བཀའ་ཆེམས་ 
ལས། འཇམ་དབྱངས་སྤྲལ་པ་གདུལ་བྱ་བསྟན་པའི་དཔལ། །མདོ་སྔགས་བསྟན་འཛིན་བློ་ 
བཟང་གྲགས་པ་འབྱུང་། །ཞེང་འདེར་འདས་ནས་བྱམས་པའི་དྲུང་དུ་འགྲོ། །ཞེས་སློབ་དཔོན་ 
གྱིས་འཇམ་དབྱངས་ཀྱི་སྤྲུལ་པར་གསུངས་ལ། ཁྱོད་ཀྱིས་ལེགས་པའི་སྐར་མའི་སྐྱེ་བར་འདོད་ 
འདུག་པའི་ཕྱིར། ཁྱོད་ཀྱིས་དངོས་སུ་རྗེ་བླ་མ་ལ་སྐུར་བ་བཏབ་པས། དོན་གྱིས་སློབ་དཔོན་ 
པདྨ་ལ་ཡང་སྐུར་བ་འདེབས་པར་སྣང་ངོ་། །བཀའ་གདམས་གླེགས་བམ་ལས་ཡལུང་བསྟན་པའི་ 
ཚུལ་ནི། དེ་ཉིད་ལས། མར་མེ་མཛད་ཀྱང་གནས་མཆོག་འདིར། །སྒྲོལ་མར་བཅས་ཏེ་སྤྲལ་སྟོང་ 
འགྱེད། །ལྷག་པར་ཆགས་མེད་བསོད་སྟོམས་པས། །ཕྱོགས་འདིའི་ལས་ཅན་དབང་བསྡུས་ 
ནས། །ང་ཡི་མཆོད་ཚོགས་རྒྱས་པར་བྱེད། །དད་པའི་དབྱངས་ཀྱིས་གསོལ་བ་འདེབས། །མར་ 
མེ་མཛད་དང་བྱམས་པས་ཀྱང་། །ཁྱོད་ཀྱི་ལུགས་བཟང་སྦེལ་བར་བྱེད། །རིང་ཕོར་མི་ཐོགས་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཅ༽ 
གནས་མཆོག་འདེར། །མཆོད་ཚོགས་རྒྱ་མཚོ་འདུ་བར་འགྱུར། །སྤྱན་རས་གཟིགས་དབང་ 
བཟང་པོར་སྦྲལ། །ཅེས་པ་ནས། གྲགས་པ་ཅན་གྱི་དགེ་སློང་ངོ་། །བསྟན་གནས་བར་དུ་ཡང་ 
ཡང་འོང་། །དེ་ནི་བརྒྱད་པ་ཉིད་དང་མཚུངས། །ཁྲིམས་ལྡན་དེ་ཡིས་བྱིན་བརླབས་ཤིང་། །སྐྱེས་ 
བུ་གསུམ་ནི་དོན་གཉེར་པའི། །བྱ་བ་ཉུང་བ་བརྒྱ་ཕྲག་ཙམ། །གནས་དེར་བསམ་གཏན་སྒོམ་ 
པར་བྱེད། །ཅེས་དང་། མདོར་ན་གནས་མཆོག་དེ་དག་ཏུ། །དང་པོར་བཞི་གྲྭ་ནས་བཟུང་སྟེ། །ཐ་ 
མར་སྟོང་ཕྲག་ཕྱེད་དང་གསུམ། །བསླབ་བ་གསུམ་ལྡན་ཤཱཀྱའི་སྲས། །འགྲོ་བ་ཀུན་གྱི་མགོན་ 
དུ་འགྱུར། །གནས་དེར་ཕྱོགས་དང་ཕྱོགས་འཚམས་ནས། །འདུན་ལྡན་དཔག་མེད་འདུ་བར་ 
འགྱུར། །སྤྱིར་ཡང་ལས་ཅན་ཕྱོགས་བཅུར་འཕྲོ། །ཕྱི་ཡི་རྒྱ་མཚོ་དག་དང་མཚུངས། །ཞེས་ 
གསུངས་ཏེ། ཇོ་བོ་མར་མེ་མཛད་ཀྱིས་སེམས་ཅན་རྣམས་འདུལ་བའི་ཕྱིར་དུ་སྨྲལ་པའི་བཀོད་ 
པ་སྟོང་ཕྲག་འགྱེད་པ་དང་། ལྷག་པར་ཆགས་མེད་བསོད་སྟོམས་པ་ནི་རྗེ་རིན་པོ་ཆེ་ཡིན་ལ། 
དེས་སྐལ་ལྡན་གྱི་གདུལ་བྱ་རྣམས་བསྡུས་ནས་ཆོ་འཕྲུལ་གྱི་མཆོད་པ་འཛུགས་པར་མཛད་པ་ 
དང་། དེའི་ཚེ་ན་སྨྱན་རས་གཟིགས་ཀྱང་དགེ་འདུན་གྲུབ་པ་དཔལ་བཟང་པོར་སྤྲུལ་ཅེས་བསྟན། 
གྲགས་པ་ཅན་ནི། མཚན་ཟུར་སྨོས་པའོ། །དེའི་སྤྲུལ་པ་བསྟན་པ་ནམ་གནས་ཀྱི་བར་དུ་འབྱང་ 
བ་དང་། སྐྱེས་བུ་གསུམ་གྱི་ལམ་གྱི་རིམ་པ་ཉམས་སུ་ལེན་པའི་བསམ་གཏན་པ་ཡང་མང་དུ་ 
འབྱང་བ་དང་། ཉུང་མཐའ་བཞི ་གྲ་ནས་བཟུང་སྟེ་མང་མཐའ་སྟོཿ ང་ཕྲག་ཕྱེད་དང་གསུམ་གྱི་བསླབ་ 
པ་གསུམ་དང་ལྡན་པའི་དགེ་འདུན་གྱི་སྡེ། སེ་འབྲས་དགེ་གསུམ། བཀྲ་ཤིས་ལྷུན་པོ་སོགས་ 
དང་མཚུངས་སོ། །ཞེས་པའི་དོན་ནོ། །ཡང་བཀའ་གདམས་གླེགས་བམ་གྱི་ཕ་ཆོས་ལེའུ་ཉེར་ 
དྲུག་པའི་མ་འོངས་ལུང་བསྟན་ལས། ཐ་མར་བསྟན་པའི་མེ་རོ་དག །གྲགས་པའི་དབང་གིས་ 
གསོ་བར་བྱེད། །དུ་མའི་ཕན་བདེ་སྒྲུབ་པར་བྱེད། །དེ་ཡང་གནས་མཆོག་དམ་པ་ཡིན། །ཞེས་ 
གསུངས་པས། ལོ་ཙཱ་བ་ན་རེ། ཡན་ལག་གི་མིང་འདི་མ་མོ་ལ་བཏགས་ན་ཕུན་སུམ་ཚོགས་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཁྲོ། 





པར་འགྱུར་བ་ཡིན། ལུས་ལས་ཡན་ལག་རྒྱས་བྱ་བའི་ལུགས་ཡིན། ཞེས་ལུང་བསྟན་པ་ནི། 
རྗེ་འདི་ཡི་ལུང་བསྟན་དངོས་ཏེ། བསྟན་པའི་མེ་རོ་གསོ་བ་ནི། རྗེ་བློ་བཟང་གྲགས་པ་ཡིན་ཏེ། 
གྲགས་པའི་དབང་གིས་གསོ་བར་བྱེད། །ཅེས་པ་རྗེ་ཡི་མཚན་ཟུར་དང་གནས་མཆོག་དམ་པ་ 
ནི་དགའ་ལྡན་པ་ཞེས་གནས་མིང་གིས་ཆོས་ལུགས་ལ་ཁྱབ་པ་དང་། ལོ་ཙཱ་བའི་གསུང་དེ་ཡང་ 
བཀའ་གདམས་པ་ཡུས་ལྟ་བུ་ལས། བཀའ་གདམས་གསར་མ་དགའ་ལྡན་པ་ཡན་ལག་ལྟ་བུ་དེ་ 
དར་རྒྱས་ཆེ་ཞེས་པའི་དོན་ཏོ། ། 

སློབ་དཔོན་པདྨས་ལུང་བསྟན་པའི་ཚུལ་ནི། པདྨ་ཐང་ཡིག་ལུགས་གཅིག་ལས། དགའ་ 
ལྡན་ཞེས་བྱའི་དགོན་གནས་དམ་པ་རུ། །མཁས་པའི་མཆོག་གྱུར་མདོ་རྒྱུད་དོན་ལ་མཁས། །རྡོ་ 
རྡེ་འཆང་སྦྲུལ་གསང་སྔགས་བཀའ་སྒོ་འབྱེད། །འགྲོ་བའི་དེད་དཔོན་ལམ་སྟོན་ས་མཁན་ནི། །ཟློ་ 
དང་བཟང་གི་མཚན་ཅན་སྐྱེས་བུ་འབྱུང་། །གསང་མཚན་ལས་རབ་རྡོ་རྗེ་བདེ་བ་རྩལ། །ཞེས་ 
དང་། པདྨ་བཀའ་ཆེམས་ལས། འཇམ་དབྱངས་སྤྲལ་པ་གདུལ་བྱ་བསྟན་པའི་བདག །མདོ་ 
སྔགས་བསྟན་འཛིན་བློ་བཟང་གྲགས་པ་ཞེས། །མི་རབས་བརྒྱད་དུ་གསང་སྔགས་རྒྱས་པར་ 
སྟོན། །ཞིང་འདི་འདས་ནས་བྱམས་པའི་དྲུང་དུ་འགྲོ། །དེ་ཡི་བརྒྱད་འཛིན་ཚེ་གཅིག་སངས་ 
རྒྱས་ཡིན། །རབ་བྱུང་བསྐལ་པ་ཆེན་པོ་ལ། །དགྲྲ་བཅོམ་ཐོབ་པར་ཐེ་ཚོམ་མེད། །ཅེས་དང་། 
རྣའི་སྤྱི་ལུང་ཆེན་མོ་ལས་ཀྱང་། འཇམ་དབྱངས་སྦྲལ་པ་གསང་སྔགས་བསྟན་འཛིན་པ། །བློ་ 
གྲོས་སྟོབས་ལྡན་གྲགས་པའི་མིང་ཅན་འབྱུང་། །ཞེས་དང་། ཆོས་རྗེ་མགོན་རིན་པས་མཚོ་ 
སྣ་ཟངས་ཡག་བྲག་ནས་བཏོན་པའི་ལུང་བསྟན་ལས་ཀྱང་། འཇམ་དབྱངས་སྤྲལ་པ་བློ་བཟང་ 
དབང་གི་གཏེར་ཡིག་ཀྱང་འདི་དང་མཐུན་ནོ། །ལྷོ་བྲག་མཁར་ཆུའི་གནས་བཤད་ལས། ཙོང 
ཁའི་ཡུལ་དུ་སྐུ་འཁུངས་ནས། །འགྲོ་དོན་དབུས་སུ་སྐྱོངས་བར་བྱེད། །མདོ་སྔགས་གཉིས་ཀྱི་ 
བསྟན་སྲོག་འཇི་ན། །ཞེས་གསུངས་པ་ལྟར་རོ། །གཞན་ཡང་མ་ཅིག་ལབ་སྒོན་གྱི་ལུང་བསྟན་ 


- 393 - 


ཀུན་མྱའེན་འཇིགས་མེད་དབང་པོའེ་གྲསང་འབྱམ། ༼ ཅ༽ 

ལས། ཡུམ་གྱིས་དེ་ལྟ་བུའི་རྒྱལ་ཁྲིམས་དང་ཆོས་ཁྲིམས་འཕྱུགས་པའི་དུས་སངས་རྒྱས་ཀྱི་ 
བསྟན་པ་མུན་ནག་ཏུ་གློག་འཁྱུག་པ་ལྟ་བུ་ཞིག་འབྱུང་ཞེས་གསུངས་པ་ལ། བསོད་ནམས་རྒྱན་ 
ལ་སོགས་པའི་བུ་མོ་བཞེས། དེ་ལྟ་བུའི་བཀའ་དྲིན་ཅན་དེ་སུ་ལགས། ཞེས་སོགས་མང་དུ་ཞུས་ 
པའི་ལན་དུ། བུ་མོ་ཁྱེད་ཀྱིས་དྲིས་པའི་བྱང་སེམས་དེ། །མ་འོངས་བསྐལ་བཟང་སངས་རྒྱས་ 
བདུན་པ་ཡིན། །ད་ལྟ་བྱང་ཆུབ་སེམས་དཔའ་སྙིང་སྟོབས་མཆོག །སྙིགས་དུས་ལོག་སྤྱོད་བྱེད་ 
དུས་བོད་དུ་འབྱུང་། །གང་གི་ཞིང་དུ་སངས་རྒྱས་པར་གྲགས་པ། །ཁྲིམས་འཆལ་དཔག་ཡས་ 
ཡང་དག་ཁྲིམས་ལ་སྦྱོར། །ཐུབ་ཉིད་སྲོལ་བཏོད་བསྟན་པའི་ཆ་རྟགས་འཛིན། །བསྟན་པ་གསལ་ 
བར་བྱེད་པའི་དགེ་སློང་མཆོག །མཐའ་ཡས་རྒྱུད་སྡེའི་ཚོགས་ལ་དབང་བསྒྱུར་ཞིང་། །རྒྱུད་སྡེ་རྒྱ་ 
མཚོའི་དགོངས་པའི་བཅུད་ཕྱུང་སྟེ། །གདུལ་བྱར་གྱུར་པའི་སྐལ་ལྡན་ཚིམ་པར་མཛད། །ཅེས་ 
གསུངས་ཏེ། རྗེ་བླ་མ་ཉིད་བྱམས་པ་ནས་བགྲངས་པའི་མ་འོངས་པའི་བསྐལ་བཟང་གི་སངས་ 
རྒྱས་བདུན་པ་སྤྱན་ལེགས་སུ་སངས་རྒྱ་བའི་ཚུལ་སྟོན་པར་འགྱུར་བར་གསུངས་ལ། གཞན་ 
རྣམས་ནི་གོ་སླའོ། །ཞཱ་སེར་གྱི་ཆོས་འབྱུང་བེཌུརྱ་སེར་པོ་ལས། མདོ་སྡེ་རྒྱན་དུ། དེ་ལྟར་བློ་ 
བཟང་སྐྱོ་བ་མེད་ལྡན་བརྩེ་བ་ཅན། །སྙན་པར་རབ་གྲགས་ཆོ་ག་བཟང་ཤེས་ལྡན་པ་ཡི། །བྱང་ 
ཆུབ་སེམས་དཔའ་ལེགས་པར་སྨྲ་བ་ཡིན་པ་སྟེ། །བཤད་པས་སྐྱེ་བོའི་ནང་ན་ཉི་མ་བཞིན་དུ་ 
ལྷམ། །ཞེས་པས་མཚན་སྒྲ་དང་བཅས་གསལ་བར་ལུང་བསྟན་པ་ཡིན་ཞེས་སྨྲ་བ་ནི་བློ་གྲོས་ 
རྩིང་བའི་སྐྱོན་ཡིན་ཏེ། མདོ་སྡེ་རྒྱན་གྱི་དེ་ནི། མ་འོངས་པའི་གང་ཟག་ལུང་སྟོན་པའི་སྐབས་མིན་ 
པས་རྗེའི་ལུང་བསྟན་དུ་འོང་དོན་མེད་ལ། བློ་དང་བཟང་དང་གྲགས་ཞེས་པ་ཡོད་ཚད་རྗེ་རིན་པོ་ 
ཆེའི་ལུང་བསྟན་དུ་བྱས་ན་ཧ་ཅང་ཐལ་ཆེས་བར་འགྱུར་བས་སྙིང་ཁམས་མ་སྐྱེད་ཅིག ། 


འདེ་བསྐལ་པ་བྱེ་བ་དཔག་ཏུ་མེད་པའི་སྔ་རོལ་ནས་རྗེ་བཙུན་འཇམ་པའི་དབྱངས་ཀྱིས་ཡང་ 

དགེ་ལྡན་ཆོས་འབྱངང་ནོར་བྱའེ་ཕྲེང་བ་རྩོམ་འཕྲོ། 


དང་ཡང་དུ་དགེ་བའི་བཤེས་གཉེན་མཛད། ཕྱི་ནང་གི་རིག་པའི་གནས་མཐའ་དག་ཐོགས་མེད་ 
དང་བའི་འོད་ཅེས་བྱ་བར་རྒྱལ་བ་དབང་པོའི་ཏོག་གི་དྲུང་དུ། རྗེ་བཙུན་འཇམ་པའི་དབྱངས་ 
འཁོར་མང་པོ་དང་བཅས་ཏེ་བྱོན། དེའི་ཚེ་དེ་བཞིན་གཤེགས་པ་དབང་པོའི་ཏོག་གི་ཞལ་ནས། 
ལུས་སྲོག་ལ་མི་ལྟ་བར་མ་དག་པའི་ཞིང་རྣམས་སུ་ལྟ་བ་རྣམ་དག་དང་འབྲེལ་བའི་སྔགས་ཀྱི་ 
བསྟན་པ་རྒྱས་པར་བྱེད་པ་ནི་མྱུར་དུ་མངོན་པར་རྗོགས་པར་འཚང་རྒྱའོ། །ཞེས་སོགས་ཀྱི་ 
བསྔགས་པ་མང་དུ་མཛད། དེའི་ཚེ་སེམས་དཔའ་ཆེན་པོ་འདི་ཉིད་འཁོར་ཚོགས་རྒྱ་མཚོ་ལྟ་ 
དག་དང་འབྲེལ་བའི་སྔགས་ཀྱི་བསྟན་པ་བདག་གིས་རྒྱས་པར་བྱེད་ནུས་པར་གྱུར་ཅིག་ཅེས་ 
སྨོན་ལམ་བཏབ། དེ་ནས་དེ་བཞིན་གཤེགས་པ་དབང་པོའི་ཏོག་དང་། ཕྱོགས་བཅུའི་སངས་ 
རྒྱས་ཐམས་ཅད་ཀྱིས་མགྲིན་གཅིག་ཏུ། འདི་ནི་སྟེང་སྟོབས་ཆེན་པོའོ་ཞེས་བསྔགས་བརྗོད་ཀྱི་ 
མེ་ཏོག་གཏོར། དེའི་མོད་ལ་དེ་བཞིན་གཤེགས་པ་དབང་པོའི་ཏོག་དང་། འཁོར་བྱང་སེམས་ 
རྣམས་དང་། ཕྱོགས་བཅུའི་རྒྱལ་བ་ཐམས་ཅད་ཀྱི་ཐུགས་ཀྱིས་དགོངས་ཏེ་སྨོན་ལམ་མཛད། 
དེའི་ཚེ་སེམས་དཔའ་ཆེན་པོ་འདི་ལ་བྱང་ཆུབ་སེམས་དཔའ་སྙིང་སྟོབས་ཆེན་པོ་ཞེས་མཚན་ 
ཐོགས། དེ་བཞིན་གཤེགས་པ་དེའི་ཞལ་ནས། སྙིང་སྟོབས་ཆེན་པོ་ཁྱོད་མ་འོངས་པ་ན་སངས་ 
རྒྱས་ཀྱི་ཞེང་དཔག་ཏུ་མེད་པ་འདས་པའི་བྱང་ཤར་མཚམས་སུ། ངོ་མཚར་རྨད་བྱང་བཀོད་ 
དབུགས་ཕྱུང་། དེ་ནས་བཟུང་སྟེ་མ་དག་པའི་ཞིང་རྣམས་སུ་སྤྲུལ་པའི་བཀོད་པ་སྣ་ཚོགས་ཀྱིས་ 
དབུ་མའི་ལྟ་བ་དང་འབྲེལ་བའི་སྔགས་ཀྱི་ཐེག་པ་སྤེལ་བར་མཛད་དོ། །དེའི་དུས་ཀྱི་དེ་བཞིན་ 
ག ཤེགས་པ་དབང་པོའི་ཏོག་ནི་བདག་ཅག་གི་སྟོན་པ་ཉིད་ཡིན་ནོ། །དེ་ཡང་བཅོམ་ལྡན་འདས་ 
ཤཱཀྱ་ཐུབ་པ་རྡོ་རྡེ་གདན་དུ་མངོན་པར་རྫོགས་པར་སངས་རྒྱས་པའི་ཚུལ་བསྟན་པའི་ཚེ། རྗེ 

ཀུན་མཁྱེན་འཇིགས་མེད་དབང་ཡོའེ་གྲསང་འབྱམ།༼༤༽ 
འདི་ཉིད་རྒྱ་གར་དུ་བྲམ་ཟེའི་ཁྱེའུ་ཞིག་ཏུ་འཁུངས། དགེ་སློང་གི་ཆ་བྱད་འཛིན་པའི་བྱང་ཆུབ་ 
སེམས་དཔའ་མོས་པའི་བློ་གྲོས་དགེ་བའི་བཤེས་གཉེན་དུ་བསྟེན་ནས་ཆོས་མང་དུ་གསན། 
དེས་ཁྲིད་དེ་སྟོན་པ་ཤཱཀྱ་ཐུབ་པའི་དྲུང་དུ་མཇལ། ཤེལ་དཀར་པོ་དྲི་མ་མེད་པའི་འཕྲེང་བ་བརྒྱ་ 
རྩ་གཅིག་ཕུལ་ནས་སེམས་བསྐྱེད་ཅིང་སྨོན་ལམ་བཏབ་པས། སྟོང་པ་ཉིད་ཀྱི་ལྟ་བ་ཕྱིན་ཅི་མ་ 
ལོག་པར་རྟོགས་པའི་ས་བོན་བཞག་པ་ཡིན། ཁྱེའུ་དེ་རབ་ཏུ་བྱུང་ཞིང་བསྟེན་པར་རྫོགས་པའི་ 
མཚན་ལ་དགེ་སློང་པདྨའི་ངད་ལྡན་ཞེས་གྲགས། སྙོན་པ་འཁོར་བཅས་མཚོ་མ་དྲོས་པའི་འགྲམ་ 
དུ་དབྱར་གནས་མཛད་པའི་ཚེ་ཀླུའི་རྒྱལ་ཕོ་མ་དྲོས་པས་དུང་དཀར་པོ་ལེགས་པ་ཞིག་ཕུལ་བ་ 
རེ་ཞིག་ཆོས་དུང་བྱས། སྟོན་པའི་ཞལ་ནས། མོའུ་དགལ་གྱི་བུ་ལ། དགེ་སློང་པདྨའི་ངད་ལྡན་ 
འདེས་མ་འོངས་པ་ན་གངས་ཅན་དུ་ངའི་བསྟན་བ་རྒྱས་པར་བྱེད་པའི་ཚེ་དུང་དཀར་འདིས་དགེ་ 
འདུན་གྱི་ཚོགས་དུང་བྱེད་པར་འགྱུར་བས། ཁྱོད་རྗུ་འཕྲུལ་གྱིས་སོང་ལ་བོད་གདོང་དམར་ཅན་ 
གྱི་ཡུལ་འགོག་པ་རིར་གཏེར་དུ་སྦོས་ལ་གཏེར་བདག་ཚོགས་བདག་སྤྲེའུའི་གཟུགས་ཅན་ལ་ 
སྲུང་དུ་ཆུག་ཅེས་བཀའ་སྩལ་ཏོ། །རྗེ་འདི་བྲམ་ཟེའི་ཁྱེའུར་འཁུངས་ནས་སྟོན་པ་དང་མཇལ་བ་ 
ནས་བཅོང་ཁར་འཁུངས་པའི་བར་ལ། སྐུའི་སྐྱེ་བ་བཅུ་བདུན་བཞེས་པ་ཡིན་ཏེ། བླ་མ་དབུ་མ་ 
པས་རྗེ་བཙུན་ལ་ཞུས་པ་ལས། རྗེ་འདེས་སྟོན་པའི་དྲུང་དུ་མཇལ་བ་ནས་ད་ལྟ་ཡན་ལ་སྐུའི་སྐྱེ་ 
བ་བཅུ་བདུན་སོང་། རྒྱ་གར་དུ་པདྲི་ཏ་ཆེ་པ་གསུམ་དང་ཆུང་བ་གཉིས། བོད་དུ་འདི་མ་གཏོགས་ 
པའི་སྐྱེ་བ་གསུམ་བཞེས་པ་ལ། གཅིག་ནི་པདྫི་ཏར་བགྲང་དུ་རུང་ཞིང་བསྟན་པ་ལ་ཤིན་ཏུ་ཕན་ 
ཆེ་བ་ཞེག་ཏུ་འཁྲུངས་གསུང་། དེའི་མཚན་ལ་ཅི་ཟེར་ཞུས་པས། ང་རྒྱལ་སྐྱེས་འོངས་པས་ 
ད་རེས་མི་འཚད་གསུང་། བསྟན་པ་ལ་ཤིན་ཏུ་ཕན་ཆེ་བ་ཞིག་ཏུ་འཁུངས་པ་ནི། རྔོག་ལོ་ཙཱ་ 
བ་ཆེན་པོ་བློ་ལྡན་ཤེས་རབ་ཡིན་པར་ལྷོ་བྲག་མཁན་ཆེན་དང་། དཔལ་མོ་རབ་བཟང་གཉིས་ 
མར་པ་དོ་པ་ཆོས་ཀྱི་དབང་ཕྱུག་ནས། ཀུན་མཁྱེན་མཚོ་སྣ་བ་ཤེས་རབ་བཟང་པོ་དང་། སྐུ་ཚེ་ 

དགེ་ལྡན་ཆོས་འྱབང་ནོར་བའེ་ཝེང་བ་ཆོམ་འཕྲ། 
འདིའི་སྔོན་མ་ཁ་ཆེ་གྲིབ་བསྟན་དུ་པཏྫི་ཏ་མ་ཏི་བྷ་དྲ་ཤྲི་བྱ་བར་སྐུ་སྐྱེ་བ་བཞེས་པ་ནི། མཚོ་སྣ་ 
པའི་གསོལ་འདེབས་མཁན་ཆེན་ཆོས་སྐྱབས་བཟང་པོས་མཛད་པ་ལས། ནོར་བཟང་དཔའ་བོ་ 
ཤར་ཕྱོགས་བཙོང་ཁ་སོགས། །སྦྲུལ་སྐུས་འགྲོ་དོན་མཛད་པ་ལྷག་པར་གསལ། །ཞེས་དང་། ལྷོ 
བྲག་གྲུབ་ཆེན་གྱི་ལུང་བསྟན་ལས། ཆོས་རྗེ་བློ་བཟང་གྲགས་པ་ཁྱེད། སྐྱེ་བ་གཞན་གྱིས་བར་མ་ 
ཆོད་པར་པདྲི་ཏྭ་རྐྱང་གི་སྐྱེ་བ་བཞེས། སྐུ་ཚེ་འདི་ཀའི་གོང་དུའང་ཁ་ཆེ་གྲིབ་བསྟན་དུ་བརྫི་ཏ་ 
མ་ཏི་ཧྷ་དྲ་ཤྲི་ཞེས་པར་སྐུ་སྐྱེ་བ་བཞེས་པ་ཡིན། ཞེས་གསུངས་པ་ལྟར་རོ། །སྐུ་ཚེ་རྗེས་མ་ལ་ 
ཡང་དགའ་ལྡན་དུ་བྱང་ཆུབ་སེམས་དཔའ་འཇམ་དཔལ་སྙེང་པོར་སྐུ་འཁྲུངས་ཏེ། མི་ཕམ་མགོན་ 
སྐྱེ་བ་བཞེས་ནས་འགྲོ་དོན་རླབས་ཆེ་བ་མཛད། སྐུ་སྐྱེ་བ་གསུམ་པ་ལ་འཛམ་གླིང་འདེར་ཤར་ 
ཕྱོགས་རི་ཙ་ཞེས་བྱ་བའི་གཙུག་ལག་ཁང་དུ། པདྗི་ཏ་ཛྷཱ་ན་ཞེས་པར་སྐྱེ་བ་བཞེས་ཤི ང་འཁོར་ 
ཉིས་སྟོང་འདུ་བ་རྣམས་ཚོགས་ལམ་རྒྱ་ཆེན་པོ་དང་། སྦྱོར་ལམ་ལ་གནས་པ་ཤ ་སྟག་འབྱུང་བར་ 
གསུང་། མ་འོངས་པ་ན་མངོན་པར་རྗོགས་པར་སངས་རྒྱ་བའི་ཚུལ་ཡང་། རྟོགས་ལྡན་འཇམ་ 





དཔལ་རྒྱ་མཚོ་ ས་འཇམ་པའི་དབྱངས་ལ་ཞུས་པ་ལས། རྗེ་འདི་ཉིད་སངས་རྒྱས་ཡེ་ཤེ ས་དབང་ 
པོ་ཞེས་བྱ་བར་འཚང་རྒྱ་བར་གསུང་། མ་ཅིག་ལབ་སྒྲོན་གྱིས། བསྐལ་བཟང་སངས་རྒྱས་སྟོང་ 
གི་ནང་ཚན་བཅུ་གཅིག་པ་སྨྱན་ལེགས་སུ་འཚང་རྒྱ་བར་གསུང་། རྡེ་བཙུན་འཇམ་པའི་དབྱངས་ 
ཀྱིས་སེང་གེའི་ང་རོར་འཚང་རྒྱ་བར་གསུངས་པ་རྣམས་ཀྱང་འགལ་བར་མི་བསམ་སྟེ། སངས་ 
རྒྱས་རེ་རེ་ཡང་ཞིང་ཁམས་མི་འདྲ་བ་དུ་མར་འཚང་རྒྱ་བའི་ཚུལ་སྟོན་པའི་ཕྱིར་རོ། །ངོ་མཚར་ 
རྨད་བྱུང་བཀོཿ ད་པར་མངོན་པར་རྫོགས་པར་འཚང་རྒྱ་བར་གསུངས་པའི་རྒྱལ་བ་སེ ང་གེའི་ང་ 
འཕང་དུ་དཔག་ཚད་གཅིག །སྐུ་ཚེ་བསྐལ་པ་དཔག་ཏུ་མེད་པར་བཞུགས་པ། འོད་ནི་དཔག་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼ཅ༽ 





ལྡན་པའི་དྲུང་དུ་རིན་ཕོ་ཆེ་རང་བཞིན་གྱི་སེང་གེའི་ཁྲི་ལ་བཞུགས་པ། ཕྱག་གཡས་ཆོས་འཆད། 
གཡོན་མཉམ་བཞག་གི་སྟེང་དུ་ལྟུང་བཟེད་བདུད་རྩིས་གང་བའི་ནང་ནས་མཆོད་སྡོང་གྲུ་བཞི་པ། 
དབུས་ཅུང་ཟད་མཐོ་བ། འོད་ཟེར་སྣ་ཚོགས་པ་ཀུན་ཏུ་འཕྲོ་བ། དབང་པོ་རབ་ཀྱིས་མཆོད་སྡོང་ 
དེ་མཐོང་བའི་མོད་ལ་ལྟ་བ་རྣམ་དག་དང་འབྲེལ་བའི་སྔགས་ཀྱི་ལམ་མངོན་དུ་བྱེད། དབང་པོ་ 
འབྲིང་དང་ཐ་མ་རྣམས་ཀྱིས་གསུང་གི་བདུད་རྩི་ལ་བརྟེན་ནས་མདོ་སྔགས་ཀྱི་ལམ་བཟང་མངོན་ 
དུ་བྱེད་དོ། །འདི་དག་ནི་རྗེ་བཙུན་འཇམ་པའི་དབྱངས་ཀྱིས་རྟོག་ལྡན་འཇམ་དཔལ་རྒྱ་མཚོ་ལ་ 
གསུངས་པ་ལྟར་བཀོད་པའོ། །ཡིད་འཕྲོག་མཚན་དཔེས་སྤྲས་པའི་གཟུགས་ཀྱི་སྐུ། མར་གད་ 
ལྷུན་པོའི་དཔལ་ལ་ཅོ་འདྲི་ཞིང་། །ངོ་མཚར་མཆོད་སྡོང་མཐོང་བའི་མོད་ཉིད་ལ། །སྐལ་ལྡན་སྨིན་ 
ཅིང་གྲོལ་མཛད་དེར་ཕྱག་འཚལ། །བདག་ཀྱང་མགོན་ཁྱོད་རྨད་བྱུང་བཀོད་པ་རུ། །སེང་གེའི་ང་ 
རོར་གྱུར་ཏེ་བཅུ་གཉིས་ཀྱི། །མཛད་པས་རྣམ་པར་རོལ་ཚེ་དེར་སྐྱེས་ནས། །སྲས་རྣམས་ཀུན་ 
གྱི་ཐུ་བོར་འགྱུར་བར་ཤོག །ཅེས་ཀྱང་སྨྲས་སོ། ། 


གསུམ་པ་སྐུ་ཚེ་འདིའི་མཛད་པ་བྱེ་བྲག་ཏུ་བཤད་པ་ནི། དེ་ཡང་ལྷ་དང་བཅས་པའི་ 
འཇིག་རྟེན་ཐམས་ཅད་ཀྱི་མ་འདྲིས་པའི་མཛའ་བཤེས་ཆེན་པོ། རྒྱལ་བ་སྲས་དང་བཅས་པ་ 
ཐམས་ཅད་ཀྱི་མཁྱེན་བརྩེ་ནུས་པ་གཅིག་ཏུ་བསྡུས་པའི་བདག་ཉིད། ཁམས་གསུམ་ཆོས་ཀྱི་ 
གསུམ་ན་ཆེས་ཆེར་གཡོ་བ་འདི་ནི། བསྐལ་པ་དཔག་ཏུ་མེད་པའི་སྔ་རོལ་ཏུ་རྫོགས་སྨིན་ 
སྦྱངས་གསུམ་མཐར་ཕྱིན་ཏེ། ཚོགས་གཉིས་ཀྱི་རྣམ་སྨིན་མཐར་ཐུག་པ་མཚན་དཔེས་སྦྲས་ 
པའི་གཟུགས་ཀྱི་སྐུ་དང་། སྤྲོས་པའི་མཐའ་ཐམས་ཅད་དང་བྲལ་བའི་ཆོས་ཀྱི་སྐུ་མངོན་དུ་མཛད་ 
དེ། འཇིག་རྟེན་གྱི་ཁམས་མཐའ་ཡས་པར་སྤྲུལ་པའི་སྐུ་དེ་སྟེད་ཀྱི་བཀོད་པ་ཡོངས་སུ་བཟུང་སྟེ། 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 





དཔེར་ན་ནམ་མཁའ་དབྱིངས་ལས་ཟླ་བའི་དཀྱིལ་འཁོར་གཅིག་ཉིད་ཡོངས་སུ་ཤར་བ་ན། སའི་ 
སྟེང་ན་གནས་པའི་རྫིང་བུ་ཐ་དད་པ་ཀུན་ཏུ་འབད་རྩོལ་མེད་པར་རི་བོང་འཛིན་པའི་གཟུགས་ 
བརྙན་འཆར་བ་བཞིན་དུ། ལུས་ཅན་མཐའ་དག་ལ་རང་རང་གི་སྐལ་བ་དང་འཚམས་པར་སྤྲལ་ 
པའི་ཟློས་གར་སྣ་ཚོགས་ཀྱིས་སྲིད་པ་མ་སྟོངས་ཀྱི་བར་དུ་དཔག་བསམ་གྱི་ཤི ང་དང་བུམ་པ་ 
བཟང་པོ་ལྟར། སྐྱེ་དགུ་རྣམས་ལ་ཕན་པ་འབའ་ཞིག་ལྷུར་མཛད་པའི་རྣམ་པར་ཐར་པ་མཐའ་དག་ 
རིའི་ཁྲོད་དུ་ཚུ་རོལ་མཐོང་བའི་སྐྱེ་བོ་རྣམས་དང་འགྲོ་བ་རིས་མཐུན་པར་སྐྱེ་བ་བཞེས་པའི་དགེ་ 
བའི་བཤེས་གཉེན་ཉིད་ཀྱི་རྣམ་པར་ཐར་པ་གདུལ་བྱ་དམན་པ་དག་ལ་ཡང་ཐུན་མོང་དུ་སྣང་བ་ 
ཙམ་གྱི་མཛད་པ་ཉིད་ལ་ཉེ་བར་བརྟེན་ནས། བདག་ཉི ད་ཀྱི་ཁོང་དུ་ཆུད་པའི་རྣམ་པར་ཐར་པའི་ 
ཆ་ཤས་འགའ་ཞིག་གཏམ་དུ་བརྗོད་པར་བྱ་བ་ནི། དེ་ཡང་པད་དཀར་ཞལ་ཡུང་རྗེས་འབྲང་པ་ 
དང་བཅས་པ་ལྟར་ན། སངས་རྒྱས་མྱ་ངན་ལས་འདས་ནས་ལོ་ཉིས་སྟོང་ཉིས་བརྒྱ་སོ་བདུན་ 
དང་། མཁས་པ་དགའ་བྱེད་དང་ཊིཀ་ཆེན་དེ་ཉིད་སྣང་བ་ལྟར་ན། ཉིས་སྟོང་ཆིག་བརྒྱ་དགུ་བཅུ་ 
རྩ་གཅིག །མེ་མཁའ་རྒྱ་མཚོའི་ཐོག་མ་ཟུག་ནས་བདུན་བརྒྱ་དང་སོ་གསུམ། ཇོ་བོ་རྗེ་གཤེགས་ 
ནས་སུམ་བརྒྱ་དང་ཉག་མ་གསུམ་འདས་པ་གསེར་འཕྱང་ཞེས་པ་མེ་མོ་བྱའི་ལོ་ལ། ཤར་མདོ་ 
སྨད་ཀྱི་སའི་ཆ་ཙོང་ཁའི་ཡུལ་དུ། མལ་གྱི་རིགས་ལས་ཡབ་ཀླུ་འབུམ་དགེ་དང་ཡུམ་ཤི ང་བཟའ་ 
ཨ་ཆོས་ཞེས་བྱ་བ་རིགས་དང་། གཟུགས་དང་། ལང་ཚེ་སོགས་མཐོ་རིས་ཀྱི་ཡོན་ཏན་དང་ལྡན་ 
པ་གཉིས་ཀྱི་སྲས་སུ་ངོ་མཚར་བའི་ལྟས་དུ་མ་དང་བཅས་ཏེ་འཁྲུངས་སོ། །འོ་ན། ཕུལ་བྱུང་ནས་ 
ནི་སུམ་བརྒྱ་བཅུ། །ཞེས་གསུངས་པ་དང་འགལ་ལོ་ཞེ་ན། སྐྱོན་མེད་དེ། རྔོ་བོའི་འཁུངས་ལོ་ 
མེ་ཕག་གི་ལོ། སྟེ་ཐང་དུ་བྱམས་འཇམ་དབྱངས་གཉིས་ཀྱིས་ཆོས་ཀྱི་བགྲོ་བ་མཛད་པ་གཟིགས་ 
ཤིང་བུམ་ཆུ་བྱིན། དེ་ནས་མེ་ཕག་ནང་དུ་ཐེ་བའི་ལོ་སུམ་བརྒྱ་དང་བཅུ་འདས་པའི་མེ་བྱའི་ལོར་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཅ༽ 

རྗེ་འཁྲུངས་པ་ལ་བྱས་ན་ལེགས་པར་མངོན་ནོ། །འདི་སྐོར་ལ་མི་མཐུན་པ་མང་དུ་ཡོད་པའི་ཚུལ་ 
ནི་གཞན་དུ་ཤེས་སོ། ། 

དེ་ཡང་སྐུ་འཁུངས་པའི་ཚེ་ལྟས་ཇི་ལྟར་བྱུང་བའི་ཚུལ་ནི། སྤྲེའུ་ལོའི་མཇུག་ཏུ་ཡབ་ 
ཀྱི་མནལ་ལམ་དུ། རྒྱ་ནག་རི་བོ་རྩེ་ལྔ་ནས་འོངས་ཟེར་བའི་བཙུན་པ་མེ་ཏོག་གི་འཕྲེང་བ་དུ་མ་ 
སྦྲེལ་བའི་ཆོས་གོས་དང་། སུམ་ཅུ་རྩ་གསུམ་གྱི་ཤིང་ལོ་ཡིན་ཟེར་བ་དར་སེར་པོ་འདྲ་བའི་ཤམ་ 
ཐབས་ཅན། པོ་ཏི་ཁྱེར་བ་ཞིག་བྱུང་ནས། ང་ཁྱེད་ལ་གནས་ཞིག་གཡོར་བ་ཡིན་ཟེར་ནས། ཁང་ 
ཐོག་ན་མཆོད་ཁང་ཞིག་ཡོད་པའི་ནང་དུ་སོང་བའི་སྣང་བ་བྱུང་བ་ན། ཡབ་དེ་མཚན་བརྗོད་ཁོ་ན་ 
ཞལ་འདོན་མཛད་ཅིང་ཡོད་པས། འཇམ་དབྱངས་ཀྱི་རྣམ་འཕྲུལ་ཡིན་སྟམ་བ་བྱུང་སྐད། ཡུམ་གྱི་ 
ཁོང་པ་ཡང་བསྡད་པས། ཤར་ནས་ཁྱེའུ་དཀར་པོ་བུམ་པ་འཛིན་པ་གཅིག་དང་། ནུ་བ་ནས་བུ་ 
མོ་དམར་པོ་རྨ་བྱའི་སྒྲོ་མདོངས་སྡེར་མ་ཙམ་ཡོད་པ་གཅིག་གཡས་སུ་བཟུང་། མེ་ལོང་ཆེན་པོ་ 
གཅིག་གཡོན་དུ་བཟུང་ནས་བྱང་བས། དེ་གཉིས་གྲོས་བྱས་ཏེ་བུད་མེད་ཐམས་ཅད་ལ་འདིས་ 
རུང་ངམ། འདེས་རུང་ངམ་ཞེས་ཁྱེའུ་དེས་བུ་མོ་དེ་ལ་འདྲི་ཞིང་། བུ་མོ་དེས་གཞན་རྣམས་རེ་ 
རེ་ལ་སྐྱོན་རེ་བཏགས་ནས། ཡུམ་ལ་མཛུབ་མོ་བཙུགས་ནས་རུང་ངམ་ཞེས་འདྲི་བ་ལ། བུ་མོ་ 
དེས་འཛུམ་བྱས་ནས་རུང་ཟེར་བས། འོ་ན་ཁྱེད་ཀྱིས་ཁྲུས་གྱིས་ཟེར་ནས། ཇི་ལྟར་བལྟམས་ 
པ་ཞེས་སོགས་དབྱངས་དང་བཅས་ཏེ་ཁྲུས་བྱས་པས། ལུས་ཀྱི་དྲི་མ་དག་ནས་བདེ་སང་སང་ 
བའི་སྣང་བ་ཅིག་བྱུང་བས། གཉིད་སད་ནས་ལུས་ཡང་བ་དང་། སེམས་བདེ་བ་སོགས་ཀྱི་དགེ་ 
མཚན་དུ་མ་བྱུང་སྟེ། གང་གི་རྟགས་ཡིན་ནམ་སྙམ་ཐེ་ཚེམ་དུ་གྱུར་གསུང་། དུས་དེ་ནས་བཟུང་ 
ནས་གདན་དྲངས་བྱུང་བ་དང་། ཉི་ཟླ་སྐར་གསུམ་དུས་གཅིག་ལ་ཤར་བ་དང་། ཉིན་པར་ཡང་མེ་ 
ཏོག་གི་ཆར། སྤོས་ཀྱི་དྲི། ནམ་མཁའ་ལ་རོལ་མོའི་སྒྲ་དང་ས་གཡོ་བ་ལ་སོགས་པ་ངོ་མཚར་ 

དགེ་ལྡན་ཆོས་འབྱྱང་ནོར་བྱའེ་ཕྲེང་བ་རྩོམ་འཕྲོ། 


བའི་ལྟས་ཡུལ་དེར་མཐུན་སྣང་དུ་གྲུབ་པ་དུ་མ་བྱུང་བ་ ་མདོ་དབུས་ཐམས་ཅད་དུ་གྲགས་པ་ 
ཡིན་ནོ། །དེ་ནས་བྱ་ལོ་ཟླ་བ་དང་པོའི་ཚེས་བཅུའི་ནུབ་མོ་ཡུམ་གྱི་མནལ་ལམ་དུ་དགེ་འདུན་ལ་ 
སོགས་པའི་ཕོ་མོ་བསམ་གྱིས་མི་ཁྱབ་པ། རྒྱལ་མཚན་དང་། རྔ་བོ་ཆེ་ལ་སོགས་པ་རོལ་མོའི་ 
བྱེ་བྲག་མཐའ་ཡས་པ་བཟུང་སྟེ། སྤྱན་རས་གཟིགས་འབྱོན་པ་ལ་བསུ་བ་བྱེད་ཟེར་གྱིན་འདུག་ 
པས། ཕྱོགས་ཀུན་ཏུ་ངས་བལྟས་ཀྱང་མ་མཐོང་། རྗེས་ལ་བལྟས་པས་སྤྲིན་གྱི་ཐད་དུ་གསེར་སྐུ་ 
རི་བོ་ཙམ་པ་འོད་ཟེར་ཉི་མ་ལྟར་ཕྱོགས་ཐམས་ཅད་དུ་འཕྲོ་བ། ཆོས་ཀྱི་སྒྲ་དབྱངས་དང་བཅས་ 
མར་མར་བབས་བྱུང་བས། གསེར་སྐུ་དེ་ཇེ་ཆུང་ཇེ་ཆུང་ལ་སོང་། སྤྱི་གཙུག་གི་ཐད་ཙམ་དུ་སླེབ་ 
པའི་ཚེ་མཐོ་གང་ཙམ་ཤིན་ཏུ་མཛེས་པར་གྱུར་ནས་ལུས་ལ་ཐིམ། དེའི་འཁོར་རྣམས་དང་། བསུ་ 
མི་རྣམས་ཀྱང་རང་ལ་ཐིམ་པར་མཐོང་བས། རང་ལ་ཕྱག་དང་བསྐོར་བ་དང་། མཆོད་པ་བཀྲ་ 
ཤིས་བརྗོད་པ་སོགས་རྨིས་པས། ཕྱི་དེ་ནང་བར་ནས། རིག་པ་དྭངས་པ། སྐྱིད་སྣང་ཆེ་བ། 
དེ་ཕྱིན་ཆད་མ་བརྟགས་མ་དཔྱད་པའི་དུས་ནའང་ངའི་ལུས་འདི་ལ་བརྙས་བཅོས་མི་ཉན་སྟམ་ 
ནས། གཅེས་སྤྲས་དང་གཙང་སྤྲ་ལ་བརྩོན་པ་སོགས་རང་ཤུགས་ཀྱིས་བྱུང་འདུག །ཡབ་ཀྱི་ 
མནལ་ལམ་དུ་ལྕང་ལོ་ཅན་ནས་ཕྱག་ན་རྡོ་རྗེས་འཕངས་སམ་སྙམ་པའི་གསེར་གྱི་རྡོ་རྡེ་འབར་བ་ 
གཅིག་ཡུམ་ལ་ཐིམ་པ་རྨིས་པས། བུ་སྟོབས་ལྡན་ཞིག་སྐྱེ་བ་ཡིན་ནམ་ཞེས་གླེང་། སྐུ་བལྟམས་ 
པའི་དུས་ལ་བབས་པའི་ཚེ་ཡུམ་གྱི་མནལ་ལམ་དུ་དགེ་འདུན་ལ་སོགས་པའི་ཁྲོམ་ཆེན་པོ་ 
མཆོད་པ་རྣམ་པ་ལྔ་ཁྱེར་ནས་མཆོད་ཁང་མཇལ་ཟེར། དེ་གང་ན་ཡོད་དྲིས་པས་སྔར་གྱི་ཁྱེའུ་ 
ཆུང་སེར་ཕོ་གཅི ག་འདུག་པ་ཕྱེ་བའི་ནང་ནས་སྔར་ལུས་ལ་ཐིམ་པའི་གསེར་སྐུ་དེ་བཏོན་པས་ 
ཁྲུས་བྱས། རྨ་བྱའི་སྒྲོས་བྱབས། རྒྱ་གར་གྱི་སྐད་ཡིན་ནམ་སྙམ་པའི་དར་དིར་མང་པོ་དབྱངས་ 

ཀུན་མཁྱེན་འཇིགས་མེད་དབང་བའེ་གྲསང་འབྱམ།༼ཅ༽ 

བདེ་བར་སྐུ་བལྟམས་སོ། །ཆོས་དབྱིངས་མངལ་གྱི་ཆུ་འཛིན་ལས། །སྦྲུལ་སྐུའི་ཉིན་བྱེད་འཆར་ 
བའི་ཚེ། །དགེ་མཚན་རྟགས་ཀྱི་ངང་མོ་ནི། །རྨི་ལམ་རོལ་མཚོར་རྩེན་པར་གྱུར། ། 

པར་དུ་རྡོ་རྗེ་འཇིགས་བྱེད་ལ་གྲུབ་པ་བརྙེས་པའི་ཆོས་རྗེ་དོན་གྲུབ་རིན་ཆེན་གྱིས་རིལ་བུ། 
བསྲང་མདུད། འཇིགས་བྱེད་ཀྱི་སྐུ་ཐང་གཅིག་བཅས་བསྐུར་ནས། བུ་ཆུང་ལ་གཅེས་སྤྲས་དང་ 
དོ་དམ་གང་དྲག་བྱེད་དགོས་གསུངས་པ་མངོན་ཤེས་ཀྱིས་གཟིགས་པར་སྣང་། ཕྱིས་རྒྱུ་མཚན་ 
ཞུས་པ་ན། ངའི་རྨི་ལམ་དུ་རྡོ་རྗེ་འཛིགས་བྱེད་དང་མཇལ་ནས་གསོལ་བ་བཏབ། ཁྱད་པར་དུ་ 
ཞལ་ཡང་ཡང་བསྟན་དུ་གསོལ་ཞེས་ཞུས་པས། སང་ཕོད་ད་ཙམ་ལུང་བ་འདིའི་མདའ་རུ་ཡོང་། 
ཟེར། དེ་ལྟ་བུའི་གཞོན་ནུ་དེ་ནི། དབུ་གདུགས་ལྟར་རྒྱས་ཤིང་དབྲལ་བའི་དབྱེས་ཆེ་བ། སྨིན་མ་ 
འབྱར་ལ་ཤངས་ཀྱི་གཟེངས་མཐོ་བ། སྙན་ཤལ་རིང་དུ་འཕྱང་ཞིང་དཀུ་སྐབས་ཕྱེད་པ། དབང་ 
པོ་གསལ་ཞིང་པགས་པའི་མདོག་དཀར་བ་སོགས་མཐོང་ན་མི་མཐུན་པ་མེད་པའི་མཚན་དང་ 
ལྡན་པར་གྱུར། ལྟེ་བ་བཅད་པའི་ཁྲག་འཛིན་མར་ལྷུང་བ་ལས་ཙན་དན་གྱི་སྡོང་པོ་ཞིག་སྐྱེས་ 
བྱུང་། ཕྱིས་སུ་རྒྱལ་བ་བསོད་ནམས ་རྒྱ་མཚོ་གནས་འདིར་ཕེབས་ཤི ང་ཞལ་བཀོད་གནང་ནས། 
འདུལ་བ་ཆོས་རྗེ་འོད་ཟེར་རྒྱ་མཚོས་དགོན་པ་ཞིག་བཏབ་པ་རིམ་གྱིས་འཕེལ་རྒྱས་སུ་གྱུར་ཏེ། 
ད་ལྟསྐུ་འབམ་བྱམས་པ་གླིང་ཞེས་ཡོངས་སུ་གྲགས་པའི་ཚོས་སྡེ་ཆེན་པོ་འདི་ཉེད་རོ། །ཡབ་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འབྲོ། 


ཡུམ་དེ་གཉིས་ལ་སྲས་གཙུག་ཏོར་བྱམས། ཚེ་ལོ། ཚེ་དབང་རྒྱལ། ཀུན་དགའ་སྙིང་བོ། བློ་ལྡན་ 
དང་ལྔ་འཁུུངས་པ་ལས། རྗེ་འདི་བཞི་པ་ཡིན་ནོ། །གཞོན་ནུ་ཉིད་ནས་བྱིས་པའི་རྒུད་པ་ཐམས་ 
ལོ་གསུམ་བཞེས་པའི་ཚེ་ཀརྨ་པ་རོལ་པའི་རྡོ་རྗེའི་དྲུང་དུ་དགེ་བསྙེན་བསྒྲབས་ཏེ། མཚན་ཀུན་ 
དགའ་སྙིང་པོ་ཞེས་བཏགས་སོ། །དབུས་སུ་ཕེབས་ནས་སངས་རྒྱས་གཉིས་པ་ལྟ་བུ་ཞིག་འོང་ 
ཞེས་ལུང་ཡང་བསྟན། ཆོས་རྗེ་དོན་རིན་པ་དེ་ཉིད་ཡབ་ཀྱིས་གདན་དྲངས་པ་ཞིག་གི་དུས་ན། 
རྟ་དང་ལུག་ལ་སོགས་པའི་གནང་སྦྱིན་གྱ་ནོམ་པ་སྩལ་ནས། བུ་ཆུང་འདེ་ང་ལ་ཕུལ་ཅིག་ཅེས་ 
གསུང་གནང་བར། ཡབ་ཀྱིས་ཀྱང་དགའ་སྤྲོ་དང་བཅས་འབུལ་བར་ཁས་བླངས། དེ་ནས་དགུང་ 
ལོ་དྲུག་བཞེས་པའི་ཚེ། ཆོས་རྗེ་དོན་གྲུབ་རིན་ཆེན་པའི་དྲུང་དུ་ཕེབས་ཏེ་ཀློག་སློབ་པར་མཛད་ 
པས་དཀའ་ཚེགས་ལ་མ་ལྟོས་པར་ཐུགས་སུ་ཆུད། ཀྱི་རྡོ་རྗེ་དང་། ཕྱག་ན་རྡོ་རྗེ་འཁོར་ལོ་ཆེན་ 
པོ་ལ་སོགས་པའི་དཀྱིལ་འཁོར་དུ་བཅུག་ཅིང་དབང་བསྐུར་ཏེ་གསང་སྔགས་རྡོ་རྡེ་ཐེག་པའི་ 
སྒོར་སྨིན་པར་མཛད། གསང་མཚན་དོན་ཡོད་རྡོ་རྗེ་ཞེས་བཏགས། བདེ་མཆོག །ཀྱེ་རྡོར། ཀུན་ 
རིག །གཤིན་རྗེའི་གཤེད་ལ་སོགས་པའི་དཀྱིལ་ཆོག་མང་པོ་ཐུགས་ལ་བཟུང་། བདེ་མཆོག་ 
དྲིལ་བུ་པའི་བདག་འཇུག་ཀྱང་ལན་མང་དུ་བཞེས། ཡི་དམ་ལྷའི་བསྒོམ་བཟླས་ལ་སོགས་པ་ལ་ 
བརྩོན་པར་མཛད། སྐབས་དེ་དག་ཏུ། གསང་བའི་བདག་པོ་ཕྱག་ན་རྡོ་རྗེ་གཏུམ་པོ་ཕྱག་གཉིས་ 
པའི་རྣམ་པ་ཅིག་མནལ་ལམ་དུ་གསལ་བར་འཚར་བ་དང་། ཇོ་བོ་ཆེན་པོ་དཔལ་ལྡན་ཨ་ཏི་ཤ་ 
མནལ་ལམ་དུ་ནར་མར་འོང་བ་ཅིག་བྱུང་། ཕྱིས་དབུས་སུ་ཕེབས་དུས་སྐུ་འདྲ་གཟིགས་པ་ན་ 
རྣམ་པ་ཇི་ལྟ་བར་འདུག་གོ །ཞེས་གསུངས་ཏེ། འདི་ཕྱིས་མདོ་སྔགས་ཀྱི་ལམ་གྱི་རིམ་པ་ཡོངས་ 
ཟའོ། །དགུང་ལོ་བདུན་ལོན་པའི་ཚེ། བརྟན་མཁས་ཀྱི་ཡོན་ཏན་གཉིས་དང་ལྡན་པའི་འདུལ་བ་ 
འཛིན་པ་ཆེན་པོ་ཆོས་རྗྡེ་དོན་གྲུབ་རིན་ཆེན་པས་མཁན་པོ་དང་། མཁས་པ་ཆེན་པོ་ཏ་དབེན་ 

ཀུན་མཁྱེན་འཇིགས་མེད་དབང་བཞེ་གསུང་འབྱམ།༼ཅ༽ 
ཚུལ་གྱི་སྡོམ་པ་ཡང་དག་པར་མནོས་ཤི ང་། མཚན་ཡང་བློ་བཟང་གྲགས་པའི་དཔལ་ཞེས་བྱ་ 
བར་གསོལ། འཁོན་སྟོན་གྱི་འཇིགས་བྱེད་ཆོས་འབྱུང་ལས། ཆོས་རྗེ་དོན་གྲུབ་རིན་ཆེན་པས་ 
དགུང་ལོ་གསུམ་པ་ནས་ཕྱག་ཕྱིར་ཁྲིད་ནས་བདག་གིར་མཛད་དེ། ཞེས་བྲིས་པ་ནི་མ་བརྟག་ 
པའི་སྐྱོན་སྟེ། དགུང་ལོ་གསུམ་པའི་སྐབས་སུ་སྐུ་ན་ཧ་ཅང་ཕྲ་བས་ཡུམ་དང་ཕྲལ་ནས་ཕྱག་ 
ཕྱིར་ཇི་ལྟར་འཁྲིད། དེས་ན་དགུང་ལོ་གསུམ་པའི་སྐབས་སུ་ཡབ་ཀྱིས་འབུལ་བར་ཁས་བླངས་ 
ཀྱང་། ཕྱག་ཕྱིར་ཕེབས་པ་ནི་དགུང་ལོ་བདུན་པའི་སྐབས་སུ་བྱས་ན་རྣམ་ཐར་ཆེན་མོའི་དགོངས་ 
སྟེ། བསྟན་པའི་བདག་པོར་འགྱུར་བ་མཁྱེན་ནས་སྨན་གྱི་ལྔོན་ཤིང་གི་མྱུ་གུ་ལྟར་གཅེས་པར་ 
བསྐྱངས། ཞུ་བའི་རྩོལ་བ་ལ་མ་ལྟོས་པར་ཆོས་རྡེ་རང་གི་དགོངས་བཅད་ཀྱིས་རྡོར་དབྱིངས། 
རྩེ་མོ། དཔལ་མཆོག །ཆོས་དབྱིངས་གསུང་དབང་། གཙུག་དགུ། མི་འཁྲུགས་པ། གྲྭ་ལྔ་ལ་ 
སོགས་པ་རྒྱུད་སྡེ་འོག་མ་གསུམ་དང་། དམར་ནག་འཇིགས་གསུམ། ལོ་ནག་དྲིལ་གསུམ། ཁྱད་ 
སྩལ། དབུས་གཙང་དུ་འབྱོན་པའི་མཐུན་རྐྱེན་དང་དོ་དམ་ཤིན་ཏུ་ཆེ་བར་མཛད་པས། བཀའ་ 
སྤྱན་ཆབ་བསིལ། དུས་མཆོད་ཀྱང་མ་ཆག་པར་མཛད་དོ། །དོན་རིན་པའི་ཞལ་ནས་ཁྱེད་ཀྱི་ 
བར་ཚད་བསྲུང་བའི་ལྷ་འཁོར་ཆེན་དང་། ཤེས་རབ་བསྐྱེད་པའི་ལྷ་འཇམ་དཔལ་ཨ་ར་པ་ཙ་ན། 
གནོད་པ་བསྐྱབ་ཅིང་མཐུན་རྐྱེན་བསྒྲུབ་པའི་ལྷ་ཡེ་ཤེས་མགོན་པོ་ཕྱག་དྲུག་པ་རྣམས་ངའི་ཡང་ 
ཡི་དམ་ཡིན་ཞེང་། ད་ཁྱེད་ལ་སྟེར་བ་ཡིན་པས་འདི་རྣམས་ཀྱི་བསྙེན་བསྒྲུབ་དང་གཏོར་མ་དང་ 
བཅས་པ་མ་ཆགས་པ་གྱིས་གསུང་ཡང་། དང་པོ་ལོ་གཅིག་ཙམ་དེ་ལྟར་འགྲུབ། དེ་ནས་དབུས་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཛྲོ། 
གཙང་དུ་འོང་བའི་ལམ་དང་། བདེ་བ་ཅན་དང་། ཚལ་དུ་སློབ་གཉེར་བྱེད་པའི་སྐབས་རྣམས་སུ་ 
ཕལ་ཆེར་ཆག་པས། དང་པོར་མཚན་ཉིད་ལ་ཞུགས་འཕྲལ་ལོངས་སྤྱོད་དབུལ་བ་དང་། སྐབས་ 
འགའ་ཞིག་ཏུ་འཚེ་བ་མང་བ་དང་། ད་ལྟ་ནད་མང་བ་འདི་རྣམས་རིམ་པ་བཞིན་དུ་རྣམ་ཐོས་ 
སྲས། ཕྱག་དྲུག་པ། གསང་བའི་བདག་པོ་ལ་སོགས་པའི་བསྙེན་བསྒྲུབ་དང་གཏོར་བསྔོས་ལ་ 
སོགས་པ་སྔར་ཆག་ཅིང་། བླ་མའི་བཀའ་བཞིན་རྔོ་མ་ཐོགས་པའི་རྟེན་འབྲེལ་དུ་འདུག་གསུངས་ 
ནས། དེ་ཕྱིན་ཆད་འཁོར་ཆེན་གྱི་བདག་འཇུག་བསྙེན་སྒྲུབ་མ་ཆགས་པར་མཛད། གཞོན་ནུ་ཉིད་ 
ནས་རྐྱེན་གཞན་ལ། །ལྟོས་པ་མེད་པར་དམ་པ་ཡི། །སྤྱོད་ལ་འཇུག་འདི་རྐང་དྲུག་པ། །པདྨོའི་ 
ནགས་སུ་རོལ་པ་བཞིན། །དེ་ནས་དགུང་ལོ་བཅུ་དྲུག་ལོན་པའི་ཚེ། བླ་མའི་བཀས་ཀྱང་བསྐུལ་ 
ཞིང་བདག་ཉིད་ཀྱང་སྤྲོ་ཤུགས་དྲག་བོས། དབུས་གཙང་གི་ཕྱོགས་ལ་འབྱོན་པར་བཞེད་ཅིང་། 
དེའི་ཆེ་ཆོས་རྗེ་དོན་རིན་པའི་ཞལ་ནས། ངས་ཁྱོད་ལ་ཆོས་ཤིག་འཚད་པ་ཡིན། ཇི་འདྲ་ཞིག་ 
འདོད་གསུང་པ་ལ་སེམས་ལ་ཕན་པའི་ཞལ་ཏ་ཞིག་གསུང་བར་འཚལ། ཞུས་པས། བླ་མ་དེ་ 
མངོན་མཁྱེན་མངའ་བའི་སྟོབས་ཀྱིས་འབྱུང་འགྱུར་དང་མཐུན་པར། དང་པོ་ཐོས་བསམ་འདི་ལ་ 
གྱིས། དེའི་རྗེས་སུ་འདི་ལ་གྱིས། ཞེས་སོགས་དང་། དེ་ནས་དེ་དག་གི་དོན་ཉམས་སུ་ལོང་ལ། 
དེ་རྗེས་གདུལ་བྱ་རྣམས་སྨིན་པར་གྱིས་ཤིག །ཅེས་པ་ཚིགས་སུ་བཅད་པའི་སྒོ་ནས་གསུངས། 
གདམས་པ་དེ་ཟིན་བྲིས་སུ་མཛད་ནས་བྱོན་པས་དབུས་སུ་ཕེབས་ཙམ་ནས་དེ་བོར། རྩད་ 
བཅད་ཀྱང་མ་རྙེད། དུས་ཕྱིས་ཕལ་ཆེ་བའི་ཚིག་བསྙེལ་འདུག་ནའང་། ཐོས་བསམ་ལ་སོགས་ 
མཛད་པའི་རིམ་པ་ཐམས་ཅད་དེ་དང་མཐུན་པར་བྱུང་འདུག་གསུང་ཞིང་། གདམས་པ་དེའི་ཚིག་ 
ཕྱིས་ཀྱང་ཐུགས་ལ་བཞུགས་པ་ཐོ་རེ་བ་འདུག་པ་ནི་འདི་ལྟར། གཞོན་ནུ་བློ་བཟང་གྲགས་པ་ 
ཁྱོད། །སྔོན་སྦྱངས་དགེ་བའི་ལས་འཕྲོ་ཅན། །སྔོན་ཚེ་དམ་ཆོས་བདུད་རྩིའི་རོ། །འཐུངས་པའི་ 
བག་ཆགས་ཡོད་པར་ངེས། །ཅེས་པ་དང་། ཡུམ་ཆེན་རྒྱས་འབྲིང་བསྡུས་གསུམ་གྱི། །རྒྱན་ 
དུ་གྱུར་པའི་མངོན་རྟོགས་རྒྱན། །ཐོག་མར་བསླབ་ཅིང་ནན་ཏན་བྱ། །དེ་ལ་མཁས་པར་གྱུར་ 

ཀུན་མཁྱེན་འཇིགས་མེད་དབང་པའེ་གྲསུང་འབྱམ།༼༤༽ 

པ་ན། །ལུང་ཆོས་ཀུན་ལ་འཕྲིག་ཚུད་འགྱུར། །དེ་ཡང་སེམས་ཀྱི་ཟུར་ལ་ཞོག །དེ་ནས་བྱང་ 
ཆུབ་སེམས་དཔའ་ཡི། །ལམ་དང་སྤྱོད་པའི་རྣམ་བཞག་དག །སྟོན་པར་བྱེད་པའི་མདོ་སྡེ་ 
རྒྱན། །མཁས་པའི་ཡན་ལག་དག་ཏུ་བསླབ། །འཁོར་བ་མྱ་ངན་འདས་པ་ཡི། །རྟེན་དུ་སྟོན་པའི་ 
ཆོས་དང་ནི། །ཆོས་ཉིད་རྣམ་འབྱེད་བསྟན་བཅོས་དང་། །ཐོག་མ་ཐ་མ་རྣམ་སྤངས་པའི། །དབུ་ 
མའི་ལམ་ནི་སྟོན་པས་ན། །དབུས་དང་མཐའ་ནི་རྣམ་འབྱེད་དང་། །སེམས་ཀྱི་ཆོས་ཉིད་དག་ 
པ་ནི། །སེམས་ཅན་ཀུན་ལ་ཡོད་པ་སྟེ། །དེ་ཉིད་བདེ་གཤེགས་སྙིང་པོར་ནི། །སྟོན་བྱེད་ཐེག་ 
ཆེན་རྒྱུད་བླ་མ། །བྱམས་ཆོས་ལྔ་པོ་དེ་དག་ལ། །མཁས་པར་བྱེད་པའི་གོ་ཆ་གྱིས། །རྒྱས་པའི་ 
བསྟན་བཅོས་རྣམ་འགྲེལ་དང་། །འབྲིང་དུ་སྟོན་པའི་རྣམ་ངེས་དང་། །ཅུང་ཟད་བསྡུས་པ་རིགས་ 
ཐིགས་ཏེ། །ལུས་དང་འདྲ་བའི་བསྟན་བཅོས་གསུམ། །གཏན་ཆིགས་ཐིགས་པ་འབྲེལ་བརྟག་ 
དང་། །རྒྱུད་གཞན་གྲུབ་པ་རྩོད་རིགས་ཏེ། །འཕྲོས་པ་ཡན་ལག་ལྟ་བུ་ཟེར། །ཆོས་ཀྱི་གྲགས་ 
པ་ལས་བྱུང་བའེ། །ཚད་མ་སྡེ་བདུན་འཛམ་གླིང་ན། །སངས་རྒྱས་བསྟན་པ་གསལ་བྱེད་པ། །ཉི་ 
མ་ཟླ་བ་ལྟ་བུར་གྲགས། །འདི་ཡི་འོག་ཏུ་དེ་རྣམས་སློབས། །དེ་ནས་འགའ་ཞིག་བརྗེད་འདུག 
།མཚམས་ཞིག་ནས། བློ་གྲོས་བཟང་ལྡན་ཁྱོད་ཀྱིས་ནི། །མཐའ་བྲལ་ཆེན་པོའི་ལྟ་བ་ལ། །གལ་ 
ཏེ་མོས་པ་ཡོད་གྱུར་ན། །འཕགས་པ་ཀླུ་སྒྲབ་ཀྱིས་མཛད་པའི། །དབུ་མ་རིགས་པའི་ཚོགས་ 
རྣམས་ཀྱང་། །དེའི་རྗེས་འབྲང་། ཟེར་བ་ཅིག་ཡོད་དེ། ལྷག་མ་རྣམས་བརྗེད་འདུག་གསུང་ངོ་། ། 

དེ་ནས་འབྲི་ཁུང་བའི་འབུལ་དཔོན་འདན་མ་རིན་ཆེན་དཔལ་དང་སྟབས་གཅིག་ཏུ། 
ཞང་པོ་གཉིས་དང་འགྲོགས་ཏེ་དབུས་གཙང་དུ་བྱོན། ལམ་བར་དུ་ཆབ་མདོར་ཞག་བཞུགས་ 
མཛད། ཡི་དམ་གྱི་ལྷ་དུ་མ་ཞལ་གཟིགས། གནས་དེར་ད་ལྟ་ཆབ་མདོའི་མགོན་ཁང་ཡོད་ཅེས་ 
གྲག །དགུང་ལོ་བཅུ་བདུན་བཞེས་པ་ཆུ་མོ་གླང་གི་ལོའི་སྟོན་དུས་སུ་འབྲི་ཁུང་དཔལ་གྱི་ནགས་ 
ཁྲོད་དུ་ཕེབས། སྤྱན་སྔ་ཆོས་ཀྱི་རྒྱལ་པོ་དང་མཇལ། སེམས་བསྐྱེད་དང་ཕྱག་ཆེན་ལྔ་ལྡན་གྱི་ 
ཁྲིད་དང་འབྲི་ཁུང་བའི་བཀའ་འབུམ་ཕལ་ཆེ་བ་གསན། ཟུར་ཆོས་པ་ཀུན་དགའ་བློ་གྲོས་ལ་ 

དགེ་ལྡན་ཆོས་འབྱང་ནོར་བྱའི་ཕྲེང་བ་རྩོམ་འཕྲོ། 
དབང་རྡོ་རྗེ་འཕྲེང་བ་གསན། རྗེ་རང་ལ་ཐུགས་བཞེད་ཚེར་མེད་ཀྱང་གྲོགས་འགའ་ཞིག་གི་ 
སྟོབས་ཀྱིས་ཚལ་གུང་ཐང་དུ་བྱོན་ནས། ལྷ་རྗེ་དཀོན་མཆོག་སྐྱབས་ཀྱི་དྲུང་དུ་གསོ་དཔྱད་ཀྱི་ 
གཞུང་ལ་སྦྱངས་པས། རིང་པོ་མ་ཐོགས་པར་གཞུང་མན་ངག་ལག་ལེན་དང་བཅས་པ་ལ་ཤིན་ 
ཏུ་མཁས་པར་གྱུར་ཏེ། ཕྱིས་སྙུང་དུས་སུ་སྨན་པ་བཅུ་བདུན་བཅོ་བརྒྱད་ཙམ་འཚོགས་པའི་ 
དུས་སུའང་ནད་གང་ལ་སྨན་གང་འཇུག་པ་དང་། སྨན་གྱི་སྦྱོར་སྡེ། བསིལ་དྲོད་ལ་སོགས་པའི་ 
ཁྱད་པར་ཐམས་ཅད་དྲུང་དུ་ཞུས་ནས་ལག་ལེན་བདག་ཅག་རྣམས་ཀྱིས་བྱེད་པ་ཡིན་ཟེར་བ་ 
དང་། སྨན་པ་མཁས་པར་གྲགས་པ་ཐམས་ཅད་ཀྱང་ད་ལྟ་ཁ་བ་ཅན་ན་ཚོས་རྗེ་རིན་པོ་ཆེ་ལས་ 
སྨན་པ་མཁས་པ་མི་འདུག་པའི་གནད་ཀྱིས་བདག་ཅག་རྣམས་ཀྱང་དྲུང་དུ་སྨན་སྦྱོར་ལ་ཕྱིན་ 
པས་སྨན་གྱི་རྣམ་དབྱེ་མང་དུ་གསུངས་པ་ཐོས་པ་ལ་བརྟེན་ནས། སྔར་ལོ་མང་དུ་བསླབས་པ་ 
བས་བློ་སྐྱེད་ཆེ་བར་བྱུང་ཞེས་གླེང་བ་ཡང་མང་པར་འདུག་གོ་ཞེས་རྟོགས་ལྡན་པ་གསུང་། དེ་ 
ནས་ཆོས་གྲྭ་ཆེན་པོ་སྟེ་ཐང་བདེ་བ་ཅན་དུ་བྱོན། རིན་པོ་ཆེ་བྲཀ་ཤིས་སེང་གེ་དང་། གདན་ས་ 
པ་དགེ་སྐོང་བ་གཉིས་ལ་ཆོས་འབྲེལ་གསན། ཀློག་པའི་སློབ་དཔོན་གཙོ་བོ་ཡོན་ཏན་རྒྱ་མཚོ་ 
འགྲེལ་དང་བཅས་པ་ལ་ཐུགས་སྦྱོང་མཛད་པས། ཞག་བཅོ་བརྒྱད་ཙམ་གྱིས་གཞུང་གི་ཚིག་ 
མཐའ་དག་ཤིན་ཏུ་བྱང་བར་ཐུགས་སུ་ཆུད་ཅིང་འཇམ་སྐྱའི་ཊི་ཀྐའི་སྟེང་ནས་གསན། སྦྱོར་བ་ 
བརྩི་བ་སོགས་ཀྱི་ཐུགས་རྩོལ་ཆེར་མ་མཛད་པར་ཡང་ཤེས་རབ་ཀྱི་ཕ་རོལ་ཏུ་ཕྱིན་པའི་ཚིག་ 
དོན་ལ་མཁས་པར་གྱུར་ཏེ་སློབ་དཔོན་དང་གྲོགས་མཆེད་རྣམས་ཀྱང་ངོ་མཚར་བ་མཛད། 
མདོ་སྡེ་རྒྱན་མདོ་སྨད་དུ་བཞུགས་པའི་དུས་སུ་ཡང་གསན་ཅིང་། བདེ་བ་ཅན་པའི་བླ་མ་འཇམ་ 
རིན་པ་ཞེས་གྲགས་པའི་མཁས་པ་ཆེན་པོ་དེ་ལ་མདོ་སྡེ་རྒྱན་ལ་སོགས་པའི་བྱམས་ཆོས་ཕྱི་ 
མ་རྣམས་ལེགས་པར་གསན་ཅིང་ཐུགས་སུ་ཆུད་པར་མཛད། དུས་དེར་རྗེ་བཙུན་འཇམ་པའི་ 
དབྱངས་ཀྱི་རྣམ་འཕྲུལ་དཔལ་ལྡན་བླ་མ་དམ་པ་བསོད་ནམས་རྒྱལ་མཚན་སྟེ་ཐང་ཆོས་རྡོང་དུ་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ། ༼ ཅ༽ 
ཕེབས་པའི་སྨྱན་སྔར་མཇལ། འཇམ་དབྱངས་ཨ་ར་པ་ཙ་ནའི་རྗེས་གནང་། དྲིལ་བུ་ལུས་དཀྱིལ་ 
གྱི་དབང་། གུར་མགོན་གྱི་རྗེས་གནང་རྣམས་གསན་ནོ། །དགུང་ལོ་བཅུ་དགུ་བཞེས་པ་ཤིང་མོ་ 
ཕར་ཕྱིན་གྱི་གྲྭ་སྐོར་མཛད་པས་མཁས་པ་མཐའ་དག་གི་ཡིད་དབང་རྣམ་པར་དབྱོད་པའི་ལྕགས་ 
ཀྱུས་དྲངས། དེ་ནས་གཙང་ཕྱོགས་ལ་འབྱོན་པར་བཞེད་དེ་རིན་སྤུངས་ཀྱི་རྒྱ་མཁར་ཕུའི་ལ་ལ་ 
བྱོན། ཉང་སྟོད་མཁར་ཁ་ལ་བརྒྱུད་དེ་ཞྭ་ལུར་ཕེབས། བུ་སྟོན་རིན་པོ་ཆེའི་གདན་ས་པ་ཐུགས་ 
སྲས་ལོ་ཙཱ་བ་རིན་ཆེན་རྣམ་རྒྱལ་པའི་དྲུང་དུ་མཇལ། བདེ་མཆོག་མེ་ཏྲི་བཅུ་གསུམ་མའི་དབང་ 
ཞིག་གསན། དེ་ནས་སྣར་ཐང་བརྒྱུད་དེ་དཔལ་ལྡན་ས་སྐྱར་ཕེབས། དེར་ཆོས་མ་ཚུགས་ཀྱི་རིང་ 
ལ་ས་བཟངས་སུ་བྱོན་ནས། པཌ་ཆེན་མ་ཏི་པའི་དྲུང་དུ་ཆོས་བཀའ་ཅི་རིགས་གསན། ཆོས་ 
སྟོད་བྱང་ལ་བྱོན། འདར། བཟང་ལྡན། ངམ་རིང་། མགའ་རོང་ཆོས་སྡེ་རྣམས་སུ་གྲྭ་སྐོར་མཛད། 
ཇྡོ་མོ་ནང་དུ་ཕེབས་ནས་ཆོས་རྗེ་ཀུན་མཁྱེན་པའི་སློབ་མ་མངའ་རིས་པ་ཕྱོགས་ལས་རྣམ་རྒྱལ་ 
བའི་དྲུང་དུ་སྦྱོར་བ་ཡན་ལག་དྲུག་གི་ཁྲིད་ལ་སོགས་པ་གསན། དེ་ནས་མར་ལམ་སྤྱི་བོ་ལྷས་ 
སུ་ཕེབས། དེའི་མཁན་ཆེན་པ་ལ་བཀའ་གདམས་ལམ་རིམ་གྱི་ལུང་ཐོབ་ཅིག་མཛད། བཀའ་ 
གདམས་གླེགས་བམ་ཡང་གསན་ཞེས་རྒྱན་བཟང་བ་གསུང་། དེ་ནས་བོ་དོང་དུ་བྱོན་ཏེ་ཆོས་ 
བཟང་པོའི་དྲུང་དུ་མཛོད་ཀྱི་བཤད་པ་ཞིག་གསན་ཀྱང་ཐུགས་མ་ཁེངས་དེ་དུས་སྣར་ཐང་དུ་ 
དགེ་བཤེས་གཅིག་གི་ལག་ན་ཕར་ཕྱིན་ཉ་ཊིཀ་གཅིག་འདུག་པ་གཟིགས་པས། སྔར་གྱི་འཇམ་ 
སྐའི་ཊིཀྐ་ལ་ལྟོས་ན་ཤིན་ཏུ་གསལ་ཞིང་གོ་བ་སྐྱེད་པ་ཞིག་འདུག་པས་ཐུགས་ཕྲོགས་ཤིང་། 
ཊིཾཀྐ་དེར་མཛོད་ཀྱི་གཞུང་ཅི་རིགས་ལ་བཤད་པ་གསལ་པོ་སྣང་བས་མངོན་པ་ཡང་ལེགས་པོ་ 
ཡོད་པ་འདྲ་ཐུགས་ལ་དགོངས་ནས་ཉང་སྟོད་དུ་ཕེབས། གནས་རྙིང་དུ་གཟུངས་སྒྲུབ་ཀྱི་སྟེང་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 

དུ་ཕར་ཕྱིན་གྱི་གྲྭ་སྐོར་མཛད། དབྱར་ཆོས་ལ་རྩེ་ཆེན་དུ་ཕེབས་ནས་མཁས་པའི་དབང་པོ་ཉ་ 
དཔོན་ཀུན་དགའི་དཔལ་བའི་སྤྱན་སྔར་ཕར་ཕྱིན་གྱི་གཟབ་བཤད་ཚར་གཅིག་གསན། འཚད་ 
པ་ལ་ཤིན་ཏུ་མཁས་པས་རྗེ་འདིའི་ཐུགས་ཤིན་ཏུ་རངས་པར་གྒྱུར། དེའི་ཚེ་ཁོང་པ་ལ་མངོན་པ་ 
མཛོད་ཅིག་གསུང་བར་ཞུས་པས། ངས་ལེགས་པར་ཤོཿ ད་ཐུབ་པ་ཡོད་དེ་དུས་ཕྱིས་དོན་གཉེར་ 
བྱེད་པ་མ་བྱུང་བས་ལྟ་རྟོག་ཀྱང་ཅུང་ཟད་དགོས། ཁམས་མི་བདེ་བ་དང་། ད་ལྟ་ཕར་ཚད་འཆད་ 
དགོས་པ་འདེས་མི་ལྕོགས་པར་འདུག །ངེད་ཀྱི་སློབ་མ་རེད་མདའ་བ་འདི་མངོན་པ་ལ་ཤིན་ཏུ་ 
མཁས་པ་ཅིག་ཡོད་པས། ཁྱེད་རང་ཡང་འདི་ལ་ཉན་ན་འཐད་ཅེས་གསུངས་ཤིང་། སྔོན་གྱི་ 
འབྲེལ་བས་ཀྱང་མཚམས་སྦྱར་ཏེ་རྗེ་བཙུན་རེད་མདའ་པ་དེའི་ཚེ་ས་སྐྱ་ནས་རྩེ་ཆེན་དུ་ཕེབས་ 
བྱུང་བ་ལ་མངོན་པ་མཛོད་རང་འགྲེལ་གྱི་སྟེང་ནས་མཛུབ་ཁྲིད་དུ་མཛད་དེ་གསན་པས། ཚིག་ 
རིགས་ཙམ་ལ་བརྟེན་པ་མ་ཡིན་པར་དོན་གྱི་ཁོག་ལེགས་པར་བསྒྲིགས་པའི་གོ་བ་བོགས་ཆོད་ 
དུ་སྟེར་ནུས་པ་ཅིག་འདུག་པས་དད་པ་ཆེན་པོ་འཁྲུངས། ལན་རེ་ཁོ་ནས་ཚིག་དོན་ལྷག་མ་མེད་ 
པར་ཐུགས་སུ་ཆུད་ཅིང་དཀའ་གནས་རྣམས་ལ་དྲི་གཏུགས་མཛད་པས་རྗེ་བཙུན་པ་ཡང་ཐུགས་ 
ཕྲོགས་ཏེ། ཁྱེད་ལ་མཛུབ་ཁྲིད་བྱེད་པ་ལ་སྒྲིམ་དགོས་པར་འདུག་ཅེས་གསུང་། དེ་ཡང་སྐུ་ཚེ་སྔ་ 
མ་དག་ཏུ་ལན་གཅིག་མ་ཡིན་པར་ཡང་དང་ཡང་དུ་འབྲེལ་བའི་རྟེན་འབྲེལ་གྱི་ཆོས་ཉིད་མངོན་ 
དུ་གྱུར་ཏེ། དཔོན་སློབ་གཉིས་མཇལ་ཙམ་ནས་ཕན་ཚུན་མཛའ་གཅུགས་ཀྱི་པདྨ་དཀར་པོའི་ 
འཕྲེང་བས་སྦྲེལ་བར་གྱུར་ཏོ། ། 

རྗེ་བཙུན་རེད་མདའ་བ་འདི་ནི་མདོ་རྒྱད་དགོངས་འགྲེལ་དང་བཅས་པའི་དགོངས་དོན་ 
མཐའ་དག་ཐུགས་སུ་ཚུད་དེ། རིགས་པའི་ལམ་ནས་གཞན་ལ་འདོམས་པ་ལ་ཐོགས་པ་མི་མངའ་ 
ཞིང་། ཁྱད་པར་དུ་དབུ་ཚད་ཀྱི་རིགས་པའི་གསང་ཚིག་མཐའ་དག་ལ་མངའ་བརྙེས་ཤི ང་། ཐུན་ 
མོང་དང་ཐུན་མོང་མ་ཡིན་པའི་མངོན་པར་རྟོགས་པའི་ཡོན་ཏན་གྱི་ཚོགས་མཐའ་ཡས་པ་དང་ 
ལྡན་པ། གཞན་ལ་ཆོས་སྟོན་པའི་འཕྲིན་ལས་ལ་མངོན་དུ་ཕྱོགས་པའི་ཚེ། ནུབ་གཅིག་ནམ་ 

ཀུན་མཁྱེན་འཇིགས་མེད་དབང་བོའིེ་གྲསང་འབྱམ། ༼ྣ ཅ༽ 
མཁའི་དབུས་ནས། འཕགས་པ་ཀླུ་སྒྲུབ་དང་ཐོགས་མེད་ལ་སོགས་པ་ཤིང་རྟའི་སྲོལ་འབྱེད་ཆེན་ 
པོ་དག་གིས་དམ་པའི་ཆོས་ཀྱི་རྔ་བོ་ཆེ་བཞི་མངོན་པར་བརྡུངས་པའི་སྒྲ་ཆེན་ཕོས་འཇིག་རྟེན་ 
གང་བར་བྱས་པའི་ལྟས་མངོན་པར་གཟིགས་པ་ལ་སོགས་པ་བརྗོད་ཀྱིས་མི་ལང་བའི་ཡོན་ཏན་ 
གྱི་ཚོགས་ཀྱིས་མངོན་པར་མཐོ་བ་ཞིག་སྟེ། རྗེ་རིན་པོ་ཆེ་འདི་ཉིད་ཀྱིས་ཀྱང་རྒྱལ་བའི་གསུང་ 
གཅིག་གསན། དེ་ནི་རྡེ་བཙུན་པས་དབུ་མ་གསུངས་པའི་ཐོག་མ་ཡིན། དེའི་དུས་སུ་དཔང་ལོ་ 
དགུན་ཆོས་ལ་སྐྱིད་ཤོད་པོ་ཏ་ལར་མངོན་པ་ཀུན་ལས་བཏུས་གསུང་བ་འདུག་ཅེས་གསན་ནས། 
ཞུས་པས། གསུང་བཞེད་འདུག་ཀྱང་སྐུ་ན་སྨིན་པ་དང་། མྱུར་དུ་གདན་སར་ཕེབས་དགོས་བྱུང་ 
སྟེ་ཐུགས་བཞེད་མ་གྲུབ་ཀྱང་ཆོས་འབྲེལ་ཞིག་གསན། ལོ་དེའི་དགུན་དུས་ལ་བདེ་བ་ཅན་དུ་ 
བཞུགས། དེ་ནས་སྦྱོར་མོ་ཡུང་དུ་བྱོན་ཏེ། འདུལ་བ་འཛིན་པ་ཆེན་པོ་མཁན་པོ་དཀའ་བཞི་པ་ 
ཟློ་གསལ་བ་ཞེས་པའི་དྲུང་དུ་འདུལ་བ་མདོ་རྩ་བ་འགྲེལ་པ་ཆ་ལག་དང་བཅས་པ་རྫོགས་པར་ 
གསན་ཞིང་། ཁོང་གི་ཐུགས་ལ་མངའ་བའི་འདུལ་བའི་བཤད་སྲོལ་ལྷག་མ་མེད་པར་ཐུགས་སུ་ 
ཆུད་ཅིང་ཁྱད་པར་ལྷག་པར་རྟོགས། དེའི་ཆེ་ཆོས་གསན་པའི་ཞར་ལ་འདུལ་བ་རྒྱ་ཆེར་འགྲེལ་ 
གྱི་དབུ་ནས་ཉིན་རེ་ཞིང་ཤོ༔ ག་བུ་མདའ་ཚད་མ་བཅུ་བདུན་ཙམ་རེ་མ་ཆག་པ་ཐུགས་ལ་བཟུང་། 
སྐབས་དེ་དག་ཏུ་མང་ཇྡ་ལ་བྱོན་པའི་ཚེ་མདོ་འདོན་པའི་རིང་ལ་སྟོང་བ་ཉིད་ཀྱི་དོན་ལ་མཉམ་ 
པར་བཞག་པས། དགེ་འདུན་གྱིས་ཆོས་སྦྱོད་གསུངས་པའི་ཚིག་འབྲུ་ཙམ་ཡང་མི་ཚེར་བར་དེ་ 

དགེ་ལྡན་ཆོས་འབྱང་ནོ་ར་བའེ་ཝེང་བ་ཆོམ་འོ། 





ཀའི་ངང་ལ་མང་ཇའི་མགོ་མཇུག་འཁྱོངས་པར་གནས་པ་བྱུང་། རྒྱ་ཆེར་འགྲེལ་གྱི་བམ་པོ་བཞི་ 
བཅུ་ལྷག་ཙམ་ཐུགས་ལ་བཟུང་བའི་སྐབས་སུ་བར་ཆད་ཀྱི་རྣམ་པས་སྐུ་སྟོད་ལ་སྙུན་དྲག་པོ་ 
ཞིག་བྱུང་བ། སྙོད་ལུང་ཕུར་ཨུ་རྒྱན་བསྟེན་སྒྲུབ་ལ་མཁས་པ་ཞིག་གི་གམ་དུ་བྱོན་ནས་མན་ངག་ 
ཟུགས་ཉམས་སུ་བཞེས་ཀྱང་ཕན་པ་མ་བྱུང་། བདེ་བ་ཅན་དུ་བྱོན་ནས་བཅོས་ཐབས་ཅི་རིགས་ 
མཛད་ཀྱང་མ་ཕན། ལྷག་པར་བདེ་བ་ཅན་དུ་ཁ་མཆུ་དང་འཁྲུག་ལོང་མང་དུ་འདུག་པས་ཀྱང་ 
ཐུགས་སུན་ཏེ། གྲོགས་འགའ་དང་བཅས་དགུན་གཙང་ཕྱོགས་ལ་བྱོན། ས་སྐྱར་འབྱོན་བཞེད་ 
ཀྱང་ལམ་དུ་ཧ་ཅང་གྲང་བ་དང་། ས་ཐག་ཀྱང་རིང་བས་ངུར་སྨིག་གི ་ཕུ་བརྒྱུད་གནས་རྙིང་དུ་ 
བྱོན། དགུན་གྱི་རིང་དེར་བཞུགས། དོན་གཉེར་བ་འགའ་ཞིག་གིས་གསོལ་བ་བཏབ་པ་ལ་བརྟེན་ 
ནས་མངོན་པ་ཀུན་ལས་བཏུས་པ་ཚར་གཅིག་རྩལ་བཤད་མཛད་པ་སྟེ། གཞན་ལ་ཆོས་བསྟན་ 
པའི་ཐོག་མ་ཡིན་ནམ་སྙམ། དེ་ནས་དཔྱིད་ཀ་སྣར་ཐང་བརྒྱུད་དེ་ས་སྐྱར་བྱོན། རྗེ་བཙུན་རེད་ 
མདའ་བ་ལམ་འབྲས་གསན་པའི་སྐབས་སུ་འདུག་པ་དང་མཇལ། ཟླ་བ་བཅུ་གཅིག་ཙམ་གྱི་རིང་ 
དེར་བཞུགས། རྗེ་བཙུན་པའི་དྲུང་དུ་མངོན་པ་ཀུན་ལས་བཏུས་པའི་གཟབ་བཤད་དང་། ཚད་མ་ 
རྣམ་འགྲེལ་གྱི་བཤད་པ་དང་། དབུ་མའི་བཤད་པ་དང་། འདུལ་བ་ལུང་ལ་སོགས་པ་བཀའ་ 
བསྟན་བཅོས་མང་པོའི་ལུང་ཡང་གསན། བླ་མ་རྡོ་རྗེ་རིན་ཆེན་པའི་དྲུང་དུ་བརྟག་གཉིས་ས་ 
རྣམས་ངམ་རིང་དུ་ཆོས་བར་ལ་བྱོན་ནས་དཔྱིད་དང་དབྱར་གཉིས་ཀ་དེར་བཞུགས། རྗེ་འདིས་ 
བསྐུལ་ཏེ་རྗེ་བཙུན་རེད་མདའ་པས། མངོན་པ་ཀུན་ལས་བཏུས་ཀྱི་ཊིཀ་ཆེན་ལེགས་པར་བཤད་ 
པའི་རྒྱ་མཚོ་ཞེས་བྱ་བ་དེ་རྩོམ་པ་མཛད། བརྩམས་ཚར་རིམ་བཞིན་ཐུགས་ལ་ཆུད་པར་མཛད། 

ཀུན་མཁྱེན་འཇེགས་མེད་དབང་བོཞེ་གསུང་འབྱམ།༼ཅ༽ 
རྣམ་འགྲེལ་གྱི་རང་འགྲེལ་ཡང་ཚར་གཅིག་གསན་ནོ། །དེའི་སྟོན་འཁྲུངས་ཡུལ་ནས་གདན་ 
འདྲེན་པ་ཡོང་བ་ཡོད་ཟེར་པའི་གཏམ་གསན་ནས་ངམ་རིང་ནས་ཕྱག་བཏེག །ས་སྐྱ་བརྒྱུད་དེ་ 
དབུས་སུ་བྱོན། མདོ་སྨད་ནས་འོངས་པ་རྣམས་དང་མཇལ་འཕྲད་མཛད། ཡུམ་གྱིས་ཞུ་བ་ནན་ 
ཆེར་བྱུང་བ་ལ་བརྟེན། ལན་གཅིག་མདོ་སྨད་དུ་འབྱོན་པར་བཞེད་དེ། མལ་གྲོ་ལྷ་ལུང་དུ་ལག་ 
ལེན་འགའ་ཞིག་ལ་ཐུགས་སྦྱོངས་མཛད་པར་བརྩམས་པ་ན། དགོས་པ་མེད་པར་གཟིགས་ནས་ 
མདོ་སྨད་ལ་མི་འབྱོན་པར་ཐག་བཅད་དོ། །སྟོན་དེར་མལ་གྲོ་ལྷ་ལུང་པའི་བླ་མ་བསོད་ནམས་ 
གྲགས་པ་ལ་ཆོས་ལུང་མང་རབ་གསན། བར་སྐབས་ཤིག་སྐུ་མཚམས་བཅད་ནས་ཐུགས་དམ་ 
གནང་། འུ་ཡུག་པ་རིག་པའི་སེང་གེས་མཛད་པའི་རྣམ་འགྲེལ་གྱི་རྣམ་བཤད་རིགས་མཛོད་ལ་ 
གཟིགས་རྟོག་མཛད་ཅིང་། ལེའུ་གཉིས་པའི་ལམ་གྱི་རྣམ་བཞག་སྟོན་པའི་སྐབས་ལ་གཟིགས་ 
པས། ཆོས་ཀྱི་གྲགས་པས་ཕྱེ་བའི་རིགས་པའི་སྲོལ་ལ་དད་པ་ཚད་མེད་པ་འཁུངས། དགུན་ 
ཆོས་ཀྱི་རིང་བདེ་བ་ཅན་དུ་བཞུགས། དཔྱིད་ཆོས་སྔོན་མ་ལ་གྲྭ་སྐོར་གནང་རྩིས་ཀྱིས་པོ་ཏི་ 
འགའ་ལ་གཟིགས་རྟོག་མཛད། དེ་ནས་གཙང་ཕྱོགས་སུ་བྱོན། སྣར་ཐང་དུ་བླ་མ་ལོ་ཙཱ་བ་དོན་ 
བཟང་པས་ཚད་མའི་ཊཱིཀྐ་ཞིག་མཛད་འདུག་པ་དེ་ཚར་གཅིག་ཅིས་ཀྱང་ཉོན་གསུངས་ནས་ 
གསན་དགོས་པ་བྱུང་། སྣར་ཐང་དུ་དབྱར་ཆོས་ཀྱི་སྐབས་སུ་ཚད་མ་རྣམ་འགྲེལ། མངོན་པ་གོང་ 
འོག །འདུལ་བ་མདོ་རྩ་བ་སྟེ་དཀའ་ཆེན་བཞིའི་གྲྭ་སྐོར་མཛད། སྣར་ཐང་དུ་གཞུང་སྒྱར་བཙུགས་ 
པའི་ཐོག་མ་དེ་ཡིན། དེ་ནས་སྟོན་ཆོས་ལ་རྗེ་བཙུན་རེད་མདའ་བ་ཆེན་པོ་བོ་དོང་ན་ཆོས་བར་ 
ལ་ཕེབས་འདུག་པ་གསན་ནས་ཆོས་གྲྭ་ཆེན་པོ་ཨེར་བྱོན། ལོ་ཙཱ་བ་ནམ་མཁའ་བཟང་པོ་ལ་སྙན་ 
ངག་མེ་ལོང་གི་བཤད་པ་གསན་ནས་སྦྱོང་བར་མཛད་པས་ཤིན་ཏུ་མཁས་པར་གྱུར་ཏེ། དབྱངས་ 
ཅན་མ་ལ། པདྨའེ་བཞིན་ལ་གཡོ་ལྡན་བུང་བའི་མིག །ཅེས་སོགས་བསྟོད་པ་མཛད་པས་རྒྱན་ 
མཛད་པ་ན། མཁས་པ་རྣམས་ཀྱིས་འདི་ལས་ལྷག་པའི་སྙན་ངག་མེད་ཅེས་བསྔགས་པར་ 


- 412 - 


དགེ་ལྡན་ཆོས་འབྱང་ནོར་བྱའི་ཕྲེང་བ་རྩོམ་འཕྲཾ། 
མཛད། རྗེ་བཙུན་རེད་མདའ་བའི་དྲུང་དུ་དབུ་མ། ཚད་མ། མངོན་པ་སོགས་དང་། ཕར་ཕྱིན་དང་ 
འདུལ་བ་ཡང་རང་རེའེ་དྲུང་དུ་ཚར་རེ་ཉན་ན་རྟེན་འབྲེལ་གྱི་ཁྱད་པར་ཅིག་འོང་དུ་རེ་བས་གསུང་ 
འཚལ་ཞུས་ནས་ཚར་རེ་གསན། པར་ཕྱིན་གྱི་ཊིཀྐ་ཉི་མའི་འོད་ཟེར་ཡང་རྗེ་འདེས་བསྐུལ་ནས་ 
མཛད། རེད་མདའ་བ་རང་གི་མཛད་པའི་རྣམ་འགྲེལ་གྱི་ཊིཀྐ་རིགས་པའི་འདོད་འཇོ་གསུངས་ 
བའང་གསན། དབུ་མ་འཇུག་པའི་བཤད་པ་མ་གཏོགས་རྩ་ཤེ་སོགས་རིགས་ཚོགས་གཞན་གྱི་ 
མཁན་ཆེན་ཀུན་དགའ་རྒྱལ་མཚན་ལ་གསན། དེ་ནས་དཔོན་སློབ་གཉིས་སྟབས་གཅིག་ཏུ་ས་ 
སྐྱར་བྱོན། དེར་རྗེ་འདིས་དཀའ་ཆེན་བཞིའི་གྲྭ་སྐོར་མཛད། དེ་ནས་མ་འགྱང་བར་དབུས་སུ་བྱོན་ 
ནས་གསང་ཕུ་དང་། རྩེས་དང་(ཐང)ལ་སོགས་པའི་གྲྭ་ས་ཆེན་པོ་རྣམས་སུ་ཕར་ཕྱིན་སྔར་ནས་ 
མཛད་ཚར་བས་དཀའ་ཆེན་བཞིའི་གྲྭ་སྐོར་མཛད། དེའི་ཚེ་སྡེ་སྣོད་འཛིན་པ་རྒྱ་མཚོ་ལྟ་བུ་མཐའ་ 
དག་ཀྱང་རྗེ་འདིའི་བློ་གྲོས་ཀྱི་པདྨོ་ལས་འོངས་པའི་ལེགས་པར་བཤད་པའི་སྦྲང་རྩིའི་དུས་སྟོན་ 
ཉམས་སུ་མྱོང་བས་ནི་ཡིད་ཚིམ། ལུང་དང་རིགས་པའི་ཡོན་ཏན་གྱི་གཏིང་མཐའ་དཔག་པར་ 
དཀའ་ཡང་ཁེངས་པ་དང་དྲེགས་པ་རྡུལ་ཙམ་ཡང་མི་མངའ་བའི་ངང་ཚུལ་ལ་དད་པའི་སྤུ་ལོང་ 
པའི་བ་དན་དཀར་པོ་བཙུགས་པ་བཞིན་དུ་གྱུར་ཏོ། །ལེགས་བཤད་སེ ང་གེའི་ང་རོའི་ 
དབྱངས། །ཐུབ་བསྟན་གངས་རིའི་རྩེར་བསྒྲགས་པས། །སྨྲ་མཁས་རི་སྐྱེས་མ་ལུས་པ། །ཁྱོད་ 
བའི་བཤེས་གཉེན་ཕལ་ཆེ་བ་རྣམས་ཀྱང་རྗེ་འདིའི་ཡོན་ཏན་གྱིས་དད་པར་གྱུར་ཏེ་ཆོ་ ས་ཉན་ 
ཅིང་སློབ་མར་ཁས་ལེན་པའང་མང་དུ་བྱུང་། རྩེས་དང་(ཐང)གི་གྲྭ་སྐོར་ཚར་ནས་ཡར་ཀླུངས་ 
རྣམ་རྒྱལ་དུ་བྱོན། བཌ་ཆེན་ཤཱཀྱ་ཤཱཱིའི་མཁན་བརྒྱུད་ཚོགས་ཆེན་པོའི་མཁན་པོ་དཀའ་བཞི་པ་ 
ཚུལ་ཁྲིམས་རིན་ཆེན་པས་མཁན་པོ་དང་། བྱི་རྡིང་པའི་མཁན་པོ་ཤེར་མགོན་པས་ལས་སློབ་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཅ༽ 
དང་། བྱི་རྫིང་པའི་དབུ་མཛད་སྡོམ་བརྩོན་བསོད་ནམས་རྡོ་རྗེས་གསང་སྟོན་མཛད་ཅིང་། ཁ་སྐོང་ 
དུ་འོས་པ་གྲངས་ཚང་པས་དད་པའི་དགེ ་འདུན་མཛད་ནས་བསྟེན་པར་རྗོགས་པའི་སྡོམ་པ་ཡང་ 
དག་པར་བཞེས་ཏེ། ལྷག་པ་ཚུལ་ཁྲིམས་ཀྱི་བསླབ་པ་ལྟའི་བདུད་རྩིས་ཐུགས་རྒྱུད་ཀྱི་བུམ་ 
བཟང་ཉེ་བར་གཏམས་ཤིང་། གངས་རིའི་ཁྲོད་ཀྱི་འདུལ་བ་འཛིན་པ་མཐའ་དག་གི་གཙུག་གི་ 
མཇལ། དམ་པའི་ཆོས་ཀྱི་འབེལ་གཏམ་མཛད་པས་སྤྱན་སྔ་བ་དད་པའི་ཤུགས་ཀྱིས་སྤྱན་ཆབ་ 
བར་གྲགས། སྤྱན་སྔ་པའི་དྲུང་དུ་ལམ་འབྲས། ནཱ་རོ་ཆོས་དྲུག །དཔལ་ཕག་མོ་གྲུབ་པ་དང་། འབྲི་ 
གུང་འཇིག་རྟེན་མགོན་པོའི་བཀའ་འབུམ་ལ་སོགས་པ་གསན། ལོ་ཊཱ་བ་ནམ་མཁའ་བཟང་པོ་ 
ཡང་དེར་གདན་དྲངས་ནས་ཕེབས་འདུག་པས་ཁོང་གི་དྲུང་དུ། ཀ་ལཱ་པ་དང་ཅནྟ་པའི་ས་རིས་ 
གྲགས་པ་སོགས་དགེ་བཤེས་མང་པོ་ལ་ཕར་ཚད་དབུ་མ་སོགས་ཀྱི་ཆོས་མང་དུ་གསུངས། དེ་ 
ནས་སྐྱིད་ཤོཿ ད་དུ་ཕེ བས་ཏེ་ཚལ་དུ་བཞུགས་ནས་བཀའ་དང་བསྟན་བཅོས་འགྱུར་རོ་ཅོག་ལ་ 
གཟིགས་རྟོག་ཞིབ་པར་མཛད། གསུང་རབ་མཐའ་དག་གི་དོན་ལ་རྣམ་པར་དཔྱོད་པའི་སྒོ་དུ་མ་ 
ཞིག་ཐུགས་ལ་འཁྲུངས། མངོན་པར་རྟོགས་པའི་རྒྱན་འགྲེལ་བ་དང་བཅས་པའི་རྣམ་བཤད་ 
ལེགས་བཤད་གསེར་གླི་སྲེ ང་བ་ཞེས་བྱ་བའི་རྩོམ་པའང་མཛད། དེའི་ཆེ་འཛིན་བཟང་བར་ 
གྲགས་པའི་གླིང་མཚུངས་མེད་དང་། མདོ་སྨད་པ་འཇམ་དཔལ་བཀྲ་ཤིས་དང་། ཤཱཀྱ་གྲུབ་ཞེས་ 
པ་གསུམ་དང་། རྗེ་འདིའི་འཛིན་གྱི་ཁྱད་པར་ཆེ་ཆུང་ཉམས་སད་མཛད་པས། རྗེ་འདིས་ཚལ་ 
སྱོང་བའི་མདའ་ཚད་འཕྲེང་དགུ་མ་ཞིག་གི་ཤོག་ལྡེང་བཞི་ཤིན་ཏུ་དག་པར་ཐུགས་ལ་ཆུད་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 
འདུག་ཅིང་། གླིང་མཚུངས་མེད་ཀྱིས་ཕྱེད་དང་གསུམ་ཐོ་རེ་བ་གཅིག་དང་། གཞན་གཉིས་ཀྱིས་ 
དཔོན་སློབ་གཉིས་ཀས་རྨི་ལམ་བརྟགས་པས། ཚ་ཁོ་པ་ལ་དུང་དཀར་ཆེན་པོ་གཉིས་ནམ་ 
མཁའ་ལས་བབས་ནས་ཁོང་གི་ཐུ་བར་ལྟུང་བྱུང་བ་དེ་མ་ཁད་དེ་གཉིས་འདྲེས་ནས་གཅིག་ཏུ་ 
སོང་འདུག །དེ་ལག་ཏུ་བླངས་ནས་བུས་པས་སྒྲ་ཆེན་པོ་དཔག་ཏུ་མེད་པ་གྲགས་པ་ཞིག་རྨིས། 
མངོན། རྗེ་འདེའི་མནལ་ལམ་དུ། སྟེ་ཐང་གི་ཡར་འཕྲང་ཡར་ལ་ཐོན་པའི་བྲག་མདའ་སྒོ་ཟེར་བ་ 
དེ་འདྲ་བ་ཞིག་གི་བྲག་རི་གཟར་པོ་ཅིག་ལ་འཛེགས་བྱོན་པས། རྡོ་ལེབ་དཀར་པོ་ཤིན་ཏུ་འཇམ་ 
པ་ཞིག་གི་སྟེང་ན། ཨུཏྤལ་སྔོན་པོ་ཆེས་ཆེར་རྒྱས་ཤིང་ཁ་དོག་གསལ་བ། འདབ་མ་མ་རྙིང་བ། 
ཡུ་བ་དང་བཅས་པ་ཞིག་འདུག །དེ་ཕྱག་ཏུ་བླངས། འདི་རྗེ་བཙུན་མ་སྒྲོལ་མའི་ཕྱག་མཚན་དུ་ 
འདུག་པས། དེས་རྗེས་སུ་འཛིན་པའི་ལྟས་ཡིན་ནམ་དགོངས་པ་ན། ད་ལམ་དེ་མ་ཡིན། ཚེའི་ 
ལྟས་ཡིན་གསུང་བ་ཅིག་བྱུང་གསུང་། ཚལ་ནས་དགུན་ཆོས་ལ་བདེ་བ་ཅན་དུ་བྱོན། སྡེ་སྣོད་ 
ཞིག་ལ། ཕར་ཚད། དབུ་མ་འཇུག་པ། མངོན་པ་ཀུན་ལས་བཏུས་རྣམས་གསུངས། སླར་ཡང་ 
མཛད། དེ་དུས་ཚ་ཁོ་དབོན་པོས་བསྐུལ་ནས་བྱང་ཆུབ་སེམས་དཔའ་རྟག་ཏུ་ངུའི་རྟོགས་བརྗོད་ 
དཔག་བསམ་ལྗོན་པ་ཞེས་བྱ་བ་མཛད། དེ་ནས་སྐྱོར་མོ་ལུང་དུ་བྱོན། ཚལ་པ་རྟོགས་ལྡན་སྔོ་ 
ཉལ་མ་ཞེས་གྲགས་པ་བླ་མ་མཁས་པ་ཡེ་ཤེས་རྒྱལ་མཚན་ལ་འགྲེལ་ཆེན་དྲི་མེད་འོད་ཀྱི་ 
བཤད་པ་ཞིབ་པར་གསན་ཅིང་། རྒྱུ་མཚན་རྩིས་དང་ལག་ལེན་རྣམས་ལའང་མཁས་པར་སྦྱངས། 
གནས་དེ་ཉིད་དུ་སྡེ་སྣོད་འཛིན་པ་མང་བོ་ལ་གཞུང་མང་པོའི་བཤད་པ་སྩལ། དབྱར་ཆོས་ལ་ 

ཀུན་མྱེན་འཇེགས་མེད་དབང་པོའེ་གྲསང་འབྱམ།༼༤༽ 


བདེ་བ་ཅན་དུ་བཞུགས། བློ་གསལ་དོན་གཉེར་བ་མང་དུ་འདུས་པ་ལ་སྡེ་སྣོད་ཀྱི་བཤད་པ་ 
གནང་། དགུན་སྟོད་ལུང་མཚོ་སྨད་དང་། ངང་དཀར་དུ་བཞུགས་ནས་དུས་འཁོར་ལ་ཐུགས་ 
སྦྱོངས་མཛད། བཤེས་གཉེན་མང་པོ་ལ་སྡེ་སྣོད་ཀྱང་མང་དུ་གསུངས། དེ་ན་རྗོང་ཇི་གྲགས་པ་ 
རིན་ཆེན་པས་སྔ་ཕྱིར་གསོལ་བ་མང་དུ་བཏབ་པ་ལ་དགོངས་ནས་ཡར་ཀླུངས་ལ་འབྱོན་པར་ 
ལྷ་ཁང་དུ་བཞུགས། སྡེ་སྣོད་འཛིན་པ་བདུན་ཅུ་ལྷག་ཙམ་ལ་ཕར་ཚད། མངོན་པ་གོང་འོག 
།འདུལ་བ་མདོ་རྩ། དབུ་མ་འཇུག་པ་སོགས་གསུངས། དེ་ནས་ཡར་ཀླུངས་སྨོན་མཁར་དུ་བྱོན་ 
ནས་རྗོང་ཇི་གྲགས་པ་རིན་ཆེན་པས་ཞབས་ཏོག་ཞུས་ཏེ་སྡེ་སྣོད་མང་དུ་གསུངས། སྐལ་བ་དང་ 
ལུང་དང་མན་ངག་ལ་སོགས་པ་གང་ལ་གང་འཚམས་ཀྱི་ཆོས་ཀྱི་ཆར་ཕབ། རྗེ་འདི་ལྷ་མོ་ 
དབྱངས་ཅན་མས་རྗེས་སུ་བཟུང་བར་གྲགས་པའི་དབང་གིས། དེའི་རྗེས་གནང་ཞུ་མཁན་ཀྱང་ 
གར་བྱོན་དུ་མང་བ་ཞིག་འོང་ཞེས་གྲགས། དེ་ནས་དགུན་མོན་མཁར་བཀྲ་ཤིས་གདོང་དུ་ 
བཞུགས། ནུབ་ཅིག་ཞུགས་མེ་ལ་བཞུགས་ནས་བོད་ཀྱི་མཁས་གྲུབ་རྣམས་ཀྱི་རྣམ་ཐར་ཅི་ 
རིགས་གསུངས་ནས། དཀའ་བཞི་བ་ཤེར་སེང་གིས་ཆོས་ཐོག་གཅིག་ལ་པོ་ཏི་བཅུ་གཅིག་ 
གསུངས་འདུག །དུས་ཕྱིས་བོད་དུ་ཕོ་ཏི་དུས་གཅི ག་ལ་གསུངས་པ་དེ་མང་ཤོ: ས་སུ་འོང་བ་འདྲ་ 
གསུང་། དེ་ནས་དགེ་བཤེས་ཤ་སྟོན་ལ་སོགས་པ་དྲུང་ན་འཁོད་པ་ཀུན་གྱིས། རྗེ་ཉིད་ནས་ཀྱང་ 
དེ་ཙམ་ཞིག་དུས་གཅིག་ཏུ་གསུང་འཚལ་ཞུས་པས། རྩོལ་བ་བྱས་ན་དེ་ཙམ་ཞེག་འཆད་ཐུབ་པ་ 
འདྲ་གསུང་བར་སླར་ཡང་ནན་གྱིས་གསོལ་བ་བཏབ་པས་ཞལ་གྱིས་བཞེས་ཏེ། ཟླ་བ་དེའི་ཚེས་ 
བཅུ་ནས་གནམ་གང་གི་བར་སྐུ་མཚམས་བཅད་ནས་ཕྱག་དཔེ་ལ་གཟིགས་རྟོག་མཛད། གནམ་ 
གང་གི་ཉིན་ཕྱག་དཔེ་ཐམས་ཅད་ཀྱི་སྐུ་རགས་བཅིངས། ཚེས་གཅིག་ནས་ཆོས་འཛུགས་པར་ 
བཞེད་པ་ལ། གསང་ཕུ་སོགས་གྲྭ་ས་སོ་སོ་ནས་འབྱོན་པའི་སྡེ་སྣོད་འཛིན་པ་མང་པོ་སྒུག་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 





གསུང་བཤད་མཛད། དེའི་ནང་ནས་པོ་ཏེ་ཆུང་བ་གཉིས་རྫོགས་པར་གསུང་ཚར་བ་ན་དེའི་དོད་ 
དུ་སླར་ཡང་ཆུང་བ་གཉིས་བཙུགས་ནས། ཚད་མ་རྣམ་འགྲེལ། ཕར་ཕྱིན། མངོན་པ་གོང་འོག་ 
གཉིས། འདུལ་བ་མདོ་རྩ་བ། བྱམས་ཆོས་ཕྱི་མ་བཞི། དབུ་མ་རིགས་པའི་ཚོགས་ལྔ། འཇུག་ 
པ། བཞི་བརྒྱ་པ། སྤྱོད་འཇུག་སྟེ་བསྟན་བཅོས་བཅུ་བདུན་གྱི་བཤད་པ། དཀའ་ཆེན་འགའ་ཞིག་ 
བོད་ཀྱི་ཊཱིཀྐ་ཆེན་མོ་རེ་གཞིར་བཞག་པའི་ཐོག་ཏུ་འགྲེལ་བའི་འཆད་ཚུལ་དུ་མ་དགག་སྒྲུབ་དང་ 
བཅས་པས་གཏན་ལ་ཕབ་ཅིང་། གཞུང་གཞན་རྣམས་ཕལ་ཆེ་བ་རང་རང་གི་འགྲེལ་བའི་སྟེང་ 
ནས་གཞུང་ཕྲ་རགས་མ་ལུས་པ་ལ་བཤད་པ་ཞིབ་པར་མཛད་དེ་ཟླ་བ་གསུམ་ལ་རྗོགས་པར་ 
སོགས་པ་ཐུགས་དམ་རིམ་གཉིས་ཀྱི་རྣལ་འབྱོར་རྣམས་མ་ཆག་པར་མཛད། དེའི་ཚེ་ ་སྐྱེ་བོ་ཀུན་ 
ཀྱང་འདི་ནི་ལྷག་པའི་ལྷས་དངོས་སུ་བྱིན་གྱིས་བརླབས་པའམ། མི་བརྗེད་པའི་གཟུངས་ཐོབ་ 
པའི་བྱང་ཆུབ་སེམས་དཔའ་ཆེན་པོ་ཞིག་ཡིན་པར་ངེས་ཀྱི་གཞན་ལ་འདི་ལྟ་བུ་འབྱང་བ་མི་སྲིད་ 
བྱུང་བ་ཞིག་ཡིན་ཏེ། ད་ལྟ་མཁས་པར་གྲགས་པ་སུས་ཀྱང་བསྒྲུན་པར་མི་ནུས་པས་སོ། །གཞུང་ 
ལུགས་མཐའ་དག་དུས་གཅིག་ཏུ། །འཆད་པའི་སྨྲ་མཁས་ཁྱོད་འདྲ་བ། །ཡོད་བཞིན་བདག་གི་ 
ཅི་བྱ་ཞེས། །ཐོགས་མེད་ཞིང་གཞན་གཤེགས་པ་སྟམ། །ལོ་དེའི་དབྱར་ཡར་ཀླུང་ཨོ་དཀར་བྲག་ 
ཏུ་བཞུགས་ནས་སྐུ་མཚམས་དམ་པོ་མཛད་དེ་བདེ་མཆོག་གི་བསྒོམ་བཟླས་དང་། ཐུན་བཞིའི་ 
རྣལ་འབྱོར། བདག་འཇུག་ཤིན་ཏུ་མང་བ་གནང་། ནི་གུ་ཆོས་དྲུག་ཀྱང་ཐུགས་ཉམས་སུ་བཞེས་ 

ཀུན་མཁྱེན་འཇིགས་མེད་དབང་ཡོའེ་གྲསུང་འབྱམ།༼ཅ༽ 
བཟང་པོ་འཁྲུངས། ཁྱད་པར་སྟན་གཅིག་མཛད་དེ་ཞོགས་པའི་ཐུགས་དམ་རྣམས་ཚར་ནས་ 
བཞེས་པ་མ་རན་གྱི་བར་ལ་ཞོགས་པ་རེ་རེ་ཞི ང་དཔལ་དུས་ཀྱི་འཁོར་ལོའི་འགྲེལ་ཆེན་དྲི་མེད་ 
མཛད་དེ། སྒྲུབ་ལེ་ཡན་གྱི་གཟིགས་རྟོག་མཛད་དོ། །དེ་ནས་སྟོན་སྐྱིད་ཤོད་དུ་ཕེབས། རྡེ་བཙུན་ 
རེད་མདའ་བ་གཙང་ནས་དབུས་སུ་ཆོས་བར་ལ་ཕེབས། དཔོན་སློབ་གཉིས་ཀ་པོ་ཏ་ལར་ 
བཞུགས་ནས་དམ་པའི་ཆོས་ཀྱི་འབེལ་གཏམ་མང་དུ་མཛད། རྗེ་བཙུན་པ་སླར་ཡང་གཙང་ལ་ 
བྱོན། རྗེ་འདི་ལོ་དེའི་དགུན་སྐྱོར་མོ་ལུང་གི་བྲག་ཏུ་བཞུགས་ནས་སྡེ་སྣོད་འཛིན་པ་དུ་མ་ལ་ 
དུས་འཁོར་དང་། ཕར་ཚད། མངོན་པ་ལ་སོགས་པའི་ཆོས་མང་དུ་གསུངས། དེ་ནས་དགུང་ལོ་ 
སོ་བཞི་བཞེས་པ་ལྕགས་ཕོ་རྟ་ལོའི་དཔྱིད་རྒྱུད་སྡེ་ཆེན་པོ་རྣམས་ཀྱི་བཤད་པ། དབང་ལག་ལེན་ 
མན་ངག་དང་བཅས་པ་མཐའ་དག་རྩར་གཅོད་མཛད་པར་བཞེད་པ་དང་། བླ་མ་རྗེ་བཙུན་པ་དང་ 
དཔོན་སློབ་གསུང་གླེང་མཛད་པ་དང་། དགོས་པ་འགའ་ཞིག་གི་ཕྱིར་གཙང་ལ་བྱོན། རོང་གི་ 
སྒུབས་ཆོས་ལུང་དུ་བཞུགས། ཚོགས་པའི་མཁན་ཆེན་གྲགས་པ་བཤེས་གཉེན་པ་ལ་བཀའ་ 
ལུང་ཅི་རིགས་པ་གསན། དེ་དུས་རྗེ་འདིའི་ཞམ་རིང་པ་སྔོ་ཕྱི་དབོན་པོ་བསོད་ནམས་གྲགས་པ་ 
དང་། མདོ་སྨད་པ་དགེ་བཤེས་ཤེས་རབ་གྲགས་གཉེས་ཀྱིས་བླ་མ་དབུ་མ་པ་བརྩོན་འགྲུས་སེང་ 
གེ་དབེན་གནས་བདེ་མཆོག་སྟེང་ན་བཞུགས་པའི་དྲུང་དུ་མཛལ་བ་ལ་ཕྱིན། ཆོས་འབྲེལ་ཞུས། 
གནང་ཞིག་ཞུ་དགོས་གསུང་། དེ་ནས་ཁོང་པ་དང་རྗེ་འདི་པ་ཞལ་འཛོམ་མཛད་དེ་རྗེ་འདི་ལ་ 
དབྱངས་ཅན་མའི་རྗེས་གནང་ཞུས། དེའི་ཆེ་ཕན་ཚུན་གསུང་གླེང་ཞིབ་ཏུ་མཛད་པས། ཟླ་མ་དབུ་ 
མ་པ་ཁོང་རང་ལ་མདོ་ཁམས་ནས་ཕྱུགས་རྗི་མཛད་པའི་དུས་ཉིད་ནས། རྗེ་བཙུན་འཇམ་པའི་ 
ལ་སོགས་པ་ཞིབ་པར་ཞུས་ནས། ད་དུང་ངེད་འདི་ལ་གཏིང་ནས་ངེས་པ་རྙེད་པ་མེད་པས་ 

དགེ་ལྡན་ཆོས་འབྱང་ཞོར་བྱའེ་ཕྲེང་བ་རྩོམ་འཕྲོ། 


བརྟག་དཔྱད་ཡང་དག་ཅིག་ཐུགས་ལ་འདོགས་པར་ཞུ། ད་ལན་ཡང་རྗེ་བཙུན་གྱི་སྐུའི་སྣང་བ་ 
དེའི་གསུང་ནས་རང་རེ་ལ་དབངས་ཅན་མའི་རྗེས་གནང་ཞུ་བ་ལ་རྒྱུག་གསུངས་ནས་འོངས་པ་ 
ཡིན་ཞེས་གསུངས་པ་ལ། རྗེ་འདི་པས་དབུ་མའི་ལྟ་བ་སོགས་ཆོས་ཀྱི་དཀའ་གནད་ཟབ་མོར་དྲི་ 
གཏུགས་མཛད་པའི་སྒོ་ནས་ལེགས་པར་བརྟགས་པས་བརྟག་ཐུབ་པར་བྱུང་སྟེ། ཐུགས་ཡིད་ 
གསུང་རང་མཚན་པ་ད་ལྟ་དབང་ཤེས་ལ་སྣང་བ་མིན། ཡི་དམ་གྱི་སྐུ་དངོས་ཀྱིས་གཏད་པའི་ 
རྣམ་པ་ཡིད་ཤེས་ལ་དངོས་སུ་སྣང་བ་ཅིག་ཡིན། ངེད་ཀྱང་འཇམ་པའི་དབྱངས་ཀྱི་སྒྲབ་སྐོར་ 
མན་ངག་སོགས་འདི་ཕྱོགས་ལ་ཤེས་འདོད་ཆེ་བར་ཡོད་པས། ཞུ་དགོས་ནའང་ད་ལམ་རྗེ་ 
བཙུན་རེད་མདའ་བ་སྟག་ཚང་དུ་འབྱོན་པ་དང་། དཔོན་སློབ་མཇལ་བའི་དུས་ངེས་མཛད་ཡོད་ 
པས་མི་འགྲུབ་པར་འདུག །རྗེས་སོར་རྟེན་འབྲེལ་ཅིག་ཅིས་ཀྱང་བསྒྲིག་འཚལ་ཞེས་གསུང་། དེ་ 
ནས་སྟག་ཚང་རྗོང་ཁར་བྱོན། ཆོས་རྗེ་ལོ་ཙཱ་བ་སྐྱབས་མཆོག་དཔལ་བཟང་པཕོས་ཞབས་ཏོག་ 
དང་གཞི་ལེན་མཛད་ནས། བོ་དོང་མཁན་ཆེན་ལོ་ཙཱ་བ་གྲགས་པ་རྒྱལ་མཚན། རྗེ་བཙུན་རེད་ 
མདའ་བ། ལོ་ཙཱ་བ་དོན་བཟང་། རྗེ་འདི་ཉིད་དང་། གཞན་ཡང་སྡེ་སྣོད་འཛིན་པ་དུ་མའི་ཚོགས་ 
ཏེ་ལོ་ཆེན་གྲགས་པ་རྒྱལ་མཚན་གྱིས་ཕར་ཕྱིན། ཆོས་རྗེ་སྐྱབས་མཆོག་པས་བརྟག་གཉིས། རྗེ 
བཙུན་རེད་མདའ་བས་ཁོང་རང་གི་མཛད་པའི་རྣམ་འགྲེལ་གྱི་འགྲེལ་བཤད་ཆེན་མོ་གསུངས་པ་ 
རྡེ་འདིས་གསན། དེ་ནས་རྗེ་བཙུན་རེད་མདའ་བ་དང་རྗེ་འདེ་པ་གཉིས་འབའའུ་འབའ་གཉེར་དུ་ 
བྱོན། རྗེ་བཙུན་པའི་དྲུང་དུ་གསང་བ་འདུས་པའི་བཤད་པ་ཚར་གཅིག་གསན། དེ་དུས་རྗེ་འདི་ 
འཁོར་འགྲེལ་ཆེན་ཚར་བྱཅ་བདུན་ཉན་པ་ཡིན་ནོ་ཟེར་བ་ཅིག་རྨིས། ཕྱིས་ཁོང་དང་མཇལ་དུས་ 

ཀུན་མཁྱེན་འཇིགས་མེད་དབང་པའེ་གྲསང་འབྱམ།༼ཅ༽ 
མི་འཐད་དམ་ཞེས་གསུངས་པ་ལ། བདག་སྔགས་ཀྱི་ཕྱོགས་ལ་ཤེས་འདོད་དྲག་པོ་ཡོད་པས་ 
སྔགས་ཀྱི་རྩད་གཅོད་ཅིས་ཀྱང་བགྱིད་པ་ལགས་ཞེས་ཞུས། དེ་ནི་ཐོས་བསམ་པ་ཕལ་ཆེར་ 
ལས་ཤིན་ཏུ་མི་བཟད་པ་གསོག་པར་བྱེད་ལ། རྗེ་འདི་ནི་གཞོན་ནུ་ཉིད་ནས་ཀྱང་བསྟན་པ་ 
ཡོངས་སུ་རྗོགས་པའི་ཁུར་འཁྱེར་བར་ཆས་པ་ཞིག་སྟེ། ཞལ་ནས། ང་ལ་སྔགས་ཀྱི་ཕྱོགས་ལ་ 
གཞན་གྱིས་བསྐུལ་དགོས་པ་མེད་ཆུང་ངུ་ནས་འདི་ལ་ཤེས་འདོད་དྲག་པོ་ཡོད་ཅིང་། དེ་ཡང་ 
རྒྱད་སྡེ་མཐའ་དག་ཡོངས་སུ་རྫོགས་པར་བསླབ་དགོས་སྙམ་པ་ཞིག་དང་པོ་ནས་ཡོད་ཅེས་ 
མ་པ་བརྩོན་འགྲུས་སེང་གེ་དང་མཇལ། དམ་པའི་ཆོས་ཀྱི་གསུང་གླེང་མང་དུ་མཛད། འཇམ་ 
དབྱངས་ཆོས་སྐོར་ཀྱང་གསན། བླ་མ་དབུ་མ་པས་ལོ་ཙཱ་མཛད་ནས་རྗེ་འདེས་རྗེ་བཙུན་འཇམ་ 
པའི་དབྱངས་ལ་ཆོས་ཀྱི་དྲི་བ་མང་དུ་ཞུས། དེ་དུས་རྗེ་བཙུན་འཇམ་པའི་དབྱངས་ཀྱིས་སྒྲུབ་པ་ 
ལ་བསྐུལ་བར་བརྟེན། སྔགས་ཀྱི་གསན་སྦྱངས་ཚར་ནས་སྒྲབ་པ་ལ་འབྱོན་པའི་ཐུགས་ཐག་ 
བཅད། དེ་ནས་ཉང་སྟོད་དུ་འབྱོན་པར་བཞེད་ཀྱང་ཕག་མོ་གྲུ་པའི་དམག་ལ་སྟོད་དུ་སོང་བ་ཕྱིར་ 
ལོག་པ་ཐག་མ་ཆོད་ཀྱི་བར། རོང་གི་རིང་ལུང་ཕུག་ཏུ་བཞུགས། དེ་ནས་སྟོན་མཇུག་ལ་ཉང་ 
སྟོད་གོང་གསུམ་བདེ་ཆེན་དུ་ཕེབས། བུ་སྟོན་ཐམས་ཅད་མཁྱེན་པའི་སློབ་མ་དུས་ཀྱི་འཁོར་ལོ་ 
ལ་མཁས་པའི་མཆོག་ཏུ་གྱུར་པ། གོང་གསུམ་བདེ་ཆེན་པ་ཆོས་ཀྱི་དཔལ་བའི་དྲུང་དུ་མཇལ། 
མཇལ་དར་ཕྱག་ཕྱིས་དར་སེར་ཕོ་གཅིག་ཕུལ། སང་ཉིན་ཇ་ཞལ་གཅིག་མཛད་དེ། གོས་ནེ་ཚེ་ 
ཁ་ཡུག་གཅིག་ཕུལ་ནས་དཔལ་དུས་ཀྱི་འཁོར་ལོའི་འགྲེལ་ཆེན་ཆ་ལག་དང་བཅས་པ་གསུང་ 
བར་ཞུས་པས། ཁོང་གི་ཞལ་ནས། མདང་གི་དར་སེར་པོ་དེ་ས་ཁམས་སྡུད་རིམ་དང་མཐུན་ 

དགེ་ལྡན་ཆོས་འབྱང་ནོར་བྱའི་ཕྲེང་བ་རྩོམ་འཕྲོ། 
མཁའི་ཁམས་ཡིན་པས་བསྐྱེད་རིམ་དང་མཐུན་པས་བསྐྱེད་རིམ་ཡོངས་སུ་རྫོགས་པ་འོང་བར་ 
འདུག །ཆོས་མཚམས་ཀྱང་ལེའུ་དང་པོ་རྗོགས་ནས། ལེའུ་གཉིས་པའི་མགོ། གང་ཞིག་ཆེན་ 
པོའི་མི་རྣམས་སྨིན་པར་བྱ་བའི་དོན་དུ་ཞེས་པའི་སྐབས་ལ་སླེབ་བྱུང་བས་རྟེན་འབྲེལ་ཤིན་ཏུ་ 
ལེགས། ཆོས་ཐམས་ཅད་ཡོངས་སུ་རྗོགས་པར་བྱེད་དགོས་ཞེས་དགྱེས་བཞེན་དུ་ཞལ་གྱིས་ 
བཞེས། ལེའུ་དེ་ནས་དབུ་བཙུགས་ཏེ་གསུངས་ཤི ང་སླར་ཡང་ལེའུ་དང་པོའི་མགོ་ནས་བསྐྱར་ཏེ་ 
བཞུགས་ནས། བླ་མ་དེ་ལ་རྒྱུད་འགྲེལ་གྱི་བཤད་པ་ཕྱག་ལེན་གྱི་མཛུབ་ཁྲིད། སྦྱོར་དྲུག་གི་ 
ཉམས་ཁྲིད་སོགས་རྗོགས་པར་གསན། གཞན་ཡང་རྡོ་རྗེ་འཕྲེང་བའི་དབང་ལུང་བཤད་པ་མཛུབ་ 
ལ་མཁས་པར་སྦྱངས། དེ་ནས་ཡོ་གའི་བཀའ་ལུང་བཤད་པ་མཐའ་དག་གསན་པར་བཞེད་པ་ལ་ 
སྔོན་དུ་ཕྱག་ལེན་ལ་སྦྱང་དགོས་དགོངས་ནས། བུ་སྟོན་རིན་པོ་ཆེའི་མཆོད་གཡོག་གི་གཙོ་བོ་ 
ཡོ་ག་པ་ཆེ་དབང་ཞེས་པའི་སློབ་མ། ཡོ་ག་པ་མགོན་བཟང་ཞྭ་ལུ་ནས་གདན་དྲངས་ཏེ། ཁོང་ 
དང་གཉིས་ཀྱིས་ཉང་སྟོད་སྨད་ཀྱི་མཚམས་འཁྲིས་རྩ་ཁང་ཞེས་པར་བཞུགས་ནས། རྡོ་རྡེ་ 
དབྱིངས་དང་དཔལ་མཆོག །རྩེ་མོ་ལ་སོགས་པ་ཡོ་གའི་དཀྱིལ་འཁོར་ཆེན་པོ་མཐའ་དག་གི་བྲི་ 
ཐིག་གར་དབྱངས་དཀྱིལ་ཆོག་གི་ཆོག་ཁྲིགས་ཕྱག་རྒྱ་འཆིང་བ་སོགས་ལ་ཤིན་ཏུ་བྱང་བར་ 
ཟེར་བའི་བླ་མ་བགྲེས་པོ་དབུ་རྒྱན་གསོལ། རྡོ་རྗེ་དྲིལ་བུ་ཕྱག་ན་བཟུང་བ་གཅིག་བཞུགས། 
དེའི་སྐུ་མདུན་ན་རྗེ་ཉིད་ཀྱང་བཞུགས་འདུག་པ་ལ། བླ་མ་དེ་བཞེངས་ནས་རྡོ་རྗེའི་འགྲོས་ཀྱིས་ 
དྲིལ་སྟབས་དང་བཅས་རྡེ་འདི་ཉིད་ལ་གཡས་སུ་བསྐོར་བ་ལན་གསུམ་མཛད་ཅིང་ཕྲེང་བ་ནས་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼ཅ༽ 
བཟུང་སྟེ་ཀམྨ་བཛྲ་ཞེས་བྱའོ། །ཞེས་གསུངས་ནས་ཁྲི་ལ་བཞུགས་སོང་བ་ཅིག་བྱུང་། མནལ་ 
སད་ནས་བརྟག་པ་ན་སྔར་གྱི་གསང་མཚན་དོན་ཡོད་རྡོ་རྡེ་ཡིན་པ་དང་། ཀརྨ་བཛྲ་ཡང་དོན་ 
གྲུབ་ཀྱི་རིགས་ཀྱི་མིང་དུ་འདུག་པས་འདྲ་བར་འདུག་དགོངས་པ་ཅིག་བྱུང་གསུང་། སླར་ཡང་ 
ཆེན་རྷམཱཱ་ཤྲིའི་དྲུང་དུ་རྡོ་རྗེ་འཕྲེང་བའི་དབང་ལུང་མཛུབ་ཁྲིད་བཤད་པ། གར་ཐིག་དབྱངས་ 
གསུམ་གྱི་ཕྱག་ལེན་འཁྲིད་དང་བཅས་པའི་སྒོ་ནས་ཕྲེང་བ་སྐོར་གསུམ་ལ་མཁས་པར་སྦྱངས། 
གཞན་ཡང་བཅོམ་ལྡན་འདས་ཕྱག་ན་རྡོ་རྗེ་འཁོར་ལོ་ཆེན་པོ་ལ་སོགས་པའི་དབང་ལུང་མན་ 
ངག་དང་བཅས་པ་ལ་སོགས་པ་ཟབ་ཅིང་རྒྱ་ཆེ་བའི་ཆོས་མང་དུ་གསན། དེ་ནས་ཞྭ་ལུར་རིན་ 
པོ་ཆེ་ཁྱུང་པོ་ལྷས་པ་ལ་ཡོ་གའི་སྐོར་གསན་པ་ལ་འབྱོན་པར་དགོངས་ཡོད་པ་ལ། ནུབ་ཅིག་ 
མནལ་ལམ་དུ་ཁྲི་ཆེན་པོ་ཅིག་གི་སྟེང་ན་རིན་ཕོ་ཆེ་ཁྱུང་པོ་བ་ཡིན་ཟེར་བའི་བླ་མ་བགྲེས་པོ་ 
རང་ཅིག་བཟང་པོའི་འདུག་སྟངས་མཛད་ནས་བཞུགས། དེའི་དྲུང་ན་རྗེ་འདི་པའང་བཞུགས་ཡོད་ 
པ་ལ། བླ་མ་དེས་ཕྱག་གཉིས་ཀྱིས་ཐུགས་ཀའི་ན་བཟའ་བསལ་ནས་ཐུགས་ཀ་སྟོན་གྱིན་འདུག་ 
པ་ལ་གཟིགས་པས། བླ་མ་དེའི་ཐུགས་ཀ་ནས་སྔགས་ཀྱི་འཕྲེང་བ་རིང་ཕོ་རིམ་པ་དུ་མས་ 
བསྐོར་བའི་འཁོར་ལོ་ཡིག་འབྲུ་རྣམས་ཧྲཾ་མེ་འདུག་པ་གཟིགས་པས་སྔགས་རྣམས་ཕལ་ཆེ་བ་ 
ཀློག་པ་ཅིག་རྨིས། ཕྱིས་མཇལ་བ་ན་སྐུའི་རྣམ་པ་མནལ་ལམ་དུ་བྱུང་བ་དེ་ཉིད་རང་དུ་འདུག་ 
གསུང་ངོ་། །དེ་ནས་ཞྭ་ལུར་བྱོན་ཏེ་སྟོན་ཕྱི་མ། དགུན་དཔྱིད་དབྱར་རྣམས་སྦྲེལ་ནས་བཞུགས། 
རིན་པོ་ཆེ་ཁྱུང་པོ་ལྷས་པ་གཞོན་ནུ་བསོད་ནམས་ཀྱི་དྲུང་དུ། རྡོར་དབྱིངས། དཔལ་མཆོག་ 
རིགས་བསྡུས། རྡོར་སེམས་གཉིས། རྩེ་མོ་རིགས་བསྡུས། ཆོས་དབྱིངས་གསུང་དབང་། ཀུན་ 
རིག །རྣམ་སྣང་མངོན་བྱང་། གཙུག་དགུ ། ནམ་མཁའ་དྲི་མེད་རིགས་བསྡུས། ཁམས་གསུམ་ 
རྣམ་རྒྱལ། མི་འཁྲུགས་པ། གདུགས་དཀར། རྣམ་འཇོམས་རྣམས་ཀྱི་དབང་སོགས་ཡོ་གས་ཐོག་ 
དྲངས་རྒྱུད་སྡེ་འོག་མ་རྣམས་ཀྱི་དབང་ཕལ་ཆེ་བ་ཡོངས་སུ་རྗོགས་པར་གསན། བླ་མེད་ལའང་ 

དགེ་ཝྡན་ཆོས་འབྱང་ནོར་ཁྱའེ་ཕྲེང་བ་རྩོམ་འཕྲོ། 


བདེ་མཆོག་ལྕུ་ཨི་པ། ནག་པོ་པ། དྲིལ་བུ་ལྷ་ལྔ། སྡོམ་འབྱུང་། གདན་བཞི་རྣམས་ཀྱི་དབང་། 
གསང་འདུས་འཕགས་ལུགས། ཡེ་ཤེས་ཞབས་ལུགས། འཇིག་རྟེན་དབང་ཕྱུག་གསུམ་ཀའི་ 
དབང་། དེ་དག་གི་བསྐྱེད་རྫོགས་དང་། མན་ངག་དམར་ཁྲིད་དང་བཅས་པ་གསན་ཏེ། ཁོང་ལ་ 
མངའ་བའི་བཀའ་ལུང་ཕལ་ཆེར་བུམ་པ་གང་བྱོའི་ཚུལ་དུ་ཐུགས་རྒྱད་གཏམས་པར་མཛད། དེའི་ 
ཚེ་འབུལ་བ་ཚོགས་འཁོར་ཞབས་ཏོག་ནར་མ་སོགས་ཀྱིས་མཉེས་པར་མཛད་ཅིང་དད་པའི་ 
ལྕགས་ཀྱུས་ཐུགས་ཀུན་ཏུ་དྲངས་པར་གྱུར་ཏོ། ། 

དེ་དུས་རྗེ་བཙུན་ཁྱུང་ལྷས་པའི་ཞལ་ནས། དབང་རེ་རེ་གནང་ཚར་བའི་མཇུག་ཏུ། འདི་ 
ང་ལ་ཡང་བླ་མ་འདི་ཞེས་བྱ་བས་དགྱེས་བཞིན་དུ་གནང་བ་ཡིན་བྱ་བ་རེ་ཅིས་ཀྱང་གསུང་ཞིང་། 
དཀའ་ལུང་རྣམས་རྫོགས་པ་ན། ད་ནི་ཆོས་བདག་པོ་ལ་འཕྲོད་པས་འགྱོད་པ་མེད་དོ་ཞེས་གསུང་ 
ཤིང་། དང་པོ་བུ་སྟོན་ཐམས་ཅད་མཁྱེན་པ་དང་བླ་མ་ཁྱུང་ལྷས་པ་གཉིས་ཀས། ཀུན་མཁྱེན་ 
འཕགས་འོད་པའི་དྲུང་དུ་དཔལ་གསང་བ་འདུས་པ་དང་། ཡོ་ག་ལ་སོགས་པའི་དཀྱིལ་འཁོར་ 
ཆེན་པོ་རྣམས་ཀྱི་དབང་གསན་དུས་ཚོགས་འཁོར་གཅིག་གི་གྲལ་དུ། འཕགས་འོད་པའི་ཞལ་ 
ནས། རྗེ་མར་པས། ཉི་མ་ཤར་དུ་ཀ་ཆེན་བཙུགས་པ་དེ། །ཞེས་སོགས་ཀྱི་མགུར་མ་དེ་འདོན་པ་ 
སྤོས་ནས། ཉི་མ་ཤར་དུ་ཀ་ཆེན་བཙུགས་པ་དེ། །ཁྱུང་པོ་སྟོན་སྒོམ་ཁྱོད་ལ་མི་ཟེར་རམ། །ཞེས་ 
གསུངས་པའི་ལོ་རྒྱུས་ཀྱང་གསུང་། རྗེ་འདེའི་ཞལ་ནས། དངོས་གྲུབ་ཐམས་ཅད་ཀྱི་རྩ་བ་བླ་མ་ 
འབའ་ཞིག་ལ་རག་ལས་པས། དབང་གནང་བ་ཐམས་ཅད་ཀྱི་མཇུག་ཏུ། འདྲི་བླ་མ་འདི་ཞེས་ 
གསུང་ངོ་། །དེར་ཆོས་བཀའི་བཞེད་པ་རྣམས་གྲུབ་ནས། པ་ནམ་གྱི་ཕག་པ་རིར་བླ་མ་བདེ་ 
ཆེན་པ་ཆོས་ཀྱི་དཔལ་བ་གདན་དྲངས་ནས་བཞུགས་འདུག་པའི་སྤྱན་སྔར་བྱོན། སླར་ཡང་རྡོ་ 
རྗེ་སྙིང་འགྲེལ། ཕྱག་རྡོར་བསྟོད་འགྲེལ། ནཱ་རོའི་འགྲེལ་ཆེན་ཏེ་སེམས་འགྲེལ་སྐོར་གསུམ་དང་། 
དཔལ་གསང་བ་འདུས་པའི་རྒྱུད་འགྲེལ། ཀུན་སྤྱོད་ཀྱི་ཊི་ཀྐ། བདེ་མཆོག་རྩ་འགྲེལ། སྒྲོལ་མ་ 

ཀུན་མཁྱེན་འཇེགས་མེད་དབང་པོའེ་གྲསུང་འབམ།༼ཅ༽ 
ལྷ་བཅུ་བདུན་གྱི་དབང་། སྒྲོལ་མ་བཙོན་འདོན། ཚེ་དཔག་མེད་གྲུབ་རྒྱལ་ལུགས་ལོངས་སྤྲུལ་ 
གཉིས་དང་། ལྷ་དགུ་མ། དཔལ་གསང་བ་འདུས་པའི་རྒྱ་གཞུང་རྣམས་དང་། ཐམས་ཅད་མཁྱེན་ 
པ་བུ་སྟོན་རིན་པོ་ཆེའི་ཡིག་ཆ་གང་ཡོད་རྣམས་ཀྱང་གསན་ནོ། །དེ་ནས་མཁན་ཆེན་རྷམྐཱ་ཤྲི་ 
རྒྱལ་མཚན་གྲགས་པ་སྤྱན་དྲངས་ནས། སྔར་བསླབ་པའི་ཡོ་གའི་གར་དབྱངས་སོགས་ཕྱག་ 
ལྔ་མ་གཉིས། མ་ཧཱ་མ་ཡ། འཇམ་དཔལ་གསང་ལྡན། ཕྱག་ན་རྡོ་རྗེ་འཆི་བདག་འཇོམས་པ། 
རྣམ་སྲས་ཞི་དྲག་གི་དབང་སོགས་དབང་གི་རིགས་དུ་མ་དང་། སམྨུཊི་སྡོམ་འབྱུང་སོགས་ཀྱི་ 
བཤད་པ་དང་། བུ་སྟོན་གྱིས་མཛད་པའི་རྡོ་རྡེ་འབྱུང་བའི་རྣམ་བཤད་ཡིད་བཞིན་ནོར་བུ་ཡང་ 
གསན་ཅིང་། ཡོ་གའི་རྩ་རྒྱུད་དེ་ཉིད་བསྡུས་པ། བཤད་རྒྱུད་རྡོ་རྗེ་རྩེ་མོ། དཔལ་མཆོག །ངན་ 
སོང་སྦྱོང་བའི་རྒྱད་ལ་སོགས་པ་དང་། དེ་ཉིད་སྣང་བ། ཀོ་ས་ལའི་རྒྱན། དཔལ་མཆོག་འགྲེལ་ 
ཆེན་ལ་སོགས་བརྒྱུད་དང་རྒྱ་གཞུང་གི་འགྲེལ་བ་མཐའ་ཡས་པའི་ལུང་ཡང་གསན་ནོ། །དེ་ནས་ 
ཡུལ་དབུས་ཀྱི་དགའ་བ་གདོང་དུ་ཕེབས་ནས་སྐུ་མཚམས་ལེགས་པར་བཅད་ནས་འཇམ་པའི་ 
མའི་ལྟ་བ་དང་། སྔགས་མཚན་ཉིད་ཀྱི་ཁྱད་པར། སྔགས་བླ་མེད་ཀྱི་ལམ་གྱི་དཀའ་གནད། རིམ་ 
པ་ལྔའི་གོ་རིམ་གྲངས་ངེས་སོགས་མཐའ་ཡས་པ་ཞིག་དྲི་བ་མཛད། ལྷག་པར་རྗེ་འདིའི་ཐུགས་ 
ལ་ཁས་ལེན་ཅི་ཡང་མེད་ཅིང་རང་ལུགས་ལ་ཆོས་གང་ཡང་བཞག་ས་མེད་པར་གཞན་ངོ་འབའ་ 
བ་འདི་ལྟ་བ་རྣམ་དག་ཨེ་ཡིན་ཞུས་པས། མིན་ཏེ། ཁྱོད་རང་གི་ངོས་ནས་སྟོང་ཕྱོགས་ལ་ངེས་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 


ལགས་ཞུས་པས། སྣང་ཙམ་གྱི་མངོན་ཞེན་ལྡོག་མི་ལྡོག་ལྟོས་དང་གསུང་། གཞུང་ལུགས་གང་ 
ལ་སྦྱང་ན་དགའ་ཞུས་པས། སྤྱིར་རྒྱལ་བའི་བཀའ་ལ་བཟང་ངན་མེད་ནའང་ཁྱོད་རང་གི ་ལས་ 
འབྲེལ་དབུ་མ་ལ་ཡོད་པས་དེ་ལ་སྦྱོངས་གསུང་། སྔགས་ཀྱི་རྒྱུད་སྡེ ་གང་ལ་སྦྱངས་ན་ལེ གས་ 
ཞུས་པས། སློབ་དཔོན་ཟླ་བ་གྲགས་པའི་འགྲེལ་པ་ཡོད་པའི་གཞུང་གཅི ག་ལ་སྦྱོངས་གསུང་། 
སློབ་དཔོན་ཟླ་བ་གྲགས་པ་ལ་གནས་སྐབས་ཐམས་ཅད་དུ་ཚད་མར་བཟུང་བས་ཆོག་གམ་ཞུས་ 
པས། བྱང་ཆུབ་སེམས་དཔའ་ཆེན་པོ་དེ་ལ་འཁྲུལ་པ་ག་ལ་མངའ་ཞེས་གསུང་། གཞན་ཡང་རྗེ་ 
བཙུན་གྱི་ཞལ་ནས། ད་ཕྱིན་ཆད་བླ་མ་དང་ཡི་དམ་ཐ་མི ་དད་དུ་བྱས་པ་ལ་གསོལ་བ་འདེབས་ 
པ། སྔར་བསགས་ཀྱི་སྡིག་ལྟུང་སྦྱོང་ཞི ང་ཚོ་ གས་རྒྱ་ཆེན་པོ་གོང་ནས་གོང་དུ་སྤེལ་བའི་བསག་ 
སྦྱང་ལ་འབད་པ། ཤིང་རྟ་ཆེན་པོ་རྣམས་ཀྱི་རིགས་པ་ལ་བརྟེན་ནས་མདོ་རྒྱུད་དགོངས་འགྲེལ་ 
དང་བཅས་པའི་དོན་ལ་ཞིབ་ཏུ་དཔྱོད་པ་གསུམ་སུམ་སྒྲིལ་དུ་གྱིས་ལ་རྒྱུན་མ་ཆད་པར་ཉམས་ 
མཐའ་དག་ལ་མི་འཁྲུལ་པའི་ངེས་པ་རྙེད་པར་འགྱུར། ད་ལྟ་ནས་བཤད་པ་བྱས་ཀྱང་ཕན་ཐོགས་ 
ལྟར་སྣང་ལས་མི་འོང་བས། རེ་ཞིག་བྱ་བྲལ་བྱས། དབེན་པ་བསྟེན་ནས་སྒྲུབ་པ་སྙིང་པོར་གྱིས་ 
ཤི ག་ཅེ ས་བསྐུལ་བར་མཛད་ཅི ང་། རྗེ་རང་ཉིད་ཀྱང་ཚུལ་དེ་ལེགས་པར་དགོངས་ནས་བྱ་བྲལ་ 
སྐྱེལ་ཐུང་ལ་ལྷ་སར་བྱོན། དཔོན་སློབ་གཉིས་ཀ་རོ་བོ་རིན་པོ་ཆེ་ལ་གསོལ་བ་དྲག་ཏུ་བཏབ། 
ལྷ་ས་སྒོ་ཁང་སྟེང་གི་གཙུག་ལག་ཁང་དུ་བླ་མ་དབུ་མ་པ་ལ་གསང་འདུས་མི ་བསྐྱོད་པའི་དབང་ 
ཆོས་མང་དུ་གསུངས། དེ་ནས་ཡི་དམ་གྱིས་བྱ་བྲལ་མཛད་པར་ལུང་བསྟན་པ་བཞིན་ཐུགས་ 
ལུང་བསྟན་པའི་འཁོར་དག་པ་རྣམ་བརྒྱད་དེ། སློབ་དཔོན་འཇམ་དཀར་པ་དཔལ་ལྡན་བཟང་པོ་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཅ༽ 


དང་། རྟོགས་ལྡན་བྱང་སེང་བ། གནས་བརྟན་རིན་ཆེན་རྒྱལ་མཚན། གནས་བརྟན་བཟང་སྐྱོང་ 
བ་སྟེ་དབུས་པ་བཞི། བླ་མ་རྟོགས་ལྡན་འཇམ་དཔལ་རྒྱ་མཚོ། དགེ་བཤེས་ཤེས་རབ་གྲགས། 
དགེ་བཤེས་འཇམ་དཔལ་བཀྲ་ཤི ས། དགེ་བཤེས་དཔལ་སྦྱོང་སྟེ་མདོ་སྨད་པ་བཞི་དང་བཅས་ 
པ་ཕྱག་ཕྱིར་ཁྲེད་དེ་བྱོན་ལམ་བར་དུ་གཞིས་ཀ་སྣེའུ་པས་གདན་དྲངས་ཏེ་ཞབས་ཏོག་ཞུས། དེ་ 
ནས་དཔོན་སློབ་དགུས་གཙང་པོ་ལ་གཞུང་ཀོ་མཛད་ནས་འོལ་ཁར་བྱོན་ཏེ་དགུན་གྱི་རིང་དང་། 
བཞི་ཚང་བའི་བསགས་སྦྱངས་ལ་ཤིན་ཏུ་བརྩོན་པར་མཛད། རྗེ་རང་གིས་ཀྱང་ལྟུང་བཤགས་ 
བརྒྱ་ཕྱག་དང་བཅས་པ་དང་། ཕྱག་སོར་གྱི་རྩེ་རྣམས་སེར་གར་སོང་སོང་གི་བར་དུ་མཐྫལ་ 
འབུལ་བ་སོགས་དཀའ་སྦྱད་བསམ་གྱིས་མི་ཁྱབ་པ་མཛད། ཆུ་བྱ་ལོའི་དབྱར་རྗིང་བྱིའི་རྔོ་བོ་ 
བྱམས་པ་མཇལ་བར་བྱོན། མཆོད་པ་དང་སྨོན་ལམ་རླབས་པོ་ཆེ་མང་དུ་མཛད། 
ལོ་དེའི་དགུན་དྭགས་པོ་སྨན་ཡུང་རྒྱ་སོག་ཕུར་བྱོན་ཏེ་སྒྲུབ་པ་མཛད། དེར་རྗེ་བཙུན་ 
འཇམ་པའི་དབབྱངས་ཀྱི་སྐུ་གཟི ་བརྗིད་ཕུན་སུམ་ཚོགས་པ་ཅི ག་ལ་ཀླུ་སྒྲུབ་ཐོགས་མེད་ལ་ 
སོགས་པའི་པཉྲི་ཏ་དུ་མ་དང་། ཨིྡྲ་བྷུ་ཏི་དང་ས་ར་ཧ་ལ་སོགས་པའི་གྲུབ་ཆེན་དུ་མས་བསྐོར་ 
བ་ཞལ་གཟིགས། གཞན་ཡང་གནས་དེར་གཟིགས་སྣང་དཔག་ཏུ་མེད་པ་བྱུང་། རྡོ་རྗེ་འཇིགས་ 
བྱེད་ཀྱི་ཞལ་གཟིགས་ཤི ང་དེ་ནས་བཟུང་སྟེ་རྡོ་རྗེ་འཇིགས་བྱེད་བཅུ་གསུམ་པའི་བདག་འཇུག་ 
མ་ཆག་པར་མཛད། དེ་ནས་དགུང་ལོ་སོ་བརྒྱད་བཞེས་པ་ཤི ང་ཁྱི་ལོའི་དཔྱིད་འོལ་ཁར་བྱོན། 
སྔོན་གར་མི་ཡོན་ཏན་གཡུང་དྲུང་གི་བཞེ ངས་པའི་བྱམས་པའི་གཙུག་ལག་ཁང་དེ། རྗེ་བཙུན་ 
གྱིས་བསྐུལ་བ་བཞིན་ཞིག་གསོ་མཛད་པར་དགོངས་ནས། འོལ་ཁ་སྟག་རྩེ་བ་ལ་ཞལ་ཏ་གནང་ 
སྟེ། ཁོང་གི་རྩིག་པ་དང་། ཐོག་དང་། ཞལ་བ་སོགས་འཆོས་དགོས་རྣམས་ལེགས་པར་བསྒྲབས། 
རི་མོའི་ཆ་རྐྱེན་དཔོན་སློབ་རྣམས་སྒྲུབ་པར་བརྩམས་པའི་ཚེ། དཔོན་སློབ་བཅུ་གཉིས་ཡོད་པའི་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཛྲོ། 
རྣམ་སྲས་ལ་གཏོར་མ་ཕུལ་ཏེ་འཕྲིན་ལས་འཆོལ་བར་དགོངས་པའི་ཚེ་མར་མེད་པ་ལ་བཙུན་པ་ 
ཞིག་གིས་མར་གྲོད་བུ་གང་ཕུལ། དེ་ལ་འཛིན་གཏོར་བཅས་ནས་འཕྲིན་བཅོལ་མཛད་པས། 
དེའི་སང་ཉིན་རང་ལ་འབྲོག་པ་འགས་མར་ཐུད་མང་པོ་ཕུལ། དེ་ནས་བཟུང་སྟེ་འབུལ་བ་མང་པོ་ 
རིམ་བཞིན་བྱུང་སྟེ་ལྡེབས་རིས་རྣམས་གྲུབ་པར་མཛད། རབ་གནས་མཛད་པའི་ཚེ་ལྷོ་བྲག་ 
མཁན་ཆེན་ཕྱག་རྡོར་པའི་གཟིགས་སྣང་ལ་སངས་རྒྱས་རབས་བདུན་ནམ་མཁའ་ལ་བྱང་ཕྱོགས་ 
སུ་འབྱོན་པ་གཟིགས། གང་དུ་བཞུད་ཅེས་གསོལ་བས། དཀའ་བཞི་པ་བློ་བཟང་གྲགས་པས་ 
རྫིང་བྱིའི་རབ་གནས་ལ་སྦྱན་འདྲེན་གྱི་འདུག་ཅེས་གསུང་པའི་ཚེས་གྲངས་དང་རབ་གནས་ 
མཛད་པའི་ཆེས་གྲངས་མཐུན་པར་འདུག་ཅེས་གསུང་། ལྷོ་བྲག་ནས་གྲུབ་ཆེན་རིན་པོ་ཆེས་ 
འདིར་ཅི་ནས་ཀྱང་ཕྱག་ཕེབས་པར་ཞུ། ཆོས་བཀའ་འདྲ་ཞུ་བའི་འདོད་པའང་ཡོད། སྐུ་ཚེ་བསྲིང་ 
པའི་རྟེན་འབྲེལ་སྒྲིག་པ་སོགས་ཀྱི་སྙན་བསྐུལ་འདྲ་ཡང་འབུལ་བ་ལགས། ཞེས་གསུང་ནན་ 
མཛད་པ་ལ་བརྟེན་ནས་ལྷོ་བྲག་བྲ་བོ་དགོན་པར་བྱོན། བཀའ་གདམས་གདམས་ངག་པའི་ 
མཛོད་འཛིན་ཅིང་ལྷག་པའི་ལྷས་བྱིན་གྱིས་བརླབས་པའི་བྱང་ཆུབ་སེམས་དཔའ་ཆེན་པོ་ལྷོ་ 
བྲག་ནམ་མཁའ་རྒྱལ་མཚན་དང་མཇལ། ཁོང་ལ་ཕྱག་ན་རྡོ་རྗེ་དངོས་སུ་ཞལ་གཟེགས་ནས། 
མཁན་ཆེན་པ་ལ་གསང་བདག་གི་ཞལ་ནས། དེ་རིང་འདིར་མགོན་པོ་བྱམས་པ་འབྱོན་གྱི་ཡོད་ 
ཅེས་གསུང་། མཇལ་དུས་རྗེའི་དབུའི་སྟེང་ན་རྗེ་བཙུན་བྱམས་པ་བཞུགས་པ་ཅིག་ཏུ་གཟིགས། 
དེའི་དོན་གྱིས། མ་འོངས་འགྲོ་བའི་དེད་དཔོན་བྱམས་མགོན་གྱིས། །སྙིགས་དུས་འགྲོ་ལ་ཐུགས་ 
རྗེས་ཉེར་དགོངས་ནས། །གངས་ཅན་དཔལ་དུ་བྱོན་པའི་ཙོང་ཁ་པ། །དཔལ་ལྡན་བླ་མའི་ཞབས་ 
ལ་ཕྱག་འཚལ་ལོ། །ཞེས་བསྟོད་པ་ཡང་མཛད་དོ། །དེར་མཁན་ཆེན་པའི་དྲུང་དུ་ཀ་བ་དར་སེང་ 
ནས་མཁན་ཆེན་ནམ་མཁའ་སེང་གེ་ལ་བརྒྱུད་པའི་སྣེའུ་ཟུར་བའི་བསྟན་རིམ་དང་། སངས་རྒྱས་ 
དབོན་སྟོན་ནས་ནམ་མཁའ་རྒྱལ་པོ་ལ་བརྒྱུད་པའི་རྒྱ་མ་པའི་ལམ་རིམ་གཉིས་གསན་ཅིང་ 
ཐུགས་ཉམས་སུ་བཞེས། ཕྱག་ན་རྡོ་རྗེ་འཁོར་ཆེན་ལ་བརྟེན་ནས་དགུང་ལོ་ཞེ་ལྔའི་སྐུ་ཚེའེ་བར་ 

ཀུན་མཁྱེན་འཇིགས་མེད་དབང་པའེ་གསུང་འབྱམ།༼ཅ༽ 
ཆད་བཟློག་པའི་རྟེན་འབྲེལ་བསྒྲིགས། དེའི་སྔོན་ཙམ་དུ་ཐུགས་དགོངས་ལ་ཁ་བ་ཅན་ན་ད་ལྟ་ 
ཡོད་པའི་བཀའ་བསྟན་བཅོས་མན་ངག་དང་བཅས་པ་ལེ གས་པར་ཉན་ཅིང་ཁོང་དུ་ཆུད་ནས་ད་ 
དུང་སྒྲོ་འདོགས་གཅོད་པའི་ཐེ་ཚོམ་སོམ་ཉི་ལ་སོགས་པ་གཅོད་པ་དང་། ཁྱད་པར་དབུ་མ་དང་ 
སྔགས་ཀྱི་སྐོར། བྱེ་བྲག་ཏུ་གསང་འདུས་དང་བདེ་མཆོག་གི་སྐོར་རྣམས་གཏན་ལ་འབེབས་ 
ཆུབ་སོགས་ལ་གཏུགས་པར་དགོངས་ཏེ། དཔོན་སློབ་བཅུ་གསུམ་ཙམ་རྟགས་དང་རྨི་ལམ་ 
སོགས་ལ་དཔྱད་ནས་སྨོན་ལམ་དང་རྟེན་འབྲེལ་གཅིག་ཏུ་བསྒྲིགས་ནས། རྒྱ་གར་ཤིང་གི་རི་ན་ 
གྲུབ་ཐོབ་མི ་ཏྲ་ཛོ་ཀི ་བཞུགས་པ་དང་མཇལ་ནས་མ་ག་རྷར་འབྱོན་དགོངས་པའི་ཐུགས་འདུན་ 
མ་བོར་བར་ཡོད་པ་གྲུབ་ཆེན་གྱིས་མཁྱེན་ནས། ཁྱེད་རྒྱ་གར་དུ་བྱོན་ན་རིག་པའི་གནས་ལྔ་ལ་ 
བས་སློབ་མ་རྣམས་ལ་ཕན་ཐོགས་པ་དཀའ། དེ་བས་བོད་དུ་བཞུགས་ནས་འཇམ་དབྱངས་ལ་ 
གསོ ལ་བ་བཏབ་ན་མྱུར་དུ་རྗེས་སུ་འཛིན་པར་འདུག་གསུངས་ནས་བཤོ༔། ལ་བཏབ་པས། རྗེ་ 
འདིས་ཀྱང་ཞལ་གྱིས་བཞེས་ཏེ་མི་འབྱོན་པར་ཐག་བཅད། གཞན་ཡང་མཁན་ཆེན་དེ་ལ་གསང་ 
འཕྲེང་བ། ཞུ་ལན་གཅེས་འཕྲེང་གི་ལུང་རྗེས་གནང་། ཕྱག་རྡོར་ཁྱུང་ལྔའི་དབང་རྗེས་གནང་། རྟ་ 
གནང་། ཞུ་ལན་བདུད་རྩི་སྨན་མཆོག་ལ་སོགས་པའི་གསང་བདག་གི་ཆོས་སྐོར་མང་དུ་གསན། 
དེར་ཟླ་བ་བདུན་ཙམ་བཞུགས། མཁན་ཆེན་པ་ཉིད་ཀྱིས་གཙོ་མཛད་པའི་དགེ་འདུན་རྣམས་ལ་ 
བསླབ་པ་ཀུན་ལས་བཏུས་པ་གསུངས། དེ་དུས་ཀྱི་ཆོས་ཁྲིའང་དུས་ཕྱིས་བར་དུ་ཡོད་པར་ 
གྲགས། རིན་པོ་ཆེ་པ་རང་ལ་གྲྭ་ལྔའི་དབང་ལ་སོཿ གས་པ་དབང་རྗེས་གནང་དུ་མ་དང་སེམས་ 
བསྐྱེད་ཀྱང་ཕུལ་ལོ། །དེ་ནས་རྗེ་བཙུན་གྱིས་བསྐུལ་བ་ལྟར་རྫིང་བྱིའི་རྔོ་བོ་བྱམས་པ་ལ་ཆོས་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 
གོས་གསུམ། ལྷུང་བཟེད་འཁར་གསིལ་གསེར་ས་ལེ་སྦྲམ་དང་བཅས་པའི་འབུལ་བ་དང་། 
ནས་གཉལ་དུ་བྱོན། གཉལ་ལོ་རོར་ཟླ་བ་ལྔ་ཙམ་བཞུགས། དགེ་བའི་བཤེས་གཉེན་གྲོ་ལུང་པ་ 
བློ་གྲོས་འབྱང་གནས་ཀྱིས་མཛད་པའི་བསྟན་རིམ་ཆེན་མོ་གདན་དྲངས་པ་ལ་བསུ་བ་མཛད། 
མཆོད་པ་ཕུལ། ཞིབ་པར་གཟིགས་པས་ཐུགས་དད་ཚེན་པོ་འཁྲུངས་དེར་བསྟན་རིམ་ཚར་ 
གཅིག་གསུང་། ལོ་ཙཱ་བ་ཡབ་སྲས་ཀྱི་བསྟན་རིམ་དང་། རང་ཉིད་ཀྱིས་དགོངས་པའི་ལམ་གྱི་ 
རིམ་པ་གཉིས་མཐུན་པར་དགོངས། གཉལ་སྨད་གསལ་རྗེ་གངས་ཀྱི་ཡར་འདྲེན་དགོན་པར་ 
དབྱར་ཐོག་གཅིག་བཞུགས། དེའི་ཚེ་དཔོན་སློབ་རྣམས་མཐུན་རྐྱེན་དཀོན་པར་བྱུང་བ་ལ། རྣམ་ 
ལྷག་ཙམ་གྱིས་གནས་མཆོག་ཙ་རིར་བྱོན། ཞག་འགའ་བཞུགས། རི་ཁྲོད་པ་རྣམས་ལ་མང་ཇ་ 
གནང་སྦྱིན་དང་བཅས་པ་མཛད། དེར་བདེ་མཆོག་གི་བདག་འཇུག་བཞེས། ངོ་མཚར་བའི་ལྟས་ 
མང་དུ་བྱུང་། གནས་འདིར་ནང་མཆོད་དང་བཅས་པའི་ཚོགས་འཁོར་བྱེད་པ་མི་རིགས་སྟམ་པ་ 
ཞིག་ཐུགས་ལ་འཁུངས་པ་ན། དེ་མ་ཐག་ཏུ་ཞབས་ལ་གློ་བུར་དུ་སྐྲངས་པ་ཚ་ཟུག་ཆེན་པོ་དང་ 
བཅས་པ་ཞིག་བྱུང་བ་ལ། ནང་མཆོད་དང་བཅས་པའི་བདེ་མཆོག་གི་ཚོགས་འཁོར་མཛད་པས་ 
དེའི་མོད་ལ་བསྙུང་ཟུག་མེད་པར་དྭངས། དེ་ནས་ཙ་རི་ནས་གཉལ་དུ་བྱོན་པའི་ལམ་དུ་མོ་ལའི་ 
ཤེས་པར་གྱིས་ཤི ག་ཅེས་པའི་ལུང་བསྟན་པ་རྨིས། དེ་ནས་གཉལ་སྨད་སེང་གེ་རྫོང་དུ་བཞུགས། 
དེའི་ཚེ་བཅོམ་ལྡན་འདས་དུས་ཀྱི་འཁོར་ལོ་དཔའ་བོ་གཅིག་པ་ཅིག་གི་གཟིགས་སྣང་བྱུང་། དེའི་ 
ཞལ་ནས། དུས་ཀྱི་འཁོར་ལོ་འདི་ལ་ཁྱོད་རྒྱལ་ཕོ་ཟླ་བ་བཟང་པོ་བྱོན་པ་འདྲ་བ་ཅིག་འོང་ངོ་ཞེས་ 
ལུང་བསྟན། ཡང་གནས་དེར་རྗེ་བཙུན་ལ་སྔགས་མཚན་ཉིད་ཀྱི་དཀའ་གནས་མང་དུ་ཞུས་པས། 

ཀུན་མཁྱེན་འཇེགས་མེད་དབང་བོའེ་གསསང་འབྱམ།༼ཅ༽ 
ད་ངེད་ལ་ཡང་ཡང་འདྲི་མི་དགོས། གཞུང་ཆེན་མོ་རྣམས་ལ་ཞིབ་པར་དཔྱོད་དང་། ངེད་ཀྱིས་ 
བསྟན་པ་རྣམས་དང་ཕལ་ཆེར་མཐུན་པ་ཤ་སྟག་འོང་། མི་མཐུན་པ་རེ་ཙམ་བྱུང་ན་འདོར་སྤུས་ 
གདམས་ངག་ཏུ་འདོད་པ་རྣམས་ལ་འབབ་ཀྱི། གཞུང་ཆེན་མོ་རྣམས་འདོར་དུ་མི་རུང་ངོ་ཞེས་ 
གསུང་། གནས་དེར་འདུལ་བའི་ཆོས་མང་དུ་གསུངས། འདུལ་བའི་ལག་ལེན་ཕྲན་ཚེགས་རུང་ 
ཆུ་འདེབས་པ་ཡན་ཆད་ཞིབ་པར་མཛད། ཡོན་ཏན་ཐམས་ཅད་ཀྱི་གཞི་མ་ཁས་བླངས་པའི་ཚུལ་ 
ཁྲིམས་དག་དགོས་པ་ཡིན། ངེད་ལ་ནི་སོ་སོར་ཐར་པའི་ཕམ་ལྷག་སྤོམ་པོ་དང་བཅས་པའི་ལྟུང་ 
བ་འོང་མ་མྱོང་། ལྟུང་བྱེད་ཉེས་བྱས་དང་བཅས་པ་འགའ་རེ་བྱུང་བ་རྣམས་བཤགས་བསྡམས་ 
གཉལ་གྱི་སྤང་ཆུང་དུ་བཞུགས། དགེ་འདུན་རྣམས་ལ་འདོད་ཆོས་ཅི་རིགས་སྩལ། གྲོང་པའི་སྐྱེ་ 
ཕོ་མོ་མང་དུ་འཚོགས་པ་ལ་སྨྱང་གནས་དང་སྐྱབས་འགྲོའི་སྡོམ་པ་སྩལ་ཏེ་མཐོ་རིས་ཀྱི་ལམ་ལ་ 
པོ་བཏབ། དེ་ནས་གཉལ་སྟོད་ར་གྲོང་དུ་བྱོན་ནས་དབྱར་བཞུགས་མཛད། རྡེ་བཙུན་རེད་མདའ་ 
སྐོར་ཚར་ནས་དེར་མཇལ་བ་ལ་ཕེབས། རྣམ་འགྲེལ་གྱི་ལམ་སྒྲིགས་གསན་པས་མི་ཕྱེད་པའི་ 
དད་པ་མཆོག་ཏུ་འཁྲུངས་ཏེ། འབྲལ་མེད་དུ་ཞབས་པད་བསྟེན་ཆོག་པའི་གནང་བ་ཞུས། ར་གྲོང་ 
མཁན་པོ་ལ་ཞལ་ཏ་གནང་ནས་ཁོང་གིས་ཁུར་བླངས་ཤིང་། ཟུར་དུ་དད་འབུལ་ཡང་མང་དུ་བྱུང་ 
འཁོར་ཆེན་པོར་གྲགས་པའི་སྲོལ་བཏོད། དེང་སང་གི་བར་དུ་ཡང་མ་ཆག་པར་ཡོད་ཅེས་གྲག 
།ཏེའུ་རར་རྗེ་བཙུན་མི་ལའི་གསུང་སྒོས་བར་དོ་དྲི་ལན་གྱི་སྐོར་གཟེགས་པས་གསང་སྔགས་ཀྱི་ 
གདམས་པའི་གནད་ཐུན་མོང་མ་ཡིན་པ་ལ་ཐུགས་ངེས་ཆེན་པོ་འཁྲུངས་ཏེ། གསུང་སྒྲོས་དེ་ལ་ 
མཆོད་པ་རྒྱ་ཆེན་ཕོ་ཕུལ། དེའི་དུས་བཀའ་གདམས་གཞུང་པའི་གདམས་པའི་མཛོང་འཛིན་པའི་ 

དགེ་ལྡན་ཚས་འབྱང་ཞར་བྱའེ་ཝྲང་བ་ཚྩམ་འཛོ། 





བྱང་ཆུབ་སེམས་དཔའ་ཆེན་པོ། བྲ་གོར་མཁན་ཆེན་ཆོས་སྐྱབས་བཟང་པོའི་དྲུང་དུ། དགེ་བའི་ 
བཤེས་གཉེན་པོ་ཏོ་བ་ནས་ཤ་ར་པ་ལ་བརྒྱུད་པའི་ལམ་གྱི་རིམ་པ་དང་། པོ་ཏོ་བ་ནས་དགེ་ 
བཤེས་དོལ་བ་ལ་བརྒྱུད་པའི་བེའུ་བུམ་སྔོན་པོ་རྩ་འགྲེལ་རྣམས་གསན་ནོ། །གཉལ་དུ་བཞུགས་ 
དུས་ཡི་དམ་གྱིས་ཀྱང་འདུལ་བའི་བསླབ་པ་ལ་བརྟེན་ནས་རང་གཞན་ལ་ཕན་པ་རྒྱ་ཆེན་པོར་ 
འགྱུར་བ་ལུང་བསྟན་པས། ཐོག་མར་དཔོན་སློབ་རྣམས་ཀྱིས་བླ་གོས་དྲས་ཤིང་དྲུབས་པ་དང་ 
ལྷུང་བཟེ ད་དང་འདིང་བ་ལ་སོཿ གས་པའི་འཚོ་བའི་ཡོ་བྱད་རྣམས་བསྣམས་ནས་རབ་ཏུ་བྱུང་བའི་ 
ཚུལ་ནི་འདི་ལྟ་བུ་ཁོ་ནའོ་ཞེས་ཡིད་ཆེས་པར་འགྱུར་བར་མཛད་པས། ཕྱིས་ལོ་རེའམ་ཟླ་རེ་ཙམ་ 
ཆོས་ཉན་པར་སྩལ་པའི་སློབ་མ་དག་ཀྱང་འདུལ་བའི་ཀུན་ཏུ་སྤྱོད་པ་ལ་བཀོད་པས་མངོན་སུམ་ 
སྙན་པས་ཁྱབ་སྟེ་འགྲན་ཟླ་མེད་པར་གྱུར་ཏོ། །དེ་ལྟར་གཉལ་དུ་སེམས་ཅན་གྱི་དོན་རྨད་དུ་བྱུང་ 
བ་མཛད་ནས་འོལ་ཁར་ཕེབས། གངས་རིའི་དབང་པོ་འོ་དེ་གུང་རྒྱལ་གྱི་ལྷ་ཞོལ་དབེན་གནས་ 
ལྷ་སྡིངས་སུ་ལོ་གཅིག་བཞུགས། སྡེ་སྣོད་འཛིན་པ་དུ་མ་ལ་ཆོས་མང་དུ་གསུངས། ཁྱད་པར་དུ་ 
བླ་མ་དང་ཡི་དམ་ཐ་མི་དད་དུ་བྱས་ཤིང་གསོལ་བ་དྲག་ཏུ་བཏབ་པས། མཚན་མོ་ཞིག་མནལ་ 
ལམ་དུ་འཕགས་པ་ཀླུ་སྒྲུབ་ཡབ་སྲས་ལྔ་ཟབ་མོའི་དོན་ལ་བཀའ་བགྲོ་བ་མཛད་ཀྱིན་འདུག་པའི་ 
ནང་ནས། སློབ་དཔོན་སངས་རྒྱས་བསྐྱངས་ཡིན་ཟེར་བའི་པཉྩི་ཏ་སྔོ་བསངས་སྐུ་བོང་ཆེ་བ་ཞིག་ 
པ་ལ་ངེས་པ་གཏིང་ཚུགས་པའི་སྒོ་ནས་དབུ་མའི་ལྟ་བ་ཁྱད་པར་ཅན་ཐུགས་ལ་འཁུངས། ཐུབ་ 
པའི་དབང་པོ་ལ་ཟབ་མོ་རྟེན་འབྱུང་གསུང་པའི་སྒོ་ནས་བསྟོད་པ་ལེ གས་པར་བཤད་པའི་སྙིང་ 
པོ་ཞེས་བྱ་བ་མཛད། དེ་ཡང་སྔོན་ཆད་ཕྱོགས་འདིར་བྱོན་པའི་མཁས་པ་སུས་ཀྱང་མ་ཐོན་པའི་ 
དབུ་མ་ཐལ་འགྱུར་པའི་ལྟ་བ་ཟབ་མོ་རྗེ་བཙུན་འཇམ་པའི་དབྱངས་ཀྱི་དྲིན་ལས་རྙེད་པ་སྟེ། རྒྱ 

ཀུན་མཁྱེན་འཇིགས་མེད་དབང་བཞེ་གྲསང་འབམ།༼ཅ༽ 

མཚན་འདི་ལས་ན་བཀའ་བརྒྱུད་པ། ས་སྐྱ་བ། ཇོ་ནང་བ། རྗོགས་ཆེན་པ་རྣམས་ཀྱི་ལྟ་བ་ལས་ 
རང་རེའི་དབུ་མའི་ལྟ་བ་ཁྱད་པར་དུ་འཕགས་པར་གྲུབ་བོ། ། 

དེ་ནས་སྟོན་འོལ་ཁར་བྱོན། དགུན་དང་དཔྱིད་མགར་ཕུག་ཏུ་བཞུགས་ནས་དགེ་འདུན་ 
རྣམས་ལ་ཆོས་མང་དུ་གསུངས་དེ་ནས་ཨེའི་ཏེའུ་རར་བྱོན། དབྱར་བཞུགས་མཛད། དགེ་འདུན་ 
རྣམས་ལ་ཆོས་མང་དུ་གསུངས་ཤིང་དད་ལྡན་གྱི་སྐྱེ་བོ་རྣམས་དགེ་བའི་ལམ་ལ་བཀོད། དེ་ 
ནས་འོལ་ཁའི་བྲག་གདོང་དུ་བྱོན། དགུན་བཞུགས་མཛད། རྡིང་ཕྱིར་ཇྔོ་བོ་མཇལ་བར་བྱོན། 
ཆོ་འཕྲུལ་གྱི་དུས་མཆོད་ལ་དགོངས་ནས་ཞག་བཅོ་ལྔའི་རིང་ལ་མཆོད་པ་རྒྱ་ཆེ་ཞིང་བཀོད་པ་ 
ཡིད་འཕྲོག་བ་རྒྱུན་མི་འཆད་པར་མཛད་དེ། བསྟན་པ་དང་སེམས་ཅན་འབའ་ཞིག་ལ་དགོངས་ 
ནས་འཕྲལ་དང་ཡུན་དུ་ཕན་བདེ་རྒྱས་པའི་སྨོན་ལམ་རླབས་ཆེ་བ་མཛད་དོ། །དེ་ནས་དཔྱིད་ 
ལྷག་ཙམ་ལ་ཆོས་མང་དུ་གསུངས། དེ་ནས་ཉང་ཕྱོགས་ནས་གདན་དྲངས་ཏེ་ཉང་པོ་འདང་ 
མདོའི་དགོན་པར་ཕེབས། འཕྲང་ལ་བྱོན་པའི་ཚེ་དབུ་ཞྭ་ཆུ་ལ་ལྷུངས་པས། ཆུ་རྒྱུད་འདེ་ངའི་ 
བཤད་སྲོལ་འབྱུང་ཞེས་གསུངས་པ་ལྟར། ཕྱིས་སུ་ཉང་པོ་སང་སང་ཐེག་ཆེན་ཆོས་འཁོར་གླིང་ 
བྱང་ངོ་། །གནས་དེར་དབྱར་བཞུགས་མཛད། ཉང་ཕྱོགས་ཀྱི་དགེ་འདུན་རྣམས་ལ་ཆོས་མང་ 
དུ་གསུངས་ཤིང་། སྐྱེ་བོའི་ཚོགས་ལ་ནི་ཕན་པ་རྒྱ་ཆེན་པོ་མཛད། དེ་ནས་དཔོན་སྣེའུ་པ་ཆོས་ 
རྒྱལ་ནམ་མཁའ་བཟང་བོས་གསང་ཕུའི་གདན་ས་པ་ཆོས་རྗེ་དཀོན་མཆོག་ཚུལ་ཁྲིམས་ངོ་ཆེན་ 
ལ་སྦྲན་ཏེ་གདན་དྲངས་པས། ལོ་དེའི་སྟོན་སྐྱིད་ཤོད་དུ་ཕེབས། པོ་ཏ་ལར་བཞུགས་ནས་གསང་ 
བདེ་གུང་གསུམ། དགའ་སྐྱོར་ཟུལ་གསུམ་གྱི་གདན་ས་པ་རྣམས་ཀྱིས་ཐོག་དྲངས་པའི་སྡེ་སྣོད་ 
འཛིན་པ་བརྒྱ་ཕྲག་དུ་མ་ལ་དབུ་མ་སྣང་བ། འདུལ་བ། ལམ་རིམ་ལ་སོགས་པའི་ཆོས་མང་དུ་ 
གསུངས། མཁས་པ་ཆེན་པོ་རོང་སྟོན་ཤཱཀྱ་རྒྱལ་མཚན་གྱིས་ཀྱང་པོ་ཏ་ལར་བཞུགས་དུས་ 

དགེ་ལྡན་ཆོས་འབྱང་ནོར་བྱའི་ཕྲེང་བ་རྩོམ་འཕྲོ། 
ཞབས་ལ་གཏུགས་ཏེ་ལམ་རིམ་གསན། དེའི་ཕྱི་ལོ་སོས་ཀ་དགའ་བ་གདོང་དུ་བྱོན། ཐེག་པ་ 
ཆེན་པོར་ཁས་འཆེ་བ་རྣམས་ཀྱིས་བྱང་སེམས་ཀྱི་ཚུལ་ཁྲིམས་དག་པར་མ་བྱས་ན་ཐེག་པ་ཆེན་ 
བོ་བ་མིང་ཙམ་དུ་འགྱུར་བ་དང་། གསང་སྔགས་ལ་འཇུག་པ་རྣམས་ཀྱང་དམ་ཆིག་དང་སྡོམ་པ་ 
ཚུལ་བཞིན་དུ་བསྲུང་བ་ཞིག་མ་བྱུང་ན་ངན་འགྲོའི་སྒོ་འབྱེད་པ་ལས་མ་འདས་པར་དགོངས་ 
ནས་བྱང་སའི་ཚུལ་ཁྲིམས་ཀྱི་ལེའུ། བླ་མ་ལྔ་བཅུ་པ། རྩ་ལྟུང་བཅུ་བཞི་པ་རྣམས་ཀྱི་བཤད་པ་ 
རྒྱས་པར་སྩལ། དེའི་ཆོས་བཞུག་ལ། བླ་མ་རྗེ་བཙུན་རེད་མདའ་བ་ཆེན་པོའི་ཞལ་སྔ་ནས་མངའ་ 
རིས་ནས་བྱོན། དབྱར་གནས་སྟག་ཚང་དུ་མཛད་དེ་དབུས་སུ་བྱོན་ནས་དགའ་བ་གདོང་དུ་ཕྱག་ 
ཕེབས། དེའི་ཚེ་རྡེ་འདི་དཔོན་སློབ་སུམ་བརྒྱ་ཙམ་གྱི་སེར་སྦྲེངས་དང་བཅས་ཏེ་བསུས། རྗེ་རིན་ 
པོ་ཆེས་ཕྱག་མཛད་པ་ལ། ཕྱག་ལན་གནང་རྩིས་མཛད་པའི་ཚེ། དེ་ཅིས་ཀྱང་མ་གནང་བར་ 
ཞུས་པས། དེ་ཕྱིན་ཕྱག་ལན་མ་མཛད། དགའ་བ་གདོང་དུ་འཇུག་པ་ཚར་གཅིག་གསུངས་པ་ 
ལ། ཕར་ཚད་མཁྱེན་པའི་དགེ་བཤེས་ཕྱེད་དང་ལྔ་བརྒྱ་ཙམ་འདུས་ཤིང་། དེ་དུས་གསང་ཕུ་བའི་ 
དགེ་བཤེས་ཕར་ཚད་ཀྱི་སྟོན་པ་བཟང་བ་ལྡན་མ་དཀོན་མཆོག་སེང་གེ་ཟེར་བ་ཚོགས་ནས་ 
ལངས་ནས། དེང་སང་། གཙང་ན་མཁས་པ་རེད་མདའ་བ། དབུས་ན་མཁས་པ་ཙོང་ཁ་པ། ཟེར་ 
བས། ཁྱེད་ཡབ་སྲས་གཉིས་དེང་སང་གི་དུས་སུ་དབུས་གཅང་ན་བསྟན་པའི་བདག་པོར་གྱུར་ 
གདའ་ཞིང་། ད་ལྟ་ཞལ་འཛོ་མ་དུས་འདིར་ཐེག་པ་གསུམ་དང་གྲུབ་མཐའ་རྣམ་བཞིའི་གཤག་རལ་ 
མཛད་པ་རྣམས་ལྐོག་ཏུ་མི་མཛད་པར། བདག་ཅག་དབུས་གཙང་གི་དོན་གཉེར་བ་རྣམས་ཀྱི་ཐེ་ 
ཚོམ་དང་ལོག་རྟོག་བསལ་བའི་ཕྱིར་དུ་ཚོགས་སུ་འབེལ་གཏམ་མཛད་པ་ཞུ་ཞིང་། ལུང་རིགས་ 
ཀྱི་དགག་སྒྲུབ་མཛད་ནས། ཡིན་མིན་གྱི་ཁོ་ཐག་ཆོད་པའི་ཆོས་འཁོར་ཡུན་རིང་དུ་བསྐོར་དུ་ 
གསོལ། དེ་བས་ན་རྗེ་བཙུན་རེད་མདའ་བ་ཡང་གངས་བུ་ལེ་དང་། ཆོས་རྗེ་བློ་བཟང་གྲགས་པ་ 
ཡང་འོ་དེ་གུང་རྒྱལ་གྱི་གངས་ལ་གཤེགས་མི་གསུང་བར། དབུས་གཙང་གི་གཞུང་དུ་བསྟན་ 
པའི་བྱ་བ་རྒྱ་ཆེན་པོ་མཛད་པར་ཞུ་ཞེས་ཞུས་སོ། །དེ་ནས་ཡབ་སྲས་གཉིས་ཀའང་དབེན་པ་ལ་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཅ༽ 
དགྱེས་ཤིང་། བྱང་ར་སྒྲེང་གི་གནས་ཀྱི་ཡོན་ཏན་ཀྱང་གསན་ནས་གཟིགས་པར་བཞེད་དེ། ཡབ་ 
སྲས་གཉིས་སྡེ་སྣོད་འཛིན་པའི་འཁོར་ཚོ་ གས་མང་པོ་དང་བཅས་བཀའ་གདམས་བསྟན་པའི་ཆུ་ 
མགོ་ར་སྒྲེང་དུ་བྱོན། དགུན་གྱི་རིང་དེར་བཞུགས། རྗེ་བཙུན་རེད་མདའ་བས་རིགས་པ་དྲུག་ཅུ་ 
པ་དང་གསང་འདུས་རིམ་ལྔ་སོགས་གསུངས། རྗེ་འདེས་མདོ་སྡེ་ རྒྱན་དང་། དབུས་མཐའ་དང་། 
ཀུན་ལས་བཏུས་དང་། ཉན་ས་ལ་སོགས་པ་གཞུང་ཆེན་མོ་རྣམས་ཀྱི་གུང་ལེགས་པར་བསྒྲིགས་ 
ཏེ་ཞི ་གནས་ཀྱི་བཤད་པ་མཐའ་དག་པར་གསུང་ཤི ང་བསྒོམ་དུ་བཅུག་པས། འགའ་ཞིག་གི་ 
རྒྱུད་ལ་གསུང་རབ་དང་མཐུན་པའི་ཞེ ་གནས་ཀྱི་མྱོང་བ་ཁྱད་པར་ཅན་འཁྲུངས། ཕྱི་རུ་ཆོས་ 
འཁོར་དེ་ལྟར་བསྐོར་ཞི ང་ནང་དུ་ཡབ་སྲས་གཉིས་དགུང་ཇ་ནས་བཟུང་སྟེ་མཚན་ཕྱེད་སུམ་ 
ཆའི་བར་དུ། སྔགས་མཚན་ཉིད་ཀྱི་ལམ་གྱི་གནད་དུ་མ་ལ་འབེལ་བའི་གཏམ་གྱི་བཀའ་མཆིད་ 
ཙཱ་བ་དང་། འབྲི་གུང་ཆོས་རྗེ་གཉིས་ཀས་གདན་དྲངས་པ་ལ་བརྟེན་ནས་དབྱིད་མགོ་འབྲི་གུང་ 
དུ་བྱོན། སྱན་སྔ་རིན་པོ་ཆེ་ཆོས་ཀྱི་རྒྱལ་པོ་ལ་ནཱ་རོ་ཆོས་དྲུག་དང་། ཕྱག་ཆེན་ལྷན་ཅིག་སྐྱེས་ 
སྦྱོར་ལ་སོགས་པ་གསན། རྗེ་འདིས་གུ་ཤྲི་དོན་གྲུབ་རྒྱལ་པོ་དང་། འབྲི་གུང་ལོ་ཙཱ་བ་གཉིས་ 
ཀྱིས་གཙོ་མཛད་སྡེ་སྣོད་འཛིན་པ་རྣམས་ལ་ཆོས་མང་དུ་གསུངས། སྤྱན་སྔ་ཆོས་ཀྱི་རྒྱལ་པོ་ 
དང་རྗེ་འདི་པ་གཉིས་ལྷ་ཁང་ཆེན་མོའི་སྟེ ང་དུ་གཟིམས་ཆུང་སོ་སོར་བྱས་ཏེ ་ཉིན་མོ་གསོལ་ཇ་ 
བཞེས་པ་སོགས་སྟབས་གཅིག་ཏུ་མཛད་ནས་ངོ་མཚར་པའི་གསུང་གླེང་མང་དུ་མཛད། རྗེ་རིན་ 
ཕོ་ཆེ ་འབྲེ ་གུང་དུ་བྱོན་པའི་ཤུལ་དུ་རྗེ ་བཙུན་རེད་མདའ་བས་དགེ ་བཤེ ས་བདུན་ཅུ ་ལྷག་ཙམ་ 
ལ་གསང་འདུས་རྒྱུད་འགྲེལ་གྱི་བཤད་པ་དང་དབུ་མ་རྒྱན་གྱི་བཤད་པ་གནང་། དེ་ནས་རྗེ་རིན་ 
སྐྱབས་མཆོག་དཔལ་བཟང་པོ་རྗེ་བཙུན་རེད་མདའ་བ་གཉིས། དབུས་ནས་རྗེ་རིན་པོ་ཆེ་སྟེ་ཆོས་ 

དགེ་ཝན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 
རྗེ་རྣམ་པ་གསུམ་ཞལ་འཛོ་མས། དཔོན་ཡོན་ཏན་རྒྱ་མཚོས་སྦྱིན་བདག་བྱས་ཏེ་དགེ་འདུན་དྲུག་ 
བརྒྱ་ལྷག་ཙམ་གྱིས་དབྱར་གནས་པར་ཞལ་གྱིས་བཞེས། ཕྱོགས་ནས་ཆོས་ཉན་ལ་འོངས་པའི་ 
དགེ་འདུན་དང་བཅས་ཚོགས་པ་བརྒྱད་བརྒྱ་ཙམ་འདུས། ཆོས་རྗེ་རྣམ་གསུམ་ནས་ཚོགས་སུ་ 
མང་འགྱེད་གྱ་ནོམ་པ་ཕུལ། ཆོས་ཀྱི་འཁོར་ལོ་བསྐོར་བའི་ཚུལ་ཡང་། སྔ་ཆོས་ལ་ཆོས་རྗེ་ལོ་ 
ཙཱ་བ་སྐྱབས་མཆོག་དཔལ་བཟང་པོས་འདུལ་བ་དང་སྤྱོད་འཇུག །རྒྱུད་བླ་མ་དང་དབུ་མ་འཇུག་ 
པ། རྒྱུད་བརྟག་པ་གཉིས་པ། བློ་སྦྱོང་གི་ཁྲིད་རྣམས་གནང་། གུང་ཆོས་ལ་བླ་མ་རྗེ་བཙུན་རེད་ 
མདའ་པས་འདུལ་བ་དང་རྩ་བ་ཤེས་རབ། འཇུག་པ། གསང་འདུས། དབུ་མའི་ལྟ་ཁྲིད་རྣམས་ 
གནང་། ཕྱི་ཆོས་ལ་རྗེ་འདེ་བས། འདུལ་བ་མདོ་རྩ་བའི་བཤད་པ་རྒྱས་པ་དང་། གསེབ་ཚགས་ 
སུ་བླ་མ་འཇམ་དཀར་པས་འདུལ་བའི་ཕྱག་ལེན་གསུངས། ཇོ་གདན་མཚན་སྒྲོགས་པས་འདུལ་ 
བ་ཚར་གཅིག་གསུངས། དེ་དུས་ཀྱི་ཆོས་ཁྲིམས་པ་ནི་ཀརྨ་པ་དཀོན་མཆོག་གཞོན་ནུ་ཡིན་ལ། 
ཡོད་པས་ཡོད་གོ་མི་ཆོད་ཟེར་གི་འདུག་པ། ལས་རྒྱུ་འབྲས་ཁྱད་དུ་གསོད་པ་བསྟན་པའི་ཆོམ་ 
རུན་ཡིན་པས། རང་རེ་གཉིས་ཀྱིས་རེད་མདའ་པ་དང་ཙོང་ཁ་པ་གཉིས་དཔང་དུ་བཞག་ནས་ 
རྩོད་པ་ཡིན། ཡང་ན་རེད་མདའ་བ་དང་ངེད་རང་གཉིས་བརྩད་པས་འཐུས། ད་ལམ་བླ་མ་བློ་ 
བཟང་གྲགས་པ་དང་རྩོད་རྒྱུ་མེད། ཁོང་ལ་སྔ་མོ་ནས་བྱང་ཆུབ་ཀྱི་སེམས་བཟང་པོ་ཡོད་པས་ 





གྲུབ་མཐའ་ངན་པ་རེ་ལའང་ཚགས་སྡང་མི་མཛད་པར་འདུག །རེད་མདའ་བ་འདི་ཡང་དེང་སང་ 
ཡིན་སྙམ་ཙ་ན། དུས་འཁོར་ཆོས་མིན་ཟེར་བ་འདེ་བདུད་ལས་ཡིན་ནམ་སྙམ། གཡག་ཕྲུག་པ་ 
འདེ་ཡང་བགྲོ་གླེང་དགའ་མོ་ཤེས་པའི་བློ་གསལ་བ་ཅིག་ཡིན་སྙམ་ཅ་ན། སྒྲ་རྟག་ཅེས་སྨྲ་བ་ 
འདི་མུ་སྟེགས་གྲངས་ཅན་པ་དང་ཁྱད་མེད། ལྟ་བ་བཀར་བཏགས་ཀྱི་ཕྱག་རྒྱ་བཞི་མི་ཤེས་པའི་ 


- 435 - 


ཀུན་མཏེན་འཇིགས་མེད་དབང་བོའེ་གྲསང་འབྱམ། ༼ ཅ༽ 
མཁས་པར་རློམ་པ་སྟིང་རེ་རྗེ། ཇོ་གདན་མཚན་སྒྲོགས་པ་འདི་ཡང་རང་དོན་དུ་དངོས་པོ་དར་ 
ཁ་གང་ལས་ལྷག་པ་མི་འཛིན་པ་ངོ་མཚར་ཆེ་ནའང་། སྨན་བླ་གཏོང་སྐབས་སུ་ཁྱེད་རྣམས་དགེ་ 
སློང་ཡིན། གནོད་སྦྱིན་གྱི་སྡེ་དཔོན་རྣམས་དགེ་བསྙེན་ཡིན་པས་ཕྱག་བཙལ་མི་རིགས་ཞེས་སྨྲ་ 
བ་ནི་ཤིན་ཏུ་བླུན། ཁྱེད་ལས་ལྷག་པ་མཁན་པོ་བོ་རྷི་ས་ཏྭས་ཀྱང་ཕྱག་མཛད་འདུག །ད་མདོར་ 
བསྡུ་ན་དབུས་གཙང་གི་མཁས་པ་ཐམས་ཅད་འཚོགས་ན། ཆོས་རྗེ་རྣམ་གསུམ་གྱི་སྟེང་དུ་ལོ་ཙཱ་ 
བ་གྲགས་པ་རྒྱལ་མཚན་ཕེབས་དགོས། བཞི་པོ་དེ་འཛོམ་ན་ཆད་ལྷག་གི་སྐྱོན་མེད་ཅེས་གསུང་ 
བར་གྲགས། དེ་ནི་འཕྲོས་དོན་ཙམ་མོ། །མདོར་ན་ཆོས་རྗེ་རྣམ་པ་གསུམ་ཀས་ཀྱང་བསྟན་པ་ 
རིན་པོ་ཆེའི་དག་ཐེར་མཛད། ལྷག་པར་འདུལ་བའི་ལག་ལེན་རུང་ཆུ་ཡོ་བྱད་བྱིན་རླབས། རུང་ 
ཐར་པའི་རྨད་གསོས་པས་བོད་ཁམས་ཡོངས་ལ་བཀའ་དྲིན་ཆེ་བ་ཡིན་ནོ། །དེ་དུས་བསླབ་བྱ་ 
གནམ་རྩིབས་སྟེང་མའི་ཟིན་བྲིས་འདི་ཡང་རྒྱལ་ཚབ་རིན་པོ་ཆེས་བཏབ་པ་ཡིན་ནོ། །དེ་བས་ 
ན་ཐུན་མོང་བའི་མཛད་པ་ཅིག་ལ་འདི་ཡ་མཚན་པ་ཡིན་ནོ། ། 

དགག་དབྱེ་གྲོལ་ནས་རྗེ་བཙུན་རེད་མདའ་པ་གཙང་ལ་ཕེབས། ལོ་ཙཱ་བ་སྐྱབས་མཆོག་ 
དཔལ་བཟང་དང་། རྗེ་འདི་པ་གཉིས་འཁོར་དང་བཅས་པ་ར་སྒྲེང་དུ་བྱོན། བྲག་སེང་གེའི་ཞོལ་དུ་ 
དབེན་གནས་བཏབ། ཆོས་རྗེ་ལོ་ཙཱ་བས་བསྐུལ་མ་མཛད་དེ་སྔོན་མེད་པའི་ལེགས་བཤད་བྱང་ 
ཆུབ་ལམ་རིམ་ཆེན་མོའི་རྩོམ་པའང་མཛད། དེ་ཉིད་ཁྱད་ཆོས་ལྔས་ཁྱད་པར་དུ་འཕགས་པ་ཡིན་ 
ཏེ། བཤད་བྱ་ཁྱད་པར་འཕགས་པ་རོ་བོའི་མན་ངག་སྐྱེས་བུ་གསུམ། འཆད་ཚུལ་ཁྱད་པར་དུ་ 
འཕགས་པ་ལམ་གྱི་ངོ་བོ་གོ་རིམ་དང་གྲངས་ངེས་པ་གསུམ། བསྐུལ་བ་པོ་ཁྱད་པར་དུ་འཕགས་ 
པ་མཁས་ཤིང་རྣམ་ཐར་གཙང་བ་ལོ་ཆེན་སྐྱབས་མཆོག་དཔལ་བཟང་པོ། གནས་ཁྱད་པར་དུ་ 
འཕགས་པ་ར་སྒྲེང་རྒྱལ་བའི་དབེན་གནས། འཁོར་ཁྱད་པར་དུ་འཕགས་པ་སྲས་ཀྱི་ཐུ་བོ་གཉིས་ 
ལ་སོགས་པ་སྐྱེས་བུ་ཆེན་པོ་རྣམས་སོ། །ལམ་རིམ་གྱི་རྩོམ་པ་མཛད་དུས་དགེ་བཤེས་སྟོན་པ་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཛྲོ། 
ཉིད་ཀྱིས་བཞེངས་པའི་སྐུ་འདྲ་དབུ་ཡོན་མ་ཆེ་བར་གྲགས་པ་དབུ་སྔས་སུ་སྤྱན་དྲངས་ཏེ་གསོལ་ 
བ་བཏབ། དེ་དུས་ངས་ཁམས་སུ་མཐོང་བ་དེ་ཡང་འདི་ཁོ་ན་འདྲ་ཞེས་གསུང་། ལམ་རིམ་བརྒྱུད་ 
རྗེ་རིན་པོ་ཆེ་འདི་ནི་ཇོ་བོ་ཨ་ཏེ་ཤའི་གདམས་པ་ཐུགས་ཉམས་སུ་བཞེས་ཤིང་གཞན་ལའང་ 
ཟུག་གི་བར་དུ་ལམ་གྱི་རིམ་པའི་གདམས་པས་ཁྱབ་པར་གྱུར་ཏོ། །འདི་ལས་ན་ཕྱི་མའི་དུས་ 
དུ་ཤེས་པར་བྱའོ། །དེས་ན་བཀའ་གདམས་གླེགས་བམ་ལས་ཡུང་ཀྱང་བསྟན་ཏེ་གོཿ ང་དུ་བརྗོད་ 
ཟིན་པ་ལྟར་རོ། །རྗེའི་ཞལ་ནས། སྐུ་འཁོར་རྣམས་ལ། ད་ཕྱིན་ཆད་སྔགས་ཀྱི་ཆོས་ཐན་ཐུན་ 
འཆད་པར་འདོད་པས། ཁྱེད་རྣམས་ཀྱིས་ལོ་ཆེན་སྐྱབས་མཆོག་དཔལ་བཟང་ལ་གསང་འདུས་ 
མི་བསྐྱོད་པའི་དབང་ཞུས་ལ་སྔགས་ཀྱི་སྡོམ་པ་སོར་ཆུད་པར་མཛོད་ཅིག །ཅེས་གསུངས་པ་ 
ལྟར། འདུལ་འཛིན་གྲགས་པ་རྒྱལ་མཚན་གྱིས་གཙོས་ཉི་ཤུ་རྩ་ལྔས་ལོ་ཆེན་ལ་དབང་ཞུས། 
གཞན་ཡང་གནས་དེར་སློབ་མ་རྣམས་སྨོན་པ་དང་འཇུག་པའི་བདག་ཉིད་ཅན་གྱི་བྱང་ཆུབ་ཀྱི་ 
སེམས་ལ་བཀོད་ནས། དེའི་བསླབ་པའི་གནས་དག་ལ་ཇི་ལྟར་སློབ་པའི་ཚུལ་སྟོཿ ན་པ་ཚུལ་ 
ཁྲིམས་ལེའུའི་རྣམ་བཤད་བྱང་ཆུབ་གཞུང་ལམ་ཞེས་གྲགས་པ་དེ་མཛད་ཅིང་། དོན་གཉེར་ཅན་ 
མང་པོས་གསོལ་བ་བཏབ་པ་ལ་བརྟེ ན་ནས་རྩ་ལྟུང་དང་བླ་མ་ལྔ་བཅུ་པའི་རྣམ་བཤད་གཉིས་ 
ཀྱང་མཛད་དོ། །ཆོས་རྗེ་ལོ་ཙཱ་བས་ལམ་རིམ་བསྣམས་ནས་གཙང་དུ་ཕྱག་བཏེག །རྗེ་འདི་ནི་ 

ཀུན་མཁྱེན་འཇིགས་མེད་དབང་པོའི་གསསང་འབམ།༼ཅ༽ 

ནས་གསུངས་པས་སྔོན་མེད་པའི་ལེགས་བཤད་ཀྱི་བདུད་རྩིས་ཡིད་རང་དབང་མེད་པར་ཕྲོགས་ 
ལོག་རྟོག་དོར་ནས། ཉམས་ལེན་སྟོན་པའི་བསྟན་བཅོས་མཆོག་ཏུ་འཛིན་པ་བྱུང་ངོ་། །དེ་ 
དུས་ཀྱི་གསུང་ལ་རྒྱལ་ཚབ་རིན་པོ་ཆེས་ཟིན་བྲིས་ཀྱང་བཏབ་སྣང་ངོ་། །དེ་ནས་མིའི་དབང་ 
ཕོ་གྲགས་པ་རྒྱལ་མཚན་པས་གསོལ་བ་བཏབ་པ་ལ་བརྟེན་ནས་འོན་བདེ་ཆེན་སྟེང་དུ་ཕེབས། 
སྡེ་སྣོད་འཛིན་པ་བརྒྱ་ཕྲག་དུ་མ་དང་བཅས་དབྱར་གནས་པར་ཞལ་གྱིས་བཞེས། དེའི་ཚེ་རྒྱལ་ 
བཟང་སྨོན་མཁར་ནས་ཞབས་ཏོག་བསྒྲུབས། བྱང་ཆུབ་ལམ་གྱི་རིམ་པའི་ཁྲིད་དང་དབུ་ཚད་ཀྱི་ 
དཀའ་གནད་མང་དུ་གསུངས། རྒོཿ ད་ཕྲུག་གྲགས་པ་འབྱུང་གནས་ཀྱིས་ཀྱང་དུས་དེར་མཇལ་ཞི ང་ 
ལམ་རིམ་གསན། རྗེས་སྐུ་འགག་བཞེས་འཕྲོ་ཞིག་ཀྱང་གནང་སྟེ། ཁྱེད་ཀྱིས་རབ་ཏུ་བྱང་བའི་ཆ་ 
ལུགས་ངེས་པར་སྣོམས་ཤིག །ཅེས་བཀའ་ལུང་གནང་ངོ་། ། 

བ་རྣམས་ལ་ལམ་རེམ་དང་བསྐྱེད་རྗོགས་ཀྱི་ཁྲིད་གནང་། དཔོན་སློབ་རྣམས་སྐུ་མཚམས་མཛད་ 
པའི་ནང་ནས་རྣམ་བཞག་རིམ་པའི་ཊིཀྐ་མཛད། དེ་ཡང་སྤྱིར་རིམ་ལྔའི་དོན་དང་། ཁྱད་པར་རིམ་ 
པ་གསུམ་པའི་སྒྱུ་ལུས་ཀྱི་སྒྲུབ་ཚུལ་སོགས་དཔལ་གསང་བ་འདུས་པ་རྩ་བཤད་ཀྱི་རྒྱུད་དང་། 
འཕགས་པ་ཡབ་སྲས་ལྔའི་གཞུང་ནས་འབྱུང་བའི་དོན་ཐུན་མོང་མ་ཡིན་པ་རགས་པ་རྣམས་ 
དེ་ནས་ཟུར་ཙམ་སྨྲས་པ་ཡིན་ཅེས་གསུང་ངོ་། །གནས་དེར་ལོ་ཙཱ་བ་སྐྱབས་མཆོག་དཔལ་ 
བཟང་པོས་སྔར་ནས་བསྐུལ་བ་དང་། ཁྱད་པར་དུ་དཔལ་ཕག་མོ་གྱུ་པའི་རྒྱལ་ཚབ་སྦྱན་སྔ་ 
བསོད་ནམས་བཟང་པོས་བསྐུལ་བ་ལ་བརྟེན་ནས། རྒྱུད་སྡེ་བཞིའི་ལམ་གྱི་ལུས་ཡོངས་སུ་ 
རྗོགས་པ་གསལ་བར་བྱེད་པའི་བསྟན་བཅོས་ཆེན་པོ་རྡོ་རྗེ་འཆང་ཆེན་པོའི་ལམ་གྱི་རིམ་པ་ 
མཛད། བར་སྐབས་ཤིག །བར་ཆད་ཀྱི་ལྟས་ཤིན་ཏུ་རྩུབས་པ་ཅི་རིགས་བྱུང་ཞིང་། ལྷག་པར་ 

དགེ་ལྡན་ཆོས་འབྱང་ནོར་བྱའེ་ཝྲེང་བ་རྩོམ་འཕྲོ། 
དགེ་བཤེས་གཅིག་གཉིས་ཀྱང་འདས་པ་ལ། དཔོན་སློབ་རྣམས་ཀྱིས་སྐུ་མཚམས་དམ་པར་ 
མཛད་དེ། ཐུགས་དམ་དང་བཟློག་པ་སོགས་ལ་ཤི ན་ཏུ་འགྱུས་པར་མཛད་པས་ཚེགས་མེད་པར་ 
བཟློག །དེའི་ཚེ་འཇིགས་བྱེད་དཔའ་བོ་གཅིག་པའི་སྒྲུབ་ཐབས་བདུད་ལས་རྣམ་རྒྱལ་དང་། སྦྱིན་ 
སྲེག་དངོས་གྲུབ་རྒྱ་མཚོ་གཉིས་ཀྱི་རྩོམ་པ་མཛད། ཐུགས་དམ་ཀྱང་ཤི ན་ཏུ་འཕེལ་བར་བྱུང་། ད་ 
ལྟ་ཐུགས་དམ་བསྒོམ་བཟླས་སོགས་མཛད་པའི་སྐབས་སུ། སྐུ་མདུན་རང་ན་ཡོད་པ་རྣམས་ 
ཀྱིས་སྒོ་གསུམ་གྱི་སྤྱོད་པ་ཅི་བྱས་ཀྱང་། ཆེད་དུ་གཏད་ནས་ཐུགས་བཅུག་ན་མ་གཏོགས། 
ཐུགས་ཀྱིས་དེ་རྣམས་ཅི་ཡང་མི་ངེས་པ་ཅིག་ཡོད། འདིེ་དུས་ཅི་ཅམ་ནས་ལགས་ཞུས་པས། 
པའི་སྐབས་སུ་དེ་ལྟར་འོང་བ་སྔ་མོ་ནས་ཡོད། ཅེས་གསུང་ངོ་། །གནས་དེར་ལོ་གཉིས་ 
སྣོད་འཛིན་པ་དུ་མ་ལ་གསང་སྔགས་ལམ་རིམ་གསུངས། དགུང་ལོ་ལྔ་བཅུ་བཞེས་པ་མེ་ཁྱིའི་ 
ལོའི་སོས་ཀ་སྐྱིད་ཤོད་དུ་བྱོན། སྣེའུ་ནས་དཔོན་ནམ་མཁའ་བཟང་པོས་དད་པ་དྲག་པོས་ཀུན་ 
ནས་བསླངས་ཏེ་ཞབས་ཏོག་ཚད་མེད་པ་ནར་མར་བསྒྲུབས། །སེ་ར་ཆོས་སྡིངས་སུ་བྱོན་ནས་ 
དབྱར་གནས་མཛད། སྨྲ་བའི་ཁྲུ་མཆོག་མཁས་གྲུབ་དགེ་ལེགས་དཔལ་བཟང་པོས་ཀྱང་དེ་དུས་ 
མཇལ་ཏེ་ཞབས་སྤྱི་བོར་བླངས། གནས་དེར་སྐུ་མཚམས་བསྡམས་ཤིང་གསང་འདུས་རིམ་ལྔ་ 
དང་། མ་རྒྱུད་ཀྱི་རྗོགས་རིམ་འགའ་ཞིག་གསུངས། དབུ་མ་རྩ་བ་ཤེས་རབ་ཀྱི་རྣམ་བཤད་མཛད་ 
བཞེད་པ་ན། རིགས་པའི་གནད་ཕྲ་མོ་འགའ་ཞིག་ཐུགས་ལ་འཆར་དཀའ་བ་བྱང་ནས། བླ་མ་དང་ 
རྗེ་བཙུན་འཇམ་པའི་དབྱངས་ལ་གསོལ་བ་དྲག་ཏུ་བཏབ་པས། ཤེས་རབ་ཀྱི་ཕ་རོལ་ཏུ་ཕྱིན་པའི་ 
མདོའི་སྟོང་ཉིད་ཉེ་ཤུའི་འགྲེལ་རྐང་རྣམས་གསེར་བཙོ་མའི་མདོག་ཅན་གྱི་ཡི་གེ་བར་སྣང་གང་ 
བ་གཟིགས་པས་དོགས་པའི་གནས་ལྷག་མ་མེད་པར་ཐུགས་སུ་ུད་དེ་རྣམ་བཤད་རིགས་པའི་ 
རྒྱ་མཚོ་མཛད། གསུང་རབ་ཀྱི་དྲང་ངེས་རྣམ་པར་འབྱེད་པའི་བསྟན་བཅོས་ལེགས་བཤད་སྙིང་ 

ཀུན་མཁྱེན་འཇེགས་མེད་དབང་བོའེ་གསསང་འབྱམ།༼ཅ༽ 
པོ་ཡང་གནས་དེར་མཛད། དེའི་ཚེ་རྒྱ་ནག་ནས་གོང་མ་ཏ་མིང་རྒྱལ་པོས་རྗེ་འདི་ལ་ལུང་དང་ 
གནང་སྦྱིན་དཔག་ཏུ་མེད་པའི་འབུལ་སྐྱེལ་དང་། རྒྱ་ཡུལ་དུ་སྨྱན་འདྲེན་པའི་ཞུ་བ་འབུལ་བར། 
གསེར་ཡིག་པ་ཏཱ་ཞེ ན་བཞི ས་གཙོ་བྱས་བརྒྱ་ཕྲག་མང་པོ་འབྱོར་བ་ན། ཐོག་མར་རྗེ་འདི་གནས་ 
དབེན་པ་ཞིག་ཏུ་མངོན་ཆུང་བར་བཞུགས་ཏེ་མཇལ་ཁ་མ་གནང་། དེ་ནས་མི་དབང་གྲགས་པ་ 
རྒྱལ་མཚན་པས་གཙོ་མཛད་དཔོན་ནམ་མཁའ་བཟང་པོ་བ་དང་བཅས་ངོ་ཆེན་མཛད་པས་རྡེ་ 
ཉིད་སེ་རར་ཕེབས་ནས་གསེར་ཡིག་པ་རྣམས་ལ་མཇལ་འཕྲད་གནང་ཞིང་འབུལ་བ་རྣམས་ 
བཞེས། རྒྱ་ཡུལ་དུ་འབྱོན་པ་དགག་བྱ་ཆེ་ཞིང་དགོས་པ་ཆུང་བའི་རྒྱུ་མཚན་གསུང་ནས་ཞལ་ 
གྱིས་མ་བཞེས། སྐུ་ཚབ་ཞིག་གཏོང་དགོས་ཞེས་ཞུས་པ་ལ། ལུང་དང་མངོན་པར་རྟོགས་པ་ 
མཐའ་ཡས་པའི་བདག་ཉིད་བྱམས་ཆེན་ཆོས་རྡེ་ཤཱཀྱ་ཡེ་ཤེ ས་མངགས་པར་མཛད། དེ་ནས་སེ་ 
རར་རྩ་ཤེ། དྲང་ངེས་རྣམ་འབྱེད། བཞི་བརྒྱ་པ། གསང་སྔགས་ལམ་རིམ། རྩ་ལྟུང་དང་བླ་མ་ལྔ་ 
བཅུ་པ་ལ་སོགས་པའི་བཤད་པ་ཞིབ་པར་གསུངས་ཤི ང་། བྱང་ཆུབ་ལམ་གྱི་རིམ་པའི་ཁྲིད་ཡང་ 
གནང་། གསང་བདེ་གུང་གསུམ། དགའ་སྐྱོར་ཟུལ་གསུམ་གྱི་གདན་ས་པ་ཆོས་ཀྱི་སྤྱན་དང་ལྡན་ 
པ་རྣམས་དང་། ཐང་སག་པའི་གདན་ཟུར་ལ་སོགས་པ་དགེ་བའི་བཤེས་གཉེན་དྲུག་བརྒྱ་ཙམ་ 
འདུས། སྣེའུ་ནས་དཔོན་ནམ་མཁའ་བཟང་པོས་དབྱར་གནས་དང་དཔོན་སློབ་རྣམས་ཀྱི་ཞབས་ 
ཏོག་ཕུན་སུམ་ཚོགས་པ་བསྒྲུབས། དེ་ལྟར་སེ་ར་ཆོས་སྡིངས་སུ་ལོ་གཉེས་ཙམ་བཞུགས་ནས་ 
དགག་དབྱེ་ཟོན་པ་དང་། མི་དབང་གྲགས་པ་རྒྱལ་མཚན་པས་གསོལ་བ་བཏབ་པ་ལ་བརྟེན་ 
ནས། སྐྱི་སྨད་གྲུམ་བུར་ཕྱག་བཏེག །ཕྱག་ཕྱིར་བྱོན་པའི་བཤེས་གཉེན་ལྔ་བརྒྱ་ཙམ་རེའི་ཕོག་ 
དང་ཞབས་ཏོག་ཕུལ་དུ་བྱང་བ་མཛད་ཅིང་། གཞན་ཡང་ཕྱོགས་སོ་སོ་ནས་ཆོས་ཉན་པ་ལ་ 
འོངས་པ་དང་བཅས་དགེ་འདུན་སྟོང་ལོངས་པ་ཙམ་རེ་ཚོགས་ཤིང་། དགུན་བཞུགས་དེར་ 
མཛད། ལམ་རིམ་དང་། བདེ་མཆོག་ལུུ་ཨི་པའི་སྒྲུབ་ཐབས་དང་། མ་རྒྱུད་ཀྱི་རྫོགས་རིམ་སོགས་ 
རྒྱས་པར་གསུངས། དེར་བཞུགས་དུས་རྗོག་པའི་གདུང་རྒྱུད་རིན་པོ་ཆེ་བྱང་ཆུབ་དཔལ་བས་ 

དགེ་ལྡན་ཚས་འབབང་ནར་ཁྱའི་ཝྲང་བ་རྩམ་འཕྲོ 





མཇལ་དུ་བྱོན། རྗེའི་ཞལ་སྔ་ནས་ཀྱིས་ཀྱང་ཁོང་ལ་མཐོང་དང་བཀུར་སྟི་ཕུན་སུམ་ཚོགས་པ་ 
མཛད་པས་ཕྱིས་འཕྲིན་ལས་དང་འགྲོ་དོན་ཆེ་བར་བྱུང་། སེ་རར་བཞུགས་སྐབས་ནས་ལྷ་སར་ 
སྨོན་ལམ་ཆེན་མོ་མཛད་པའི་ཐུགས་ཀྱི་འདུན་པ་བཏང་། དཔོན་ནམ་མཁའ་བཟང་པོ་པ་ལའང་ 
ཞལ་ཏ་གནང་། དགུང་ལོ་ང་གཉིས་བཞེས་པ་ས་ཕོ་བྱི་བའི་ལོར། རྗེ་རིན་པོ་ཆེས་གསུང་བཞིན་ 
སྣེའུ་བས་ཐུགས་ཁུར་བཞེས་ཏེ་ལྷ་སའི་དཀྱིལ་འཁོར་སྟེང་དང་། སེང་གཡབ་སོགས་ལ་ཞིག་ 
གསོས་མཛད། འབྲི་གུང་དང་། ར་སྒྲེང། འོལ་ཁ་ཚུན་ཚད་ཀྱི་སྡེ་དགོན། མི་ཆེན། ཡོན་བདག 
།བུ་སློབ་རྣམས་ལའང་དགེ་བསྐུལ་མཛད། མིའི་དབང་པོ་གྲགས་པ་རྒྱལ་མཚན་ལའང་ཞལ་ཏ་ 
ཕྱོན། རྗེ་དཔོན་སློབ་རྣམས་ལ་ཆས་ཀ་གང་བྱུང་བ་རྣམས་སྨོན་ལམ་གྱི་ཆེད་དུ་ཚགས་མཛད། 
ལོ་དེའི་དྱར་ལྷ་བཟོ་བ་མང་དུ་བསགས་ནས། ལྷ་སའི་བྲིས་སྐུ་དང་འབུར་སྐུ་གཙུག་ལག་ཁང་ 
རྣམས་ལ་ཚོན་རྩི་དང་གསེར་ཤོཿ ག་གསོལ་ནས་གསར་དུ་བཞེངས་པ་ལྟ་བུ་མཛད། བཟོ་རིག་པ་ 
དུ་མ་བསགས་ནས་སྐུ་གཟུགས་རྣམས་ཀྱི་ན་བཟའ་དང་། བ་དན། འཕན། རྒྱལ་མཚན། བླ་བྲེ་ 
ལ་སོགས་པ་འཚེམ་པར་མཛད། ལོ་དེ་ཀའི་ཟླ་བ་བཅུ་གཉིས་པའི་ཟླ་སྨད་ལ་ལྷ་སར་ཕེབས་ཏེ་ 
གནམ་གང་གི་ཉིན་སྙན་གསན་འབེབས་པའི་མཆོད་པ་མཛད། དགུང་ལོ་ང་གསུམ་བཞེས་པ་ས་ 
མོ་གླང་གི་ལོའི་ཟླ་བ་དང་པོའི་ཚེས་གཅིག་ནས་བཅོ་ལྔའི་བར་ཆོ་འཕྲུལ་ཆེན་པོའི་དུས་ཀྱི་ 
མཆོད་པ་དངོས་གཞི་མཛད། དགེ་འདུན་སྟོང་ཕྲག་བརྒྱད་རེ་ཙམ་འཚོགས། སྦྱིན་བདག་སོ་སོ་ 
ནས་ཁུར་བླངས་ཏེ་ཚོགས་སུ་མང་ཇ་དང་འགྱེད་གྱ་ནོམ་པ་བསྒྲབས། ཇོ་བོ་རིན་པོ་ཆེ་ལ་ 
གཉིས་ལ་དངུལ་གྱི་དབུ་རྒྱན་ལེགས་པ་བཅས་ཕུལ། རོ་བོའི་དྲུང་དུ་དངུལ་གྱི་ལྕུང་བཟེད་ཀྱི་ 
ཁར་དངུལ་གྱི་མཐྫལ་དང་། ཇྔོ་ཤཱཀ་གཉིས། བཅུ་གཅིག་ཞལ་དང་བཅས་པ་ལ་ཆོ་འཕྲུལ་གྱི་རིང་ 
ཉིན་རེ་བཞིན་ཞལ་གསེར། ཚེས་བརྒྱད་དང་བཅོ་ལྔ་ལ་སྐུ་ཡོངས་རྗོགས་ཀྱི་གསེར་ཆབ། ཇོ 
ཤཱཀ་རྣམ་གཉིས་ཀྱིས་གཙོ་མཛད། འབུར་སྐུ་རྣམས་ལ་བླ་གོས་སྣམ་སྦྱར་དང་། སེམས་དཔའ་ 

ཀུན་མཁྱེན་འཇེགས་མེད་དབང་བོའེ་གསང་འབྱམ།༼ཅ༽ 
སེམས་མ་སོགས་དང་ཁྲོ་བོ་རྣམས་ལ་སྟོད་གཡོགས་སྨད་གཡོགས་བཅས་ཕུལ། གཙུག་ལག་ 
ཁང་ཚེ་ཆུང་རྣམས་ཀྱི་ཏོག་དང་བྱ་འདབ་ལ་སོགས་པའི་རྩེ་ཟུར་ཕན་ཚུན་དུ་ཐ་གུས་སྦྲེལ་བ་ 
ཐམས་ཅད་ལ་བ་དན་དང་། རྔ་ཡབ་དང་དྲིལ་བུ་ལ་སོགས་པས་བར་མ་ཆད་པར་མཛེས་པར་ 
བྱས་ཤིང་། ཕྱིའི་སྐོར་ལམ་ཆེན་མོའི་ཕྱི་རོལ་ནས་ཤིང་སྡོང་འཕང་མཐོ་བ་རྣམས་ལ་གོས་དར་ 
བཙུགས་ནས་ནུབ་རེ་བཞིན་ཕྱོགས་གཏོར་གཏོང་བ་དང་། དེ་དག་གི་བར་བར་དུ་གདུགས་ 
དཀར་ལ་སོགས་པའི་རྒྱལ་མཚན་ཀྱང་རང་རང་གི་ཆོ་ག་བཞིན་དུ་འཛུགས་པར་མཛད། བ་དན་ 
དང་རྒྱལ་མཚན་དེ་དག་གི་ཤིང་རྣམས་ཐ་གུས་སྦྲེལ་བ་ལ་འཕན་དང་། རྔ་ཡབ་དང་། དྲིལ་བུ་ལ་ 
སོགས་པས་མཛེས་པར་བྱས། ཁྱམས་ནང་མ་དང་བར་སྐོར་ལ་དཀར་མེ་བརྒྱ་ཕྲག་དུ་མ་དང་། 
གྱུ་བཞི་པ་མར་གྱིས་བཀང་བའི་སྒྲོན་མེ་དང་། ཕྱི་སྐོར་གྱི་ཕྱི་རིམ་འཁོར་བར་རྫའི་ཁོག་མ་ཆེན་ 
ཕོ་མར་གྱིས་བཀང་བའི་སྒོན་མེའི་འཕྲེང་བ་ཚར་དུ་དངར་བ་དང་། གཞན་ཡང་ར་མོ་ཆེ། ཀླུ་ཕུག 
།པོ་ཏ་ལ། གུང་ཐང་རྣམས་སུ་ཡང་དཀར་མེ་དུ་མ་དང་། མཚན་མོ་བར་སྐོར་གྱི་རྩིག་འགྲམ་ 
འཁོར་བ་རྣམས་བཀོད་པ་མཛེས་པར་བཤམས། ཉིན་རེ་བཞིན་ཡོན་ཆབ་བརྒྱ་ཕྲག་བརྒལ་བ་ 
མ་བསྲེགས་པའི་དུད་སྤྲིན་དང་། ཕྱི་སྐོར་གྱི་སྐོར་ལམ་རྣམས་ལའང་སྤོས་ཆཚུས་ཆག་ཆག་བཏབ། 
མར་གྱི་རྒྱལ་སྲིད་སྣ་བདུན་གྱིས་བརྒྱན་པའི་ཞལ་ཟས་མདའ་ཚད་མ་བརྒྱ་རྩ་བརྒྱད་ཉིན་རེ་ 
བཞིན་གསར་དུ་བརྡེས་ནས་འབུལ་བ་དང་། ཀོང་བུ་ཆེན་པོའི་གཡས་གཡོན་དུ་ས་སྟེགས་ལ་ 
རྩམ་པ་ཁལ་བཞི་བརྒྱ་རེ་ལ ས་བྱས་པའི་ལྷ་བཤོས་རྒྱན་དུ་མས་ སྤྲས་པ་འཕྱར་དར་བཙུགས་པ་ 
དང་བཅས་པ་མངོན་པར་བཤམས། གཞན་ཡང་མཆོད་པའི་བྱེ་བྲག་མཐའ་ཡས་པས་མངོན་པར་ 

དགེ་ལྡན་ཆོས་འབྱང་ནོར་བྱའེ་ཝྲེང་བ་རྩོམ་འཕྲོ། 
མཆོད་དེ། རྗེ་ཉིད་ནས་སྔགས་དང་ཕྱག་རྒྱ་དང་ཏིང་ངེ་འཛིན་གྱིས་བྱིན་གྱིས་བརླབས་ཤིང་། 
མཆོད་ཡུལ་རྣམས་ཀྱི་སྤྱན་སྔར་ཀུན་ཏུ་བཟང་པོའི་མཆོད་སྤྲིན་ལ་འགྲན་བཟོད་པར་བགྱིས་ཏེ། 
རྒྱལ་བའི་བསྟན་པ་རིན་པོ་ཆེ་དར་ཞིང་རྒྱས་པ་དང་། སེམས་ཅན་རྣམས་ལ་བདེ་སྐྱིད་བླ་ན་མེད་ 
པ་འབྱུང་བའི་སྨོན་ལམ་རྣམ་པར་དག་པ་ཉིན་རེ་བཞིན་དུ་མཛད། ནོར་འཛིན་བཞིན་རས་མ་ 
ལུས་པ། །དོག་པོར་བྱེད་པའི་མཆོད་ཚོགས་ནི། །རྫོགས་ལྡན་སྤྲིན་དང་མཚུངས་པ་སྟེ། །དཔེར་ 
འོས་གཞན་ན་ཡོད་མ་ཡིན། །ཞོགས་པའི་དུས་སུ་དགེ་འདུན་དང་སྐྱེ་བོ་མང་པོའི་ཚོགས་ལ་ 
སློབ་དཔོན་དཔའ་བོས་མཛད་པའི་སྐྱེས་རབས་སོ་བཞི་པའི་ཆོས་ཐུན་རེ་གསུང་བར་མཛད། 
དེའི་ཚེ་དགེ་འདུན་ཡང་ཁྲིར་ཉེ་བ་འཚོགས་ཤིང་། སྐྱེ་བོ་མི་ནག་པའི་ཚོགས་ཀྱང་ཁྲི་ཕྲག་ཏུ་ 
ལོངས་པ་ཡོད་པར་མངོན་ལ། དེར་འཚོགས་པ་ཐམས་ཅད་ཀྱང་རྗེ་འདིའི་བྱིན་རླབས་ཀྱིས་ཕན་ 
ཚུན་ཆིག་རྩུབ་པོ་སྨྲ་བ་དང་། འཐབ་མོ་འཁྲུག་ལོང་སོགས་བྱེད་པ་ཅུང་ཟད་ཀྱང་མེད་པར་རང་ 
བཞིན་གྱིས་རྒྱུད་འཇམ་པ་དང་། དད་པ་དང་དགེ་བ་ལ་སྤྲོ་བ་སོགས་བྱུང་སྟེ་ཆོས་མཉན་པ་དང་། 
ཕྱག་དང་བསྐོར་བ་དང་། སྨོན་ལམ་འདེབས་པ་དང་། གཟུངས་སྔགས་ཁ་ཏོན་དུ་བྱེད་པས་དུས་ 
འདའ་བར་གྱུར་ཏོ། །དེའི་ཚེ་ཐུགས་དམ་པ་ཞིག་གི་མནལ་ལམ་དུ། བུད་མེད་ཞིག་གིས་ལག་པ་ 
གཉིས་ཀྱིས་གཙུག་ལག་ཁང་ལ་འཁྱུད་འདུག །ཅི་བྱེད་བྱས་པས། མེའི་གནོད་པ་བསྲང་བ་ཡིན་ 
ཟེར་བ་ཞིག་རྨིས་འདུག །དེའི་ཕྱི་ནུབ་ཀོང་བུ་ཆེན་པོའི་མར་ཕལ་ཆེ་བ་རྫོགས། མར་གསར་པ་ 
མ་བླུག་པའི་མཚམས་ཤིག་ཏུ། ཀོང་བུའི་ནང་གི་སྡོང་རས་རྡོག་རྡོག་རྣམས་དང་མར་ལྷག་མ་ 
དང་བཅས་པ་ཐམས་ཅད་ལ་མེ་འབར་ནས་མེའི་ཕུང་པཕོ་ཆེན་ཕོར་གྱུར་ཏེ་ཐམས་ཅད་འཇིགས་ 
ཤིང་སྐྲག་པ་ལ། རྗེ་རང་ཉིད་དེ་མ་ཐག་གཟིམས་ཁང་དུ་བྱོན་ནས་དེའི་ཆེད་དུ་ཐུགས་དམ་མཛད་ 
པས། རླུང་ཅུང་ཟད་ཀྱང་མེད་པ་དང་། མེ་གཞིལ་བའི་ཐབས་རྣམས་ཀྱིས་རང་ཞིར་སོང་ནས་ 
གཞི་ལས་སྐྱེ་བོའི་ཚོགས་གྲངས་ལས་འདས་པ་ཐོན་ནས་ཐམས་ཅད་ནམ་མཁར་འགྲོ་གིན་ 

ཀུན་མཁྱེན་འཇེགས་མེད་དབང་བོའེ་གསང་འབྱམ།༼༤༽ 
འདུག་པ་ལ། གར་འགྲོ་བྱས་པས། ངེད་རྣམས་ཇྔོ་བོ་རིན་པོ་ཆེ་ལ་འདི་ལྟར་མཆོད་པས་ཚངས་ 
པའི་འཇིག་རྟེན་དུ་འགྲོ་བ་ཡིན་ཟེར་བ་ཞིག་རྨིས། གཞན་ཡང་ལྷའི་དབང་པོ་བརྒྱ་བྱིན་ཡང་ལྷའི་ 
ཡིད་ལས་སྐྱེས་པའི་སྤོས་བཟང་པོ་འབུལ་བ་དང་། རྒྱལ་ཆེན་རྣམ་ཐོས་སྲས་ཀྱང་མི་ནག་རལ་ 
བ་ཅན་གྱི་རྣམ་པར་བྱས་ཏེ་མང་ཇ་བསྐོལ་བ་ལ་འོངས་ཞེས་ལྷོ་བྲག་པའི་རྣམ་ཐར་རས་བྲིས་མ་ 
ལས་བཤད། ཡང་ཀུ་ཅོར་རྟོགས་ལྡན་པ་ལྷ་སའི་རགས་ཁར་མཚམས་བྱས་པ་གྲོལ་ནས་ཕྱིན་ 
པས། གླང་ཆེན་གདོང་ནས་ཤ་བ་རི་དང་འཕྲད། གར་ཕེབས་དྲིས་པས། གྲུབ་ཆེན་བརྒྱད་ཅུ་ཆོ་ 
འཕྲུལ་གྱི་མཆོད་པ་ལ་འགྲོ་བ་ཡིན་ནོ་གསུང་། ཚེས་བཅུ་དྲུག་གི་ཉིན་པར་གྲོལ་ནས་འདུལ་བ་ 
དང་། སྐྱེ་དགུ་རྣམས་མ་འོངས་པ་ན་རྒྱལ་བ་བྱམས་པ་འཇིག་རྟེན་དུ་བྱོན་པའི་ཚེ་འདུས་པ་དང་ 
བོར་སྐྱེ་བའི་རྟེན་འབྲེལ་དུ་རྒྱལ་བ་བྱམས་པའི་སྣང་བརྙན་མཆོད་པའི་ཚོགས་དུ་མ་དང་། ཆེ་ལོ་ 
བརྒྱད་ཁྲི་པའི་ལུས་ཚད་ཕོ་མོ། སྟག་སེང་གེ་གཡག་ལ་སོགས་པ་དང་བཅས་ཏེ་ཕྱི་སྐོར་ལ་ 
གདན་འདྲེན་པའི་ཕྱག་ལེན་འཛུགས་པར་མཛད། ཇྡོ་བོ་ལ་བསྟེན་བཀུར་མཛད་པའི་ཚུལ་འདི་ 
ཡང་རྒྱལ་པོ་བཀའ་ཆེམས་ལས་ཡུང་བསྟན་པའི་ཚུལ་ནི་གོང་དུ་བརྗོད་ཟིན་པ་ལྟར་རོ། །དེ་ཡང་ 
འཁོར་རྣམས་ལ་འབྱོན་བཞུད་ཧ་ཅང་མངས་པས་ཐུགས་སུན་ནས་དབེན་དགོན་ཅིག་འདེངས་ 
པའི་ཞུ་བ་སྔ་མོ་ནས་ཕུལ་འདུག་པས། དེའི་ཚེ་སྡེ་པ་དང་ཡོན་བདག་བུ་སློབ་སོ་སོ་ནས་དགོན་ 
པ་རྙིང་པ་འབུལ་བ་དང་། གསར་བ་འདིངས་པའི་བདག་རྐྱེན་བྱེད་ཟེར་ནས་གསོལ་བ་འདེབས་ 
པ་མང་དུ་བྱང་བས། དེ་རྣམས་གང་བཟང་རྔོ་བོ་རིན་པོ་ཆེའི་དྲུང་དུ་གསོལ་བ་བཏབ་ནས་མར་ 
མེ་ཟན་བསྒྲིལ་མནལ་ལམ་གསུམ་གྱིས་བརྟགས་པས། ཐམས་ཅད་ཀྱི་ནང་ནས་འབྲོག་རི་བོ་ཆེ་ 
བཟང་བར་བྱུང་ཞིང་། གསང་བདག་གིས་མཁན་ཆེན་ལས་ཀྱི་རྡོ་རྗེ་ལ་ལུང་བསྟན་པ་ལས་ཀྱང་། 
དབང་བསྐུར་རི་ཡི་འདེབས་དག་ཏུ། །བཙུན་མོ་སྡིངས་ཀྱི་ངོས་ཕྱོགས་སུ། །དགེ་འདུན་དཔག་ 
མེད་འདུ་བར་འགྱུར། །རི་ནི་གང་ཡིན་འཇམ་དབྱངས་འཆད། །དབུས་གཙང་མདོ་ཁམས་རྒྱ་ 

དགེ་ལྡན་ཆོས་འབྱང་ནོར་བྱའི་ཝྲེང་བ་རྩོམ་འཕྲོ། 

ཡུལ་གྱི། །མཆོད་གནས་དམ་པ་ཚོགས་གསོག་རྟེན། །མངའ་རིས་བོད་ཁམས་ཀུན་གྱི་ 
སྐྱབས། །ཕྱོགས་བཙུར་སྡེ་དགོན་རྒྱས་པ་འབྱུང་། །ཞེས་གསལ་བར་ལུང་བསྟན་པའི་གནས་དེ་ 
ཉིད་མཆོག་ཏུ་གཟིགས་ནས། སྨོན་ལམ་གྲོལ་བ་དང་རྗེ་རང་ཉིད་བྱོན་ནས་ཞབས་ཀྱིས་ 
བཅག །དབེན་གནས་འདེངས་པའི་ཞལ་བཀོད་གནང་ནས་དཔྱིད་ཆོས་སྔོན་མ་སེ་ར་ཆོས་ 
སྡིངས་སུ་བཞུགས། སྡེ་སྣོད་འཛིན་པ་དྲུག་བརྒྱ་རེ་ཙམ་ལ་རྩ་ཤེ་དང་། ཚུལ་ཁྲིམས་ལེའུ་དང་། 
སྒྲུབ་ཐབས་ཀུན་བཟང་དང་། ལམ་རིམ་ལ་སོགས་པ་མདོ་སྔགས་ཀྱི་ཆོས་མང་དུ་གསུངས། དེ་ 
ནས་སྤྱན་སྔ་རིན་པོ་ཆེ་བསོད་ནམས་བཟང་པོས་གདན་དྲངས་ཏེ་དཔྱིད་རྗེས་མར་རྗེ་རིན་པོ་ཆེ་ 
དཔོན་སློབ་ཉིས་བརྒྱ་ཙམ་དང་བཅས་ཟངས་རིའི་ཕུ་མཆིན་དུ་བྱོན། སྤྱན་སྔ་རིན་པོ་ཆེ་བསོད་ 
བཟང་པ་དང་། མཁན་ཆེན་རྒྱལ་བཟང་པས་གཙོ་མཛད་ཐེལ་བའི་རི་དགེ་མང་པཕོ་དང་། གཞན་ 
ཡང་སྡེ་སྣོད་འཛིན་པ་མང་དུ་འདུས་པ་རྣམས་ལ་ལམ་རིམ་ལ་སོགས་པའི་ཆོས་མང་དུ་ 
གསུངས། 

ཐུགས་སྲས་དམ་པ་མཁས་པ་དར་མ་རིན་ཆེན་དང་། འདུལ་འཛིན་གྲགས་པ་རྒྱལ་ 
མཚན་རྣམ་པ་གཉིས་ཀྱིས་གཙོ་མཛད་པའི་དགེ་འདུན་ཕལ་ཆེ་བས་འབྲོག་རི་བོ་ཆེར་བྱོན་ཏེ་ 
དགའ་ལྡན་རྣམ་པར་རྒྱལ་བའི་གླིང་བཏབ། ཕྱོགས་ཀྱི་ཡོན་བདག་དང་། བུ་ཆེན་དང་། ཉེ་སྐོར་ 
གྱི་སྐྱ་སེར་དུ་མས་དགའ་སྤྲོ་དང་བཅས་ཁུར་བླངས་ཏེ་བསྒྲབས་པས། ལོ་དེར་རྗེའི་གཟིམས་ 
བརྟགས་ནས་དགེ་འདུན་ལ་གསོལ་བ་དང་། དེ་ནས་དགེ་འདུན་གྱིས་གནང་བ་སྦྱིན་པ་དང་། 
ལག་གི་བླ་བསྐོ་བ་དང་། རྡོ་བཏེག་པའི་མཐའ་ལས་བྱུང་བའི་རུང་ཁང་གཅོད་པ་དང་། ཁང་པའི་ 
ཚད་ལས་མ་ལྷག་པར་རྩིག་པ་སོགས་ཀྱི་ཕྱག་ལེན་དག་ཐེར་ཅན་མཛད་པས་མཁར་ལས་ཙམ་ 
གྱིས་ཀྱང་བསྟན་པ་ལ་ཕན་པར་བྱུང་ངོ་། ། 

ཀུན་མཁྱེན་འཇིགས་མེད་དབང་བོའེ་གསང་འབྱམ། ༼ ཅ༽ 

མཆིན་དུ་བཞུགས་དུས་མཁས་པར་གྲགས་པ་དྭགས་པོ་འོད་ཟེར་སེང་གེས་ཀྱང་ 
སྐྱེ་བ་དང་རྒ་ཤི་གང་སྔ་ཞུས་པ་ལ། རྡེའི་ཞལ་ནས་སྐྱེ་བ་སྔ་གསུང་། དེ་ལ་ཁོང་ན་རེ། མ་ཤི་བར་ 
སྐྱེ་བ་ཡོད་པར་ཐལ། སྐྱེ་བ་དང་རྒ་ཤི་གཉིས་སྐྱེ་བ་སྔ་བའི་ཕྱིར། དེ་ལ་ཁྱབ་པ་ཡོད་དེ། གལ་ཏེ་ 
འགྱུར། །ཞེས་གསུངས་པའི་ཕྱིར་ཞེས་འཕག་འཕག་མཛད། དེ་ལ་རྗེའི་ཞལ་ནས། འོ་ན་ཁྱེད་ 
དྭགས་པོ་བཀའ་བཅུ་པའི་སྐྱེ་བ་དང་རྒ་ཤི་གང་སྔ་གསུངས་པ་ལ། བདག་གི་སྐྱེ་བ་སྔ་ལགས་ 
ཞུས་པས། འོ་ན་ཁྱེད་དྭགས་པོ་དཀའ་བཅུ་པ་མ་ཤི་བར་སྐྱེ་བ་ཡོད་པར་ཐལ། ཁྱེད་དྭགས་ 
བོ་དཀའ་བཅུ་པའི་སྐྱེ་བ་དང་རྒ་ཤི་གཉིས་སྐྱེ་བ་སྔ་བའི་ཕྱིར། འཁོར་གསུམ་མོ་ཞེས་གསུང་ 
པས་ཆེན་པོ་དྭགས་ཕོ་བ་ལན་མེད་པར་གྱུར་ཏོ། །དེ་ནས་འོལ་ཁ་པས་གདན་དྲངས་ཏེ་འོལ་ 
ཁ་བསམ་གཏན་གླིང་དུ་དབྱར་གནས་མཛད། འོལ་ཁ་དང་དྭགས་པོ་སོགས་ཀྱི་དོན་གཉེར་བ་ 
རྣམས་ལ་ཆོས་མང་དུ་གསུངས། གཉལ་གྱི་ར་གྲོང་དགེ་བཤེས་འདས་པས་ཁོང་གི་ཞལ་ཆེམས་ 
ལྟར། གསེར་ཞོ་སྟོང་ཕྲག་གཅིག་གི་ཐོག་དྲངས་འབུལ་བ་དཔག་ཏུ་མེད་པ་ཕུལ། དེར་གསང་ 
འདུས་མི་བསྐྱོད་པའི་སྒྲབ་ཐབས་རྣལ་འབྱོར་དག་རིམ་དང་། དབང་ཆོག་དེ་ཉིད་རབ་གསལ་ 
གཉིས་ཀྱང་རྩོམ་པར་མཛད། ལོ་དེའི་མཇུག་ཏུ་སྐུ་མཚམས་དམ་པོ་བཅད་ནས་ཐུགས་དམ་རྩེ་ 
གི་ཙནྡྲ་ནི། །མིག་དང་ཟླ་བའི་གྲངས་གསུམ་ལ། །བགྲོ་བ་མཛད་པའི་ཆུ་འདྲེས་ཆཚུས། །ཀ་ལ་ 
ཤ་བཀང་སྟེར་རྩིས་བྱེད། །ཕུལ་བྱུང་ནས་ནི་སུམ་བརྒྱ་བཅུ། །སོང་ཟེར་ཡབ་གཅིག་དཀྱིལ་ 
འཁོར་གཙོ། །བགྲོ་བ་མཛད་པ་གཉིས་ཀྱང་སྣང་། །གྲངས་བཞི་པ་ལ་རྣམ་པ་ཅན། །ཁིི་ཡི་སྟེང་ 
ནས་རྩ་བ་ནི། །གཏད་ནས་འདི་བདག་གྱིས་ཤིག་ཅེས། །སྔགས་རྒྱས་ལན་གསུམ་བཏེག་སྔོན་ 
གྱི། །དེ་འདྲའི་ལྟས་གོ་ལྔ་པ་ལ། །ལྷོ་ཡི་ཐུགས་བཅུད་དམ་པ་ལ། །འཕྲིག་ཚུད་དེ་ནས་དྲུག་པ་ 

དགེ་ལྡན་ཆོས་འྱབང་ནོར་བའེ་ཝེང་བྭ་ཚོམ་འཕོ། 


ལ། །ངེས་རྙེད་དེ་ནས་བདུན་པ་ལ། །རྟོག་བསྲེས་ལས་ནི་ཤིན་ཏུ་ངེས། །ཤིད་ཟན་ཞེས་པའང་ 
དེ་ནས་གོ། །དེ་འདྲའི་ངོ་མཚར་རྨད་དུ་བྱུང་། །བརྗེད་ཀྱིས་དོགས་ནས་ཡི་གེར་བཀོད། །དེ་དོན་ 
སྒྲུབ་པ་མཐར་ཕྱིན་ཤོག །ཅེས་པ་སྟེ་དེ་དག་གི་དོན་ནི། མཁས་གྲུབ་རྗེས་མཛད་པའི་གསང་ 
བའི་རྣམ་ཐར་ལས་ཤེས་པར་བྱ་ཞིང་། དེའི་དོན་གྱི་སྙིང་པོ་ནི། འདུས་པ་འཕགས་ལུགས་དང་། 
འཁོར་ལོ་བདེ་མཆོག་གཉིས་ལ་བརྟེན་ནས་རང་གཞན་ལ་ཕན་ཐོགས་རྒྱ་ཆེན་པོ་འབྱུང་བའི་ 
མཚན་མ་གཟིགས་པ་ཡིན་ནོ། །གནས་དེར་དགུན་གྱི་བར་བཞུགས་ནས་འགྲོ་དོན་རྒྱ་ཆེན་པོ་ 
མཛད། དེ་ནས་དགུང་ལོ་ང་བཞི་བཞེས་པ་ལྕགས་ཕོ་སྟག་གི་ལོའི་ཟླ་བ་གཉིས་པའི་ཚེས་ལྔ་ལ་ 
དགའ་ལྡན་རྣམ་པར་རྒྱལ་བའི་གླིང་དུ་ཕྱག་ཕེབས། སྡེ་སྣོད་འཛིན་པ་རྣམས་ལ་ལམ་རིམ་དང་། 
གསང་འདུས་སྒྲོན་གསལ་རིམ་ལྔ་དང་བཅས་པ། མངོན་པ་ཀུན་ལས་བཏུས་དང་། ས་སྡེ་ལ་ 
སོགས་པ་དང་། ཚད་མའི་དཀའ་གནས་ཀྱང་མང་དུ་གསུངས། བཤད་རྒྱུད་ལྷ་མོ་བཞི་ཞུས་དང་། 
ཡེ་ཤེས་རྡོ་རྗེ་ཀུན་ལས་བཏུས་གཉིས་ཀྱི་རྣམ་བཤད་རྒྱས་པའི་རྩོམ་པའང་མཛད། དེ་རྗེས་རིམ་ 
པ་ལྔ་གསལ་བའི་སྒྲོན་མེ་ཞེ ས་བྱ་བ་ལེགས་པར་བ ཤད་པའི་གཏེར་ཆེན་པོ་དེ་ཉིད་དང་། རིམ་ 
ནས་དགུང་ལོ་ང་བདུན་པར་སྐུ་ཚེའི་བར་ཆད་ཡོད་པའི་མཚན་མ་ལོ་བཅུ་བཞིའི་གོང་དུ་བྱུང་ 
སུམ་ཅུ་རྩ་གྲངས་ཀྱིས། སྐུ་ཚེ་འཕེལ་བ་དང་བར་ཆད་བཟློག་པའི་ཆེད་དུ་འཇིགས་བྱེད་ཀྱི་རྒྱས་ 
པའི་འཁྲུལ་འཁོར་མང་དུ་མཛད། སྐུ་མཚམས་ལ་བཞུགས་ནས་སྔ་དྲོ་རྒྱས་པའི་བསྒོམ་བཟླས། 
ཕྱི་དྲོ་ཕྱིར་བཟློག་གི་བཟླས་བསྒོམ་ཤུགས་དྲག་ལ་རྒྱུན་རིང་པ་གནང་བས། ད་དུང་ལན་མང་དུ་ 
དཔོན་སློབ་བཞི་བཅུ་རྩ་གྲངས་ཀྱིས་སྔར་བཞིན་མཛད་ནའང་བར་ཆད་བཟློག་པའི་མཚན་མ་ 

ཀུན་མཁྱེན་འཇེགས་མེད་དབང་ཡོཞེ་གསུང་འབྱམ།༼ཅ༽ 
གསལ་བ་རང་ནི་མ་བྱང་གསུང་། ལོ་དེའི་སྟོན། ད་ཡང་ཡང་བཤད་པ་ཨེ་ཡོད་མི་ཤེས་པས། 
ད་ལམ་རྒྱུད་སྡེ་བཞིའི་གཙོ་བོ་རྣམས་ཀྱི་བཤད་པ་རེ་སྨོན་ལམ་གྱི་རྟེན་དུ་བྱེད་པ་ཡིན་གསུང་ 
བ་ལ། འཁོར་གྱི་ཐོག་མ་རྣམས་ཀྱིས་རྗེ་ཉིད་ནས་དེ་ལྟ་བུའི་ཐུགས་དགོངས་མ་གནང་བར་སྐུ་ 
ཚེའི་བར་ཆད་བཟློག་པའི་ཆེད་དུ་ཐུགས་དམ་མཛད་པ་དང་། བདག་ཅག་རྣམས་ཀྱིས་ཀྱང་སྐུ་ 
རིམ་འབད་ནས་སྒྲུབ་པ་ལགས་ཞེས་ནན་ཆེར་གསོལ་བ་བཏབ་པ་ལ་བརྟེན་ནས། ལོ་དེ་ཀའི་ 
སྐུ་མཚམས་ལ་བཞུགས། གཞན་རྣམས་ཀྱིས་ཀྱང་ཞབས་བརྟན་སྐུ་རིམ་འབད་པས་བསྒྲུབས་ 
ནའང་། ཟླ་བ་བཅུ་གཅིག་པའི་ནང་ནས་སྐུ་ཁམས་ཅུང་མི་བདེ་བ་ཞིག་བྱུང་སྟེ། ཐུགས་སྲས་དམ་ 
པ་དར་མ་རིན་ཆེན་གྱིས་གཙོ་མཛད་དགེ་འདུན་བྱིངས་དང་ཉེ་གནས་པ་འགའ་ཞིག་དང་བཅས་ 
པས་ལོ་ངོ་སྦྲེལ་གྱི་བར་དུ་ཞབས་བརྟན་སྐུ་རིམ་ཉིན་མཚན་ཁོར་ཡུག་ཏུ་བསྒྲུབས་པས། སྐབས་ 
ཤིག་ཏུ་བཅོམ་ལྡན་འདས་ཐུབ་པ་ཆེན་པོ་བདུད་འདུལ་བའི་ཕྱག་རྒྱ་མཛད་པ་ཅིག་མངོན་སུམ་ 
སྟེ་སྐུ་ཁམས་ལེགས་པར་དྭངས་ནས་ཐམས་ཅད་དགའ་སྤྲོའི་དཔལ་ལ་རེག་པར་གྱུར། དེའི་ཚེ་ 
མལ་གྲོ་གཟི་ཆེན་དང་། རྒྱལ་ཆེན་པ་དང་། གཟའ་བདུད་གསུམ་གྱིས་གནོད་པའི་མཚན་མ་བྱེད་ 
དུ་བྱང་བ། དེ་དུས་འཁོར་ཆེན་དང་ལས་གཤེན་གཉིས་འབྲལ་མེད་དུ་གཟིགས་ཤིང་། རྗེ་ཉིད་ 
ཀྱི་བསམ་གཏན་གྱི་སྦྱིན་བསྲེག་ཁང་པར། ལས་ཀྱི་གཤིན་རྗེས་གདུག་པ་ཅན་རྣམས་ཀྱི་མགོ་ 
བྲེགས་ཏེ་བཅུག་པའི་གཟིགས་སྣང་ཡང་ཡང་བྱུང་སྟེ། དེ་དག་རང་མཚན་པ་ཨེ་ཡིན་ཞུས་པས་ 
རང་མཚན་པ་མིན། འོན་ཀྱང་གནོད་པ་སྐྱེལ་བའི་མཐུ་ཆུང་ངུ་བྱས་ཞེས་གསུང་ངོ་། །དགུང་ལོ་ 
ལྔ་བཅུ་ང་དགུ་བཞེས་པ་ཤིང་ལུག་ལོར་ལམ་རིམ་ཆུང་བ་མཛད། མིའི་དབང་པོ་གྲགས་པ་རྒྱལ་ 
མཚན་པས། འོན་གྱི་བཀྲ་ཤིས་རྡོ་ཁར་གདན་དྲངས་ཏེ། མང་དུ་ཐོས་པའི་འཁོར་འདུལ་འཛིན་ 
གྲགས་པ་རྒྱལ་མཚན་དང་བཅས་ཉིས་བརྒྱ་ལྷག་ཙམ་བྱོན་ཏེ་གནས་དེར་དབྱར་གནས་མཛད། 

དགེ་ལྡན་ཆོས་འབྱང་ནོར་བྱའི་ཕྲེང་བ་རྩོམ་འཕྲོ། 

དུས་ཀྱི་ཆོས་གསན་པའི་གཙོ་བོ་ལ་སྤྱན་སྔ་བསོད་ནམས་བཟང་པོ། སྤྱན་སྔ་བསོད་ནམས་རྒྱལ་ 
མཚན། དྲུང་བྱང་ཆུབ་རྡོ་རྗེ། མིའི་དབང་པོ་གྲགས་པ་རྒྱལ་མཚན། གཞན་ཡང་ཆོས་རྗྡེ་གུང་སྣང་ 
བ། ཆོས་རྗེ་མི་ཉག་རིན་རྒྱལ། ཆོས་རྗེ་རྒོད་ཕྲུག་པ་གྲགས་པ་འབྱང་གནས། པཌ་ཆེན་བྱམས་ 
པ་གླིང་པ་བསོད་ནམས་རྣམ་པར་རྒྱལ་བ་ལ་སོགས་པའི་མི་ཆེན་དང་། སྟོན་ཆེན་དང་། རྣལ་ 
འབྱོར་པ་བསམ་གྱིས་མི་ཁྱབ་པ་འདུས། ཉེར་གཉིས་རིན་པོ་ཆེ་བསོད་ནམས་རྒྱལ་མཚན་གྱིས་ 
གཙོ་བོར་ནཱ་རོ་ཆོས་དྲུག་ཞུས་པ་ལ། ཐབས་ལམ་ཆིགས་བཅད་མའི་སྟེང་ནས་ཁྲིད་པར་མཛད། 
ཕྱིས་ཆོས་རྗེ་ཉེར་གཉིས་རིན་པོ་ཆེས་བསྐུལ་བའི་ངོར་ཆོས་དྲུག་གི་ཁྲིད་ཡིག་ཆེན་མོ་དེ་མཛད། 
ཐམས་ཅད་མཁྱེན་པ་དགེ་འདུན་གྲུབ་པ་དཔལ་བཟང་པོས་ཀྱང་དེ་དུས་མཇལ། སེམས་དཔའ་ 
ཆེན་པོ་ཀུན་བཟང་བ་དང་ཤེས་རབ་སེང་གེ་གཉིས་ཀྱི་ཐུགས་རབ་ཆེ་ཚུལ་གྱི་བསྔགས་པ་ 
བརྗོད་པས། མཇལ་མ་ཐག་ནས་རྗེ་བདག་ཉིད་ཆེན་པོ་ཐུགས་ཤིན་ཏུ་དགྱེས་ཤིང་གསུང་ཆོས་ 
ཀྱང་ཐམས་ཅད་ཐོབ་པར་མཛད་དོ། །ཚད་མའི་དཀའ་གནས་གསུངས་པ་ལ་ཁོང་གིས་ཟིན་བྲིས་ 
ཀྱང་མཛད། འགོས་ལོ་ཙཱ་བ་གཞོན་ནུ་དཔལ་དང་། པཌ་ཆེན་བྱམས་པ་གླིང་པ། བླ་མ་ཆོས་ཉིད་ 
བ་རྣམས་ཀྱིས་ཀྱང་དེ་དུས་ཆོས་གསན་པ་ཡིན། དཔལ་ཡིད་བཟང་རྩེ་བས་ཆོས་དྲུག་ལ་ཟིན་ 
བྲིས་མཛད། བྱམས་པ་གླིང་པས་ཆོས་ཁྲིའི་ལོགས་ལ་རྗེ་སྐུ་འདྲ་ལམ་རིམ་བརྒྱད་པས་བསྐོར་བ་ 
ཅན་ཡང་དེ་དུས་བྱུང་བ་ཡིན་ནོ། ། 

དང་། སྣེའུ་གདོང་ནས་གོང་མ་ཆེན་པོ་དཔོན་བློན་སོགས་དེར་འདུས་པ་ཐམས་ཅད་དམ་པའི་ 
ཆོས་ཀྱི་བདུད་རྩིས་ཆིམ་ནས་དད་པའི་སྤུ་ལོང་མངོན་པར་གཡོ་ཞིང་ཞབས་ཀྱི་པདྨོ་གཙུག་རྒྱན་ 
དུ་བསྟེན་པས་ངོམ་པ་མེད་པར་གྱུར་ཏོ། །དེ་ནས་སླར་ཡང་གདན་ས་ཆེན་པོ་དགའ་ལྡན་དུ་ཕྱག་ 

ཀུན་མཁྱེན་འཇིགས་མེད་དབང་ཁོའེ་གསང་འབྱམ།༼ཅ༽ 





ཕེབས། དེ་ནས་བརྩམས་ཏེ་རིམ་པ་བཞིན་དུ་དཔལ་འཁོར་ལོ་བདེ་མཆོག་ལྕུ་ཨི་པའི་བསྐྱེད་ 
རིམ་འདོད་འཇོ་དང་། རྗོགས་རིམ་རྣལ་འབྱོར་བཞི་ལྡན་གྱི་ཁྲིད་ཡིག་ཆེ་ཆུང་། སྒྲུབ་ཐབས། 
དཔལ་གསང་བ་འདུས་པའི་རྩ་རྒྱུད་དང་འགྲེལ་པ་སྒྲོན་གསལ་གཉིས་ལ་ཞུས་དག་མཛད་ནས། 
སྒྲོན་གསལ་གྱི་ཚིག་དོན་ཞིབ་པར་འཆད་པའི་མཆན་བུ་དང་། ལེའུ་སོ་སོ་དང་སྤྱིའི་དཀའ་བའི་ 
གནས་རྣམ་པར་གཏན་ལ་འབེབས་པའི་མཐའ་དཔྱོད་མུ་གུ་དང་། དོན་ཚན་སོ་སོའི་དམེགས་ 
འབྱེད་པའི་བསྡུས་དོན་དང་བཅས་པ་མཛད་ཅིང་། རྒྱུད་སྡེ་བཞི་དང་འབྲེལ་བའི་བཤད་པ་རྒྱུན་ 
མ་ཆད་པར་གསུངས་པས། བསྟན་པའི་སྙིང་ཕོ་ལེགས་པར་གསལ་བར་མཛད་པས། རྒྱལ་བ་ 
ལས་ཀྱང་བཀའ་དྲིན་ཆེ་བར་གྱུར་པ་ཡིན་ནོ། །དེ་ནས་རྗེའི་ཞལ་ནས། སྒྲུབ་མཆོག་སོགས་ 
ཚོགས་ཁང་དུ་བྱས་ན་དབང་མ་ཐོབ་པ་རྣམས་ཀྱིས་ཀྱང་དཀྱིལ་འཁོར་སོགས་མཐོང་བའི་ 
དགག་བྱ་ཆེ་བར་འདུག་པས། སྔགས་ཀྱི་སྒྲུབ་མཆོད་ཁང་བ་འགོལ་བ་ཅིག་ལོགས་སུ་བྱེད་ 
དགོས་པར་སྣང་གསུང་ནས། ཆུ་ལུག་ལོའི་དབྱར་རྨང་བཏིང་ཞིང་། དེ་ནས་སྦྱིན་བདག་སོ་སོ་ 
ལ་དགེ་བསྐུལ་མཛད་པས་འབུལ་ནོད་ྱ་ནོམ་པ་དང་། ཟངས་ཀྱི་འབུལ་བ་ཡང་མང་དུ་བྱུང་སྟེ། 
དགུང་ལོ་རེ་གཅིག་བཞེས་པ་མེ་བྱ་ལོའི་ཟླ་བ་གསུམ་པའི་ནང་དུ་བཟོ་རིགས་པ་མཁས་པ་དུ་མ་ 
བསགས་ཏེ། གཙུག་ལག་ཁང་ཁྱམས་གཙང་ཁང་དང་བཅས་པ་ལ་ཀ་བ་བདུན་ཅུ་རྩ་གཉིས་ཀྱི་ 
ས་ལ། དབུས་ཀྱི་གཙང་ཁང་དུ་སྟོན་པའི་སྐུ་ཇོ་བོ་རིན་པོ་ཆེའི་སྐུ་ཚད་ལས་ཅུང་ཞིག་གིས་ཆེ་ 
བ་དང་། སྟེང་གི་གཙང་ཁང་དུ་དཔལ་གསང་བ་འདུས་པ་ལྷ་སུམ་ཅུ་རྩ་གཉིས། དཔལ་འཁོར་ 
རྣམས་ཀྱི་རྟེན་དང་བརྟེན་པར་བཅས་པའི་གཞལ་ཡང་ཁང་། བློས་བསླང་གཙོ་བོ་ཡབ་ཡུམ་རེ་ 
མ་ལོངས་ཅམ་དང་། ཕྱོགས་ཀྱི་དེ་བཞིན་གཤེགས་པ་དང་། སྙིང་ཕོའི་རྣལ་འབྱོར་མ་སོགས་ 
འཁོར་གྱི་ལྷ་བཅུ་གཉིས་པོ་རེ་རེ་ལའང་དངུལ་བྲེ་ཆེན་ཕྱེད་དང་གཉིས་རེ་མ་ལོངས་ཙམ་སོང་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 





ཞིང་དངུལ་འབའ་ཞིག་ལས་བཞེངས། གཞན་ཡང་རྗེ་བཙུན་འཇམ་པའི་དབྱངས། རྒྱལ་བ་ཚེ་ 
དཔག་མེད། རྗེ་བཙུན་བྱམས་མགོན། བཅོམ་ལྡན་འདས་རྡོ་རྗེ་འཇིགས་བྱེད་ཞལ་ཕྱག་ཡོངས་ 
སུ་རྫོགས་པ་རྣམས་ཀྱི་གསེར་སྐུ་མདའ་ཚད་རེ་དང་། བཅོམ་ལྡན་འདས་མ་གཙུག་ཏོར་རྣམ་པར་ 
རྒྱལ་མ་དང་། གཙུག་ཏོར་གདུགས་དཀར་གཉེས་ཀྱི་གསེར་སྐུ་ཁུ་ཚད་རེ་དང་། གོས་དར་བཟང་ 
པོ་མཐའ་ཡས་པ་བརྡུངས་པའི་དར་འདག་འབའ་ཞིག་ལས་བསྒྲུབས་པའི་རྡོ་རྗེ་འཇིགས་བྱེད་ 
ཞལ་ཕྱག་ཡོངས་སུ་རྫོགས་པའི་སྐུ་རྒྱབ་མཐོ་བཅུ་བདུན་ཡོད་པ་རྣམས་རྒྱུད་སྡེ་ལས་གསུངས་ 
པའི་ཕྱག་ཚད་དང་ལྡན་པར་བཞེངས་ཤིང་། དེ་དག་རྣམས་ལའང་རྒྱུའི་བྱིན་རླབས་སོགས་ཚུལ་ 
བཞིན་དུ་མཛད་པས། ལུགས་བཏང་བ་ལ་འདི་འདྲ་བའི་ལུགས་འདྲེན་བདེ་བ་དང་མཚར་བ་སྔར་ 
འོང་མ་མྱོང་ཞེས་ལྷ་བཟོ་བ་དག་ཟེར་ལ། ཐམས་ཅད་ཀྱང་བལྟས་པ་ཙམ་གྱིས་ཡིད་འཕྲོག་པར་ 
བྱེད་པའི་མིག་གི་བདུད་རྩི་འབའ་ཞིག་ཉེ་བར་བྱོན་ནོ། །གཞལ་ཡས་ཁང་སྔ་མ་བཞེངས་པའི་ 
ནས་བྱོན་མ་ཁད་ལ། ཟངས་ཀྱི་མདོག་ཅུང་ཟད་ཙམ་ཡང་མི་མངོན་པར། དཀར་དམར་སྔོན་ 
ཉིད་ཀྱང་ཐུགས་ཤིན་ཏུ་དགྱེས་ནས། ཧེ་རུ་ཀ་ཡི་ཕོ་བྲང་ནས། །འཁོར་ལོ་བདེ་མཆོག་ཡབ་ 
ཡུམ་ནི། །འགྲོ་བའི་བསོད་ནམས་ཞིང་མཆོག་ཏུ། །ཐོད་པའི་དུམ་བུ་ཡབ་ཡུམ་གྱི། །སྐུ་ལ་ངོ་ 
མཚར་ལྟས་མང་གིས། །བརྒྱན་པས་འདིར་ནི་བྱོན་པ་ལེགས། །ཨེ་མ་ཧོ་བདག་ཅག་གདུལ་ 
བྱ་རྣམས། །ཤིན་ཏུ་ཚོགས་བསགས་སྐལ་པར་ལྡན། །ཞེས་སོགས་གསུངས། དེའི་ཚེ་འཁོར་ 
ལོ་བདེ་མཆོག་གི་ལྷ་ཚོགས་ཞལ་གཟིགས་ཤིང་ནམ་མཁའ་ལས་མཁའ་འགྲོ་མ་རྣམས་ཀྱིས་ 
དབྱངས་འཐེན་པ་གསན་ནས། ཏིང་འཛིན་པིར་ལེགས་མ་དང་། དཔྱིད་ཀྱི་རྒྱལ་མོའི་གླུ་དབྱངས་ 
དང་། ད་ལྟ་རྒྱུད་པས་གསུང་པའི་དབྱངས་རྣམས་ཀྱང་མཛད་པ་ཡིན་ཞེས་གྲགས་དེ་ལྟར་གཙུག་ 
ལག་ཁང་རྟེན་དང་བརྟེན་པར་བཅས་པ་ལེགས་པར་གྲུབ་ནས་རྒྱུད་སྡེ་ནས་གསུངས་པའི་ཆོ་ག་ 

ཀུན་མའེན་འཇིགས་མེད་དབང་ཡོའེ་གསུང་འབྱམ། ༼ ཅ༽ 
སྨད་ཀྱིས་ཕྱོགས་ཀུན་ཏུ་ཆར་ཆུ་དུས་སུ་འབབ་ཅི ང་ལོ་ལེགས་པ་སོགས་བཀྲ་ཤི ས་པའི་དགེ་ 
ཕྲག་དུ་མ་ཕྱོགས་ཐ་དད་ནས་བྱོན་པ་དང་། གཉུག་མར་གནས་པའི་དགེ་འདུན་དང་བཅས་པ་ 
ལ། དགེ་ལྡན་ཉིད་དུ་ཆོས་ཀྱི་འཁོར་ལོ་རྒྱན་མ་ཆད་པར་བསྐོར་ཞི ང་། དཔལ་གསང་བ་འདུས་ 
བའི་འགྲེལ་པ་སྤྲོཿ ན་གསལ་མཆན་དང་བཅས་པ་བཤད་རྒྱུད་འགའ་ཞིག་དང་། རིམ་ལྔའི་ཁྲིད་ 
རྒྱས་པ་དང་། སྦྱོར་བ་ཡན་ལག་དྲུག་པའི་ཁྲིད་རྒྱས་པ་དང་། གཞན་ཡང་དབུ་ཚད། བདེ་མཆོག་ 
ལམ་རིམ་ལ་སོགས་པའི་ཆོས་ཟབ་ཅིང་རྒྱ་ཆེ་བ་དཔག་ཏུ་མེད་པ་གསུངས། ཁྱད་པར་དཔལ་ 
དུས་ཀྱི་འཁོར་ལོའི་འགྲེལ་ཆེན་དྲི ་མ་མེད་པའི་འོད་ཆ་ལག་དང་བཅས་པ་རྩལ་དུ་བཏོན་ཏེ ་ཞིབ་ 
བཤད་དང་བཅས་རྗོགས་པར་གསུངས། འདི་ལ་དེབ་སྔོན་ལས། བསྟན་པའི་བདག་པོ་ཡིན་པའི་ 
ཕྱིར་གཞན་གྱི་བཤད་པ་བརྒྱ་ཚར་བས། རྗེ་བླ་མ་འདེའི་བཤད་པ་ལན་རེ་ཡང་མི་ནུབ་པའི་རྒྱལ་ 
མཚན་དུ་གྱུར་ཏོ། །ཞེས་སེམས་དཔའ་ཆེན་པོ་ཀུན་བཟང་པ་གསུང་། ཞེས་སོ། །དེའི་དབྱར་དང་ 
སྟོན་ལ། གཙུག་ལག་ཁང་གི་ཁྱམས་ལ་ལོགས་བྲིས་ཀྱང་གྲུབ་པར་མཛད། དབུ་མ་ལ་འཇུག་ 
པའི་རྣམ་བཤད་དགོངས་པ་རབ་གསལ་ཡང་རྩོམ་པར་མཛད། ལོ་དེའི་མཇུག་ནས་གསང་བ་ 
འདུས་པའི་རྩ་རྒྱད། འགྲེལ་པ་སྒྲོན་གསལ་དང་བཅས་པ་པར་དུ་བརྐོ་བའི་མགོ་བརྩམས་ནས་ 
ཕག་ལོའི་ནང་དུ་གྲུབ་པར་མཛད། དགུང་ལོ་རེ་གསུམ་བཞེས་པ་ས་མོ་ཕག་གི་ལོའི་དཔྱིད་དང་ 
དབྱར་གྱི་རིང་། སྡེ ་སྣོད་འཛིན་པ་མཐའ་ཡས་པ་ལ་བདེ་མཆོག་རྩ་རྒྱུད་ལ་སོགས་པ་ཆོས་དཔག་ 

རྡེ་རིན་པོ་ཆེ་འདིའི་ཐུགས་དམ་ཉམས་བཞེས་ཀྱི་རིམ་པ་ནི། ནམ་ཕྱེད་ཡོལ་ཙམ་ 
ནས་གསང་འདུས་མི་བསྐྱོད་རྡོ་རྗེའི་བདག་འཇུག་རྒྱས་པར་མཛད་ནས་རིམ་ལྔ་ཡུན་རིང་དུ་ 

དགེ་ལྡན་ཆོས་འབྱང་ནར་བྱའེ་ཁྲེང་བ་རྩོམ་འཕྲོ། 





བསྒོམ་པར་མཛད། ནམ་ལངས་ནས་ཉི་མ་མ་ཤར་བ་ལ་འཇིགས་བྱེད་ཀྱི་རིམ་གཉིས་རྒྱས་ 
པར་བསྒོམ། ཉི་མ་ཤར་ནས་ཚ་བཞེས་ལ་ཐུག་གི་བར་ལ་མདོ་རྒྱུད་གང་རུང་གི་ཤོག་ལྡེབས་ 
སུམ་ཅུ་ཙམ་གསུང་བ་དང་། གྲྭ་ལྔས་ཐོག་དྲངས་པའི་བྱ་སྤྱོད་ཀྱི་གཏོར་མ་དུ་མའི་མཇུག་ཏུ་ 
ཟས་ཀྱི་རྣལ་འབྱོར་དང་ལྡན་པའི་གསོལ་བ་མཛད་རིང་དགེ་བཤེས་རྣམས་ལ་རྩོམ་གྱི་འཕྲོ་ 
དང་། དོན་གཉེར་བ་རྣམས་ཀྱི་ཐེ་ཚོ་མ་གཅོད། དེ་ནས་ཟབ་མདོ་གསུམ་ཐུགས་ཐོག་ནས་སྡུད་ 
པ་གང་ཐོན་བསྔོ་བ་དང་བཅས་པ་མཛད་ནས། སྭཱ་ཚཱ་བཅུ་རེ། ཚེ་དཔག་མེད། སྨན་བླ། འཇམ་ 
དབྱངས། སྒྲོལ་མ་རྣམས་ཀྱི་སྐུ་པར་བདུན་བདུན། ཉིན་གུང་ལ་བཀའ་འགྱུར་དང་། བསྟན་འགྱུར་ 
གང་རུང་གི་གསུང་སྒྲོགས་རེ་དང་། རྩོམ་གྱི་འཕྲོ། ཕྱེད་ཡོལ་ནས་སྲོད་ཀྱི་བར་ལ་དམར་ནག་ 
འཇིགས་གསུམ། གདོང་དྲུག་རྣམས་ཀྱི་སྦྱིན་བསྲེག །འཁོར་ཆེན། ཕྱག་བཞི་པ་དང་། ཕྱག་དྲུག་ 
པའི་མངོན་རྟོགས། གཏོར་བསྔོས། གུར་མགོན་དང་སེང་གདོང་། གྲི་གུག་དང་དུད་སོལ་མ་ལ་ 
སོགས་པའི་གཏོར་བསྔོས་རྒྱས་པ། བདེ་མཆོག་ལྱུ་ཨི་པའི་བདག་འཇུག །བདེ་མཆོག་རིམ་ལྔ་ 
བསྒོམ་པ་རྣམས་གོ་རིམ་ངེས་པ་ཡིན། གཞན་ཡང་ཞག་གཅིག་ལ་ཏི་ཏྱི་ཁྲི་ཚོ་ ། བདེ་མཆོག་ཡི་ 
གེ་བདུན་པ་སུམ་སྟོང་། ཨ་ར་པ་ཅ་ན་བདུན་སྟོང་། སྐུ་མཚམས་ཀྱི་ཁོག་ནས་མདོ་སྔགས་ཀྱི་ 
བསྔོས་དང་། ལྷ་བསྒོམ་པ། རྗོགས་རིམ་གྱི་ཏིང་ངེ་འཛིན་རྣམས་ལས་མི་གཡོ་བ་སོགས་ཐུན་ 
མོང་གི་ཆོས་སྦྱོད་རྣམས་ཀྱང་ཐུགས་ཉམས་སུ་བཞེས་པར་མཛད། ལེགས་བཤད་ཀྱི་རྩོམ་པ་ 
ཡང་། བྱང་ཆུབ་ལམ་རིམ་གྱི་རིམ་པའི་བསྟན་བཅོས་ཆེ་ཆུང་གཉིས། ཚུལ་ཁྲིམས་ལེའུའི་རྣམ་ 
བཤད་བྱང་ཆུབ་གཞུང་ལམ། དྲང་ངེས་རྣམ་པར་འབྱེད་པ་ལེགས་བཤད་སྙིང་པོ། རྩ་ཤེའི་རྣམ་ 
བཤད་རིགས་པའི་རྒྱ་མཚོ། འཇུག་པའི་རྣམ་བཤད་དགོངས་པ་རབ་གསལ། མངོན་པར་རྟོགས་ 
པའི་རྒྱན་འགྲེལ་པ་དང་བཅས་པའི་ལེགས་པར་བཤད་པ་གསེར་གྱི་ཕྲེང་བ། དགེ་འདུན་ཉི་ཤུའི་ 
རྣམ་བཞག་བློ་གསལ་བགྲོད་པའི་ཐེམ་སྐས། ཡིད་དང་ཀུན་གཞིའི་དཀའ་འགྲེལ། དབུ་མ་རྒྱན་ 

ཀུན་མྔའོན་འཇིགས་མེད་དབང་ལོའེ་གསང་འབྱམ། ༼ ཅ༽ 

གྱི་ཟིན་བྲིས། རིགས་པ་དྲུག་ཅུ་པ་ཤེས་རབ་ལེའུ་གཉིས་ཀྱི་ཟིན་བྲིས། དཀའ་གནད་བརྒྱད་ 
ཀྱི་ཟིན་བྲིས་ལ་སོགས་པ་མདོ་ཕྱོགས་ཀྱི་སྐོར་དང་། སྔགས་ཕྱོགས་ལ་བླ་མ་ལྔ་བཅུ་པའི་རྣམ་ 
བཤད། རྩ་ལྟུང་རྣམ་བཤད། རྣམ་བཞག་རིམ་པའི་ཊིཀྐ། རྡོ་རྗེ་འཆང་ཆེན་པོའི་ལམ་གྱི་རིམ་པ། 
རྡོ་རྗེ་འཇིགས་བྱེད་ཀྱི་སྒྲུབ་ཐབས་རིན་པོ་ཆེའི་ཟ་མ་ཏོག་དཀྱིལ་ཆོག་དང་བཅས་པ། དེའི་སྦྱིན་ 
བསྲེག་དངོས་གྲུབ་རྒྱ་མཚོ་། གསང་འདུས་མི་བསྐྱོད་པའི་མངོན་རྟོགས་དཀྱིལ་ཆོག་དང་བཅས་ 
པ། རིམ་ལྔ་གདན་རྫོགས་དང་། དེའི་ངོ་སྤྲོད་རིམ་ལྔ་གསལ་བའི་སྒྲོན་མེ། གསང་འདུས་རྒྱད་ 
འགྲེལ་གྱི་མཆན་བུ། མཐའ་དཔྱོད་བསྡུས་དོན་དང་བཅས་པ་གསང་བ་འདུས་པའི་སྐོར་རྣམས་ 
དང་། བདེ་མཆོག་གི་སྐོར་ལ། ལྕུ་ཨི་པའི་མངོན་རྟོགས། དེའི་རྣམ་བཤད་འདོད་པ་འཇོ་བ། ཚེས་ 
དཀྱིལ་གྱི་མངོན་དཀྱིལ། དྲིལ་བུ་རིམ་ལྔའི་ཊིཀྐ། རྩ་རྒྱུད་ཀྱི་ཊིཀྐ་སྦས་དོན་ཀུན་གསལ་སོགས་ 
དང་། གཞན་ཡང་འཕོ་ཊིཀ་གསེར་གྱི་སྒོ་འབྱེད། ནཱ་རོ་ཆོས་དྲུག་གི་ཁྲིད་ཡིག་ཡིད་ཆེས་གསུམ་ 
ལྡན། བཀའ་འབུམ་ཐོར་བུ་པ་རྣམས་བཀའ་སྩལ་ཏོ། །དེ་ལྟར་ཇི་སྐད་བརྗོད་པ་རྣམས་ནི་གདུལ་ 
བྱ་ཐུན་མོང་བ་ལ་གྲགས་པ་རྣམས་གཏམ་དུ་བརྗོད་པ་ཡིན་ལ། ངེས་པའི་དོན་དུ་ན། གསང་བའི་ 
བདག་པོ་ཕྱག་ན་རྡོ་རྗེས་ལྷོ་བྲག་མཁན་ཆེན་པ་ལ་གསུང་བ་ལས། ང་ལག་ན་རྡོ་རྗེས་ཀྱང་མ་ཏི་ 
བྷ་དྲའི་ཡོན་ཏན་གྱི་མཐའ་རྟོགས་པར་མི་ནུས་སོ་གསུང་། ཚད་མ་ལས་ནི་འདིའི་ཕྱི་མ་ལ་དགའ་ 
ལྡན་དུ་བྱང་ཆུབ་སེམས་དཔའ་འཇམ་དཔལ་སྙིང་པོར་འགྱུར་རོ་ཞེས་བྱ་བ་དང་། མ་འོངས་པ་ 
ཤིན་ཏུ་མཐོ་བའི་གོ་འཕང་བརྙེས་པ་ཞི ག་ཞ ང་འདེར་བསྟན་པ་དང་སེ མས་ཅན་གྱི་དོན་དུ་བྱོན་ 
ནོ་ཞེས་བྱ་བར་ངེས་སོ། ། 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩམ་འཕྲོ། 


ཆེའི་དྲུང་དུ་ཕྱི་ཕྱག་བྱ་བར་བཞེད་པ་དང་། ཀུན་ཏུ་རྒྱུ་རབ་བཟང་དང་དྲི་ཟའི་རྒྱལ་པོ་བཞིན་དུ་ 
སྐུ་དེ་ཉིད་ཀྱིས་དངོས་སུ་འདུལ་བའི་སྐྱེ་བོ་མང་པོ་ཞིག་གི་དོན་མཛད་པ་དང་། སྔོན་ནས་འབྲེལ་ 
བ་ཐོགས་པའི་སྐྱེ་བོ་མཐའ་ཡས་པ་ལ་གསུང་གི་ཐ་མ་སྩལ་བར་བཞེད་ནས་རི་བོ་དགེ་ལྡན་ནས་ 
སྟོད་ལུང་གི་ཆབ་ཚན་ཁར་བྱོན། ཆབ་ཚན་ཞབས་ལ་ཅུང་ཟད་འདུག་པ་ཙམ་ལས་ཡུན་རིང་མ་ 
བཞུགས། སྟོད་ལུང་ཕུ་མདའི་སྐྱེ་བོ་མཐའ་ཡས་པ་རྣམས་ལ་ཆོས་དང་བྱིན་རླབས་ཀྱི་བཀའ་དྲིན་ 
སྩལ། དེ་ནས་དཔལ་ལྡན་འབྲས་སྤུངས་སུ་བྱོན། འཇམ་དབྱངས་ཆོས་རྗེ་བཀྲ་ཤིས་དཔལ་ལྡན་ 
པས་གཙོ་མཛད་དགེ་བའི་བཤེས་གཉེན་མང་པོ་ལ་བྱང་ཆུབ་ལམ་རིམ་དང་། ནཱ་རོ་ཆོས་དྲུག 
།དབུ་མ་འཇུག་པ། གསང་བ་འདུས་པའི་རྒྱུད་ལ་སོགས་པ་གསུངས། སྔན་ཚད་གྲོང་བའི་སྐྱེ་ 
བོ་ཕོ་མོ་དུ་མ་ལ་ལམ་རིམ་གྱི་ཁྲིད་དང་། དབུ་མ་སོགས་མི་གནང་བ་ལ། དེ་དུས་ཅི་ཙམ་ཞིག་ 
འོངས་ཀྱང་བཀག་པ་མེད་པར་གནང་། ལྐོག་ནས་ལྷ་བཟོ་བ་ལ་རྣམ་པར་སྣང་མཛད་ཀྱི་དངུལ་ 
སྐུ་བཞེངས་པའི་ཞལ་ཏ་ཡང་མཛད། སྔོན་ཆད་དུས་འཁོར་མ་གཏོགས་པའི་རྒྱུད་ལ་མཚམས་ 
མཛད་པའི་སྲོལ་མེད་པ་ལ། དེའི་ཚེ་གསང་འདུས་ཀྱི་རྒྱད་ལེའུ་དགུ་པའི་བཤད་པ་རྗོགས་པ་ 
དང་ཆོས་མཚམས་མཛད། དེ་དུས་འབྲས་སྤུངས་སུ་སྡེ་སྣོད་འཛིན་པ་སྟོང་ཕྲག་གཉིས་རེ་ཙམ་ 
འདུས་པ་ལ་ཞབས་ཏོག་དང་བསྟེན་བཀུར་སྣེའུ་པས་འབུལ་བར་མཛད། དེ་ནས་ཕེབས་རྩིས་ 
མཛད་པ་ན། འཇམ་དབབངས་ཆོས་རྗེ་སོགས་སྡེ་སྣོད་འཛིན་པ་དུ་མ་དང་། སྦྱིན་བདག་རྣམས་ 
འཚལ། ཞེས་གསོལ་བ་བཏབ་ཀྱང་གསན་དུ་མ་བཞེད་ནས། ད་ལན་མྱར་དུ་བཏེག་པ་ཐམས་ 
ཅད་ལ་དགའ་བས་འདེགས་གསུང་ནས་ཕྱག་བཏེག ། རྒྱུད་དང་ལམ་རིམ་གྱི་འཕྲོ་འཇོག་པར་ 
གནང་བ་ནི་སྔགས་དང་མཚན་ཉིད་ཀྱི་གསུང་སྒྲོས་ཀྱི་བཤད་རྒྱུན་ཚད་པ་མེད་པར་ཡུན་རིང་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼༤༽ 
དུ་གནས་པའི་རྟེན་འབྲེལ་བསྒྲིག་པར་གདོན་མི་ཐའོ། །དེ་ནས་ལྷ་སར་ཕེབས། རྔོ་བོ་རིན་པོ་ 
དུ་གནས་པའི་གསོལ་བ་བཏབ། དེ་ནས་བྱམས་ཆེན་ཆོས་རྗེ་ཤཱཀྱ་ཡེ་ཤེས་པས་སྤྱན་དྲངས་ཏེ་ 
སེ་ར་ཆོས་སྡིངས་སུ་ཕེབས། ཁོང་པ་ལ་སྔར་ནས་ཞལ་ཏ་ཡང་ཡང་བྱོན་པ་དང་། ཆོས་རྗེ་པ་ 
ཁོང་ཡང་ཐུགས་ཀྱི་འདུན་པ་ཆེ་བར་ཡོད་ཅིང་། ཁྱད་པར་དེ་དུས་རྗེ་འདིས་ཁོང་ལ་རྒྱད་སྡེའི་ 
འཆད་ཉན་རྐང་ཚུགས་པའི་གྲྭ་ཚང་ཞིག་འཛུག་དགོས་པའི་ཞལ་ཏ་གནང་སྟེ། ཆོས་རྗེ་པས་ 
ཐུགས་ཁུར་བཞེས་ནས་སེ་ར་ཆོས་སྡིངས་སུ་གསང་འདུས་དང་། བདེ་མཆོག་གི་འཆད་ཉན་ 
གྱི་གྲྭ་ཚང་འཛུག་པའི་ཆོས་དཔོན་བསྐོ་བ་ལ་སོགས་པ་མཛད། རྟེན་འབྲེལ་བསྒྲིག་པའི་ཆེད་ 
དུ་གནས་དེར་གསོ་སྦྱོང་མཛད་དེ། རྒྱུད་ཀྱི་རྒྱལ་པོ་གཉིས་ཀྱི་དབུ་ནས་ཆོས་ཐུན་རེ་གསུངས་ 
སོ། །དེ་ནས་རིམ་གྱིས་པ་ལམ་བདེ་ཆེན་རྩེར་ཕེབས། བྲག་དཀར་རྗོང་དཔོན་པ་ཡབ་ཡུམ་ལ་ 
གཞི་འདུལ་བའི་བསླབ་ཁྲིམས་ལ་བརྟེན་པའི་གསང་འདུས་ཀྱི་སྔགས་གྲྭ་ཞིག་འཛུག་པའི་ཞལ་ 
ཡོ་བྱད་ཇི་སྙེད་སྩལ་ཏོ། །གནས་དེ་ཉིད་ལ་རབ་གནས་ཞུས་པས། ད་ལན་མིན་པ་རབ་གནས་ 
བྱེད་པ་མི་འོང་བས་རྒྱས་པ་ཞིག་བྱེད་དགོས་གསུང་ནས། རབ་ཏུ་གནས་པ་རྒྱས་པར་མཛད་ 
དེ། གནས་དེ་ཉིད་ཀྱི་གཙུག་ལག་ཁང་ལ་གསང་སྔགས་མཁར་ཞེས་བྱ་བར་མིང་འདོགས་པར་ 
མཛད། དེ་ནས་རིམ་གྱིས་བྲག་དཀར་དང་གྲུ་བཞི་གཉིས་སུ་བྱོན་འབྲས་སྦུངས་ནས་དགའ་ལྡན་ 
དུ་མ་ཕེབས་ཀྱི་བར་ལ་སུས་སྦྱན་དྲངས་ཀྱང་། ད་ཡང་ཡང་འོང་མི་ཐུབ་པས་ད་ལན་འགྲོ་དགོས་ 
གསུང་ནས་ཞལ་བཞེས་མཛད། གྲུ་བཞིར་ཕེབས་པའི་ནུབ། གྲི་བརྡུངས་པའི་སྒྲ་ཆེན་པོ་ཞིག་ 
ཡུན་རིང་དུ་གྲགས་པ་ཚོར་ནས་བརྟགས་པས། མིས་བརྡུངས་པ་ནི་མིན་པར་ངེས་ཏེ་ཐམས་ 
ཅད་ཐེ་ཚོམ་དུ་གྱུར། གཞན་ཡང་སྟོད་ལུང་ཚབ་ཚན་ནས་འབྲས་སྤུངས་སུ་བྱོན་པའི་ཚེ་རྡེ་ཉིད་ 
གདན་དྲངས་པའི་འདོ་ལིའི་སྣ་ལ་འཇའ་ཚོན་ཟུག་པ་དང་། འབྲས་སྤྱངས་སུ་ཆོས་གསུངས་པའི་ 

དགེ་ཝལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 
ཟུག་པ་སོགས་ཡང་དང་ཡང་དུ་བྱུང་ངོ་། །དེ་ནས་གྲུ་བཞི་ནས་ཕྱག་བཏེག་སྟེ་འབྲོག་རི་བོ་ཆེ་ 
དགེ་ལྡན་རྣམ་པར་རྒྱལ་བའི་གླིང་དུ་ཕེབས། ཐོག་མར་ཡངས་པ་ཅན་གྱི་གཙུག་ལག་ཁང་ཆེན་ 
པོར་བྱོན་ཏེ། འདེར་ད་ཡང་ཡང་འོང་བ་མི་ཡོང་བས་མཆོད་གཏོར་རྒྱ་ཆེར་ཤོམ་གསུངས་ནས་ 
སྟོན་པའི་སྐུ་དང་། གཞལ་ཡས་ཁང་རྣམས་དང་། ཡི་དམ་གྱི་དྲུང་དུ་མཆོད་པ་དང་གཏོར་མ་རྒྱ་ 
ཆེར་མཛད་ནས་གསོལ་བ་གདབ་པ་དང་སྨོན་ལམ་གྱི་རིམ་པ་ལ་སོགས་པ་མང་དུ་མཛད། དེ་ 
ནས་འདུ་ཁང་དུ་མང་ཇྔ་འདྲེན་པ་ཞིག་གིས་གདན་དྲངས་པས་ཚོགས་ཀྱི་དབུས་སུ་ཕེབས་ཏེ། 
བསྔོ་བ་མཛད་པའི་མཇུག་ཏུ། སྦྱིན་བདག་སོགས་ཀྱིས་ཆེད་དུ་ཞུ་བ་སུ་ཡང་མེད་པར་བདེ་བ་ 
དང་བཅས་པ་གནང་ནས་ཕྱིས་ཀྱི་རྟེན་འབྲེལ་ཁྱད་པར་ཅན་སྒྲིག་པའི་ཆེད་དུ་ཐུགས་གཏད་པའི་ 
རྣམ་པ་ཡིན་པར་གསལ་ལོ། །དེ་ནས་གཟིམས་ཁང་དུ་ཕེབས་ཏེ་བཞུགས་གདན་ལ་བཞུགས་ 
པ་ན། ད་ནི་རང་རེའི་དགོན་པ་རང་དབང་ཐོབ་པ་འདིར་སླེབ་བྱུང་བས་བློ་བདེའོ་ཞེས་གསུང་། 
མཚན་མོའི་གུང་ཐུན་ལ་བབས་པ་ན་སྐུ་ཁམས་ཅུང་ཞིག་བསྙེལ་པའི་ཚུལ་བསྟན་ཏེ། དེའི་སང་ 
ཉིན་ནས་དགེ་འདུན་ཐམས་ཅད་ཀྱིས་སྐུ་རིམ་ལ་འབད་པ་གཙོ་བོར་བཏོན་ཏེ་བསྒྲབ། སང་གི་ 
རྒྱ་ཆེར་བསྒྲུབས་ཀྱང་སྐྱེད་མ་བྱང་། ཐུགས་སྲས་དམ་པ་དར་མ་རིན་ཆེན་ལ་དབུ་ཞྭ་དང་ན་བཟའ་ 
ལ་སོགས་པ་སྐུ་མདུན་ན་འཁོད་པ་རྣམས་ལ་ཚུལ་འདི་ཤེས་པར་གྱིས་ལ་བྱང་ཆུབ་ཀྱི་སེམས་ 
སྒོམས་ཤིག་གསུངས། དེའི་ཚེ་ཡང་རྒྱུན་གྱི་ཐུགས་དམ་མ་ཚག་པར་མཛད། ཉི་ཤུ་བཞིའི་དགོང་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ། ༼ ཅ༽ 
ཀ་འཁོར་ལོ་བདེ་མཆོག་གི་མཆོད་པ་རྒྱས་པ་ཞིག་མཛད་དེ། ཀ་པཱ་ལ་མར་མེད་པ་ཞིག་ཁྱེར་ 
ཤོག་གསུངས་ནས་ནང་མཆོད་བྱིན་རླབས་རྒྱས་པ་ཞིག་གནང་ནས་བདུད་རྩི་མྱངས་པ་ལན་ 
སུམ་ཅུ་རྩ་གཉིས་སམ་བཅུ་དྲུག་ཕྲག་གཉིས་སུ་མཛད་ཅེས་ཟེར། གྲངས་ལ་དཔག་ན། གསང་ 
འདུས་ཀྱི་སྒོ་ནས་མཛད་པ་ཡིན་ནམ་ཞེས་གོ་བ་ཡང་བྱུང་། དེ་ནས་མཚན་མོའི་རིང་ལ་འཆེ་ 
བ་འོད་གསལ་ཆོས་སྐུ་དང་བསྲེས་པའི་མན་ངག་རྣམས་ཐུགས་ཉམས་སུ་བཞེས་པར་མཛད་ 
ལ། དེའི་སང་ཉིན་ཉི་ཤུ་ལྔའི་སྔ་དྲོ་ཞབས་རྡོ་རྗེ་སྐྱིལ་མོ་ཀྲུང་དུ་མཛད། ཕྱག་གཉིས་མཉམ་པར་ 
བཞག་སྟེ་ཐུགས་དམ་ལ་རྩེ་གཅིག་ཏུ་བཞུགས་པ་ལས། ཉི་མ་ཤར་རྗེས་ཙམ་ལ་སྟོང་པ་གསུམ་ 
རིམ་གྱིས་ཐིམ་ནས་ཐམས་ཅད་སྟོང་པ་འོད་གསལ་དོན་དམ་པའི་བདེན་པ་མངོན་དུ་མཛད་དེ་མི་ 
ཕམ་མགོན་པོའི་མདུན་སར་གཤེགས་སོ། །སྔར་སྐུ་ཉམས་ཅུང་ཟད་ཞན་པར་ཡོད་ནའང་དེའི་ 
འཁྱུད་པར་གྱུར་ཏེ། གདུལ་བྱ་རྣམས་ལ་མཐོང་སྣང་མི་འདྲ་བ་བྱུང་ངོ་། །དེ་ནས་རབ་བྱུང་བཅུ་ 
གསུམ་པའི་ཆུ་ཡོས་འདི་ཡན་ལ་ལོ་སུམ་བརྒྱ་དང་རེ་ལྔ་སོང་། དགེ་ལྡན་བཏབ་ནས་ལོ་སུམ་ 
དཀྱིལ་འཁོར་ཆེན་པོ་དག་ཞལ་ཕྱེ་ནས་བླ་མ་དང་རྡོ་རྗེ་འཆང་ཐ་མི་དད་པ་ལ་ཕྱི་ནང་གསང་བའི་ 
མཆོད་པ་རྒྱ་ཆེན་པོས་མཉེས་པར་བྱས་ཤིང་། བདག་ཉིད་འཇུག་ཅིང་དབང་བླང་པ་ལ་སོགས་ 
པས་དམ་ཆིག་དང་སྡོམ་པ་རྣམ་པར་དག་པར་བགྱིས་ཏེ། ཐུགས་ཀྱི་དགོངས་པ་ཡོངས་སུ་ 
རྫོགས་པ་མཛད། དེ་ནས་སྒྲུབ་མཆོད་རྣམས་རྫོགས་པ་ན་འདུལ་བ་འཛིན་པ་གྲགས་པ་རྒྱལ་ 
མཚན་པའི་ཞལ་སྔ་ནས་ཀྱིས་ཐོག་དྲངས། དགེ་བའི་བཤེས་གཉེན་ཚེན་པོ་རྣམས་ཀྱིས་མགྲིན་ 
གཅིག་ཏུ་གསོལ་བ་བཏབ་སྟེ། དཔལ་ལྡན་མཁས་པ་ཐམས་ཅད་ཀྱི་གཙུག་རྒྱན་ཐམས་ཅད་ 
མཁྱེན་པ་དར་མ་རིན་ཆེན་མི་འཇིགས་སེང་གེའི་ཁྲི་ལ་བཞུགས་ཏེ་དམ་པའི་ཆོས་ཀྱི་རྒྱལ་སྲིད་ 
ཆེན་པོ་སྐྱོང་བར་མཛད་དོ། །རྒྱས་པར་ནི་མཁས་གྲུབ་ཐམས་ཅད་མཁྱེན་པ་དགེ་ལེགས་དཔལ་ 

དགེ་ལྡན་ཆོས་འབྱང་ནོར་བྱའི་ཕྲེང་བ་རྩོམ་འཕྲོ། 

བཟང་པོས་མཛད་པའི་རྣམ་པར་ཐར་པ་ཐུན་མོང་དང་ཐུན་མོང་མ་ཡིན་པ་དག་ལ་གཟི གས་པར་ 
འཚལ་ལོ། །། 

རྗེ་ཐམས་ཅད་མཁྱེན་པ་འདི་ཉིད་ལ་སློབ་མ་ཡང་སྡོམ་པ་གསུམ་གྱི་ཚུལ་ཁྲིམས་ལ་ 
དང་རྒྱུད་སྡེ་བཞིའི་རྔ་བོ་ཆེ་རྒྱད་མར་སྒྲོགས་པའི་མཁས་པ་ནམ་མཁའི་དབྱིངས་སུ་སྐར་ཚོ་ གས་ 
བཀྲ་བའམ། ནོར་འཛིན་ལ་རྐང་འཐུང་འཁྲིགས་པའམ། དཔབྱིད་ཀའི་ཤིང་ལ་མེ་ཏོག་གིས་བརྒྱན་ 
པ་ལྟ་བུ་བསམ་གྱིས་མི་ཁྱབ་པ་ཞིག་བྱོན་པའི་ནང་ནས་གཅོ་ཆེ ་བ་འགའ་ཞིག་བརྗོད་ན། བླ་མ་ 
ཆོས་འབྲེལ་གསན་པ་བཞི་ནི། དབུ་མ་པ་བརྩོན་འགྲུས་སེང་གེ། མཁན་ཆེན་ནམ་མཁའ་རྒྱལ་ 
མཚན། རྗེ་བཙུན་རེད་མདའ་བ། བྲ་གོར་མཁན་ཆེན་ཆོས་སྐྱབས་བཟང་པོའོ། །བྱ་བྲལ་ལ་མ་ 
ཕེབས་གོང་གི་སྲས་སྔ་ཚར་བཞི་ནི། ཚ་ཁོ་དབོན་པོ་ངག་དབང་གྲགས་པ། མདོ་སྟོད་པ་གྲགས་ 
་་གྲསལྡོང་སྟོནབྣཱ་ན་ཧྲཱི།དགེ་བཤེས་ཤ་སྟོན་རྣམས་སོ།།བྱི་ཚར་གྱི་འཁོར་དག་པ་རྣམ་ 
བརྒྱད་ནི། བླ་མ་འཛམ་དཀར་བ་ཞེས་གྲགས་པ་འཇམ་དཔལ་ཆོས་བཟང་། གནས་བརྟན་བཟང་ 
སྐྱོང་བ། གནས་བརྟན་རིན་ཆེན་རྒྱལ་མཚན། གནས་བརྟན་བྱང་སེང་བ་སྟེ་དབུས་པ་བཞི་དང་། 
རྟོགས་ལྡན་འཇམ་དཔལ་རྒྱ་མཚོ། དགེ་བཤེས་ཤེས་རབ་གྲགས་པ། དགེ་བཤེས་འཇམ་དཔལ་ 
བཀྲ་ཤིས། དགེ་བཤེས་དཔལ་སྐྱོང་བ་སྟེ་མདོ་སྨད་པ་བཞི་དང་བརྒྱད་དོ། །དེ་དག་ཀྱང་ལུང་ 
དང་མངོན་པར་རྟོགས་པའི་ཡོན་ཏན་བསམ་གྱིས་མི་ཁྱབ་ཅི ང་ཡི་དམ་གྱི་ལྷས་རྗེས་སུ་བཟུང་ 
རིན་ཆེན་དང་། བྱང་ཆུབ་སེམས་དཔའ་ཆེན་པོ་འབྲི་གུང་བ་འདུལ་བ་འཛིན་པ་གྲགས་པ་རྒྱལ་ 
མཚན་ནོ། ། 

གསང་བདག་གིས་ལུང་བསྟན་པའི་འཁོར་ཁྱད་པར་དུ་འཕགས་པ་གསུམ་ནེ། སས་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཅ༽ 
ནི། མཁས་གྲུབ་ཐམས་ཅད་མཁྱེན་པ་ཡིན་ཏེ། རྗེའི་བསྟན་པ་ལ་བཀའ་དྲིན་ཤིན་ཏུ་ཆེ་བའི་ 
ཕྱིར་རོ། །འཕྲིན་ལས་ནམ་མཁའ་དང་མཉམ་པའི་བུ་ཆེན་བཞི་ནི། འཇམ་དབྱངས་ཆོས་རྗེ་བཀྲ་ 
ཤིས་དཔལ་ལྡན། མཚུངས་མེད་ཆོས་རྗེ་གུང་རུ་རྒྱལ་མཚན་བཟང་པོ། རྗེ་བཙུན་ཤེས་རབ་ 
སེང་གེ། ཐམས་ཅད་མཁྱེན་པ་དགེ་འདུན་གྲུབ་བོ། །དབུས་གཙང་བསྟན་པའི་སྒོན་མེ་བཅུ་ནི། 
གསང་ཕུ་པ་ཆོས་རྗེ་དཀོན་མཆོག་ཚུལ་ཁྲིམས། གཉལ་རྒོད་རིན་ཆེན་བསམ་གྲུབ། མཁྱེན་ 
རབ་དབང་ཕྱུག་གྲགས་པ་བཟང་པོ། གསང་ཕུ་བ་རྒྱལ་དབང་ཁ་ཆེ། གཉལ་ཆེན་ཤེས་རབ་ 
རྒྱལ་མཚན། ཧོར་སྟོན་ནམ་མཁའ་དཔལ། ཆོས་རྗེ་བློ་གྲོས་ཆོས་སྐྱོང་། བ་སོ་ཆོས་ཀྱི་རྒྱལ་ 
མཚན། ཆོས་རྗེ་དཔལ་ལྡན་སེང་གེ། སྣར་ཐང་བ་རབ་མཆོག་རྣམས་སོ། །གཞན་དོན་ལྷུན་ 
གྱིས་གྲུབ་པའི་སེམས་དཔའ་དྲུག་ནི། བྱང་སེམས་རྭ་སྒྲེང་བ་ཤཱཀྱ་བསོད་ནམས། བྱང་སེམས་ 
ཀུན་དགའ་བཟང་པོ། བྱང་སེམས་བདེ་མོ་ཐང་པ་བློ་གྲོས་རྒྱལ་མཚན། བྱང་སེམས་ཚུལ་ཁྲིམས་ 
དཔལ་བཟང་། བྱང་སེམས་གཞོན་ནུ་རྒྱལ་མཆོག །བྱང་སེམས་རྒྱལ་མཚན་གྲགས་བཟང་རྣམས་ 
སོ། །མི་དབང་གཙུག་ན་མཛེས་པའི་ཏི་ཤྲི་གཉིས་ནི། བྱམས་ཆེན་ཆོས་རྗེ་ཤྭཱཀྱ་ཡེ་ཤེས་དང་། 
བྱང་དར་མའོ། །རྒྱ་ཆེན་མང་དུ་ཐོས་པའི་དབོན་སྲས་གཉིས་ནི། མ་ཅིག་དབོན་པོ་ནམ་མཁའ་ 
དཔལ་དང་། ཡར་རྒྱབ་དབོན་བོ་བསོད་ནམས་རྣམ་པར་རྒྱལ་བའོ། །སྦྱངས་པའི་ཡོན་ཏན་འཛིན་ 
མཚན་ནོ། །རྣམ་དཔྱོད་ཕུལ་དུ་བྱུང་བའི་མཁས་པ་གཉིས་ནི། མུས་སྲད་པ་བློ་གྲོས་རིན་ཆེན་ 
སེང་གེ་དང་། ཞང་ཞུང་པ་ཆོས་དབང་གྲགས་པའོ། །བསྟན་པ་ཕྱོགས་མཐར་སྦྱོང་(སྐྱོང)བའི་དར་ 
ཆེན་དྲུག་ནི། སྟོད་ཤེར་བཟང་། སྨད་ཤེར་བཟང་། གུ་གེ་ངག་དབང་གྲགས་པ། ལྷོ་པ་རྒྱལ་མཚན་ 
སེང་གེ། བླ་མ་དཔལ་ལྡན་ཤེས་རབ། ལྡན་མ་ཡོན་ཏན་དཔལ་བ་རྣམས་སོ། །སྐད་གཉིས་སྨྲ་ 
བའི་ལོ་ཙཱ་བ་གཉིས་ནི། འགོས་ལོ་ཙཱ་བ་གཞོན་ནུ་དཔལ་བའམ་ཡིད་བཟང་རྩེ་བ་དང་། སྟག་ 
ལུང་ལོ་ཙཱ་བའོ། །ས་སྐྱོང་ཆོས་རྡེ་དྲུག་ནི། རིན་པོ་ཆེ་དཔལ་ལྡན་བཟང་པོ། རིན་པོ་ཆེ་བསོད་ 

དགེ་ལྡན་ཆོས་འབྱང་ཞོར་བྱའེ་ཕྲེང་བ་རྩོམ་འཕྲོ། 
ནམས་བཟང་པོ། རིན་པོ་ཆེ་བྱང་ཆུབ་རྡོ་རྡེ། རིན་པོ་ཆེ་བསོད་ནམས་རྒྱལ་མཚན་ནམ་ཉེར་ 
གཉིས་པ། འབྲི་གུང་རིན་པོ་ཆེ་དོན་གྲུབ་རྒྱལ་པོ། སྟག་ལུང་རིན་པོ་ཆེ་བཀྲ་ཤིས་དཔལ་འོད་ 
རྣམས་སོ། །གསུང་རབ་མང་དུ་མཁྱེན་པའི་བསྟན་འཛིན་བརྒྱད་ནི། འབྲོམ་སྟོན་ཤེར་འབྱུང་བློ་ 
གྲོས། རྒྱལ་བ་རིན་ཆེན་བསམ་གྲུབ། བྱང་གླིང་པ་གྲགས་པ་རིན་ཆེན། མངའ་རིས་པ་བསོད་ 
ནམས་རིན་ཆེན། འཇམ་དབབངས་རིན་ཆེན་རྒྱལ་མཚན། གུ་གེ་པ་སངས་རྒྱས་རྒྱལ་མཚན། 
འཇམ་དབྱངས་རིན་ཆེན་གྲགས་པ། རྒྱལ་སྲས་བདེ་འབྱུང་བ་རྣམས་སོ། །མདོ་རོང་གི་མཁས་ 
པ་བཞི་ནི། མདོ་སྨད་པ་འོད་ཟེར། མདོ་སྨད་པ་ལེགས་བཟང་། མདོ་སྨད་པ་བསོད་ནམས་ཤེས་ 
རབ། རོང་པོ་ལྕེ་ནག་རྣམས་སོ། །མཁའ་སྤྱོད་སྒྲུབ་པའི་གདུང་བརྒྱུད་གཉིས་ནི། སྤྲེ་ཞིང་རིན་ 
བོ་ཆེ་བྱང་ཆུབ་དཔལ་བ་དང་། རིན་ཆེན་དཔལ་བའོ། །སྐྱེས་བུ་ཡ་མཚན་གཉིས་ནི། སྐྱེས་ 
མཆོག་སྨོན་ལམ་མཐའ་ཡས་དང་། རི་མི་འབབ་པ་བསོད་ནམས་རིན་ཆེན་ནོ། །སྤྱན་སྔ་བརྒྱད་ 
ནི། སྤྱན་སྔ་ཀུན་དགའ་བློ་གྲོས། སྤྱན་སྔ་གཞོན་ནུ་འོད། སྤྱན་སྔ་བློ་གྲོས་རྒྱལ་མཚན། སྤྱན་ 
སྔ་དཔལ་བཟང་བ། སྤྱན་སྔ་ནམ་མཁའ་རྒྱལ་མཚན། སྤྱན་སྔ་བསོད་ནམས་ལྷུན་གྲུབ། སྤྱན་སྔ་ 
རིན་ཆེན་རྒྱལ་མཚན། སྤྱན་སྔ་རིན་ཆེན་འཕེལ་བ་རྣམས་སོ། །ཁྲི་སྟེང་མཛེས་པའི་བླ་ཆེན་བཞི་ 
ནི། གུང་ཐང་པ་ཆོས་རྗེ་མཛེས་པ་དཔལ། ཉན་པོ་ཤཱཀྱ་རྒྱལ་མཚན། སྟག་ཕུ་ཀུ་ཤྲཱི་དཔལ་ལྡན་ 
དོན་གྲུབ། ཏེའུ་ར་པ་ཆོས་རྗེ་དཔལ་རྣམས་སོ། །ཚོགས་པ་སྐྱོང་བའི་མཁན་པོ་བཞི་ནེ། སྐྱོར་ 
མོ་ལུང་མཁན་ཆེན་ཆོས་རྒྱལ་དཔལ་བཟང་། ཕག་མོ་གྲུ་པའི་མཁན་ཆེན་རྒྱལ་བཟང་པ། མཁན་ 
ཆེན་པོ་ལྔ་ནི། ཆེན་པོ་གྲགས་པ་བཟང་པོ། ཆེན་པོ་དྭགས་པོ་འོད་ཟེར་སེང་གེ། ཆེན་པོ་བློ་ 
གྲོས་འཕེལ། ཆེན་པོ་ཀུན་དགའ་རྒྱལ་མཚན། ཆེན་པོ་བཀྲ་ཤིས་རྒྱལ་མཚན་རྣམས་སོ། །དབང་ 
དང་། འབྲི་གུང་ཆོས་སྒོ་པ་བཀྲ་ཤིས་རིན་ཆེན་ནོ། །འཆད་ཉན་གྱི་རྒྱལ་མཚན་བསྒྲེང་བའི་སློབ་ 

ཀུན་མཁྱེན་འཇིགས་མེད་དབང་བོའེ་གསུང་འབམ།༼ཅ༽ 
དཔོན་བཞི་ནི། སློབ་དཔོན་བརྩོན་གྲུས་གྲགས་པ། སློབ་དཔོན་ལེགས་ལྡན་པ། སློབ་དཔོན་ 
སྟག་ལེབ་བྱང་ཆུབ་རྒྱལ་མཚན། སློབ་དཔོན་བྱང་ཆུབ་དཔལ་བ་རྣམས་སོ། །རིགས་པ་སྨྲ་བའི་ 
དཀའ་བཅུ་པ་བཞི་ནི། དཀའ་བཅུ་པ་དར་མ་བཟང་པོ། འབའ་སེར་དཀའ་བཅུ་པ། ཙོ་ཙ་དཀའ་ 
བཅུ་པ་ཡོན་ཏན་རྒྱལ་མཚན། ལྷུ་ལ་དཀའ་བཅུ་པ་ལེགས་པ་དཔལ་རྣམས་སོ། །ཚིག་དོན་ 
འཛིན་པའི་དཀའ་བཞི་བ་བཅུ་ནི། མཐིལ་ཆུང་དཀའ་བཞི་པ་དོན་ཡོད། བྲག་དགོན་དཀའ་བཞི་ 
པ་རིན་ཆེན་དཔལ། རྒྱལ་བ་དཀའ་བཞི་པ་རིན་ཆེན་ཆོས་རྒྱལ། གྱེ་རེ་དཀའ་བཞི་པ་སངས་རྒྱས་ 
དབང་ཕྱུག །སྟག་ཕུ་དཀའ་བཞི་པ་སངས་རྒྱས་བཟང་པོ། གཡག་སྡེ་དཀའ་བཞི་པ་བསོད་ནམས་ 
བཟང་པོ། གྲོས་དཀའ་བཞི་པ། མཚུར་ཕུ་དཀའ་བཞི་པ། དཀའ་བཞི་པ་ཆོས་སེང་། དཀའ་བཞི་ 
པ་གྲགས་པ་རྒྱལ་མཚན་རྣམས་སོ། །བརྟུལ་ཞུགས་འཛིན་པའི་ཇྔོ་གདན་བཞི་ནི། རྔོ་གདན་ 
ཟླ་བ་བློ་གྲོས། ཇྔོ་གདན་བསོད་ནམས་ལྟུན་གྲུབ། རྔོ་གདན་ལེགས་རིན་པ། ཀོང་པོ་རྔོ་གདན་ 
རྣམས་སོ། །ཚུལ་ཁྲིམས་རྣམ་པར་དག་པའི་གནས་བརྟན་དྲུག་ནི། གནས་བརྟན་ཆོས་བཟང་པ། 
གནས་བརྟན་རྒྱལ་སྟེངས་པ་དོན་གྲུབ་དཔལ། གནས་བརྟན་རྒྱ་མ་པ་དགེ་འདུན་རྒྱལ་པོ། གནས་ 
བརྟན་འོད་ཟེར་བཀྲ་ཤིས། གནས་བརྟན་གཞོན་ནུ་སངས་རྒྱས། གནས་བརྟན་ཀུན་དགའ་འབུམ་ 
རྣམས་སོ། །ཚེ་བློས་བཏང་གི་རྟོགས་ལྡན་ལྔ་ནི། ཀུ་ཅོར་རྟོགས་ལྡན་སངས་རྒྱས་དཔལ་བཟང་། 
རྟོགས་ལྡན་ནམ་མཁའ་ཤོ་རེ། རྒོད་ཕྱུག་ཆོས་རྗེ་གྲགས་པ་འབྱུང་གནས། རྟོགས་ལྡན་རལ་ཞིག་ 
པ། བུ་ལེ་བ་ནམ་མཁའ་རྒྱལ་མཚན་རྣམས་སོ། །གཞན་ཡང་ལྷ་གཟིགས་གྲགས་པ་རྒྱ་མཚོ། རྒྱ་ 
སྟོན་བློ་བཟང་གྲགས་པ། དྲུང་གཞོན་ནུ་དཔལ་བ། མཁན་པོ་བསམ་རྒྱལ་བ། བླ་མ་གསེར་ཐུབ་ 
པ། ཡང་སྟེངས་རིན་པོ་ཆེ། ཞི་བློ་དབོན་པོ། དྲུང་ནམ་མཁའ་བ། བླ་མ་མགོན་པོ་བྱང་ཆུབ། བླ་ 
མ་བསོད་རིན། དྲུང་ཆོས་འཕགས་པ། བླ་མ་ཤཱཀ་རིན་པ། བླ་མ་ཟླ་བ་བཟང་པོ། བླ་མ་ཆོས་ 
རྒྱལ་མཚན། རྒྱ་ར་སངས་རྒྱས་ཡེ་ཤེས་རྣམས་སོ། །དེ་དག་ལས་འཆད་ཉན་གྱི་སློབ་དཔོན་བཞི་ 
མ་གཏོགས་པ་རྣམས་ཡིད་ཀྱི་མཛེས་རྒྱན་ལྟར་བྲིས་པ་ཡིན་ལ། དེར་མ་གསལ་བ་ཡང་འདུལ་ 

དགེ་ལྡན་ཆོས་འྱབྱང་ནོར་བྱའེ་ཝྲེང་བ་རྩོམ་འཕྲོ། 

འཛིན་བློ་གྲོས་སྦས་པ། འཕགས་འོད་ཡོན་ཏན་རྒྱ་མཚོ། སྣར་ཐང་མཁན་ཆེན་བསོད་ནམས་ 
མཆོག་གྲུབ། ཟུལ་ཕུ་མཁན་ཆེན་དཀོན་མཆོག་དཔལ་བཟང་། རྒྱལ་བ་གྲགས་པ་བཀྲ་ཤིས། བླ་ 
མ་ཀུན་བཟང་རིན་ཆེན། བླ་མ་བསོད་དབང་། འཇམ་དབྱངས་རྡོར་རིན། རྒྱ་མ་རིན་པོ་ཆེ་ཀུན་ 
དགའ་བློ་གྲོས། ཆོས་རྗེ་རྒྱལ་མཚན་གྲགས་བཟང་། བྱ་བཏང་རིན་ཆེན་བཟང་པོ། གཙང་པ་བློ་ 
བཟང་པ་རྣམས་ཏེ། ད་དུང་ཡང་རྣམ་ཐར་ཆོས་འབྱུང་རྣམས་ལ་ཞིབ་ཏུ་བརྟགས་ནས་འདིེར་མ་ 
ཚུད་པ་རྣམས་འཇུག་པར་བྱའོ། །ཆོས་འབྲེལ་ཅམ་ཐོགས་པ་ལ་བསམས་ན། རོང་སྟོན་ཤཱཀྱ་ 
རྒྱལ་མཚན་དང་། ངོར་པ་ཆོས་རྗེ་ཀུན་དགའ་བཟང་པོ་གཉིས་ཀྱང་བགྲང་དུ་རུང་ངོ་། །ཟང་ཟིང་ 
ནེ་རིང་པ་འཆི་མེད་རབ་རྒྱས་ཀྱིས་མཛད་པའི་རྣམ་ཐར་གསེར་གྱི་མཆོད་སྡོང་ལས་འདི་ལྟར་ 
གསུངས་ཏེ། ལུང་བསྟན་རྣམ་དག་ཡོད་པའི་ཐུགས་སྲས་བདུན་ནི། རྒྱལ་ཚབ། འདུལ་འཛིན། 
མཁས་གྲུབ་སྟེ་རིན་པོ་ཆེ་གསུམ་དང་། ནམ་མཁའ་དཔལ་དང་། རིན་ཆེན་རྒྱལ་མཚན་ཏེ་རྩེ་ཤར་ 
གྱི་ཆོས་རྗེ་གཉིས་དང་། འཇམ་དཔལ་རྒྱ་མཚོ་དང་། ནམ་མཁའ་ཤོ་རེ་སྟེ་རྟོགས་ལྡན་གཉེས་དང་ 
བདུན་ནོ། །བྱ་བྲལ་མཛད་དུས་ཀྱི་ཚེ་བློས་བཏང་བརྒྱད་ནི་འཁོར་དག་པ་རྣམ་བརྒྱད་དོ། ། 

སྙུན་གཡོག་མཛད་པའི་བུ་ཆེན་བདུན་ནི། རྒྱལ་ཚབ་མཁས་གྲུབ་གཉིས། རྩེ་ཤར་གྱི་ 
ཆོས་རྗེ་གཉིས། བྱམས་ཆེན་ཆོས་རྗེ་ཤྭཀྱ་ཡེ་ཤེས། མདོ་སྨད་པ་ལེགས་བཟང་བ། སེམས་ 
དཔའ་ཆེན་པོ་གཞོན་ནུ་རྒྱལ་མཆོག་རྣམས་སོ། །དེའི་ནང་ནས་ཆོས་རྗེ་གཞོན་ནུ་རྒྱལ་མཆོག་ 
པ་སྐུ་ན་གཞོན་པས་མཆོད་གཡོག་པ་རང་མཛད་པ་ཡིན་ཞེས་གླེང་། གདན་སའི་ལུགས་གཉིས་ 
སྤེལ་བའི་བུ་ཆེན་མཁས་གྲུབ་བརྒྱད་ནི་རྒྱལ་ཚབ་མཁས་གྲུབ་གཉིས། ཞྭ་ལུ་པ་དང་བློ་བརྟན་ 
གཉིས། བློ་གྲོས་ཆོས་སྐྱོང་དང་བ་སོ་བ་གཉིས། སྨོན་ལམ་དཔལ་དང་རྗེ་དབོན་པ་གཉིས་ཏེ་ 
བརྒྱད་དོ། །སྨོན་ལམ་དཔལ་གྱིས་རྗེའེ་ཞབས་མ་ཟིན་ཀྱང་མནལ་ལམ་དུ་གསུང་ཆོས་གསན་ 
ཐུགས་ཟིན་པའི་བུ་ཆེན་གསུམ་ནི། གྲ་དགོན་དཀའ་བཞི་པ་རིན་ཆེན་དཔལ། གཡག་སྡེ་དཀའ་ 

ཀུན་མཁྱེན་འཇིགས་མེད་དབང་ཡོའེ་གྲསང་འབྱམ། ༼ ཅ༽ 
བཞི་པ་བསོད་ནམས་བཟང་པོ། སྡོམ་བརྩོན་བློ་གྲོས་གྲགས་པ་རྣམས་སོ། །འཕྲིན་ལས་རྩོད་ 
པ་མེད་པའི་བུ་ཆེན་གསུམ་ནི། བྱམས་ཆེན་ཆོས་རྗྡེ། དགེ་འདུན་གྲུབ། འདུལ་འཛིན་གྲགས་ 
པ་དཔལ་ལྡན་ནོ། །སྔ་མ་གཉིས་ནི་གྲགས་ཆེ་ལ། ཕྱི་མ་ནི་མང་ཡུལ་དང་ཙ་རི་ལ་སོགས་པ་ 
ཕྱོགས་ཀུན་ཏུ་ཕེབས་ཏེ། སྡེ་བདག་མང་པོ་དང་། བླ་ཆེན་མང་པོ་དང་། དགེ་བཤེས་སོགས་སྐྱ་ 
བའི་ལག་ལེན་རྣམ་པར་དག་པའི་གྲུབ་སྡེ་དང་། འདུལ་གླ་དུ་མ་འཛུག་པར་མཛད་པས། རྒྱལ་ 
སྲས་འདུལ་དཀར་བ་གྲགས་པ་དཔལ་ལྡན་ཞེས་སྙན་པ་ཕྱོགས་ཀུན་ཏུ་ཁྱབ་ཅིང་འཕྲིན་ལས་ 
ཆེ་བར་བྱང་བས་སོ། །སྒྲུབ་པ་གཙོ་བོར་མཛད་པའི་བུ་ཆེན་རྟོགས་ལྡན་གྱི་མཚན་ཅན་བཞི་ 
ནི། འཇམ་དཔལ་རྒྱ་མཚོ། བྱང་སེང་བ། ནམ་མཁའ་ཤོ་རེ། སྒྲུབ་པ་དཔལ་ཏེ་བཞི་ཡིན་ལ། 
ཕྱི་མ་འདི་སྒྲུབ་པ་རྒྱུན་རིང་དུ་མཛད་པའི་ནེ་རིང་གི་ཟུར་ཆེན་གཅིག་ཡིན་ནོ། །སྒྲུབ་པ་གཙོ་ 
བོར་མཛད་པའི་རི་སྒྲུབ་གཉིས་ནི། རི་མི་འབབ་པ་བསོད་ནམས་རིན་ཆེན་དང་། སྒྲུབ་བརྩོན་ 
དར་མ་བཟང་པོའོ། །གཞུང་ལུགས་རབ་འབྱམས་མཁྱེན་པའི་མཁས་མཆོག་གཉིས་ནི། འབྲས་ 
སྨུངས་འཇམ་དབྱངས་ཆོས་རྗེ་དང་། ཤར་སྟོན་དཔལ་ལྡན་རིན་ཆེན་ནོ། །ཤེར་བཟང་གཉིས་ 
ནི། སྟོད་ཤེས་རབ་བཟང་པོ་དང་། སྨད་ཤེས་རབ་བཟང་པོའོ། །བྱང་སེམས་གཉིས་ནི། བདེ་མོ་ 
ཐང་པ་དང་། ཆོས་དབང་གྲགས་པའོ། །སེམས་དཔའ་གཉིས་ནི། གཞོན་ནུ་རྒྱལ་མཆོག་དང་། 
ཀུན་དགའ་བཟང་པོའོ། །གྲགས་པ་རྣམ་གཉིས་ནི། སྟོད་ངག་དབང་གྲགས་པ་དང་། སྨད་ངག་ 
དབང་གྲགས་པའོ། །ཕྱི་མ་ནི་ཚ་ཁོ་བ་ཡིན་ནོ། །བཀའ་བབས་ཀྱི་བུ་ཆེན་དྲུག་ནི། ཕར་ཚད་ 
སོགས་མདོ་ཕྱོགས་དང་། དུས་འཁོར་དང་། བདེ་མཆོག་སོགས་ཀྱི་བཀའ་བབས་པ་རྒྱལ་ཚབ་ 
དང་། འདུལ་བའི་བཤད་པ་དང་། གསང་སྔགས་ལག་ལེན་གྱི་བཀའ་བབས་པ་འདུལ་འཛིན་དང་། 
དུས་འཁོར་དང་། དབུ་མའི་བཀའ་བབས་པ་མཁས་གྲུབ་དང་། གསང་འདུས་ཀྱི་བཀའ་བབས་པ་ 
མཁས་གྲུབ་ཤེས་རབ་སེང་གེ་དང་། རྗེ་རང་གིས་བདེ་མཆོག་ལ་གསན་པའི་བདེ་མཆོག་དྲིལ་བུ་ 


- 464 - 


དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 


ལུས་དཀྱིལ་གྱི་བཀའ་བབས་པ་ལ་སྟོན་པ་ཀུན་མཁྱེན་ཀུན་དགའ་བློ་གྲོས་དང་། ས་སྐྱ་པ་དང་ 
བུ་སྟོན་ནས་བརྒྱུད་པའི་བདེ་མཆོག་དྲིལ་བུ་ལུས་དཀྱིལ་གྱི་བཀའ་བབས་རྭ་སྒྲེང་པ་རྒྱལ་མཚན་ 
གྲགས་བཟང་དང་དྲུག་གོ །སྡེ་དཔོན་གྲུབ་ཐོབ་རྩོད་མེད་ཀྱི་བུ་ཆེན་གསུམ་ནི། འབྲི་གུང་རིན་ 
བོ་ཆེ་དོན་གྲུབ་རྒྱལ་པོ་དང་། ཕག་གྲུ་རིན་པོ་ཆེ་བསོད་ནམས་གྲགས་པ། སྤྱན་སྔ་ཉེར་གཉིས་ 
པ་བསོད་ནམས་རྒྱལ་མཚན་དང་གསུམ་མོ། །རིགས་རུས་ཁུངས་བཙུན་གྱི་མཁས་གྲུབ་རྣམ་ 
པ། ནེ་རིང་རིན་པོ་ཆེ་བདེ་ལེགས་མགོན་པོ་དང་གསུམ་མོ། །རྒྱལ་ཚབ་བསྟན་འཛིན་གྱི་བུ་ཆེན་ 
རྩོད་མེད་རིན་ཕོ་ཆེ་གསུམ་ནི། རྒྱལ་ཚབ་རིན་པོ་ཆེ། འདུལ་འཛིན་རིན་པོ་ཆེ། མཁས་གྲུབ་རིན་ 
བོ་ཆེ་གསུམ་མོ། །སྡེ་དཔོན་ཐུགས་གྲོལ་གྱི་བུ་ཆེན་གཅིག་ནི། མ་ཅིག་དབོན་པོ་ནམ་མཁའ་ 
དཔལ་ལོ། །བྱ་བཏང་སྦས་པའི་གྲུབ་ཐོབ་གཅིག་ནི་ཁམས་པ་གྲགས་བཟང་བའོ། །མཁས་གྲུབ་ 
ཡོངས་གྲགས་ཀྱི་ཆོས་རྗེ་གཉིས་ནི། ཡིད་བཟང་རྩེ་བ་དང་། འདུལ་འཛིན་ཆོས་རྗེ་ངག་གི་དབང་ 
པོའོ། །བྱ་བཏང་ཡོངས་གྲགས་ཀྱི་གྲུབ་ཐོབ་གཅིག་ནི། རྒོད་ཕྲུག་རས་པའོ། ། 
འདི་དག་ནི་རྣམ་ཐར་ལས་གསུངས་པའི་དོན་བསྡུས་ཏེ་བཀོད་པ་ཡིན་ལ། དེ་ཉིད་ཀྱི་ 
མཇུག་ཏུ་ཡང་། དེ་ལྟར་མཁས་གྲུབ་དམ་པ་རྗེ་བཙུན་ཙོང་ཁ་པ་དེ་ཉིད་ཀྱི། བསྟན་པའི་ཁང་ 
བཟང་དམ་པ་ལ། །རྒྱལ་ཚབ་རྗེ་ལ་སོགས་པ་ཡི། །བུ་ཆེན་རྣམ་གྲངས་བྱོན་པ་ལ། །རིན་ཆེན་ 
བཀྲ་ཤིས་ཏོག་ལྟར་མཛེས། །བཀའ་བབས་ཡོད་རྣམས་དར་ཚུལ་འདྲ། །རྟོགས་ལྡན་བརྒྱད་པོ་ 
ཕྱོགས་མཚམས་སུ། །དར་གྱི་འཕན་གདུགས་རྒྱལ་མཚན་དང་། །མཆོད་སྤྲིན་སྣ་ཚོགས་བཀོད་ 
པ་འདྲ། །འཕྲིན་ལས་རྩོད་མེད་གསུམ་ལ་སོགས། །རྒྱལ་པོ་མངའ་ཐང་ཤོམ་པ་འདྲ། །མདོར་ 
ནས། །ཁང་བཟང་ལ་ནི་སྦྲས་པ་འདྲ། །དེ་ལྟར་བསྟན་པའི་ཁང་བཟང་ལ། །འཛིན་པའི་བུ་ཆེན་ 
ཐམས་ཅད་ཀྱང་། ལྷ་ཡི་སྦྲལ་པའི་མི་ཡིས་བསྒྲིགས། །སངས་རྒྱས་ཀྱི་ནི་སྦྲུལ་བའམ། །གང་ལྟར་ 

ཀུན་མཁྱེན་འཇིགས་མེད་དབང་ཁོའེ་གསུང་འབམ།༼ཅ༽ 
ཡིན་ཀྱང་ཡ་མཚན་ནི། །ཆེ་ཆེ་ཐམས་ཅད་བསྡུས་པ་བཞིན། །གྱུར་པའི་ངོ་མཚར་ཁང་བཟང་ 
ངམ། །རྟེན་དང་བརྟེན་པའི་ཁང་བཟང་འདི། །ཤེས་རབ་ཅན་གྱིས་བལྟས་མཐོང་ན། །ལེགས་ 
ལེགས་འདྲ་ཞིང་ལེགས་ཡང་ལེགས། །དད་གུས་ཅན་གྱིས་བལྟས་མཐོང་ན། །མཛེས་མཛེས་ 
འྲ་དང་དྲོ་དྲོ་འདྲ། །ཡིན་ཡང་དེ་ཀ་བཞིན་དུ་ཡིན། །ཤེས་རབ་མེད་དང་དད་པ་མེད། །ལོག་ལྟ་ 
ཅན་དང་ཕྱོགས་རིས་ཅན། །རྣམས་ཀྱིས་བལྟས་ཀྱང་མི་མཐོང་ཞིང་། །ལེགས་མཛེས་ལ་སོགས་ 
མེད་དེ་འདྲ། །དེ་ལྟར་འདུག་པའི་སྐལ་མེད་དང་། །དམ་ཉམས་རྣམས་ཀྱིས་མི་བལྟ་དང་། །ལོག་ 
རྟོག་ནད་ཀྱི་ལིང་ཏོག་གིས། །རང་གི་མིག་སྒྲིབ་མ་མཐོང་བས། །མཁྲིས་ནད་མིག་གིས་དུང་ 
མཐོང་བཞིན། །རང་སྐྱོན་ཡིན་པས་ལོག་མཐོང་སྤོངས། །ང་ནི་ནད་པ་ཡུན་རིང་པོ། །སྐྱོན་ཅན་ 
བྱ་ཉེས་སྡུག་ཐག་ཆད། །ཁ་ཞན་དབང་ཆུང་གནོད་པས་གཅེས། །ཡིན་ཀྱང་ཤེས་རབ་མིག་ལ་ 
བཅིངས། །བློ་གྲོས་དག་སྣང་ཡོད་པ་ཡིས། །ཁང་བཟང་དམ་པ་དེ་མཐོང་ཞིང་། །གཏམ་བཟང་ 
འདི་རྣམས་ཚོར་མཐོང་རིག །དེ་ཕྱིར་ཚིག་བཟང་འདི་དག་བཀོད། །སྐལ་ལྡན་ཐམས་ཅད་དགའ་ 
བ་དང་། །དད་པའི་འཇུག་སྒོ་བྱེད་པར་ཤོག །ལོག་རྟོག་ཅན་རྣམས་ངན་བློ་སངས། །དག་སྣང་ 
ཕྱོགས་མེད་འཆར་གྱུར་ཅིག །ཅེས་བསྔགས་པ་ཡང་མཛད་འདུག་གོ །མདོར་ན་གསང་བདེ་ 
གུང་གསུམ། དགའ་སྐྱོར་ཟུལ་གསུམ། ལོ་བྱ་ཡུལ་རིན་ཆེན་སྒང་གསུམ། རྒྱལ་གླང་ཐང་གྲོ་ས་ 
གསུམ། རྭ་སྒྲེང་འཆད་ཁ་སྤྱིལ་བུ་གསུམ། འབྲི་སྟག་ཚལ་གསུམ། ཨེ་གཉལ་དྭགས་གསུམ་གྱི་ 
ཆོས་དཔོན། ཐང་པོ་ཆེ་སོགས་གཡོར་ཕྱོགས་ཀྱི་ཆོས་དཔོན་རྣམས་ཀྱིས་དེ་དུས་རྗེ་རིན་པོ་ 
ཆེའི་ཞབས་དྲུང་དུ་མ་གཏུགས་པ་མི་སྣང་ངོ་། །དེ་ཡང་གོང་དུ་སྨོས་པ་དེ་ཐམས་ཅད་ནི་ལུང་ 
རྟོགས་དང་། རིགས་རུས་དང་། གོ་ས་མཐོ་བའི་ཆེན་པོ་རྣམས་ཀྱི་དབང་དུ་བྱས་པ་ཡིན་གྱི། 
དམན་པ་དང་བར་མ་ཆོས་ཀྱི་འབྲེལ་བ་རྒྱ་ཆེར་མནོས་པ་དང་། ཆོས་འབྲེལ་ཙམ་ཐོགས་པ་ནི་ 
ལོ་རེའི་ནང་དུ་ཡང་བགྲང་དུ་མེད་དོ། །སྦྱིན་བདག་གི་དབང་དུ་བྱས་ན་སྣེའུ་གདོང་གོང་མ་ཆེན་ 
པོ། གཞིས་ཀ་སྣེའུ་རྫོང་པ། གཞིས་ཀ་བྲག་དཀར་པ། རྒྱ་མ་ཁྲི་དཔོན། ཡར་ལུང་ཇྔོ་བོ། འོལ་ 

དགེ་ལྡན་ཚས་འབྱྱང་ནར་བྱའི་ཁྲེང་བ་རོམ་འཕྲོ། 

རྒྱ་མཚོ། རིན་སྦུངས་པ་ནམ་མཁའ་རྒྱལ་མཚན་སོགས་དབུས་གཙང་གི་ཆེ་རྒུ་ཐམས་ཅད་ཀྱིས་ 
ཞབས་སྤྱི་བོ་བླངས་ཏེ་རྙེད་པ་དང་བཀུར་སྟིས་མཆོད་པར་མཛད། གངས་ཅན་གྱི་ལྗོངས་འདེར་ 
རང་རང་གི་གྲུབ་མཐའི་སྲོལ་ཕྱེ་སྟེ་རང་སྐྱ་ཐུབ་པར་མཛད་པ་མང་དུ་བྱང་འདུག་ཀྱང་། རྗེ་བཙུན་ 
བཙོང་ཁ་པ་ཆེན་པོ་གངས་ཅན་གྱི་ལྗོངས་འདིར་ཕེབས་པ་ནི། ཡང་དག་པར་རྫོགས་པའི་སངས་ 
རྒྱས་འཇིག་རྟེན་དུ་བྱོན་པའི་ལུགས་དང་འདྲ་བ་ཅིག་བྱུང་སྟེ། དཔལ་ཡིད་བཟང་རྩེ་བ་ཆེན་པོའི་ 
ཞལ་ནས། དེ་དུས་ས་ཆེན་པོ་འདི་རྗེ་བཙུན་བཅོང་ཁ་པའི་གདུགས་དཀར་པོ་གཅིག་གིས་ཁྱབ་ 
པར་བྱས་ནས་ཡོད་པ་ཡིན། ཞེས་གསུངས་པ་ལྟར་རོ། ། 


གཉིས་པ་དེའི་རིང་ལུགས་དྲི་མ་མེད་པ་འཛིན་སྐྱོང་སྤེལ་བའི་བསྟན་འཛིན་རྣམས་ཀྱི་ 
རྣམ་པར་ཐར་པ་བརྗོད་པ་ལ་བཞི། རྗེའི་དངོས་སློབ་འགའ་ཞིག་གི་རྣམ་པར་ཐར་པ་དང་། གདན་ 
ས་ཆེན་པོ་རྣམས་ཀྱི་གདན་རབས་དང་། བསྟན་འཛིན་གྱི་གཙོ་བོ་རྒྱལ་བ་ཡབ་སྲས་གཉིས་ཀྱི་ 
རྣམ་པར་ཐར་པ། དབུས་གཙང་ཁམས་གསུམ་དང་། རྒྱ་ཧོར་གྱི་ཡུལ་དུ་བསྟན་འཛིན་གྱི་སྐྱེས་ 
བུ་དང་། དགེ་འདུན་གྱི་སྡེ་ཇི་ལྟར་བྱང་བའི་ཚུལ་བརྗོད་པའོ། །དང་པོ་ནི། དེ་ལ་ཚ་ཁོ་པ་མཁན་ 
ཆེན་ངག་དབང་གྲགས་པ་ནི། རྒྱལ་མོ་རོང་དུ་ཚ་ཁོ་རྒྱལ་པོའི་རིགས་སུ་འཁྲུངས། དབུས་གཙང་ 
དུ་བྱོན་ཏེ་རྡེ་བདག་ཉིད་ཆེན་པོ་སོགས་མཁས་པ་དུ་མའི་ཞབས་པད་བསྟེན་ནས། སྡེ་སྣོད་དང་ 
རྒྱུད་སྡེ་ལ་སྦྱངས་པས་མཁས་པའི་གོ་འཕང་བརྟེས། རིམ་པ་གཉིས་ཀྱི་ཏིང་ངེ་འཛིན་བརྟན་པོ་ 
མང་དུ་བཙུགས་པ་སྟེ། ཇ་ཕུ་སྟོད་དུ་དར་ཚང་ལྷུན་གྲུབ་གླིང་ཟེར་བའི་དགོན་པ་དང་། ཇ་པུའི་ 
རྐེད་ན་བ་མགོ་དགོན་པ་གཉིས་བཏབ་པ་ད་ལྟའང་འཕེལ་རྒྱས་སུ་ཡོད་ཅིང་། ང་ཕུའི་སྨད་ན་ 
སུམ་མདོ་དགོན་པ་ཟེར་བ་ཞིག་བཏབ་པ་ཡུན་རིང་དུ་གནས་པ་མ་བྱང་། དམུ་དགེའི་ས་ཆར་ 

ཀུན་མཁྱེན་འཇིགས་མེད་དབང་བཞེ་གྲསང་འབྱམ། ༼ ཅ༽ 


བཀྲ་ཤིས་འཁོར་ལོའི་དགོན་ཟེར་བ་ཞིག་བཏབ་པ། དུས་ཕྱིས་ངེད་ལ་གཏད་ནས་ཞིག་གསོ་ 
བརྒྱད་བཏབ་པར་གྲགས་ཀྱང་། གྲུབ་མཐའ་མི་གཅིག་པ་མང་བས་ཕལ་ཆེ ་བ་ཉམས་ཆག་ཏུ་གྱུར། 
རྒྱལ་རོང་གི་ཕྱོགས་འདིར་བོན་པོ་ཤིན་ཏུ་མང་བས། མཐུ་འགྲས་ཤོར་ནས་གཤེན་རྗེའི་འཁུལ་ 
འཁོར་མཛད་པས་བོན་པོ་མང་པོ་མངོན་སྤྱོད་ཀྱིས་བསྒྲལ། ཆོས་རྡེ་པ་ཉིད་ཀྱི་གསུང་ལས། བརྒྱ་ 
ཕྱེད་མཁའ་སྤྱོད་གནས་སུ་བཛྲ་མུཿཞེས་པ་ལྟར་རོ། །རྡེ་བདག་ཉིད་ཆེན་པོ་ཡང་ཐུགས་ཤིན་ཏུ་ 
དགྱེས་པ་ཞིག་སྟེ། ཆབ་ཤོག་ལས། ཁོ་བོས་སྨྲས་པའི་རེས་སུ་ཞུགས་ཤིག་དང་། །ཚེ་རབས་ 
ཀུན་ཏུ་སྦྱོད་དང་སྨོན་ལམ་ཀུན། །མཚུངས་པར་སྤྱད་དེ་ནམ་ཞིག་སངས་རྒྱས་ཚེ། །བདུད་རྩིའི་ 
བགོ་བཤའ་ཐོག་མར་སྦྱིན་པར་བྱ། །ཞེས་གསུངས་པས་སོ། །དེ་ཡང་ཆོས་རྗེ་འདི་འཕགས་ 
ཡུལ་གྱི་དཔལ་འབྲས་རྡོ་རྡེ་དང་། རྡོ་རྗེ་དྲེལ་བུ་པ་སོགས་དང་རྒྱུད་གཅིག་ཅིང་། སྐུའི་སྐྱེ་བ་རྡེས་ 
མ་ལ་ཀུན་མཁྱེན་ལེགས་པ་དོན་གྲུབ་དང་། དེའི་ཕྱི་མ་ལ་དགའ་ལྡན་མཁའ་སྦྱོད་དུ་མི་སློབ་པའི་ 
ཟུང་འཇུག་མངོན་དུ་མཛད་པར་གསུངས་སོ། །དེའི་དབོན་པོ་ཆོས་ཀྱི་གྲགས་པ་ཡང་མཁས་ 
གྲུབ་ཆེན་པོར་གྱུར་ཏེ་རྒྱལ་བསྟན་གསལ་བར་མཛད་དོ། ། 
འཁོར་དག་པ་རྣམ་བརྒྱད་ཀྱི་ནང་ཚན་བླ་མ་འཇམ་དཀར་བ་ནི། དང་པོར་སྐྱོར་མོ་ལུང་ 
པའི་དགེ་བཤེ ས་འདུལ་བ་འཛིན་པ་ཅིག་ཡིན་ཏེ། བྱ་བྲལ་གྱི་ཕྱག་ཕྱིར་བྱོན་ན ས་གདམས་པ་ 
ཉམས་སུ་བཞེས་པར་སྣང་ཞིང་། རྡེའི་བུ་སློབ་ཕལ་ཆེ་བས་བླ་མ་མཛད་ནས་བསླབ་བྱ་སྟོན་ 
པར་མཛད་དེ། འདིའི་གསུང་ལ་གནས་བརྟན་བཟང་སྐྱོང་བས་ཟིན་བྲིས་མཛད་པའི་དགེ་སློང་ 
གི་བསླབ་བྱ་ཞིག་ཀྱང་སྣང་། དགའ་ལྡན་འདེབས་པའི་སྔ་རོལ་ཙམ་དེར་རྒྱལ་སྡེ་རྫ་དཀར་གྱི་རི་ 
ཁྲོད་དུ་མྱ་ངན་ལས་འདས་ཞེས་གྲག་གོ །དེའི་སྐྱེས་རབས་ཀྱི་འཕྲེང་བ་ནི། དེ་མོ་སྦྲུལ་པའི་སྐུ་ 
མདོ་སྟོད་པ་གྲགས་པ་བློ་གྲོས་ནི། མཁན་ཆེན་ཕྱག་རྡོར་པའི་སྲས་ཀྱི་ཐུ་བོ་བརྒྱད་ཀྱི་ 

དགེ་ལྡན་ཆོས་འབྱང་ནོར་བྱའེ་ཁྲེང་བ་རྩོམ་འཕྲོ། 


ནང་ཚན་གཅིག་ཀྱང་ཡིན། གྲགས་པ་བློ་གྲོས་ཡོན་ཏན་མྨད་དུ་བྱུང་། །རང་རྒྱུད་སྨིན་གྲོལ་ཐེག་ 
ཆེན་ས་རུ་འཛེག །ཅེས་གསང་བདག་གིས་ཡུང་བསྟན་པའི་བདག་ཉིད་ཆེན་བོ་ཞིག་ཡིན་ནོ། ། 

བཟང་སྐྱོང་པ་ནི། འཁྲུངས་ཡུལ་མལ་གྲོ་པ། རྗེ་མུ་ངན་ལས་འདས་ནས་འོལ་ཁར་ཉི་ 
མ་གླིང་བཏབ་སྟེ། རྡེང་ཕྱིའི་གདན་ས་དང་གཉིས་ཆར་སྦྲགས་པར་སྣང་ཞིང་། ཨེ་ཕྱོགས་སུའང་ 
བྱོན་ནས་འགྲོ་བའི་དོན་མཛད། སློབ་མའེ་དབང་དུ་བྱས་ན། ཆོས་རྗེ་ནམ་མཁའ་བློ་གྲོས། མཁས་ 
པ་གཙང་ཆུང་ཆོས་གྲགས། དབོན་པོ་ལྷུན་གྲུབ་རྒྱ་མཚོ་སོགས་ཡོན་ཏན་གྱིས་བརྒྱན་པ་མང་དུ་ 
བྱུང་། ནམ་མཁའ་བློ་གྲོས་པས་རྩེ་ཐང་གི་ཁྲ་མོའི་གཟེམས་སྦྱིལ་བཟུང་ནས། འདུལ་བ་མདོ་རྩ་བ་ 
ལ་སོགས་པའི་གསུང་ཆོས་གསུང་ཤི ང་། དྭགས་པོ་བཀའ་བརྒྱུད་ཀྱི་ཆོས་སྐོར་ཡང་གདུལ་བྱ་ལ་ 
འདོམས་པར་མཛད་པ་སྟེ། བཀའ་དགེ་འགལ་མེད་ཀྱི་སྐྱེས་བུ་དམ་པ་ཡ་མཚན་ཅན་ཞིག་ཡིན་ 
སྣང་། ཕྱིས་ཡར་རྒྱབ་ཏུ་ཕེབས་ནས་སྐུ་གཤེགས། ལྷུན་རྒྱམ་པ་ནི་གྲ་ཕུགས་པའི་དབོན་པོ་ཡིན་ 
རྩིས་ཀྱི་བསྟན་བཅོས་ཁྱད་པར་དུ་འཕགས་པ་པདྨ་དཀར་པོའི་ཞལ་ལུང་ཞེས་པ་མཛད་པས། 
མཁས་པ་རྣམས་ཀྱང་ཕུག་ལུགས་ཞེས་ལེགས་པར་བཤད་པ་ངོ་མཚར་བ་ཞིག་ཏུ་འཛིན། ། 

རིན་ཆེན་རྒྱལ་མཚན། འཁྲུངས་ཡུལ་སྟོད་ཡུང་བ། ལུང་རྟོགས་ཀྱིས་ཡོན་ཏན་དུ་མ་ 
མངའ་བའི་འཕགས་པའི་གནས་བརྟན་ཆེན་པོ་ཞིག་སྟེ། གཟིམས་ཁང་ཤར་དུ་བཞུགས་པས་ 
ཤར་བ་རིན་པོ་ཆེར་གྲགས། རྗེའེ་དངོས་སློབ་དུ་མས་ཀྱང་ཆོས་གསན་ཏེ། མཁས་གྲུབ་རྗེས་ 
ཀྱང་གསན་པར་མཛད་དོ། །ཉི་གྲགས་ཟླ་གྲགས་སྐར་མ་གྲགས་སོགས་དབོན་བརྒྱུད་ཀྱང་བཟང་ 
བར་བྱུང་། ། 

རྟོགས་ལྡན་འཇམ་དཔལ་རྒྱ་མཚོ་བ་ནི། ཙོང་ཁའི་ལུང་ལག་ཁང་ཆེན་ཞེས་པར། 
གདོང་ངན་ཞེས་པ་མེ་ཕོ་སྤྲེའུའི་ལོ་ལ་འཁྲུངས། རྡེ་ལས་ལོ་གཅིག་གིས་རྒན། སྔོན་གོམས་བག་ 
ཆགས་བཟང་པོའི་མཐུ་ཡོངས་སུ་བརྟས་པར་གྱུར་ཏེ། གཞོན་ནུ་ཉིད་ནས་དམ་པའི་ཆོས་ཚོལ་ 

ཀུན་མཁྱེན་འཇི གས་མེད་དབང་བོའེ་གསུང་འབྱམ། ༼ ཅ༽ 
བའི་ཐུགས་བསམ་ཁོ་ན་བྱང་བས། ཟླ་བ་སྒྲོན་མེའི་མདོ་ལ་སོགས་པའི་ཐུགས་འཛིན་མང་དུ་ 
མཛད་ཅིང་རྒྱུན་དུ་ཞལ་འདོན་ཀྱང་མཛད། དེའི་ཚེ་དམ་པའི་ཆོས་ཁོ་ནས་ཐུགས་དྲངས་པས་ 
དགུང་ལོ་བཅོ་བརྒྱད་ཙམ་ལ་དབུས་སུ་ཕེབས། དེར་ཡང་ལས་ཚན་གྱི་དཀྱིལ་དུ་བཞུགས་པ་ 
སོགས་ལ་རྣམ་གཡེང་དུ་དགོངས་ཏེ་རྟག་ཏུ་ངུ་ལྟར་ཆོས་འཚོལ་བའི་འདུན་པ་སྐྱེས་ནས། ཆོས་ 
ཁོང་གི་གྲུབ་མཐའ་དང་མདོ་བསྟུན་ནས་ཞུ་གཏུགས་མཛད། དེ་ནས་རྗེ་རིན་པོ་ཆེ་བདེ་བ་ཅན་དུ་ 
རྒྱུད་བླ་མ་གསུང་གིན་འདུག་པ་གསན་དུ་བྱོན་པས་ལེགས་པར་གོ་བ་བྱུང་གསུང་། དེ་རྣམས་ 
སུའང་སྔར་ཞུས་པའི་ཁྲིད་སྐྱོང་འདོད་ཡོད་ཀྱང་རྗེའི་ཞལ་ཏ་ལ་ཚད་མ་ཉོན་གསུང་པས་གསང་ 
ཕུར་བྱོན་ཏེ་སློབ་དཔོན་དཀོན་སེང་བ་ལ་ཚད་མ་བསླབས། གྲྭ་སྐོར་གྱི་གཞུང་ཊཱིཀ་གྲ་དགོན་དུ་ 
སྦྲེལ། སྟག་ལུང་ལོ་ཙཱ་བ་ལ་འཁོར་ཆེན་གྱི་དབང་སོགས་ཁ་ཡར་གསན། སྤྱན་སྔ་དཔལ་བའི་ 
དྲུང་དུ་བུ་སྟོན་ཆོས་འབྱང་སོགས་གསན། དེ་དུས་ནས་མཐུན་འཇུག་བསྐྱུངས་ཏེ་ཆིག་ཚུགས་ 
འབའ་ཞིག་མཛད། དེ་ནས་བྲག་ཚ་བ་མཁན་པོ་དགེ་འདུན་རིན་ཆེན་པ་ལ་བམ་པོ་ལྔ་བཅུ་པ་ 
དང་མདོ་རྩ་བ་གསན། རྡེའི་ཞལ་སྔར་ཡང་གསན་ཏེ་ཕྱག་ལེན་དང་བཅས་པ་ཞིབ་པར་མཛད། 
ཏུ་བྱ་དགོངས་ནས་སྒོམ་ཁྲིད་སྐྱོང་བའི་བླ་མ་གང་དྲག་བརྟགས་པས། དཔལ་ལྡན་བླ་མའི་སློབ་ 
མ་བླ་མ་ཡོན་ཏན་བཟང་པོ་དྲག་པར་དགོངས་ཏེ་ཁོང་གི་དྲུང་དུ་བྱོན་ནས་ལམ་འབྲས་སོགས་ 
གསན། བླ་མ་འདི་རྩ་རླུང་ལ་རང་དབང་ཐོབ་པས་རླུང་སོར་རྩེ་ལ་འབྲོངས་ཤིང་བསྐྱེད་རྗོགས་ 
ལ་ནུས་པ་ཐོབ། དེ་དུས་ཁོང་ལ་གདམས་ངག་ཞུས་ཏེ་བསྒོམས་པས་བུམ་པ་ཅན་ཇི་ལྟར་གསུང་ 
རྫས་ཀྱིས་དྲོད་སྐྱེད་ཐབས་ཡོད་དེ་འདི་ཀས་འོང་གསུང་། བདེ་མཆོག་འདི་བྱིན་རླབས་ཆེ་བས་ 

དགེ་ལྡན་ཆོས་འབྱང་ནོར་བྱའེ་ཝྲེང་བ་རྩོམ་འཕྲོ། 
སྒྲུབ་པ་པོ་གཞན་ལའང་གསལ་པོ་འོང་། དེ་དུས་གསལ་སྣང་ཀྱང་བྱུང་གསུང་། སྐྱོར་མོ་ལུང་དུ་ 
བླ་མ་དབུ་མ་པ་དང་རྗེ་རིན་པོ་ཆེས་འཇམ་དབྱངས་ཆོས་སྐོར་གྱི་བདེ་མཆོག་གནང་བྱང་པ་ 
བསྒོམས་པས། རྨི་ལམ་དུ་རྩེ་ལྔ་སོགས་ཡུལ་ཁམས་མང་པོར་བྱོན་པ་སོགས་བྱུང་གསུང་། 
ཕྱིས་ནི་རྗེ་བཙུན་འཇམ་དབྱངས་ཀྱི་སྐུ་གསུང་ཐུགས་ཀྱི་སྣང་བ་ཡོད་ཚུལ་སྙན་གྲགས་ཆེས་པས་ 
ཕྱོགས་ནས་མཁས་བཙུན་བཟང་གསུམ་དང་། མི་དྲག་ཞན་ཡོ་འོངས་ནས་ལུང་བསྟན་ཞུ་བས། 
ཕལ་པོ་ཆེ་དང་མཇལ་ཁ་མི་འོང་། རེ་རེ་ཙམ་མཛལ་དུ་བྱང་བ་ལའང་དང་ཕོ་ནས་མཐའ་འགོག་ 
རང་མཛད་དེ། ཡི་དམ་གྱི་ཞལ་གཟིགས་པ་སོགས་ཡེ་མི་མངོན་པར་མཛད། བླ་མ་ཡོན་བཟང་ 
པའི་སར་བཞུགས་དུས་ནས་ད་སྟེ་འཇིག་རྟེན་མི་དང་མི་བསྲེ། སེ་མོ་དོའམ་ཁ་ཆེའི་ཡན་ལག་ 
གན་དྷོ་ལའི་སྒྲུབ་གནས་སུ་ཕྱིན་ལ་ཚེ་དང་སྒྲུབ་པ་སྙོམས་ལ་གཏང་དགོངས་པ་བྱུང་། དེ་དུས་རྗེ་ 
བཤད་ལས་བྱ་བྲལ་གྱིས་གསུང་བ་བྱུང་ནས་དེ་ལ་ཐུགས་ཐག་བཅད། གཙང་ནས་ཕེབས་བྱོན་ 
པས། ཐུགས་ལ་ཁོང་བྱ་བྲལ་མཛད་ན་ཁོང་གི་ཕྱག་ཕྱིར་འབྲང་དགོས། དེ་ལས་ལྷག་པ་རང་མི་ 
འོང་སྙམ་ནས་མཛཇལ་དུ་བྱོན། ལོ་རྒྱུས་ཞུས་པས། ངེད་ཀྱང་སྒྲུབ་པ་བྱེད། ལམ་འབྲས་ཀྱི་ཆ་ 
ལག་ལྷག་མ་རྣམས་ཞུས་ལ་ཤོག་གསུང་བས་དེ་ལྟར་མཛད་ནས་བྱོན་གསུང་། རེ་བྱ་བྲལ་ལ་ 
འབྱོན་པའི་འཁོར་ཇི་ལྟར་འཐད་རྗེ་བཙུན་ལ་ཞུས་དུས། འདེ་པ་དང་བླ་མ་འཇམ་དཀར་བ། བླ་ 
མ་ཤེས་རབ་གྲགས། བླ་མ་རིན་རྒྱལ་བ། སློབ་དཔོན་བཟང་སྐྱོང་། བླ་མ་འཕགས་པ། དབོན་པོ་ 
དཔལ་སྐྱོང་རྣམས་ཁྲིད་གསུང་བ་བྱུང་འདུག །དེ་ནས་དཔོན་སློབ་རྣམས་སྟོད་ལུང་ནས་དྭགས་ 
པོ་ཕྱོགས་ལ་འབྱོན་པར་ཆས། ཆུ་གཞུང་ལ་མཁར་ལྟག་ལ་ལྐོག་བར་དུ་བྱོན། དེ་ནས་འོལ་ཁར་ 
བྱོན་པས་འོལ་ཁ་རྗོང་དཔོན་གྱིས་མགོ་བྱས་ནས་ཐམས་ཅད་དད་ནས་ལོ་ཁ་ཡར་བཞུགས་པའི་ 
ཞུ་བ་ཕུལ། ཆོས་ལུང་དུ་རྗེ་དེ་ཉིད་ཀྱི་སྤྱིལ་བོ་ཞིག་ལ་བཞུགས། གཞན་བྱིན་པོས་བོད་སྦྱིལ་རེ་ 
ལ་བརྟེན་ནས་བཞུགས། དེ་དུས་བཀའ་གདམས་པ་རྣམས་ཀྱི་ཕྱག་ལེན་ལྟར་ལམ་ཐུན་མོང་བ་ 

ཀུན་མཁེན་འཇིགས་མེད་དབང་བོའེ་གྲསང་འབྱམ། ༼༤༽ 
ལ་གཙོ་བོར་བློ་སྦྱངས་པ་དང་། སོ་སོར་ཐར་པའི་འདུལ་ཁྲིམས་ལ་གཞི ་བྱས། ཐུན་མོང་པ་ནས་ 
རིམ་པས་བརྩེགས་པ་མིན་པ་དང་པོ་ནས་སྔགས་ལ་ཞུགས་ཀྱང་གཉིས་མེད་སེང་གེ་འོང་བར་ 
དགོངས་ནས་སྔགས་ཀྱི་ཡིག་ཆ་དང་ཐང་སྐུ་སོགས་ཀྱང་ཁྱེར་བ་མེད། བླ་མ་འདེས་ལམ་འབྲས་ 
ཞུས་པ་དང་། རྡེ་བཙུན་ལ་མོས་པས་ཐང་སྐུ་ཆུང་ཆུང་གཅིག་དང་། ལམ་འབྲས་ཀྱི་གཞུང་བཤད་ 
གཅིག་གདན་དྲངས་གཞན་ཡེ་མེད་གསུང་། བླ་མ་དབུ་མ་པས་ཐོག་མར་བླ་མ་འདི་ཉིད་ལ་རྗེ་ 
བཙུན་གྱི་སྒྲུབ་སྐོར་རྣམས་བྱིན་གསུངས་པས། རྗེ་རིན་པོ་ཆེས་སྒྲུབ་སྐོར་རྣམས་རིམ་ཅན་དུ་ 
ཚང་བར་གནང་། ཕྱིས་མགར་ཕུག་ཏུ་གཞན་རྣམས་ལའང་གནང་སྟེ་བསྒྲུབས་པས་བྱིན་རླབས་ 
ཀྱི་མཚན་མ་བྱུང་གསུང་། དེ་དུས་ཞག་བདུན་བདུན་རྡེའི་ཞབས་ཏོག་བྱེད་རེས་བྱས་ཏེ། བླ་མ་ 
འདིའི་རེས་གཅིག་དབུ་མ་པའི་ལུང་བསྟན་བྱུང་ཚུལ་ཐོར་བུ་ཞིག་གཞན་རྣམས་ཀྱང་བོས། 
མཆོད་པ་བཤམས་ཏེ་དེར་གསུང་བར་གསོལ་བ་བཏབ་ནས་གསུངས་པས། ཐམས་ཅད་བློ་ 
འཁུལ་ཏེ་རྗེ་རིན་པོ་ཆེ་དང་། བླ་མ་འཇམ་དཀར་པ་གཉི ས་ལ་བྱིན་པོས་ཞུ་བ་ཕུལ་ཏེ་དཀའ་ཐུབ་ 
མཛད་དུ་མ་བཅུག །གཞན་རྣམས་ཀྱིས་ཤུག་པའི་དཀའ་ཐུབ་བྱས། དེ་ཡང་ཐོག་མར་འདི་བས་ 
བརྩམས། ཚུལ་ཁྲིམས་ལ་གུས་པས་རིལ་བུའི་རྟ་སིང་པོར་བྱེད་པ་འདུག་སྟེ་ཆུ་ལ་བྱས། གཞན་ 
རྣམས་ལ་རིལ་བུ་བརྒྱད་ཅུ་ཙམ་རེ་དགོས་པར་འདུག །བླ་མ་འདི་ལ་སུམ་ཅུ་ཙམ་རེས་ཆོག་པར་ 
བསྟུན་ཅི་བྱེད་བསམ་ནས་མ་བླངས་པར་ལོ་གསུམ་ཙམ་དེ་ལ་བརྟེན་གསུང་། དེའི་རྒྱ་མཚན་ 
ཆེ་སྒྲུབ་པའི་མཆོད་པས་མཉེས་པར་མཛད། ཡུན་རིང་དུ་བསྟེན་ནས་གདམས་ངག་ཐམས་ཅད་ 
རྫོགས་པར་ཐོབ། ཐེ་ཚོམ་གྱི་དྲ་བ་མཐའ་དག་ཆོད་པར་མཛད། རྡེ་རིན་པོ་ཆེའི་གདུལ་བྱ་འཕྲིན་ 
ལས་ཐམས་ཅད་ས་ཞུར་རྡོ་འུར་དུ་བརྡོལ་བ་ན། འདི་པས་སྒྲུབ་པ་རྩེ་གཅིག་པ་ཉིད་ཀྱིས་ཐུགས་ 
དྲངས་ནས། ད་ནི་ང་རང་དབེན་གནས་ཤིག་བཙལ་ནས་སྒྲུབ་པ་བྱ་དགོངས་ཏེ། མལ་གྲོ་རྒྱལ་ 

དགེ་ལྡན་ཆོས་འབྱང་ནོར་བྱའི་ཕྲེང་བ་རྩོམ་འཕྲོ། 


སྟེང་དུ་ཐོགས་ཤིག་བཞུགས། དེ་ནས་སྤང་ས་མཁན་པོས་གདན་དྲངས་ཏེ་རི་རྩེའི་ཁང་གཅིག་ 
མོར་རེ་ཞིག་བཞུགས། དེ་ནས་སྤང་ས་སྦྱན་སྔས་དབེན་གནས་སེ་བ་རོང་གི་གཟིམས་ཁང་ཕུལ་ 
བས་དེར་བཞུགས་ཏེ། སྤྱན་སྔས་གཙོ་མཛད་རྣམས་ལ་བྱང་ཆུབ་ལམ་གྱི་རིམ་པ་སོགས་ཆོས་ 
མང་དུ་གསུངས། དེ་ནས་དགོངས་པ་ལ་འོན་ཀྱང་འཕགས་པའི་གོ་འཕང་མ་བརྙེས་བར་དུ་ཆོས་ 
འཆད་པ་སོགས་གཞན་ལ་ཕན་ཚུང་ཞིང་། སངས་རྒྱས་སྒྲུབ་བའི་བར་ཆད་ཡིན་པར་དགོངས་ 
ནས་བུག་སྒོ་འདག་སྦྱར་གྱིས་དུས་འདའ་བ་མཛད། གསེར་དང་བོང་བ་སྟོམས། དགྲ་གཉེན་ཉེ་ 
རིང་སྙོམས། ཆོས་བརྒྱད་མགོ་སྟོམས། རྙེད་བཀུར་སྙན་གྲགས་ལ་བལྟ་བའི་འདོད་པ་ངན་པ་ 
རྒྱང་རིང་དུ་དོར་ཏེ་བསམ་གཏན་གྱི་འཁོར་ལོས་དུས་ཡོལ་བར་མཛད་དོ། །དེ་དུས་ཕག་མོ་གྲུ་ 
པའི་མི་དཔོན་ཆེན་པོ་རྣམས་དང་། ཁྱད་པར་འོལ་ཁ་རྗོང་དཔོན་སོགས་ཀྱིས་རང་རང་གི་བསྟེ་ 
གནས་སུ་སྤྱན་དྲངས་པའི་ཞུ་བ་དང་། དབེན་གནས་ཀྱང་སོ་སོར་གང་བཞེད་འབུལ་བས་ཕེབས་ 
པའི་ཞུ་བ་ཕུལ་དུས། ད་དབེན་གནས་འདིར་སུ་གང་གིའང་ངོ་འཛིན་བྱེད་མི་དགོས། འཚོ་བའང་ 
མཐའ་གཉིས་བྲལ་བར་སྤྱོད་པ་འདི་བསྐྱུར་ནས་དེ་ན་ཕར་ཅི་བྱེད། ཁོང་ཚོའི་ཞབས་ཏོག་དེ་ 
འདྲས་མི་འཚེངས་པར་སྲོག་ཁག་འཁུར་དགོས་པ་འོང་གསུངས་ནས་ཕེབས་མ་བཞེད། ལན་ 
གཅིག་དགེ་བསྙེན་ཅིག་ན་རེ། དྲུང་ནས་མི་རྣམས་མཇལ་དུ་འོངས་པ་ན་བཀའ་བཀྱོན་རེ་བྱོན་ 
བཏང་བས་དགའ་འོང་པར་འདུག །ད་ར་ཁ་ཆེ་མཇལ་དུ་བྱུང་བ་ལའང་ཁྱོད་འབྲི་ཁུང་པའི་ས་ 
ལ་ཐུགས་ཚ་ལ་སྦྱར་བའི་གསུང་བྱོན་ཟེར་གིན་དགའ་ནས་སོང་ཞུས་པས། ངས་སུ་གང་གིའང་ 
ངོ་འཛིན་མ་མྱོང་བ་ཡིན་གསུང་། དེ་ལྟར་ཆགས་སྡང་དགྲ་གཉེན་གྱི་ཕྱོགས་རིས་མི་མངའ་བས་ 
འདི་འདྲ་ཞིག་དང་། འཐབ་རྩོད་དང་ཁོན་འཛིན་འདུག་ཅེས་པ་མ་ཚོར། སྡུག་བསྔལ་དང་དཀའ་ 
སྤྱད་ལ་བཟོད་པའི་མཐུ་ཆེ་བས་དུས་ཐམས་ཅད་དུ་མགོའམ་གོས་ལ་མེ་ཤོར་བ་ལྟ་བུའི་བརྩོན་ 
འགྲུས་རྩོམ་པར་མཛད། ཚོགས་ཆོས་སོགས་གསུང་བར་ཞུས་དུས་ཆོས་ང་རང་ལ་འཆད་ 


-473- 


ཀུན་མཁྱེན་འཇིགས་མེད་དབང་བོའེ་གྲསང་འབྱམ། ༼ ཅ༽ 
དགོས་པར་འདུག །ཐོག་མར་མི་ལ་སྙིང་རྗེ་བྱེད་པ་བས་རང་ལ་སྙིང་རྗེ་བྱེད་དགོས་པར་འདུག་ 
གསུངས་ནས། ཚིག་གསུང་ཚད་གོ་རྒྱུ་ཆེ་བ་དོན་འདྲེལ་བ། ཆོས་མི་འཆད་གསུང་ཡང་གསུངས་ 
ཚད་ཆོས་ཀྱི་གནད་ཟབ་རྒུ་འབའ་ཞིག་ཏུ་འོང་བ། གསུང་གང་འབྱོན་ཀྱང་རྡོ་བཅག་པའི་འཕྲོ་ 
བཞིན་དུ་སླར་ལྡོག་ཏུ་མེད་པ་ཅིག་འོང་། ཁྱད་པར་དུའང་སྔགས་ལ་དམ་དོག་ཆེ་བར་མཛད། 
བདག་ཉིད་ཆེན་པོ་འདི་ཐུགས་ཀྱིས་དཔྱད་པ་གཞན་དང་མི་འདྲ་བ་མངའ་བས། རྗེ་རིན་པོས་ 
ཀྱང་ཁོང་གི་ཞུ་འབུལ་སོགས་ལ་གཟོས་མཛད་པ་ཡིན་པར་སྣང་ན་གཞན་གྱིས་ལྟ་ཅི་སྨོས། རྗེའི་ 
སྐུ་མདུན་དུ་གཤིབས་པའི་བཤེས་གཉེན་ཅི་རིགས་ལའང་སྡེ་བན་ཚེ་གསུང་གིན་བཀའ་བཀྱོན། 
ཁོང་ཚོ་ཤེས་རབ་ཆེ་སྟེ་ང་དད་པ་ཆེ་ཞེས་གསུང་། གཞན་ཡང་ཕྱག་རྫས་ཅི་བྱང་ཡང་གསོག་ 
གྲབས་ཡེ་མི་མཛད། གཞན་གྱི་བཞིན་ཐབ་ཁ་དང་བཟའ་བཏུང་ལ་གཏོང་བ་ཡེ་མི་མཛད་པར་ 
དགེ་ཕྱོགས་སུ་གཏོང་། འཕྲལ་དུའང་སྐྱེ་བོ་ཐམས་ཅད་རླག་པར་བྱེད་པའི་རང་བཞིན་ཅན་འདོད་ 
པའི་ཉེས་དམིགས་ཁོ་ན་གསུང་བར་མཛད། དྲི་བ་ནི། རྗེ་བཙུན་འཇམ་པའི་དབྱངས་ལ་ཅི ་བཞེད་ 
ཞུས་པས་ཆོག་པ་དང་། རང་ཉིད་ཡོན་ཏན་ལ་མངའ་བརྙེས་པས་ནད་གདོན་བར་ཆད་ཞི་བ་དང་ 
ཚེ་དང་བསོད་ནམས་རྒྱས་པ་དང་། གཞན་དབང་དུ་སྡུད་པ་དང་། དྲག་པོའི་ལས་སོགས་ཇི་ལྟར་ 
བཞེད་པ་བཞིན་འགྲུབ་པས། རྗ་རིན་པོ་ཆེ་དང་ཆོས་རྗེ་འདུལ་བ་པ་སོགས་ཀྱིའང་སྐུ་ཚེ་བསྲིང་ 
བའི་ཆོ་ག་དང་། སྐུ་རིམ་ཇི་ལྟར་བསྒྲུབ་པ་སོགས་ཐམས་ཅད་བླ་མ་རིན་པོ་ཆེ་འདི་ཉིད་ཀྱིས་ 
ལུང་སྟོན་ཅིང་། གཞན་ཡང་བསྟན་པ་ལ་ཕན་པའི་བཤེས་གཉེན་ཅི་རིགས་ལའང་ལུང་སྟོན་པ་ 
དང་། དོན་ཆེན་པོར་འགྱུར་བ་སྣང་ན་ཁྱིམ་པ་ཅི་རིགས་ལའང་ཕན་ཐོགས་མཛད། ཚུལ་ཁྲིམས་ 
ཀྱི་དབང་དུ་བྱས་ན་སྡོམ་པ་གསུམ་གྱི་ཉེས་ལྟུང་ཕྲ་མོས་ཀྱང་མ་གོས་པར་སྤྱན་གྱི་འབྲས་བུ་ 
བཞིན་དུ་བསྲུང་བར་མཛད། དུས་ཐམས་ཅད་དུ་བརྡེད་པ་མེད་པའི་དྲན་པ་ཁྱད་པར་ཅན་མངའ་ 
ཞིང་། བསྙེལ་བའི་རྒྱུ་འདུ་འཇི་དང་རྣམ་གཡེང་རྒྱང་རིང་དུ་སྦངས་ཏེ་དུས་ཐམས་ཅད་དུ་སྒོ་ 

དགེ་ལྡན་ཆོས་འབྱང་ནར་བྱའི་ཝེང་བ་ཆོམ་འྲལོ། 

གསུམ་གྱི་བྱ་བ་ལ་བརྟགས་ན་ཉེས་པ་བྱུང་བ་ཐམས་ཅད་ལ་མཐོལ་བཤགས་དང་། ཕྱིན་ཆད་ 
སྲོག་ལ་བབས་ཀྱང་མི་བྱེད་པའི་སྡོམ་སེམས་བཏང་ནས་གསོ་སྦྱོང་བྱ་བའི་ཚུལ་ནམ་ཡང་མ་ 
ཆག་པར་མཛད་པས་བླང་དོར་ལ་གཡེལ་བའི་བག་མེད་པ་ནི་མི་མངའ། དེ་ལྟར་སྡོམ་པ་གསུམ་ 
ལ་རང་བཞིན་དང་བཅས་པའི་ཁ་ན་མ་ཐོ་བའི་དྲི་མ་དང་བྲལ་བས་ཉོན་མོངས་པའི་རྒྱུ་བ་ 
འགགས་ཏེ་ཞི་ཞིང་དུལ་བའི་མཆོག་ཏུ་གྱུར་ཏོ། ། 

འོལ་ཁ་བསམ་གཏན་གླིང་དུ་རྗེ་རིན་པོ་ཆེས་གསང་འདུས་ཀྱི་བསྐྱེད་རྫོགས་གསུངས་ 
ནས་བསྒོམས་པས་གཙོ་འཁོར་དྲུག་པོ་དེ་ཀུན་ཡིད་འགྱུ་བའི་གསལ་བོ་བྱུང་། བསྐྱེད་རྫོགས་ཀྱི་ 
གནད་ཟབ་མོ་ཞིག་ལ་ཚོགས་འཁོར་བཤམས། གསེར་གྱི་མཐྫལ་ཕུལ་ནས་ཞུས་པས་གནང་། 
བསྐྱེད་རྫོགས་ལ་སྣོད་བཅུད་ཐམས་ཅད་ལ་ཐ་མལ་གྱི་སྣང་ཞེན་བཀག་པ་དེ་དགོས། ངས་ཀྱང་ 
དེ་དུས་ཞག་ཉི་ཤུ་རྩ་དྲུག་ཏུ་སྦྱངས་པས་བྱུང་གསུང་། ཉིན་མཚན་ཁོར་ཡུག་ཏུ་བྱང་སེམས་ 
འཛག་མེད་དུ་བཟུང་བས་སྐུ་ལུས་ཀུན་ལང་ཚོ་དར་ལ་བབས་པ་ལྟ་བུར་དཀར་ལ་དམར་བའི་ 
མདངས་ཆགས་པ་མངའ་བ། བདེ་སྟོང་གི་ཏིང་ངེ་འཛིན་བརྟན་པོ་བརྙེས་པའི་ཡོན་ཏན་དུ་སྣང་ 
བ། །བུང་བས་མཐོང་ནས་པདྨ་ནི། །ཐེ་ཚོམ་དཔྱངས་ཐག་ལ་འཇུག་འགྱུར། །ཞེས་གསུངས་པ་ 
མདངས་དང་ལྡན་ཞིང་། འབྱོན་བཞུད་སོགས་ལའང་ཟོར་ཡང་ཞིང་། སྐུ་ལུས་མདའ་ལྟར་དྲང་ 
ཞིང་སྒུར་ཀྱོག་གི་རྣམ་པ་ཡེ་མི་མངའོ། །དེ་ལྟར་བདེ་སྟོང་གི་ཏིང་ངེ་འཛིན་གྱི་ཡོན་ཏན་ཁྱད་ 
པར་ཅན་ཐོབ་ན་ཆུ་ནང་དུ་ཟླ་བའི་སྣང་བརྙན་འཆར་བ་ལྟར་སངས་རྒྱས་བྱང་སེམས་མང་པོ་ 
རང་གི་ངང་གིས་མཐོང་བ་ཡིན་གསུངས་པ་ལྟར། བླ་མ་རིན་པོ་ཚེ་འདི་ལའང་སྐུ་ཚེ་སྔོན་རོལ་ 
དུ་མ་ནས་རྗེ་བཙུན་འཇམ་དབྱངས་ཀྱིས་འབྲལ་མེད་དུ་རྗེས་སུ་འཛིན་པའི་རྒྱ་ཚོགས་ཡོད་པ་ 
དང་། སྐུ་ཚེ་འདེར་ཡང་དད་པ་དང་ཏེང་ངེ་འཛིན་ལ་སོགས་པའི་ཡོན་ཏན་ལ་མངའ་བརྙེས་པའི་ 


-475- 


ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཅ༽ 
གནད་ཀྱིས། རྡེ་བཙུན་ལ་ནམ་བཞེད་དུ་མཇལ་ནས་ཐུགས་ཀྱི་ཐེ་ཚེམ་ཐམས་ཅད་གཅོད་པར་ 
མཛད། ཅི་རིགས་ཀྱི་ཉམས་སྣང་ལ་སངས་རྒྱས་བྱང་སེམས་མང་པོ་མཐོང་བ་དང་གསུང་འྱོན་ 
པ་སོགས་འོང་ཡང་། རྨི་ལམ་གྱི་འཁུལ་སྣང་དུ་སོང་ནས་ཡིད་བརྟན་མི་ཐུབ་པ་ཡིན་པར་སྣང་། 
བླ་མ་འདིའི་དེ་རྣམས་ལ་རྡེ་རིན་པོ་ཆེས་ཀྱང་བརྟག་དཔྱད་མང་དུ་མཛད། ཆོས་ཀྱི་གནད་ཟབ་ 
མོའི་དྲི་བ་རྣམས་འཕྱུག་མེད་དུ་འོང་བས་ཐུགས་ཆེས་ནས། ཐེ་ཚོམ་གྱི་དྲི་བ་རྣམས་འདི་པ་ལ་ 
དྲིས་ནས་གཟོད་ཐག་ཆོད་སོགས་མཛད་པ་ཡིན་པར་སྣང་། རྗེ་རིན་པོ་ཆེ་སྐུ་ཁམས་བསྟེལ་བ་ 
དྭངས་པའི་སྐབས་ཤིག་རྡེ་བཙུན་འཇམ་དབྱངས་གཟིགས་པས། ད་ཕྱིན་ཆད་བསྐྱེད་རྫོགས་ཀྱི་ 
རྣལ་འབྱོར་ལ་འབད་ན་རྟོགས་པ་ཁྱད་པར་ཅན་འབྱུང་། སློབ་མ་སྐལ་ལྡན་བདུན་ལའང་རྟོགས་ 
པ་ཁྱད་པར་ཅན་སྐྱེའོ་གསུངས་པ་ལ། རེའི་ཞལ་ནས་ཉམས་སྣང་ཡིན། རྟོགས་ལྡན་པ་ལ་འདྲི་ 
དགོས་དགོངས་པ་ན། ཁོང་གིས་གསུང་ནས་བསྐྱར་མ་ཞུ་དགོས་པ་མེད། ལམ་དེ་ཐུགས་ལ་ 
འཁྲུངས་པའི་རྒྱུ་བདེ་སྟོང་གི་ཡེ་ཤེས་ཁྱད་པར་བ་སྔར་ནས་འཁྲུངས་ཟིན། ད་ཕྱིའི་རྐྱེན་ཞིང་ 
སྐྱེས་ཀྱི་ཕོ་ཉས་གྲོགས་མཛད་པའང་མྱུར་དུ་འོང་བས་ལམ་དེ་མྱར་དུ་འཁུངས་རྡེ་བཙུན་གསུང་ 
ཞུས་པས་ཐུགས་ཆེས་པར་སྣང་། ཡང་བླ་མ་འདེའི་གསུངས་ནས། རྗེའི་དྲུང་དུ་བུད་མེད་མཛེས་ 
མ་གོས་ཡིད་དུ་འོང་བ་གྱོན་པ་ཐང་ཞྭ་དམར་པོ་ལ་ལེབ་གྱོན་བྱས་པ་ཅིག་དུས་རྒྱུན་དུ་འོངས་ཏེ་ 
ལྷའི་རྣམ་པར་མི་འོང་། དེ་སྣོད་མིན་ལ་སྔགས་ཀྱི་གསང་བ་བསྟན་པའི་སྐྱོན་ཡིན་པར་སྣང་། ལུུ་ 
གྲོགས་ཁྱད་པར་ཅན་མཛད་པ་ཡིན་པར་སྣང་། ཏིང་འཛིན་པིར་ལེགས་མ་ལ་སོགས་པའི་མཆོད་ 
གླུ་འདི་ཡང་གདངས་དང་བཅས་པ་གཙུག་ལག་ཁང་གི་ཟློས་བསླང་བཞེངས་དུས་ལྷ་མོ་རྣམས་ 
འཇིག་རྟེན་དུ་རོལ་བ་ཡིན། སངས་རྒྱས་པ་ན་སངས་རྒྱས་ཡེ་ཤེས་དབང་པོ་ཞེས་པ་ཅིག་ཏུ་ 
འགྱུར་བ་ཡིན་པར་སྣང་གསུང་། བླ་མ་འདིས་རྡེ་བཙུན་ལ་རྗེ་རིན་པོ་ཆེའི་རྣམ་ཐར་ཞུས་པས། 

དགེ་ལྡན་ཆོས་འབྱབྱང་ནོར་བའེ་ཝེང་བ་རོོམ་འྲོ། 
རྗེའི་རྣམ་ཐར་བསམ་གྱིས་མི་ཁྱབ། རྣམ་ཐར་གྱི་གཙོ་བོ་ཆོས་རབ་ཏུ་རྣམ་འབྱེད་ཀྱིས་ཆོས་ཟབ་ 
མོ་ཐམས་ཅད་ཐུགས་སུ་ཆུད་ཅིང་། དངོས་སྟོབས་རིགས་པས་གཞི་ལམ་འབྲས་གསུམ་ཐམས་ 
ཅད་ཐུགས་སུ་ཆུད་པ་འདི་ཡིན། གཟུངས་སྤོབས་ཏིང་འཛིན་མངོན་ཤེས་རྫུ་འཕྲུལ་སོགས་ལ་སྐྱེ་ 
བ་དུ་མ་ནས་མངའ་བརྙེས་ཤི ང་འཇམ་དབབྱངས་ཀྱིས་རྟག་ཏུ་རྗེས་སུ་བཟུང་། སངས་རྒྱས་དབང་ 
པོའི་ཏོག་གི་དྲུང་དུ་རྡོ་རྗེ་ཐེག་པ་སོགས་བསྟན་པ་མཐའ་དག་རྒྱས་པར་བྱེད་པར་དམ་བཅས། 
སྨོན་ལམ་བཏབ་པས་ཕྱོགས་བཅུའི་སངས་རྒྱས་ཐམས་ཅད་ཀྱིས་དེ་ལྟར་བྱིན་གྱིས་བརླབས། 
སངས་རྒྱས་སེང་གེའི་ང་རོ་ཞེས་པར་གྱུར་ཏེ་གདུལ་བྱ་ཐམས་ཅད་ཚེ་གཅིག་གིས་སངས་རྒྱས་ 
ལ་འགོད། དེ་དྭ་ལྟ་ནས་བསྒོམས་ཏེ་དེའི་ཞིང་དུ་སྐྱེ་བར་སྨོན་ལམ་ལ་བརྩོན་པར་བྱས་ན་དག་ 
པའི་ཞིང་དེར་སྐྱེས་ནས་སངས་རྒྱས་འགྲུབ་གསུང་། དེ་ལྟར་གསུངས་པ་ལྟར་བརྩོན་འགྲུས་ 
མཛད་པས་སངས་རྒྱས་སེང་གེའི་ང་རོ་ཞག་བཅུ་གཅིག་གི་བར་ཆེས་གསལ་བ་བྱུང་། གསོལ་ 
བ་བཏབ་སྨོན་ལམ་འགྲུབ་པའི་རྟགས་བྱུང་གསུང་བར་སྣང་། ཞིབ་པར་གཞན་ལས་གསལ། 
སངས་རྒྱས་རེ་རེ་ལའང་ཞིང་དང་མཚན་མང་བས་རྗེ་སངས་རྒྱས་པའི་མཚན་ཡང་མང་བར་ 
སྣང་ངོ་། །སློབ་དཔོན་བཟང་སྐྱོང་བའི་ཞལ་ནས། རྗེ་རིན་པོ་ཆེས་རྗེ་བཙུན་གཟིགས་དུས་སྐུའི་ 
བའི་དེ་གསུང་དང་ཡང་ཡང་འཕྱོན་པ་ཅིག་ཡོད་པར་སྣང་གསུང་། བླ་མ་རིན་པོ་ཆེ་དེ་ལྟར་ཡོན་ 
ཏན་དཔག་ཏུ་མེད་པ་ལ་མངའ་བརྙེས་ཀྱང་། སྤྱིར་ཡོན་ཏན་ཐམས་ཅད་ཤེས་རབ་ལ་རག་ལུས་པ་ 
དང་། ཁྱད་པར་སྲིད་པའི་རྩ་བ་གཅོད་པ་ཤེས་རབ་ཉིད་ལ་རག་ལུས་ཤིང་། ཤེས་རབ་ཀྱང་ཐོས་ 
པ་ལས་འབྱུང་བར་དགོངས་ནས་ལེགས་པར་བཤད་པ་འཚོལ་བ་ལ་ངལ་བ་མེད་པའི་བརྩོན་ 
འགྲུས་མཛད་པར་གདའ། དེ་ལྟར་ཐུན་མོང་པ་དང་ཐུན་མོང་མ་ཡིན་པའི་རྟོགས་པ་ཐམས་ཅད་ 
ཐུགས་རྒྱུད་ལ་འཁུངས། ངན་སོང་དུ་མི་སྐྱེ་བ་ལ་སོགས་པའི་གདེངས་ཚད་ཆེན་པོ་རྙེད་པར་ 
སྣང་སྟེ། དེ་ལྟ་བུའི་སྒྲུབ་པ་དར་དྲག་ལ་ཡུན་རིང་པ་མཛད། རྟོགས་པ་ཁྱད་པར་ཅན་རང་བརྙེས་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ། ༼ ཅ༽ 

ཆོད་སྙམ་པ་འདི་ཡོད། ན་ནིང་ནས་འཆི་ལ་ཁད་པ་གཅིག་བྱུང་དུས་རླུང་སྡུད་ལུགས་ལ་བརྟག་ 
ན་ཡང་ངན་སོང་དུ་འགྲོ་བའི་རླུང་སྡུད་ལུགས་མི་སྣང་གསུང་། མདོ་རྒྱུས་ཆུང་བ་ཅི་རིགས་དང་ 
ཡིན་ན་ངན་སོང་དུ་མི་སྐྱེ་བའི་གདེངས་འདྲ་བ་ཁམ་མེ་རྒྱུ་མེད་པ་སྙམ་པ་འོང་སྟེ། མཁས་པས་ 
བསམས་ན་གསུང་གི་འབྱོན་ལུགས་དེ་ལ་བརྟགས་དུས་འཇིགས། ཡོན་ཏན་རང་བསམ་གྱིས་ 
མི་ཁྱབ་པ་བརྙེས་པའི་ཚེད་དུ་སྣང་སྙམ་པ་གདའ། དེའི་རྒྱུ་མཚན་མང་དུ་བདོག་ཀྱང་ཚིག་མངས་ 
པའི་ཕྱིར་མ་བྲིས་སོ། ། 

རྒྱལ་ཚབ་རིན་པོ་ཆེ། མཁས་གྲུབ། ཞྭ་ལུ་པ་ལེགས་པ་རྒྱལ་མཚན། བློ་གྲོས་ཆོས་སྐྱོང་། 
བ་སོ་བ། བློ་གྲོས་བརྟན་པ། འཇམ་དབྱངས་ཆོས་རྡེ། བྱམས་ཆེན་ཆོས་རྗྡེ། མཚུངས་མེད་ཆོས་ 
རྗེ ཤེས་རབ་སེང་གེ། རྗེ་དགེ་འདུན་གླུབ་རྣམས་ཀྱི་རྣམ་པར་ཐར་པ་ནི། འོག་ཏུ་གདན་རབས་ 
ཀྱི་སྐབས་སུ་འཆད་པར་འགྱུར་ལ། འདིར་དེ་ལས་གཞན་པ་རྣམས་བརྗོད་ན། 

སྲས་ཀྱི་ཐུ་བོ་འདུལ་འཇིན་གྲགས་པ་རྒྱལ་མཚན་ནི། དབུ་སྟོད་སྦྲང་དུ་ཀུན་དགའ་ཞེས་ 
བ་ཤིང་ཕོ་སྟག་ལ་སྐུ་བལྟམས། རྗེ་འཁུངས་ནས་ལོ་བཅུ་བདུན་དང་། རྒྱལ་ཚབ་ཆོས་རྗེ་འཁྲུངས་ 
ནས་ལོ་བཅུ་འདས་པ་དེ་ཡིན། མཁས་གྲུབ་རྗེ་ལས་ལོ་བཅུ་གཅིག་གིས་བསྒྲེས། དང་པོར་འབྲི་ 
གུང་ཉེར་གཉིས་རིན་པོ་ཆེ་བསྟེན་ནས་ཆོས་གསན། དེ་ནས་བྲག་ཚབ་ཏུ་འདུལ་བ་ལ་མཁས་ 
པར་སྦྱངས་ཤིང་། གསང་སྔགས་ཀྱི་བླ་མ་ཡང་ཁ་ཡར་བསྟེན་པས་རྒྱུད་སྡེ་སྤྱི་དང་། ཁྱད་པར་ 
ཐམས་ཅད་མཁྱེན་པའི་ཞབས་ལ་གཏུགས་ཏེ་ཡུན་དུ་བསྟེན་པས། སྡོམ་པ་གསུམ་གྱི་བཅས་ 
མཚམས་ཕྲ་མོ་ནས་ཀྱང་བསྲུང་ཞིང་བྱང་ཆུབ་ཀྱི་སེམས་རིན་པོ་ཆེ་ལ་ཐུགས་དམ་གྱི་མཐེལ་དུ་ 
མཛད་པས་མངོན་པར་རྟོགས་པའི་ཡོན་ཏན་མཐའ་ཡས་པ་འཁུངས། རྗེའི་བུ་སློབ་ཐམས་ཅད་ 
ཀྱིས་ཀྱང་རྡེ་ཉིད་དང་འདྲ་བར་འཛིན་པ་ཡིན། ལར་ན་དེ་དུས་ཀྱི་རྡེའི་བུ་སློབ་ཐམས་ཅད་ཀྱིས་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 
བས་རྗེའི་སྐུ་གདུང་གི་ཞལ་ཡང་འབྲི་གུང་ཕྱོགས་ལ་གཟིགས་པ་མཛད། དེའི་གནད་ཀས་འབྲི་ 
གུང་པ་ཁམས་ཕྱོགས་ལ་འཕྲིན་ལས་ཆེ་བའི་རྒྱ་མཚན་ཡང་དེ་ཡིན། སྐུ་རྒྱབ་གཙང་ཕྱོགས་ལ་ 
གཏད་པས་གདན་ས་ན་རིམ་གཙང་པའི་དགེ་བའི་བཤེས་གཉེན་གྱིས་འཛིན་པའི་རྟེན་འབྲེལ་ 
དུའང་གྱུར། མཁན་ཆེན་ལས་ཀྱི་རྡོ་རྗེའི་ཞལ་ནས། ཁྱེད་ཀྱི་གདན་ས་འདི་ལ་གཙང་པའི་དགེ་ 
བའི་བཤེས་གཉེན་ཁྱེད་རང་ཐུགས་ཁེངས་པ་བདུན་བརྒྱུད་དུ་འབྱུང་ཞེས་གསུངས་པས། ཆོས་ 
རྗེ་རབ་འབྱམས་པ་སྨོན་ལམ་དཔལ་ཡན་གྱིས་བདུན་བརྒྱུད་རྗོགས་པ་ཡིན་ནོ། །བླ་མ་དམ་པ་ 
འདེས་རང་ཉིད་ཀྱི་གདན་ས་མ་མཛད་པར་རྒྱལ་ཚབ་རིན་པོ་ཆེ་གདན་སར་མངའ་གསོལ། །སྐུ་ 
གདུང་རིན་པོ་ཆེ་མ་ཉམས་པར་ཙན་དན་འབའ་ཞིག་ལས་གྲུབ་པའི་སྒྲོམ་དུ་བཞུགས་སུ་བཅུག 
།དེ་ཡང་དངུལ་བྲེ་ཆེན་བཅོ་བརྒྱད་ལས་བརྡུངས་པའི་གདུང་ཁང་གི་བུམ་པར་བཞུགས་སུ་ 
གསོལ་ཏེ། གཙུག་ལག་ཁང་གི་གློ་འབུར་བྱང་མར་བཞུགས་ནས་མཆོད་པ་རྒྱ་ཆེན་པོས་ 
མཆོད་པར་མཛད་པ་ལ་སོགས་པའི་བྱ་བ་རྣམས་རྫོགས་པར་མཛད་ནས། རྒྱལ་ཚབ་རིན་པོ་ 
ཆེས་དགའ་ལྡན་ཉིད་དུ་ཆོས་ཀྱི་རྒྱལ་སྲིད་བསྐྱངས། འདུལ་འཛིན་རིན་པོ་ཆེས་བཙུན་མོ་ཚལ་ 
གྱི་དགོན་པ་བཏབ་ནས་ཚོགས་པ་བསྐྱངས་པས་དགེ་འདུན་བརྒྱད་བརྒྱ་ལྷག་ཙམ་འདུས། རེས་ 
དམ་འཕེལ་བར་མཛད། སྐབས་ཤིག་ཏུ་ཚལ་གུང་ཐང་དུ་ཕེབས་ཏེ་བསླབ་བྱ་དང་ལམ་རིམ་ 
ལེགས་པར་གསུངས། ཚལ་གུང་ཐང་གི་དགེ་འདུན་ཐམས་ཅད་དང་ཚུགས་རྣམ་པར་དག་པ་ 
དང་། སྐྱེས་བུ་ཆེན་པོའི་ཆོས་ལུགས་ལ་སྦྱར་བར་མཛད་པས་རྗེ་ཉིད་ལས་ཀྱང་བཀའ་དྲིན་ཆེ་ 
བར་གྱུར་པ་ཡིན་ནོ། །བླ་མ་བྱང་ཆུབ་སེམས་དཔའ་འདི་ལ་རྗེའི་གསང་སྔགས་དང་འདུལ་བའི་ 
བཀའ་བབས་པར་སྣང་སྟེ། རྗེའི་བཤད་སྲོལ་ཕྱག་ལེན་བཟང་པོ་མི་ཉམས་པའི་ཕྱིར་དུ་འདུལ་ 
བའི་བསླབ་བྱ་ཆེན་མོར་གྲགས་པ་དང་། དགེ་ཚུལ་གྱི་བསླབ་བྱ། གཞི་གསུམ་གྱི་ཆོ་ག་ལག་ 

ཀུན་མཁྱེན་འཇིགས་མེད་དབང་བའེ་གསང་འབྱམ།༼ཅ༽ 

ལེན། འདུལ་བའི་གླེང་འབུམ་རྣམས་མཛད། རྡེའི་གསང་སྔགས་ཀྱི་སྒྲུབ་དཀྱིལ་རྣམས་ལ་ལྷན་ 
ཐབས་རེ་དང་། རབ་ཏུ་གནས་པ་རྒྱས་འབྲིང་བསྡུས་གསུམ། འཁོར་ལོ་སྡོམ་པའི་ཕྱི་རོལ་གྱི་ 
མཆོད་པ། གསང་འདུས་མི་བསྐྱོད་པའི་ཚོམ་བུ་ལ་བསྟེན་པའི་མདུན་བསྐྱེད་ཀྱི་མཆོད་ཐབས། 
དྲིལ་བུ་ལྷ་ལྔའི་སྒྲུབ་ཐབས། འཁོར་ལོ་ཆེན་པོའི་སྒྲུབ་དཀྱིལ། ལྕུ་ཨི་པའི་དཀྱིལ་ཆོག །དམར་ 
ནག་གི་སྒྲུབ་ཐབས། རྡོ་རྡེ་དབྱིངས་ཀྱི་དཀྱིལ་འཁོར་གྱི་ཆོ་ག །ཀུན་རིག་རྣམ་པར་སྣང་མཛད་ 
ཀྱི་ཆོ་ག །སྦྱོང་རྒྱུད་ཀྱི་རྣམ་བཤད། བྱ་རྒྱུད་རིགས་གསུམ་ལ་བརྟེན་པའི་ཆོ་གའི་ལག་ལེན་ 
སོགས་རྩོམ་པ་ཡང་མང་དུ་མཛད་དོ། ། 

ཐུན་མོང་མ་ཡིན་པའི་རྣམ་ཐར་དང་སྐྱེས་རབས་ནི། མཁན་ཆེན་ལས་ཀྱི་རྡོ་རྗེས་གསང་ 
བདག་ལ་ཞུས་པ་དང་། བླ་མ་དབུ་མ་པས་རྗེ་བཙུན་འཇམ་དབྱངས་ལ་ཞུས་པ་དང་། བླ་མ་འཇམ་ 
དཔལ་རྒྱ་མཚོས་རྗེ་བཙུན་ལ་ཞུས་པ་རྣམས་མཐུན་པར་སྣང་སྟེ། དེ་ཡང་འདི་ལྟར་སློབ་དཔོན་ 
གྲགས་པ་རྒྱལ་མཚན་པ་སྐྱེ་བ་མང་པོའི་སྔོན་དུ་བྲམ་ཟེའི་ཁྱེའུ་གོ་འཕང་བྱ་བར་སྐྱེས་པའི་དུས་ 
ན། སངས་རྒྱས་ལོག་པར་དད་གེལ་གྱི་སྨྲུལ་པའི་རང་སངས་རྒྱས་ཤིག་ལ་བསོད་སྟོམས་བཟང་ 
པོ་ལྷུང་བཟེད་གང་ཕུལ་ནས། བདག་འདི་ནས་སྐྱེ་བ་ཐམས་ཅད་དུ་རྒྱལ་བ་ཀུན་གྱི་དམ་པའི་ 
ཆོས་མ་ལུས་པར་བཟུང་སྟེ། མཐའ་འཁོབ་རྣམས་སུ་འགྲོ་བ་མང་པོ་ལ་དམ་པའི་ཆོས་སྟོན་ཅིང་ 
ཐེག་པ་གསུམ་གྱི་ལམ་ལ་འགོད་པར་གྱུར་ཅིག །ཅེས་སྨོན་ལམ་བཏབ་པའི་མཐུས་སྐྱེ་བ་དྲུག་ 
མཐའ་འཁོབ་ཀྱི་རྒྱལ་བོར་སྐྱེས་ནས་ཐེག་པ་གསུམ་གྱི་ཆོས་བསྟན་ཏེ་ལམ་རྣམ་པར་དག་པ་ལ་ 
བཀོད། དེ་ནས་རབ་ཏུ་བྱང་བ་དང་ཐེག་པ་གསུམ་ལ་མཁས་པའི་དགེ་སློང་དང་། པའྲི་ཏ་མཁས་ 
ཤིང་གསལ་བ་ཤ་སྟག་ཏུ་སྐྱེ་བ་མང་པོ་བླངས་ནས་དམ་པའི་ཆོས་བསྟན་ཏེ་མཐའ་ཡས་པའི་ 
སྐྱེས་ནས་ལྷ་མང་པོའི་དོན་བྱས། དེ་ནས་འདིར་སྐྱེས་པ་ཡིན། འདིར་རྗེ་བཙུན་བྱམས་མགོན་ 
གྱི་སྐུ་རིན་པོ་ཆེ་ལས་བྱས་པ་སོགས་བཀོད་པ་ཐོ་ཚེར་བྲིས་པ་ལྟར་བཞེངས་ནས་འཆད་ཉན་ 

དགེ་ལྡན་ཚས་འྱབང་ནར་བའེ་ཝེང་བྱ་ཚམ་འཛཾ། 


དང་ཐུགས་དམ་སོགས་ཀྱི་དགེ་རྩ་རྗེ་བཙུན་གྱིས་རྗེས་སུ་འཛིན་པའི་ཆེད་དུ་བསྔོ་ཞིང་བསྟན་ 
བ་རྒྱས་པ་སོགས་ཀྱི་སྨོན་ལམ་རྒྱ་ཆེན་པོ་གདབ། དེ་ལྟར་བསྒྲུབས་པས་འདིར་ཡང་བསྟན་པ་ 
དང་སེམས་ཅན་ལ་ཕན་པ་རྒྱ་ཆེན་འབྱུང་། བྱང་ཆུབ་ཀྱི་སེམས་ལ་བརྟེན་ནས་རྟོགས་པ་ཁྱད་ 
པར་ཅན་སྐྱེ། འབྲེལ་ཚད་དཀར་པོའི་ས་བོན་ཐེབས། མདོ་སྔགས་ལ་བརྟེན་པའི་སློབ་མ་བསྟན་ 
པ་འཛིན་པ་དང་སེམས་ཅན་ལ་ཕན་པ་རྒྱ་ཆེན་པོ་དང་ལྡན་པ་མང་དུ་འབྱུང་། སྙན་པའི་གྲགས་ 
པས་ཕྱོགས་ཀུན་ཏུ་ཁྱབ་ཅི ང་སངས་རྒྱས་ཀྱི་བསྟན་པ་རིན་པོ་ཆེ་སྒོ་ཐམས་ཅད་ནས་རྒྱས་པར་ 
བྱེད་དོ། །སྐྱེ་བ་ཕྱི་མ་དགའ་ལྡན་དུ་རྒྱལ་ཚབ་མི་ཕམ་མགོན་པོའི་སྲས་མཆོག་ལྷའི་བུ་རྒྱལ་ 
སྲས་ཞི་བའི་སྙིང་ཕོ་ཞེས་བྱ་བར་སྐྱེས་ནས་བྱང་ཆུབ་སེམས་དཔའི་སྤྱོད་པ་རླབས་པོ་ཆེས་ 
འགྲོ་བའི་དོན་བྱེད་ཅིང་། མཐར་དེ་བཞིན་གཤེགས་པ་བྱམས་པའི་དབང་པོ་ཞེས་བྱ་བར་འགྱུར་ 
རོ། །ཞེས་མཁན་ཆེན་ལས་ཀྱི་རྡོ་རྗེས་ཞུས་པ་ལས་འབྱུང་ཞིང་། ཡང་དུས་ཕྱིས་བླ་མ་འཇམ་ 
དཔལ་རྒྱ་མཚོས་རྗེ་བཙུན་ལ་གསོལ་བ་ཡུན་རིང་དུ་བཏབ་སྟེ་ཞུས་པ་ལས། སློབ་དཔོན་རིན་ 
བོ་ཆེ་འདུལ་བ་པ་འདི་པའི་སྐུ་ཚེ་སྔ་ཕྱི་རྣམས་ཇི་སྐད་བྱ་བ་ལགས། འདིེར་བསྟན་པ་ལ་ཕན་པ་ 
ཆེ་ཆུང་ཇི་ཙམ་འབྱུང་། སྐུ་ཚེ་རིང་ཐུང་། གང་དུ་བཞུགས་ན་འགྲོ་དོན་དང་ཐུགས་དམ་འཕེལ་ 
ཞེས་ཞུས་པས། རྗེ་བཙུན་གྱིས་འདུལ་བ་པ་སྔོན་སྐྱེ་བ་མང་པོའི་སྔོན་རོལ་ཏུ་རྒྱ་གར་ན་བྲམ་ 
ཟེའི་ཁྱེའུ་གོ་འཕང་བྱ་བར་སྐྱེས་ཏེ་སངས་རྒྱས་ལོཿ ག་པར་དད་སེལ་གྱི་སྦྲུལ་པའི་རང་རྒྱལ་ཞིག་ 
ལ་བསོད་སྟོམས་བཟང་པོ་ལྷུང་བཟེད་གང་ཕུལ་ནས། བདག་སྐྱེ་བ་ཐམས་ཅད་དུ་རྒྱལ་བའི་དམ་ 
པའི་ཆོས་མཐའ་དག་བཟུང་ནས་མཐའ་འཁོབ་ཀྱི་ཡུལ་རྣམས་སུ་འགྲོ་བ་གདུལ་དཀའ་བ་རྣམས་ 
ལ་དམ་པའི་ཆོས་བསྟན་ནས་ཐེག་པ་གསུམ་གྱི་ལམ་རྣམ་པར་དག་པ་ལ་འགོད་པར་གྱུར་ཅིག 
།ཅེས་སྨོན་ལམ་བཏབ་པས་སྐྱེ་བ་མང་པོར་མཐའ་འཁོབ་ཀྱི་རྒྱལ་པོ་སོགས་སུ་སྐྱེས་ནས་འགྲོ་ 
བ་གདུལ་དཀའ་བ་མང་པོའི་དོན་དཔག་མེད་བྱས། སྙོན་པ་འདི་འཇིག་རྟེན་དུ་བྱོན་དུས་དགེ་ 
སློང་འདུལ་བའི་ཏོག་ཅེས་བྱ་བའི་སྡེ་སྣོད་གསུམ་ལ་མཁས་པ་ཅིག་ཏུ་སྐྱེས། དེ་ནས་བཟུང་སྟེ་ 


- 481 - 


ཀུན་མཁྱེན་འཇེགས་མེད་དབང་ལོའི་གསང་འབམ།༼ཅ༽ 

བཌྲི་ཏ་དང་རབ་ཏུ་བྱུང་བ་དང་དགེ་སློང་ཐེག་པ་གསུམ་ལ་མཁས་པ་ཤ་སྟག་ཏུ་སྐྱེས་ཤིང་། དེའི་ 
ཞི་བའི་ཏོག་ཅེས་བྱ་བར་སྐྱེས་ནས་འདིར་སྐྱེས་པ་ཡིན། འདིར་ཡང་སྔོན་གྱི་འབྲེལ་བས་དཀའ་ 
བརྟེན་ནས་མངོན་རྟོགས་ཁྱད་པར་ཅན་སྐྱེ། མདོ་སྔགས་རྣམ་དག་གི་སྒོ་ནས་བསྟན་པ་ལ་ཕན་ 
པ་རྒྱ་ཆེན་འབྱུང་། མི་དཀར་སྐྱེ་བ་མང་པོའི་ཡི་དམ་ཡིན་པས་འདིར་ཡང་རྗེས་སུ་བཟུང་ཞིང་ 
དངོས་དང་མིི་ལམ་ཅི་རིགས་སུ་ཞལ་སྟོན། འོད་ཟེར་ཅན་གྱིས་སྐབས་མང་ཕོར་བར་ཆད་སེལ། 
སྐྱེ་བ་མང་པོར་དཔལ་ལྡན་འདུས་པ་དང་། ཧེ་རུ་ཀས་བྱིན་གྱིས་བརླབས། འཇམ་དཀར་གྱིས་ 
སྐྱེ་བ་གསུམ་དུ་རྗེས་སུ་བཟུང་བས་བྱིན་གྱིས་བརླབས་ཀྱང་དམ་སེལ་ཅན་ཞིག་ལ་རྗེས་གནང་ 
བྱས་པས་ད་དུང་འགྲིབས་འདུག །དེ་ལ་བཤགས་བསྡམས་གྱིས་ལ་འཇམ་དབྱངས་ཀྱི་བློ་འཕེལ་ 
བའི་གཟུངས་རིན་པོ་ཆེས་བྲིས་པ་བརྒྱ་ཕྲག་གཅིག་འདོན་པ་ལ་ཡོན་བྱིན་ནས་སྨོན་ལམ་བཏབ་ 
ན་གཞན་ཕན་ཆེ། ཚེ་དྲུག་ཅུ་རྩ་ལྷག་ཙམ་ལས་ཕལ་ཆེར་མི་ཐུབ། དེ་ལའང་བར་ཆད་མང་བར་ 
སྣང་བས། དེ་བཟློག་པའི་ཐབས་རྟ་མགྲིན་ཤྭ་ནའི་བཟླས་སྒྲུབ་དང་། ཕྱག་བཞི་པའི་བསྙེན་པ་ཁྲི་ 
ཕྲག་རེ་ཞག་རེ་ལ་གྱིས། འདུག་གནས་དཔོན་སློབ་རྣམ་གཉིས་མཉམ་དུ་ཕལ་ཆེར་བསྡད་ན་ 
དགེ་ཕྱོགས་འཕེལ་ཆེ། ཕྱི་མ་མགོན་པོ་མི་ཕམ་པའི་ཆོས་ཀྱི་མདུན་སར་རྒྱལ་སྲས་ཞི་བའི་སྙིང་ 
པོ་བྱ་བར་སྐྱེས་ནས་དཀའ་བཞི་པ་དང་དཔོན་སློབ་གཉིས་མཛལ་ནས་ཐེག་པ་ཆེན་པོའི་ཆོས་ཀྱི་ 
བའི་འཕྲེང་བ་ནི། སྟོང་འཁོར་སྦྲུལ་པའི་སྐུ་རིམ་པར་བྱོན་པ་རྣམས་ཡིན་ཏེ་འོག་ཏུ་འཆད་དོ། ། 

བྱང་སེམས་ཀུན་དགའ་བཟང་པོ་ནི། ཟུང་མཁར་དུ་ཟིལ་གནོན་ཞེས་པ་མེ་ཕོ་རྟ་ལ་སྐུ་ 
འཁྲུངས། རྒྱལ་ཚབ་རྗེ་ལས་ལོ་གཉིས་ཀྱིས་གཞོན། རྗེ་རིན་པོ་ཆེའི་ཞབས་པད་ལ་གཏུགས་ 
ཏེ་མདོ་རྒྱུད་ལ་གསན་པ་ཕུལ་དུ་བྱུང་བ་མཛད། དང་པོར་རྩེ་ཐང་དུ་ཁང་རྙིང་པའི་འཆད་ཉན་ 

དགེ་ལྡན་ཆོས་འབྱང་ནོར་བྱའི་ཕྲེང་བ་རྩོམ་འཕྲོ། 

བགྱིས་པས། ཚད་མ་སྡེ་བདུན་གྱི་སྒོ་ནས་བློ་གསལ་མང་པོ་བསྐྱངས་པ་ལས་སྲས་འགོས་ཆེ་ 
བ་ཡང་། འཇམ་དབྱངས་ཆོས་རྗེ་སོགས་རྗེ་ཡབ་སྲས་དང་ཐུན་མོང་པ་མཐའ་ཡས་ཤི ང་། ཐུན་ 
མོང་མ་ཡིན་པ་ཡང་ཚལ་རིན་པོ་ཆེ་བསོད་རིན་པ། ཆོས་རྗེ་བློ་གྲོས་རྣམ་རྒྱལ། དགེ་སྦྱོང་ 
བསོད་གྲགས། དགེ་སྦྱོང་ཐུབ་པ། དགེ་སྦྱོང་རང་སངས་རྒྱས་ཏེ་འཕྱོས་ཀྱི་དགེ་སྦྱོང་གསུམ་ལ་ 
སོགས་པ་བྱོན། སྐུ་བགྲེས་ནས་མདོ་སྔགས་གླིང་བཏབ་སྟེ་དོན་དགུ་པ་ཤིང་ཕོ་བྱི་བའི་ལོར་སྐུ་ 
གཤེགས། ། 

སེམས་དཔའ་ཆེན་པོ་བདེ་མོ་ཐང་པ་བློ་གྲོས་རྒྱལ་མཚན་ནི། དབུ་རུ་འཆུམས་ཀྱི་ལྗོན་ 
པར་ཐོ་དཀར་གྱི་རིགས་སུ་ཨདེ་ར་ཞེས་པ་ཆུ་སྦྲེལ་ལ་འཁྲུངས། ཆོས་རྗེ་ཡིད་བཟང་རྩེ་བ་དང་ 
འཁྲུངས་ལོ་གཅིག །རྡེ་དགེ་འདུན་གྲུབ་ལས་ལོ་གཅིག་གིས་གཞོན། གཞོན་ནུ་ནས་ཐེག་པ་ཆེན་ 
ལམ་གྱི་རིམ་པ་དང་། ཟབ་མོ་གསང་སྔགས་ཀྱི་གདམས་པ་རྣམས་རྩར་བཅད་དེ་ཐུགས་ཉམས་ 
སུ་བཞེས། ན་ཚོད་གཞོན་ནུ་ནས་སློབ་དཔོན་ལ་འདི་རུང་ངམ་མི་རུང་ཞེས་གནང་བཀག་གི་ 
བྱ་བ་རྣམས་འདྲི་བ་ཅིག་ཡོད་ཟེར། འདུལ་འཛིན་ཆེན་པོ་གྲགས་པ་རྒྱལ་མཚན་ལ་བསྟེན་པར་ 
རྗོགས་ཏེ་དགག་སྒྲུབ་ཀྱི་བསླབ་པའི་བཅས་པ་རྗེས་བཅས། གླེང་གཞི་དང་བཅས་པ་མཁས་པར་ 
མཁྱེན་ཅིང་ཉེས་བྱས་ཕྲ་མོས་ཀྱང་མ་གོས་པའི་ཚུལ་ཁྲིམས་ཕུན་སུམ་ཚོགས་པ་མངའ། དྲན་པ་ 
དང་ཤེས་བཞིན་གྱིས་སེམས་ཀྱི་གླང་བོ་དུལ་བར་བྱས་ཏེ་བྱིང་རྒོད་ཕྲ་མོས་ཀྱང་མ་གོས་པའི་ 
ཏིང་ངེ་འཛིན་གྱི་མཐུ་ལས་བྱུང་བའི་མངོན་པར་ཤེས་པས་གདུལ་བྱའི་ཁམས་དང་བསམ་པ་ཇི་ 
ལྟ་བ་བཞིན་དུ་གཟིགས་ནས་ལས་འཕྲོ་དང་མཐུན་པར་དམ་པའི་ཚཆོས་ལ་སྦྱོར་བར་མཛད། དྲི 
མ་མེད་པའི་ཤེས་རབ་ཀྱི་མིག་གིས་ཆོས་རྣམས་ཀྱི་གནས་ལུགས་མ་ནོར་བར་གཟིགས་པས་ 
དངོས་པོ་དང་མཚན་མར་འཛིན་པའི་དམིགས་གཏད་ཐམས་ཅད་བཤིག །མི་རྟག་པ་དང་འཆི་ 
བ་རྗེས་སུ་དྲན་པའི་སྣང་སེལ་ཆེན་པོས་རྙེད་བཀུར་དང་སྙན་གྲགས་སོ་ གས་ཆོས་བརྒྱད་ཀྱི་དྲི་ 

ཀུན་མའྱེན་འཇིགས་མེད་དབང་བོའེ་གསུང་འབྱམ།༼༤༽ 
མས་མ་གོས་པར་དྲང་སྲོང་ཆེན་པོའི་རྗེས་སུ་ཞུགས་པར་མཛད། བྱང་ཆུབ་སེམས་དཔའི་བསླབ་ 
པའི་གནས་ལས་མི་འདའ་ཞིང་བྱམས་པ་དང་སྟིང་རྗེའི་གཞན་དབང་དུ་གྱུར་པ་ཉིད་ཀྱིས་འགྲོ་ 
བ་མཐོ་དམན་མེད་པར་འདུ་ཞིང་ཕན་འདོགས་པར་མཛད། རྡོ་རྗེ་ཐེག་པའི་དམ་ཚིག་ལ་གནས་ 
ཤིང་བསྐྱེད་པའི་རིམ་པའི་རྣལ་འབྱོར་བརྟན་པོ་ཉིད་ཀྱིས་བདུད་དང་བར་ཆད་ཀྱིས་མི་བརྲི་ཞིང་། 
ཆོས་སྐྱོང་བསྙུང་མས་ཀྱང་བཀའ་ལས་ནམ་ཡང་མི་འདའ་བར་འཕྲིན་ལས་བསྒྲུབས། རྫོགས་ 
པའི་རིམ་པ་རྣལ་འབྱོར་ཡན་ལག་དྲུག་ལ་ཐུགས་དམ་ལྷུར་མཛད་པ་ཉིད་ཀྱིས་སྲོག་རླུང་དབུ་ 
མར་ཐིམ་ཞིང་རྟགས་བཅུའི་ཡོན་ཏན་མངོན་དུ་གྱུར་པ་ཅིག་གོ །སྐྱེས་བུ་དམ་པ་འདེས་ནི་གཙང་ 
རོང་གི་ཕྱོགས་སུ་ཐེགས་ཏེ། བདེ་བར་གཤེགས་པའི་བཀའ་འགྱུར་རོ་འཚལ་དང་། ཇོ་བོ་ཡབ་ 
སྲས་ཀྱི་གསང་ཆོས་གླེགས་བམ་རིན་པོ་ཆེ་གསན། གཞུང་དུ་ཆོས་རྗེ་རིན་པོ་ཆེ་དཔལ་བཟང་ 
པོ་ལ་རྔོག་པའི་ཆོས་སྐོར་མང་དུ་གསན་ཅིང་བཀའ་བསྲུང་དུད་སོལ་ལྷ་མོ་ཡང་བླངས། དེ་ནས་ 
སྔོན་གྱི་དམ་པའི་རྣམ་ཐར་དྲན་ཏེ། སྐུ་མཆེད་གསུམ་གྱི་བཞུགས་གནས་བདེ་མོ་ཐང་གི་ཕུག་པ་ 
ལ་བརྟེན་ཏེ་བསམ་གཏན་ལ་བཞུགས་པར་མཛད་ཅིང་། དྲུང་དུ་ཉེ་བ་རྣམས་ལའང་གདམས་པས་ 
ཕན་འདོགས་པར་མཛད། ར་སྒྲེང་། པོ་ཏོ། བྲག་རྒྱབ། ཤར་བ། ར་ཚག་ལ་སོགས་པ་དམ་པའི་ 
བཞུགས་གནས་རྣམས་ལ་སོ་ནམ་མཛད་ཅིང་བཞི་སྡེ་རེ་ཡང་འཛུགས་པར་མཛད། དགའ་ལྡན་ 
གྱི་གཙུག་ལག་ཁང་གསར་མར་རྒྱལ་ཚབ་མ་ཕམ་པའི་སྐུ་དང་། རྡེ་བཙུན་མི་གཡོ་བའི་སྐུ་ལ་ 
སོགས་པ་བཞེངས་ཏེ་བཞུགས་སུ་གསོལ། ལྷ་སར་ཡང་རྒྱལ་ཚབ་བྱམས་པའི་སྐུ་ཤིན་ཏུ་ཆེ་བ་ 
ཅིག་ཀྱང་བཞེངས། མཆུམས་མདར་བྱང་ཆུབ་ཆེན་པོའི་མཆོད་རྟེན་ཆེ་ཞི ང་ཕུལ་དུ་བྱང་བའང་ 
བཞེངས། ཕྱི་ནས་ཉི་མ་སྡིངས་ཀྱི་དགོན་པ་གཙུག་ལག་ཁང་དང་བཅས་པ་བཏབ་ནས་ཕལ་ 
ཆེར་སྐུ་མཚམས་ཉིད་ལ་བཞུགས། གསུང་ཆོས་གསུང་བའི་དུས་ཆོས་ཐུན་གཅིག་ལའང་ལམ་ 
གྱི་རིམ་པ་ཚང་བ་རེ་གསུང་། བྱིན་རླབས་ཀྱི་རྟགས་མཚན་གྱིས་གཞན་གྱི་སེམས་བསྒྱུར་ནུས་ 
པ་ཅིག་འོང་། ལམ་གྱི་རིམ་པ་ལ་བསམ་སྒོམ་མཛད་པའི་གྲྭ་ཚང་ཡང་ལོགས་སུ་བཙུགས། ཕྱག་ 


- 484 - 


དགེ་ལྡན་ཆོས་འབྱང་ནོར་བྱའེ་ཝེང་བརྩོམ་འཕྲོ། 
ཏུ་གོས་དར་གང་བྱང་ལ་སངས་རྒྱས་བྱང་སེམས་ཀྱི་སྐུ་བཞེངས་ཏེ། བདེ་མོ་ཐང་དང་། ཉི་སྡིངས་ 
གཉིས་ཀར་བསམ་གྱིས་མི་ཁྱབ་པ་བཞུགས། ལྕགས་ཟམ་དང་ཤིང་ཟམ་ཡང་མང་དུ་བཙུགས་ 
ཏེ་འགྲོ་བ་མང་ཕོ་ལ་དངོས་དང་བརྒྱུད་པའི་ཕན་གདགས་པར་མཛད། མདོར་ན་སྙིགས་མའི་ 
དུས་འདེར་ཐོས་བསམ་སྒོམ་གསུམ་དང་། ཆོས་སྤྱོད་རྣམ་པ་བཅུ་ལ་སོགས་པ་བསོད་ནམས་ 
དང་ཐར་པ་ཆ་མཐུན་གྱི་དགེ་བས་ཁྱིམ་པ་དང་རབ་ཏུ་བྱུང་བ་མཐའ་ཡས་པ་ཅིག་ལ་སྨན་ཡོན་ 
མཛད་པ་ལ་སྐྱེས་བུ་དམ་པ་འདི་པས་ལྷག་པ་མ་བྱུང་བར་སྣང་། མྱ་ངན་ལས་འདའ་བའི་ལོ་དེ་ 
ཉིད་ལའང་སྐུ་མཚམས་གྲོལ་ནས་སྐྱེ་བོ་མང་པོ་ལ་ཞལ་བསྟན། ཆོས་གསུངས། སྣང་བ་བསྒྱུར། 
ཐར་པའི་ས་བོན་བཞག །དགེ་སློང་ཉིད་དུ་བསྙེན་པར་རྫོགས་པའང་ཉིས་བརྒྱ་ལྷག་ཅིག་བསྒྲུབ་ 
པར་མཛད་པ་ལ་སོགས་པའི་གཞན་ཕན་གྱི་བྱ་བ་རྒྱ་ཆེན་པོ་མཛད། བྱང་སེམས་འདིའི་ཆེ་བའི་ 
ཡོན་ཏན་གྱི་དབང་དུ་བྱས་ན། བཅས་རང་གི་ལྟུང་བ་ཕྲ་མོས་ཀྱང་མ་གོས་པའི་ཚུལ་ཁྲིམས་རྣམ་ 
པར་དག་པ། བོད་དུ་འགྱུར་བའི་རྒྱལ་བའི་གསུང་རབ་མཐའ་དག་གསན་པས་གསན་རྒྱ་ཆེ་ 
བ། འཆི་བ་མི་རྟག་པའི་སྣང་སེལ་ཆེན་པོས་ཆོས་བརྒྱད་ཀྱི་འགོང་པོ་བཅོམ་པ། བྱང་ཆུབ་ཀྱི་ 
སེམས་རིན་པོ་ཆེ་འབྱོངས་པས་སྐྱེ་འགྲོ་ཀུན་སྙིང་ནས་གུས་པ། བསྐྱེད་རྫོགས་ཀྱི་ཏིང་ངེ་འཛིན་ 
མངའ་བས་རྣལ་འབྱོར་གྱི་དབང་ཕྱུག་ཏུ་གྱུར་པ། གཉན་མགོན་དང་། དུད་སོལ་ལྷ་མོ་སོགས་སྐུ་ 
ལ་འཁོར་ནས་བཞེད་དོན་སྒྲུབ་པ་སོགས་བསམ་གྱིས་མི་ཁྱབ་བོ། །མཐར་དགུང་ལོ་དོན་དགུ་ 
བཞེས་པ་ལྕགས་ཕོ་སྟག་གི་ཧོར་ཟླ་བརྒྱད་པའི་ཚེས་བཅུ་གཉིས་ལ་ཡ་མཚན་པའི་ལྟས་བཟང་ 
པོ་བསྟན་ཏེ་ཉི་སྡིངས་ཉིད་དུ་སྐུ་གཤེགས། སྐུ་གདུང་རིལ་པོར་བཞུགས་པ་མཆོད་པ་བཟང་པོ་ 
སྙར་ཆགས་སུ་ཕུལ་བས་རིང་བསྲེལ་མང་དུ་འཛག་ཅིང་། དགེ་འདུན་གྱི་ལོངས་སྤྱོད་ཀྱི་དངོས་ 
པའི་མཁན་བུ་ནི་བགྲང་གིས་མི་ལང་མོད། ཆོས་གསན་པའི་སློབ་མ་རགས་རིམ་ཅམ་བརྗོད་ 
ན། རིན་པོ་ཆེ་སྨོན་ལམ་དཔལ་ལེགས་པའི་བློ་གྲོས། ཆོས་རྗེ་པཌ་ཆེན། རྒྱད་པ་ཀུན་དགའ་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼༤༽ 
དོན་འགྲུབ། ཆོས་རྗེ་འཕགས་པ་ལྷ། པཌ་ཆེན་ཡེ་ཤེས་རྩེ་མོ། བྱང་སེམས་ཤ་མི་གསོལ་པ་ 
སངས་རྒྱས་བཟང་པོ། དྲུང་གཞོན་ནུ་གྲགས་པ། གྱུ་དཀར་ཆོས་མཛད། ཆོས་རྗེ་བསོད་བཀྲས་ 
པ། སྤོ་འབོར་བ་སེང་གེ་རྒྱལ་མཚན། ཉག་རེ་བསྟན་པ་རྒྱལ་མཚན། ཆོས་རྡེ་ཟླ་བ་རྒྱལ་མཚན། 
གནས་བརྟན་བྱང་ཆུབ་རྒྱལ་མཚན་སྟེ་རྒྱལ་མཚན་བཞི་དང་། ཆོས་རྗེ་སྟོབས་ལྡན་པ། གནས་ 
བརྟན་རིན་ཆེན་རྣམ་རྒྱལ། གནས་བརྟན་ངག་དབང་། མཁན་རིན་པོ་ཆེ་སངས་རྒྱས་བཟང་པོ། 
མཁན་རིན་པོ་ཆེ་རིན་ཆེན་ཆོས་བཟང་། དྲུང་གཟིམས་ཆེན་པ། དྲུང་འོད་སྲང་བ། དྲུང་བློ་གྲོས་ 
ཆོས་དབང་པ། གནས་བརྟན་ཆོས་སྐྱོང་བ་ལ་སོགས་པ་བྱོན། ཉི་སྡིངས་ཀྱི་གདན་ས་ནི། གནས་ 
བརྟན་ཤ་མི་གསོལ་བ་དང་། ཆོས་རྗེ་ཟླ་བ་རྒྱལ་མཚན་དང་། རྟོགས་ལྡན་འོད་ཟེར་རྣམས་ཀྱིས་ 
ནས་འགྲོ་དོན་མཛད་ཅིང་། ཕྱག་ཏུ་འབུལ་བ་གང་བྱུང་བསགས་ཏེ། ཕྱིས་ལྷ་སར་གསེར་ཟངས་ 
ལས་གྲུབ་པའི་བྱམས་པའི་སྐུ་ཞིག་བཞེངས་པར་མཛད། མཁན་སངས་རྒྱས་བཟང་པོ་བས་ནི། 
ར་ཚག་བཟུང་ནས་ཆོས་གསུང་བ་ལས། ཐོན་པ་མཁས་བཙུན་ཡོན་ཏན་རྒྱ་མཚོ་དང་། རྒྱལ་བ་ 
དགེ་འདུན་རྒྱ་མཚོ་སོགས་ཞལ་སློབ་ཏུ་གྱུར། ཆོས་རྗེ་བསོད་ནམས་གྲགས་པས་ཀྱང་རབ་བྱུང་ 
གི་མཁན་པོ་ཞུས། གནས་བརྟན་ཚོས་སྐྱོང་བས་བདེ་མོ་ཐང་བཟུང་སྟེ་རྣམ་དཀར་གྱི་འཕྲིན་ལས་ 
བསྐྱངས། གནས་བརྟན་ངག་དབང་པས་བྲག་རྒྱབ་དང་། གནས་བརྟན་རིན་ཆེན་རྣམ་རྒྱལ་གྱིས་ 
ཀོང་པོར་ཆབ་ནག་རི་བོ་དགའ་ལྡན། གནས་བརྟན་འོད་སྲང་གིས་ལམ་རིམ་གྲྭ་ཚང་བཟུང་སྟེ་ 
བསྟན་པའི་བྱ་བ་ཡར་ལྡན་དུ་མཛད། སྤོ་འབོར་བྱང་སེམས་སེང་གེ་རྒྱལ་མཚན་གྱིས་ཐང་སྐྱའི་ 
གདན་ས་མཛད། གནས་བརྟན་ཤ་མི་གསོལ་བའི་གཅུང་ཕོ་གནས་བརྟན་བྱང་ཆུབ་རྒྱལ་མཚན་ 
ནི། སེམས་དཔའ་ཆེན་པོ་དང་། སྟག་ཕུ་དཀའ་བཞི་པ། གྲོས་དཀའ་བཞི་པ་སོགས་དགེ་བའི་ 
བཤེས་གཉེན་མང་དུ་བསྟེན། སྐུ་མཆེད་གསུམ་གྱི་རྣམ་པར་ཐར་པའི་མཛད་པ་སྐྱོང་ཞིང་། མལ་ 
གྲོ་ཀ་ཚལ་བཟུང་ནས་ཚོགས་པ་སྐྱོང་བ་དང་། ཀླུང་ཤོད་སོགས་སུའང་འགྲོ་བ་མང་པོ་ལ་ཕན་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 


གདགས་པའི་ཕྱིར་ལམ་རིམ་དང་བློ་སྦྱོང་སོགས་བཀའ་གདམས་ཀྱི་མན་ངག་འདོམས་པ་ལ་ཟླ་ 
མེད་པ་ཅིག་ཡིན། དེ་ལ་རྩེས་ཐང་ལ་ས་ཆེན་ཀུན་དགའ་རྒྱལ་མཚན་གྱིས་གཏུགས་ནས་བྱང་ 
ཆུབ་ལམ་སྒྲོན་རྩ་འགྲེལ། བེའུ་བུམ་སྔོན་པོ་རྩ་འགྲེལ། བེའུ་བུམ་དམར་པོ། བེའུ་བུམ་ཁྲ་བོ། 
ཤ་ར་པའི་ལམ་རིམ་བརྗེད་བྱང་མ། གླང་རི་ཐང་པའི་ཆིགས་བརྒྱད་མ། ཁམ་པ་ལུང་པའི་ཐུན་ 
བརྒྱད་མ། བློ་སྦྱོང་གི་རྒྱ་གཞུང་མང་པོའི་ལུང་དང་བཅས་པ་གསན། ལས་ཆེན་པ་ལ། ཉི་སྡིངས་ 
ཆོས་རྗེ་བསོད་ནམས་གྲགས་པས་བཀའ་གདམས་ཆོས་འབྱུང་སོགས་གསན། ། 
བྱང་སེམས་ཚུལ་ཁྲིམས་དཔལ་བཟང་ནི། གཙང་སྟོད་ཉུག་ཏུ་སྐུ་འཁུངས། དང་པོར་ 
ཤངས་པ་ཀུན་མཁྱེན་དང་། ཕྱིས་རྗེ་རིན་པོ་ཆེའི་ཞབས་ལ་གཏུགས་ཏེ་མདོ་རྒྱུད་ཀྱི་གསུང་རབ་ 
མང་པོ་གསན་པ་ལས་མཁས་བརུན་བཟང་པོར་གྱུར་ཅིང་། ཀུན་མཁྱེན་པའི་རྗེས་སུ་རི་བོ་དགེ་ 
འཕེལ་གྱི་གདན་ས་མཛད་དེ་ཚོགས་བསྐྱངས་པས། དགོན་པ་གྲྭ་ནང་རྗེ་ཡབ་སྲས་ཀྱི་བཀའ་ 
བརྒྱུད་འཛིན་པ་ཉག་གཅིག་ཏུ་གྱུར་པས་འཕྲིན་ལས་བཟང་པོ་རྒྱན་ཆགས་པར་བྱུང་། དེའི་རྗེས་ 
སུ་རིམ་པ་བཞིན་བླ་མ་འཕགས་མཆོག་པ། སྒྲ་པ་ཤེར་རིན་པ། ཆོས་རྗེ་རིན་ཤེར་པ། ཆོས་རྗེ་ 
གྲགས་བསམ་པ་སོགས་གདན་ས་པ་རིམ་པར་དབྱོན། མཁྱེན་རབ་དབང་ཕྱུག་གྲགས་བཟང་པ་ 
དང་། ཆོས་རྗེ་དཔལ་ལྡན་སེང་གེ་གཉིས་ཀྱི་རྣམ་པར་ཐར་པ་ནི་འོག་ཏུ་འཆད་དོ། ། 
བྱང་སེམས་གཞོན་ནུ་རྒྱལ་མཆོག་པ་ནི། ལ་སྟོད་བྱང་དུ་འཁུངས། དང་པོར་མཁན་ 
ཆེན་གཡག་པ་ལ་མཚན་ཉིད་ཀྱི་གསན་པ་མང་དུ་མཛད། ཐེག་ཆེན་ཀུན་བཀྲས་པ་ལ་གསང་ 
བཟང་པ་ལ་དབུ་ཚད་གསན་ཏེ་མཁས་པར་མཁྱེན། ཐུགས་རབ་ཆེ་བས་སེམས་དཔའ་ཆེན་པོ་ 
མཉེས་ཏེ། ཁྱེད་ཀྱི་ཐུགས་རབ་འདི་ལ་རྗེ་རིན་པོ་ཆེ་དང་མཇལ་ན་ལེགས་པོ་འོང་བར་སྣང་ཞེ ས་ 
གསུངས་ནས་དགའ་ལྡན་དུ་བརྫངས་ཏེ་རྗེ་རིན་པོ་ཆེའི་ཞབས་ལ་གཏུགས། བྱང་ཆུབ་ལམ་གྱི་ 
རིམ་པ་གཙོ་བོར་གསན་ནས་ཐུགས་ཉམས་སུ་བཞེས། དེ་ནས་སྒྲོན་གསལ་ཉན་པར་ཞུས་པས་ 

ཀུན་མཁྱེན་འཇིགས་མེད་དབང་ཡོའེ་གསུང་འབྱམ།༼༤༽ 

མངོན་རྟོགས་བཟུང་སྟེ་བསྐྱེད་རྫོགས་ཀྱི་ཁྲིད་སྔོན་དུ་འགྲོ་དགོས་གསུང་ནས། རིམ་པས་ཁྲིད་ 
དེ་དཔལ་གསང་བ་འདུས་པ་ལ་མཁས་པར་མཛད། དེ་ནས་ཐེག་ཆེན་པ་རྒྱ་ཡུལ་ནས་བྱོན་ཏེ་ 
ལྷ་སར་ཕེབས་པས་མཛལ་དུ་བྱོན་པས། ཁོང་གིས་གཙང་ལ་ཕྱིན་པ་དྲག་གསུང་བས་གཙང་ 
ལ་ཐེགས། དེ་ནས་རྒྱལ་སྲས་པའི་སློབ་མ་བླ་མ་ཚུལ་ཁྲིམས་དཔལ་ལ་བློ་སྦྱོང་གི་གདམས་པ་ 
རྣམས་ཉམས་ཁྲིད་དུ་བསྐྱངས། དེ་རྗེས་སུ་དྲུང་ཆེན་ནོར་བཟང་པས་བྱམས་ཆེན་གྱི་དགོན་པ་ 
བཏབ་སྟེ་དེའི་གདན་སར་སྤྱན་དྲངས་པས། ག་བུ་སློབ་ཀྱི་འདུ་ཚོགས་ཆེ་ཞིང་། རྙེད་བཀུར་གྱི་ 
བོར་སྒྲུབ་པ་ཐུགས་ཉམས་སུ་བཞེས་ཤི ང་། འཁོར་འདུས་པ་རྣམས་ལ་བློ་སྦྱོང་དང་ལམ་རིམ་གྱི་ 
གདམས་པ་བསྟབས་ཏེ་སྨིན་པར་མཛད། བར་སྐབས་སུ་བདག་པོ་དཀོན་མཆོག་ལེགས་པས་ 
ངམ་རིང་དུ་སྤྱན་དྲངས། ངམ་རིང་ཆོས་སྡེར་བྱམས་ཆེན་གྱི་སྐུ་ཁྲོ་ཕུའི་ལྷ་ཆེན་ལ་སྙེག་པ་ཙམ་ 
ཞིག་བཞེངས། གཅེས་ཕྲུག་མང་པོ་རབ་ཏུ་བྱུང་སྟེ་བྱམས་ཕྲུག་ཏུ་བཏགས་ཏེ་བྱམས་ཆོས་ 
རྣམས་ལེགས་པར་བསླབས་ཏེ་ས་སྐྱར་གྲྭ་བསྐོར་ལ་བཏང་། ཕར་ཚད་གཉིས་ལ་དཀའ་འགྲེལ་ 
གྱི་སྤྱི་དོན་ཆེན་མོ་བརྩམས་པའང་ངམ་རིང་དུ་དར། ལམ་སྒྲོན་གྱི་འགྲེལ་པ་པོ་ཏི་གཉིས་ཡོད་ 
པ་ཞིག་དང་། ཅ་བ་ཤེས་རབ་ཀྱ་ཊི་ཆེན་ཞིག་ཀྱང་མཛད། ད་ལྟ་བློ་སྦྱོངབརྒྱ་ཅར་གྲགས་པ་ 
འདི་ཡང་ཁོང་གིས་ཕྱོགས་གཅིག་ཏུ་བསྡུས་པ་ཡིན་འདུག །སླར་ཡང་གངས་བུ་ལེར་བཞུགས་ 
ཏེ་འགྲོ་བ་མང་པོ་སྨིན་པར་མཛད་དོ། །དེ་ལ་སློབ་མའི་ཚོགས་མང་དུ་མཆིས་ཀྱང་། དྭབས་ 
ཕྱོགས་སུ་འཕྲིན་ལས་སྤེལ་བ་ནི། འཕགས་ཆེན་རི་པ། ཆོས་རྗེ་དོན་གྲུབ་དཔལ་བཟང་། ཆོས་ 
རྗེ་བློ་གྲོས་དཔལ་བཟང་། རྗེ་བཙུན་བསོད་ནམས་དཔལ་བཟང་ལ་སོགས་པ་བྱོན་ནོ། ། 

བྱང་སེམས་རྒྱལ་མཚན་གྲགས་བཟང་ནི། རྩ་བའི་གྲྭ་ས་ཧྭ་སྒྲེང་པ་ཡིན་ཞིང་། ཐུགས་ 
རྒྱུད་འབྱོངས་པའི་སྐྱེས་བུ་དམ་པ་ཞིག་སྟེ། མངའ་རིས་པ་བསོད་རིན་པས་ཀླུངས་ཤོད་དཔལ་ 
འབར་སྒང་བཏབ་པའི་གདན་ས་གཉིས་པ་མཛད་པའི་སྟེང་ནས་ཆོས་སྡེ་གོང་བཏབ་སྟེ་དགེ་ 

དགེ་ལྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 

འདུན་གྱི་ཚོགས་བསྐྱངས་སོ། ། 

བྱང་དར་མ་ནི། ཡེ་དབང་རྒྱལ་པོའི་མཆོད་གནས་མཛད་དེ་རྒྱ་ནག་པོའི་ཁང་ཞབས་ 
དང་། མདོ་སྨད་བྱང་གི་སའི་ཆར་རྗེ་རིན་པོ་ཆེའི་བསྟན་པ་རྒྱས་པར་མཛད་ཅིང་། དབུས་སུའང་ 
རྣམས་ཀྱིས་སྐུ་ལ་མཚོན་བསྟུན་ཏེ་བཀྲོངས་པ་ན་ཁྲག་འོ་མར་བབས་ཞེས་གྲག །གཞན་ཡང་ 
སྡིག་ཚང་དང་ཀྲེ་ཚང་གི་ཆོས་རྗེ་གཉིས་ཀྱིས་ཆོས་སྡེ་ཆོས་རྫོང་གི་སྡེ་ཟུང་འབྲེལ་དང་། གནས་ 
གཞི་དྲུང་པ་དང་། ཤར་བ་བརྩོན་རིན་དཔོན་སློབ་པས་དགེ་འདུན་གྱི་སྡེ་སོ་སོར་བཙུགས་ཤིང་། 
མཛོ་མོ་མཁར་དུ་མཁན་པོ་ཤཱཀ་ཚུལ་བས་ཚོ་ གས་བསྡུས་ནས་ཆོ་ ས་བཤད་བྱས་པ་སོགས་ 
ལས། མདོ་སྨད་ཀྱི་རྒྱལ་ཁམས་ཆེན་པོར་ཡང་དགེ་ལྡན་པའི་བསྟན་པ་གླིང་བཞི་ཉི་ཟླས་ཁྱབ་ 
པ་ལྟ་བུ་འདི་བྱང་ཞེས་གྲག ། 

མ་ཅིག་དབོན་པོ་ནམ་མཁའ་དཔལ་ནི། བྱང་པ་བདག་པོ་འཇམ་དབྱངས་པའི་སྲས་སུ་ 
ཞི ག་སྟེ། རྟེན་འབྲེ ལ་བསྟོད་པའི་ཡེ་གེ་པ་ནམ་མཁའ་དཔལ་ཞེ ས་པ་དང་། དགེ་ཚུལ་བློ་དང་ལྡན་ 
པ་ནམ་མཁའ་དཔལ་ཞེས་གསུང་འབུམ་ཐོར་བུ་པར་འབྱུང་བ་གཉིས་དབོན་པོ་འདི་ཉིད་ཡིན་ 
འདུག་ཅིང་། རྡེ་བཙུན་རེད་མདའ་བའི་ཞབས་འབྲང་ན་ཡོད་དུས་ཤིག་ཇོ་ནང་པའི་གཞི་བདག་ 
མི་ལ་ཞུགས་ནས་མཚོན་བསྟུན་ཏེ་བཀྲོངས་ཞེས་གྲག ། 

ཡར་རྒྱབ་དབོན་ཕོར་གྲགས་པ་པཌ་ཆེ ན་བྱམས་པ་གླིང་པ་ནི། རྒྱལ་ཆེན་གླིང་པའི་ 
ཞལ་ངོར་སྐུ་འཁུངས། རྩེ་ཐང་དུ་རབ་ཏུ་བྱུང་ནས་ཆེ ན་པོ་ཡོ' ན་རིན་པ་དང་། བྱང་སེམས་ 
ཀུན་བཟང་པ་ལ་བརྒལ་བརྟག་བརྩེ་བ་དང་། ཕོ་ཏི་མང་པོའི་མཛུབ་ཁྲིད་ཀྱི་བསྐྱར་ཆོས། རྗེ་ 
ཡབ་སྲས་གསུམ་དང་པཊཌ་ཆེན་ཕྱོགས་ལས་རྣམ་རྒྱལ་བསྟེན་ནས་གསུང་རབ་ལ་གསན་པ་ 
རྒྱ་ཆེར་མཛད་པས་མང་དུ་ཐོས་པ་ཆེན་བོར་གྲགས་ཤིང་། རྒྱལ་ཚབ་འདུལ་འཛིན་གཉིས་ལ་ 

ཀུན་མཁྱེན་འཇིགས་མེད་དབང་ཁོའེ་གསུང་འབྱམ།༼ཅ༽ 





མཁན་སློབ་ཞུས་ནས་བསྟེན་པར་རྗོགས་པའང་མཛད། ཕྱིས་རྣམ་པར་དཀར་བའི་འཕྲིན་ལས་ 
ཀྱི་ཡན་ལག་ཏུ་གྲ་ཆེ་བར་བྱམས་པ་གླིང་གི་ཆོས་སྡེ་བཏབ། མཁས་པའི་འབྲས་རྟགས་སུ། 
དུས་འཁོར་གྱི་རྣམ་བཤད་ཆེན་མོ། སྔགས་འདུལ་ཆེན་མོ། བཤེས་སྤྲིངས་ཀྱི་རྣམ་བཤད། བྱ་ 
རྒྱུད་རྣམ་བཤད་སོགས་ལེགས་པར་བཤད་པའི་རྩོམ་པའང་མང་དུ་མཛད། མཁས་པ་འདི་ནི་ 
རྡེ་ཡབ་སྲས་ལ་ཆོས་གསན་པའི་སློབ་མ་ཡིན་ཀྱང་། རིང་ལུགས་ངོ་མ་འཛིན་པ་ཞིག་ནི་མིན་ 
ཏེ། ཁོང་གིས་བརྩམས་པའི་བསྟན་བཅོས་འགའ་ཞེག་ཏུ། རྗེ་རིན་པོ་ཆེ་ལ་དགག་པ་ཡང་མཛད་ 
འདུག་པས་སོ། ། 

ཞྭ་ལུ་ལྕོག་ཆེན་པ་བཀྲ་ཤིས་རྒྱ་མཚོ་ནི། ལུང་དང་མངོན་པར་རྟོགས་པའི་ཡོན་ཏན་ 
གྱིས་བརྒྱན་ཅིང་། སྦྱངས་པའི་ཡོན་ཏན་ལ་ཡང་དག་པར་གནས་པས་ལྕོག་བུ་པ་ཆེན་ཕོར་ 
གྲགས། རྡེའི་བཀའ་ལུང་གི་གསང་སྔགས་མཁར་གྱི་གདན་ས་སྐྱོངས་ཤིག་པར་བཀའ་བསྒོས་ 
པས་གསང་སྔགས་མཁར་བཟུང་སྟེ་གསང་སྔགས་ཀྱི་བཤད་པ་རྒྱ་ཆེར་བསྐྱངས་སོ། །དེ་རྗེས་ 
གདན་ས་གཅིག་གཉིས་བྱུང་བ་སྐུ་ཚེ་ཐུང་བར་བྱང་བ་ལ། ཆོས་རྗེ་ཀུན་ལེགས་པ་ནི། མཁས་ 
གྲུབ་ཆོས་རྗེ་དཔལ་རྟ་མགྲིན་ཡི་དམ་དུ་གནང་ནས་བསྙེན་བསྒྲུབ་མཛད་པས་བར་ཆད་ཀྱིས་མ་ 
ཚུགས་ཤིང་འཕྲིན་ལས་ཀྱང་དར་རྒྱས་ཆེ་བར་བྱུང་ངོ་། །དེ་རྗེས་རབ་འབྱམས་པ་བློ་བཟང་པས་ 
གདན་ས་མཛད་དེ་དགའ་ལྡན་ཤར་དང་སྦྲགས་ཏེ་འཛིན་པར་མཛད་དོ། ། 

མུས་སྲད་པ་བློ་གྲོས་རིན་ཆེན་སེང་གེ་ནི། འཇམ་དབངས་ཆོས་རྗེའི་རྣམ་ཐར་གྱི་ 
སྐབས་སུ་འཆད་དོ། ། 

ཞང་ཞུང་པ་ཆོས་དབང་གྲགས་པ་ནི། མངའ་རིས་ཞང་ཞུང་དུ་སྐུ་འཁུངས། དབུས་སུ 
བྱོན་ཏེ་རྗེ་ཡབ་སྲས་གསུམ་དང་། མཚུངས་མེད་ཆོས་རྗེ་རྣམས་ཀྱི་ཞབས་ལ་གཏུགས་ནས་མདོ་ 
རྒྱད་ལ་སྦྱངས་པས་མཁས་པའི་མཆོག་ཏུ་གྱུར། ནགས་ཤོད་སྦུས་མདའི་གདན་ས་དང་། ཆབ་ 
མདོ་བྱམས་པ་གླིང་གི་ཁྲིར་ཕེབས་ཏེ་ལེགས་པར་བཤད་པའི་དགའ་སྟོན་གྱིས་བློ་གསལ་གྱི་ 

དགེ་ཝྡན་ཆོས་འབྱང་ནོར་བྱའེ་ཕྲེང་བ་རྩོམ་འཕྲོ། 


ཚོགས་བསྐྱངས། དེར་ཡུན་རིང་མ་བཞུགས་པར་སླར་ཡང་ནགས་ཤོད་དུ་ཕེབས་ནས་གཞན་ 
དོན་མཛད། དགའ་ལྡན་པའི་བསྟན་འཛིན་ཞིག་ལ། སྙན་ངག་འདི་ལས་མཁས་པ་མ་བྱུང་སྐད་ 
དེ། ཁོང་གིས་མཛད་པའི་རྒྱལ་པོ་ར་མ་ཌའི་གཏམ་རྒྱུད་ལས་བརྩམས་པའི་སྙན་ངག་གི་བསྟན་ 
བཅོས་དྲི་ཟའི་བུ་མོའི་རྒྱུད་མང་གི་སྒྲ་དབྱངས་སོཿ གས་སྙན་ངག་གི་སྐོར་རང་ཕྱོགས་སུ་མ་ཟད། 
གཞན་ཕྱོགས་པ་ཡང་། རིན་སྨུངས་ངག་དབང་འཇིགས་གྲགས། ཟུར་མཁར་བློ་གྲོས་རྒྱལ་པོ་ 
སོགས་ཀྱིས་ཀྱང་ཚད་མར་འཛིན་ནོ། །ལེགས་བཤད་ཀྱི་རྩོམ་པ་ཡང་། མཁས་གྲུབ་རིན་པོ་ཆེའི་ 
དུས་འཁོར་ཊཱིཀ་ཆེན་རྩོམ་འཕྲོར་ལུས་པ་མཇུག་རྗོགས་པར་མཛད། གཞན་ཡང་རྣམ་ངེས་འཐད་ 
ལྡན་གྱི་འགྲེལ་བཤད། ལྷ་དང་བླ་མའི་བསྟོད་པ། དུས་འཁོར་གྱི་བསྐྱེད་རྫོགས་སོགས་མཛད་ 
དོ། །བསྟན་འགྲོའི་དོན་མཛད་བཞིན་པའི་ངང་ནས་གནས་དེར་སྐུ་གཤེགས། ། 

སྟོད་ཤེར་བཟང་ནི། མངའ་རིས་མང་ཡུལ་དུ་སྐུ་འཁུངས། དབུས་གཙང་དུ་བྱོན་ཏེ་དགེ་ 
བའི་བཤེས་གཉེན་དུ་མ་དང་། ཁྱད་པར་དུ་རྗེ་ཐམས་ཅད་མཁྱེན་པ་ལ་མདོ་རྒྱུད་ཀྱི་གསུང་རབ་ 
མང་པོ་གསན་པས་མཆོག་ཏུ་མཁས་པར་གྱུར། རྗེ་བཙུན་ཙོང་ཁ་པ་ཆེན་པོའི་བསྟན་པ་མངའ་ 
རིས་སྟོད་དུ་ཚུགས་ན་ཅི ་མ་རུང་སྙམ་པའི་དགོངས་པ་འཁྲུངས་ཏེ ་མང་ཡུལ་དུ་ཕེབས། མངའ་ 
བདག་ཞང་དང་བཅས་པ་དབང་དུ་བསྡུས་ནས་ཁྲི ་སེ ་དགོན་པ་བཏབ་པ་ལས་གྲྭ་ཚོགས་དབྱར་ 
དུས་ཀྱི་ཆུ་བོ་བཞིན་དུ་འཕེལ་བའི་འདུས་པ་ཆེན་པོ་རྣམས་བྱང་ཆུབ་ལམ་གྱི་རིམ་པ་ཆེ་ཆུང་། 
སྡོམ་པ་གསུམ་གྱི་བསླབ་བྱ་དང་བཅས་པའི་གསུང་ཆོས་ཀྱིས་ཚིམས་པར་མཛད་ཅིང་། བསླབ་ 
བྱ་དང་ཚུགས་ཀྱི་བཅའ་ཁྲིམས་དམ་དུ་བསྔམས་པ་སོ གས་ལས་བྱང་སེ མས་པ་ཞེས་བླ་མའི་ 
སྙན་གྲགས་ཀྱིས་མངའ་རིས་སྐོར་གསུམ་གྱི་ནོར་འཛིན་མཐའ་དག་ལ་ཁྱབ་པ་སྟེ། བྱང་སེམས་ 
འདུལ་དཀར་བ་ལྟ་བུས་ཀྱང་ས་ཐག་རིང་བ་ཁྱད་དུ་བསད་དེ་ཞབས་བསྟེན་ཞེས་གྲག །མངའ་ 
རིས་ནས་དབུས་གཙང་དུ་སློབ་གཉེར་བ་རྡོང་བའི་སྲོལ་བཏོད། སློབ་དཔོན་མངའ་རིས་རབ་ 
འབྱམས་པའང་འདིའི་དབོན་པོ་ཡིན་ནོ། ། 

ཀུན་མཁྱེན་འཇིགས་མེད་དབང་ཁོའེ་གསང་འབྱམ།༼༤༽ 

སྨད་ཤེས་རབ་བཟང་པོ་ནི། མདོ་ཁམས་སུ་སྐུ་འཁུངས། དབུས་སུ་བྱོན་ནས་རྡེ་ཡབ་ 
སྲས་ལ་གསུང་རབ་མང་པོ་གསན་ཏེ་མཁས་པ་ཆེན་པོར་གྱུར་པའི་མོད་ལ་རང་ཡུལ་དུ་ཕེབས་ 
ནས། མེ་སྦྲལ་ལ་ཆབ་མདོ་བྱམས་པ་གླིང་གི་དགོན་པ་བཏབ་སྟེ་དཀའ་ཆེན་གྱི་བཤད་པ་མཛད་ 
པས་ཆོས་རྗེ་རྣམ་རྒྱལ་གྲགས་པ་དང་། སློབ་དཔོན་རྣམ་པ་ལྔས་གཙོས་པའི་དགེ་བཤེས་དགེ་ 
འདུན་རབ་ཏུ་མང་པོ་དང་བཅས་པ་ཡོན་ཏན་ལ་འཁོར། རྒྱུ་དེ་ཉིད་ཀྱིས་ན་བྱང་སེམས་པ་ཆེན་ 
པོ་ཞེས་པའི་སྙན་གྲགས་བཟང་བོས་མདོ་ཁམས་ཀྱི་སའི་ཐ་གྲུ་ཀུན་ཏུ་ཁྱབ་པར་སྣང་། མཚན་ 
ཉིད་ཀྱི་བཤད་གྲྭ་བཙུགས་པས་གྲྭ་བ་སུམ་སྟོང་ཙམ་འདུས། ཕར་ཚད་དང་། རྩ་འཇུག་གི་ཊིཀྐ་ 
སོགས་ཀྱི་འཆད་ཉན་དམར་ཞིང་འཕྲིན་ལས་རྒྱ་ཆེན་པོ་མཛད། ། 

དེ་ཡང་བསྟན་འགྲོའི་དཔལ་མགོན་དམ་པ་ཐུའུ་བཀུན་མཆོག་གི་སྦྲུལ་པའི་སྐུ་རིན་པོ་ 
ཆེ་ཟློ་བཟང་ཆོས་ཀྱི་ཉི་མ་དང་། རྗེ་གྲུབ་པའི་དབང་ཕྱུག་ཀློང་རྡོལ་བླ་མ་ངག་དབང་བློ་བཟང་ 
པས་ཀྱང་ཞབས་བསྐུལ་ཞུས་ཏེ་བཀའ་རྩོམ་མཛད་པ་མཇུག་འཕྲོ་ཅན་དུ་ལུས་ཤིང་སྔར་ཡོད་ 
རྣམས་ལ་ཡང་ལྗགས་ཞུས་མ་སོང་བར་འདུག་ཅིང་ཕྱི་མོ་གང་རྙེད་བྲིས་པ་ཡིན་བས་རྣམ་དཔྱོད་ 
ཅན་རྣམས་ཞིབ་འཇུག་མཛད་པ་གལ་ཆེའོ། ། །། 

མཁས་གྱབ་དགེ་ལེགས་དཔལ་བཟང་གིེ་རྣམ་ཐར། 


༄༅། །མཁས་གྲུབ་ཐམས་ཅད་མཁྱེན་པ་དགེ་ལེགས་དཔལ་བཟང་པོའི་ 
རྣམ་པར་ཐར་བ་བཞུགས་སོ། ། 


མཁས་གྲུབ་ཐམས་ཅད་མཁྱེན་པ་དགེ་ལེགས་དཔལ་བཟང་པོ་ནི། ལི་ཡུལ་ལྕང་ར་སྨུག་ 
པོ་ནས་འོངས་པའི་སེའི་རིགས་ཀྱི་སྔགས་འཆང་ཞིག་ངམ་རིང་རྒྱ་མཁར་དུ་ཚགས་པའི་བརྒྱུད་ 
པ་རིམ་པ་དུ་མ་ཞིག་འདས་པའི་འོག་ཏུ་གདུང་མ་ཉམས་པར་འཁྲུངས་པ་ཡབ་ཀུན་དགའ་བཀྲ་ 
ཤིས་དཔལ་བཟང་དང་། ཡུམ་བུ་འདྲེན་རྒྱལ་མོ་གཉིས་ཀྱི་སྲས་སུ་ཁྲོ་བོ་ཞེས་པ་ཤིང་མོ་གླང་ 
གི་ལོ་ལ། ལ་སྟོད་བྱང་གི་སའི་ཆ་ཕོ་བྲང་དཀར་པོ་བདེ་ལྡན་དུ་སྐུ་བལྟམས་སོ། །རྗེ་འཁྲུངས་ 
རིགས་རྒྱུད་ཕུན་སུམ་ཚོགས་པའི་ཡབ་ཡུམ་དེ་གཉིས་ལ་ཆེ་བ་རྗེ་འདི། བར་བ་བ་སོ་ཆོས་ཀྱི་ 
རྒྱལ་མཚན། ཐ་ཆུང་བསོ་ ད་ནམས་བཀྲ་ཤི ས་ཏེ་སྲས་གསུམ་མངའོ། །འཁྲུངས་མ་ཐག་ནས་ 
གུར་མགོན་ལྕམ་དྲལ་སོགས་སྐུ་ཚེ་སྔ་མ་རྣམས་ནས་རྗེ་འདི་ཉིད་ལ་ལུས་དང་གྲིབ་མ་བཞིན་ 
དུ་འགྲོགས་པའི་བསྟན་བསྲུང་རྣམས་ཀྱིས་བར་ཆད་ལས་དངོས་སུ་བསྐྱབ་ཅི ང་ཞལ་གཟིགས་ 
ཏེ་འཕྲིན་ལས་ཚུལ་བཞིན་དུ་སྒྲུབ་པར་ཞལ་གྱིས་བཞེས། སྐུ་ན་ཕྲ་མོའི་དུས་ནས་མཁས་གྲུབ་ 
དཔལ་བཟང་པོས་མཁན་པོ་དང་། རྒྱལ་སྲས་ཐོགས་མེད་ཀྱི་སྲས་ཀྱི་ཐུ་བོ་རྒྱ་མ་པ་ཡོན་ཏན་འོད་ 
ཀྱིས་སློབ་དཔོན་མཛད་ནས་ཚིགས་སྔ་མ་དགེ་ཚུལ་གྱི་སྡོམ་པ་ཡང་དག་པར་བཞེས་ཏེ་མཚན་ 


- 493 - 


ཀུན་མཁྱེན་འཇིགས་མེད་དབང་ཡོའེ་གྲསང་འབྱམ།༼ཅ༽ 
མཁས་གྲུབ་དགེ་ལེགས་དཔལ་བཟང་པོ་ཞེས་གསོལ་ལོ། །སྐུ་ཚེ་སྔོན་མའི་བག་ཆགས་སད་ 
ལྟར་གྱུར་ཏེ་བྱང་ངམ་རིང་དང་དཔལ་ལྡན་ས་སྐྱ་ལ་སོཿ གས་པའི་ཆོས་གྲྭ་ཆེན་པོར་ཕེབས་ནས་ 
སྡེ་སྣོད་འཛིན་པ་མཁས་པ་མང་པོ་འདུས་པའི་དབུས་སུ་མཚན་ཉིད་ཐེག་པའི་གཞུང་ལ་གསན་ 
སྦྱོང་མཛད་པས་སྐྱེ་བས་ཐོབ་པའི་བློ་གྲོས་དྲི་མ་མེད་པ་དང་། བརྩོན་པ་རྨད་དུ་བྱང་བའི་མཐུ་ 
ལ་བརྟེན་ནས་རིང་པོ་མི ་ཐོགས་པར་གཞུང་དོན་མཐའ་དག་ཐུགས་སུ་ཆུད་དེ་ཕྱོགས་ལས་ 
རྣམ་པར་རྒྱལ་བའི་གྲགས་པ་ཐོབ། ངམ་རིང་དུ་བཞུགས་པའི་སྐབས་ཤིག་བོ་དོང་པརཌ་ཆེན་ 
ཕྱོགས་ལས་རྣམ་རྒྱལ་དེར་བྱོན་ཏེ ་རིག་གཏེར་འདི་ནང་འགལ་གྱི་ཕུང་པོ་ཡིན་པས་ངས་མགོ་ 
ནས་མཐར་ཆགས་སུ་དགག་པ་བྱེད་པ་ཡིན་པས། ཁྱེད་ས་སྐྱ་པ་ཕོ་རུས་ཅན་ཡོད་ན་ལན་ཐོབ་ 
ཅིག་ཅེས་དྲིལ་བསྒྲགས་པར། ཆོས་གྲྭ་དེའི་ནང་ནས་མཁས་པར་གྲགས་པ་འགས་བརྩད་ཀྱང་། 
མཁས་པ་ཆེན་པོ་དེས་ཐལ་འགྱུར་གཉིས་གསུམ་ཙམ་གྱིས་ཚར་བཅད་ནས་ཕམ་པར་བྱས། དེ་ 
ནས་ཐམས་ཅད་ཀྱིས་གྲོ་ ས་བྱས་པས་དགེ་ལེ གས་དཔལ་བ་འདི་རང་དྲག་ཅེས་ཁ་འཆམ་སྟེ་ 
རྗེ་འདི་པར་ཞུས་པས། སྐབས་དེར་དགུང་ལོ་བཅུ་དྲུག་ཡིན་ཀྱང་ཞལ་གྱིས་བཞེས་ཏེ ་རྩོད་པ་ 
མཛད་པས། པ་ཆེན་གྱིས་དགག་པ་མཛད་པ་རྣམས་དངོས་སྟོབས་ཀྱི་རིགས་པ་དྲི་མ་མེད་ 
པས་རིམ་པ་བཞིན་སུན་ཕྱུང་སྟེ་རྩོད་པ་ལས་རྒྱལ་བའི་གྲགས་པ་ཐོབ། ལས་ཆེན་ཀུན་དགའ་ 
རྒྱལ་མཚན་གྱི་བཀའ་གདམས་ཆོས་འབྱུང་དུ། བོ་དོང་པཌ་ཆེན་གྱིས་རྗེ་འདི་ལ་ཆེད་དུ་བརྗོད་ 
པ་བུད་པ་(བུང་བ)རྣམ་པར་རྩེ་བའི་རྒྱུད་མངས་ཞེས་བྱ་བ་ཞིག་མཛད་ཅེས་གསུང་བ་ནི་ཞིབ་ཏུ་ 
མ་བརྟག་པའི་སྐྱོན་ཏེ། བསྟོད་པ་དེ་ནི་ཞང་ཞུང་པ་ཆོས་དབང་གྲགས་པས་མཛད་པའོ། །དེས་ 
ན་ཡིག་མཁན་ཞིག་གིས་ཆོས་དབང་གྲགས་པ་ཞེས་པ་ནོར་ནས་འཇིགས་མེད་གྲགས་པ་ཞེས་ 
བྲིས་པ་ཡིན་ནམ་སྙམ་མོ། །འོན་ཀྱང་པ་ཆེན་པ་དེ་རྗེ་འདིའི་སྐུ་ཡོན་ལ་ཐུགས་ཤི ན་ཏུ་མགུ་ 
ནས་གཞན་དང་གཞན་དུ་བསྔགས་པ་བརྗོད་པའང་མཛད་དོ། །དེ་ནི་ས་པར་གྱིས། མཁས་པ་ 

མཁས་གྱུབ་དགེ་ལེགས་དཔལ་བཟང་གི་རྣམ་ཐར། 


2 གཾཾྷཀྩྣནྣནྩཾྣིཀྣཾགསཾཀཾཀཾྣཀཾྣུཀྣུྣ 
མཁས་པའི་དྲུང་ན་མཛེས། །བླུན་བོས་མཁས་པ་ཇི་ལྟར་གོ །ཞེས་པའི་དོན་དུ་སྣང་ངོ་། | 
དགུང་ལོ་ ་ཉེར་གསུམ་བཞེས་པའི་ཚེ་རྗེ་བཙུན་རེད་མདའ་པས་བསྐུལ་ནས་རྗེ་ཙོང་ 
ཁ་པ་ཆེན་པོ་མཇལ་བར་དབུས་སུ་ཕེ བས། དེ་སྐབས་རྗེ་རིན་པོ་ཆེ་སེ་ར་ཆོས་སྡེངས་སུ་ 
དབྱར་གནས་མཛད་ནས་བཞུག ས་ཡོད་པ་ལ། རྗེ་ཉིད་ སེ་ར་རྩེར་ཕེབས་པ་ན་དེར་མཇལ་དུ་ 
ཕྱིན་པས། ཐོག་མར་དགེ་སློང་ཞི་དུལ་ཅན་ཞིག་དང་མཇལ་བྱུང་བར། རྗེ་བཙུན་ཙོང་ཁ་པའི་ 
གཟིམས་ཁང་གང་ཡིན་ཞེས་དྲི་བ་མཛད་པས། དགེ་སློང་དེས་ལན་མི ་སྨྲ་བར་ནང་དུ་ཕྱིན་ནས་ 
སྤོས་རིང་གཅིག་ སྤར་ནས་ཁྱེར་བྱུང་སྟེ་གཟི མས་ཁང་སེར་པོའི་མདུན་དུ་སླེབ་པ་ན་ཕྱག་གསུམ་ 
བཙལ་ནས། ཕྱག་གཉིས་ཀྱིས་སྤོས་རིང་བཟུང་ནས་དོན་གྱི་སླད་དུ་མཚན་ནས་སྨོས་ཏེ་བདག་ 
འདིའོ་ཞེས་སྤོས་རིང་བཙུགས་པ་དང་འདུལ་བ་ནས་བཤད་པའི་དགེ་སློང་གི་རྟགས་ཆ་ལུགས་ 
ལེགས་པར་ཚང་བའི་སྤྱོད་ལམ་དུལ་བ་གཟིགས་པ་དང་། བདག་ཉིད་ན་བཟའ་ཕུ་དུང་མ་བཞེས་ 
པ་སོགས་མི་ཆེན་གྱི་ཆ་ལུགས་དང་ལྡན་ཞིང་ཐུགས་ང་རྒྱལ་བའི་རྣམ་པ་ཅན་ཡོད་པས་འཚེར་ 
སྣང་གིས་དཔའ་ཞུམ་པར་གྱུར། དེ་ནས་རྗེའི་དྲུང་དུ་མཛལ་བས་སྔོན་གྱི་འབྲེལ་བའི་དབང་གིས་ 
ཐུགས་དད་གནམ་ས་ངོ་མི་ཤེས་པ་འཁྲུངས། རྗེ་བཙུན་རེད་མདའ་བ་ཆེ ན་པོས་དཔོན་སློབ་ཏུ་ 
དགོངས་འགྲེལ་དུ་མ་སོ། ང་བ་འགའ་རེ་སྣང་ན། བོད་ཀྱི་ཟློས་བྱས་ཀྱི་གླུབ་མཐའ་འདི་རྣམས་ 
དགོ་ ངས་འགྲེལ་དུ་ཅི་ལ་མཆིས། གསུང་རབ་དགོངས་འགྲེ ལ་དང་བཅས་པའི་དོན་མ་ལུས་པ་ 
ཉམས་སུ་ལེན་ན་ཇི་ལྟ་བུ་ལགས་སོགས་ཀྱི་དྲི་བ་དང་། ཡང་གཞུང་རྣམས་ཀྱི་དཀའ་བའི་གནད་ 
ལ་དོགས་པ་ཤར་ཚུལ་རྣམས་གུས་པ་དང་བཅས་ཏེ ཝོགས་པ་མེད་པར་ཞུས་པས། རྗེ་ཉིད་ཞལ་ 
ཤིན་ཏུ་ནས་འཛུམ་ཞིང་བཞད་ཆུང་དང་སྦྲགས་ནས་ད་ཅི ་གདའ་ཞེས་ཡང་ཡང་གསུངས་ཤི ང་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཅ༽ 

ཤིན་ཏུ་དགྱེས་པར་གྱུར། ཞུ་བ་རྣམས་རྗོགས་པ་ན། ཁྱོད་ཀྱི་གོ་བ་འདི་འདྲ་དང་དོགས་པ་འདི་ 
ལྟ་བུ་འཆར་བའི་རྒྱུ་ཅི་ཡིན་ཞེས་ བཀའ་འདྲི་ གནང་བ་ལ། གཞུང་ལུགས་རབ་འབྱམས་ལ་ཐོས་ 
པ་དང་། བླ་མ་ཡི་དམ་ དབྱེར་མེད་ དུ་གསོལ་བ་ འདེབས་ པ་ལ་འབད་པ ་བགྱིད་ ལགས་ཞུས་པས། 
རྗེའི་ ཞལ་ ནས་འོ་དེ་ཀ་ཡིན། ངེད་ ལའང་དེ་ལས་ ལྷག་ བྱེད་ རྒྱ མེད་ ནའང་། རྗེ་ བཙུན་འཇམ་པའི་ 

དབྱངས་ ཀྱི་ཐུགས་ རྗེ་ལས་ རྙེད་ པའི་ གདམས་པ་རྣམས་ཁྱོད་ལ་ སྟོན་ པ་ ཡིན་ པས། ཁྱེད་ ལ་ལམ་ 
དུ་རྨི་ལམ་ཇི་ལྟར་བྱུང་ཞེ ས་གསུང་པ་ལ། སྟེ་ཐང་དུ་སླེ བ་པའི་ཐོ་རངས་བདག་མུན་ཁྲོད་གཅི ག་ 
ཏུ་ཚུད་ནས་མགོ་འཁོར་ཏེ་འདུག་པ་ལ། ཤར་ཕྱོགས་ནས་རལ་གྲིའི་འཁོར་ལོ་རྩིབས་སྟོང་ 
དང་ལྡན་པ། ཉི་མ་འབུམ་གྱི་འོད་དང་ལྡན་པ་ཞིག་ཤར་བྱུང་སྟེ་མུན་པ་བསལ་ནས་སྙིང་ཁར་ 
ཐིམ་པས་བདེ་བའི་ཉམས་ཚད་མེད་པ་དང་ལྡན་པ་ཞིག་སྐྱེས་པ་རྨིས་ལགས་ཞུས་པས། ཁྱོད་ 
ཀྱིས་བླ་མ་དང་ཡི་དམ་དབྱེར་མེད་དུ་མཐོང་བ་ལེགས། དེ་ཀ་དོན་ལའང་གནས་མོད། གཞན་ 
བློ་དམན་པའི་གང་ཟག་འགའ་ཞིག་གིས། བླ་མ་དང་ཡི་དམ་ཐ་དད་དུ་མཐོང་བ་ཡིན། སྔགས་ 
མཚན་ཉིད་ཀྱི་ལུས་ཡོངས་སུ་རྫོགས་པའི་བཤེས་གཉེན་མཚན་ཉིད་དང་ལྡན་པ་དང་། མཆོག་ 
ཐུན་མོང་གི་དངོས་གྲུབ་སྟེར་བའི་ཡི་དམ་ལ་མ་འབད་པར་གཞི་རྩ་མེད་པའི་ཕྱོགས་རེའི་རྩ་ 
དང་། རླུང་དང་། གཅོད་དང་། མན་ངག་ལྟར་སྣང་ཙམ་ལ་བརྟེན་ནས་རང་ཉིད་རྡོ་རྗེ་འཆང་དུ་རེ་ 
ཐམས་ཅད་གླུ་བཞི་ལམ་གྱིས་ཁྱེར་ཤེས་པ་ཞིག་འོང་བ་འདུག་གསུང་། ཡང་རྗེའི་ཞལ་ནས། ཁྱེད་ 
ཡི་དམ་གང་ལ་བྱེད་ཀྱི་ཡོད་གསུང་བར། འཇམ་དབྱངས་སྨྲ་སེང་དང་ག ཤེད་དམར་ལ་བྱེད་ཀྱི་ 
ཡོད་ལགས་ཞུས་པས། བཀའ་ལས། སྤྱིར་དམར་ནག་འཇིགས་གསུམ་གང་ལ་ཡི་དམ་བྱས་ཀྱང་ 
ཀྱིས་བྱིན་གྱིས་བརླབས་པ་ཡིན་པས་དེ་ཤེས་དགོས་པ་ཡིན། ཡི་དམ་ཀྱང་དཔལ་རྡོ་རྗེ་འཇིགས་ 
བྱེད་ལ་བྱེད་དགོས་ཏེ། འདི་ལ་རྒྱུ་དུས་འབྲས་དུས་གཉིས་ཀའི་སྐབས་སུ་འཇམ་དཔལ་གྱི་ཞལ་ 

མཁས་གྱབ་དགེ་ལེགས་དཔལ་བཟང་གི་རྣམ་ཐར། 





དངོས་སུ་ཡོད་པས་འཇམ་དཔལ་ཞི་ཁྲོ་སྦྲག་སྒྲུབ་ཏུ་འགྱུར་ཞིང་། དམ་པའི་ཆོས་ཀྱི་བར་ཆད་ 
བསྲུང་བ་ལ་སྟོབས་ཤི ན་ཏུ་ཆེ ་བ་ཡིན་པས་ཡི ་དམ་འདི་ལ་མཛད་ན་དེ་ལྟ་བུའི་དགོས་པ་ཁྱད་ 
པར་ཅན་ཞིག་ཡོད་པ་ཡིན་ཞེས་གསུང་བར། འོ་ན་དེའི་དབང་དང་གདམས་པ་རྣམས་ཐུགས་ 
ལ་འདོགས་པ་ཞུ་ཞེས་གསོལ་བ་བཏབ་པས། རྗེ་རང་གི་ཕྱག་གིས་བསྟར་ཏེ་དཀྱིལ་འཁོར་ 
རྡུལ་ཚོན་གྱིས་བཞེངས་པར་མཛད་ནས་དཔལ་རྡོ་རྗེ་འཇིགས་བྱེད་ལྷ་བཅུ་གསུམ་མའི་དབང་ 
དང་། རྒྱུད་རྟོགས་པ་བདུན་པ་དང་། རྟོག་པ་གསུམ་པ་ལ་སོགས་པ་དང་། བསྐྱེད་རྫོགས་ཀྱི་ 
ཁྲིད་སོགས་དཔལ་རྡོ་རྗེ་འཇིགས་བྱེད་ཀྱི་ཆོས་སྐོར་ཆ་ལག་དང་བཅས་པ་ཡོངས་སུ་རྗོགས་པ་ 
དགྱེས་བཞིན་དུ་སྩལ། དེ་ནས་བཟུང་སྟེ་འཇིགས་བྱེད་ཀྱི་བདག་འཇུག་ཆག་མེད་དུ་གནང་། དེ་ 
དུས་རྗེ་དར་མ་རིན་ཆེན། འདུལ་འཛིན་པ། འཇམ་དཀར་བ། རྟོགས་ལྡན་འཇམ་དཔལ་རྒྱ་མཚོ་ 
རྣམས་ལས་ཆོས་བཀའ་ཅི་རིགས་གསན། 
གཞན་ཡང་རྗེ་རིན་པོ་ཆེའི་དྲུང་དུ་ཟླ་བ་བཅུའི་རིང་ཉིན་མོ་ལམ་རིམ་དང་དབུ་མ། 
མངོན་པ་དང་ཚད་མ་སོགས་མཚན་ཉིད་དང་། གསང་འདུས་ཀྱེ་རྡོར་བདེ་མཆོཿ ག་དུས་འཁོར་ 
སོགས་བླ་མེད་ཀྱི་དབང་དང་། རྒྱུད་སྡེ་འོག་མ་གསུམ་གྱི་དབང་རྗེས་གནང་སོགས་དང་། མདོ་ 
རྒྱུད་དགོ་ ངས་འགྲེལ་དང་བཅས་པའི་གཞུང་རྣམས་ཀྱི་དོན་ལ་ཞིབ་བཤད། མཚན་མོ་བསྐྱེད་ 
རྗོགས་ཀྱི་དཀའ་གནད་ཆེས་ཤི ན་ཏུ་ཟབ་པ་རྣམས་ལ་མཛུབ་ཁྲིད་བཅས་ཟབ་པ་དང་རྒྱ་ཆེ་བའི་ 
ཆོས་ཚུལ་བུམ་པ་གང་བྱོར་གསན། རྗེ་བླ་མའི་ཐུན་མོང་མ་ཡིན་པའི་གསང་བའི་རྣམ་ཐར་དང་ 
པར་བཤད་ཡོཿ ད་པས་ངའི་སྔགས་ཀྱི་ཡིག་ཆ་འདི་རྣམས་ཀྱི་དཀའ་གནད་རྣམས་ལ་ཟིན་བྲིས་ 
ཐོབ་ལ་རང་ཡང་ཉམས་སུ་ལོངས། སྣོད་ལྡན་གྱི་གདུལ་བྱ་རེ་གཉིས་ཙམ་བྱུང་ན་དེ་རྣམས་ལ་ 
ཤོད། ངའི་མདོ་སྔགས་ཀྱི་ཡིག་ཆའི་དགོངས་པ་འགྲེལ་པའི་བསྟན་བཅོས་རྣམ་པར་དག་པ་ 
རྩོམ་ལ། ཁྱད་པར་དུ་ངའི་སྔགས་ཀྱི་བསྟན་པ་འདི་རྣམས་རྒྱས་པར་གྱིས་ཤིག་གསུང་ནས་ 

ཀུན་མཁྱེན་འཇིགས་མེད་དབང་ཡོའེ་གྲསང་འབྱམ།༼ཅ༽ 
བསྟན་པ་ཐམས་ཅད་ཡོངས་སུ་གཏད་དོ། །སྐབས་དེར་རྗེའི་གསུང་གི་དཀའ་གནད་འགའ་ཞིག་ 
ལ་ཟིན་བྲིས་ཀྱང་མཛད། དེ་ནས་གཙང་ལ་ཕེབས་ཏེ་བསྟན་པའི་བྱ་བ་རྒྱ་ཆེར་མཛད། དགུང་ 
ལོ་སོ་གཅིག་བཞེས་པ་ཤི ང་མོ་ལུག་གི་ལོ་སྨིན་དྲུག་ཟླ་བའི་གཟའ་སྐར་ཚེས་གྲངས་དགེ་བར་ 
བྱང་ཆུབ་སེ མས་དཔའ་ཟླ་བ་རྒྱལ་མཚན་གྱི་གདན་ས་མུ་ཟི ང་གི་གཙུག་ལག་ཁང་དུ་རྗེ་བཙུན་ 
རེད་མདའ་བ་གཞོན་ནུ་བློ་གྲོས་ཀྱིས་མཁན་པོ། སེམས་དཔའ་ཆེན་པོ་དཔལ་འབྱོར་ཤེ ས་རབ་ 
ཀྱིས་ལས་མློཿ བ། གཉལ་བ་བློ་གྲོས་མཚུངས་མེད་ཀྱིས་གསང་སྟེ་སྟོཿ ན་པའི་སློབ་དཔོན་མཛད་ 
པ་བཞེས་ཏེ་ངུར་སྤྲིག་འཛིན་པ་ཀུན་གྱི་གཙུག་རྒྱན་དུ་གྱུར་ཏོ། །ཆོས་རྗེ་དཀའ་བཞི་པ་སེང་གེ་ 
རྒྱལ་མཚན་ལས་དབུ་མ་ལུགས་སུ་གྲགས་པའི་སེམས་བསྐྱེད་གསན། རྒྱལ་བའི་སྲས་པོ་དཔལ་ 
འབྱོར་ཤེ ས་རབ་ལས་སེམས་ཅམ་ལུགས་སུ་གྲགས་པའི་སེམས་བསྐྱེད་གསན། དེ་ཡང་བོད་སྔ་ 
མ་དག་གི་བཞེད་སྲོལ་ཡིན་གྱི་རང་ལུགས་ལ་མི་བཞེད་དེ། མཁས་གྲུབ་རྗེའི་གསུང་ལས། དེ་ལྟ་ 
བྱམས་མགོན་དང་འཇམ་དབྱངས་གཉིས་སེམས་བསྐྱེད་ཀྱི་ཚུལ་ལ་མི་མཐུན་པ་ག་ལ་ཡོད་ཅེས་ 
སྟེ་བརྒྱད་པ་གཉིས་དང་། བྱམས་པ་ནས་ཐོགས་མེད་ལ་བརྒྱད་པ་སྟེ ་བརྒྱད་པའི་ཆུ་བོ་གསུམ་ 
འདྲེས་ཀྱི་གདམས་པ་རྔོ་བོ་ཆེ ན་པོ་དཔལ་ལྡན་ཨ་ཏེ ་ཤ ་ལས་བརྒྱུད་པའི་སྨོན་པ་དང་འཇུག་ 
པའི་བྱང་ཆུབ་མཆོག་ཏུ་སེམས་བསྐྱེད་པའི་ཚེ་ གས་ཡང་དག་པར་ལེན་པ་ནི་རྗྡེ་བཙུན་ཙོང་ཁ་པ་ 
ཆེན་པོ་ལས་ཆོ་འཕྲུལ་ཟླ་བའི་ཚེས་བཅོ་ལྔ་ལ་ལྷ་ས་རོ་བོ་རིན་པོ་ཆེའི་སྐུ་དྲུང་དུ་བསམ་གྱིས་ 
མི་ཁྱབ་པའི་མཆོད་པ་དང་སྨོན་ལམ་མཐའ་ཡས་པ་མཛད་པའི་སྐབས་སུ་གསན་ནོ། །ཉང་སྟོད་ 
ལྕང་རའི་གདན་ས་མཛད་པས་ལྕང་ར་དཀའ་བཅུ་པར་ཡོངས་སུ་གྲགས། དེ་ནས་དབེན་གནས་ 
རི་བོ་མདངས་ཅན་བཏབ་སྟེ་རྡོ་རྡེ་འཇིགས་བྱེད་ཀྱི་སྐུ་ཤི ན་ཏུ་ཆེ ་ཞིང་བྱིན་རླབས་ཀྱི་གཟེ ་འོད་ 

མཁས་གྱུབ།དགེ་ལེགས་དཔལ་བཟང་གི་རྣམ་ཐར། 


འབར་བ་གཙོ་བོར་བཞུགས་པའི་འཁོར་དུ་མགོན་པོ་ཕྱག་དྲུག་པ། དམ་ཅན་ཆོས་རྒྱལ། གནོད་ 
སྦྱིན་ཀྱེ་ཏྲ་ཕཱ་ལ་སོགས་ཀྱིས་བསྐོར་བའི་མགོན་ཁང་ཁྱད་པར་དུ་འཕགས་པ་བཞེངས། རབ་ 
གནས་ཀྱི་སྐབས་ཡེ་ཤེས་སེམས་དཔའ་དངོས་སུ་ཐིམ་པའི་གཟིགས་སྣང་སོགས་ངོ་མཚར་ 
བའི་ལྟས་མང་དུ་བྱུང་། སྔ་ཕྱིར་དགེ་བའི་བཤེས་གཉེན་དུ་མ་ལས་མདོ་སྔགས་ཀྱི་ཆོས་མཐའ་ 
ཚིག་གསལ་དང་བཅས་པའི་བཤད་པ། དབུ་མ་བཞི་བརྒྱ་པ་འགྲེལ་པ་དང་བཅས་པའི་བཤད་ 
པ། དབུ་མ་འཇུག་པའི་བཤད་པ། བཤེས་པའི་སྤྲིངས་ཡིག་གི་བཤད་པ། ཐེག་པ་ཆེན་པོ་རྒྱད་ 
བླ་མ། སྐྱིད་སྡུག་ལམ་ཁྱེར་གྱི་ཁྲིད། དབུ་མ་ཆེན་པོའི་ལྟ་ཁྲིད། ཀྱི་རྡོ་རྗེའི་རྒྱུད་ཀྱི་བཤད་པ། 
ས་སྐྱ་པ་ཆེན་པོའི་དཀའ་འགྲེལ། རྗེ་བཙུན་རྩེ་མོའི་རྣམ་བཤད་ཉི་མའི་འོད་ཟེར། རྒྱད་སྡེ་སྦྱིའི་ 
རྣམ་བཞག །རྗེ་བཙུན་གྲགས་པའི་དགེ་ལྡན་དང་ལྗོན་ཤིང་རྣམས་ཀྱི་བཤད་པ་དང་བཅས་པ་ 
གསན། རྗེ་བཙུན་རེད་མདའ་པའི་སློབ་མ་དཔལ་འབྱོར་ཤེས་རབ་ལས་ཚད་མ་རྣམ་འགྲེལ་གྱི་ 
བཤད་པ་རྗེ་བཙུན་གྱིས་མཛད་པའི་རྣམ་བཤད་ཀྱི་སྟེང་ནས་གསན། ཡང་དེ་ཉིད་ལ་མདོ་ཏིང་ 
ངེ་འཛིན་རྒྱལ་པོ། འཕགས་པ་སྡུད་པ། རྡོ་རྗེ་གཅོད་པ། ལྕེ་སྒོམ་གྱི་མན་ངག་རིན་ཆེན་སྦུངས་ 
གྱིས་མཛད་པའི་རྣམ་བཤད་ཀྱི་སྟེང་ནས་མངོན་རྟོགས་རྒྱན་རྩ་འགྲེལ། མངོན་པ་ཀུན་ལས་ 
བཏུས་ཀྱི་བཤད་པ་གཉིས་གསན། འདུལ་བ་མདོ་རྩ་བའི་བཤད་པ་ཡང་རྒྱལ་བའི་སྲས་པོ་དེ་ 
ཉིད་ལ་གསན་ནོ། །ཆོས་རྗེ་དཀའ་བཞི་པ་སེང་གེ་རྒྱལ་མཚན་ལས་བུ་ྟིཀ་གི་སྟེང་ནས་སྨད་ 
འདུལ་ལུགས་ཀྱི་བཤད་པ། མདོ་སྡེ་རྒྱན་དང་ཇྡོ་བོའི་ཆོས་ཆུང་བརྒྱ་རྩའི་ལུང་། བྱང་ཆུབ་སེམས་ 
དཔའི་སྤྱོད་པ་ལ་འཇུག་པ་དང་བསླབ་པ་ཀུན་ལས་བཏུས་པ། བཀའ་གདམས་གདམས་ངག་པ་ 
ནས་བརྒྱུད་པའི་ལམ་རིམ་གྱི་ཁྲིད། བློ་སྦྱོང་དོན་བདུན་མའི་ཁྲིད། བློ་སྦྱོང་མཚོན་ཆའི་འཁོར་ 
ལོ། བློ་སྦྱོང་རྨ་བྱ་དུག་འཇོམས། བློ་སྦྱོང་ཀུན་ཏུ་བཟང་པོ། བློ་སྦྱོང་རྣམ་དག་གཙུག་ནོར། བློ་ 

ཀུན་མའེན་འཇིགས་མེད་དབང་བོའེ་གསང་འབྱམ། ༼ ཅ༽ 
སྦྱོང་སེམས་པའི་རིམ་པ། གྱེར་སྒོམ་རྡོ་རྗེའི་གླུ། གླང་རི་ཐང་པའི་བློ་སྦྱོང་ཐུན་བརྒྱད་མ་དང་ཐུན་ 
གཅིག་མ། རྟེན་འབྲེལ་སྙིང་པོའི་ཁྲིད། སུམ་པ་ལོ་ཙཱ་བའི་སྙན་བརྒྱུད་རྡོ་རྗེའི་ཚི་ག་བཞིའི་ཁྲིད། 
ཁ་པ་ཆེན་པོ་ལས་དབུ་མ་རིགས་པའི་ཚོགས་དྲུག །དབུ་མ་བཞི་བརྒྱ་པའི་བཤད་པ། དབུ་མ་ 
འཇུག་པ། ཕྱོགས་གླང་ཆོས་གྲགས་གཉིས་ཀྱི་རིགས་པའི་གསང་ཚིག་དུ་མ་དང་། རྣམ་འགྲེལ་ 
གྱི་གཞུང་ཉམས་ལེན་གྱི་རིམ་པར་བསྒྲིགས་པའི་བཤད་པ། ཕར་ཕྱིན་རྩ་འགྲེལ་གྱི་གཞུང་དོན་ 
ཉམས་ལེན་གྱི་རིམ་པར་བསྒྲིགས་པའི་བཤད་པ། ས་སྡེ་ལྔའི་སྡོམ་ཚིག་གི་བཤད་པ། མངོན་པ་ 
ཀུན་ལས་བཏུས་ཀྱི་བརྗོད་བྱའི་འབྲེལ་བསྒྲིགས། རྒྱད་བླ་མ། བྱང་ཆུབ་ལམ་གྱི་སྒོན་མ། ལམ་ 
གྱི་རིམ་པའི་ཁྲིད། རྗེ་བཙུན་འཇམ་པའི་དབྱངས་ཀྱིས་གནང་བའི་དབུ་མའི་ལྟ་ཁྲིད་ཐུན་མོང་མ་ 
ཡིན་པ། ཕྱག་རྒྱ་ཆེན་པོ་ལྔ་ལྡན་གྱི་ལུང་། འཇིགས་བྱེད་བཅུ་གསུམ་མའི་དབང་། བདེ་མཆོག་ 
དྲིལ་བུ་ལུས་དཀྱིལ་གྱི་དབང་། བླ་མ་དབུ་མ་པའི་ལུགས་ཀྱི་འཇམ་དབྱངས་ཆོས་སྐོར། དཔལ་ 
གསང་བ་འདུས་པའི་རྩ་རྒྱད། སྒྲོན་གསལ། རིམ་ལྔ། སྒྲུབ་ཐབས་མདོར་བྱས། མདོ་བསྲེ། ཆོ་ 
ག་ཉི་ཤུ་པ། བྱང་ཆུབ་སེམས་འགྲེལ་ཚིག་(ཆིག)བཤད་མ། སྤྱོད་བསྡུས། བདག་བྱིན་རླབས། 
མངོན་པར་བྱང་ཆུབ་པའི་རིམ་པ། རོ་བསྲེག་གི་ཆོ་ག །སེམས་ཀྱི་སྒྲིབ་སྦྱོང་། ཡ་ར་ལ་ཝ་ 
སོགས་ཚུལ་བཞིར་བཤད་པ་དང་། རྣམ་བཞག་རིམ་པ། ཀླུ་བྱང་གི་ཆོ་ག་ཉི་ཤུ་པ། རྡོར་སེམས་ 
ཀྱི་སྒྲུབ་ཐབས་ཟླ་བས་མཛད་པ། འདུས་པའི་དཀྱིལ་ཆོག་ཟུང་འཇུག་གསལ་བ། ནག་པོ་པས་ 
མཛད་པའི་འདུས་པའི་དཀྱིལ་ཆོག །རྡོ་རྗེའི་སེམས་དཔའི་མཆོད་ཆོག །རབ་གནས་ཀྱི་ཆོ་ 
ག གཏོར་ཆོག ། རྒྱུད་ཕྱི་མའི་འགྲེལ་པ་ན་རོ་པས་མཛད་པ། རྗེས་མཛད་པའི་རིམ་ལྔ་གདན་ 
བཞི་སྦྲགས་ཀྱི་བཤད་ཡུང་། རྗེས་མཛད་པའི་གསང་འདུས་ཀྱི་སྒྲུབ་དཀྱིལ། རྣམ་བཞག་རིམ་ 
པའི་རྣམ་བཤད། རྩ་རྒྱུད་འགྲེལ་པ་སྒྲོན་གསལ་དང་བཅས་པ། བུ་སྟོན་གྱིས་མཛད་པའི་ཆོས་ 

མཁས་གྱབ་དགེ་ལེགས་དཔལ་བཟང་གི་ནམ་ཐར། 


འབྱུང་། རྩ་རྒྱུད་ཀྱི་ཊིཀྐ། དགོངས་པ་ལུང་སྟོན། ལྷ་མོ་བཞིས་ཞུས། ཡེ་ཤེས་རྡོ་རྗེ་ཀུན་ལས་ 
བཏུས། བཤད་རྒྱུད་རྡོ་རྗེ་འཕྲེང་བ། སྒྲུབ་ཐབས་ཀུན་བཟང་། འགྲེལ་ཆེན་དྲི་མ་མེད་པའི་འོད་ 
ཀྱི་བཤད་པ། སྦྱོར་བ་ཡན་ལག་དྲུག་གི་ཁྲིད་ཞལ་ཤེས་གདམས་ངག་དང་བཅས་པ། ན་རོ་ཆོས་ 
དྲུག་གི་ཁྲིད། དཔྱིད་ཀྱི་ཐིག་ལེ་དང་དྲིལ་བུ་རིམ་ལྔའི་དམར་ཁྲིད། གཤེད་དམར་གྱི་རྣལ་འབྱོར་ 
བཞིའི་བྱིན་རླབས། རྣམ་འབྱོར་བཞིའེ་མན་ངག །འོད་འཛིན་མའི་བྱིན་རླབས། འོད་འཛིན་མའི་ 
སྒྲུབ་ཐབས། རང་གི་སེམས་གོང་དུ་འཕོ་བའི་མན་ངག །འཕོ་བའི་བྱིན་རླབས། མེ་ལྷ་མཆོད་པ། 
འཁྲུལ་འཁོར་གྱི་རིམ་པའི་བྱིན་ རླབས། ཕྱིར་ལྡོག་གི་མན་ངག་སོགས་མང་དུ་གསན་ཞིང་། རེད་ 
མདའ་བ་དང་རྗེ་རིན་པོ་ཆེ་གཉིས་བླ་མ་རྣམས་ཀྱི་ནང་ནས་འགྲན་གྱི་དོ་མེད་དུ་འཛིན་ནོ། ། 
སློབ་དཔོན་རྗོང་ཆུང་བ་ཀུན་དགའ་རྒྱལ་མཚན་ལས། འཇིགས་བྱེད་རོ་ལངས་བརྒྱད་ 
སྐོར་གྱི་དབང་། བདེ་མཆོག་ལུུ་ཨི་པའི་དབང་། དཔལ་ཀྱེ་རྡོ་རྗེ་བིརྨ་པའི་ལུགས་ཀྱི་དབང་། ཌིཔྟི་ 
ལུགས་ཀྱི་ཀྱི་རྡོར་ལྷ་དགུ་མའི་དབང་། མཚོན་ཆ་ཅན་ལྷ་བཅུ་བདུན་མའི་དབང་། གུར་རིགས་ 
བསྡུས། མཁའ་འགྲོ་ལྔའམ་ལྷ་ཞེ་དགུ་མའི་དབང་། སློབ་དཔོན་མི་ཐུབ་ཟླ་བས་མཛད་པའི་དཀྱིལ་ 
ཆོག་བཟང་པོ་ཡོངས་བཟུང་། སྒྲུབ་ཐབས་ཡན་ལག་དྲུག་པ། སམ་བུ་ཊ་རིགས་བསྡུས་རྡོ་རྗེ་ 
དབྱིངས་ལྷ་སོ་བདུན་མའི་དབང་། ཀྱི་རྡོར་མཚོ་སྐྱེས་ལུགས་ཀྱི་དབང་། ཀྱི་རྡོར་ནག་པོ་ལུགས་ 
ཀྱི་དབང་། ཀྱི་རྡོར་ལུས་དཀྱིལ་གྱི་དབང་། བདག་མེད་མའི་དབང་། ས་སྐྱ་པའི་གསེར་ཆོས། ན་ 
རོ་མཁའ་སྤྱོད་མའི་བྱིན་རླབས་ཆ་ལག་དང་བཅས་པ། ཕག་མོ་ཞལ་གཉིས་མ་ས་ལུགས་ཀྱི་ 
བྱིན་རླབས། མི་དབང་ཆོས་གསུམ་ལ་སོགས་པ་ཆ་ལག་དང་བཅས་པ། མེ་ཏྲི་མཁའ་སྤྱོད་དེ་ 
ཕག་མོ་སྐོར་གསུམ། ཀུ་རུ་ཀུ་ལླེའི་བྱིན་ཟླབས། ཕྱི་སྒྲུབ། ནང་སྒྲུབ། གསང་སྒྲུབ། རྒྱ་གཞུང་ 
ལས་ཚོགས་དང་བཅས་པ། མེ་ཏི་མཁའ་སྤྱོད་མའི་རྗེས་གནང་། འཇམ་དཔལ་ཡེ་ཤེས་སེམས་ 
དཔའི་དོན་དམ་པའི་མཚན་ཡང་དག་པར་བརྗོད་པ། དཔལ་དུས་ཀྱི་འཁོར་ལོ་བསྡུས་པའི་རྒྱུད། 
རྒྱུད་ཀྱི་སྙིང་ཕོ་ཕྱི་མ། རྒྱུད་ཀྱི་སྙིང་པོ་བཀོལ་པ། དབང་མདོར་བསྟན་པ། དབང་གི་རབ་བྱེད། 

ཀུན་མཁྱེན་འཇེགས་མེད་དབང་པའེ་གྲསང་འབམ།༼༤༽ 


དོན་དམ་བསྟེན་པ། ཀྱ་རྡོ་རྗེའི་རྩ་བའི་རྒྱུད་བརྟག་པ་གཉིས་པ། ཐུན་མོང་མ་ཡིན་པའི་བཤད་ 
ཕྱི་མ་ཕྱག་རྒྱ་ཆེན་པོའི་ཐིག་ལེ། ཡེ་ཤེས་ཐིག་ལེ། ཡེ་ཤེ ས་སྙིང་བོ་གསུམ་དང་། ཀྱེ་རྡོ་རྡེའི རྒྱད 
གསང་བ་སྒྲོན་མ། དེ་ཁོ་ན་ཉིད་གཉིས། རྣལ་འབྱོར་མ་བཞི་ཁ་སྦྱོར་བའི་རྒྱུད། དཔལ་རྙོག་པ་ 
མེད་པ། རྡོ་རྗེ་ཨ་ར་ལི། རི་གི་ཨ་ར་ལི། གཤིན་རྗེའི་གཤེད་ནག་པོའི་རྒྱུད། གཤིན་རྡེའི་གཤེད་ 
ནག་པོ་ལས་ཐམས་ཅད་སྒྲུབ་པར་བྱེད་པ། གཞོན་ནུ་གདོང་དྲུག་གི་རྒྱུད། གཤིན་རྗེའི་གཤེད་ 
ཀྱི་འཁོར་ལོའི་རྟོག་པ། འཇིགས་བྱེད་ཀྱི་རྒྱུད་རྟོག་པ་བདུན་པ་དང་རྟོག་པ་གསུམ་པ། ཏོག་ཙེ་ 
པས་མཛད་པའི་བསམ་མི་ཁྱབ། གུར་གྱི་མགོན་པོ་ལྷ་བཅུ་གསུམ་མ་དང་ལྷ་བརྒྱད་མའི་དབང་། 
དེའི་རྗེས་གནང་ཐུན་མོང་དང་ཐུན་མོང་མ་ཡིན་པ་གཏོར་དབང་དང་བཅས་པ། མགོན་པོ་གུར་ 
གྱི་སྒྲུབ་སྐོར་མན་ངག་དང་བཅས་པ། པུ་ཏྲའི་རྗེས་གནང་གཏོར་དབང་དང་བཅས་པ་རྣམས་ 
གསན། ཤངས་པ་ཀུན་མཁྱེན་ཤེས་རབ་དཔལ་བཟང་པོ་ལས་གསང་འདུས་འཇིག་རྟེན་དབང་ 
ཕྱུག་ཇོ་ལུགས་སུ་གྲགས་པའི་དབང་། བདེ་མཆོག་ནག་པོ་ལུགས་ཀྱི་དབང་། སྡོམ་འབྱུང་ནས་ 
གསུངས་པའི་ཧེ་རུ་ཀ་ཞལ་གསུམ་ཕྱག་དྲུག་ལྷ་བཅུ་གསུམ་མའི་དབང་། བདེ་མཆོག་དྲིལ་བུ་ལྷ་ 
ལྔའེ་དབང་། བདེ་མཆོག་བཅུ་གསུམ་མ་མི་ཏྲ་ཛོ་ཀི་ལུགས་ཀྱི་དབང་། བདེ་མཆོག་མེ་ཏི་བཅུ་ 
གསུམ་མའིེ་དབང་། དུས་འཁོར་སྡོམ་ཆེན་དུ་གྲགས་པ་ལྷ་བདུན་ཅུ་རྩ་གཉིས་ཀྱི་དབང་རྣམས་ 
གསན། ཡང་དགུང་ལོ་སོ་དྲུག་བཞེས་པ་ལྕགས་ཕོ་བྱི་བའི་ལོར་ཐ་སྐར་གྱིས་ཉ་བའི་ཡར་ངོའི་ 
ཚེ་ས་དྲུག་ལ་གཟའ་པ་སངས། སྐར་མ་སྒྲོག །སྦྱོར་བ་ཚེས་ལྡན། བྱེད་བདེ་ཏེ་ལམ། ཚེས་དགའ་ 
བ། རིགས་ལྡན་གྱི་རྒྱལ་བོ་མཐའ་ཡས་ཤམ་གྷ་ལ་ན་ཆོས་སྟོན་པའི་དུས་སུ་ཤངས་པ་ཀུན་ 
མཁྱེན་ཤེས་རབ་དཔལ་བཟང་པོ་ལས་རྡུལ་ཚོན་གྱི་དཀྱིལ་འཁོར་དུ་བཅོམ་ལྡན་འདས་དུས་ཀྱི་ 
འཁོར་ལོའི་བྱིས་པ་འཇུག་པའི་དབང་བདུན། འཇིག་རྟེན་དང་འཇིག་རྟེན་ལས་འདས་པའི་དབང་ 
གོང་མ་བཞི། རྡོ་རྗེ་སློབ་དཔོན་བདག་པོ་ཆེན་པོའི་དབང་དང་བཅས་པ་གསན། དུས་འཁོར་འབྲོ་ 

མཁས་གྱབ་དགེ་ལེགས་དཔལ་བཟང་གེ་རྣམ་ཐར། 


ལུགས་ཀྱི་བརྒྱུད་པ་ཡང་བླ་མ་དེ་ཉིད་ལས་གསན་ནོ། ། 
རྭ་འབྲོག་གཅིག་ཏུ་འདྲེས་པའི་དབང་གི་བརྒྱུད་པ་ནི་བླ་མ་དམ་པ་རིན་ཆེན་རྒྱལ་ 
མཚན་དཔལ་བཟང་པོ་དང་། ཇོ་ནང་པ་ཕྱོགས་ལས་རྣམ་རྒྱལ་གཉིས་ཀ་ལས་གསན་ཞིང་། 
མཁན་ཆེན་བསྟན་པའི་རྒྱལ་མཚན་ལ་ཡང་སྐུ་གསུང་ཐུགས་ཡོངས་སུ་རྫོགས་པའི་དབང་ 
གསན་ནོ། །ཡང་ཤངས་པ་ཀུན་མཁྱེན་ལས་བདག་མེད་མའི་བྱིན་རླབས་ལུས་དཀྱིལ་གྱི་དབང་། 
མ་ཧཱ་མ་ཡའི་དབང་། བདེ་ཆེན་རལ་གཅིག་སྟ་གོན། ཡེ་ཤེས་དབང་བ། དངོས་པོ་བཞི་གཅོད་ 
དང་། ཡབ་ཀྱི་དབང་བཞི། དེ་རེ་རེ་ལ་དབང་བཞི་བཞི་ཚང་བ། རྡོ་རྗེ་སློབ་དཔོན་བདག་པོའི་ 
དབང་། དབང་གོང་མ་རྣམས་དང་བཅས་པ་ཡོངས་སུ་རྫོགས་པ་དང་། སངས་རྒྱས་ཐོད་པ་ཆེ་ 
བ་ལྷ་ཉེར་ལྔ་མ། ཆུང་བ་ལྷ་དགུ་མ་གཉིས་ཀྱི་དབང་། རྡོ་རྗེ་ཕག་མོ་ཞལ་གཉིས་མ་ཆེ་ཆུང་། 
དོན་གྲུབ་མ་ཆེ་ཆུང་། དབབུ་བཅད་མ་ཆེ་ཆུང་སྟེ་ཕག་མོ་གཞུང་དྲུག་ཏུ་གྲགས་པ། སྒྲོལ་མ་ལུས་ 
དཀྱིལ་གྱི་དབང་། རྣམ་འཇོམས་བླ་མེད་ཁྲོ་བཅུས་བསྐོར་བའི་དབང་བཞི་ཡོངས་རྗོགས། ཡོ་ག་ 
རྡོ་རྗེ་དབྱིངས་ཀྱི་དབང་། ཀུན་རིག་གི་དབང་། ཕྱག་ན་རྡོ་རྗེ་འཆི་བདག་འཇྔོམས་པའི་དབང་། མི་ 
འཁུགས་པའི་དབང་། གཙུག་དགུའི་དབང་། སྤྱོང་རྒྱུད་དཀྱིལ་འཁོར་བཅུ་གཉིས་ལས་ཀུན་རིག་ 
དང་འཆི་བདག་འཇོམས་པ་མ་གཏོགས་ལྷག་མ་བཅུའི་དབང་། འཇམ་དཔལ་གསང་ལྡན་གྱི་ 
དབང་། རྣམ་པར་སྣང་མཛད་མངོན་པར་བྱང་ཆུབ་པའི་དབང་། རྣམ་འཇོམས་དཀར་པོ་ལྷ་མང་ 
གི་དབང་། སྒྲོལ་མ་འཆི་བླུ་དཀར་པོའི་རྗེས་གནང་། ཐུགས་རྗེ་ཆེན་པོ་དཔལ་དྲ་བའི་དབང་། 
ཚེ་དཔག་མེད་གྲུབ་རྒྱལ་མའི་དབང་རྣམས་གསན། ཆོས་རྗེ་བུདྷ་ཤྲི་ལས་བླ་མ་དམ་པ་བསོད་ 
ནམས་རྒྱལ་མཚན་གྱིས་མཛད་པའི་ཁྲིད་ཡིག་ཆེན་མོའི་སྟེང་ནས་ཐུགས་རྗེ་ཆེན་པོ་ཚེམ་བུ་ 
ལུགས་ཀྱི་དམར་ཁྲིད། མངོན་པར་རྟོགས་པ་བརྒྱད་ཀྱི་ཁྲིད། རྣམ་པ་བརྒྱ་བདུན་ཅུ་རྩ་གསུམ་ 
གྱི་ཁྲིད། སྲིད་ཞི་མཉམ་ཉིད་ཀྱི་ཁིད། ཕྱག་རྒྱ་ཆེན་པོ་རང་བྱང་ཐོག་བབས་ཀྱི་ཁྲིད། མཁས་གྲུབ་ 
ལྷ་དབང་པས་མཛད་པའི་སྒོམ་གྱི་ཉམས་ལེན་གཉིས། མགོན་པོ་གུར་གྱི་སྒྲུབ་སྐོར་མན་ངག་ 

ཀུན་མཁྱེན་འཇིགས་མེད་དབང་པོའེ་གྲསུང་འབྱམ།༼ཅ༽ 
དང་བཅས་པ། བུ་ཏྲའི་རྗེས་གནང་གཏོར་དབང་དང་བཅས་པ་གསན། མཉམ་མེད་ནམ་མཁའི་ 
ལས་བརྒྱུད་པ། ཤངས་པའི་ཟབ་ཆོས་བཀའ་ཉི་ཤུ་རྩ་ལྔ་སོགས་ནི་གུ་མའི་ཆོས་སྐོར་གདམས་ 
པ་ཡོངས་སུ་རྫོགས་པ། སུ་ཁ་མའི་ཆོས་སྐོར། དཔལ་ཡེ་ཤེས་ཀྱི་མགོན་པོ་ཕྱག་དྲུག་པའི་རྗེས་ 
གནང་གི་སྐོར། སྒྲུབ་ཐབས་ཀྱི་སྐོར། ལས་ཚོགས་ཞལ་གདམས་མན་ངག་དང་བཅས་པ་ཡོངས་ 
སུ་རྫོགས་པ་གསན། ལམ་འབྲས་པ་ཡེ་ཤེས་དཔལ་བ་ལས་ལམ་འབྲས་ཀྱི་གདམས་པ་ཆ་ལག་ 
དང་བཅས་པ། མཁས་པ་སྒོ་དྲུག་གི་གདམས་པ་ལས་ཤེར་འབྱུང་བློ་གྲོས་ཀྱི་ཕྱི་རོལ་གྱི་གདོན་ 
གྱི་བར་ཆད་བསྲུང་བ། དྷཱ་ཤྲིའི་འབྱང་བ་ལུས་འཁྲུག་བསྲུང་པའི་མན་ངག །རིན་ཆེན་རྡོ་རྗེ་ 
ཏིང་ངེ་འཛིན་གྱི་སེམས་ཀྱི་བར་ཆད་བསྲུང་བའི་མན་ངག་གསུམ་དང་། ངག་དབང་གྲགས་པའི་ 
གཉུག་མ་དྲན་གསལ། ན་རོ་པའི་སྡུག་བསྔལ་གསུམ་སེལ། དེའི་གསལ་བྱེད་རྗེ་བཙུན་གྲགས་ 
པས་མཛད་པ། གནད་དགུའི་མན་ངག་སོགས། གུར་གྱི་མགོན་པོ་ལྷ་བཅུ་གསུམ་མ་དང་ལྷ་ 
བརྒྱད་མའི་དབང་། དེའི་རྗེས་གནང་ཐུན་མོང་དང་ཐུན་མོང་མ་ཡིན་པ་གཏོར་དབང་དང་བཅས་ 
པ་གསན། འདུལ་བ་འཛིན་པ་གྲགས་པ་རྒྱལ་མཚན་ལས། དཔལ་གསང་བ་འདུས་པ་མི་བསྐྱོད་ 
པའི་དབང་། འཇིགས་བྱེད་ཞེ་དགུ་མའི་དབང་། བདེ་མཆོག་ལུ་ཨི་པའི་དབང་། ཚེ་དཔག་མེད་ 
འཆི་མེད་རྔ་སྒྲ་ལྷ་དགུ་མའི་དབང་འཆི་བླུ་དང་བཅས་པ། མགོན་པོ་ཕྱག་བཞི་པའི་རྗེས་གནང་ 
རྣམས་གསན། མཁས་པ་ཆེན་པོ་དར་མ་རིན་ཆེན་ལས་སྦས་དོན་ཀུན་གསལ་གྱི་སྟེང་ནས་བདེ་ 
མཆོག་རྩ་རྒྱུད་ཀྱི་བཤད་པ་གསན། ལོ་ཙཱ་བ་འཇམ་དབྱངས་ཀུན་དགའ་རྒྱལ་མཚན་ལས་འཇམ་ 


ཆ་ཅན་ལྷ་བཅུ་བདུན་མའི་དབང་གསན། རྗ་མོ་ལུང་པ་མཁས་གྲུབ་བློ་གྲོས་དཔལ་བ་ལས་ཕྱག་ 
རྒྱ་ཆེན་པོ་ལྷན་ཅིག་སྐྱེས་སྦྱོར་གྱི་ཁྲིད། ཡང་དགོན་པས་མཛད་པའི་ཁྲེད་ཡིག་དང་། ཡང་དགོན་ 
པའི་གསུང་སྨྱན་སྔ་རིན་ལྡན་གྱིས་ཟིན་བྲིས་སུ་བྱས་པ་གཉིས་ཀྱི་ལུང་ཡང་གསན། དོལ་རིན་ 

མཁས་གུབ་དགེ་ལེགས་དཔལ་བཟང་གི་རམ་ཐར། 


ཆེན་འབུམ་དང་། སྒྲུབ་པ་རྡོ་རྗེ་གཞོན་ནུ་སོགས་ལས། མ་ཅིག་ལབ་སྒྲོན་གྱི་གཅོད་དུ་གྲགས་ 
པའི་བྱིན་རླབས་ནམ་མཁའ་སྒོ་འབྱེད་ཐུན་མོང་དང་ཐུན་མོང་མ་ཡིན་པ། བྲམ་ཟེ་ཨཱརྱ་དེ་བའི་ 
གཅོད་གཞུང་། ནང་རིག་པའི་འཁྲུལ་གཅོད་ཟབ་དོན་ཐུགས་སྙིང་སོགས་གསན། ཞྭ་ལུ་སྐུ་ཞང་ 
ལས་གཤེད་དམར་ལྷ་ལྔའི་དབང་གསན། ཆོས་རྡེ་བྱམས་པ་མགོན་པོ་ལས་ཕྱག་རྡོར་འཁོར་ལོ་ 
ཆེན་པོའི་དབང་གསན། རིན་པོ་ཆེ་བསོད་ནམས་བཟང་ཕོ་ལས་ཕག་དཀར་ཤེས་རབ་གསལ་ 
བྱེད་ཀྱི་རྗེས་གནང་། སྒྲུབ་སྐོར། མན་ངག་ཆེན་པོ་བཞི་ལ་སོགས་པ་གསན། རྒྱ་མ་བ་ཡོན་ཏན་ 
འོད་ལས་གདུགས་དཀར་གྱི་དབང་སྒྲུབ་སྐོར། ལས་ཚོགས་དང་བཅས་པ་གསན། གཞན་ཡང་ 
ཟབ་པ་དང་རྒྱ་ཆེ་བའི་ཆོས་ཀྱི་རྣམ་གྲངས་མཐའ་ཡས་པ་གསན་གདའ་ནའང་གསན་ཡིག་གི་ 
མཇུག་མ་ཚང་བས་དེ་ཅམ་ལས་བྲི་བར་མ་སྤོབས་སོ། ། 
དེ་ནས་ཉང་སྟོང་རྒྱལ་མཁར་རྩེ་པ་བདག་པོ་རབ་བརྟན་ཀུན་བཟང་འཕགས་པས་ 
གདན་དྲངས་ཏེ་ཁོང་གིས་སྦྱིན་བདག་མཛད་ནས་མཆོད་ཡོན་རྣམ་པ་གཉིས་ཀྱིས་ཆོས་སྡེ་ 
ཆེན་པོ་དཔལ་འཁོར་བདེ་ཆེན་བཏབ་སྟེ་ནོར་བུ་དགའ་ལྡན་པ། གྲང་མོ་ཆེ་བ། ལེགས་གྲུབ་ 
པ། ཞི་གནས་པ། གསེར་ཁང་གོང་འོག་སྟེ་དགའ་ལྡན་པའི་གྲྭ་ཚང་མང་ཕོ་བཙུགས། སྡེ་སྣོད་ 
འཛིན་པའི་མཁས་པ་རྣམས་ཀྱང་པདྨ་དཀར་པོའི་ཚལ་ལ་བུང་བ་བཞིན་དུ་འཁོར་ནས་ཡུང་དང་ 
རིགས་པའི་སྒྲ་དབྱངས་རྒྱུན་ཆགས་སུ་བསྒྲགས་པས་གཙང་ཕྱོགས་སུ་རྗེ་ཐམས་ཅད་མཁྱེན་ 
དང་བཅས་པའི་འཇིག་རྟེན་ཀུན་གྱིས་བསྔགས་པ་བརྗོད་པའི་གནས་སུ་གྱུར་ཀྱང་བར་ཆད་ཀྱི་ 
རྣམ་པར་ཅུང་ཟད་མངོན་དུ་གྱུར་ཏེ། དགུང་ལོ་ཞེ་གསུམ་བཞེས་པ་མེ་མོ་ལུག་གི་ལོར་བདག་ 
པོ་རབ་བརྟན་པས་མཁྱེན་བཞིན་དུ་དབུས་ཕྱོགས་ནས་རོང་སྟོན་ཤཱཀྱ་རྒྱལ་མཚན་གདན་དྲངས་ 
ཏེ་རྗེ་འདི་དང་རྩོད་པ་མཛད་པར་དྲིལ་བསྒྲགས་པ་ན་རྗེ་འདེས་ཀྱང་རྩོད་པར་ཞལ་གྱིས་བཞེས། 
དེ་ལྟ་བུའི་གཏམ་ཕྱོགས་ཀུན་ཏུ་གྲགས་པ་ལས་དབུས་གཙང་གི་ཆོས་སྡེ་རྣམས་ནས་མཁས་པ་ 

ཀུན་མཁྱེན་འཇིགས་མེད་དབང་ཡོའེ་གྲསང་འབམ།༼ཅ༽ 
མང་པོ་ལྷགས་ཤིང་། བཀའ་བསྟན་འགྱུར་བརྩིག་སྟེ་རྩོད་པའི་ཚེས་གྲངས་དུས་བཏབ་པའི་ཚེ། 
ཆོས་རྗེ་རོང་སྟོན་པས་རྩོད་པར་མ་ཕོད་དེ། ཡོན་མཆོད་གཉིས་ཀས་འབྱོལ་ཐབས་ཁོ་ན་མཛད་ 
འཕྲེང་། །གྲགས་པའི་མདངས་ལྡན་རིགས་པའི་དྲི་བསུང་ཅན། །དཔལ་ལྡན་མཁས་པ་ཀུན་གྱི་ 
མགོ་བོ་ལ། །ངལ་གསོ་བགྱིད་པས་ཐུབ་བསྟན་རྒྱས་གྱུར་ཅིག །ཐེག་མཆོག་རིགས་ཀྱི་ནུས་ 
པ་མི་དམན་ཚོགས་གཉིས་རིན་ཆེན་ཁམས་ལས་གྲུབ། །རྣམ་དཔྱོད་མགྱོགས་འགྲོའི་རྟ་ལྗང་ 
གིས་དྲངས་ཤེས་བྱའི་མཁའ་ལ་ཐོགས་མེད་ཅིང་། །གསུང་རབ་རྒྱ་མཚོའི་གོས་ཅན་མ་ལུས་ 
རིགས་པའི་ཟེར་གྱིས་སྣང་བྱེད་པ། །སྔོན་མེད་ནམ་མཁའི་ནོར་བུ་དེ་དང་མེ་ཁྱེར་ལྷན་ཅིག་ 
ཇི་ལྟར་བགྲོད། །འོན་ཀྱང་རོང་སྐྱེས་ཤཱཀྱ་ཡི། །བསྟན་ལ་སྡང་བའི་ཡིད་ལྡན་ཞིང་། །གཤེན་ 
རབས་གཞུང་ལུགས་རྒྱལ་མཚན་འཛིན། །བྱིས་པ་མཁས་པར་རློམ་པ་གང་། །རིང་ན་གནས་ 
ཚེ་ཁོ་བོ་དང་། །ལྷན་ཅིག་བརྒལ་ལན་བྱའོ་ཞེས། །གྱ་གྱུའི་ཡིད་ལྡན་དྲང་སྲོང་གི །སྨོད་པའི་ 
ཚིག་བཞིན་ཡང་ཡང་བསྒྲགས། །དེ་ནས་ནམ་ཞིག་འདིར་ཕྱིན་ཚེ། །ཞུམ་པ་བཞིན་དང་སྐྲག་ 
པ་བཞིན། །གནོད་པ་བཞིན་དང་འགྱོད་པ་བཞིན། །སྐྱབས་མེད་བཞིན་དུ་སྐྱབས་འཚོལ་ 
བྱེད། །དཔལ་ལྡན་ཟླ་བའི་འོད་དཀར་ལ། །གླགས་འཚོལ་འདོད་པའི་མུན་ཅན་དེ། །ཁོ་བོའི་ 
རིགས་ཚུལ་རྡོ་རྗེ་ཡིས། །གཞོམ་པར་བྱ་ཞེས་མངོན་དུ་སྨྲས། །བླ་མའི་ལེགས་བཤད་ཉིན་བྱེད་ 
ཟེར། །སྒྲིབ་བྱེད་ཕྲག་དོག་རྐང་འཐུང་རྒྱས། །ཉེས་བཤད་ནགས་ཚལ་འཁྲིགས་པ་ཁྱོད། །ད་ 
ལྟ་ཐལ་བར་བྱ་ཞེས་སྨྲས། །དེ་ཚེ་སྐྲག་པའི་ཡིད་ལྡན་དེས། །དེ་དག་བདག་གིས་མ་བཀག་ 
ངོ་ཚའི་གོས་དང་བྲལ། །སྡོམ་པའི་སྐ་རགས་ལྷོད་པ་ཅན། །བླུན་རྨོངས་སློབ་མའི་ཚིག་ངན་ 
གྱི། །ཡོལ་བས་བསྒྲིབས་པའི་ཕག་ཏུ་འཆེལ། །ཕྱོགས་འདེར་མཁས་པའི་བཀའ་མཆིད་དག 

མཁས་གྱབ་དགེ་ལེགས་དཔལ་བཟང་གི་རམ་ཐར། 

།བྱ་བར་འོས་པ་མིན་ཞེས་པའི། །སྦྱིན་བདག་ཚིག་ལ་སྐྱབས་བཅས་ནས། བདག་ལ་བཀའ་དྲིན་ 
ཆེ་ཞེས་སྨྲས། །ལུང་རིགས་རླབས་ཕྲེང་རོལ་པ་ཅན། །སྡེ་ཆེན་རྒྱ་མཚོ་སོ་སོ་ནས། །མཁས་ 
པ་གདེངས་ཅན་དུ་མ་དག །གནས་འདིར་དབང་པོར་ལྷགས་པ་ཡང་། །དེ་ཡིས་གང་ལ་མགོན་ 
བཅས་པ། །དེ་ཉིད་ཚིག་གིས་རང་རང་གི །ཆུ་གཏེར་གནས་སུ་བསྐྲད་བྱས་ནས། །རྒོལ་བའི་ 
དཀྱིལ་འཁོར་རྫོགས་མ་གྱུར། །འདི་ལྟར་མངོན་དུ་མ་ནུས་པའེ། །ཞུམ་ཚིག་སྨྲས་པ་དྲན་བྱོས་ 
ལ། །ཕྱི་ནས་མཁས་པའི་ལེགས་བཤད་ལ། །ལྐོག་ཏུ་ངན་སྨྲས་མ་བྱེད་ཅེས། །བདག་གིས་ 
གདམས་ཤིང་ཚར་བཅད་ནས། །བདེན་མིན་སྨྲ་བ་ལྷུར་ལེན་ཅིང་། །ངོ་ཚས་གཏོལ་མེད་གྱུར་ 
དེ་དག །ལུག་བོང་བཞིན་དུ་མཁས་རྣམས་སྒྲོགས། །བདེ་གཤེགས་བསྟན་པ་གངས་རིའི་སུལ་ 
ན་གནས། །གཞུང་ལུགས་འབུམ་ཕྲག་རལ་བའི་ཁུར་གྱིས་བརྗིད། །རིགས་པའི་མཆེ་སྡེར་མི་ 
བཟང་སྟོབས་ལྡན་པ། །མཁས་མཆོག་གདོང་ལྔའི་དབང་པོ་ཁོ་བོ་ཙམ། །དྲི་མེད་རིགས་པའི་ 
གད་རྒྱངས་གཅིག་གིས་ཀྱང་། །དྲེགས་ལྡན་ཕས་རྒོལ་གླང་པོ་སྟོང་གི་སྙིང་། །སྐོག་མར་ཕྱིན་ 
པའི་འཇིགས་སྟེར་དགེ་ལེགས་དཔལ། །བཟང་པོ་ལས་གཞན་སྨྲ་བའི་སེང་གེ་གང་། །ཞེས་ 
ཕྱོགས་ལས་རྣམ་པར་རྒྱལ་བའི་གསུང་བྱོན་པ་དཔལ་འཁོར་ཆོས་སྡེ་རྒྱ་སྒོ་ལ་གླན་ནོ། །དེའི་ 
མེ་ཏོག་སྤེལ་འདོད་ནས། །རྩོད་པ་བྱ་ཞེས་དྲིལ་བསྒྲགས་ཀྱང་། །ཉེ་བར་གྱུར་ཚེ་འབྱོལ་བའི་ 
ཐབས། །མཛད་པའི་མཆོད་ཡོན་ཟུང་འདི་མཚར། །ཀེ་ལ་ཤ་ཡི་རྩེར་འགྱིད་པའེ། །གདོང་ལྔའི་ 
དབང་པོའི་གཟི་བརྗིད་འདི། །ལོག་རྟོག་ཁུང་བུར་ངལ་གསོ་བའི། །ཝ་སྐྱེས་དག་གིས་ཇི་ལྟར་ 
བཟོད། ། 

དེ་ལྟར་བདག་པོ་རབ་བརྟན་པའི་སྒོ་གསུམ་གྱི་རྣམ་འགྱུར་ལས་ལེགས་པར་བཤད་ 
པའི་སྣོད་དུ་མི་རུང་བར་དགོངས་ནས། སྣུམ་ཐད་མར་མེ་ལྟ་བུའི་བསྟན་པ་འདི། །ཁོ་བོའི་ 
ལེགས་བཤད་གོ་ཚ་བློ་གྲོས་ཀྱིས། །རྫོགས་ལྡན་བཞིན་དུ་བྱ་བར་ནུས་ན་ཡང་། །སྐལ་ངན་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཅ༽ 
རྣམས་ཀྱིས་ས་འོག་གཏེར་བཞིན་སྦས། །ད་ནི་དུས་ལ་སྡོད་པ་མེད་པ་དང་། །ལང་ཚོའི་དཔལ་ 
ཡང་སྟོན་ཀའི་སྤྲེན་ལྟར་གཡོ། །སྐྱེ་བོ་ཕལ་ཆེར་སྐལ་བ་མེད་མཐོང་ནས། །མང་ཐོས་བདག་ནི་ 
གཅིག་པུར་ཆོས་དོན་སེམས། །ཞེས་རང་གི་རྟོགས་པ་བརྗོད་ནས་དབེན་གནས་རི་བོ་མདངས་ 
ཅན་ཉིད་དུ་ཕྱག་ཕེབས་ཏེ་ཐུགས་དམ་ཟབ་མོའི་རྣལ་འབྱོར་ལྷུར་བཞེས་ཤིང་འཆད་རྩོད་རྩོམ་ 
གསུམ་གྱི་བྱ་བས་དུས་འདའ་བར་མཛད། ཆོས་འབྱུང་ཡིད་ཀྱི་མཛེས་རྒྱན་དུ། སྐབས་དེར་ན་ 
ལྗནྡྲ་ནས་ཆོས་རྡེ་རོང་ཆེན་པ་གདན་དྲངས་ཞེས་བཤད་པ་ནི་མི་འཐད་དེ། རྩོད་པ་འདེ་མཛད་ 
པའི་ཚེ་རོང་ཆེན་པ་དགུང་ལོ་རེ་གཅིག་བཞེས་པའི་སྐབས་ཡིན་ལ། ན་ལྗེནྡ་ནི་རེ་དགུ་པའི་སྟེང་ 
དུ་བཏབ་པར་བཤད་པས་དུས་སྔ་ཕྱི་མི་འགྲིག་པར་སྣང་ངོ་། །དེའི་ཚེ་བདག་པོ་རབ་བརྟན་པས་ 
རྗེ་འདི་ཕྱོགས་གཞན་དུ་ཕེབས་དོགས་ཏེ་ཉེ་གནས་ལ་གསེར་གྱི་རྔན་པ་སྟེར་བ་སོགས་ཐབས་ 
དུ་མའི་སྒོ་ནས་དབལ་འཁོར་བདེ་ཆེན་དུ་སྤྱན་འདྲེན་པའི་སྦྱོར་བ་བརྩམས་ཀྱང་། མཆེ་བ་མི་ 
བཟད་སྦར་མོའི་ཤུགས་འཆང་བ། །གངས་རི་འཛིན་པའི་གདོང་ལྔའི་དབང་པོ་དེ། །ལྕགས་ཀྱིས་ 
བཅིངས་ནས་བཙོག་ཆུས་འཚོ་བ་ཡི། །སྒོ་ཁྱིར་འདོད་པ་མཁས་པའི་བཞད་གད་ཡིན། །ཞེས་ 
གསུངས་ནས་མ་ཕེབས། གནས་འདིར་གསུང་རབ་ཀྱི་རྩོམ་པའང་མང་དུ་མཛད་ཅིང་ལྷན་བ་ 
སོ་དང་བྱེ་གླིང་སོགས་སུ་བཞུགས་ནས་མོས་ལྡན་གྱི་གདུལ་བྱ་མང་པོ་ལ་མདོ་སྔགས་ཀྱི་ཆོས་ 
མང་དུ་གསུངས། དགུང་ལོ་ཞེ་བདུན་བཞེས་པ་ལྕགས་མོ་ཕག་གི་ལོར་རྒྱལ་ཚབ་ཐམས་ཅད་ 
མཁྱེན་པ་དར་མ་རིན་ཆེན་དགའ་ལྡན་ནས་གནས་རྙིང་དུ་ཕེབས་སྐབས་སུ་རྗེ་འདི་ཉིད་མཇལ་ 
བར་བྱོན་པ་ན། དགའ་ལྡན་གྱི་གདན་ས་བྱེད་དགོས་པའི་ཞལ་ཏ་གནང་བ་སྤྱི་བོས་ནོད་དེ་རྒྱལ་ 
ཚབ་རྗེ་དང་ལྷན་དུ་དབུས་ཕྱོགས་སུ་ཕེབས། སྐྱི་ཤོད་དུ་ཕེབས་པའི་ཚེ་ཆོས་རྒྱལ་དུ་དབེན་ཤ་ 
ཞབས་སྤྱི་བོར་བླངས། འབྲས་སྦུངས་སུ་ཕེབས་སྐབས་འབྲས་སྤུངས་ཀྱི་གྲྭ་ཚང་སོ་སོའི་སློབ་ 
དཔོན་རྣམས་ཀྱིས་འཇམ་དབྱངས་ཆོས་རྗེའི་དྲུང་དུ། ད་ལམ་རྒྱལ་ཚབ་རིན་པོ་ཆེའི་ཞབས་ 

མཁས་གྱབ་དགེ་ལེགས་དཔལ་བཟང་གིེ་རྣམ་ཐར། 

ཕྱིར་མཁས་གྲུབ་ཆོས་རྗེ་ཕེབས་འདུག་པས། ངེད་དཔོན་སློབ་རྣམས་ཀྱིས་ཕྱག་བྱེད་དགོས་ 
སམ་ཞུས་པས། འཇམ་དབྱངས་ཆོས་རྗེའི་ཞལ་ནས་ཁྱེད་རྣམས་ཇི་ལྟར་མཛད་པ་ཡིན། ཁོ་བོ་ 
ནི་ཞབས་སྤྱི་བོའི་གཙུག་ཏུ་ལེན་ནོ་གསུང་ནས་འབྲས་སྤུངས་ཀྱི་སློབ་དཔོན་ཐམས་ཅད་ཀྱིས་ 
ཕེབས་བསུ་དང་སྒོ་གསུམ་གུས་པས་ཕྱག་མཛད་ཅིང་བཞུགས་རིང་ལ་ཆོས་ཀྱི་བཀའ་མཆིད་ 
ཀྱང་མང་དུ་མཛད། འཇམ་དབྱངས་ཆོས་རྗེས་ཀྱང་གུས་པས་ཕྱག་ཕུལ། སེ་རར་ཕེབས་པའི་ 
ཚེ་མཚུངས་མེད་ཚོས་རྗེ་གུང་རུ་རྒྱལ་མཚན་བཟང་པོས་ཐོག་དྲངས་སེ་ར་པ་རྣམས་ཀྱིས་ཀྱང་ 
དེ་བཞིན་མཛད་དེ་སེ་འབྲས་གཉིས་ཀར་ཆོས་ཀྱི་ཆར་ཕབ། མཚུངས་མེད་ཆོས་རྗེས་ས་གསུམ་ 
མའི་ལུང་ཞུས། དགའ་ལྡན་དུ་ཕེབས་པ་ན་ཤར་ནས་འཕགས་པའི་གནས་བརྟན་ཆེན་པོ་རིན་ 
ཆེན་རྒྱལ་མཚན་པ་འཕྲང་ཉགས་སུ་ཕེབས་བསུ་ལ་བྱོན་ནས་དར་ཆེན་ཡུག་གཅིག་གི་ཕྱག་རྟེན་ 
དང་བཅས་ཏེ་ཕྱག་ཕུལ། དགེ་འདུན་རྣམས་ཀྱིས་ཀྱང་གཙང་ལ་མུར་དུ་ཕེབས་དོགས་ཏེ་དབང་ 
ལུང་རྗེས་གནང་མན་ངག་སོགས་ཞུས་ནས་ཞལ་སློབ་ཏུ་གྱུར། དེ་ནས་ཆེར་མ་འགྱང་བར་ལོ་དེ་ 
ཀའི་ནང་དུ་ཡབ་རྗེ་རྒྱལ་བ་གཉིས་པའི་མི་འཇིགས་སེང་གེའི་ཁྲི་འཕང་མཐོན་པོར་བཞུགས། ། 

ཤིང་འབྲུག་ལོ་དབུས་སུ་ཕེབས་སྐབས་ལམ་བར་དུ་འདིའི་མཇུག་རྫོགས་པར་མཛད་ 
ཡོད་ཅེས་ཞབས་ཕྱིར་ཕེབས་པའི་དགེ་བཤེས་འགའ་ཞིག་གསུང་། པར་ཡིག་འབྲི་སྐབས་འདི་ 


ཅམ་ལས་མ་བྱུང་། 

པར་བྱང་སྨོན་ཚིག 
པར་བྱང་སྨོན་ཚིག 


རྣམ་གྲོལ་ཞི་བའི་རྒྱ་མཚོར་རོ་གཅིག་ཏུ། ། 
གཞོལ་བའི་མཐའ་ཡས་ཆོས་ཚུལ་དལ་འབབ་ཀླུང་། ། 
ཚིག་གི་གཟེགས་མ་རེས་ཀྱང་དུག་གསུམ་གྱིས། ། 
དྲི་མ་ཡོངས་འཁྲུད་ལེགས་བཤད་བདུད་རྩི་འདི། ། 
དཔར་དུ་བསྐྲན་པའི་རྣམ་དཀར་ཕུང་པོའི་མཐུས། ། 
ཡང་དག་ཆོས་ཀྱི་སྒོ་མོ་སྟོང་ཕྲག་བརྒྱ། ། 
གདངས་ཏེ་རྒྱུད་ལྔའི་འགྲོ་བ་མ་ལུས་པ། ། 
ངེས་ལེགས་ནོར་བུའི་མཛོད་ལ་དབང་འབྱོར་ཤོཿ ག། 
ཅེས་པ་འདི་ཡང་དེང་དུས་ཡིད་སྲུབས་ཀྱིས་རྒྱད་བརླམས་པའི་ཀླ་ཀློའི་སྡིག་སྤྱོད་མི་བཟད་པས་གངས་ 
ལྡོངས་ཆོས་ལྡན་གྱི་ཞིང་དུ་ཐུབ་པའི་བསྟན་པ་རིན་པོ་ཆེ་ཉིན་མོའི་སྣང་བ་ལྟར་འབར་བ་དེ་ནི་མིང་གི་ལྷག་མ་ཙམ་དུ་ 
ཉམ་ཉེས་པར་བྱས། ཕྱོགས་དང་ཕྱོགས་ན་རྡུལ་ཕྲན་གྱི་མཚོན་ཆ་སོགས་གདུག་པའི་གནོད་འཚེ་གྱ་གྱུའི་སྦྱོར་བ་ནི་ 
ཉིན་རེ་བཞིན་དུ་དར་བ་སོགས་སྒོ་ཀུན་ནས་ལྔ་བདོའི་རྒུད་ཚོགས་མཚོ་ལྟར་བརྡོལ་བ་འདི་དག་ལྷག་མེད་དུ་ཞི་ཞིང་། 
བྱང་ཕྱོགས་བོད་ཁ་བ་ཅན་དུ་བསྟན་པའི་མེ་རོ་སླར་ཡང་སྔར་བཞིན་གསོས་ཏེ་རྒྱ་གར་འཕགས་པའི་ལྡོངས་འདེར་ཡང་ 
ཐུབ་པའི་བཞེད་དགོངས་དྲི་མ་མེད་པ་དར་རྒྱས་སུ་འཕེལ་སླད་དང་། འཛམ་གླིང་ཡངས་པའི་ཁྱོན་ལ་འཚེ་མེད་ཞི་བའི་ 
ལམ་སྟོན་རྣམ་འདྲེན་ཤཱཀྱ་སེངྒེའི་རིང་ལུགས་སྒོ་ཀུན་ནས་རྒྱས་པ་སོག ས་འཕྲལ་ཡུན་ལེགས་ཚོགས་དུ་མའི་ཆེད་དུ་ 
དམིགས། ནང་བསྟན་གྲུབ་མཐའ་རིས་མེད་ཀྱི་གསུང་རབ་དཔར་དུ་བསྐྲུན་དང་བསྐྲུན་འགྱུར་གང་ལའང་སྦྱར་ཆོག་པའི་ 
དགེ་བསྔོའི་སྨོན་ཚིག་ཏུ་ཤཱཀྱའི་དགེ་སྦྱོང་ཆོས་སྨྲ་བ་ངག་དབང་བློ་བཟང་བསྟན་འཛིན་རྒྱ་མཚོས་སྦྱར་བའོ། ། 

ཀུན་མཁྱེན་འཇིགས་མེད་དབང་བོའེ་གསུང་འབྱམ་དཔར་སྦྱན་ཆེད་དུ་བྱང་བཞེ་ཞལ་འདེབས་འྲེའྲ་མིག 


ཞལ་འདེབས་འབྱལ་མཁན་གྱི་མཚན། ཧིན་སྒོར། 







































































ཨང་། 
ཡག ཀླུ་འབུམ་དགེ་བཤེས་སངས་རྒྱས་རྒྱ་མཚོས། 50000 
2 ཚེ་འདས་བཀྲ་ཤིས་ཟླ་བའི་ཆེད་དུ། ། , 9000 | 
3 ཚེ་འདས་པད་མ་འཕྲིན་ལས་ཀྱི་ཆེད་དུ། ¡ 1000 
4 ཚེ་འདས་བླ་མ་བྲག་དཀར་རིན་པོ་ཆེ་བློ་བཟང་ཆོས་ཀྱི་ཉི་མའི་ཆེད་དུ། 15000 
ཏྲ དགེ་བཤེས་བསྟན་འཕེལ་ནས། 5000 
6 ཚེ་འདས་བློ་བཟང་དོན་འགྱུབ་དང་ཨ་བློ་གཉིས་ཀྱི་ཆེད་དུ། པཱ 1000 
7 ཚེ་འདས་མ་བསོད་ནམས་གཡང་སྐྱིད་སོགས་ཀྱི་ཆེད་དུ། 200 ། 
3 ཕྱི་ལོ་༢༠༡༢པར་ཕྱིན་འཛྲིན་གྲྭ་ནས། 1000 ་ 
པག ཚེ་འདས་མ་ཀློག་མོའི་ཆེད་དུ། | 1200 
19 གེ་བཤེས་ཕུནཚོགསནད་རྒསནས་པ་མགཉིསཀྱཆདདུ 1000 
11 ཚེ་འདས་སྤེན་པ་གསལ་སྒྲོན་གྱི་ཆེད་དུ། | 2500 
12 ཚེ་འདས་ཕ་དཔའ་ཏོ་དང་མ་འབྲུག་ཏོ་གཉིས་ཀྱི་ཆེད་དུ། | ༠000 
13. བྱ་བྲལ་དགེ་བཤེས་མཁྱེན་རབ་རྒྱ་མཚོ་ནས་འབྲེལ་ཐོགས་རྣམས་ཀྱི་ཆེད་དུ། 1000 
པའ ཚེ་འདས་དགེ་སློང་བསམ་པ་ལྷུན་འགྲུབ་སོགས་དང་ཆེ་ལྡན་དགེ་སློང་བསྟན་འཛིཉི་མ་སོགས་ཀྱི་ཆེད་དུ། | 2500 
| 15 དགེ་སློང་འཇྲིགས་མེད་བཟང་པོ་ནས་ཞལ་འདེབས། 5000 
16 དགེན་བློ་བཟང་ནས་ཞལ་འདེབས། 3000 
17 དགེ་སློང་ཆོས་རྒྱ་མཚོ་ནས་ཞལ་འདེབས། 500 
18 དགེ་སློང་འཇམ་དབྱངས་ཡེ་ཤེས་ནས། ད 500 
19 བསམ་གཏན་ནང་མི་ཆེད། ། 1000 ་ 
20 དགེ་བཤེས་ཆུང་བདག་ནས་ཚེ་འདས་པ་སྐལ་བཟང་རྡོ་རྗེ་དང་མ་པདྨ་ཆོས་འཛོམས་གཉིས་ཀྱི་ཆེད་དུ། | 2650 ་ 
ཀག  ིི|ྣ|ྣར་ 
22 ཨ་མ་ཀུན་ལོ་གཙོས་ནང་མིའི་ཆེད། . - _ 5000 | 
23 །ཧི་མ་ལ་ཡའི་ཆོས་ཚོགས་ནས། , 5000 

། 24 མངའ་དགེ་བཤེས་ཤེས་རབ་ནས། 1000 
25 ཚེ་འདས་ལབ་སྒོན་སྐྱིད་དང་ཚེ་ལྡན་དཔལ་འབྱོར་དོན་འགྲུབ་སོགས་ཀྱི་ཆེད་དུ། 4070 
26 ཚེ་དང་ལྡན་པ་ཨ་མ་ཅ་བྷོའི་ནང་མི་ཡོངས་ཀྱི་ཆེད་དུ། 7090 
27 བུ་མོ་སྙིང་དཀར་མཚོ་ཡི་ཆེད་དུ། 2625 
28 བྱ་བྲལ་དགེ་བཤེས་སྐལ་བཟང་རྣམ་རྒྱལ་ནས། 10000 
29 ཚེ་དང་ལྡན་པ་ཀུན་ཐར་རྒྱལ་གྱི་ཉེ་འབྲེལ་ཡོངས་ཀྱི་ཆེད་དུ། 1900 
30 མ་སྤྲོན་བིག་དང་བུ་ཚུལ་ཁྲིམས་གཉིས་ཀྱི་ཆེད་དུ། 300 





གཞུང་པ་ཤིས་ཚང་མཁྱེན་རབ་ནས་ཞིང་གཤེགས་ཁུ་བོ་དགེ་སློང་འཇིགས་མེད་བསྟན་འཛིན་གྱི་ཆེད་དུ། 


1113 











ཧར་དགེ་བཤེས་དགེ་ལེགས་རྒྱ་མཚོ་ནས་ཚེ་འདས་ཕ་ཆོས་སྐྱོང་སྐྱབས་དང་། ཚེ་ལྡན་ཨ་མ་དགེ་འདུན་སྒྲོལ་མ་ནང་མི་སོགས་ཀྱི་ཆེད་དུ། 

༄༅། །ཀུན་མཁྱེན་དཀན་མཆོག་འཇིགས་མེད་དབད་ལ་འི་གཞུད་འཁུམ། 
@ 
དཔར་སྐྲན་རྒྱ་གྱོར་བ། འགྲས་སྤུངས་སྒོ་མང་གྲྭ་ཚང་གི་སྐབས་བཅུ་བཞི་བའི་ཕྱག་མཛོད། 
སྱི་ཁྱབ་འགན་འཇེན། ཀླུ་དགེ་བཤེས་ཕུན་ཚོགས་དར་རྒྱས། 
འགན་འཇིེ་ན་གཞོན་པ། བྱ་བྲལ་དཔལ་ལྡན་རྒྱ་མཚོ། 


ཟློག་ཀླད་དྲ་པར་རྱ་སྒིག་སྦྱོར་བ། གུང་བསོད་ནམས་རྒྱ་མཚོ། གཞུང་དགེ་བཤེས་མཁྱེན་རབ་རྒྱ་མཚོ། 
རྒྱབ་ཤ་ཇུས་འགོད་ལ། གཞུང་དགེ་བཤེས་མཁྱེན་རབ་རྒྱ་མཚོ། 


པར་ཅ་ཞིབ་སྣར་དང་ཞུ་དག་པ། 
ཧར་དགེ་བཤེས་ཆུང་བདག བྱ་དགེ་བཤེས་ཡེ་ཤེས་བཟང་པོ། གཞུང་དགེ་བཤེས་མཁྱེན་རབ་རྒྱ་མཚོ། 
ཧར་དགེ་བཤེས་སྐལ་བཟང་ཤཱཀྱ། ཀླུ་ཉི་མ་རྒྱལ་མཚན། 


གློག་ཀླད་དྲ་ཡིག་འཇུག་པ། 
གུང་བསོད་ནམས་རྒྱ་མཚོ། བྱ་འཕྲིན་ལས། ཧར་བློ་བཟང་རྒྱ་མཚོ། ཧར་སྐལ་ལོ། བྱ་བྱང་ཆུབ། ཧར་ཤེས་རབ། 
འགྲེམས་སྤེལ་བ། 
ཀླུ་བྱམས་པ། བྲ་འཇམ་དབྱངས་བློ་གསལ། 





དཔན་གཞིེ། ༢༠༡༩ ལོའི་ཟླ་ ༢ པར་དཔར་གཞི་དང་པོ་བསྒྲིགས། 

དཔར་ཐེངས། ༢༠༡༩ ལོའི་ཟླ་ ༢ པར་དཔར་ཐེངས་དང་པོ་དཔར། 
དཔར་སྐྱན། འབྲས་སྤུངས་བཀྲ་ཤིས་སྒོ་མང་དཔེ་མཛོད་ཁང་། 

དེབ་ཚད། 175ཁ)༼) × 2400) / དཔན་གྲངས། 001-500 

